
॥ श्रीः ॥ 

तत्रभवतां श्रीमतां निखिलशास्त्र-महोदधिमथन-मन्दरायमाणानां 
निरस्तसमस्तप्रापञ्चिकजालावदातदेदीप्यमानकल- 
धौतकल्पालौकिकतनुभृतां, वादिव्रातगजेनदरदुर्मदघरा 
विधूननबद्धपरिकरपञ्चाननानां, निरतिशयाह्वाद- 
प्रयोजकप्रवचनपाथेयपरितृप्तबुधजनसन्दोह- 
जेगीयमानयशसां करकुशेशयपात्रमात्रमुद्‌- 
वहतां मूतिमद्वागब्रह्मस्वरूपस्वामिश्री- 
करपात्रमहोदयानां पुण्यस्मृतौ 


समर्पणम्‌ 


धृत्वा शरीरमजनीह नु किं पृथिव्यां 
वागूब्रह्म किञ्चिदनवद्यतरेण धाम्ना । 
यान्‌ स्वामिवर्यचरणानवलोक्य साक्षा- 
दीदृङ्‌ मतिर्मतिमतां समभूत्‌ समेषाम्‌ ॥१॥ 
धर्मोऽथवा विग्रहवानिवासी- 

दाश्रित्य यान्‌ श्रीकरपात्रसंज्ञान्‌ । 
सरस्वतीरूपिषु भक्तिधारे 

हरेर्हरस्येव च येषु लीने॥२॥ 


तेषां श्रीहरिहणनन्दकरपात्रमहात्मनाम्‌ । 
पूतायै स्मृतये काचित्‌ कृतिरेषा समर्प्यते ॥३ ॥ 


विनीतेन 
व्याख्यात्रा 

प्रस्तावना 


जागतिक निखिल व्यवहार का साधन शब्द है । यदि शब्द नामक तत्त्व इस जगत्‌ में नहीं 
होता तो किंकर्त्तव्यविमूढ़ इस जगत्‌ की स्थिति कल्पनातीत होती । इसीलिये आचार्य दण्डी ने 
कहा हे-- 
इदमन्धंतमः कृत्स्नं जायत भुवनत्रयम्‌। 
यदि शब्दात्मकं ज्योतिरासंसारं न दीप्यते ॥। 
यह वाक्तत््व अनादिनिधन हे । नामरूपात्मक यह सारा जगत्‌ उसी का विवर्त है । शब्द 
की इस महनीयता को व्यक्त करते हुए महावेयाकरण भर्तृहरि का कहना हे कि 


अनादिनिधनं ब्रह्म शब्दतत्त्वं यदक्षरम्‌ । 
विवर्ततेऽर्थभावेन प्रक्रिया जगतो यतः॥ 
शब्द ब्रह्म हे । ब्रह्म वह हे जिसका आदि अन्त नहीं। अनादि अनन्त शब्द ब्रह्म परावाक्‌ 
रूप हे। वही पदार्थों के रूप में प्रकट होता हे । वही वाचक अभिधान ओर नाम शब्दों से 
कहा जाता हे । अभिधेयाभिधानात्मक प्रपञ्चोत्पादनानुकूलशक्त्यवच्छिन वही है । 
इस प्रकार के विलक्षण शब्द के याथार्थ्य का बोध व्याकरण के बिना उपायान्तर से असाध्य 
हे । भर्तृहरि कहते हैं-- 
अर्थप्रवृत्तितत््वानां शब्दा एव निबन्धनम्‌। 
तत्त्वावबोधः शब्दानां नास्ति व्याकरणादृते ।। 


यद्यपि नित्य ब्रह्मात्मक शब्द की व्याक्रिया व्याकरण की सीमा से परे है तथापि रेखागवय 
न्यायेन “असत्ये वर्त्मनि स्थित्वा ततः सत्यं समीहते” इस अभियुक्तोक्ति के आधार पर व्याकरण 


'के द्वारा शब्द की व्याक्रिया की जाती है। इस प्रकार व्याकरणशाख्र शब्द के व्युत्पादन के द्वारा 


सर्वशा्रोपकारक होता हे । यह वेदाङ्गो में मुख की भांति प्रधान हे । व्याकरण वह 
निकषोपल हे. जिसके द्वारा भाषा का विशुद्ध एवं परिमार्जित रूप सामने आता हे। धातु और 
प्रत्ययं की आधारशिला पर शब्दों का निर्माण कर उसके अन्तराल में निहित स्वारसिक अर्थ 
की अभिव्यक्ति कराना व्याकरण का प्रधान लक्ष्य हे । व्याकरण वह निरापद राजमार्ग हे जिस 


परः अबाधरूप से चलते हुए भाषा की समस्त विधाओं का आलोडन भलीभांति किया जां | ० र 


सकता है । 


लि ०११2229” २: 

मरत में व्याकरण के अध्ययन और अध्यापन की परम्परा बहुत पुरानी है । संस्कृत व्याकरण 
ने शब्द के जिस व्यापक और नित्य स्वरूप का निरूपण किया है तथा शब्द में अर्थ प्रकाशन 
की जिस विधा को प्रस्तुत किया है वह अपने में अनुपम हे । 
व्याकरण शास्त्र का प्रथम प्रवक्ता कौन है? इस प्रश्न का उत्तर यही है कि जिस प्रकार 
समस्त ज्ञान और समस्त विद्याओं का प्रवक्ता ब्रह्मा को माना जाता हे, उसी प्रकार व्याकरण का 
प्रथम प्रवक्ता भी ब्रह्मा ही है। कऋक्तनत्रकार ने लिखा है-- 
ब्रह्मा बृहस्पतये प्रोवाच, बृहस्पतिरिन्द्राय, इन्द्रो भारद्वाजाय, भारद्वाज ऋषिभ्यः, ऋषयो 
ब्राह्मणेभ्यः ॥१ ।४॥' 
महाभाष्यकार पतञ्जलि ने भी इन्द्र के लिये बृहस्पति के द्वारा व्याकरण के पारायण को 
बात इस प्रकार कही हे- ॒ 
बृहस्पतिरिन्द्राय दिव्यं वर्षसहस्रं प्रतिपदोक्तानां शब्दानां शब्दपारायणं प्रोवाच नान्तं जगाम । 
बृहस्पतिश्च प्रवक्ता, इनदरश्चाध्येता दिव्यं वर्षसहस्रमध्ययनकालः, न चान्तं जगाम ॥ 
महाभाष्य प०पृ०५८ 
इन्द्र का व्याकरण प्रवचन कर्तृत्व तैत्तिरीय संहिता में भी कहा गया हे- वाग वे पराच्यव्याकृता 
अवदत्‌ । ते देवा इन्द्रमबुवन्‌, इमां नो वाचं व्याकुरु इति। तामिन्द्रो व्याकरोत्‌ । 
| इस उपर्युक्त विवेचन से सिद्ध होता हे कि व्याकरण की परम्परा प्राचीन एवं सदातनी हे । 
वाल्मीकिरामायण जो आदिकाव्य है उसके द्वारा भी इस बात की सम्पुष्टि होती है | वहाँ हनुमान्‌ 
जी के सम्बन्ध में कहा गया है-- 
नूनं व्याकरणं कृत्स्नमनेन बहुधा श्रुतम्‌ | 
बहुव्याहरतानेन न किञ्चिदपभाषितम्‌॥ किष्किन्धां ३।२९ 
व्याकरण की परम्परा बहुत पुरानी हे यह बात इसी से स्पष्ट हो जाती हे कि आचार्य 
पाणिनि ने अपनी अष्टाध्यायी में शाकल्य, गार्ग्य, चाक्रवर्मण, भारद्वाज, स्फोटायन, गालव आदि 
दश प्राचीन वेयाकरणों के नाम का उल्लेख किया है । पाणिनि ने प्राचीनों का केवल नामोल्लेख 
ही नहीं किया है अपितु प्राचीन वैयाकरणों की कतिपय संज्ञाओं का यथावत्‌ ग्रहण भी अपनी 
अष्टाध्यायी में किया है । उदाहरण के लिये पाणिनि का सूत्र है “आडो नाख्ियाम्‌” यहाँ आङ्‌ 
से किस का ग्रहण किया जाय ऐसा कोई संकेत पाणिनि ने नहीं किया है। किन्तु इस सूत्र की 
व्याख्या करते हुए भट्टोजिदीक्षित लिखते हे | 
“आङिति टा संज्ञ प्राचाम्‌ ' प्राचीनों के अनुसार आङ्‌ यह तृतीया के एकवचन टा विभक्ति 
की संज्ञा है | इसी प्रकार “ओड आपः” इस सूत्र में औड्‌ पद से प्रथमा और द्वितीया के द्विवचन 
का ग्रहण भी प्राचीन वेयाकरणों के आधार पर ही किया जाता हे । 
वर्तमान समय में व्याकरण की संख्या नव सुनी जाती हे । वह इस प्रकार हैं-- 


एन्द्रं चान्द्रं काशकृत्स्नं कोमारं शाकटायनम्‌। 
सारस्वतं चापिशलं शाकलं पाणिनीयकम्‌ ॥ 
इनमें शाकटायन सारस्वत आदि कतिपय व्याकरण ही सम्प्रति उपलब्ध हैं ऐसा सुना जाता 

हे। पाणिनि से पूर्व चार हजार सूत्रों से युक्त भाष्य वार्तिकादि से उपवृंहित कलेवर 
लोकिक तथा वैदिक उभयविध शब्दसाधुत्वपरायण कोई व्याकरण था, ऐसा नहीं कहा जा 
सकता । इसका तात्पर्य यह नहीं है कि पाणिनि से पूर्व कोई व्याकरण था ही नही, क्योंकि 
स्वयं पाणिनि ने अपने से पूर्व के वैयाकरणों का नामोल्लेख अपनी अष्टाध्यायी में किया हे । 
इसलिये व्याकरण का अस्तित्व और उसका वेदाडुत्व पाणिनि से पूर्वकालिक है यह बात 
असंदिग्ध हे । 
श्री भार्गवशास्त्री द्वारा सम्पादित नवाहिकमहाभाष्य की भूमिका में माहेश्वर जयद्रथ विरचित 
हरचरित चिन्तामणि का शब्दशास्रावतार प्रकाशित हुआ हे । उससे विदित होता है कि नन्दनृपति 
के समय पाटलिपुत्र में वर्ष नामक गुरु से विद्याध्ययन की कामना से पाणिनि वहां गये थे। 
विद्याकाम पाणिनि ने सनकादि सिद्धों के साथ भगवान्‌ शंकर की आराधना-की और उनके 
प्रसाद से चतुर्दश-सूत्रात्मक वर्णसमाम्नाय की उपलब्धि पाणिनि को हुई। ये चौदह सूत्र ही 
पाणिनि व्याकरण की आधारशिला हैं। पाणिनि के शिष्य द्वारा रचित-पाणिनीय शिक्षा में लिख 
हुआ हे । 
येनाक्षरसमाम्नायमधिगम्य महेश्वरात्‌ । 
कृत्स्नं व्याकरणं प्रोक्तं तस्मै पाणिनये नमः॥ पा०शि०५७ 
ये चौदह सूत्र जिन्हें प्रत्याहार सूत्र भी कहा जाता हे इनके लिये अक्षर समाम्नाय शब 
का प्रयोग किया गया हे । आम्नाय, समाम्नाय शब्द वेद के लिये प्रयुक्त होते हें । यहाँ चोदा 
सत्रों के लिये समाम्नाय शब्द के प्रयोग के द्वारा यह व्यक्त किया गया है कि ये भी वेद क॑ 
भांति अनादि अपौरुषेय हैं । इन चोदह सूत्रों के अन्त में ण-क-ङ-च- आदि जो चौदह अनुबनः 
लगे. हुए हें ये महेश्वर कृत हैं । 
नन्दिकेश्वर कृत काशिका में इन चतुर्दश सूत्रों की व्याख्या के अवसर पर कहा गय 
4 
अत्र सर्वत्र सूत्रेषु अन्त्यं वर्णचतुर्दशम्‌। 
धात्वर्थं समुपादिष्टं पाणिन्यादीष्टसिद्धये ॥ 
यहाँ धात्वर्थ का अर्थ हे घातुमूलक शब्दशास्त्र की प्रवृत्ति के लिये, इन अनुबन्धों को 
चौदह सूत्रों में लगाया गया है । 


प्रत्याहार सूत्रों की अपाणिनीयता- 
अइउण्‌” इत्यादि चोदह सूत्र पाणिनि के द्वारा रचित हैं या पाणिनि को महेश्वर प्रसाद 


से उपलब्ध हैं? यह एक विसंवाद दै । इस विसंवाद में यही असंदिग्ध तथ्य हे किं ये सूत्र 


पाणिनिकर्तृक नही हैं। किन्तु पाणिनि को महेश्वर प्रसादात्‌ उपलब्ध हे । इस बात की सम्पुष्टि , 


निम्नलिखित तथ्यों से होती है-- 


(१) नन्दिकेश्वरकृत काशिका के नीचे लिखे दो श्लोक इस बात के सत्यांपक | र 

(क) नृत्तावसाने नटराजराजो ननाद ढक्कां नव पञ्चवारम्‌ । 
उद्धर्तुकामः सनकादिसिद्धानेतद्‌ विमशेँ शिवसूत्रजालम्‌ ॥ 

(ख) अत्र सर्वत्र सूत्रेषु अन्त्यं वर्णचतुर्दशम्‌ । 
धात्वर्थं समुपादिष्टं पाणिन्यादीष्टसिद्धये ॥ प 

यहाँ सनकादि के उद्धार की कामना से महेश्वर कर्तृक चतुर्दश वार ढक्का नाद समुद्भूत 

अतिरहस्य इन चौदह सूत्रों की उपलब्धि तथा इनमें महेश्वर के द्वारा चोदह अनुबन्थो के आसञ्जन 
की बात स्पष्ट रूप से उल्लिखित हे। 

(२) पाणिनि शिष्य द्वारा रचित पाणिनीय शिक्षा का श्लोक ५७ जो उपरि उद्धृत हे 
उसमें उल्लिखित “अक्षर समाम्नाय मधिगम्यमहेश्वरात्‌” यह वाक्य इन चौदह 
सूत्रों की उपलब्धि पाणिनि को महेश्वर से हुई है इस बात को अति विशद रूप 
से व्यक्त कर रहा हे। | 

(३) नवाहिक महाभाष्य प्रथम अध्याय प्रथम पाद द्वितीय आहिक के अन्त में भाष्यकार 
इन प्रत्याहार सूत्रों के सन्दर्भ में कह रहे हैं-- | 
“सोऽयमक्षरसमाम्नायो वाक्समाम्नायः पुष्पितः फलितश्चन्द्रतारकवत्‌ प्रतिमण्डितो 
वेदितव्यो ब्रह्मराशि: । व 
महाभाष्य के एकमात्र प्रामाणिक व्याख्याता केयट ने 'ब्रह्माशि, पद की व्याख्या 
करते हुए कहा हे कि ब्रह्मतत्त्व ही शब्द रूप में प्रतिभासित हो रहा हे दृष्ट ओर 
अदृष्ट दोनों प्रकार के इसके फल हें । अर्थात्‌ यह ब्रह्मगशि अभ्युदय और निश्नेयस 
इन दोनों फलों का साधक है। यही इसका पुष्पितत्व ओर फलितत्त्व हे । इसे 
चन्द्रतारकवत्‌ प्रतिमण्डित बताकर इस बात की ओर संकेत किया गया हे कि चन्द्र 
और सूर्य जिस प्रकार अनादि हें उसी प्रकार से चतुर्दश सूत्र भी अनादि हें । कोई 
आधुनिक व्यक्ति इनका कर्त्ता नहीं हे । 
नागेशभट्ट के अनुसार चतुर्दशसूत्रमूलक शब्दशास्त्र का निर्माण ही इन का पुष्पि- 
तत्व हे और व्याकरणशा्रमूलक साधु शब्दों का प्रयोग ही इनका फलितत्व हे । 

(४) प्रत्याहार सूत्रों के अपाणिनीय होने पर ही “वृद्धिरादेच्‌” सूत्र में विधेय वाचक 
वृद्धि पद का पहले पाठ करना सार्थक होता है। अन्यथा “उद्देश्यमनुद्दिश्य न 

` विधेयमुदीरयेत्‌” इस नियम के अनुसार पहले यहां उद्देश्य वाचक -'आदेच्‌' का 
पाठ होना चाहिये, जैसा कि “अदेङ्‌ गुणः सूत्र में किया गया हे । किन्तु इस सूत्र 
HT पाठ पहले करने के कारण को स्पष्ट करते हुए भाष्यकार का कहना 

“एतदेकमाचार्यस्स्य मङ्गलार्थं मृष्यताम्‌। माङ्गलिक आचायो महतः शास्रौघस्य 

वृद्धिशब्दमादितः प्रयुङ्क्ते । मङ्गलादीनि हि शास्त्राणि प्रथन्ते ॥ 

तात्पर्यं यह है कि शाख या ग्रन्थ के आदि में मङ्गलाचरण करना चाहिये, जिससे ग्रन्थ 

की निर्विघ्न समाप्ति हो और वह न्थ प्रथित हो । पाणिनि की अष्टाध्यायी एक ग्रन्थ है, अतः 
उसके आदि में भी मङ्गलाचरण अपेक्षित है। इसी उद्देश्य से 'वृद्धिरादैच्‌' सूत्र में पाणिनि ने 


Cd 

उद्देश्य ‘आदैच्‌’ का प्रथम प्रयोग न करके मङ्गलार्थक वृद्धि शब्द का पहले प्रयोग किया दै | 
यदि प्रत्याहार सूत्र भी पाणिनि कर्तृक माने जांय तो वृद्धिरादैच्‌ 1१ 1१ 1१ | यह मुत्र पद्धां 
सूत्र हो जायेगा । ऐसी स्थिति में इस सूत्र घटक वृद्धि शब्द की मङ्गलार्थकता केसे मिद्ध डॉगी 7 
यह बात तो तब संगत होगी जब “वृद्धिरादैच्‌” को अष्टाध्यायी का प्रथम सूत्र माला जाव ! 
ऐसा मानने पर तो यह बात स्वतः सिद्ध हो जाती है कि प्रत्याहार सूत्र पाणिनि के नहीँ दै । 
प्रत्याहार सूत्रों को पाणिनिकर्तृक मानने वालों के सामने भाष्यकार को इस शब्दावली 
एषा ह्याचार्यस्य शेली लक्ष्यते यत्तुल्यजातीयांस्तुल्य जातीयेषूपदिशति- अचोऽ इलो 
हल्सु” अर्थात्‌ आचार्य की यह शेली देखी जाती हे कि तुल्यजातीय का उपदेश दुल्वकातीय 
में करते हे । वे अच्‌ का उपदेश अच्‌ में तथा हल्‌ का उपदेश हल में किये है” के अतिरिक्त 








कारण यह हे कि भाष्यकार एक जगह इस अक्षर समाम्नाय को चन्द्रतारकदत्‌ प्रद्धिसण्डित कः 
कर इसे अनादि मानते हें और आधुनिक किसी व्यक्ति की कृति इन्हें नहीं माने हैं! वटे 
प्रस्तुत भाष्य में आये हुए आचार्य पद का अर्थ पाणिनि माना जाय तो अक्षर समान्काउ 
चन्द्रतारकवत्‌ प्रतिमण्डित मानना व्यर्थ ही हो जायेगा। इसी लिये तो इस प्रस्तुत भव्य में अदे 
हुए आचार्य पद का अर्थ करते हुए महावैयाकरण नागेश भट्ट लिखते इ ऊत्कायंशब्देन 
अनादिः शब्दपुरुषः” तात्पर्यं यह हे कि आचार्य का अर्थ यहाँ अनादि पुरुष ही है। शेखरच्छे 
व्याख्या चिदस्थिमाला के रचयिता ने भी आचार्य पद से अनादि पुरुष का ही अहण किया हे ॥ 
ये अनादि पुरुष महेश्वर ही हें । 

महेश्वर के ढक्कानाद से अभिव्यक्त ये चोदह सूत्र वेदराशि को भांति अनादि श्रुति ई 
भट्टोजिदीक्षित ने “इति माहेश्वराणि सूत्राणि' कह कर इसी री ग हे! 
वर्णानामुपदेशः (म. भा. १ ।१ ।१) इस भाष्य की व्याख्या में “पाणिनये महादेवकृतो कप बर्गादानुप्देश: 
किमर्थ:” ऐसा लिख कर नागेश भट्ट भी इन्हें माहेश्वर सूत्र ही मानते हैं। ऐसी स्थिि में इने 
पाणिनिकर्तक मानना उपेक्षणीय हे । 


पाणिनि व्याकरण को महनीयता 

यद्यपि व्याकरण शास्त्र का वैविध्य सुनने ओर देखने को मिलता हे तथापि पाणिनि व्याकरण 
उपलब्ध समस्त व्याकरणों में सर्वातिशायी है । पाणिनि के सूत्रों की रचना को देख कर महाभाष्य- 
कार पतञ्जलि कहते हैं “महती सूक्ष्मेक्षिका वर्वते आचार्यस्य । अत्र वर्णेनाप्यनर्थकेन र भविडज्यर, 
किं पुनरियता सूत्रेण” | आचार्य पाणिनि की दृष्टि बहुत ही सूक्ष्म हे । उनको रचना में एक झी 
वर्ण निरर्थक नही है। इसीलिये तो सुदध्य्‌ उपास्यः इस स्थिति में संयोगान्तस्य लोप: सूड छे 
यकार का लोप जब प्राप्त हुआ तो वार्तिककार ने यलोपाभाव के लिये यक; प्रतिषेधो दाच्यः 
इस वार्तिक का निर्माण किया, किन्तु भाष्यकार जो सूत्रकार के प्रति बद्धादर हे उन्होंने सल्ले 
झलि' सूत्र से षष्ठ्यन्त झलः पद की अनुवृत्ति संयोगान्तस्य लोपर इस सूज मे उसके सेसन 








र्क 





झल्‌ का ही लोप होता है, यकार झल्‌ नहीं हे इसलिये इसका लोप नहों से; ऐसा कह करे हल 


वार्तिक की अनावश्यकता बताई । सूत्रकार के ऊपर न्यूनता का आरोप उन्हे रद नहों हे। चाहे | ह. 

कुछ भी हो किन्तु इस बात में कोई सन्देह नहीं हे कि पाणिनि व्याकरण के विकास में वार्तिककार 
कात्यायन का महत्वपूर्ण योगदान हे । उक्त अनुक्त और द्विरुक्त का चिन्तन करना और तदनुरूप 
वार्तिक का निर्माण करना यह असाधरण प्रतिभा का ही कार्य हो सकता है । वार्तिक की परिभाषा 
इस प्रकार हे । 
उक्तानुक्तद्विरुक्तानां चिन्ता यत्र प्रवर्तत। 
तं ग्रन्थं वार्तिकं प्राहुर्वार्तिकज्ञा मनीषिणः॥ पराशरोपपुराण 
पाणिनि व्याकरण के विश्वतोमुख विकास में महर्षि पतञ्जलि का योगदान सर्वातिशायी 
है । इन्होने प्रसन्न किन्तु गंभीर चिन्तन शेली में पाणिनि के सूत्रों की व्याख्या की हे । उदाहरण 
्रत्युदाहरण लौकिकन्याय का प्रदर्शन पूर्वक सरलभाषा में सूत्रों की व्याख्यापद्धति इनकी असाधारण 
विशेषता हे । भाष्य की परिभाषा करते हुए कहा गया हे 
सूत्रार्थो वण्यते यत्र वाक्यैः सूत्रानुसारिभिः । 
स्वपदानि च वर्ण्यन्ते भाष्यं भाष्यविदो विदुः ॥ 
विष्णुधर्मोत्तर तृतीय खण्ड चतुर्थ अध्याय। 
सूत्रानुसारिवाक्यों के द्वारा सूत्रार्थ का वर्णन किया जाय साथ ही सूत्रघटक पदों कां भी 
वर्णन किया जाय वह भाष्य कहा जाता हे । एतद्‌ लक्षण लक्षित पतञ्जलि का महाभाष्य जिस 
सरस सरल और समासरहित प्राञ्जल भाषा में व्याकरण जैसे शुष्क विषय को व्याख्यायित करता 
है वह अपने में अनुपम हे । इसकी लेखन शैली अद्वितीय हे। इन विशेषताओं के साथ भाष्य 
का गाम्भीर्य भी अपने में अनुपम हे । तभी तो केयट जैसे व्याकरण-मर्मज्ञ कहते हैं-- “भाष्याब्धि: 
क्वातिगंभीरः क्वाहं मन्दमतिस्ततः' | 
इस प्रकार पाणिनि, कात्यायन और पतञ्जलि की प्रखर प्रतिभा का अभिव्यञ्जक पाणिनि- 
व्याकरण 'त्रिमुनिव्याकरणम्‌' रूप में भी ख्यात है। 


पाणिनि व्याकरण के अध्ययनाध्यापन का ट्वैविध्य' 


पाणिनि व्याकरण का अध्ययन ओर अध्यापन आज दो पद्धतियों से होता है। एक तो 
अष्टाध्यायी सूत्र क्रमानुसार ओर दूसरा अष्टाध्यायी क्रम को भंग कर व्युळरम से प्रयोगानुसार | 
इसका कारण यह है कि किसी विषय का सम्यक्‌ ज्ञान के लिये अष्टाध्यायी क्रमानुसार अध्ययन 
करने वाले के लिये सम्पूर्ण अष्टाध्यायी का अध्ययन अपेक्षित होगा । उदाहरणार्थ अष्टाध्यायी 
में समास प्रकरण दूसरे अध्याय में है तो समासान्त प्रकरण पांचवे अध्याय में है । इसी प्रकार 
समासाश्रय विधि वाले सूत्र छठे अध्याय में हैं। समास में उपसर्जन संज्ञा करने वाला सूत्र 
प्रथम अध्याय का हे तो उपसर्जन का पूर्व प्रयोग करने वाला सूत्र द्वितीय अध्याय का है। 
अग्नीषोमौ” प्रयोग में अग्नि शब्द के इकार को ईकार करने वाला सूत्र “ईदग्नेः सोमवरुणयोः? 
६।:।२६ छठे अध्याय का हे | इस प्रकार एक समास प्रक्रिया को सम्पन्न करने के लिये सम्पूर्ण 
अष्टाध्यायी की परिक्रमा करनी पड़ती है। इस कठिनाई को दूर करने के लिये प्रक्रिया अन्थों 
की रचना का क्रम शुरु हुआ। इस क्रम में धर्मकीर्ति की रूपमाला तथा रामचनदराचार्य की 

१४५० विक्रम संवत्‌ के आसपास विरचित प्रक्रियाकौमुदी का नाम उल्लेखनीय हे । 

इन पुस्तकों में पाणिनि के समस्त सूत्रों की व्याख्या नहीं हे। इस कमी को दूर किया 
भट्टोजिदीक्षित ने। इन्होंने पाणिनि सूत्रों का क्रम भंग कर, नवीन उद्भावनाओं से संवलित, 
तथा ग्रन्थ के हार्द को अभिव्यक्त करने वाली पंक्तियों से पूर्ण “वैयाकरण सिद्धान्तकोमुदी” 
नामक ग्रन्थ की रचना की । आज यह ग्रन्थ अपनी विशेषताओं के कारण संस्कृत जगत्‌ में 
सर्वोत्कृष्ट स्थान पर है। सिद्धान्तकोमुदी की व्याख्या स्वयं भट्टोजिदीक्षित ने “प्रोढमनोरमा” 
नामक ग्रन्थ में की है। दूसरी ओर वैयाकरणधुरीण नागेश भट्ट ने सिद्धान्तकौमुदी की व्याख्या 
“लघुशब्देन्दुशेखर” नामक ग्रन्थ में कौ । इसी सन्दर्भ में इनका “वृहत्‌ शब्देन्दुशेखर' नामक 
ग्रन्थ भी प्रसिद्ध हे । इसमें सन्देह नहीं कि पाणिनि व्याकरण के विश्वतोमुखी विकास में नागेश 
भट्ट का स्थान अद्वितीय है। इनका वैदुष्य अप्रतिम हे ओर इनकी रचनायें भी अनेक हे । 

भट्टोजिदीक्षित की प्रोढमनोरमा का अनुगमन करते हुए श्री ज्ञानेन्द्रसरस्वती ने सिद्धान्त- 
कोमुदी की व्याख्या “तत्त्वबोधिनी” लिखी । दूसरी ओर लघुशब्देन्दुशेखर का अनुसरण करते 
हुए वासुदेव दीक्षित ने बालमनोरमा नामक सिद्धान्तकोमुदी की व्याख्या लिखी । इसका तात्पर्य 
यह नहीं हे कि इन व्याख्याओं में स्वयं का चिन्तन नहीं है । बालमनोरमा का तो मुख्य उद्देश्य 
मूल का स्पष्टीकरण है। सूत्रों का अर्थ, प्रयोग की प्रायः सिद्धि पंक्त्यर्थ का विवेचन ये सारी 
बातें बालमनोरमा में देखने को मिलती हें ।यत्र तत्र बालमनोरमाकार का वेशिष्ट्य भी देखने 
को मिलता है । इसके लिये “स्थानेऽन्तरतमः” सूत्र की बालमनोरमा द्रष्टव्य हे । 

तत्त्वबोधिनी व्याख्या मूल का अक्षरशः व्याख्यान न करके अपेक्षित अंश का स्पष्टीकरण 
करती हे । साथ ही कहीं कहीं मौलिक तथ्य को प्रस्तुत कर चिन्तन का मार्ग प्रशस्त करती हे । 
एतदर्थ अचः परस्मिन्‌ पूर्वविधौ सूत्र की तत्त्वबोधिनी द्रष्टव्य हे । इन दोनों व्याख्याओं पर 
विशेष विचार विस्तारभय से न कर के इतना ही कहना पर्याप्त हे कि ये व्याख्यायें नव्य 
व्याकरण परम्परा का गौरव हें । 

वैयाकरण सिद्धान्तकोमुदी के ऊप्र महामहोपाध्याय नागेश भट्ट की व्याख्या लघुशब्देन्दुशेखर 
नाम से प्रथित है निखिलशाख्रावगाहिनी उनकी प्रखर प्रतिभा प्रसूत उनके ग्रन्थ उनके विलक्षण 
वैदुष्य के ख्यापक हैं। लघुशब्देन्दुशेखर उनकी कृतियों में अन्यतम है। नागेश भट्ट ने इसे 
अर्थप्रकाशक कहा है | इसका तात्पर्य यह है कि थोड़े शब्दों में अर्थबाहुल्य को व्यक्त करना 
इस ग्रन्थ का उद्देश्य हे । 

सिद्धान्तकोमुदी की व्याख्या स्वयं भट्टोजिदीक्षित ने “प्रौढमनोरमा” में की है, किन्तु नागेश 
भट्ट के द्वारा की गई व्याख्या का अपना वैशिष्ट्य है । उदाहरणार्थ “हलन्त्यम्‌” सूत्र के अन्योन्याश्रय 
दोष के विवेचन के अवसर पर दीक्षित जी ने “हलन्त्यम्‌” इस सम्पूर्ण सूत्र की आवृत्ति को 
जगह दो विकल्प रखे हैं। पहला तो “हल्‌” जो यह एकदेश हैं इसी में तन्त्र मानकर तन्त्रावृत्त 
कर ली जाय या यहाँ एकशेष मानकर एकशेषावृत्ति कर ली जाय, सम्पूर्ण सूत्र की आवृत्ति न 
की जाय | दूसरा विकल्प है हल्‌ च ल्‌ च इस विग्रह में समाहार- इन्द कर लिया जाय । लकार 
का संयोगान्त लोप करके 'हलन्त्यम्‌' यह निर्देश बन जायेगा । परिणाम स्वरूप लकार को इद्‌ | 
संज्ञा पहले हो जायेगी, तत्‌ पश्चात्‌ हलू प्रत्याहार बनाकर हलो की इत्‌ संज्ञा संभव होने से 

सम्पूर्ण सूत्र की आवृत्ति ठीक नहीं है। ऐसा पूर्वपक्ष करके इन्हें अयुक्त सिद्ध कर के सम्पूर्ण 
सूत्र की आवृत्ति का औचित्य सिद्ध किया है। अन्योन्याश्रय दोष को मानकर उसे दूर करने 
का यह उपायान्तर दीक्षित जी के द्वारा प्रदर्शित किया गया हे जब कि नागेश भट्ट अन्योन्याश्रय 
दोष के उपस्थित न होने का ही उपाय प्रदर्शित किये हें । इस प्रसंग में इन्होनें हयवरट्‌ से 
लेकर हल्‌ तक के दश सूत्रों की आवृत्ति का एक पक्ष रखा हे। दूसरा पक्ष आदिरत्येन सूत्र के 
*सहेता” पद की विशिष्ट व्याख्या करके अन्योन्याश्रय के अनुत्थान की बात की हे । इसी प्रसंग 
में इन्होंने भाष्यकार द्वारा प्रदर्शित एकशेष की भी चर्चा की है। अन्त में सम्पूर्ण सूत्र की आवृत्ति 
जो दीक्षित को अभिमत हे उसकी सम्पुष्टि की है। शेखर में और भी बातें यहाँ विवेचित हें, 
जिनकी चर्चा दीक्षित ने नहीं की हे । 
इस प्रकार देखा जाता हे कि नागेश की व्याख्या में अपना कुछ वैलक्षण्य हे | अन्योन्याश्रय 
का यथार्थ हार्द तब तक स्पष्ट नही होगा जब तक मनोरमा के साथ शेखर का अध्ययन न 
किया जाय | कुछ सूत्रों की व्याख्या तो शेखर की अपनी तुलना ही नहीं रखती । उदाहरणार्थ 
“स्थानिवदादेशोऽनलूविधो” सूत्र की व्याख्या देखी जा सकती हे । इसका जितना गंभीर ओर 
विशद विवेचन नागेशने किया है, वैसा अन्यत्र दुर्लभ है । “लण्‌ सूत्रेऽकारश्च” इस कोमुदी की 
पंक्ति के ऊपर र प्रत्याहार का विवेचन नागेश का सर्वथा अपूर्व हे जो आज नव्यव्याकरण के 
पतझड़ के समय भी काशी प्रभृति कतिपय स्थलों में शात्रार्थ का केन्द्रविन्दु बना हुआ हे । 
शेखर की भाषा प्रोढ तथा गंभीर भाव को आत्मसात्‌ किये हुए हे । इसकी इस विशेषता 
` को दृष्टिगत कर अधिकारी विद्वानों ने इसकी व्याख्यायें की हैं। शेखर की संस्कृत व्याख्याओं 
में निम्नलिखित व्याख्यायें प्रसिद्ध तथा उपलब्ध हें । 
१. नागेशभट्ट के प्रधान शिष्य वैद्यनाथ पायगुण्डे विरचित चिदस्थिमाला । यह शेखर 
कें मूल अर्थ को खोलने में अति उपयोगी हे । 
. दण्डिभट्ट विरचित परिष्कार पथ का अनुवर्तन करने वाली अभिनव चन्द्रिका । 
३. सदाशिवभट्ट विरचित 'सदाशिवभट्टो' व्याख्या जो शेखर के मूल अर्थ को स्पष्ट 
करने में एक विशेष स्थान रखती हे। 
४. राघवेनद्राचार्य विरचित विषम पद विवृत्ति । 
५. उदयशंकर पाठक कृत ज्योत्स्ना । 
६. भैरवमिश्र कृत भैरवी (चन्द्रकला) | 
७. नित्यानन्दपंत कृत दीपक | 
८. गुरुप्रसाद शास्री संकलित वरवर्णिनी । कक 
इसमें सन्देह नहों कि शेखर जेसे प्रोढ़ मन्थ के अभिप्राय को खोलते में इन व्याख्याओं 
का महत्त्व पूर्ण स्थान है। वैयाकरण जगत्‌ इन महापुरुषों का सदैव ऋणी रहेगा जिन्होंने अपनी 
असाधारण प्रतिभा से शब्देन्दुशेखर जैसे प्रोढ विवेचन सापेक्ष ग्रन्थ में प्रवेश का मार्ग प्रशस्त 
किया। एक समय ऐसा था कि इन विद्वानों की अनल्प कल्पना से समुद्भूत शेखरस्थलीय 
परिष्कार विशिष्टवेदुष्य के निकषोपल थे । किन्तु 'ते हि नो दिवसा गताः” इस उक्ति के अनुसार 
पठन पाठन की सारी प्रक्रिया परिवर्तित हो चुकी है। परिष्कार पर चर्चा तो तब संभव है जब 

मूल का यथार्थ बोध हो किन्तु मूल का सम्यक्‌ अर्थ बोध ही आज शिथिल प्राय हो चुका हे । 
ऐसी स्थिति में आवश्यक था कि शब्देन्दु शेखर की हिन्दी व्याख्या भी हो | विद्वानों का ध्यान 
इस ओर आकृष्ट हुआ। परिणाम स्वरूप शेखर की हिन्दी व्याख्या का प्रणयन शुरु हुआ। मुझे 
शेखर की हिन्दी व्याख्या करने की प्रेरणा श्रद्धेय पं.रामप्रसाद जी त्रिपाठी पूर्व व्याकरण विभागाध्यक्ष 
सम्पूर्णानन्द संस्कृत विश्व विद्यालय वाराणसी से मिली । परिभाषेन्दुशेखर की मेरी सुबोधिनी 
व्याख्या जब उन्होंने देखी तब वे बहुत प्रसन्न हुए और कहा कि आप इसी प्रकार शब्देन्दुशेखर 
की भी हिन्दी व्याख्या कीजिये । ऐसी प्रशस्त प्रेरणा हेतु में उनका आभारी हूँ। इस व्याख्या 
में मूल ग्रन्थ का विधिवत्‌ स्पष्टीकरण किया गया हे। इस बात का पूरा ध्यान रखा गया हे 
कि पुस्तक का कोई भी अंश या शब्द अव्याख्यात न रह जाय। स्पष्टीकरण के व्यामोह में 
व्याख्या का कलेवर अवश्य बढ़ गया हे, फिर भी उसकी उपादेयता असंदिग्ध हे । 

इस व्याख्यापथ के यायावर मुझे अपने प्रातः स्मरणीय पूज्य गुरुदेव की अनुकम्पा का 
मंगलमय पाथेय उपलब्ध था। मेरे गुरुदेव श्री रामयश त्रिपाठी (महाशय जी) निखिल शास्त्र 
पारदृश्वा तथा अनितरसाधारण पाठन शैली के पुरोधा थे। शास्त्रीय अमूर्त रहस्य भी उनके 
सामने मूर्तिमान्‌ होकर उपस्थित रहते थे | ऐसे गुरुदेव के प्रति में श्रद्धावनत हूँ जिनके चरणों 
में बैठकर कुछ पा सका । इस व्याख्या को लिखते समय मेरे सामने षट्टीकोपेत शेखर था | 
इस पुस्तक से मुझे अपने कार्य में पर्याप्त सहायता मिली है, अतः इन टीकाकारों के प्रति में 
आभारी हूँ जिनसे सम्बल प्राप्त कर में इस कार्य को पूर्ण कर सका | 

यद्यपि इस व्याख्या में कोई भी व्याख्येय अंश छूटा नहीं हे, फिर भी स्थान पदार्थ, यथासंख्य 
सूत्र का हार्द आदि कुछ बातें ऐसी हैं जिनकी चर्चा इस व्याख्या में नहीं की गई है । र प्रत्याहार 
जैसे विषयों से सम्बद्ध मूल की व्याख्या तो विस्तार से कर दी गई है, तथापिं इन स्थलों को 
इस प्रस्तावना में भी संक्षिप्त रूप में विवेचित कर दिया जाता है जिससे यथावसर उन्हें समझने 
में कोई कठिनाई न हो । अणुदित्‌ सूत्र की व्याख्या की विशेषता वहीं द्रष्टव्य हे । 


र प्रत्याहार 


र प्रत्याहार 'हयवरट' सूत्र के रकार से लेकर लण्‌ सूत्र के मध्यस्थ अकार तक होता है । 
इसमें रकार और लकार ये दो वर्ण आते हें । इसका बीज है “तुल्यास्य प्रयलं सवर्णम्‌" सूत्र 
के भाष्य में भाष्यकार की “लपरत्वं वक्ष्यामि” यह उक्ति। “उरण्‌ रपरः सूत्र में रकार को 
देखकर भाष्यकार के सामने यह प्रश्‍न था कि रपर करने से कृष्णर्द्धि प्रयोग तो बन सकता 
है,पर “तवल्कारः” जैसे प्रयोग तो सिद्ध नहीं हो सकते । इसीलिये उन्होने कहा लपरत्वं वक्ष्यामि । 
भाष्य के इस शब्द की व्याख्यां कैयट और नागेश ने अपने २ ढंग से की। कैयट ने इस 
भाष्य को र प्रत्याहार के रूप में व्याख्यायित किया तो नागेश ने “उरण्‌ रपरः सूत्र में लकार _ 
का पाठ कर देना चाहिये इस रूप में उस भाष्य की व्याख्या की । केयट के मत का अवलम्बन _ 
कर दीक्षित जी ने “लण्‌ सूत्रेऽकास््” लिखकर लण्‌ सूत्रस्थ अकार की अनुनासिकत्वेन इत्‌ | 
संज्ञा कर के र प्रत्याहार बना डाला । इस प्रकार नव्य व्याकरण परम्परा में र प्रत्याहार अ ओर 5 
उसका विरोध ये दो पक्ष प्रचलित होगये । र प्रत्याहार के विरोधी नागेश भइ ने लण्‌ सूतरस्थ 

अकार को इत्‌ संज्ञक मानने में निम्नलिखित दोषों की बात कही हे-- 


१. 


यदि लण्‌ सूत्रस्थ अकार अनुनासिक होने के कारण इत्‌ संज्ञक है और उससे र 
प्रत्याहार बनता हे तथा उसमें रकार और लकार ये वर्ण आते हें तो अतोलान्तस्य 
सूत्र में पाणिनि का लकारोच्चारण व्यर्थ हो जायेगा | 
लण्‌ सूत्रस्थ अकार के इत्संज्ञक होने पर र प्रत्याहार की भांति य प्रत्याहार भी बन 
सकता था। ऐसी स्थिति में यण्‌ पद घटित सूत्रों में पाणिनि को य प्रत्याहार का 
ही व्यवहार करना चाहिये था। उन्होंने वेसा नहीं किया हे । इससे भी र प्रत्याहार 
के अभाव की ही सम्पुष्टि होती हे। 
अनुबन्ध (इत्संज्ञक) वणों की गणना प्रत्याहार में नहीं होती । इस बात में भाष्यकार 
ने तीन हेतुओं का प्रदर्शन किया है। वे हेतु हें आचारात्‌, अप्रधानत्वात्‌ लोपश्च 
बलवत्तर: । इनमें तृतीय हेतु आनुमानिक प्रक्रिया में पक्षतावच्छेदक का अव्यापक 
हो जायेगा, यदि लण्‌ सूत्रस्थ अकार अनुनासिक हे तब । इसके कारण को स्पष्ट 
करते हुए नागेश ने शेखर में लिखा है कि सर्वप्रथम प्रत्याहार हल्‌ प्रत्याहार बनता 
है । उस समय अच्‌ प्रत्याहार न बनने के कारण लण्‌ सूत्रस्थ अकार की “उपदेशेऽच” 
सूत्र से इत्संज्ञा न न हो सकेगी | परिणाम यह होगा कि “अनुबन्धाः प्रत्याहार जन्य 
बोधविषयत्वाभाववन्तः, लोपशास्रीयोद्देश्यतावच्छेदकाक्रान्तत्वात्‌” इस अनुमान 
वाक्य में आया हुआ हेतु लण्‌ सूत्रस्थ अकार में नहीं जायेगा क्योंकि इत्संज्ञा के 
अभाव में लण्‌ सूत्रस्थ अकार “तस्य लोपः” सूत्र के उद्देश्यतावच्छेदक इत्व से 


- आक्रान्त नहीं हो रहा है। पक्षतावच्छेदकावच्छेदेन क्रियमाण अनुमिति में हेतु को 


पक्षतावच्छेदक का व्यापक होना चाहिये जो यहाँ नहीं हो रहा हे । 

लण्‌ सूत्रस्थ अकार के हलू प्रत्याहार में प्रविष्ट हो जाने का परिणाम यह होगा कि 
“सोऽस्ति” इस प्रयोग में तत्‌ शब्द के आगे सुविभक्ति का “एतत्तदोः सुलोपः” 
सूत्र से लोप होने लगेगा क्योंकि अस्ति का अकार रूपी हल पर में मिल रहा है 
जो सुलोप का निमित्तत्वेन उस सूत्र में आश्रीयमाण है । 


र प्रत्याहार के पक्षघरों की ओर से नागेश के इन आक्षेपों का उत्तर इस प्रकार दिया गया 


१. 


'अतोलान्तस्य' सूत्र में लकारोच्चारण से र प्रत्याहार का अनस्तित्व है ऐसा न मानकर 
रअत्याहार अनित्य है ऐसा मानना ही उपयुक्त है । इस से उक्त सूत्र में लकारोच्चारण 
का सार्थक्य हो जाता हे । साथ ही “कमलानाम्‌” प्रयोग में “रषाभ्याम्‌” सूत्र से 
नकारको णकारनहीं होता [यहां लकाररग्रत्याहारस्थ वर्ण के रूप में ग्राह्म नहीं हुआ | 
लण मृत्रस्थ अकार के इत्संज्ञक होने पर भी उसमे केवल र प्रत्याहार की ही सिद्धि 
होगी, न कि य प्रत्याहार की भी | कारण कि य प्रत्याहार बनाने से अर्द्धमात्रा के 
लाघव के होने पर भी अनेक प्रकार का गौरव है उदाहरण के लिये-- योऽचि" 
सूत्र में य प्रत्याहार का महण करके यकारादि चार वर्णो का आदेश प्राप्त्‌ होगा, 
जिसका निवारण करना पड़ेगा। “महाशूद्री” प्रयोग में रकार रूपी य प्रत्याहार के 

वर्ण के उपधा में आ जाने के कारण 'अयोपधात्‌' इस निषेध की प्रवृत्ति हो जायेगी । 
परिणाम यह होगा कि “यहां जातेरस्त्री सूत्र से डीष्‌ नहीं हो सकेगा। “यस्येति च” 
“यस्य विभाषा” आदि सूत्रों में यकार से क्या ग्राह्य हे इसे स्पष्ट करने के लिये 
अनेक प्रकार के यल करने पड़ेंगे । 

३. तृतीय हेतु का अव्यापकत्वापत्ति रूप दोष भी र प्रत्याहारवादियों के यहाँ नहीं है । 
कारण यह हे कि अनुबन्ध तो वही.कहा जाता है जिसकी इत्‌ संज्ञा हुई हो । यहाँ 
तो हल्‌ प्रत्याहार की सिद्धि के पूर्व अच्‌ प्रत्याहार की निष्पत्ति न होने के कारण 
लण्‌ सूत्रस्थ अकार की उपदेशेऽच्‌ सूत्र से इत्संज्ञा ही नहीं होती हे । ऐसी स्थिति 
में तो वह अनुबन्ध ही नहीं कहा जायेगा ।फलस्वरूप वह जब पक्ष ही नहीं बन रहा 
हे तब पक्षतावच्छेदकाव्यापकत्वापत्ति रूप दोष का यहाँ क्या औचित्य है ? 
यदि इत्संज्ञायोग्यत्वम्‌ अनुबन्धत्वम्‌ इस मान्यता के आधार पर इसे अनुबन्ध बना 
भी दिया जाय तब भी कोई दोष नहीं हे क्‍योंकि अव्याप्यवृत्ति हेतु भी अनुमापक 
देखा जाता ही है । जैसे अयं वृक्ष: द्रव्यम्‌ कपिसंयोगात्‌” यहाँ मूलावच्छेदेन वर्तमान 
कपिसंयोग वृक्ष के द्रव्यत्व का अनुमापक होता है । 

४. लण्‌ सूत्रस्थ अकार के हलु प्रत्याहार में प्रविष्ट हो जाने से 'सोऽस्ति' इस प्रयोग 
में सुलोप की आपत्ति भी असंगत ही है । कारण यह है कि “अदेङ्‌ गुण:” “कुमारः 
श्रमणादिभिः” इत्यादि सूत्रों में सुलोप नहीं देखा जाता है। दूसरी बात यह है कि 
लण्‌ सूत्रस्थ अकार के हल्‌ प्रत्याहार में आ जाने के कारण उससे पर में रहने 
वाले सु विभक्ति का लोप “हलुड्याब्भ्यः” सूत्र से सिद्ध है । ऐसी स्थिति में एतत्तदोः 
सुलोपः सूत्र से सुलोप का विधान व्यर्थ होकर यह ज्ञापित करता/हे कि लण्‌ सूत्रस्थ 
अकार र प्रत्याहार से अतिरिक्त अन्य किसी प्रत्याहार का प्रयोजक नही हे । 
इस प्रकार र प्रत्याहार की सिद्धि निर्बाध होती है। 

स्थान पदार्थः 

“इको यणचि” इस विधि सूत्र के द्वारा इक्‌ के स्थान पर यण्‌ का विधान किया जाता 
हे । इसी प्रकार विभिन्न विधि सूत्रों के द्वारा यत्‌ किञ्जित्‌ वर्ण के स्थान पर यत्किञ्चित्‌ विधेय 
होता हे । यद्यपि स्थान शब्द का अर्थ अति प्रसिद्ध हे, तथापि वैयाकरण परम्परा में परिष्कृत 
भाषा में इसे प्रौढ बना दिया गया है| यहाँ वही बात स्पष्ट की जा रही हे । उदाहरण के लिये 
“इको यणचि” को ही लें। यह सूत्र अजव्यवहितपूर्वत्वविशिष्ट इक्‌ के स्थान पर यण्‌ का 
विधान करता है । इसका तात्पर्य यह है कि यदि अच्‌ से अव्यवहित पूर्व इक्‌ का उच्चारण 
` किया जाता है तो उच्चारण असाधु है। उसकी जगह यदि अजव्यवहितपूर्वत्व विशिष्ट यण्‌ का 
उच्चारण किया जाता हें तो वह उच्चारण साधु माना जाता है। इससे स्पष्ट होता है कि 

“इकोयणचि” सूत्र से दो बातें व्यक्त होती हे- 

१. अअव्यवहितपूर्वत्वविशिष्टम्‌ इक्कर्मकम्‌ उच्चारणम्‌ इष्टसाधनम्‌' इति ज्ञानं भ्रमः। 

२. अजव्यवहितपूर्वत्व विशिष्टं यण्‌ कर्मकम्‌ उच्चारणम्‌ इष्टसाधनम्‌ इति ज्ञानं प्रमा । 

उहले ज्ञान में इक्कर्मक उच्चारण में विशेष्यता हे और इष्टसाधनत्व में प्रकारणता (विशेषणता) 
है। इस प्रकार इष्टसाधनत्वनिष्ठप्रकारतानिरूपितउच्चारणनिष्ठविशेष्यताअवच्छेदकता कर्मत्व में 
है क्योंकि कर्म-उच्चारण मे विशेषण है । उस कर्मत्वनिष्ठ अवच्छेदकता का अवच्छेदक इक्‌ 
है, इसलिये उच्चारणत्वावाच्छिन्न उच्चारणनिष्ठ विशेष्यतावच्छेदकतावच्छदेकता इक्‌निष्ठ 
होती हे । शी 

दूसरे ज्ञान में इसी प्रकार इष्ट साधनत्व निष्ठ प्रकारता निरूपिता जो उच्चारणत्वावाच्छिन्न 
उच्चारणनिष्ठ विशेष्यता है, तदवच्छेदकताव्च्छेदकता यणूनिष्ठ होती हे । 

इस बात को सन्दर्भित करते हुए परिष्कृत स्थान पदार्थ के स्वरूप पर दृष्टिपात करने पर 
उसका यह स्वरूप सामने आता हे-- 

अवच्छेदकतानिरूपितावच्छेदकतानिरूपितोच्चारणत्वावच्छिन्ना या विशेष्यता तदवच्छेदक 
धर्मावच्छिन्नविशेष्यताकेष्टसाधनत्वप्रकारकप्रमाविषयत्वप्रकारकज्ञानीयविशेष्यता वच्छेदकता- 
वच्छेदकता । | 

इसका समन्वय इस प्रकार करना चाहिये-- । 

ऊपर जो दो ज्ञानों का स्वरूप दिखाया गया हे उनमें पहला ज्ञान इष्टसाधनत्वप्रकारक 
भ्रमविषयत्वप्रकारक उच्चारणविशेष्यक हे । 

दूसरा ज्ञान इष्टसाधनत्वप्रकारक प्रमाविषयत्व प्रकारक उच्चारणविशेष्यक हे । निष्कर्ष यह 
होता है कि “भ्रमत्व प्रकारक ज्ञानीय विशेष्यतावच्छेदकतावच्छेदकता इक्‌निष्ठ होती है दूसरी 
ओर प्रमात्वप्रकारकज्ञानीय विशेष्यतावच्छेदकतावच्छेदकता यणूनिष्ठ होती है। यह बात ऊपर 
स्पष्ट की जा चुकी हे । 

यहाँ यह बात ध्यातव्य हे कि भ्रमत्वप्रकारकज्ञानीय विशेष्यता उच्चारणत्वावच्छिन्ना हे । 
इसी उच्चारणत्व धर्म से प्रमात्व प्रकारक ज्ञानीय विशेष्यता भी अवच्छिन्न है। इसलिये यहाँ 
` इस प्रकार कहा जाता है कि इक्‌निष्ठ अवच्छेदकता निरूपित कर्मत्वनिष्ठ अवच्छेदकता निरूपित 
उच्चरणत्वावच्छिन्ना जो उच्चारणनिष्ठा विशेष्यता है, तदवच्छेदक उच्चारणत्वघर्मावच्छिन्न 
विशेष्यताक इष्टसाधनत्व प्रकारक प्रमाविषयत्व प्रकारक ज्ञान होता हे--“यण्कर्मकम्‌ उच्चारणमिष्ट- 
साधनमिति ज्ञानं प्रमा. यह ज्ञान । एतद्ज्ञानीय विशेष्यतावच्छेदकतावच्छेदकता यण्‌ में आती 
हे। इस प्रकार इक्निष्ठावच्छेदकता निरूपित अवच्छेदकतानिरूपित विशेष्यतावच्छेदक 
ल विशेष्यतावच्छेदकतावच्छेदकतावान्‌ यण्‌ का होना ही इक्‌ के स्थान पर यण्‌ का 

ना हे । | 

यहां सन्देह होता है कि इस प्रकार के स्थान पदार्थ को स्वीकार करने पर 'इक्निष्ठ स्थानिता 
निरूपित आदेशतावान्‌ गुण हो” ऐसा व्यवहार क्यों न हो? कारण कि गुणकर्मकमुच्चारणम्‌ 
इष्टसाधनत्वप्रकारकप्रमाविषयतावत्‌' ऐसा आद्गुणः का अर्थ होने से जिस प्रकार 
विशेष्यतावच्छेदकतावच्छेदकता यण्‌ में जाती है उसी प्रकार गुण में भी जाती है। इस शंका 
के उत्तर में कहा जाता हे कि भ्रमत्व प्रकारकज्ञानीय विशेष्यता जिस शास्त्र से प्रयोज्य हो उसी 
शाख प्रयोज्य प्रमात्वप्रकारक ज्ञानीय विशेष्यता को भी होना चाहिये । इक्‌ ओर गुण के स्थल 
में यह बात नहीं हे, क्योंकि भ्रमत्वप्रकारक ज्ञानीर्यविशेष्यता 'इको -यणचि' शास्त्र प्रयोज्य है 

ओर ह विशेष्यता “आद्गुणः” सूत्र प्रयोज्य है । इस प्रकार दोष का निराकरण 
होता हे । 

इस विवेचन के उपरान्त यह सन्देह होता है कि “जराया जरसन्यतरस्याम्‌” इस विकल्प 
स्थल में स्थानी ओर आदेश दोनों का उच्चारण इष्टसाधनत्वप्रकारकप्रमाविषयतावत्‌ होता है । 
ऐसी स्थिति में यहां स्थान पदार्थ की संगति कैसे होगी ? 

इस प्रश्न के उत्तर में कहा जाता है कि “विशेष्यतावच्छेदकतावच्छेदकताकत्व इष्टसाधनत्व 
भ्रकारताकत्व ओर भ्रमविषयत्वप्रकारकत्व” इन तीनों में स्थान पद की खण्डशः शक्ति है । 
विकल्प स्थल में भ्रमविषयत्व प्रकारकत्व अंश का परित्याग कर दिया जाता है। इस.प्रकार 


कोई दोष नही होता 
यथासंख्यमनुदेशः समानाम्‌ । 


अनुदेश का अर्थ हे पश्चादूभव वाक्यार्थबोधकालिकसम्बन्धः। इनमें अनुशब्द पश्चात्‌ 
अर्थ का वाचक है और दिश धातु का अर्थ है ज्ञान या बोध। इस प्रकार अनुदेश शब्द का 
उपर्युक्त अर्थ होता है। समानाम्‌ इस पद का अर्थ है समान संख्या वाले | इस प्रकार इस सूत्र 
का अर्थ होता हे समान संख्या वालों का पश्चाद्भववाक्यार्थबोधकालिक सम्बन्ध यथा 
संख्य = संख्या का आतिक्रमण नहीं करता है | संख्या शब्द के दो अर्थ होते हें । (१) ज्ञान या 
बोध ओर (२) गणना । उपर्युक्त अर्थ संख्या शब्द का गणना अर्थ मान कर किया गया है। 

जब संख्या शब्द को ज्ञानार्थक मानेगें तब सूत्रार्थ इस प्रकार होता हे-- 

समान संख्या वालों का पश्चादूभव वाक्यार्थ बोधकालिक सम्बन्ध यथासंख्य अर्थात्‌ 
बोधक्रम का अतिक्रमण नही करता है । जिस क्रम से बोध होता हे उसी क्रम से उनका पारस्परिक 
सम्बन्ध होता हे । 

ऊपर समानाम्‌ पद का अर्थ समान संख्या वाले किया गया हे । ये समान संख्यावाले 
उद्देशी ओर अनुद्देशी यहाँ विवक्षित हें। उद्देशी का अर्थ हे पूर्वोच्चार्यमाण और अनुद्देशी का 
अर्थ हे पश्चाद्‌ उच्चार्यमाण। यहां उद्देशी और अनुद्देशी शब्द से न केवल पूर्वोच्चार्यमाण 
और पश्चाद्‌ उच्चार्यमाण का ही ग्रहण होता हे अपितु उनसे प्रतिपाद्य का भी ग्रहण होता हे । 
जैसे “एचोऽयवायावः” सूत्र में एच्‌ उद्देशी ओर अनुददेशी अयादि हैं । उद्देशी कोटि में एक ही 
एच्‌ शब्द है जब कि अनुदेशी में उच्चार्यमाण चार हैं। इस प्रकार यथासंख्य की कठिनाई हो 
जाती है, किन्तु उच्चार्यमाण प्रतिपाद्य का ग्रहण कर लेने से उद्देशी एच्‌ भी चार हो जाते हैं। 
इस प्रकार इनका यथासंख्य अन्वय हो जाता हे । | 

उद्देशी ओर अनुद्देशी का अर्थ उद्देश्य और विधेय करना ठीक नहीं है क्योंकि वैसा करने 
पर केवल उद्देश्य और विधेय का ही यथासंख्य अन्वय हो सकेगा। केवल उद्देश्य कोटि में 
प्रविष्टो का यथासंख्य नही हों सकेगा। उदाहरण के लिये “समूलाकृतजीवेषु हन्‌ कृञ्‌ महः" - 
३।४।३६ इस सूत्र को लिया जा सकता है। यहाँ विधेय तो एकमात्र केवल णमुल्‌ हे। इसका 
उद्देश्य घातुत्रय जो सूत्र में उक्त हैं, उनके साथ अन्वय (यथासंख्य) कथमपि संभव नहीं है। 
यहाँ तो उद्देश्य कोटि प्रविष्ट समूल अकृत और जीव का यथा संख्यान्वय हन्‌ कृज्‌ ओर ग्रह 

MS SS 
>: साथ ही होता है। यह बात उद्देशी और अनुद्देशी का उपर्युक्त अर्थ करने पर ही संभव हे। 

ऊपर बताया गया है कि समानाम्‌ का अर्थ समसंख्या वालों का है। संख्या की समानता 
एक द्विवचनादि के आधार पर तथा गणना के आधार पर दोनों प्रकार से की जाती है । जैसे 
“इमो हस्वादचि” इस सूत्र में “डमः' यह एकवचनान्त है तथा डम्‌ पदवाच्य तीन हें। 
पश्चादुच्चार्यमाण ङमुट्‌” पदभी एकवचनान्त तथा ङुर्‌, णुट्‌ और नुट्‌ रूप में ये भी तीन हें। 
इस प्रकारवचन और संख्या के आधरपर यहाँ यथासंख्य होता है । इसी प्रकार “नन्दिग्रहिपचादिभ्यः' 
तथा “कर्त्रोर्जीवपुरुषयोर्नशिवहोः' सूत्रों में भी वचन तथा संख्या की समानता में यथासंख्या 
न्वय होता है । 

इस सूत्र का परिष्कृत अर्थ भी वैयाकरण सम्प्रदाय में प्रसिद्ध है। इस अर्थ को जानने के 
पहले तत्‌ सम्बन्धी आवश्यक बातों का जान लेना आवश्यक हे । जहाँ स्थानी और आदेश 
का प्रसंग होता है वहाँ स्थानी प्रतियोगी और आदेश अनुयोगी कहा जाता है। इस सिद्धान्त 
के अनुसार एच्‌ के स्थान पर अयादि आदेश-स्थल में एच्‌ में प्रतियोगिता और अयादि में 
अनुयोगिता का होना स्पष्ट ही है । 

प्रस्तुत सूत्र में संख्या की चर्चा बराबर आ रही है । द्वित्व आदि संख्यायें अपेक्षाबुद्धिजन्य 
हे। जैसे अयमेकः, एतदेकत्वविशिष्टविशिष्टोऽयमेकः इतीमौ दौ । इमो द्वौ, एतदद्वित्व 
विशिष्टविशिष्टोऽयमेकः,इतीमे त्रयः। इसी प्रकार चतुष्ट्व पञ्चत्व संख्या की उपपादिका अपेक्षा 
बुद्धियों को जानना चाहिये । द्वित्व उत्पादिका अपेक्षा बुद्धि के विषय प्रथम तथा द्वितीय दोनों 
व्यक्ति होते हैं । प्रथम व्यक्ति के लिये जब अयमेकः ऐसा प्रयोग किया जाता हे तब उसका 
तात्पर्य होता है-- एकत्वावच्छिनभ्रकारतानिरूपित इदन्त्वावच्छिननापेक्षाबुद्धीयविशेष्यता का 
आश्रय प्रथम व्यक्ति है। | 

द्वितीय व्यक्ति में भी एकत्वावच्छिनन प्रकारता निरूपित इदन्त्वावच्छिन्न विशेष्यता रहती 
है किन्तु प्रथम तथा द्वितीय व्यक्तिनिष्ठ विशेष्यता में मौलिक भेद यही होता है कि प्रथम 
व्यक्ति के लिये “अयमेकः ऐसा प्रयोग किया जाता है जब कि द्वितीय व्यक्ति के लिये 
‘अयमेकः एतद्‌ एकत्व विशिष्टविशिष्टोऽयमेक इति इमो द्वौ, ऐसा प्रयोग होता है । इस प्रकार 
प्रथम व्यक्तिनिष्ठ विशेष्यता इदन्त्वावच्छिना हे जबकि द्वितीय व्यक्तिनिष्ठा विशेष्यता 
एकत्वावच्छिन्ना है । यदि कहा जाय कि “अयमेकः” कहने से एकत्वावच्छिनन विशेष्यता प्रथम 
व्यक्ति में हो रही हे तो इसका उत्तर यह समझना चाहिये कि यद्यपि एकत्वनिष्ठप्रकारता निरूपित 
विशेष्यता उभयनिष्ठ है तथापि प्रथम में जो विशेष्यता हे वह प्रकारता समानाधिरण होने से 


अमुख्य है और द्वितीय निष्ठ विशेष्यता मुख्य है । इन उपर्युक्त सारे तथ्यों को दृष्टिगत . 


करते हुए इस सूत्र का परिष्कृत अर्थ इस प्रकार होता हे-- समसंख्याकानां पश्चाद्‌भववाक्यार्थ- 
बोधकालिकः सम्बन्धः प्रतियोगिविशिष्टानुयोगिको भवति। वेशस्ववृत्तिसंख्योत्पादकापेक्षा 
बुद्धीयैकत्वनिष्ठ प्रकारता निरूपित विशेष्यता-सजातीय विशेष्यताश्रयत्वसम्बन्धेन। साजात्यं च 
मुख्यत्वामुख्यत्वान्यतरसम्बन्थेन । इसका समन्वय इस प्रकार होता है-- जैसे एचोऽयवायावः 
सूत्र सें एकार को अय्‌ और ओकार को अव्‌ आदेश किया जाता है। यहाँ एकार और ओकार 
प्रतियोगी हें और अयू और आव्‌ अनुयोगी हें। एकार और ओकार में संख्या की उत्पादिका 

बुद्धि इस प्रकार होती हे-- अयमेक एकारः, एतदेकत्व विशिष्टोऽयमेक ओकार इति इमौ द्वौ। 
यहाँ एकत्वनिष्ठ प्रकारता निरूपित विशेष्यता दोनों में हे । यह बात ऊपर कही जा चुकी है 
किन्तु प्रथमनिष्ठ विशेष्यता प्रकारता समानाधिकरण होने से अमुख्य है । 

जिस प्रकार एकार और ओकारनिष्ठ संख्योत्पादिका अपेक्षा बुद्धि ऊपर बताई गई हे वैसी 
ही अपेक्षा बुद्धि अय्‌ और अव्‌ के लिये भी बताई जाती है । अय्‌ निष्ठ अपेक्षा बुद्धीय विशेष्यता 
भी एकार निष्ठ विशेष्यता केसमान प्रकारता समानाधिकरण होने से अमुख्य है,इसीलिये एकारनिष्ठ 
विशेष्यता का साजात्य उसमें हे। इस विशेष्यता का आश्रय अय्‌ अनुयोगी होता हे । इसी 
प्रकार द्वित्वोत्पादिका अपेक्षा बुद्धीय एकत्वनिष्ठ प्रकारता निरूपित मुख्य विशेष्यताश्रय ओकारनिष्ठ 
विशेष्यता सजातीय विशेष्यता का आश्रय अव्‌ होता हे । यह अव्‌ ओकार प्रतियोगिक सम्बन्ध 
का अनुयोगी बनता हे। इस प्रकार समसंख्याकों का सम्बन्ध प्रतियोगी विशिष्ट अनुयोगिक 
होता हे । इस प्रकार ऐसे स्थलों में यथासंख्य अन्वय होता हे। 


स्थानिवद्भाव 

पाणिनि व्याकरण की नव्य व्याकरण परम्परा में स्थानिवद्भाव गंभीर चिन्तन का केन्द्र 
बिन्दु रहा हे । “स्थानिवदादेशोऽनल्विधो” स्थानिवद्‌भाव विधायक इस सूत्र घटक अनलूविधो 
पद के ऊपर जो चिन्तन हुआ है वह अपने में अनुपम हे । 

स्थानिवद्भाव का तात्पर्य हे आदेश को स्थानी के तुल्य बनाना । “रामाय” प्रयोग में डे 
विभक्ति के स्थान पर यादेश कर देने के बाद “सुपि च” सूत्र से वाञ्छित दीर्ध तब तक नहीं 
' होता है जब तक ङे वृत्ति धर्म सुप्त्व यकार में नहीं आता है। यह कार्य “स्थानिवद्‌” सूत्र से 
किया जाता है। इसी प्रकार “रामेण” प्रयोग में टा” के स्थान पर इन आदेश करने के बाद 
स्थानिवद्भाव से टावृत्ति सुप्त्व इन में लाकर सुबन्ततदादित्वप्रयुक्त पदत्व की सिद्धि यहां की 
जाती हे । इस प्रकार स्थानिवद्भाव व्याकरणशास्त्र का व्यापक विषय है। 

स्थानिवद्भावविधायक सूत्र घटक “अनलविधो” यह पद अल्‌ विधि में स्थानिवद्भाव 
का प्रतिषेध करता है। अल्विधि पद के अर्थ के विषय में दीक्षित और नागेश का वैमत्य है । 
दीक्षित जी अल्‌ से स्थान्यवयव अलु का ग्रहण करके उसका धर्म यदि अल्मात्र वृत्ति धर्म हो 
तो वहाँ स्थानिवद्भ्व का निषेध करते हैं। अल्मात्र वृत्ति धर्म एक एक अक्षर में रहने वाला 
धर्म होता है । जैसे कत्व अत्व, इत्व इत्यादि धर्मः तथा अच्त्व, हल्त्व धर्म भी अल्मात्र वृत्ति 
धर्म हे । इन धर्मों को लाने में स्थानिवद्भाव नहीं होता हे । उदाहरण के लिय “द्यौः प्रयोग 
को लिया जा सकता है | यहां वकार के स्थान पर ओ आदेश “दिव ओत्‌ सूत्र से किया गया 
है। यहाँ वकार का धर्म हल्त्व स्थानिवद्भाव से ओकार में लाकर “हलड्याब्भ्यः” सूत्र से 
सुलोप नहीं किया जा सकता हे क्योंकि अल्‌ विधि होने के कारण यहाँ स्थानिवद्भाव का 
निषेध कर दिया जाता हे | 


इस प्रकार प्राचीन वैयाकरण स्थान्यवयव अल्‌ वृत्ति धर्म के अल्मात्र वृत्ति धर्म होने पर 
स्थानिवद्‌भाव का निषेध करते हैं। नागेश भट्ट अल्‌ विधि के लिये स्थानी का अल्‌ रूप होना 
आवश्यक मानते है । अल के स्थानी रूप होने पर तदत्ति धर्म अल्‌ वृत्ति हो या अनल वृत्ति 

(समुदाय वृत्ति) हो वहाँ स्थानिवद्भाव का निषेध इनके अनुसार कर दिया जाता है। 
ऐसा अर्थ स्वीकार करने का परिणाम होता है कि “धिन्वन्ति” प्रयोग की सिद्धि हो जाती 
हे । इकारेत्संज्षक भिव धातु लट्‌ लकार प्रथम पुरुष बहुवचन झि अन्तादेश इदित्वात्‌ नुम्‌ करने 
पर “धिन्व अन्तिः इस स्थिति में “धिर्विकृण्व्योर च”३ ।१।१० इस सूत्र से वकार को अकार 
और उ प्रत्यय (विकरण) किया जाता है । अकार का लोप और उकार को यण्‌ करके धिन्वन्ति 
प्रयोग सिद्ध होता है। यहाँ उ प्रत्यय का धर्म आर्धधातुकत्व को स्थानिवद्भाव से वकार में 
लाकर उसे इट्‌ का आगम नहीं किया जा सकता हे, क्योंकि वह स्थानी रूप अल्‌ उकारवृत्ति 
धर्म है ऐसे धर्म को लाने में स्थानिवद्भाव का निषेध हो जाता है। 
यहाँ यह नहीं कहा जा सकता कि ऐसी स्थिति में “रामाय” प्रयोग में स्थानी एकार का 
धर्म सुप्त्व यकार में लाकर दीर्घ कैसे किया जाता है । यहाँ भी स्थानिवद्भाव का निषेध होकर 
दीर्घ नहीं होना चाहिये । किन्तु यह कहना ठीक नहीं है क्योंकि नागेश के मत में अल्‌ को 
स्थानी रूप होना चाहिये । रामाय प्रयोग में यादेश की स्थानिता “डे” इस समुदाय में हे। 
षष्ठीप्रकृत्यर्थताव*3दक ही स्थानितावच्छेदक होता है। इसलिये यहाँ “डे” इस समुदाय के 
स्थानी होने के कारण अल्‌ रूप स्थानी के अभाव में यहाँ स्थानिवद्भाव का निषेध नहीं होता 
है। विस्तार भय से इस बात को यही विराम दिया जा रहा है । विस्तृत जानकारी हेतु शेखर 
की दीपक आदि रीकाओं को देखें । 
स्थानिवद्भाव करने वाला दूसरा सूत्र है “अचः परास्मिन्‌ पूर्वविधो” यह सूत्र पूर्वसूत्र के 
विपरीत अल्‌ विधि में स्थानिवद्भाव करता हे इसके द्वारा किये जाने वाले स्थानिवद्‌ भाव के 


लिये निम्नलिखित विन्दु अपेक्षित होते हैं-- 
१. जिस आदेश का स्थानिवद्भाव करना हो वह आदेश केवल अच्‌ रूपी स्थानी के 
स्थान पर हुआ हो । 


२. वह परनिमित्तक हो । अर्थात्‌ किसी को पर में मान कर हुआ हो। 

३. स्थानीभूत अच्‌ से पूर्व में देखे गये को कोई विधि (कार्य) सम्प्रति कर्तव्य हो । 

उदाहरण के लिय सुध्‌ य्‌-उपास्यः' इस स्थिति को लिया जा सकता हे । “उपास्यः” के 
उकार को निमित्त मान कर जायमान यह यकार अपने स्थानी इकार से पूर्व में देखे गये धकार 
को अनचि च” सूत्र से द्वित्व की कर्तव्यता में स्थानिवद्भाव के द्वारा अच्‌ रूप में लब्धसत्ताक 
होने जा रहा था, किन्तु “न पदान्त' सूत्र से स्थानिवद्भाव का निषेध कर दिये जाने के कारण 
वहाँ अच्त्व की प्रतीति नहीं हु । ' | 

यह सूत्र केवल अजादेश का स्थानिवद्भाव करता हे । हल्‌ के स्थान पर जायमान आदेश 
का स्थानिवद्भाव यह नहीं करता है। इसका परिणाम यह होता हे कि “आगत्य” प्रयोग में 
लुप्त मकार का स्थानिवद्भाव नहीं होता । अन्यथा मकार के स्थानिवद्भाव होने से “हृस्वस्य 
पिति कृति” का तुक्‌ यहां नहीं हो पाता। 

"स्थानिवदादेशोऽनलूविधो” तथा “अचः परस्मिन्‌” इन दोनों सूत्रों में मौलिक भेद एक 
यह भी है कि पहला सूत्र केवल भावातिदेश करता हे । भावातिदेश का तात्पर्य हे कि स्थानी 
के रहने पर जो कार्य होता था, वह आदेश के होने पर भी हो जाय, किन्तु किन्तु स्थानी के 

रहने पर जो कार्य नहीं होता था वह आदेश के होने पर न होवे” ऐसा अभावातिदेश यह सूत्र 
नहीं करता है। जैसे नी धातु से ण्वुल्‌ प्रत्यय तथा उसे अक्‌ आदेश करने पर नी+ अक: 
इस स्थिति में स्थानी वु वृत्ति णित्व का आनयन तो अक में हो जाता है जिससे अक को णित्‌ 
मानकर “अचोज्णिति” से बृद्धि हो जाती है, किन्तु स्थानी 'वु' के हलादि होने के कारण जो 
अवादेश 'वु' के परे रहते नहीं हो सकता है उस अवादेश के अभाव के लिये यहाँ हलादित्व 
का अतिदेश नहीं होता है। | र 

इसके विपरीत “अचः परस्मिन्‌” सूत्र दोनों अतिदेश करता है। स्थानी के रहने पर जो _ 
कार्य होता था वह आदेश के होने पर भी हो और स्थानी के रहने पर जो कार्य नहीं होता था 
वह आदेश के होने पर भी न हो। भाव का उदाहरण-निगाल्यते' यह प्रयोग है। निपूर्वक 
गृधातु से णिच्‌-वृद्धि निगारि धातु से कर्मवाच्य में लट्‌-त-यक्‌ निगारियते' इस स्थिति में 
णिलोप करने के बाद लुप्त णिच्‌ के इकार का स्थानिवद्भाव करके “अचि विभाषा" सूत्र से 
रकार को लकार किया जाता है । यह लकारादेश अच्‌ पर में रहने पर होता है। यह णिच्‌ के 
लोप के बाद भी स्थानिवत्वेन हो जाता है क्यों कि स्थानी के रहने पर होने वाला कार्य उसके 
न रहने पर भी स्थानिवत्वेन हो जाता है। गणयति यह अभावातिदेश का उदाहरण है। गण 
धातु अकारान्त है । इससे णिच्‌ करने पर अकार के रहते गकारोत्तर अकार उपधा में नहीं आता, 
अत: उसे वृद्धि नहीं होती है । जब णकार के आगे अकार का लोप हो जाता हे तब गकारोत्तरवर्ती 
अकार उपधा में आ जाता है । ऐसी स्थिति में “अतउपाधायाः” सूत्र से उसे वृद्धि प्राप्त होती 
है किन्तु स्थानिवद्भाव से लुप्त अकार के चले आने के कारण उसे वृद्धि नहीं होती । तात्पर्य 
यह हे कि स्थानी अकार के रहने पर गकारोत्तरवर्ती अकार को वृद्धि नहीं होती थी वह वृद्धि ' 
अकार के लोप के बाद भी नहीं होती है । यह अभावातिदेश हे। | 


पूर्वान्‍्तवदूभाव और परादिवद्भाव 
“अन्तादिवच्च” सूत्र से ये दोनों भाव किये जाते हैं। यहाँ “एकः पूर्वपरयोः' सूत्र से 
पूर्वपरयोः की अनुवृत्ति होती है । पूर्व का अन्वय अन्त के साथ और पर का अन्वय आदि 
के साथ होता है । अन्त शब्द एकादेश के पूर्व स्थानी का तथा आदि शब्द एकादेश के पर 
स्थानी का बोधक हैं। पूर्व और पर शब्द क्रमशः पूर्वस्थानीघटितसमुदाय ओर परस्थानी 
घटितसमुदाय के बोधक हैं। पूर्व और पर के स्थान पर जहाँ एक आदेश किया जाता हे वहाँ 
एकादेश का पूर्वस्थानी पूर्व समुदाय का अन्त होता हे और पर स्थानी उत्तर समुदाय का आदि 
वर्ण होता है । इस प्रकार की योजना के बाद इस सूत्र का अर्थ होता है कि जो एकादेश विशिष्ट 
होता है वह पूर्वस्थानीघटितसमुदाय के तथा परस्थानीघटितसमुदाय के तुल्य होता है। पूर्व 
स्थानी घटित समुदाय के तुल्य होने का तात्पर्य है पूर्वान्तवद्भाव और परस्थानि घटित समुदाय 
के तुल्य होने का तात्पर्य है परदिवदभाव । ये दोनों भाव कार्यानुरोध से किये जाते हैं। ये 
दोनों भाव एक ही जगह साथ में नहीं किये जाते हें। 
उपर्युक्त कथ्य को "प्रार्चु॑ति' प्रयोग में प्रमापित किया जा सकता है | प्र + क्रच्छति इस 
अवस्था में अ और ऋ के स्थान पर आर्‌ वृद्धि एकादेश किया जाता है। एकादेश विशिष्ट 

होता है 'भार? । यह भार्‌ एकादेश के पूर्वस्थानी अकार से घटिंत समुदाय-प्र' के तुल्य हो जाता 
-हे। प्र के तुल्य होने से प्रार्‌ भी पद हो जाता है और रेफ पदान्त हो जाता हे। उस पदान्त रेफ 
को जब विसर्ग की प्राप्ति होती हे तब कर्तरि चर्षि आदि निर्देशों के आधार पर उसका वारण 
किया जाता है।.परादिवद्धाव का उदाहरण “रामो” इस प्रयोग को समझना चाहिये । राम + ओ 
“इस अवस्था' में वृद्धि कर देने पर “रामो” इसका पदत्व बनाने के लिय परादिवद्भाव से 
“औ” में सुप्त्व्‌ लाया जाता हे और मान्त राम्‌ उस अंश में प्रकृतित्व लाया जाता है। इस 
प्रकार यहाँ पदत्व की सिद्धि होती हे । 
पूर्वस्थानिधटित समुदाय ओर परस्थानिघटित समुदाय के धर्म का आनयन यह सूत्र करता 
है। इसका तात्पर्य यह होता है कि इस सूत्र के द्वारा समुदाय वृत्ति धर्म प्रतिपादिकत्व सुबन्तत्व, 
प्रत्ययत्व, आदि धर्म का ही अतिदेश होता हे । अन्त और आदि वर्ण में रहने वाले धर्म अत्व, 
इत्व हस्वत्व आदि का अतिदेश इस सूत्र से नहीं होता हे । इसीलिये खट्व + आ' से बने हुए 
खट्वा शब्द के आकार में अत्व का अतिदेश न होने के कारण “खट्वाभिः” प्रयोग में भिस्‌ 
को ऐस्‌ नहीं होता हे।. 
अलु वृत्ति धर्म का इसके द्वारा अतिदश को न होते हुए देखकर दीक्षित जी ने कहा कि 
यह सूत्र स्थानिवत्‌ सूत्र से गतार्थ हे । स्थानिवत्‌ सूत्र भी अल्विधि में नहीं लगता और यह 
भी वहाँ नहीं लगता। इस भ्रकार दोनों का विषय एक समान होने के कारण स्थानिवत्‌ सूत्र 
से इसकी गतार्थता की बात उन्होनें कही । नागेश भट्ट-- का कहना हे कि यद्यपि अलमात्र 
वृत्ति धर्म का अतिदेश इस सूत्र से नहीं होता, तथापि यह सूत्र स्थानिवत्‌ सूत्र से गतार्थ नहीं 
है । कारण यह है कि कुछ ऐसे स्थल हैं जहाँ स्थानिवद्भाव तो नहीं हो सकता किन्तु पूर्वान्तवद्भाव 
तो हो सकता है । जैसे क्षीरं पिबतीति क्षीरपः, तेन क्षीरपेण” इस प्रयोग में एकाजुत्तरपदत्व को 
लाकर एकाजुत्तरपदेणः' सूत्र से णत्व करना है। क्षीरपेण इस प्रयोग में गुण करने से पे “यह 
अंश एकाच्‌ होते हुए भी उत्तर पद नहीं है क्योंकि इसमें विभक्ति का अंश भी मिला है । यह 
एकाजुत्तरपदत्व स्थानिवत्‌ सूत्र से इसलिये नहीं आयेगा कि अल्त्व व्याप्यधर्मघटितधर्म के आनयन 
' में उसकी प्रवृत्ति नहीं होती हे । यहाँ अल्त्वव्याप्यधर्म अच्त्व धर्म से घटित एकाजुत्तपदत्व हे । 
इसलिये यहां स्थानिवद्‌ भाव संभव नहीं हे । किन्तु पूर्वान्तवद्‌भाव तो हो ही सकता है। यहाँ 
पूर्व स्थानी पकारोत्तर अकार है, उससे घटित समुदाय “प” यह उत्तर पद है, तद्दत्तिधर्म हे 
एकाजुत्तरपदत्व, यह धर्म एकादेश विशिष्ट “पे” इस अंश में चला आता हे जिससे यहाँ वाञ्छित 
णत्व की सिद्धि होती हे । इस प्रकार नागेशभट्ट इसे स्थानिवत्‌ सूत्र से गतार्थ नहीं मानते है। 
इस प्रकार शेखर के कतिपय स्थलों का सारांश और उनका हार्द यहाँ प्रस्तुत किया गया । 
तत्तत्‌ स्थलीय शेखर की अवगति में इससे सहायता मिलेगी” ऐसा विश्वास है। 


प्रस्तुत व्याख्या की उपादेयता 


संस्कृत की अनेक तथा कतिपय हिन्दी व्याख्याओं के रहते हुए इस व्याख्या की क्या 
उपादेयता है १. इस प्रशन के उत्तर में यही कहना है कि शेखर के मूल का अर्थ पूर्णरूपेण 
सरलता से स्पष्ट करना इस व्याख्या का मुख्य उद्देश्य है प्रत्येक पंक्ति इस रूप में यहाँ 


(१९ ) 


व्याख्यायित है जिससे उसके सम्बन्ध में किसी प्रकार के संशय का अवकाश ही न रह जाय। 
शेखर में पदे पदे “अतएव, तेन, तस्मात्‌, आदि सापेक्ष पदों का प्रयोग किया गया है। इस 
व्याख्या में तत्तद्पदों की सापेक्षता को विधिवत्‌ स्पष्ट किया गया हे । अध्ययन और अध्यापन 
की भाषा में लिखी गई यह व्याख्या अपने उद्देश्य की प्राप्ति में कितनी सफल हुई हे” यह 
निर्णय तो विद्वज्जन ही करेगें । मुझे महती प्रसन्नता होगी यदि इसके द्वारा विद्वदर्ग का मनस्तोष 
हो सका। न 

इस व्याख्या को लिखने का कार्य तो वर्षों पूर्व पूर्ण हो चुका था किन्तु इसके प्रकाशन 
में अनपेक्षित विलम्ब का कारण मेरी अनवधानता ही रही हे । ; 

व्याख्या की पाण्डुलिपि को व्यवस्थित करने में मेरे प्रिय शिष्य प्रभुदत् शर्मा आत्रेय, 
एमए. व्याकरणाचार्य, व्याख्याता ब्राह्मीविद्यापीठ लाडनूं का अविस्मरणीय सहयोग मुझे उपलब्ध 
हुआ है। इन्होनें पूरी पाण्डुलिपि को पढ़कर मुझे सुनाया, जिससे मैं इसमें समागत त्रुटियों का 
निराकरण कर सका । एतदर्थ मैं इनके विश्वतोमुखी विकास की कामना करता हू। 

जैसा कि ऊपर कहा जा चुका है कि इस व्याख्या में मूलमन्थ के प्रत्येक स्थल का स्पष्टीकरण 
विस्तार से किया गया है, तथापि हो सकता है कि यहाँ कुछ त्रुटियां रह गई हों। में आभारी 
होऊंगा उन महानुभावों का जो इस दिशा में ध्यान दिलाने का कष्ट करेगें । 


विनयावनत-— 
विश्वनाथ मिश्र 

॥श्रीः॥ 


लघुशब्देन्दुशेखरः 


'सुबोधिनी'हिन्दीव्याख्योपेतः 


अथ संज्ञाप्रकरणम्‌ 


पातञ्जले महाभाष्ये कृतभूरिपरिश्रमः । 
शिवभइसुतो धीमान्‌ सतीदेव्यास्तु गर्भजः ॥१॥ 
याचकानां कल्पतरोररिंकक्षहुताशनात्‌। 
श्ृङ्वेरपुराधीशाद्‌ रामतो लब्धजीविकः॥२॥ 
नत्वा फणीशं नागेशस्तनुतेऽर्थप्रकाशकम्‌। 
मनोरमोमार्द्देहं लघुशब्देन्दुशेखरम्‌॥३॥ 


व्याख्याकर्तृमड्लाचरणम्‌ 
विराजते शेखररूपधारिणी 
कला नु यस्याधिललाटमेन्दवी। 
स देवदेवोऽनिशमिन्दुशेखरो 
नतेन सम्यक्‌ शिरसा प्रणम्यते ॥१॥ 
महाशयत्वेन महाशयाभिधा- 
मवाप्य येऽस्मिन्‌ यशसा चकासति। 
कृपाकरांस्तान्‌ प्रणमाम आदरा-- 
न्महागुरून्‌ रामयशस्त्रिपाठिन: ॥२ ॥ 
शब्देन्दुशेखरगतासु सतीषु मन्ये 
व्याख्यासु नाम विविधासु विचक्षणानाम्‌। 
विलक्षणत्वं नु बिभर्ति किञ्चिद्‌ 
व्याख्येयमस्यां भुवि वैश्वनाथी ॥३॥ 
. पातञ्जल-महाभाष्य में भूरि परिश्रम करने वाले, सती देवी के गर्भ से उत्पन, शिवभट्ट व FF 
पुत्र बुद्धिमान्‌ नागेश, जिन्होंने याचकों के लिए कल्पवृक्ष तथा शतरुरूपी शुष्कतृणपुज केलि | 





२ | लघुशव्देन्दुशेखर: 


' हुताशन (अग्नि) के समान शृङ्गवेरपुर के नृपति रामसिंह से जीविका प्राप्त को थी, वे नागेश 
पतञ्जलि को नमस्कार करके अर्थप्रकाशक लघुशब्देन्दुशेखर को बना रहे -हैंजिसका आधा 
शरीर भट्टोजिदीक्षित-विरचित मनोरमा नामक ग्रन्थ हे । 
विमर्श- उपर्युक्त मङ्गलाचरण में “लघुंशब्देन्दुशेखरम्‌' इस विशेष्यवाचक पद में तथा इसके 
विशेषण “ अर्थप्रकाशकम्‌” ओर “मनोरमोमार्डदेहम्‌” इन दोनों पदों में श्लेष हे । इसका परिणाम 
यह होता है कि यहाँ ईश्वरपक्षीय ओर म्रन्थपक्षीय इन दो अर्थो का बोध होता हे । ईश्वर 
(शंकर) पक्ष में “लघुशब्देन्दशेखरम्‌” पद में समास इस प्रकार होता है-- “लघुः= कलात्मकः 
शब्द इव इन्दु शेखरे यस्य तम्‌ । अर्थस्य प्रकाशकम्‌ अर्थप्रकाशकम्‌” इस पद का अर्थ इस 
पक्ष में “निखिलप्रपञ्चप्रकाशकम्‌' हे । अर्थ शब्द से यहाँ निखिल प्रपञ्च का ग्रहण किया गया 
हे । श्रुति कहती हे--“यस्य भाषा सर्वमिदं विभाति”। इस ईश्वरीय पक्ष में 'मनोरमोमार्द्धदेहम्‌' 
. इस पद में समास इस प्रकार किया जाता हे- मनोरमा या उमा सा एव अरद्धदेहो यस्य तम्‌'। 
मनोरमा उमा = पार्वती ही जिनका आधा शरीर हे । 'तनुते' का अर्थ यहाँ “विस्तारयति प्रकाशयति 
वा” ऐसा करना चाहिए | 
ग्रन्थ पक्ष में--/लघु = अल्पः शब्दः इन्दुरिव शेखरो मुख्यो यस्य तम्‌” ऐसा समास किया 
जाता है । इस प्रकार यहाँ यह बात व्यक्त होती हे कि इस ग्रन्थ में शब्द थोड़े हें ओर अर्थ का 
प्राचुर्य है। अल्प शब्दों से अर्थबाहुल्य का प्रतिपादन इस ग्रन्थ का उद्देश्य है। इसीलिए 
'अर्थप्रकाशकम्‌’ इस विशेषण की सार्थकता होती हे । 
इस पक्ष में 'मनोरमोमार्द्धदेहम्‌' इस पद की व्युत्पत्ति इस प्रकार की जाती हे--“मनोरमा 
(भट्टोजिदीक्षितविरचिता) एव उमा = मनोरमोमा, सा एव अरद्धदेहो यस्य तम्‌” । तात्पर्य है कि 
शेखर-ग्रन्थ का आधा शरीर मनोरमा ही हे । मनोरमा के ज्ञान के बिना शेखर का ज्ञान सम्भव 
नहीं हे । इस पुस्तक में मनोरमा की बहुत बातों का खण्डन भी किया गया हे । अनेक स्थलों 
में “परे तु' ऐसा कहकर अपना मत व्यक्त करते हुए नागेश ने केयट और दीक्षित के मतों का 
निराकरण किया हे । ऐसी स्थिति में 'मनोरमोमार्द्धदेहम' इस पद में इस प्रकार समास किया 
जाता है-“मनोरमोमाया अध द्यति = खण्डयतीति मनोरमोमार्द्ददा” । यह शब्द “आतोऽनुपसर्गे 
कः” सूत्र से क प्रत्यय करके आकार का लोप ओर टाप्‌ करके बनाया जाता हे | इसके बाद 
“मनोरमोमार्द्धदा ईहा यस्य तम्‌” ऐसा विग्रह किया जाता हे । इस प्रकार इस पद का अर्थ होता 
है कि मनोरमा के अर्धभाग के खण्डन की चेष्टा है जिसकी, ऐसा लघुशब्देन्दुशेखर ग्रन्थ नागेश 
भट्ट बना रहे हे । 'मनोरमोमार्द्धदेहम्‌! इस पद के उपर्युक्त विग्रह से भी यही बात व्यक्त होती 
है कि शेखर के ज्ञान के लिए मनोरमा का ज्ञान आवश्यक है। 
ऊपर श्लोक में आये हुए “सतीदेव्याः इस पद में कर्मधारय समास हे । सती शब्द रूढ 
संज्ञावाचक हे, इसलिए यह नित्य ्रीलिङ्ग हे । इसके नित्य स्रीत्व का फल यह है कि यहाँ 
पुंवद्भाव नहीं होता पुंवद्भाव के लिए शब्द का भाषितपुंस्क होना आवश्यक है जो कि 
यहाँ हे ही नहीं । 


समुितऋषित्रय- _ 


नमस्काररूपं मङ्गलमाचरन्‌ शिष्यशिक्षायै व्याख्यातृश्रोतृणामनुषङ्गतो मङ्गलाय च 

संज्ञाप्रकरणम्‌ ३ 


निबध्नाति-मुनित्रयमिति । कारकविभक्तेर्बलवत्त्वाद्‌ द्वितीया। परिभाव्येति । 
तच्छब्दस्य बुद्धिस्थपरामशंकत्वात्‌ प्राचामुक्तीस्तिरस्कृत्येत्यर्थ:, मुनित्रयोक्तीर्विचार्ये- 
त्यर्थों वा । 'परिभावस्तिरस्क्रिया' इति कोशात्तिरस्कारार्थकस्य धातोर्विचारार्थ- 
कत्वेऽपि न बाधकम्‌। धातूनामनेकार्थत्वात्‌। अत एव 'परो भुवो5वज्ञाने' इति 
` सङ्गच्छते। एतेन स्वग्रन्थस्य प्राचीनग्रन्थेरगतार्थता समूलत्वञ्च ध्वनितम्‌। 
भाविनोऽपि बुदध्या विषयीकरणादियमिति निर्देशः । सिद्धान्तप्रकाशकत्वेनाति- 
दुरूहग्रन्थान्तरेभ्यः सिद्धान्तज्चाने जायमानस्य क्लेशरूपसन्तापस्य शामकत्वेन च 
कोमुदीसादृश्यम्‌। अनेन वैयाकरणसिद्धान्ता विषयाः, तज्ज्ञानं प्रयोजनं 
तञ्जिज्ञासुरधिकारीत्यादि सूचितम्‌ ।। 
भट्टोजिदीक्षितकृत “वैयाकरणसिद्धान्तकोमुदी” की व्याख्या के प्रसंग में उनके मंगलाचरण 
पर विचार करते हुए नागेश कह रहे हें कि आरम्भ किया हुआ मन्थ निर्विघ्न समाप्त हो तथा 
इसका प्रचार हो, साथ ही इसकी परिसमाप्ति ओर प्रचारादि के प्रतिबन्धक जो दुरित = विध्न, 
उनका प्रशमन = शान्ति हो, इस उद्देश्य से ग्रन्थ के आदि में भट्टोजिदीक्षित पाणिनि, कात्यायन 
तथा पतञ्जलि इन तीन ऋषियों के लिए “मुनित्रयम्‌” इस श्लोक के द्वारा समुचित नमस्कारात्मक 
मङ्गलाचरण कर रहे हें। 
मङ्गल से विघ्नध्वंसपूर्वक ग्रन्थ की समाप्ति (पूर्ति) होती है,क्योंकि कहा गया हे--“समाप्ति- 
कामो मङ्गलमाचरेत्‌” “मङ्गलञ्ज विघ्नध्वंसस्य द्वारम्‌” यहाँ कहा जा सकता है कि विध्नध्वंस 
के लिए यदि मङ्गलाचरण आवश्यक हे तब उसे मन में ही कर लेना चाहिए था, ग्रन्थ के आदि 
में उसे लिपिबद्ध करने की क्या आवश्यकता थी? इस शंका के उत्तर में नागेश का कहना है 
कि मङ्गल को ग्रन्थ के आदि में लिखने के दो प्रयोजन हैं। पहला प्रयोजन तो शिष्यों को 
शिक्षा देना है। ग्रन्थकार की यह भावना रहती है कि मेरे शिष्य यदि भविष्य में ग्रन्थःरचना 
करें तो वे भी इसी प्रकार ग्रन्थ के आदि में मङ्गलाचरण कर लिया करें। दूसरा प्रयोजन यह 
है कि इस ग्रन्थ के जो व्याख्याता ओर श्रोता हों उन्हें भी अनुषंग = प्रसंगवश मङ्गल अर्थात्‌ 
कल्याण की उपलब्धि हो । कल्याण की कामना से प्रत्येक शुभ कर्म के प्रारम्भ में मंगलाचरण 
की शिष्ट परम्परा प्रसिद्ध ही है। 
यहाँ कहा जा सकता है कि देवताओं को छोड़कर कोमुदीकार ने ऋषित्रय का नमस्कारात्मक 
मङ्गल क्यों किया? तो इस शंका का उत्तर यह हे कि विशिष्ट कार्य को करने वाली जो 
विभूतियाँ होती हें वे साधारण मानव न होकर ईश्वरानतिरिक्त ही होती हे । पाणिनि आदि 
ऋषित्रय के कार्य, जो. सूत्र, वार्तिक और भाष्य के रूप में ख्यात हैं, वे असाधारण कार्य हें। 
इस प्रकार के असाधारण कार्य को करने वाले अवश्यमेव नमस्करणीय हें। इसी उद्देश्य से 
दीक्षित जी ने कौमुदी के प्रारम्भ में “मुनित्रयम्‌” इत्यादि रूप में मङ्गलाचरण किया हे। 
अब यहाँ यह विचार हो रहा हे कि “मुनित्रयम्‌” इस पद में द्वितीया विभक्ति क्यों हुई 
, हे? कारण यह है कि उसके आगे “नमस्‌' यह अव्यय है, जिसके योग में “नमस्वस्तिस्वाहा 
\ इत्यादि सूत्र से चतुर्थी का विधान किया जाता हे । इसलिए यहाँ द्वितीया न होकर हरयें नम: 

की भाँति चतुर्थी विभक्ति होनी चाहिए । इस शंका के उत्तर में मन्थकार का कहना हे कि यहाँ 
“कारकविभक्तेर्बलवत्वात्‌” द्वितीया विभक्ति हुई है । बात यह है कि 'मुनित्रयम्‌' इस पद में 
जिस प्रकार “नमस्‌” पद के योग में चतुर्थी प्राप्त होती है उसी प्रकार नमस्कृत्य इस क्रिया 
का कर्म होने के कारण मुनित्रय शब्द से द्वितीया की भी प्राप्ति होती है। यहाँ नमस्‌ पद के 
आधार पर प्राप्त चतुर्थी उपपद विभक्ति है। उपपद विभक्ति वही होती है जो किसी पद के 
सहारे प्राप्त हो । क्रिया का आश्रयण करके प्राप्त विभक्ति कारक विभक्ति कही जाती है। इस 
आधार पर यहाँ प्राप्त द्वितीया कारक विभक्ति है । इन दोनों में यहाँ कौन विभक्ति हो? इस 
प्रकार की जिज्ञासा में “उपपदविभक्तेः कारकविभक्तिर्बलीयसी” इस परिभाषा के द्वारा कारक 
विभक्ति द्वितीया का बलवत्व बोधन होने के कारण द्वितीया विभक्ति की गई । 

यहाँ यह शंका नहीं की जा सकती कि “नमस्कृत्य” इस कृदन्त के योग में “कर्तृकर्मणोः 
कृति” सूत्र से मुनित्रय शब्द में द्वितीया को परत्वात्‌ बाधकर षष्ठी होनी चाहिए, क्योंकि “न 
लोकाव्यय” इस सूत्र से अव्यय के योग में षष्ठी का निषेध कर दिया जाता है । “नमस्कृत्य 
यह अव्यय पद है । एक यह विचार भी यहाँ प्रस्तुत होता है कि “नमस्‌” शब्द दो प्रकार का 
उपलब्ध होता है । पहला तो स्वरादिगणपठित और दूसरा उर्य्यादिगणपठित । “नम: स्वस्तिस्वाहा' 
इस सूत्र में स्वस्ति और स्वाहा जो स्वरादिगणपठित हैं, उनके साहचर्य से स्वरादिगणपठित 
नमस्‌ का ही ग्रहण किया जायेगा । 'नमस्कृत्य' का नमस्‌ तो उर्य्यादिगण का है, इसीलिए इसके 
योग में चतुर्थी की प्राप्ति ही नहीं है । किन्तु यह कहना ठीक नहीं हे, क्योंकि ऐसा मानने पर 
“रावणाय नमस्कुर्यात्‌” इस प्रयोग में चतुर्थी नहीं होगी । यहाँ यह नहीं कहा जा सकता कि 
यहाँ का नमस्‌ शब्द स्वरादिगणपठित है, कारण यह है कि यदि इसे स्वरादिगणपठित नमः 
माना जायेगा तो “नमस्पुरसोर्गत्योः सूत्र से विसर्ग को सकार नहीं हो सकेगा; क्योंकि गतिसंज्ञा 
'उर्य्यादिगणपठित की ही होती है, न कि स्वरादिगणपठित की भी। इसलिए यही स्वीकार 
करना चाहिए कि चतुर्थी विभक्ति अविशेषेण दोनों “नमः” के योग में होती हे और यहाँ चतुर्थी 
का वारण “उपपदविभक्तेः कारकविभक्तिबलीयसी” इस परिभाषा के आधार पर ही 
करना चाहिऐ। 

य पा “नमस्कृत्य” पद की सिद्धि इस प्रकार की जाती हे--नमः शब्द उर्य्यादिगणपठित हे,इसलिए 
“उ्य्यादिच्चिडाचश्च” सूत्र से इसकी गतिसंज्ञा होती हे । ऐसे गतिसंज्ञक नममूर्वक कृ धातु से 
“समानकर्तृकयोः पूर्वकाले ” सूत्र से क्त्वा प्रत्यय होता हे । “कुगतिप्रादयः” सूत्र से गति समास 
(तत्पुरुष) करने के बाद समास में क्त्वा प्रत्यय को ल्यप्‌ औरतुक्‌ का आगम करके “नमस्पुरसो गत्योः" 
सूत्र से विसर्ग का सकार होता हे । इस प्रकार नमस्कृत्य की सिद्धि होती है। 

, मङ्गलाचरण में आये हुए परिभाव्य शब्द पर विचार करते हुए कह रहे हे--परिभाव्येति | 
परिभाव्य के पहले “तदुक्तीः पद आया है। इसमें आया हुआ तत्‌ शब्द बुद्धिस्थ और पूर्व 
का परामर्शक है | जब तत्‌ शब्द से बुद्धिस्थ प्राचीन माधवादि आचार्यो का ग्रहण किया जायेगा 








तब परिभाव्य का अर्थ “तिरस्कृत्य” माना जायेगा । इस प्रकार प्राचीनों की उक्तियों का तिरस्कार ७ ठु 


करके दीक्षित जी कोमुदी बना रहे हें, यह बात व्यक्त होती हे साथ ही यह बात भी स्पष्ट हो 
जाती है कि प्राचीन काशिका प्रभृति ग्रन्थों से कोमुदी की गतार्थता नहीं है, क्योंकि भाष्यविरोधी 

बातों का निराकरण प्राचीन ग्रन्थों में उपलब्ध नहीं होता, जब कि कोमुदी में भाष्यानुकूल सारी 
बातें कही गई हैं तथा भाष्यविरुद्ध बातों का निराकरण किया गया हे। जब 'तदुक्ती: पद के 
तत्‌ शब्द से पूर्व का परामर्श किया जायेगा तो उसके पूर्व में “मुनित्रय” का उल्लेख होने के 
कारण उनका ग्रहण किया जायेगा । ऐसी स्थिति में उनकी उक्तियों का परिभाव्य अर्थात्‌ विचार 
'करके कौमुदी बनाई जा रही हे, ऐसा अर्थ होतां है। यदि कहा जाय कि परिपूर्वक भू धातु का 
अर्थ तिरस्कार ही होता हे। “अनादरः परिभवः परिभावस्तिरस््रिया’ यह कोश भी इसी बात 
की पुष्टि करता हे । ऐसी स्थिति में “मुनित्रय की उक्ति का विचार करके” यह अर्थ यहाँ कैसे 
संगत होगा? तो इसके उत्तर में नागेशभट्ट का कहना है कि तिरस्कारार्थक धातु के विचारार्थक 
होने में कोई बाधा नहीं है, क्योंकि धातु के अनेक अर्थ होते हैं । इसीलिए “परौ भुवोऽवज्ञाने” 
इस सूत्र में किये गये अवज्ञान ग्रहण की सार्थकता होती है । अन्यथा परिपूर्वक भू धातु का 
अर्थ यदि केवल तिरस्कार ही होता तो किसकी व्यावृत्ति के लिए “अवज्ञान ग्रहण किया गया 
होता? इससे स्पष्ट होता हे कि धातु के अनेक अर्थ होते हें। 

एतेन = परिभाव्य पद के इस प्रकार दो अर्था से यह बात व्यक्त होती हे कि दीक्षित 
अपने ग्रन्थ की प्राचीन ग्रन्थों से अगतार्थता बताने के साथ यह भी बता रहे हें कि यह ग्रन्थ ` 
समूल अर्थात्‌ प्रामाणिक है, क्योंकि मुर्नित्रय की उक्ति का भलीभाति परिशीलन करके इसका 
निर्माण किया गया है । 

'इदम्‌' शब्द का प्रयोग सन्निकृष्ट पुरोवर्ती वस्तु के लिए किया जाता है। ऐसी स्थिति में 
जब चैयाकरणसिद्धान्तकौमुदी का प्रारम्भ करने जा रहे हैं और उस समय कोमुदी बनी हुई नहीं 
है तब उसके लिए “इयम्‌” इस प्रकार का निर्देश क्यों किया गया? इस शंका के उत्तर में 
शेखरकार का कहना है कि यद्यपि सिद्धान्तकौमुदी मन्थ भावी है तथापि वह बुद्धिविषय तो हे 
ही। अर्थ दो प्रकार के होते हैं-बौद्ध और बाह्य | यद्यपि कौमुदी की बाह्य सत्ता अभी नहीं 
है किन्तु उसकी जो बोद्धसत्ता है उसके आधार पर “इयम्‌” ऐसा निर्देश किया गया है। 

मङ्गलाचरण में आया हुआ कौमुदी शब्द कोमुदी-सदृश में.लाक्षणिक हे। कोमुदी अर्थात्‌ 
ज्योत्स्ना के साथ इस कौमुदी ग्रन्थ का क्या सादृश्य है? ऐसी जिज्ञासा में कह रहे हे कि 
कौमुदी के साथ इस ग्रन्थ का सादृश्य ्रकाशकत्व और तापशामकत्व इन दो धर्मों के आधार 
पर होता है । कौमुदी जिस प्रकार घट-पटादि पदार्थो को प्रकाशित करती है उसी प्रकार कोमुदी 
ग्रन्थ वैयाकरणसिद्धान्तों को प्रकाशित करता है । न 

कौमुदी = चन्द्रिका जिस प्रकार रविकिरणसन्तप्त व्यक्तियों के ताप का शमन करती है _ 
उसी प्रकार वैयाकरणसिद्धान्तकौमुदी भाष्यादि दुरूह मन्थान्तरों से सिद्धान्त-ज्ञान में होने वाले 
क्लेशरूप सन्ताप का शमन करती है। सिद्धान्तकोमुदी के हृदयंगम हो जाने पर भाष्यादि ग्रन्थों 
का रहस्य झटिति समझ में आ जाता है, यही इसका तापशामकत्व हे । | 

इसके अतिरिक्त हादकत्व और तापजनकत्व रूप धर्मों के आधार पर भी कोमुदी-सादृश्य 
लिया जाता है । जिस प्रकार चन्द्रिका सबको आहादित करती है उसी प्रकार यह कोमुदी न्थ | 
वैयाकरणसिद्धान्तों का सरलता से बोध करा कर वैयाकरणों को आहादित करता हे। जिस 
प्रकार चन्द्रिका विरहीजन और चौर-तस्करादिको को ताप देती है उसी प्रकार कोमुदी ग्रन्थ भी _ 

स्थूलबुद्धि व्यक्तियों के लिए दुरवबोध होकर उनके लिए तापजनक बन जाता है। इस प्रकार 
धर्मचतुष्टय के आधार पर कोमुदी = चन्द्रिका के साथ वैयाकरणसिद्धान्तकोमुदी का सादृश्य 
लिया जाता है। 


अनेन = “वैयाकरणसिद्धान्तकौमुदी” इस प्रकार ग्रन्थ का नामकरण करने से अनुबन्धचतुष्टय 
को बताना भी मन्थकार (कौमुदीकार) को अभिभेत है । सम्बन्ध, अधिकारी,विषय ओर प्रयोजन-- 
ये चार अनुबन्ध कहे जाते हैं जैसा कि कहा गया है--इस ग्रन्थ का नाम वैयाक़्रणसिद्धान्तकोमुदी 


है। इससे विदित होता हे कि इस पुस्तक में “वेयाकरणसिद्धान्त” विषय रूप में प्रस्तुत किये 
गये हैं। विषय और पुस्तक का प्रतिपाद्य-भ्रतिपादकभाव सम्बन्ध हे । जिज्ञासु व्यक्तियों को 
_ प्रतिपाद्य विषय का ज्ञान हो जाय, यही इसका प्रयोजन है । वैयाकरण-सिद्धान्त का जिज्ञासु व्यक्ति 
इसे पढ़ने का अधिकारी है। ये सारी बातें यहाँ पुस्तक के नामकरण से सूचित की गई हैं। 

यहाँ यह विचार हो रहा है कि संज्ञा, परिभाषा, विधि, नियम, अतिदेश ओर अधिकार--ये 
जो छ: प्रकार के सूत्र होते हैं इनमें “अइउण्‌” इत्यादि जो चौदह सूत्र हैं वे कोन सूत्र हें? इस 
प्रकार की शंका के उत्तर में कह रहे हें 

आइउण्‌। एषां कऋरमबोधकत्वेऽपि 'आदिरन्त्येन' इत्यनेनेकवाक्यतया 
वृत्तिपरिच्छेदकत्वेन संज्ञासूत्रत्वम्‌। क्रमस्य सञ्ञञाद्वारेवोपयोगात्‌। एकवाक्यता 
चादिरकारादिरन्त्येनेता तत्सदूशेन णकारादिना सहोच्चार्यमाण आशद्यन्ताक्षिप्तानां 
सञ्ज्ञेति। 'स्वोजस' इत्यादीनामप्येतदेकवाक्यतया सुबादिसञ्ज्ञासूत्रत्वं स्वादि- 
विधायकत्वञ्चेति बोदध्यम्‌। एषु संहिताया 'अविवक्षया न संहिताकार्यम्‌। 
अनुकरणेन सौत्रत्वाच्च वर्णेभ्यो न विभक्त्युत्पत्तिः । कारप्रत्ययोऽपि न, बाहुलकात्‌। 

ये चौदह सूत्र क्रम के बोधक हैं। क्रम से यहाँ वर्ण-विषयक क्रम विवक्षित है। अकार 


के बाद इकार, उसके बाद उकार, आदि वर्ण जिस क्रम से वर्णसमाम्नाय में उल्लिखित हें इसी 


क्रम से तत्तत्‌ प्रत्याहारों में इनका ग्रहण करना चाहिए, यही इन सूत्रों की क्रमबोधकता हे । यदि 
बह क्रमबोघकता न रहे तो इण्‌ प्रत्याहार में उकार की जगह अकार का ग्रहण होने लग जाता । 
इस भकार ये सूत्र क्रम के बोधक हैं, किन्तु इनके क्रम की उपयोगिता प्रत्याहारों के बिना सम्भव 
नहीं है। प्रत्याहारविधायक सूत्र “आदिरन्त्येन सहेता” हे, इसलिए इसके साथ इन सूत्रों की 
एकवाक्यता होती है। एकवाक्यता के बाद ही प्रत्याहार सूत्र से “अण्‌” प्रत्याहार बनने पर 
“अण्‌” पद में अकारादि णान्त समुदायनिरूपित शक्ति हे, ऐसा बोध होता हे । इस प्रकार 
“आदिरन्त्येन सहेता” के साथ मिल कर ये प्रत्याहारसूत्र वृत्तिपरिच्छेदक = अर्थात्‌ शक्ति के 
नियामक होते हें। शक्ति के नियामक होने के कारण ये संज्ञासूत्र भी हें। संज्ञासूत्रों का कार्य 
शक्ति का नियमन करना ही होता हे | जैसे वृद्धिसंज्ञा करके पाणिनि ने यह बताया कि वृद्धि 
न्य आदेचूनिरूपित शक्ति हे | इसी प्रकार यहाँ अणादि प्रत्याहारों के सम्बन्ध में भी जानना 
चा।हए । 
अब यहाँ यह विचार हो रहा हे कि “आदिरन्त्येन सहेता” सूत्र से बनाये गये प्रत्याहारों 
में क्रम का बोध कराना जो “अइउण्‌” इत्यादि चौदह सूत्रों के लिए कहा गया है, वह तो तब 


I 

संगत हो जब “आदिरन्त्येन सहेता” सूत्र से अण्‌, अच्‌ आदि प्रत्याहार बनें? किन्तु स्थिति 
ऐसी है कि “आदिरन्त्येन” सूत्र से प्रत्याहार बन ही नहीं रहा है। कारण इसका यह है कि 
“आदिरन्त्येन” सूत्र प्रत्याहार बनाने के लिए. अन्त्य इत्‌ के साथ आदि वर्ण को अपेक्षा रखता 
है, किन्तु अन्त्य इत्‌ के साथ आदि वर्ण मिलता नहीं है। उदाहरण के लिए “अच्‌” प्रत्याहार 
बनाने के लिए अन्त्य इत्‌ शब्द से “ऐओच्‌” का चकार लिया जायेगा, किन्तु उसके साथ आदि 
वर्ण अकार नहीं हे। अकार तो “अइउण्‌” सूत्र में पढ़ा गया है । इस प्रकार अन्त्य इत्‌ ओर 
आदि वर्ण के बीच अनेक सूत्रों का व्यवधान होने के कारण दोनों का साहित्य नहीं हे । “इको 
यणचि” सूत्र में जहाँ दोनों का “अच्‌” इस रूप में साहित्य दिखा कर सप्तमी के एकवचन में 
प्रयोग किया गया है, वहाँ अकार और चकार का साहित्य होने पर भी यहाँ का चकार इत्संज्ञक 
नहीं है । इत्संज्ञा तो ऐऔच्‌ के चकार की होती है | इस प्रकार जहाँ अन्त्य इत्‌ है वहाँ तत्सहित 
. आदि नही हैं और जहाँ आदि और अन्त्य दोनों साथ हैं वहाँ इतूसंज्ञा नहीं हुई है। इस प्रकार 
अच्‌ आदि प्रत्याहारो का बनना असम्भव दिखता हे । इस प्रकार की विसंगति के निराकरण 
के लिए “आदिरन्त्येन सहेता” इस सूत्र के आदि और अन्त्य पद की तत्सदृश में लक्षणा की 
जाती है। यहाँ यह बात ध्यान देने की है कि “अच्‌” प्रत्याहार बनाने हेतु अन्त्य इत्‌ जो 
“ऐआओच्‌” सूत्र का चकार है, उसके सदृश “इको यणचि" इस सूत्र में पठित “अच्‌” का चकार 
हे । इसी प्रकार आदित्वेन विवक्षित जो “अइउण्‌” का अकार है, उसके सदृश “इको यणचि' 
के अच्‌ का अकार है। इस प्रकार “अइउण्‌” के अकार तथा “ऐओच्‌” के चकार में सादृश्य 
की प्रतियोगिता तथा “अच्‌” के अकार और चकार में सादृश्य की अनुयोगिता है । जिसका 
सादृश्य कहीं दिया जाता है वह सादृश्य का प्रतियोगी तथा जिसमें दिया जाता है वह सादृश्य 
का अनुयोगी होता है | | ॒ 

इस प्रकार आदि और अन्त्य पद की तत्सदृश में लक्षणा करके “आदिरन्त्येन सहेता” सूत्र 
का अर्थ इस प्रकार किया जाता है-- “ अन्त्येतसदृशसहितो य आदिसदृशस्तद्घटितं पदं 
स्वविशिष्टानां संज्ञा भवति” । वैश स्वघटकवर्णनिष्ठानुयोगितानिरूपकसादृश्यप्रतियोगित्वेन 
प्रतियोगित्वेन विवक्षितवर्णनिष्ठान्त्यावयवतानिरूपकसमुदायधटकत्वेत्युभयसम्बन्धेन 
परिष्कार का समन्वय इस प्रकार किया जाता है-अन्त्य इत्‌ “ऐओच्‌” का चकार हे, उसके 
सदृश “इको यणचि” सूत्र के अच्‌ का चकार है, इसके सहित आदिसद्श, आदि शब्द से 
“अइउण्‌” का अकार उसके सदृश “अच्‌” का अकार है। इन दोनों से घटित पद “अच्‌” पद 
होता है। यह अच्‌ पद स्वघटकवर्ण अकार में रहने वाली जो सादृश्य की अनुयोगिता, उसका 
निरूपक जो सादृश्य, उस सादृश्य की जो प्रतियोगिता उस प्रतियोगिता का आश्रयत्वेन अर्थात्‌ 
प्रतियोगित्वेन विवक्षित वर्ण “अइउण्‌” का अकार होता है । यह अकार है आदि अवयव जिसका 
वह समुदाय तथा स्व = अच्‌ पद, स्वघटक वर्ण चकारनिष्ठ अनुयोगिता का निरूपक सादृश्य 
प्रतियोगित्वेन विवक्षित वर्ण “ऐऔच्‌” का चकार है अन्त्यावयव जिसका, ऐसा समुदाय हे 
“अइउण्‌” से लेकर “ऐऔच्‌” पर्यन्त समुदाय । इस समुदाय के घटक वर्ण अकार से लेकर 
चकार पर्यन्त के वर्ण होते हैं। ये ही वर्ण उपर्युक्त दोनों सम्बन्ध से स्वविशिष्ट होते हें। इन . 


८ लघुशब्देन्दुशेखरः 


स्वविशिष्ट वर्णों का बोधक “इको यणचि” का अच्‌ पद होता हे | इसी प्रकार अन्य प्रत्याहारों 
के विषय में भी समझना चाहिए । 


इस उपर्युक्त विवेचन से स्पष्ट होता है कि 'अइउण्‌' इत्यादि चौदह सूत्रों के साथ इस प्रकार ? 


एकवाक्यता किये बिना “आदिरन्त्येन सहेता” सूत्र का सफल वाक्यार्थबोध हो ही नहीं सकता | 
यह एकवाक्यता “उपजीव्योपजीवकभावापन्न बोध का प्रयोजक होने के कारण वाक्यैकवाक्यता 
है। चौदह सूत्र (अइउण्‌ इत्यादि) उपजीव्य हें और “आदिरन्त्येन सहेता” यह उपजीवक हे । 

इसी बात को सन्दर्भित करते हुए नागेशभट्ट मूल में कह रहे हें कि “एकवाक्यता च” 
अर्थात्‌ इस स्थल पर एकवाक्यता इस प्रकार होती हे कि यदि अण्‌ प्रत्याहार बनाना हे तो 
आदि शब्द से “अइउण्‌” के अकार ओर अन्त्य शब्द से “लण्‌” का णकार लेकर इनके सदृश 
“अणुदित्‌” सूत्र का “अण्‌” यह पद गृहीत कर आद्यन्त से आक्षिप्त समुदाय “अइउण्‌” से 
लेकर “लण्‌” पर्यन्त का समुदाय गृहीत किया जायेगा । इस समुदाय के घटक वर्णो की संज्ञा 
(बोधक) “अणुदित्‌” सूत्र का अण्‌ पद होगा। 

इसी प्रसंग में कह रहे हें कि “सुपः” इस सूत्र में सुप प्रत्याहार के ज्ञान के लिए “स्वौजस्‌” 
इस सूत्र का भी “एतदेकवाक्यतया” = “आदिरन्त्येन” सूत्र के साथ एकवाक्यता करके सुप्‌ 
प्रत्याहार बनाया जाता हे। इस प्रकार “सुप्‌” इस संज्ञा का विधायक होने के कारण “स्वोजस्‌” 
यह सूत्र संज्ञासूत्र तथा तत्तत्‌ प्रातिपदिकों से “स्वादि” प्रत्ययां का विधान करने के कारण 
स्वादिविधायक सूत्र कहा जाता है। 

यहाँ अब यह शंका हो रही है कि “अइउण्‌” इत्यादि सूत्रों में गुण आदि सन्धिकार्य क्यों 
नहीं होता? अकार के आगे इकार के होने से गुण होकर एकार तथा उकार पर में रहने पर 
एकार का अयादेश, इस रूप में यहाँ सन्धिकार्य होना चाहिए। इस प्रकार की शंका का उत्तर 
देते हुए ग्रन्थकार का कहना है कि एषु = 'अइउण्‌' इत्यादि सूत्रों में संहिता की अविवक्षा होने 
के कारण संहिता का कार्य सन्धि यहां नहीं होता। सन्धि-प्रकरण में संहिता का अधिकार जाता 
है, इसलिए सन्धिकार्य संहिता में ही होते हें । यहाँ पर संहिता का अभाव होने के कारण 
सन्धिकार्य नहीं होता। | 

कुछ लोगों का कहना है कि “अ इ उ” इत्यादि स्वरवर्ण हे । इनका पाठ चादिगण में भी 
देखा जाता हे । इसुलिए चादिगण के अन्तर्गत “उपसर्गविभक्तिस्वरप्रतिरूपकाश्च” इस सूत्र से 
इनकी निपात संज्ञा हो जाती है। इसका परिणाम यह होता हे कि “निपात एकाजनाङ्‌” इस 
सूत्र से प्रगृह्यसंज्ञा ओर “प्लुतप्रगृह्या अचि नित्यम्‌” इस सूत्र से प्रकृतिभाव हो जाता है, इसलिए 
यहाँ सन्थिकार्य नहीं होता हे । 

अब यहां शंका होती हे कि अकारादि प्रत्येक वर्ण से विभक्ति की उत्पत्ति क्यों नहीं होती 
हे? इस शंका के उत्तर में मन्थकार का कहना है कि “अइउण्‌” इत्यादि सूत्रों में जो अकारादि 
वर्ण हें वे सब प्रयोग में आने वाले अकारादि वर्णों के अनुकरण हैं। अनुकरण से अनुकार्य 
का बोध होता है। इस बोध के उपपन्न होने के लिए अनुकरण और अनुकार्य के बीच अभेद 
ओर भेद ये दो पक्ष माने जाते हैं। अभेद पक्ष का तात्पर्य यह है कि अनुकरण अनुकार्य से 
अभिन्न अर्थात्‌ सदृश हे । इस अभेद पक्ष में अनुकरण में अनुकार्य की जो समानानुपूर्वी हे, 

तन्मूलक अभेदाध्यवसाय अनुकार्य और अनुकरण में होता है । अभेदाष्यवसाय का अर्थ अभिन्नता . 


का निश्चय है। इस अभिन्नता का आधार दोनों का सादृश्य होता है । इस प्रकार इस पक्ष में 
अनुकरण से अनुकार्य का बोध सादृश्यज्ञान से हो जाता है । इसके लिए शक्ति या लक्षणा की 
आवश्यकता नहीं होती है। ऐसी स्थिति में “वृततिज्ञानाधीनोपस्थितिप्रयोज्यार्थविषयक- 
बोधजनकत्वमर्थवत्वम्‌” यह अर्थवत्त् अनुकरण में नहीं रहता है। जब अनुकरण में अर्थवत्त्व 
का अभाव हो गया तो उसकी प्रातिपदिक संज्ञा नहीं होती ओर परिणामस्वरूप उसके आगे 
विभक्ति की उत्पत्ति नहीं होती हे । 

यदि कहा जाय कि अनुकार्य और अनुकरण में जब भेदविवक्षा पक्ष हे तब अनुकरण से 
अनुकार्य का बोध कैसे होता हे ? इस प्रश्‍न के उत्तर में कहा जाता हे कि इस पक्ष में अनुकरण 
से अनुकार्य का बोध होने के लिए अनुकार्यनिरूपित बोधजनकत्वशक्ति का अनुकरण में आरोप 
किया जाता हे । इस प्रकार भेदविवक्षा पक्ष में अनुकरण से अनुकार्य का बोघ आरोपित शक्तिजन्य 
उपस्थिति के द्वारा होता हे । अब यहाँ यह प्रश्‍न होता है कि जब अनुकरण शक्ति के द्वारा 
अनुकार्य का बोध कराता हे तब “शक्तिमत्त्वमर्थवत्त्रम्‌” यह अर्थवत्त्व का लक्षण अनुकरण में 
चला जाता हे । ऐसी स्थिति में उसकी प्रातिपदिक संज्ञा करके उसके आगे विभक्ति की उत्पत्ति 
क्यों नहीं होती ? इस प्रश्‍न का उत्तर यह हे कि इस पक्ष में प्रातिपदिक संज्ञा करके अकारादि 
प्रत्येक वर्ण से विभक्ति की उत्पत्ति करने पर भी कोई दोष नहीं हे, क्योंकि अकारादि जो 
स्वरवर्ण है ये चादिगण में पढ़े गये हें और चादिगण में पढे जाने के कारण इनकी निपात संज्ञा 
और तत्रयुक्त अव्यय संज्ञा होती हे । परिणाम यह होता है कि भेदविवक्षा पक्ष में अनुकरण 
के आगे आयी हुई विभक्ति का “अव्ययादाप्सुपः से लुक्‌ कर दिया जाता हे । किन्तु अनुकरण 
ओर अनुकार्य का यह भेदविवक्षा पक्ष मानना इसलिए ठीक नहीँ है कि अकारादि स्वर वर्णो 
के निपात होने के कारण इस पक्ष में अनुकरण अकारादिकों के आगे आई हुई विभक्तियों का 
लुक्‌ करने पर भी हकारादि जो व्यञ्जन वर्ण हें उनका पाठ चादि निपातों के साथ न होने के 
कारण उनके आगे आई हुई विभक्ति का लुक्‌ नहीं हो सकेगा। इसीलिए मूल में शेखरकार 
कह रहे हें--“अनुकरणत्वेन सौत्रत्वाच्च वर्णेभ्यो न विभक्त्युत्पत्तिः”। यहाँ “सौत्रत्वाच्च” इस 
पद में जो चकार हे वह हेतु अर्थ में हे और अनुकरणत्वेन का अर्थ हे--अभेदानुकरणत्वेन । 
इस प्रकार इस पंक्ति का अर्थ ऐसा होता हे- “यतः सौत्रत्वम्‌ अतः अभेदानुकरणत्वम्‌, तस्मात्‌ 
न विभक्त्युतपत्तिः” | तात्पर्य यह है कि “अइउण्‌” इत्यादि के सूत्र होने के कारण यहाँ अनुकार्य 
और अनुकरण का अभेदविवक्षा पक्ष है, इसलिए अकारादि वर्णो के आगे विभक्ति की उत्पत्ति 
नहीं होती हे । यह बात ऊपर विस्तार से बताई जा चुकी है। 

अथवा इस बात को प्रकारान्तर से इस प्रकार भी कहा जा सकता है कि अनुकार्य की 
आनुपूर्वी में अनुकरण की शक्ति रहती हे इसलिए अनुकरण के शक्तिमत्त्व से उसके अर्थवत्त्व 


होने के कारण वहाँ विभक्ति की उत्पत्ति होने पर भी सौत्रत्वात्‌ विभक्ति का लुक्‌ हो जाता है। | 


उत्पन्न विभक्ति का लुक्‌ ही उसकी अनुत्पत्ति के रूप में व्याख्यात हे । 
अब शंका होती हे कि वर्णबोधक इन अकारादि वर्णों से “वर्णात्कारः वार्तिक से कार 





त्यय क्यों नहीं होता है? उत्तर में नागेशम का कहना है कि “रोगाख्यायांप्वुल्‌ बहुलम्‌! | 

इस सूत्र से बहुल ग्रहण की अनुवृत्ति इस वार्तिक में होती हे । इसलिए बहुलग्रहण के प्रभाव 
से यहाँ कार प्रत्यय नहीं होता हे । कुछ लोगों का यह कहना था कि “अइउण्‌” इत्यादि चौदह 
सूत्र क्रम के बोधक हैं, इसलिए इनमें वर्णबोधकत्व नहीं है। इस प्रकार वर्णबोधक न होने के 
. कारण इनके आगे कार प्रत्यय नहीं होता, किन्तु यह कथन ठीक नहीं है, क्योंकि अइउण्‌ इत्यादि 
चौदह सूत्रों के समूह के क्रमबोधक होने पर भी प्रत्येक में वर्णबोधकता तो है ही। इसलिए 
यहाँ कार प्रत्यय का वारण बाहुलक के आधार पर ही करना चाहिए। 
यत्तु-उपजीव्यविरोधात्‌ सन्धिन । तथा हि अजादिसञ्ज्ञाग्रहकाले 'आदगुण:' 
इत्यादीनामनिष्पत््ा तदप्रवृत्तावविकृतरूपाकारादिषु गृहीताजादिपदशक्तिः 
पश्चाद्च्य्रत्याहारे ज्ञाते उपेन्द्र इवात्रापि तत््रवृत्तौ विरुद्ध्येत। न हि सन्धिकार्यं 
कृतेऽविकृतरूपश्रवणं भवति' इति। तन्न पुनरचपदस्यार्थान्तरे शक्त््यग्रहेण 
तद्विरोधाभावात्‌। न च सन्धौ सन्देहः। व्याख्यानतो निर्णयसम्भवात्‌। 

‘अइउण्‌’ इत्यादि सूत्रों में “सन्धिकार्य क्यों नहीं होता, यह बात ऊपर विवेचित की जा 
चुकी है। इसी सन्दर्भ में सिद्धान्तकोमुदी की व्याख्या 'सिद्धान्तरलाकर' के रचयिता के मत 
का उल्लेख 'यत्तु' इस पद के द्वारा कर रहे हें । सिद्धान्तरलाकरकार का कहना है कि 'अइउण्‌' 
इत्यादि सूत्रों में उपजीव्यःविरोध के कारण सन्धिकार्य नहीं होता है। यहाँ उपजीव्य-विरोध 
किस प्रकार होता हे, इस बात को स्पष्ट करते हुए उनका कहना है कि जिस समय “ आदिरन्त्येन 
सहेता” सूत्र से अच्‌ आदि संज्ञाओं (भ्रत्याहारों) का ग्रह = ज्ञान (निष्पत्ति) हो रहा था, उस समय 
गुणविधायक सूत्र “आद्गुणः” की निष्पत्ति (स्थिति) ही नहीं थी । कारण कि सर्वप्रथम प्रत्याहार 
बनने के बाद ही तत्तत्‌ प्रत्याहारघटित सूत्रों का निर्माण या स्थिति होती हे । उदाहरण के लिए 
इक्‌,यण्‌ और अच्‌ प्रत्याहार बनने के बाद ही “इको यणचि” की निष्पत्ति होती है | इसी प्रकार 
अच्‌ प्रत्याहार बनने के बाद ही अच्‌ को पर में मान कंर गुण करने वाले “आद्गुणः” सूत्र की 
निष्मत्ति होती है। किन्तु अजादि संज्ञा बनाते समय ‘आद्गुणः की निष्पत्ति तो है नहीं । ऐसी 
स्थिति में वर्णसमाम्नाय (अइउण्‌ इत्यादि सूत्रों) में तदप्रवृत्तौ = आदूगुणः की प्रवृत्ति न होने 
के कारण अविकृत रूप वाले अकारादि वणो में अच्‌ पद की शक्ति गृहीत होती है । पश्चात्‌ = वर्णो 
पदेश ज्ञान के बाद जब अच्‌ प्रत्याहार का ज्ञान हो जाता हे तब जिस प्रकार “उपेन्द्रः” प्रयोग 
_ में “आदगुणः” की प्रवृत्ति होती हे, उसी प्रकार यदि अत्रापि = अक्षरसमाम्नाय में भी “आद्गुणः” 
को प्रवृत्ति होने लगे तो वहा उपजीव्य-विरोध स्पष्ट ही होता है, क्योकि जिस अविकृत अकारादि 
वणां में अच्‌ पद की शक्ति गृहीत कर के “आद्गुणः” का वाक्यार्थबोध होता है वही “आद्गुणः” 
गुण के द्वारा उस अविकृत रूप के विनाश का कारण केसे बनेगा? सन्धिकार्य करने पर तो 
अविकृत रूप का श्रवण नहीं होगा। इस प्रकार उपजीव्य-विरोध होने के कारण “सन्निपात 
परिभाषा के” द्वारा यहाँ सन्धिकार्य को रोक दिया जाता हे । 

नागेशभट्ट इस बात से अपनी असहमति व्यक्त करते हुए कह रहे है-““तन्न” | इनका 
तात्पर्य यह हे कि यदि अविकृतत्व को उपजीव्य बनाकर अच्‌ पद की शक्ति गृहीत हुई होती 
तो सन्धि के द्वारा विकृत रूप करने पर उपजीव्य-विरोध होता । किन्तु बात ऐसी नहीं है, क्योंकि 

“आदिरन्त्येन सहेता” सूत्र से अच्‌ पद की जो शक्ति गृहीत होती हे वह अकारादि चान्त- 
समुदायघटक वर्णो में ही गृहीत होती हे। “आदगुण: सूत्र से गुण के द्वार विकृत रूप करने 
पर भी. अकारादि चान्तसमुदायघटक वर्णो से भिन्न अर्थान्तर में तो अच्‌ पद की शक्ति गृहीत 
होतां नहीं है । ऐसी स्थिति में उपजीव्य-विरोध की स्थिति यहाँ न होने के कारण “सन्निपात 
परिभाषा” के द्वारा सन्धिकार्य का वारण करना ठीक नहीं है, किन्तु संहिता की अविवक्षा से 
यहाँ सन्थिकार्य नहीं होता, यही समाधान उचित हे, जिसकी चर्चा पहले की जा चुकी है । 

यदि कहा जाय कि सन्धिकार्य करने से उपजीव्य-विरोध भले न हो किन्तु अच्‌ प्रत्याहार 
के घटक वर्ण कोन-कोनं हैं ? यह सन्देह तो होगा ही । इसके उत्तर में शेखरकार का कहना है 
कि सन्देह का निर्णय तो व्याख्यान से (व्याख्यातृपरम्परामूलक व्याख्यान से) सम्भव हे | 

ननु चतुर्दशसूत्र्यामक्षरसमाम्नाय इति व्यवहारानुपपत्तिराम्नायसमाम्नाय- 
शब्दयोवेंदे एव प्रसिद्धेरित्यत आह-माहेश्वराणीति। महेश्वरादागतानीत्यर्थ: । 
महेश्वरप्रसादलब्धानीति फलितम्‌ | एवञ्चैवमानुपूर्वीका श्रुतिरेवेषा । तत््रसादात्पाणि- . 
निना लब्धा। श्रुतिमूलकत्वादस्येव वेदाङ्गत्वम्‌। अत्र प्रमाणम- 


येनाक्षरसमाम्नायमधिगम्य महेश्वरात्‌ । 
कृत्स्नं व्याकरणं प्रोक्तम.....' ॥(प०शि० ५७) 

इति शिक्षावचनम्‌। लण्सूत्रे णकारविषयाचार्यप्रवृत्तिज्ञापयत्ति-'व्याख्यानत 
इति' इत्यादावाचार्यपदेन महेश्वर । अनुबन्धाश्च महेश्वरकृता एवेत्यनुपदं 
स्फुटीभविष्यति । 'अमङणनम्‌' इत्यत्र मकारप्रत्याख्यानपरं भाष्यं तु किमदृष्टार्थमेव 
तदुच्चारणमुत दृ्टार्थमपीत्येवं विचारपरम्‌। सर्वत्र प्रत्याख्यानमेवम्परमेव। 
अन्यथाऽङ्ञानामपि पारायणे धर्मश्रवणेन तत्र तत्र पाणिनिन्यासप्रत्याख्यानस्याप्य- 
सङ्गतिः स्यात्‌। तदुक्तम्‌ “इको यणचि' इति सूत्रे 

'सामर्थ्ययोगान्नहि किञ्चिदत्र पश्यामि शास्त्रे यदनर्थकं स्यात्‌' इति। 

किञ्चिद्‌ दृष्टादृष्टार्थवत्‌, किञ्चिच्छुद्धादृषटार्थवत्‌, सर्वथाऽनर्थकं न किञ्चिदिति 
तदर्थ: । वृद्धिसत्रस्थे-'वर्णेनाप्यनर्थकेन न भवितव्यम्‌' इति भाष्पग्रन्थेऽनर्थकत्वं 
बोध्यार्थराहित्यरूपमिति न निष्प्रयोजनत्वरूपानर्थक्येन तत्र तत्र प्रत्याख्यानपरभाष्याः 
सङ्गतिः । अत एव 'सोऽयमक्षरसमाम्नायः पुष्पितः फलितश्चद्धतारकवत्‌ प्रतिमण्डितो 
ब्रह्मराशिः’ ' इति भाष्यमुपादायोक्तं भर्तृहरिणा-'यथैवेदमव्युच्छिन्नं चन्रतारकादि 
एवमस्याक्षरसमांम्नायस्य न कश्चिद्‌ आधुनिंकः कर्त्तास्ति एवमेव वेदपारम्पर्येण 
्मर्यमाणः' इति। आधुनिकः शरीरी। पु्मितत्वं तन्मूलकशब्दशास्त्रद्वारेण । 
शब्दप्रयोगेण च फलितत्वम्‌। 

अब यहाँ यह विचार हो रहा है कि “अइउण्‌” इत्यादि चोदह सूत्रों के लिए जो अक्षर 
समाम्नाय शब्द का व्यवहार किया जाता है वह ठीक नहीं है, क्योंकि आग्नाय ओर समाम्नाय 
थे दो शब्द वेद के लिए ही प्रयुक्त होते हैं या प्रसिद्ध हैं। इस प्रकार की शंका के उत्तर में 

' शेखरकार का कहना है कि इसीलिए तो दीक्षितजी ने इन सूत्रों के लिए “माहेशवराणि” इस 


पद का प्रयोग किया हे । “तत आगतः” इस सूत्र से आगत अर्थ में अण्‌ प्रत्यय करने से बने. 


हुए 'माहेश्वराणि' पद का अर्थ “महेश्वर से आये हुए” हें । ये चौदह सूत्र महेश्वर से आये 
हुए हैं। इसका तात्पर्य यह हे कि महेश्वर के प्रसाद से पाणिनि ने इन सूत्रों को प्राप्त किया 
है, कि ये सूत्र महेश्वर से बनाये हुए हैं। इससे स्पष्ट होता हे कि एवमानुपूर्वीका = अइउण्‌ 
से लेकर हल्‌ तक की आनुपूर्वी वाली यह श्रुति हे, जो महेश्वर के प्रसाद से लब्ध है। इस 
प्रकार इन चौदह सूत्रों के लिए आम्नाय और समाम्नाय शब्द का प्रयोग उचित ही हे । 

इस प्रकार जब ये सूत्र श्रुति रूप हें तो इन सूत्रों के आधार पर बना हुआ यह पाणिनि- 
व्याकरण भी वेदाङ्ग होता है। यहां “अस्यैव वेदाङ्गत्वम्‌” में आये हुए 'एव” शब्द का अर्थ 
“अपि” है, कि अवधारण। यदि यहां एव शब्द को अवधारणार्थक माना जायेगा तो इसका 
` अर्थ होगा कि “इसका ही वेदाङ्गत््व हे”। ऐसी स्थिति में तो यह कहा जा सकता हे कि पाणिनि- 
व्याकरण बनने से पहले वेद के पाँच ही अङ्ग थे। किन्तु बात ऐसी नहीं हे, क्योंकि तैत्तिरीय 
शाखा में इनद्रव्याकरण की प्रशंसा देखी जाती हे, इसलिए वेदमूलक होने के कारण उसमें भी 
वेदाङ्गता सुरक्षित है । इसलिए “अस्यैव वेदाङ्गत्वम्‌” में आये हुए एव शब्द का अर्थ अपि= भी 
ही करना चाहिए, जिसका भाव यह हे कि “यह पाणिनिव्याकरण भी वेदाङ्ग है” । 

ये चौदह सूत्र श्रुति हे और ये महेश्वर के प्रसाद से प्राप्त हे--इस बात में प्रमाण यह 
पाणिनि-शिक्षा का वचन है कि जिसने महेश्वर से अक्षरसमाम्नाय को प्राप्त कर सारे व्याकरणशास्त्र 
को बनाया हे | यहाँ आये हुए समाम्नाय शब्द से इन चोदह सूत्रों का श्रुतित्व तथा “महेश्वरात्‌” 
पद से महेश्वर के प्रसाद से इनकी प्राप्ति ये दोनों बातें व्यक्त होती हैं । 

अब यहाँ यह सन्देह होता हे कि जब ये चोदह सूत्र श्रुति हैं तो इनमें परिवर्तन कभी भी 
सम्भव नहीं हे | ऐसी स्थिति में भाष्यकार की यह उक्ति कहाँ तक संगत है जहाँ उन्होनें कहा 
हे कि जब अइउण्‌ सूत्र में णकार. अनुबन्ध है ही तो पुनः “लण्‌” सूत्र में णकारोच्चारण- 
विषयक जो आचार्य की प्रवृत्ति हे इसकी क्या उपादेयता हे ? इसलिए “लण्‌” सूत्र में णकार- 
विषयक आचार्य की प्रवृत्ति से “व्याख्यानतो विशेषप्रतिपत्तिः” यह परिभाषा ज्ञापित की जाती 


हे । यह भाष्योक्ति श्रुतित्वपक्ष में इसलिए असंगत लग रही है कि यहाँ लण्‌ सूत्र के णकार के 


अस्तित्व के ऊपर ही सन्देह व्यक्त करके उससे परिभाषा का ज्ञापन किया गया हे । इस सन्देह 
के उत्तर में कहा गया हे कि उक्त भाष्य में आचार्य पद से पाणिनि का ग्रहण न करके महेश्वर 
का ग्रहण करना चाहिए। चोदह सूत्रों में जो चौदह अनुबन्ध लगे हुए हैं वे महेश्वर-कृत ही 
हैं। यह बात आगे स्पष्ट है। 

अब प्रशन होता हे कि जब अनुबन्ध महेश्‍वरकृत हैं तो “अमडणनम्‌” सूत्र के मकार का 
भाष्यकार ने जो प्रत्याख्यान किया है वह ठीक नहीं हे ? इस प्रश्न का उत्तर देते हुए कह रहे 
हें कि “अमडणनम्‌” के मकार से बनने वाले “यम्‌” आदि प्त्याहारों को “झभञ्‌” के ज्‌ तक 
बनाकरतथा वेसा करने से आयी हुई विसंगतियों का निराकरण करके भाष्यकार ने जो “जमङणनम्‌' 
के मकार का प्रत्याख्यान किया है उसका तात्पर्य यह है कि यह मकार केवल अदृष्टार्थ (पुण्यार्थ) 
हे अथवा इसका कोई दृष्टफल भी है ऐसा विचारपरक यह भाष्य है, न कि मकार के प्रत्याख्यान 

करने में भाष्य का तात्पर्य है। भाष्यकार ने जहाँ कहीं भी किसी वर्ण या पद का प्रत्याख्यान 
किया है वहाँ सभी जगह यही समझना चाहिए कि इस प्रत्याख्येय वर्ण या पद का दृष्ट फल 
तो नहीं है, किन्तु यह अदृष्टफलक है। अन्यथा यदि ऐसा स्वीकार नहीं किया जाय तो 
अङ्गानाम्‌ = वेदाङ्ग के भी पारायण से धर्म होने के कारण उसमें किसी भी अंश का प्रत्याख्यान 
करना उचित नहीं हे, ऐसी स्थिति में तत्र तत्र -- भाष्य में पाणिनि के न्यास का प्रत्याख्यान 
असंगत हो जायेगा। इसलिए ऐसे स्थलों के लिए यही स्वीकार करना चाहिए कि जिसका दृष्ट 
फल नहीं हे वह अदृष्ट फल के लिए है। 

यह बात “इको यणचि” इस सूत्र के भाष्य में कही गई हे कि सामर्थ्ययोगात्‌ - सप्रयोजन 
(सार्थक) होने के कारण नही देखता हूँ कि अत्र > पाणिनिव्याकरण में कुछ भी अनर्थक = दृष्टा- 
दृष्ट प्रयोजनशून्य हे । अर्थात्‌ पाणिनिव्याकरण का एक भी अक्षर व्यर्थ नहीं हे । सामर्थ्ययोगात्‌ 
शब्द का उक्त अर्थ इस विग्रह के आधार पर किया गया हे--“सम्यक्‌ अर्थ: प्रयोजनम्‌ = समर्थ: । 
समर्थ एव सामर्थ्य, स्वार्थे ष्यज्‌। सामर्थ्यस्य योगस्तस्मात्‌ । सर्वत्रेवादृष्टरूपफलस्य सम्बन्धात्‌” | 
इसमें कुछ शब्द तो ऐसे हें जिनका फल दृष्ट और अदृष्ट दोनों हें। कुछ ऐसे.हें जिनका शुद्ध 
अदृष्ट ही फल हे अर्थात्‌ उसका दृष्ट फल नहीं हे। सर्वथा अनर्थक यहाँ कुछ भी नहीं हे । 

“वृद्धिरादेच्‌” सूत्र के भाष्य में भाष्यकार ने कहा है कि यहाँ एक वर्ण को भी अनर्थक 
नहीं होना चाहिए। यहाँ अनर्थक का अर्थ बोध्य अर्थ से रहित होना हे | पाणिनिव्याकरण का 
एक भी शब्द ऐसा नहीं हे जो अपने अभिधेय (वाच्यार्थ) को न कहता हो | इसलिए भाष्य की 
यह उक्ति कि यहाँ एक भी वर्ण को अनर्थक नहीं होना चाहिए” भी सार्थक हो जाती है । ऐसी 
स्थिति में निष्मोजनत्वरूप = दृष्ट प्रयोजनशून्य होने के कारण भाष्यकार ने यत्र-तत्र जो प्रत्याख्यान 
किया है उस प्रत्याख्यानपरक भाष्य की असंगति नहीं होती है । तात्पर्य यह हे कि अपने-अपने 
अभिधेयार्थ का बोध कराने के कारण यहाँ कोई वर्ण भी अनर्थक नहीं है, साथ ही दृष्ट फल 
न होने के कारण उनका प्रत्याख्यान करना भी असंगत नहीं होता है। 

अत एव = वर्णसमाम्नाय के श्रुति होने के कारण ही भाष्यकार ने कहा हे कि वह श्रुति 
रूप यह अक्षरसमाम्नाय पुष्पित और फलित होकर चन्द्रमा ओर तारों के समान 
प्रतिमण्डित-- सुशोभित ब्रह्मराशि है । भर्तृहरि ने इस भाष्य को लेकर कहा है कि जिस प्रकार 
ये चन्द्र और तारा आदि अव्युच्छिन्‍न = शरीरधारी कर्ता से परिच्छिन अर्थात्‌ बनाये हुए नहीं 
हैं, उसी प्रकार इस अक्षरसमाम्नाय का कोई आधुनिक शरीरधारी व्यक्ति कर्ता नहीं है। वेद के 
अध्ययन के सम्बन्ध में जैसी गुरुशिष्य परम्परा है और उससे वेद जिस प्रकार स्मर्यमाण होते 
हैं उसी प्रकार ये चौदह सूत्र भी स्मर्यमाण ही हैं। 

ऊपर भर्तृहरि के शब्दों में जो “आधुनिक” शब्द आया है उसका अर्थ शरीरी है । भाष्यकार 
ने अक्षरसमाम्नाय के लिए पुष्मित और फलित इन दो शब्दों का प्रयोग किया हे । उसमें इसका 
पुष्पितत्व इसके आधार पर बनाये गये शब्दशाख के द्वारा है और शब्दशाख से निभ शब्दों 
का प्रभोग ही इसका (अक्षरसमाम्नाय का) फलितत्व हे। 

उक्तश्चैतच्ततुर्दशसूत्रव्याख्यायां नन्दिकेश्वरकृतकाशिकायाम्‌- 


“नृत्तावसाने नटराजराजो ननाद ढक्कां नवपञ्चवारम्‌। 

उद्धर्तुकामः सनकादिसिद्धानेतद्विमर्शे शिवसूत्रजालम्‌ ॥ 
अत्र सर्वत्र सूत्रेषु अन्त्यं वर्णचतुर्दशम्‌। 
धात्वर्थं समुपादिष्टं पाणिन्यादीष्टसिद्धये”॥ इति ॥ 
धात्वर्थं धातुमूलकशब्दशास्रप्रवृत््यर्थम्‌। अत एव 'अनुबन्धकरणार्थश्च 
वर्णानामुपदेशः’ इत्युक्तं भाष्ये । अत्र करणशब्दप्रयोगेणानुबन्धानां सादित्वं सूचितम्‌ । 
तत्करणञ्चोपदेशकर्तृकर्तृ कमेव प्रत्यासत्तेः । तेन तद्व्यतिरिक्तस्य सर्वस्यानादित्तं 
सूचितम्‌ । अत्र सनकाद्युद्धरणेच्छयाऽस्य ब्रह्मोपदेशरूपत्वं सूचितम्‌। तच्च 
श्रुतित्वाभावे न सङ्गच्छते। 'श्रोतव्यः श्रुतिवाक्येभ्यः' इत्युक्तेः । 
इन चौदह सूत्रों की व्याख्या जो नन्दिकेश्वरकृत काशिका है उसमें इन सूत्रों का महेश्वर 
से प्राप्त होना और अनुबन्धों का सादित्व इस प्रकार कहा गया है-- 
सनकादि सिद्धों के उद्धार की कामना से नटराजराज शंकर ने नृत्त (गात्र-विक्षेप) के अवसान 
में चोदह बार डमरु को बजाया। विमर्शे सति=विचार करने पर, एतत्‌ = ढक्कानादरूप 
वस्तु, शिवसूत्रजालम्‌ = शिवोपदिष्ट चतुर्दश सूत्र रूप में परिणत हो गया । अत्र सर्वत्र सूत्रेषु = 
नादरूप इन सभी (चोदह) सूत्रों में अन्तिम चौदह वर्ण (णकारादि लान्त अनुबन्धसमूहरूप वर्ण) 
धातुमूलक शब्दशास्त्र की प्रवृत्ति के लिए समुपादिष्ट अर्थात्‌ यथोचित रूप से सन्निविष्ट किये 
गये हें। इससे स्पष्ट हे कि चौदह सूत्रों के उपदेश काल में अनुबन्ध नहीं थे । इनका सन्निवेश 
पीछे से किया गया, जिससे पाणिनि, शाकटायन आदि वैयाकरणों की इष्ट सिद्धि हो सके, 
क्योंकि अनुबन्धों के द्वारा प्रत्याहारसिद्धिपुरःसर शब्दशास्त्र की प्रवृत्ति होती है । 
यहां “धात्वर्थम्‌' पद का अर्थ= धातुमूलक शब्दशाख्र की प्रवृत्ति के लिए हे । अत 
एव= अनुबन्धो के सादि होने के कारण ही भाष्यकार ने कहा कि अनुबन्धकरण के लिए 
वणो का उपदेश किया गया है। यहाँ करण शब्द से यह बात सूचित होती है कि अनुबन्ध 
सादि हें अर्थात्‌ पीछे से बनाये गये हैं। इस पर कहा जा सकता हे कि अनुबन्ध सादि भले 
हों परन्तु ये महेश्वरकृत हें इसमें क्या प्रमाण है? इस शंका के उत्तर में कहा गया हे कि. 
अत्यासत्तेः= उपस्थितत्वात्‌ ये अनुबन्ध उपदेशकर्ता = वर्णोपदेशकर्त्ता महेश्वरकर्तृक ही हैं । 
तेन = “अनुबन्धकरणार्थश्च वर्णानामुपदेशः” इस भाष्य से यह विदित होता है कि अनुबन्ध तो 
बनाये हुए हें किन्तु उनके अतिरिक्त जो अक्षरसमाम्नाय है वह अनादि है । 
अत्र= उक्त नन्दिकेश्वर-काशिका में हेतुत्वेन उपन्यस्त जो सनकादि की उद्धरणेच्छा है 
उससे अस्य= ढक्कानिनाद का ब्रहमोपदेशत्व = ब्रह्मप्रतिपादक वर्णोपदेशत्व सूचित होता है । 
तच्च = यह ब्रहमोपदेशत्व वर्णसमम्नाय को श्रुति माने बिना संगत नहीं होता हे । क्योंकि कहा 
सत श्रुतिवाक्येभ्य:” | अर्थात्‌ श्रुतिवाक्यों से श्रवण = ब्रह्मोपदेश का श्रवण करना 
चाहिए । 
अस्तुत श्लोक में जो “विमर्शे पद आया है वह विपूर्वक मृश्‌ धातु से घज प्रत्यय करके 
विमर्श शब्द का सप्तमी का एकवचनान्तरूप है। इसे मृश्‌ धातु का उत्तमपुरुष का एकवचन 
नहीं मानना चाहिए, क्योंकि मृश्‌ धातु परस्मैपदी हे । यदि आर्षत्वात्‌ आत्मनेपदी इसे माना 

जाय तो भरी. इट्‌ प्रत्यय के डित्‌ होने के कारण यहाँ लघूपध गुण कथमपि संभव नहीं हे । अतः 
यह सप्तम्यन्त ही है । 

ऋक्तन्त्रव्याकरणे शाकटायनोऽपि-'इदमक्षरच्छन्दो वर्णशः समनुक्रान्तं 
 यथाऽऽचार्या ऊचुर्ग्रह्मा बृहस्पतये प्रोवाच बृहस्पतिरिन्द्रायेन्द्रो भरद्वाजाय भरद्वाज 
ऋषिभ्य ऋषयो ब्राह्मणेभ्यस्तं खल्विममक्षरसमाम्नायमित्याचक्षते, न भुक्त्वा न 
नक्तं प्रब्रूयाद्‌ ब्रह्मराशिः' इति । ब्रह्मराशिरित्यस्य ब्रह्मप्रतिपादको वर्णराशिरित्यर्थः । 
तत्त्वञ्च नन्दिकेश्वरकृतकाशिकायां स्पष्टम्‌। अत एव 'वृत्तिसमवायार्थो 
वर्णानामुपदेशः कर्त्तव्य:' इति भाष्ये उक्तम्‌। पाणिनेर्लाघवेन शास्त्र्रवृत्तिफलको 
य: समवायो वर्णानां क्रमेण सन्तिवेशस्तदर्थ इति तदर्थः । स चाणादिप्रत्याहारद्वारा 
शास्त्रप्रवृत्त्यर्थ: । एवञ्चायमुपदेशः पाणिनेरन्यकृत इति स्पष्टमेवोक्तम्‌। मन्त्रोपदेश 
इतिवच्चात्रोपदेशपदप्रयोगः । अत एवास्य ज्ञाने सर्ववेदपारायणजं पुण्यं फलमिति 
भाष्ये उक्तम्‌ । व्याकरणमुपक्रम्य वेदानां वेद:' इति छन्दोगश्रुतिरप्येतत्परेवेति दिक्‌। 

तत्ययोजनमाह- सज्ज्ञार्थानीति । एतच्चोपपादितम्‌ । । सञ्ज्ञाप्रणयनञ्च लाघवेन , 
शाख््रप्वृत्त्यर्थमिति बोध्यम्‌ । 

सज्ज्ञार्थत्वोपपत्तये आह-एषामिति। 

इन उपर्युक्त बातों को ऋक्तन्त्र व्याकरण में शाकटायन ने इस प्रकार कहा है-- इदम्‌ = यह 
वर्णसमाम्नाय (अइउण्‌ इत्यादि) अक्षरच्छन्दः= नित्य वेदस्वरूप हैं | यह. समनुक्रान्त = सम्यक्‌ 
अनुक्रम से दर्शित है। जैसा कि आचायों ने कहा हे-ब्रह्मा ने बृहस्पति के लिए इसका 
उपदेश किया। बृहस्पति ने इन्द्र के लिए, इन्द्र ने भरद्वाज के लिए और भरद्वाज ने ऋषियों के 
लिए इसका उपदेश किया। तं खलु इमम्‌ अक्षरसमाम्नायम्‌-एऐसे इस अक्षरसमाम्नाय का 
उपदेश ऋषियों ने ब्राह्मणों के लिए किया। यह अक्षरसमाम्नाय ब्रह्मराशि हे, इसलिए इसे न 
तो भोजन करके पढ़े और न रात्रि में पढ़े। ब्रह्मराशि का अर्थ- ब्रह्मप्रतिपादक वर्णराशि 
है । तत्वञ्--इसका ब्रह्मप्रतिपादकत्व नन्दिकेश्‍वरकृत काशिका में स्पष्ट है। वहां “अइउण्‌” 
का अर्थ इस प्रकार किया गया हे-अः= निर्गुण परमेश्वर, इम्‌ = माया का आश्रय करके, 
उ:= वा सगुणं रूप में, ण्‌= था। इस प्रकार के व्याख्यान से इसका ब्रह्मप्रतिपादकत्व 
स्पष्ट है। 

अत एव = चौदह सूत्रों के ब्रह्मप्रतिपादक वर्णराशि होने के कारण भाष्यकार ने कहा हे 
कि वृत्तिसमवाय के लिए वर्णों का उपदेश करना चाहिए। 

यहाँ वृत्तिसमवाय में वृत्ति का अर्थ है--शास्त्रप्रवृत्ति और समवाय का अर्थ हे-वर्णा का 
क्रमेण सन्निवेश । इस प्रकार इस वाक्य का अर्थ होता है कि पाणिनि की लाघवेन जो शास्र 
की प्रवृत्ति, उसके लिए वणों का जो क्रमेण सन्निवेश, उसके लिए वर्णों का उपदेश करना 
चाहिए। स च= यह जे सन्निवेश है वह अणादि प्रत्याहार द्वारा शास्त्र (सूत्र) की प्रवृत्ति 
में उपयोगी होता है । अक्षरसमाम्नाय में वणों का विशेष क्रम है। इससे इक्‌,यण्‌, अच्‌ आदि 
संज्ञाएं बनती हैं जिससे “सुदध्युपास्यः' इत्यादि लक्ष्यों में “इको यणचि" शास्त्र की प्रवृत्ति 

लाघवेन होती है । पीणनि की लाघवेन शास्त्र की प्रवृत्ति हो, इसलिए वर्णोपदेश करना चाहिए, 


इस कथन से यह सिद्ध होता है कि यह उपदेश पाणिनि से अन्य किसी दूसरे से ही किया गया 
हे! 

यदि कहा जाय कि उपदेश शब्द अज्ञात ज्ञापक का बोधक हे । ऐसी स्थिति में वर्णो का 
उपदेश करना चाहिए, इस कथन से यह बात व्यक्त होती है कि यहाँ अज्ञात वणों का ज्ञान 
कराया गया हे तो ये वर्ण सादि सिद्ध हो जाते हैं । ऐसी स्थिति में इनका अनादित्व भङ्ग हो 
रहा हे । इस प्रकार की आशंका का निराकरण करते हुए कह रहे हैं कि यहाँ जो उपदेश का 
प्रयोग किया गया है वह मन्त्रोपदेश में आये हुए उपदेश की भाँति है । जिस प्रकार सिद्धमन्त्रो 
के उच्चारण के लिए भी उपदेश का प्रयोग किया जाता हे उसी प्रकार अनादि जो अक्षर- 
समाम्नाय के वर्ण हैं उनके लिए भी उपदेश शब्द का प्रयोग किया गया हे । यहाँ वर्णोपदेश 
का तात्पर्य ढक्कानिनाद से उनकी अभिव्यक्ति से हे । अत एव = यह अक्षरसमाम्नाय ब्रह्ममतिपादक 
वर्णराशि है, इस बात को स्वीकार करने से ही भाष्यकार ने कहा कि-- इसके ज्ञान से वही 
पुण्यफल होता है जो सारे वेदों के पारायण से उत्पन्न होता है। 

व्याकरण का उपक्रम करके छान्दोग्य श्रुति में जो कहा गया है- “वेदानां वेदः” अर्थात्‌ 
` यह वेदों का वेद है, यह श्रुति भी एतत्परा एव = चौदह सूत्र की अनादि श्रुतिरूपता परक ही 
है। ये चौदह सूत्र वेदों के भी वेद हैं अर्थात्‌ ये अनादि श्रुति हैं। 

वर्णसमाम्नाय का साक्षात्‌ प्रयोजन बताते हुए कह रहे हे-संज्ञार्थानीति। अणादि संज्ञाएं 
वर्णसमाम्नाय के प्रयोजन है । यदि कहा जाय कि इसमें संज्ञाओं का उपादान तो किया नहीं 
गया हे तो यह संज्ञार्थ किस प्रकार है? तो इस जिज्ञासा के उत्तर में कह रहे हैं-- 
एतच्चोपप्रादितम्‌ = यह बात पहले कह आये हैं कि अइउण्‌ इत्यादि चौदह सूत्र क्रम के बोधक 
हैं और इसके साथ “आदिरन्त्येन सहेता” सूत्र के साथ एकवाक्यता करके अण्‌ आदि संज्ञा- 
विधायक सूत्र भी है । संज्ञा का प्रणयन = निर्माण लाघवेन शास्र की प्रवृत्ति के लिए होता है । 
जैसा कि ऊपर कहा जा चुका है कि इक्‌, यण्‌ और अच्‌ प्रत्याहार बनने पर “इको यणचि” 
सूत्र की प्रवृत्ति लाघवेन होती है। अन्यथा प्रत्येक वर्ण का नामोल्लेखपुरसर प्रकिया करने में 
महान्‌ गौरव होता। 

अण्‌ आदि संज्ञाएँ कैसे बनाई जाती हें? इस प्रशन के उत्तर में कह रहे हैं--“एषामन्त्या 
इतः" | इन चोदह सूत्रों के अन्तिम वर्णो की “हलन्त्यम्‌” सूत्र से इत्‌ संज्ञा होती है, जिससे 
“आदिरन्त्येन सहेता” इस सूत्र के द्वारा अण्‌ आदि संज्ञा बनाई जाती हैं! 


अकारश्चेत्ति। तेन रप्रत्याहारसिद्धि । अनत्त्यत्वात्पृथगुक्तिः । इदं 'तुल्यास्य'-' 


' सूत्रस्थकेयटानुरोधेन । 

यहाँ “अकारश्च” का तात्पर्य “लण्सू्नेऽकारश्च" से समझना चाहिए। इस वाक्य में इससे 
पूर्व वाक्य “एषामन्त्या इतः” से ‘इतः इस बहुवचनान्त पद की अनुवृत्ति करके विभक्ति का 
एकवचन में परिवर्तन करके इसका अर्थ इस प्रकार किया जाता है कि “लण्‌ सुत्र में लकारो- 
त्तरवर्ती जो अकार है उसकी इत्संज्ञा होती है । इस वाक्य की पृथक्‌ उक्ति इसलिए की गई कि 
यह अकार अन्त्य नहीं है। साथ ही यह हल्‌ वर्ण न होकर स्वर वर्ण है। 

“हलन्त्यम्‌” सूत्र से जो इत्सज्ञा होती है वह अन्त्य हल्‌ की होती है। लण्सूत्रस्थ अकार 
के ऐसा न होने के कारण इसकी इत्संज्ञा करने के लिए पृथगुक्ति की गई। इसकी इत्संज्ञा 
अनुनासिकत्व की प्रतिज्ञा करके “उपदेशेऽजनुनासिक” सूत्र से की जाती है। अब प्रश्‍न होता 
है कि लण्सूत्रस्थ अकार की इत्‌ संज्ञा की क्या आवश्यकता है ? 

इस प्रश्‍न के उत्तर में सिद्धान्तकोमुदीकार दीक्षित का कहना है कि “उरण्‌ रपरः” इस सूत्र 
में आये हुए र पद से यदि र वर्ण का ग्रहण किया जाय तो “कृष्णरद्धि:” इस प्रयोग के सिद्ध 
होने पर भी “तवल्कारः” इस प्रयोग की सिद्धि नहीं हो सकती हे । इसलिए “तुल्यास्यप्रयलम्‌” 
के भाष्य में भाष्यकार ने कहा कि “लपरत्वं वक्ष्यामि” अर्थात्‌ रपर के साथ लपर भी होना 
चाहिए। कैयट ने उक्त भाष्य की व्याख्या करते हुए कहा कि “रप्रत्याहाररूपेण व्याख्यास्यामि” | 
तात्पर्य यह है कि लपरत्व की सिद्धि र प्रत्याहार के माध्यम से होगी । इस र प्रत्याहार की 
सिद्धि के लिए दीक्षितजी कौमुदी में कहते हैं कि “लण्सूत्रेऽकार्‍श्च” | इस वचन के आधार पर 
लणसूत्रस्थ अकार के अनुनासिकत्व की प्रतिज्ञा करके “उपदेशेऽजनुनासिक इत्‌” सूत्र से इत्‌ 
संज्ञा की जाती है । इसके बाद “आदिरन्त्येन सहेता” सूत्र से “हयवरट्‌” सूत्र के रकार से लेकर 
लणूसूत्रस्थ अकार तक र प्रत्याहार की सिद्धि होती है। इस र प्रत्याहार में र और ल ये दो 
वर्ण आते हैं। “उरण्‌ रपरः” के र पद से यही र प्रत्याहार गृहीत होता हे। परिणामस्वरूप 
"कृष्णर्द्धिः में रपरत्व और “तवल्कारः प्रयोग में लपरत्व होता है । यह बात “तुल्यास्यभ्रयलं 
सवर्णम्‌” सूत्रस्थ कैयट के अनुरोध पर आधारित है। 

परे त्वस्यानुनासिकत्वे 'अतो ल्रा' इति सूत्रे पाणिनिरलंकारं नोच्चारयेत्‌। 
प्रत्याहारेणेव निर्वाहात्‌ । किञ्चास्येत्सञ्ज्ञकत्वे बहुषु यणपदघटितसूत्रेष्वद्धमात्रा- 
लाघवानुरोधेन यप्रत्याहारेणेव व्यवहरेत्‌ । किञ्चानुबन्धानामच्यत्याहारे ग्रहणाभावे 
'आचारादप्रधानत्वाल्लोपश्च बलवत्तर' इति भाष्योक्तस्य तृतीयहेतोरव्यापकत्वा- 
पत्तिः। तव लोपस्य बलवत्त्वेऽपि हत्प्रत्याहारसिद्धेः प्रागच्यदार्थनिष्पत्त्यभावेन 
उपदेशेऽञ्‌' इत्यस्य वाक्यार्थाभावेन लणित्यकारस्येत्सञ्ज्ञालोपयोरभावे प्रत्याहारेषु 
जातिग्रहणपक्षस्यैव भाष्यकृता सिद्धान्तितत्वेन हत्त्रत्याहारे लणित्यकारप्रवेशे 
'मामाँख्रायस्व' इत्यत्रानुनासिकपक्षेऽनुस्वारापत्ति्ुर्वार, 'सोऽस्तिः इत्यादौ 
सुलोपाद्यापत्तिश्च। 

अब “परे तु” इस शब्द के द्वारा नागेशभट्ट अपना मत कह रहे हैं। इनका कहना है कि 

यदि लण्सूत्रस्थ अकार अनुनासिक होता और उसकी इत्संज्ञा होती और उससे र प्रत्याहार 
बनता होता तो “अतो लान्तस्य” सूत्र में पाणिनि को लकारोच्चारण नहीं करना चाहिए था, 
क्योंकि र शब्द से यहाँ र प्रत्याहार लिया जाता ओर र प्रत्याहार में रकार ओर लकार ये दो 
वर्ण आते ही हें। ऐसी स्थिति में यहाँ का लकारोच्चारण अनावश्यक ही हो जाता । इससे 
स्पष्ट है कि लण्सूत्रस्थ अकार अनुनासिक नहीं है, उसकी इत्संज्ञा नहीं होती और र प्रत्याहार 
नहीं बनता है । इसलिए “अतो लान्तस्य” सूत्र में लकारोच्चारण सार्थक ही है। यदि कहा जाय 
कि उक्त सूत्र में लकारोच्चारण से यह ज्ञापन किया जायेगा कि र प्रत्याहार अनित्य हे। इसका | 

OO 
फल यह होता हे कि “रषाभ्यां नो णः सूत्र में रकार से लकार का ग्रहण नहीं होता है । परिणाम 
स्वरूप “कमलानाम्‌” प्रयोग में नकार को णकार नहीं होता है । इसी प्रकार “रदाभ्यां निष्ठातः" 
- सूत्र में रकार से लकार का ग्रहण नहीं होता, जिससे “प्रफुल्लतः” प्रयोग में लकार से पर में 
निष्ठा के तकार को नकार नहीं होता। इसी प्रकार र प्रत्याहार की अनित्यता के कारण “अतो 
लान्तस्य” सूत्र में भी र से लकार नहीं लिया जायेगा, इसलिए वहाँ लकारग्रहण सार्थक हे । 
तस्मात्‌ यह नहीं कहा जा सकता कि र प्रत्याहार नहीं बनता । र प्रत्याहारवादियों की ओर से 
इस प्रकार र प्रत्याहार का औचित्य सिद्ध करने पर नागेश भट्ट अपने पूर्व कथन में अरुचि 
आने के कारण “किञ्ज” इस शब्द से र प्रत्याहार के खण्डन का उपक्रम करते हुए कह रहे 
हैं कि यदि लणसूत्रस्थ अकार इत्संज्ञक होता तो र प्रत्याहार की भाँति उससे "य" प्रत्याहार 
भी बनता। इस 'य' प्रत्याहार में “य व र ल” ये चार वर्ण आते। ऐसी स्थति में यण्‌ का 
कार्य जब “य” प्रत्याहार से चल सकता है तो यण्‌पदघटित बहुत से सूत्रों में णकार के उच्चारण 
न करने से जो आधा मात्रा का लाघव हो रहा है उसे दृष्टिगत कर पाणिनि को यण्‌- 
पदघटित सूत्रों में यण्‌ का उच्चारण न करके य का ही उच्चारण करना था, किन्तु पाणिनि 
ने ऐसा नहीं किया हे । इससे विदित होता है कि लणूसूत्रस्थ अकार की इत्संज्ञा नहीं होती 


है। 

यहाँ एक बात यह विचारणीय उपस्थित है कि नागेश भट्ट ने कहा है कि बहुत से यण्‌- 
पदघटित सूत्रों में यण्‌ की जगह य का प्रयोग करने से आधा मात्रा का लाघव होता है। किन्तु 
यह बात इसलिए असंगत लग रही है कि जब बहुत सूत्रों में यण्‌ की जगह य का प्रयोग 
किया जायेगा तो अनेक मात्राओं का लाघव होगा। ऐसी स्थिति में बहुत सूत्रों में आधा मात्रा 
के लाघव की बात असंगत है । इस असंगति को दूर करने के लिए विभिन्न व्याख्याताओं ने 
इस पंक्ति की व्याख्या अपने-अपने ढंग से की है। कुछ लोगों का कहना है कि जहाँ-जहाँ 
यण्‌ की जगह य प्रत्याहार का प्रयोग करने में लाघव हो वहीं य प्रत्याहर से व्यवहार करना 
उचित है। जैसे “यण्वत:” की जगह “यवतः”, “इको यणचि” की जगह “य इकोचि”, “इणो 
यण्‌” की जगह “य इणः' इस रूप में न्यास करने में आधा मात्रा का लाघव है। “इग्यण: 
इत्यादि स्थलों में “यणः' की जगह “यस्य” ऐसा न्यास करने में लाघव नहीं है, इसलिए यहां 
य प्रत्याहार का प्रयोग नहीं किया जायेगा । इसीलिए बहुषु यणपदधटितसूत्रेषु” कहा गया है 
न कि “सर्वेषु यण्पदघटितसूत्रेषु” ऐसा कहा गया। किन्तु यह कहना भी इसलिए उचित प्रतीत 
नहीं होता कि इस प्रकार भी अनेक सूत्रों में जब आधा-आधा मात्रा का लाघव हो रहा है तो 
सब मिलकर अनेक मात्राओं का लाघव होता है। ऐसी स्थिति में “बहुषु यणपदघटितसूत्रेषु 
अर्थमात्रालाधवानुरोधेन” यह कहना संगत नहीं हो रहा हे । 

कुछ लोगों का कहना है कि इसका तात्पर्य यह है कि लण्‌ सूत्र में णकारोच्चारण नहीं 
करना चाहिए और शेखर की पंक्ति की योजना इस प्रकार करनी चाहिए--“वर्णसमाम्नाये 
अर्द्धमात्रालाघवानुरोधेन बहुषु यण्पदघटितसूत्रेषु यप्रत्याहारेणैव व्यवहरेत्‌” । अर्थात्‌ “लण्‌ के 
णकार को न करने से वर्णसमाम्नाय में आधामात्रा का लाघव हो रहा है ।” इस प्रकार लकारोत्तरतीं 
अकार से य प्रत्याहार बना कर बहुत से यण्‌ पद वाले सूत्रों में य का व्यवहार किया जा सकता 

है। किन्तु यह कथन भी उचित प्रतीत नहीं हो रहा है। कारण यह हे कि यदि “लण्‌” सूत्र 
का णकार नहीं किया जायेगा तो “अणुदित्‌” सूत्र में अण्‌ प्रत्याहार तथा इण्‌ प्रत्याहार ये 
दोनों प्रत्याहार, जो पर-णकार (लण्‌ के णकार ) तक माने जाते हे, इनकी विसंगति होने 
लगेगी । इसका कारण यह हे कि णकार के अभाव में अण्‌ की जगह “आ” प्रत्याहार बनेगा 
और इण्‌ की जगह य प्रत्याहार (इ + अ= य) बनने लगेगा। परिणाम यह होगा कि “आ 
सर्वनाम्नः", “योऽचि”, “यस्येति च” इत्यादि सूत्रों में वर्ण का ग्रहण किया जाय या प्रत्याहार 
का, यह एक अनिश्चय की स्थिति उत्पन्न हो जायेगी । यदि व्याख्यान के द्वारा निर्णय का 
प्रय किया जायेगा तो अर्द्धमात्रा का लाघव दिखाने वाले को महान्‌ गौरव का सहन करना 
पडेगा । 

यदि “प्रत्येकम्‌” पद का अध्याहार करके शेखर की पंक्ति की संगति इस प्रकार बेठायी 
जाय कि “प्रत्येकमर्द्धमात्रालाघवानुरोधेन बहुषु यणूपदघटितसूत्रेषु यप्रत्याहारेणैव व्यवहरेत्‌” तो 
संगति बेठ जाती हे । इसका तात्पर्य यह होगा कि जहाँ यण्‌ की जगह य का प्रयोग करेंगे 
वहाँ प्रत्येक जगह आधा मात्रा का लाघव होने के कारण बहुत से यणपदघटित सूत्रों में पाणिनि 
को यण्‌ की जगह य प्रत्याहार का ही प्रयोग करना चाहिए था, किन्तु उन्होंने वैसा किया नहीं 
' है। इससे संकेत मिलता है कि लण्‌ सूत्र का अकार अनुनासिक नहीं है । अन्यथा र प्रत्याहार 
की भाति य प्रत्याहार भी बनाया गया होता | 

. नागेश भट्ट के द्वारा इस प्रकार र प्रत्याहार का खण्डन करने पर र प्रत्याहार के पश्षधरों 
की ओर से कहा जाता हे कि लणूसूत्रस्थ अकार के अनुनासिक होने पर भी उससे केवल र 
प्रत्याहार ही बनेगा, न कि य प्रत्याहार भी । इसका कारण यह हे कि य प्रत्याहार बनाने. पर 
“योऽचि”, “यस्य हलः”, “यस्येति च” इत्यादि सूत्रों में य प्रत्याहार लिया जाय या य वर्ण 
लिया जाय, इसके निर्णय के लिए व्याख्यान का आश्रयण करना होगा, जो एक प्रकार का गौरव 

होगा। इसीलिए णकार अनुबन्ध की भी सार्थकता होती है कि उसके द्वारा अण्‌, इण्‌ और 
यण्‌ प्रत्याहारों की सिद्ध हो सके । इस प्रकार लणूसूत्रस्थ अकार के अनुनासिकत्व ओर उसके 
द्वारा र प्रत्याहार की सिद्धि में कोई बाधा नहीं है । 

र प्रत्याहारवादियों की ओर से इस प्रकार कहने पर शेखरकार दूसरे किञ्च के द्वारा र 
प्रत्याहार का निराकरण करते हुए कह- रहे हैं कि यदि लणूसूत्रस्थ अकार को अनुनासिक माना 
जायेगा तो भाष्योक्त तृतीय हेतु की अव्यापकत्वापत्ति हो जायेगी । इस बात का विशद विवेचन 
इस प्रकार है-- भाष्यकार ने अच्‌ प्रत्याहार में अनुबन्धों (इत्संज्ञक वर्णों) का ग्रहण क्यों नहीं 
किया? इस प्रश्‍न के उत्तर में तीन हेतुओं को प्रदर्शित करते हुए अनुमान की प्रक्रिया से 
बताया है कि अच्‌ प्रत्याहार में अनुबन्धों का ग्रहण नहीं होता है। अनुमान का वह क्रम इस 
प्रकार हे-~अनुबन्धाः प्रत्याहारजन्यबोधविषयत्वाभाववन्तः. लोपशास््रीयोद्देश्यतावच्छेदका 
क्रान्तत्वात्‌” । इसका तात्पर्य है कि अनुबन्ध प्रत्याहारजन्य बोध के विषय नहीं होते, क्योंकि 
वे लोपशास्त्र जो “तस्य लोपः है, उसके उद्देश्यतावच्छेदक = इत्संज्ञकत्व से आक्रान्त हे, अर्थात्‌ 
उनकी इत्‌ संज्ञा और लोप हो जाता है, इसलिए वे प्रत्याहार में गृहीत नहीं होते। यहा प्रयुक्त 
हेतु तीसरा हेतु हे । इसके पूर्व “आचारात्‌ ओर अप्रधानत्वात्‌” ये दो हेतु भाष्य पें प्रस्तुत किये 

जा चुके हैं, किन्तु इन दोनों हेतुओं में कोई अव्यापकत्वापत्ति कौ शंका न होने के कारण तृतीय 
हेतु में अव्यापकत्वापत्ति की शंका की है। 

इस प्रसंग में एक यह शंका उपस्थित होती है कि जहाँ हेतु से साध्य की अनुमिति 
होती है वहाँ साध्य का व्यापक होना और हेतु का व्याप्य होना अनिवार्य होता है । ऐसी स्थिति 
में जब कि हेतु व्याप्य होता है तब उसका अव्यापक होना तो गुण ही है तो शेखर कार ने हेतु 
में जो अव्यापकत्वापत्ति का दोष दिया है वह कहाँ तक उचित हे? इस शंका का उत्तर 
यह है कि यहाँ जो हेतु के अव्यापक की बात कही गई है उसका तात्पर्य यह नहीं हैं कि हेतु 
की साध्य के प्रति अव्यापकत्वापत्ति हो रही है, क्योंकि ऐसी अव्यापकत्वापत्ति (व्याप्यता) तो 
इष्ट ही है। यहाँ जो अव्यापकत्वापत्ति की बात की जा रही है उसका तात्पर्य पक्षतावच्छेदक 
के प्रति हेतु की अव्यापकत्वापत्ति से है। बात यह है कि अनुमिति दो प्रकार की होती है-- 
एक तो पक्षतावच्छेदक सामानाधिकरण्येन और दूसरी पक्षतावच्छेदकावच्छेदेन । पहली अनुमिति 
में तो जिस अधिकरण में अनुमिति करनी होती है हेतु का तदधिकरणवृत्तित्व अपेक्षित होता 
है। पक्षतावच्छेदकावच्छेदेन अनुमितिस्थल में तो पक्षतावच्छेदकावच्छिन्न सारे पक्षों में हेतु की 
वृत्तिता अपेक्षित होती है। उदाहरण के लिए यदि पर्वतत्वावच्छेदेन सकल पर्वत में वहि को 
सिद्धि करनी है तो सभी पर्वतों में धूम का रहना अनिवार्य होगा। यह धूम पक्षतावच्छेदक 
पर्वतत्व का व्यापक होता है। यदि एक भी पर्वत में धूम नहीं रहा तो उसमें पक्षतावच्छेदक 
हे प्रति व्यापकता नहीं रहेगी। ऐसे अव्यापक हेतु से पर्वतत्वावच्छेदेन अनुमिति नहीं हो सकती 

| 1 

प्रस्तुत स्थल में भी यही बात है। ऊपर जो अनुमान का क्रम दिखाया गया है, यह 
अनुमिति पक्षतावच्छेदकावच्छेदेन की जा रही है । इस अनुमिति में “लोपशास्त्रीयोंदेश्यतावच्छेदका- 
क्रान्तत्व रूप हेतु को अनुबन्धरूपी प्रत्येक पक्ष में रहना अपेक्षित हे, तभी वह पक्षतावच्छेदक 
का व्यापक हो सकता है। लण्‌ सूत्र के अकार को अनुनासिक मानने पर (इतूसंज्ञायोग्यत्व रूप 
-अनुबन्धत्व के उसमें रहने पर भी लोपशास्त्रीयोदेश्यतावच्छेदकाक्रान्तत्व रूप हेतु अर्थात्‌ इत्संज्ञकत्व 
उसमें नहीं जाता है। तात्पर्य यह कि उसकी इत्‌ संज्ञा नहीं होती है। बिना इत्‌ संज्ञा के वह 
लोपशास्त्रीयोदेश्यतावच्छेदकाक्रान्त हो ही नहीं सकता । इस प्रकार यहां अव्यापकत्वापत्ति रूप 
दोष की प्रसक्ति होती हे । 

अब प्रश्‍न होता है कि अनुनासिक होने पर भी उसकी इत्‌ संज्ञा क्यों नहीं होती, जिससे 
उक्त दोष की आपत्ति होती है ? इस प्रश्न के उत्तर को समझने के लिए पहले इसकी पृष्ठभूमि 
पर ध्यान देना आवश्यक है। भाष्यकार ने यह विचार किया कि--परत्याहारे = वर्णसमाम्नाय 
में, य एतेऽक्षु = अचूबोधक सूत्रों में प्रत्याहार बनाने के लिए जो अनुबन्ध किये गये हैं, उनका 
अचबोधक प्रत्याहारों में ग्रहण क्यो नहीं होता हे भाष्यकार की यह आशंका अच्‌ प्रत्याहार 
में आये हुए “णुक़ड्रच्‌” इन चार अनुबन्धों के लिए ही है। अच्‌ प्रत्याहार में हल्‌ अनुबन्धों 
का ग्रहण क्यों नहीं होता? यही यहाँ के प्रश्न का तात्पर्य है। यहाँ एक जिज्ञासा होती है कि 
जिस प्रकार भाष्यकार ने अच्‌ प्रत्याहार में हल्‌ अनुबन्धों के ग्रहण की शंका. की, उसो प्रकार 
लण्‌ सूत्र के अकार के सम्बन्ध में भी शंका करनी चाहिये थी कि हलू प्रत्याहार में अच्‌ अनुबन्ध 


` 


se 

(लण्‌ के अकार) की गणना क्यों नहीं होती, क्योंकि यह भी अनुनासिक होने के कारण इत्संज्ञा 


के योग्य हे? | 

यदि कहा जाय कि अच में हल्‌ अनुबन्ध इसलिए नहीं लिये जायेंगे कि “लोपश्च बलवत्तरः 
इस उक्ति के द्वारा उनका लोप हो जायेगा; तो यही उत्तर हल्‌ प्रत्याहार में आये हुए अच्‌ 
अनुवन्ध के लिए भी हो सकता है। किन्तु विचार करने पर विदित होता हे कि अच्‌ प्रत्याहार 
में आये हुए अनुबन्धों का लोप से अपहार हो जाने पर भी हलू में आये हुए अच्‌ अनुबन्ध 
का लोप ही नहीं होगा। कारण कि इसकी इत्संज्ञा ही नहीं हो रही है। इत्‌ संज्ञा न होने का 
कारण यह है कि प्रत्याहारो के बीच पहला प्रत्याहार हल्‌ प्रत्याहार बनता है, क्योंकि “हलन्त्यम्‌” 
सूत्र की आवृत्ति करके आवृत्त “हलन्त्यम्‌” सूत्र से सर्वप्रथम इत्‌ संज्ञा “हल्‌” इस चोदहवें सूत्र 
के लकार की होती हे । इसके बाद हल्‌ प्रत्याहार बनाकर “हलन्त्यम्‌” सूत्र से चकारादि वणा 
की इत्‌ संज्ञा करके अच्‌ प्रत्याहार बनता हे । इस प्रकार देखा जाता है कि अच्‌ प्रत्याहार बनने 
के पहले हल्‌ प्रत्याहार बन जाने के कारण अच्‌ प्रत्याहार में आने वाले हल्‌ अनुबन्धों की इत्‌ 
संज्ञा और तळ्मयुक्त लोपेन उनका अपहार तो संभव है किन्तु हल्‌ प्रत्याहार की सिद्धि के पहले 
अच्‌ प्रत्याहार की निष्पत्ति, जैसा कि पहले बताया जा चुका है न होने के कारण हल प्रत्याहार 
में आये हुए अनुबन्ध की “उपदेशऽजनुनासिक” सूत्र से इत्‌ संज्ञा होगी ही नहीं । इस प्रकार 
स्पष्ट होता है कि यदि लण्‌ सूत्र के अकार को अनुनासिक माना जाता हे तो इतूसंज्ञायोग्यत्वरूप 
अनुबन्धत्व के उसमें रहने के कारण वह प्रकृत अनुमिति में पक्ष तो बनता हे, किन्तु उपर्युक्त 
व्याख्यान से जैसा कि विदित होता है वह लोपशास्रीयोद्देरयतावच्छेदक इत्व से आक्रान्त नहीं 
होता है, अर्थात्‌ उसकी इत्‌ संज्ञा नहीं हो रही है। इस प्रकार इस पक्ष में हेतु के न जाने के 
कारण “पक्षैकदेशावृत्तित्वं भागासिद्धिः” नामक दोष यहाँ पड़ता हे। 

इसी बात को शेखरकार इस प्रकार कह रहे हैं कि तव मते = लण्‌ सूत्र का अकार अनुनासिक 
है, ऐसा स्वीकार करने वाले प्राचीन के मत में लोप के बलवान्‌ होने पर भी हल्‌ प्रत्याहार को 
सिद्धि के पहले अच्‌ प्रत्याहार की निष्पत्ति (सिद्धि) न होने के कारण “उपदेशेऽजनुनासिक इत्‌ 
` इस सूत्र का वाक्यार्थबोध ही नहीं हो सकेगा। ऐसी स्थति में “लण्‌ सूत्र के अकार की न तो 
इत्‌ संज्ञा होगी और न लोप होगा। ऐसी स्थिति में लोप शाख्रीयोददेश्यतावच्छेदकाक्रानतत्व हेतु 
अनुबन्ध नामक पक्ष में नहीं जाता है, इसलिए तृतीय हेतु की अव्यापकत्वापत्ति रूप दोष इस 
मत में पड़ रहा है। मेरे मत (नागेश के मत) के अनुसार तो लण्‌ का अकार अनुनासिक ही 
नहीं है, इसलिए वह अनुबन्ध भी नहीं है । इस प्रकार इस मत में कोई दोष नहीं पड़ता है। 

इस कथन के ऊपर र प्रत्याहार के समर्थकों की ओर से कहा जाता है कि भाष्यकार ने 
कहा है कि “अक्षु य एते प्रत्याहारार्था अनुबन्धाः क्रियन्ते” इस भाष्य से स्पष्ट .हे कि केवल 


“ अनुबन्धत्व” पक्षतावच्छदेक नहीं दै, किन्तु “अज्बोधकसूनस्थानुबन्धत्व' ही पक्षतावच्छेदक | 


है। ऐसी स्थिति में लण्‌ का अकार तो जब पक्ष ही नहीं हे तो यहाँ तृतीय हेतु की अव्यापकत्वापत्ति 


का प्रश्‍न ही नहीं है। इसलिए लण्‌ सूत्र के अकार का अनुनासिकत्व और र प्रत्याहार की | 
सिद्धि में कोई बाधा नहीं है। इस पर शेखरकार का कहना हे कि इस प्रकार तृतीय हेतु की 
अव्यापकत्वापत्ति भले न हो, किन्तु लण्‌ के अकार की इत्‌ संज्ञा और लोप से अपहार न होने 


२२ लघुशब्देन्दुशेखर: | 


के कारण उसकी गणना हल्‌ प्रत्याहार में होने लगेगी | इसका परिणाम यह होगा कि “अन्‌ 
प्राणने” धातु से क्विप्‌ प्रत्यय करके “अनुनासिकस्य क्विझलोः” सूत्र से उपधादीर्घ, प्रातिपदिक 
संज्ञा ओर सम्बोधन में प्रथमा, उसका लोप और सम्बुद्धिपरयुक्त नलोपाभाव करके “हे आन्‌! 
मां त्रायस्व” इस अर्थ की विवक्षा में “माम्‌ + आंस्रायस्व” इस स्थिति में लण्‌ के अकार से 
आंख्रायस्व के आकार का ग्रहण करके उसे हल्‌ होने के कारण “मोऽनुस्वारः” सूत्र से माम्‌ के 
मकार को अनुस्वार होने लगेगा | 
` यदि कहा जाय कि व्यक्ति पक्ष में लणूसूत्रस्थ अकार और लक्ष्यस्थ आकार दोनों भिन्न- 

भिन्न हैं। इसलिए लक्ष्यस्थ आकार का ग्रहण लण्‌ सूत्र के अकार से नहीं होगा। तस्मात्‌ 
“मामांखरायस्व” का दोष नहीं हे, तो इस बात को दृष्टिगत कर शेखरकार का कहना है कि 
“अणुदित्‌” सूत्र के अण्‌ ग्रहण के प्रत्याख्यान के लिए भाष्यकार ने प्रत्याहार में जातिपक्ष को 
ही सिद्धान्तित किया हे । अन्यथा व्यक्तिभेद होने के कारण “अवात्ताम” इस प्रयोग में “अवस्‌-स- 
ताम्‌” इस स्थिति में “झलो झलि” से सकार का लोप नहीं होगा, क्योंकि झल के तकार से 
लक्ष्यस्थ तकार भिन्न है। जब प्रत्याहार में जातिपक्ष मान लिया गया तो लण्‌ सूत्र के अकार 
से लक्ष्यस्थ आकार का ग्रहण होगा और फलस्वरूप “मामांख्रायस्व” का दोष रहेगा ही । 

यदि कहा जाय कि हृस्वत्व समानाधिकरण अकार ही हलू प्रत्याहार में माना जायेगा | 
उपर्युक्त लक्ष्यस्थ आकार तो दीर्घ है, अतः यहाँ दोष नहीं है तो ऐसी स्थिति में अन्‌ धातु से 
विच्‌ प्रत्यय करके अन्‌ बनाने पर “माम्‌ + अंख्रायस्व” इस प्रयोग का दोष दुरुद्धर हो जायेगा । 
इसके अतिरिक्त हृस्वत्व-समानाधिकरण अत्व जात्याश्रय का हल्‌ प्रत्याहार में ग्रहण हे, ऐसा 
स्वीकार करने पर दूसरा दोष यह है कि “सोऽस्ति” इस प्रयोग में अकार को हल्‌ मान कर 
“एतत्तदो : सूत्र से सु का लोप होने लग जायेगा। इसलिए यही स्वीकार करना चाहिए कि 
लण्‌ सूत्र का अकार अनुनासिक नहीं है । 

अत एव- ; 

“प्रत्याहारे$ नुबन्धानां कथमज्ग्रहणेषु न ।' | 

इत्यनेन प्रत्याहारे वर्णसमाम्नाये य एते5क्षु अज्योधकस्‌त्रेषु प्रत्याहारार्था 
अनुबन्धाः क्रियन्ते तेषामज्ग्रहणेन ग्रहणं कस्मात्नेत्यर्थकेनाच्यरत्याहारे शङ्का कृता, 
` न हत्त्रत्याहारे । भाष्ये च “अइउण्‌' इत्यादिसूत्रचतुष्टयोपादानेनैवास्य प्रवृत्तिर्दर्शिता । 
तत्र प्राधान्यं प्रत्याहारेषु ग्रहणार्थत्वरूपं, हल्षु च तथोपदेशस्तेषाम्‌, अक्षु तु 
स्वराणामेव तथोपदेश इति प्राधान्यात्‌ तेषामेव सञ्ज्ित्वमिति भाष्ये स्पष्टम्‌। न 
च हशादिप्रत्याहरे टग्रहणस्यापत्तिरिति -वाच्यम्‌। हकारादिषु पुनः 
पुनरकारोच्चारणेनोच्चारणार्थवर्णरहितहलां तदघटितप्रत्याहारे ग्रहणाभावस्य वक्तुं 
शक्यत्वात्‌. तद्विषयप्रयोगाणामनभिधानाच्च । तस्मादस्यानुनासिकत्वमप्रामाणिकम्‌ | 
' उरण्‌ रपरः' इत्यत्र लग्रहणं करत्तव्यमेव । ऋलूवर्णयोः सावर्ण्यवदित्याहुः । 

अत एव= लण्‌ सूत्र का अकार अनुनासिक नहीं हे, इस बात को स्वीकार करने से ही, 
अथवा र प्रत्याहार नहीं बनता इस बात को स्वीकार करने से ही अग्रिम भाष्य की संगति होती 

MO _________---~- 
है । भाष्यकार ने “प्रत्याहारेऽनुबन्धानां कथमज्ग्रहणेषु न” इस वार्तिक का व्याख्यान इस प्रकार 
किया हे--प्रत्याहारे = वर्णसमाम्नाय में य एतेऽक्षु= अचूबोधक “अइउण्‌” इत्यादि सूत्रचतुष्टय 
में ये जो अनुबन्ध प्रत्याहार के लिए किये गये हैं उनका अज्महणेन अच्‌ संज्ञा से ग्रहण= बोध 
क्यों नहीं होता? अर्थात्‌ अइउण्‌ इत्यादि चार सूत्र, जिनसे अच्‌ प्रत्याहार बनता है उन सूत्रों 
में आये हुए चार अनुबन्ध अच्‌ क्यों नहीं कहे जाते ? ऐसी शंका करके “आचारात्‌, अप्रधानत्वात्‌, 
लो बलवत्तरः” इन तीन हेतुओं के द्वारा उनका अच्‌ प्रत्याहार में ग्रहण न होना सिद्ध किया 
| | 
अब यहाँ यह विचार करना है कि भाष्यकार ने अच्‌ प्रत्याहार में हल्‌ वर्णों के महण के 
विषय में शंका तो की, किन्तु हल्‌ प्रत्याहार में इस प्रकार की शंका नहीं कौ | यदि लण्‌ सूत्र | 
का अकार अनुनासिक होता और उसकी इत्‌ संज्ञा होती तो जिस प्रकार भाष्यकार ने अच्‌ 
प्रत्याहार में हल्‌ वर्णों के ग्रहण के सम्बन्ध में शंका-समाधान किया हे, वैसे ही हल्‌ प्रत्याहार 
में भी अच्‌ वर्ण (लण्‌ के अकार) के ग्रहण के सम्बन्ध में भी शंका-समाधान किये होते; परन्तु 
सर ने ऐसा नहीं किया हे, इसलिए समझतें हैं कि लण्‌ सूत्र का अकार अनुनासिक नहीं 
| 

अपने इसी कथन की सम्पुष्टि में नागेश भड आगे कह रहे हैं कि उपर्युक्त शंका के अवसर 
पर जिन अज्बोधक सूत्रों में .अनुबन्धों का ग्रहण नहीं होता, उनका उल्लेख करते हुए भाष्यकार 
ने “अइउण्‌” इत्यादि चार सूत्रों का ही उल्लेख किया और वहीं “अस्य = प्रत्याहारेऽनुबन्धानाम्‌ 
इस वार्तिक की प्रवृत्ति दिखलायी है । इससे भी स्पष्ट होता है कि लण्‌ का अकार अनुनासिक 
नहीं है। यदि होता तो उसके सम्बन्ध में भी शंका-समाधान किया गया होता। ु 

अब भाष्य में प्रदर्शित तीनों हेतुओं में द्वितीय हेतु का व्याख्यान करते हुए कह रहे हैं कि 
तत्र = वार्तिक में आये हुए “अप्रधानत्वात्‌” इस मध्यम हेतु के भीतर जो प्रधान शब्द आया 
है, उस प्रधान शब्द से प्रत्याहार में महण (बोध) रूपी प्राधान्य विवक्षित है । तात्पर्य यह हे कि 
प्रत्याहार में उन्हीं का ग्रहण होता है जो प्रधान होते हैं। अनुबन्ध क्योंकि अप्रधान होते हे 
इसलिए उनका प्रत्याहारो में ग्रहण नहीं होता । उनकी अप्रधानता ' अन्त्येन इस पद में अप्रधान 
अर्थ में की गई तृतीया विभक्ति द्वारा विदित हे । 

हलषु = हलबोधक सूत्रों में, तेषाम्‌ = हल्‌ वणों का तथा = ग्रहण करने के लिये उपदेश 
किया गया है । अक्षु तु= अचबोधक सूत्रों में तो स्वरवणों का ही, तथोपदेशः= महण के लिए 
उपदेश किया गया है। इस प्रकार अचूबोधक सूत्रों में अच्‌ वर्ण की ओर हलूबोधक सूत्रों में 
हल वणों की प्रधानता होने के कारण तत्र अच्‌ प्रत्याहार में तेषामेव= अच्‌ वणो का ही 
और इल प्रत्याहार में हलू वर्णों का ही संडित्व होता है अर्थात्‌ बोध होता हे । यह बात भाष्य 
में स्पष्ट हे | 

अब यह शंका हो रही है कि नागेश भट्ट ने उपर्युक्त प्रकार से अच प्रत्याहार में ही 
अनुबन्थो का ग्रहण न होना सिद्ध किया है। ऐसी स्थिति में इनके मत में भी हश्‌ आदि 
भ्रत्याहारों में टकार आदि अनुबन्थो का महण क्यों न होवे? इस प्रश्न के उत्तर में कह रहे हें 
कि हश आदि प्रत्याहारों में टकारादि अनुबन्थो के महण कौ “आपत्ति नहीं है। इसका कारण 


| 

यह है कि “हयवरट्‌” के:हकार से लेकर हल सूत्र के हकार तक जितने हल्‌ वर्ण हे, उन सभी 
वर्णो में. बार-बार अकार का उच्चारण किया गया हे, क्योंकि विना अच्‌ के व्यञ्जन वर्ण का 
उच्चारण भी नहीं हो सकता। इसलिए पुनःपुनः अकारोच्चारण से यह समझा जाता है कि 
उच्चारणार्थक वर्ण से रहित हल्‌ वणो का उनसे घटित प्रत्याहार में ग्रहण नहीं होता हे । इसलिए 
हश्‌ आदि प्रत्याहारों में टकारादि अनुबन्धो के ग्रहण होने की आपत्ति नहीं है। यदि कथञ्चित्‌ 
उच्चारणार्थकवर्णरहित हलु वर्णो का ग्रहण प्रत्याहार में कर लिया जाता है तो तद्विषयक = टकारादि 
अनुनन्धःविषयक “रामो टीकते” इत्यादि प्रयोगों का अनभिधान ही समझना चाहिए। अर्थात्‌ 
ऐसे प्रयोग नहीं होते, ऐसा ही मानना चाहिए। 
तस्मात्‌ = इस उपर्युक्त विवेचन से जब यह सिद्ध हो गया कि लण्‌ सूत्र के अकार को 
अनुनासिक नहीं माना जा सकता तो इसके अनुनासिकत्व को अप्रामाणिक ही समझना चाहिए। 
अर्थात्‌ लणूसूत्रस्थ अकार अनुनासिक नहीं हे । इसलिए उसकी इत्‌ संज्ञा करके र प्रत्याहार 
बनाया जाता हे,यह बात भी अप्रामाणिक ही है । ऐसी स्थिति में प्रश्‍न होता है कि तब “तवल्कारः” 
प्रयोग की सिद्धि किस प्रकार होगी ? इसके उत्तर में कह रहे हें कि “उरण्‌ रपरः” सूत्र में लकार 
का ग्रहण करना चाहिए। तात्पर्य यह है कि “उरण्रलपरः” ऐसा सूत्र करने में भाष्य का तात्पर्य 
समझना चाहिए । जिस प्रकार ऋकार और लृकार की सवर्ण संज्ञा करने के लिए “ऋलुवर्णयोर्मिथः 
सावर्ण्यं वाच्यम्‌” ऐसा कहा गया है, उसी प्रकार ऋकार के स्थान पर रपर और लुकार के स्थान 
पर व आदेश होने के लिए “उरण्‌ रलपरः ऐसा सूत्र मानना चाहिए । ऐसा नागेश भट्ट 
कहते हैं । 
विमर्श- नागेश भट्ट इत्संज्ञायोग्यत्व रूप अनुबन्धत्त्व को स्वीकार कर जो तृतीय हेतु की 
अव्यापकत्वापत्ति का दोष दिये हें, वह ठीक नही हे; क्योंकि “इत्संज्ञकत्वमनुबन्धत्वम्‌”, इस 
रूप में अनुबन्धत्व को यदि स्वीकार किया जाता हे तो लण्‌ सूत्र का अकार पक्ष ही नहीं बनता 
है, क्योंकि हल प्रत्याहार की सिद्धि के पहले उसकी इत्‌ संज्ञा ही नहीं होती है। इसलिये 
अव्यापकत्वापत्ति का दोष नहीं है । ह 
दूसरी बात यंह हे कि नागेश के मतानुसार उच्चारणार्थक वर्णों की भी निवृत्ति इत्‌ संज्ञा 
“ओर लोप के द्वारा ही होती है, यह बात उन्होंने दिव औत्‌' सूत्र में कही हे । ऐसी स्थिति में 
हल्‌ प्रत्याहार की सिद्धि के पहले जिस प्रकार लण्‌ के अकार की इत्‌ संज्ञा नहीं होती है, उसी 
प्रकार हयवरट्‌ इत्यादि में हकारोत्तर वर्तमान उच्चारणार्थक अकार की भी इत्‌ संज्ञा नहीं होगी । 
_ ऐसी का में हकार के अकार को लेकर पक्षतावच्छेदकाव्यापकत्व रूप दोष उनके मत में भी 
आ जाता है। 
इसी प्रकार “सोऽस्ति” इस प्रयोग में सुलोप की जो आपत्ति दी गई हे वह भी ठीक नहीं 
है, क्योंकि लण्‌ सूत्र के अकार के हल्‌ वर्ण हो जाने पर “अदेङ्‌ गुण”, “आद्गुणः” इत्यादि 
स्थलों में णकारोत्तरवर्त्ती अकार रूप हल्‌ से पर में रहने वाली सु विभक्ति के सकार का “हलूडयाब्भ्यः” 
सूत्र से लोप होना चाहिए, किन्तु इन स्थलों में लोप न करने से यह परिकल्पना की जायेगी 
कि लण्‌ सूत्र का अकार र प्रत्याहारातिरिक्त अन्य किसी भी प्रत्याहार का प्रयोजक नहीं है। 
` इस प्रकार लण्सूत्रस्थ अकार के हलू प्रत्याहार में न आने के कारण “सोऽस्ति”, “मामांखायस्व” 

इत्यादि प्रयोगों में दिखाये गये सारे दोषों का निराकरण हो जाता हे। इस प्रकार लणसूत्रस्थ 
अकार को अनुनासिक मान कर उससे र प्रत्याहार बनाने में कोई बाधा नहीं हे.। नागेश भट्ट 
ने “उरण्‌ रलपरः” ऐसा न्यास मान कर लकारोच्चारण करके र प्रत्याहार का जो खण्डन किया 
है उसकी अपेक्षा र प्रत्याहार को स्वीकार करने में ही लाघव हे । 
ननु 'हय' इत्यादावकारोच्चारणेन तस्य हत्त्वप्रसङ्गोऽत आह-हकारादिष्विति। 
'न पुनरन्तरेणाचं व्यञ्जनस्योच्चारणमपि भवति' इति 'उच्चेरुदात्तः' इति सूत्रस्थ- 
भाष्यात्‌ 'एषा ह्याचार्यस्य शेली लक्ष्यते, यत्तुल्यजातीयांस्तुल्यजातीयेषूपदिशति 
अचोऽक्षु हलो हलषु' इति प्रत्याहारेऽनुबन्धानामित्यत्र भाष्याच्चेति भाव: । 
अब यह शंका होती है कि “हयवरट्‌” इत्यादि सूत्रों में हकारादि प्रत्येक वर्ण के साथ 
अकार का उच्चारण किया गया हे। ऐसी स्थिति में हश्‌ प्रत्याहार में यदि अकारविरिष्ट हकार 
का ग्रहण किया जाता है तब “रामो हसति” इस प्रयोग के बनने पर भी “रामो हिनस्ति यह 
'प्रयोग किस प्रकार बनेगा? इस प्रकार की शंका के निराकरण हेतु कहा गया हे 
हकारादि वर्णो में जो अकार है वह केवल उच्चारण के लिए है। “उच्चैरुदाचः” सूत्र के 
भाष्य में भाष्यकार ने कहा है कि बिना अच्‌ के व्यञ्जन वर्ण का उच्चारण भी नहीं हो सकता 
है। इसके अतिरिक्त प्रत्याहार में अनुबन्धों (इत्संज्ञक वों) का ग्रहण होता है या नहीं? इस 
प्रसंग में “प्रत्याहारेऽनुबन्धानां कथमज्यरहणेषु न” इस वार्तिक के व्याख्यान के अवसर पर भाष्यकार 
ने कहा है कि यह आचार्य की शैली है कि वे तुल्यजातीय वर्णों का उपदेश तुल्यजातीय वर्णो 
के साथ करते हैं । उन्होंने अच्‌ वर्णों को अच्‌ प्रत्याहार में एक साथ ही पढ़ा (उपदेश किया) 
है और हल्‌ वणो का उपदेश एक साथ हल्‌ प्रत्याहार में किया हे । 
इससे विदित होता है कि हल्‌ वर्णो के साथ अकार का जो उच्चारण किया गया है वह 
केवल हल्‌ वणो के अक्लिष्ट और स्पष्ट उच्चारण के लिए ही किया गया है,न कि वह महणार्थ 
$ | इस प्रकार हकारादि वर्णो में अकार को उच्चारणार्थक मानने का परिणाम यह होता हे कि 
“रामो हसति” की भाँति “रामो हिनस्ति” प्रयोग में भी “हशि च” सूत्र की प्रवृत्ति में कोई बाधा 
नहीं पडती है । “उच्चैरुदात्तः सूत्र के भाष्य मे जो आचार्य शब्द आया हे उसका अर्थ विचारणीय 
है। इस आचार्य पद से पाणिनि को नहीं लिया जा सकता, क्योंकि पाणिनि वर्णसमाम्नाय के 
कर्ता और उपदेष्टा कुछ भी नहीं है। चिदस्थिमालाकार ने आचार्य का अर्थ अनादि पुरुष किया 
है । सम्भवतः उनका संकेत महेश्वर की ओर हो। 
स्यादेतत्‌ । 'न विभक्तो' इत्यादेः सार्थक्याय 'हलन्त्यम्‌ इत्यस्योपदेशे5न्ल हल्‌ 
इदित्यर्थस्यावश्यकत्वेन 'हलन्त्यम, 'आदिरन्त्येन' इत्यनयोः परस्परापेक्षत्वेना- 
ऽन्योन्याश्रयाल्लकारे इत्संज्ज्ञामबोधयित्वा हलामित्सउ्ज्ञाबोधन पाणिनेरयुक्तम्‌। न 
च 'हयवर' इत्यादेरावृत्त्या शषसर्‌ इत्यन्तं समुदायमुददिश्य 'हल' इत्यनेन हल्सञ्ज्ञाऽपि 
विधेयेति वाच्यम्‌। दशसूत्राऽऽवृत्तौ गौरवात्‌। 
ननु 'उपदेशे इदन्त्यम, अच, अनुनासिकः इति सूत्रत्रयमस्तु, अजित्यनन्त्यार्थम्‌, 
ततीयेऽजित्यनुवृत्तिसामर्थ्यादच्चेदिद्भवति तहर्नुनासिक एवेति नियमाश्रयणाद्रुः 

` प्रभृतो न दोषः, योगविभागसामर्थ्याच्चानन्तरस्येति न्यायं बाधित्वा व्यवहितस्यापि 
तेन नियमः, “मिदचोन्त्यात्‌' इति ज्ञापकाच्च न विपरीतनियमः, एवञ्च हल्ग्रहणमपि 
व्यर्थमन्योन्याश्रयश्च न। 

“हलन्त्यम्‌” सूत्र में जो अन्योन्याश्रय दोष पड़ता हे, जिसका समाधान भड्टोजिदीक्षित ने 
“हलन्त्यम्‌” सूत्र की आवृत्ति करके किया है, उस प्रसंग को प्रस्तुत करते हुए कह रहे हें- 
“स्यादेतत्‌” इत्यादि । 

यहाँ “स्यात्‌” पद में लिङ्‌ लकार संभावना अर्थ में हुआ हे, इसलिए इसका अर्थ होता 
है कि अन्योन्याश्रय दोष के निराकरण के लिए ये वक्ष्ममाण उपाय भी हो सकते. हैं। इन 
वक्ष्यमाण उपायों पर चर्चा करने से पहले यह विचार करना आवश्यक है कि “अन्योन्याश्रय 
दोष क्या चीज है और वह “हलन्त्यम्‌” सूत्र में केसे पड़ता है? इस सन्दर्भ में जब “हलन्त्यम्‌” 
सूत्र की व्याख्या करने चलते हें तब उसमें आया हुआ “हल्‌” यह पद सन्देह का केन्द्रबिन्दु 
बन जाता हे । इस हल्‌ पद से वर्णसमाम्नाय का चोदहवाँ “हल्‌” सूत्र लिया जाय अथवा “हल” 
धातु लिया जाय अथवा हकारादि लान्त समुदाय का बोधक “हल्‌” प्रत्याहार लिया जाय? 
इन तीन विकल्पों में “हल्‌” यह चोदहवाँ सूत्र तथा हल्‌ धातु इन दोनों का ग्रहण यहाँ नहीं 
किया जा सकता । इसका कारण यह हे कि इन दोनों का ग्रहण करने पर विभकितिस्थ तवर्ग, 
सकार और मकार की इत्संज्ञा तो “हलन्त्यम्‌” सूत्र से प्राप्त ही नहीं रहेगी, तो इनकी इत्संज्ञा 
को रोकने के लिए “न विभक्तौ तुस्माः” सूत्र की क्या आवश्यकता रह जाती हे । इस प्रकार 
यह सूत्र व्यर्थ हो जायेगा । इसलिए “हलन्त्यम्‌” सूत्र में हल्‌ सूत्र तथा हल्‌ धातु का ग्रहण न 
करके हल्‌ प्रत्याहार का ग्रहण किया जाता है। इस हल्‌ प्रत्याहार का ज्ञान “आदिरन्त्येन सहेता” 
सूत्र से होता हे । किन्तु यह ज्ञान भी तब होगा जब “आदिरन्त्येन सहेता” सूत्र के वाक्यार्थबोध . 
` में उपजीव्य इत्‌ पदार्थं का ज्ञान हो । इत्‌ पदार्थ का ज्ञान “हलन्त्यम्‌” सूत्र से ही होता है। 

इस प्रकार देखा गया कि “हलन्त्यम्‌” सूत्र के वाक्यार्थबोध में जिस हल्‌ पदार्थ के ज्ञान 
की आवश्यकता है उस हलू पदार्थ का ज्ञान “आदिरन्त्येन” सूत्र के अधीन है और “आदिरन्त्येन 
सहेता” सूत्र के वाक्यार्थबोध में अपेक्षित इत्‌ पदार्थ का ज्ञान “हलन्त्यम्‌” सूत्र के अधीन है। 
इस प्रकार 'हलन्त्यम्‌" तथा “आदिरन्त्येन सहेता” ये दोनों अपने-अपने वाक्यार्थबोध के लिए 
एक-दूसरे की अपेक्षा करते हें। इस प्रकार “परस्परापेक्षत्वरूप या स्वज्ञप्त्यधीनज्ञप्तिकत्व रूप 
अन्योन्याश्रय दोष यहाँ उपस्थित होता हे। 

इस अन्योन्याश्रय को हराने के लिए दीक्षित ने “हलन्त्यम्‌” सूत्र की आवृत्ति कर दी और 
आवृत्त हलन्त्यम्‌ ' सूत्र में “हल: अन्त्यम्‌” इस प्रकार षष्ठीसमास करके “हल्‌” सूत्र के लकार 
को इत्‌ संज्ञा की । परिणाम यह हुआ कि इत्‌ पदार्थ का ज्ञान होने से “हल्‌” प्रत्याहार की 
सिद्धि हुई, जिससे “हलन्त्यम्‌” का वाक्यार्थबोध हुआ | फलस्वरूप अन्योन्याश्रय का निराकरण | 
हुआ। 

नागेश भट्ट इन बातों को सन्दर्भित करते हुए अन्योन्याश्रय मिटाने के सम्भावित अन्य 
उपायों को प्रदर्शित करते हुए कह रहे हैं कि “न विभक्तौ तुस्माः” इस सूत्र के सार्थक होने के 
लिए ' हलन्त्यम्‌ सूत्र का “उपदेशेऽन्त्यं हल्‌ इत्‌ स्यात्‌” अर्थात्‌ “उपदेश अवस्था में अन्त्य 

जो हल्‌ उसकी इत्‌ संज्ञा होती हे” ऐसा अर्थ करना आवश्यक हे । ऐसा अर्थ करने पर “हलन्त्यम्‌ 
और “आदिरन्त्येन सहेता” ये दोनों एक-दूसरे पर आश्रित हो जाते हे, जैसा कि ऊपर बताया 
जा चुका है। इसलिए पाणिनि को यह चाहिए था कि वे पहले लकार की इत्संज्ञा का विधान 
किये होते जिससे हल्‌ प्रत्याहार की सिद्धिपूर्वक "हलन्त्यम्‌ का वाक्यार्थबोध सम्पन्न हो सके, 
किन्तु उन्होंने ऐसा न करके हल्‌ की इत्‌ संज्ञा का विधान पहले किया है वह ठीक नहीं है, 
क्योंकि बिना हल्‌ पदार्थ के ज्ञान के उसकी इत्संज्ञा केसे होगी ? इत्‌ संज्ञा से पूर्व उद्देश्य रूप 
में हल्‌ का ज्ञान होना आवश्यक है। इस हल्‌ का ज्ञान इत्‌ पदार्थ के ज्ञानाधीन हे और इत्‌ 
पदार्थ का ज्ञान हल्‌ पदार्थ के ज्ञानाधीन है । इस प्रकार एक के दूसरे पर आश्रित रहने के 
के त पड़ता है, जिससे उक्त दोनों सूत्रों में किसी का भी वाक्यार्थबोध नहीं 
रहा है। 
यदि कहा जाय कि “हयवरट्‌” सूत्र से लेकर “हल्‌” सूत्र तक दश सूत्रों की आवृत्ति करके 
आवृत्त “हयवरट्‌” से लेकर “शषसर” तक के इन नो सूत्रों की “हल्‌” इस दशवे (चौदहवें) सूत्र 
से “हल” संज्ञा का विधान किया जायेगा । इस प्रकार हल्‌ पदार्थ का ज्ञान हो जाने से अन्योन्याश्रय 
दोष नहीं होगा। नागेश भट्ट इस बात से अपनी असहमति व्यक्त करते हुए कह रहे हैं कि 
इस प्रकार दश सूत्रों की आवृत्ति करने में गौरव होता है। अत्‌: यह कथन ठीक नहीं है। 
अन्योन्याश्रय दोष के परिहार के लिए कुछ लोगों का कहना है कि “उपदेशेऽजनुनासिक 

इत” और “हलन्त्यम्‌” इन दोनों सूत्रों के स्थान पर “उपदेश इदत्त्यम्‌', अच्‌', ` अनुनासिकः” 
इस प्रकार तीन सूत्र किये जायेंगे। इनमें पहले सूत्र से उपदेशे में अन्त्य वर्ण की इत्‌ संज्ञा 
होगी । वह अन्त्य वर्ण अच्‌ हो या हल्‌, सबकी इत्‌ संज्ञा होगी । अब हल्‌ पदार्थ के ज्ञान की 
आवश्यकता पूर्व की भाँति है ही नहीं, जिससे अन्योन्याश्रय दोष की आपत्ति हो सके | कारण 
कि अब तो उपदेश में अन्त्य वर्ण की इत्‌ संज्ञा की जा रही है। इसमें किसी प्रत्याहार के ज्ञान 
की अपेक्षा नहीं है । इस सूत्र से णकार आदि अन्त्य वणा की इत्संज्ञा हो जाने से अणू, अच्‌ 
आदि प्रत्याहारें की सिद्धि हो जायेगी । दूसरा सूत्र “अच्‌” हे । इससे उस अच्‌ वर्ण की इत्‌ 
संज्ञा होगी जो अच्‌ अनन्त्य हैं अर्थात्‌ अन्त में नहीं हैं। यहाँ यह शंका नहीं कौ जा सकती 
कि यहाँ प्रथम सूत्र से भू, रु, श्रु इत्यादि अजन्त धातुओं के अन्त्य अच्‌ की इत्‌ संज्ञा क्यों नहीं 
होगी? यदि कहिए कि इनकी इत्‌ संज्ञा का कोई फल नहीं है, इसलिए इत्‌ संज्ञा नहीं होगी 
तो यह कहना ठीक नहीं है; क्योंकि “स्वरतिसूतिसूयति” इत्यादि सूत्र तथा “उदितो वा इस 
सूत्र से वैकल्पिक इट्‌ का विधान ही यहां फल हो सकता है। किन्तु यह शंका यहाँ इसलिए 
निराकृत हो जायेगी कि तृतीय सूत्र जो “अनुनासिकः है, उसका कार्य पूर्व दोनों सूत्रों से ही 
चल सकता है तो उसकी क्या आवश्यकता हे? इस प्रकार यह तीसरा सून व्यर्थ होकर नियम 
करेगा कि “अच्‌ की इत्‌ संज्ञा हो तो वह अनुनासिक की ही हो”। उक्त धातुओं के अच्‌ 
अनुनासिक नहीं हैं, इसलिए उनकी इत्‌ संज्ञा नहीं होगी । यहाँ यह बात भी ध्यान देने की है 
कि इस “अनुनासिकः सूत्र में पूर्वसूत्र से अच्‌ की अनुवृत्ति आती है, ससे झर भी अनुनासिक 
अच्‌ की ही इत्‌ संज्ञा करता है । उपर्युक्त प्रकार से व्यर्थ होकर जब इसने नियम कर दिया तो 
प्रभृति धातुओं का दोष नहीं रह जाता हे। 

यदि कहा जाय कि जहाँ शुद्ध नियम होता हे वहाँ विपरीत नियम भी सम्भावित होता 
हे । ऐसी स्थिति में यहाँ “अनुनासिकः” यह सूत्र “अनुनासिक की इत्‌ संज्ञा हो तो अच्‌ .की 
ही हो” ऐसा विपरीत नियम क्यों नहीं करेगा? तो इसका उत्तर यह हे कि यदि ऐसा विपरीत 
नियम होगा तो हल्‌ वर्ण मकार, जकार आदि की इत्‌ संज्ञा होगी ही नहीं । ऐसी स्थिति में 
मित्‌ आगम को अन्त्य अच्‌ से पर में करने वाला “मिदचोऽन्त्यात्‌ परः” यह सूत्र तथा जित्‌ 
णित्‌ प्रत्यय पर में रहने पर अच्‌ को वृद्धि करने वाला “अचो ञ्णिति” ये सूत्र व्यर्थ हो जायेंगे 
और ज्ञापन करेंगे कि यहाँ विपरीत नियम नहीं होता है । 
यदि कहा जाय कि “अनुनासिकः” सूत्र के पास में “अचः” यही सूत्र हे,इसलिए “अनन्तरस्य 
विधिर्भवति प्रतिषेधो वा” इस नियम के आधार पर “अनुनासिकः” सूत्र का नियम अपने अनन्तर 
सूत्र “अचः” के लिए ही होगा, न कि “उपदेशे इदन्त्यम्‌” के लिए भी। ऐसी स्थिति में इस 
प्रथम सूत्र से रु प्रभृति अजन्त धातुओं के अच्‌ को इत्‌ संज्ञा की आपत्ति यथावस्थित रह जाती 
है? इस शंका के उत्तर में कहा गया है कि यदि “अनुनासिकः” सूत्र का नियम केवल 
सूत्र पर ही लागू होता तो “अजनुनासिकः” ऐसा एक ही योग कर दिये होते। अलग-अलग 
“अच्‌” और अनुनासिकः” ये दो सूत्र क्यों बनाये जाते इसलिए इस योगविभाग के सामर्थ्य 
से “अनन्तरस्य विधिः प्रतिषेधो वा” इस न्याय को बाध कर “अनुनासिकः” सूत्र का नियम 
व्यवहित सूत्र “उपदेशे इदन्त्यम्‌” के लिए भी लागू होगा। इसलिए रु इत्यादि धातुओ में इस 
सूत्र से भी इत्‌ संज्ञा की आपत्ति नहीं रह जाती है 

एवञ्च = उपर्युक्त विवेचन से 'हल्‌ ग्रहण अनावश्यक होने के कारण व्यर्थ है और अन्योन्याश्रय 
दोष भी नहीं पड़ता है। इसलिए सूत्रत्रयात्मक योग करना उचित हे । 

न च पाणिनिसूत्रभेदे पारायणादावदृष्टहानिः। तथा च तत्र तत्र भाष्यम्‌ 
'अपाणिनीयन्तु भवति'- इति वाच्यम्‌। कल्प्यमानन्यासस्य लघुत्वेऽस्यादोषत्वात्‌। 
'सूत्रभेदं तमुपाचरन्ति यत्र तदेवाऽन्यत्‌ सूत्रं क्रियते भूयो वा, यदि,तदेवोपसंहृत्य 
क्रियते नासो सूत्रभेदः' इति, अच उपसर्गात्तः' इति सूत्रभाष्यात्‌। नासौ सूत्रभेदः 
इत्यस्य दोषाय इतिः शेषः । सति सम्भवे दृष्टद्वारेवाङ्गानामदृष्टार्थत्वमिति तदाशयः । 
अत एव तत्र तत्र ज्ञापकफपरसकलभाष्योच्छेदो नेति चेन्न। योगविभाग- 
नियमज्ञापकाश्रयणेऽतिगोरवात्‌। न हि वर्णाभिव्यक्तिजनककण्ठाद्यभिघात- 
गोरवमेवादर्तव्यं, न तु ज्ञानजनकमनोव्यापारगोरवमिति राजाज्ञाऽस्ति। न च सह 
आ समन्ताद्‌ एति गच्छतीति सहेता मध्यमो वर्ण इत्यर्थ इति, अतो नान्योन्याश्रय 
इति वाच्यम्‌। अन्योन्याश्रयतत्परिहारादीन्‌ वदता भाष्यकारेण 'कटी' 'वी' इत्यत्र 
प्रश्लिष्टात “ईड्‌ गतो' इत्यतश्च सहआइङपूर्वात्ृजभावबोधनात्‌। किञ्च योगमूर्यादया 

तत उक्तार्थालाभ: । आ समन्तादित्यस्यानन्वितार्थत्वं व्यर्थत्वञ्च। रूढो तु न मानमतः 
सूत्रावृत्त्या तं पारिहरति- हलन्त्यमिति । 

यदि कहा जाय कि इस प्रकार पाणिनि के सूत्रों का भेद करने से, उनके पारायण से जो 
अदृष्ट (पुण्य) की प्राप्ति होती थी, उसकी हानि होगी; क्योंकि भाष्यकार ने भी जहाँ इस प्रकार 

का प्रसंग आया हे वहाँ कहा है कि ऐसा करने से अपाणिनीयता होगी, जो अनार्ष होने के 
कारण पुण्यजनक नहीं हो सकती। ऐसा कहने पर सूत्रत्रय (उपदेशे इदन्त्यम्‌, अच्‌, 
अनुनासिक) का वादी कहता है कि यदि कल्प्यमान न्यास पूर्वन्यास की अपेक्षा लघु हो रहा 
हो तो अस्य= अपाणिनीयत्व का होना कोई दोष नहीं है विचार करने पर विदित होता है 
कि “हलन्त्यम्‌” और “उपदेशेऽजनुनासिक इत्‌” इन दोनों सूत्रों में जितने पद हैं उनकी अपेक्षा 
इन तीन सूत्रों का जो न्यास है, उसमें हलू का ग्रहण नहीं करना पड़ रहा है। यह एक लाघव 
ही है। सूत्रभेद तो तम्‌ = उसे उपाचरन्ति= कहते हैं जहाँ तदेव= उतना ही बड़ा सूत्र 
अन्यत्‌ = सन्निवेश बदलकर रूपान्तर में किया जाता हे । अथवा भूयो वा= उससे बड़ा सूत्र 
बनाया जाता है वहाँ भी सूत्रभेद कहा जाता है । यदि उसी सूत्र को उपसंहृत्य = संक्षिप्त 
करके छोटे प्रमाण का (आकार का) कर दिया जाता हे तो वह सूत्रभेद दोषाधायक नहीं 
होता। यह बात “अच उपसर्गत्तः' सूत्र के भाष्य में कही कई है । यदि कहा जाय कि ऐसे 
सूत्रभेद से अदृष्ट की सिद्धि का नहीं होना तो दोष है ही, तो इसके उत्तर में कह रहे हैं कि 
सति सम्भवे = यथासम्भव दृष्टफल के द्वारा ही अङ्ग की अदृष्टार्थता होती है। यदि अङ्गो 
की (वेदाङ्ग की) शुद्ध अदृष्ार्थता ही स्वीकृत होती तो यह बात कही जा सकती थी कि 
अपाणिनीय होने से अदृष्टफल नहीं होगा, किन्तु यह बात है नहीं । “नासौ सूत्रभेदो दोषाय 
इस भाष्योक्ति से स्पष्ट होता है कि यदि लाघव होता हो तो वहाँ सूत्रभेद दोषजनक नहीं 
` होता है। इस भाष्य से यह संकेत मिलता है कि लाघव रूप दृष्ट फल मिलने पर भाष्यकार ने 
अदृष्ट की अनुत्पत्ति को दोष नहीं माना । अर्थात्‌ आनुपूर्वी के भिन्न होने पर भी यदि दृष्ट फल 
मिल रहा है तो वहाँ अदृष्ट फल भी है, ऐसा समझना चाहिए। अत एव = दृष्ट द्वार ही अङ्ग 
अदृष्टफलजनक होते हैं, यह बात स्वीकार करने से ही भाष्यकार द्वारा पाणिनि के सूत्रों से 
अका स पदों से जहाँ कहीं कुछ ज्ञापन किया है उस ज्ञापकपरक भाष्य का उच्छेद नहीं 
होता है। 

यदि अदृष्ट फल के लिए पाणिनि के निर्देश आवश्यक हैं तो उन्हें व्यर्थ करके उनसे 
ज्ञापन करना कहाँ तक उचित होता? इसलिए इस सन्दर्भ में यही समझना चाहिए को दृष्टफल 
के द्वारा ही अङ्ग अदृष्टफलक होते हें । उदाहरण के लिए “अभ्यासस्यासवर्णे' इस सूत्र से 
अथवा इस सूत्र के असवर्ण ग्रहण से “वार्णादाङ्गं बलीयो भवति इस परिभाषा को ज्ञापित 
किया गया है। यदि यह सूत्र या इसका असवर्ण पद ये अदृष्टफल के लिए आवश्यक होते 
तो इन्हें व्यर्थ करना और उससे उक्त परिभाषा का ज्ञापन करना ये सारी बातें असंगत हो 
जातीं। जब दृष्टफल के द्वारा अदृष्टफलार्थ मानने की बात स्वीकृत कर ली जाती हे तो यहाँ 
कहा जा सकता है कि “अभ्यासस्यासवर्णे” सूत्र का दृष्ट फल तो परिभाषा हो गई ओर इसी 
के द्वारा यह सूत्र अदृष्टफलक भी होता है । 

अब यहाँ एक शंका यह होती है कि भाष्यकार ने “इको यणचि” सूत् में कहा है कि 
पाणिनि के कुछ पद तो ऐसे हैं जिनका फल शुद्ध अदृष्ट हे ओर कुछ का फल दृष्टादृष्ट हे! 
सर्वथा अनर्थक यहाँ कुछ भी नहीं हे । “अच उपसर्गात्त” इस सूत्र में वे अज्लें की अदृष्टार्थता 
दृष्ट द्वारा ही व्यक्त कर रहे हें । ये दोनों बातें परस्पर विरुद्ध हैं। इस शंका के उत्तर में विवेचकों 

का कहना है कि “इको यणचि” सूत्र का भाष्य एकदेशी हे ओर “अच उपसर्गात्तः” सूत्र का 
भाष्य सिद्धान्ती हे । इसलिए परस्पर विरोध का कोई प्रश्‍न नहीं हे । 
_ इस उपर्युक्त विवेचन का निष्कर्ष यह निकला कि “उपदेशे इदन्त्यम्‌”,“ अच्‌”, अनुनासिकः” 
इन सूत्रों वाले न्यास में हलग्रहण नहीं करना पड़ता है। इस लाघव के साथ अन्योन्याश्रय की 
आपत्ति भी नहीं होती । इसलिए लाघवात्‌ यही न्यास करना चाहिए। नागेश भट्ट इस बात से 
सहमत नहीं है । वे कह रहे हैं इस प्रकार के न्यास में “अच्‌” ओर “अनुनासिकः” का पृथक्‌-पृथक्‌ 
योग करना पड़ता हे । इसके अतिरिक्त “अच्‌” सूत्र से कार्य चल सकता था तो फिर “अनुनासिक: 
योग की क्या आवश्यकता हे ? इस प्रकार अनुनासिक योग व्यर्थ होकर नियम करता हे कि 
अच्‌ की इत्संज्ञा हो तो अनुनासिक की ही हो। इसके बाद विपरीत नियम का वारण करना 
तथा योगविभागसामर्थ्य से “अनन्तरस्य” इस नियम का बाध करके व्यवहित के लिए भी नियम 
करना-ये समस्त कार्य सूत्नत्रयवादी को करने पड़ते हें । इस प्रकार इस पक्ष में अतिगोरव : 
होता हे । इस पक्ष में हलग्रहण न करने का जो लाघव दिखाया गया हे वह भी ठीक नहीं है, 
क्योंकि हल्‌ शब्द के उच्चारण में जो वर्ण की अभिव्यक्ति का जनक कण्ठ-तालु आदि स्थानों 
का अभिघात हे वही गौरव गोरव हे और योगविभाग, नियम तथा विपरीत नियम का वारण 
करना इत्यादि जो मनोव्यापार रूपी गौरव हो रहा है, वह गौरव नहीं हे; ऐसी कोई राजाज्ञा नहीं 
हे । उच्चारणप्रयुक्त गौरव तो गौरव कहा जाय किन्तु मनोव्यापार रूपी गौरव को गौरव न 
माना जाय ऐसा कोई राज्यादेश नहीं है। इसलिए तीन सूत्र करने वाले का मत अतिगोरवग्रस्त 
होने से अमान्य हे । 
अन्योन्याश्रय दोष को दूर करने के लिए कोई मतान्तर प्रस्तुत करते हुए कह रहे हें कि 
“आदिरन्त्येन सहेता” इस सूत्र का अर्थ ऐसा किया जायेगा जिससे अन्योन्याश्रय की आपत्ति 
नहीं होगी । अन्योन्याश्रय की समस्या तो तब खड़ी होती हे जब 'इता' इस पद में आये हुए 
“इत्‌” शब्द से इत्संज्ञक का ग्रहण किया जाता हे । अब ऐसा न करके “सहेता” यह एक स्वतन्त्र 
पद “सहेतृ' शब्द का प्रथमा के एकवचन में माना जायेगा । इसकी सिद्धि इस प्रकार होती 
-- कटी” धातु अथवा “वी” धातु में प्रश्लिष्ट 'इ' धातु से कर्ता अर्थ में तृच्‌ प्रत्यय और 
इकार को गुण करके “एत्‌” शब्द बनाया जायेगा । इससे पूर्व में “सह” ओर “आ” इन दोनों 
को रखा जायेगा । इस प्रकार “सह -- आ+ एतृ” इस स्थिति में “एङि पररूपम्‌” सूत्र से “आ” 
इस उपसर्ग का पररूप कर दिया जायेगा । इसके बाद “सह + एतृ” इस स्थिति में “ओमाझोश्च” 
सूत्र से पररूप करके “सहेत” शब्द का प्रथमा के एकवचन में “सहेता” यह रूप निष्पन्न किया 
जायेगा। “ओमाङोश्च” सूत्र से पररूप करने के लिए ही बीच में आङ का सन्निवेश किया 
गया हे । अन्यथा यहाँ वृद्धि का प्रसंग हो जाता हे। यहाँ यह शंका हो सकती है कि यहाँ 
“इङ्‌ अध्ययने” या “इक्‌ स्मरणे” धातुओं को न लेकर प्रश्लिष्ट “इ” धातु का ग्रहण क्यों किया | 
गया है? तो इसका उत्तर यह है कि दोनों धातु नित्य ही अधिपूर्वक प्रयुक्त होते हैं । इसलिए 
इनका स्वतन्त्र प्रयोग न होने के कारण इन दोनों का ग्रहण यहाँ नहीं किया गया । इसी प्रकार 
“इण्‌ गतौ” का भी ग्रहण यहाँ इसलिए नहीं किया गया कि उससे बने हुए “एतृ” शब्द के पर 
में रहने पर “सह -- एतृ” इस स्थिति में “एत्येधत्यूठ्सु” सूत्र से वृद्धि होने लगती । 

DT Met Se स्स्स 

इस प्रकार “सहेता” यह रूप उपर्युक्त प्रकार से बनाने पर इसका अर्थ इस प्रकार होगा 
“सह-आ = समन्तात्‌ एति गच्छतीति = बुद्धिविषयो भवतीति सहेता मध्यमो वर्णः' । यह सहेता 
शब्द योगरूढ़ है । योगशक्ति से “सह एति” इस योगार्थ की प्रतीत होती हे और रूढि शक्ति 
से मध्यम वर्ण का बोध होता है । सहेता ऐसा अर्थ करने के बाद “आदिरन्त्येन” सूत्र का अर्थ 
इस प्रकार होता है--“सहेता = मध्यमो वर्णः, अन्त्यसहितादिसंज्ञकः (अणादिसंज्चक) स्यात्‌ । 
यहाँ सहेता (मध्यम वर्ण) संज्ञी हैं और आद्यन्त यह संज्ञा है। आदि ओर अन्त्य के साथ मध्यम 
वर्ण की एकबुद्धिविषयता होने के कारण जिस प्रत्याहार की अपेक्षा होगी उसके आदि ओर 
अन्त्य वर्ण को लेकर उनके मध्यपाती वणों का बोध करने से अच्‌, हलू आदि संज्ञाओं का 
परिज्ञान हो जाने के कारण “हलन्त्यम्‌” सूत्र के वाक्यार्थबोध के लिए हल्‌ पदार्थ का ज्ञान 
सम्भव हो जाने से अन्योन्याश्रय का कोई प्रश्‍न ही नहीं होता। 

नागेश भट्ट इस बात से अपनी असहमति व्यक्त करते हुए कह रहे हें कि उपर्युक्त प्रकार 
से सहेता शब्द की सिद्धि करके अन्योन्याश्रय न पड़ने की जो बात कही जा रही है वह ठीक 
नहीं है, क्योंकि भाष्यकार ने “हलन्त्यम्‌” सूत्र में अन्योन्याश्रय को माना है और उसका परिहार 
भी किया है । यदि उक्त प्रकार से यहाँ अन्योन्याश्रय हे ही नहीं तो भाष्यकार का अन्योन्याश्रय 
मानना और उसका परिहार करना ये सारी बातें असंगत हो जायेंगी । इसलिए भाष्यकार के 
. अनुसार यही स्वीकार करना चाहिए कि “कटी” घातु और “वी” धातु में प्ररिलष्ट 'इ धातु से 
अथवा “ईड गतौ” इस दैवादिक धातु से पूर्व सह और आङ्‌ को रख कर तृच्‌ प्रत्यय नहीं 
होता है। दूसरी बात यह है कि “सहेता” पद की योगशक्ति से उक्त अर्थ= मध्यम वर्ण 
रूपी अर्थ का लाभ भी नहीं होता है। “सहेता” रूप की सिद्धि के लिए जिस आड़ का 
यहाँ प्रयोग किया गया है उसके अर्थ “आसमन्तात्‌” का न तो यहाँ अन्वय हो रहा हे और न 
कोई उसकी उपयोगिता है। इसलिए “आसमन्तात्‌” अर्थ यहाँ व्यर्थ ही है। यदि कहा जाय 
कि “सहेता” पद मध्यम वर्ण में रूढ है, तो इंसका उत्तर देते हुए कह रहे हें कि सहेता शब्द 
को रूढ़ मानने में कोई प्रमाण नहीं है । 

इस प्रकार अन्योन्याश्रय दोष के परिहार के लिए कोई उपाय न होने के कारण दीक्षितजी 
ने.“हलन्त्यम्‌” इस सम्पूर्ण सूत्र की आवृत्ति करके इस दोष का परिहार किया है । उन्होंने आवृत्त 
“हलन्त्यम्‌” में “हलः अन्त्यम्‌” ऐसा समास करके “हल्‌” इस चोदहवें सूत्र के अन्त्य लकार 
की इत्‌ संज्ञा कर दी । इससे इत्‌ पदार्थ का ज्ञान हो जाने से “आदिरन्त्येन सहेता” सूत्र से 
“हल्‌” प्रत्याहार बना दिया जाता है,जिससे “उपदेशऽ्त्यं हल्‌ इत्‌ स्यात्‌” इस अर्थवाले 'हलन्त्यम्‌ ' 
सूत्र का वाक्यार्थबोध हो जाता हे । इस प्रकार अन्योन्याश्रय दोष मिट जाता हे। 

भाष्येऽ प्यन्योन्याश्रयमाशङ्कय- ' हलन्त्यमित्सञ्ज्ं भवति, लकारश्चेदभवतीति 


वक्तव्यमि' त्युक्त्वा- 'एकशेपनिर्देशाद्वा सिद्धम्‌, हल्‌ च हल्‌ च हल- हलत्त्यमित्‌ - 


इत्युक्तम्‌। तस्यायं भावः-“कृतैकशेषेण हल्पदेन सम्बन्धसामान्यषष्ठ्या 
समासोऽन्त्यशब्दस्य च इन्द्दान्ते श्रूयमाणस्येवोभयत्रान्वयः, एवञ्च हल्सूत्रात्त्य 


हल्रूपान्त्यञ्चेति . बोधः, अन्त्ये-'राहोः शिर' . इतिवत्वष्ठी ति । अत्रोच्चारयि- 

तुरेकशेषनिर्देशो बोद्धुस्त्वावृत्त्या बोध: । 'हसमीपो लकार इत्‌, हलरूपान्त्यञ्चे'ति 
केयटोक्तव्याख्यायान्तु-- 'हल्‌ इत्सज्ज्ञं भवति, हलन्त्यञ्चेदि'ति वदेदित्यूह्मम । 
भाष्य में भी “हलन्त्यम्‌” सूत्र में अन्योन्याश्रय की आशंका करके भाष्यकार ने कहा कि 
“अन्त्य हल्‌ की इत्संज्ञा होती है और लकार भी इत्संज्ञक होता हे” ऐसा कहना चाहिए। ऐसा 
कह कर फिर सन्देह किया कि यह कार्य कैसे होगा? तो उत्तर दिया कि “एकशेषनिर्देशाद्वा 
सिद्धम्‌” अर्थात्‌ यह कार्य “हलन्त्यम्‌” सूत्र में एकशेष निर्देश से सिद्ध है । तात्पर्य यह हे कि 
“हलन्त्यम्‌” सूत्रघटक हल्‌ पद में “हल्‌ च हल्‌ च इति हल्‌” इस प्रकार एकशेष करके पाणिनि 
ने हल्‌ का उच्चारण किया है । इसलिए दो हल्‌ पदों के लाभ के लिए हल्‌ की आवृत्ति कर 
दी जायेगी । सूत्रघटित अन्त्य शब्द का दोनों हल्‌ के साथ उसी प्रकार सम्बन्ध किया जायेगा 
जैसे इन्द्र के अन्त में श्रूयमाण पद का प्रत्येक के साथ अन्वय होता है । इस प्रकार दोनों हल्पदों 
को अन्त्य के साथ सम्बन्ध करने पर “हलन्त्यम्‌” “हलन्त्यम्‌” इस रूप में दो “हलन्त्यम्‌” सूत्र 
हो जाते हे । इन दोनों जगहों पर “हलः अन्त्यम्‌ = हलन्त्यम्‌” इस रूप में षष्ठीसमास किया 
जायेगा। यहाँ पर जो षष्ठी हे वह सम्बन्धसामान्य में अर्थात्‌ निरूप्यनिरूपकभाव सम्बन्ध में 
है। इनमें पहले “हलन्त्यम्‌” का अर्थ होगा कि “हल्‌ जो चौदहवाँ सूत्र है, उसके अन्त्य की 
इत्‌ संज्ञा हो । इस सूत्र से जब 'हल्‌' सूत्र के लकार की इत्‌ संज्ञा हो गई तो भाष्यकार के इस 
कथन कि “लकासश्चेदूभवति” की क्रियान्विति हो गई । इस प्रकार इत्‌ पदार्थ का ज्ञान हो जाने 
पर “आदिरन्त्येन सहेता” सूत्र से हल्‌ प्रत्याहार बना दिया जाने पर दूसरा जो “हलन्त्यम्‌” हे 
उसका अर्थ होता है कि “हल्‌ रूप जो अन्त्य उसकी इत्‌ संज्ञा होती है” । इस प्रकार “हलन्त्यम्‌” 
का अन्योन्याश्रय मिटता हे । । 
अब यहाँ यह शंका होती है कि दोनों “हलन्त्यम्‌” सूत्रों में निरूप्यनिरूपकभाव अर्थ में 
षष्ठी करके षष्ठीसमास किया गया है । यह षष्ठीसमास तो उस “हलन्त्यम्‌” में संगत है जहाँ 
हलः= अर्थात्‌ “हलसूत्रस्यान्त्यम्‌ इत्‌” ऐसा अर्थ करते हें; क्योंकि वहाँ लकार में हल्‌ सूत्र- 
निरूपित अन्त्यत्व सुलभ हे, किन्तु जिस “हलन्त्यम्‌” का अर्थ करते है कि हल्‌ रूपी अन्त्य 
की इत्‌ संज्ञा हो, वहा तो अभेद की प्रतीति होने के कारण षष्ठ्यर्थभेद (निरूप्यनिरूपकभाव 
सम्बन्ध) की प्रतीति किस प्रकार सम्भव है? इस शंका का उत्तर देते हुए मन्थकार का कहना 
हे-अन्त्ये= उपदेश में अन्त्य हल्‌ की इत्‌ संज्ञा करने वाले “हलन्त्यम्‌” सूत्र में षष्ठी इस 
प्रकार हुई हे जिस प्रकार “राहोः शिरः” इस वाक्य में होती हे। तात्पर्य यह है कि जो राहु है 
वह शिर से अलग दूसरी कोई चीज नहीं हे, किन्तु शिर ही राहु है। ऐसी स्थिति में जब राहु 
और शिर दोनों अभिन्न हें तो भेद की ख्यापिका षष्ठी यहाँ कैसे सम्भव है? इसलिए यहाँ 
षष्ठी उपपन्न होने के लिए राहु में ही स्वनिरूपित अवयवत्व का आरोप किया जाता हे । इस 
अकार राहुपदवाच्य में अवयविता ओर शिरःपदवाच्य में अवयवता उपपन्न होती है, जिससे 
भेदमूलक षष्ठी यहाँ उपपन्न होती है। इसी प्रकार जहाँ अन्त्य हल्‌ की इत्‌ संज्ञा की बात है 
वहां व्यपदेशिवद्भाव से हल्‌ में ही हलूनिरूपित अन्त्यत्व का आरोप करके वास्तविक अभेद 
में आरोपित भेद के आधार पर षष्ठी कर ली जाती है । इस प्रकार यहाँ अन्त्यत्व में हलनिरूपितत्व 
की संगति हो जाती हे।'“हलन्त्यम्‌” के उच्चारयिता (पाणिनि) ने इस सूत्र के हल्‌ पद का 

po एकशेष करके किया है, इसलिए 'बोद्धा', आवृत्ति के द्वारा दो हल्‌ पदों का बोध कर 
ता है । 

अब सन्देह यह होता हे कि आपने उक्त व्याख्यान के द्वारा यह सिद्ध तो कर दिया कि 
भाष्यकार ने हल्‌ में एकशेष को स्वीकार कर हल्‌ पद की आवृत्ति करके दोनों हल्‌ के साथ 
‘अन्त्यम्‌’ पद का अन्वय किया है। इससे संकेत मिलता है कि सम्पूर्ण “हलन्त्यम्‌” सूत्र की 
आवृत्ति में भाष्य का तात्पर्य हे । किन्तु कैयट के व्याख्यान से यह बात सिद्ध नहीं हो रही हे। 
कैयट ने प्रासंगिक भाष्य का व्याख्यान करते हुए “हस्य ल्‌ = हल्‌” इस प्रकार हल्‌ पद का 
समास करके षष्ठी का अर्थ सामीप्य मान कर कहा कि “हकार के समीप जो लकार है, उसकी 
इत्‌ संज्ञा होती है”। दूसरे “हलन्त्यम्‌” का अर्थ किया कि “हल्‌ रूपी जो अन्त्य उसकी इत्‌ 
संज्ञा होती है”। 

ह समीप लकार की इत्‌ संज्ञा करने में कैयट का तात्पर्य “हल्‌” इस चोदहवें सूत्र के लकार 
में है । किन्तु केयट के इस व्याख्यान में हल्‌ का अन्त्य के सांथ अन्वय करने की आवश्यकता 
नहीं रह जाती है। क्योंकि हल्‌ सूत्र का जो अन्त्य है वही हकार के समीप का लकार है। ऐसी 
स्थिति में कैयट के मतानुसार लकार की इत्‌ संज्ञा करने वाले सूत्र में अन्त्य पद की आवश्यकता 
नहीं रह जाती हे । इससे विदित होता हे कि केयट सम्पूर्ण सूत्र की आवृत्ति के पक्ष में नहीं हे, 
क्योंकि अन्त्य पद के बिना ही उन्होंने “हल” सूत्र के लकार की इत्‌ संज्ञा कर दी है । 

इस भ्रकार की शंका का उत्तर देते हुए नागेश का कहना हे कि कैयट की व्याख्या भाष्य- 
सम्मत नहीं हे । कारण यह हे कि ऊपर विवेचित क्रमानुसार भाष्यकार ने जब दो “हलन्त्यम्‌” 
बनाया तो उसमें लकार की इत्संज्ञा के विधायक सूत्र की व्याख्या में भाष्यकार ने कहा कि 
“हलसूत्रान्त्यमित्‌”। उन्होंने इस व्याख्या में हल्‌ सूत्र का नामोल्लेख किया है, साथ ही अन्त्य 
शब्द का भी उल्लेख किया हे | यदि कैयट की व्याख्या भाष्याभिमत होती तो भाष्यकार कहते 
कि “हल्‌ इत्संज्ञंभवति हलन्त्यञ्चेत्‌ इति” । हल्‌ की अर्थात्‌ हकार के समीप लकार की इत्‌ संज्ञा 
होती है और अन्त्य हल्‌ की इत्‌ संज्ञा होती हे । किन्तु ऐसा न करके 'हलू' सूत्र का अन्त्य 
इत्संज्ञक हो, ऐसा कहने से स्पष्ट है कि अन्त्यसहित सम्पूर्ण सूत्र की आवृत्ति में भाष्यकार का 
तात्पर्य है । दूसरी बात यह हे कि कैयट की व्याख्या इसलिए भी असंगत हे कि सामीप्य षष्ठी 
का अर्थ भी नहीं होता है, जैसा कि कैयट ने स्वीकार किया है | यह बात मनोरमाःशब्दरल में 
विस्तार से वर्णित है । 

नन्वेवमपि 'न विभक्तावि'ति विभक्तिपदबोद्भ्यसुप्तिङ्योधो 'हलन्त्यमि'ति 
. वाक्स्यार्थबोधोत्तरं, तद्वोधश्चापवादवाक्यार्थबो धोत्तरमित्यन्योन्याश्रयस्तद्वस्थ 
एवेति चेन, अपवादवाक्यार्थबोधात्पूर्व पदपदार्थोपस्थितावुत्सर्गवाक्यार्थबोधे 
प्रतिबन्धकाभावात्‌। न ह्यभावज्ञाने प्रतियोरिज्ञानस्येव प्रतियोगिज्ञानेऽभावज्चास्य 
कारणता कस्यापि सम्मता, प्रतियोगिज्ञानं विना निषेधवाक्यार्थासम्भवाच्च। 

नन्वेवमपि = इस प्रकार अन्योन्याश्रय दोष दूर करने पर भी अन्योन्याश्रय दोष तदवस्थ 
ही है, क्योंकि “न विभक्तौ तुस्मा इस सूत्र के वाक्यार्थबोध में विभक्तिपद के अर्थ का ज्ञान 

अपेक्षित है । विभक्ति पदार्थ,जो सुप्‌ ओर तिङ्‌ हे, उसका ज्ञान “हलन्त्यम्‌” सूत्र के वाक्यार्थबोध 
के बाद ही सम्भव हे । “हलन्त्यम्‌” सूत्र का वाक्यार्थबोध तब तक नहीं हो सकता जब तक 
उसके अपवाद “न विभक्तौ तुस्माः’ का वाक्यार्थबोध नहीं हो जाता, क्योंकि “प्रकल्प्य 
चापवादविषयं तत उत्सर्गः प्रवर्तते” अर्थात्‌ “अपवाद के विषय को प्रकल्प्य = छोड़ कर उत्सर्ग- 
शास्त्र की प्रवृत्ति होती है” इस नियम के आधार पर “हलन्त्यम्‌” सूत्र की प्रवृति के पहले उसके 
अपवाद “न विभक्तौ तुस्माः’ का वाक्यार्थबोध होना अपेक्षित हे, जिससे “हलन्त्यम्‌” उसके 
विषय का परित्याग कर सके । इस प्रकार “हलन्त्यम्‌”-के वाक्यार्थबोध के लिए “न विभक्तो 
तुस्माः' के वाक्यार्थबोध की अपेक्षा और “न विभक्तो” के वाक्यार्थबोध के लिए “हलन्त्यम्‌” 
के वाक्यार्थबोध की अपेक्षा होने के कारण परस्परापेक्षत्व रूप अन्योन्याश्रय पुनः 
तदवस्थ ही है । | 
यदि कहा जाय कि यहाँ अन्योन्याश्रय दोष न होकर चक्रक दोष है। वह इस प्रकार है 
' “हलन्त्यम्‌” का वाक्यार्थबोध “न विभक्तौ” के वाक्यार्थबोध के अधीन है, “न विभक्तो” का 
वाक्यार्थबोध” विभक्तिपदार्थकेज्ञानाधीन हे, विभक्तिपदार्थ का बोध सुपूतिङ्पदार्थ के ज्ञानाधीन 
है और सुप्तिडपदार्थ का ज्ञान “आदिरन्त्येन सहेता” के वाक्यार्थबोध के अधीन हे ओर इसका 
वाक्यार्थबोध इत्पदार्थ के ज्ञानाधीन हे, तथा इतूपदार्थ का ज्ञान “हलन्त्यम्‌” सूत्र के अधीन 
हे । इस प्रकार यहाँ चक्रकापत्ति दोष स्पष्ट ही है। ऐसी स्थति में यहाँ चक्रक दोष की चर्चा 
न कर पुनः अन्योन्याश्रय दोष तदवस्थ है, ऐसा क्यों कहा गया? इस प्रश्‍न का उत्तर यह दिया 
जाता हे कि चक्रक दोष हो या अन्योन्याश्रय.दोष हो, दोनों जगह “स्वप्रयोज्यप्रयोज्यत्व” रूप 
ही दोष होता है। एक से प्रयोज्य दूसरा और दूसरे से प्रयोज्य पहला रहता हे। “हलन्त्यम्‌” 
“न विभक्तौ तुस्माः/ ओर “आदिरन्त्येन सहेता” इन तीनों का वाक्यार्थबोध एक-दूसरे से प्रयोज्य 
ही है; जैसा कि ऊपर दिखाया जा चुका हे। यही स्थिति अन्योन्याश्रय में भी होती हे । इसलिए 
वा के समान होने के कारण चक्रकदोष में यहाँ अन्योन्याश्रय शब्द का प्रयोग किया 
गया है । 
इस प्रकार चक्रकात्मक अन्योन्याश्रय दोष के पुनः उपस्थित होने पर उसका उत्तर देते हुए 
ग्रन्थकार का कहना हे कि यदि अपवाद के वाक्यार्थबोध से पहले पदपदार्थ की उपस्थिति हो 
जाती है तो उत्सर्ग के वाक्यार्थबोध का प्रतिबन्ध नहीं होता । अर्थात्‌ वहां उत्सर्ग का वाक्यार्थबोध 
हो ही जाता है। 
` अभाव के ज्ञान के लिए जिस प्रकार प्रतियोगी के ज्ञान की आवश्यकता होती है, उसी 
प्रकार प्रतियोगी के ज्ञान के लिए अभाव के ज्ञान की कारणता किसी को भी सम्मत नहीं है । 
यह निश्चित हे कि प्रतियोगी के ज्ञान के बिना निषेध का वाक्यार्थबोध नहीं हो सकता। 
घटाभाव के लिए घट का होना आवश्यक तो है किन्तु घट के लिए घटाभाव का होना आवश्यक 
नहीं होता । इसी प्रकार यहाँ “न विभक्तो तुस्माः" के वाक्यार्थबोध के लिए विभक्ति पदार्थ 
की अपेक्षा रहने पर भी जब “हलन्त्यम्‌” सूत्रघटक समस्त पदों के अर्था की उपस्थिति हे तो 
उसका वाक्यार्थ न हो इसमें क्या प्रमाण हे? अर्थात्‌ “हलन्त्यम्‌” के वाक्यार्थबोध के लिए 
निषेधसूत्र “न विभक्तौ तुस्माः' के वाक्यार्थबोध की कोई आवश्यकता नहीं हें | 

यदि कहा जाय कि अपवाद के वाक्यार्थबोध के पहले उत्सर्ग के वाक्यार्थबोध के हो 
जाने से उत्सर्ग सूत्र की लक्ष्यसंस्कारक सार्वत्रिक प्रवृत्ति होने लगेगी ओर इस क्रम में वह यदि 
अपवाद के लक्ष्य में भी प्रवृत्त हो जाता हे तो “भुक्तवन्तं प्रति मा भुक्था:” इस न्याय के 
आधार पर अपवादशाख्र का प्रणयन ही व्यर्थ हो जायेगा । इसलिए “पूर्व ह्यपवादा अभिनिविशन्ते 
पश्चात्‌ उत्सर्गाः” इस नियम से उत्सर्ग के वाक्यार्थबोध के पहले अपवाद का वाक्यार्थबोध 
होना आवश्यक ही हे | ऐसी स्थिति में उपर्युक्त दोष तदवस्थ ही रह जाता हे । इस शंका को 
दृष्टिगत करके कह रहे हें- 

'पूर्वं हापवादा अभिनिविशन्ते पश्चादुत्सर्गाः' इत्यस्य त्वयं भावः 
"लक्षणेकचक्षुष्कस्य उद्देश्यतावच्छेदकावच्छिने सवंत्रोत्सर्गकृतसंस्कार- बुद्धावृत्स- 
गापवादयोर्विषयव्यवस्थानापत्त्या-'भुक्तवन्तम्प्रति मा भुक्था' इति वाक्यस्येव- 
अपवादशास्तरवैयर्थ्यापत््या चापवादशाख्रेपर्यालोचनेन तद्विषयलक्ष्यसंस्कारं निर्णीय 
—तदविषयं तत्तल्लक्ष्यं तत्तद्विषयवाक्योपप्लवद्वारोत्सर्गेण संस्करोति, अन्यथा 
विकल्पापत्तिरि'ति। यद्यपि 'भुक्तवन्तं प्रती'ति न्यायो लुगादिना जातनिवृत्ते- 
व्यभिचरितस्तथापि तत्राप्यनुत्पत्तिरेवेति न दोषः, न्यायानङ्गीकारेऽपि विकल्पापततेः 
सत्त्वाच्च । '‘अभिनिविशत्ते' इत्यस्य-बुद्ध्यारूढा भवन्तीत्यर्थः 1 लक्ष्यैकचक्षुष्कस्तु 
—तत्तच्छा्रपर्यालोचनं विनापि अपवादविषयं परित्यज्योत्सर्गेण लक्ष्यसंस्कारञ्जा- 
नीते, तस्यापि शास्तरप्रक्रियास्मरणपूर्वकप्रयोग एव धर्मोत्पत्ते: । तदुक्तम्‌ 'प्रकल्प्य 
चापवादविषयं तत उत्सर्गः प्रवर्तते’ इति। प्रकल्प्य= परित्यज्य । 

“पूर्वं हि अपवादा अभिनिविशन्ते” इस परिभाषा का यह भाव है कि जो व्यक्ति लक्षणेकचक्षुष्क 
होता है अर्थात्‌ लक्षण सूत्र ही लक्ष्य के साधुत्व-ज्ञान का एक मात्र साधन है, जिसके लिए 
ऐसा लक्षणैकचक्षुष्क व्यक्ति पहले अपवाद के विषय की पर्यालोचना करके, जहां उसका विषय 
नहीं होता ऐसे स्थल का निर्णय करता हे। जब उसे निश्‍चय हो जाता हे कि वह अपवाद- 
शास्र का लक्ष्य नहीं हे तब ऐसे लक्ष्य का संस्कार उत्सर्गशाख्र के द्वारा करता हे । अन्यथा 
उद्ेश्यतावच्छेदकावच्छिन्न सारे उद्देश्यों (लक्ष्यों) का संस्कार उत्सर्गशाख्र के द्वारा ही होगा, ऐसी 
बुद्धि होने पर यदि अपवादशाख्र के विषय को भी उत्सर्गशाख्र का विषय बना लेता है, तब 
उत्सर्ग और अपवाद के विषय की व्यवस्था न होने के कारण कोन अपवाद का विषय है और 
कौन उत्सर्ग का विषय है? इस अनिश्चय की स्थिति में अपवाद के विषय में भी उत्सर्ग की 
प्रवृत्ति हो जायेगी । परिणाम यह होगा कि भोजन किये हुए के प्रति यह कहना कि “भोजन 
मत करो” यह वाक्य जिस प्रकार निष्मयोजन है वैसे ही बाद में यह कहना कि “यह अपवाद 
का विषय है, यहाँ उत्सर्ग की प्रवृत्ति ठीक नहीं हे” व्यर्थ ही होगा । फलस्वरूप अपवादशास्र 
का वैयर्थ्यं होने लगेगा । इसलिए उत्सर्गशाख के द्रारा पहले अपवादशास्तर के विषय का पर्यालोचन 
करके उसके द्वारा किये जाने वाले लक्ष्य संस्कार का निर्णय किया जाता हे । इसके बाद 
तदविषयम्‌ = अपवादशास्न के अविषय लक्ष्यों का संस्कार तद्विषयक वाक्य (उत्सर्गशाख्रीयवाक्य) 


के उपप्लव = आवृत्ति के द्वारा उत्पर्गशाख्र से किया जाता है। व्यक्तिपक्ष में प्रत्येक लक्ष्य | 


३६ लघुशब्देन्दुशेखरः 


व्यक्ति के लिए लक्षण के उपप्लव की परम्परा है। जैसा कि ण्वुल्‌ ओर तृच्‌ के लिए होता . 


है। यदि ऐसा नहीं किया जाता हे तो “असति बाधके उद्देश्यतावच्छेदकावच्छेदेन विधेयान्वयः” 
इस नियम के आधार पर दोनों शाख्रों के प्रामाण्य होने के कारण दोनों शास्त्रों (उत्सर्ग ओर 
अपवाद) की लक्ष्य में पर्यायेण प्रवृत्ति होने पर वहाँ विकल्पापत्ति = पर्यायापत्ति रूप दोष होने 
' लगेगा । यहाँ विकल्पापत्ति का अर्थ पर्यायापत्ति किया गया हे, क्योंकि ऐसे स्थलों पर यदि 
उत्सर्गशास्र की प्रवृत्ति पहले हो जाती हे तो वहाँ अपवादशास्त्र की प्रवृत्ति बाद में सम्भव ही 
नहीं होगी । इसलिए पर्यायेण वहाँ दोनों की प्रवृत्ति होने से पर्यायतापत्ति रूप दोष होगा। 

यद्यपि लुक्‌ आदि के द्वारा जात की अर्थात्‌ किये गये की निवृत्ति होने के कारण “भुक्तवन्तं 
प्रति” इस न्याय का व्यभिचार = प्रभावहीनता देखी गई हे । अन्यथा जो लक्ष्य में कर दिया 
गया उसकी निवृत्ति नहीं होनी चाहिए, किन्तु निवृत्ति देखी जाती है । इसलिए “भुक्तवन्तं प्रति” 
यह न्याय व्यभिचरित है तथापि जहाँ लुक्‌ से किसी की निवृत्ति होती हे वहाँ निवृत्ति का तात्पर्य 
उसकी अनुत्पति में ही होने के कारण कोई दोष नहीं हे। 

नागेश भट्ट पहले कह आये हैं कि लक्षणैकचक्षुष्क व्यक्ति यदि उद्देश्यतावच्छेदकावच्छेदेन 
उत्सर्गशा्र कौ प्रवृत्ति कर देता हे तो “भुक्तवन्तं प्रति” इस न्याय से अपवादशास्त्र की व्यर्थता 
होने लगती है । अब इस न्याय को व्यभिचरित बता कर यह कहना चाहते हैं कि उत्सर्गशा्र 
की प्रवृत्तिसब जगह हो जाने पर भी जब अपवादशाख्र का अवसर आयेगा तो उत्सर्ग से किये 
गये कार्य की निवृत्ति हो सकती हे, किन्तु वहाँ निवृत्ति का तात्पर्य उस कार्य की अनुत्पत्ति 
मानने से कोई दोष नहीं होता। उदाहरण के लिये “सेर्ह्यपिच्च” इस सूत्र से विधेय 'हि' का 


“अतो हेः” सूत्र से जो लुक्‌ होता है उसका तात्पर्य यह हे कि “सेर्ह्मपिच्च” सूत्र लोट्स्थानिक . 


“सि' के स्थान पर अदन्ताङ्लाव्यवहितोत्तर अभावविरिष्ट “हि” का विधान करता है। अर्थात्‌ 
यहाँ “हि” की उत्पत्ति होती ही नहीं हे । इसलिए ऐसे स्थलों पर निवृत्ति का प्रश्‍न ही नहीं होता। 

वास्तव में लुक्‌ के द्वार आदेश की अनुत्पत्ति की बात कहना ठीक नहीं है, क्योंकि 
“हलन्त्यम्‌” और “न विभक्तो तुस्माः” “इको यणचि” और “अकः सवणे दीर्घः” इन उत्सर्ग 
और अपवादों के स्थल से लुक्‌ की स्थिति भिन्न होती हे । वहाँ उत्सर्ग और अपवाद भाव 
रहता ही नहीं हे । इसलिए उत्सर्ग ओर अपवाद स्थल की व्यवस्था यही माननी चाहिए कि 
ऐसे स्थलों पर “इको यणचि” इत्यादि उत्सर्गसूत्र “अकः सवें दीर्घः’ जैसे अपवादशा्र को 
पहले बुद्धयारूढ़ मात्र करके “श्रीशः” जैसे उसके लक्ष्यों को छोड़कर “सुद्धयुपास्यः” जैसे लक्ष्यों 
का संस्कार अपने वाक्यों का उपप्लव = आवृत्ति करके करते हे । इस प्रकार देखा गया कि 
उत्सर्ग के वाक्यार्थबोध के लिए पहले अपवाद के वाक्यार्थबोध की कोई आवश्यकता नहीं 
है । अपवादशाख्र केवल बुख्यारूढ़ होते हें। इसलिए “पूर्व ह्यपवादाः” इस न्याय के आधार 
पर यह नहीं कहा जा सकता कि “हलन्त्यम्‌” सूत्र के वाक्यार्थबोध के लिए उससे पहले “न 
च का वाक्यार्थबोध अपेक्षित है और उसकी अपेक्षा के कारण अन्योन्याश्रय दोष तदवस्थ 

| 

न्यायानङ्गीकारेऽपि = यदि. “पूर्व ह्मपवादा:” इस न्याय को स्वीकार नहीं किया जाता हे 

तो भी उक्त्त प्रकार से जैसा कि पहले कहा जा वुका है--उद्देश्यतावच्छेदकावच्छेदेन उद्देश्य 

मात्र के लिए “श्रीशः” जैसे प्रयोगों के लिए “इको यणचि” और “अकः सवें दीर्घः” दोनों 
सूत्रों के उपप्लव होने के कारण दोनों की प्रवृत्ति होने से विकल्प की आपत्ति हो ही जायेगी । 
यहाँ “अभिनिविशन्ते” इस पद का अर्थ हे--बुद्धयारूढ़ होना अर्थात्‌ बुद्धि का विषय होना। 
इस प्रकार लक्षणैकचक्षुष्क व्यक्ति अपवादशास्र का ज्ञानमात्र करके उसके विषय को छोड़कर 
उत्सर्गशा्र से लक्ष्य का संस्कार करता हे । इसलिए उत्सर्ग के वाक्यार्थबोध के लिए अपवाद 
के वाक्यार्थबोध की अपेक्षा न होने के कारण अन्योन्याश्रय नहीं होता हे। 

लक्ष्यैकचक्षुष्क व्यक्ति की दृष्टि तों लक्ष्य पर ही रहती है। उसके लिए किसी शास्त्र के 
पर्यालोचन की आवश्यकता रहती ही नहीं । वह लक्ष्य की सिद्धि के लिए उसके योग्य लक्षण 
की प्रवृत्ति करके लक्ष्य की सिद्धि कर लेता हे। इस प्रकार वह “तच्छापर्यालोचनं 
विनैव” = अपवादशास्र की पर्यालोचना के बिना ही उसके विषय को छोड़ कर उत्सर्गशा् 
से लक्ष्य की सिद्धि करता है। इसलिए इस पक्ष में उत्सर्ग के वाक्यार्थबोध के पहले अपवाद 
के वाक्यार्थबोध की अपेक्षा न रहने के कारण “हलन्त्यम्‌” और “न विभक्तो तुस्माः” इन सूत्रों 
के सन्दर्भ में अन्योन्याश्रय दोष का कोई प्रश्‍न ही नहीं उठता हे । 

यदि कहा जाय कि लक्ष्यैकचक्षुष्क व्यक्ति को जब लक्षण की अपेक्षा रहती ही नहीं तब 
वह उत्सर्गशाख्र से लक्ष्य का संस्कार क्यों करता है? इस प्रश्‍न का उत्तर देते हुए मन्थकार 
का कहना है कि तस्यापि= उस लक्ष्यैकचक्षुष्क व्यक्ति की भी शाख्रसम्बन्धी प्रवृत्ति इसलिए 
होती है कि शास्त्र की प्रकिया के स्मरणपूर्वक शब्द का प्रयोग करने से ही धर्म की उत्पत्ति 
होती है.। तदुक्तम्‌ = जैसा कि कहा गया है--प्रकल्प्य चापवादविषयं तत उत्सर्गः प्रवर्तते” 
इति। यहाँ “ततः” इस पद की पञ्चमी प्राक्‌ शब्द के योग में है। इसलिए इसका अर्थ हे कि 
अपवाद- शास्त्र की पर्यालोचना से पहले ही उसके विषय को प्रकल्प्य= छोड़ कर उत्सर्गशाख् 
प्रवृत्त होता है । यहाँ प्रकल्प्य का अर्थ “परित्यज्य” इसलिए किया गया है कि यदि भ्रकल्प्य का 
अर्थ “बुद्धयारूढ करके” ऐसा किया जाय तो “लक्षणैकचक्षुष्क के लिए स्वीकृत परिभाषा पूर्व 
ह्ापवादा अभिनिविशन्ते” इससे प्रस्तुत परिभाषा “प्रकल्प्य चापवादविषयम्‌” का कोई भेद ही 
नहीं होगा। क्योंकि ऐसी स्थिति में दोनों समानार्थक हो जायेगीं। 

कैयट ने इस प्रकल्प्य पद का अर्थ “सम्पाद्य” किया है। अर्थात्‌ उत्सर्गशाज्न अपवाद के 
विषय को बना कर प्रवृत्त होता है। नागेश भट्ट केयट की व्याख्या से असहमत हें। अपनी 
असहमति वे इस प्रकार कह रहे है । 

यत्तु- "प्रकल्प्य चे'त्यस्यायमर्थः-“यथा “न सम्प्रसारणे' इति वचनात्परस्य यण: 
पूर्व सम््रसारणं, पूर्वस्य तु तन्निमित्त: प्रतिषेधः” इति-- अभ्यस्तसव्ज्ञासूत्र कैयटः, 
तन्न; 'न सम्प्रसारणे' इति सूत्रस्थभाष्यविरोधात्‌। तत्र हि 'एतदेव ज्ञापयति परस्य 
पूर्वस्येति, यद्वा सम्प्रसारणाश्रयस्य प्रतिषेधः-' इत्याझुक्तम्‌। न हि न्यायेन सिद्धे 
एवमुक्तिरुचिता, तस्मानऱ्यायस्य मदुक्त एव विषय इति बोद्धयम। 
यदपि--'अपवादवाक्यार्थं विना नोत्सर्गवाक्यार्थ इति तदर्थः’ इति, तदपि ज 
उक्तयुक्तेः । 'न विभक्तौ तुस्माः' इति शाख्रस्थतुस्मपदार्थज्ञानमात्रेण पादीनामेव 

तद्विषयत्वाभावबुद्ध्या तेषु हलन्त्यसूत्रप्रवृत््या सुप्तिङ्रूपविभक्तिपदारथज्ञानं 
सुलभमिति दिक्‌ । अत्राप्युपदेश इति सम्बद्भ्यते, तद्ठललभ्यार्थमाह-सूत्रे इति । 

कैयट ने “प्रकल्प्य च” इस प्रतीक को लेकर कहा कि यहाँ प्रकल्प्य पद का अर्थ सम्पाद्य 
अर्थात्‌ बनाकर हे। जैसे युवन्‌ शब्द से शस्‌ विभक्ति लाने पर “न सम्प्रसारणे सम्प्रसारणम्‌” 
इस सूत्र के सार्थक्य के लिए पहले परयण्‌ वकार को सम्प्रसारण “श्वयुवमघोनामतद्धिते” सूत्र 
से होता हे । इसके बाद पूर्वयण्‌ यकार को इसी सूत्र से प्राप्त सम्प्रसारण का निषेध “न सम्प्रसारणे 
सम्प्रसारणम्‌” सूत्र से किया जाता है, जिससे “यूनः” प्रयोग की सिद्धि होती हे। यहाँ यदि 
परयण्‌ को पहले सम्भ्रसारण नहीं किया जाता तो पूर्वयण्‌ को प्राप्त सम्प्रसारण का निषेध भी 
नहीं होता । इस प्रकार अपने निषेधशास्तर “न सम्प्रसारणे” के विषय को उत्सर्गशासत्र = सम्प्रसारण- 
विधायक शास्त्र पहले सम्पादित कर देता है, उसी प्रकार अपवाद के विषय को बना कर उत्सर्ग 
शास्त्र की प्रवृत्ति होती है । यह बात केयट ने अभ्यस्तसंज्ञाविधायक “उभे अभ्यस्तम्‌” (६ ।१।५) 
सूत्र में कही है । ं 

किन्तु कैयट ने प्रकल्प्य पद की जो व्याख्या की है वह ठीक नहीं हे । इसके निम्नलिखित 
कारण हैं--पहला तो यह कि प्रकल्प्य का अर्थ “सम्पाद्य” करने पर “न सम्प्रसारणे” सूत्र के 
भाष्य से विरोध हो रहा है। भाष्यकार ने वहाँ कहा हे कि “एतदेव ज्ञापयति परस्य न पूर्वस्येति” 
अर्थात्‌ प्रस्तुत “न सम्प्रसारणे” सूत्र ही ज्ञापन करता हे कि पहले परयण्‌ को सम्प्रसारण हो, न 
कि पूर्वयण्‌ को.। अन्यथा यदि पहले पूर्वयण्‌ को सम्प्रसारण हो जाता है तो यह सूत्र ही व्यर्थ 
हो जायेगा। क्योंकि जिस यण्‌ को सम्प्रसारण का निषेध करना है उसे तो सम्प्रसारण हो ही 
गया ओर जिस सम्प्रसारण को पर में मान कर पूर्व को निषेध वाञ्छित है उस पर यण्‌ को 
सम्प्रसारण हुआ ही नहीं । इस प्रकार “न सम्प्रसारणे सूत्र की प्रवृत्ति-के लिए उपयुक्त स्थिति 
न होने के कारण यह सूत्र व्यर्थ होकर पहले पर यण्‌ को सम्प्रसारण का ज्ञापन करता हे । यदि 
प्रकल्प्य पद का सम्पाद्य अर्थ करके इस परिभाषा से ही पर यण्‌ को सम्प्रसारण हो जाता हे 
तों भाष्यकार का ज्ञापकाश्रयण करना व्यर्थ ही हो जायेगा। 

यदि कहा जाय कि कैयट के उपर्युक्त कथन का यह तात्पर्य है कि “न सम्प्रसारणे” सूत्र 
व्यर्थ होकर “प्रकल्प्य चापवादविषयम्‌” इस परिभाषा का ही ज्ञापन करता हे और इस परिभाषा 
के द्वारा परयण्‌ को पहले सम्प्रसारण होना और पूर्वयण्‌ को तन्निमित्तक सम्प्रसारण का निषेध 
होना--यह केयटोकिति उसी का फलितार्थकथन है | इसलिए भाष्य से विरोध नहीं है, तो इस 
- बात को दृष्टिगत कर केयट के कथन में “यद्दा” शब्द से दूसरा विरोध दिखा रहे हें । इसका 
तात्पर्य यह है कि भाष्यकार ने “यूनः” इस प्रयोग की सिद्धि के लिए एक उपायान्तर प्रदर्शित 
किया हे । उन्होंने कहा है कि “सम्प्रसारणाश्रयस्य प्रतिषेधः” अर्थात्‌ “न सम्प्रसारणे सम्प्रसारणम्‌” 
सूत्र न बना कर सम्प्रसारणाच्च” इस सूत्र के स्थान पर “सम्प्रसारणादसम्प्रसारणे” ऐसा न्यास 
किया जायेगा । इसका तात्पर्य यह है कि सम्प्रसारण से अच्‌ पर में रहने पर उसे पूर्वरूप होता 
है, यदि उसके आगे सम्प्रसारण पर में न रहे तब। अब “युवन्‌ + अस्‌” इस स्थिति में यकार 
और वकार को एक साथ सम्प्रसारण करने पर “इ-उ-उ-अन्‌” इस स्थिति में इकारोत्तरवर्ती उकार 
को पूर्वरूप नहीं होगा, क्योंकि उसके आगे वकारस्थानिक सम्प्रसारण उकार पर में है। इस 

सम्प्रसारण उकार के आगे जो अकार है उसे तो पूर्वरूप हो ही जायेगा, क्योंकि उसके आगे ' 
सम्प्रसारण पर में नहीं हे। इस प्रकार अकार को पूर्वरूप और दोनों उकारों को दीर्घ करके . 
“इ-- ऊ-न्‌ + अस्‌” इस स्थिति में यण्‌ करके “यूनः” प्रयोग की सिद्धि की गई है। यदि कैयट 
की व्याख्या के अनुसार प्रकल्प्य का अर्थ सम्पाद्य होता तो “प्रकल्प्य चापवाद विषयम्‌” इस 
परिभाषा के द्वारा ही यूनः” प्रयोग की सिद्धि, पहले परयण्‌ को सम्प्रसारण करके हो सकती थी 
तो इस कार्य के लिए भाष्यकार की यह उक्ति कि “सम्प्रसारणाश्रयस्य प्रतिषेधः” सर्वथा असंगत 
हो जाती | कैयट के अनुसार “प्रकल्प्य” का अर्थ “सम्पाद्य” करने से तीसरी विसंगति यह हे 
कि ऐसा अर्थ करने से परिभाषा में आये हुए “तत उत्सर्ग: प्रवर्तते” इन पदों के अर्थ की संगति 
नहीं बेठती हे । इसका कारण यह हे कि यदि उत्सर्गशा्र पहले ही लग कर अपवाद के विषय 
को बना देता है जिससे अपवादशास्न की प्रवृत्ति सम्भव हो सके तो ऐसा करने के बाद उत्सर्गशा्र 
की प्रवृत्ति का बोधक “ततः भ्रवर्तते” इस पद का क्या औचित्य है? क्योंकि उत्सर्गशाख्र तो 
पहले ही लग चुका है । अपवाद के विषय को बनाने के बाद तो उसकी प्रवृत्ति होती ही नहीं । 
ऐसी स्थिति में “ततः प्रवर्तते” इसके अक्षरार्थ का आनुगुण्य यहां नहीं हो पाता। 

इस प्रकार उपर्युक्त व्याख्यान के अधार पर निष्कर्ष यह निकला कि “प्रकल्प्य चापवादः 
विषयम्‌” इस परिभाषा के सम्बन्ध में कैयट का कथन ठीक नहीं है, किन्तु इस सम्बन्ध में 
'मदुक्त एव'= नागेश का कहना ही ठीक है। नागेश ने प्रकल्प्य का अर्थ परित्यज्य किया 
` है। इसका तात्पर्य यह है कि लक्ष्यैकचक्षुष्क व्यक्ति के लिए अपवादशाख्न के पर्यालोचन की 
आवश्यकता नहीं रहती है। वह तो अपवाद के विषय को छोड़ कर उत्सर्ग के द्वारा लक्ष्य का 
संस्कार कर लिया करता है । इसलिए “हलन्त्यम्‌” ओर “न विभक्तो” के सम्बन्ध में जो चक्रक 
(अन्योन्याश्रय) की आपत्ति दिखाई गई थी, उसका प्रश्‍न ही नहीं उठता । 

यदपि = कुछ लोगों का कहना है कि उक्त जो दो वचन = “पूर्व ह्मपवादा अभिनिविशन्ते" 
तथां “प्रकल्प्य चापवादविषयम्‌” ये जो दो परिभाषा हैं इनका अर्थ यह है कि अपवादशाख्न 
के वाक्यार्थबोध के बिना उत्सर्गशा्र का वाक्यार्थबोध होता ही नहीं है। किन्तु यह कहना 
भी ठीक नहीं है, क्योंकि आकांक्षा, योग्यता आदि वाक्यार्थबोध की सामग्री रहने पर, यदि पद 
से पदार्थ की उपस्थिति हो रही है तो वहाँ उत्सर्गशा्र के वाक्यार्थबोध के होने में कोई बाधा 
नहीं होती । अर्थात्‌ पदपदार्थोपस्थिति होने पर उत्सर्ग का वाक्यार्थबोध तो हो ही जाता है । 
यहाँ “उक्तयुक्तेः” इस पद का यही तात्पर्य हे। 

अब यहाँ यह शंका हो रही है कि “भ्रकल्प्य चापवादविषयम्‌” इस परिभाषा की जेसी 
व्याख्या नागेश भट्ट ने की है कि “अपवाद के विषय को छोड़ कर उत्सर्गशाखर की प्रवृत्ति 
होती है” इस व्याख्या के अनुसार “न विभक्तौ तुस्माः' सूत्र के विषय को छोड़ने के लिए 
पहले उसका वाक्यार्थबोध होना आवश्यक है | उसका वाक्यार्थबोध हो जाने के बाद ही उसके 
विषय का ज्ञान होगा और तब उसका परिहार करके “हलन्त्यम्‌” की प्रवृत्ति होगी ओर जब 
इसकी प्रवृत्ति होगी तब पकार एवं ङकार की इत्संज्ञा करके सुप्‌, तिङ प्रत्याहारो की सिद्धि 
होगी । इस प्रकार जब सुप्‌ और तिड प्रत्याहारों का ज्ञान होगा तब “न विभक्तो" का वाक्यार्थबोध 
होगा। इस प्रकार अन्योन्याश्रय दोष तदवस्थ ही रह जाता है । इस शंका का उत्तर देते हुए 

नागेश का कहना हे कि “न विभक्तौ तुस्माः” इस सूत्र के वाक्यार्थबोध के बिना ही केवल 
तुस्म पदार्थ तवर्ग,सकार और मकार के ज्ञान मात्र से ही पता चल जायेगा कि “न विभक्तो” 
सूत्र केवल इन्हीं की इत्‌ संज्ञा का निषेध करता हे । इसलिए इनसे भिन्न जो पकारादि वर्ण हैं 
वे एतद्विषय = “न विभक्तौ’ के विषय नहीं हैं, ऐसा निश्चय करके तेषु = पकारादि वणो में 
“हलन्त्यम्‌” सूत्र की प्रवृत्ति हो जायेगी, जिससे सुप्‌ और तिङ्‌ प्रत्याहारों की सिद्धि होगी और 
फलस्वरूप विभक्तिपदार्थ का ज्ञान सुलभ हो जायेगा। इससे स्पष्ट होता हे कि उत्सर्ग के 
वाक्यार्थबोध के पहले सर्वत्र अपवाद का वाक्यार्थबोध होना अपेक्षित नहीं हे । इसलिए यहाँ 
अन्योन्याश्रय दोष का कोई प्रश्‍न ही नहीं है। 

इस प्रकार उपर्युक्त व्याख्यान से यह स्पष्ट हुआ कि “हलन्त्यम्‌” सूत्र में जो अन्योन्याश्रय 
दोष पड़ा था, उसकी व्यावृत्ति सम्पूर्ण “हलन्त्यम्‌” की आवृत्ति के द्वारा ही सम्भव हो सकी हे । 
अत्रापि = आवृत्त “हलन्त्यम्‌” सूत्र में भी उपदेश पद का सम्बन्ध होता है । इसका फल यह 
होता है कि “हल विलेखने” धातु के लकार की इत्संज्ञा नहीं होती, क्योंकि उपदेश में यह धातु 
अकारान्त है; इसलिए लकार उपदेशावस्था में अन्त्य हल्‌ नहीं है। इस सूत्र में उपदेश पद के 
सम्बन्ध होने से ही इसका अर्थ करते हुए कहा गया हे कि “हलिति सूत्रेऽन्त्यमित्‌”। यहां 
“सूत्रे” इस पद का लाभ उपदेश पद की अनुवृत्ति से ही हुआ है | दीक्षित के मतानुसार उपदेश 
पद भावघञन्त है, जिसका अर्थ आद्योच्चारण हे । आद्योच्चारण तो हल धातु और हल्‌ सूत्र 
दोनों का होने पर भी “हल” धातु उपदेश में अकारान्त हे, इसलिए वहाँ इसकी प्रवृत्ति न करके 
“सूत्रे” कहा गया है । अर्थात्‌ इस सूत्र से “हल्‌” इस चौदहवें सूत्र के अन्त्य की इत्संज्ञा होती 
है । “अत्राप्युपदेश इति सम्बध्यते” इस पंक्ति में पढे गये अपि शब्द से दूसरे “हलन्त्यम्‌” का 
ग्रहण होता हे, जहाँ उपदेश का सम्बन्ध होता ही हे | 

आदिरन्त्येन। आदिरिति किम्‌? अन्त्यशब्देन .पूर्वेषामाक्षेपादिगादिप्रत्या- 
हारे$कारादिग्रहणं मा भूदिति। एवमादिशब्देन परेषामाक्षेपादिणादिप्रत्याहारेषु 
आदीनां ग्रहणं मा भूदिति-'अन्त्येने'ति। 'आदि'-'अन्त्येने'त्युभयोपादाने तु न 
दोष: | लोके 'अयमादिरन्त्यों वे'त्युक्तेऽवशिष्टमपि किञ्चिदस्तीति नियमेन प्रतीतेः । 
'परस्मिन्सति यस्मात्पूर्वो नास्ति स आदि:', 'पूर्वस्मिन्सति यस्मात्परो नास्ति सोऽन्त्य' 
इत्ि-अकारादिग्रहणे-इकारणकारादीनामाद्यन्तत्वस्यैवानापत्तेः। ` 
. “आदिस्त्येन सहेता” यह प्रत्याहारविधायक सूत्र है। अन्त्य इत्‌ के साथ आदि वर्ण को 

लेकर इसके द्वारा अण्‌, अच्‌, हल्‌ आदि प्रत्याहार बनाये जाते हैं। इस सूत्र से प्रत्याहार किस 

प्रकार बनाये जाते हैं, इस बात का विस्तृत विवेचन “अइउण्‌” सूत्र के व्याख्यान के अवसर 
पर किया जा चुका है। अब यहाँ यह शंका होती है कि इस सूत्र में पढ़े गये अन्त्य शब्द से 
ही आदि का आक्षेप सम्भव हे तो इस सूत्र में आदिग्रहण क्यों किया गया है? इस प्रश्न के 
उत्तर में कह रहे हें कि अन्त्य शब्द से आदि का ही आक्षेप हो इसमें कोई प्रमाण नहीं हे, 
क्योंकि जो अन्त्यत्व है वह पूर्व से निरूपित होता है इसलिए अन्त्य शब्द से पूर्व का आक्षेप 
होगा अथवा अन्त्यवर्णघटित समुदाय मात्र का आक्षेप होगा । परिणामस्वरूप सूत्रार्थ इस प्रकार 

होगा--“अन्त्य इत्‌ सहित जो पूर्व वह प्रत्यासत्त्या पूर्व वर्णों की संज्ञा हो" । अथवा “अन्त्य 
इत्‌ के सहित वर्ण अन्त्य से आक्षिप्त अन्त्यवर्णषटित समुदायघटक वणा को संज्ञा हो । इस 
प्रकार के सूत्रार्थ होने पर इक्‌, उक्‌ इत्यादि प्रत्याहारों में इकारादि की भांति पूर्वत्वेन अकार का 
भी ग्रहण होने लगेगा, जो सर्वथा अनभीष्ट है । इसी प्रकार इस सूत्र में यदि अन्त्य शब्द का 
उपादान न किया जाय तो आदि शब्द से पर का आक्षेप होगा । परिणाम यह होगा कि “इतूसंज्ञक 
वर्ण के साथ जो आदिवर्ण है, वह परवर्णों का बोधक हो” ऐसा सूत्रार्थ होने से इण्‌ आदि 
प्रत्याहारों में जकार आदि वर्णों का भी ग्रहण होने लगेगा; क्योंकि “अन्त्येन” पद के अभाव 
में इकाराद्यवयवक समुदायघटक वर्णो का बोध अपेक्षित होने के कारण इण्‌ प्रत्याहार में अकार 
का ग्रहण दुर्वार हो जायेगा। इसलिए सूत्र में “अन्त्येन” इस पद का उपादान किया गया है। 
“ आदिः” और “अन्त्येन” इन दोनों पदों का जब उपादान कर दिया जाता है तब उक्त दोष 
नहीं होते, क्योंकि इक्‌ प्रत्याहार बनाते समय यदि अकार का ग्रहण करते हैं तब इकार में 
आदित्व रहेगा ही नहीं। इसी प्रकार इण्‌ प्रत्याहार में यदि जकार का ग्रहण करने चलेंगे तो 
णकार में अन्त्यत्व ही नहीं रहेगा। अब तो इक्‌ प्रत्याहार के लिए आदि शब्द से इकार ही 
लिया जायेगा और अन्त्य शब्द से ककार लिया जायेगा। इस प्रकार उभय का उपादान करने 
से दोष नहीं रहता हे । 

यहाँ “उभयोपादाने तु न दोषः” इस बात का प्रमापक हेतु “अकारादिग्रहणे इकारणकारादीना- 
माद्यन्तत्वस्यैवानापत्तेः” यह पंक्ति है । 

अब शंका होती है कि आदि किसे कहते हैं और अन्त्य किसे कहते हैं, जिन दोनों के 
उपादान से दोष नहीं रहता? इस प्रश्न के उत्तर में कह रहे हैं कि परस्मिन्‌ सति= अर्थात्‌ 
परवर्ण के रहते हुए जिसके पूर्व में कोई न रहे उसे आदि कहते हैं । इसी प्रकार जिससे पूर्व 
में तो कोई हो किन्तु पर में कोई न हो, उसे अन्त्य कहते हैं। आदि ओर अन्त्य की ऐसी 


. परिभाषा करने पर 'इक्‌' प्रत्याहार में आदि शब्द से इकार ही लिया जायेगा, न कि अकार। 


इसी प्रकार अन्त्यः शब्द से ककार ही लिया जायेगा, न कि जकार। इसलिए उभयोपादान से 
दोष (अकारादि ग्रहण का दोष) हट जाता है । यदि कहा जाय कि आदि और अन्त्य का लक्षण 
इस प्रकार करने का आधार क्या है? तो इसके उत्तर में कह रहे हें कि “अयमादिरन्त्यो वा 
इत्युक्तेऽवशिष्टमपि किञ्चिदस्तीति नियमेन प्रतीतेः अर्थात्‌ यह आदि हे और यह अन्त्य हे, 
ऐसा कहने से यह प्रतीति नियमतः होती है कि यहाँ इन दोनों से अतिरिक्त भी कुछ हे। जो 
कुछ अवशिष्ट (अतिरिक्त) है वह आदयन्तघटित समुदाय दै। उस समुदाय का आदि वही है 
जिससे आगे तो कुछ (वर्ण) है किन्तु उससे पूर्व में कोई नहीं हे। इस प्रकार भ्रतीति के आधार 
पर आदि और अन्त्य की उक्त परिभाषा की गई है 

अत्राद्यन्ताभ्यामवयवत्वेन बोधकाभ्यां स्वघटितः समुदाय आक्षिप्तः सञ्ज्ञी, 
तस्य चैकत्र लक्ष्ये प्रयोगाभावात््त्येकं सञ्ञ्ञत्वम्‌। अन्त्यस्य तु ज तत्कार्य, 
तस्येत्सञ््ञालोपाभ्यामपहारात्‌। एतत्फलितकथनमेव भाष्ये मूले च-स्वस्य च 
रूपस्येति । स्वमित्यनुवृत्तिपरत्वेन व्याख्यानन्तु हेयमेव, अनुवृत्तो फलाभावात्‌। इतेति 
किम्‌ ?-'अमङणने'ति णकारादिभिः प्रत्याहारो मा भूदिति। 


४२ लघुशब्देन्दुशेखर: 


अत्र = प्रस्तुत सूत्र में अवयवत्वेन अवयव के बोधक जो आदि और अन्त्य शब्द हें उनसे 
स्वघटित समुदाय का आक्षेप होता हे, क्योंकि बिना समुदाय के आदि और अन्त्य का 
अस्तित्व ही नहीं होगा । इस प्रकार आदि और अन्त्य से जिस समुदाय का आक्षेप होता हे 
वह समुदाय उस प्रत्याहार का संज्ञी होता हे । संज्ञी का अर्थ बोध्य है । तत्तद्‌ प्रत्याहार संज्ञा 
(बोधक) होते हैं और आद्यन्त्य से आक्षिप्त समुदाय उसका बोध्य होता हे । उदाहरण के 
लिए अच्‌ प्रत्याहार को लिया जा सकता हे । यहाँ आदि अकार और अन्त्य चकार से 
तदघटित अकारादि चान्तवर्णघटित समुदाय का आक्षेप होता है । यह समुदाय (समुदायघटक 
वर्ण) ही अच्‌ प्रत्याहार का संज्ञी हे । यद्यपि समुदाय में संज्ञित्व हे तथापि किसी एक लक्ष्य में 
उस समुदाय का प्रयोग सम्भव नहीं है। जैसे “इको यणचि” यह सूत्र अच्‌ पर में रहने पर 
इक्‌ को यंण्‌ करता है। यहाँ “सुद्ध्युपास्यः” इत्यादि उदाहरणों में अकारादि चान्त समस्त वणों 
से घटित अच्‌ प्रत्याहार तो पर में हे नहीं। इस प्रकार स्पष्ट है कि किसी एक लक्ष्य में उस 
समुदायात्मक प्रत्याहार का मिलना सम्भव नहीं है । इसलिए तत्तद्‌ प्रत्याहार का संज्ञी (बोध्य) 
उस प्रत्याहार के घटक प्रत्येक वर्ण होते हें । अन्त्य जो इत्संज्ञक वर्ण होता हे वह उस प्रत्याहार 
का संज्ञी नही होता, इसलिए उसे “न तत्कार्यम्‌” = संज्ित्वप्रयुक्त कार्य नहीं होता हे, क्योंकि 
इत्संज्ञक होने के कारण लोप के द्वारा उसका अपहार हो जाता हे। इसी का फलितार्थकथन 
भाष्य और मूल = कोमुदी में कहा गया हे कि “स्वस्य च रूपस्य' अर्थात्‌ अन्त्य के सहित जो 
आदि वर्ण हे वह मध्यपाती वणों का बोधक होता हुआ अपना भी बोधक होता हे | 

भट्टोजिदीक्षित ने प्रत्याहार में आदि वर्ण का ग्रहण करने के लिए “स्वंरूपम्‌” सूत्र से 
“स्वं” पद की अनुवृत्ति की हे और स्वशब्देन केवल आदि का ही ग्रहण किया है, अन्त्य का 
नहीं । क्योंकि “अन्त्येन' इस पद में जो तृतीया विभक्ति है वह अप्रधान अर्थ में हुई हे और 
सर्वनाम प्रधान के परामशीं होते है । इस प्रकार यहाँ आदि का ग्रहण किया गया हे। दीक्षित 
जी को आदि के ग्रहण के लिए इस प्रयास की आवश्यकता इसलिए प्रतीत हुई कि वे देखते | 
हैं कि आदि ओर अन्त्य संज्ञास्वरूप के अन्तर्भूत हैं; ओर संज्ञा जो होती हे वह परार्थ होती 
हैं। जैसे गुण संज्ञा परार्थ (संज्ञी अदेङ्‌) के बोध के लिए हैं । यहाँ गुण इस आनुपूर्वी का ग्रहण 
नहीं होता । इसी प्रकार अजादि संज्ञाओं से अकारादि वर्णो का बोघ नहीं हो पायेगा। इसलिए 
स्वं की अनुवृत्ति करके वे आदि का ग्रहण कर रहे हैं। 

नागेश भट्ट इस बात से अपनी असहमति व्यक्त करते हुए कह रहे हें कि आदि वर्ण का 
प्रत्याहार में ग्रहण करने के लिए “स्व॑” पद की अनुवृत्ति करके जो व्याख्यान किया गया हे 
वह हेय हे । बिना स्वं पद की अनुवृत्ति के ही प्रत्याहारो में आदि वर्ण का ग्रहण सिद्ध हे। 
“वृद्धिरादेच”, अदेङ्‌ गुणः” की भाँति यहाँ संज्ञासंज्ञीभाव नहीं है। यहाँ तो अच्‌ प्रत्याहार बनाने 
के लिए “अकारादि चान्त समुदाय को उद्देश्य करके “अच्‌' यह संज्ञा बनाई जा रही हे । इसलिए 
अकार और चकार ये दोनों संज्ञी कोटि में आ जाते हैं। इनमें “अन्त्य का तो इत्‌ संज्ञा और 
लोप के द्वारा अपहार हो जाने के कारण प्रत्याहार में ग्रहण नहीं होता, किन्तु आदि का तो होता 
ही है । इसलिये स्वं पद की अनुवृत्तिपरक व्याख्यान उचित नहीं है। दूसरी बात यह है कि 
अनुवृत्ति (स्वम्‌ पद की अनुवृत्ति) का कोई फल भी नहीं है। इसका कारण यह है कि दीक्षित 

'के अनुसार जिस अन्त्य इत्‌ के साथ आदि वर्ण को लेकर जो प्रत्याहार बनाया जा रहा होगा-- 
उस अन्त्य इत्‌ की ही व्यावृत्ति स्व॑ पद के द्वारा होगी । उदाहरण के लिए हल्‌ प्रत्याहार को 
लिया जा सकता है। यहाँ अन्त्य इत्‌ लकार हे और तत्सहित आदि “हल्‌” यह आनुपूर्वी है। 
इसमें आया हुआ लकार स्वं पद से भले न लिया जाय, किन्तु हकार से लेकर लकार पर्यन्त 
चणों के मध्यपाती जो इत्संज्ञक वर्ण 'ट्‌ ण्‌ म्‌ ञ्‌ ष' इत्यादि हें उनका ग्रहण हल्‌ में क्यों न 
होने लगे? इस बात का उत्तर स्वं पद की अनुवृत्तिवादी के यहाँ नहीं है। नागेश के मतानुसार 
तो जितने इत्संज्ञक वर्ण हैं उनका प्रत्याहार में ग्रहण इसलिए नहीं होता हे कि उनकी इत्‌ संज्ञा 
के कारण लोप से अपहार हो जाता है | इस प्रकार किसी भी प्रत्याहार के मध्यपाती इत्संज्ञक 
वर्ण का उस प्रत्याहार में ग्रहण न होने के लिए इसी उपाय (इत्‌ संज्ञा और लोप) का ही 
अवलम्बन करना आवश्यक है तो इसी उपाय से अन्त्य इत्‌ के ग्रहण की व्यावृत्ति हो सकती 
है। इसलिए फलाभावात्‌ स्वं पद की अनुवृत्ति अनावश्यक ही है । 

इस सूत्र में यदि “इता” इस तृतीयान्त विशेष्यवाचक पद का उल्लेख नहीं किया गया 
होता तो इण्‌ प्रत्याहार, जो लण्‌ के णकार तक बनता है, वह “जमङणनम्‌” के णकार पर्यन्त 
समुदाय की विवक्षा के आधार पर इसी णकार को अन्त्य मान कर यहीँ तक बनने लगेगा । 
इसी प्रकार अम्‌, यम्‌ आदि प्रत्याहार “ञमङणनम्‌” के इत्संज्ञक मकार तक न बन कर जम्‌ 
पर्यन्त समुदाय की विवक्षा करके इसी मकार तक बनने लगेंगे। इसलिए “अन्त्येन इस पद 
के विशेष्यके रूप में “इता” इस तृतीयान्त विशेष्य का उल्लेख सूत्र में किया गया है । 

'सह'ग्रहणाच्च समुदाय एव सञ्ज्ञेति समुदायादेवेक इत्यादो 
विभक्त्युत्पत्ति्नादिमात्रात्‌। न चात्त्यस्येत्सञ्ज्ञालोपाभ्यामपहारात्‌ “आदिरन्त्येने'- 
त्यसडुतं, सूत्रेष्वित्सञ्ज्ञायामपीयादिशब्देषु तदभावात्‌, 'अन्त्येने'त्यस्येदन्त्यसदृशे- 
ेत्यर्थात, व्यक्तिपक्षे एवमेवौचित्यात, सादृश्यमूलिकेव चात्र तत्त्वप्रत्यभिज्ञेत्याहु: । 
'अचि शनुधात्तविःति सूत्रे 'इण' इत्येव सिद्धे 'य्बोरि'ति निर्देशादिणपरेणेवेति लण्सूत्रे 
भाष्ये स्पष्टम्‌ । 

इस सूत्र में जो 'सह' ग्रहण किया गया है उससे यह संकेत मिलता हे कि अन्त्य इत्‌ के 
साथ जो आदि वर्ण है; जैसे अच्‌, इक्‌,एच्‌ आदि अन्त्यादि समुदाय रूप; इसी की संज्ञा अर्थात्‌ 
प्रत्याहार संज्ञा होती है। अब यहाँ यह शंका होती है कि “इको यणचि” सूत्र के शब्दरल में 
कहा गया है कि “अणुदित्‌” सूत्र प्रत्याहार के आदि वणो में बोधकता कराने के लिए चरितार्थ 
है। शब्दरत्न की इस उक्ति का प्रस्तुत कथन से कि “समुदाय में ही बोधकत्व हे” इससे विरोध 
हो रहा है। शब्दरलकार के अनुसार तो प्रत्याहार के आदि वर्ण में बोधकता की बात सिद्ध 
हो रही है और यहाँ समुदाय में बोधकता की बात कही जा रही हे । इस साज के उत्तर में 
कहा जाता है कि शेखरकार का भी वही तात्पर्य हे, जो शब्दरलकार का है। नात्पर्य यह हे 
कि शेखरकार भी बोधकता, आदि में ही मानते हैं, किन्तु वह आदिबोधक तब होता है जब 
वह अन्त्य इत्‌ के साथ रहे । इसीलिए “उच्चारितः प्रत्यायको भवति नानुच्चारितः इस भाष्यवचन 
के आधार पर प्रत्याहार के द्वितीयादि वणो के सवर्णी का बोध होने के लिए लक्षणा के आश्रयण 

की बात कही गई है । इस प्रकार यह स्पष्ट होता हे कि बोधकता तो प्रत्याहार के आदि वर्ण 
में ही हे। किन्तु इस कथन पर फिर यह शंका होती हे कि जब आदि वर्ण ही संज्ञा (बोधक) 
हे तो विशिष्ट (इक्‌ आदि समुदाय) से विभक्ति की उत्पत्ति किस प्रकार होगी, क्योंकि समुदाय 
में जब बोधकता ही नहीं है तो उसकी प्रातिपदिक संज्ञा ही नहीं होगी तो उसके आगे विभक्ति 
आने का प्रश्न ही नहीं होगा ? 
इस शंका के उत्तर में कह रहे हें कि “समुदाय एव संज्ञा” | अर्थात्‌ बोधकता के आदि 
मात्र में रहने पर भी प्रातिपदिक संज्ञा तो समुदाय की ही होती है। “समुदाय एव संज्ञा” में 
आये हुए संज्ञा का अर्थ प्रातिपदिक संज्ञा है प्रातिपदिक संज्ञा के लिए वाञ्छित जो अर्थवत्त्त-- 
" एतत्संज्ञाफलभूतविभक्तोतरसमभिव्याहारानपेक्षया लोकऽर्थविषयकबोधजनकत्व” रूप में 
विवक्षित है, वह अर्थवत्त्व तो आदिमात्र में नहीं जाता, क्योंकि आदि मात्र को बोधक होने के 
लिए उसे विभक्तीतर अन्त्य इत्संज्ञक वर्ण की अपेक्षा होती है । इसलिए वह अर्थवान्‌ नहीं 
होता हे, किन्तु समुदाय ही अर्थवान्‌ होता हे, क्योंकि उसे स्वघटक आदि में बोधकता उपपन्न 
करने के लिए विभक्तीतर किसी अन्य की अपेक्षा नहीं है। 
इस प्रकार स्पष्ट होता हे कि बोधकता (वाचकता) तो आदि मात्र में है किन्तु प्रातिपदिक . 
संज्ञा तो समुदाय की ही होती हे । इसलिए “पत्याहाराद्यवर्णे अणुदितूसूत्रं चरितार्थम्‌” इस ग्रन्थ 
से शेखर का विरोध भी नहीं होता है समुदाय की प्रातिपदिक संज्ञा होने से ही “इकः” इत्यादि 
पदों में समुदाय से ही विभक्ति की उत्पत्ति होती है, केवल आदि मात्र से विभक्ति की उत्पत्ति 
नहीं होती । अब शंका होती है कि अन्त्य वर्ण का तो इत्‌ संज्ञा और लोप से अपहार हो जाता 
हे तो ऐसी स्थति में “आदिरन्त्येन” यह कहना ही असंगत है। दूसरी बात यह है कि जब 
अन्त्य वर्ण हे ही नहीं तो उसके साथ आदि का रहना और समुदाय से विभक्ति का आना-- 
ये सारी बातें असंगत हो रही हें? इस शंका के उत्तर में कह रहे हैं कि सूत्रेषु = वर्णसमाम्नाय 
के सूत्रों में इत्‌ संज्ञा होने पर भी “इको यणचि” इत्यादि सूत्रों में जो इक्‌ आदि पद हैं वहाँ 
तो इत्‌ संज्ञा होती नहीं । इसलिए “आदिरन्त्येन” कहना असंगत नहीं है और समुदाय से विभक्ति 
के आने में कोई बाधा नहीं हे । अब शंका होती है कि “इको यणचि” इत्यादि सूत्रों में जहाँ 
इक्‌ आदि शब्दों में ककार पढ़ा गया है वहाँ जब इत्‌ संज्ञा ही नहीं होती तब अन्त्य इत्‌ के . 
अभाव में प्रत्याहार की सिद्धि किस प्रकार होगी ? इस प्रश्‍न के उत्तर में कह रहे हैं कि “आदिरन्त्येन 
सहेता” सूत्र में जो अन्त्य शब्द है वह अन्त्यसदृश में लाक्षणिक हे । इसी प्रकार आदि शब्द 
भी आदि सदृश में लाक्षणिक हे। सादृश्य का नियामक धर्म-स्ववृत्तिश्रावणप्रत्यक्ष 
विषयतावच्छेदकत्व होता है। इस प्रकार अन्त्य इत्‌ “ऋलृक्‌” सूत्र का ककार होता हैं और 
ततूसदृश “इको यणचि" सूत्रस्थ इक्‌ का ककार हे । इसी प्रकार आदि वर्ण “अइउण्‌” सूत्र का 
इकार है और तत्सदृश इक्‌ शब्द का इकार है। इस प्रकार अन्त्येत्सदृश सहित आदि सदृश 
वर्ण “इक्‌” यह शब्द होता हे । यह इक्‌ शब्द स्वघटक वर्ण ककारनिष्ठ अनुयोगितानिरूपक 
सादृश्य का प्रतियोगी ऋलृक्‌ का ककार अन्त्यावयव है जिस समुदाय का तथा इक्‌ शब्द 
स्वघटक वर्ण इकारनिष्ठानुयोगितानिरूपक सादृश्य का प्रतियोगी जो “अइउण्‌” का इकार, वह 
हे आदि अवयव जिसका उस समुदाय की संज्ञा होता है । इस प्रकार इकारादि ककारान्त समुदायघटक 

वर्णों की बोधिका “इक्‌” यह संज्ञा त्याहार) बनती हे । व्यक्तिपक्ष में जब कि प्रत्येक वर्ण 
एक-दूसरे से भिन्न होते हैं उस समय इस प्रकार लक्षणा करना ही उचित है, क्योंकि इस पक्ष 
में “ऋलुक” सूत्रस्थ ककार से इक्‌, अक्‌, उक्‌ इत्यादि शब्दों के ककार भिन्न हें । इन ककारों 
के साथ तत्तत्सूत्रो में आये हुए इकार, अकार और उकार वर्ण भी वर्णसमाम्नायस्थ इकार, 
अकार और उकार से भिन्न ही हैं। ककारादि वर्णों के साथ अकारादि वर्णों का साहित्य “अकः 
सवर्णे” आदि तत्तत्‌ सूत्रों में ही मिलता है, न कि वर्णसमाम्नाय में मिलता है। इसलिए लक्षणा 
के आश्रयण से ही प्रत्याहार की सिद्धि हो सकती है। यह बात “अइउण्‌” सूत्र के व्याख्यान 
के अवसर पर विस्तार से बताई जा चुकी हे | कळ 

अत्र र व्यक्तिपक्ष में सादृश्यमूलिकेव = सादृश्य के द्वारा ही तत्त्वप्रत्यभिज्ञा -- अभेद की 
प्रतीति होती हे । तात्पर्य यह है कि सादृश्य के द्वारा ही 'अइठण्‌' के इकार और 'ऋलूक्‌' के 
ककार की “इको यणचि” के इकार, ककार के साथ अभेद की प्रतीति होती हे । 

अब सन्देह होता है कि अण्‌, इण्‌ आदि प्रत्याहारो में आये हुए णकार का सादृश्य अइउण्‌ 
के णकार के साथ माना जाय अथवा “लण्‌” के णकार साथ माना जाय? इस सन्देह के उत्तर 
में कह रहे हैं कि “अचिशनुधातु सूत्र में जो “य्वोः” ऐसा निर्देश किया गया है यह इकार ओर 
उकार के बोध के लिए हैं। यदि इण प्रत्याहार “अइउण्‌” के णकार के सादृश्य के आधार पर 
बनता तो उसमें इ और उ ये दो अक्षर आते । ऐसी स्थिति में इकार और उकार का इन्द्र समास 
करके “य्वोः' इस गुरुभूत न्यास की अपेक्षा लाघवात्‌ उसकी जगह “इणः ऐसा न्यास करना 
उचित था, किन्तु पाणिनि ने ऐसा न्यास न करके “य्वोः” ऐसा जो गुरुभूत न्यास किया हे, इससे 
विदित होता हे कि इण प्रत्याहार परणकार तक लिया जाता है। अर्थात्‌ लण्सूत्रस्थ णकार के 
सादृश्य के आधार पर इण्‌ प्रत्याहार बनता है। अब 'इणः' ऐसा न्यास करने पर तेरह वर्णों का 
ग्रहण होने लगेगा । इसकी व्यावृत्ति के लिए “य्वोः यह गुरुभूत न्यास सार्थक होता हे । इसके 
द्वारा केवल इकार और उकार ही वहाँ लिये जाते हें । अण्‌ प्रत्याहार तो अणुदित्‌ सूत्र को छोड़ 
कर सब जगह पूर्वणकार तक लिया जाता हे। “अणुदित्‌' सूत्र मे केवल परणकार तक अण्‌ 
प्रत्याहार लिया जाता है।यह बात “लण्‌” सूत्र के भाष्य में स्पष्ट है । 

हलन्त्यम्‌ । अत्र पदद्वयं, समासेऽन्त्यशब्दस्य पूर्वनिपातापत्तेः। कर्मधारययोरय- 


. पदानां समासाभावस्य सूत्रकारशैलीसिद्धत्वाच्च । यद्यपि सर्वोऽपि हल्‌ तं तं समुदायं 
्रत्यन्त्यो भवति तथाप्यन्त्यपदोपदेशपदाभ्यां प्रत्यासत्त्याऽज्ञातस्वस्वरूपञ्ापः 
कोच्चारणविषयसमुदायं प्रत्यन्त्य इह गृह्यते । अत 'एव-मकारेत्सञ्ज्ञापरित्राणार्थ:- 
स्थमोरुकारश्चरितार्थः । समुदायोपदेश एव सर्वत्र ऋषितात्पर्येणाऽवयवानां 
नान्तरीयकतया तेषामज्ञातस्वस्वरूपञ्ञापकत्वाभावात्‌। 

'हलन्यन इस सूत्र में “हल्‌” और “अन्त्यम्‌” ये दो पद पृथक्‌-पृथक्‌ हें। यहाँ कर्मधारय 
समास नहीं हुआ है। यदि इन दोनों पदों का कर्मधारय समास किया जाय तो जातिवाचक 
: और गुणवाचक के बीच गुणवाचक ही विशेषण होता है, इस नियम के आधार पर अन्त्य शब्द, 
जो गुणदाचक है, उसी का पूर्वनिपात होने लगता । यदि कहा जाय कि अन्त्य शब्द की भाति 

हल्‌ शब्द भी हकारादि लान्त समुदायघटक वर्णों का वाचक होने के कारण गुणवाची हे । ऐसी 
स्थिति में अन्त्य शब्द को भाँति हल्‌ शब्द का भी पूर्वनिपात हो सकता है । इस प्रकार पूर्व 
समाधान में अरुचि आने पर कह रहे हें कि कर्मधारय के योग्य पदों का समास न करना 
सूत्रकार की शेली हे। इसलिए यहाँ समास नहीं किया गया हे । इसीलिए “अलोऽन्त्यात्‌” 
“हलोऽनन्तराः”, “तत्पुरुषः समानाधिकरणः” इत्यादि निर्देश उपपन्न होते हें । यहाँ सभी जगह 
समास का अभाव है। 
यदि कहा जाय कि जब कर्मधारय-योग्य पदों का समासाभाव करना सूत्रकार की 
शैली हे तब “निपात एकाजनाङ्‌” इस सूत्र में “एकाच्‌” पद में कर्मधारय समास क्यों किया . 
गया है? इस प्रश्‍न का उत्तर यह है कि जहाँ पर साक्षात्‌ उद्देश्यताप्रयोजक और साक्षात्‌ 
उद्देश्यतावच्छेदकताप्रयोजक पद कर्मधारय समास के योग्य हों वहीं पर समास का 
अभाव करना सूत्रकार की शेली हे। जैसे “हलन्त्यम्‌” इस सूत्र में हल्‌ को उद्देश्य करके इत्‌ 
संज्ञा विधेय हे, इसलिए “हल' यह उद्देश्यताप्रयोजक पद है । इस हल्‌ पदार्थ में “अन्त्यम्‌” यह 
पद साक्षात्‌ विशेषण हे । इसलिए यह साक्षात्‌ उद्देश्यतावच्छेदकताप्रयोजक पद हे । ऐसी स्थिति 
में यहां सूत्रकार ने समास नहीं किया, किन्तु “निपात एकाच्‌” सूत्र से जहाँ निपात को उद्देश्य 
करके प्रगृह्य संज्ञा विधेय है वहाँ उद्देश्यताप्रयोजक निपात पद का तो समास किसी पद के 
साथ किया ही नहीं गया है और जिस एकाच्‌ पद में समास किया गया है वह उद्देश्यतावच्छेदकता 
का प्रयोजक पद है। इस प्रकार यहाँ केवल उद्देश्यतावच्छेदकताप्रयोजकपदघटक दो पदों का 
समास हुआ है। इसलिए कोई विसंगति नहीं है । 
यद्यपि विवक्षाधीन समुदाय की परिकल्पना करने पर सभी हल्‌ उस समुदाय के अन्त्य 
हो जाते हैं। जैसे-दध्नच्‌ प्रत्यय में यदि दघ्न पर्यन्त समुदाय की परिकल्पना की जाती है 
तब नकार अन्त्य हल्‌ हो जाता है। इसी प्रकार “वृङः षाकन्‌' से विहित षाकन्‌ प्रत्यय में धाक्‌ 
पर्यन्त समुदाय का अन्त्य हल्‌ ककार हो रहा है। इसी प्रकार “जबगडदश्‌” में “जबग्‌” पर्यन्त 
समुदाय का अन्त्य गकार हो रहा है। ऐसी स्थिति में किसी भी हल की इत्संज्ञा हो सकती 
हे। इसका परिणाम यह होगा कि यदि षाकन्‌ प्रत्यय में ककार की इत्संज्ञा होगी तो यहाँ 
कित्त्वश्रयुक्त गुण का अभाव होने लगेगा। इसी प्रकार अन्यत्र भी अन्य प्रकार के दोषों की 
आपत्ति होगी । इसलिए कह रहे हैं कि इस प्रकार विवक्षा के आधार पर समुदाय की परिकल्पना 
करके जिस किसी हल्‌ की इत्संज्ञा नहीं की जा सकती, किन्तु “हलन्त्यम्‌” सूत्र में पठित अन्त्य 
शब्द तथा यहाँ अनुवृत्त उपदेश पद इन दोनों पदों के द्वारा उस समुदाय का अन्त्य यहाँ लिया 
जाता है जो समुदाय अज्ञातस्वरूप के ज्ञापक उच्चारण का विषय हो । तात्पर्य यह है कि अज्ञात 
स्वरूप ज्चापकोच्चारण जिसका किया गया है उसी समुदाय के अन्त्य हल की इत्‌ संज्ञा होती 
है । पाणिनि ने अज्ञातस्वरूप का ज्ञापकोच्चारण “जबगडदश्‌” इस रूप में किया है । इसी प्रकार 
षाकन्‌' यह अज्ञातस्वरूप का ज्ञापक उच्चारण है। इसलिए इन समुदायों के अन्त्य हल्‌ की 
ही इत्‌ संज्ञा होगी, न कि स्वपरिकल्पित समुदाय के अन्त्य हल की । अत एव = अज्ञातस्वरूप 
ज्ञापकोच्चारण विषय समुदाय का ग्रहण करने से ही “इदमस्थमुः” सूत्र के उकार के लिए कहा 
गया है कि यह उकार मकार की इत्‌ संज्ञा से परित्राण करने के लिए चरितार्थ (आवश्यक) है । 


संज्ञाप्रकरणम्‌ ; ७ 


यदि “थमु” प्रत्यय में अन्त्य में उकार का उच्चारण नहीं किया गया होता तो मकार ही उपदेश 
के अन्त्य में होता ओर उसकी इत्‌ संज्ञा हो जाती । यदि कहा जाय कि उकार का उच्चारण 
अन्त्य में न करने पर भी “न विभक्तो” सूत्र से मकार की इत्संज्ञा का निषेध हो जायेगा । 
ऐसी स्थिति में उकारोच्चारण की सार्थकता केसे होगी? तो इस प्रश्‍न के उत्तर में कहा जाता 
है कि इस उकारोच्चारण से “न विभक्तो” के निषेध की अनित्यता ज्ञापित की जाती है। 
इसलिए उस सूत्र से कार्य न चलने के कारण उकारोच्चारणं की सार्थकता होती हे। ऋषि का 
तात्पर्य सब जगह समुदाय के उपदेश (आद्योच्चारण) में ही रहता है । इसलिए “थमु” प्रत्यय 
का अन्त्य उकार ही होता हे, मकार नहीं होता हे । यदि कहा जाय कि जब अवयव में ऋषि 
का तात्पर्य नहीं रहता तो उनका उच्चारण करना व्यर्थ है? तो इस शंका को दृष्टिगत करके 
कह रहे हें कि अवयवों का उच्चारण तो नान्तरीयक = व्यापकत्वेन होगा ही। अवयवों के 
उच्चारण के बिना समुदाय का उच्चारण हो ही नहीं सकता; इसलिए उनका उच्चारण किया 
जाता है, किन्तु ऋषि का तात्पर्य समुदाय के उच्चारण में ही रहता है न कि अवयवों के उच्चारण 
में । इस प्रकार अवयवों का उच्चारण होने पर भी तेषाम्‌ = उनके उच्चारणों का अज्चातस्वरूप 
ज्ञापकत्व नहीं होता है। अज्ञातस्वरूप ज्ञापकत्व तो समुदायोच्चारण में ही होता है । 

उपदेशेऽन्त्यमिति। तत्र विद्यमानमन्त्यमित्यर्थः । तेन 'अइउणि'त्यादो णादीनां 
हल्प्रत्याहारसिद्धयत्तरं तत्सिद्धिः, अन्यत्र त्वन्तरङ्गत्वात्माय उच्चारणेनाभिव्यक्तस्य 
तदव्यवधानेनैवेत्सञ्ज्ञा, पदार्थोपस्थितिरनुबन्धविनिर्मुक्तस्यैव, “उपदेशोत्तरकाला 
इत्सञ्ज्ञेति 'नाज्झलावि'ति सूत्रभाष्यात्‌। 'धुडि'त्यादो सानुबन्थाद्विभक्तिस्तु- 
तेनैवानुबन्धविनिर्मुक्तोपस्थितेस्तस्यैवार्थवत्त्वात्सुलभा, इत्सञ्ञाकार्य तु यत्र सञ्ज्ञा 
तत्रानर्थक्यात्तदुपस्थाप्य एव। स्पष्टञ्चेदं- 'तित्स्वरितमिः त्यत्र कैयटे । 

वैयाकरणे चित्स्वरस्तु न, तस्येच्चकारसदृशत्वेऽपि तत््वाभावात्‌। विभ- 
क्त्यादिसञ्ज्ञापि- सूत्रान्तर्गतानामेवेति-तत्रैव 'न विभक्तावि'त्यादीनां प्रवृत्ति, अत 
एव--“-'इदम इशि'त्यादावण्त्वात्सवणंग्रहणं प्राप्तमप्रत्यय'इत्यनेन निषिद्ध्यते” 
इति भाष्योक्तं सङ्गच्छते । यत्त्वनेकाल्सूत्रे 'इशि शिदग्रहणाभावेऽपि शित्करणादेव 
सर्वादेशत्वमि'ति भाष्ये उक्तं, -तस्येत्सञ्ज़कशकारकरणाद्‌भूतपूर्वानिकाल्त्वमादाय 
सवदिशत्वमित्यर्थ इति न तद्विरोधः । | 

उपदेश अवस्था में जो अन्त्य हल्‌ उसकी इत्‌ संज्ञा होती हे। इस सूत्र का ऐसा अर्थ 
करने पर यह सन्देह होता है कि जिस समय “अइउण्‌” आदि सूत्रों का आद्योच्चारण हुआ उस 
समय इत्संज्ञाविधायक “हलन्त्यम्‌” सूत्र का वाक्यार्थबोध ही नहीं हुआ रहता हे तो उस समय 
इत्‌ संज्ञा की बात करना असंगत है। आद्योच्चारण काल में “हलन्त्यम्‌” के वाक्यार्थबोध के 
न होने का कारण यह है कि “अइउण्‌” इत्यादि चोदह सूत्रों के उपदेश के अनन्तर आवृत्त 


“हलन्त्यम्‌” सूत्र से सर्वप्रथम चौदहवे सूत्र “हल्‌” के लकार की इत्संज्ञा होती है । इसके बाद | 


हलू प्रत्याहार की सिद्धि होती है। इसके अनन्तर “हलन्त्यम्‌” सूत्र का वाक्यार्थबोध करके 


णकारादि वणों की इत्संज्ञा होती है। इस प्रकार स्पष्ट हे कि आद्योच्चारण काल में “हलन्त्यम्‌ 

सूत्र का वाक्यार्थबोध सम्भव नहीं हे । ऐसी स्थिति में उपदेश अवस्था में अन्त्य हल्‌ की इत्‌ 
संज्ञा हो, यह कहना असंगत ही हे। 
` इस शंका को दृष्टिगत कर कह रहे हे कि “तत्र विद्यमानमित्यर्थः”। इसका तात्पर्य यह हे 
कि यहाँ विद्यमान पद का अध्याहार किया जाता हे, इसलिए इस सूत्र का अर्थ इस प्रकार होता 
है कि आद्योच्चारण काल में विद्यमान जो अन्त्य हल्‌, उसकी इत्संज्ञा होती है । इस प्रकार 
आद्योच्चारण काल के कुछ क्षण बाद भी इत्‌ संज्ञा होने से कोई असंगति नहीं होती, क्योंकि 
हल्‌ प्रत्याहार की सिद्धि के बाद भी णकारादि वर्णो में उपदेशकालिक विद्यमानता सुस्थिर रहती 
हे; इसलिए उनकी इत्संज्ञा हो जाती है तेन = विद्यमान पद का अध्याहार करने से यह संगति 
बेठ जाती है कि “अइउण्‌” इत्यादि सूत्रों के णकारादि वर्णो की तत्सिद्धि = इत्‌ संज्ञा की सिद्धि 
हल्‌ प्रत्याहार की सिद्धि के बाद हो जाती है। यह बात ऊपर विधिवत्‌ स्पष्ट की जा चुकी है । 
अन्यत्र = अक्षरसमाम्नाय से भिन्न स्थल “भवतष्ठक्‌छसो” इत्यादि स्थलों में तो उच्चारण के 
द्वारा जब ठक्‌ और छस्‌ प्रत्ययों की अभिव्यक्ति अर्थात्‌ ज्ञान हो जाता है तो अन्तरङ्गत्वात्‌ 
उनकी अभिव्यक्ति के अव्यवधानेन = अनन्तर ही अन्त्य हल्‌ की इत्‌ संज्ञा हो जाती हे। लक्ष्य 
में जो पदार्थोपस्थिति होती है वह तो अनुबन्ध से विनिर्मुक्त = रहित की ही होती हे । ऐसा 
होता इसलिए है क्योंकि “नाज्झलो” सूत्र के भाष्य मे भाष्यकार ने कहा हे कि “उपदेशोत्तरकाला 
इत्संज्ञा” अर्थात्‌ इत्‌ संज्ञा उपदेश के उत्तर काल में होती हे। | 
अब यह शंका होती हे कि जब उपदेश के उत्तर काल में ही इत्‌ संज्ञा हो जाती हे तो 
इत्संज्ञक वर्ण का लोप भी हो जाता हे । ऐसी स्थिति में “डः सि धुट्‌” इत्यादि सूत्रों में अनुबन्ध 
टकार सहित धुट्‌” शब्द के आगे विभक्ति क्यों आती हे? इस प्रश्‍न के उत्तर में कह रहे है-- 
सानुबन्धक धुट्‌ शब्द से विभक्ति तो इसलिए आती हे कि तेनेव = सानुबन्धक धुट्‌ आदि 
शब्दों से ही अनुबन्धःविनिर्मुक्त धकार की उपस्थिति होती हे । इस प्रकार अनुबन्ध-विनिर्मुक्त 
की उपस्थिति कराने के कारण सानुबन्धक धुट्‌ आदि शब्द ही अर्थवान्‌ होते हैं, इसलिए उन्हीं 
की प्रातिपदिक संज्ञा होकर समुदाय (सानुबन्धक) से ही विभक्ति होती हे । “डः सि धुट्‌” आदि 
सूत्रों में अनुबन्ध का लोप उच्चारणसामर्थ्यात्‌ नहीं होता हे । अन्यथा यदि अनुबन्ध का लोप 
सूत्र में ही कर दिया जाय तो “धुट्‌” इस स्वरूप का ज्ञान ही नहीं होगा । वस्तुस्थिति तो यह 
है कि सूत्रोपात्त “धुट्‌” आदि शब्दों में इत्‌ संज्ञा तो हो जाती हे, क्योंकि उपदेशोत्तर काल में 
विद्यमानता वहीं पर हे, किन्तु लोप के द्वारा अनुबन्ध का अपहार तो लक्ष्य में दिखलाया जाता 
है। इसी बात को मूल में कह रहे हैं कि जहाँ सूत्र में इत्‌ संज्ञा होती हे वहाँ इत्‌ संज्ञा का 
कार्य अर्थात्‌ फल न होने के कारण तत्र = सूत्र में लोप करना अनर्थक है; इसलिए तदुपस्थाप्य = 
धुट्‌ आदि शब्दों से उपस्थित किया गया जो लक्ष्यस्थ धकार आदि वर्ण हैं वहीं इत्‌ संज्ञा का 
कार्य लोप. का प्रदर्शन किया जाता है । इसलिए टित्त्वात्‌ धुट्‌ आदि में होता है ओर कित्‌ जो 
होते हैं वे अन्त में होते हें । यह बात “तित्‌ स्वरितम्‌” सूत्र के केयट में स्पष्ट है । 
अब शंका होती है कि बोधक में स्थित जो अनुबन्ध हे वे यदि बोध्य में ही कार्यकारी 
होते हे तो व्याकरण शब्द से विकार अर्थ में “अनुदात्तादेश्च” सूत्र से अज्‌ प्रत्यय करने पर 
“ज्नित्यादिनित्यम्‌” सूत्र से आद्युदात्त “वैयाकरण” शब्द में “चितः” इस सूत्र से अन्तोदात्त होना 

चाहिए.। वैयाकरण शब्द में ऐच्‌ का आगम हुआ है। यह चित्‌ आगम है । इसके चित्व का 
प्रयोजन चित्‌ स्वर का लक्ष्य में उपर्युक्त प्रकार से होना अनिवार्य है। इस शंका के उत्तर में 
कह रहे हें कि “वैयाकरण-शब्द में चित्‌ स्वर (प्रकृतिप्रत्यय-समुदाय का अन्तोदात्तत्व) नहीं होता, 
-क्योंकि-यहां विहित जो ऐच्‌ आगमे है, इसका चकार, इतूसंज्ञक “ऐओच्‌” के चकार के सदृश 
तो है किन्तु स्वयं इतूसंज्ञक नहीं हे । इत्‌ संज्ञा तो ऐओच्‌ के चकार की ही होती है। इसके 
बाद ऐच्‌ प्रत्याहार बनने पर तत्तद्‌ स्थलों में ऐच्‌ का व्यवहार किया जाता हे । इसलिए ऐजागम 
के चित्‌ न होने के कारण यहां चित्‌ स्वर नहीं होता । अ की, 

यदि कहा जाय कि “व्याकरणमधीयते विदन्ति वा' इस अर्थ में अण्‌ प्रत्यय करने पर 
“आद्युदात्तश्च” सूत्र से अण्‌ प्रत्यय के उदात्त होने के कारण “वैयाकरण” शब्द में अन्तोदात्तत्व 
का होना तो अनिवार्य ही हे, ऐसी स्थिति में यहाँ अन्तोदात्त नहीं होता, यह कहना कहाँ तक 
ठीक है? इस प्रश्न के उत्तर में यह समझना चाहिए कि उपर्युक्त प्रकार से जब व्याकरण शब्द 
से विकार अर्थ में अज्‌ प्रत्यय करते हें तब अज्‌ प्रत्यय के कारण वैयाकरण शब्द आद्युदात्त 
तथा अन्तानुदात्त हो जाता है। इस अन्तानुदात्त वैयाकरण शब्द में चित्वप्रयुक्त अन्तोदात्तत्व 
के न होने में ही प्रकृत ग्रन्थ का तात्पर्य हे । 

ऊपर बताया जा चुका है कि उपदेश के उत्तर काल में इत्‌ संज्ञा होती हे। ऐसी स्थिति 
में जिनका उपदेश सत्रों में हुआ है उनकी इत्‌ संज्ञा सूत्रों में ही होती हे । इसका परिणाम यह 
होता हे कि विभक्ति संज्ञा, जो सुप्‌ और तिङ्‌ की होती हे, वह संज्ञा भी “स्वोजस्‌” इत्यादि 
सूत्र तथा “तिप्तस्झि” इत्यादि सूत्र के अन्तर्गत आये हुए प्रत्ययों की इन सूत्रों में ही हो जाती 
हे । इसलिए “न विभक्तौ तुस्माः” इस निषेधक सूत्र की प्रवृत्ति भी तत्रेव = इत्‌ संज्ञा के विषय 
'जो सूत्र में उपात्त हें, वहीं होती है। तात्पर्य यह है कि इत्‌ संज्ञा, विभक्ति संज्ञा और “न 
विभक्तौ” का निषेध-ये सारे कार्य सूत्र में ही होते हे । 

अत एव = पदार्थोपस्थिति अनुबन्ध विनिर्मुक्त की ही होती हे, इस बात को स्वीकार 
करने से ही “इदम इश्‌” इस सूत्र से विधेय “इश्‌” आदेश जब “इह” इत्यादि प्रयोगों में 
अनुबन्धविनिर्मुक्त होकर इकार रूप में उपस्थित होता हे तब इसे अण्‌ होने के कारण अणूत्वात्‌ 
सवर्ण का ग्रहण प्राप्त होता है ओर वह सवर्णम्रहण “अणुदित्‌” सूत्र के अप्रत्यय .ग्रहण से 
' निषिद्ध कर दिया जाता है। यह इकार विधीयमान हे और जो विधीयमान होता है वह अपने 
सवर्णी का ग्राहक नहीं होता हे । यदि लक्ष्य में अनुबन्धविनिर्मुक्त की उपस्थिति नहीं होती तो 
' लक्ष्य में जो इश्‌ उपस्थित होता वह तो अण्‌ होता ही नहीं। ऐसी स्थिति में वहां सवर्ण का 
ग्रहण भी प्राप्त नहीं होता तो सवर्ण के ग्रहण की शंका करना ओर अप्रत्यय ग्रहण के द्वारा 
उसका वारण करना, ये सारी बातें असंगत हो जातीं। 

अब इस प्रसंग में भाष्य का विरोध और उसका परिहार प्रस्तुत करते हुए कह रहे हैं कि 
भाष्यकार ने कहा कि “अनेकाल्शित्‌ सर्वस्य” इस सूत्र में शिद्महण के अभाव में भी “इश 
आदेश अनेकाल्‌ होने के कारण सर्वादेश हो सकता है। इश्‌ आदेश की अनेकालता "शित्‌ 
करण से हो रही हे । इस भाष्य से विदित होता है कि सूत्र में इत्‌ संज्ञा करके लक्ष्य में अनुबन्धः 
विनिर्मुक्त की उपस्थिति में भाष्यकार का तात्पर्य नहीं है,क्योंकि वे इश्‌ के शकार को अनेकालत्व 

का सम्पादक मान रहे हैं । यदि शकार से विनिर्मुक्त इकार मात्र लक्ष्य में आता तो वह केवल एक 
अल्मात्र ही होता; ऐसी स्थिति में उसे अनेकाल्‌ मानकर सर्वादेश की बात करना भाष्यकार 
का असंगत ही हो जाता। इससे स्पष्ट हे कि लक्ष्य में अनुबन्धविनिर्मुक्त की उपस्थिति 
नहीं होती हे किन्तु पहले शकार की इत्‌ संज्ञा न करके इश्‌ को अनेकाल्‌ मानकर सर्वादेश 
कर लिया जाता है, इसके बाद लक्ष्य में ही इत्संज्ञा होती है। इस प्रकार लक्ष्य में अनुबन्ध- 
विनिर्मुक्त की उपस्थिति होती है, इस कथन से उपर्युक्त भाष्य का विरोध स्पष्ट ही हो रहा हे | 
इस शंका को दृष्टिगत करके कह रहे हें कि भाष्यकार का तात्पर्य यह नहीं हे कि लक्ष्य में 
अनुबन्धसहित की उपस्थिति होती हे, किन्तु लक्ष्य में उपस्थिति तो अनुबन्धविनिर्मुक्त की 
` ही होती है। ऐसी स्थिति में अनेकाल्त्वात्‌ सर्वादेश की बात केसे संगत होगी? तो इसके 
उत्तर में कह रहे हें कि तस्य= उस भाष्य का अर्थ यह हे कि इश्‌ आदेश में जो इत्संज्ञक 
शकारकरण किया गया है तथा जिसकी इत्‌ संज्ञा सूत्र में ही हो गई है, उस शकार की इत्‌ संज्ञा 
होने से पूर्व इश्‌ आदेश में जो अनेकाल्त्व है उस भूतपूर्व अनेकाल्त्व को लेकर लक्ष्य में इकार 
आदेश सम्पूर्ण के स्थान पर होता हे। तात्पर्य यह है कि इश्‌ में शकारकरण के सामर्थ्य से 
बोध्य और बोधक में अभेदाध्यवसाय कर लिया जाता है । परिणामस्वरूप इश्‌ की भाँति 
इकार भी अनेकाल्‌ मान लिया जाता हे, जिंससे उसका सर्वादेशत्व होता हे । इस प्रकार स्पष्ट 
होता हे कि लक्ष्य में अनुबन्धविनिर्मुक्त की ही उपस्थिति होती हे । इसलिए भाष्य से कोई 
विरोध नहीं है। 
यत्तु” इत्यादि शेखर की पंक्ति की व्याख्या करते समय वहां इस प्रकार अन्वय करके 

उसकी व्याख्या करनी चाहिए-“अनेकाल्सूत्रे शिद्ग्रहणाभावेऽपि इशि शित्करणादेव 
सर्वादेशत्वमिति | 

अत्र केचित्‌-“अनुबन्धा अनेकान्ता: = अनवयवाः, यो ह्योकान्तः स कदाचित्‌ 
तत्रोपलभ्यत एव, अयन्तु न तथा, तदर्थभूते विधेये कदाप्यदर्शनात्‌ 'हलन्त्यमि'त्य- 
त्रानत्यशब्द: परसमीपबोधकः, = 'चुटू' इत्यादावादिशब्दः पूर्वसमीपबोधकः, 
'अनेकाल्शित्‌इ'त्यादौ समीपे समीप्यमूलकावयवत्वारोपेण बहुब्रीहिः, 
स्पष्टञ्चेदमुपदेशेऽजि'ति सूत्रे भाष्ये, 'मपर्यन्तस्ये'ति सूत्रे कैयटे च। तेन 
डा-णलादाविशादो च न दोष, अत एव 'उपदेशेऽजि'ति सूत्रे 'उपदेश'ग्रहणं 
चरितार्थम्‌। तद्धि 'अभ्र आँ अटित' इत्यादा'वादितश्चे'तीट्प्रतिषेधाभावाय, ` 
अनेकान्तत्वे हि तत्प्राप्तिरित्याहुः । [ 

प्रस्तुत प्रसंग इत्‌ संज्ञा को लेकर चल रहा है | जिसकी इत्‌ संज्ञा होती हे या जो इत्‌ संज्ञा 
के योग्य होता है, उसे अनुबन्ध कहते हैं | इस इत्‌ संज्ञा के प्रसंग में यह जिज्ञासा स्वाभाविक 
है कि अनुबन्ध बोधक के अवयव होते हैं या नहीं? इस प्रकार अनुबन्धों के अवयवानवयवत्व 
विषयक जिज्ञासा के प्रसंग में कह रहे हैं- अग्र केचित्‌ । कुछ लोगों का कहना हे कि अनुबन्ध 
अनेकान्त होते हें। अनेकान्त का अर्थ अनवयव हे अर्थात्‌ अनुबन्ध बोधक के अरवयव होते 
हैं अर्थात्‌ अनुबन्ध बोधक के अवयव नहीं होते हे । क्योंकि जो जिसका अवयव होता है, वह 

कभी-न-कभी उसके विधेय में अवश्य देखा जाता है। उदाहरण के लिए तिप्‌ का इकार और 
सुप्‌ के उकार को लिया जा सकता है। ये दोनों “पठति” और “रमासु” इन प्रयोगों में विधेय 
के साथ देखे जाते हें । अनुबन्ध ऐसे नहीं होते, क्योंकि वे तदर्थभूत विधेय अर्थात्‌ स्व विधेय 
` के साथ कभी नहीं देखे जाते हे । यहाँ तत्र का अर्थ विधेय है ओर तदर्थभूतं में तद्‌ शब्द का 
अर्थ बोधक है। उदाहरण के लिए “जुगुप्सते” के सकार का बोधक “गुप्तिजूकिद्भ्यः सन्‌” 
का सन्‌ है। इसलिए सूत्रघटक सन्‌ का विधेय लक्ष्यस्थ सकार होता है, अतः यह तदर्थभूत 
विधेय कहा जाता हे । सन्‌ का नकार उसके विधेय सकार के साथ कभी नहीं देखा जाता, अतः 
वह सन्‌ का अवयव नहीं हे । 

अब यहाँ शंका होती है कि जब “सन्‌” का नकार उसका अवयव नहीं है तो “हलन्त्यम्‌” 
सूत्र से उसकी इत्‌ संज्ञा कैसे होगी, क्योंकि यह सूत्र उपदेशावस्था में अन्त्यावयव हल्‌ की इत्‌ 
संज्ञा करता हे ? 

उपर्युक्त व्याख्यान से यह सिद्ध हुआ है कि सन्‌ का नकार उसका अवयव है ही नहीं 
तो उसकी इत्‌ संज्ञा किस प्रकार होगी ? और जब इत्‌ संज्ञा ही नहीं होगी तो अनुबन्धत्व के 
अभाव में उसके अवयवानवयवत्व का विचार कहां तक संगत होगा? यदि कहा जाय कि 
सन्‌ के नकार में सन्‌निरूपित अवयवत्व का आरोप कर दिया जायेगा तो यह कहना ठीक 
नहीं है, क्योंकि “शित्‌, णित्‌, कित्‌” आदि इत्घटित धर्म के अतिदेश के लिए ही अवयवत्व 
का आरोप किया जाता है,इसीलिए “शकारः अवयवः इत्‌ यस्यासौ शित्‌” इस प्रकार की व्युत्पत्ति 
के आधार पर “शप्‌” को शित्‌ कहा जाता है। 

“हलन्त्यम्‌” सूत्र में तो ऐसी कोई बात नहीं है, किन्तु यहाँ तो इत्‌ संज्ञा ही करनी हे, 
इसलिए यहाँ अवयवत्व का आरोप सम्भव नहीं है । इस शंका के उत्तर में ग्रन्थकार का कहना 
है कि “हलन्त्यम्‌” में अन्त्य शब्द पर-समीप का बोधक है। इसलिए उपदेश में पर-समीप की 
इत्‌ संज्ञा होती है, ऐसा अर्थ करने से उपर्युक्त दोष का निराकरण हो जाता है। इसी प्रकार 
"चुट" सूत्र में आदि शब्द पूर्व-समीप का बोधक है । इसलिए “जस्‌” ओर “टा” आदि विभक्तियों 
में पूर्व में विद्यमान जकार और टवर्ग के टकार की इत्‌ संज्ञा हो जाती हे | 

अब शंका होती है कि “अनेकाल्‌ शित्‌ सर्वस्य” इत्यादि सूत्रों में जो शित्‌ शब्द आया 
है उसका विग्रह “शकारः अवयवः इत्‌ यस्यासौ शित्‌’ इस प्रकार होता है। इसी प्रकार कित्‌, 
णित्‌, आदि शब्दों की व्युत्पत्ति होती है। किन्तु अनुबन्धों को अनेकान्त (अनवयव) मानने पर 
यह व्युत्पत्ति सम्भव नहीं हे, क्योंकि अनुबन्ध तो अवयव हे ही नहीं? इस प्रकार की शंका 
के निराकरण के लिए कह रहे हैं कि “अनेकाल्‌ शित्‌ सर्वस्य” में जो शित्‌ पद आया हे उसमें 
बहुव्रीहि समास आरोपित अवयवत्व के आधार पर होता है। तात्पर्य यह है कि “शी का 
शकार, क्नु का ककार, जिनकी इत्‌ संज्ञा होने वाली हे, वे समीप में उच्चारित अनुबन्ध है! 
इनका अनुबन्धत्व इत्संज्ञायोग्यत्व रूप है। इसलिए “स्वसमीपोच्चारिते अनुबन्धे 
स्वनिरूपितावयवत्वमारोप्यते” इस नियम से उनमें शी ओर क्नु निरूपित अवयवत्व का आरोप 
कर दिया जाता हे । इस प्रकार शित्‌ और कित्‌ इत्यादि शब्दों का उक्त व्युत्पत्तिलभ्य अर्थ 
यहाँ संगत हो जाता है । यह बात “उपदेशेऽजनुनासिक इत्‌” सूत्र के भाष्य में स्पष्ट हे । “मपर्यन्तस्य ' 

इस सूत्र के केयट में भी यह बात स्पष्ट की गई हे । तेन -- आदि और अन्त्य शब्द को क्रमशः 


पूर्वसमीप और परसमीप का बोधक स्वीकार करने से ही तिप्‌ के स्थान पर किये गये “डा” 
के डकार की तथा तिप्‌ के स्थान पर किये गये 'णल्‌' के णकार की “चुटू” सूत्र से तथा “इश” 
के शकार की “हलन्त्यम्‌” सूत्र से इत्‌ संज्ञा हो जाती हे । इस प्रकार कोई दोष नहीं रहता हे | 
अत एव = अनुबन्धो को अनेकान्त (अनवयव) मानने से ही “उपदेशेऽजनुनासिक इत्‌” इस 
सूत्र में उपदेशग्रहण चरितार्थ होता हे । उपदेश में अनुनासिक अच्‌ की इत्‌ संज्ञा करने के लिए 
यह उपदेशग्रहण हे । इसका फल यह है कि “अभ्र आं अटितः” का “आँ” जो उद्देश हे इसकी 
इत्‌ संज्ञा नहीं होती हे । उपदेश ओर उद्देश में यही अन्तर है कि उपदेश प्रत्यक्ष आख्यान को 
कहते हे और उद्देश वह होता है जो गुण के द्वारा जाना जाय । "प्रत्यक्षमाख्यानमुपदेश:” “गुणैः 
प्रापणमुद्देशः इस भाष्यवचन से उपदेश और उद्देश के उपर्युक्त स्वरूप का निर्णय होता हे । 
उपदेश के रूप में स्वादि, तिबादि अथवा किसी प्रत्यय का ग्रहण किया जा सकता है जिनका 
प्रत्यक्ष कथन किया गया हे । “अभ्र आँ अटितः का जो “आँ” है यह “आडोऽनुनासिक: 
छन्दसि” इस सूत्र से अनुनासिक बनाया गया है। अनुनासिकत्व धर्म गुण हे, इसके द्वारा “आं” 
का अनुनासिकत्व ज्ञात होने के कारण “आँ” यह उद्देश हे; उपदेश नहीं है । “उपदेशेऽजनुनासिक 
इत्‌” सूत्र में यदि उपदेश ग्रहण नहीं किया जायेगा तो अनुनासिक जिस किसी की इत्‌ संज्ञा 
करने पर “इस उद्देश आं की इत्‌ संज्ञा होने लगेगी । इत्संज्ञा करने का परिणाम यह होगा कि 
इत्संज्ञक यह “आं” अनुबन्ध कहा जायेगा । यह अनुबन्ध “अट्‌” धातु के समीप में पठित है, 
इसलिए “स्वसमीपोच्चारितेऽनुबन्धे स्वनिरूपितावयवत्वमारोप्यते” इस नियम के आधार पर 
इसमें “अट्‌” धातु के अवयवत्व का आरोप होगा। इस आरोप का परिणाम यह होगा कि 


अद्‌" धातु आदित्‌ कहा जायेगा, जिससे “आदितश्च” सूत्र से यहाँ इट्‌ का निषेध होने लगेगा ._ 


और “अरितः” प्रयोग की अनुपपत्ति होने लगेगी । इसलिए उपदेशग्रहण किया गया, जिससे 
अनुनासिक उद्देश की इत्‌ संज्ञा न हो। 


यह बात अनुबन्धो के अनेकान्त पक्ष में ही संगत होती हे । इसी पक्ष में स्वसमीपोच्चारित 


अनुबन्ध में स्वावयवत्व का आरोप होता है, न कि अनुबन्धों के एकान्तपक्ष में | एकान्त पक्ष 


में तो वास्तविक अवयव ही अवयव कहा जाता है,न कि आरोपित अवयव। इस प्रकार स्पष्ट . 


होता है कि “अनेकान्ता अनुबन्धाः” इसी पक्ष में उपदेशग्रहण चरितार्थ होता है । जैसा कि ऊपर 
व्याख्यान किया जा चुका हे कि “अभ्र आँ अटितः प्रयोग में “आदितश्च” सूत्र से इट्‌ के निषेध 
के वारण के लिए ही उपदेशग्रहण है । यह इटू का निषेध अनुबन्धों के अनेकान्त पक्ष में ही 
प्राप्त होता है, क्योंकि इसी पक्ष में “ऑ” में अट्‌ घातु के अवयवत्व का आरोप करने से अट 
धातु आदित्‌ होता हे, जिससे उसे इट्‌ के निषेध की प्राप्ति होती ही | 

. उपर्युक्त प्रकार से अनुबन्धो का बोधकानवयवत्व (अनेकान्तत्व) बतलाया गया, किन्तु 
इसके उपक्रम में केचित्तु” शब्द का उल्लेख करके इस पक्ष को अरुचिम्रस्त भी सुचित कर 
दिया गया हे । इस पक्ष में अरुचि के निम्नलिखित कारण हैं-- 

(१) शित्‌,कित्‌, णित्‌ इत्यादि शब्दों में समास उपपन्न करने के लिए “स्वसमीपोच्चारितेऽनु- 
बन्धे स्वनिरूपितावयवत्वमारोप्यते” इस आरोपक वाक्य को स्वीकार करना पडता है । 

(२) सन्‌ इत्यादि शब्दों में नकारादि जब अवयव ही नहीं है तो तद्घटित सनादि शब्दों 
से विभक्ति नहीं होनी चाहिए, अतः वहाँ सोत्रत्वात्‌ विभक्ति की परिकल्पना करनी पड़ती है। 

(३) “चुटू” सूत्र में आदि शब्द की पूर्वसमीप में तथा “हलन्त्यम्‌” इत्यादि में अन्त्य शब्द 
की परसमीप में लक्षणा करनी पड़ती हे । 

(४) “आनङ्‌ ऋतो दवन्दे” सूत्र से विधेय आन्‌ का नकार विधेय के साथ लक्ष्य में कभी 
नहीं देखा जाता। जैसे “मातापितरो” प्रयोग में केवल आकार ही दिखायी पड़ता हे । इस 
प्रकार आनङ्‌ के नकार में “विधेये कदाप्यदर्शनात्‌” यह हेतु तो जाता है, परन्तु “बो धकानवयवाः” 
यह साध्य उसमें नहीं जाता है| इस प्रकार साध्याभावाधिकरण में हेतु की सत्ता रह जाने के 
कारण प्रस्तुत हेतु व्यभिचरित भी हो जाता है। 

इनः सब कारणों से “अनेकान्ता अनुबन्धाः’ इस पक्ष में अरुचि आने के कारण सिद्धान्त 
पक्ष को प्रस्तुत करते हुए कह रहे हें- 

परे तु“-एकान्ता एव, शास्त्रे तत्रोपलम्भादन्यत्रानुपलम्भाच्च। अनवयवो हि 
काकादिरेकजातीयसम्बन्धेन गृहवृक्षादिषूपलभ्यते, नेवमयम्‌। किञ्चानवयवत्वे 
ण-श-कप्रत्ययादो णादेरित्त्वानापत्तिः, प्रत्ययादित्वाभावात्‌। एवमन्त्यत्वा- 
भावादिशादेः शस्येत्त्वानापत्ति: । उक्तार्थलाक्षणिकत्वे तु लक्षणेव दोषः। किञ्च- 
दघ्नचश्चकारवैयर्थ्यापत््याऽवयवत्वमेव न्याय्यम्‌। अत एव 'वुञ्छण्कठजि/ति 
सूत्रविहितके णित्त्वप्रयुक्तवृद्धिनं। “तस्य लोपः' इति भाष्ये-'एकान्तत्वमेव 
न्याय्यमि'त्युक्तेश्च। 'उपदेशेऽजि'तिसूत्रे उपदेशग्रहणन्तु स्पष्टार्थमेव-” इत्याहुः । 
सर्वत्रानुबन्धसहितनिर्देशे विधौ-'गुप्तिज्किद्भ्य' इत्यादौ 'नकारेत्सज्ज्ञक: सो भवतिः 
इत्यादिक्रमेण बोधः। अनुवादे 'सन्यत' इत्यादौ च-'नकारेत्सञ्ज्ञके सशब्दे परे' 
इत्यादिक्रमेण बोधः। स्पष्टञ्चेदं निष्ठासञ्ज्ञासूत्रे भाष्ये। अत एवाऽऽटश्चेत्या- 
देनांसड्रति:। अन्यथा यत्राऽऽट्‌ सूत्रे, तत्र नाच्यरो, नेष्यते च तत्र वृद्धिः । यत्र 
प्रयोगे इष्यते वृद्धिस्तत्र नाऽऽडिति तदसङ्गतिः स्पष्टेव। अन्त्यङ्किम्‌? वाचालः। 
हल्किम्‌? चिरिणोतीत्यादौ धातोरन्त्यस्य मा भूत्‌। | 

वास्तव में तो अनुबन्ध एकान्त (अवयव) ही होते हें । इसका कारण यह हे कि अनुबन्ध, 
“गुप्तिजूकिदभ्य: सन्‌”, “इदम इश्‌” इत्यादि शास्त्र (सूत्र), जो तचद्‌ प्रत्ययों के या आदेशों के 
विधायक हैं, उनमें बोधक के साथ उपलब्ध होते हैं, अन्यत्र उनकी उपलब्धि नहीं होती हे । 
यहाँ “तत्र” इस पद का अर्थ बोधक है। इससे यह सिद्ध होता है कि अनुबन्ध बोधक. के 
अवयव होते हैं । “गुप्तिजूकिद्भ्यः सन्‌” इस सूत्र का सन्‌ बोधक है ओर “जुगुप्सते” इस लक्ष्य 
का सकार बोध्य है। सन्‌ के साथ नकार बराबर देखा जाता है। लक्ष्य में नकार नहीं देखा 
जाता। इसलिए नकार सन्‌ रूपी बोधक का अवयव है। वह बोध्य का अवयव नहीं हे । यहाँ 
इस प्रकार अनुमान-वाक्य का प्रयोग होगा-- अनुबन्धाः बोधकावयवा: बोधके उपलम्भात्‌, 

अन्य्रानुपलम्भाच्च ।” व्यतिरेकव्याप्ति के द्वारा इस बात की पुष्टि की जा रही है कि काक 
इत्यादि पक्षी एकजातीय सम्बन्ध से अर्थात्‌ किसी एक सम्बन्ध-विशेष से गृह और वृक्ष आदि. 

पर देखे जाते हैं, इसलिए काकादि वृक्ष और गृह के अवयव नहीं होते हैं। अनुबन्ध एकजातीय 
सम्बन्ध से बोधक के साथ तथा बोधक से भिन्न के साथ कभी नहीं देखे जाते | तात्पर्य यह 
है कि काक कभी वृक्ष पर, कभी घर पर और कभी और जगह संयोगसम्बन्ध से बैठा हुआ 
देखा जाता है। उसका संयोग उस स्थान से तात्कालिक होता है। इसलिए काक गृह-वृक्षादि 
का अवयव नहीं है। सन्‌ के नकार की स्थिति इससे भिन्न है। वह सन्‌ के साथ ही समवाय 
सम्बन्ध से अथवा “सकारोत्तरोच्चारणविषयत्व” सम्बन्ध से रहता है, किसी और के साथ नहीं 
'रहता है। इसलिए जो जिसके साथ एकजातीय सम्बन्ध से उपलब्ध हो और अन्यत्र उपलब्ध 
न हो वह उसका अवयव होता हे। इस नियम के आधार पर अनुबन्ध बोधक के अवयव 
सिद्ध होते हें । 
इस प्रकार सिद्ध होता हे कि अनुबन्ध बोधक के अवयव होते हें । यदि उन्हें बोधक का 
अवयव नहीं माना जाय तो उनके अनवयवत्व की स्थिति में “ण,श और क” प्रत्ययों के णकार, 
शकार ओर ककार की इत्‌ संज्ञा नहीं होगी, क्योंकि इत्‌ संज्ञा करने वाले सूत्र “चुटू” और 
“लशक्वतद्धिते” के द्वारा प्रत्यय के आदि अवयव णकारादिकों की ही इत्‌ संज्ञा की जाती है। . 
अनवयव पक्ष में अनुबन्ध तो अवयव है ही नहीं, इसलिए इनकी इत्‌ संज्ञा सम्भव नहीं है । 
इसी प्रक्र. अन्त्य अवयव न होने के कारण “इश्‌” के शकार की “हलन्त्यम्‌” से इत्‌ संज्ञा 
नहीं होगी । यदि इस दोष को दूर करने के लिए आदि शब्द की पूर्वसमीप में लक्षणा और 
अन्त्य शब्द की परसमीप में लक्षणा की जाती हे तो लक्षणा के द्वारा “ण श और क” वणो. 
की इत्‌ संज्ञा सम्भव होने पर भी अनवयव पक्ष में लक्षणा का आश्रयण करना ही दोष होता | 
हे । अनुबन्ध को जब अवयव माना जाता हे तो ण, श और क इनके प्रत्यय का आदि अवयव 
ओर अन्त्यावयव होने के कारण इनकी इत्‌ संज्ञा अनायासेन हो जाती है । 
अनुबन्ध को बोधक का अनवयव मानने पर “प्रमाणे इयसज्दध्नजमात्रचः” इस सूत्र में 
पठित “दध्नच्‌” प्रत्यय का चकार अनुबन्ध व्यर्थ हो जाता हे । इसका कारण यह हे कि इस 
पक्ष में सामीप्य के आधार पर अनुबन्धों में अवयवत्व का आरोप किया जाता हे । ऐसी स्थिति 
में द्वयसच्‌” का चकार ही “दध्नच्‌” का भी अवयव हो जायेगा, तो दध्नच्‌ के चकार की क्या 
आवश्यकता हे ? इस प्रकार दध्नच्‌ का चकार व्यर्थ हो जायेगा । इसलिए अनुबन्धा का अवयवत्व 
मानना ही न्याय्य है। अत एव = अनुबन्धो का अवयव होना ही न्याय्य है, इस बात को स्वीकार 
करने से ही “वुञ्छणूकठच्‌” इत्यादि सूत्र में पठित 'छण्‌' प्रत्यय का णकार उसी का अवयव 
होता हे, न कि क प्रत्यय का अवयव। इसलिए क प्रत्यय पर में रहने पर “ऋश्यकंम्‌” प्रयोग 
में णित्व के कारण होने वाली वृद्धि नहीं होती है। यदि अनुबन्धों का अनेकान्तत्व पक्ष मान्य 
होता तो सामीप्य के कारण छण्‌ के णकार में कप्रत्ययनिरूपित अवयवत्व का आरोप होता 
ओर उसके णित्‌ 7 के कारण “ऋश्यकम्‌” प्रयोग में णित्वप्रयुक्त वृद्धि दुर्निवार हो जाती | 
“तस्य लोपः सूत्र के भाष्य में अनुबन्धों का एकान्तत्व = अवयवत्व ही न्याय्य है, ऐसा कहने 
से भी इसी बात की सम्पुष्टि होती हे. । 
अब प्रश्न होता हे कि यदि अनुबन्धों का एकान्तत्व पक्ष ही मान्य है तब “उपदेशेऽजनुनासिक `` 
इत्‌ सूत्र में उपदेशग्रहण की क्या गति होगी ? क्योंकि यह बात पहले बताई जा चुकी है कि 

उक्त उपदेशग्रहण की सार्थकता तो अनुबन्धों के अनेकान्त पक्ष में ही होती है । इस शंका के 
उत्तर में कह रहे हैं कि अनुबन्धों के एकान्त पक्ष में तो “उपदेशे$च्‌” सूत्र का उपदेशग्रहण 
स्पष्टार्थ है। उसका दूसरा कोई प्रयोजन नहीं है। 

पहले कह आये हैं कि उपदेश के उत्तरकाल में ही इत्‌ संज्ञा होने के कारण पदार्थोपस्थिति 
अनुबन्धविनिर्मुक्त की होती है। ऐसी स्थिति में “गुप्तिज्किद्भ्यः सन्‌ इस सूत्र का वाक्यार्थ- 
बोध इस प्रकार कैसे होगा कि “गुप्‌, तिज्‌ और कित्‌ धातुओं से सन्‌ प्रत्यय होता हे?” इस 
आशंका के उत्तर में कह रहे हैं कि सब जगह जहाँ अनुबन्ध-सहित निर्देश किया गया है; जैसे 
उदाहरणार्थ “गुप्तिज्किद्भ्यः सन्‌” यह विधिसून है । ऐसे विधिसूत्रों का अर्थ करते समय ऐसा 
वाक्यार्थबोध किया जायेगा कि “गुप्तिज्कित्‌ धातुओं से पर में नकार इत्संज्ञक सकार होता 
है।' इसी प्रकार सभी विधेय स्थल में वाक्यार्थबोध करना चाहिए। जहाँ पर सन्‌ आदि अनुवाद 
(उद्देश्य) कोटि में आवे; जैसे--“सन्यतः” सूत्र में सन्‌ विधेय न होकर उद्देश्य कोटि में आया 
हे- क्योंकि इसका अर्थ है, सन्‌ से अंव्यवहितपूर्वत्वविशिष्ट अकार को इकार हो । ऐसे स्थलों 
पर जब कि अनुबन्धविनिर्मुक्त की उपस्थिति लक्ष्य में हुई है तब इस सूत्र का वाक्यार्थबोध 
ऐसा करना चाहिए कि “नकार इत्संज्ञक स शब्द पर में रहने पर अकार को इकार होता हे” | 

वस्तुतस्तु “सन्यतः इत्यादि अनुवाद-स्थल में ही नकारेत्संज्क सकार पर में रहने पर 
अकार को इकार हो, इस अर्थ की उपयोगिता है। 'गुप्तिजूकिद्भ्यः सन्‌' इस सूत्र का अर्थ 
यदि, इन धातुओं से सन्‌ प्रत्यय होता है, ऐसा भी किया जाय तो कोई क्षति नहीं है; क्योंकि 
वाक्यार्थबोध से पूर्व उपदेश का ज्ञान न होने के कारण वहां इत्‌ संज्ञा ही नही होगी। ऐसी 
dl में इस सूत्र के वाक्यार्थ बोध में नकारेत्संज्ञक का उल्लेख करने की कोई आवश्यकता 
नहीं हं । 
-इदम्‌ = यह बात कि “सब जगह विधेय स्थल में अनुबन्ध = इत्संञ्क वर्ण रहित तत्तद्‌ 
विधेय होते हैं निष्ठासंज्ञाविधायक “क्तक्तवतू निष्ठा” सूत्र के भाष्य में कही गई है। भाष्यकार 
ने वहाँ कहा है कि प्रयोग में तो अनुबन्ध का अभाव ही रहेगा, इसलिए उसके औपदेशिक 
रूप को लेकर तत्त्‌ कार्य किये जाने चाहिए। इससे स्पष्ट होता है कि विधेय स्थल में सब 
जगह “गुपूततिजुकिद्भ्यः' की भाँति वाक्यार्थबोध करना चाहिए। अत एव = “उस प्रकार का 
चाक्यार्थबोध स्वीकार करने से ही” “आटश्च” सूत्र की असंगति नहीं होती हे । इसका तात्पर्य 
यह है कि 

“ आटश्च” यह सूत्र आद से अच्‌ पर में रहने पर पूर्व-पर के स्थान पर वृद्धि एकादेश 
करता है । यहाँ आट्‌ से परे अच्‌ का तात्पर्य है-रकारेतसंज्क आकार से पर में अच्‌ का 
रहना । इसी प्रकार आट्विधायक सूत्र “आडजादीनाम्‌” का भी अर्थ है-- लुङ्‌,लङ्‌ और लुङ्‌ 
लकार पर में रहने पर अजादि घातु को टकारेत्संज्ञक आकार का आगम होता हे। इस प्रकार 
विधि और अनुवाद (विधेय और उद्देश्य--दोनों जगह) इस उपर्युक्त विधि से अर्थ करने का 
परिणाम यह होता है कि “अधि-आ-इ-सःत" इस स्थिति में टकारेत्संज्ञक आकार से पर में 
इकार रूपी अच्‌ के होने के कारण वृद्धि होकर ' अंध्यैष्ट” प्रयोग की सिद्धि हो जाती हे । इसी 
प्रकार अन्य अजादि धातुओं के तत्तद्‌ प्रयोग सिद्ध होते हें । यदि “आटश्च” सूत्र का अर्थ 

उपर्युक्त प्रकार से न करके “आर्‌ से पर में अच्‌ रहने पर वृद्धि होती है” ऐसा अर्थ किया 
जाता तो “आडजादीनाम्‌” सूत्र में जहाँ आट्‌ है वहाँ न तो उससे पर में अच है और न वहाँ 
वृद्धि करना अभीष्ट ही हे । 'अध्येष्ट' 'ऐधत' आदि प्रयोगों में जहाँ वृद्धि करना अभीष्ट है वहाँ 
“आद्‌” ही नहीं है । इस प्रकार ऐसी स्थिति में “आटश्च” सूत्र की असंगति स्पष्ट ही है । इसलिए 
विधि और अनुवाद स्थलों में अनुबन्धधटित पदों का अर्थ पूर्वोक्त रीति से ही करना चाहिए । 

“हलन्त्यम्‌” इस सूत्र में यदि “अन्त्यम्‌” इस पद का ग्रहण नहीं किया जाय तो “वाचालः” 
इस प्रयोग में जो “आलच्‌' प्रत्यय किया गया है इसके लकार की भी इत्‌ संज्ञा होने लगेगी, 
क्योंकि अब अन्त्य हल्‌ न लेकर किसी भी हल्‌ की इत्संज्ञा होने में कोई बाधा नहीं है ।इसलिए 
सूत्र में “अन्त्यम्‌” पद का ग्रहण करना आवश्यक हे ।_इसी-अकारः यिं सूत्र में “हल्‌” ग्रहण 
न किया जाय तो अन्त्य मात्र की इत्संज्ञा करने की स्थिति में चिरिणोति” इस प्रयोग में आये 


आवश्यक है । | 


आद्योच्चारणमिति। आह्यमुच्चारणमित्यर्थ; भावे घेजितिः-भाव: । तच्च 


प्रत्यासत्त्येतच्छासत्रप्रवर्तकाचार्याणामेव । आह्यत्वञ्च-अज्ञातस्वस्वरूपज्ञापकत्वम्‌। 
उपस्याद्यर्थत्वाददिशेरुच्चारणक्रियत्वांत्‌। अत एव 'एकाच .उपदेशे' इति सूत्रे 
कैयटेनोक्तम्‌--'इत्सञ्ज्ञाविधावुच्चारणवचन उपदिशिर्गृह्मते'-इति । 'आदेच' इति 
सूत्रेऽपि-'येषां स्वरूपज्ञापनायापूर्वमुच्चारणं तेषामेवोपदेशव्यवहारः'-इति। तत्र 
सूत्र भाष्येऽपि उद्देशच प्रातिपदिकानां नोपदेश-' इति।. प्रकृतसूत्रे 
भाष्येऽपि 'परत्यक्षमाख्यानमुपदेशः' इत्युक्तम्‌ । तस्य चोक्त एवार्थः । 
“हलन्त्यम्‌” सूत्र उपदेश अवस्था में अन्त्य हल्‌ की इत्‌ संज्ञा करता है। प्रश्न होता है 
कि उपदेश किसे कहते हैं? इस जिज्ञासा में कोमुदीकार ने कहा--“उपदेश आद्योच्चारणम्‌” । 
नागेश भट्ट इसी “आद्योच्चारण” प्रतीक को लेकर प्रस्तुत प्रकरण को कह रहे हैं । इस प्रकरण 
की व्याख्या से पूर्व-यह जान लेना जरुरी हे कि “उपदेश” शब्द की व्युत्पत्ति और उसके अर्थ 
के सम्बन्ध में दीक्षित और नागेश का वैमत्य है। दीक्षित आदि प्राचीन वैयाकरण उपपूर्वक 
दिश्‌ धातु से भाव में घञ्‌ और लघूपध गुण करके उपदेश शब्द की सिद्धि करते हैं। इनके 
अनुसार उपदेश शब्द की व्युत्पत्ति होगी “उपदेशनम्‌ उपदेशः” । इस व्युत्पत्ति के अनुसार “उपदेश” 
शब्द का अर्थ होता है-आद्योच्चारण, क्योंकि उप शब्द आद्य अर्थ का वाचक है और दिश 
धातु उच्चारण क्रिया को कहता हे । इस प्रकार उपदेश शब्द का उपर्युक्त अर्थ होता है। 


नागेश भट्ट उपदेश शब्द की इस व्युत्पत्ति से असहमत हैं। इनके अनुसार “उपदेश” | 


शब्द की व्युत्पत्ति होती हे-- “उपदिश्यते येन असौ उपदेशः” अर्थात्‌ जिसके द्वारा उपदेश 
किया जाय वहं उपदेश हे । इस मत के अनुसार उपदेश शब्द में घज्‌ प्रत्यय करण अर्थ में 
हुआ है। इनके अनुसार उपदेश शब्द का अर्थ है शाख्र। शास्त्र का तात्पर्य प्रयोग-सिद्ध में 
करणभूत धातु, प्रातिपदिक, प्रत्यय, निपात, आगम ओर आदेश से है। वस्तुस्थिति तो यह है 


कि प्राचीन वैयाकरण इस व्याकरणशास्त्र में जहाँ सर्वत्र उपदेश शब्द को भावधजन्त और | 


` हुए 'चिरि धातु के अन्त्य इकार की इत्‌ संज्ञा होने लगेगी । इसलिए सूत्र में “हल्‌ महण भी _ 

आद्योच्चारणार्थक मानते हैं, वहाँ नागेश भट्ट केवल “उपदेशेऽजनुनासिक इत्‌” इस सूत्र के 
उपदेश शब्द को करणघञन्त मानते हैं। अन्यत्र तो उपदेश शब्द के भावघजन्त में ही इनका 
भी तात्पर्य हे । इसी सन्दर्भ में प्राचीन मत को व्याख्यायित करते हुए कह रहे हें कि उपदेश 
शब्द का अर्थ आद्य उच्चारण हे । यह आद्य उच्चारण इस शास्त्र के प्रवर्तक आचार्या का ही 
यहाँ प्राह्म है, क्योंकि इस प्रसंग में वे ही यहाँ उपस्थित हें । अब प्रश्न होता है कि उच्चारण 
का आद्यत्व क्या है? इस जिज्ञासा में कह रहे हें कि अज्ञातस्वस्वरूप का बोधक होना ही 
उच्चारण का आद्यत्व है जिस आनुपूर्वी का उच्चारण किया जाय ओर उस उच्चारण से उसी 
आनुपूर्वी का बोध होता हो तो वह उच्चारण आद्योच्चारण कहा जाता है। जैसे अइउण्‌ ऋलुक्‌ 
आदि चौदह सूत्रों के उच्चारण से इन्हीं चौदह सूत्रों का बोध होता है, इसलिए ये चोदह सूत्र 
उपदेश कहे जाते हें । इसी प्रकार सु, औ, जस, टाप्‌, शीङ्‌, डीप्‌ आदि आनुपूर्वी का उच्चारण 
भी उपदेश कहा जाता है। अच्‌, हल्‌ इत्यादि प्रत्याहार, प्रत्यय, टि, घु, षट्‌ आदि संज्ञाएं अपने 
स्वरूप की बोधिका न होकर अपने-अपने संज्ञी की बोधिका हें, अतः इन्हें उपदेश नहीं कहा 
जा सकता। वस्तुतस्तु उच्चारण को उपदेश न कह कर उच्चारण कें विषय को उपदेश कहना 
चाहिए। अइउण्‌ इत्यादि का जो उच्चारण किया जाता है वे “अइउण्‌? आदि उस उच्चारण के 
कर्म या र होते हे । इसलिए अज्ञातस्वरूप का ज्ञापक उच्चारण का जो विषय होता है वह 
उपदेश है । 

उपदेश शब्द का ऐसा अर्थ इसलिए होता है कि उपदेश शब्द में जो उप शब्द है वह 
आद्य अर्थ का वाचक है और दिश्‌ धातु उच्चारण क्रिया का वाचक है। अत एव= उपदेश 
शब्द आद्योच्चारणार्थक है, इस बात को स्वीकार करने से ही “एकाच उपदेशे” इस सूत्र में 
कैयट ने कहा कि इतसंज्ञाविधि में जो उपदेश शब्द आया है, उससे उच्चारण का वाचक 
'उपदेश' शब्द का ग्रहण किया जाता है। आदेच उपदेशेऽशिति” इस सूत्र में भी कैयट ने कहा 
है कि ज़िनके स्वरूप के ज्ञापन (बोध) के लिए अपूर्व (आद्य) उच्चारण किया जाता हे उन्हीं का 
उपदेश शब्द से व्यवहार किया जाता है। तत्र सूत्रे -- “आदेच उपदेशेऽशिति इस सूत्र के 
भाष्य में भी कहा गया है कि प्रातिपदिकों का उद्देश किया गया है,इनका उपदेश (आद्योच्चारण) 
नहीं किया गया है । तात्पर्य यह हे कि जिस प्रकार गाय का सींग या कान पकड़ कर कहा 
जाता है कि “यह गाय हे' इस प्रकार प्रातिपदिक का प्रत्यक्ष आख्यान (कथन) नहीं किया गया 
है, क्योंकि ऐसा करना सम्भव नहीं है। किन्तु तत्तद्धातुओं से तत्तद प्रत्यय करके विभिन्न शब्द 
बनते है, इस प्रकार प्रातिपदिकों का उद्देश किया गया है। 

इस भाष्य में आये हुए उपदेश शब्द से भी यही सिद्ध होता है कि उपदेश शब्द भावघजन्त 
और आद्योच्चारण अर्थ वाला है। यह बात केवल “आदेच उपदेशेऽशिति सून के भाष्य में 
ही नहीं है, किन्तु प्रकृत सूत्र “उपदेशेऽजनुनासिक इत्‌” सूत्र के भाष्य में भी कहा गया हे 
कि "प्रत्यक्षमाख्यानमुपदेशः” अर्थात्‌ प्रत्यक्ष वस्तु का जो कथन (उच्चारण) है वही उपदेश हे । 
इस प्रकार स्पष्ट है कि “तस्य च= उपदेश शब्द का उक्त एवार्थ:- आद्योच्चारण ही अर्थ है। 

परे तु-“उपदेश इति किमर्थम्‌? 'अभ्र आँ अप:'। कः 
पुनरुद्देशोपदेशयोर्विशेषः ?' इति भाष्ये उक्तम्‌ यदि प्रत्यक्षमाख्यानमुपदेशो गुणः 


५८ लघुशब्देन्दुशेखर: 





प्रापणमुद्देशस्तहिं 'लृटः सद्ठा' “निष्ठेति विहितानां शतृशानच्कतक्तवतूना- 
मवयवस्येत्सञ्ज्ञानापत्तिः । तथा 'राजमूयसूर्य', ` 'चित्याग्निचित्ये'त्यादिनिपातना- 
नुमितक्यवादीनां पादेरित््वानापत्तिः | 'वदः सुपी 'त्यत्रोच्चारितस्तु नैतत्सम्बन्धी । अत 
एव -तस्यापत्यमत इञ्‌' इति न्यासऽन्यशब्दसम्बद्धापत्यार्थस्यानुक्तरूप- 
शेषत्वमुक्तमाकरे । तस्मादत्र सूत्रे उपदेशशब्देनोद्देशस्यापि ग्रहणं वक्तव्यम्‌ । एवम्‌ 
'अभ्र ओं अप' इत्यादावपि प्राप्नोतीति तषां सङग्रहोऽस्य व्यावृत्तियन भवति स 
विशेषः कः ? इति प्रश्‍न: । 

इस सम्बन्ध में नागेश भट्ट “परे तु” इस शब्द से अब अपना मत कह रहे हें कि 
“उपदेशेऽजनुनासिक इत्‌” सूत्र के भाष्य में भाष्यकार ने शंका किया कि इस सूत्र में “उपदेश” 
इस पद की क्या आवश्यकता है ? ऐसी शंका करके उत्तर में कहा कि यदि इस सूत्र में उपदेश 
ग्रहण नहीं किया जायेगा तो “अनुनासिक अच्‌ की इत्‌ संज्ञा हो' इतना मात्र सूत्रार्थ होने पर 
“अभ्र आं अपः” इस वाक्य में जो उद्देश “आं” यह अनुनासिक है, उसकी भी इत्‌ संज्ञा होने 
लगेगी। यहाँ यह बात ध्यातव्य हे कि “आडोऽनुनासिकश्छन्दसि” इस सूत्र से “आँ” यह 
अनुनासिक बनाया गया है। अनुनासिकत्व यह गुण हे, इसके द्वारा प्रतिपादन होने के कारण 
“आँ” यह उद्देश है । इसकी इत्‌ संज्ञा न होने लगे इसलिए सूत्र में उपदेश ग्रहण किया गया 
हे। ऐसा कह कर भाष्यकार ने पुनः प्रश्न किया कि उद्देश और उपदेश में क्या विशेषता है? 
यदि कहा जाय कि प्रत्यक्ष का कथन उपदेश हे और गुणों के द्वारा प्रापण (प्रतिपादन) करना 
उद्देश है तो “लूट: सद्वा” इस सूत्र से विधेय सत्संज्ञक शतृ और शानच्‌ प्रत्यय के अवयवों 
शकार, ऋकार और चकार की तथा “निष्ठा” सूत्र से विधेय कत और क्तवतु प्रत्ययो के अवयव 
ककार और उकार की इत्‌ संज्ञा नहीं हो सकेगी, क्योंकि शतृ औरःशानच्‌ का प्रत्यक्ष कथन न 
करके सत्‌ शब्द के द्वारा इनका विधान किया जा रहा हे । इसी प्रकार क्त और क्तवतु प्रत्ययां 
का प्रत्यक्ष नामोल्लेख न करके निष्ठा शब्द के द्वारा विधान किया जा रहा है। इस प्रकार 
प्रत्यक्ष आख्यान के अभाव में उक्त दोनों स्थलों पर वाञ्छित इत्‌ संज्ञा नहीं हो सकेगी.। यदि 
कहा जाय कि शकार और ऋकार इत्संज्ञक अत्‌ का तथा शकार और चकार इत्संज्ञक आन 
का परामर्श “तो” इस पद से होगा। इन वणों की इत्‌ संज्ञा तो “लटः शतृशानचौ” इस सूत्र 
में प्रत्यक्ष आख्यान के आधार पर ही हो जाती है। इसी प्रकार "क्तक्तवतू निष्ठा” इस सूत्र 
में किये गये प्रत्यक्ष आख्यान के आधार पर ही इत्‌ संज्ञा करके “निष्ठा” सूत्र से अनुबन्धविनिर्मुक्त 
त और तवत्‌ की उपस्थिति लक्ष्य में करने से कोई दोष नहीं है, तो इस अरुचि को ध्यान में 
रख कर आद्योच्चारणार्थक उपदेश शब्द की विसंगति दिखाते हुए नागेश का कहना है कि 
प्राचीनाभिमत उपदेश पदार्थ को स्वीकार करने पर “राजसूयसूर्यमृषोद्यरुच्य” इत्यादि सूत्र में 
पठित राजसूय, सूर्य, मृषोद्य आदि सात शब्द, जो बिना क्यप प्रत्यय के सिद्ध नहीं हो सकते, 
इन शब्दों की सिद्धि के लिए निपातन का आश्रय लिया गया और उस निपातन से जिस क्यप्‌ 
का अनुमान किया गया, इस निपातनानुमित क्यपू के ककार की तथा पकार की इत्‌ संज्ञा नहीं 
होगी, क्योंकि इस क्यप्‌ का प्रत्यक्ष आख्यान नहीं हुआ हे | 

Mi 

इसी प्रकार “चित्याग्निचित्ये च” इस सूत्र से निष्पाद्य “चित्य” ओर “अग्निचित्या' इन 
प्रयोगों में भी क्यप्‌ प्रत्यय निपातन से ही किया गया हे । इस निपातनानुमित क्यप्‌ के अवयवो 
की इत्‌ संज्ञा इसलिए नहीं होगी; क्योंकि इसका भी प्रत्यक्ष आख्यान नहीं है। यदि कहा जाय 
कि “वदः सुपि क्यप्‌ च” इस सूत्र में क्यप्‌ का प्रत्यक्ष आख्यान होने से इसे उपदेश मान कर 
यहाँ इत्‌ संज्ञा सुलभ है तो यह कहना ठीक नहीं है; क्‍योंकि “वदः सुपि' सूत्र से विहित क्यप 
एतत्‌ सम्बन्धी = राज उपपद सु धातु के उत्तर विहित क्यप्‌ का बोधक नहीं हे । इसी प्रकार 
वह क्यप्‌ चि धातु से उत्तर विहित क्यप्‌ का भी बोधक नहीं है, किन्तु वह तो केवल वद्‌ धातु 
सम्बन्धी क्यप्‌ का बोधक है। इसलिए निपातनानुमित क्यप्‌ अनुपदिष्ट ही रहता है। इसलिए 
इसके ककारादिकों की इत्संज्ञा नहीं होगी । 

अत एव = जो जिससे विहित होता है वह उसी का सम्बन्धी होता हे,इस बात को स्वीकार 
करने से ही आकरमन्थ की यह उक्ति संगत होती है कि “तस्यापत्यम्‌” और “अत इज्‌ इन 
दोनों सूत्रों की जगह “तस्यापत्यमत इन्‌” ऐसा एक सूत्र करने पर अकारान्त शब्द सम्बन्धी 
आपत्य अर्थ के उक्त होने पर भी अकारान्त से भिन्न शब्द सम्बन्धी अपत्य अर्थ तो अनुक्त 
ही रहता है । इस प्रकरण की स्पष्ट व्याख्या इस प्रकार है-अश्न होता है कि “तस्यापत्यम्‌” सूत्र 
से अपत्य अर्थ में अण्‌ प्रत्यय का विधान करने की आवश्यकता नहीं है, क्योंकि अपत्य अर्थ 
भी इदमर्थ के भीतर आता है । इसलिए जहाँ अपत्य अर्थ में अण्‌ प्रत्यय अभीष्ट हे वहाँ इदमर्थ 
में ही अण्‌ प्रत्यय करने से कार्य चल सकता हे । ऐसी स्थिति में “तस्यापत्यम्‌” सूत्र से अपत्य 
अर्थ में अण्‌ का विधान ठीक नहीं है । यदि कहा जाय कि अत इज्‌' इस अग्रिम सूत्र में अनुवृत्ति 
के लिये “तस्यापत्यम्‌” सूत्र आवश्यक है तो यह कहना भी ठीक नहीं हे, क्योंकि यदि अनुवृत्ति 
मात्र ही इसका प्रयोजन है तो “तस्यापत्यमत इञ्‌” ऐसा ही न्यास करना उचित था, किन्तु ऐसा 
न करके “तस्यापत्यम्‌” यह जो पृथक्‌ सूत्र किया गया है इस पृथक्करण की क्या आवश्यकता 
हे? इस शंका के समाधान में कहा गया कि यदि “तस्यापत्यम्‌ सूत्र न करके अपत्य अर्थ 
को इदमर्थ मानकर “तस्येदम्‌” सूत्र से अण्‌ करने चलेंगे तो “भानोः इदम्‌ (अपत्यम्‌) इस 
विग्रह में “तस्येदम्‌” सूत्र को बाधकर “वृद्धाच्छः सूत्र से छ प्रत्यय होने लगेगा । इस छ प्रत्यय 
को बाधकर अपत्य अर्थ में अण्‌ प्रत्यय करने के लिए “तस्यापत्यम्‌ यह सूत है। 

यदि कहा जाय कि “वृद्धाच्छः सूत्र शेषाधिकार का है । शेष अर्थ वह होता है जो अपत्यादि 
अर्थों से भिन हो। ऐसी स्थिति में अपत्य अर्थ में तो छ प्रत्यय की प्राप्ति ही नहीं है तो उसे 
बाधने के लिए पृथक्‌ “तस्यापत्यम्‌* की क्या आवश्यकता है ? इस शंका के समाधान में कहा 
गया कि यदि “तस्यापत्यमत इञ्‌” ऐसा एक न्यास करेंगे तो अदन्तप्रकृतिक अपत्य अर्थ के 
उक्त होने पर भी उससे भिन्न उदन्तादि शब्दप्रकृतिक अपत्य अर्थ तो अनुक्त ही हे । ऐसे 
उदन्त शब्द भानु शब्द से अपत्य अर्थ में प्राप्त अण्‌ को बाध कर छ प्रत्यय होने लगेगा। इस 
छ प्रत्यय को बाध कर अपत्य अर्थ में अण्‌ करने के लिए “तस्यापत्यम्‌” सूत्र पृथक्‌ से किया 
गया । 

इस उपर्युक्त व्याख्यान से स्पष्ट होता है कि जो जिससे विहित होता हे वह उसी से 
सम्बद्ध होता है । इसलिए वद धातु से विहित क्यप्‌ राजसूय आदि शब्दों के क्यपू का बोधक 

नहीं है । ऐसी स्थिति में “राजसूय” आदि शब्दों में निपातन से अनुमित क्यप्‌ के ककार, पकार 
की इत्‌ संज्ञा नहीं हो सकेगी, क्योंकि प्रत्यक्ष आख्यान रूप उपदेशत्व इसमें नहीं हे । इसलिए 
अत्र सूत्रे' - “उपंदेशेऽजनुनासिक इत्‌” इस सूत्र में उपदेश शब्द से उद्देश का भी ग्रहण 
करना चाहिए। जब उपदेश शब्द से उद्देश का भी ग्रहण करते हें तो “अभ्र आं अपः” इस 
वाक्य-घटक उद्देश “आँ” की भी इत्‌ संज्ञा प्राप्त होती हे। यद्यपि उपदेश शब्द से उद्देश का 
भी ग्रहण करने से निपातनानुमित क्यप्‌ के अवयवों की इत्‌ संज्ञा हो जाती हे, किन्तु उनके 
साथ “अभ्र आं अपः” के “आं” की भी प्राप्त हो जाती है। यही दोष हे । इसलिए ऐसी स्थिति 
में तेषाम्‌ = निपातन से अनुमित क्यप्‌ आदि का तो संग्रह हो जाय ओर अस्य= “अभ्र आँ 
अपः” के 'ऑ' की इत्‌ संज्ञा की व्यावृत्ति जिससे हो वह कोन-सी विशेषता उपदेश और उद्देश 
के बीच है? क्योंकि उपदेश से जब उद्देश का भी ग्रहण करते हैं तो उपदेश में तो इत्‌ संज्ञा 
हो ओर द्देश में न हो इसका विनिगमक क्या है ? यही भाष्यकार के “कः पुनरुदेशोपदेशयोर्विशेष 
इस प्रश्‍न का तात्पर्य है 
यदि कहा जाय कि “राजसूय” आदि शब्दों में निपातन से अनुमित “क्यप्‌” के 


अवयवों की इत्‌ संज्ञा करने के लिए उपदेश शब्द से उद्देश के ग्रहण की आवश्यकता नहीं है, 


क्योंकि जब क्यप्‌ ही निपातन से किया जा रहा है तब उसके अवयवों की इत्‌ संज्ञा भी 
निपातन से ही हो सकती हे। इसलिए उपदेश से उद्देश के ग्रहण की आवश्यकता ही नहीं 
हे । इस बात को दृष्टिगत कर कह रहे हैं कि लोकव्यवहार में भी उपदेश और उद्देश का सांकर्य 
देखा जाता है। जैसे मन्त्र का साक्षात्‌ उपदेश करने पर श्रोता कहता है--“उद्दिष्टो मेऽनुवाक 


ओर “कुण्डली देवदत्तः” इस प्रकार गुण के द्वारा देवदत्त का बोध कराने पर उद्देशस्थल में कहा . 


जाता है कि “उपदिष्टो मे देवदत्त” अथवा रास्ता पूछने वाले को जब कहा जाता है कि आगे 
चतुष्पथ से दाहिने हाथ की ओर जाना, तो वह कहता हे “उपदिष्टो मे पन्थाः”। इस प्रकार 
लोकव्यवहार में देखा जाता है कि उपदेश और उद्देश के बीच प्रयोग का सांकर्य हे । ऐसी 
स्थिति में “उपदेशेऽजनुनासिक इत्‌” इस सूत्र में भी उपदेश से उद्देश का ग्रहण होगा । परिणाम 
यह होगा कि “अभ्र आं अपः” इसके 'आं' की भी इत्‌ संज्ञा प्राप्त होगी । इस प्रकार उपदेश 
ण करने पर भी जब “आं” की इत्‌ संज्ञा प्राप्त ही हे तो उपदेशमहण की क्या आवश्यकता 
2 
तत्सडग्रहार्थमेव लोकव्यवहारेणापि तयोः सङ्कीर्णत्वमुपपाद्चैतद्व्यावृत्तये 
तत्सडयहाय च--'उपदेशनेऽजनुनासिक इति वक्तव्यं, किं पुनरुपदेशनम्‌? 
शात्रम्‌-इत्युक्तं वार्तिककृता। तत्र शास्त्रपदेन प्रयोगशासनकरणभूता 
धातुप्रातपदिकप्रत्ययनिपातागमादेशा हलन्त्यसृत्रे व्यवसितपदार्थत्वेन भाष्ये उक्ता 
गृह्यन्त । एवञ्च तत्सडग्रहो 5 श्र ऑ' इत्यतदव्यावृत्तिश्च सिद्धा । तस्य च वार्तिकस्य 
बाहुलकात्करणे घञा प्रत्याख्यानं भगवता कृत्तम्‌। 
उपर्युक्त व्याख्यान से यह स्पष्ट हो चुका है कि लोकव्यवहार में उपदेश ओर उद्देश का 
प्रयोग सांकर्य हे । लोकव्यवहार में उपदेश और उद्देश के संकीर्णत्व का उपपादन तत्‌संम्रहार्थ 

अर्थात्‌ निपातनानुमित क्यप्‌ आदि के संग्रह के लिए ही किया गया हे, जिससे इन्हें भी उपदेश 
मान कर इनके अवयवों की इत्‌ संज्ञा हो सके | किन्तु ऐसा करने पर “अभ्र आं अपः' के “आं 
की भी इत्‌ संज्ञा प्राप्त होती ही हे । इसलिए एतद्व्यावृत्तये - “अभ्र आं अपः” के “आं” की 
इत्‌ संज्ञा की व्यावृत्ति के लिए और ततूसंग्रहाय -- निपातनानुमित क्यप्‌ आदि के संग्रह के 
लिए अर्थात्‌ “आँ” की इत्‌ संज्ञा न हो किन्तु क्यप्‌ आदि के अवयवों की इत्‌ संज्ञा हो जाय 
इसके लिए वार्तिककार ने कहा कि “उपदेशनेजनुनासिक इत्‌” ऐसा न्यास करना चाहिए। ऐसा 
कह त पुनः शंका किया कि यह “उपदेशनम्‌” क्या हे? तो उत्तर दिया कि “उपदेशन”, 
शास्त्र हे | | 

वार्तिककार के इस कथन से सिद्ध होता है कि उन्होंने उपपूर्वक दिश्‌ धातु से करण अर्थ 
में ल्यट्‌ प्रत्यय करके “उपदेशन” शब्द बनाया है। उपदेशन शब्द का अर्थ उन्होंने शास्र किया 
है। शास्त्र पद से प्रयोगों की सिद्धि में करणभूत धातु, प्रातिपदिक, प्रत्यय, निपात, आगम ओर 
आदेश--ये छः जो “हलन्त्यम्‌” सूत्र में व्यवसित पदार्थ के रूप में कहे गये हे, ये ही गृहीत 
होते हैं। “हलन्त्यम्‌” सूत्र के व्याख्यान के अवसर पर यह भी एक पक्ष आया था कि व्यवसित 
के अन्त्य की इत्‌ संज्ञा होती है। व्यवसित शब्द से उपर्युक्त धातु आदि छः लिये गये हैं। वे 
ही छे यहाँ शास्त्र पद से गृहीत हो रहे हैं। इस प्रकार वार्तिककार के मतानुसार घातु आदि के 
अनुनासिक अच्‌ की इत्‌ संज्ञा करने से तत्‌सड्ग्रह:> निपातनानुमित क्यप्‌ आदि का संग्रह 
हो जाता है। अर्थात्‌ क्यप्‌ आदि के अवयवों की वाञ्छित इत्‌ संज्ञा हो जाती है, क्योंकि 
शास्त्रत्वेन अभिमत धातु आदि के बीच ये प्रत्यय रूप में प्रस्तुत हैं । इसलिए प्रत्ययत्वेन इनके 
अवयवों की इत्‌ संज्ञा तो “हलन्त्यम्‌” सूत्र से हो गई, किन्तु “अश्र आँ अपः" के आं इस उद्देश 
की इत्‌ संज्ञा नहीं हुई, क्योंकि यद्यपि ` आँ” यह आदेश रूप होने से धातु आदि रूप में गृहीत 
उपदेशन पदार्थ में आता है तथापि “आ” के स्वयमेव परिनिष्ठित प्रयोग रूप होने के कारण 
प्रयोगान्तर का शासन करणत्व रूप उपदेशन शब्दार्थ का इसमें अभाव रहता हे । अनुनासिक 
के द्वारा यह स्वयं परिनिष्ठित रूप बनता है,न कि किसी दूसरे प्रयोग को परिनिष्ठित करने में 
इसकी कोई उपयोगिता है । इसलिए इसकी इत्‌ संज्ञा नहीं होती है, अपितु इत्‌ संज्ञा से इसकी 
व्यावृत्ति हो जाती है । | 

भाष्यकार ने “उपदेशेऽजनुनासिक” इस न्यास की सम्पष्टि की हे। इन्होंने वार्तिककार 
द्वारा अभिप्रेत अर्थ का बोध इसी न्यास से किया। इसके लिए इन्होंने करण में घज्‌ प्रत्यय 
करके उपदेश शब्द सिद्ध किया और उसका वही घातु आदि छः अर्थ किया, जो वार्तिककार 
को अभिप्रेत है। इस प्रकार करणघजन्त उपदेश शब्द से कार्य चला कर भाष्यकार ने वार्तिक 
का प्रत्याख्यान कर दिया। यदि कहा जाय कि करण अर्थ में तो ल्युट्‌ प्रत्यय होता हे, ऐसी 
स्थिति में वहाँ घज प्रत्यय कैसे होगा? तो इसका उत्तर भाष्यकार की ओर से दिया गया कि 
यहाँ घज्‌ प्रत्यय बाहुलकात्‌ हो जायेगा।  ' | 

इस विवेचन से विदित होता है कि उपदेश शब्द करणघजन्त हे और उससे धातु आदि 
छ: जो ऊपर गिनाये जा चुके हैं उन्हीं का ग्रहण होता है,न कि उपदेश शब्द भावधअन्त ओर 


आद्योच्चारण अर्थ वाला है । 

किञ्च हतलन्त्यसूत्रे भावघञन्तोपदेशपदानुवृत्तो-'भवतष्ठक्छसावि'- 
त्यादिविहितेष्वित्सञ््ञानापत्ति, परस्य सत्त्वेन कादेरन्त्यत्वाभावात्‌। यदि तृपदेशे 
प्रत्ययत्वादिविशिष्टान्त्य इदित्यर्थ', इत्युच्यते तदोपदेश इति व्यर्थम्‌, 
अन्त्यपदसामर्थ्येनेव तल्लाभात्‌ । अत एवात्र सूत्रे उपदेशग्रहणस्यानुबन्धा अनेकान्ता 
इत्यस्थितपक्षेऽभ्र आँ आटित इति प्रयोजनमुक्तं, न तृत्तरार्थमित्युक्तम्‌ । 

यदि कहा जाय कि उपदेश शब्द को करणघजन्त बनाने के लिए बाहुलक का 
आश्रयण करना पड़ता हे और यह बाहुलकाश्रयण अगतिक गति हे, तो इस बात को ध्यान में 
रखकर “किञ्च” के द्वारा कह रहे हें कि यदि उपदेश शब्द को करणघजन्त न मानकर भावघजन्त 
मानते हैं और “हलन्त्यम्‌” सूत्र में इसी भावघजन्त की अनुवृत्ति करते हैं तो “भवतष्ठक्छसो” 
इस सूत्र से विहित ठक्‌ और छस्‌ प्रत्ययो के अवयवों की इत्‌ संज्ञा नहीं होगी, क्योंकि ठक्‌ 
के ककार के आगे छस्‌ के रहने के कारण अन्त्य में ककार मिलेगा ही नहीं। “हलन्त्यम्‌” 
सूत्र का अर्थ है-उपदेश में विद्यमान जो उपदेशघटकवर्णाव्यवहितपूर्वत्वाभावविशिष्ट 
इल, उसकी इत्‌ संज्ञा होती है। इस प्रकार का हल्‌ ठक का ककार नहीं हैं, क्‍योंकि उसमें 
छस्‌-निरूपित पूर्वत्व ही है । यदि कहा जाय कि उपदेश में जो प्रत्ययत्वविशिष्ट हे, उसके 
अन्त्य की इत्‌ संज्ञा होती है, ऐसा “हलन्त्यम्‌” सूत्र का अर्थ करने से प्रत्ययत्वविशिष्ट ठक्‌ के 
ककार की इत्‌ संज्ञा हो जायेगी तो कोई दोष नहीं हे, इस पर कहते हैं कि ऐसा करने पर 
“हलन्त्यम्‌” सूत्र में “उपदेश की अनुवृत्ति करना ही व्यर्थ है, क्योंकि इस प्रकार के अर्थ 
का लाभ तो अन्त्य पद के सामर्थ्य से ही हो जायेगा । क्योंकि यदि जिस किसी हल्‌ की इत्‌ 
संज्ञा करनी हे तो फिर अन्त्य ग्रहण की क्या आवश्यकता हे? यदि कहा जाय कि यदि 
अन्त्य ग्रहण नहीं करेंगे तो आदिवर्ण की इत्‌ संज्ञा होने लगेगी, तो यह कहना ठीक नहीं है, 
क्योंकि यदि आदिवर्ण की इत्‌ संज्ञा इसी प्रकार हो जाय तो “षः प्रत्ययस्य”, “चुटू आदि 
सूत्र, जो प्रत्यय के आदि वर्ण षकार, चवर्ग ओर टवर्ग की इत्‌ संज्ञा करते हे, व्यर्थ हो 
जायेंगे । इसलिए अन्त्य ग्रहण के अभाव में प्रत्यय के आदि वर्ण की इत्‌ संज्ञा होने लगेगी 
यह नहीं कहा जा सकता। इसलिए अन्त्यम्रहण आदि की इत्‌ संज्ञा की व्यावृत्ति के लिए 


आवश्यक नहीं हें । इस प्रकार अन्त्यग्रहण व्यर्थ ही हे। इसलिए अन्त्यम्रहण के सामर्थ्य . 


से प्रत्ययत्व आदि धर्म से विशिष्ट के अन्त्य की इत्‌ संज्ञा होगी तो इस सूत्र में (हलन्त्यम्‌ सूत्र 
में) उपदेश पद की क्या आवश्यकता है। अत एव= “हलन्त्यम्‌” सूत्र में उपदेश पद का 
प्रयोजन नहीं हे, इस बात को स्वीकार करने से ही अत्र सूत्रे= “उपदेशेऽजनुनासिक इत्‌” इस 
सूत्र में किये गये “उपदेशे” इस पद का सार्थक्य “अनेकान्ता अनुबन्धा इस अस्थित पक्ष 
(जो पक्ष सैद्धान्तिक नहीं है) में “अभ्र आं अटितः” इस प्रयोग में उद्देश्य “आँ”की इत्‌ संज्ञा 
` के निवारण के लिए किया गया। इसे “हलन्त्यम्‌” इस उत्तर सूत्र में अनुवृत्त्यर्थ नहीं माना 
गया । 

, इससे स्पष्ट होता है कि यदि उपदेश शब्द भावघञन्त मानते -हें तो “हलन्त्यम्‌” सूत्र में 
इसकी अनुवृत्ति करना व्यर्थ हो जाता है और स्थिति यह है कि अनुवृत्ति की गई है, इससे 
' स्पष्ट होता हे किं उपदेश करणघञन्त है, जिसकी अनुवृत्ति “हलन्त्यम्‌” में होती है | 

विमर्श-- यहाँ यह बात विशेषरूप से विचारणीय हे कि नागेश “भवतष्ठक्छसो” के 
प्रकरण से उपदेश शब्द को क्या करणघअन्त सिद्ध कर सके हें? प्रारम्भ में उन्होंने कहा कि 
यदि भावघञन्त उपदेश शब्द की अनुवृत्ति “हलन्त्यम्‌” सूत्र में करते हें तो “भवतष्ठक्छसौ” 
सूत्र में ठक्‌ के ककार की इत्संज्ञा नहीं होगी, क्योंकि अज्ञातस्वरूपज्ञापकोच्चारण रूप उपदेश 
के अन्त्य में ककार नहीं आता हे । कारण यह है कि वह छकार से पूर्व में हें। इस कथन के 
ऊपर जब प्राचीनों की ओर से कहा जाता हे कि उपदेश में भ्रत्ययत्व आदि से विशिष्ट की इत्‌ 
` संज्ञा होती हैं, ठक क्योंकि प्रत्यय है इसलिए उसके ककार की इत्‌ संज्ञा में कोई बाधा नहीं 
है, तो इस पर नागेश का कहना है कि यदि ऐसा अर्थ करते हें तो “हलन्त्यम्‌” सूत्र में उपदेश 
की अनुवृत्ति ही व्यर्थ है। क्योंकि अन्त्य पद के सामर्थ्य से ही अन्त्य की इत्‌ संज्ञा सिद्ध 

॒ 

भाष्यकार ने “उपदेशेऽच्‌” सूत्र के “उपदेशे” इस पद का सार्थक्य “अनेकान्ता अनुबन्धाः 
जैसे अस्थिर पक्ष में जो दिया हे उससे भी यही संकेत मिलता है कि यह “उपदेशे' पद अनुवृत्त 
के लिए नहीं है। | 

नागेश के इस उपर्युक्त कथन पर विचार करने से विदित होता हे कि नागेश भट्ट के 
द्वारा यहाँ प्राचीनों की मान्यता की सम्पुष्टि ही की जा रही है। कारण यहं है कि इसी पक्ष में 
“हलन्त्यम्‌” सूत्र में की गई 'उपदेशे' की अनुवृत्ति व्यर्थ होती है ओर इसीलिए “अनेकान्ता 
अनुबन्धाः जैसे पक्ष में उसके सार्थक्य की बात कही गई हे। इस प्रकार प्राचीन मत की 
सम्पुष्टि करते हुए भी वे इस प्रकरण से करणघजन्त उपदेश शब्द सिद्ध कर रहे हैं। यह बात 
विचारणीय हे । 

अब यह सन्देह होता है कि यदि उपदेश शब्द भावघजन्त हे और इसकी अनुवृत्ति “हलन्त्यम्‌ 
सूत्र में होती है, तब इसका अर्थ होता है कि आद्योच्चारण में विद्यमान अन्त्य हल्‌ की इत्‌ संज्ञा 
हो। ऐसा अर्थ होने पर जिज्ञासा होती है कि किसके अन्त्य हल्‌ की इत्‌ संज्ञा हो ? इस जिज्ञासा 
में “व्यवसितान्त्यमिति वक्तव्यम्‌” इस वार्तिक का उत्थान होता है ओर व्यवसित के अन्त्य की 
इत्संज्ञा होती है, किन्तु करणघजन्त उपदेश शब्द, जो धातु, प्रातिपदिक आदि व्यवसित पदार्थ 
का वाचक है, उसकी अनुवृत्ति जब 'हलन्त्यम्‌ सूत्र में करते हें तो वहाँ व्यवसितान्त्यप्रहणम' 
इस वार्तिक की क्या उपयोगिता है? इसलिए उपदेश शब्द को करणघञन्त मानना ठीक नही 
है। इस शंका को दृष्टिगत कर कह रहें हैं-- 

न च करणसाधनोपदेशशब्दानुवृत््या सिद्धे हलन्त्यसूत्रे-'व्यवसितान्त्यमिति 
वक्त्तव्यं, के पुनर्व्यवसिताः ?- धातुप्रातिपदिकप्रत्ययनिपातागमादेशाः ' इति 
वार्तिकाद्यनुत्थानमिति वाच्यं, समुदायद्वाराऽवयवस्याप्युपदेशकरणत्वात्तदतत्यस्यापि 
लोपापत्तिरित्याशयात्‌। भाष्यकृता चान्त्यग्रहणसामर्थ्येन प्रत्याख्यातम्‌ 

यदि कहा जाय कि करणघन्त उपदेश शब्द की “हलन्त्यम्‌” सूत्र में अनुवृत्ति करते हे 
तो इस उपदेश शब्द से ही धातु, प्रातिपदिक, प्रत्यय आदि का बोध हो जायेगा। ऐसी स्थिति 
में “हलरइम्‌” गज द्वारा व्यवसित के अन्त्य की इत्‌ संज्ञा करने के लिए किये गये “व्यवसितान्त्यमि- 
ति वक्तव्यम्‌” के पुनर्व्यवसिताः? ` धातुप्रातिपदिकभ्रत्ययनिपातागमादेशा* इस वातिक आदि 

की कोई उपयोगिता ही नहीं रह जाती हे । तात्पर्य यह हे कि भाष्यकार ने विचार किया कि 
“हलन्त्यम्‌” सूत्र में किसी सम्बन्धी का उल्लेख न होने के कारण किसके अन्त्य की इत्‌ संज्ञा 
की जाय, यह बात स्पष्ट नहीं हो रही हे । इसलिए भाष्यकार ने कहा कि व्यवसित के अन्त्य 
की इत्‌ संज्ञा होती हे | फिर शंका किया कि व्यवसित कोन हैं? उत्तर दिया कि “धातु, प्रातिपदिक, 
प्रत्यय, निपात, आगम और आदेश” ये ही व्यवसित हें । इन्हीं के अन्त्य की इत्‌ संज्ञा होती 
हे । यह बात भावघजन्त पक्ष में ही संगत होती है । 

. नागेश के मतानुसार तो करणघजन्त उपदेश शब्द “हलन्त्यम्‌” सूत्र में अनुवृत्त हुआ है। 
इस उपदेश का भी वही अर्थ हे जो व्यवसित शब्द का हे । ऐसी स्थिति में वहाँ किया गया 
वार्तिक व्यर्थ ही है। इस शंका का उत्तर देते हुए शेखरकार का कहना है कि जिस प्रकार 
समुदाय उपदेश का करण है उसी प्रकार समुदाय के द्वारा उसके अवयव भी उपदेश के करण 
हें । ऐसी स्थिति में करणसाधन उपदेश पद की अनुवृत्ति करने पर भी अवयव के अन्त्य की 
इत्संज्ञा न होने लगे इसलिए “व्यवसितान्त्यमिति वक्तव्यम्‌” इस वार्तिक की आवश्यकता हो 
जाती है । वार्तिक करने पर अवयव के अन्त्य की इत्‌ संज्ञा नहीं होती हे, क्योंकि व्यवसितत्व 
का पर्याप्ति सम्बन्ध से अधिकरण समुदाय ही होता हे, अवयव नहीं होते हैं । इस प्रकार पर्याप्त 
का लाभ करना वार्तिक का प्रयोजन है । भाष्यकार ने अन्त्यग्रहण के सामर्थ्य से ही घातु, 
प्रातिपदिक, प्रत्यय, निपात, आगम और आदेश के अन्त्य की इत्‌ संज्ञा करके उक्त वार्तिक 
(व्यवसितान्त्यम्‌) का प्रत्याख्यान कर दिया | इनका कहना है कि “हलन्त्यम्‌” सूत्र से यदि जिस . 
किसी के अन्त्य की इत्‌ संज्ञा करनी हो तो वहाँ अन्त्यम्रहण व्यर्थ ही है अन्त्यग्रहण आदि 
की इत्‌ संज्ञा की व्यावृत्ति के लिए आवश्यक है यह कथन भी ठीक नहीं हे, क्योंकि “षः 
प्रत्ययस्य”, “चुटू” आदि सूत्रों के आरम्भसामर्थ्य से ही आदि वर्ण की इत्संज्ञा “हलन्त्यम्‌, सूत्र 
से नहीं होगी । अन्यथा. आदि हल्‌ की इत्‌ संज्ञा होने पर इन सूत्रों का वैयर्थ्य स्पष्ट ही हे, 
इसलिए आदि की इत्संज्ञा की व्यावृत्ति के लिए अनावश्यक अन्त्यग्रहण के सामर्थ्य से भाष्यकार 
ने उक्त वार्तिक का प्रत्याख्यान कर दिया । 

तत्रानुबन्धविशिष्टानां धातुत्वादि तु धातुत्वादियो ग्यघटितत्वाद्वोध्यम्‌ । निपातानां 
द्योतकत्वेन 'ब्राह्मणवसिष्ठ'न्यायेन च पृथरग्रहणम्‌। व्यवसितत्वञ्च- 'धातुत्वादिना 
परिच्छिन्नत्वादि'ति कैयटः । एवञ्चोदश्विदादिप्रातिपदिकान्त्यस्यापि लोपः प्राप्नोतीति 
'प्रातिपदिकानां प्रतिषेधो वाच्योऽकृत्तद्धितान्तानाम्' इति वार्तिककृतोक्तम्‌। 
कुम्भकार इत्यादावपवादविषयपरिहारेणोत्सर्गप्रवृत्ते: पूर्व प्रातिपदिकत्वे णादिलोपो 
न॒ स्यादिति-'अकृदि'त्यादिे। तच्च 'फलाभावानेत्सज्ज्ञे'त्यादिना भाष्ये 
प्रत्याख्यातम्‌ । अत्राद्योच्चारणार्थकोपदेशपदानुवृत्तो त्वस्य वारतिकस्यानुत्थानमेव 
स्यात्‌। 'उद्देशश्च प्रातिपदिकानां नोपदेश' इति 'आदेच' इति सूत्रभाष्ये उक्तेः । 
एतद्भाष्यैकवाक्यतया पस्पशाह्विकान्तस्थे .'अग्रहणप्रातिपदिकानामुपदेशः 
कर्तव्यो-मञ्चको मञ्जक इति मा भूदि'ति भाष्ये उपदशशब्दो ग्रहणं 
कर्तव्यमित्यर्थकः । तच्चानुवादरूपमेव सन्देहनिवर्तकमितिं बोद्ध्यम्‌ । 

अब सन्देह होता हं करणघजन्त उपदेश शब्द को स्वीकार करने पर'न धातुलोप आर्धधातुके' 
सूत्र के भाष्य से विरोध हो रहा हे । कारण यह हे कि करणघजन्त पक्ष में धातुत्वविशिष्ट के 
अन्त्य की इत्‌ संज्ञा की जाती हे, जब कि उक्त सूत्र के भाष्य के अनुसार पहले अनुबन्धलोप 
करके तब धातुसंज्ञा की जाती हे । इस विरोध के परिहार हेतु नागेश का कहना हे कि तत्र = व्यवसित 
पदार्थ में अनुबन्धविशिष्ट की धातुसंज्ञा पहले ही इसलिए हो जाती है कि वह धातुत्व के योग्य 
से घटित हे। जैसे 'लूज्‌ छेदने', का लूज्‌ धातुत्व के योग्य 'लू' से घटित होने के कारण धातु 
ही है। लूजू बोधक हे और 'लू' बोध्य हे। बोध्य ओर बोधक में अभेदाध्यवसाय होता हे, 
. इसलिए “लूञ्‌” यह धातुत्वयोग्यघटित होने से तथा 'लू” धातु का बोधक होने से धातु हे। 
इसी प्रकार प्रत्ययत्वयोग्यघटितत्वात्‌ प्रत्ययादि संज्ञा अनुबन्धविशिष्टों की हो जायेगी। इस 
प्रकार अनुबन्धलोप करके धातुसंज्ञा करने में ओर धातुत्वविशिष्ट के अन्त्य की इत्‌ संज्ञा करने 
में कोई विरोध नहीं है । अब शंका होती है कि निपात भी प्रातिपदिक है। ऐसी स्थिति में 
व्यवसित पदार्थ में प्रातिपदिक से पृथक्‌ निपात का ग्रहण क्यों किया गया हे? इस शंका के 
' उत्तर में कह रहे हैं कि जिस प्रकार वशिष्ठ के ब्राह्मण होने के कारण जब ब्राह्मणत्वेन उसका 
ग्रहण हो ही जाता तो फिर ब्राह्मण वशिष्ठ' कहना केवल प्रपञ्चार्थ है,उसी प्रकार यहाँ निपातग्रहण 
स्पष्टार्थ या प्रपञ्चार्थ हे । 

कुछ लोग व्यवसित का अर्थ निश्चित करते हैं, उनके भ्रम को दूर करते हुए कह रहे हे. 
कि यहां अब आदि से परिच्छिन = विशिष्ट ही व्यवसित शब्द से लिये गये हैं | ऐसा कैयट 
ने कहा है। : । 

अब यह शंका हो रही है कि भाष्यकार ने भावघजन्त, आद्योच्चारणार्थक उपदेश शब्द 
का प्रयोजन “अनेकान्ता अनुबन्धा:” इस अस्थिर पक्ष में अभ्र ऑ अटितः इस वाक्यघटक 
“आँ” इस उद्देश्य की इत्‌ संज्ञा न होना जो बताया है, उससे प्राचीन मत को ही सम्पुष्टि होती 
है, क्योंकि उक्त प्रयोजन को बताकर भाष्यकार ने यह विचार पुनः नहीं किया कि “उपदेशेऽज्‌' 
सूत्र में उपदेशम्हण करना चाहिए या नहीं? इससे सिद्ध होता हे कि वे भावधजन्त उपदेश 
शब्द को उत्तरसूत्र (हलन्त्यम्‌) में अनुवृत्त्यर्थ मानते हैं । यदि नवीनों का मत भाष्यसम्मत होता 
तो सिद्धान्त पक्ष “एकान्ता अनुबन्धा” जहाँ वास्तविक अवयव ही अवयव कहे जाते हैं, इस 
पक्ष में “अभ्र आँ अटितः” का दोष होता ही नहीं, क्योंकि “आं” यह अट्धातु का अवयव ही 
नहीं है। ऐसी स्थिति में उक्त प्रयोग में दोष न होने के कारण भाष्यकार को कहना चाहिए 
था कि यद्यपि सिद्धान्त पक्ष में “अभ्र आँ अटितः' प्रयोग में दोष न होने के कारण एतदर्थ 
“उपदेशेऽज्‌” सूत्र में उपदेशग्रहण अनावश्यक है, तथापि उत्तरसूत्र में अनुवृत्त्र्थ वह आवश्यक 
हे । किन्तु भाष्यकार ने कुछ भी नहीं कहा । इससे सिद्ध होता हे कि नागेशाभिमत उपदेश पद 
की अनुवृत्ति “हलन्त्यम्‌” सूत्र में होती है, यह बात प्रमाणविहीन हे। 

इस शंका का समाधान करते हुए “करणघञन्त उपदेश शब्द की अनुवृत्त “हलन्त्यम्‌. 
सुत्र में होती हे” इस बात की सम्पष्टि में कह रहे हें-एवश्च = करणघजन्त उपदेश शब्द को 
अनुवृत्ति “हलन्त्यम्‌” सूत्र में करने का ही परिणाम होता है कि “उदश्वित्‌', शकृत्‌ आदि 
प्रातिपदिक, जो इस पक्ष में उपदेश कहे जाते हैं, उनके अन्त्य की भी इत्‌ संज्ञा प्राप्त होती हं, 

इसलिए इनकी इत्‌ संज्ञा के निवारण के लिए वार्तिककार ने “प्रातिपदिकानां प्रतिषेधो 
वाच्योऽकृत्तद्धितान्तानाम्‌” यह वार्तिक बनाया । इसका तात्पर्य यह हे कि कृदन्त और तद्धितान्त 
से भिन्न जो प्रातिपदिक, उनके अन्त्य हल्‌ की इत्संज्ञा का प्रतिषेध कहना चाहिए। यदि कहा 
जाय कि इस प्रतिषेधवचन के रहने पर भी “उदश्वित्‌” के तकार को इत्‌ संज्ञा का निवारण 

नहीं हो रहा है, क्योंकि उदकपूर्वक श्वि धातु से क्विप्‌ प्रत्यय और तुक्‌ करके बना हुआ 
'उदश्वित्‌” शब्द तो कृदन्त ही हे । प्रतिषेध तो कृदन्त से भिन्न प्रातिपादिकों का हो रहा है । 
इसी प्रकार शक्‌ धातु से औणादिक 'ऋतिन्‌' प्रत्यय करने से बना हुआ “शकृत्‌' शब्द भी 
कृदन्त ही है। ऐसी स्थिति में इन दोनों जगह तकार के लोप की आपत्ति यथावस्थित हे । इस 
दोष को दूर करने के लिए कैयट ने कहा कि ये दोनों शब्द अव्युत्पन्न प्रातिपदिक हैं, इसलिए 
कृदन्त-भिन्न होने के कारण इनके अवयव तकारों की इत्‌ संज्ञा नहीं होती है । वस्तुतस्तु “उदश्वित्‌” 
शब्द का तकार तुक्‌ से निष्पन्न है, इसलिए कृत्‌ प्रत्यय का तकार न होने के कारण इसका 

लोप स्वयमेव प्राप्त नहीं है । शकृत्‌ के तकार के लोप का वारण करने के लिए उसे अव्युत्पन्न 
* मानना ही उपाय है |. यदि इसे कृदन्त मानने पर ही आग्रह हो तो इसका समाधान यह है कि 
‘शकृत्‌’ का तकार उपदेश में अन्त्य नहीं है, क्योंकि यहाँ “ऋतिन्‌” प्रत्यय औपदेशिक हे, 
जिसका अन्त्य नकार हे । 

अब यह शंका होती हे कि उक्त वार्तिक में “अकृत्तद्धितान्तानाम्‌” इस पद की क्या 
आवश्यकता है? यदि इतना ही कहा जाय कि “प्रातिपदिकावयव अन्त्य हल्‌ की इत्‌ संज्ञा 
नहीं होती” तो इतने मात्र से भी “उदश्वित्‌” आदि प्रयोगों का दोष हट जाता है। ऐसी स्थिति 
में “अकृत्तद्धितान्तानाम्‌” यह पद अनावश्यक है। इस शंका के उत्तर में कह रहे हें कि इस 
पद के न रहने पर जिस प्रकार “उदश्वित्‌” के तकार की इत्‌ संज्ञा नहीं होती उसी प्रकार कुम्भं 
करोतिः इस विग्रह में अण्‌ प्रत्यय और ऋ को वृद्धि करने पर बने हुए “कुम्भकारण्‌” के णकार 
की भी इत्‌ संज्ञा नहीं होगी । यदि कहा जाय कि उपदेश में ही इत्‌ संज्ञा करने के बाद प्रातिपदिक 
संज्ञा होती दै । इसलिए “अण्‌” के णकार की इत्‌ संज्ञा पहले ही हो जायेगी तो कोई दोष नहीं 
है; तो इसका उत्तर देते हुए कह रहे हें कि “उपसञ्जनिष्यमाण” न्याय से जहां अपवादशा् 
पीछे लगने वाला होता है और उत्सर्ग की प्राप्ति पहले होती हे, वहाँ उत्सर्गशातर की प्रवृत्ति 
नहीं होती है। अर्थात्‌ वहाँ उत्सर्गशास्र अपने अपवाद के विषय को पहले ही छोड़ कर अपना 
कार्य करता है । | 
प्रस्तुत स्थल में कृदन्त और तद्धितान्त की प्रातिपदिक संज्ञा अपवाद हे और उपदेश 

में अन्त्य हल्‌ की इत्‌ संज्ञा यह उत्सर्ग है। यह इत्‌ संज्ञा यद्यपि अण्‌ प्रत्यय करते ही प्राप्त 
है, तथापि उत्तरकाल में होने वाली प्रातिपदिक संज्ञा से इसका बाध oe है। इसलिए 
“कुम्भकारण्‌” की पहले प्रातिपदिक संज्ञा हो जायेगी । इसके बाद ण आदि अक्षरों (अनुबन्धो) 
` की इत्‌ संज्ञा होगी ही नहीं। इस दोष को दूर करने के लिए वार्तिक में “ अकृत्तद्धितान्तानाम्‌ 
इस पद की आवश्यकता है। इस पद को वार्तिक में रखने का परिणाम यह होता है कि 
ब के कृदन्त होने के कारण निषेध नहीं लगता और णकारादि वणो की इत्‌ संज्ञा 
हो जाती है। 

तच्च = “प्रातिपदिकानां प्रतिषेधो वाच्योऽकृत्तद्धितान्तानाम्‌” इस वार्तिक का भाष्यकार ने 
यह कह कर प्रत्याख्यान कर दिया कि प्रातिपदिक के अन्त्य वर्ण की इत्‌ संज्ञा तो फलाभाव 
के कारण ही नहीं होगी । इसलिए इस वार्तिक की आवश्यकता नहीं हे । यदि कहा जाय कि 
राजन्‌ शब्द के नकार की यदि इत्‌ संज्ञा हो जाती हे तो नित्‌ स्वर का होना यहाँ फल है. तो 
यह कहना ठीक नहीं है; क्योंकि नित्‌ स्वर निदन्त को होता हे, राजन्‌ शब्द ऐसा नहीं है | यदि 


. कहा जाय कि व्यपदेशिवद्भाव से यह निदन्त हे, तो यह कहना भी ठीक नहीं हे; क्योंकि - 


व्यपदेशिवद्भाव प्रातिपदिक में नहीं होता । इस प्रकार प्रातिपदिक के अन्त्य की इत्‌ संज्ञा करने 
का कोई फल नहीं होने के कारण भाष्यकार ने उपर्युक्त वार्तिक का प्रत्याख्यान कर दिया। 

इस उपर्युक्त व्याख्यान से निष्कर्ष यह निकला कि उपदेश शब्द जब करणघञन्त है तब 
प्रातिपदिक भी उसके अन्तर्गत आते हैं । इसलिए “उदश्वित्‌” आदि स्थलों में प्रातिपदिकावयव 
की भी इत्संज्ञा प्राप्त होती है । उसका वारण करने के लिए वार्तिककार को “प्रातिपदिकानाम्‌” 
यह वार्तिक बनाना पड़ा। यद्यपि भाष्यकार ने. इस वार्तिक का प्रत्याख्यान कर दिया हे, तथापि 
वार्तिक का उत्थान और प्रत्याख्यान ये सारी बातें करण घजन्तपक्ष में ही संगत होती हें । 

यदि प्राचीनो के अनुसार उपदेश शब्द भावघञन्त होता और इस भावघजन्त की अनुवृत्ति 
“हलन्त्यम्‌” सूत्र में हुई होती तो प्रातिपदिकों का उपदेश न होने के कारण उनके अन्त्यावयव 
की इत्‌ संज्ञा ही प्राप्त नहीं होती, तो ऐसी स्थिति में “प्रातिपदिकानां प्रतिषेधो वक्तव्यः? इस 
वार्तिक का उत्थान किस प्रकार होता? “आदेच उपदेशे” सूत्र के भाष्य में भाष्यकार ने कहा 
है कि प्रातिपदिकों का उद्देश होता हे, इनका उपदेश नहीं होता । इस भाष्य से स्पष्ट होता है 
कि प्रातिपदिकों का जब उपदेश ही नहीं होता तो इनके अन्त्य की इत्‌ संज्ञा की प्राप्ति न होने 
. के कारण “प्रातिपदिकानां प्रतिषेधो वाच्यः” इस वार्तिक की कोई आवश्यकता ही नहीं है। 
इससे यह तथ्य स्पष्ट होता है कि उपदेश शब्द करणघजन्त है और इसी की अनुवृत्ति “हलन्त्यम्‌” 
सूत्र में होती है। इसीलिए प्रातिपदिक जो इस पक्ष में उपदेश माने जाते हैं, उनके अन्त्य की 
य संज्ञा प्राप्त होती हे, जिसके वारण के लिए “प्रातिपदिकानाम्‌” यह वार्तिक सार्थक होता 

| 

“आदेच उपदेशे” सूत्र का भाष्य, जिसमें प्रातिपदिकों का उपदेश न होने की बात कही 
गई है, उस भाष्य से एकवाक्यता-सम्पादन के लिए पस्पशाहिक के अन्त में जो यह भाष्य हे 
कि “अग्रहणप्रातिपदिकानामुपदेशाः कर्तव्यः मञ्चको मञ्जक इति मा भूत्‌” अर्थात्‌ “मञ्चक” की 
जगह “मञ्जक” ऐसा न बोला जाय इसलिए जिन प्रातिपदिकों का ग्रहण नहीं हुआ हे, अर्थात्‌ 
जो प्रातिपदिक गण में नहीं पढ़े गये हैं उनका उपदेश कर देना चाहिए। इस भाष्य में जो 
उपदेश शब्द आया है उसका अर्थ है--अहण करना चाहिए। तात्पर्य यह हे कि जिनका ग्रहण 
नहीं हुआ है उनका ग्रहण कर देना चाहिए। तच्च = वह उनका ग्रहण उनका अनुवाद होगा 
क्योंकि प्रक्रिया के द्वारा निष्पादित शब्दों का गणों में ग्रहण करना उनका अनुवाद ही तो 
होगा । उनका गणपाठ में ग्रहण करना सन्देह का निवर्तक होगा। तात्पर्य यह है कि तत्तदगणों 
मे अ शब्दों का ग्रहण कर देने से यह सन्देह मिट जायेगा कि अमुक शब्द अमुक गण 
में है या नहीं ? 

. विमर्श-विचार यह करना है कि उपदेश शब्द को करणघञन्त सिद्ध करने के लिए नागेश 

भट्ट ने “प्रातिपदिकानां प्रतिपेधो वाच्यः” इस वार्तिक को प्रमाण के रूप में प्रस्तुत किया ओर 
कहा कि भावघञन्त अर्थात्‌ आद्योच्चारणार्थक उपदेश शब्द को मानने पर प्रातिपदिकों का 
उच्चारण न होने के कारण उनका उपदेश ही नहीं होता तो उनके अवयव को इत्‌ संज्ञा के 
निवारण के लिए किया गया उपर्युक्त वार्विक व्यर्थ हो. जायेगा । अपनी इस बात की पुष्टि में 
इन्होंने “आदेच उपदेशे” का भाष्य उद्धृत किया,जिसमें कहा गया है-- उद्देशश्च प्रातिपदिकानां 
नोपदेशः” अर्थात्‌ प्रतिपदिकों का उद्देश है, इनका उपदेश अर्थात्‌ आद्योच्चारण नहीं है; क्योंकि 
धातु और प्रत्यय के सन्नियोग से अनन्त प्रातिपदिक बनाये जाते हें,इसलिए उनका आद्योच्चारण 
सम्भव नहीं है । 

इस प्रसंग से स्पष्ट होता है कि भाष्यकार ने उपदेश शब्द को भावघजन्त ही माना हे । 
तभी भाष्यकार कहते हैं कि प्रातिपदिकं का उपदेश नहीं होता । इस भावघजन्त उपदेश शब्द 
के बल पर नागेश भट्ट उपदेश शब्द को करणघअन्त सिद्ध कर रहे हैं, यह एक विडम्बना-सा 
ही प्रतीत होता है । आगे चल कर पस्पशाह्निक के भाष्य “अग्रहणप्रातिपदिकानामुपदेशः कर्तव्यः" 
में आये हुए 'उपदेश' शब्द का अर्थ वे “ग्रहण करना चाहिए' ऐसा करते हैं। ऐसा वे इसलिए 
करते हैं जिससे उपदेश शब्द का अर्थ आद्योच्चारण न होने लग जाय। किन्तु ग्रहण करना 
चाहिए' ऐसा कहने से भी तो उनका उच्चारण करना ही पड़ता हे। इसी अभिप्राय से उन्होंने 
ग्रहण को अनुवाद रूप कहा है। अनुवाद द्वितीयोच्चारण होता हे, न कि प्रथमोच्चारण । किन्तु 
इस प्रकार भी उपदेश शब्द के सम्बन्ध में प्राचीन मत अर्थात्‌ आद्योचारण अर्थ को ही सम्पुष्टि 
होती हे ज प्रातिपदिकों का आद्योच्चारण रूप उपदेशत्व नहीं है । इसलिए भाष्यकार भी 
कह रहे ह 

“प्रातिपदिकानां नोपदेशः” अर्थात्‌ नाद्योच्चारणम्‌'। इस प्रकार विचार करने से उपदेश 
शब्द की भावघजन्तता ही सिद्ध हो रही है, तथापि शेखरकार उसे करणघजन्त सिद्ध करने के 
लिए बद्धपरिकर हैं । अपनी मान्यता की सम्ुष्टि हेतु इसमें सम्भावित आपत्तियों का निराकरण 
करते हुए वे कह रहे हैं-- 

नन्वेवं तस्मिन्निति निर्दिष्टे' इति सूत्रे-'षष्ठीप्रकल्पकत्वं तस्ये'ति पक्षे 
'गुप्तिज्किद्‌भ्यः' इत्यादावपि षष्ठीप्रकलूप्त्यापत्तिः, न च सनः सनेवादेशो भविष्यतीति 
बाधकाभाव इति वाच्यम्‌; ‘उपदेशे इत्युच्यमाना इत्सञ्झा न प्रकल्पेत इत्युक्तं 
भाष्ये, तद्विरुक्ष्चेतात्रोपदेशपदाननुवृत्ताविति चेन्न, तस्यैकदेश्युक्तित्वेनासाधकत्वात्‌ । 
तथा हिं-तत्र 'डमो हृस्वाद्ची'त्यादौ-यत्र सप्तमी पञ्चमी चेत्युभयं निर्दिश्यते 
तत्र-किं पूर्वस्य कार्यमथ परस्येति सन्देहे-परत्वानवकाशत्वाभ्यां पञ्चमीनिर्देशो 
बलवानिति सिद्धार्‍्तिनोक्तम्‌ । 

तत एकदेशिना--'यथार्थं वा षष्ठीनिर्देशः कर्तव्य' इति समाधानान्तरमुक्तम्‌। 
'यथाविषयं प्रागुक्तेषु कार्यिणः षष्ठ्या निर्देष्टव्याः इति तदर्थः । तेषु सप्तमीनिर्देशस्य 


च 

संज्ञाप्रकरणम्‌ ६९ 


नन्वेवम्‌ = इस प्रकार भावघञन्त उपदेश शब्द की अनुवृत्ति न करके उपदेश शब्द को 
करणघञन्त मान कर “हलन्त्यम्‌” सूत्र में उस करणघजन्त की अनुवृत्ति करने पर भाष्य से 
विरोध हो रहा है । वह इस प्रकार हो रहा है-- “तस्मिन्निति निर्दिष्टे पूर्वस्य” और “तस्मादित्युत्तरस्य” 
ये दोनों सूत्र षष्ठी की भ्रकल्पना करते हें । षष्ठीप्रकल्पना का तात्पर्य यह है कि जहां 
औपश्लेषिकाधिकरणबोधक सप्तम्यन्त पद होता हे वहाँ क्रियमाण कार्य सप्तम्यन्तार्थ से 
अव्यवहित पूर्व के स्थान पर होता हे । ऐसा इसलिए होता हे कि “तस्मिन्निति” सूत्र का अर्थ 
ही ऐसा है कि “सप्तमीनिर्देशेन यत्र कार्य तत्र सप्तम्यन्तार्थान्वय्यर्थकं पदं षष्ठ्यन्तं बोध्यम्‌ ।” 
तात्पर्य यह है कि इस परिभाषा से सप्तमीनिर्देशस्थल में “अव्यवहितांश, पूर्वांश ओर षष्ठ्यंश 
की उपस्थिति होती है। इसलिए “इको यणचि” सूत्र का अर्थ होता है कि “अजव्यवहितपूर्वत्व- 
विशिष्टस्येकः स्थाने यण्‌ भवती”ति। 

इसी प्रकार “तस्मादित्युत्तरस्य” यह परिभाषा भी “अव्यवहितांश,परांश ओर षष्ठ्यंश” इस 
अंशत्रय की उपस्थापिका परिभाषा है । इसलिए पञ्चमीनिर्देश से जो कार्य होता हे वह अव्यवहितं 
उत्तर के स्थान पर होता है । “डः सि धुट्‌” जहाँ पञ्चमी और सप्तमी दोनों निर्देश किये गये 
हैं, वहाँ “उभयनिर्देशे पञ्चमीनिर्देशो बलीयान्‌” इस परिभाषा से “डः” की पञ्चमी ने “सि' इस 
पद की सप्तमी को षष्ठी बना दिया। इसलिए वहाँ “सस्य धुट्‌” ऐसा अर्थ किया जाता है | 

इस परिप्रेक्ष्य में जब “गुप्तिज्किद्भ्यः सन्‌” इस सूत्र के ऊपर विचार किया जाता हे तो 
यहाँ की पञ्चमी भी “सन्‌” इस प्रथमान्त पद को षष्ठ्यन्त बना देगी । परिणामस्वरूप सूत्रार्थ 
होगा “गुपतिजुकित्‌धातुभ्यः परस्य सनः आदेशो भवति’ । ऐसा अर्थ करने पर दो विप्रतिपत्तियां 
सामने आती हें। एक तो यह कि अभी तक तो गुप्‌ आदि धातुओं के आगे सन्‌ आया ही 
नहीं है तो किस सन्‌ के स्थान पर आदेश किया जाय। दूसरी बात यह है कि किसी विधेय 
का उल्लेख न होने के कारण सन्‌ के स्थान पर किसका विधान किया जाय? इस शंका के 
उत्तर में कहा गया कि ऐसी स्थिति में यहाँ अर्थापत्तिमूलक एकवाक्यान्तर की परिकल्पना करके 
“गुप्‌-तिज्‌-कित्‌” धातुओं से पर में सन्‌ किया जायेगा। इस सन्‌ के स्थान पर आन्तरतम्यात्‌ ` 
सन्‌ ही आदेश हो जायेगा। इस प्रकार प्रस्तुत सूत्र में (गुप्‌-तिज्‌-किद्भ्यः सन्‌' इस सूत्र में) 
“तस्मादित्युत्तरस्य” सूत्र से षष्ठी की भ्रकल्पना कर ली जाती है तो कोई हानि नहीं है। इस 
पर भाष्यकार ने कहा कि यदि यहाँ षष्ठी की प्रकल्पना करके सन्‌ के स्थान पर सन्‌ आदेश 
करते हैं तो उपदेश में कही गई जो इत्‌ संज्ञा है वह इत्‌ संज्ञा (नकार की इत्‌ संज्ञा) “हलन्त्यम्‌ 
सूत्र से नहीं हो सकेगी। इसका कारण यह है कि उपदेश आद्योच्चारण को कहते हैं। यहा " 
सन्‌ के स्थान पर आन्तरतम्यात्‌ जो सन्‌ आदेश हुआ हे वह पाणिनिकर्वूक आद्योच्चारण का 
विषय नहीं है, इसलिए इसका उपदेश न होने के कारण इसके अवयव नकार की इत्‌ संज्ञा 
नहीं होगी। यही दोष षष्ठीप्रकल्पना पक्ष में हो रहा हे । 

इस प्रसंग से स्पष्ट है कि भाष्यकार उपदेश शब्द को भावघजन्त मानते हे । इसीलिए 
. आद्योच्चारण के अभाव में उन्होंने सन्‌ के नकार की इत्‌ संज्ञा का न होना दोष रूप में प्रस्तुत 
किया है । इस प्रकार उपदेश पद की अननुवृत्ति = भावघजन्त उपदेश पद की अनुवृत्ति न करने 


ना 


_ पर करणघजन्तवादी का भाष्य से विरोध स्पष्ट ही हे । 





७० लघुशब्देन्दुशेखर: 


. करणघजन्तवादी नागेश इस शंका का समाधान करते हुए कह रहे हें कि यह भाष्य, जिसमें 
इत्‌ संज्ञा की अनापत्ति रूपी दोष दिया गया है, वह सिद्धान्तभाष्य न होकर एकदेशी भाष्य है। 
इसलिए यह एकदेशी भाष्य “उपदेश” शब्द की भावघञन्तता का साधक नहीं हो सकता हे। 
प्रस्तुत भाष्य एकदेशी केसे हे, इस बात को सिद्ध करते हुए कह रहे हैं-- 

तत्र = भाष्य में यह विचार हुआ कि जहां सप्तम्यन्त पद रहेगा, वहाँ अव्यवहित पूर्व के 
स्थान पर कार्य होगा । जहाँ पञ्चम्यन्त पद रहेगा, वहां अव्यवहित उत्तर के स्थान पर कार्य होता 
हे, किन्तु “डमो हस्वादचि ङमुण्नित्यम्‌” इस सूत्र में जहाँ “हस्वात्‌” यह पञ्चमी का निर्देश हे 
तथा “अचि” यह सप्तमी का निर्देश हे, ऐसे स्थल पर “तस्मिन्निति” की प्रवृत्ति करा कर क्या 
सप्तम्यन्तार्थ से अव्यवहित पूर्व के स्थान पर कार्य किया जाय अथवा “तस्मादित्युत्तरस्य” की 
प्रवृत्ति के द्वारा अव्यवहित पर के स्थान परकार्य किया जाय? ऐसा सन्देह होने पर सिद्धान्ती 
भाष्य में कहा गया कि जहां दोनों का (पञ्चम्यन्त ओर सप्तम्यन्त का) निर्देश किया गया हो 
वहाँ परत्वात्‌ और अनवकाशत्वात्‌ पञ्चमीनिर्देश बलवान्‌ होता हे । इसलिए ऐसे स्थलों पर 
तस्मादित्युत्तरस्य” की भ्रवृत्ति के द्वारा उत्तर के स्थान पर ही कार्य होता हे । “इको यणाचि” 
में सप्तमीनिर्देश के तथां “उदः स्थास्तम्भोः” सूत्र में पञ्चमीनिर्देश के चरितार्थ होने के कारण 
“ङमो हस्वादचि” सूत्र में पञ्चमीनिर्देश बलवान्‌ हुआ ओर तदनुसार कार्य करने से “अचि” 
इस सप्तम्यन्त पद को षष्ठ्यन्त करके “अचः” ऐसा कर दिया जाता हे । परिणाम यह होता हे 
कि “अचः ङमुट्‌” ऐसा अर्थ वहाँ किया जाता है। 
सिद्धान्ती भाष्य के ऐसा कहने पर एकदेशी ने कहा कि इस षष्ठीप्रकल्पना की अपेक्षा 
उचित यह है किं तत्तत्‌ स्थलों में यथार्थ रूप में षष्ठी का निर्देश कर देना चाहिए। एकदेशी 
के इस समाधानान्तर का तात्पर्य यह हे कि यथाविषय अर्थात्‌ तत्तद्‌ प्रदेशों में जहाँ पूर्व के 
स्थान पर कार्य वाञ्छित हे वहाँ पूर्वबोधक पद को षष्ठ्यन्त करके ही पढ़ना चाहिए। इसी 
प्रकार जहाँ पर के स्थान पर कार्य वाञ्छित हे वहाँ परबोधक पद को षष्ठ्यन्त करके ही पढ़ना 
चाहिए । किन्तु यह प्रकार गौरवग्रस्त होने के कारण एकदेशी हे । इसकी गोरवग्रस्तता इस 
प्रकार है-- “घेर्डिति” इस सूत्र में डितूप्रत्ययाव्यवहितपूर्वत्वविशिष्ट घिसंज्ञक को गुण करना हे, 
इसलिए यहाँ “ङिति” यह सप्तम्यन्त पद आवश्यक है | यही “डिति” यह पद “आण्नद्याः” इस 
सूत्र में आता है । यहाँ नद्यन्त से पर में रहने वाले डिद्वचन को आट्‌ का आगम किया जाता 
. है। इससे स्पष्ट होता है कि सप्तमीनिर्देश कहीं पर पूर्व के स्थान पर कार्य कराने के लिए 
आवश्यक हे और कहीं पर उसी के यहाँ कार्य करना हे,इसलिए उसका षष्ठ्यन्त होना आवश्यक 
हे। उसकी यह षष्ठ्यन्ता “नद्याः “इस पञ्चम्यन्त पद के आधार पर “तस्मादित्युत्तरस्य” सूत्र 
से की जाती है । इस प्रकार एक ही पद को एक जगह उसके मूल रूप में रखकर कार्यवशात्‌ 
अन्यत्र उसका विपरिणाम करना ही लाघव है | इसकी अपेक्षा यदि “घेर्डिति", “आण्नद्या डितः', 
“ङमो हस्वादचः डमुजो” ओर “मय उट्‌ वो वाऽचि”, “आमः सर्वनाम्नः सुद्‌”, “आमि त्रेखयः', 
आने मुक्‌” “आनस्येदासः” इस प्रकार एक सप्तम्यन्त पद को एक जंगह “सप्तम्यन्त रूप में 
निर्देश तथा उसी को दूसरी जगह षष्ठ्यन्त रूप में पढ़ना गौरव ही हे । इससे स्पष्ट होता हे 
' कि “यथार्थं वा षष्ठीनिर्देशः कर्तव्यः” यह एकदेशी की उक्ति है । 

ततः परेणैकदेशिना-षष्ठीपदानुवृत््या तस्मिन्नित्यादेरेव षष्ठीप्रकल्पकत्व- 
माश्रित्य 'यथार्थं वा षष्ठी'त्येकदेश्युक्तिः प्रत्याख्याता। षष्ठीपदानुवृत्तो 
गौरवादुभयोः प्रकल्पकत्ववारणाय परत्वानवकांशत्वयोरेकः पूर्वपरयोरिति 
पूर्वपरग्रहणस्य युगपत्रकल्पकत्वाभावे ज्ञापकस्य चावश्यकत्वाच्चेयमप्ये- 
कदेश्युक्तिः । ततः पूर्वेणैकदेशिना तत्पक्षे गुप्तिजित्यादो दोषः शङ्कितः । 

ततः षष्ठीप्रक्लृप्तिवादिनेकदेशिनोक्तम्‌-“स्यादेषं दोषो यदीत्सञ्ज्ञा आदेशं 
प्रतीक्षेत ! तत्र खलु कृतायांमित्सञ्ज्ञायां लोपे च कृते आदेशो भविष्यति, 'उपदेश' 
इति हीत्सञ्ज्ञोच्यते"-इति। एवञ्च त्वदुकितत्व्याहतेत्याशयः । 

तदग्रे उपदेशपदाननुवृत्तिमभिप्रेत्य-'अथवा नानुत्पने सनि प्रक्लप्त्या 
भवितव्यम्‌, यदा चोत्पन्नः सन्‌ तदा कृतसामर्थ्या पञ्चमीति प्रक्लृप्तिर्नं भविष्यति' 


इति समाधानान्तरं कृतम्‌। तत्र परत्वविशिष्टस्य सन उत्पादने पञ्चम्या 


उपक्षयात्मवृत्त्यन्तराभावान्नास्ति तस्याः प्रकल्पकत्वमि'ति तदर्थ कैयट आह। एवञ्च 
प्रकृतसूत्रस्थस्य सूत्रार्थप्रतिपिपादयिषया प्रवृत्तस्य भाष्यवार्तिकस्यैकदेश्युक्त- 
तद्भाष्यबलेन प्रौढिवादत्वकल्पनं नोचितम्‌, लक्ष्यासिद्धेश्च। 

इसके बाद दूसरे एकदेशी ने कहा कि “तस्मिन्निति निर्दिष्टे पूर्वस्य” और “तस्मादित्युत्तरस्य” 
इन दोनों सूत्रों में “षष्ठी स्थाने योगा” सूत्र से षष्ठी पद की अनुवृत्ति करके क्रमशः उक्त दोनों 
सूत्रों का व्याख्यान इस प्रकार किया जायेगा कि पूर्व में कार्यिता का प्रतिपादन करने वाली 
षष्ठी तद्गोधक पद में होती हे । जैसे “शि तुक्‌” सूत्र में सप्तम्यन्त “शि” पद के द्वारा उपस्थित 
“तस्मिन्निति” सूत्र यहाँ “नश्च” सूत्र से आये हुए “नः” इस पञ्चम्यन्त पद में षष्ठी की प्रकल्पना 
कर देता है, जिससे शकाराव्यवहित पूर्वत्वविशिष्ट नकार के यहाँ तुक्‌ का आगम होता हे। 
इसी प्रकार “तस्मादित्युत्तरस्य” यह सूत्र जहाँ उत्तर में कार्यिता का बोधन करना होगा तद्वाचक 
पद में षष्ठी की प्रकल्पना करता हे । इसलिए “आण्नद्याः “सूत्र में “घेडिति” सूत्र से आये हुए 
“डिति” इस सप्तम्यन्त पद में षष्ठी की प्रकल्पना कर के नद्यन्त से पर में रहने वाले डिद्वचन 
को आट्‌ का आगम किया जाता है । | 

इस प्रकार उपर्युक्त दोनों सूत्रों में षष्ठी पद की अनुवृत्ति करके इन दोनों सूत्रों से ही 


` षष्ठी की प्रकल्पना करना ठीक हे, इस बात का आश्रयण कर इस एकदेशी ने “यथार्थ वा 


षष्ठीनिर्देशः कर्तव्यः” इस पूर्व एकदेशी के कथन का प्रत्याख्यान कर दिया । किन्तु यह कथन 
भी एकदेशी की ही उक्ति है। कारण इसका यह हे कि एक तो इस पक्ष में षष्ठी पद को 
अनुवृत्ति करनी पड़ती है, जो एक गौरव हे। दूसरी बात यह हे कि जहाँ कहीं सप्तमी ओर 
पञ्चमी निर्देश साथ-साथ किये गये हैं; जैसे 'डः सि घुट्‌' इत्यादि सूत्रों मे पर्यायेण पञ्चमी और 
सप्तमी इन दोनों की षष्ठीप्रकल्पना न होने लगे इसलिए परत्व और अनवकाशत्व का आश्रयण 
करना आवश्यक होगा, जिससे पर और अनवकाश के आधार पर ही षष्ठी की प्रकल्पना हो 
सके । इसके अतिरिक्त युगपत्‌ (एक ही साथ) पञ्चमी और सप्तमी दोनों की षष्ठीप्रकल्पना न 
होने लगे इसके लिए “एकः पूर्वपरयोः” इस सूत्र के पूर्वपर ग्रहण को ज्ञापक मानना पडेगा । 

यदि-एक ही साथ पूर्व और पर दोनों के लिए षष्ठी की प्रकल्पना हो जाय तो “एकः पूर्वपरयो 
सूत्र में “पूर्वपरयोः” ग्रहण करने की क्या आवश्यकता है? जैसे “आद्गुणः” सूत्र में “अचि 
पद्‌ की अनुवृत्ति आती हे । इस सूत्र में “आत्‌” यह पञ्चम्यन्त पद हे ही । इन दोनों के स्थान 
पर एक गुण आदेश करने के लिए “पूर्वपरयोः” ग्रहण किया गया है । यदि एककालावच्छेदेन 
पूर्व और पर दोनों में षष्ठी की प्रकल्पना हो जाय तो फिर “पूर्वपरयोः” इस पद की क्या 
आवश्यकता हे? इस प्रकार “पूर्वपरयोः” यह पद व्यर्थ होकर यौगपद्येन उभयप्रकल्पकत्व के 
अभाव का ज्ञापके होगा । इस प्रकार इस मत के अनुसार षष्ठी पद की अनुवृत्ति करना, पर्यायेण 
उभयोः= पञ्चमी और सप्तमी इन दोनों की षष्ठीप्रकल्पना का वारण करने के लिए परत्व और 
अनवकाशत्व का आश्रयण करना तथा यौगपद्येन दोनों के प्रकल्पकत्व (षष्ठी प्रकल्पकत्व) का 
वारण करने के लिए पूर्वपर ग्रहण को ज्ञापक मानना | ये सारे गौरव करने पड़ते हें। इसलिये 
यह कथन भी एकदेशी का ही हे। इस प्रकार यहाँ दो एकदेशी प्रस्तुत हे । एक तो “यथार्थ 
` षष्ठीनिर्देशः” कहने वाला और दूसरा षष्ठी पद की अनुवृत्ति करके षष्ठी की प्रकल्पना करने 
वाला । इन दोनों के उपर्युक्त कथोपकथन के प्रसंग में पूर्व एकदेशी, जो यथार्थ में षष्ठीनिर्देश 
. का पक्षधर हे, उसने तत्पक्षे = षष्ठी की प्रकल्पना के पक्ष में “गुप्तिजूकिद्भ्यः सन्‌” इस सूत्र 
में पहले कहे गये दोष की अर्थात्‌ सन्‌ के स्थान पर सन्‌ आदेश करने पर उपदेशाभाव के 
कारण नकार की इत्‌ संज्ञा नहीं होगी ऐसे दोष की शंका की। 
ततः= इसके बाद षष्ठी की प्रकल्पना करने वाले एकदेशी ने कहा कि यह दोष तब होता 
यदि इत्‌ संज्ञा आदेश की प्रतीक्षा करती | अर्थात्‌ आदेश के बाद यदि इत्‌ संज्ञा करनी होती 
तो यह दोष कि “उपदेशाभावात्‌ इत्‌ संज्ञा नहीं होगी” कथञ्चित्‌ हो सकता था, किन्तु बात ऐसी 
नहीं है। कारण यह है कि षष्ठी की प्रकल्पना से पहले उपदेश से उत्तरकाल में ही सूत्र में 
उच्चारित “सन्‌” के नकार की इत्‌ संज्ञा हो जायेगी । इसके बाद प्रयोग में तो अनुबन्ध-विनिर्मुक्त 
सकार ही आयेगा | इसलिए यहां इत्‌ संज्ञा के न होने का कोई प्रश्‍न ही नहीं होता । इत्‌ संज्ञा 
तो उपदेश में ही हो गई हे | इस प्रकार यहाँ इत्‌ संज्ञा न होने की बात जो कही गई है वह 
. व्याहत व्यर्थ (निराकृत) हे । इतनी बात कहने के बाद उसके आगे पष्ठी की प्रकल्पनावादी 
ने एक दूसरा समाधान भी किया। इस समाधान को देते हुए वे “हलन्त्यम्‌” सूत्र में उपदेश 
' पद की अनुवृत्ति को स्वीकार नहीं करते हें। उनका कहना है कि जब तक सन्‌ उत्पन्न नहीं 
होता, तब तक षष्ठी की प्रकल्पना नहीं हो सकती और जब गुप्‌ आदि धातुओं से सन्‌ उत्पन्न 
हो जाता है, तो उस सन्‌ के विधान के लिए पञ्चमी चरितार्थ हो जाती हे, तब वह कृतसामर्थ्या 
अर्थात्‌ कृतकार्यं हो जाती है। ऐसी स्थति में जिस पञ्चमी का प्रयोजन सिद्ध हो गया है, उस 
उपक्षीण पञ्चमी के आधार पर षष्ठी की प्रकल्पना कथमपि हो ही नहीं सकती । कैयट ने भी 
कहा है कि जब तक गुपादि धातुओं से सन्‌ उत्पन्न नहीं होता है तब तक धातु से पर में रहने 
वाले सन्‌ को सन्‌ आदेश हो, यह बात कही नहीं जा सकती । इसलिए गुपादि धातुओं से 


परंत्वविशिष्ट सन्‌ की उपलब्धि के लिए पहले सन्‌ का विधान करना आवश्यक हे । इस प्रकार. 


सन्‌ के उत्पादन (विधान) में पञ्चमी का जब उपक्षय हो जाता है अर्थात्‌ वह प्रवृत्त होकर कार्य 
. करा देती है तो प्रवृत्त्यन्तराभावात्‌ = पुनः प्रवृत्ति में प्रमाण न होने के कारण तस्याः= पञ्चमी 

का षष्ठीप्रकल्पकत्व नहीं हो सकता | कारण यह है कि जो पञ्चमी एक बार गुप्‌ आदि धातुओं 
से पर में सन्‌ का विधान करके चरितार्थ हो गई, वह पुनः सन्‌ के षष्ठ्यन्त की प्रकल्पिका केसे 
हो सकती है? . 

इस प्रकार प्रकृतसूत्रस्थ = “तस्मिन्निति निर्दिष्टे पूर्वस्य” इस सूत्र का भाष्यवार्तिक, जो 
सूत्रार्थप्रतिपादन के लिए प्रवृत्त हुआ है, उसके एकदेशी होने के कारण उसके बल पर उपदेश 
शब्द के करणघजन्त को प्रौढिवाद कहना ठीक नहीं है । दूसरी बात यह हे कि यदि उपदेश 
शब्द को करणघजन्त नहीं मानते है तो “भवतष्ठक्छसौ” इस सूत्र में ठक्‌ के ककार की इत्‌ 
संज्ञा नहीं होगी । इस प्रकार लक्ष्य की असिद्धि होने लगेगी । इसलिए उपदेश शब्द को करणः 
घञन्त ही मानना चाहिए । 

अब यह शंका हो रही है कि करण-घञन्त उपदेश शब्द से व्यवसितों का ग्रहण करने पर 
सूत्रों के उनके भीतर न आने के कारण 'अइठण्‌ आदि के अन्त्य की इत्‌ संज्ञा किस प्रकार 
होगी? इस शंका के उत्तर में कह रहे हैं-- स 

'अइउणि'त्यादीनामपि क्रमबोधकत्वेनार्थवत््वात्‌ प्रातिपदिकत्वम्‌। चित्रडश्चोः 
कुरित्यादेरपि प्रातिपदिकत्वम्‌। लोपश्चेत्यत्रापि शकारस्य स्वरूपेणार्थवत्त्वात्पराति- 
पदिकत्वम्‌। अनुबन्धानामेकान्तत्वे तु 'लोपो यी'त्यतो लोपग्रहणेऽनुवर्तमाने 
पुनलॉपग्रहणात्सर्वादेशत्वं बोद्धयम्‌ । “एकाच उपदेश' इत्यत्रत्य: कैयटोऽपि चिन्त्य 
एव अन्योऽपि तज्जातीयश्चिन्त्य एव। 'एकाच उपदेशः, 'आदेच उपदेशे' इत्यादौ 
तु भावसाधन एवेति सुधियो विभावयन्त्वित्याहु: । 

“अइउण्‌” इत्यादि चौदह सूत्र भी क्रम के बोधक है । इसलिए बोधकत्व रूप अर्थवत्त्व 
इनमें भी होने के कारण अर्थवत्त्वात्‌ इनकी प्रातिपदिक संज्ञा हो जाती है । इस प्रकार प्रातिपदिक 
होने से ये भी व्यवसित हो जाते हैं और व्यवसित होने के कारण ये उपदेश हो जाते हैं। इस 
प्रकार इनके अन्त्य की इत्‌ संज्ञा होने में कोई बाधा नहीं होती । इंसी प्रकार “नमो वरिवशित्रङः 
सूत्र में पठित “चित्रङ्‌” के प्रातिपदिक होने के कारण उसके अन्त्य डकार की इत्‌ संज्ञा हो 
जाती है। चु, कु, टु इत्यादि जो उदित कहे जाते हैं, इनके उकार की इत्‌ संज्ञा, जो इनके उदित - 
कहलाने में कारण है, वह इसलिए हो जाती है कि “कु” पदबोध्य जो ककारादि हैं उनके बोधक 
होने के कारण कु, चु,टु इत्यादि में भी अर्थवत्त्वे प्रातिपदिकत्व रहता है । इसलिए इ_हें भ्रातिपदिक 
मान कर इनके उकार की इत्‌ संज्ञा कर दी जाती दै, जिससे इनके उदित्त्व व्यवहार में कोई 
बाधा नहीं होती है । | 

अब शंका यह हो रही है कि “ध्वसोरेद्धावभ्यासलोपथ्व” इस सूत्र में 'लोपश्व' इस प्रकार 
का द्विशकार निर्देश किया गया है। यहाँ “लोपश” यह भिन्न पद है ओर “श” यह भिन्न पद 
है। यहाँ का जो दूसरा शकार है उसकी इत्‌ संज्ञा किस प्रकार होगी? इस शंका के उत्तर में 
कह रहे हैं कि यह शकार अपने स्वरूप का बोधक होने के कारण अर्थवान्‌ है और अर्थवान्‌ 
होने के कारण प्रातिपदिक है। यह व्यपदेशिवद्भाव से प्रातिपदिके का अन्त्य है. इसलिए 
इसकी भी इत्‌ संज्ञा हो जाती है। अनुबन्थो का जब “अनेकान्त पक्ष है तब गमीपस्थ अनुबन्ध 


७४ लघुशब्देन्दुशेखर: 


में अवयवत्व का आरोप करने से “लोप” शित्‌ होता हे, जिससे वह सर्वादेश होता हे । यदि 
कहा जाय कि अनुबन्धों के अनेकान्त पक्ष में इस उपर्युक्त प्रक्रिया से लोप, सर्वादेश हो जाय 
किन्तु अनुबन्धों का एकान्त होना जो मुख्य पक्ष हे, उस पक्ष में लोप की सर्वादेशता कैसे 
होगी? क्योंकि इस पक्ष में तो वास्तविक अवयव ही अवयव कहे जाते हें न कि आरोपित 
अवयव। शकार तो लोप का अवयव है नहीं । ऐसी स्थिति में इसकी सर्वादेशता किस प्रकार 
होगी? इस बात का उत्तर देते हुए कह रहे हें कि अनुबन्धों के एकान्त पक्ष में “लोपो यि” 
इस सूत्र से लोप की अनुवृत्ति “घ्वसोरेद्धावभ्यासलोपश्च” इस सूत्र में लाकर कार्य चल सकता 
था तो इस सूत्र में पुनः लोप ग्रहण की क्‍या. आवश्यकता हे? यही लोपग्रहण व्यर्थ होकर 
सर्वादेश के लिए सार्थक होता हे । 

इस प्रकार उपर्युक्त व्याख्यान से नागेश भट्ट ने “उपदेशेऽजनुनासिक इत्‌ इस सूत्र के 
उपदेश पद को करणघञन्त सिद्ध किया हे | अब प्रश्‍न होता हे कि जब उपदेश शब्द करणघञन्त 
हे तब “एकाच उपंदेश” सूत्र में केयट ने जो यह कहा है कि “इत्संज्ञाविधि में उच्चारण का 
वाचक उपदेश शब्द लिया जाता है । अर्थात्‌ उपदेश शब्द भावघजन्त हे और उसका अर्थ 
आद्योच्चारण है” इस कैयट की क्या गति होगी? नागेश इस सम्बन्ध में कह रहे हैं कि यहां 
का कैयट चिन्त्य हे अर्थात्‌ ठीक नहीं है। यहाँ कैयटोऽपि” के अपि शब्द से भावघजन्तवादी 
मनोरमाकार दीक्षित का ग्रहण करना चाहिए। इस प्रकार वे भी चिन्तनीय हैं । इनके अतिरिक्त 
भावघञन्तवादी अन्य भी चिन्तनीय हे । 

यहाँ नागेश भट्ट के उपर्युक्त कथन का तात्पर्य यह हे कि इत्‌ संज्ञा के विधायक जो 
“उपदेशेऽजनुनासिक इत्‌” ओर “हलन्त्यम्‌” ये दो सूत्र जहाँ उपदेश में इत्‌ संज्ञा की जाती हे 
. इन दोनों सूत्रों में उपदेश शब्द करणघजन्त हे । इसलिए इन्होंने “इत्संज्ञाविधावुच्चारणवचन 
उपदिशि गृह्यते” इस वचन को चिन्तनीय कहा हे। इसी प्रकार अन्यवचन, जो इत्संज्ञाविधि 
में भावघजन्त के पोषक हैं, उन्हें भी चिन्तनीय बताया हे । किन्तु “एकाच उपदेशेऽनुदात्तात्‌ 
और “आदेच उपदेश” इत्यादि सूत्रों में जो उपदेश शब्द आया है वह तो भावसाधन ही है 
क्योंकि वहां इत्संज्ञाविधि न होकर एक जगह तो ओपदेशिक एकाच ओर अनुदात्त धातुओं" 
से पर में वलादि आर्धधातुक को इट्‌ का निषेध किया जाता है और दूसरी जगह औपदेशिक 
एजन्त धातु के एच्‌ को आकार किया जाता है। यहाँ उपदेश शब्द को भावघजन्त माने बिना 
कार्य नहीं चल सकता, क्योंकि आध्योच्चारण काल के “एकाच्त्व, अनुदात्तत्व और एजन्तत्व को 
लेने के लिए उपदेश शब्द का भावघजन्त होना अत्यावश्यक हे, ऐसा सुधीजन को समझना 
चाहिए | 

ननु शास्त्रे$नुनासिकोच्चारणाभावात्तत्त्वज्ञानं दुर्लभभत आह--प्रतिज्ञेति । 
प्रतिज्ञाविषयानुनासिक्यवन्त इत्यर्थ: । 'पाणिनीया' इत्यस्य पाणिनिप्रभृतिप्रोक्ता 
वर्णा इत्यर्थः । प्रतिज्ञा चायमेवमिति कथनं, वर्णानां तत्त्वज्ञापको व्यवहारश्च, 
ताभ्यां तज्ज्ञानं सुलभमिति भावः | प्रतिज्ञातारश्च प्रत्यासत्त्यैतच्छास्त्रकर्तार एवेति 


दिक्‌ । 

“उपदेशेऽजनुनासिक इत्‌” इस सूत्र से जिन अनुनासिक अचों की इत्‌ संज्ञा अभिप्रेत हे 
वे सभी अच्‌ अनुनासिक चिहृविशिष्ट करके इस शास्त्र (व्याकरणशाख्न) में धातु आदि में उच्चारित 
नहीं किये गये हें । ऐसी स्थिति में तत्त्व ज्ञान = अनुनासिकत्व और अननुनासिकत्व का ज्ञान 
दुर्लभ होने के कारण उनकी इत्‌ संज्ञा किस प्रकार होगी ? इस शंका को दृष्टिगत कर कह रहे 
हे-- “प्रतिज्ञानुनासिक्याः पाणिनीयाः” । यहाँ प्रतिज्ञा शब्द में “प्रतिज्ञायते इति प्रतिज्ञा इस विग्रह 
मे प्रति पूर्वक ज्ञा धातु से “आतश्चोपसगें” इस सूत्र से कर्म में अङ्‌ प्रत्यय किया गया हे। 
प्रति पूर्वक ज्ञा धातु का अर्थ है व्यवहार और अङ प्रत्यय का अर्थ है--विषय । “पाणिनेरिमे” 
इस विग्रह में “वृद्धाच्छः” सूत्र से छः प्रत्यय करके बने हुए “पाणिनीय' शब्द का अर्थ है पाणिनि 
प्रभृति से प्रोक्त वर्ण । इस प्रकार उपर्युक्त वाक्य का अर्थ होता है कि पाणिनि प्रभृति से भ्रोक्र 
वणो का अनुनासिकत्व्‌ प्रतिज्ञा का विषय अर्थात्‌ व्यवहार का विषय है। वणो की यह 
प्रतिज्ञा = व्यवहारविषयता दो प्रकार से होती है । पहला तो यह हे कि जिस वर्ण का अनुनासिकत्व 
वाञ्छित है, उसके लिए ऐसा कहा गया हो कि 'अयमेवम्‌' अर्थात्‌ “अयम्‌ अनुनासिकः । जैसे 
“ अदडतरादिभ्यः पञ्चभ्यः इस सूत्र में यदि अदड्‌ को डित्‌ न किया जाय तो वहां पूर्वसवर्ण 
दीर्घ होने लगेगा ऐसी आशंका करके भाष्यकार ने कहा कि “अदड्‌” का अकार अनुनासिक 
हे । इस प्रसंग में भाष्य की शब्दावलि इस प्रकार हे-- “सिद्धन्तु अनुनासिकोपघात्‌।' इस 
प्रकार भाष्यकार के द्वारा यहाँ अकार को अनुनासिक कहा गया हे। | 

अनुनासिकत्व के परिज्ञान का दूसरा प्रकार पाणिनि आदि आचार्यों का व्यवहार हे | 
जैसे पाणिनि ने सूत्र बनाया “उदितो वा” “इदितो नुम्धातो यह उदित्‌ ओर इदित्‌ का 
व्यवहार इस बात का संकेत देता है कि तत्तत्‌ स्थलों में उकार और इकार अनुनासिक हे, 
इसलिए उनकी इत्‌ संज्ञा करने से तत्तद्‌ धातु उदित्‌ और इदित्‌ कहे जाते हें। इसके 
अतिरिक्त पाणिनि ने “प्रत्ययः”, “पर्थ” इत्यादि सूत्रों में जो सु विभक्त्यन्त का प्रयोग किया 
है, इससे विदित होता है कि सु का उकार अनुनासिक है, जिसकी इत्‌ संज्ञा ओर लोप करने 
के बाद सकार को रुत्व-विसर्ग करकें उक्त निर्देश बनाये गये हें । इस प्रकार ताभ्याम्‌ = 
“कथनव्यवहाराभ्याम्‌” अर्थात्‌ कथन और व्यवहार के द्वारा तज्ज्ञानम्‌= अनुनासिकत्व का ज्ञान 
सुलभ होता हे। 

उपर्युक्त प्रकार की जो प्रतिज्ञा हे वह “अयमेवम्‌' इस प्रकार की और व्यवहारवेद्या है, यह 
बात ऊपर कही जा चुकी है। अब जिज्ञासा होती हे कि “अयमेवम्‌ इस प्रकार का कथन 
किसका यहाँ पर ग्राह्य हे? तथा किसके व्यवहार से वणों के अनुनासिकत्व का परिज्ञान किया 
जाय? इस प्रकार की शंका का समाधान करते हुए कह रहे हें कि ऐसी प्रतिज्ञा के करने वाले 
उपस्थितत्वात्‌ इस व्याकरण के कर्ता जो मुनित्रय हैं, वे ही यहाँ गृहीत हैं कि अन्य कोई 
व्यक्ति | इस प्रकार पाणिनि प्रभृति से प्रोक्त वणँ का अनुनासिकत्व उनके अनुनासिक सम्बन्धी 
कथन तथा व्यवहार से समझा जाता है | 

निर्देशादिति। तेषां तत्र ग्रहणे हि नासिकादौ यणापत्तिरिति भावः। न 
चेत्त्वविधानसामर्थ्याद्यणभाव: सिद्ध: । तस्यापि प्रत्याहारेष्वनुबन्धाग्रहणज्ञापनद्वारेव 
यणभावकल्पकत्वौचित्यात्‌। साक्षाच्छात्रबाधकल्पनापेक्षयाऽस्यार्थस्यौचित्यात्‌। 


छद लघुशब्देन्दुशेखरः 





'निर्देशादि'त्यस्य- 'तन्मूलभृतेत््वविधानसामर्थ्यादित्यर्थ' इति तात्पर्यम्‌ । आदिना 
तृषिमृषिकृषेरेकः पूवेत्यादिसङ्ग्रहः । 

“उपदेशेऽजनुनासिक इत्‌” सूत्र से “लण्‌” सूत्रस्थ अकार की इत्‌ संज्ञा करने का परिणाम 
यह होता है कि “हयवरट्‌” सूत्र के रकार से लण्‌ के अकार तक “र” प्रत्याहार बनता हे । इस 
प्रत्याहार में र और ल ये दो वर्ण आते हैं। यहाँ शंका होती हे कि र और ल के मध्यपाती 
जो टकार अनुबन्ध (इत्संज्ञक वर्ण) हे उसका भी ग्रहण र प्रत्याहार में क्यों नहीं होता? इस 
शंका के उत्तर में कहा गया कि प्रत्याहारो में इत्संज्ञक वर्ण का ग्रहण नहीं होता हे । यदि कहा 
जाय कि इस कथन में क्या प्रमाण है तो इसका उत्तर देते हुए कह रहे हें कि “अनुनासिक 
इत्यादि निर्देशात्‌” । शेखर में “निर्देशात्‌ यह जो प्रतीक कहा गया है वह कोमुदीकार के उपर्युक्त 
कथन का ही प्रतीक है। इसका तात्पर्य यह हे कि यदि प्रत्याहार में इत्संज्ञक वर्ण का ग्रहण 
होता तो पाणिनि के “मुखनासिकावचनोऽनुनासिकः” इस सूत्र में आया हुआ “अनुनासिक” 
यह निर्देश बन ही नहीं सकता था, क्योंकि उस स्थिति में ककार अच्‌ प्रत्याहार में आता और 
उस ककार रूपी अच्‌ को पर में मानकर सकारोत्तरवर्ती इकार को यण्‌ होने लगता | किन्तु 
यहाँ ग नहीं हुआ है, इसलिए यह समझते हें कि प्रत्याहार में इत्संज्ञक वर्ण का ग्रहण नहीं 
होता है । | 

यदि कहा जाय कि नासा एव नासिका” इस विग्रह में अत्यन्तस्वार्थिक कन्‌ प्रत्यय करने 
से निष्मन्न “नासिका” शब्द में क प्रत्यय को पर में मानकर “स्वादिष्वसर्वनामस्थाने” इस सूत्र 
से पद संज्ञा और “इकोऽसवर्णे शाकल्यस्य” सूत्र से हस्वसमुचित प्रकृतिभाव हो जाने से यहाँ 
यण्‌ को प्राप्ति नहीं हे, तो यह कहना ठीक नहीं हे; क्योंकि प्रकृतिभाव के वैकल्पिक होने के 
कारण उसके अभावपक्ष में यण्‌ की प्राप्ति तो है ही। यहाँ भ संज्ञा से पदसंज्ञा का बाध होने 
. से “इकोऽसवणें” की अप्राप्ति होने के कारण यण्‌ की प्राप्ति है, ऐसा कहना ठीक नहीं हे; ` 
क्योंकि “यचि भम्‌” सूत्र में यकार वर्ण केवल हल्त्वधर्मविशिष्ट ही सम्भव है इसलिए उसके 
साहचर्य से अच्‌ वर्ण भी केवल अत्त्वविशिष्ट ही लिया जायेगा। प्रस्तुत में ककाररूपी वर्ण 
अच्त्व और हल्त्व उभयधर्माक्रान्त हे, इसलिए इसके पर में रहने पर भ संज्ञा की प्राप्ति ही नहीं 
हे । वस्तुतस्तु “नासिका” शब्द “नासृ शब्दे” के नास्‌ घातु से ण्वुल्‌ प्रत्यय करके बना हुआ 
हे । इसलिए यहाँ भ ओर पद संज्ञा का विषय ही नहीं हे | 

यदि कहा जाय कि 'प्रत्ययस्थात्‌ कात्पूर्वस्य” (७ ।३ ।४४) ईस पाणिनि सूत्र से “नासिका” 
शब्द में जो इकारःविधान किया गया हे तत्सामर्थ्यात्‌ यहाँ यण्‌ नहीं होगा । इसलिए प्रत्याहार 
में इतृसंज्ञक वर्ण का ग्रहण नहीं होता, इसमें कोई प्रमाण नहीं हे तो यह कहना भी ठीक नहीं 
है; क्योंकि इकारविधानसामर्थ्यात्‌ यण्‌ की अप्रवृत्ति करने से “इको यणचि” इस विधिशास्र 
का साक्षात्‌ बाध करना पड़ता है | इसकी अपेक्षा तो यही उचित है कि अनुनासिक इस निर्देश 
से अप्रधान संज्ञाशाश्र “आदिरन्त्येन सहेता” का ही बाध करके यह परिकल्पना की जाय कि 
प्रत्याहार में इत्संज्ञक वर्ण का ग्रहण नहीं होता हे | 

अथवा “नह्यत्र ककारे परेऽच्छार्य दृश्यते” इस पंक्ति की व्याख्या इस प्रकार भी की जाती 
हे कि “नहि अत्र अपरे ककारे अचुकार्य दृश्यते” अर्थात्‌ यदि प्रत्याहार में इत्संज्ञक वर्ण का 

ग्रहण होता तो कण्ठस्थानजन्य ककार अच प्रत्याहार में आता ओर इसकी अकार के साथ 
सवर्ण संज्ञा होती । परिणाम यह होता कि “अनुनासिक” शब्दघटक ककार, जिसके पर में अकार 
हे, इन दोनों के स्थान पर दीर्घ एकादेश रूपी अच्‌ कार्य हो गया होता | किन्तु ऐसा अचूकार्य 
यहाँ देखा नहीं जाता । इससे समझते हैं कि प्रत्याहार में इतसंज्ञक वर्ण का ग्रहण नहीं होता 
हे । 

यहाँ “ अनुनासिक इत्यादिनिर्देशात्‌” में आये हुए आदि शब्द से “तृषिमृषिकृषेः काश्यपस्य , 
“एक: पूर्वपरयोः” इत्यादि पाणिनि के निर्देशों का ग्रहण करना चाहिए। यहाँ पहले सूत्र में 
ककार को पर में मान कर “मृषि के इकार को यण्‌ नहीं हुआ हे । इसी प्रकार दूसरे सूत्र में 
ककार को पर में मानकर एकार को “अय्‌” आदेश नहीं हुआ है । इन सब उदाहरणों से स्पष्ट 
है कि प्रत्याहार में इत्संज्ञक वर्ण का ग्रहण नहीं होता है। अन्यथा ककार रूपी अच्‌ को पर 
में मान कर उक्त दोनों स्थलों में उक्त दोनों सन्थिकार्य होने लगते। 

प्रत्याहार में इत्संज्ञक वर्ण का ग्रहण नहीं होता, यह बात अनुनासिक शब्द में इत्वविधान 
के सामर्थ्य से ज्ञापित की गई है। इसलिए मूल में जो यह कहा गया है कि “अनुनासिक 
इत्यादिनिर्देशात्‌” इस. पंक्ति का अर्थ ऐसा करना चाहिए कि अनुनासिक इत्यादि निर्देश में 
तन्मूलभूत इत्वविधान के सामर्थ्य से प्रत्याहार में इत्संज्ञक वर्ण का ग्रहण नहीं होता हे। अन्यथा 
यहाँ इकार को यण्‌ होने से इत्वविधान ही व्यर्थ हो जाता | | 

ननु'प्रत्याहारे$ नुबन्धानां कथमज्यहणेषु न इति वार्तिके प्रत्याहारशब्दस्य 
वर्णसमाम्नाये प्रसिद्धेः 'प्रत्याहारेष्वितामि'त्यनुपपन्नमत आह--आदिरन्त्येनेतीति ! 
वार्तिके तादर्थ्यात्ताच्छव्द्यमिति भाव: । 

शंका होती हे कि “प्रत्याहारेऽनुबन्धानां कथमज्महणेषु न इस वार्तिक में आया हुआ 
पर्याहार शब्द वर्णसमाम्नाय का बोधक है । वहाँ पठित अनुबन्धों का अचूग्रहण (बोधक) से 
ग्रहण क्यों नहीं होता है? इस शंका में जब प्रत्याहार शब्द से वर्णसमाम्नाय का ग्रहण किया 
जा रहा है तब इस शंका का औचित्य ही नहीं रहता,क्योंकि णकारादि अनुबन्ध तो वर्णसमाम्नाय 
में गृहीत ही हैं। लोक में और शाखान्तर में प्रत्याहार शब्द योग के अंग के रूप में प्रसिद्ध 
है, जहाँ इत्संज्ञक वर्ण के महण का कोई प्रश्‍न ही उपस्थित नहीं होता हे । ऐसी स्थिति में जब 
कि प्रत्याहार शब्द का अर्थ ही अस्पष्ट है तो “प्रत्याहारेष्वितां न मरहणम्‌ इस वाक्यघटक 
प्रत्याहार शब्द से किसका ग्रहण किया जाय ? इस शंका के उत्तर में कह रहे हैं कि “आदिरन्त्येन 
सहेता” इस सूत्र से की गई “अल-अच्‌-हल्‌” आदि संज्ञा ही प्रत्याहार शब्द से कही जाती 
हे । “प्रत्याहियन्ते संक्षिप्य बोध्यन्ते वर्णा यत्र स प्रत्याहारः? इस व्युत्पत्ति से निष्पन्न प्रत्याहार 
शब्द अच्‌ आदि अर्था की अन्वर्थ संज्ञा है। अल्‌ शब्द से सम्पूर्ण अक्षरों का बोध स्पष्ट ही 
संक्षिप्तीकरण की प्रक्रिया है । 

अब शंका होती है कि जब “आदिरन्त्येन सहेता” इस सूत्र से की गई “अच, हल्‌ आदि 
संज्ञाएँ ही प्रत्याहार हैं तब “प्रत्माहारेऽनुबन्धानाम्‌ इस वार्तिक में प्रत्याहार शब्द से वर्णसमाम्नाय 
का ग्रहण क्यों किया जाता है? इस शंका के उत्तर में कह रहे हैं कि इस वार्तिक में आया 
हुआ “प्रत्याहार” शब्द “तादर्थ्य में प्रयुक्त हुआ है। जिसके लिए जो होता है उसके लिए 

भी उसका प्रयोग किया जाता हे। वर्णसमाम्नाय प्रत्याहार बनाने के लिए हें,इसलिए ्रत्याहारार्थ 
वर्णसमाम्नाय के लिए भी प्रत्याहार शब्द का प्रयोग किया गया है। 

ऊकालोऽच्‌। कुक्कुटरुते उकारे एकद्दित्रिमात्रत्वप्रसिद्धेरकारादयो नोक्ताः । 
'ऊ' इत्ति एकह्दित्रिमात्राणां क्रमेण प्रश्लेषनिर्देशो व्याख्यानात्‌। तेन 
स्वोच्चारणकालसदूशो लक्ष्यते । स कालो यस्येति बहुव्रीहिः, तत्फलितमाह-उश्च 
ऊश्च ऊ३श्चेति। 

“ऊ्कालोऽञ्झस्वदीर्घप्लुतः” (१ ।२ 1२७) इस पाणिनिसूत्र की व्याख्या करते हुए नागेश 
भट्ट कह रहे हे “ऊकालोऽच्‌” इति। यह सूत्र हस्व, दीर्घ और प्लुत संज्ञा का विधान करता 
है। ऊकाल शब्द में एकमात्रिक, द्विमात्रिक और त्रिमात्रिक-इन तीनों प्रकार के उकारों का 
सन्निवेश है । इसका विग्रह इस प्रकार होता हे-“उ१श्च ऊ२श्च ऊ ३श्च इति वः”। यहाँ 
“अकः सवर्णे दीर्घः” इस सूत्र से दो बार दीर्घ कर निष्पन्न ऊ श इस दीर्घ ऊकार का काल शब्द 
के साथ “वः कालो यस्य” इस विग्रह में बहुव्रीहि समास करके “ऊकाल” शब्द की निष्पत्ति 
की गई है। इन्द्र के अन्त में श्रूयमाण काल शब्द का प्रत्येक उकार के साथ सम्बन्ध होने के 
कारण उ१काल-सदृश ऊरकाल-सदूश, और ऊ३काल-सदृश काल है जिसका उस अच्‌ की 
हस्व, दीर्घ और प्लुत संज्ञा का विधान किया जाता हे। इन तीन संज्ञाओं का विधान ही इस 
बात का प्रमापक हे कि ऊकाल शब्द में तीन प्रकार के उकारों का सन्निवेश है । 

“हस्वदीर्घप्लुतः” इस पद की निष्पत्ति समाहार इन्द्र करके सौत्रत्वात्‌ पुंल्लिंग करने से हुई 
है । यदि इतरेतर दवन्द्र किया जाय तो यहाँ बहुवचन की आपत्ति होने लगेगी । सौत्रत्वात्‌ एकवचन 
करने पर “बहुषु बहुवचनम्‌” सूत्र का बाध करना पड़ता, जो अनुचित होता। इसलिए समाहार 
इन्द्र करके सौत्रत्वात्‌ नपुंसक का बाध करके पुंलिलिग किया गया हे । 

` यद्यपि वर्णसमाम्नाय में अकार के पहला अक्षर होने के कारण “अकालोऽज्फ्रस्वदीर्घप्लुतः” 
ऐसा सूत्र बनाना चाहिए था, तथापि ब्राह्ममुहूर्त में सूत्र-निर्माण के समय एक, द्वि और त्रिमात्रिक 
वर्ण उकार को एक साथ कुक्कुट के उच्चारण में सुनकर पाणिनि ने तदनुसार सूत्र बनाया 
“ऊकालोऽज्फ्रस्वदीर्षप्लुतः” । इन सब बातों को सन्दर्भित करते हुए नागेश भट्ट कह रहे हैं कि 
अक्षरसमाम्नाय में प्रथम वर्ण कण्ठस्थानजन्य अकार हे । उसके आधार पर “अकालोऽज्फ्रस्व- 
दीर्घप्लुतः ऐसा सूत्र बनाना चाहिए था, किन्तु पाणिनि ने वेसा न करके “ऊकालः” ऐसा जो 
निर्देश किया हे इसका क्या तात्पर्य है? इस प्रकार के सन्देह के उत्तर में कह रहे हैं कि कुक्कुट 
के उच्चारण में आये हुए उकार में एक मात्रा, द्विमात्रा और त्रिमात्रा की स्पष्ट प्रतिपत्ति होने के 
कारण ब्राह्ममुहूर्त में सूत्रनिर्माणकाल में कुक्कुट के शब्द को सुन कर पाणिनि ने अकारादि 
वणों का उल्लेख न करके “ऊकाल” ऐसा निर्देश किया | 
ऊकाल पद में जो “ऊ ऐसा निर्देश है इसमें एकमात्रिक, द्विमात्रिक और त्रिमात्रिक उकारों 
का क्रम से सन्निवेश किया गया हे । कारण इसका यह है कि यहाँ तीन संज्ञाएँ की जा रही 
हे, इसलिए उकार भी तीन प्रकार के होने चाहिए। इसलिए संज्ञा और संज्ञी का यथासंख्य यहाँ 
संगत होता हे । इस प्रकार यह भ्रम नहीं होना चाहिए कि ऊकाल का ऊकार दीर्घनिर्देश मात्र 
है। इसी प्रकार “एका, द्वे तिस्रश्च मात्रा यस्य तस्य भावस्तत्त्वमिति” विग्रह में निष्पन्न होने से 

“एकद्वित्रिमात्रत्वप्रसिद्धे” यह नागेश की पंक्ति भी साधु ही हे। इसलिए “एकादिदशान्तानां 
इन्द्रैकशेषयोरनभिधानम्‌” इस नियम से उक्त पंक्ति असंगत हे ऐसा भ्रंम नहीं होना चाहिए 
यहाँ इन्द्र समास न करके अनेक पदों का बहुव्रीहि समास किया गया है। 

अब शंका होती है कि ऊ वर्ण का काल के साथ सामानाधिकरण्य न होने के कारण “वः 
कालो यस्यासौ ऊकालः” इस प्रकार बहुव्रीहि समास कैसे होगा? क्योंकि उकार तो किसी का 
काल होता नहीं । इस शंका के उत्तर में कह रहे हैं कि तेन = ऊ पद से (शब्द से) स्वउच्चारण 
कालसदृश लक्षित है । अर्थात्‌ ऊकार जब किसी का काल नहीं हो सकता तो मुख्यार्थबाध 
होने के कारण ऊकार शब्द की लक्षणा स्वउच्चारण कालसदृश में की जाती है। इस प्रकार 
इस सूत्र का अर्थ इस प्रकार होता है कि एकमात्रिक, द्विमात्रिक और त्रिमात्रिक उकार के उच्चारण 
काल के सदृश है उच्चारण काल जिस अच्‌ का, उस अच्‌ की क्रम से हस्व, दीर्घ ओर प्लुत 
संज्ञा होती है। इस अर्थ को सन्दर्भित कर ऊकाल शब्द का विग्रह इस प्रकार किया जाता 
है-“वः कालो यस्यासौ ऊकालः । शेखर के मूल में जो कहा गया हे “स कालो यस्येति 
बहुब्रीहिः' यह उक्त विग्रह का फलितार्थ है। अर्थात्‌ एकमात्रिक, द्विमात्रिक ओर त्रिमात्रिक 
उकार के उच्चारण काल के सदृश काल है जिसका, इस बात को अभिव्यित करने के लिए 
कह रहे हे-<“स कालो यस्य” । वस्तुतः विग्रह तो “वः कालो यस्यासौ ऊकालः यही है। यहाँ 
वः इस बहुवचन पद के साथ “कालः” इस पद में एकवचन का प्रयोग “जात्याख्यायामेकवचनम्‌' 
इस नियम के आधार पर हुआ है। इसी बात के फलितार्थ के रूप में कोमुदी में कहा गया 


` है--“उश्च ऊश्च ऊ३शच वः” अर्थात्‌ ऊकाल शब्द में तीनों उकारों का सन्निवेश है । 


ननु 'उकालो हृस्व' इति वाक्येऽण्त्वात्सवर्णग्रहणे दवित्रिमात्रयोरपि हस्वसज्ज्ञायां 
प्रदाय, प्रलूयेत्यादौ 'हृस्वस्ये'ति तुक्स्यादिति चेन। 'ऊ अजि'त्येवाज्यहण- 
सामर्थ्यादूसदृशोऽजित्यर्थे सादृश्यस्य व्याख्यानात्कालकृतस्वैव ग्रहणमिति सिद्धे 
अधिकं कालग्रहणम्‌ 'उच्चारितसम्बन्धिकालसदृशकालस्यैव सञ्ज्ञा, न तु तेन 
गृहीतसम्बन्धिकालसदृशकालस्यापी त्यर्थेनादोषात्‌। तदुक्तं भाष्ये-'यावत्त- 
परकरणं तावदत्र कालग्रहणम्‌'-इति । 

अब यह विचार हो रहा है कि “उकालो हस्वः” इस हृस्वघटित प्रथम वाक्य में आया 
हुआ उकार अण्‌ है | ऐसी स्थिति में “अणुदित्‌” सूत्र से उकार के सवर्ण द्विमात्रिक और 
त्रिमात्रिक उकारों का ग्रहण होने से उनके कालसदृश काल वाले दीर्घ और प्लुत अचों की भी 
हस्व संज्ञा हो जायेगी । इसका परिणाम यह होगा कि “प्रदाय” और “प्रलूय” इन भ्रयोगों में 
आकार तथा ऊकार को हस्व मान कर यहाँ “हस्वस्थ पिति कृति तुक्‌” सूत्र से तुक्‌ होना 
चाहिए। इस शंका का समाधान करते हुए कह रहे हें कि जहाँ “ऊकालोऽज्फस्वदीर्घप्लुतः 
ऐसा सूत्र है, उसकी जगह “ऊ अज्झस्वदीर्धप्लुतः' ऐसा सूत्र करेंगे। अर्थात्‌ सूत्र में कालम्रहण 
नहीं करेंगे । कालग्रहण करने से जिस अर्थ की उपलब्धि होती हे, उस अर्थ की उपलब्धि बिना 
कालग्रहण के भी सम्भव है । उसका प्रकार यह है कि जब “ऊ अच्‌” ऐसा न्यास करते हें तब 
जिज्ञासा होती है कि उकार जब स्वये अच्‌ ही है तब यहाँ अचग्रहण की क्या आवश्यकता 

है ? इस प्रकार अच्ग्रहण, जो अनावश्यक की स्थिति में है, उसके सामर्थ्य से ऊकार के सदृश 
अच्‌ का ग्रहण किया जायेगा । ऊकार का सादृश्य व्याख्यान के आधार पर कालकृत ही लिया 
जायेगा । परिणामस्वरूप ऐसा अर्थ होगा कि ऊकार के उच्चारण काल के सदृश है काल 
जिसका उस अच्‌ की क्रमशः हस्व, दीर्घ और प्लुत संज्ञा होती हे । इस प्रकार स्पष्ट हे कि 
कालग्रहण के अभाव में भी उस अर्थ की उपलब्धि हो गई जो अर्थ कालग्रहण करने से होता 
है। ऐसी स्थिति में “काल” ग्रहण व्यर्थ होकर यह ज्ञापन करता हे कि “उकालो हस्व” इस 
प्रथम वाक्य में उच्चारित जो उकार, उसका जो एकमात्रा का काल, उस काल के समान काल 
है जिस अच्‌ का अर्थात्‌ जो अच्‌ एकमात्राकालिक हे, उसी की हस्व संज्ञा होगी, न कि उस 
एकमात्राकालिक उकार से सवर्णग्रहण द्वारा गृहीत वर्ण के उच्चारण काल के सदृश काल वाले 
वर्ण की हस्व संज्ञा होगी । इसलिए प्रस्तुत में प्रथम वाक्य में आये हुए हस्व उकार के सवर्णी 
दीर्घ और प्लुत ऊकारों का ग्रहण करके उनके उच्चारण काल के सदृश काल वाले दीर्घ और 
प्लुत अचों की हस्व संज्ञा नहीं होती है। परिणाम यह होता है कि “प्रदाय” और “प्रलूय” में 
तुक्‌ की शंका का निराकरण हो जाता है। | 

यह बात भाष्य में भी कही गई हे कि “यावत्तपरकरणं तावदत्र कालग्रहणम्‌ ।” इसका 
तात्पर्य यह है कि “अदेङ्‌ गुणः”, “अतो भिस” इत्यादि सूत्रों में किया गया तपरकरण जो कार्य 
करता हे वही कार्य कालग्रहण भी करता है। अर्थात्‌ जिस प्रकार उक्त दोनों सूत्रों में किये 
गये तपरकरण से एकमात्राकालिक अकार की ही गुण संज्ञा होती हे तथा एकमात्राकालिक 
अकार से पर में रहने वाले भिस्‌ को ही ऐस्‌ आदेश होता है, उसी प्रकार “ऊकालोऽच्‌” सूत्र 
में किया गया कालग्रहण भी जितने मात्रिक उकार के पास लगेगा उतने मात्रिक का ही बोध 
करायेगा। जैसे उकाल के काल से एकमात्रा कालिक ही उकार लिया जायेगा । इसी प्रकार 
“ऊरकालः के काल के प्रभाव से द्विमात्राकालिक ऊकार ही लिया जायेगा। इसी प्रकार 
तरिमात्राकालिक ऊकार के पास जब काल का प्रयोग हे तब वहां त्रिमात्राकालिक ऊकार ही 
लिया जायेगा । | | 

इस प्रकार स्पष्ट हो गया कि जो कार्य तपरकरण करता हे वही कार्य कालग्रहण भी करता 
हे । इस व्याख्यान का निष्कर्ष यह निकला कि “उकालो हस्वः” इस प्रथम वाक्य में आया 
हुआ काल शब्द एकमात्रिक उकार का ही बोध करायेगा ओर उसी की हस्व संज्ञा होगी । इस 
उकार से दीर्घ ओर प्लुत का ग्रहण नहीं होगा, जिससे उनके कालसदृश काल वाले दीर्घ और 
i को भ संज्ञा की जा सके। इस प्रकार “प्रदाय” और “प्रलूय” के दोषों का समाधान 

जाता हे । 


न चाजिति वर्णग्रहणे जातिग्रहणस्य दुर्वारत्वात्तितउच्छत्रमित्यत्र दीर्घात्पदान्ताद्वेति 
तुगापत्तिरिति वाच्यं, ज्ञापकसिद्धत्वेन तस्यासार्वत्रिकत्वात। अन्तरङ्गत्वेन 
हृस्वत्वनिमित्तनित्यतुक एव प्राप्तेश्च। अज्ग्रहणं प्रतक्ष्येत्यादौ ह्ृस्वस्येति 
तुगव्यावृत्त्यर्थम्‌ । 

अब यह विचार हो रहा है कि प्रस्तुत सून में जो अच्ग्रहण किया गया है वह वरणो का 
ग्रहण या बोधक हे । जो शब्द वर्ण का बोधक होता है वहाँ जाति का ग्रहण होता है, अर्थात्‌ 

तज्जात्यवच्छिन्न अनेक वणो का भी ग्रहण कर लिया जाता हे | “वर्णग्रहणे जातिग्रहणम्‌” यह 
बात “निपात एकाजनाङ्‌” इस सूत्र में किये गये 'एक' ग्रहण से ज्ञापित है। उस सूत्र में “अच्‌” 
यह एकवचनान्त का प्रयोग हे। इसी से एक अच्‌ का बोध हो सकता था तो पुनः वहाँ एक 
ग्रहण की क्या आवश्यकता हे? इस प्रकार एकग्रहण व्यर्थ होकर ज्ञापन करता है कि “वर्णग्रहणे 
जातिग्रहणम्‌” । इस ज्ञापन का तात्पर्य यह है कि वर्णवृत्तिजाति का वर्णसमुदाय में आरोप होता 
है। इस ज्ञापन का फल यह होता है कि दम्भ्‌ धातु से सन्‌ प्रत्यय करने पर “दम्भ इच्च” सूत्र 
से इकार आदेश करने पर “दिम्भू- स” इस स्थिति में “हलन्ताच्च” सूत्र, जो इक्‌ समीपवर्ती 
हल्‌ से परे झलादि सन्‌ को कित्‌ करता है, उससे सन्‌ को कित्‌ करके उपधा के नकार का 
लोप किया जाता है । यहाँ प्रश्‍न होता है कि इक्‌ के समीप हल्‌ तो मकार हे, उससे पर में 
झलादि सन्‌ नहीं हे तो उसे कित्‌ किस प्रकार किया जा सकता है | किन्तु “निपात एकाजनाङ्‌” 
सूत्र के एक ग्रहण से जब यह बात ज्ञापित की गई कि वर्णम्रहण में जातिम्रहण होता है तो 
हल्त्वजात्यवच्छिन म्‌ और भ्‌ दोनों को हल्‌ मान कर उनसे पर में रहने वाले सन्‌ को कित्‌ 
करके मकार का लोप किया जाता है। 

इस विवेचन से यह सिद्ध हुआ कि वर्णम्रहण में जातिग्रहण होता हे। इस परिप्रेक्ष्य में 
“तितउच्छत्रम्‌ इस प्रयोग में तकारोत्तरवर्ती अकार उसके आगे के उकार इन दोनों 
अच्त्वजात्यवच्छिन्न वणो को अच्‌ माना जायेगा। परिणाम यह होगा कि “अड” इन दोनों 
वणो की एक-एक मात्रा को लेकर दीर्घ अच्‌ से पर में छकार के होने. के कारण 
“पदान्ताद्वा” सूत्र से वैकल्पिक तुक्‌ होना चाहिए? इस शंका का उत्तर देते हुए कह रहे हे 
कि जो बात ज्ञापक सिद्ध होती है वह सार्वत्रिक (सब जगह के लिए) नहीं होती हे, 
क्योंकि कहा गया है, “ज्ञापकसिद्धं न सर्वत्र” । इसलिए “ऊकालो<च्‌” सूत्र के “अच्‌” पद में 
यह नियम लागू नहीं हुआ कि “वर्णग्रहणे जातिम्रहणम्‌”। जब यह नियम यहाँ प्रभावी नहीं 
हुआ शी “तितउच्छत्रम्‌” इस प्रयोग में “पदान्ताद्वा” इस सूत्र से वैकल्पिक तुक की आपत्ति नहीं 
होती है। | 
यदि इसी बात पर आग्रह हो कि “वर्णग्रहणे जातिग्रहणम्‌” यह नियम सार्वत्रिक हे तो 
“तितउच्छत्रम्‌” के दोष को दूर करने के लिए दूसरा समाधान दे रहे हें कि हस्वत्वनिमित्तक 
जो नित्य तुक्‌ है वह वैकल्पिक तुक्‌ की अपेक्षा अन्तरङ्ग हे, क्योंकि नित्य तुक्‌ “उ छत्रम्‌" इस 
स्थिति में होता हे, जबकि वैकल्पिक तुक के लिए 'अ-उ-छत्रम्‌ इस स्थिति की आवश्यकता 
है । इस प्रकार वैकल्पिक तुक्‌ के निमित्त के भीतर नित्य तुक्‌ का निमित्त आ रहा है। इसलिए. 
“अन्तर्भूतनिमित्तकत्वमन्तरङ्गत्वम्‌” यह अन्तरङ्ग का लक्षण नित्य तुक्‌ में ही संगत होता हे। 
इसलिए वैकल्पिक तुक्‌ को बाधकर अन्तरङ्गत्वात्‌ यहाँ नित्य तुक्‌ होता हे। 

प्रस्तुत सूत्र में अचूग्रहण करने का फल यह होता है कि “प्रतक्ष्य” इस प्रयोग में ककार 
और षकार जिन दोनों के मेल से “क्ष” वर्ण बना हे, उसकी एक मात्रा को लेकर यहाँ “हस्वस्य 
पिति कृति तुक्‌” सूत्र से तुक्‌ नहीं होता। अन्यथा अच्‌ग्रहण न करने पर एकमात्रिक जिस 
किसी वर्ण की हस्व संज्ञा करने पर “प्रतक्ष्य” प्रयोग में “क्ष” वर्ण की हस्व संज्ञा करके तुव 
दुर्निवार्य हो जाता। 

उच्चैरु। नात्र श्रुतिकृतमुच्चैस्त्वमुपांशुप्रयोगेऽव्याप्तेः। श्रृतिप्रकर्षस्याऽ- 
व्यवस्थितत्वाच्च। किन्तु स्थानकृतम्‌। 'उच्चैरि'त्यधिकरणशवित्तप्रधानम्‌ । 
अधिकरणत्वञ्जोच्चारणं प्रति। तच्च ताल्वादीनां सभागत्वे एवेत्याशयेनाह- 
ताल्वादीति। इदं प्राचामनुरोधेन। वर्णसमाम्नायेऽकारस्य प्राथम्यात्कण्ठादीति 
वक्तुमुचितम्‌, एवमन्यत्रापि बोद्ध्यम्‌ । प्रयत्नप्रेरितो वायुर्यदोर्ध्वभागे प्रतिहतोऽचं 
व्यञ्जयति तदा स उदात्त इति भावः। अजिति। 'ऊकाल' इत्यतस्तदनुवर्तते । 
उदात्तत्वादीनामञ्धर्मताया एव लोकप्रसिद्धत्वेन हलस्वरप्राप्तौ व्यञ्जनस्याविद्यमान- 
त्वाच्चेदं स्वरूपकथनपरं बोद्भ्यम्‌ । 

“उच्चैरुदात्तः' इस सूत्र की व्याख्या के क्रम में नागेश भट्ट इसका प्रतीक कह रहे हे 
“उच्चैर्‌” । यह “उच्चैरु” प्रतीक “उच्चेरुदात्तः' इस सूत्र का है । यह सूत्र अचों की उदात्त संज्ञा 
करता है। इस सूत्र में आया हुआ “उच्चैः” यह पद यदि शब्दगत उच्चैस्त्व का बोधक ओर 
प्रथमान्त माना जाय तो जो अच्‌ उच्चैस्त्वेन श्रूयमाण होगा उसी की उदात्त संज्ञा होगी ओर 
जो अच्‌ नीचैस्त्वेन (मन्दत्वेन) श्रूयमाण होगा उसकी उदात्त संज्ञा नहीं होगी। दूसरी बात यह 
है कि शब्द का उच्चैस्त्व और नीचैस्त्व नियत नहीं हे, क्योंकि जिसकी कर्णेन्द्रिय तीक्ष्ण है उसे 
जो शब्द उच्चैस्त्वेन श्रूयमाण होता है वही शब्द मन्द कणेंनद्रिय वाले व्यक्ति के लिए नीचैस्त्वेन 
श्रूयमाण होता है । एक ही वर्ण में उदात्तत्व और अनुदात्तत्व दोनों धर्मों का रहना सम्भव नहीं 
है । इसलिए “उच्चैः पद ऊर्ध्व अवयव का वाचक और अधिकरण शक्ति-प्रधान अव्यय है, 
यही बात यहाँ अभिप्रेत है । इस बात को सूचित करते हुए कह रहे हें कि इस सूत्र में उच्चैस्त्व 
श्रवणकृत नहीं लिया गया है। अर्थात्‌ जो अच्‌ उच्चैस्त्वेन श्रूयमाण हो उस की उदात्त संज्ञा 
हो, ऐसी बात यहाँ अभिप्रेत नहीं हे, क्योंकि ऐसा स्वीकार करने पर उपांशु का प्रयोग जहाँ 
मन्त्र का उच्चारण धीरे से किया जाता है, ओष्ठों का संचालन थोड़ा होता हे तथा शब्द का 
ज्ञान स्वयं उच्चारयिता को ही होता है ऐसे उपांशु* जप में अव्याप्ति हो जायेगी । यहाँ भी 
उदात्तत्व, अनुदात्तत्व आदि वाञ्छित हैं, किन्तु उच्चेस्त्वेन श्रूयमाण वर्ण यहाँ न होने के कारण 
उदात्त संज्ञा नहीं हो सकेगी। इसलिए यहाँ अव्याप्ति दोष हो जायेगा। दूसरी बात यह हे 
श्रुतिप्रकर्ष व्यवस्थित नहीं हे । क्योंकि निर्दोष श्रवणेःद्रिय से उच्चेसत्वेन श्रूयमाण शब्द सदोष 
शतरेनद्रिय से मन्दत्वेन श्रूयमाण होते हैं। ऐसी स्थिति में इस सूत्र में श्रुतिकृत उच्चैस्त्व को न 
लेकर स्थानकृत उच्चैस्त्व लिया जाता है। ः 

“उच्चैः” यह अधिकरणशक्ति-प्रधान अव्यय है । यह अधिकरणता उच्चारण के प्रति ली 
जाती हे । अर्थात्‌ ताल्वादि स्थानों के उच्चैः (ऊर्ध्वभाग में) भाग में जो उच्चारण हे, उस उच्चारण 
के विषय की उदात्त संज्ञा होती है। तत्तत्‌ स्थानों की यह अधिकरणता तब सम्भव हे जब तालु 
आदि स्थानों की सभागता हो। तात्पर्य यह हे कि तालु आदि स्थानों के ऊर्ध्व, अधः, और 
मध्य भाग से विशिष्ट होने पर ही तत्तत्‌ स्थानों में तत्तद्वणां की अधिकरणता उपपन्न हो सकती 


१. *“शनैरुच्वारयेन्मत्रमीषदोष्ठौ च चालयेत्‌ । 
किशिच्छब्द स्वयं विद्यादुपांशुः स जप: स्मृतः ॥ 

है। इसी आशय से कोमुदीकार कह रहे हैं--“ताल्वादिषु सभागेषु” अर्थात्‌ भाग सहित तालु 
आदि स्थानों में ऊर्ध्वभाग में निष्पन्न जो अच्‌ हे उसकी उदात्त संज्ञा होती है । 

नागेश भट्ट का कहना हे कि दीक्षितजी ने “उच्चैरुदात्तः” की वृत्ति में “ताल्वादिषु सभागेषु” 
जो कहा हे वह प्राचीनों के अनुसार कहा हे । वर्णसमाम्नाय में अकार पहला अक्षर है और 
उसका स्थान कण्ठ है। इसलिए उन्हें “कण्ठादिषु सभागेषु” ऐसा कहना चाहिए था। यहां 
प्राचीनों से तात्पर्य प्रक्रियाकारों से हे । 

इसी प्रकार अन्यत्र “तुल्यास्यप्रयलं सवर्णम्‌” की वृत्ति में भी जहां “ताल्वादिस्थानमाभ्यन्तर- 
प्रयलश्च” इस रूप में वृत्ति कही गई हे वहाँ भी ताल्वादि की जगह “कण्ठादि” ऐसा कहना 
चाहिए था, क्योंकि पहला स्थान कण्ठ ही है। कुछ लोगों का कहना हे कि ताल्वादि शब्द में 
दो समास हैं । “तालुनः आदिः ताल्वादि” अर्थात्‌ कण्ठस्थान। दूसरा विग्रह है “तालु आदियेंषां 
तानि ताल्वादीनि । ताल्वादिश्च ताल्वादीनि चेति ताल्वादि” । “नपुंसकमनपुंसकेन” इस सूत्र से 
एकशेष और नपुंसकलिंग एकवचन करने से ताल्वादि यह निर्देश बना हे, जिससे कण्ठादि, 
स्थानों का ग्रहण होता है। किन्तु इस प्रकार कण्ठादि स्थानों के बोध की अपेक्षा तो स्पष्ट 
प्रतिपत्त्यर्थं कण्ठादि शब्द का उल्लेख करना ही अच्छा होता। 

वक्ता के प्रयल से प्रेरित वायु ऊपर की ओर चलकर जब ताल्वादि स्थानों के ऊर्ध्वभाग 
में अभिहत होता है और अच्‌ वर्ण को व्यञ्जित करता हे तो वह वर्ण उदात्त कहा जाता है। ये 
उदात्त आदि संज्ञाएं अच्‌ की ही होती हे, इसी अभिप्राय से मूल में अच्‌ का उल्लेख किया 
गया है। प्रश्‍न होता है कि “उच्चैरुदात्तः” सूत्र में अच्‌ का उल्लेख तो नहीं किया गया है। 
ऐसी स्थिति में अच्‌ को उदात्तादि संज्ञाएँ किस प्रकार होती हे? इस प्रश्‍न का उत्तर देते हुए 
कह रहे हें कि “ऊकालोऽच्‌' सूत्र से अच्‌ पद की अनुवृत्ति यहाँ होती हे, इसीलिए वृत्ति में 
अच्‌ का उल्लेख करके उनकी उदात्तादि संज्ञा की गई हैं। 

वस्तुतस्तु उदात्तत्व, अनुदात्तत्व ओर स्वरितत्व-ये सभी अच्‌ वर्णो के ही धर्म हें । यह 
बात लोक में भौ प्रसिद्ध हे। इसीलिए जहाँ हल्‌ वर्ण को किसी स्वर की प्राप्ति होती है वहाँ 
व्यञ्जन वर्ण अविद्यमान के तुल्य हो जाता है, जिससे वह स्वर हल्‌ की जगह अच्‌ वर्ण को ही 
होता है। इस प्रकार जब उदात्तत्वादि अच्‌ के ही धर्म हें तब जो यहाँ अच्‌ पद की अनुवृत्ति 
करके अच्‌ को जो ये संज्ञा की गई हैं यह बात स्वरूपकथनपरक हे, न कि कोई अपूर्व बात 
का कथन है । 

आये इति। यच्छब्दः "फिषोऽन्त' इत्यन्तोदात्तः, जस्सुप्त्वादनुदात्तः, “एकादेश 
उदात्तेने'त्येकार उदात्तः | ॒ 

यहाँ “आकार” “निपाता आद्ुदात्ताः इस सूत्र से उदात्त है। “ये” यह पद यद्‌ शब्द का 
प्रथमा के धहुवचन का रूप है। इसमें “यद्‌” शब्द “फिषोऽन्त उदात्तः” इस सूत्र से अन्तोदात्त 
है। इसके आगे जस्‌ विभक्ति आने पर “यद्‌” के दकार को “त्यदादीनामः सूत्र से अकार किया 
जाता है। यह अकार अनुदात्त होता है। “अतो गुणे” सूत्र से पररूप करने पर “एकादेश 
उदात्तेनोदात्तः” इस सूत्र से यकारोत्तर अकार उदात्त होता हे । जस्‌ विभक्ति “सुपूपितौ अनुदात्तो” 
सूत्र से अनुदात्त है। जस्‌ को शी करने के बाद गुण करने से निष्पन्न एकार पुन “एकादेश' 

उदात्तेनोदात्त:” इस सूत्र से उदात्त होता है । इस प्रकार “आये” यह उदात्त का उदाहरण बनता 


है। 

अर्वाडिति। अभिमुखवाच्यव्युत्पनं 'फिषो$न्त' इत्यन्तोदात्तम्‌। आद्यस्य 
शेषनिघातेना५ नुदात्तत्वम्‌ । अर्वन्तमञ्चतीत्यर्थं कृदुत्तरपदप्रकृतिस्वरेण 
वाऽन्तोदात्तत्वम्‌। 

“नीचैरनुदात्तः” यह सूत्र ताल्वादिस्थानों के अधोभाग में निष्मन्न अच्‌ की अनुदात्त संज्ञा 
करता है । इसका उदाहरण देते हुए कह रहे हें--“अर्वाड्‌” इत्यादि । “ अर्वाङ्‌” यह अभिमुख 
अर्थ का वाचक अव्युत्पन्न प्रातिपदिक हे । “फिषोऽन्त उदात्तः” इस सूत्र से “वा” शब्द का 
आकार उदात्त है। आद्यस्य= अकार को शेषनिधात अर्थात्‌ “अनुदात्तपदम्‌” सूत्र से निघात = 
अनुदात्त किया जाता है। इस प्रकार यह अनुदात्त का उदाहरण बनता हे। 

अथवा “अर्वन्तमञ्चति” इस विग्रह में अर्वनपूर्वक अश्च्‌ धातु से क्विन्‌ प्रत्यय करके “ अर्वाञ्च” 
शब्द का यह “अर्वाङ्‌” रूप “प्राङ्‌” की भाँति निष्पन्न किया जा सकता हे । इस प्रकार निष्पन्न 
“अर्वाङ्‌” इस पद में “समासस्य” सूत्र से प्राप्त अन्तोदात्तत्व को बाधकर “गतिकारकोप पदात्‌ 
कृत्‌” इस सूत्र से अन्तोदात्त किया जाता है। अन्त्य आकार को उदात्त करने पर आद्य अकार 
अनुदात्त होता है । इस प्रकार यह अनुदात्त का उदाहरण होता हे । 

'एकस्मिन्नच्युदात्तानुदात्तयोर्धर्मिणोमेलनविरोधादाह-वर्णधर्माविति । 
बाहुलकादधिकरणे घञ्‌। अर्श आइझजित्यन्ये। इयं त्रिसूत्री स्पष्टाथों, 
लोकवेदयोरुदात्तादिव्यवहारस्य प्रसिद्धत्वात्‌ । 

उदात्त और अनुदात्त के बाद स्वरित संज्ञा के विषय में उल्लेख करते हुए कह रहे हैं कि 
एक अच में उदात्त और अनुदात्त दो धर्मियों का मिलना सम्भव नहीं है, क्योंकि विरुद्ध धर्म 
वाले दो धर्मी एक साथ रह नहीं सकते । इसलिए स्वरितसंज्ञाविधायक सूत्र “समाहारः स्वरितः' 
की वृत्ति में कहा गया है--“उदात्तत्व और अनुदात्तत्व” ये दोनों वर्णधर्म जिस अच्‌ में सम्मिलित 
हों अर्थात्‌ इन दोनों धर्मों के सम्मेलन का अधिकरणीभूत जो अच्‌ हे उसकी स्वरित संज्ञा होती 
है। पो में धर्मीपरक उदात्त और अनुदात्त शब्द इस सूत्र में आकर लक्षणा के द्वारा धर्मपरक 
हो जाते हं । 

समाहार शब्द सम्‌ और आ पूर्वक हृ धातु से “समाह्वियेते अस्मिन्‌” इस विग्रह में अधिकरण 
अर्थ में “अकर्तरि च कारके संज्ञायाम्‌” इस सूत्र से घञ्‌ प्रत्यय करने से बना हुआ हे। 

यदि कहा जाय कि “समाहार” तो कोई संज्ञा नहीं हे तो यहाँ संज्ञा अर्थ में घञ्‌ किस 
प्रकार हुआ है? तो इसका समाधान यह है कि इस सूत्र में संज्ञा ग्रहण प्रायिक हे । अर्थात्‌ 
घञ्‌ प्रत्यय कहीं असंज्ञा में भी हो जाता हे । यदि कहा जाय कि यहाँ अधिकरण अर्थ में घज्‌ | 
को बाध कर ल्युट्‌ की आपत्ति हे, तो यह कहना ठीक नहीं है; क्योंकि “कृत्यल्युटो बहुलम्‌" 
इस सूत्र में किये गये बहुलम्रहण के प्रभाव से यहाँ ल्युट्‌ की प्राप्ति नहीं है । यदि कहा जाय 
कि कर्तृभिन्न कारकसामान्य में विहित घञ्‌ का “करणाधिकरणयोश्च” इस विशेष सूत्र से विहित 
ल्युट्‌ के द्वार बाध हो जायेगा तो यहाँ अधिकरण अर्थ में घञ्‌ नहीं होना चाहिए? इस शंका 

के उत्तर में कह रहे हें-“समाहार” शब्द में अधिकरण अर्थ में घज्‌ प्रत्यय बाहुलकात्‌ हुआ 


. है । इसका अर्थ है-उदात्तत्व ओर अनुदात्तत्व का अधिकरण । अथवा समाहार शब्द को “समाहरणं 


समाहारः” इस व्युत्पत्ति में भावघञन्त माना जाय तो इसका अर्थ होगा सम्मेलन । “एतादृशार्थकः 
समाहारः अस्ति यत्रासौ समाहारः” इस व्युत्पत्ति में “अर्शआदिभ्योऽच्‌” इस सूत्र से अच्‌ प्रत्यय 
करके समाहार शब्द बना हुआ हे। इसका भी वही अर्थ हे जो अधिकरण में घज्‌ प्रत्यय से : 
निष्पन्न समाहार शब्द का है । 

उदात्तादि तीनों संज्ञाओं का विधान करने वाले तीनों सूत्र स्पष्टार्थ हे, इस बात को बताते 
हुए कह रहे हैं कि उदात्त, अनुदात्त और स्वरित-ये तीनों संज्ञाएं लोक और वेद में प्रसिद्ध 
हैं। ऐसी स्थिति में जो बात लोक ओर वेद. में प्रसिद्ध है उसके लिए संज्ञा का विधान करना 
rr ही हे, तथापि स्पष्ट प्रतिपत्ति के लिए इन संज्ञाओं की विधायिका त्रिसूत्री उचित 
ही ह। 

हृस्वग्रहणमिति। हृस्वपदघटितग्रहणमित्वर्थः । 

अब यह विचार प्रस्तुत है कि उदात्तत्व और अनुदात्तत्व ये दोनों धर्म जिस अच्‌ में सम्मिलित 
होते हैं वह अच्‌ स्वरित कहा जाता हे, किन्तु यह बात स्पष्ट नहीं है कि उस अच्‌ का कोन-सा 
भाग उदात्त होता है और कौन भाग अनुदात्त होता है? इस जिज्ञासा के उत्तर में पाणिनि का 
सूत्र प्रस्तुत होता है--“तस्यादित उदात्तमर्थहस्वम्‌” | इस सूत्र में आया हुआ “अर्धहस्व शब्द 
भी गम्भीर विवेचन की अपेक्षा रखता है। कारण यह है कि यदि यहाँ “हस्वस्य अर्धम्‌” इस 
विग्रह में एकदेशी समास करते हें, तब इसका अर्थ होगा कि “हस्व स्वरित का आदि से आधा 
भाग उदात्त होता है ।” ऐसा अर्थ करने का परिणाम यह होगा कि हस्व स्वरित में आधा भाग 
उदात्त होगा, किन्तु दीर्घ और प्लुत स्वरित में आधा भाग उदात्त नहीं हो सकेगा। यदि कहा 
जाय कि दीर्घ और प्लुत स्वरित में भी एकमात्रा का अंश तो हे ही ओर वही हस्व कहा जाता . 
है, ऐसी स्थिति में वहाँ भी एकमात्रिक। अंश में आधा उदात्त हो सकता हे? तो यह कहना 
ठीक नहीं है, क्योंकि दीर्घ और प्लुत में एकमात्रिक अंश के रहने पर भी उसकी हस्व संज्ञा 
नहीं होती है। अन्यथा दीर्घ में भी “हस्वस्य पिति कृति” का तुक्‌ होने लगेगा । 

इस प्रकार “अर्धहस्व” शब्द की विसंगति को परिलक्षित कर कोमुदीकार ने कहा 
“हस्वग्रहणमतन््रम्‌”। अर्थात्‌ अर्धहस्व शब्द में हस्वप्रहण अतन्त्र है अर्थात्‌ अविवक्षित है। 


जब हस्वम्रहण अविवक्षित हो गया तब स्वरित मात्र में अर्थात्‌ सभी स्वरित में आदि से आधा 


भाग उदात्त होता है। इस प्रकार हस्वस्वरित में आधी मात्रा, दीर्घस्वरित में एक मात्रा तथा 
पलुतस्वरित में डेढ़ मात्रा उदात्त होता हैं और उत्तरार्ध की इतनी ही मात्राएं अनुदात्त होती हे । 

दीक्षितजी की “हस्वम्रहणमतन्तरम्‌” इस पंक्ति को सन्दर्भित कर नागेशभट्ट कह रहे हैं-- 
हस्वम्रहणमिति। इस पंक्ति की व्याख्या करते हुए वे कह रहे हें कि “हस्वप्रहणमतत्रम्‌ का 
अर्थ है-हस्वपदघटित अर्धहस्वग्रहण अतन्त्र है। अतन्त्र शब्द की व्याख्या करते हुए कह रहे 


अतन्त्रमितिः स्वशास्रसङ्केतितरूपेणाबोधकमित्यर्थः। किन्तवर्धमात्रारूपार्थ ` 
बोधकमिति भातः । एवञ्-दीर्घादिष्वप्यर्धमात्रैवोदात्ता। इत आरभ्य नवसूत्या अ 





| 
| 
| 


- की भांति हृस्वग्रहण सर्वथा व्यर्थ हे। 

अ' इत्यतः प्रागुत्कर्षेणास्य त्रिपाद्यामपि प्रवृत्तिः। सर्वञ्चेदं भाष्ये स्पष्टम्‌ । 
'अर्थमुदात्तमि'ति वृत्तिस्तु-सत्या सत्यभामेतिवद्‌ व्याख्येया। 'उत्तरार्धमि'त्यस्य 


'चार्थमात्रातोऽवशिष्ट उत्तरो भाग इत्यर्थः । वेदे तु यथाप्रयोगं प्रातिशाख्यादस्माच्च 


व्यवस्था । 
 'अतन्त्रम्‌' का अर्थ है-—“स्वशा्रसंकेतितरूपेणाबोधकम्‌” । यहाँ स्वपद से हस्व का ग्रहण 
किया जाता है । उसका शास्त्र अर्थात्‌ हस्व का विधायक शास्त्र है--“ऊकालो ऽज्झस्वदीर्घप्लुतः” । 
इसके द्वारा हस्व का संकेतित रूप हे “एकमात्राकालिकाच्त्व” । इस रूप से यहाँ हस्वग्रहण 
अतन्त्र है अर्थात्‌ अबोधक है.। तात्पर्य यह हे कि यहाँ हस्व शब्द एकमात्राकालिक अच्‌ का 
बोधक न होकर केवल मात्रा का बोधक है। इस प्रकार अर्धहस्व शब्द का अर्थ “अर्धमात्रा” 
होता हे । सारांश यह है कि “अर्धहस्व” शब्द “अर्धमात्रा” अर्थ में यहाँ रूढ़ है,न कि दीक्षितजी 
इस प्रकार नागेश भट्ट के मतानुसार हृस्व, दीर्घ ओर प्लुत तीनों स्वरितों में आदि से 
आधा मात्रा उदात्त होता है ओर क्रमशः आधा मात्रा, डेढ़ मात्रा और ढाई मात्रा--तीनों स्वरितं 
के बचे हुए अंश अनुदात्त होते हैं । 
अब प्रश्न होता हे कि “तस्यादितः” (१ ।२ ।३२) यह सूत्र सपादसप्ताध्यायस्थ हे तो त्रिपादीस्थ 
स्वरितो में इसकी प्रवृत्ति किस प्रकार होगी? क्योंकि वे तो इसके प्रति असिद्ध हो जायेंगे । 
इस शंका के उत्तर में कह रहे हे कि “इत आरभ्य” अर्थात्‌ इस प्रस्तुत सूत्र से लेकर “एकश्रुतिदूरात्‌ 
सम्बुद्धो” (१ ।२।३३) आदि “उदात्तस्वरितपरस्य सन्नतरः” (१ ।२ ।४०) तक जो नव सूत्र सापादिक 
हें तथा एकश्रुति आदि विभिन्न कार्य करते हे, इन नव सूत्रों का उत्कर्ष “अ अ” (८ ।४।६८) 
से पहले किया जायेगा । तात्पर्य यह हे कि इन नव सूत्रों का पाठ “अ अ” सूत्र से पहले कर 
दिया जायेगा। परिणाम इसका यह होगा कि प्रस्तुत सूत्र भी त्रिपादी हो जायेगा। ऐसी स्थिति 
में स्वरित के विधायक “उदात्तादनुदात्तस्य स्वरितः” (८/४/६६) आदि सूत्र प्रस्तुत सूत्र के प्रति 
असिद्ध नहीं होंगे। फलस्वरूप वहाँ भी इस सूत्र “तस्यादितः” की प्रवृत्ति हो जायेगी । अब 
यदि यह कहा जाय कि नव सूत्रों का पाठ “अ अ” से पूर्व में करने में क्या प्रमाण हे? तो 
इसका उत्तर इस प्रकार समझना चाहिए कि “हे देवाः, ब्रह्माणः आगच्छत” इस वाक्य में 
“आमन्त्रितस्य” (६ ।१।१९८) सूत्र से आद्युदात्त करने पर अवशिष्ट अचों को शेषनिघातेन जब 
अनुदात्त कर दिया जाता हे तब “उदात्तादनुदात्तस्य स्वरितः” (८ ।४।६६) इस सूत्र से अनुदात्त 
को स्वरित किया जाता है। इसके बाद “देवब्रह्मणोरनुदात्तः” (१ ।२ 1३८) सूत्र से स्वरित को 
अनुदात्त किया जाता है। यदि इस अनुदात्तविधायक सापादिक सूत्र के प्रति स्वरितविधायक 
उपर्युक्त त्रिपादी सूत्र असिद्ध हो जाय तो अनुदात्त का विधान किसे किया जायेगा? इसलिए 
“देवब्रह्मणोरनुदात्तः' इस सूत्र से अनुदात्तःविधान ही प्रमाण होता हे कि नव सूत्रों का पाठ “अ 
अ” सूत्र से. पहले है। यह सब कुछ भाष्य में स्पष्ट हे । 
अब यह शंका होती है कि नागेश भट्ट के मतानुसार जब प्रत्येक स्वरित में अर्धमात्रा 
उदात्त होता हे तब इनके अनुसार कोमुदीकार की यह वृत्ति कि “स्वरितस्यादितोऽ्दमुदात्तम्‌” 
केसे संगत होगी? क्योंकि यहाँ वृत्ति में तो “अर्द्धमुदात्तम” की बात कही गई है। इस शंका 

के उत्तर में नागेशभट्ट का कहना हे कि “अर्धमुदात्तम्‌” इस वृत्ति की व्याख्या “सत्या सत्यभामा” 
की भाँति करनी चाहिए । तात्पर्य यह है कि “विनाऽपि प्रत्ययं पूर्वोत्तपदलोपः” इस वार्तिक 
से सत्यभामा शब्द में भामा का लोपकर सत्यभामा की जगह केवल सत्या का प्रयोग अथवा 
केवल भामा का ही प्रयोग किया जाता है । इसी प्रकार यहां अर्धमात्रा की जगह केवल “अर्थम्‌” 
का प्रयोग किया गया है । इसका तात्पर्य तो केवल अर्धमात्रा अर्थ करने में ही हे। 

“उत्तरार्धम्‌” का अर्थ यह है कि अर्धमात्रा की अपेक्षा जो अवशिष्ट भाग हे वही उत्तरार्ध 
है, न कि दीक्षित की भाँति उत्तर का आधा भाग। वेद में तो प्रयोगानुसारिणी व्यवस्था प्राति- 
शाख्य और इस “तस्यादितः” के आधार पर करनी चाहिए। 

तस्य चेति। अनुदात्तस्येत्यर्थः । उदात्तेति । उदात्तस्वरितयोः परत्वे सतीत्यर्थः । 
तयोः परत्वञ्चोपस्थितानुदात्तापेक्षयैव। अन्यत्र-उदात्तस्वरितयोः परत्वाभावे। 
प्रातिशाख्ये इति। लोके त्वनुदात्त एवेति भावः। 

यहाँ 'तस्य' इस पद से स्वरित का उत्तरार्ध, जो अनुदात्त होता है, वह गृहीत होता हे । 
उस अनुदात्त का श्रवण कब स्पष्ट होता है? इस बात को ध्यान में रख कर कहा गया हे 
उदात्तेति। यह “उदात्तेति' प्रतीक कोमुदीकार के “तस्य चोदात्तस्वरितपरत्वे श्रवणं स्पष्टम्‌" इस 
पंक्ति का प्रतीक है। तात्पर्य यह हे कि जिस स्वरित के पर में उदात्त या स्वरित रहे उसी 
स्वरित का शेष भाग अनुदात्त होता है, अन्यत्र नहीं होता है। तात्पर्य यह है कि उदात्त और 
स्वरित का यह परत्व उपस्थित अनुदात्त की अपेक्षा ही यहाँ लिया जाता हे | 

अन्यत्र -- जहाँ उदात्त या स्वरित का परत्व नहीं हे वहाँ तो अनुदात्त का श्रवण न 
a ही प्रातिशाख्ये = वेदव्याकरण में प्रसिद्ध है। लोक में तो वह अनुदात्त ही 
रहता है। 

हृस्वस्वरितमुदाहरति-क्वेति। 'किमोऽदिंत्यत, 'क्वातींति कादेशे 
'तित्स्वरितम' इति स्वरितः । दीर्घं तमुदाहरति-रथानामिति। येऽरा इति। “स्वरितो 
वाऽनुदात्ते पदादावि'त्येकार स्वरितः। 'नोदात्तस्वरितोदयमि'त्ति निषेधस्तु- 
'उदात्तादनुदात्तस्य स्वरित' इत्यस्यैवानन्तरस्येति ऱ्यायात्‌। स्वरितपरमुदाहरति 
शतचक्रमिति। अहेरित्वर्थेऽह्मः। वृत्रस्येत्यर्थ: । 'छन्दसि वा वचनं प्राड णौ 
चड्युपधाया:' इति वचनाद्‌ गुणाभावः । 'उदात्तस्वरितयोरि'ति स्वरितः । 'उदात्तयणो 
हल्पर्वादि'ति तु न, छान्दसत्वात्‌। यच्छब्दः “फिषः' इत्यन्तोदात्तस्तदेकादेशश्च वा 
स्वरितः। स इति। उदात्तादिहृस्वादिसञ्जक इत्यर्थः । 

हस्वस्वरितमुदाहरति = क्वेति । अब हस्वस्वरित का उदाहरण देते हुए कह रहे हैं क्वेति। 
क्व पद की सिद्धि इस प्रकार होती है-- किम्‌ शब्द से “किमोऽत्‌” इस सूत्र से अत्‌ प्रत्यय 
होता है। इसके बाद “क्वाति” इस सूत्र से किम्‌ शब्द के स्थान पर क्व आदेश होता है। 
“तित्स्वरितम्‌” इस सूत्र से “क्व” शब्द का अकार स्वरित होता है। इसका आद्यंश उदात्त 
होता है और उत्तरार्ध अनुदात्त होता है । “वस्‌” यह आदेश “अनुदात्तं सर्वमपदादो” सूत्र से 
अनुदात्त है । “अश्वाः” पद का आदि अकार अश्‌ घातु से क्वन्‌ प्रत्यय करने के कारण “नित्‌ _ 

स्वर से उदात्त हे । वस्‌ के सकार को रुत्व,उत्व,गुण और पूर्वरूप करने पर “एकादेश उदात्तेनोदात्तः” 
इस सूत्र से ओकार उदात्त होता है। इस प्रकार उदात्तपरक हस्वस्वरित का यह उदाहरण है 
जहाँ स्वरित के उत्तरार्ध में अनुदात्तश्रुति होती हे । 

दीर्घं तमुदाहरति-रथानामिति । अब “रथानाम्‌” इस प्रयोग के माध्यम से दीर्घस्वरित का 
उदाहरण दे रहे हैं। 

“येऽराः” इस वाक्य में आया हुआ यद्‌ शब्द “फिषोऽन्त उदात्तः” सूत्र से अन्तोदात्त हे । 
उसके आगे की जस्‌ विभक्ति “अनुदात्तो सुप्पितौ” इस सूत्र से अनुदात्त हे त्यदाद्यत्कै, पररूपत्व 
जश्‌ को शी आदेश और गुण करने पर “एकादेश उदात्तेनोदात्तः” इस सूत्र से “ये” इस पद 
का एकार उदात्त होता हे । 

“अराः” इस पद में ऋ धातु से अच्‌ प्रत्यय करने से निष्पन्न “अर” यह शब्द “चितः” 
सूत्र से अन्तोदात्त है । इसके बाद शेषनिघात से “अरा” का अकार अनुदात्त होता है । “ये 4# अरा” 
इस स्थिति में पूर्वरूप करने पर “स्वरितो वानुदात्ते पदादौ” सूत्र से 'ये' इस पद का! एकार 
स्वरित होता है । इसका पूर्वार्ध उदात्त तथा उत्तरार्थ अनुदात्त होता हे, जिसका श्रवण आगे उदात्त 
पर में रहने के कारण स्पष्ट हे। इस प्रकार यह दीर्घस्वरित का उदाहरण होता हे। 

यदि कहा जाय कि यहाँ “स्वरितो वानुदात्ते पदादो” इस सूत्र से विधेय स्वरित का 
“नोदात्तस्वरितोदयमगारग्यकाश्यपगालवानाम्‌” (८ ।४।६७) सूत्र से निषेध हो जायेगा तो यह 
कहना ठीक नहीं हे, क्योंकि “अनन्तरस्य विधिर्भवति प्रतिषेधो वा“ इस नियम के आधार पर 
उक्त सूत्र से अनन्तर स्वरितविधि “उदात्तादनुदात्तस्य स्वरितः” (८ ।४।६६) इसी का निषेध 
होगा, न कि व्यवहित और दूरस्थ “स्वरितो वानुदात्ते पदादो” (८ ।२ [६) सूत्र से विधेय स्वरित 
का निषेध | 

स्वरितपरमुदाहरति-- शतचक्रमिति । अब “शतचक्रमि”त्यादि उदाहरण के द्वारा स्वरितपरक 
स्वरित का उदाहरण दे रहे हें- “अह्य:” यह रूप अहि शब्द के षष्ठी के एकवचन का है । 

“अहेः” के अर्थ में यहाँ “अह्यः* का प्रयोग किया गया है। अहि का अर्थ है वृत्रासुर। इसलिए 
“अह्यः” का अर्थ है-वृत्रस्य | यदि कहा जाय कि “अहि” शब्द का षष्ठी के एकवचन में घि- 
संज्ञाप्रयुकत गुण करने से “अहेः” रूप ही बनेगा। ऐसी स्थिति में यहाँ यण्‌ करके “अहयः” यह 
रूप केसे बना? इस शंका के उत्तर में कह रहे हैं कि “जसि च” सूत्र के ऊपर एक वार्तिक 
हे-“छन्दसि वावचनं प्राङ्‌ णौ चड्युधाया:” इस वार्तिक से छन्द में गुण का वैकल्पिकत्व 
बोधन किया गया है। इसी के फलस्वरूप यहाँ गुण न होकर यण्‌ हुआ हे, जिससे “अह्यः'- 
यह रूप सिद्ध हुआ है । | 

` “योऽह्यः' इस प्रयोग में यद्‌ शब्द फिट्‌ स्वर से अन्तोदात्त है। उसके आगे सु विभक्ति 
“अनुदात्तौ सुप्पितो” सूत्र से अनुदात्त है। सु को रुत्व, उत्व और गुण करने पर “एकादेश 
उदात्तेनोदात्तः” इस सूत्र से “यो” का ओकार उदात्त होता है । 

“अह्यः' इस पद में मूल अहि शब्द “उञ्छादीनाञ्च” (६ ।१ ।१६०) सूत्र से अथवा “घृतादीनाञ्च' 

फिट सूत्र १पा..२१ से अन्तोदात्त हे । शेषनिघात के द्वार “अहि” का अकार अनुदात्त होता 
है। इसके आगे ङस्‌ विभक्ति आने पर जब इकार को यण्‌ होता है तब “उदात्तस्वरितयोर्यणः ` 

स्वरितोऽनुदात्तस्य” (८ ।२।४) सूत्र से ङस्‌ के अनुदात्त अकार को स्वरित कर दिया जाता है | 
“उदात्तयणो हल्पूर्वात्‌” (६ ।१।१७४) यह सूत्र जो ङस्‌ के अकार को उदात्त कर सकता था, 
इसकी प्रवृत्ति यहाँ छान्दसत्वात्‌ नहीं हुई । अब “यो + अह्यः' इस स्थिति में “एङः पदान्तादति” 
सूत्र से पूर्वरूप करने पर “स्वरितो वानुदात्ते पदादो” (८ ।२।६) सूत्र से ओकार को स्वरित कर 
दिया जाता है। इसका आद्यंश उदात्त है ओर उत्तरार्ध अनुदात्त है। इस अनुदात्त की श्रुति 
इसलिए यहाँ होती है कि उसके आगे “ह्मः” का अकार स्वरित पर में हे | इस प्रकार स्वरितपरक 
स्वरित का यह उदाहरण स्पष्ट हे । 

कुछ लोगों का कहना है कि “अह्यः' यह पद “अह व्याप्तौ” धातु से कर्म में ण्यत्‌ प्रत्यय 
करने से बना हुआ है। इस प्रकार यहाँ “तित्स्वरितम्‌” सूत्र से स्वरित हुआ हे । ण्यत्‌ के णित्‌ 
होने के कारण प्राप्त उपधावृद्धि संजञापूर्वक विधि के अनित्य होने के कारण नहीं हो सकी है । 
नागेश भट्ट इस बात से असहमत हें। अपनी असहमति उन्होने “अहेरित्यर्थे अह्यः' ऐसा कहकर 
व्यक्त की है! | 

स इति-- वह हस्व, दीर्घ और प्लुत अच्‌ जो उदात्त अनुदात्त और स्वरित के भेद से नव 
क का हो चुका है, वह अनुनासिक और अननुनासिक के भेद से दो-दो भ्रकार का होता 

| 

मुख । उच्यतेऽसौ वचनः, बाहुलकात्कर्मणि ल्युट्‌। 'मुखसहिता नासिके'ति 
विग्रहः । तया वचन इति-'साधनं कृते'ति समासस्तदाह-मुखसहितेत्यादि। मुखेति 
किम्‌? यमानुस्वाराणामेव प्रसज्येत, एवश्चाडोऽनुनासिक इत्यनुस्वारः स्यात्‌। 
नासिकेति किम्‌? शक्तेत्यादौ 'अनुदात्तोपदेश' इत्यादिना कलोपो मा भूत | 

“मुखनासिकावचनोऽनुनासिकः” सूत्र की व्याख्या करते हुए कह रहे हैं कि “उच्यतेऽसौ 
वचन इस विग्रह में वच्‌ धातु से बाहुलकात्‌ कर्म में ल्युट्‌ प्रत्यय करने से वचन शब्द बना 
है। इसका अर्थ है-उच्चार्यमाण या उच्चारण का विषय। मुखनासिका शब्द की व्युत्पत्ति इस 
प्रकार है-“मुखेन सहिता मुखसहिता,मुखसहिता चासौ नासिका मुखनासिका” | यहाँ पहले 
तृतीयातत्पुरुष करके उसके बाद कर्मधारय समास किया जाता है और शाकपार्थिवादित्वात्‌ 
सहित पद का लोप कर दिया जाता है। इसके बाद तया=मुखनासिकया वचनः= 
“मुखनासिकावचनः इस पद की सिद्धि होती है । नागेशभट्ट ने यहाँ “साधने कृता” इस वार्तिक 
से समास का उल्लेख किया है। यद्यपि यहाँ “कर्पृकरणे कृता बहुलम्‌" इस सूत्र से समास 
सिद्ध है तथापि वार्तिक का उल्लेख कर नागेश भट्ट ने यह सूचित किया है कि वार्तिक भी 
्रयोजनान्तर के लिए आवश्यक है । इस प्रकार सूत्रधटक पदों की सिद्धि को ध्यान में रखकर 
इसकी वृत्ति में कहा गया हे कि-- मुखसहितनासिकयोच्चार्यमाणो वर्णोऽनुनासिकः । मुखः 
सहित नासिका से जिसका उच्चारण होता है वह वर्ण अनुनासिकसंजक होता है । 

यहाँ यह शंका होती है यहाँ “शाकपार्थिवादिगण में पाठ की परिकल्पना करके जो सहित 
पद का लोप किया गया है, वह लोप तो नित्य लोप है। ऐसी स्थिटि में दू में सहित पद 
का उल्लेख क्यों किया गया है? इस शंका के उत्तर में कहा जाता है कि “मुखनासिका र | 
की व्युत्पत्ति इस प्रकार होती है मुखं द्वितीय॑ यस्याः सा मुखद्वितीया, मुखद्वितीया 

नासिका मुखनासिका । यहाँ शाकपार्थिवादित्वात्‌ द्वितीय पद का नित्य ही लोप हुआ हे | 
वृत्ति में जो सहित पद का उल्लेख किया गया है वह फलितार्थ कथन मात्र हे । कुछ लोगों 
का कहना है कि “मुखनासिका” शब्द का शाकपार्थिवादिगण में पाठ मानने की अपेक्षा 
यही लाघव हे कि यहाँ मुख पद मुखसहित अर्थ में लाक्षणिक हे, ऐसा स्वीकार कर लिया 
जाय । 

भाष्य में तो “उच्यते येनासौ वचनः” इस प्रकार करण में ल्युट्‌ करके वचन शब्द की निष्पत्ति 
की गई हे ओर “मुखनासिकावचनमस्य” इस विग्रह में बहुव्रीहि समास करके “मुखनासिकावचनः” 
की सिद्धि की गई हे । इस व्युत्पत्ति के अनुसार सूत्रार्थ इस प्रकार होगा-- “मुख के साथ नासिका 
है उच्चारण का साधन जिसका, उस वर्ण की अनुनासिक संज्ञा होती है” | यद्यपि इस अर्थ में 
ओर पूर्वोक्त अर्थ में तात्त्विक दृष्टि से कोई भेद नहीं है तथापि अन्यपदार्थ-्रधान बहुव्रीहि की 
अपेक्षा वर्तिपदार्थ-प्रधान तत्पुरुष में ही लाघव है| इसलिए उपर्युक्त व्याख्यान ही श्रेष्ठ है। 
यहाँ “मुखञ्च नासिका च” ऐसा इन्द्रसमासीयविग्रह ठीक नहीं हे,क्योंकि वैसा करने पर “इन्द्रश्च 
प्राणितूर्यसेनाङ्गानाम्‌” इस सूत्र से नपुंसकलिंग और एकवचन होने से “मुखनासिकम्‌” ऐसा 


` बनने लगेगा। “मुखेति किम्‌ ? नासिकावचनोऽनुनासिकः” ऐसा ही सूत्र करना चाहिए। सूत्र 


में मुखग्रहण का क्या प्रयोजन है ? इस शंका के उत्तर में कह रहे हें कि यदि मुखम्रहण नहीं 
करेंगे तो “अनुस्वारयमानाञ्च नासिकास्थानमिष्यते” इस शिक्षावचन के आधार पर अनुनासिक 
संज्ञा केवल यम ओर अनुस्वार की ही होगी, क्योंकि केवल ये ही नासिकावचन हें। इसका 
परिणाम यह होगा कि “आझोऽनुनासिकश्छन्दसि” इस सूत्र से विधेय अनुनासिक की जगह 
अनुस्वार होने लगेगा । इसलिए सूत्र में मुखम्रहण करना चाहिए। मुखग्रहण करने पर मुखसहित 
नासिका से उच्चार्यमाण ही अनुनासिक होता है। इस प्रकार “आङोऽनुनासिकः” से विधेय 
“आङ्‌” अनुनासिक होता हे । | 

नासिकेति किम्‌ ? सूत्र में नासिकाग्रहण की क्या. उपयोगिता है? इस प्रश्‍न के उत्तर में 


. कह रहे हैं कि यदि नासिकाग्रहण नहीं किया जायेगा तो केवल मुखवचन वर्ण ही अनुनासिक | 


होंगे। परिणाम इसका यह होगा कि “शक्ता” प्रयोग में ककार भी अनुनासिक कहा जायेगा 
और क्त प्रत्य के पर में रहने पर इस अनुनासिक ककार का “अनुदात्तोपदेश” सूत्र से लोप 
होने लग जायेगा। इसलिए ककार का लोप न होने लगे, इसलिए सूत्र में नासिकाग्रहण भी 
आवश्यक हे | “शक्ता” यह रूप शक्‌ धातु से क्त प्रत्यय करके पुनः टाप्‌ करने से बना हुआ 


है । इसलिए कित्‌ प्रत्यय को पर में मान कर लोप की आपत्ति की गई है। 


अष्टादशेति। यद्यपीदं न व्यक्तिपक्षे, व्यक्त्तीनामानन्त्यात्तथाप्यष्टादश- धर्मवत्त्व- 
मकारजातीयादेरित्यर्थः । हस्वत्वादीनां तत्तत्समानाधिकरणोदात्तत्वानुनासिकत्वा- 
दीनाञ्च भेदमाश्रित्येदम्बोद्भ्यम्‌। एवमग्रेऽपि। लृवर्णस्येति। विवृतस्येत्यर्थ: । तेन 
'लृति लू वे'ति विधेयस्येषत्सपृष्टस्य दीर्घत्वेऽपि न क्षतिः । दीर्घाभावादिति। अत 
एव तुल्यास्यसूत्रे भाष्ये 'लृत्ति सवर्णे इत्यनेन पक्षे द्विलकारकाभावे 'अक: सवर्णे 


इति दीर्घत्वे होतृकार इति ऋकारघटितप्रयोगः सङ्गच्छते । 

इस प्रकार हस्व, दीर्घ और प्लुत के मध्य प्रत्येक के उदात्त, अनुदात्त और स्वरित के भेद 
से नव-नव प्रकार के हो जाने पर उन नवों के अनुनासिक ओर अननुनासिक के भेद से अठारह 
भेद हो जाते हैं। इसलिए 'अ, इ, उ, ऋ' इनके प्रत्येक के अठारह-अठारह भेद होते हें। यह 


. बात दीक्षितजी ने कौमुदी में कही हे । 


नागेश भट्ट इस अष्टादश पद को लेकर कह रहे हैं कि कोमुदीकार का यह अठारह भेद 
बनाना व्यक्तिपक्ष में सम्भव नहीं है, क्योंकि इस पक्ष में एक ही अकार अनन्त हो जाता हे। 
तथापि कौमुदीकार की इस भेदगणना का तात्पर्य यह समझना चाहिए कि अत्वजात्यर्वाच्छन्न 
अकार में अष्टादशधर्मवत्त्व हे । अर्थात्‌ अकार अष्टादशधर्मवत्त्व से अनतिरिक्त (अतिरिक्त 
नहीं) होता है । यहाँ आदि पद से इकारजातीय और उकार तथा ऋकार जातीय का ग्रहण करना 
चाहिए । 
यह अठारह भेद हस्वत्व, दीर्घत्व और प्लुतत्व समानाधिकरण, उदात्तत्व, अनुदात्तत्व ओर 
स्वरितत्व के आधार पर नव-नव भेद करके उन नवों के समानाधिकरण अनुनासिकत्व ओर 
अननुनासिकत्व के आधार पर किया जाता है। इसी प्रकार आगे लृवर्ण और एच्‌ के बारह 
भेदों के विषय में भी हस्वत्वादि के आधार को समझना चाहिए। 
लुवर्णस्येति-लुकार के बारह भेद होते हैं, क्योकि लृकार दीर्घ नहीं होता हे, 
इसलिए दीर्घवाले छः भेद कम होने से लूकार के बारह भेद कहे गये हैं। यहाँ शंका होती हे 
कि “लृति लृ वा” इस वार्तिक से लु को जब दीर्घ विधान किया जाता है तो यह उक्त 
कथन कहाँ तक संगत है? इस शंका के उत्तर में कह रहे हें कि जिस लू के दीर्घ का 
अभाव कहा गया वह लृकार विवृतप्रयल का लुवर्ण हे | “लृति लृ वा” इस वार्तिक से 
विधेय लृकार एक विलक्षण लृकार है। इसके मध्य दो लकार हें जिनकी एक मात्रा होती 
है। उन दोनों लकारों के चारों ओर अच्‌ भाग की एक मात्रा होती है। इस प्रकार यह 
लुकार दो मात्रा का होता है। यहाँ हल्‌ वर्ण की एक मात्रा होने के कारण उनकी प्रधानता के 
आधार पर यह लुकार ईषत्समष्ट प्रयत्न का होता हे । इस प्रकार इस लुकार के दीर्घ होने पर 
भी विवृतप्रयल वाला लुकार तो दीर्घ नहीं होता। इसलिए इसका बारह भेद कहना संगत ही 
हे) 
दीर्घाभावादिति-जब विवृतप्रयल वाले लुकार को दीर्घ नहीं होता तभी “तुल्यास्यप्रयलं 
सवर्णम्‌” सूत्र के भाष्य में भाष्यकार के द्वारा लृति लू वा” इस वार्तिक से विधेय द्विलकारक 
लु के अभावपक्ष में “होतू + लुकारः इस स्थिति में ऋकार ओर लुकार के स्थान पर अकः 
सवे दीर्घः सूत्र से दीर्घ ऋकार करके “होतृकारः ऐसा प्रयोग बनाना संगत होता है। क्योंकि 
लकार के दीर्घ न होने के कारण उसके सवर्णी ऋकार का दीर्घ रूप उक्त प्रयोग में ऋकार 
ओर लुकार के स्थान पर हो जाता हे। व 
हृस्वाभावादिति। इदमेओडित्यादौ भाष्ये स्पष्टम्‌। गानरोदनादो 


मात्रादीनामुपलम्भेऽपि शा्रीयकार्ये 
नोक्ताः । अत एवानुदात्ततरस्यानुक्तिः । एकश्रुते: स्वरान्तरत्वे इदमुपलक्षण-तस्या 


लोकेऽपि -सत्त्वात्‌। 


९२ ` लषुशब्दन्दुशेखरः 


एच्‌ (ए, ओ, ऐ, ओ) इन चार वणों के भी बारह-बारह भेद होते हैं, क्योंकि इनके हस्व 
का अभाव होता हे अर्थात्‌ ये हस्व नहीं होते हैं। यह बात “एओङ्‌”, “ऐऔच” सूत्रों के भाष्य 
में स्पष्ट है । यद्यपि गान करने में और रोदन में चार मात्रा का तथा अर्धमात्रा का भी उपलम्भ 
होता है, तथापि शास्त्रीय कार्य में चार मात्रा अथवा अर्धमात्रा का कोई उपयोग न होने के 
कारण तथा लोकिक प्रयोगों में चार मात्रा का अथवा अर्धमात्रा का प्रयोग न होने के कारण 
यहा चतुर्मात्रा या अर्थमात्रा का उल्लेख नहीं किया गया । 

अत एव = शास्रीय कार्य में उपयोग न होने के कारण तथा लौकिक प्रयोगों में प्रयुक्त 
न होने के कारण ही अनुदात्ततर का भी कथन नहीं किया गया है । 
| उदात्तादि स्वरों का यह भेदकथन एक श्रुति के स्वरान्तरत्व का उपलक्षण हे । उदात्तादि 

स्वरों की अविभागेन स्थिति को “एकश्रुति” कहते हे । इसका अन्तर्भाव उदात्त में नहीं किया 
जा सकता, क्योंकि “उच्चैस्तरां वा वषट्कारः” इस सूत्र से उदात्ततर के विकल्प में एकश्रुति का 
विधान किया गया है | इससे स्पष्ट है कि यह उदात्त से भिन्न है। इसी प्रकार “उदात्तस्वरित- 
परस्य सन्नतरः सूत्र से “सरस्वति” शुतुद्रि भ्रयोग में एकश्रुति न करके सन्नतर (अनुदात्ततर) 
का ज्य करने से स्पष्ट हे कि एकश्रुति अनुदात्त से भी भिन्न हे । इसका प्रयोग लोक में भी 
होता है । 

तुल्यास्य। तुल्यावास्यप्रयत्नो यस्येत्यर्थ: । आस्ये भवमास्यं, व्याख्यानात्‌ | 
तच्च--वर्णोपयोगित्वात्स्थानमेव, प्रयत्नस्य पृथगुपादानात्‌। प्रकृष्टो यत्न-- 
आभ्यन्तरः। तस्य वर्ात्पत्त्यव्यवहितप्राग्भावित्वरूपप्रकर्षवत्त्वात्‌। जनकत्वं 
षष्ठ्यर्थः । तत्तत्कार्यगतभेदं स्थानेष्वारोप्य भेदघटिततुल्यत्वस्य निर्वाह: । वस्तुत: 
"सादृश्यं न भेदघटितमि'ति भाष्यसम्मतमिति न कश्चिद्दोषः । स्पष्टञ्चेदं भाष्ये । 
तदाह--ताल्वादीति। ` शिक्षायाङ्कण्ठादीनाङ्कण्ठत्वादिनैव स्थानतोक्त्या 
ततरूपेणैवाऽऽस्यशब्देन ग्रहणमिति तद्‌भागभेदमादाय नोदात्तादिषु सावर्ण्यभङ्ग इति 
बोद्धयम्‌। यस्येतद्द्ययं येन यदीयेनैतदद्वयेन तुल्यमित्यर्थः । 

“तुल्यास्यप्रयत्नं सवर्णम्‌” सूत्र की व्याख्या करते हुए कह रहे हैं कि-- यहाँ 
“तुल्यो आस्यप्रयलौ यस्य तत्‌ तुल्यास्यप्रयलम्‌” ऐसा बहुब्रीहि समास हुआ है। “यस्य” 
इस पद में स्थित षष्ठी का अर्थ जनकत्व है । इस प्रकार इस सूत्र का अर्थ होता है--““जिस 
इय के जनक स्थान और प्रयत्न तुल्य हों, उन दोनों वर्णों की परस्पर में सवर्ण संज्ञा होती 

| 

यहाँ शंका होती है कि आस्य शब्द नपुंसक है, इसलिए उसका विशेषण तुल्य शब्द भी 
नपुंसक ही होगा । इसी प्रकार प्रयत्न शब्द के पुंल्लिंग होने के कारण उसका विशेषण तुल्य 
शब्द पुंल्लिग होगा । ऐसी स्थिति में “तुल्यञ्च तुल्यश्च” इस विग्रह में एकशेष करने पर . 
“नपुंसकमनपुंसकेनेकवत्‌, सूत्र से नपुंसक का एकशेष होने के कारण “तुल्यौ” की जगह “तुल्ये” 
ऐसा एकशेष होना चाहिंए। इस शंका के उत्तर में कहा जाता है कि जहाँ प्रवृत्तिनिमित्तनिष्ठ 
नानाप्रकारतानिरूपित नानाविशेष्यताक बोध की इच्छा. होती है ऐसे शब्दतन्त्र में जब “प्रत्यर्थ 

शब्दनिवेशः” इस नियम के आधार पर नाना शब्दों के उच्चारण का प्रसंग आता है तब वहाँ 
एकशेष किया जाता है। जैसे “अक्षा भज्यन्तां भुज्यन्तां दीव्यन्ताम्‌” इस वाक्यघटक “अक्षाः” 
इस पद में एकशेष हुआ हे । ऐसा शब्दतनत्र यहाँ नहीं हे, किन्तु यहाँ तो--प्रवत्तिनिमित्त निष्ठ 
एकप्रकारतानिरूपित, नानाव्यक्तिनिष्ठ एकविशेष्यताक बोध की इच्छा होने के कारण अर्थतन्त्र 
है। इस त्त्र में एकशेष होने का कोई प्रश्‍न ही नहीं होता। यहाँ तो एक ही तुल्य शब्द का 
द्विवचनान्त प्रयोग “नुल्यो” ऐसा किया गया हे, न कि एकशेष हुआ हे | अर्थतन्त्र की स्पष्टता 

यहाँ इस प्रकार हे कि यहाँ तुल्यत्वनिष्ठ एकप्रकारता हे, तन्निरूपित तुल्यद्वयनिष्ठ एकविशेष्यताक 

बोध होता हे; जैसा कि उपर्युक्त सूत्रार्थ से स्पष्ट हे । 

“आस्ये भवम्‌ आस्यम्‌” आस्य शब्द की इस व्युत्पत्ति से आस्य शब्द से यहां वर्णोपयोगी 
कण्ठादि स्थानों का ग्रहण किया जाता हे । यद्यपि आस्यभवत्व तो ष्ठीवनादि में भी है, किन्तु 
उनमें प्राकरणिक वर्णोपयोगिता नहीं हे । अतः यहां आस्यभव शब्द से तालु आदि स्थान ही 
लिये गये हैं। दूसरी बात यह हे कि आस्य शब्द से यदि आस्यभव सभी का ग्रहण हो तो 
सूत्र में प्रयत्नम्रहण करना व्यर्थ हो जायेगा, क्योंकि प्रयत्न भी तो आस्यभव ही हें । इसलिए 
आस्य शब्द से यहाँ वर्णोपयोगी स्थानों का ही ग्रहण किया जाता हे । 

यल की जगह प्रयत्न का उच्चारण करने से प्रकृष्ट यल का ग्रहण किया जाता है। यल 
का प्रकर्षत्व उसका वर्णोत्पत्ति से अव्यवहित प्रागुभावित्व रूप हे । अर्थात्‌ जो यल वर्ण की _ 
उत्पत्ति से अव्यवहित पहले हो वही यहाँ प्रयल शब्द से अभिप्रेत हे । ऐसा प्रयल आभ्यन्तर 
प्रयल ही होता हे । बाह्य प्रयत्न तो वर्णो की अभिव्यक्ति के बाद वणो में गलविवर के संकोच 
से संवारत्व और उसके विकास से विंवारत्वादि गुण के सम्पादक होते हे । इसलिए इन्हें गुण 
शब्द से कहा जाता है। इस प्रकार वर्ण की अभिव्यक्ति के पूर्वक्षणावच्छेदेन विद्यमान न होने 
के कारण बाह्यप्रयल सवर्ण संज्ञा में अनुपयोगी हें। यह बात ऊपर कह आये हैं कि “तुल्यो 
आस्यप्रयलौ यस्य” इस विग्रह में “आगत यस्य” पदस्थ षष्ठी का अर्थ जनकत्व है । 

अब यह शंका होती है कि ककार और खकार की जो परस्पर में सवर्ण संज्ञा होती हे, 
वह अब नहीं होगी । कारण यह है कि प्रस्तुत सूत्र का अर्थ किया गया है कि जिस वर्ण का 
स्थान और प्रयत्न जिस वर्ण के स्थान और प्रयल के तुल्य हों वे दोनों वर्ण सवर्णसंज्ञक होते 
हैं। यह जो तुल्यत्व (सादृश्य) है वह तद्भिन्न होते हुए तदूत भूयोधर्मवान्‌ होता है। ककार 

और खकार के स्थान सदृश तब कहे जायेंगे जब दोनों भिन्न-भिन्न हों । किन्तु दोनों का स्थान 
कण्ठ होने के कारण भेदघटित सादृश्य का यहाँ सर्वथा अभाव हे । ऐसी स्थितिं में इनकी 
सवर्ण संज्ञा किस प्रकार होगी ? इस शंका के उत्तर में कह रहे हैं कि यद्यपि ककार ओर खकार 
का स्थान एक ही कण्ठ है तथापि उस कण्ठ के कार्य ककार और खकार तो भिन हैं। ऐसी 


` स्थिति में कार्यगत भेद का स्थान में आरोप कर दिया जायेगा। अर्थात ककार का कण्ठस्थान 


भिन्न है और खकार का कण्ठस्थान भिन्न है । इस प्रकार कार्यगत भेद का स्थान में आरोप 
करने से स्थान भिन्न हो जाता है। इसलिए ककार के स्थान के तुल्य खकार क होने से 
भेदघटित तुल्यत्व का निर्वाह हो जाता है। इसी प्रकार एक स्थान वाले दूसरे वणँ की भी 
सवर्ण संज्ञा के सम्बन्ध में समझना चाहिए। 


९४ लघुशब्देन्दुशेखरः 


वस्तुतस्तु-सादृश्य के लक्षण में “तद्भिन्नत्वे सति” यह भेदघटित अंश हे ही नहीं । 
यही बात भाष्यसम्मत हे । ऐसी स्थिति में जब कि स्थान के सादृश्य के लिए भिनता की 
आवश्यकता ही नहीं है तो कोई दोष भी नहीं है। यह बात भाष्य में स्पष्ट है। इसी बात को 
लेकर वृत्ति कही गई-त्ताल्वादि इत्यादि | 

अब यह शंका होती है कि जो उदात्त अकार है वह तो कण्ठ के ऊर्ध्वभाग में निष्मन्न 
है। जो अनुदात्त अकार है वह कण्ठ के अधोभाग में निष्पन्न हे। इस प्रकार दोनों के स्थान 
भिन्न होने के कारण सवर्ण संज्ञा नहीं होगी । इस शंका के उत्तर में कह रहे हैं कि भगवान्‌ 
पाणिनि ने शिक्षा में कण्ठत्वेन रूपेण कण्ठ की, दन्तत्वेन रूपेण दन्त की तथा अन्य स्थानों की 
परिगणना तत्तद्‌ रूपेण ही की है, न कि कण्टोर्ध्वभागेन कण्ठाधोभागेन स्थानों का उल्लेख 
किया है। इसलिए उस स्थान के किसी भाग से निष्पन्न होने पर भी उस वर्ण का वही स्थान 
रहता है। इसलिए स्थानों के भाग के (कर्ध्वादि भाग के) भेद को लेकर सावर्ण्य-भंग की 
आपत्ति नहीं की जा सकती हे | | 

यस्य= जिस वर्ण का एतद्द्वयम्‌ = ताल्वादिस्थान ओर आभ्यन्तर प्रयल--ये दोनों 
येन= यदीयेन = जिसके स्थान और प्रयत्न के तुल्य हों, वे दोनों वर्ण परस्पर सवर्णसंज्ञक 
होते हें। यहाँ “येन' का अर्थ “यदीयेन” किया गया है। यदि ऐसा नहीं किया गया होता 
तो जिस प्रकार “यस्य” पद से वर्ण लिया जाता हे उसी प्रकार “येन” पद से भी वर्ण लिया 
जाता। परिणाम यह होता कि जिस वर्ण के स्थान-भ्रयल जिस वर्ण के तुल्य हों' ऐसा अर्थ 
होता, जो सर्वथा असम्भव है। क्योंकि स्थान-प्रयल की तुल्यता स्थान-प्रयल से ही होती है, 

न क के साथ । इसलिए येन अर्थात्‌ “यदीयेन स्थानप्रयलेन तुल्यम्‌” ऐसा अर्थ संगत 
होता है। 

“जिस वर्ण का तालु आदि स्थान और आभ्यन्तर प्रयत्न जिस वर्ण के इन दोनों के तुल्य 
हो उन दोनों वर्णों की परस्पर सवर्ण संज्ञा होती है” ऐसा सूत्रार्थ करने पर यह दोष आता हे 
कि इकार के स्थान-प्रयत्न के तुल्य एकार का स्थान-प्रयत्न है। ऐसी स्थिति में इकार और 
एकार की सवर्ण संज्ञा होनी चाहिए। यदि कहा जाये कि इकार का स्थान तालु है और एकार 
का स्थान कण्ठतालु हे तो ऐसी स्थिति में सवर्ण संज्ञा कैसे होगी ? तो इसका उत्तर यह है कि 
एकार का स्थान कण्ठतालु हे तो तालुस्थान भी तो उसका है ही। कण्ठस्थान की अधिकता 
उसके तालु-स्थान की व्याघातिका तो हे नहीं। ऐसी स्थिति में इकार और एकार की सवर्ण 
संज्ञा होनी चाहिए। इस शंका को दृष्टिगत कर कह रहे हे । 

“यजुष्येकेषामि'ति निर्देशाद्यावदास्यभवतुल्यत्व॑ ग्राह्मम। अत एवैचोः 
सावर्ण्यमाशड्ड्य-'नेतो तुल्यस्थानो' इति भाष्ये समाहितम्‌। अत एव वलयोर्न 
सावर्ण्यम्‌। तेन 'तद्वानासामि'त्यादौ 'तोली'ति न। अत एव प्रयत्लशब्देन 

यत्ममात्रग्रहणमि'ति पक्षे यत्किञ्जि्रयलभेदे यत्किञ्चित्रयत्लैक्यमादाय 
सवर्णसञ्ज्ञेत्यथां 'झरो झरि सवर्णे' इति सवर्णग्रहणेन ज्ञापकेन साधितो भाष्ये। 
तेन स्थानांशे 'यावत्स्थानसाम्ये' इत्येव स्वारसिकोऽर्थ इति प्रतीयते । 


संज्ञाप्रकरणम्‌ ९५ 


न च यावदास्यभवतुल्यत्वविवक्षणे प्रयत्नग्रहणं व्यर्थ, प्रयत्नस्याप्यास्यभवत्वा- 
दिति वाच्यं हुस्वदीर्घयो: सावर्ण्यानापत्ते, तयोर्जनकानामास्यभवानां 
वायुसंयोगानामतुल्यत्वात्‌। तस्मादास्यभवानाङ्कण्ठादीनामेव ग्रहणमिति बोधनाय 
तत्सार्थक्यात्‌ । 

यदि इकार और एकार की सवर्ण संज्ञा हो जाय तो इकार से एकार पर में रहने पर पूर्व- 
सवर्ण दीर्घ की आपत्ति होने लगेगी । परिणाम यह होगा कि यजुषि + एकेषाम्‌ = “यजुष्येकेषाम्‌” 
यह निर्देश नहीं बन सकेगा । इस निर्देश से समझते हैं कि आस्य ओर प्रयत्न के मध्य आस्यभव 
(स्थान) की जो तुल्यता है वह यावदास्यभव के रूप में यहाँ ग्राह्य है तात्पर्य यह हे जिन दोनों 
वर्णों की सवर्ण संज्ञा वाञ्छित है उन दोनों के स्थान की यावत्‌ तुल्यता होनी चाहिए। जो 
स्थान एक वर्ण का हो ठीक वहीं स्थान दूसरे वर्ण का भी हो तब उन दोनों की सवर्ण संज्ञा 
होगी, अन्यथा नहीं होगी । 

इस कथन से यह भी निष्कर्ष निकलता है कि सवर्ण संज्ञा में स्थान की यावत्‌ तुल्यता 
राह्म होने पर भी प्रयत्न के विषय में यावत्तुल्यता का कोई आग्रह नहीं है । 

अत एव = यावत्‌ स्थानतुल्य होने पर ही सवर्ण संज्ञा होती हे, यह बात स्वीकार करने 
से ही ऐ और ओ इन दोनों वर्णो की कण्ठस्थान और विवृत प्रयत्न की तुल्यता को लेकर 
सवर्ण संज्ञा की आशंका करके भाष्यकार ने समाधान दिया कि “नेत तुल्यस्थानो“ अर्थात्‌ ये 
दोनों वर्ण यावत्स्थानतुल्य नहीं हें। कण्ठस्थान की तुल्यता होने पर भी ऐकार के स्थान में 
तालु के होने से और ओकार के स्थान में ओष्ठ के होने से दोनों की यावदास्यभवतुल्यता 
नहीं हे । इसलिये इनकी सवर्ण संज्ञा नहीं होती हे । 

अत एव = यावदास्यभवतुल्यता का ग्रहण करने से ही वकार ओर लकार की सवर्ण संज्ञा 
नहीं होती । लकार का स्थान तो केवल दन्त है, जब कि वकार का स्थान दन्त और ओष्ठ हे । 
इस प्रकार यावत्‌ स्थानसाम्य न होने के कारण इनकी सवर्ण संज्ञा नहीं होती है। तेन वकार 
और लकार की सवर्ण संज्ञा न होने के कारण पाणिनि का “तद्वानासामुपधानः इत्यादि निर्देश 
संगत होता हे । अन्यथा यदि वकार ओर लकार की सवर्ण संज्ञा हो जाती तो “तद्‌ + वान्‌” 
इस स्थिति में वकार को लकार मान कर उसके पर में रहने पर “तोर्लि” सूत्र से दकार को 
लकार हो जाता । किन्तु सवर्ण संज्ञा न होने से “तोर्लि” की प्रवृत्ति यहा नहीं हुई 

अत एव = यावदास्यभव की (स्थान की) तुल्यता लेने से ही “झरो झरि सवर्णे सूत्रस्थ 
भाष्य की संगति होती हे । वहाँ का प्रसंग इस प्रकार हे--भाष्यकार ने सवर्ण संज्ञा के सन्दर्भ 
में यह विचार किया कि प्रयत्न शब्द से यदि यल मात्र (बाह्य ओर आभ्यन्तर) का ग्रहण किया 
जाय तो क्या आपत्ति है? ऐसी आशंका का उत्तर देते हुए उन्होंने कहा कि यदि यल मात्र 
का ग्रहण करते हें तो इस सूत्र में किये गये सवर्णम्रहण की व्यर्थता हो जायेगी । सवर्णग्रहण 
तो इसीलिए किया गया है कि झर की जो स्थानितां और झर में ही जो निमिचता है इनका 
यथासंख्य न होने लगे। अर्थात्‌ ऐसा न होने लगे कि झकार का लोप झकार पर में रहने पर 
और भकारादि का लोप भकारादि के पर में रहने पर ही हो। किन्तु सवर्ण झर्‌ पर में रहने पर | 
झर्‌ का लोप हो, इस प्रकार की व्याख्या का परिणाम यह होता हे कि “शिन्‌ ड्‌+ ढि इस 





९६ लघुशब्देन्दुशेखर: 


स्थिति में सवर्णी झर्‌ ढकार के पर में रहने पर डकार का लोप हो जाता हे, जिससे “शिण्ढि” 
इस प्रयोग की सिद्धि होती हे । 

यदि सवर्ण संज्ञा में यल मात्र का ग्रहण करते हे तब डकार और ढकार का आभ्यन्तरप्रयत्न 
साम्य होने पर भी बाह्य प्रयल में अल्पप्राण और महाप्राण क़ा भेद होने के कारण इनकी सवर्ण 
संज्ञा होगी ही नहीं । ऐसी स्थिति में “झरो झरि सवर्णे” सूत्र में सवर्णप्रहण का क्या औचित्य 
रह जायेगा ? इसलिए सवर्णग्रहण से ज्ञापन किया गया कि इस पक्ष में यत्‌-किञ्जित्‌ प्रयत्न 
भेद होने पर भी यत्किंझित्‌ प्रयल की एकता को लेकर सवर्ण संज्ञा हो जाती हे। इसलिए 
डकार ओर ढकार की सवर्ण संज्ञा हो जाती हे, क्योंकि केवल अल्पप्राण ओर महाप्राण के भेद 
होने पर भी अन्य प्रयलों की एकता तो इन दोनों की हे ही । 

इस भाष्य से स्पष्ट हे कि सवर्ण संज्ञा के प्रसंग में स्थान-अंश में ही यावत्स्थानसाम्य 
लिया जाता है । प्रयत्न अंश में यावत्साम्य अभिप्रेत नहीं है । 

अब शंका होती हे कि यदि यावदास्यभवतुल्यत्व की विवक्षा सवर्ण संज्ञा में की जाती 
है तब प्रयलग्रहण की क्या आवश्यकता हे? क्योंकि प्रयत्न भी तो आस्यभव ही हे । इस 
शंका का उत्तर देते हुए कह रहे हें कि यहाँ “आस्यभव” शब्द से आस्य (मुख) के भीतर रहने 
वाले कण्ठ आदि स्थानों का ही ग्रहण किया जाता हे, इस बात को बताने के लिए ही प्रयल- 
ग्रहण की सार्थकता है । यदि यह बात स्वीकार न की जाय तो हृस्व और दीर्घ की सवर्ण संज्ञा 
नहीं हो सकेगी। क्योंकि आस्यभव शब्द से यदि प्रयल का भी ग्रहण किया जाय तो हृस्व 
का जनक वायुसंयोग रूपी यल का दीर्घ के जनक वायुसंयोग रूपी यल से सर्वथा भिन्न होने 
के कारण इनकी सवर्ण संज्ञा किस प्रकार होगी? इसलिए प्रयत्नग्रहण के सामर्थ्य से यहा 
आस्यभव शब्द से केवल कण्ठ आदि स्थानों का ही ग्रहण किया जाता हे। प्रयत्न आस्यभव 
शब्द से गृहीत नहीं होता हे । इस बात को बताने के लिए ही प्रयलग्रहण आवश्यक हे । 

आस्येति किम्‌? तर्प्ता । 'झरो झरी'ति लोपो मा भूत्‌। प्रयत्नेति किम्‌? 
वाकश्चोतति। प्रेति किम? शचयोः श्वासाघोषविवाराख्यबाह्याप्रयत्लसाम्येन तत्रैव 
दोषात्‌ । 

सूत्र में आस्यग्रहण का क्या प्रयोजन है? इस शंका कें उत्तर में कह रहे हैं कि यदि सूत्र 
में आस्यम्रहण नहीं किया जायेगा तो जिन वणो का केवल आभ्यन्तर प्रयत्न समान होगा उनकी 
. सवर्ण संज्ञा होने लगेगी । परिणाम इसका यह होगा कि पकार और तकार का आभ्यन्तर प्रयल 
एक होने के कारण दोनों की सवर्ण संज्ञा हो जायेगी । ऐसी स्थिति में “तर्प्ता” इस प्रयोग में 
झरो झरि सवर्ण” इस सूत्र से पकार का लोप होने लगेगा । इसलिए आस्यम्रहण करना आवश्यक 
| व | उसके करने पर स्थानसाम्य न होने के कारण पकार और तकार की सवर्ण संज्ञा नहीं होती 

| 

अब प्रश्न होता हे कि प्रस्तुत सूत्र में प्रयलग्रहण की क्या आवश्यकता है? उत्तर में कह 
रहे हैं कि प्रयलग्रहण के अभाव में जब केवल स्थान के साम्य पर सवर्ण संज्ञा होगी तब शकार - 
और चकार का स्थानसाम्य होने के कारण इनकी सवर्ण संज्ञा हो जायेगी । परिणाम यह होगा 
कि “वाक्श्चोतति” इस प्रयोग में “झरो झरि सवर्णे” सूत्र से शकार का लोप होने लगेगा। 

अतः प्रयलग्रहण सार्थक हे । शकार ओर चकार का आभ्यन्तर प्रयत्न भिन्न होने के कारण 
इनकी सवर्ण संज्ञा नहीं होती हे । 

प्रयत्न शब्द में आये हुए प्र शब्द से आभ्यन्तर प्रयत्न का ग्रहण किया जाता हे । यदि 
“प्र” शब्द का ग्रहण न किया जाय तो यल शब्द से बाह्य प्रय का ग्रहण करके उसके आधार 
पर शकार ओर चकार की सवर्ण संज्ञा होने लगेगी, क्योंकि इन दोनों वर्णो का बाह्य प्रयत्न 
विवार, श्‍वास और अघोष समान ही हें । जब बाह्य प्रयल के साम्य के आधार पर इन दोनों 
वणो की सवर्ण संज्ञा हो जाती हे तब “वाक्श्चोतति” का पूर्वोक्त दोष यथावत्‌ रह जाता हे | 
इसलिए प्रयल शब्द के भीतर प्र शब्द का उल्लेख आवश्यक हे। 

कस्य किं स्थानमित्याशङ्खायामाह-अकुहेति। यद्यपि सर्ववर्णोच्चारणे 
कण्ठव्यापार आवश्यकस्तथापि चकाराझ्यच्चारणे ताल्वादिव्यापारोऽपि तथा, 
अकारादीनामुच्चारणे तु नेति भाव: । कचयोस्तु न सावर्ण्यं, यावत्स्थानसाम्याभावात्‌, 
भिन्नस्थानकथनवैयर्थ्यापत्तेशच। अत्र कण्ठपदं कण्ठस्थानतत्समीपजिह्वामूल- 
स्थानोभयपरं, तेन 'कण्ठ्यावहा' जिह्वामूले तु कुः प्रोक्तः’ इति शिक्षया न विरोध: । 


जिह्वामूलीयपदस्य च-वर्णविशेषे रूढिरिति न व्यवहारातिप्रसङ्घ । अत : 


'एवायोगवाहेषु जिह्वामूलीयगणनं भाष्ये। _ 

किस वर्ण का कोन स्थान हे ? ऐसी जिज्ञासा होने पर “अकुहविसर्जनीयानां कण्ठः” आदि 
के द्वारा कोमुंदीकार ने प्रत्येक वणों के स्थान का परज्ञान कराया हे | 

` यद्यपि सभी वर्णो के उच्चारण में कण्ठ का व्यापार आवश्यक हे, क्योंकि बिना कण्ठव्यापार 

के किसी भी वर्ण का उच्चारण सम्भव नहीं है; तथापि चकारादि वर्णों के उच्चारण में कण्ठव्यापार 
के अतिरिक्त तालु आदि का व्यापार भी आवश्यक है । अकारादि वणो के उच्चारण में कण्ठातिरिक्त 
किसी अन्य स्थान का व्यापार अपेक्षित नहीं हे । इसलिए अकारादि वणो का ही कण्ठस्थान 
बताया गया, न कि इकार, चकारदि वणो का भी कण्ठस्थान कहा गया। 

यदि कहा जाय कि चकारादि वणो के उच्चारण में तालु के व्यापार के होने पर भी कण्ठ 
का भी व्यापार जब उनके उच्चारण में अपेक्षित हे तो कण्ठस्थानीय साम्य लेकर ककार ओर 
चकार की सवर्ण संज्ञा क्यों नहीं होती हे? इस शंका के समाधान में कह रहे हें कि सवर्ण 
संज्ञा में यावत्स्थान का साम्य विवक्षित है। जितना स्थान एक वर्ण का है ठीक वहीं स्थान 
दूसरे का भी हो तो यावत्स्थान की तुल्यता में सवर्ण संज्ञा होती हे । ऐसी स्थिति में ककार 
ओर चकार की सवर्ण संज्ञा होने का कोई प्रश्‍न ही नहीं हे,क्योंकि ककार में चकार का तालु-स्थान 
कृत साम्य नहीं है । दूसरी बात यह है कि यदि ककार और चकार की सवर्ण संज्ञा हो, तो इन 
दोनों वणो का भिन्न-भिन्न स्थान कहने की क्या आवश्यकता है? ककार का कण्ठ और चकार 


का तालु स्थान बता कर यह स्पष्ट कर दिया गया है कि दोनों के स्थान भिन्न हे । इसलिए 


इनकी परस्पर सवर्ण संज्ञा नहीं होती है । 
अब शंका होती है कि शिक्षा में कहा गया है कि “जिह्वामूले तु कुः प्रोक्तः” अर्थात्‌ कवग 


का स्थान जिह्वामूल है । यहाँ कौमुदीकार कवर्ग का स्थान कण्ठ बता रहे हे । इस प्रकार पाणिनीय 

शिक्षा से कोमुदीकार का विरोध हो रहा है। दूसरी बात यह हे कि उक्त शिक्षा में यह भी 
कहा गया हे कि “कण्ठ्यावहौ” अर्थात्‌ अकार और हकार ये दोनों वर्ण कण्ठ्य है, अर्थात्‌ 
इनका कण्ठस्थान है । दीक्षितजी कह रहे हें कि अकार, कवर्ग, हकार और विसर्ग इनका स्थान 
कण्ठ है । कोमुदीकार की इस उक्ति का भी उक्त शिक्षाग्रन्थ से विरोध हो रहा हे | इस प्रकार 
के विरोध को दृष्टिगत कर शेखरकार कह रहे हैं कि कोमुदीकार ने जिस कण्ठ पद का उल्लेख 
किया हे वह कण्ठ पद लक्षणा से कण्ठस्थान ओर उसके समीपवर्ती जिह्वामूल-स्थान इन दोनों 
स्थानों का बोधक है। इस प्रकार कण्ठ पद को दोनों स्थानों का बोधक मानने से शिक्षा से 
विरोध नहीं होता है । | 
अब एक यह शंका होती है कि जब कवर्ग का स्थान जिह्वामूल है तब कवर्ग को जिह्वामूलीय . 
कहना चाहिए न कि कण्ठ्य वर्ण । इस शंका का उत्तर देते हुए कह रहे हें कि जिह्वामूलीय पद 
क ख इन विशेष वणो में रूढ है । कवर्ग को जिह्वामूलीय तो जिह्वामूल में होने के कारण 
कहा जा सकता था और यह जिह्वामूलीय शब्द योगिक कहा जाता, किन्तु योगशकित से रूढि- 
शक्ति बलवती होती हे । इसलिए वर्ण-विशेष में रूढ़ जिह्वामूलीय शब्द का प्रयोग जिह्वामूल 
स्थान में होने वाले कवर्ग के लिए नहीं किया जा सकता; किन्तु इन्हें तो कण्ठ्य ही कहा जाता 
हे । कण्ठस्थान के समीपवर्ती जिह्वामूल स्थान में होने पर भी कण्ठस्थान के समीप स्थान में 
होने के कारण ये भी कण्ठ्य ही हें । अत एव = जिह्वामूलीय शब्द को वर्ण-विशेष में रूढ़ 
मानने से ही भाष्यकार ने अयोगवाहों के भीतर जिह्वामूलीय वर्ण की परिगणना की है। यदि 
कवर्ग जिह्वामूलीय होता तो भाष्यकार की उक्त परिगणना व्यर्थ हो जाती, क्‍योंकि कवर्ग का 
पाठ तो वर्णसम्माम्नाय में किया गया है | 
तत्तद्वणोत्पत्ते: प्राक्तत्तत्स्थानादौ जिह्लास्पर्शाद्यनुभवेन तत्तद्ठ्णानां तत्तत्‌ 
स्थानत्वनिर्णयेऽप्यकुहेत्यादिकिथनं साधारणधर्मबोधनायानुवादकं, न त्वेतदेव 
कण्ठादिस्थानविधायकमिति भ्रमितव्यम्‌ । विसर्जनीयपदेनात्र साहचर्यादकाराश्रयस्य 
ग्रहणम्‌ । अत एव 'अयागवाहा विज्ञेया आश्रयस्थानभागिनः इति शिक्षया न 
` विरोधः। दन्ता इति। दन्तसंयुक्तदेशा इत्यर्थः । अतो भग्नदन्तस्याप्युच्चारणं 
भवत्येव । ‘उश्च पश्च ध्मायेते अनेन, तत्र भव' इति योगेनोपध्मानीयस्योष्ठ्य- 
त्वमित्याह--उपूपेति। रूढत्वाच्च न व्यवहारातिप्रसङ्गः। नासिका चेति। चेन 
स्वस्ववर्गानुकूलं ताल्वादि गृह्यते। अत एवेषां प्रातिशाख्ये नासिकायां भव 
इत्यर्थकनासिक्यशब्देन व्यवहारः । 
अब यहाँ यह विचार हो रहा है कि प्रस्तुत सूत्र “तुल्यास्यप्रयलं सवर्णम्‌” ककारादि वणो 
के लिए कण्ठ आदि स्थानों का अपूर्व विधान (बोधन) करता है। ऐसी स्थिति में तुल्य स्थान 
के आधार पर सवर्ण पद का शक्तिग्रह होने पर ही “अणुदित्‌” सूत्र से “कु” शब्द से ककारादि 
पाँच का बोध हो सकता है। ऐसी स्थिति में “अकुहविसर्जनीयानां कण्ठः” इस वाक्य में कु 
शब्द से ककारादि पाँच का ग्रहण पहले ही केसे किया जाता है ?-इस प्रकार की आशंका का 
उत्तर देते हुए कह रहे हैं कि “अकुहविसर्जनीयानां कण्ठः” इत्यादि वाक्य कण्ठादि स्थानों के 

विधायक नहीं है, किन्तु अकारादि तत्तद्रणों की उत्पत्ति से पहले तत्तदस्थानो में जिह्वा के स्पर्श 
आदि के अनुभव. के द्वारा ही यह निर्णय हो जाता हे कि किस वर्ण का स्थान कौन हे? इस 
प्रकार अनुभव के. आधार पर अकारादि वर्णों का कण्ठ आदि स्थानों के निर्णय के अनन्तर 
उनमें रहने वाले कण्ठ्यत्व आदि धर्मों के अनुवादक के रूप में “अकुहविसर्जनीयानां कण्ठः” 
इत्यादि वाक्यों की उपयोगिता हे, न कि ये ही कण्ठादि स्थानों के विधायक हें--ऐसा भ्रम 
करना चाहिए । 

अब शंका यह होती हे कि यहाँ सामान्य रूप से विसर्ग मात्र का स्थान कण्ठ बताया 
गया हे । ऐसी स्थिति में शिक्षा से पुनः विरोध हो रहा हे । शिक्षा में कहा गया हे कि “अयोगवाहा 
विज्ञेया आश्रयस्थानभागिनः” अर्थात्‌ अयोगवाह अपने आश्रय के स्थान वाले होते हें । अयोगवाह 
उन्हें कहा जाता है जिनका वर्णसमाम्नाय में पाठ न हो, किन्तु वे व्याकरणशाख्रीय कार्य के 
निर्वाहक हों। ऐसे अयोगवाह अनुस्वार, विसर्ग, जिह्वामूलीय, उपध्मानीय और यम--ये पाँच 
हैं। ये पाँच जिसके साथ लगे रहें, उसी अपने आश्रय के स्थान वाले ये भी हो जाते हें। इस 
प्रकार आश्रयस्थानीभागी विसर्ग का कण्ठ स्थान बताना शिक्षा से स्पष्ट विरोध है? इस शंका 
के उत्तर में कह रहे हें कि यहां विसर्जनीय पद से उपक्रान्त अकार के साहचर्य से अकाराश्रय 
विसर्ग का ही ग्रहण किया जाता है । इसलिए अकाराश्रय विसर्ग का ही कण्ठ स्थान होता हे | 
इकाराश्रय विसर्ग का तालु स्थान होता है। इसी प्रकार उकाराद्याश्रित विसगों का तत्तत्‌ स्थान 
समझना चाहिए। इस प्रकार शिक्षा-ग्रन्थ से कोई विरोध नहीं होता है। 

“लृतुलसानां दन्ताः” इस वाक्य में आये हुए दन्त शब्द का अर्थ दन्तसंयुक्त देश है । 
इसलिए भग्नदन्त व्यक्ति भी तवर्ग आदि का उच्चारण कर लेता है। दन्त को स्थान मानने 
पर भग्नदन्तकर्तृक तकारादि का उच्चारण असम्भव हो जाता। 

उपध्मानीय शब्द की व्युत्पत्ति करते हुए उसका अर्थ बतला रहे हें, ‘उश्च पश्च उपो 
ध्मायेते = उच्चार्येते अनेनेति ध्मानःकरणे ल्युट्‌ । उपयोर्ध्मान इति विग्रहे कर्मषष्ठ्या समास 
उपध्मान शब्दः । इस प्रकार उपध्मान शब्द बना कर उससे “वृद्धाच्छः” सूत्र से छ प्रत्यय करने 
से उपध्मानीय शब्द बनता है । यहाँ “वा नामधेयस्य” इस वार्तिक से वृद्ध संज्ञा होती हे। इस 
प्रकार की योगशकिति से सिद्ध होता हे कि उपध्मानीय का ओष्ठ स्थान होता हे | इसी बात 
को कौमुदीकार ने कहा है-“उपूपध्मानीयानामोष्ठो” | 

यदि कहा जाय कि उक्त योगार्थ पवर्ग में भी पाया जाता हे इसलिए पवर्ग को भी 
उपध्मानीय कहना चाहिए? तो इस शंका का निराकरण करते हए कह रहे हें कि उपध्मानीय 
शब्द वर्ण-विशेष में रूढ़ है। वह वर्ण-विशेष है प ओर फ से पूर्व अर्धविसर्गसदूश। इस 
वर्ण-विशेष में उपध्मानीय शब्द के रूढ़ होने के कारण व्यवहार का अतिप्रसंग नहीँ हुआ 
अर्थात्‌ उकार ओर पकार को उपध्मानीय नहीं कहा गया। 

जमङणनानां नासिका च” इस वाक्य में आये हए “च' शब्द से कारादि वर्णो के स्वः 
स्व वर्ग के अनुकूल जो तालु आदि स्थान हैं उनका भी ग्रहण होता हे । तात्पर्य यह हे कि 
जकारादि वर्णो का नासिका स्थान के साथ अपने-अपने वर्ग वाला स्थान भी होता हे । जैसे 
जकार का स्थान नासिका और तालु होता है। इसी प्रकार मकारादि का भी समझना चाहिए || 


| 
| 
| 
| 

अतएव = नासिका के स्थान होने के कारण ही प्रातिशाख्य में इन्हें “नासिकायां भवः” 
इस व्युत्पत्ति के आधार पर नासिक्य शब्द से व्यवहृत किया गया है । नासिका यदि स्थान 
नहीं होता तो इन्हें नासिक्य कहना असंगत हो जाता। 
यत्तु 'अनुस्वारयमानां च नासिका स्थानमिष्यते ।' (पा/शि० २२) 
इति शिक्षोक्तेरेषां नासिकाकरणम्‌। किञ्च-स्थानत्वे कङ्योः साव्ण्यानापत्तिः, 
यावत्स्थानैक्याभावात्‌। यत्किञ्चित्स्थानैक्येन तत्त्वे तु-अमामपि परस्परं 
सावण्यापत्तिरिति, तन्न। कण्ठादीनामपि करणत्वस्यैव 'अस्यन्त्यनेन वर्णान्‌' इति 
भाष्यात्रतीतेः। स्थानत्वव्यवहारस्तु वर्णाभिव्यक्तिजनकताल्वादौ वर्णजनकवायु- 
संयोगाधारे वर्णाधारत्वाऽऽरोपेण। तत्तत्स्थानजिह्वाग्रादिसम्बन्धेन वर्णोत्पत्त्या 
जिह्वाग्रादौ, तत्सम्बन्धजनकप्रयत्विशेषे स्पृष्टतादो च करणत्वव्यवहारः। 
वर्णाभिव्यक्त्यनन्तरभावी सावण्यानुपयुक्त आन्तरतम्यपरीक्षोपयुक्तश्च 
कण्ठविवरादिनिष्ठविकासादेरास्यबहिर्देशावच्छिनकार्यस्य जनको यत्नो 
गुणशब्देनोच्यते। अकारादिनिष्ठानुनासिक्यस्य 'भेदकत्वाहुणस्ये'त्यादो गुणत्वेन 
व्यबहारस्तु कण्ठाद्यवच्छिनवायुसंयोगेनोत्पन्नेषु नासावच्छिन्नवायुसंयोगेन 
तद्रूपधर्मोत्पत््या। एवञ्च नासिकायास्तत्र गुणजनकत्वादनुनासिकाकारादीनां 
नासिकास्थानं नोक्तं मूले । | 
कुछ लोगों ने नासिका को “अमडणन” का करण माना हैं स्थान नहीं माना है । उनके 
मत का खण्डन करते हुए “यत्त” शब्द से कह रहे हें कि नासिका को करण मानने वालों का 
कहना है कि “अनुस्वारयमानां च नासिका स्थानमिष्यते” इस शिक्षावचन से सिद्ध होता है कि 
अनुस्वार और यमों का ही स्थान नासिका है,न कि ञमड आदि पाँच अक्षरों का। इससे स्पष्ट 
है नासिका इनका स्थान न होकर करण है। नासिका को करण मानने में दूसरी युक्ति यह है 
कि यदि इसे जमादि का स्थान माना जाय तो ककार और डकार की सवर्ण संज्ञा नहीं होगी, 
क्योंकि ककार का स्थान तो केवल कण्ठ हे और डकार का स्थान कण्ठ के अतिरिक्त नासिका 
भी हो रहा है। ऐसी स्थिति में यावदास्यभवतुल्यत्व के अभाव में इन दोनों वणों की परस्पर 
सवर्ण संज्ञा नहीं होगी । यतकिञ्चित्‌ स्थानसाम्य को लेकर यदि इन दोनों की सवर्ण संज्ञा की 
जाती है तो “अमडणन” की भी परस्पर सवर्ण संज्ञा होने लगेगी, क्योंकि नासिका स्थान का 
साम्य तो सब का है ही । इसलिए यही बात स्वीकार करनी चाहिए कि नासिका अकारादि वणो 
का करण हे, स्थान नहीं है । 
इस प्रकार नासिका के करणवादियों के मत का उल्लेख करके “तन्नर' आदि शब्दों के द्वारा 
इस मत का खण्डन कर रहे हैं। इनका कहना है कि “अस्यन्ति= प्रकाशन्ते वर्णा अनेनेति 
आस्यम्‌”. आस्य शब्द की इस प्रकार करण व्युत्पत्तिपरक भाष्य से सिद्ध होता है कि कण्ठ 
आदि भी करण ही हैं। “इस प्रकार जब कण्ठ आदि करण हो गये तो इनमें स्थानत्व का 
व्यवहार कैसे होता है? इस शंका के उत्तर में कह रहे हैं कि तालु और कण्ठ आदि में जो 
स्थानत्व का व्यवहार होता है उसका कारण यह है कि वणो की अभिव्यक्ति का जनक जो 

वायुसंयोग हे, उसका आधार कण्ठ, तालु आदि हैं। इस प्रकार वर्णाभिव्यक्ति के जनक वायु- 
संयोग का आधार होने के कारण तालु आदि भी वर्णाभिव्यक्ति के जनक कहे जाते हें। इन 
वर्णाभिव्यक्ति के जनक के आधार तालु आदि में वर्ण के अधारत्व का आरोप करने के कारण 
ये वर्णों के स्थान कहे जाते हें। यहाँ यह बात ध्यातव्य हे कि वेयाकरणों के मत में वर्णों की 
अभिव्यक्ति होती हे, उत्पत्ति नहीं होती । 

इस प्रकार स्पष्ट होता हे कि कण्ठादि में स्थानत्व का जो प्रयोजक हे वह नासिका के 
स्थानत्व का भी प्रयोजक हे । इसलिए कण्ठ आदि स्थानों की .भाँति नासिका भी स्थान हे। 

कण्ठ आदि तत्तत्‌ स्थानों में जब जिह्वा के अग्रभाग, मध्यभाग आदि का सम्बन्ध होता हे 
तब वर्ण की उत्पत्ति (अभिव्यक्ति) होती हे । इसलिए जिह्वाग्र आदि में तथा उनका तत्तत्‌ स्थानों 
से सम्बन्ध के जनक स्पृष्टतादि प्रयल-विशेष में करणत्व का व्यवहार किया जाता है । व्यापारवान्‌ 
असाधारण कारण ही करण कहा जाता है। जिह्वाम्रादि स्थान ओर स्पृष्टत्वादि आभ्यन्तर प्रयल 
से जन्य जो जिह्ाग्रादि सम्बन्ध है, उसका जनक होने के कारण जिह्ाग्रादि में और स्पृष्ट आदि 
प्रयलों में मुख्य रूप से करणत्व का व्यवहार होता है । 

' अब बाह्य प्रयत्न में गुणत्व का प्रतिपादन करते हुए कह रहे हैं कि बाह्य प्रयल वर्णों की 
अभिव्यक्ति के बाद होता हे । यह सवर्ण संज्ञा में अनुपयोगी होते हुए भी “वाग्घरि इत्यादि 
प्रयोगों में आन्तरतम्य (सादृश्य) परीक्षा में उपयोगी है । इसके द्वारा कण्ठविवरादि का विकास 
आदि कार्य किया जाता है। यह कार्यआस्य बहिर्देशावच्छिन्न कार्य है। इस प्रकार के कार्य 
का जनक होने के कारण बाह्य प्रयत्न गुण शब्द से कहा जाता हे । 

प्रसंगवश यहाँ आभ्यन्तर और बाह्य प्रयलों के ऊपर कुछ विचार आवश्यक है। ज्ञात 
अर्थ का विवक्षु पुरुष जब बोलने के लिए यल करता है तब उसके यल से कायाग्नि अभिहत 
होता है। वह जठराग्नि पवन को प्रेरित करता हे | प्रयल-प्रेरित वायु नाभिप्रदेश से ऊपर की 
ओर वेग से जाता हुआ जब मूर्धा तक जाता है, तब वहाँ से लोट कर मुख में आता है और 
यहाँ आकर जिह्वा के अग्र, उपाम्र, मध्य ओर मूल भाग का स्पर्श करते हुए तत्तद्‌ कण्ठादि 
स्थानों को आहत कर वणों को प्रकाशित करता हे । इस प्रकार वर्णों के प्रकाशन में उपयोगी 
यल आभ्यन्तर प्रयत्न कहा जाता हे । 

वर्णों के प्रकाशन के बाद यल-विशेष से मुख्‌ से अधो भाग में गलविवर का संवार 
विवारादि कार्य किया जाता है । विवार गलविवर का विकास रूप है तथा संवार गलविवर का 
संकोच रूप है। ये सब कार्य मुख से बहिर्देश में होते हैं। ओष्ठ से लेकर काकलक तक का 
भाग मुख कहा जाता है। कण्ठ इससे बाहर हे। मुख से बाहर दो प्रकार से होता है। एक तो 
शरीर के बाहर और दूसरा काकलक से नीचे | शरीर से बाहर तो वर्णोपयोगी कोई यल ही 
नहीं होता है। इसलिए वणो की अभिव्यक्ति के बाद काकलक से नीचे वणां के गुणोपयोगी 
कार्य को सम्पन्न कराने वाले यल बाह्य प्रयत्न कहे जाते हें । बाह्यप्रयल की बाह्यंता मुख से 
बाहर होने के कारण नहीं है अपितु मुख से नीचे गलविवर का विकासःसंकोच आदि बाह्य 
कार्य करने के कारण है। ये सारे कार्य वर्ण की अभिव्यक्ति के बाद होते हैं, इसलिए इन्हें 


गुण कहा जाता हे । है 

नैयायिकों के मतानुसार समवाय सम्बन्ध से कार्य के प्रति तादात्म्य सम्बन्ध से द्रव्य की 
कारणता होने से गुणोत्पत्ति से पूर्व निर्गुण द्रव्य की सत्ता अपेक्षित होती हे । उसके बाद उसमें 
गुण की उत्पत्ति होती हे । इसी प्रकार शब्द के द्रव्य होने के कारण आभ्यन्तर प्रयत्न से उसकी 
उत्पत्ति (अभिव्यक्ति) के बाद बाह्य प्रयत्न से उसमें संवार आदि गुणों की उत्पत्ति होती है। 
इस प्रकार के गुणों का जनक यल (बाह्य प्रयत्न) गुण शब्द से कहा जाता हे। 

अब शंका होती है कि जब बाह्य प्रयल ही गुण हें तब “गुणा भेदकाः” इस पक्ष में 
अनुनासिकत्व को गुण क्यों कहा गया हे? इस शंका के उत्तर में कह रहे हैं कि अकारादि 
निष्ठ अनुनासिकत्व में गुण शब्द का प्रयोग इसलिए होता हे कि कण्ठावच्छिन्न वायुसंयोग से 
जब अकारादि उत्पन्न (अभिव्यक्त) होते हे तब उसके बाद नासावच्छिन्न वायुसंयोग से उनमें 
अनुनासिकत्व की उत्पत्ति होती हे । इस अनुनासिकत्व की वही स्थिति है जो आभ्यन्तर प्रयत्न 
से वणो की अभिव्यक्ति के बाद बाह्यप्रयल के द्वारा उनमें उत्पन्न विवारादिकों की हे । नासिका 
आस्य से बाहर है। यह उन अकारादि में अनुनासिकत्व रूप गुण की जनिका है। इसीलिए 
मूल में अनुनासिक अकारादिकों का नासिका स्थान नहीं कहा गया हे। . 

'एकोऽयमात्मोदकनाम तस्य . गुणभेदादन्यत्वं भवति, अन्यदिदं 
शीतमन्यदिदमुष्णमि'ति दृष्टान्तपरभाष्येण तथेव प्रतीतेः। आत्माऽत्र द्रव्यम्‌ । 
उदात्तत्वादीनां गुणत्वव्यवहारस्तु सावण्यानुपयुक्तत्वाऽऽन्तरतम्यपरी क्षोपयो- 
गित्वरूपसादृश्येनेति बोद्धयम्‌। झादीनान्तु तदगुणरहितस्वरूपानुपलम्भेन 
उभयावच्छेदेन वांयुसंयोगोत्तरमेव स्वरूपोत्पत््या विनिगमनाविरहेणोभयो: 
स्थानत्वम्‌ । 'अनुस्वारयमानाञ्चे'ति शिक्षायां चेन डादीनामपि सङ्ग्रह इति युक्त्तम्‌। 
अत एव 'कण्ठ्योऽकार' इत्याद्युक्त्वा 'नासिक्यान्नासिक्ययमानुस्वारानिति . 
स्थानानी'त्य॒क्तं प्रातिशाख्ये । 'नासिक्याः-डञणनमा' इति तद्ल्‍्याख्यातार: । 

बाह्मप्रयल के गुणत्व को दृष्टान्त के द्वारा बताते हुए कह रहे हें कि--“एको$यम्‌” इस 
उक्त वाक्य में आया हुआ आत्मा द्रव्य का वाचक हे। इस प्रकार उक्त वाक्य का अर्थ होता 
है--उदक नाम का जो एक द्रव्य है वह शीतत्व और उष्णत्व आदि गुणों के भेद से भिन्न हो 
जाता | शैत्यगुणविशिष्ट जल को शीतजल तथा उष्ण जल को उससे भिन्न उष्णजल कहा जाता 
है । इस दृष्टान्तपरक भाष्य से तथैव = सिद्ध वस्तु में पीछे से गुण उत्पन्न होता हे, इस बात 
की प्रतीति होती हे । तात्पर्य यह है कि पूर्वतः सिद्ध जल में उष्णता आदि गुण पीछे उत्पन्न 

हैं, उसी प्रकार आभ्यन्तर प्रयत्न से निष्पन्न वर्णों में विवारादि बाह्यप्रयत्न पीछे से होते 
हें। इसलिए ये भी गुण हें। 

अब शंका होती हे कि उदात्तत्व आदि में गुणत्व का व्यवहार किस प्रकार होगा? क्योंकि 
ये वर्णोत्पत्ति से पहले हो जाते हें तथा आस्य के अन्तर्गत हैं। ऐसी स्थिति में इन्हें गुण किस 
प्रकार कहा जाय ? इस शंका के उत्तर में कह रहे हैं कि जिस प्रकार विवार, संवार आदि बाह्य 
प्रयत्न सवर्ण संज्ञा में अनुपयोगी और आन्तरतम्य परीक्षा में उपयोगी होने के कारण गुण कहे 
जाते हैं, उसी प्रकार उदात्तत्वादि धर्म भी सवर्ण संज्ञा में अनुपयोगी और आन्तरतम्य परीक्षा में 

उपयोगी होने के कारण गुण कहे जाते हें । सवर्ण संज्ञा में अनुपयोगी होने के कारण ही उदात्तत्वादि 
की परिगणना बाह्य प्रयल में की गई हे । इस प्रकार इनका भी गुणत्व असन्दिग्ध हे । 

अब डकार आदि पाँच पञ्चम वर्णा के दो-दो स्थान होते हैं, इस बात का प्रतिपादन करते 
हुए कह रहे हैं कि डकार आदि जो पांच पञ्चम वर्ण हे, ये अनुनासिकत्व गुण से रहित उपलब्ध 
नहीं होते । इसका कारण यह है कि ये जिस-जिस वर्ग के हैं उस वर्ग के लिए निर्धारित कण्ठ 
आदि स्थान तथा नासिका, इस उभयावच्छेदेन (दोनों स्थानों में) वायुसंयोग होने के बाद ही 
इनके स्वरूप की उपलब्धि होती है, इसलिए इनके दोनों स्थान होते हें। किसी एक को इनका 
स्थान मानने में विनिगमना का विरह है। यहाँ यह शंका होती हे कि यदि डकारादि अक्षरों 
का स्थान अपने-अपने वर्गीय स्थान के अतिरिक्‍त नासिका भी हे तो ऐसा मानने पर शिक्षा से 
विरोध हो रहा है। शिक्षा में कहा गया है कि “अनुस्वारयमानाञ्च नासिकास्थानमुच्यते” अर्थात्‌ 
अनुस्वार और यम वर्णों का स्थान नासिका है । यहाँ पर डकारादि पाँच वर्णों का भी स्थान 
नासिका को बताया जा रहा है। इस प्रकार प्रस्तुत ग्रन्थ का शिक्षा से विरोध स्पष्ट ही हे। 

इस शंका के उत्तर में कह रहे हैं कि “अनुस्वारयमानां च” इस वाक्यघटक 'च' शब्द से 
डकार आदि वर्णों का भी संग्रह कर लिया जाता हे । इस प्रकार नासिका के इनका स्थान हो 
जाने के कारण शिक्षा से कोई विरोध नहीं रह जाता हे । अत एव = डकार आदि पञ्चम वर्णो 
का नासिका स्थान हे, इस बात को स्वीकार करने से ही प्रातिशाख्य की संगति होती है । वहाँ 
पर “कण्ठ्योऽकारः” अर्थात्‌ अकार कण्ठ्य है (कण्ठ स्थान वाला है) , ऐसा कह कर कहा कि 
“नासिक्यान्नासिक्ययमानुस्वारान्‌ इति स्थानानि । नासिक्य, यम ओर अनुस्वार इन नासिक्य 
वणों का स्थान नासिका हे । इस पंक्ति के व्याख्याताओं ने नासिक्य शब्द का अर्थ 'डजणनम' 
किया है। इससे स्पष्ट है कि इन पाँच वणों का स्थान नासिका हे । 

अब शंका होती है कि ङकारादि वणँ का स्थान जब नासिका भी हे तब ककार ओर 
ङकार का यावत्स्थानसाम्य न होने के कारण परस्पर सवर्ण संज्ञा नहीं होगी? इस शंका को 
दृष्टिगत कर कह रहे हैं-- 

कडयो: सावर्ण्यन्तु भवत्येव। 'आस्ये तुल्यदेशप्रयत्मम' इति 
वार्तिके-'किमास्योपादाने प्रयोजनमि'ति प्रश्ने- 'प्रयत्तविशेषणमास्योपादान- 
मि'त्युक्त्वा-तदव्यावर्त्यत्वेन बाह्मप्रयलानप्रदश्य-'यथा तृतीयास्तथा पञ्चमा 
आनुनासिक्यमेषामधिको गुण' इति भाष्येण तस्य बाह्याप्रयत्नत्वोक्त्याऽत्र सूत्रे 
नासिकाया आस्यशब्देन, तत्रत्यप्रयलस्य च प्रयत्मशब्देनाग्रहणबोधनात्‌। नासिका 
- आस्यबाहो'ति वदतां मते तद्ग्रहणाभावाच्च। अत एव बाह्याप्रयलानुपक्रम्य- 

"अमोऽनुनासिका न हो नादिनो हझषः स्मृताः । 
ईषन्नादा यणश्चेव श्वासिनस्तु खफादयः ॥ 
इषच्छ्वासांश्चरो विद्यात्‌" इत्युक्तं शिक्षायाम्‌। 

नादेति संवारघोषयोरुपलक्षणम्‌। श्वासेति विवाराघोषयोः। न 

हलावित्युपलक्षणम्‌-एऐचः सर्वस्य प्लुतलृकारस्य च अनुनासिकस्यादर्शनादित्यलम्‌ । 

ककार ओर डकार की सवर्ण संज्ञा तो होती ही हे । इन दोनों की परस्पर सवर्ण संज्ञा न 
होने में, जो यावदास्यभवतुल्यत्व की कमी को कारण के रूप में प्रस्तुत किया गया हे, वह ठीक 
नहीं है । कारण यह हे कि “आस्ये तुल्यदेशप्रयतम्‌” इस वार्तिक के व्याख्यान के अवसर पर 
भाष्यकार ने विचार किया कि इस वार्तिक में आस्यग्रहण की क्या आवश्यकता हे? ऐसी 
शंका करके उन्होंने कहा कि यहाँ का आस्यग्रहण प्रयत्न का विशेषण हे | इस विशेषणता का 
प्रयोजन यह हुआ कि सवर्ण संज्ञा में आस्य के अन्तर्गत होने वाले आभ्यन्तर प्रयत्न की समानता 
ही ग्राह्य हुई । इस प्रकार आस्यग्रहण से बाह्य प्रयत्न की व्यावृत्ति हो जाती हे । बाह्य प्रयत्न 
की इस प्रकार व्यावृत्ति करके भाष्यकार ने कहा कि वर्गों के तृतीय वर्ण जेसे हें वैसे ही पञ्चम 
वर्ण भी हैं, किन्तु तृतीय की अपेक्षा पञ्चम की विशेषता यह हे कि पञ्चम वर्ण में अनुनासिकत्व 
रूपी गुण अधिक हे | 

इस भाष्यव्याख्यान से स्पष्ट हे कि पञ्चम वर्ण में जो अनुनासिकत्व हे वह गुण अर्थात्‌ 
बाह्य प्रयत्न हे, जो सवर्ण संज्ञा में अपेक्षित ही नहीं है। इसी प्रकार इस गुण का जनक नासिका 
स्थान भी आस्य शब्द से ग्राह्य नहीं होता हे ।. इस प्रकार नासिका जब आस्य शब्द से गृहीत 
ही नहीं हुई तो उसके आधिक्य को लेकर सावर्ण्याभाव की शंका का औचित्य ही नहीं हे। 
इसलिए ककार ओर ङकार की सवर्ण संज्ञा होने में कोई बाधा नहीं हे । 

मूल में तस्य बाह्यप्रयलत्वोक्त्या' इस पंक्ति में “तस्य' का अर्थ “आनुनासिक्यस्य” हे । 
'तत्रत्यप्रयलस्य' में आये हुए तत्रत्य शब्द का अर्थ “नासिकास्थ” हे । अनुनासिक को बाह्य 
प्रयत्न कहने से “अत्र सूत्रे'= सवर्णसंज्ञाविधायक सूत्र में नासिका का स्थान शब्द से ग्रहण नहीं 
हुआ तथा नासिकास्थ प्रयत्न का प्रयल शब्द से ग्रहण नहीं हुआ । इसलिए ककार और डकार 
की सवर्ण संज्ञा हो जाती हे । यही बात ऊपर कही गई हे। 

जिनके मत में नासिका आस्य से बाहर हे उनके मतानुसार आस्य शब्द से नासिका का 
ग्रहण होता ही नहीं । इसलिए इसके आधार पर यावदास्यभवतुल्यत्व के अभाव की बात कही 
ही नहीं जा सकती । इस प्रकार ककार ओर ङकार की सवर्ण संज्ञा निराबाध हे। अत 
एव = अनुनासिकत्व गुण होने के कारण बाह्य प्रयत्न हे, ऐसा स्वीकार करने से ही अथवा 
नासिका का आस्य शब्द से ओर तत्रत्य प्रयत्न का प्रयत्न शब्द से ग्रहण होने के कारण ही 
शिक्षा में बाह्य प्रयत्न का उपक्रम बनाकर “अमोऽनुनासिकाः” आदि कहा:गया है । तात्पर्य यह 
है कि हकार ओर रेफ को छोड़ कर शेष अम्‌ अनुनासिक होते हें | हकार और झष्‌ प्रत्याहार 
के अक्षर नाद प्रयत्न वाले हैं। यण्‌ प्रत्याहार के अक्षर ईषत्‌ नाद प्रयल वाले हें । ख, फ, छ 
ठ, थ आदि वर्ण श्वास प्रयत्न वाले तथा चर्‌ प्रत्याहार के वर्ण ईषत्‌ श्वास प्रयल वाले हैं। 
इस प्रकार प्रयलों की परिगणना से यह स्पष्ट हो जाता है कि अनुनासिकत्व बाह्य प्रयल हे । 

इस शिक्षावचन में “नाद” यह शब्द संवार ओर घोष का उपलक्षण हे । “श्वास” शब्द 
विवार ओर अघोष का उपलक्षण हे । “हो” यह पद सभी ऐच्‌ और प्लुत लृकार का उपलक्षण . 
है, क्योंकि प्लुत लृकार ऐ तथा ओ ये अनुनासिक नहीं होते हैं। 

एदैतोरित्यादौ लोकानुभवसिद्धार्थानुवादके तपरशास्ताप्रवृत््या प्लुतानामपि 
तत्स्थानत्वं बोध्यम्‌ । तथा च पाणिनीयशिक्षा- 

“कण्ठ्यावहाविचुयशास्तालव्या ओष्ठजावुपू। 
स्युमूर्थन्या ऋ्टुरपा दन्त्या लृतुलसाः स्मृताः ॥ 
जिह्वामूले तु कुः प्रोस्तो दन्त्योष्ठ्यो वः स्मृतो बुधैः । 
ए ऐ तु कण्ठ्यातालव्यावो ओ कण्ठोष्ठजो स्मृतौ ॥ 
अष्टौ स्थानानि वर्णानामुरः कण्ठः शिरस्तथा। 
जिह्वामूलञ्च दन्ताश्च नासिकोष्ठां च तालु च॥ 
हकारं पञ्चमेर्युक्तमन्तः स्थाभिश्च संयुतम्‌। 

उरस्यं तं विजानीयात्कण्ठ्यमाहुरसंयुतम्‌॥” इति। 

“एदेतौः कण्ठतालु” इत्यादि वाक्यों में “एत्‌, ऐत्‌” इस रूप से तपरकरण का निर्देश हुआ 
हे । इसके आधार पर यदि “तपरस्तत्कालस्य” सूत्र की प्रवृत्ति यहाँ हो जाती हे तो द्विमात्रिक 
एकार और ऐकार का ही स्थान कण्ठतालु होगा, त्रिमात्रिक (प्लुत) एकारऐकार का स्थान 
कण्ठतालु नहीं होगा । इस शंका को दृष्टिगत कर कह रहे हैं कि “एदेतोः कण्ठतालु” यह वाक्य 
लोकानुभवसिद्ध अर्थ का अनुवादक है। लोक में प्लुत एकारादि का भी कण्ठतालु स्थान 
अनुभवसिद्ध है । तपरसूत्र की प्रवृत्ति विधिशाख् में होती है । “एदेतोः कण्ठतालु” आदि विधिः 
शाख नहीं है । इसलिए यहाँ तपर सूत्र की प्रवृत्ति नहीं होती हे । इसलिए प्लुत एकारादि का 
भी अ स्थान समझना चाहिए। इस वात की सम्पुष्टि में शिक्षावचन प्रस्तुत करते हुए 
कह रहे हैं 

अकार और हकार का कण्ठ स्थान है, इसलिये ये कण्ठ्य वर्ण हें । इकार, चवर्ग, यकार 
और शकार का तालु स्थान है, इसलिए ये तालव्य हैं। उकार और पवर्ग का ओष्ठ स्थान है। 
ऋकार, टवर्ग, रकार और पकार का मूर्धा स्थान है, इसलिए ये मूर्धन्य वर्ण हें । लृकार, तवर्ग, 
लकार और सकार का दन्त स्थान है, अतः ये दन्त्य कहे जाते हें। कवर्ग का स्थान जिह्वामूल 
है। वकार का स्थान दन्त और ओष्ठ है। एकार और ऐकार का स्थान कण्ठ और तालु हे, 
इसलिए इन्हें कण्ठ्यतालव्य कहा जाता है। ओकार और औकार का स्थान कण्ठ ऑर ओष्ठ 
हे । वरणो के आठ स्थान हैं-- उरस्‌, कण्ठ, शिर र्घा), जिह्वामूल, दन्त, नासिका, ओष्ठ ओर 
तालु। वर्ग के पञ्चम वर्णो से तथा अन्तःस्थ वर्ण (य, र, ल, व) से युक्‍त हकार का स्थान उरस्‌ 
होता है । इसलिए ऐसा हकार उरस्य कहा जाता हे । इससे भिन हकार कण्ठ्य कहा जाता हे | 

सिद्धान्तकौमुदी में उरस्‌ स्थान का उल्लेख नहीं है । सम्भवतः उरस्य हकार की म्रयोगाल्पता 
को ध्यान में रखकर उसका उल्लेख न किया गया हो, किन्तु उसके अतिरिक्त दश स्थानों का 
उल्लेख वहाँ किया गया है। इससे संकेत मिलता है कि कौमुदीकार ने दन्तोष्ठ, कण्ठोष्ठ ओर 
कण्ठतालु को पृथक्‌ स्वतन्त्र स्थान मान रखा है । शेखरकार इस बात से अपनी असहमति 
व्यक्त करते हुए कह रहे हैं-- 

यत्तु-'दन्तोष्ठादि, समुदितं स्थानमिति तन्न। शिक्षायां 'दन्त्योष्ठ्यः' 
'कण्ठ'च्तालव्याविःत्यादौ तत्र भव इत्यधिकारविहितयतः प्रत्येकमनुत्पत्त्यापत्ते: । 
'दन्तोष्ठ्यमि'त्यादि त्वसङ्गतमेव, स्वाङ्गसमुदायस्य स्वाङ्गत्वाभाववच्छरीरावयव 

समुदायस्य शरीरावयवत्वाभावात्‌। एतेन 'दन्तोष्ठरूपमतिरिक्तं स्थानमि'त्य- 
पास्तम्‌ । 'अष्टौ स्थानानीति प्रतिज्ञाविरोधाच्चेति दिक्‌। 

जो लोग दन्तोष्ठ आदि को समुदित अतिरिक्त स्थान मानते हें वह ठीक नहीं हे । इसका 

कारण यह है कि शिक्षा में दन्त्योष्ठ्य, कण्ठ्यतालव्य शब्द का प्रयोग किया गया हे । इन शब्दों 
की निष्पत्ति “तत्र भवः” इसके अधिकार में “शरीरावयवाद्यत्‌” सूत्र से विहित यत्‌ प्रत्यय के 
दवारा होती हे । जिस वर्ण को दन्त्योष्ठ्य कहा गया हे, उसका तात्पर्य यह है कि उसकी निष्पत्ति 
दन्त ओर ओष्ठ दोनों स्थानों से हुई है। इसीलिए वह दन्त्य भी हे और ओष्ठ्य भी है। यहां 
स्थानवाचक दोनों शब्दों से यत्‌ प्रत्यय किया गया हे । यदि “दन्तोष्ठ” एक स्थान होता तो 
प्रत्येक शब्द से यत्‌ प्रत्यय की उत्पत्ति नहीं होती | यदि कहा जाय कि दन्तोष्ठ एक अतिरिक्त 
स्थान हे । तद्वाचक दन्तोष्ठ शब्द से यत्‌ प्रत्यय करके “दन्त्योष्ठ्यम्‌” की जगह “दन्तोष्ठ्यम्‌” 
ऐसा पाठ स्वीकार कर लिया जाय तो यह कहना ठीक नहीं हे, क्योंकि जिस प्रकार स्वाङ्ग 
समुदाय में स्वाङ्गत्व नहीं होता, उसी प्रकार शरीरावयवसमुदाय में शरीरावयवत्व नहीं होता हे । 
तात्पर्य यह हे कि पाणि स्वतन्त्र अंग हे ओर पाद भी स्वतन्त्र अङ्ग हे, किन्तु इन दोनों का 
समुदाय पाणिपाद को अङ्ग नहीं कहा जाता अर्थात्‌ पाणिपाद एक पृथक्‌ अङ्ग नहीं है । इसी 
प्रकार दन्त पृथक्‌ शरीरावयव हे और ओष्ठ पृथक्‌ शरीरावयव है, किन्तु दन्त और ओष्ठ का 
समुदाय शरीरावयव नहीं है। इस विवेचन से यह कथन निरस्त हो गया कि दन्तोष्ठ एक 
अतिरिक्त स्वतन्त्र स्थान है । दूसरी बात यह है कि यदि दन्तोष्ठ आदि को अतिरिक्त स्थान 
माना जाय तो पाणिनिशिक्षा की “अष्टौ स्थानानि” इस प्रतिज्ञा से विरोध भी होगा। इसलिए 
कोमुदीकार का दश स्थान कहना ठीक नहीं हे । 

सूत्रे प्रशब्देन विलक्षणार्थबोधेऽपि लोके यलप्रयत्नयो: पर्यायतेति 

ध्वनयन्नाह-प्रयत्मो द्विधेति। क्वचिद्यत्म इत्येव पाठः । चतुर्धेति। यत्तु- 
'स्वराणामूष्मणाञ्चेव विवृत्तं करणं स्मृतम्‌ 
तेभ्योऽपिविवृततावेङो ताभ्यामेचो तथेव च" ॥ 

इति शिक्षावाक्याद्विवृततरविवृत्ततमयोः प्रतीत्या “नाज्झलावि'ति सूत्रभाष्या- 

दूष्मणामी षद्भिवृतत्वस्य त्न प्रतीत्या चतुर्धेत्यसङ्गतमिति, तन्न । नाज्झलाविति सूत्रेण 
विवृततत्वव्याप्यानामेषां सवर्णसञ्ज्ञानुपयुक्तत्वबो धनमित्याशयात्‌ । भाष्यमते तु सन्तु 
सप्त प्रयत्नाः । एवञ्चेदैतोरोदोतोश्च न सावणर्यप्रसक्तिः, प्रयत्मभेदादिति बोद्ध्यम्‌ | 
नाज्झलाविति सूत्रमपि प्रयतलभेदप्राप्तसावण्याभावानुवादकं सत्तस्यैव बोधकम्‌। 
अत एव भाष्ये तन्न वक्तव्यमिति नोक्तम्‌। 

“तुल्यास्यप्रयत्लं सवर्णम्‌” इस सूत्र में प्र शब्द के द्वारा विलक्षण अर्थ अर्थात्‌ आभ्यन्तर 
प्रयत्न का बोध (ग्रहण) किया जाता हे | ऐसी स्थिति में जब प्रयत्न का अर्थ आभ्यन्तर प्रयल - 
हो गया तो आगे चल कर जो कहा गया हे कि “प्रयतो द्विधा आभ्यन्तरो बाह्यश्च” यह कहना 
असंगत हो रहा हे, क्योंकि आभ्यन्तर के भेद आभ्यन्तर और बाह्य तो हैं नहीं। इस शंका को 
दृष्टिगत कर कह रहे हैं कि यद्यपि प्र शब्द के बल से सूत्र में आभ्यन्तर प्रयत्न का बोध होता 

है, तथापि लोक में यत्न और प्रयत्न शब्द पर्यायवाची है। इसलिए “प्रयलो द्विधा” में आया 
हुआ प्रयत्न शब्द यल का पर्यायवाची हे, जिसके आभ्यन्तर और बाह्य दो भेद सम्भव हे । 
इस बात को ध्वनित करते हुए कोमुदीकार ने कहा हे--“प्रयत्नो द्विधा” | किसी पुस्तक में तो 
“प्रयत्नो द्विधा” न कहकर “यलो द्विधा” यही पाठ हे । इन दोनों प्रयलों में आभ्यन्तर प्रयत्न 
चार प्रकार का होता हे । 

कुछ लोग दीक्षित द्वारा किये गये आभ्यन्तर प्रयत्न के चतुर्धा भेद को नहीं मानते हें । 
उनके मत का “यचु” शब्द से उल्लेख करते हुए “स्वराणामूष्मणाञ्चेव” यह शिक्षावचन प्रस्तुत 
किया गया है। इसका अर्थ इस प्रकार है-स्वर और ऊष्मसंज्ञक वर्णो का विवृत प्रयत्न होता 
है। ए तथा ऐ का विवृततर प्रयत्न है। ऐ तथा औ का विवृततम प्रयल हे। 

इस शिक्षावचन से विवृततर ओर विवृततम प्रयलों की प्रतीति होने के कारण तथा 
“नाज्झलौ” इस सूत्र के प्रत्याख्यानपरक भाष्य से ईषद्विवृत प्रय की प्रतीति होने के कारण 
सात प्रयलों की स्थिति स्पष्ट हे । ऐसी स्थिति में दीक्षित द्वारा किया गया चतुर्धा भेद असंगत 
है। नागेश भट्ट इस प्राचीन मत का “तन्न” शब्द से खण्डन करते हुए कह रहे हैं कि सूत्रकार 
ने “नाज्झलौ” सूत्र बनाया है । इससे स्पष्ट है कि वे ईषद्विवृतप्रयल नहीं मानते। अन्यथा स्वर 
बणों का विवृत प्रयत्न और ऊष्म वणो का ईषद्विवृत प्रयत्न होने से प्रयलभेद के कारण इनकी 
सवर्ण संज्ञा जब प्राप्त ही नहीं रहेगी, तब उसके निषेध के लिए “नाज्झलो” सूत्र की क्या 
आवश्यकता है ? इसलिए “नाज्झलो” इस सूत्र से यह विदित होता है कि विवृतत्व के व्याप्य 
जो ईषद्विवृतत्व, विवृततरत्व, विवृततमत्व हैं ये सवर्ण संज्ञा में उपयोगी नहीं हें। भाष्यकार के 
मत में सात प्रयल हों, किन्तु सूत्रकार के मत से तो चार ही प्रयल हे । 

भाष्याभिमत सात प्रयलों को स्वीकार करने पर एकार ओर ऐकार की तथा ओकार ओर 
औकार की परस्पर सवर्ण संज्ञा की प्राप्ति ही नहीं होती है, क्योंकि एकार विवृततर और ऐकार 
विवृततम है । इसी प्रकार ओकार विवृततर और ओकार विवृततम है। इस प्रकार प्रयलभेद 
होने के कारण सावर्ण्य की प्रसक्ति नहीं होती । अब प्रश्‍न होता हे कि जब सात प्रयत्न भाष्याभिमत 
हैं तब इस मतानुसार “नाज्झलो” सूत्र की क्या आवश्यकता हे? इस प्रश्‍न के उत्तर में कह 
रहे हैं कि प्रयलभेद के कारण जो सवर्ण संज्ञा की अप्राप्ति हे “नाज्झलो” सूत्र इसी बात का 
अनुवादक होकर तस्यैव = भाष्याभिमत प्रयलभेद्‌ का ही बोधक है। अत एव= अनुवादक 
रूप में “नाज्झलो” सूत्र के आवश्यक होने के कारण ही भाष्यकार ने “तनन वक्तव्यम अर्थात्‌ 
“नाज्झलौ” यह सूत्र नहीं करना चाहिए ऐसा नहीं कहा | 


जिह्वग्रादीनां स्पर्शेषत्स्पर्शूरावस्थानसमीपावस्थानरूपाभ्यन्तरकार्यकारित्वाद्व- 
णोत्पत्त्यव्यवहितप्राग्भावित्वाच्च बोद््म्‌। तत्र बहूनामेकस्थानत्वेऽपि 
कस्यचिदुच्चारणे सम्यक्स्पर्शः कस्यचिदीषदिति शिक्षाकारोक्तिमनुभवश्चानुसृत्य 
विवेक्तव्यम्‌ । 'प्रयतनमि'ति नपुंसके भावे ल्युट्‌। 'प्रयलमि त्यपपाठः, नडन्तस्य 
पुंस्त्वात्‌ । तथा च शिक्षा- “स्वराणामूष्मणाश्चेत्याद्यनन्तरम्‌- 


~ 

“अचोऽस्पृष्टा यणस्त्वीषन्नेमस्पृष्टाः शलः स्मृताः । 
शेषाः स्पृष्टा हलः प्रोक्ता: ”इति॥ 

अचोऽस्पृष्टा:-स्पर्शाभावरूपविवृतत्ववन्तः । 'यणस्त्वी षदि'त्यनेन-तेषामी ष- 
त्स्पृष्टत्वमी षद्विवृतत्वज्ध बोधितम्‌ । नेम इत्यर्थे। तेन शलामी षद्दिवृतत्वं यणपेक्षया- 
ऽधिकविवृत्तत्वञ्चेति बोद्ध्यम्‌ । अत्र शिक्षोक्तव्याप्यधर्मवतां व्यापकधर्ममादाय न 
सावण्यंमित्ति यणां चवर्गादिभिर्न सावण्यम्‌ । तेनाञ्चजित इत्यादा न यादिः परसवणः । 

स्पृष्ट आदि प्रयलों पर विचार करते हुए कह रहे हैं--स्पृष्ट आदि आभ्यन्तर प्रयत्न इसलिए 
हैं कि ये ओष्ठ से लेकर काकलक पर्यन्त देश, जिसे आस्य कहा जाता है, उसके अन्तर्गत जो 
कण्ठादि स्थान हैं, उन स्थानों में जिद्वाम्रादि के स्पर्श, ईषत्स्पर्श, दूरावस्थान और समीपावस्थान 
रूप आभ्यन्तर कार्य को करते हें । आभ्यन्तर के कार्य करने से तथा वर्णो की उत्पत्ति से अव्यवहित 
पूर्व में होने से ये आभ्यन्तर प्रयत्न कहे जाते हे । यहाँ जिह्लाम्रादि में आये हुए आदि शब्द से 
जिह्वा के उपाग्र आदि का ग्रहण होता है। 

यद्यपि बहुत से वणों के स्थान एक हें; जैसे कवर्ग और हकार का स्थान कण्ठ है, चवर्ग 
ओर यकारादि का स्थान तालु हे, तथापि स्थान कौ एकता होने पर भी इनकी सवर्ण संज्ञा नहीं 
होती है। इसका कारण यह हे कि चकारादि किसी वर्ण के उच्चारण में जिह्वा का सम्यक्‌ स्पर्श 
होता हे, जिससे इनका स्पृष्ट प्रयत्न होता हे । यकार आदि वर्णो के उच्चारण में जिह्वा का 
ईषत्स्पर्श होता हे, जिससे इनका प्रयत्न ईषत्स्पृष्ट होता हे। इस प्रकार प्रयलभेद के कारण 
इनकी परस्पर सवर्ण संज्ञा नहीं होती है । इस प्रयलभेद का विवेचन शिक्षाकार के वचन तथा 
अनुभव के आधार पर करना चाहिए । 

तत्र स्पृष्टं प्रयतनं स्पर्शानाम्‌” इस कोमुदी के वचन में आये हुए “प्रयतन” शब्द में प्र 

पूर्वक यत्‌ धातु से नपुंसक और भाव अर्थ में ल्युट्‌ भ्रत्यय हुआ है । 'प्रयतनम्‌' की जगह कुछ 
लोग “श्रयम्‌” ऐसा पाठ मानते हैं, किन्तु यह अपपाठ (अशुद्ध) हे । कारण इसका यह है कि 
प्रयत्न शब्द प्रपूर्वक यत्‌धातु से नङ्‌ “प्रत्यय करके बनता है ओर नडन्त शब्द पुँल्लिङ्ग होता 
है । इसलिए नडन्त का नपुंसक में पाठ करना अपपाठ ही है। 

ऊपर बताये हुए वणों के प्रयत्न के सम्बन्ध में शिक्षा (पाणिनीय शिक्षा) की सम्मति बताते 


` हुए कह रहे हैं कि “स्वराणामूष्मणाञ्च” इस कारिका के बाद “अचोऽस्पृष्टा:' इस कारिका में 


बतलाया गया है कि अच्‌ असृष्ट अर्थात्‌ स्पर्शाभाव रूप विवृतत्व वाले हे । यण्‌ प्रत्याहार के 
अक्षर ईषत्स्पृष्ट प्रयल वाले हें । “यणस्त्वीषत्‌” इसमें आये हुए ईषत्‌ पद से ईषत्स्मृष्ट और 
ईषदूविवृत दोनों का ग्रहण होता हे । इसलिए यण्‌ का ईषत्स्पृष्ट और ईषद्विवृत ये दोनों प्रयल 
हें। कारिका में आये हुए नेम शब्द का अर्थ आधा है । इसलिए “शल्‌” का नेमस्पृष्ट अर्थात्‌ 
ईषद्विवृतत्व ओर यण्‌ की अपेक्षा अधिकविवृतत्व (विवृततरत्व) होता है । शेष हल्‌ वर्णों का 
प्रयल स्पृष्ट होता हे। 

यहां यह बात ध्यान देने की हे कि आभ्यन्तर प्रयल में व्याप्य और व्यापक दो प्रकार के 
प्रयत्न हैं। जैसे ककार से लेकर मकार तक के वणों का स्पृष्ट प्रयत्न है। यह व्यापक प्रयल 

` है। इसकी अपेक्षा यण्‌ का, जो ईपत्प्पृष्ट प्रयल है, वह व्याप्य है। व्याप्य धर्मवाले वणो का 
व्यापक धर्म के आधार पर सवर्ण संज्ञा नहीं होती हे । इसलिए “अञ्चितः” इस प्रयोग में अनुस्वार 
का परसवर्ण यकार नहीं होता है, किन्तु अकार ही होता है। चकार ओर यकार का स्थान तालु 
की समानता तथा स्पृष्टत्व रूप व्यापक प्रयत्न की एकता होने पर भी व्यापक धर्म के आधार 
पर सवर्ण संज्ञा न होने के कारण यण्‌ का चवर्गादि से सवर्ण संज्ञा नहीं होती हे । यदि कहा 
जाय कि “अञ्चितः” इस प्रयोग में अनुस्वार का तो केवल नासिका स्थान है और यकारगत 
आनुनासिक्य का ही केवल नासिका स्थान है। ऐसी स्थिति में यकार का नासिकास्थान न होने 
के कारण अनुस्वार के साथ उसका स्थानकृत आन्तर्य नही हे, किन्तु जकार के साथ ही उसका 
स्थानकृत आन्तर्यं है । इसलिए उक्त प्रयोग में अनुनासिक यकार के होने की स्थिति ही नहीं 
है तो “अञ्जितः” इस प्रयोग में “न यादिः परसवर्णः? कहने की क्या आवश्यकता है? इस 
अरुचि को ध्यान में रख कर ही “अञ्जितः' इस के आगे आदि ग्रहण किया गया है। इस 
आदि पद से “चतुर्मुखः” का ग्रहण करना चाहिए। “यरोऽनुनासिके” सूत्र में सवर्णग्रहण का 
अपकर्ष करके पदान्त यर्‌ के स्थान पर सवर्ण अनुनासिक हो, ऐसा अर्थ करने पर यहाँ रकार 
के स्थान पर णकार नहीं होता । रकार और णकार का स्थान एक होने पर भी ईषत्स्पृष्ट प्रयल 
वाले रकार को स्पृष्टत्वरूप व्यापक धर्म के (यत्न के) आधार पर णकार का सवर्णी नहीं बनाया 
जा सकता । इसलिए सावर्ण्याभाव से रकार को णकार नहीं होता हें | 

विवृत्तमेवेति। प्रक्रियादशायां विवृतत्वम्प्तिज्ञेयमित्यर्थः । तेन दण्डाढकादो 
दीर्घसिद्धिः । अन्यथा संवृतस्य हृस्वाकारस्य विवृतेन दीर्घेण सावण्याभावात्स न 
स्यादिति भावः। दीर्घाकारस्यं विवृततरत्वन्तु पाणिनिशिक्षायामनुक्तत्वान्नेतच्छा- 
ख्रप्रक्रियोपयोगीति दिक्‌ । 

'तस्य प्रयोगे संवृतत्वे मानमाह-अ आ। प्रयत्मभेदाद्ीर्घाभावः । अत्रोद्देश्ये 
सवर्णग्रहणं जातिनिर्देशो वा न, व्याख्यानात्‌। 

दीक्षित ने प्रयोगस्थ हस्व अकार का संवृत प्रयल बतलाया हे। ऐसी स्थिति में 
“दण्ड - आढकम्‌” इस स्थिति में डकारोवर्ती संवृत अकार की विवृत प्रयल वाले “आढकम्‌ 
के आकार के साथ सवर्ण संज्ञा न होने के कारण “अकः सवर्णे” सूत्र से दीर्घ नहीं होगा। 
परिणामस्वरूप “दण्डाढकम्‌” प्रयोग की सिद्धि नहीं हो सकेगी । इस बात को दृष्टिगत कर 
दीक्षितजी ने आगे कहा-“प्रक्रियादशायान्तु विवृतमेव” अर्थात्‌ साधुत्व करने की स्थिति में 
संवृत अकार विवृत ही हो जाता है। फलस्वरूप दोनों का (अकार और आकार का) प्रयल 
एक होने के कारण सवर्ण संज्ञा और दीर्घ करके “दण्डाढकम्‌” इस प्रयोग की सिद्धि होती है। - 
नागेश भट्ट दीक्षित के मत से सहमत नहीं है । इसलिए वे “विंृतमेवेति' इस प्रतीक को लेकर 
कह रहे है कि दीक्षित का यह कहना ठीक नहीं है कि “पक्रियादशायान्तु विवृतमेव । कारण 
यह है कि हस्व अकार के संवृतत्व की पुष्टि प्रयोग से, शिक्षान्तर से तथा “अ अ” इस सूत्र 
से होती है। ऐसी स्थिति में प्रक्रियादशा में विवृत ही रहता है, यह कथन असंगत हे । किन्तु 
“द्ण्डाढकम्‌” इत्यादि प्रयोगों की सिद्धि को परिलक्षित कर दीक्षित के उपर्युक्त वाक्य का | 


i, a क च > है 

अर्थ इस प्रकार करना चाहिए कि 'प्रक्रियादशा में हस्व अकार में विवृतत्व की प्रतिज्ञा करनी 
चाहिए । बिना प्रतिज्ञा किये संवृत अकार विवृत किस प्रकार होगा? और उसके विवृत हुए 
बिना “दण्डाढकम्‌” इत्यादि प्रयोगों में विवृत दीर्घ आकार से सवर्ण संज्ञा होने के कारण 
“स न स्यात्‌” अर्थात्‌ दीर्घ नहीं होगा । इसलिए प्रक्रियादशा में प्रतिज्ञा के द्वारा ही विवृतत्व 
करना चाहिए | | 
अब शंका होती है कि हस्व अकार में विवृतत्व की प्रतिज्ञा करने पर भी “दण्डाढकम्‌” 
प्रयोग की सिद्धि नहीं हो सकती | कारण यह है कि शिक्षान्तर (नारदीय शिक्षा) में कहा गया 
है कि-“विवृतकरणाः स्वरास्तेभ्य ए ओ, ताभ्यामप्ये औ ताभ्यामप्याकारः संवृतो$कार:”-- 
तात्पर्य यह हे कि दीर्घाकार का प्रयल विवृततर हे । इस प्रकार हस्व अकार प्रतिज्ञा के द्वारा 
विवृत हे और दीर्घाकार विवृत्ततर हे तो प्रयत्नभेद स्पष्ट हो जाता हे। इस प्रकार प्रयलभेद के 
कारण सवर्ण संज्ञा न होने से उक्त प्रयोग की सिद्धि संशयापन्न ही रह गई। इस शंका के 
उत्तर में कह रहे हैं कि यद्यपि नारदीय शिक्षा में दीर्घ आकार का विवृततर प्रयत्न कहा गया 
हे, किन्तु पाणिनीय शिक्षा में दीर्घ आकार का विवृततर प्रयत्न नहीं कहा गया है। नारदीय 
शिक्षा की बात पाणिनीय शास्त्र की प्रक्रिया में उपयोगी नहीं हे । इसलिए प्रतिज्ञा के द्वारा हस्व 
अकार को विवृत बनाकर “दण्डाढकम्‌” इत्यादि प्रयोगों में दीर्घ कर लेना चाहिए। 
प्रक्रिया दशा में अर्थात्‌ साधुत्व की प्रक्रिया करते समय वह संवृत अकार विवृत हो जाता 
है, इस बात को सन्दर्भित करते हुए “अ अ” इस सूत्र का उल्लेख कर रहे हैं। यहाँ “तस्य” 
इस पद का अर्थ “हस्वाकारस्य” हे । उस हस्व अकार के प्रयोग में संवृत्त प्रयत्न होता है, इस 
बात में “अ अ” यह पाणिनि का सूत्र ही प्रमाण हे । इसमें पहला अकार विवृत्त प्रयलवाला 
लुप्त षष्ठ्यन्त पद है ओर दूसरा अकार संवृत प्रयलवान्‌ और लुप्त प्रथमान्त पद हे । “सुपां 
सुलुक्‌” इस सूत्र से दोनों विभक्तियों (षष्ठी ओर प्रथमा) का यहाँ लुक्‌ हो गया है। जिस 
षष्ठी विभक्ति (ङस्‌) का यहाँ लुक्‌ हुआ है, उसका अर्थ उद्देश्यत्व हे । इसलिए यह सूत्र विवृत 
अकार को उद्देश्य करके उसे संवृत का विधान करता हे । इससे दीक्षित का यह कथन प्रामाणिक 
हो गया कि प्रयोग में हस्व अकार का प्रयल संवृत होता है । हृस्व अकार का यह संवृतत्व 
सदा के लिए नहीं होता, अन्यथा “दण्डाढ़कम्‌” प्रयोग में दीर्ध नहीं होता इसलिए कोमुदीकार 
ने कहा कि प्रकियादशा में तो वह संवृताकार पुनः विवृत हो जाता हे । नागेश भट्ट प्रतिज्ञा द्वारा 
इस विवृतत्व की सिद्धि करते हें। संवृत्त को पुनः विवृत करने में प्रमाण यही है कि यह “अ 
अ” सूत्र, जिसने विवृत अकार को संवृत किया है, अष्टाध्यायी का अन्तिम सूत्र है। इसलिए 


` यह अष्टाध्यायी के सम्पूर्ण सूत्रों के प्रति असिद्ध हो जाता हे । परिणाम यह होता है कि इसके 


द्वारा किया हुआ संवृतत्व वहाँ से हट जाता है और वहाँ विवृतत्व यथावस्थित रह जाता हे । 
फलस्वरूप “दण्डाढकम्‌” इत्यादि प्रयोगों में अकारद्दय की प्रयत्न और स्थानैक्य के आधार 
पर सवर्ण संज्ञा करके दीर्घादि कार्य कर लिये जाते हैं। 

यहाँ शंका होती है कि “अ अ” सूत्र में दोनों अकारों की सवर्ण संज्ञा करके तत्रयुक्त 
दीर्घ क्यों नहीं होता हे? उत्तर में मन्थकार का कहना हे कि “प्रयत्नभेदात्‌ दीर्घाभावः” | यहां 
प्रयलभेद के कारण सवर्ण संज्ञा नहीं हुई, क्योंकि यहाँ पहला अकार विवृत हे और दूसरा 

अकार संवृत हे । प्रयलभेद के कारण सवर्ण संज्ञा न होने से दीर्घ का अभाव हो गया | सदाशिव 
भट्टी प्रभृति कुछ टीकाओं के अनुसार प्रयलभेद का अर्थ यह हे कि अक्षरसमाम्नाय का अकार 
विवृत प्रयत्न वाला हे और “अ अ” सूत्र का दूसरा अकार संवृत प्रयत्न वाला हे। इस प्रकार 
प्रयलभेद होने से अक्षरसमाम्नायस्थ अकार से “अ अ” सूत्र का दूसरा अकार गृहीत नहीं 
हुआ । इसलिए द्वितीय अकार अच्‌ कहा ही नहीं गया। परिणामस्वरूप यहाँ (अ अ) सूत्र में 
दीर्घ नहीं हुआ। इसीलिए “आदइूगुणः” सूत्र से गुण भी नहीं हुआ। इस व्याख्या के अनुसार 
“प्रय भेदादीर्घाभावः” यह एक पद हे । इसमें. समास इस प्रकार होगा-- अच्च दीर्घश्च अद्दीर्घो, 
तयोरभावः अद्दीर्घाभाव:, प्रयलभेदेन (हेतुना) अद्दीर्धाभाव: प्रयलभेदाद्दीर्घाभावः”। यहाँ अत्‌ पद 
से गुण का ग्रहण होता हे, क्योंकि गुण के द्वारा हस्व अकार ही होता । 

अब शंका होती है “अ अ” सूत्र में प्रथम अकार, जो उद्देश्य है, उस उद्देश्य अकार से 
उसके सवर्णी अठारह अकारों का ग्रहण क्यों नहीं होता। यदि कहा जाय कि इस अकार के 
साथ णकार रूप इत्संज्ञक के न रहने के कारण यह अकार अण्‌ है ही नहीं। इसलिए यहा 
सवर्णग्रहण की प्राप्ति ही नहीं है तो इसका उत्तर यह है कि “अणुदित्‌” सूत्र, जो सवर्ण. का 
ग्रहण कराता है, उसका अर्थ यह है कि “अणबोधक पद स्वबोध्य सवर्णी का ग्राहक होता है” | 
इस अर्थ के अनुसार प्रयोगस्थ अकार रूपी अण्‌ का बोधक पद “अ अ' का पहला अकार 
है, यह अकार स्वबोध्यलक्ष्यस्थ अकार के सवर्णी जो अठारह अकार हें उनका बोध करायेगा। 
किन्तु यहाँ उद्देश्य अंश में सवर्ण ग्रहण नहीं होता है। यदि कहा जाय कि सवर्णग्रहण नहीं 
होता है तो न हो, किन्तु जातिपक्ष के द्वारा तो अत्वावच्छिनन अठारह अकारों का तो बोध यहा 
होने में क्या बाधा है? तो इसके उत्तर में मन्थकार का कहना है कि यहाँ उद्देश्य अंश में 
जातिपक्ष के द्वारा भी सवर्णम्रहण नहीं होता है । यहाँ सवर्णमहण के द्वारा या जाति निर्देश के 
द्वारा सवर्णम्रहण न होने का कारण क्या है? इस प्रश्न के उत्तर में ग्रन्थकार का कहना है कि 
“व्याख्यानात्‌” । अर्थात्‌ व्याख्यान के द्वारा ही विदित होता है कि यहां दोनों प्रकारों से 
सवर्णग्रहण नहीं होता है। यदि कहा जाय कि वह व्याख्यान कौन-सा है जिसके कारण यहा 
सवर्णग्रहण नहीं होता? तो इसका उत्तर यह समझना चाहिए कि यथोदेश पक्ष में अणुदित्‌ 
सूत्र की दृष्टि में “अ अ” सूत्र असिद्ध है । इसलिए इसमें "अणुदित्‌ सूत की प्रवृत्ति नहीं होती 
हे । परिणामस्वरूप यहाँ सवर्णग्रहण नहीं होता। परिणामस्वरूप दीर्घाकार को संवृत नहीं होता 
हे। 

यदि कहा जाय कि यथोद्देश पक्ष में सवर्णप्रहण न हो, किन्तु कार्यकाल पक्ष में जब 
“अणुदित्‌” सूत्र “अ अ” सूत्र में जाकर तद्देशीय हो जायेगा तब तो उसके प्रति अ अ सूत्र 
के असिद्ध न होने के कारण वहाँ सवर्णप्रहण होना ही चाहिए? तो इस शंका का समाधान 
यह है कि कार्यकाल पक्ष में भी उद्देश प्रथम अकार अपने सवर्णी का ग्राहक नहीं होता है। 
कारण इसका यह है कि “अ अ” सूत्र की जगह “अत्‌ अ” इस प्रकार का लुप्तषष्ठ्यन्त तपर 
निर्देश स्वीकार करने से एकमात्राकालिक हस्व अकार को ही संवृत का विधान किया जायेगा । 
परिणाम यह होगा कि दीर्घ और प्लुत अकार को संवृत नहीं होगा । यदि कहा जाय कि सतकार 
ने जब तपरनिर्देश नहीं किया है तो दीर्घादि के संवृत की निवृत्ति के लिए तपरनिर्देश की बात 

करना असंगत ही है? तो इस प्रकार की आशंका को दृष्टिगत कर दीर्घादि की व्यावृत्ति के 
लिए कहा गया है कि “एकशेषनिर्देशाद्वा सिद्धेः” अर्थात्‌ “अ अ” सूत्र में षड्विध हस्व अकारों 
का अश्च, अश्च, अश्च, अश्च, अश्च, अश्च इति अः इस प्रकार एकशेष है । एकशेष में शेष 
रहे हुए 'अ' के आगे “सुपां सुलुक्‌” सूत्र से जस्‌ के स्थान पर सु विभक्ति लाकर “अः' ऐसा 
रूप बना हुआ है । “अ अ” सूत्र में उद्देश्य कोटि का “अ” एकशेष वाला लुप्तषष्ठ्यन्त अकार 
है। यह केवल छः प्रकार के हस्व अकारों का ही बोधक हे | इस प्रकार केवल हस्व अकार 
को संवृत्त का विधान करने से दीर्घ और प्लुत को संवृत नहीं होता हे । इस विवेचन से स्पष्ट 
हो जाता हे कि यथोद्देश्य पक्ष हो कार्यकाल पक्ष हो, किसी भी पक्ष में उद्देश्य अकार से उसके 
दीर्घादि सवर्णी गृहीत नहीं होते। न 

इसके पहले यह बताया जा चुका है कि “अ अ” सूत्र अष्टाध्यायी का अन्तिम सूत्र होने 
के कारण अष्टाध्यायी के सम्पूर्ण सूत्रों के प्रति असिद्ध हो जाता है । परिणाम यह होता है कि 
इसके द्वारा किया गया विवृत का संवृत असिद्ध हो जाता है और उसे विवृत मान कर तत्मयुक्त 
कार्य किया जाता है । यह सूत्रों की असिद्धता किस प्रकार होती है ? इस प्रसंग में “पूर्वत्रासिद्धम्‌ 
(८ ।२।१) सूत्र उपस्थित होता है। यहाँ 'पूर्वत्र' शब्द में “यस्य च भावेन भावलक्षणम्‌ इस 
सूत्र से सप्तमी करके त्रल्‌ प्रत्ययं किया गया हे । यह सूत्र (पूर्वत्रासिद्धम्‌) सपादसप्ताध्यायी 
सूत्रों के बाद कहा गया त्रिपादी सूत्रों में पहला सूत्र है। पूर्व शब्द के साकांक्ष होने के कारण 
यहाँ पूर्व शाब्द से पर का आक्षेप होता है। इसलिए इस सूत्र का अर्थ होता है कि इससे 
(पूर्व्रासिद्धम' सूत्र से) पूर्वशाख्र की कर्तव्यता में परशास्त्र असिद्ध होता हे । इससे पूर्व में 
सपादसप्ताध्यायी तथा पर में त्रिपादी सूत्र होने के कारण सपादसप्ताध्यायी सूत्रों के प्रति त्रिपादी 
सूत्र असिद्ध होते हैं, यह फलितार्थ होता है । यह अधिकारसूत्र है। इसे अधिकार मानने का 
परिणाम यह होता है कि यह त्रिपादी सूत्रों में आगे चलता हुआ कहता है कि यहाँ भी पूर्वशा् 
की अपेक्षा पर-शास्र असिद्ध होता हे। 

यदि “पूर्वत्रासिद्धम्‌” सूत्र अधिकारसूत्र न होकर स्वतन्त्र विधिसूत्र होता तो केवल इतना 
ही अर्थ होता कि “सपादसप्ताध्यायी सूत्रों के प्रति त्रिपादी सूत्र असिद्ध होते हे' । त्रिपादी सूत्रं 
में पूर्व के प्रति परसूत्र असिद्ध होता हे, यह अर्थ नहीं होता। इसका परिणाम यह होता कि 
“गोधुङ्मान्‌” आदि प्रयोगों की सिद्धि नहीं होती । इन सारी बातों को लक्षित करते हुए ग्रन्थकार 
कह रहे हें- 

अधिकारत्वे फलमाह--त्रिपाद्यामपीति। अन्यथा “गोधुडमान्‌ इत्यत्र 
घत्वजशत्वानुनासिकेषु भष्भावानापत्तिरिति भाव: वस्तुतो घत्वे कृते 'झय' इति 
वत्वापत्तिदोषः। न च ततः परत्वाज्जश्त्वानुनासिकत्वयोस्तदम्राप्तिरिति वाच्यं, 
“विप्रतिषेधे परमि'त्यस्य यथोददेशत्वेन त्रिपाद्यामप्रवृत्तेः । पूर्वत्रासिद्धे नास्ति 
विप्रतिषेधोऽभावादुत्तरस्थे'त्यनेन तस्या यथोद्देशत्वस्येव बोधनात्‌। अन्यथा 
परस्यासिद्धत्वेऽपि विप्रतिवेधसूत्रस्य सिद्धत्वात्‌ परिभाषान्तराणामिवास्या अपि 
कार्यकालपक्षे तेनाकर्षणापत्तेः । अत एव भाष्ये वत्वमेवापादितम्‌। 

पूर्वत्रासिद्धम्‌” सूत्र के अधिकारसूत्र होने का फल यह है कि त्रिपादी सूत्रों में भी पूर्व- 
शास्त्र की अपेक्षा परशाख्र असिद्ध होता हे । इसका परिणाम यह होता है कि 'गोधुड्मान' 
प्रयोग की सिद्धि होती हे-अन्यथा इस प्रयोग में घत्व, जश्त्व और अनुनासिक करने के बाद 
भष्भाव नहीं होगा । फलस्वरूप इस प्रयोग की सिद्धि नहीं हो सकेगी । इस बात का स्पष्टीकरण 
इस प्रकार हे-- “गोदुह + मान्‌” इस अवस्था में घत्व, जश्त्व और अनुनासिक-इन तीनों को 
यदि कर दिया जाता हे तो झपन्त के अभाव में भषृभाव की सर्वथा अप्राप्ति होने के कारण 
“घत्वजश्त्वानुनासिकेषु भष्‌भावानापत्तिः” यह कहना असंगत हो जायेगा। यदि कहा जाय कि 
“घत्वजश्त्वानुनासिकेषु” के आगे “प्राप्तेषु” को सनिविष्ट करके इनकी प्राप्ति में भष्भाव की 
अनापत्ति होगी तो यह कहना भी ठीक नहीं हे, क्योंकि घत्व किये बिना हकार के यर्‌ न 
होने के कारण अनुनासिक की प्राप्ति ही नहीं हे । इसलिए “घत्वजशत्वानुनासिकेषु” इस सप्तमी 
को निर्धारण सप्तमी मानकर उक्त पंक्ति का अर्थ इस प्रकार किया जाता है कि “घत्व, जश्त्व 
ओर अनुनासिक” इन तीनों में जो घत्व है वह ढत्व का अपवाद हे । इसलिए अपवादत्वात्‌ 
ढत्व को बाधकर जब घत्व हो जायेगा तब “घत्वे कृते” अर्थात्‌ घत्व कर देने पर “गोदुघ्‌ + मान्‌” 
इस स्थिति में जश्त्व, अनुनासिक ओर भष्माव की एक साथ प्राप्ति होती है। ऐसी स्थिति में 
जश्त्व को अपवादत्वात्‌ बाध कर जो भष्‌भाव प्राप्त होता हे, उसे परत्वात्‌ और नित्यत्वात्‌ 
बाधकर अनुनासिक हो जायेगा। जब अनुनासिक हो जायेगा तब वहाँ झषन्तत्व की स्थिति न 
रहने के कारण भषृभाव नहीं हो सकेगा । यही “घत्वजश्त्वानुनासिकेषु भष्‌भावो न स्यात्‌” इस 
पंक्ति का तात्पर्य हे । 

यहाँ कहा जा सकता है कि घत्व, जश्त्व और अमुनासिक-इन तीनों में केवल घत्व और 
अनुनासिक ये दो ही यहां किये जा रहे हें । ऐसी स्थिति में घत्व, जश्त्त और अनुनासिक इन 
तीनों का उल्लेख यहाँ क्यों किया गया ? तो इस शंका का उत्तर यह हे कि “घत्वजशत्वानुनासिकेषु 
घत्वानुनासिकयोः कृतयोः भषभावो न स्यात्‌” अर्थात्‌ घत्व, जशत्व ओर अनुनासिक इन तीनों 
में घत्व और अनुनासिक कर देने के बाद झपन्तत्व के अभाव के कारण भष्भाव नहीं हो 
सकेगा। इस प्रकार उक्त पंक्ति का अर्थ करने पर कोई विसंगति नहीं होती है । 

“पूर्वत्रासिद्धम्‌” सूत्र को जब अधिकारसूत्र मान लिया जाता है तब यह त्रिपादी सूत्रों में 
भी पूर्वशाख्र की अपेक्षा परशाख्र के असिद्धत्व का बोधन करता हे । इसका परिणाम यह होता 
है कि जश्विधायक सूत्र “झलां जशोऽन्ते” (८।२।३९)' तथा अनुनासिकविधायक सूत्र 
“यरोऽनुनासिकेऽनुनासिकोवा” (८ ।४।४५) ये दोनों सूत्र “एकाचोबशो भष्‌” (८ ।२ ।३७) इस 
` भ्रषभावविधायक सूत्र के प्रति पर होने के कारण इसके प्रति असिद्ध हो जाते हें । इसलिए 

पहले भष्भाव हो जाता हे। इसके बाद अमुनासिक करके उक्त रूप (गोधुङ्मान्‌) की सिद्धि 

होती है। यहाँ यह बात ध्यातव्य है कि इस प्रयोग में अनुनासिक का विधान “यरोऽनुनासिके” 
इस सूत्रस्थ वार्तिक “प्रत्यये भाषायां नित्यम्‌” के द्वारा किया जाता हे । 

वस्तुतस्तु “पूर्वत्रासिद्धम्‌” सूत्र को अधिकारसूत्र न मानने पर “गोदुह + मान्‌” इस स्थिति 
में हकार को घकार करने के बाद “झयः” (८ ।२।१०) सूत्र से मतुप्‌ के मकार को वत्वापत्ति 
रूप दोष है । भष्‌भाव की अनापत्ति रूप दोष यहाँ नहीं है,क्योंकि घत्व करने के बाद अपवादत्वात्‌ 

जश्त्व को ओर अन्तरंगत्वात्‌ अनुनासिक को बांधकर भष्‌भाव हो जायेगा। इसलिए यहाँ भष- 
भावानापत्तिरूप दोष नहीं हे, किन्तु घत्व करने के बाद प्रतिपदोक्तत्वात्‌ “झय:” सूत्र से मकार 
को वकार होने लगेगा, जिससे उक्त रूप की सिद्धि नहीं हो सकेगी। इसलिए “पूर्वत्रासिद्धम्‌” 
` को अधिकारसूत्र मानना चाहिए। अधिकार मानने पर पूर्व त्रिपादी के प्रति पर त्रिपादी के 
असिद्ध होने पर कारण “य: की दृष्टि में पर त्रिपादी “दादेर्धातोर्घः” (८ ।२।३२) सूत्र असिद्ध 
हो जाता है। फलस्वरूप झयन्तत्व के अभाव में वत्वापत्ति नहीं होती। “गोदुह + मान्‌” इस 
स्थिति में घत्व के बाद प्राप्त जश्त्व को अपवादत्वात्‌ भष्‌भाव बाध लेता है, क्योंकि पदान्त 
विषय में भषभाव जश्त्व का अपवाद है। अनुनासिक की अपेक्षा भष्भाव पूर्व त्रिपादी हे, 
इसलिए इसके प्रति परत्रिपादी अनुनासिक असिद्ध हो जाता है । इस प्रकार उक्त प्रयोग में 
पहले भषुभाव होता है । इसके बाद जश्त्व और अनुनासिक इन दोनों में पूर्वत्रिपादी जश्त्व के 
प्रति परत्रिपादी अनुनासिक असिद्ध हो जाता है । इसलिए पहले जशत्व करके उसके बाद 
अनुनासिक किया जाता है, जिससे “गोधुङ्मान्‌” प्रयोग की सिद्धि होती है। 
कुछ लोग जिन्हें वत्वापत्ति की स्थिति विदित नहीं हे, उनका कहना है कि उक्त प्रयोग 
में घत्व होने के बाद प्राप्त वत्व को परत्वात्‌ बाधकर पहले जश्त्व और अनुनासिक हो जायेंगे 
तब वहाँ झयन्तत्व के न होने के कारण वत्वापत्ति है ही नहीं । ऐसी स्थिति में यहां वत्व की 
आपत्ति देना ठीक नहीं है। इस बात का समाधान देते हुए ग्रन्थकार का कहना है कि पूर्व- 
शास्र की अपेक्षा परशा्र की बलवत्ता का बोधन “विप्रतिषेधे परं कार्यम्‌” (१।४।२) सूत्र से 
किया जाता हे । यह परिभाषासूत्र सपादसप्ताध्यायी हे । यद्यपि परिभाषाओं के सम्बन्ध में 
यथोद्देश और कार्यकाल दो पक्ष माने गये हें, तथापि “विप्नतिषेध” सूत्र के लिए तो यथोद्देश 
पक्ष ही है। इसमें यथोद्देश पक्ष मानने का परिणाम यह होता है कि इसकी दृष्टि में त्रिपादी 
सूत्रों के असिद्ध होने के कारण त्रिपादी में इसकी प्रवृत्ति होती ही नहीं हे । ऐसी स्थिति में 
न सूत्र का जश्त्व और अनुनासिक के द्वारा परत्वात्‌ बाध की बात कहना सर्वथा असंगत 
। 
यदि कहा जाय कि “विप्रतिषेधः सूत्र के सम्बन्ध में यथोद्देश पक्ष ही हैं, इसमें क्या 
` प्रमाण हे? तो इसके उत्तर में कह रहे हें कि “पूर्वत्रासिद्धे नास्ति विप्रतिषेधो5भावादुत्तरस्य 
यह भाष्य ही इस बात में प्रमाण हे । इसका अर्थ हे कि पूर्वत्रासिद्धे = त्रेपादिक सूत्रों में विप्रतिषेध 
सूत्र की प्रवृत्ति नहीं होती है, क्योंकि सपादसप्ताध्यायी इस सूत्र की दृष्टि से त्रिपादी सूत्रों के 
असिद्ध होने के कारण उत्तरस्य = ्रैपादिक सूत्र का अभाव इसकी दृष्टि में रहता है। जब उत्तर- 
सूत्र इसकी दृष्टि में है ही नही तो यह पूर्व के प्रति पर की बलवत्ता का बोधन वहाँ कैसे करे? 
यदि इस सूत्र के सम्बन्ध में कार्यकाल पक्ष होता तो “विप्रतिषेध” सूत्र के प्रति परस्य = त्रिपादी ` 
सूत्र के असिद्ध होने पर भी उसके प्रति (त्रिपादी सूत्र के प्रति) विप्रतिषेध सूत्र के सिद्ध होने 
के कारण कार्यकाल पक्ष में जिस प्रकार अन्य परिभाषाओं का आकर्षण त्रिपादी सूत्रों में होता 
है उसी प्रकार विप्रतिषेध सूत्र का भी आकर्षण त्रिपादी सूत्रों में होने लगता । ऐसी स्थिति में 
भाष्यकार का यह कहना कि “उत्तरस्याभावात्‌ विप्रतिषेध सूत्र त्रिपादी में नहीं लगता हे” सर्वथा 
असंगत हो जाता । इससे स्पष्ट है कि “विप्रतिषेध” सूत्र में यथोदेश पक्ष ही है । इसमें कार्यकाल 

पक्ष नहीं है । इस प्रकार जब यह सिद्ध हो गया कि “विप्रतिषेध” सूत्र में यथोद्देश पक्ष ही है 
तब इसके प्रति त्रिपादी सूत्रों के असिद्ध होने के कारण वहां पूर्व के प्रति पर की बलवत्ता को 
बात असंगत ही है । इसीलिए भाष्यकार ने “गोधुङ्मान्‌” प्रयोग में वत्वापत्ति रूप ही दोष 
दिया हे । इस दोष को दूर करने के लिए “पूर्वत्रासिद्धम” सूत्र को अधिकारसूत्र मानना चाहिये | 

अधिकारत्वादेव “श्चुत्वं धुटि सिद्धं वाच्यमि'त्यादि चरितार्थम्‌। एवञ्च 
यत्रानुवृत्तिस्तस्यासिद्धत्वम्‌ । पूर्वत्वञ्च क्वचित्सपादसप्ताध्याय्याः, क्वचित्सूत्रान्तर- 
सहितायाः । तत्रायमर्थः-'हो ढ' इत्यादावस्योपस्थितो वाक्यभेदेनान्वयः-'हस्य ढो 
भवति, इदञ्च शास्रं पूर्वत्रासिद्धमि'ति। अत एव 'न मु ने' इत्यादिभिस्तन्निषेध 
उपपद्यते । 'पूर्वत्रे'ति सङ्ग्राहकमेव । शृडुग्राहिकयेव तु तत्तच्छास्त्रं प्रति तस्यासिद्धत्वं 
प्रतिपाद्याते। तेनापवादस्य यं प्रत्यपवादत्वं तत्रासिद्धत्वाभावेऽप्यन्यत्रासिद्धत्वं 
भवत्येव । असिद्धमिति । सिद्धं = निष्पन्नं प्रवृत्तम्‌ । "सिद्धश्च प्रत्ययविधावि' त्यादौ 
तथा दशंनात्‌। तद्भिन्नम्‌-असिद्धमनिष्पन्नमप्रवृत्तम्‌। यद्यपि लोकेऽनाहार्य- 
ज्ञानस्येव प्रवर्तकत्वं निवर्तकत्वञ्ज दृष्टं-तथापीह शास्तरप्रामाण्यादाहार्यारोपोऽपि 
शास्त्रप्रवृत्तावप्रवृत्तो च नियामक इति बोद्ध्यम्‌। 

“पूर्वत्रासिद्धम्‌” सूत्र को अधिकारसूत्र मानने पर ही “र्चुत्वं घुटि सिद्धं वाच्यम्‌” इस 
वार्तिक की चरितार्थता होतीं हे । इसका तात्पर्य यह है कि “अड्शच्योतति” इस प्रयोग में धुट्‌ 
विधायक पूर्वत्रिपादी “डः सि घुट्‌” (८ ।३ 1२९) सूत्र के प्रति परत्रिपादी श्चुत्वविधायक “स्तोः 
श्चुना श्चुः” (८ ।४।४०) सूत्र असिद्ध हो जाता है तो धुट्‌ की प्राप्ति होती हे इसके निवारण 
के लिए वार्तिककार ने वार्तिक बनाया-- श्चुत्वं धुटि सिद्धं वाच्यम्‌” अर्थात्‌ धुट्‌ की कर्तव्यता 
में श्चुत्व असिद्ध नहीं होता। जब श्चुत्व असिद्ध नहीं हुआ तब धुट्‌ भी नहीं हुआ, क्योंकि 
धुट्‌ दन्त्य सकार पर में रहने पर होता हे । यदि “पूर्वत्रासिद्धम्‌” सूत्र अधिकारसूत्र नहीं होता 
तो त्रिपादी में पूर्व के प्रति परशासतर असिद्ध ही नहीं होता । फलस्वरूप घुट्‌ की प्राप्ति ही नहीं 
होती तो उसके निवारण के लिए किया गया वार्तिक व्यर्थ ही हो जाता | इससे स्पष्ट हे कि 
“पूर्वत्रासिद्धम्‌” सूत्र अधिकारसूत्र है । इसलिए त्रिपादी में भी पूर्व के प्रति पर के असिद्ध होने _ 
के कारण घुट्‌ के प्रति श्चुत्व के असिद्ध होने से प्राप्त धुट्‌ के निवारण के लिए किया गया 
उक्त वार्तिक सार्थक होता है । | 

इस सूत्र को अधिकार मानने से जहाँ इसकी अनुवृत्ति होती हे वह सूत्र पूर्वशात्र (सूत्र) 
के प्रति असिद्ध होता हे । सिद्ध परशा में असिद्ध विधान का तात्पर्य यह हे कि वह असिद्धवत्‌ 
हो जाता है । जैसे “सिंहो माणवकः” प्रयोग में माणवक सिंह के सदृश माना जाता हे । 

एवञ्च = “पूर्वत्रासिद्धम्‌” सूत्र को अधिकारसूत्र मानने से उत्तरोत्तर इसका अधिकार 
(अनुवृत्ति) जाता हे । इस प्रकार यह विधि और अधिकार दोनों सूत्र हे। इसके विधि होने का 
फल यह होता हे कि यह अपने देश अर्थात्‌ सपादसप्ताध्यायी के बाद तथा त्रिपादी सूत्रों के 
पहले स्थान पर रहते हुए पूर्व शाब्द से सपादसप्ताध्यायी सूत्रों का ग्रहण कर उनके प्रति परशा्र 
अर्थात त्रिपादी सूत्रों के असिद्धत्व का विधान करता हे । इस प्रकार समस्त त्रिपादी सूत्र सपाद- 

सप्ताध्यायी के प्रति असिद्ध होते हे, यह इसके विधित्व का फल हे । इसको अधिकार मानने 
का परिणाम यह होता हे कि जहाँ इसकी अनुवृत्ति होगी वह शास्त्र पूर्वशात्र के प्रति असिद्ध 
हो जायेगा । यह जो पूर्वत्व हे वह कहीं तो सपादसप्ताध्यायी सूत्रों का पूर्वत्व लिया जायेगा । 
'जैसे “पूर्वत्रासिद्धम्‌” (८ ।२ ।१) यह सूत्र जब अपने आगे “संयोगान्तस्य लोपः” (८ ।२।२३) 
सूत्र में अनुवृत्त हुआ तो वहां पूर्व शब्द से सपादसप्ताध्यायी सूत्र ही लिये जायेंगे, क्‍योंकि वे 
ही उस समय पूर्वसूत्र हैं। जब उससे आगे “पूर्वत्रासिद्धम्‌” सूत्र अनुवृत्त होगा तब उस समय 
सपादसप्ताध्यायी सूत्रों के साथ पूर्व शब्द से वे त्रिपादी सूत्र भी लिये जायेंगे जो अग्रिम त्रिपादी 


से पूर्व में रहेंगे । इसलिए पूर्व शब्द से कहीं पर सूत्रान्तर (त्रिपादी सूत्र) सहित सपादसप्ताध्यायी : 


का ग्रहण किया जायेगा । जैसे शतृ प्रत्ययान्त पचत्‌ शब्द से सु विभक्ति लाने पर ओर अनुबन्ध- 
लोप आदि कर देने पर “पच न्‌-त्‌-स्‌” इस स्थिति में “स्‌” का “हलङ्यादि” लोप और तकार 
का “संयोगान्तस्य लोपः” (८ ।२ ।२३) से लोप करने के बाद लुप्त सु विभक्ति का प्रत्ययलक्षण 
करके न तो “सर्वनामस्थाने चासम्बुद्धौ” (६ ।४।८) से उपधा को दीर्घ होता है और न ही “न- 
लोपः प्रातिपदिकान्तस्य” (८ ।२ ।७) सूत्र से नकार का लोप ही होता हे । यहाँ संयोगान्त लोप, 
जो परत्रिपादी हे, वह पूर्वत्रिपादी नलोप के सहित सपादसप्ताध्यायी उपधादीर्घ के प्रति असिद्ध 
हो जाता है। फलस्वरूप यहाँ नलोप और उपधा दीर्घ नहीं होते, जिससे “पचन्‌” रूप की 
सिद्धि होती हे। 
अधिकारसूत्र की परिभाषा इस प्रकार की गई हे-- “स्वदेशे लक्ष्योपयोगिवाक्यार्थबो धाजन- 
कत्वे सति विधिशास्रेकवाक्यतया लक्ष्योपयोगिबोधजनकत्वमधिकार सूत्रत्वम्‌”। अर्थात्‌ 
विधिशास्त्र के साथ एकवाक्यता किये बिना जिसका लक्ष्योपयोगी वाक्यार्थबोध न हो वह 
अधिकारसूत्र कहा जाता है । “पूर्वत्रासिद्धम्‌” इस सूत्र का वाक्यार्थबोध विधिशास्त्र के वाक्यार्थ- 
बोध के साथ यदि एकवाक्यता सम्पन्न नहीं होता है तो वह लक्ष्यसंस्कारक हो ही नहीं सकता | 
अतः यह सूत्र विधिसूत्रों में जाकर वाक्यभेद से उनके साथ अन्वित होता हे । जैसे “हो ढः” 
सूत्र में जब इसका अधिकोर गया तब वहां इस प्रकार वाक्यभेद से अन्वय होता है कि हकार 
को ढकार हो और यह ढकार पूर्वशास्र की कर्तव्यता में असिद्ध हो, अथवा यह ढकारविधायक 
` शास्र पूर्वशास्तर की कर्तव्यता में असिद्ध होवे | इस प्रकार वाक्यभेदेन अन्वय इसलिए होता 
` हे कि जब विधेय-भेद होता हे तब वाक्यभेद ही उचित होता है। “हो ढः” का विधेय ढत्व 
हे और “पूर्वत्रासिद्धम्‌” का विधेय असिद्धत्व है। इसलिए विधेय भेद से वाक्यभेदेन यहाँ 
अन्वय होता है । इसी प्रकार “अदसोऽसेः” सूत्र में भी दो वाक्य होते हे-- पहला वाक्य तो 
होता है कि अदस्‌ के दकार से पर में रहने वाले हस्व को हस्व और दीर्घ को दीर्घ उकार 
होता हे ओर दकार को मकार होता है | दूसरा वाक्य होता हे-यह मुत्व पूर्वशाख्र की कर्तव्यता 
में असिद्ध होता हे । अत एव = वाक्यभेदेन “पूर्वत्रासिद्धम्‌” सूत्र का विधि सूत्रों के साथ अन्वय 
स्वीकार करने से ही “न मु ने” इस निपेधक सूत्र से तन्निषेध = असिद्धत्व-सम्पादक द्वितीय 
वाक्य का ही निषेध किया जाता है। अर्थात्‌ “पूर्वत्रासिद्धम्‌” सूत्र से वाक्यान्तर से प्रतिपादित 
जो मुभाव का असिद्धत्व है, वह असिद्धत्व न हो। तात्पर्य यह कि वहाँ मुभाव यथावस्थित 
रह जाय । इसलिए कोमुदीकार की यह वृत्ति भी संगत होती हे कि “मुभावो नासिद्धः अर्थात्‌ 

मुभाव असिद्ध नहीं होता । यदि यहाँ वाक्यभेदेन अन्वय न. करके पदैकवाक्यता की गई होती 
तो “हो ढः” सूत्र का अर्थ इस प्रकार होता कि पूर्वशाख्र की कर्तव्यता में असिद्धत्वविशिष्ट 
ढकार आदेश-होता हे | इसी प्रकार का अर्थ “अदसोऽसे:” सूत्र का भी होता कि पूर्वशा्र की 
कर्तव्यता में असिद्धत्व-विशिष्ट मुभाव होता है | इसके पश्चात्‌ “न मु ने” सूत्र से इस असिद्धत्व- 
विशिष्ट मुभाव का ही निषेध किया जाता, जिससे अभीष्ट रूप की सिद्धि नहीं हो सकती थी । 
इसलिये “पूर्वत्रासिद्धम्‌” सूत्र की विधिसूत्रों के साथ पदैकवाक्यता नहीं होती, किन्तु वाक्यभेदेन 
इसका अन्वय होता हे, जैसा कि ऊपर कहा जा चुका हे | 

अब शंका होती है कि सपादसप्ताध्यायी के प्रति जो त्रिपादी की असिद्धि की बात कही 
गई हे वह असंगत हे, क्योंकि सारे सपादसप्ताध्यायी के सूत्र एक साथ किसी एक प्रयोग में 
प्राप्त नहीं होते। इसी प्रकार त्रिपादी सूत्रों में सामान्यरूप से पूर्व के प्रति यदि परशासतर को 
असिद्ध कर दिया जाता है तो अपवादशाख्र भी पूर्व उत्सर्ग के प्रति असिद्ध होने लगेगा ? इन 
शंकाओं को दृष्टिगत कर कह रहे हे कि “पूर्वत्रेति संग्राहकमेव” | “पूर्वत्रासिद्धम्‌” यह संग्राहक 
ही है । शूङ्गग्राहिका न्याय से ही यह तत्तद्‌ शाख्र का नाम लेकर उनके प्रति उस सूत्र के असिद्धत्व 
का प्रतिपादन (बोधन) करता हे। शङ्गग्राहिका न्याय का तात्पर्य यह हे कि अनेक गायों को 
चराने वाला गोपाल “चेत्र की कोन-सी गाय है ओर मैत्र की कोन-कोन गायें हें ?” ऐसा प्रश्न 
करने पर वह शृङ्ग पकड़-पकड़ कर बताता है कि यह चेत्र की गाय है ओर यह मैत्र की गाय 
हे । इसी प्रकार प्रस्तुत प्रकरण में जिस सूत्र के प्रति जिस सूत्र को असिद्ध करना होता है, उनका 
नाम लेकर यह सूत्र कहता हे कि अमुक पूर्वसूत्र के प्रति अमुक परशा्र असिद्ध होता है, न 
कि पूर्वमात्र के प्रति परमात्र असिद्ध होता है। इस प्रकार इसे संग्राहक मानने का परिणाम यह 
हुआ कि जो सूत्र जिस सूत्र का अपवाद हे, वह भले ही पर में क्यों न हो, उसके प्रति असिद्ध 
नहीं होता है । इसका तात्पर्य यह नहीं है कि अपवादसूत्र किसी के भी प्रति असिद्ध नहीं होता, 
किन्तु अपने उत्सर्ग के.प्रति असिद्ध न होते हुए भी वह अन्य के प्रति असिद्ध तो होता ही 
हे । उदाहरण के लिए “हो ढः” (८ ।२ 1३१) ओर “दादेर्धातोर्घः” (८ ।२।३२) इन दोनों सूत्रों 
को लिया जा सकता है। यहाँ “दादेर्धातोर्घः” यह सूत्र यद्यपि परत्रिपादी सूत्र है, “हो ढ: सूत्र 
के प्रति इसे असिद्ध होना चाहिए, किन्तु “हो ढः” सूत्र का अपवाद होने के कारण यह इसके 
प्रति असिद्ध नहीं होता है । इसलिए दकारादि धातु में अपवादत्वात्‌ ढत्व को बाध कर घत्वविधान 
होता है। इसी प्रकार “मनोरथः” प्रयोग में “हशि च” (६ ।१ ।११४) इस सपादसप्ताध्यायी सूत्र 
के प्रति “रो रि” (८ ।३ 1१४) यह त्रिपादी सूत्र असिद्ध होता हे । इस प्रकार श्ग्राहिका न्याय 
से असिद्ध करने के कारण कोई अव्यवस्था नहीं होती । 

सूत्र में आये हुए असिद्ध शब्द का अर्थ बताते हुए कह रहे हें कि असिद्ध शब्दघटक 
सिद्ध शब्द का अर्थ यहाँ निष्पन्न अर्थात्‌ प्रवृत्त है । यह बताने की आवश्यकता इसलिए पड़ी 
कि “सिद्धे शब्दार्थसम्बन्धे” इस वार्तिक में सिद्ध का अर्थ नित्य होता है । इसलिए यहां नित्यार्थक 
सिद्ध शब्द न होकर निष्मन्न अर्थ वाला सिद्ध शब्द है, ऐसा समझना चाहिए: क्योंकि “सिद्धश्च 
प्रत्ययविधौ पुंवद्भावः” इस वार्तिक में सिद्ध शब्द का अर्थ प्रवृत्त देखा गया है। वहा पर 
“द्रदोऽपत्यं स्री दरत्‌, तस्या अयं दारदीयः' इस प्रयोग की सिद्धि के लिए पुंवद्भाव को पहल 

सिद्ध करना आवश्यक है । अन्यथा इदमर्थ में विहित अण्‌ प्रत्यय का “अतश्च” सूत्र से खरीलिंग 
में जब लुक्‌ हो जायेगा तब अण्‌ प्रत्यय के अभाव में आदिवृद्धि न होने से वृद्ध संज्ञा नहीं 
हो सकेगी ओर फलस्वरूप यहाँ छ प्रत्यय भी नहीं होगा। इसलिए कहा गया कि यहाँ प्रत्यय- 
विधि में पुंवद्भाव सिद्ध है अर्थात्‌ निष्मन्न हे। इसका परिणाम होता हे कि अण्‌ का लुक्‌ न 
होकर आदिवृद्धि के द्वारा “दारदीयः” प्रयोग सिद्ध होता है। इस प्रसंग से स्पष्ट है कि सिद्ध 
शब्द का अर्थ निष्पन्न होता है । 
जब सिद्ध शब्द का अर्थ निष्मन्न हुआ तो उससे भिन्न असिद्ध कहा जायेगा । असिद्ध 
का अर्थ होगा अनिष्न्न अर्थात्‌ अप्रवृत्त । “पूर्वशासतर की कर्तव्यता में परशाखतर असिद्ध अर्थात्‌ 
अप्रवृत्त होता है” यह “पूर्वत्रासिद्धम्‌” सूत्र का निष्कर्ष हे । इस प्रकार यह सूत्र सिद्ध परशास्तर 
में जो असिद्धता का विधान करता हे उससे यह स्पष्ट होता हे कि उसे यह असिद्धवत्‌ कर 
देता हे । “अ अ” सूत्र से विवृत के स्थान पर किया गया संवृत असिद्धवत्‌ हो जाता है | फल 
यह होता है कि उसे विवृत ही समझ कर वहाँ दीर्घादि सन्धिकार्य “दण्डानयनम्‌” आदि प्रयोग 
में कर लिये जाते हैं । इस प्रकार “पूर्वत्रासिद्धम्‌” का कार्य एक प्रकार से आरोप करना होता 
हे। यद्यपि लोक में देख जाता है कि अनाहार्य (अनारोपिंत) ज्ञान ही प्रवृत्ति और निवृत्ति का 
प्रयोजक होता है । आहार्यज्ञान न तो प्रवर्तक होता हे और न निवर्तक | बाधकालिक इच्छाजन्य 
ज्ञान को आहार्य ज्ञान कहा जाता हे। जैसे “सिंहो माणवकः”, “गोर्वाहीकः” इत्यादि स्थलों में 
यह विदित है कि माणवक सिंह नहीं हे अर्थात्‌ माणवक में सिंहत्व बाधित है, तथापि उसके 
शौर्य को देख कर उसे सिंह कहा जाता है। इसी प्रकार गोत्वाभाववान्‌ वाहीक में गोत्व का 
आरोप उसकी: जडता के आधार पर करके उसे गो शब्द से कहा जाता है। इसे आहार्य ज्ञान 
या आहार्यारोप कहते हें । यह बाधकालिक इच्छाजन्य ज्ञान लोक में प्रवर्तक या निवर्तक नहीं 
होता, क्योंकि माणवक में सिंहत्व का आरोप कर के सिंहबुद्धया उससे पलायन नहीं होता और 
बाहीक में गोत्व का आरोप करके गोत्वबुद्धया उसमें प्रवृत्ति नहीं होती । लोक में तो वास्तविक 
: वस्तु ही प्रवृत्ति और निवृत्ति का जनक होती हे, तथापि इह = व्याकरणशाख्र में तो शाख्र- 
प्रामाण्यात्‌ = “पूर्वत्रासिद्धम्‌” इस सूत्र के प्रामाण्य से आहार्यारोप भी शास्त्र की प्रवृत्ति और 
निवृत्ति का नियामक होता है । इसीलिए “अ अ” सूत्र से विधेय संवृत में विवृतत्वबुद्धया “अकः 
सवर्ण दीर्घः” सूत्र की प्रवृत्ति होती है, जिससे “दण्डाढकम्‌” आदि प्रयोगों की सिद्धि होती है । 
यद्यपि अचेतन सूत्रों में दृश्य-दर्शक भाव सम्भव नहीं है तथापि शास्रपरक्रिया के निर्वाह 
के लिए आचार्य पाणिनि ने सूत्रों में चेतनत्व का आरोप कर के दृश्य-दर्शक भाव की उपपत्ति 
` की हे। अथवा शास्र (सूत्र) के अचेतन होने पर भी उनका प्रवर्तयिता कोई चेतन ही होता है । 
इसलिए वह पूर्वशाख्र को प्रवृत्त कराता हे और परशाख्र को असिद्ध करता है। 
अत्र कार्यासिद्धत्वेऽमू इत्याद्यसिद्धिः । ‘अद्‌ अ ओ' इति स्थिते परत्वाम्मुत्वे 
तस्य सपादसप्ताध्यायीस्थकार्यदृष्ट्याऽसिद्धत्वेऽपि 'देवदत्तहन्तृहत'न्यायेना- 
काराभावेन पररूपाद्यनापत्तिः । अतिदेशस्याऽऽरोपरूपत्वान्निरधिष्ठानारोपासम्भवेन 
कार्यम्रवत्तेरत्र पक्षे आवश्यकत्वात्‌ । शास्त्रासिद्धत्वे तु-यत्राप्यन्तरड्रत्वात्‌ त्रैपादिकं 
प्रवृत्तं तत्रापि तत्तच्छाख्रे 'एवाभावारोपेण तिवृत्तिबुद्धेभाव, आदेशबुद्धयभावो : 

लक्ष्ये जातत्वबुद्ध्यभावश्च । जायमानं कार्यन्त्वादेशे एव स्थानिबुद्ध्या प्रवर्तते । 
'न हि रजतभ्रमप्रयुक्ता प्रवृत्ति: शुक्ति न गोचरयती'ति न दोषः। यत्र तु 
` सहप्रसङ्भस्तत्राप्रवृत्तिरेव, अभावारोपात्‌। 
अब विचार यह किया जा रहा हे कि इस सूत्र में शास्रासिद्धत्व पक्ष हे अथवा कार्यासिद्धत्व 
पक्ष है? तात्पर्य यह हे कि पूर्वशास्र के प्रति परशाख्न असिद्ध होता हे अथवा परशास्र से 
विहित कार्य असिद्ध होता है? इस प्रकार की जिज्ञासा होने पर शेखरकार का कहना है कि 
यदि इस सूत्र में कार्यासिद्धत्व पक्ष माना जाय तो “अमू” इत्यादि प्रयोगों की सिद्धि नहीं हो 
सकेगी । इसका कारण यह है कि इस पक्ष में कार्य को असिद्ध करने के लिए पहले लक्ष्य में 
कार्य को कर लेना आवश्यक होगा। इसके बाद पूर्वशास्र की दृष्टि में उस कार्य को असिद्ध 
किया जायेगा। ऐसी स्थिति में अदस्‌ शब्द से ओ तथा जश्‌ विभक्ति लाने पर “त्यदादीनामः” 
सूत्र से अकार और जश्‌ को शी आदेश करने पर “अद-अ-ओ”, “अद-अ-ई” इस अवस्था 
में “अतो गुणे” (६ ।१।९७) से पररूप और “अदसोऽसेः” (८ ।२ 1८०) सूत्र से मुत्व--इन 
दोनों की प्राप्ति होने.पर बिना अधिष्ठान के आरोप न होने के कारण पहले परशाख्र का कार्य 
मुत्व यहाँ कर लिया जायेगा। इसके बाद “पूर्वत्रासिद्धम्‌” सूत्र से सपादसप्ताध्यायीस्थ कार्य 
पररूप की दृष्टि में उस त्रिपादी कार्य मुत्व को असिद्ध किया जायेगा । किन्तु मुत्व को असिद्ध 
करने पर भी वहाँ पररूप के लिए आवश्यक अकार की स्थिति उसी प्रकार असम्भव हे जिस 
प्रकार देवदत्त को मारने वाले यज्ञदत्त को मार देने पर भी देवदत्त का पुनः उज्जीवन नहीं होता | 
इस प्रकार देवदत्तहन्तृहत न्याय से जब यहाँ अकार आयेगा ही नहीं तो पररूप किस प्रकार 
होगा? फलस्वरूप “अमू, अमी” इत्यादि प्रयोग सिद्ध नहीं हो सर्केगे । 
इस कार्यासिद्धत्व पक्ष में मुत्व पहले करना इसलिए आवश्यक है कि इस सूत्र से असिद्धत्व 
का अतिदेश किया जाता हे । अतिदेश आरोपस्वरूप होता हे और आरोप बिना अधिष्ठान 
(आधार) के होता नहीं । इसलिए कार्य में असिद्धत्व का आरोप करने के लिए पहले कार्य का 
_ होना आवश्यक है। जब पहले कार्य कर दिया जाता है तो ऊपर बताये गये क्रमानुसार पररूप 
न होने के कारण “अमू” और “अमी” प्रयोग सिद्ध नहीं हो रहे हे । 
यदि कहा जाय कि मुत्व के असिद्ध होने पर भी देवदत्तहन्तृहतन्याय से यद्यपि अकार नहीं 
आ रहा है, तथापि “अमु-अ-औ” इस स्थिति में अदस्‌ शब्द के आदि अकार से सकारस्थानिक 
अकार,जो “त्यदादीनामः” सूत्र से निष्पादित है, उसका पररूप हो सकता है तो मूल में क्यों कहा 
गया कि “पररूपाद्यनापत्तिः अर्थात्‌ यहाँ पररूप की अनापत्ति हे? इस शंका के उत्तर में विवेचकों 
का कहना है कि इस प्रकार के पररूप के यहाँ सम्भव होने पर भी जिस पररूप से अमू 
“अमी” प्रयोग सिद्ध हो सकते हैं वह पररूप तो यहाँ नहीं हो रहा है इसलिए “पररूपाद्यनापत्तिः 
इस शब्द का अर्थ इस प्रकार समझना चाहिएयहा इष्ट पररूप की अनापत्ति हो रही है। 
इस्रकारकार्यासिद्धतव पक्षे दोषयुक्त होने के कारण इस सूत्र (ूर्वत्रासिद्धम॒) में शाखासिद्वत्व 
र गया । जब शाखासिद्धत्व पक्ष स्वीकार कर लिया गया तो “अतो गुणे | 
पक्ष स्वीकार किया गया। जब वकील 
में शास्र ही असिद्ध हो जाता है। परिणाम यह होता है कि | 
इस सूत्र की दृष्टि में मुत्वविधायक और इस स्थिति में वाध के साथ | 
मुत्व से पहले ही पररूप हो जाता हे। इसके बाद अद+ओं इसे यी 

प्राप्त मुत्व वृद्धि के प्रति त्रिपादी होने से पुन: असिद्ध होता है | इसके बाद वृद्धि करके “अदौ” 
बनने पर मुत्व करके “अमू” प्रयोग सिद्ध किया जाता हे । 
इस पक्ष में यदि सपादसप्ताध्यायी सूत्र ओर त्रिपादी सूत्र एक प्रयोग में साथ ही प्राप्त 
हों तो वहां त्रिपादी सूत्र पहले असिद्ध हो जाता है। इसके बाद वहाँ सपादसप्ताध्यायी सूत्र ` 
का कार्य पहले करने के बाद पीछे यदि त्रिपादी सूत्र की प्राप्ति हो तो उसकी भी प्रवृत्ति कराकर 
उसका कार्य किया जाता है। जेसे “अमू” प्रयोग की सिद्धि के प्रसंग में ऊपर बताया जा चुका 
हे कि “अद-अ-ओ” इस स्थिति में मुत्व और पररूप दोनों साथ ही प्राप्त हैं। पररूप के प्रति 
मुत्व असिद्ध होता है, इसलिए पहले पररूप करके पीछे मुत्व किया जाता है। किन्तु इस पक्ष 
में कभी ऐसी भी स्थिति आती हे जब त्रैपादिक सूत्र अन्तरंगत्वात्‌ पहले प्रवृत्त हो जाता है। 
यहां अन्तरंगत्वात्‌ का अर्थ यह नहीं समझना चाहिए कि अन्तरंग परिभाषा के द्वारा उसकी 
प्रवृत्ति पहले होती है, क्योंकि अन्तरंग परिभाषा त्रिपादी सूत्रों में लगती ही नहीं है। इसलिए 
यहां “अन्तरंगत्वात्‌” का अर्थ हे “स्वनिमित्तस्यादौ सत्वात्‌” अर्थात्‌ त्रिपादी सूत्र का निमित्त 
पहले उपस्थित हो जाता हे, इसलिए त्रिपादी सूत्र वहाँ पहले प्रवृत्त हो जाता हे। इस प्रकार 
शात्रासिद्धत्व पक्ष में उपर्युक्त रीति से त्रिपादी सूत्र में त्रिपादीस्थ शाख्र जहाँ सपादसप्ताध्यायी 
शास्त्र की प्रवृत्ति से पहले प्रवृत्त हो जाता है वहाँ भी सपादसप्ताध्यायी सूत्र की प्रवृत्ति के समय 
त्रिपादी सूत्र में अभाव का आरोप होता हे । यह आरोप ही त्रिपादी सूत्र की असिद्धता हे । जब 
त्रिपादी सूत्र में ही अभाव का आरोप कर दिया जाता हे तब उससे किये गये कार्य का अभाव 
स्वतः हो जाता है । कार्य के अभाव का तात्पर्य है तन्निवृत्तिबुद्धि= स्थानिनिवृत्ति का अभाव | 
जब स्थानी की निवृत्ति ही नहीं हुई तो आदेश की बुद्धि का अभाव और लक्ष्य में उसके जातत्व 
बुद्धि (होने की बुद्धि) के अभाव का बोध हो जाता है। सारांश यह हे कि पहले प्रवृत्त त्रिपादी 
सूत्र में अभाव का आरोप करने से वहाँ स्थानी की निवृत्तिबुद्धि, आदेशवुद्धि और लक्ष्य में 
जातत्व बुद्धि के अभाव का बोध हो जाता हे । इसका परिणाम यह होता है कि वहाँ सपादसप्ता- 
ध्यायी सूत्र का कार्य उस आदेश में ही स्थानी की बुद्धि से होता है। जिस प्रकार रजतत्व के 
भ्रम से शुक्ति में प्रवृत्त पुरुष की प्रवृत्ति का विषय शुक्ति ही होती है उसी प्रकार त्रिपादी सूत्र 
से विहित आदेश में स्थानी की बुद्धि से प्रवृत्त सपादसप्ताध्यायी सूत्र की प्रवृत्ति का विषय 
आदेश ही होता है। 
अभिनव चन्द्रिकाकार नागेश के उपर्युक्त कथन से असहमत होकर इसे चिन्त्य बताते हैं । 
इनका कहना है कि ऐसा कोई प्रयोग सम्भव नहीं है जहाँ त्रिपादी सूत्र पहले प्रवृत्त हो जाय 
ओर पीछे सपादसप्ताध्यायी सूत्र त्रिपादी से किये हुए कार्य में ही स्थानी की बुद्धि से प्रवृत्त 
होवे। यदि कहा जाय कि “पिपठिष” धातु से क्विप्‌ प्रत्यय करके अकार का लोप करने के 
बाद जो “पिपठिष्‌” यह प्रातिपदिक बनता है, इसका प्रथमा के एकवचन में “पिपठीः” इस रूप 
की सिद्धि के अवसर पर अन्तरंगत्वात्‌ पहले सन्‌ के सकार को जो मूर्धन्य आदेश हुआ है, 
वह पीछे से प्रवृत्त होने वाले रुत्व के प्रति असिद्ध हो जाता है। इसलिए वहाँ स्थानी दन्त्य 
सकार की बुद्धि से रुत्व किया जाता है। इसलिए यह उदाहरण तो सम्भव है, तो इस सन्दर्भ 
` में उनका कहना है कि पिपठिष धातु बनाने पर षत्व और क्विप जब दोनों साथ प्राप्त होते हैं 


_ संज्ञाप्रकरणम्‌ १२१ 


तब सपादसप्ताध्यायी “क्विप्‌ च” (३।२।७६) की दृष्टि में त्रिपादी षत्वविधायक सूत्र 
- आदेशप्रत्यययोः? (८ ।३।५९) असिद्ध हो जाता हे । इसके बाद किंविप्‌ प्रत्यय, प्रातिपदिक 
संज्ञा आर समागत सु विभक्ति का हलूङ्यादि लोप करने के बाद पदान्त सकार होने के कारण 
वहाँ षत्व की प्राप्ति ही नहीं हे, क्योंकि मूर्घन्यषकार अपदान्त दन्त्य सकार को होता है। 
इसलिए उदाहरण सम्भव नहीं है । दूसरी बात यह हे कि यहाँ पहले प्रवृत्त होने वाले जिस 
त्रिपादी पत्वविधायक सूत्र की असिद्धि की बात कही गई है वह भी रुत्वविधायक “ससजुषो 
रुः” (८ ।२।६६) इस पूर्वत्रिपादी के प्रति कही गई हे, न कि सपादसप्ताध्यायी सूत्र के प्रति। 
इस प्रकार नागेश के उपर्युक्त कथन का उदाहरण “पिपठीः” यह प्रयोग नहीं हो सकता | 
ज्योत्स्नाकार ने अन्तरंगत्वात्‌ पहले त्रैपादिक की प्रवृत्ति का उदाहरण “औजढत्‌” यह 
प्रयोग बताया हे | वह धातु से क्त प्रत्यय करके ढत्व, धत्व, ष्टुत्व ढलोप ओर सम्प्रसारण द्वारा 
निष्पन्न उकार को दीर्घ करके “ऊढ” शब्द बनता हे । इस ऊढ शब्द से आचष्टे अर्थ में णिच्‌ 
करके लुङ्‌ लकार लाने पर आट्‌ का आगम, च्लि ओर उसे चङ्‌ करके जब द्वित्व करने चलते 
हें तव “चङि” (६ ।१।११) इस सपादसप्ताध्यायी सूत्र के प्रति पूर्व में प्रवृत्त ढत्वादिविधायक 
त्रिपादी सूत्र असिद्ध हो जाते हें, जिससे हृत शब्द को द्वित्व करके “ओजढत्‌” प्रयोग की सिद्धि 
होती है। इस प्रकार यहाँ पूर्वोपस्थितनिमित्तक त्रेपादिक सूत्र पीछे से प्रवृत्त होने वाले 
सपादसप्ताध्यायी के प्रति असिद्ध हो जाते हैं, इस बात का उदाहरण “ओजढत्‌” प्रयोग कहा 
जा सकता है। 

जहाँ पर दोनों शांखरों (सपादसप्ताध्यायी और त्रिपादी) की साथ ही प्राप्ति हो (जैसे 

“अद-अ-औ” इस स्थिति में पररूप और मुत्व की साथ ही प्राप्ति हे) ऐसे स्थलों में परशाख्र 
की पहले प्रवृत्ति नहीं होती, क्योंकि उसमें अभाव का आरोप कर दिया जाता है । परशा्र में 
अभाव का आरोप करके पूर्वशा्र की प्रवृत्ति के बाद परशाख्र की प्राप्ति होती हे तो वह भी 
पीछे वहाँ प्रवृत्त होता हे । जैसे “अमू” प्रयोग में पररूप के बाद ऊत्व-मत्व होते हें। 

न च 'पूर्वत्र ने'त्येव सूत्रमस्त्विति वाच्यम, पूर्वशास्त्रप्राप्तौ निषेध इत्यर्थं नलोपः 
सुबि'ति सूत्रासङ्गतिः; तद्धि नियमार्थम्‌, त्वद्रीत्या 'राजन-अश्व' इत्यस्यां 
दशायाङ्कस्यापि पूर्वशास्रस्याप्राप्यैतन्िषेधाप्रवृत्तो नलोपे जाते "भुक्तवन्तमिति 
न्यायेनैतदप्रवृत्तौ राजाश्वे दीर्घसिद्धया नियमानुपयोगात्‌। 'राजभ्यामि'त्यादावपि 
दीर्घापत्तेश्च। 'पूर्वशास्रविषयसम्भावनायामितत्यर्थे राजभ्यामित्यादौ जलोपे 
सुब्विधि-दीर्घ विषय सम्भावनया सर्वथा नलोपानापत्तेरिति दिक्‌ । 

अब विचार हो रहा है कि पूर्वशाख् के प्रति परशाख में असिद्धत्व के आरोप की अपेक्षा 
ूर्वशा्र की कर्तव्यता में परशाख्न प्रवृत्त नहीं होता है, इस अर्थवाला “पूर्वत्र न यह सून 
“पूर्वत्रासिद्धम्‌” सूत्र की जगह करना चाहिए। पूर्वशास्न को प्राप्ति में परशा के भ्रवृत्त नहीं 
होने से वे सारे कार्य हो जायेंगे जो परशास्र में असिद्धत्व के आरोप से सम्पादित किये जाते 
थे । इसलिए “पूर्वत्रासिद्धम” सूत्र बनाकर असिद्धत्वारोप करना ठीक नहीं है। किन्तु यह कथन 
संगत नहीं है. क्‍योंकि यहाँ जिज्ञासा होगी कि पूर्वशाख की प्राप्ति में परशाख वृत्त नहीं होगा? 





१२२ लघुशब्देन्दुशेखर: 


अथवा पूर्वशास्र की विषयता की सम्भावना में परशास्त्र प्रवृत्त नहीं होगा? इनमें यदि पहला 
पक्ष मानते हैं तो “नलोपः सुप्स्वर” यह नियमसूत्र व्यर्थ हो जायेगा। कारण यह है कि जब 
“पूर्वत्रासिद्धम्‌” सूत्र रहता है तो इसीसे नलोप की असिद्धि हो जाने के कारण “नलोपः सुप्‌” 
व्यर्थ होकर “सुबादि विधियों में ही नलोप असिद्ध हो”, अन्यत्र न हो ऐसा नियम करता था। 
इस नियम का फल यह होता था कि “राज्ञः अश्वः” इस विग्रह में “राजन्‌ + अश्वः” इस स्थिति 
में जब नकार का लोप होता है तब उसके बाद प्राप्त सवर्णदीर्घ के सुबादि विधियों से भिन्न 
होने के कारण यहाँ नलोप असिद्ध नहीं होता था। इसलिए दीर्घ करके “राजाश्व:” प्रयोग की 
सिद्धि की जाती थी । अब जब “पूर्वत्र न” ऐसा सूत्र स्वीकार किया जा रहा है तब “राजन्‌ + 
अश्वः” इस स्थिति में किसी पूर्वसूत्र की प्राप्ति होने के कारण “पूर्वत्र न” इस निषेध की 
प्रवृत्ति नहीं होगी । ऐसी स्थिति में वहां नलोप करके दीर्ध कर लिया जायेगा, जिससे “राजाश्व:” 
प्रयोग की सिद्धि हो जायेगी तो “न लोपः सुप्‌” सूत्र के नियम की क्या आवश्यकता रह जाती 
है? यदि कहा जाय कि नलोप के बाद पूर्वशास्र की (अकः सवर्णे दीर्घः ६ ।१ ।१०१की) प्राप्ति 
होने पर “पूर्वत्र न” सूत्र से उसका निषेध हो जायेगा तो इसका उत्तर देते हुए कह रहे हैं कि 
“भुक्तवन्तं प्रति मा भुंक्था: इस न्याय से नलोप का निषेध नहीं हो सकता। क्योंकि जिस 
प्रकार भोजन किये हुए व्यक्ति से यह कहना व्यर्थ हे कि तुम भोजन मत करो, उसी प्रकार 
जो नलोप हो गया है उसका भी निषेध करना व्यर्थ ही हे। इसलिए निषेध के अभाव में दीर्घ 
करके “राजाश्वः” प्रयोग को सिद्धि हो जाने के कारण इस पक्ष में “नलोपः सुप्‌” सूत्र की 
व्यर्थता स्पष्ट ही है। | 

यदि कहा जाय कि ऐसी स्थिति में “नलोपः सुप्स्वर” सूत्र को न करने में ही लाघव है 
अर्थात्‌ यह सूत्र न किया जाय तो एक प्रकार का लाघव ही हे, किन्तु यह कहना ठीक नहीं 
है। क्‍योंकि “नलोपः सुप्‌” सूत्र के रहने पर “राजन्‌ + भ्याम्‌” इस स्थिति में “सुपि च” 
(७ ।३ 1१०२) इस पूर्वसूत्र की अप्राप्ति के कारण “पूर्वत्र न” इसकी भी प्राप्ति नहीं होगी । इस 
का परिणाम यह होगा कि यहाँ नलोप करके “सुपि च” सूत्र से दीर्घ होने लगेगा, जिससे 
“राजाभ्याम्‌” इस अनिष्टरूप की आपत्ति होने लगेगी । 

यदि कहा जाय कि 'पूर्वत्र न” इस सूत्र के अर्थ के सम्बन्ध में द्वितीय विकल्प माना 
जायेगा, जिसमें कहा गया है कि पूर्वशासत्र की विषयता की सम्भावना में परशास्र प्रवृत्त नहीं 
होता, तो यह कहना भी ठीक नहीं है; क्योंकि यहाँ ऐसी सम्भावना है कि यदि “राजन्‌+ भ्याम्‌” 
इस स्थिति में नलोप हो जाता हे तो पूर्वशास्त्र “सुपि च” सूत्र की प्राप्ति होती हे । ऐसी सम्भावना 
में “पूर्वत्र न” इस सूत्र से परशास्त्र “नलोपः प्रातिपदिकान्तस्य” सूत्र का निषेध कर दिया जायेगा । 
परिणाम यह होगा कि यहां नकार का लोप होगा ही नहीं । इंस प्रकार “राजभ्याम्‌” प्रयोग की 
सिद्धि ही नहीं हो सकेगी। इसलिए “पूर्वत्रासिद्धम्‌” सूत्र करना ही युक्तियुक्त है । “पूर्वत्र न” 
यह न्यास उपयुक्त नहीं हे। ` ' 

बाह्यप्रयल इति। काकलकाधस्ताद्ूलविवरविकास-सङ्कोच-श्वासोत्पत्ति- 
ध्वनिविशेष-रूपनाद्‌-तद्विशेषरूपघो षाल्पघोष- प्राणाल्पत्वमहत्त्वरूपकार्यकरत्व- 
मेषाम्‌। तथाहि- 

“आत्मा बुद्धया समेत्यार्थान्मनो युङ्क्ते विवक्षया। 
मनः कायाग्निमाहन्ति स प्रेरयति मारुतम्‌ ॥ 
सोदीणों मूर्ध्न्यभिहतो वक्त्रमापद्य मारुतः | 
वर्णान्‌ जनयते” इति शिक्षायामुक्तम्‌। | 
आत्मा > अन्तःकरणं, संस्काररूपेण स्वगतानर्थान्‌ बुद्धया > स्ववृत्त्या, 
समेत्य= एकबुद्धिविषयान्कृत्वा तद्वोधनेच्छया मनो युक्तं करोति, तदिच्छावन्मनः 
कायाग्निञ्ञाठरमग्निमभिहन्ति, सः = कायाग्निः, सोदीर्णः= स मारुतः उदीर्णः ऊर्ध्व _ 
प्रेरित इत्यादिस्तदर्थः । एवञ्च शब्दप्रयोगेच्छयोत्पनयत्माभिहतार्निना नाभिप्रदेशा- 
त्येरितो वायुर्वेगानमू्थपर्यन्तडगत्वा प्रतिनिवृत्तो वक्त्रं प्राप्य उक्तयत्लसहायेन तत्तस्थानेषु 
जिह्वागरादिस्पर्शपूर्वकं तत्तत्स्थानान्याहत्य वर्णानभिव्यनक्ति। ततो यलविशेषेण 
गलविवरविकासादीन्करोति। तत्र ये तत्तत्स्थानाभिघातका यत्लास्ते 
आस्यान्तर्गततत्तत्कार्यकारित्वादाभ्यन्तरा इत्युच्यन्ते। गलविवरविकासादिकराश्चा- 


` स्यबहिर्भूतदेशे कार्यकरत्वाद्वाह्मा इति। 


बाह्य प्रयल का बाह्यत्व क्या है? इस बात को बताते हुए कह रहे हें कि ओष्ठ से लेकर 
काकलक तक का भाग मुख कहा जाता है। विवारादि ग्यारह यलों का बाह्यत्व मुख से बाहर 
होने के कारण नहीं है, किन्तु काकलक से नीचे गलविवर का विकास, संकोच, श्वास की 
उत्पत्ति, ध्वनि, विशेषरूप नाद और तद्विशेष = नाद का विशेष घोष, अल्पघोष तथा प्राणवायु 
का अल्पत्व और महत्व रूप कार्य,जो आस्यबहिर्भूत कार्य हैं, इन्हें करने के कारण इनको बाह्य 
प्रयल कहा जाता है । 

यहाँ यह बात ध्यान देने की हे कि आभ्यन्तर प्रयल में भी विवृत ओर संवृत का नाम 
आया है और बाह्य प्रयल में भी विवार और संवार का नाम आया है। इसलिए इनके भेद 
को जान लेना आवश्यक है, क्योंकि ये आपस में एक न होकर भिन्न-भिन्न हैं। जो बाह्य 
प्रयल होता है वह वणो के आविर्भाव के बाद होता है। आभ्यन्तर तो वर्णाभिव्यकित के पहले 
ही होते हें । उनमें जो विवृत ओर संवृत को परिगणित किया गया है वह विवृत्त वर्णोत्पत्ति से 
पहले जिह्वा के अग्रभाग, मध्य और मूल भाग का तत्तद्‌ स्थानों के साथ दूर से स्पर्श होने के 
कारण होता है । इसी प्रकार तत्तत्‌ स्थानों के समीप में अवस्थित होकर जिह्वम्रादि का स्पर्श 
होने.पर संवृत होता है । इस प्रकार ये विवृत-संवृत बाह्य भ्रयल के विवार और संवार से सर्वथा 

थक्‌ हैं । 

५ विवार गलविवर का विकास रूप है और संवार गलविवर का संकोच रूप है। गलविवर 
के विकास होने पर ऊपरवर्ती जो वायु है वही श्वास कहा जाता है! गलत्विर के संवृत 
(संकुचित) होने पर जो अव्यक्त शब्द होता दै, वह नाद कहा जाता है। इस प्रकार नाद रूपी 
कार्य करने से नाद को यल कहते हैं । स्थानाभिघात से जन्य जो ध्वनि, उसका और नाद का 
जो संसर्ग होता है उससे घोष उत्पन्न होता है । यह घोष यल इसलिए कहा जाता है कि यह 

घोषरूप कार्य करता हे। इसी प्रकार स्थानाभिधातज ध्वनि में जब श्वास पेदा होता हे तब 
ध्वनि और श्वास के संसर्ग से अघोष नामक गुण वणो में उत्पन्न होता हे। इस अघोष में 
आये हुए नज्‌ को अल्पार्थक मान कर शेखर में उसे अल्पघोष कहा गया हे 
“अल्पा असवो येषु तेऽल्पासवः” इस व्युत्पत्ति के अनुसार जिन वणो के उच्चारण में 
प्राणवायु में अल्पत्व की भाँति प्रतीति हो, वे वर्ण अल्पप्राण वाले वर्ण कहे जाते हैं | इस अल्प- 
प्राणत्व का सम्पादक यत्न भी अल्पप्राण कहा जाता है । इसी प्रकार प्राणवायु में महत्त्व का 
सम्पादक यल महाप्राण शब्द से जाना जाता हे । 
इस प्रकार उपर्युक्त व्याख्यान से स्पष्ट हो जाता है कि विवारादि आस्य से बाहर गलविवर 
का विकास या संकोच आदि करते हैं। इस प्रकार आस्य से बाह्य देश में होने के कारण इन्हें 
बाह्य प्रयल कहा जाता है। 
आभ्यन्तर और बाह्य प्रयलों का स्पष्टीकरण इस प्रकार है-- गले में जो उन्नत भाग हे 
उसे काकलक कहते हें । ओष्ठ से लेकर काकलक पर्यन्त भाग मुख कहा जाता है । तत्तद्‌ वर्णो 
के उच्चारण की जब इच्छा होती हे तब वणो की उत्पत्ति या अभिव्यक्ति के लिए मुख के 
भीतर जो यल होते हैं वे आभ्यन्तर प्रयत्न कहे जाते हैं । वरणो की उत्पत्ति के बाद उनमें गुणत्व 
(विवारत्वादि) के सम्पादक यल बाह्य कहे जाते हें। यल का प्रारम्भ मन के द्वारा जाठराग्नि 
की प्रेरणा से होता है। जाठराग्नि से प्रेरित वायु नाभिप्रदेश से चल कर मूद्ध तक आकर जब 
लौरता है तब वह मुख में आकर पहले से चल रहे यत्न की सहायता से तालु आदि में जिह्वा 
के अग्र, उपाम्र, मध्य तथा मूल भाग का स्पर्श करता हुआ तत्तद्‌ स्थानों पर आघात करके वर्णो 
को उत्पन्न करता है । यह वर्णो की उत्पत्ति अभिव्यक्तिस्वरूप ही है । इस प्रकार वर्णो का जो 
प्रकाशन होता हे, इसके लिए उपयोगी यत्न ही आभ्यन्तर प्रयत्न है । इसके बाद मुख के बाहर 
अर्थात्‌ काकलक से नीचे गलविवर का संवार ओर विवारादि कार्य होते हें । इस प्रकार के 
कार्य को करने वाले यत्न बाह्य कहे जाते हें । इनका बाह्यत्व इसलिए हे कि ये बाह्य कार्य 
करते हैं । तात्पर्य यह हे कि कार्यगत बाह्यत्व का आरोप कार्यसम्पादक यल में कर दिया जाता 
है । इसलिए विवार रूप कार्य का सम्पादक यल भी विवार ही कहा जाता हे । इस बात को 
शिक्षावचन से प्रमाणित करते हुए “आतमा बुद्धया” इत्यादि शिक्षावचन को उद्धृत किया गया 
है। इस शिक्षाकारिका में आत्मा का अर्थ अन्तःकरण हे । अन्तः करण का अवस्था-विशेष ही 
बुद्धि है । संस्कार रूप से अन्तः करण में स्थित अर्थो को बुद्धिवृत्ति से समेत्य = एकबुद्धि का 
विषय बनाकर उन अर्था को कहने की इच्छा करके अन्तक्करण मन को युक्त करता है । वर्ण- 
बोधनेच्छा से युक्त मन कायाग्नि= जठराग्नि को अभिहत करता है | वह जठराग्नि वायु को 
प्रेरित करता हे । वह वायु उदीर्णं अर्थात्‌ ऊपर की ओर प्रेरित होकर मूर्धा से टकराता है । वहां 
से टकराकर वह मुख में आता हे ओर यहाँ आकर तत्तद्‌ स्थानों में जिह्वाम्रादि का स्पर्श कराकर 
वणों को उत्पन्न (अभिव्यक्त) करता हे । यह शिक्षावचन का अर्थ हे | 
उक्त शिक्षावचन के अर्थ को स्पष्ट करते हुए कह रहे हैं कि शब्दप्रयोग की इच्छा से जो 
यत्न उत्पन्न होता है, उस यल से अभिहत जठराग्नि नाभिम्रदेश से वायु को प्रेरित करता है | 
यह वायु वेगपूर्वक ऊपर की ओर चल कर मूर्धा तक आता है । वहाँ से लोटकर मुख में आता 

हे और यहां आकर उक्त यल (शब्दप्रयोगेच्छया उत्पन्न यल) की सहायता से तत्तद्‌ स्थानों मे 
(कण्ठादि स्थानों में) जिह्वाग्रादि का स्पर्श कराता हुआ कण्ठादि स्थानों का आघात करके वणो 
को अभिव्यक्त करता हे | इसके बाद यल-विशेष के द्वारा गलविवर का विकास ओर संकोच 
आदि कार्य होता है। विकास करने वाला यल विवार तथा संकोच करने वाला यल संवार 
कहा जाता है। 
इन दोनों यलों में जो यत्न कण्ठ आदि स्थानों के अभिघातक हैं, वे आस्य के अन्तर्गत 
कार्य करने के कारण आभ्यन्तर यल कहे जाते हें। गलविवर का विकास आदि कार्य करने 
वाले यल आस्य से बहिर्भूत काकलक से नीचे के भाग में कार्य करते हैं, इसलिए ये बाह्य 
यल कहे जाते हैं । | 
मात्राकालिकत्वादिरूपहुस्वत्वादिकन्तु वाय्वल्पत्वमहत्त्वकृतमिति-नाभि- 
प्रदेशात्रेरकयत्न एव कश्चिद्विलक्षणोऽल्पं घायुं प्रेरयति कश्चिदधिकमिति-तस्य 
वायुप्रेरणारूपड्कार्यमास्यबाह्मदेशमिति तदपि बाह्ममेव । 
अत एव अइउणसूत्रे भाष्ये- 'हस्वत्वादिजनकयलस्यास्यविशेषणेन 
सवर्णसूत्रेऽग्रहणमि'त्युक्तम्‌। यद्यपि-'एक एव यत्नः सर्वकार्यजनको 
वर्णनाशकश्चे'ति 'परः सन्निकर्ष' इति सूत्रे भाष्ये उकतं-तथापि तत्तत्कार्यणोपाधिना 
एकस्मिन्नपि भेदमारोप्य तथा व्यवहार इति बोद्भयम्‌। उदात्तादिजनकयल- 
स्याभ्यन्तरकार्यकरत्वेऽपि-उदात्तादिशब्देर्विना बोधितानां तेषाम्‌-'अनङुदात्त' 
इत्यनेनाविवक्षाबो धनात्सवर्णसञ्ज्ञानुपयुक्तत्वान्तरतम्यपरी क्षोपयुक्तत्वरूपसादृश्ये 
न बाह्येषु गणनम्‌। इदं हृस्वत्वादेरानुनासिक्यस्य चोपलक्षणम्‌ । 
हस्वत्व आदि के बाह्यत्व का प्रतिपादन करते हुए कह रहे हैं कि मात्राकालिक, द्विमात्रा 
कालिक और त्रिमात्राकालिक अच क्रमशः हस्व, दीर्घ और प्लुत कहा जाता है । उनमें हस्वत्व, . 
दीर्घत्व आदि धर्म वायु की अल्पता और अधिकता से होते हें। नाभिप्रदेश से वायु को प्रेरित 
करने वाला ऐसा कोई विलक्षण यल होता है जो अल्प वायु को प्रेरित करता हे और कोई 
यल अधिक वायु को प्रेरित करता है। वायुनिष्ठ यह अल्पता हस्वत्व को और अधिकता 
दीर्घत्व तथा प्लुतत्व की प्रयोजिका होती है । यल के द्वारा वायु का यह भरेरण रूप कार्य आस्य 
से बाह्य देश मे अर्थात्‌ नाभि से काकलक पर्यन्त में होता हे, इसलिए तदपि = हस्वत्व आदि 
भी बाह्य ही हैं । अत एव = हस्वत्व आदि के बाह्य होने के कारण ही “अइउण्‌ सूत्र के भाष्य 
में भाष्यकार ने “तुल्यास्यप्रयलम्‌” की जगह जब “आस्ये तुल्यदेशप्रयलम्‌ ऐसा न्यास किया 
और आस्य को प्रयत्न का विशेषण बनाया, तब उस पक्ष में हस्वत्व आदि के जनक प्रयल को 
सवर्णसूत्र = सवर्णसंज्ञाविधायक सूत्र (तुल्यास्पप्रयलम्‌ ) में ग्रहण नहीं किया क्योंकि हस्वत्वादि 
के जनक प्रयल आस्य के अन्तर्गत न होकर आस्य से बाहर होते हैं। इसलिए इनका महण 
नहों किया; भाग्यकार ने कहा है-“आस्ये येषां तुल्यो देशः प्रयलश्व ते सवर्णसंज्ञा भर्वात 
इति बाह्यश्च पुनरास्यात्‌ कालः । इस भाष्य से काल को बाह्यता स्पष्ट हे । यद्यपि “परः सन्निकर्प: 
(१ 1४1१०९) सूत्र के भाष्य में भाष्यकार ने कहा है कि एक ही यल सभी कार्य करता है। 

अर्थात्‌ वर्ण की उत्पत्ति, उनमें हस्वत्वादि का निष्पादन तथा उस वर्ण का नाश--ये सभी कार्य 
एक ही यल के द्वारा किये जाते हें । इस सन्दर्भ में भाष्य की शब्दावली इस प्रकार हे-- 
"येनेव यलेनैको वर्ण उच्चार्यते, तेनेव विच्छिन्ने तस्मिन्‌ वर्णे उपसंहृत्यतं यलमन्ययत्लमुपादाय 
द्वितीयः प्रवर्तते इति”। इससे स्पष्ट होता हे कि जिस यत्न से जो वर्ण उत्पन्न होता है उसमें 
हस्वत्व, दीर्घत्व आदि सभी कार्य उसी यल से होते हे । ऐसी स्थिति में तत्तद्‌ कार्यो के लिए 
विभिन्न यलों को स्वीकार करने पर इस भाष्य से विरोध हो रहा है। इस विरोध के परिहार 
के लिए ग्रन्थकार का कहना हे कि तत्तद्‌ कार्यरूपी जो उपाधि हे उसकी भिन्नतां का आरोप 
एक ही यल में. कर देने से उस एक यल में भिन्नता (नानात्व) का व्यवहार हो जाता है। यहाँ 
कार्य शब्द से हस्वत्व, दीर्घत्व आदि कार्यो को समझना चाहिए। | द 

अब यह शंका होती है कि उदात्तादि की परिगणना बाह्य प्रयत्न में नहीं करनी चाहिए, 
क्योंकि कण्ठ आदि स्थानों के अग्रभाग, अधोभाग आदि स्थानों में होने वाले यत्न से इनकी 
निष्पत्ति होती हे । इस प्रकार आस्य के अन्तर्गत यल से होने के कारण उदात्तादि की परिगणना 
आभ्यन्तर में ही करनी चहिए न कि बाह्य भ्रयल में | 

इस प्रकार की शंका के उत्तर में कह रहे हें कि यदि इनकी गणना आभ्यन्तर प्रयल में 
कर ली जाय तो उदात्त और अनुदात्त तथा स्वरित अकारादि की परस्पर सवर्ण संज्ञा नहीं हो 
सकेगी, क्योंकि इन सबों का आभ्यन्तर प्रयत्न परस्पर भिन्न है। दूसरी बात यह है कि 

अस्थिदधिसक्थ्यक्ष्णामनङ्दात्तः' इस सूत्र में.किये गये “उदात्त” ग्रहण से यह बात ज्ञापित की 

गई हे कि यदि यल न किया जाय तो स्वरूपतः उच्चारित उदात्तत्व आदि धर्म विवक्षित नहीं 
होते हे । तात्पर्य यह है कि बिना उदात्त आदि शब्द का उच्चारण किये यदि उदात्तत्व धर्म से 
युक्‍त अनङ्‌ आदि का उच्चारण किया जाता हे तो वह उदात्तत्व वहाँ विवक्षित नहीं होता है । 
. इस प्रकार उदात्तादि शब्दों के बिना (उच्चारण के बिना) जब स्वरूपतः पठित उदात्तत्वादि धर्म 
विवक्षित ही नहीं होते तो आभ्यन्तर प्रयत्न में इनके परिणगन का कोई औचित्य ही नहीं रह 
जाता है। इसलिए उदात्तादि के जनक यत्न के आभ्यन्तर कार्यकारी होने पर भी उदात्तादि शब्दों 
से बोधन के बिना जब इनका ग्रहण सम्भव ही नहीं हे तब सवर्ण संज्ञा में उपयोगी आभ्यन्तर 
प्रयल में इनके ग्रहण की कोई उपयोगिता नहीं हे। इसलिए उदात्तादि के जनक यल को 
आभ्यन्तर में परिगणित नहीं किया गया। इसके अतिरिक्त जिस प्रकार बाह्य प्रयत्न सवर्ण 
संज्ञा में अनुपयोगी होता हुआ भी “वाग्घरिः” इत्यादि प्रयोगों में आन्तरतम्य परीक्षा में उपयोगी 
होता हे, उसी प्रकार उदात्तत्व आदि धर्म भी उदात्त के स्थान पर उदात्त के विधान रूपी आन्तरतम्य 
की परीक्षा में उपयोगी हें । इस प्रकार बाह्य प्रयत्न के सदृश होने के कारण उदात्त आदि की 
गणना बाह्य प्रयत्न में की गई हे। इदम्‌ = उदात्त आदि का बाह्य प्रयल का कथन हृस्वत्व 
आदि तथा आनुनासिक्य का उपलक्षण = बोधक हे | तात्पर्य यह है कि नाभिप्रदेश से प्रेरक 
कोई विलक्षण यत्न ही जब अल्पवायु को प्रेरित करता है तब हृस्व होता है। जब किसी यल 
से अधिक वायु प्रेरित होता हे तब दीर्घ होता है और यलान्तर से अधिकतर वायु की प्रेरणा 
से प्लुत होता हे । यह वायु का प्रेरणारूपी कार्य आस्य से बाहरी देश में होता हे, इसलिए 
मात्राकालिकत्वादिरूप जो हृस्वत्व आदि हें वे भी बाह्य ही हैं । 

अनुनासिक के सम्बन्ध में भाष्यकार का कहना है कि “यथा तृतीयास्तथा पञ्चमा आनुनासिक्य- 
मेषामधिको गुणः” । अर्थात्‌ आनुनासिक्य पञ्चम वरणो का गुण हे । जिस प्रकार द्रव्य की निष्पत्ति 
के बाद उसमें गुणाधान होता है उसी प्रकार वणो की निष्पत्ति के बाद उसमें अनुनासिकत्व 
शण आता है। इसलिए बाह्य प्रयत्न के सदृश होने के कारण आनुनसिक्य भी बाह्य प्रयल ही 

| न 
वस्तुतस्तु आभ्यन्तर और बाह्य ये दोनों प्रयत्न वणों की अभिव्यक्ति के पहले ही होते 
हैं। अन्तर तो इतना ही है कि आभ्यन्तर प्रयत्न साक्षात्‌ वर्णाभिव्यक्ति का जनक है और बाह्य 
प्रयत्न परम्परया हे । [ 

शर इति | शषसाः । अनुप्रदानं- बाह्यप्रयत्न: । विवृण्वते इति । तदभिव्यक्त्युत्तर- 
ञ्रायमाने कण्ठविवरविकासे तेषां कर्तृत्वविवक्षा बोध्या । विवार एषां प्रयत्न इति 
भावः । अन्ये त्विति। वर्गतृतीयचतुर्थपञ्चमाः, तद्यमा, हकारानुस्वारौ, यरलवा 
इत्यर्थः । नादभागिन: तत्रयत्लकाः । यद्यपि खयादिषु घोषाघोषान्यतरप्रयत्नमात्रेणापि 
प्रक्रियांशनिर्वाहस्तथापि शिक्षानुरोधेनान्येषामुक्तिः । अल्पासवः-अल्पप्राणाः, यत 
एतदुच्चारणात्तरं प्राणानामल्पत्वमिव भवति | वर्गेष्विति । 'विद्यमानानामि'ति शेषः । 
चतुर्णामिति। निर्धारणे षष्ठी, 'अन्यतमादि'ति शेष: | पूर्वसदृश इति। सादृश्यंयत्न- 
कृतम्‌। अत एवायोगवाहेषु यमानां गणनं भाष्ये, ‘चत्वारश्च यमाः स्मृता:' इति 
पाणिनिशिक्षा च सङ्कच्छते। अयञ्च वेदे एव; तदाह-प्रातिशाख्ये इति। 

“खयां यमाः” आदि कारिका का व्याख्यान करते हुए कह रहे हें.कि-- “खयां यमाः 
इस कारिका में आये हुए शर्‌ पद से 'श, ष और स' इन तीनों सकारों का ग्रहण होता हे। 
सन्देह होता है कि जब श्‌ प्रत्याहार में तीन सकार ही आते हैं तो शर्‌ पद से वे स्वयमेव 
गृहीत हो जायेंगे, तो ऐसी स्थिति में यहाँ शर्‌ से श, ष, स का ग्रहण होता है, यह कहने की 
क्या आवश्यकता है? इस शंका का उत्तर यह है कि अयोगवाहों (अनुस्वार, विसर्ग, जिह्वामूलीय, 
उपध्मानीय और यम॑) का पाठ शर्‌ प्रत्याहार में किया गया है। ऐसी स्थिति में शर्‌ पद से 
अयोगवाहों का भी म्रहण न होने लगे इस बात को बताने के लिए स्पष्ट कर दिया गया है कि 
यहाँ शर्‌ पद से केवल श,प, स का ही ग्रहण करना चाहिए। इसका परिणाम यह होता है कि 
“खयां यमाः’ इस कारिका में अनुस्वार के अतिरिक्त सभी अयोगवाहों का उल्लेख करना 
सार्थक होता है । अन्यथा शर्‌ पद से यदि इनका भी ग्रहण हो जाता तो कारिका में पृथक्‌ से 
इनका उल्लेख करना व्यर्थ हो जाता। इस कारिका में अनुस्वार का उल्लेख न होने के कारण 
इसका विवार, श्‍वास और अघोष प्रयल नहीं होता हे । 

अनुप्रदान शब्द का अर्थ बाह्मप्रयल है । “अनु = पश्चात्‌ प्रदीयते = जन्यते इति अनुप्रदानम्‌ 
इस व्युत्पत्ति से इसी अर्थ की समष्टि होती है। कुछ लोग अनुप्रदान शब्द को बाह्य प्रयल 
अर्थ में रूढ़ मानते हे । 

कारिका में आये हुए “विवृण्वते” इस पद का कर्ता कोन है? इस जिज्ञासा का समाधान 
करते हुए कह रहे हैं कि तदभिव्यक्त्युत्तरम्‌ = वर्णों की अभिव्यक्ति के बाद अर्थात्‌ ख्‌ मत्याहार 

के वर्ण इनके यम्‌, विसर्ग, जिह्वामूलीय ओर उपध्मानीय की अभिव्यक्ति के बाद जो कण्ठविवर 
का विकास होता हे उस विकास में इन वों की कर्तृत्वेन विवक्षा है । खयादि वर्ण जब कण्ठ 
को विकसित करते हें तब विवृत कण्ठ में श्वास उत्पन्न होता हे । इस प्रकार कण्ठ को विवृत 
करने के कारण इनका प्रयत्न विवार, श्वास तथा अघोष होता हे। इस विवेचन से स्पष्ट हे कि 
वर्गो के प्रथम, द्वितीय अक्षर ओर इनके यम, विसर्ग, जिह्वामूलीय और उपध्मानीय इन वर्णो 
का विवार, श्वास तथा अघोष प्रयल होता हे । 
अन्ये त्विति-इन उपर्युक्त वणो से भिन्न वर्ण अर्थात्‌ वर्गों के तृतीय, चतुर्थ और पञ्चम 
वर्ण तथा इनके यम, हकार और अनुस्वार तथा यरलव--ये यहाँ अन्य शब्द सेः लिये जाते हें । 
इन वर्णो का प्रयत्न नाद होता है। इसके अतिरिक्त संवार और घोष भी इनके प्रय होते हें । 
कारिका में आये हुए “नादभागिनः” शब्द का अर्थ नाद प्रयत्न वाले हे । कण्ठ के सँवृत होने 
पर नाद तथा विवृत होने पर श्वास होता हे, यह बात तेत्तरीय प्रातिशाख्य में इस प्रकार कही 
गई हे--“संवृत्ते कण्ठे नादः क्रियते” (२/४) “विवृते कण्ठे श्वासः” (२/५)। 
यद्यपि खय्‌ प्रत्याहार में अघोष का तथा हश्‌ प्रत्याहार में घोष मात्र का उल्लेख करने से 
प्रक्रिया का निर्वाह हो सकता है, क्योंकि वर्गों के प्रथम, द्वितीय वर्ण अघोष होते हैं तथा तृतीय, 
चतुर्थं ओर पञ्न्चम वर्ण घोष होते हें | इसी प्रकार श, ष, स--ये तीन वर्ण अघोष हैं और य, 
व, र, ल--ये चार वर्ण घोष हें । इस प्रकार घोष ओर अघोष के आधार पर वर्णविभाग करके 
शास्त्रीय प्रक्रिया का निर्वाह किया जा सकता हे, तथापि शिक्षा (पाणिनि शिक्षा) के अनुरोध से 
विवारादि प्रयलों का उल्लेख किया गया हे । क्योंकि शिक्षा में विवार, संवार आदि प्रयलों 
का उल्लेख किया गया है। इसलिए उनकी भी परिगणना की गई हे। यहाँ 'खयादिषु' इस 
पद में आये हुए आदि शब्द से हश्‌ का ग्रहण करना चाहिए | 
कारिका में आये हुए “अल्पासवः” शब्द का अर्थ अल्पप्राण हे, “अल्पेऽसवो येषु” इस 
व्युत्पत्ति के अनुसार इनके उच्चारण में अथवा उच्चारण के बाद प्राणों में अल्पता जैसी स्थिति 
हो जाती है, इसलिए ये अल्पभ्राण कहे जाते हैं | यम वर्णो का परिचय देते हुए कौमुदी में जो 
कहा गया है “वर्गेषवाद्यानाम्‌” इत्यादि उसकी व्याख्या करते हुए नागेश भट्ट कह रहे हैं कि 
यहाँ “वर्गेषु” के आगे “विद्यमानानाम्‌” यह पद शेष रह गया हे, इसलिए “वर्गेषु” इस पद के 
आगे 'विद्यमानानाम्‌' इस पद को जोड़ करके तब उस वाक्य का अर्थ करना चाहिए। “वर्गेषु” 
इस पद में सप्तमी विभक्ति विद्यति’ क्रिया का अधिकरण होने से अधिकरण सप्तमी है, ऐसा 
समझना चाहिए। “चतुर्णाम्‌” इस पद में जो षष्ठी विभक्ति हुई हे वह निर्धारण अर्थ में हुई 
है। उसके आगे “अन्यतमात्‌” यह पद (शेष) है, ऐसा समझना चाहिए। जिस प्रकार निर्धारण 
स्थल में “नृणां ब्राह्मणः श्रेष्ठः” इस वाक्य में ब्राह्मणत्व जाति के आधार पर नृ समुदाय से 
ब्राह्मण में श्रेष्ठत्व का प्रतिपादन किया जाता हे उसी प्रकार प्रकृत स्थल में वर्गों के अन्यतम ' 
वर्णपरत्व के आधार पर यम का निर्धारण किया जाता हे। वर्ग के पञ्न्चम वर्ण डकारादि 
अन्यतम पर में रहें तब वर्गों में विद्यमान प्रथम चारों में से किसी. एक से पर में रहने वाला 
ओर उसके सदृश मध्यम वर्ण यम कहा जाता हे | यम का यह मध्यमत्व प्रथम के वर्णचतुष्टय 
` में अन्यतम ओर पञ्चम-वर्ण की अपेक्षा से होता हे । यम में जो पूर्व वर्ण का सादृश्य लिया 

जाता है वह सादृश्य यल के जाता है वह सादृश्य यल के आधार पर लिया जाता है, न कि कल खल आदि मे के 
. आधार पर, क्योंकि यम वर्णो में कत्व, खत्व आदि धर्म होते ही नहीं है । कहा जा सकता है 
कि ` पलिक्कनीः' इस प्रयोग में नकार के पर में रहने पर ककार से पर में रहने वाले ककार 
रूपी यम में कत्वधर्म क्यों नहीं हे ? तो इसका उत्तर यह हे कि यम वर्ण अयोगवाह में आते 
हें । अयोगवाह उन्हें कहते हे जिनका पाठ वर्णसमाम्नाय में नहीं होता और न तो वे वर्णसमाम्नायस्थ 
वर्णो. से गृहीत ही होते हें। यदि यमसंज्ञक ककारादि में कत्व आदि धर्म स्वीकृत किये जांय 
तो वे वर्णसमाम्नायस्थ ककारादि वर्णों से गृहीत होने लगेंगे । ऐसी स्थिति में यही स्वीकार 
करना उपयुक्त होता है कि यम वणो में कत्वादि धर्म नहीं होते | 

दूसरी बात यह हे कि यम वर्ण ककारादिरूप ही हैं तो यह शिक्षावचन कि “अनुस्वारयमानां 
च नासिकास्थानमिष्यते” असंगत हो जायेगा, क्योंकि ककारादि वर्णो का स्थान नासिका नहीं 
है । इसके अतिरिक्त अयोगवाहों को आश्रयस्थानभागी कहना भी व्यर्थ हो जायेगा यदि इन्हें 
कत्वादि धर्मयुक्त माना गया। इसलिए यम वणा में पूर्व का सादृश्य यल के आधार पर ही 
माना जाता है। इस प्रकार स्पष्ट होता है कि यम एक प्रकार के वर्णान्तर हैं, जिनका प्रयोग 
वेदों में होता है। 

यहाँ यह विषय विशेष रूप से विवेचनीय हे कि यम वर्ण कितने हें और उनक़ा स्वरूप 
क्या हे? क्योंकि यम वर्ण सदा से विवाद के विषय रहे हें। इनके सम्बन्ध में कहीं तो कहा 
गया हे “चत्वारथ यमा: स्मृताः” अर्थात्‌ यम चार होते हैं । कहीं कहा गया हे-- विंशतिः यमाः” 
अर्थात्‌ यम बीस होते हें । कोमुदीकार ने यम वर्णो का परिचय देते हुए कहा है कि वर्ग के 
पञ्चम वर्ण ङकारादि के पर में रहने पर वर्ग के आदि चार वर्ण, जो पूर्ववर्ण के सदृश हें, वे 
यम कहे जाते हैं। इसका तात्पर्य यह है कि ककारादिचतुष्टय में अन्यतम से पर में रहने वाले 
“कचटतप” ये वर्ण पञ्चम वर्ण के पर में रहने पर यम होते हें । इनका स्थान नासिका होता 
है ओर बाह्य प्रयत्न होता हे। इस प्रकार यह यम का पहला भेद हे । इसी प्रकार खकारादि 
द्वितीय वर्ण से पर में रहने वाले ख, छ, ठ, थ, फ--ये यम होते हें। इसी प्रकार गकारादि 
तृतीय वर्ण से पर में रहने वाले ग, ज, ड, द, ब--ये तृतीय वर्ण पञ्चम वर्ण के पर में रहने 
पर यम कहे जाते हैं । इसी प्रकार घ.झ, ढ़, ध, भ--इन चार वर्णो से पर में रहने वाले नासिकास्थानक 
बाह्य प्रयलक घकारादि अन्यतम वर्ण यम होते हें। यह यम का चोथा भेद हे । इस प्रकार 
“चत्वारश्च यमाः स्मृताः’ इस कथन की सार्थकता होती है। इन चारों भेदों में यदि एक-एक 
यम की परिगणना की जाय तो ये बीस हो जाते हें, इसलिए “विंशतिर्यमाः यह कथन भी 
संगत हो जाता है । इसीलिए कौमुदीकार का यह कथन भी सार्थक होता है कि “प्रथमतृतीययमो 
यरलवाश्च अल्पप्राणाः।” यहाँ प्रथम, तृतीय यम शब्द के उल्लेख से प्रत्येक यम की परिगणना 
पृथक्‌-पृथक्‌ करने की बात स्पष्ट है। इस प्रकार यमों की संख्या बीस होती हे । 

ये यम वर्ण नासिका स्थान वाले तथा बाह्य प्रयल वाले वर्णान्तर हैं । इनका प्रयोग वैदिक 


वाङ्मय में होता हे । 


यह बात ऊपर कही जा चुकी है कि यम वणो में जो पूर्व का सादृश्य लिया जाता हे वह 


यल (बाह्य प्रयत्न) के आधार पर लिया जाता है । कत्व, खत्व आदि धर्म के आधार पर नहीं 

लिया जाता हे । अत एव = धर्मकृत सादृश्य न लेने से ही भाष्यकार द्वारा अयोगवाहों में यमों 
की परिगणना संगत होती है, क्योंकि अयोगवाह वे ही होते हें जिनका वर्णसमाम्नाय में पाठ 
नहीं हे और न तो वर्णसमाम्नायस्थ वणों से वें गृहीत होते हें । यदि धर्म के अधार पर सादृश्य ` 
लिया गया होता तो वर्णसमाम्नायस्थ वर्णों के धर्म कत्वादि से युक्त होने के कारण उनसे यमों 
का ग्रहण जब होने लगता तो ये अयोगवाह कहे ही नहीं जाते। ऐसी स्थिति में अयोगवाहों 
के भीतर इनकी परिगणना व्यर्थ हो जाती । इसीलिए “चत्वारश्च यमाः स्मृताः' यह पाणिनीय 
शिक्षा भी संगत होती है। यम चार होते हैं, यह कहने से स्पष्ट है कि यम वर्णान्तर हैं, जो 
अयोगवाह में पढ़े गये हैं। अयञ्च = यह यम वर्ण वेद में ही प्रयुक्त होते हैं, लोक में इनका 
प्रयोग नहीं होता । इसी बात को स्पष्ट करते हुए कहा गया है-- प्रातिशाख्ये प्रसिद्धा: । 
“अन्येषां तु संवारो नादो घोषश्च” इस कौमुदी की पंक्ति में अन्य शब्द से क्या लिया 
जाय? इस बात को सन्दर्भित करते हुए कह रहे है-- 
अन्येषामिति। अचाम्‌, उक्तान्यहलाश्ञेत्यर्थः । यरलवाश्चेति। चेनाचामपि 
ग्रहणम्‌। 'सुपां सुलुगि'ति सूत्रे 'इकारस्यान्तर्यतो दकार' इति भाष्यात्‌- 
घोषसंवारनादाल्पप्राणत्वमचाम्‌। अन्यथा तदौ पर्यायेण स्याताम्‌, अल्पप्राण- 
त्वानड्रीकारे दधौ पर्यायेण स्याताम्‌। अचां घोषत्वं 'परः सन्निकर्षः इति सूत्र 
भाष्येऽपि स्पष्टम्‌ । अन्ये इति । द्वितीयचतुर्थौ, तद्यामो, शषसहा अयोगवाहाश्चेत्यर्थः । 
जिह्वामूलीययमादीनां  स्थानबाह्यप्रयत्नकथनन्तु-स्वरूपनिर्णयाय न तु 
सावणर्यान्तरतम्यपरीक्षादावुपयोगीति बोद्धयम्‌। अनुपयुक्ता इति। तुल्यास्यसूत्रे 
प्रशब्दग्रहणात्‌। उपयुक्तत्वे हि श-छयोरपि सावर्ण्यं स्यादिति भावः। 
आन्तरतम्यपरीक्षा च-'घोषवत' इत्यादिना तत्र तत्र स्फुटीभविष्यति । 
यहाँ अन्य शब्द से अच्‌ वर्ण और उक्त हल्‌ वों से भिन्न हश्‌ प्रत्याहार के अक्षर (वर्ग 
के तृतीय, चतुर्थ और पञ्चम वर्ण तथा हयवरल) लिये जाते हैं । इनका प्रयल संवार, नाद और 
घोष होता हे। | 
“यरलवाश्चाल्पप्राणा:” इस वाक्य में आये हुए चकार से अच्‌ वणों का ग्रहण होता है। 
इस प्रकार अच का संवार, नाद, घोष और अल्पप्राण प्रयत्न होता है। इस बात में भाष्यवचन 
भी प्रमाण है । “सुपां सुलुक्‌” इत्यादि सूत्र में भाष्यकार ने विचार किया कि इस सूत्र में लुक्‌ 
ग्रहण न करके सूत्र में आये हुए पूर्वसवर्ण ग्रहण से यदि कार्य चलाया जाय तो क्या आपत्ति 
है ? ऐसी आशंका करके भाष्यकारने कहा कि“ आद्रे-चर्मन्‌ + इ” इस स्थिति में “इकारस्यान्तर्यतो 
दकारः” अर्थात्‌ इकार के स्थान पर आन्तरतम्यात्‌ दकार होने लगेगा। भाष्य की यह उक्ति 
तब सार्थक होती है जब अच्‌ वणो का संवार, नाद, घोष ओर अल्पप्राण-ये चार प्रयत्न 
स्वीकार किये जाँय । इकार का उक्त प्रयलचतुष्टय स्वीकार करने पर उक्त प्रयत्नचतुष्टयवाले 
दकार के साथ ही उसका आन्तरतम्य होता है, अन्य तवर्गीय वर्ण के साथ नहीं होता। इसलिए 
भाष्यकार ने दकार की आपत्ति की । अन्यथा यदि अच्‌ वणो का केवल अल्पप्राण प्रयल माना 
जाता तो इकार का अल्पप्राणत्वःप्रयुक्त आन्तरतम्य तकार और दकार दोनों के साथ होने से 

इकार के स्थान पर तकार ओर दकार दोनों वर्ण पर्यायतः होने लगेंगें, इस प्रकार की आपत्ति 
भाष्यकार को देनी चाहिए थी । यदि अच्‌ वर्णा का अल्पप्राण प्रयल न मानकर केवल संवार, 
नाद, घोष प्रयल माने गये होते तो एतत्‌ प्रयलप्रयुक्त इकार का आन्तरतम्य दकार ओर धकार 
दोनों के साथ होने के कारण भाष्यकार को कहना चाहिए था कि पूर्वसवर्ण पक्ष में आन्तरतम्यात्‌ 
इकार के स्थान पर दकार और धकार होने लगेंगें । किन्तु भाष्यकार ने यह भी आपत्ति न देकर 
केवल दकार की आपत्ति की जो बात कही हे, उससे विदित होता हे कि अच्‌ वों के संवार, 
नाद, घोष ओर अल्पप्राण-ये चारों प्रयत्न होते हैं। ऐसी स्थिति में प्रयलचतुष्टय द्वारा इकार 
का आन्तरतम्य केवल दकार के साथ होने के कारण पूर्वसवर्ण पक्ष में इकार के स्थान पर 
दकार के होने की आपत्ति की हे। 

अच्‌ वणो का घोष प्रयत्न होता हे, यह बात “परः सन्निकर्षः संहिता” सूत्र के भाष्य में 
भी स्पष्ट हे। वहाँ का प्रसंग इस प्रकार हे-भाष्यकार ने “परः सन्निकर्षः” सूत्र की जगह 
“हादाविरामः संहिता” ऐसा न्यास करना चाहिए--एक यह पक्ष प्रस्तुत किया । प्रयल-विशेष 
से उत्पन्न तथा वर्णविराम होने पर भी अनुरणन रूप और वर्णान्तर में भी अनुवर्तमान घोष 
(ध्वनि-विशेष) हाद कहा जाता हे। इस पक्ष में “कुक्कुट इवायम्‌” इस विग्रह में निष्पन्न कन्‌ 
लुबन्त “कुक्कुट” शब्द में “स्पर्श और अघोष वर्ण के संयोग में असन्निधान के कारण संहिता 
संज्ञा की अनापत्ति को देखकर भाष्यकार ने कहा--“एकः पूर्वपरयोः हादेन प्रच्छाद्यते” | केयट 
ने इसकी व्याख्या में कहा कि “द्रयोरुकारयोोषवतोर्मध्ये घोषवानिव लक्ष्यते”। इससे स्पष्ट हे 
कि अच्‌ वर्ण घोष होते हैं । क्योंकि यहाँ उकार के घोष का उल्लेख स्पष्ट रूप में किया गया 


है। 

अन्ये इति । यह “अन्ये तु महाप्राणाः? इस कौमुदी वाक्य का प्रतीक हे । यहाँ अन्य शब्द 
से वर्गों के द्वितीय, चतुर्थ वर्ण तथा तत्सम्बन्धी यम, शकार, षकार और सकार तथा हकार 
और अयोगवाह लिये जाते है । ये सभी महाप्राण प्रयल वाले हें। 

प्रस्तुत प्रकरण में जिह्वामूलीय, यम, अनुस्वार ओर विसर्ग के स्थानों तथा बाह्य भ्रयल का 
जो निरूपण किया गया है, उसका कोई प्रयोजन न होने के कारण यद्यपि वह निरूपण व्यर्थ- 
सा हे तथापि इनके स्वरूप के प्रदर्शन या निर्णय के लिए यह निरूपण उपयुक्त हे । सवर्ण 
संज्ञा और आन्तरतम्य परीक्षा में इसका कोई उपयोग नहीं है । यहाँ कहा जा सकता है कि 
जिह्वामूलीय और यमादि की भाँति उपध्मानीय के स्थानअयल का उल्लेख भी व्यर्थ ही हे तो 
उसकी चर्चा इस प्रसंग में क्‍यों नहीं की गई? तो इस प्रश्न का उत्तर यह है कि उपध्मानीय 
के स्थान का कथन कथंचित्‌ इसलिए सार्थक कहा जा सकता है कि उपध्मानीयोपध उब्ज्‌ धातु 
में उपध्मानीय के स्थान पर जश्त्वेन बकार किया जा सके । सवर्ण संज्ञा में अनुपयोगी होने 
के कारण ही आभ्यन्तर प्रयल में यमादि के प्रयल का उल्लेख नहीं किया गया है। 
यद्यपि सवर्ण संज्ञा में आभ्यन्तर प्रयत्न की ही उपयोगिता है, क्योंकि “तुल्यास्यप्रयलं 
सवर्णम्‌” इस सूत्र में प्र शब्द के आधार पर आभ्यन्तर अयल का ही ग्रहण किया जाता हे। 
ऐसी स्थिति में बाह्य प्रयल का निरूपण करना अनुपयोगी ही है, क्योंकि उसे यदि सवर्ण संज्ञा 
में उपयोगी माना जाय तो शकार और छकार का स्थान तथा बाह्य प्रयत्न समान होने के कारण 

इन दोनों की सवर्ण संज्ञा होने लगेगी । परिणाम इसका थह होगा कि “राजंश्छिन्धि” इस प्रयोग 
में अनुस्वार को हल्‌ वर्ण मान कर उससे पर में रहने वाले शकार का “झरो झरि सवर्णे” सूत्र 
से लोप होने लग जायेगा । इसलिए बाह्य प्रयत्न को सवर्ण संज्ञा में उपयोगी नहीं माना जा 
सकता। ऐसी स्थिति में उसका निरूपण यद्यपि व्यर्थ-सा हे तथापि “वाग्घरिः” इत्यादि प्रयोगों 
में संवार, नाद, घोष और महाप्राण प्रयत्न वाले हकार के स्थान पर एतत्‌ प्रयलचतुष्टय वाले 
घकार के विधान के लिए आन्तरतम्य की परीक्षा में इसकी उपयोगिता हे। यह बात घोषवत्‌ 
इत्यादि शब्दों के द्वारा तत्तद्‌ स्थलों में स्पष्ट है । 

स्पशां:-तत्पदव्यवहार्याः। अन्तस्थाशब्द आदन्तः। स्पर्शोष्मणोरन्तर्मध्ये 
तिष्ठन्तीति तदर्थः । ऊष्माण इति। ऊष्मा वायुस्तत्मधाना इत्यर्थः । एवं 'सोष्माण' 
इत्यस्य “वायुना सह वर्तन्त इत्यर्थ’ इति प्रातिशाख्यभाष्ये स्पष्टम्‌। यद्यपि 
वर्गद्वितीयचतुर्थयोरपि 'स्थानेऽन्तरतम'सूत्रभाष्यादूष्मत्वं, तथापि 'विवृतमृष्मणा- 
मि'त्यत्रैत एव गृह्यन्ते । अन्यथा कण्ठ्यादीनां सावर्ण्यानापत्तो 'नाज्झलाविं'त्यादिनि- 
दॅशासङ्गतिरिति भावः । अचः स्वरा इति । उदात्तादिभिः स्वयमेव राजन्त इति व्युत्पत्तेः । 
तद्धर्मत्वादुदात्तादयोऽपि 'स्वरा' इत्युच्यन्ते । कपाभ्यामिति-खफयोरप्युपलक्षणम्‌ । 
अं आ इत्यृपलक्षणमिकारादेरपि। तदाह-अचः पराविति । 

“कादयो मावसानाः स्पर्शाः” इस कौमुदी के वाक्य में आये हुए स्पर्श शब्द का अर्थ 
स्पर्शपदव्यवहार्य है । ककार से लेकर मकार तक के वर्ण स्पर्श शब्द से व्यवहृत होते हें । ऐसा 
कहने की आवश्यकता इसलिए हुई कि यदि ऐसा नहीं कहते तो जिस प्रकार “घटो घटः” इस 
वाक्य में विशेष्य ओर विशेषण के एक ही होने के कारण शाब्दबोध नहीं होता उसी प्रकार 
यहाँ जो ककारादि हैं, वे ही स्पर्श हे; इस प्रकार का बोध असंगत होता। इसलिए ककारादि 
वर्णो को स्पर्शपदबोध्य कहा गया । 

“यणो5न्तःस्था इस वाक्य में “अन्तःस्थाः' यह पद विवाद का विषय हे। 
अन्तः= स्पर्शानामृष्मणाञ्च मध्ये ये तिष्ठन्ति ते5न्तःस्था: अर्थात्‌ स्पर्शसंज्ञक तथा ऊष्मसंज्ञक 
वर्णों के मध्य में रहने के कारण 'यण्‌' प्रत्याहार के अक्षर अन्तस्थ हें । कुछ लोगों का कहना 
है कि अन्तः पूर्वक स्था धातु से विच्‌ प्रत्यय करने से “अन्तःस्था” शब्द. आकारान्त बनता है । 
शेखर को ज्योत्स्ना टीकाकार के अनुसार यह विजन्त या किविबन्त शब्द हे । किविप्‌ प्रत्यय 
करने पर आकारलोप की आशंका इसलिए नहीं करनी चाहिए कि वह अजादि कित्‌-डित्‌ प्रत्यय 
पर में रहने पर होता है। इसलिए यहाँ आकार का लोप नहीं हुआ है | विषमपदविवृतिकार 
के अनुसार “सुपि स्थः^ सूत्र से क प्रत्यय, आकार का लोप करके अदन्त “अन्तःस्थ” शब्द से 

: राप्‌ करके “अन्तस्था” शब्द आकारान्त बना हे | इस मत के अनुसार यह. नित्य ख्रीलिंग शब्द 
है। शिक्षा में “अन्तस्थाभिश्च संयुतम्‌” इस प्रकार के पाठ के आधार पर इसे नित्य ख्रीलिंग 
स्वीकार किया गया है । विच्‌ प्रत्यय करके आकारान्त पुंलिलिग बनाने पर “ईषत्स्पृष्टमन्तःस्थानाम्‌” 
यह निर्देश असंगत हो जायेगा, क्योंकि उस स्थिति में भसंज्ञा ओर आकार का लोप करके 
“अन्तस्थम्‌” यह रूप बनने लगेगा । शेखरकार ने इसे आदन्त कहा है, इसलिए उसके निर्वाह 

के लिए यही प्रक्रिया संगत हे । कहीं-कहीं “अन्तःस्थैश्चापि संयुतम्‌” ऐसा शिक्षावचन मिलता 
हे । ऐसी स्थिति में इसे क प्रत्ययान्त पुंल्लिंग मानना चाहिए। क प्रत्यय करने पर धातु के 
आकार का लोप करने से अन्तःस्थ शब्द अकारान्त बनता हे, जिससे “अन्तस्थैः” इस रूप की 
संगति हो जाती है । 

शषसहा ऊष्माणः” इस वाक्य में आये हुए “ऊष्माणः” पद का अर्थ ऊष्मपदव्यवहार्य नहीं 
है, क्योंकि ऐसा अर्थ करने पर प्रातिशाख्य से विरोध होगा। प्रातिशाख्य में ऊष्मा को वायु 
कहा गया हे | वायु की प्रधानता जहाँ हो वे वायु प्रधान वर्ण ऊष्मा कहे जाते हें । इसीलिए 
प्रातिशाख्य भाष्य में “सोष्माणः” पद का अर्थ “वायु के साथ रहने वाले” ऐसा किया गया 
हे । यद्यपि “स्थानेऽन्तरतमः” सूत्र के भाष्य में वर्गों के द्वितीय और चतुर्थ वर्ण को भी ऊभा 
कहा गया हे तथापि “विवृतमूष्मणाम्‌” इस वाक्य में ऊष्मा पद से श, ष, स, तथा हकार ही 
लिये जाते हें । द्वितीय और चतुर्थ वर्ण के ऊष्मत्व का अभिव्यञ्जक भाष्य इस प्रकार है-- 
“वाक्‌ + हसति” इस स्थिति में हकार को पूर्वसवर्ण क्या हो ? इस प्रश्‍न के उत्तर में भाष्यकार 
ने कहा कि हकार ऊष्म और नाद वर्ण है, इसलिए जो सोष्म वर्ण नादयुक्त होगा वही हकार 
के स्थान पर होगा। ऐसा वर्ण वर्ग का चौथा वर्ण होता हे; इसलिए हकार के स्थान पर घकार 
किया गया जिससे “वाग्घसति” प्रयोग की सिद्धि होती हे। “स्थानेऽन्तरतमः” सूत्र में किये 
गये तम ग्रहण के प्रभाव से ऊष्म और नाद प्रयत्न वाले हकार के स्थान पर ऊष्म और नाद 
प्रयल वाला घकार किया गया है । इससे स्पष्ट है कि वर्ग के चतुर्थ वर्ण ऊष्म होते हें । यदि 
ऐसा न करके हकार का आन्तरतम्य केवल ऊष्मत्व के आधार पर लिया जायेगा तो हकार के 
स्थान पर वर्ग का द्वितीय अक्षर होने लगेगा और यदि केवल नाद के आधार पर हकार का 
सादृश्य लिया जायेगा तब हकार के स्थान पर कवर्ग का चौथा अक्षर होने लगेगा। इस प्रकार 
के भाष्यकार के व्याख्यान से द्वितीय वर्ण की भी ऊष्मता सिद्ध होती है । तथापि “विवृतमूष्मणाम्‌” 
इस वाक्य में ऊष्मा पद से 'शषसह' ये चार वर्ण ही लिये जाते हें, जैसा कि ऊपर कहा जा 

चुका है। 

>> यदि ऐसा न मानकर ऊष्म पद से वर्गों के द्वितीय ओर चतुर्थ वर्णों का भी ग्रहण किया 
जाय और “विवृतमूष्मणाम्‌” इस वाक्य में ऊष्म पद से उन्हें गृहीत कर उनका (द्वितीय ओर 
चतुर्थं का) भी विवृत प्रयत्न माना जाय तो कण्ठ्य, तालव्य आदि वर्णा की परस्पर सवर्ण संज्ञा 
नहीं हो सकेगी । उदाहरण के लिए कवर्ग के पाँचों अक्षर परस्पर सवर्णी हें । इसी प्रकार 
चवर्ग टवर्ग के भी प्रत्येक अक्षर आपस में सवर्णी होते हें । इसका परिणाम यह होता है कि 
"वाक्‌ + हरि” इस स्थिति में हकार के स्थान पर “झयो होऽन्यतरस्याम्‌” सूतन से पूर्वसवर्ण के 
रूप में ककार का सवर्णी घकार होता है, जिससे “वाग्घरिः” रूप की सिद्धि होती हे। किन्तु 
अब यदि वर्ग के द्वितीय और चतुर्थ वर्ण ऊष्मा कहे जाय ओर ऊम वर्ण होने के कारण इनका 
प्रयत्न विवृत हो जाय तो आभ्यन्तर भ्रयल के यावतृसाम्य न होने के कारण द्वितीय ओर चतुर्थ 
वर्ण अपने वर्ग के सवर्णी अक्षर नहीं कहे जायेंगे । इसका परिणाम यह होगा कि पाणिनि का 
“नाज्झलौ” यह निर्देश असंगत हो जायेगा। यहाँ पर “न+ अच्‌+ हलो” इस स्थिति में हकार 
के स्थान पर पूर्व चकार के सवर्ण के रूप में झकार होता है। वह अब नहीं होगा, क्योंकि. 

प्रयलभेद या यावत्‌ प्रयत्न साम्याभाव के कारण चकार और झकार की सवर्ण संज्ञा होगी ही 
नहीं । ऐसी स्थिति में हकार के स्थान पर चकार का सवर्णी झकार किस प्रकार हो सकेगा? 
फलस्वरूप “नाज्झलो” यह निर्देश असंगत हो जायेगा | इसलिए द्वितीय और चतुर्थ के ऊष्म 
होने पर भी “विवृतमूष्मणाम्‌” इस वाक्य में ऊष्म पद से केवल श, ष,स और हकार ही लिये 
जाते हैं, वर्गा के द्वितीय और चतुर्थ वर्ण नहीं लिये जाते हें । 

“अचः स्वराः” इस कौमुदी में कथित परिभाषा में आये हुए स्वर शब्द की व्युत्पत्ति करते 
हुए कह रहे हैं कि “उदात्तादिभिः स्वयमेव राजन्ते इति स्वराः” अर्थात्‌ उदात्तादि गुणों से जो 
स्वयमेव प्रकाशित होते हैं वे स्वर हें अर्थात्‌ स्वरपदबोध्य हे । ये स्वरपदबोध्य वर्ण अच्‌ हें । 
इनका स्वयमेवं प्रकाशन इनके स्वतन्त्रोच्चारण विषयत्व से है हल्‌ वर्ण की भाँति इनका उच्चारण 
किसी की सहायता से नहीं होता | स्वर शब्द की निष्पत्ति इस प्रकार होती है-- स्वपूर्वक राज्‌ 
धातु से औणादिक ड प्रत्यय और टिलोप करके “स्वर” शब्द बनता हे । अब शंका होती है 
कि अच्‌ प्रत्याहार के अक्षर स्वर भले ही कहे जाय, परन्तु उदात्तादि को स्वर किस आधार पर 
कहा जाय? तो इस शंका का उत्तर देते हुए शेखरकार कह रहे हें कि तद्धर्मत्वात्‌ = अच्‌ का 
धर्म होने से अर्थात्‌ अच्‌ में रहने के कारण उदात्तादि भी लक्षणा से उसी प्रकार स्वर कहे जाते 
हैं जिस प्रकार मञ्चस्थ बालक लक्षणा से मञ्च कहे जाते हैं| इसीलिए प्रयोग किया जाता 
है-मज्चा: क्रोशन्ति'। इस प्रकार उदात्तादि को स्वर कहना संगत होता हे । 

जिह्वामूलीय और उपध्मानीय का परिचय देते हुए कोमुदीकार ने जो “कपाभ्याम्‌” ऐसा 
निर्देश किया है वहाँ ककार और पकार खकार ओर फकार के भी उपलक्षण हैं । इसलिए ककार 
और पकार की भाँति खकार और फकार से भी पूर्व में अर्धविसर्ग के सदृश को जिह्वामूलीय 
और उपध्मानीय कहा जाता है | जिह्वामूलीय और उपध्मानीय में अर्धविसर्ग का सादृश्य लेखन 
और उच्चारण के आधार पर लिया जाता है। 

अनुस्वार और विसर्ग के प्रसंग में जिस “अं” और “अः” का उल्लेख किया गया है, 
वहाँ पर आया हुआ अकार इकारादि का भी उपलक्षण है। अर्थात्‌ अनुस्वार और विसर्ग का 
अस्तित्व न केवल अकार से पर में ही होता हे अपितु इकारादि अचो के आगे रहने पर भी 
चिह्नविशेष को अनुस्वार ओर विसर्ग कहा जाता है। 

“अं अः” कोमुदीस्थ इस पाठ में यह शंका नहीं करनी चाहिए कि हल्‌ पर में न रहने 
के कारण “अं” यह अनुस्वार युक्त पाठ असंगत है । कारण यह है कि “अं” यह अनुस्वारान्त 
शब्द का अनुकरण है। यहाँ का अकार स्वसमात्र का उपलक्षण है। इसीलिए कोमुदीकार 
द कहा है-“अच:ः परावनुस्वारविसर्गो” | अर्थात्‌ अनुस्वार विसर्ग स्वर (अच्‌) से पर में होते 

| | 

ऋकार और लुकार का स्थान भिन्न होने के कारण इनकी सवर्ण संज्ञा नहीं होगी | परिणाम- 
स्वरूप “होतृ + लृकारः” इस स्थिति में दीर्घ नहीं होगा ओर “होतृकारः” इस प्रयोग की सिद्धि 
नहीं हो सकेगी । इस समस्या के समाधान के लिए वार्तिककार ने वार्तिक बनाया-- ऋलूवर्णयो- 
मिथः सावर्ण्यं वाच्यम्‌” अर्थात्‌ ऋकार और लुकार की परस्पर सवर्ण संज्ञा होती है । कौमुदी 
में उल्लिखित इस वार्तिक की व्याख्या करते हुए नागेश भट्ट कह रहे हे- 

ऋलृवर्णयोरिति। आ च लूवर्णश्चेति विग्रहः, 'ऋत्यक' इति प्रकृतिभावः । 
एतदर्थमेव वर्णोपदेशे लृकारपाठः, अन्यथा तस्यासत्त्वशङ्कयाऽस्य वचनस्यैवा- 
शक्यत्वं स्यात्‌। ध्वनितञ्चेदम्‌ 'एओङिःति सूत्रशेषे भाष्ये । तत्र हि 'सॅय्यन्ते'त्यादो 
'हलोऽनन्तरा' इति सूत्रे-“प्रत्याहारघटकेष्वपि ग्रहणकशास्रप्रवृत्त्या मात्राकालिकस्य 
यह्टयादेरणुदित्सूत्रेण यादिग्रहणेन ग्रहणादद्विव्यञ्जनाश्रयो विधिर्न प्राप्नोति-' 
इत्याशङ्कय मात्रिकव्यञ्जनानुपदेशादनुपदिष्टस्यासत््वादसत््रतिपत्तेरशक्यत्वानाणुदि- 
सूत्रेण तद्ग्रहणमित्युक्तम्‌ । : 

न च क्लृ३प्तशिखेत्यादावनृत इति निषेधात्प्लुतानापत्ति, ऋलृवर्णयो: 
पृथगनुबन्धत्वकरणेन क्वचित्परस्पराग्राहकत्वकल्पनेनादो षात्‌ | 

“यहाँ “ऋलुवर्णयोः' इस पद में-“आ च लुवर्णश्च” इस प्रकार इन्द्रसमास किया गया 
हे । “ऋत्यकः” सूत्र से प्रकृतिभाव होने के कारण ऋकार के स्थान पर सन्धिकार्य सवर्णदीर्घ 
नहीं हुआ है । मनोरमाकार ने प्रस्तुत पद की सिद्धि करते हुए “आ च आच रलो, तो च तो 
वर्णौ “ऋलृवणौ तयोः” ऐसा विग्रह किया हे प्रशन होता है कि नागेश भट्ट ने इस विग्रह को 
उपेक्षा क्यों की? उत्तर में कहा जाता है कि “न पदान्ताः परेऽणः सन्ति” अर्थात्‌ पदान्त में अण्‌ 
प्रत्याहार के अक्षर नहीं रहते | लू शब्द से यदि सुप्‌ विभक्ति आयेगी तब षष्ठी के एकवचन 
में उसका “उल्‌” रूप बनेगा। यहाँ अण्‌ प्रत्याहार का अक्षर लकार पर में है। यह बात उक्त 
भाष्य से विरुद्ध है, इसलिए लृ शब्द से सुप्‌ का अनभिधान हे । ऐसा समझ कर नागेश भट्ट 
ने दीक्षित के विग्रह की उपेक्षा की है । वस्तुतः विचार किया जाय तो “लुवर्ण” शब्द की सिद्धि 
भी तो बिना समास के नहीं हो सकती ओर समास करने के लिए विभक्ति का लाना आवश्यक 
होता है। ऐसी स्थिति में लु शब्द से सुप्‌ विभक्ति के अनभिधान की बात अर्थहीन हो जाती 
है। ल॒ शब्द के आगे विभक्ति लाने से ही “लूतुलसानां दन्ताः” यहाँ इन्द्र समास की सिद्धि 
होती है। दधि, मधु, कर्तृ, हरे, विष्णो आदि प्रयोगों में अन्त में अण्‌ प्रत्याहार के अक्षर आते 
ही हैं। ऐसी स्थिति में “न पदान्ताः परेऽणः सन्ति” इस वचन का भाष्यसम्मतत्व भी सन्दिग्ध 
ही है । इस प्रकार “ऋलूवर्णयोः' इस पद में मनोरमाकार द्वार किया गया विग्रह समीचीन ही 


| 

यहाँ शंका होती है कि जिस प्रकार अकार से उसके सवर्णी अठारह अकार गृहीत होते 
है उसी प्रकार ऋकार से ही उसका सवर्णी लृकार भी गृहीत हो सकता है। ऐसी स्थिति मे 
लकार का वर्णसमाम्नाय में पाठ क्यों किया गया? इसके उत्तर में कह रहे हैं कि एतदर्थमेव > 
लुकार भी स्वयं अस्तित्वसम्पन्न एक पृथक्‌ वर्ण है, इस बात को बताने के लिए ही वर्णोपदेश 
में लुकार का पाठ किया गया है। अन्यथा वर्णसमाम्नाय में यदि लुकार का पाठ नहीं होता 
तो उसके प्रयोग की कमी के कारण लुकार का अस्तित्व ही शंकास्पद हो जाता | लृकार नामक 
कोई वर्ण भी होता है, इस बात की जानकारी नहीं होती । ऐसी स्थिति में “ऋलुवर्णयोर्मिथः 
सावर्ण्य वाच्यम्‌” इस वचन की भी असंगति होती। यह बात “एओड सूत्र के भाष्य में 
ध्वनित है । वहाँ का प्रसंग इस प्रकार है-सँय्यन्ता” इस प्रयोग में मकार को अनुस्वार ओर 

उसे “अनुस्वारस्यययि परसवर्णः” सूत्र से परसवर्ण करके जब उक्त रूप (सँय्यन्ता) की सिद्धि 
होती हे तब शंका होती है कि यहाँ एक अनुनासिक यकार और दूसरे निरनुनासिक यकार इन 
दो व्यञ्जन वर्णो के आधार पर द्विव्यञ्जनाश्रय विधि “हलोऽनन्तराः संयोगः” इस सूत्र से संयोग 
संज्ञा क्यों नहीं होती हे ? इस प्रश्‍न के उत्तर में भाष्यकार ने कहा कि यहाँ जो यकार-द्रय हें 
ये दोनों “अणुदित्सवर्णस्य” सूत्र के द्वारा यकारम्रहण से गृहीत होंगे । अर्थात्‌ इन्हें यकार रूपी 
एक ही वर्ण माना जायेगा, इसलिए यहाँ द्विव्यञ्जनाश्रय विधि नहीं होगी | 

यदि कहा जाय कि “उच्चारितः प्रत्यायको नानुच्चारितः” इस नियम के आधार पर 
अणुदित्सूत्रघटक अण्‌ शब्द में अकार के उच्चारित होने से वही अपने सवर्णी का ग्राहक हो 
सकता है। यकार तो अनुच्चारिंत हे, वह अपने सवर्णी का ग्राहक किस प्रकार होगा? तो इस 
शंका के उत्तर में कह रहे हें कि प्रत्याहारधटक वर्णो में भी “अणुदित्‌” सूत्र की प्रवृत्ति होती 
है। इसलिए यकार भी अपने सवर्णी यकारद्दय का ग्राहक होगा । इस प्रकार दोनों यकारों को 
मिला कर एकमात्राकालिक जो यकारद्दय है यह “अणुदित्‌” सूत्र के द्वारा य-ग्रहणेन गृहीत 
होगा। इसलिए यहां द्विव्यञ्जनाश्रय विधि संयोग संज्ञा तथा “अनचि च” सूत्र से द्वित्व नहीं 
होगा। यदि कहा जाय कि “वर्णेकदेशा वर्णग्रहणेनं गृह्यन्ते” इस नियम के आधार पर यद्दयरूपी 
वर्ण का एकदेश अनुनासिक यकार वर्णग्रहणेन गृहीत हो जायेगा। परिणाम यह होगा कि यहां 
दो व्यञ्जन मान कर द्विव्यञ्जनाश्रय विधि होनी चाहिए। इस प्रकार की शंका होने पर उत्तर 
दिया गया कि “वर्णेकदेशा वर्णग्रहणेन न गृह्यन्ते” अर्थात्‌ वर्णेकदेश को वर्ण नहीं माना जाता। 
फलस्वरूप यहाँ दो वणो के न होने के कारण द्विव्यञ्जनाश्रय विधि की प्राप्ति नहीं होती हे। 
इस प्रकार की आशंका करके भाष्यकार ने कहा कि मात्रिक व्यञ्जन का उपदेश नहीं किया 
गया है ओर जो चीज अनुपदिष्ट है उसकी सत्ता नहीं रहती और असत्‌ वस्तु की प्रतिपत्ति 
(ज्ञान) नहीं होती है। अतः “अणुदित्‌” सूत्र से यकारादि शब्दों से यकारद्दय, वकारद्दय आदि 
का ग्रहण नहीं होता है । 

भाष्य के इस प्रसंग से स्पष्ट होता हे कि जो वर्ण अनुपदिष्ट होता हे, उसकी सत्ता नहीं 
मानी जाती । यदि लृकार का पाठ वर्णसमाम्नाय में नहीं किया गया होता तो लृकार असत्‌ हो 
जाता | इसलिए इसका वर्णसमाम्नाय में पाठ किया गया हे । 

अब शंका होती हे कि ऋकार ओर लुकार की परस्पर सवर्ण संज्ञा होने पर "हे क्लु३प्तशिख !” 
इस प्रयोग में लुकार को प्लुत नहीं होना चाहिए, क्योंकि “गुरोरनृतः” इस प्लुत-विधायक सूत्र 
में “अनृतः” इस अंश से ऋकार के प्लुत का निषेध कर दिया जाता हे। क्योंकि ऋकार .और 
लकार अब सवर्णी हो गये हैं, इसलिए ऋकार को किया जाने वाला निषेध लुकार पर भी लागू 
होगा । फलस्वरूप यहां प्लुत नहीं होना चाहिए। इस शंका का समाधान करते हुए कह रहे हें 
कि “ओणू अपनयने” धातु में ऋकार अनुबन्ध किया गया हे ओर “गम्ल गतो” धातु में लृकार 
अनुबन्ध किया गया है । इस प्रकार पृथक्‌-पृथक्‌ अनुबन्धकरण से यह बात ज्ञात होती है कि 
ऋकार ओर लुकार की परस्पर सवर्ण संज्ञा होने पर भी कहीं-कहीं अनिष्ट स्थल पर इन दोनों 
वर्णो में परस्पर ग्राह्म-ग्राहकभाव नहीं होता है। इसलिए “अनृतः” के ऋत्‌ शब्द से लृकार का 

. _ ग्रहण नहीं हुआ। परिणामस्वरूप प्लुत की सिद्धि हो जाती हे । 

अकारहकारयोरिति | 'एकारस्य तालव्यत्वमोकारस्याष्ठ्यत्वमि'ति 
मतेएकारशकारादीनामप्युपलक्षणमिदम्‌। एतेन 'नाक्शलौ' इत्येव सूत्रयितुमुचितमि 
त्यपास्तम्‌। 'हशि चे'त्येव सिद्धे'ऽतोरोरि'त्याकार व्यावृत््यर्थम्‌ । सूत्रे द्विवचनोपपत्तये 
मध्यमपद्लोपिसमासं दर्शयति-आकारसहित इति । अत एव 'वेलास्वि'ति निर्देश 
उपपद्यते। समाहारद्दनद्रे तु टच्यसङ्गः, अज्झलिति समाहारद्वन्द्व कृत्वा आपदेन हदवे 
तु अज्भिरप्याकारस्य सावर्ण्यं न स्यादिति भाव: । अत एव भाष्ये प्रयलभेदेनेषां 
सावण्यांभाव: साधितः । एतेषु परेष्विति । इदमुपलक्षणम्‌ 'एतेषु विद्यामानस्ये'त्यपि 
बोद्ध्यम्‌, तेन हकारादीनामकारादिषु परतो दीर्घादिसङ्ग्रहः । अत्तत्वं स्यादिति 
अच्पदाद्धयत्वं स्यादित्यर्थः । इदं 'प्रत्याहारघटकेष्वपि ग्राहकशास्रप्रवृत्तिरि'ति मते 
व्यक्तिपक्षे च बोध्यम्‌ । 

“तुल्यास्यप्रयलं सवर्णम्‌” इस सूत्र से समान स्थान ओर प्रयत्न वाले वणो की सवर्ण संज्ञा 
की जाती हे। ऐसी स्थिति में समान स्थान ओर प्रयल वाले अच्‌ वणों की हल्‌ वर्णो के साथ 
सवर्ण संज्ञा होनी चाहिए। इसी अभिप्राय से दीक्षितजी ने कोमुदी में कहा है कि “अकारहकारयोः 
इत्यादि । तात्पर्यं यह हे कि “अकार ओर हकार, इकार ओर शकार, ऋकार और षकार तथा 
लृकार और सकार”-इन वणो का परस्पर स्थान और आभ्यन्तर प्रयत्न समान हैं। इसलिए 
इनकी परस्पर सवर्ण संज्ञा की प्राप्ति होती है। दीक्षितजी का प्रस्तुत वाक्य न केवल उक्त 
आठ वणों की ही परस्पर सवर्ण संज्ञा की आशंका से कहा गया हे अपितु यह एकार ओर 
शकारादि का भी उपलक्षण (बोधक) है | कारण यह है कि बह्च्‌-प्रातिशाख्य में कहा हुआ हे 
कि “तालव्यावेकारचवर्गाविकारैकारो यकारः शकारः शेष ओष्ठ्योपपादयितव्यः” | तात्पर्य यह 
है कि एकार, चवर्ग, इकार, ऐकार, यकार और शकार-ये वर्ण तालव्य हें और इन से शेष वर्ण 
औष्ठय हैं । इसके अनुसार एकार और शकार की भी स्थान ओर प्रयल की एकता के कारण 
सवर्ण संज्ञा प्राप्त होती है । यदि इनकी सवर्ण संज्ञा हो जायेगी तब “पर्ड्के शेते”, “करवावहे 
शयनम्‌” इन प्रयोगों में अय्‌. और आय्‌ आदेश की आपत्ति हो जायेगी । इस प्रकार हकारादि 
वर्णो के साथ अकारादि वर्णो की सवर्ण संज्ञा की प्राप्ति होने पर उसके निवारण के लिए 
पाणिनि का “नाज्झलौ” यह सूत्र प्रस्तुत होता है। इसके द्वारा दीर्घ और प्लुत अकार ओर अच्‌ 
की हल्‌ वणों के साथ सवर्ण संज्ञा का निषेध कर दिया जाता है, जिससे “दधि+ हरति' आदि 
प्रयोगों में यणादि की आपत्ति नहीं रहती है। 

न्यासकार ने “नाज्झलो” की जगह “नाक्शलौ” ऐसा न्यास करना चाहिए, ऐसा कहा था। 
उनका तात्पर्य यह रहा होगा कि तीनों सकार और हकार इन चार वणों की ही अकारादि चार 
` वर्णा (अ, इ, ऋ, लु) के साथ स्थान और प्रयल की एकता के कारण सवर्ण संज्ञा प्राप्त होती 
हे । ये चारों वर्ण अक्‌ प्रत्याहार में आते हैं और तीनों शकार ओर हकार--ये शलू प्रत्याहार 
में आते हैं । इसलिए “नाक्शलौ” यही न्यास उचित है । किन्तु न्यासकार का यह कथन इसलिए 
ठीक नहीं है कि न केवल उपर्युक्त चार स्थानों में ही सवर्ण संज्ञा की प्राप्ति होतो हे अपितु _ 
एकार और शकार की भी सवर्ण संज्ञा की प्राप्ति होती हे, जेसा की ऊपर बताया जा चुका हे! 

ऐसी स्थिति में “नाक्शलो” इस न्यास से कार्य नहीं चल सकता हे, इसलिए “नाज्झलौ” यही 
न्यास ठीक है। यहाँ “एतेन” इस पद का अर्थ है--“पर्यड्के शेते” इत्यादि प्रयोगों में एकार 
और शकार विषयक सवर्ण संज्ञा के दोष के कारण न्यासकार का कथन परास्त है | यदि कहा 
जाय कि अकार और हकार की सवर्ण संज्ञा यदि हो जाय तो “शिवोऽ्च्यः” इस प्रयोग में 
हकारम्रहणेन अकार का ग्रहण करके “हशि च” इस सूत्र से ही रु के स्थान पर उकार करके 
कार्य चल सकता है । ऐसी स्थिति में अतो रोः” यह सूत्र व्यर्थ होकर अच्‌ ओर हल्‌ की परस्पर 
सवर्ण संज्ञा नहीं होती हे, ऐसा ज्ञापन कर देगा। इस प्रकार “नाज्झलो” यह सूत्र अनावश्यक 
है? तो इस शंका के उत्तर में नागेश भट्ट का कहना है कि “अतो रोः” यह सूत्र व्यर्थ नहीं हे 
वह तो “श्व आगन्ता” इस प्रयोग में जहाँ दीर्घ आकार पर में हे वहाँ रुत्व को उत्व की व्यावृत्ति 
के लिए सार्थक हे। “अति” इस पद में तपरकरण से दीर्घ आकार पर में रहने पर इसकी 
प्रवृत्ति वहाँ नहीं होती हे । इस प्रकार दीर्घ आकार में उत्व की व्यावृत्ति के लिए सार्थक “अतो 
रोः” यह सूत्र अच्‌ और हल्‌ के सावर्ण्याभाव का ज्ञापक नहीं हो सकता, इसलिए “नाज्झलो 
यह सूत्र आवश्यक हे । इस सूत्र में “आज्झलो” इस पद में द्विवचन की उपपत्ति के लिए 
कौमुदीकार ने कहा है-आकारसहितोऽच्‌ आच्‌”। यहाँ मध्यमपद “सहित” का लोप कर 
दिया गया हे । इस प्रकार स्रहाँ मध्यमपदलोपी समास हे । इस सूत्र में पूरी समास की प्रक्रिया 
इस प्रकार हे-“आरश्च आ३श्च इति ओ”। दीर्ध और प्लुत आकारों को दीर्घ करके आ 
शब्द से औ विभक्ति लाने पर वृद्धि करने से “ओ” यह रूप बनता हे इसके बाद “आभ्यां 
सहितः” इस विग्रह में “कर्तृकरणे कृता” इस सूत्र से समास करके “आसहितः” इस पद की 
सिद्धि होती है । तत्पश्चात्‌ “आसहितश्चासौ अच्‌ चेति आच्‌” यह मध्यमपदलोपी समास होता 
है। इसके बाद “आच्‌ च हल्‌ चेति आज्झलो” इस द्विवचनान्त पद की निष्पत्ति होती हे । सूत्र 
में “न आज्झलो” ऐसा पदच्छेद है । 

इस उपर्युक्त प्रक्रिया से स्पष्ट है कि “आज्झलो” इस पद में दीर्घ और प्लुत आकार भी 
प्रश्लिष्ट हें । इसका परिणाम यह होता है कि दीर्घ और प्लुत आकार तथा अच्‌ की हल्‌ के 
साथ सवर्ण संज्ञा नहीं होती । इसका फल यह होता है कि “कालसमयवेलासु तुमुन्‌” इस सूत्र 
में “वेलासु” यह निर्देश संगत होता है। अन्यथा दीर्घ आकार की हल्‌ के साथ सवर्ण संज्ञा 
का निषेध न करने पर उन दोनों की परस्पर सवर्ण संज्ञा हो जाती । इसका परिणाम यह होता 
कि “आदेशप्रत्यययोः” सूत्र के इण्‌ पद से हकार के सवर्णी आकार का ग्रहण करके उससे पर 
में “वेलासु” के सकार को मूर्धन्य षकार हो जाता। इस प्रकार आकार के प्रश्‍लेष का यह फल 


यहाँ सन्देह होता है कि यदि आकार का अच्‌ के साथ समाहार इन्द्र कर दिया जाय और 
उसके बाद हल्‌ पद के साथ इतरेतरयोगडन्द्र किया जाय, तब भी “नाज्ञलो” इस सूत्र में 
द्विवचन की उपपत्ति हो सकती हैं। ऐसी स्थिति में यहाँ मध्यमपदलोपी समास क्यों 
किया गया? इस शंका के उत्तर में नागेश भट्ट का कहना है कि यदि यहां समाहारद्वन्द्र किया 
जायेगा तो “द्नद्वाच्चुदषहान्तात्‌” सूत्र से टच्‌ प्रत्यय होने लगेगा, जिससे सूत्र का स्वरूप ही 
नहीं बन सकेगा। आ ओर अच्‌ का इतरेतरयोग इन्द्र करने पर टच्‌ की प्राप्ति नहीं होगी, किन्तु 

उसके बाद जब हल्‌ पद के साथ “आचो च हल्‌ च” इस विग्रह में इतरेतरयोग इन्द्र किया 
जायेगा तब बहुवचनापत्ति होगी । यद्यपि अच्‌ और हल्‌ का पहले समाहार द्वन्द्र करके “अज्झल्‌” 
इस पद का “आ” पद के साथ इतरेतरयोग इन्द्र करके “आज्झलो” यह निर्देश बनाया जा 
सकता है, तथापि यह प्रक्रिया इसलिए ठीक नहीं है कि ऐसा करने पर सूत्रार्थ इस प्रकार होगा 
कि “अज्झल्‌ की आकार के साथ सवर्ण संज्ञा नहीं होती है”। इस प्रकार अच्‌ के साथ भी 
आकार की सवर्ण संज्ञा नहीं हो सकेगी। इसे इष्टापत्ति नहीं कह सकते अर्थात्‌ आकार की 
अच्‌ के साथ सवर्ण संज्ञा नहीं होती है, ऐसा स्वीकार नहीं किया जा सकता; क्योंकि ऐसा करने 
से “दैत्यारिः” आदि प्रयोगों में सवर्णदीर्घ की अनापचि आदि अनेक दोष उपस्थित हो जायेंगे । 
अत एव = दीर्घ और प्लुत आकार का प्रश्‍्लेष करके हल्‌ के साथ उनके सावर्ण्य का निषेध 
करने से ही यह बात संगत होती है कि आकार-सहित अच्‌ और हल्‌ की परस्पर सवर्ण संज्ञा 
के निषेध में ही सूत्रकार का तात्पर्य हे । इसीलिए भाष्यकार ने अच्‌ प्रत्याहार के वर्णों का 
विवृत और शल्‌ प्रत्याहार के वर्णों का ईषद्विवृत प्रयत्न मान कर प्रयलभेद के आधार पर 
इनके सावर्ण्याभाव को सिद्ध किया है। यदि अकार और आकार का भी सावर्ण्याभाव सूत्रकार 
को अभिप्रेत होता तो भाष्यकार के द्वारा उसका भी संकेत किया गया होता। | 

“नाज्झलौ” इस सूत्र का उदाहरण देते हुए कोमुदीकार ने कहा है कि “दधि” के आगे 
“हरति”, “शीतलम्‌” “षष्ठम्‌” और “सान्द्रम्‌” के पर में रहने पर यणादि कार्य नहीं हुए। यहा 
यणादि के आदि शब्द से सवर्णदीर्घ का ग्रहण करना चाहिए, क्योंकि यदि इकार ओर शकार 
की सवर्ण संज्ञा हो जाती तो “दधि + शीतलम्‌” इस स्थिति में सवर्णदीर्ष होने लगता। कोमुदी 
में जो “इत्येतेषु परेषु” में “परेषु” यह पद है वह “हरति” इत्यादि पदों में विद्यमान अर्चो का 
उपलक्षण है । तात्पर्य यह है कि यदि अच्‌ और हल्‌ की सवर्ण संज्ञा हो जाती तो "हरति 
आदि पदों में विद्यमानं अचों के आधार पर भी सम्धिकार्य होने लगता । जैसे-हरति में हकार 
के आगे अकार को लेकर हकार और अकार का सवर्णदीर्घ होने लगता। इसी प्रकार शीतल 
शब्द में शकार के आगे ईकार को लेकर शकार और ईकार कें स्थान पर सवर्णदीर्ष होने का 
प्रसंग था । इसी प्रकार “षष्ठम्‌” और “सान्द्रम्‌” पदों में यण्‌ की आपत्ति हो सकती थी, किन्तु 
“नाउ्झलौ” सूत्र से अच्‌ और हलू की सवर्ण संज्ञा का निषेध होने के कारण ये सभी कार्य न 
` हो सके। 
दीक्षितजी ने कौमुदी में कहा है कि यदि “नाज्झलौ” सूत्र नहीं रहता तो जिस प्रकार 
ग्रहणक-सूत्र के बल से दीर्घादि में अच्त्व धर्म आ जाता है, उसी प्रकार हकारादि में भी अच्त्व 
आ जाता। 

यहाँ प्रश्न होता है कि दीर्घ आकारादि तो स्वयं अच्‌ हैं, इसलिए उनमें अच्‌ का धर्म 
अच्त्व तो स्वयं सिद्ध है, किन्तु हकारादि हल्‌ वणों में अच्‌ का घर्म अच्च कैसे आयेगा? 
नागेश भट्ट इस प्रश्न का उत्तर देते हुए कह रहे हैं कि यहाँ “अच्त्वं स्यात्‌ इस वाक्य का 
अर्थ है-“अच्मदबोध्यत्वं स्यात्‌” अर्थात्‌ यदि अच्‌ ओर हल्‌ की सवर्ण संज्ञा का निषेध नहीं 
किया गया होता तो जिस प्रकार वर्णसमाम्न्याय में अपठित दीर्घादि अच्‌रदबोघ्य छोदे ७, उसी 
प्रकार अकारादि के सवर्णी हकारादि भी अचपदबोध्य हो जाते। हल्‌ में अच[नष्ठ धर्म अच्त्व 

तो यलसहस्र से भी नहीं लाया जा सकता, किन्तु सवर्ण संज्ञा के आधार पर हकारादि वर्णो 
की अच्पदबोध्यता तो हो ही जाती । 

अब यहाँ एक यह विचार उपस्थित होता हे कि “उच्चारितः शब्दः प्रत्यायको भवति 
नानुच्चारितः” यह एक नियम है । इस नियम के आधार पर अच्‌ पद में उच्चारित अकार अपने 
सवर्णी का प्रत्यायक (बोधक) हो सकता हे, किन्तु इकारादि वर्ण, जो अनुच्चारित हैं, वे अपने 
सवर्णी के प्रत्यायक किस प्रकार होंगे ? ऐसी स्थिति में शकारादि वर्णो में अचूपदबोध्यत्व की 
आशंका से कहा गया “हकारादि” पद में आदि ग्रहण की क्या आवश्यकता है ? इसका उत्तर 
देते हुए शेखरकार का कहना है कि इदम्‌ = हकारादि वणोँ में “अणुदित्‌ सूत्र से जो अच्पदबोध्यत्व 
के आपादन की बात है, वह इस आशय से कही गई है कि प्रत्याहारघटक और अनुच्चारित 
द्वितीयादि वणो में भी अणुदित्‌ सूत्र की प्रवृत्ति होती है । प्रस्तुत में इकारादि वर्ण, जो अनुच्चारित 
हैं, उनमें भी “अणुदित्‌” सूत्र की प्रवृत्ति हो सकती है और वह भी अपने सवर्णी का बोधक 
हो सकता है । इसीलिए “हकारादीनाम्‌” इस पद में आदिग्रहण करके उससे शकारादि का ग्रहण 
किया जाता है । यदि “नाज्झलो” सूत्र नहीं रहता तो दीर्घादि की भांति शकारादि भी अचूपदबोध्य 
होने लगते । 

यह सारा शंका-समाधान व्यक्तिपक्ष में ही हे, क्योंकि जातिपक्ष में तो इत्व ओर शत्व 
जाति भिन्न-भिन्न होने से इकार आदि वणो से शकार आदि के ग्रहण का प्रश्‍न ही नहीं 
होता है। ; 

इससे पूर्व “अणुदित्‌” सूत्र से सवर्णप्राहकता की बात आई है | इस प्रसंग में अब इस 
सूत्र की व्याख्या के उद्देश्य से कहा गया है-- 

अणुदि। अणमुद्दिश्य सवर्णबोधकताऽत्र विधीयते । 'सवर्णस्थे'त्यस्य 'बोधक' 
इति शेष:। आदेशादौ सवर्णग्रहणवारणायाह--प्रतीयते इति। 

परे तु-'प्रत्ययग्रहणमेकदेशानुमत्या 'भाव्यमानेन सवर्णानां ग्रहणं ने'ति परिभाषां 
ज्ञापयतीति युक्तम्‌। प्रत्ययपदस्य तदर्थत्वन्तु न युक्तं_वार्तिककृता 
टित्किन्मित्सूपसङ्क्ानोक्तेः। भाष्यकृता चा प्रत्ययग्रहणमेतत्परिभाषाज्ञापक- 
मिःत्युक्तम्‌। 'ज्यादादीयसः' इति सूत्रे भाष्ये ध्वनितमिदम्‌। तत्र हि- 
“किमर्थमादित्युच्यते ? 'ज्याद' इत्येवोच्यतां, का रूपसिद्धिः ? आन्तर्यतो दीर्घस्य 
दीर्घो भविष्यति, एवन्तरहीदमेव ज्ञापयति भवत्येषा परिभाषा-'भाव्यमानेन'-" 
इत्यादि। त्वदुक्तव्याख्याने हि पूर्वपक्षसिद्धान्तयोरुभयोरपि निर्दलत्वापत्तिः | 

यह सूत्र अण्‌ को उद्देश्य करके सवर्णबोधकता का .विंधान करता हे । सूत्र में आये हुए 
“सवर्णस्य” इस पद के आगे “बोधकः” इस पद का अध्याहार कर लेना चाहिए। इस प्रकार 
इस सूत्र का अर्थ होता है कि अविधीयमान अण्‌ और उदित्‌--ये अपने सवर्णी के बोधक 
(संज्ञा) होते है । यहाँ यह बात ध्यान देने की है कि अविधीयमान इस अंश का सम्बन्ध केवल 
अण्‌ के साथ है। उदित्‌ के साथ इसका सम्बन्ध नहीं है । इसलिए उदित्‌ चाहे विधीयमान हो 
या अविधीयमान हो, वह अपने सवर्णी का बोधक होता है । इसीलिए “चोः कु” इस सूत्र से 

विधीयमान “कु” इस अंश में उदित्‌करण किया गया सार्थक होता है। इस प्रकार निष्कर्ष यह 


निकला कि अण्‌ प्रत्याहार के वर्ण अपने सवर्णी के बोधक होते हैं, इसलिए बोधक होने के 
कारण वे संज्ञा कहलाते हें ओर उनके सवर्णी बोध्य होने के कारण संज्ञी कहे जाते हैं। इसीलिए 
दीक्षितजी ने कोमुदी में कहा हे--““अ इत्यष्टादशानां संज्ञा अर्थात्‌ अकार अठारह प्रकार के 
अकारों की संज्ञा हे। 

कोमुदीकार ने “अप्रत्यय” पद में आये हुए प्रत्यय शब्द को प्रत्यय अर्थ में रूढ़ न मानकर 
उसे योगिक माना है । योगिक का तात्पर्य है कि प्रत्यय शब्द “प्रतीयते = विधीयते इति प्रत्ययः 
इस व्युत्पत्ति में प्रति पूर्वक इण्‌ धातु से कर्म अर्थ में अच्‌ प्रत्यय करने से बना हे । इसका 
अर्थ है--विधीयमान | दीक्षितजी ने इस प्रकार प्रत्यय पद को विधीयमानपरक इसलिए माना 
है कि यदि ऐसा नहीं माना गया होता तो केवल प्रत्यय अंश में ही सवर्णम्रहण का वारण होता, 
आगम ओर आदेश अंश मे नहीं होता। सवर्णग्रहण का वारण तो आदेशादि स्थल में भी 
अभीष्ट हे, इसलिए प्रत्यय पद को विधीयमानपरक मान कर प्रत्यय, आगम तथा आदेश--इन 
तीनों स्थलों में सवर्णप्रहण का निषेध (वारण) किया गया है। 

नागेश भट्ट कोमुदीकार के इस मत से सहमत नहीं हैं। अपनी बात को “परे तु” शब्द 
से कह रहे हैं। इनका कहना है कि यदि प्रत्यय पद योगिक होता तो उसके योगार्थ से ही 
आदेश, आगम ओर प्रत्यय इन सभी विधीयमानों का ग्रहण हो सकता था। ऐसी स्थिति में 
“रित्‌, कित्‌, मित्‌/ आदि आगमादि स्थलों में “अप्रत्यय” ग्रहण से ही सवर्ण संज्ञा का निषेध 
हो सकता था, तौ वार्तिककार को “अप्रत्ययादेशटित्किन्मित इति वक्‍तव्यम्‌॑ इस वार्तिक 
को बनाने की क्या आवश्यक्ता थी? इसलिए यहाँ का प्रत्यय पद योगार्थक नहीं है, किन्तु 
वह प्रत्यय अर्थ में रुढ़ हे। इस प्रकार का यह प्रत्यय पद “एकदेशानुमत्या भाव्यमानेन 
सवर्णानां ग्रहणं न” इस परिभाषा का ज्ञापक होता है। तात्पर्य यह हे कि भाव्यमान तो 
प्रत्यय, आंगम और आदेश ये तीनों ही हैं। इन तीनों में प्रत्ययांश में प्रमाण तो सूत्रकार ने 
“अप्रत्यय:” ऐसा कह कर स्वयं दे दिया हे कि प्रत्यय से भिन्न अण्‌ सवर्ण का ग्राहक होता 
है । इस प्रकार परिभाषा के एक अंश में प्रमाण मिल जाता हे । जब एक अंश में प्रमाण मिल 
गया तो स्थालीपुलाक न्याय से भाव्यमान परिभाषा सर्वांश में प्रमाणित हो जाती है। यदि 
कहा जाय कि “भाव्यमान परिभाषा” के ज्ञापन के बाद प्रत्यय पद की स्वांश में चरितार्थता 
किस प्रकार होगी? तो इसका उत्तर यह है कि भाव्यमान प्रत्यय से भिन्न ही होता है, इस 
भ्रम के निवारण के लिए प्रत्यय पद स्वांश में चरितार्थ है। अर्थात्‌ प्रत्यय भी भाव्यमान 


| होता है, जिसकी सवर्णमाहकता का निषेध इस परिभाषा से होता है। दूसरी बात यह हे कि 


प्रत्ययम्रहण से ज्ञापित इस परिभाषा की प्रवृत्ति उदित्‌ अंश में नहीं होती हे, इस बात को 
सरलता से बताने के लिए भी सूत्र में प्रत्ययम्रहण स्वांश में चरितार्थ है । भाष्यकार ने भी 


कहा है कि 'अप्रत्यय' ग्रहण इस भाव्यमान परिभाषा का ज्ञापक है। वस्तुतस्तु प्त्ययांश मे. 


सवर्णग्रहण का अनभिधान करने से, आगम अंश में “वृतो वा' इससे दीर्घविधान करने के 
कारण तथा आदेश अंश में “ई हल्यघोः” इस प्रकार दीर्षविधान करने से सवर्णम्रहणाभाव जब 


सिद्ध ही था, तब ऐसी स्थिति में “अणुदित्‌ सूत्र में किया गया “अप्यय” महण व्यर्थ होकर ` 

अ करता है कि “भाव्यमानेन सवर्णानां ग्रहणं न”। इस प्रकार यह परिभाषा ज्ञापित होती 
| 

प्रत्यय पद यहाँ यौगिक नहीं है, इस बात में भाष्य का प्रमाण देते हुए नागेश भट्ट कह 
रहे हैं कि “ज्यादादीयसः” इस सूत्र के भाष्य में इदम्‌ = प्रत्यय पद का विधीयमान अर्थ करना 
अयुक्त हैं, यह बात ध्वनित है । वहाँ का ध्वनन-प्रकार इस तरह है-प्रशस्य शब्द से ईयसुन्‌ 
प्रत्यय करने पर 'ज्य च' सूत्र से जब प्रशस्य शब्द के स्थान पर “ज्य” आदेश कर दिया जाता 
है तब “ज्य + ईयस्‌” इस स्थिति में उपर्युक्त सूत्र ज्य शब्द से पर में रहने वाले ईयस्‌ के 
ईकार को आकार आदेश करता है । उक्त सूत्र का पदच्छेद इस प्रकार हे--“ज्यात्‌ + आत्‌ 
ईयसः” भाष्यकार ने यहाँ शंका की कि यहाँ “आत्‌” ऐसा कहने की क्या आवश्यकता हे? 
` यहाँ तो “ज्याद ईयसः” ऐसा ही न्यास करना चाहिए इसका अर्थ होगा कि ज्य से पर में ईयस्‌ 
के ईकार को अकार होता है। ऐसा कह कर पुनः भाष्यकार ने कहा कि ऐसा करने से किस 
प्रकार के रूप की सिद्धि होगी? ऐसी आशंका करके कहा कि यहाँ आन्तरतम्यात्‌ (सादृश्यात्‌) 
दीर्घ ईकार के स्थान पर दीर्घ आकार हो जायेगा, जिससे वाञ्छित रूप “ज्यायान्‌ को सिद्धि 
हो जायेगी। इस प्रकार सूत्रस्थ “आत्‌ ग्रहण व्यर्थ होकर ज्ञापन करता हे कि “भाव्यमानेन 
सवर्णानां ग्रहणं न” । इस परिभाषा के ज्ञापित होने पर भाव्यमान अकार दीर्घ आकार का बोधक 
नहीं हो सकेगा, इसलिए सूत्र में आत्‌ ग्रहण की स्वांश में चरितार्थता होती हे । 

यदि प्राचीनों के अनुसार “अणुदित्‌” सूत्र का प्रत्यय पद विधीयमानपरक है तब “अप्रत्यय” 
इस अंश से सावर्ण्य का निषेध हो जाने के कारण भाष्यकार का यह कथन कि यहाँ “आत्‌ 
का विधान क्यों किया गया है? ऐसा पूर्वपक्ष तथा इस आत्‌ ग्रहण से परिभाषा ज्ञापित होती 
है यह उत्तरपक्ष दोनों असंगत हो जाते। क्योंकि प्राचीनों के अनुसार जब अप्रत्यय ग्रहण से 
निषेध हो जाता तो अकार का सवर्णी दीर्घाकार वहाँ हो ही नहीं सकता था तो “किमर्थमात 
इत्युच्यते” यह कैसे कहा जा सकता था? इससे स्पष्ट हे कि “अणुदित्‌” सूत्र का प्रत्यय पद 
यौगिक विधीयमान अर्थपरक नहीं है । ' | 

यहाँ “इदमेव ज्ञापयति” इस वाक्य में आये हुए 'इदम्‌' पद का अर्थ आतूमहण है। यहां 

के एवकार से यह सूचित होता हे कि यहाँ का “आत्‌” ग्रहण ही भाव्यमान परिभाषा का 
` वास्तविक ज्ञापक है, क्योंकि परिभाषा के ज्ञापन के बाद इसकी स्वांश में चरितार्थता भी स्पष्ट 
है। “अणुदित्‌” सूत्र में नागेश भट्ट ने जो कहा हे कि भ्रत्ययग्रहणर्मेकदेशानुमत्या परिभाषा 
ज्ञापयति” इसका तात्पर्य यह है कि “ज्यादादीयसः” सूत्र का “आत्‌” ग्रहण सामान्यापेक्ष ज्ञापक 
के रूप में भाव्यमान परिभाषा का ज्ञापन करता हे । इस बात को “अणुदित्‌” सूत्र का प्रत्यय 
पद बोधित करता हे | 

जातिपक्षेऽप्यनयैव परिभाषया सवर्णग्रहणं वारणीयं, व्यक्तिपक्षे गुणा 
भेदकत्वग्राप्तञ्ज वारणीयम्‌, तेन 'घटवदि'त्यादौ नानुनासिको वकारः । एतेन- 
'अजुदिदित्येव सिद्धेऽण्ग्रहणेन यण्सु गुणभेदकत्वं ज्ञाप्यते' इति परास्तम्‌-इत्याहुः। 

जातिपक्ष में भी प्राप्त सवर्णग्रहण का इसी परिभाषा से वारण करना चाहिए। व्यक्तिपक्ष 
में “गुणा अभेदकाः' इस परिभाषा से प्राप्त सवर्णप्रहण का वारण करना चाहिए | इर्सालए 

“घटवत्‌” प्रयोग में मतुप्‌ के मकार के स्थान पर विधीयमान वकार अनुनासिक नहीं होता है, 
क्योंकि भाव्यमान परिभाषा से यहाँ सवर्णग्रहण का निषेध कर दिया जाता है। 

प्रस्तुत प्रकरण के स्पष्टीकरण के लिए यहाँ प्राचीन वेयाकरणों के मत का जानना भी 
आवश्यक है | वह इस प्रकार हे- 

सवर्ण का ग्रहण तीन प्रकार से प्राप्त होता है-(१) अण्ग्रहण से, (२) जातिपक्ष के द्वारा 
तथा (३) “गुणा अभेदका” इस परिभाषा के द्वारा । यहाँ यह भी ध्यान में रखना चाहिए कि 
“ अणुदित्‌” सूत्र में अण्ग्रहण व्यक्तिपक्ष में हे । जातिपक्ष में तो यह प्रत्याख्यात है। दीक्षित 
का मत है कि इन तीनों प्रकारों में अण्ग्रहण के द्वारा प्राप्त सवर्णग्रहण का तथा जातिपक्ष से 
प्राप्त सवर्णग्रहण का निषेध “अप्रत्यय” ग्रहण से होता है किन्तु “गुणा अभेदकाः” इस परिभाषा 
से व्यक्तिपक्ष में प्राप्त सवर्णग्रहण का निषेध “अप्रत्यय” ग्रहण से नहीं होता है । इसीलिए 
“इको यणचि” सूत्र के व्याख्यान के अवसर पर वे मनोरमा में कहते हें कि “भाव्यमानेन 
सवर्णाग्राहकत्वेऽपि गुणानामभेदकत्वेनानुनासिकानामपि यवलानां ग्रहणात्‌” अर्थात्‌ यहाँ 
विधीयमान होने के कारण यण्‌ यद्यपि अपने सवर्णी के ग्राहक नहीं हो सकते, किन्तु “गुणा 
अभेदकाः' इस नियम से-तो यहाँ अनुनासिक यवल का म्रहण. तो होगा ही | दीक्षित के 
इस कथन से स्पष्ट है कि वे “गुणा अभेदकाः' इस नियम से ग्राप्त सवर्णप्रहण का निषेध 
“ अप्रत्यय” ग्रहण से नहीं करते हें । ऐसी स्थिति में यण्‌ में सवर्णग्रहण न हो सके इसलिए वे 
कहते हैं कि “अणुदित्‌” सूत्र में जो. अण्‌ ग्रहण किया गया है उससे यण्‌ प्रत्याहार के लिए _ 
“गुणा भेदकाः” ऐसा ज्ञापन कर लेना चाहिए। यदि यण्‌ में भी सवर्णम्रहण अभीष्ट होता तो 
उसमें “गुणा अभेदकाः” इस परिभाषा से ही सवर्णमहण सम्भव था। ऐसी स्थिति में केवल 
अच्‌ प्रत्याहार के लिए सवर्णप्रहण कराने के लिए “अणुदित्‌” को जगह 'अजुदित्‌ ऐसा पाठ 
करना उचित होता । किन्तु ऐसा पाठ न करके “अणुदित” इस रूप से जो पाठ किया गया हे 
उससे यही समझते हैं कि 'यण्‌' में “गुणा भेदकाः” पक्ष है। इस प्रकार मनोरमाकार के 
मतानुसार अण्ग्रहण से तथा जातिपक्ष से प्राप्त सवर्णम्रहण का निषेध, अप्रत्यय ग्रहण से होता 
है किन्तु “अभेदकाः गुणाः’ इस पक्ष से प्राप्त सवर्णग्रहण का निषेध अप्त्य ग्रहण से नहीं 
होता है। 

नागेश भट्ट इस बात से सहमत नहीं है इनका कहना है कि अण्‌ ग्रहण से, जातिपक्ष में 
तथा व्यक्तिपक्ष में “गुणा अभेदकाः' इस परिभाषा से इन सभी प्रकारो से प्राप्त सवर्णम्रहण 
का निषेध विधीयमान स्थल में “भाव्यमानेन सवर्णानां ्रहणं न” इस परिभाषा से ही करना 
चाहिए। यण में सवर्णम्रहणाभाव के लिए गुणा भेदकाः” इस प्रकार के ज्ञापन की कोई | 
आवश्यकता नहीं है । 

एतेन= अवश्य स्वीकरणीय भाव्यमान परिभाषा से घटवतू इत्यादि प्रयोगों को सिद्धि 
हो जाने के कारण “गुणा भेदकाः'इस प्रकार के ज्ञापन के अनावश्यक होने के कारण, अथवा 
व्यक्तिपक्ष में “गुणा अभेदकाः' इस नियम से प्राप्त सवर्णग्रहण का भाव्यमान परिभाषा से 
निषेध कर देने के कारण अथवा सिद्धान्तपक्ष में “गुणा भेदकाः" इस पक्ष का अस्तित्व न होने | 
के कारण प्राचीनों का यह कथन परास्त समझना चाहिए कि “अजुदित्‌ पाठ से ही कार्य चल. 

सकता था तो 'अणुदित्‌” पाठ से यण्‌ प्रत्याहार के लिए “गुणा भेदकाः” ऐसा ज्ञापन किया 
जाता हे । क्योंकि उपर्युक्त रीति से इस प्रकार के ज्ञापन की कोई आवश्यकता ही महीं हे । 
ननु 'चोरि'त्यादावनुवादे कथमुदित्वमिति चेन, व्याकरणान्तरे 
एषामुदित्सञ्ज्ञकत्वेनादोषात्‌ । उपदेशशब्दस्य करणसाधनत्वेन शास्त्रपरत्वे तस्यापि 
शास्त्रत्वेनेत्त्वप्रवृत्ते. सुलभत्वाच्च। चो भिन्नक्रम इत्याह-उदिच्चेति। यद्यपि 
समुदाय-सवर्णिनोऽप्रसिद्धास्तथापि तदवयव-चादिसवर्णा एवात्र तत्सवर्णा बोद्ध्याः । 
हृस्वाकाराद्यो[दे] रपि काल-पुरुषाद्युपाधिभेदेन स्थानेषु भेदमारोप्य तुल्यस्थानत्वं 
सूपपादम्‌ । | 
यहाँ शंका होती हे कि “चोः कुः” सूत्र में जहाँ चवर्ग को उद्देश्य बना कर कवर्ग का 
विधान किया जाता हे वहाँ “चु” इस अनुवाद (उद्देश्य) अंश में उकार की इत्संज्ञा किस प्रकार 
होगी? क्योंकि इसमें आद्योच्चारणरूप उपदेशत्व का अभाव हे | ऐसी स्थिति में “चु” इत्यादि 
अनुवाद का उदित्त्व केसे हो सकता हे.? विधेयांश “कु” इस भाग के लिए यह प्रश्न नहीं है, 
क्योंकि चवर्ग का कवर्ग होना एक प्रकार से अज्ञातस्वरूपज्ञापकोच्चारण रूप उपदेश ही हे । 
इसलिए इस भाग में उदित्‌ के सम्भव होने पर भी अनुवाद भाग में उदित्त्व किस प्रकार सम्भव 
है ? इस शंका के उत्तर में कह रहे हैं कि व्याकरणान्तर में एषाम्‌ = चादि की उदित्‌ संज्ञा की 
गई है.। उसी आधार पर यहाँ इन्हें उदित्‌ कहा गया है । अथवा उपदेश शब्द जब करण-घञन्त 
हे, तब यह (शास्त्र) धातु, प्रातिपदिक, प्रत्यय, निपात, आगम और आदेश का वाचक होता है । 
इस पक्ष में प्रातिपदिक होने के कारण तस्यापि= अनुवाद का भी उपदेशत्व सुरक्षित है, 
इसलिए इसके उकार की इत्संज्ञा करके उसे उदित्‌ कहने में कोई बाधा नहीं हे । यहाँ “तस्यापि” 
इस पद में आये हुए “अपि” इस पद से विधेय का समुच्चय होता है। अर्थात्‌ शास्त्र होने के 
कारण उद्देश्य और विधेय दोनों उपदेश हें, अतः दोनों के उदित्त्व में कोई सन्देह नहीं हे । 
“अणुदित्‌” सूत्र में चकार भिन्नक्रम हे । भिन्नक्रम का तात्पर्य है-“ अन्यत्र पठित का 
अन्यत्र अन्वय" | प्रस्तुत सूत्र में चकार अप्रत्यय के साथ पढा गया हे, किन्तु उसका अन्वय 
उदित्‌ के साथ हुआ हें। इसीलिए मूल में कहा गया है--“उदिच्च” | इस प्रकार उदित्‌ भी 
अपने सवर्णी का ग्राहक होता हे । 
यहां उदित्‌ के द्वारा अपने सवर्णी के ग्रहण की बात कही गई हे, किन्तु सवर्ण संज्ञा तो 
चवर्गादि वर्ण में आये हुए अक्षरों की परस्पर में होती हे । इत्संज्ञक उकारःविशिष्ट जो “कु चु 
” आदि समुदाय हैं, इनका तो कोई सवर्णी होता ही नहीं। ऐसी स्थिति में उदित्‌ के द्वारा 
सवर्णी के ग्रहण की बात उचित नहीं प्रतीत हो रही हे? इस प्रकार की शंका का उत्तर देते 
हुए ग्रन्थकार कह रहे हैं कि यद्यपि समुदाय = उकार अनुबन्ध सहित “चु” आदि समुदाय के 
सवर्णी अप्रसिद्ध हें, तथापि उसके अवयव चकार आदि वणो के सवर्णी जो छकारादि वर्ण हैं 
वे ही यहा “चु” आदि समुदाय के सवर्णी हे, ऐसा समझना चाहिए । तात्पर्य यह है कि प्रत्येक 
वर्ग (कवर्गादि) के पाचों अक्षरों की परस्पर सवर्ण संज्ञा होती हे । इसलिए जहाँ कही कवर्गादि 
का विधान किया जाता हे, वहाँ प्रयलानुकूल कवर्ग का सवर्णी या चवर्गादि का सवर्णी वर्ण 

विधेय होता हे । जैसे “वा7घरिः” प्रयोग में ककार का सवर्णी घकार हकार के स्थान पर होता 
हे। 

अब विचार यह होता है कि “अणुदित्‌” सूत्र ग्राहक सूत्र है । जिन वर्णों की परस्पर सवर्ण 
संज्ञा होती है उनका ग्रहण कराना इसका कार्य है । सवर्ण संज्ञा में स्थान और प्रयल की तुल्यता 
वाञ्छित हे । ऐसी स्थिति में दो अकारों का स्थान और आभ्यन्तर प्रयत्न एक होने से उनकी 
सवर्ण संज्ञा ही नहीं होगी तो दो हस्वाकारों का ग्रहण “अणुदित्‌” सूत्र से किस प्रकार होगा ? 
इस प्रकार की शंका के उत्तर में शेखरकार का कहना हे कि काल और पुरुष के भेद से प्रत्येक 
वर्ण भिन्न होते हें । एक ही अकार का उच्चारण यदि भिन्न काल में किया जाता हे तो वे 
दोनों अकार भिन्न हो जाते हें । इसी प्रकार भिन्न-भिन्न पुरुषों के द्वारा उच्चारित अकार भी 
भिन्न ही हें । इस प्रकार काल ओर पुरुष रूप उपाधियों में जो भेद हे, उस भेद का आरोप 
स्थानों में करके भेदघटित जो तुल्यत्व (सादृश्य) हे उसके आधार पर दो हस्व अकारों के 
तुल्यस्थानत्व का उपपादन हो सकता है । 

वर्णसमाम्नाय में णकार दो बार अनुबन्ध के रूप में आया हे । एक तो “अइउण्‌” सूत्र में 


. ओर दूसरा “लण्‌” सूत्र में सन्देह होता है कि “अणुदित्‌” सूत्र में जो अण्‌ का उल्लेख हुआ 


हे उसे पूर्वणकार (अइउण्‌) के णकार तक माना जाय अथवा “लण्‌” के णकार तक माना जाय? 
दीक्षितजी ने इस शंका के समाधान में कहा हे--“अत्रैवाण्‌ परेण णकारेण” इसी सूत्र में अण्‌ 
प्रत्याहार परणकार तक लेना चाहिए । नागेश भट्ट दीक्षित की इस उक्ति की व्याख्या करते हुए 
कह रहे हैं। 

अत्रेति। ग्राहकसूत्र एवेत्यर्थः। व्याख्यानादिति भावः। 'उपसर्गा- 
दृती'त्यादितपरकरणादिति तु न युक्तम्‌, लृकारग्रहणेन चारितार्थ्यात्‌। 
एवमिणपिः-परेणैव, 'अचि श्न्विति सूत्रे-'इण' इत्येव सिद्धे “य्वोरिति 
गुरुनिर्देशाद्व्याख्यानाच्चेति लण्सूत्रे भाष्ये स्पष्टम्‌ । नन्वेवम्‌-'अस्य च्वा'वित्यादो 
सवणंग्रहणं न प्राप्नोति, अण्ग्रहणेन वर्णसमाम्नायस्थानामेव ग्रहणेन 
णकारादिचिह्लेन प्रत्याहारे तत्रत्यभिज्ञानेन ततरतयाद्यवर्णोपस्थितेपु-उच्चारिताभेदेन 
गृहीतेषु सूत्रस्य चारितार्थ्येन, व्यकि्तपक्षे तत्रत्यात्रत्यव्यक्त्योभेंदेन-प्रकृते 
प्रत्याहारघटकद्वितीयवर्णादो चोच्चारितस्येव ग्राहकत्वादश्रवृत्तरिति चेन, 
जातिपक्षाश्रयणेनादोषात्‌ । 

अत एवानेकतकारादीनां झल्त्वादिसिद्धिः । 

अत्र का अर्थ ग्राहक (अणुदित्‌) सूत्र है, इस सूत्र में ही अण्‌ प्रत्याहार पर णकार से लेना 
चाहिए । इसका परिणाम यह होता है कि “उरण्‌ रपरः” इत्यादि सूत्रों में सभी जगह अणु प्रत्याहार 
पूर्व णकार तक ही लिया जाता है । सन्देह होता हे कि ऐसा अवधारण किस आधार पर किया 
जाय कि “अणुदित्‌” सूत्र में ही पर णकार तक अणू प्रत्याहार माना जाय ? इसके उत्तर में 
शेखरकार का कहना है कि “व्याख्यानात्‌” अर्थात्‌ ज्ञापकात्‌ = ज्ञापक प्रमाण होने के कारण | 
इस सूत्र में अणु प्रत्याहार पर णकार तक मानना चाहिए। 

इस कथन में “उर्त्रत” सूत्र में किया गया तपरकरण ही प्रमाण है। चुरादिण्यन्त “कृत्‌ 
धातु से लुङ्‌ लकार चङ्‌ करके “अचीकृतत्‌” इस प्रयोग में दीर्घ ऋकार के स्थान पर हस्व 
ऋकार के विधान के लिए “ऋत्‌” इस प्रकार का तपर उक्त सूत्र में किया गया है । यदि तपर- 
करण नहीं किया गया होता तो धातु के दीर्घ ऋकार के स्थान पर आन्तरतम्यात्‌ दीर्षऋकार 
होने लगता । यदि “अणुदित्‌” सूत्र में पूर्वणकार तक ही अण्‌ प्रत्याहार माना जाय तो ऋकार 
के अण्‌ प्रत्याहार में न आने के कारण उससे अपने सवर्णी का ग्रहण होगा ही नहीं? ऐसी 
स्थिति में ऋकार का सवर्णी दीर्घ ऋकार यहाँ न होने लगे इस बात के लिए यहाँ तपरकरण 
की क्या आवश्यकता है? इस प्रकार यहाँ (उत्‌ में) किया गया तपरकरण व्यर्थ होकर ज्ञापन 
करता है कि “अत्रैवाण्‌ परेण णकारेण”। इस प्रकार दीर्घ ऋकार के स्थान पर आन्तरतम्यात्‌ 
दीर्घ ऋकार न होने लगे इसलिए तपरकरण स्वांश में चरितार्थ होता हे । इसका फल यह होता 
है कि “गीः”, “पू आदि प्रयोगों में “ऋत इद्धातोः” सूत्र से विधीयमान दीर्घऋकारस्थानिक 
इकार भी रपर होता हे, क्योंकि “उरण्‌ रपरः” के “उ:' इस पद से “अणुदित्‌” सूत्र के द्वारा . 
दीर्घऋकार भी गृहीत हो जाता है। 
कुछ लोगों ने “उपसर्गादृति धातौ” सूत्र के तपरकरण को “अत्रैवाण्‌ परेण णकारेण” 
इस अर्थ का ज्ञापक माना हे, किन्तु यह कथन उचित नहीं हे; क्योंकि यहाँ का तपरकरण 
“उपाल्कारीयति” इत्यादि प्रयोगों में सावर्ण्यात्‌ लृकार के ग्रहण के लिए चरितार्थ है । इसी 
प्रकार इण्‌ प्रत्याहार भी सब जगह परणकार (लण्‌ के णकार) तक मानना चाहिए। इसमें प्रमाण 
हे “अचि श्नु” सूत्र में किया गया “य्वोः” ऐसा निर्देश । “इश्च उश्चेति यू, तयोः य्वोः” इस 
विग्रह के अनुसार यह “यू” शब्द फा षष्ठी के द्विवचन का रूप है। इसके द्वारा इकार और 
उकार का ग्रहण होता हे । यदि इण्‌ प्रत्याहार पूर्वणकार तक माना जाय तो उसमें केवल “इ” 
ओर “उ” ये. दो ही वर्ण आते | ऐसी स्थिति में “य्वोः” इस गुरुन्यास की अपेक्षा “इणः” इस 
लघुन्यास से ही इकार ओर उकार का ग्रहण हो जाता तो गुरुभूत “य्वोः” इस निर्देश की क्या 
आवश्यकता थी ? इस प्रकार “य्वोः” यह निर्देश व्यर्थ होकर इण्‌ प्रत्याहार परणकार से लेना 
चाहिए इस बात का ज्ञापक होता है। अब “इणः” ऐसा पाठ करने पर एकारादि वणो की 
व्यावृत्ति के लिए “य्वोः” यह निर्देश स्वांश में चरितार्थ होता है। इस प्रकार “इणः” इस पद. 
की अपेक्षा एक मात्रा अधिक वाले “य्वो:”.इस प्रकार के गुरु निर्देश के व्याख्यान से स्पष्ट 
होता है कि इण्‌ प्रत्याहार सब जगह परणकार तक लेना चाहिए। यह बात “लण्‌” सूत्र के 
भाष्य में स्पष्ट हे । 
नन्वेवम्‌ = “अणुदित्‌” सूत्र को स्वीकार करने पर एक यह समस्या उपस्थित होती हे कि - 
इस सूत्र की प्रवृत्ति वर्णसमाम्नाय के वर्णो में ही होगी । वर्णसमाम्नाय के बहिर्भूत वणो में 
इसको प्रवृत्ति नहीं होगी । ऐसी स्थिति में “अस्य च्वौ” इत्यादि सूत्रों में अकार के सवर्णी दीर्घ 
आकार का ग्रहण नहीं होगा। इसका परिणाम यह होगा कि “माली भवति” इत्यादि प्रयोगों 
में आकार को ईत्व नहीं होगा, जिससे उक्त प्रयोग की सिद्धि नहीं हो सकेगी । यदि कहा जाय 


कि “अस्य च्वौ” का अकार वर्णसमाम्नाय का अकार नहीं है, इसमें क्या प्रमाण है ? तो इसके 


उत्तर में ग्रन्थकार का कहना है कि जहाँ कही णकारादि अनुबन्धों के साथ “अण्‌” आदि उच्चारण 


TH, डड आ का 2 — 

MMS यायाय 
` किया गया होगा वही णकारादि चिं के आधार पर यह प्रत्यभिज्ञा होगी कि यह अकार वर्ण- 


समाम्नाय का अकार है। इसके बाद तत्रत्य = तत्तद प्रत्याहारस्थ जो आद्यवयव, जैसे अण्‌ का 
आद्यव यव अकार है, इससे उपस्थित जो अकार है वह अक्षरसमाम्नाय में उच्चारित अकार से 
अभिन्न है, इस प्रकार अभेदेन गृहीत णकारादि चि्ले से युक्त अकारादि वणो में ही “अणुदित्‌” 
सूत्र प्रवृत्त होकर चरितार्थ होगा । “अस्य च्वो” इस सूत्र में प्रत्याहारबोधक णकारादि कोई चिह् 
नहीं हे,इसलिए यह प्रत्याहारस्थ अकार हे, ऐसी प्रत्यभिज्ञा यहाँ नहीं हो सकती है । ऐसी स्थिति 
में “अस्य च्वौ” इस सूत्र में इसकी प्रवृत्ति नहीं होगी | परिणामस्वरूप “मालीभवति” इस प्रयोग 
को सिद्धि नहीं होगी । 

दूसरी बात यह है कि व्यक्तिपक्ष में तत्रत्य = प्रत्याहार-सूत्रस्थ और अत्रत्य = “अस्य च्चौ” 
इस सूत्रस्थ दोनों अकार व्यक्तियों के भिन्न होने से “अस्य च्चौ” के अकार के अनण्‌ होने के 
कारण प्रकृते = “ अस्यच्चो” इस सूत्र में “अणुदित्‌” सूत्र की प्रवृत्ति नहीं होगी । परिणामतः दीर्घाकार 
का ग्रहण न होने से उपर्युक्त “मालीभवति” आदि दोषों की आपत्ति हे । 

“अणुदित्‌” सूत्र को स्वीकार करने पर दूसरा दोष यह हे कि जहाँ प्रत्याहार का (अण्‌, 
अच्‌ आदि का) उच्चारण किया गया है वहाँ भो “उच्चरितः शब्दः प्रत्यायको नानुच्चरितः” 
अर्थात्‌ जिसका उच्चारण किया गया हे वही वर्ण प्रत्यायक = अपने सवर्णी का ग्राहक होता 
है, अनुच्चारित वर्ण प्रत्यायक नहीं होते। इस नियम के आधार पर प्रत्याहार में उच्चारित 
प्रथम वर्ण जैसे अण्‌ का अकार ही अपने सवर्णी का ग्राहक हो सकता है। अनुच्चारित द्वितीय 
वर्ण, इकारादि अपने संवरणी के ग्राहक नहीं हो सकते | इस प्रकार प्रत्याहार के द्वितीयादि वर्णों 
में भी ग्राहक सूत्र की प्रवृत्ति नहीं होगी । इस प्रकार “अणुदित्‌” सूत्र को स्वीकार करने पर 
उपर्युक्त दो प्रकार के दोष आते है । शेखर के मूल में “नन्वेवम्‌ से लेकर “प्रकृते” तक “अस्य 
च्वौ” सूत्र सम्बन्धी शंका है और प्रत्याहारघटक द्वितीय वर्णादौ से लेकर “ अप्रवत्ते तक दूसरे 
वणां सम्बन्धी शंका है। नागेश भट्ट इन दोनों शंकाओं का समाधान एक ही उत्तर से 
करते हैं । इनका कहना है कि जातिपक्ष मान लेने से उक्त दोनों दोष दूर हो जाते हे । “अस्य 
च्वौ” सूत्रस्थ अकार से अत्वावच्छिन्न सारे अकारों का बोध हो जाने से “मालीभवति” आदि 
प्रयोगों में दीर्घ आकार का ग्रहण सुलभ है । इसी प्रकार प्रत्याहार के द्वितीय वर्ण इकारादि में 
भी तत्तद्जात्यवच्छिन्न सभी इकारादिकों का बोध हो जाने से कोई अनुपपत्ति नहीं होती है। 
अत एव जातिपक्ष को स्वीकार करने से ही अनेक तकारों में झलूत्व की सिद्धि होती है। 
इसका तात्पर्य यह है कि “वस्‌ धातु से लुङ्‌ लकार के प्रथमपुरुष के द्विवचन में च्लि और उसे 
सिच्‌ कर देने पर तथा अडागम के पश्चात्‌ जब “अवस्‌-स्‌-ताम्‌” ऐसी स्थिति बनती हे तज “सः 
स्यार्धधातुके” इस सूत्र से धातु के सकार को तकार कर दिया जाता है। उस समय 
“अवत्‌ - स्‌ - ताम्‌” इस स्थिति में “फलो भलि” सूत्र से सिच्‌ के सकार का लोप करके 
“अवात्ताम्‌” इस रूप की सिद्धि की जाती है। यहाँ यह विचारणीय है कि व्यक्तिपक्ष में लू 
पद से वर्णसमाम्नाय में पठित एक ही तकार का बोध होगा, क्योंकि वही तकार व्यक्ति फल्‌ 
प्रत्याहार में आ रहा है। ऐसी स्थिति में दोनों तकारों को झल्‌ किस प्रकार माना जा सकता 
है? दोनों को झल्‌ माने बिना यहाँ सकार का लोप किस प्रकार सम्भव हो सकेगा। इसलिए 





| 
| 
| 

च 
यहाँ जातिपक्ष मानना ही उचित है । इस प्रकार सभी तकार तत्त्वावच्छिन्न होने के कारण झल 


कहे जाते हैं, जिससे उक्त प्रयोगों की सिद्धि निर्बाध होती हे । 
प्रसंगवश इस सव्णग्राहकता के सम्बन्ध में दीक्षितजी का मत जानना भी आवश्यक है, 
इसलिए उस पर भी थोड़ा विचार यहाँ किया जा रहा है। सवर्णग्राहकता के विषय में दीक्षित 
व्यक्तिपक्षवादी हे और नागेश जातिपक्षवादी । व्यक्तिपक्ष में अण्‌ आदि प्रत्याहारो से वर्णसमाम्नाय 
में पठित वणो का ही ग्रहण होता है। “अणुदित्‌” सूत्र में अण्‌ ग्रहण भी इस व्यक्तिपक्ष में ही 
आवश्यक हे । इस सन्दर्भ में “अस्य च्वौ” सूत्र में प्रत्याहारबोधक कोई चिह्न के न होने के 
कारण जब “अणुदित्‌” सूत्र की प्रवृत्ति नहीं हो सकी तब यहाँ दीर्घ आकार का ग्रहण कैसे 
हो ? इस प्रश्‍न के समाधान के लिए दीक्षितजी का कहना है कि “उच्चारितःप्रत्यायको नानुच्चारितः” 
इस नियम के अनुसार प्रत्याहार के द्वितीयादि वर्ण जब प्रत्यायक नहीं होते तब वहाँ “प्रत्याहारग्रहणे 
तद्वाच्यवाच्ये निरूढा लक्षणा” इस नियम से वहां प्रत्याहारवाच्यवाच्य में लक्षणा की जाती है। 
इसीलिए अण्‌, अक्‌ आदि प्रत्याहारों के द्वितीयादि वर्ण इकारादि के सवर्णी का बोध होता हे । 
यदि कहा जाय कि जिस प्रकार प्रत्याहार के द्वितीयादि वणो के सवर्णी का बोध लक्षणा से 
किया जा रहा हे, उसी प्रकार प्रत्याहार के आदिवर्ण के सवर्णी का बोध भी लक्षणा से कर 
'लिया जाय। ऐसी स्थिति में “अणुदित्‌” सूत्र की क्या आवश्यकता हे? इस प्रश्‍न के उत्तर में 
दीक्षितजी का कहना हे कि “आदिरन्त्येन सहेता” सूत्र से तत्तद्म्रत्याहारों के वणो का जब ज्ञान 
करा दिया जाता हे तब “अणुदित्‌” सूत्र से तद्वाच्य अष्टादश आदि का बोध कराया जाता हे । 
इस प्रकार इक्‌ के छासठ भेद सिद्ध होते हें । ये छासठ तद्वाच्यवाच्य (त्याहारवाच्य के वाच्य) 
होते हें । इस तद्वाच्यवाच्यत्व रूप लक्ष्यतावच्छेदक का ज्ञान “अणुदित्‌” सूत्र से ही होता है, 
इसलिए यह सूत्र आवश्यक है । इस प्रकार प्रत्याहार के द्वितीयादि वणों के सवर्णी का बोध 
जिस प्रकार लक्षणा से होता हे, उसी प्रकार “अस्य च्वो” इत्यादि अनण्‌ स्थल में भी लक्षणा 
से ही दीर्घादि का बोध होगा। कहा जा सकता है कि लक्षणा तो प्रत्याहार ग्रहण में होती हे । 
“अस्य च्वौ” में प्रत्याहार नहीं हे तो यहाँ लक्षणा किस प्रकार होगी ? इस सन्देह के उत्तर में 
मनोरमाकार दीक्षित का मत है कि “प्रत्याहारग्रहणे” में जो प्रत्याहार पद है वह “अस्य च्वौ”, 
“यस्येति च” इत्यादि सूत्रों में आये हुए अकारों का उपलक्षण हे | इसी प्रकार “तद्दाच्यवाच्य” 
यह पद भी स्वसदूश वाच्य का उपलक्षण हे । उपलक्षण वही होता हे जो अपना बोध कराते 
हुए अपने से भिन्न का भी बोध करवे । प्रत्याहार पद अपना बोध कराते हुए अपने से भिन्न 
“अस्य च्वौ” इत्यादि सूत्रस्थ अकारों का बोध कराने के कारण उनका उपलक्षण होता हे । इसी 
प्रकार तद्वाच्यवाच्य से स्वसदूश वाच्य लिया गया। यहाँ स्व पद से “अस्य च्च” सूत्र का 
अकार लिया जायेगा । इसके सदृश हुआ “अइउण्‌” सूत्र का अकार, इसके वाच्य हैं अठारह 
अकार, इन अठारह अकारों में “अस्य च्चो” के अकार की लक्षणा हो जाती है। इस प्रकार 
“अस्य च्वौ” सूत्र में भी अष्टादश अकार का बोध सुलभ होने से “माली भवति” इत्यादि 
प्रयोगों की सिद्धि सुलभ हो जाती हे । 
नागेश भट्ट जातिपक्षवादी है। इनका कहना हे कि व्यक्तिपक्ष में प्रत्येक व्यक्ति भिन्न होता हे, 
इसलिए एक से दूसरे का बोध कैसे हो? इसलिए लक्षणा कर रहे हैं, किन्तु झल प्रत्याहार के 


वर्णों के सवर्णी तो नाना नहीं हे जिससे तद्वाच्य वाच्य में वहाँ लक्षणा की जा सके । ऐसी 
स्थिति में व्यक्तिपक्ष में दो तकारों को झल्‌ किस प्रकार माना जा सकता है क्योंकि कलं 
प्रत्याहार में तो एक ही तकार आता है? इसलिए अगत्या यहाँ तो जातिपक्ष मानना ही पडेगा । 
इस प्रकार जब फलू प्रत्याहार के लिए जातिपक्ष आवश्यक हे तब अच्‌, अण्‌ आदि प्रत्याहारों 
में भी जातिपक्ष से ही कार्य चलाना चाहिए। ऐसी स्थिति में लक्षणा का आश्रयण करना 
अनावश्यक ही हे । जातिपक्ष मानने पर दो लाघव भी है । पहला तो यह कि “अणुदित्‌” सूत्र 
में अण्‌ ग्रहण नहीं करना पड़ता हे । दूसरा यह कि “नाज्कलो” सूत्र में दीर्घ ओर प्लुत आकार 
eR भी नहीं करना पड़ेगा, क्योंकि वहां भी जातिपक्ष से सभी अकारों का बोध हो 
जायेगा । 

यदि व्यक्तिपक्ष के ऊपर ही आग्रह हो तो उस समय “अस्य च्चो” इत्यादि स्थलों में 
दीर्घादि का ग्रहण किस प्रकार होगा? इस प्रश्‍न के उत्तर में नागेश की ओर से कहा जाता है 
कि “अणुदित्‌” सूत्र का अर्थ इस प्रकार होगा जिससे सर्वत्र कार्य चल सकता हे । वह अर्थ 
इस प्रकार हे-““अणबोधकं पदं स्वबोध्यसवर्णान्‌ गृह्णाति” अर्थात्‌ अण्‌ का बोधक जो पद 
है, वह अपने बोध्य के सवर्णी का ग्राहक होता है | यहाँ यह बात ध्यातव्य है कि “अस्य च्वौ” 
इस सूत्र का अकार सभी अकारों का अनुकरण है। अनुकरण से अनुकार्य का बोध होता हे। 
इस नियम के अनुसार “अस्य च्चौ” का अकार “अइउण्‌” के अकार का भी बोधक हे । इससे 
बोध्य हुआ “अइउण्‌” का अकार। इसके सवर्णी अठारह अकारों का बोधक “अस्य च्वो” का 
अकार होगा। इस प्रकार “अस्य च्चौ” का अकार भी दीर्घ आकार का बोधक हो जाता है, 
जिससे कोई अनुपपत्ति नहीं रह जाती है । 

सत्रेऽ्ग्रहणं च न कार्यम्‌। 'ऋलृवर्णयोः सावणर्यमिः त्यनेन समानजातित्व- 
स्यैवातिदेशेनो'पसर्गादृती'त्यादौ न दोषः, एतदव्यतिरिक्तसवर्णे समानजातित्व- 
सत्त्वात्‌। पृथगनुबन्धकरणाच्च न ऋदिल्लूदित््रयुक्तकार्यसङ्कः । अत्र पक्षे 
अइउणसूत्रशेषोक्तभाष्यरीत्या तपरसूत्रस्य जातिग्रहणप्राप्तसवणंग्रहणनियाम- 
कत्ववदप्रत्यय इत्यस्य योगविभागेन-तत््रप्तसवर्णग्रहणनिषेधकत्वात्‌- 'त्यदादी- 
नामः! इत्यादौ विथेये न दोषः। एवं-गुणाभेदकत्तप्राप्तसवणंग्रहणनिषेध- 
कत्वमप्यस्य बोद्धयम्‌। अत एव 'घटवदि'त्यादौ मतोर्मस्व नानुनासिको वकारः । 

जब जातिपक्ष मान लिया जाता है तब प्रत्याहार के आदि वर्ण में भी जातिपक्ष से ही 
कार्य चल सकता है, इसलिए “अणुदित्‌ सूत्र में अण्‌ महण करने की आवश्यकता नहीं है। 

अब शंका होती है कि जातिपक्ष से सब जगह कार्य तो चल गया, किन्तु ऋकार और 
लकार की परस्पर सवर्ण संज्ञा होने पर भी ऋकार से लुकार का महण नहीं हो सकेगा, क्योंकि 
ऋकारत्व और लुकारत्व जातियाँ भिन्न-भिन हैं। ऐसी स्थिति में “अणुदित्‌ सूत्र आवश्यक 
_ै। इस शंका के उत्तर में कह रहे हैं कि “कलूर्णयोमिंथः सावर्ण्य वाच्यम्‌ यह वार्तिक ऋकार 
. और लुकार की सवर्ण संज्ञा नहीं करता है, अपितु वह इन दोनों (ऋकार ओर लुकाए में समान 
जातित्व का अतिदेश करता है । “सावर्ण्यम्‌” इस पद में आया हुआ वर्ण शब्द जाति का वाचक 

हे। जिस प्रकार “वर्णाश्रमाचारवान्‌” यहाँ आया हुआ वर्ण शब्द जाति का वाचक है, उसी 
प्रकार सावर्ण्य का वर्ण शब्द भी जाति का ही वाचक हे | 
इसके ऊपर यह शंका होती है कि यद्यपि ऋकार और लूकार में समानजातित्व का अतिदेश 
कर दिया गया, किन्तु इन दोनों की परस्पर सवर्ण संज्ञा तो हुई नहीं, इसलिए सवर्ण संज्ञाप्रयुक्त 
जो दीर्घ “अकः सवणे दीर्घः'सूत्र से किया जाता हे, वह दीर्घ “होतृ + लृकारः” इस स्थिति में 
कैसे होगा ? इसका उत्तर देते हुए नागेश भट्ट का कहना है कि सवर्णसंज्ञा और समानजातित्व 
इन दोनों में समानजातित्व व्यापक हे और सवर्णसंज्ञा व्याप्य है । समान जातित्व व्यापक इसलिए 
है कि वह एतद्व्यतिरिक्त = ऋकार और लूकार से भिन्न जो अकारादि अच हैं और जो परस्पर 
सवर्ण हे, वहाँ भी समानजातित्व रहता है । ऋकार-लुकार जहाँ सवर्ण नहीं है वहाँ भी अतिदिष्ट 
समानजातित्व हे । इस प्रकार समानजातित्व व्यापक का अतिदेश जब ऋकार और लुकार में 
कर दिया जाता है तब समानजातित्व का व्याप्य सावर्ण्यं स्वयमेव अतिदिष्ट हो जाता है। 
इसलिए “होतृ + लृकार” का तथा “उपसर्गादृति धातौ” आदि स्थलों में जहाँ सावर्ण्यात्‌ ऋकार 
| से लृकार का ग्रहण होता हे, उन सभी जगहों का दोष मिट जाता है | 
| शंका होती है कि समानजातित्वातिदेश पक्ष में ऋदित्प्रयुक्त कार्य लुदित्‌ में तथा लूदित- 
, ` ` रक्ते कार्य ऋदित्‌ में क्यों नहीं हों? तो इसका उत्तर यह है कि “ओणृ अपनयने” में ऋकार 
i अनुबन्ध तथा “गम्लू गतो "इस धातु में ऋकार अनुबन्ध इस प्रकार पृथक्‌-पृथक्‌ अनुबन्ध किया 
| गया द । इस पृथक्‌ अनुबन्धकरण के कारण ऋदित्‌ ओर लुदित्‌ प्रयुक्त कार्यों का सांकर्य नहीं 
होता है। ` | | 
जातिपक्ष में अब एक दोष आ रहा है कि “त्यदादीनामः” सूत्र में जहाँ अकार विधेय हे 
वहां भी' अत्वावच्छिन अठारह अकारों का बोध होगा। ऐसी स्थिति में “इमौ” इत्यादि प्रयोग 
“में मकार के स्थान पर आन्तरतम्यात्‌ अनुनासिक अकार क्यों न होवे? इस शंका के उत्तर में 
कह रहे हे, कि अत्र पक्षे = जातिपक्ष में.जब कि अण्‌ ग्रहण प्रत्याख्यात है और उदित्‌ अंश में 
“अप्रत्यय”, अंश का सम्बन्ध वाञ्छित ही नहीं है, वह “अप्रत्यय” ग्रहण, योगविभाग से ज्ञापित 
“भाव्यमान” परिभाषा के द्वारा जातिपक्ष से प्राप्त सवर्णम्रहण का उसी प्रकार निषेध कर देता 
है, जिस प्रकार जातिपक्ष से प्राप्त सवर्णम्रहण का नियमन “तपरस्तत्कालस्य” यह सूत्र करता 
'हे। यह बात स्पष्ट हे कि जहाँ तपरकरण किया हुआ होता है वहाँ समकाल सवर्णी केवल छ: 
' . छे ही लिये जाते हे । इसलिए “त्यदादीनामः” इत्यादि स्थलीय विधेयों में सवर्णी के म्रहण का 
दोष नहीं हे । इसी प्रकार “गुणा अभेदकाः” इस परिभाषा से प्राप्त सवर्णम्रहण का भी निषेधक 
यह “अप्रत्यय” ग्रहण या इससे ज्ञापित “भाव्यमान” यह परिभाषा हे, ऐसा समझना चाहिए। 
अत एव = जातिपक्ष से प्राप्त सवर्णग्रहण का तथा “गुणा अभेदकाः” इस परिभाषा से प्राप्त 
सवर्णग्रहण का “अप्रत्ययः” इस अंश से ज्ञापित भाव्यमान परिभाषा द्वारा निषेध कर दिये जाने 
के कारण ही “घटवत्‌” शब्द में मतुप्‌ के मकार के स्थान पर विधेय वकार अनुनासिक नहीं. 
आ। 
जिन दो वर्णों का स्थान ओर आभ्यन्तर प्रयत्न ये दोनों समान होते हैं उन दोनों वणो की 
परस्पर सवर्ण संज्ञा “तुल्यास्य” सूत्र से की जाती हे । इस सन्दर्भ में एकार ओर ऐकार का तथा - | 





sr 

ओकार और ओकार का स्थान और प्रयल एक होने के कारण इनकी सवर्ण संज्ञा होनी चाहिए 
इस प्रकार की आशंका के उत्तर में कोमुदीकार ने कहा हे कि “ऐओच्‌” सूत्र के आरम्भ के 
सामर्थ्य से यह बात ज्ञापित होती हे कि एकार ओर ऐकार की तथा ओकार और औकांर की 
परस्पर सवर्णसंज्ञा नहीं होती हे । 

नागेश भट्ट इस प्रसंग की व्याख्या के उद्देश्य से कहते हें- 

सामर्थ्यादिति। 'एचोऽयवायावः' इत्यादौ स्थानेऽन्तरतमसूत्रेणेव निर्वाह इति 
वक्ष्यते । 'न य्वाभ्यामि'त्यत्र ऐओ स्वरूपेण पादयो, 'वृद्धिरादेजि'त्यत्राप्येडित्येव 
पाठ्यं, तत्र गुणसूत्रे च परस्परसवर्णसञ्ज्ञावादिमते चतुर्णा ग्रहणसत्तवात्‌। 
अत्रैतत्सूत्रवैय्यापन्यासेन तन्मूलकस्य गुणवृद्धिसञ्ज्ञाविधौ प्रत्याहारद्दयग्रहण- 
वैयर्थ्यस्य, 'प्लुतावैच', 'एचो5प्रगृहास्थे'त्यत्र तहृहणवेयर्थ्यस्य च सङ्ग्रहो बोध्यः । _ 
प्रयत्नभेदेनाप्यसावरण्यमेतयोः प्रागुक्तं न विस्मर्तव्यम्‌ । 

सवर्णसंज्ञक स्वरों में एक का ही पाठ अक्षरसमाम्नाय में देखा जाता हे । जैसे अष्टादश 
अकारों में केवल “अ” का पाठ किया गया है । इसी प्रकार यदि एकार और ऐकार तथा 
ओकार और औकार इन सभी का पाठ न करके या तो “एओङ्‌” सूत्र किया गया होता अथवा 
“ऐऔच्‌” सूत्र ही किया गया होता। दोनों सूत्रों को क्यों बनाया गया? इस प्रकार दोनों सूत्रों 
के विधानसामथ्यत्‌ यह बात जानी जाती है कि इनकी परस्पर सवर्ण संज्ञा नहीं होती हे । यहां 
एक बात यह विचारणीय है कि यदि उक्त चारों वर्णों की सवर्णसंज्चा हो जाती है तो जिस 
प्रकार “एओड सूत्र से कार्य चल जाने के कारण “ऐओच्‌” सूत्र व्यर्थ हे, उसी प्रकार “ऐओच्‌” 
से ही कार्य चल जाने के कारण “एओड” सूत्र भी व्यर्थ है। ऐसी स्थिति में दोनों सूत्रों के 
सामर्थ्य से अथवा अन्यतर के सामर्थ्य से ए-ऐ तथा ओ-ओ का सावर्ण्याभाव ज्ञापित करना 
चाहिए, किन्तु दीक्षितजी ने ऐसा न करके “ऐओच्‌” सूत्रारम्भसामर्थ्यात्‌ जो कहा हे उसका क्या 
तात्पर्य है? इस प्रश्न का उत्तर है कि “एओङ्‌” और “ऐओच्‌” इन दोनों में “एओङ्‌” सूत्र 
प्रथमोपस्थिति का विषय होने से अन्तरङ्ग है । अतः अन्तरङ्ग होने के कारण वह तो रहे, किन्तु 
उसके बाद का सूत्र “ऐऔच्‌” तो आवश्यक नहीं है, इसलिए उसके सामर्थ्य से सावर्ण्या भाव 
का ज्ञापन किया गया हे। 

यदि कहा जाय कि “ऐऔच्‌” सूत्र के अभाव में अच्‌, इच्‌, एच्‌ आदि प्रत्याहारों की सिद्धि 
किस प्रकार होगी? तो इसका उत्तर यह है किं इन सभी भत्याहारों का निर्वाह चकारानुबन्थ 
की जगह ङकारानुबन्ध से कर लेना चाहिए। यदि कहा जाय कि “ऐओच्‌” सूत्र के न रहने 
पर “एचोऽयवायावः” इस सूत्र में यथासंख्य आदेश किस प्रकार किये जायेंगे? नागेश भट्ट 
इस प्रश्‍न का उत्तर देते हुए कह रहे हैं कि “एचोऽयवायावः सूत्र मं “स्थानेऽन्तरतमः सूत्र से 
निर्वाह हो जायेगा, यह बात “एचोऽयवायावः' सूत्र के व्याख्यान के अवसर पर कहेंगे। वह 
नर्वाह-अकार इस प्रकार है कि “ए” और “ओ” इनमें जो अकार है वह संवृत है तथा ऐ. 
- और "और" इनमें जो अकार है वह विवृत है । इनमें संवृताकारघटित, कंठवालुस्थान वाले एकार 
के स्थान पर संवृताकारधटित कण्ठतालु स्थान वाला “अय्‌” आदेश होगा। इसी प्रकार 

संवृताकारघटित कण्ठोष्ठस्थान वाले ओकार के स्थान पर संवृताकारघटित कण्ठोष्ठस्थान वाला 
“अब्‌” आदेश हो जायेगा । विवृताकारघटित कण्ठतालु स्थान वाले “ऐ” के स्थान पर 
विवृताकारघटित कण्ठतालु स्थान वाला “आय्‌” आदेश तथा विवृताकारक कण्ठोष्ठस्थानक 
ओकार के स्थान पर विवृत आकार वाला तथा कण्ठोष्ठ स्थान वाला “ आव्‌” आदेश हो जायेगा । 
यह बात “यथासंख्य” सूत्र के भाष्य में भाष्यकार ने स्वयं कही है। इसी भाष्य से यह भी 
का होता है कि “ए ओ” के भीतर अकार संवृत है और "ऐ औ” के भीतर का अकार विवृत 
| 
इस प्रकार स्पष्ट हो जाता हे कि “एचोऽयवायावः” सूत्र में यथासंख्य आदेश करने के 
लिए “ऐओच्‌” सूत्र को आवश्यकता नहीं है । यदि कहा जाय कि ऐऔच्‌' सूत्र के अभाव में 
“न य्वाभ्याम्‌” सूत्र में एङ्‌ का पाठ करने पर उसके विधेय होने के कारण वहाँ पर उनके द्वारा 
“ऐ” ओर “ओ” का ग्रहण नहीं हो सकेगा। परिणामस्वरूप अभीष्ट रूप “वैयाकरणः” आदि 
की सिद्धि नहीं हो सकेगी । इस प्रश्न के उत्तर में शेखरकार का कहना है कि “न य्वाभ्याम्‌” 
सूत्र में “ऐ” तथा “ओ” ये दोनों वर्ण स्वरूपतः पढ़ दिये जायेंगे, जिससे किसी प्रकार का 
अनिष्ट नहीं हो सकेगा। 
शंका होती है कि इस प्रकार सब जगह निर्वाह हो जाने पर भी “ऐऔच्‌” सूत्र के अभाव 
में “वृद्धिरादेच” इस वृद्धिसंज्ञाविधायक सूत्र से किस प्रकार वृद्धि संज्ञा का विधान किया जा 
सकेगा ? इस प्रश्न के उत्तर में नागेश का कहना है कि “वृद्धिरादेच्‌” सूत्र में भी “ऐच्‌” की 
जगह एङ्‌' का ही पाठ करना चाहिए। यदि कहा जाय कि इस प्रकार तो वृद्धि पद से 'ए, 


बबन 


. ओ, ऐ, ओ” इन चार वर्णों का ग्रहण होने लगेगा, तो इसके उत्तर में कह रहे हे कि “एकार 


तथा ऐकार और ओकार तथा औकार की परस्पर सवर्ण संज्ञा होती हे” ऐसा जिनका मत है 
उनके अनुसार वृद्धि पद से एकारादि चारों वणों का ग्रहण होता है । इसी प्रकार गुणसंज्ञाविधायक 
सूत्र में भी गुण पद से एकारादि चारों वणों का ग्रहण होता है। 

एकार और ऐकार की तथा ओकार और औकार की परस्पर सवर्ण संज्ञा होने पर “ऐऔच्‌” 
सूत्र व्यर्थ हो जायेगा। इस प्रकार जो “ऐओच्‌” सूत्र की व्यर्थता की बात की गई हें वह 
उपलक्षण हे | तात्पर्य यह है कि यदि यहाँ सवर्ण संज्ञा हो जाती है तब न केवल “ऐऔच” 
सूत्र ही व्यर्थ होगा अपितु तन्मूलकस्य = “ऐऔच्‌” इस सूत्रमूलक गुण संज्ञा और वृद्धि संज्ञा 
के विधान में जो “एड” और “एऐच्‌” इन दो प्रत्याहारं का आश्रयण किया गया है, यह भरत्याहारद्वय 
का महण भी व्यर्थ हो जायेगा । इसी प्रकार “प्लुतावैच इदुतो” इस प्लुतविधायक सूत्र का ऐच्‌ 
ग्रहण तथा “एचोऽप्रगृह्यस्य” इस प्लुतविधायक सूत्र में एच्‌ का ग्रहण भी व्यर्थ हो जायेगा । 
इसके अतिरिक्त अनेक जगहों पर “ऐ, ओ” का स्वरूपतः पाठ करने में गौरव भी हो रहा है, 


* इसलिए गुण और वृद्धि के विषय-विभाग के लिए “ऐऔच्‌” सूत्र आवश्यक है, ऐसा स्वीकार 


करना चाहिए | किन्तु उक्त विषय-विभाग के लिए “ऐओच्‌” सूत्र जब सार्थक हो गया तब 
यह एकार ओर ऐकार की तथा ओकार और औकार की सर्वण संज्ञा के अभाव का ज्ञापक 
नहीं हो सकता है। ऐसी स्थिति में “ऐओच्‌” सूत्र के रहने पर भी गुण और वृद्धि का विषय- 
विभाग नहीं हो सका । तात्पर्य यह हे कि जिस कार्य के लिए “ऐऔच्‌” सूत्र को स्वीकार किया 

गया था, वह कार्य उसके रहने पर भी न हो सका । इसलिए “ऐओच्‌” सूत्र व्यर्थ हे। तत्सामर्थ्यात्‌ 
यह ज्ञापन किया जाता हे कि “ एकार फी ऐकार के साथ तथा ओकार की ओकार के साथ 
सवर्ण संज्ञा नहीं होती है ।” 
इसके अतिरिक्त “तुल्यास्यप्रयत्नं सवर्णम्‌” सूत्र के व्याख्यान के अवसर पर पहले यह 
बात कही जा चुकी है कि भाष्यकार के मतानुसार आभ्यन्तर प्रयत्न के सात भेद हें। ऐसी 
स्थिति में “ए” तथा “ओ” का विवृत्ततर तथा “ऐ” ओर “ओ” का विवृततम प्रयल होने के 
कारण प्रयलभेदेन इनकी परस्पर सवर्ण संज्ञा नहीं होती है” यह बात नहीं भूलनी चाहिए | 
यद्यपीति। इदं व्यक्तिपक्षे “वर्णानामुपदेशस्तावदुपदेशोत्तरकालेत्सञ्ज्ा 
तदुत्तरकालमादिरन्त्येनेति प्रत्याहारस्तदुत्तरकाला सवर्णसञ्ज्ञा, तदुत्तरकालमणु- 
दिदिति एतेन सर्वेण समुदितेन वाक्येनान्यत्र सवर्णानाइग्रहणं भवति, न चात्रेकारः 
शकारं गृहणातीति 'नाज्झलावि'ति सूत्रभा ष्योक्तवाक्यापरिसमाप्तिन्यायादित्वर्थः । 
अयं भावः-'आदिरन्त्वेने'ति प्रत्याहारसिद्धौ 'नाज्झलावि त्येतद्वाक्यार्थबोधे सति 
निर्णतितद्विषयपरिहारेण सवर्णसञ्ज्ञाबोध्यनिश्चये अणुदित्सूत्रेण तावतां ग्रहणं 
बोधनीयम्‌ । अन्यथा बांधकसम्भावनया तुल्यास्यसूत्रजशकित्तग्रहेऽ प्रामाण्यसन्देहे- 
नाणुदिच्छा्रजबोधानापत्तिः-न चैतद्वाक्यार्थबोधात््ाक्‌ तन्निश्चय-इति। 
जिन वणों का स्थान-प्रयल तुल्य होता है, उनकी सवर्ण संज्ञा होती है । ऐसी स्थिति में 
आकार और हकार का स्थान और प्रयत्न समान होने के कारण उनकी सवर्ण संज्ञा हो जायेगी । 
इसका परिणाम यह होगा कि “विश्वपाभिः” इस प्रयोग में आगत आकार को “हो ढः' सूत्र 
के हकार से गृहीत करके इसे ढत्व होना चाहिए | इस प्रकार उक्त प्रयोग में ढत्व की आशंका 
होने पर “नाज्झलौ” से निषेध कर दिया जायेगा इस समाधान को लक्षित करते हुए कोमुदी- 
कार ने कहा है कि यद्यपि “नाज्झलौ” यह सूत्र वर्णसमाम्नाय में आये हुए वरणो की ही सवर्ण 
संज्ञा का निषेध करता है और आकार तो वर्णसमाम्नाय में पढा नहीं गया है, इसलिए हकार 
के.साथ आकार की सवर्ण संज्ञा का निषेध इससे नहीं होना चाहिए; तथापि हकार और आकार 
की सवर्ण संज्ञा नहीं होती है। इसका कारण यह है कि “नाज्झलौ” सूत्र में दीर् ओर प्लुत 
आकार का भी प्रश्लेष किया गया है । इसलिए परस्पर सावर्ण्यांभाव के कारण हकार से आकार 
गृहीत नहीं होता है। इसलिए “विश्वपाभिः प्रयोग में ढत्व नहीं होता है। 
कौमुदी के “यद्यपि” इस प्रतीक को लेकर नागेश भट्ट कह रहे है कि यह आकार और 
हकार के सावरण्याभाव का जो कथन है वह व्यक्तिपक्ष में है। जातिपक्ष में तो आकार में 
हत्वजाति का अभाव होने के कारण ही हकार से आकार का महण नहीं हो सकेगा। _ 
अब विचार यह करना है कि “नाज्झलौ” सूत्र अक्षरसमाम्नाय के वणा की ही सवर्ण संजा 
का निषेध क्यों करता है? इस प्रश्न के उत्तर में शेखरकार का कहना ह कि “वाक्यापरिसदाप्ति _ 
“नाज्दलो' यह सूत्र अक्षरसमाम्नाय के वर्ण की ही सवर्णसंज्ञा का निषेध करता हे! 
वह वाक्यापरिसमाप्ति न्याय इस प्रकार है-सर्वप्रथम वणो का उपदेश = आद्योच्वारण "सा 
में हुआ। उपदेश के उत्तरकाल में इत्‌ संज्ञा हलन्त्यम्‌ सूत्र र 

होती हे। इत्‌ पदार्थ के ज्ञान के बाद “आदिरन्त्येन सहेता” सूत्र से प्रत्याहार बनाये जाते 
हैं। प्रत्याहार बनने के बाद “तुल्यास्यप्रयलम्‌” सूत्र से सवर्ण संज्ञा की जाती है । इसके बाद 
'अणुदितू सूत्र से सवर्णो का ग्रहण कराया जाता हे । इसे पञ्चधा महावाक्य भी कहते हैं। 
_अगुदित्‌ सूत्र द्वारा यह सवर्णग्रहण, इन सभी से समुदित इस पञ्चधा वाक्य से अन्यत्र होता 
हे । यहाँ इकार शकार का ग्राहक नहीं हे, ऐसा “नाज्झलौ” सूत्र के भाष्य में भाष्यकार ने कहा 

| र 

भाष्यकार का यह संक्षिप्त शब्द गूढार्थक हे, इसलिए इसके ऊपर प्रसंगवश विशेष विचार 

अपेक्षित हे । यहाँ कहा जा सकता है कि जब पञ्चधा वाक्य से अन्यत्र सवर्ण का ग्रहण होता 


हे तब “नाज्झलौ” सूत्र में भी अच्‌ के सवर्णों का ग्रहण होना चाहिए क्योंकि “नाज्ञलो”, सूत्र 


'पञ्चधा महावाक्य से बाहर है । ऐसी स्थिति में यह सूत्र अक्षरसमाम्नाय के वणों का ही सावर्ण्य 


का निषेध करता है, यह बात कहाँ तक संगत है ? इस प्रश्न का उत्तर यह है कि “अणुदित्‌” 
सूत्र को सवर्णप्रहण कराने के लिये अण्‌ पदार्थ का ज्ञान अपेक्षित है । इस अण्‌ पदार्थ के ज्ञान 
के लिए सर्वप्रथम “अइउण्‌” आदि सूत्रों का ज्ञान आवश्यक है। इसके बाद “हलन्त्यम्‌” सूत्र 
से “लण्‌” के णकार की इत्संज्ञा होने पर “आदिरन्त्येन सहेता” सूत्र से अण्‌ प्रत्याहार की सिद्धि 
होती है । इसके बाद “तुल्यास्यप्रयत्म्‌” सूत्र से सवर्ण संज्ञा होती है और उसके बाद “ अणुदित्‌” 
सूत्र से सवर्णमहण कराया जाता है। यही सवर्णग्रहण का क्रम हे “तुल्यास्यप्रयत्लम्‌” सूत्र 
सवर्ण संज्ञा का विधायक सूत्र है और “नाज्झलो” सूत्र सवर्ण संज्ञा का निषेधक है । “तुल्यास्य” 
सूत्र उत्सर्ग हे और “नाज्झलो” अपवाद है । उत्सर्ग के लिए यह आवश्यक है कि वह अपने 
अपवाद के विषय को छोड़ कर अपना कार्य करें, अन्यथा सामान्यरूपेण उत्सर्ग की सार्वत्रिक 
प्रवृत्ति होने पर पश्चात्‌ अपवाद के द्वारा जब उसका निषेध कर दिया जायेगा तो उत्सर्गशा्र 
का अप्रामाण्य हो जायेगा। इसलिए 'तुल्यास्य सूत्र के द्वारा “नाज्झलो” का क्षेत्र त्यक्तव्य है । 
इस कार्य के लिए यह आवश्यक है कि “नाज्झलो”-का-वाक्यार्थबोध “तुल्यास्य” के पहले 
हो जाय । जब “तुल्यास्य” सूत्र के पहले “नाज्झलौ” का वाक्यार्थबोध हो जाता है तब “तुल्यास्य” 
का वाक्यार्थबोध होता है कि “अजूझल्भिन्न॑ यत्‌ तुल्यास्यप्रयलं तत्‌ सवर्णसंज्ञं स्यात” । इस 
प्रकार “नाज्झलो” सूत्र भी पञ्चघामहावाक्य के भीतर आ जाता है। इसके वाक्यार्थनोध के 
समय अणुदित्‌" सूत्र की स्थिति रहती नहीं हे, क्योंकि वह तो “तुल्यास्य” सूत्र से सवर्ण संज्ञा 
का विधान करने के बाद ही कार्यकारी हो सकता हे । इस प्रकार स्पष्ट हो जाता हे कि “नाज्ञलौ” 
सूत्र भी पञ्चधामहावाक्य के अन्दर ही आता है और इसमें भी “अणुदित्‌” सूत्र की प्रवृत्ति 
नहीं होती हे । इसलिए यह जो कहा गया है कि “नाज्झलौ” सूत्र “अक्षरसमाम्नाय” के वणो 
का ही सावर्ण्य-निषेधक हे, यह कथन युक्त ही हे । 
नागेश भट्ट “अयं भावः” कह कर इन्हीं सब बातों का उल्लेख कर रहे हैं कि “आदिरन्त्येन | 
सूत्र से प्रत्याहार बनने के बाद “तुल्यास्य” सूत्र से सवर्ण संज्ञा के पहले “नाज्झलो” सूत्र का 
वाक्यार्थबोध हो जाने पर जब इसके विषय का निर्णय हो जाता है तब इसके विषय को 
(नाज्झलो' के विषय को) छोड़कर “तुल्यास्य” सूत्र सवर्ण संज्ञा करता है | सवर्ण संज्ञा से बोध्य 
कोन हे, ऐसा निश्चय होने पर अर्थात्‌ कौन वर्ण किस वर्ण का सवर्णी है ऐसा निश्चय होने 

के बाद “अणुदित्‌” सूत्र से सवर्णी का ग्रहण कराया जाता हे । अन्यथा “तुल्यास्य” सूत्र यदि 
“नाज्झलो” के विषय को छोड़े बिना अविशेषेण सवर्ण संज्ञा कर देता और पीछे “नाज्झलो” 
से उसका बाध कर दिया जाता तो “तुल्यास्य” सूत्र से होने वाले शक्तिग्रह में अर्थात्‌ “तुल्यास्य” 
सत्र के वाक्यार्थबोध में अप्रामाण्य का सन्देह हो जाता । तात्पर्य यह हे कि इससे विधेय सवर्ण 
संज्ञा ही सन्दिग्ध हो जाती । इसका परिणाम यह होता हे कि “अणुदित्‌” सूत्र का वाक्यार्थबोध 
ही नहीं होता। एतद्वाक्यार्थबोधात्‌ प्राक्‌ = “नाज्झलो” सूत्र के वाक्यार्थबोध के पहले 
तन्निश्चयः= सवर्णपदबोध्य का निश्चय नहीं हो सकता है। 

इस प्रकार “नाज्झलौ” का वाक्यार्थबोध “तुल्यास्य” के पहले अपेक्षित है। इससे यह 
भी पञ्चघामहावाक्यान्तर्वतीं हो जाता हे। परिणामतः इसमें सवर्णग्रहण न होने के कारण यह 
अक्षरसमाम्नाय के वणो का ही सावर्ण्य का निषेध करेगा, इसलिए, “विश्वपाभिः” प्रयोग में 
आकार हकार का सवर्णी न हो जाय, इस सूत्र में आकार का पश्लेष सार्थक होता है। 

हो ढ इति। हकारेणाऽऽकारग्रहणे सति यद्यत्राप्नोति तस्य 
सर्वस्याप्युपलक्षणमिदम्‌। ननु यण्सवर्णिनामप्रसिद्धेरज्ग्रहणेनेव सिद्धेऽण्ग्रहणं 
व्यर्थमत आह--यवला इति। ‘अमोऽनुनासिका न हावि'ति शिक्षोक्तेर्यण इति 
नोक्तम्‌। तेन सँस्यन्तेत्यादौ परसवर्णनिष्पन्नानुनासिकयवलाना'मनति चे'ति द्वित्वं 
सिद्धयति । 'हलो यमामि'ति लोपस्तु वैकल्पिकः । अत्रेदं बोद्भयम्‌- “व्यक्तिः पदार्थों 
गुणा भेदका' इत्यभिमानेनात्र सूत्रेऽण््रहणमिति। 

कौमुदीकार ने “नाज्झलौ” सूत्र में आकार के प्रश्‍्लेष का फल “विश्‍्वपाभिः' प्रयोग में 
“हो ढः7 सूत्र से प्राप्त ढत्व का वारण बतलाया है । नागेश भट्ट का कहना है कि “हो ढः (८ ।२।३१) 
सूत्र परत्रिपादीं होने के कारण “संयोगान्तस्य लोपः' (८ ।२।२३) इस पूर्वत्रिपादी के प्रति 
असिद्ध है, इसलिए यहाँ संयोगान्तलोप की ही आप्ति है, ऐसा समझना चाहिए यहाँ का 
ढत्वापादन उन सभी कार्यों का उपलक्षण है जो कार्य हकार से आकार का ग्रहण होने पर प्राप्त 
होते है । | 

इस “विश्वपाभिः' के प्रसंग से पूर्व कौमुदी में वर्णो के भेद को बताने का क्रम चल रहा 
था । जैसे अकार के अठारह भेद, एच्‌ के बारह भेद आदि। इसी के मध्य में “विश्वपाभिः 


का प्रसंग आ गया। इसके बाद पुनः “ननु” पद का उल्लेख करते हुए यकारादि वर्णों के 


विभाग के प्रसंग में कह रहे हैं कि यण के सवर्णी अप्रसिद्ध है । ऐसी स्थिति में अणुदित्‌ 
सूत्र में अण्‌ का म्रहण व्यर्थ है। क्योंकि यदि यण्‌ के सवर्णी होते तो उनका ग्रहण कराने के 
लिए अण प्रत्याहार का आश्रयण उपयुक्त हो सकता था, किन्तु. जब यण्‌ के सवर्णी ही अप्रसिद्ध 
हैं तो यण्‌ प्रत्याहार के वणों के संग्रह के लिए अण्‌ प्रत्याहार का आश्रयण व्यर्थ ही है। इसके 
स्थान पर अच्‌ ग्रहण करना चाहिए? इस प्रकार की आशंका होने पर कोमुदीकार ने कहा कि 
अनुनासिक ओर अननुनासिक के भेद से य,व और ल ये तीनों वर्ण दो-दो प्रकार के होते 
हे । ऐसी स्थिति में सवर्णी य, व,ल के महण के लिए. अणुदित्‌” सूत्र में अणूमहण सार्थक 
होता हे । “अमोऽनुनासिका न हो” इस शिक्षावचन के अनुसार रेफ, अनुनासिक नहीं होता है । 

इसीलिए कोमुदी में “यवला द्विधा” लिखा गया है । यदि रेफ भी अनुनासिक होता तो “यवला 
द्विधा” की जगह “यणो द्विधा” ऐसा कहा गया होता । इसलिए “संय्‌यन्ता” इस प्रयोग में 
“सम्‌ + यन्ता” इस स्थिति में मकार को अनुस्वार करके “वा पदान्तस्य” सूत्र से परसवर्ण के 
द्वारा निष्मन्न अनुनासिक यकार को यर्‌ मान कर “अर्नाच च” सूत्र से द्वित्व सिद्ध होता हे 
अन्यथा अनुनासिक यकारादि यर्‌ पद से गृहीत ही नहीं होते । “सँय्यन्ता” की भांति उदाहरणान्तरों 
में वकार ओर लकार जो अनुनासिक हें उन्हें भी “अनचि च” से द्वित्व होता है। यहाँ यह 
शंका नहीं करनी चाहिए कि द्वित्व होने के बाद “हलो यमां यमि लोपः” सूत्र से लोप हो जाने 
के कारण एक यकारादिघटित रूप ही बनता है इसलिए यहां. द्वित्व करने का कोई फल नहीं 
है, क्योंकि “हलो यमाम्‌” सूत्र से विधेय लोप वैकल्पिक है, इसलिए लोपाभाव पक्ष में द्वित्व 
का फल उपलब्ध ही हे) | 

“अणुदित्‌” सूत्र में अण्ग्रहण जातिपक्ष में अनावश्यक होने से प्रत्याख्यात है । इसकी 
उपादेयता तब होती है जब वरणो के सम्बन्ध में व्यक्तिपक्ष मानते हें। अथवा जब “गुणा 
भेदकाः” पक्ष माना जाता हे तब भी सूत्र में अणूमरहण आवश्यक हे। इसी अभिमान से सूत्र 
में अणृम्रहण किया गया है । यहाँ अभिमान पद का उल्लेख करने से यह विदित होता हे कि 
यह पक्ष भाष्याभिमत नहीं है । 

'अतो भिस' इत्यादो तपरकरणात'सहिवहोरि'ति सूत्रस्थवर्णग्रहणा- 
दव्याख्यानाच्च तपरपदे बहुव्रीहिपञ्चमीतत्पुरुषावित्याह-तः पर इत्यादिना। 
वर्णग्रहणे तु तत्सामर्थ्यादत्वावच्छिन्नसर्ववर्णग्रहणबोधनेन तपरसूत्राप्रवृत्ति: 
आद्योदाहरणम्‌-'अतो भिस' इति, अन्त्योदाहरणं- 'वृद्धिरादैजि'त्ति। यद्यप्यत्र 
सञ्ज्ञा तात्परा, न च तत्समकालस्तत्सवर्णो वा प्रसिद्धस्तथापि तपरकरणा- 
द्भाष्यप्रामाण्याच्च 'तात्परशब्दबोद्धयो वर्णः स्वसमकालग्राहक' इत्यर्थेनाऽदोषः । 
इदञ्च विद्भयर्थमेव, अण्ग्रहणाननुवृत्तेः। गुणानां भेदकतयाऽनणि विधित्वेऽपि 
'वृद्धिरादैजि' त्यादावाकारांशे सावकाशेनानेन “अतो भिस' इत्यादौ परत्वेन 'अणुदित' 
सूत्रबाधः । सङ्कयाकृतव्यवहारस्य परस्परपरिहारेणैव दृष्टतयेह विरोधस्य सत्त्वात्‌ । 
गुणानामभेदकत्वे त्वनवकाशत्वाद्वाध इति बोद्ध्यम्‌ । अत्रावध्यवधिमतोः साजात्येन 
वर्णस्यैव सञ्ज्ञात्वेऽपि विशिष्टाद्विभक्त्युत्पत्ति: सोत्रत्वाद्वोध्या । 'तत्कालस्ये'त्यस्य- 
तदुच्चारणकालसमकालस्येत्यर्थस्तदाह-समकालस्येवेति। एवकारो-न्यायसिद्ध- 


` बाध्यबाधकभावस्यानुवादक इति भावः। जातिपक्षे तु नियमार्थमेव 


सवणंग्रहणानुवृत्ते: । एवं 'गुणानामभेदकत्वमि'ति- 'वृद्धिरादैजि ति सूत्रभाष्यसम्मत- 
सिद्धान्तपक्षेऽपि नियमार्थमेव। ॒ 

“तपरस्तत्कालस्य” सूत्र की व्याख्या करते हुए शेखरकार कह रहे हैं कि “तपरस्तत्कालस्य” 
सूत्र में जो तपर पद हे इसमें “तः परो यस्मात्‌ असौ तपरः” इस प्रकार बहुव्रीहि समास हे। 
इससे तपर शब्द का यह अर्थ,होता है कि जिस वर्ण के आगे तकार को रखा गया है वह 
तपर है। इस प्रकार के बहुव्रीहि समास में “अतो भिस ऐस्‌” सूत्र का तपरकरण ही प्रमाण हे । 

इस सूत्र में “अत्‌” यह तपरनिर्देश करके पञ्चमी विभक्ति लाई गयी है। यहाँ अकार से पर 
में तकार है, इसलिए बहुव्रीहि समास वाले अर्थ की यहाँ संगति होती हे । 
“साहिवहोरोदवर्णस्य” इस सूत्र में जो वर्णप्रहण किया गया है उस वर्णग्रहण से यह विदित 
होता हे कि तपर शब्द में “तात्परः तपरः” इस प्रकार का पंचमी समास भी हे। इस पंचमी 
समास से यह स्पष्ट होता हे कि जो तकार से पर में रहता हे वह भी तपर कहा जाता है। इस 
प्रकार बहुव्रीहि और पंचमी तत्पुरुष--दोनों समास यहां होते हें। इस बात को दृष्टिगत करके 
दीक्षितजी ने कौमुदी में कहा हे कि “तः परो यस्मात्‌ स च तात्परश्च वर्णः समकालस्य संज्ञा । 
अर्थात्‌ तकार जिससे पर में हो अथवा जो तकार से पर में हो, वह तपर वर्ण समकाल सवर्णौ 
का ही बोधक होता है। 
यदि तपर पद में पञ्चमी समास अभिप्रेत नहीं होता तो “सहिवहोः” सूत्र में वर्णप्रहण न 
करके “सहिवहोरोदस्य” ऐसा न्यास कर दिये होते । इसका परिणाम यह होता कि पंचमी समास 
के अभाव में इस सूत्र का अकार तपर नहीं कहा जाता। फलस्वरूप उससे अठारह अकारों 
का बोध स्वयमेव हो जाता। ऐसी स्थिति में इस सूत्र में किया गया वर्णम्रहण व्यर्थ होकर 
ज्ञापन करता है कि “न केवलं तः परो यस्मादसौ तपरः” किन्तु “तादपि परः तपरः' अर्थात्‌ तकार 
है पर में जिससे वहीं केवल तपर नहीं होता, किन्तु तकार से पर में जो होता है वह भी तपर 
कहा जाता है। इस प्रकार पंचमी समास स्वीकार करने पर “सहिवहोरोदस्य" इस न्यास का 
अकार तपर कहा जायेगा और उससे समकाल सवर्णी केवल छः का ही बोध होगा, किन्तु 
केबल छः प्रकार के अकारों का ही बोध यहाँ अभीष्ट नहीं हे, इसलिए यहाँ वर्णग्रहण किया 
गया । वर्णग्रहण करने पर उसके सामर्थ्य से यहाँ तपरसूत्र की प्रवृत्ति नहीं होती है, इसलिए 
यहाँ अवर्ण शब्द से अठारह प्रकार के अकारों का बोध हो जाता है। इस प्रकार यहां वर्ण 
ग्रहण का सार्थक्य होता है । इसका फल यह होता है कि “अवोढाम्‌” प्रयोग में वह घातु के 
अकार की आकार-वृद्धि कर देने पर भी अवर्ण पद से आकार का ग्रहण हो जाता है ओर उसे 
ओकारादेश करके उक्त प्रयोग की सिद्धि की जाती हे। 
तपर शब्द में बहुव्रीहि समास का उदाहरण ` अतो भिस” यह सूत्र है। यहाँ पर तपर 
अकार से हस्व अकार का ही ग्रहण होता है । इसका परिणाम यह होता है कि “रमाभिः प्रयोग 
में दीर्घ आकार से पर में भिस्‌ को ऐस्‌ नहीं होता हे। अन्त्य अर्थात्‌ “ तात्परः तपरः' इस 
पंचमी समास का उदाहरण “वद्धदैच्‌” यह सूत्र है । यहाँ “आत” के तकार से पर में “ऐच्‌” 
तपर है। इसलिए वृद्धि संज्ञा द्विमा्रिक की ही होती हे। इसका फल यह है कि 
“माला +- एका = मालैका” इस प्रयोग में चार मात्रा वाले स्थानी के स्थान पर द्विमात्रिक ऐकार 
ही वृद्धि हुई । “वृद्धिरादैच्‌” इस सूत्र में तकार से पर में यद्यपि 'ऐच यह संज्ञ है, यह “ऐच्‌ 
संज्ञा सार्थद्विमात्रिक है । न तो कोई एतत्कालिक होता है और न तो ऐच्‌ इस संजा का कोई 
सवर्णा ही प्रसिद्ध है। ऐसी स्थिति में ऐच्‌ के तपर होने का बया प्रयोजन है? इस शंका का 
उत्तर देते हुए शेखरकार का कहना है कि तपरकरण के सामर्थ्य से तथा “इदं तहि प्रयोजनम्‌ 
इस प्रकार के वृद्धिसूत्रस्थ भाष्य के प्रामाण्य से “तपर सून का इस मका अर्थ किया त 
हे कि “तकार से पर में जो शब्द, उससे बोध्य जो वर्ण, वे स्वसमकाल सवर्णी के ग्राहक 

हे” | इस अर्थ के अनुसार तात्‌ पर “ऐच्‌” यह संज्ञा शब्द हुआ, उससे बोध्य "ऐ औ” ये दो 
वर्ण हर । ये दोनों वर्ण अपने समकाल सवर्णी के ग्राहक होते हें। इस प्रकार कोई दोष नहीं 
रहता है । 

यह सूत्र विध्यर्थ हे या नियमार्थ ? ऐसा सन्देह होने पर यही निश्चय होता हे कि यह 
सूत्र विध्यर्थ (विधिसूत्र) है। इसका कारण यह है कि यहाँ “अणुदित्‌” सूत्र से अण्‌ पद की 
अनुवृत्ति नहीं होती । यदि अण्‌ पद की अनुवृत्ति यहाँ होती तो इसका अर्थ ऐसा होता कि 
“तात्‌ पर में जो अण्‌ (तकार से पर में जो अण्‌), वह समकाल सवर्णी का बोधक होता है” | 
अर्थात्‌ तकार से पर में रहने वाला छः का बोधक होता है किन्तु यह कार्य तो “अणुदित्‌” सूत्र 
से ही सिद्ध है, क्योंकि जो वर्ण अठारह का ग्राहक है वह छै का भी ग्राहक तो है ही। इस 
प्रकार “अणुदित्‌” सूत्र से जो कार्य सिद्ध था,उसी का अनुवाद मात्र करने से यह सूत्र नियमार्थक 
हो सकता था, किन्तु अण्‌ पद,की अनुवृत्ति यहाँ नहीं होती है, ऐसी स्थिति में “वृद्धिरादैच्‌” 
इत्यादि स्थलों में “आकार” रूपी जो अनण्‌ पद (अण्भिन्न शब्द) हे वहाँ “अणुदित्‌” सूत्र की 
प्रवृत्ति होने के कारण वहाँ स्वसमकाल छः सवर्णी के ग्रहण के लिए यह सूत्र.विध्यर्थ होता 
हे । वर्णसमाम्नाय के वर्ण ही अण्‌ पद से गृहीत होते हैं। उनसे भिन्न वर्ण तो अनण्‌ ही है। 
इसलिए वैसे स्थलों में “अणुदित्‌” सूत्र की प्राप्ति नहीं होती है । 

अब यह शंका होती है कि इस सूत्र के द्वारा तपर से समकाल सवर्णी का बोध हो, किन्तु 
जहां पर अण्‌' से बोध्य वर्ण का उल्लेख रहेगा वहां “अणुदित्‌” सूत्र की प्रवृत्ति तो होगी ही । 
ऐसी स्थिति में “अतो भिस” सूत्र के अकार से अठारह अकारों का ग्रहण होना चाहिए। इस 
शंका के उत्तर में कह रहे हें कि “अतो भिस” सूत्र में अण्‌-बुद्धि के आधार पर “अणुदित्‌” सूत्र 
की प्राप्ति होने पर तथा “अतः” पद में तपरकरण को देख कर “तपरस्तत्कालस्य” की प्राप्ति 
होने पर परत्वात्‌ तपरसूत्र से “अणुदित्‌” सूत्र का बाध हो जाता हे । इसलिए यहाँ छः अकारों 
का ही बोध होता है, न कि अठारह अकारों का बोध होता है। यह परत्वात्‌ बाध किस प्रकार 
होता हे, इस बात की उपपत्ति बता रहे हैं कि यदि “गुणा अभेदका:” पक्ष माना जाय तो “वृद्धिरादैच्‌” 
इत्यादि स्थलों में आकार के गुणों (उदात्तत्वादि) की अविवक्षा के कारण छः आकारों का ग्रहण 
इसी न्याय से सिद्ध होने के कारण तपरसूत्र नियमार्थक हो सकता था, किन्तु “गुणा अभेदका:” 
पक्ष को न मानकर जब “गुणा भेदकाः” पक्ष मानते हें तब “वृद्धिरादेच” के आकार से 
निस्नुनासिकत्व-विशिष्ट ही आकार लिया जायेगा, इसलिए वहां छ: प्रकार के दीर्घ आकार का 
ग्रहण कराने के लिए “तपरस्तत्कालस्य” सूत्र विध्यर्थक होकर चरितार्थ होता है | .दूसरी ओर 
“अणुदित्‌” सूत्र “अकः सचरणे दीर्घः” सूत्रघटक “अक्‌” पद में सवर्णग्रहण कराकर चरितार्थ है । 
इस प्रदार अन्यत्रान्यत्र लन्धावकाश अणुदित्‌ सूत्र तथा तपरसूत्र जब एक साथ “अतो भिस” 
सूत्र में प्राप्त होते हैं तब परत्वात्‌ तपरसूत्र से “अणुदित्‌” सूत्र का बाध हो जाता है। 

' यदि कहा जाय कि “अतो भिस” सूत्र में परत्वात्‌ बाध की जो बात कही गई है वह 
संगत नहीं है, क्योंकि विरोध होने पर ही परत्वान्‌ बाध होता है । प्रस्तुत सूत्र में तपरसूत्र से 
छः; का बोध हो ओर “अणुदित्‌” सूत्र से अठारह का बोध होवे। इसमें विरोध किस बात का 
है ? इस शंका के उत्तर में कह रहे.हें कि संख्याकृत व्यवहार परस्पर परिहारपूर्वक देखा जाता 

हे । जिस प्रकार तीन पुत्र वाले व्यक्ति को दो पुत्र वाला नहीं कहा जा सकता, उसी प्रकार 
अठारह संख्या वाले को छ: संख्या वाला नहीं कहा जा सकता । इस प्रकार संख्याकृत विरोध 
के कारण यहाँ परत्वात्‌ बाध की जो बात कही गई हे,वह ठीक ही हे । 

यदि “गुणा अभेदकाः “यह पक्ष मानते हें तब “वृद्धिरादेच्‌” में भी इसी न्याय से सवर्ण- 
ग्रहण सिद्ध होने के कारण तपरसूत्र यहाँ चरितार्थ नहीं हो सका। ऐसी स्थिति में “अतो भिस” 
सूत्र में यह “अणुदित्‌” सूत्र का बाध किस प्रकार करेगा? इस प्रश्‍न के उत्तर में कह रहे हैं 
कि उस समय तपरसूत्र अनवकाश होकर “अणुदित्‌” सूत्र का बाध करता है। े 

यहाँ एक बात यह ध्यातव्य हे कि “गुणा अभेदका:” पक्ष माना जाय अथवा तपरसूत्र में 
अण्‌ की अनुवृत्ति की जाय, उस समय यह सूत्र नियमार्थक हो जाता है। जब अण्‌ पद की : 
अनुवृत्ति नहीं की जाती हे अथवा “गुणा भेदकाः” पक्ष माना जाता है,उस समय “तपरस्तत्कालस्य” 
यह सूत्र विध्यर्थक होता है । ॒ 

अवधि और अवधिमान में साजात्य का नियम हे। 'काशी प्रयाग से पूर्व है” ऐसा वाक्य 
बोलने पर काशी और प्रयाग का देशिक साजात्य स्पष्ट है । इसी प्रकार प्रस्तुत स्थल में तकार 
है पर में जिससे वह तपर कहा जाता हे, ऐसे अवधिसूचक वाक्य में तकार जिससे पर में है 
वह तो अवधि हुआ और तकार अवधिमान हुआ। इंन दोनों का साजात्य वर्णत्व के आधार 
पर ही कहा जा सकता है । “अत्‌” इस तपर के प्रयोग में तकार रूपी वर्ण जब अवधिमान है 
तब उसकी अवधि अकार वर्ण हीं तपर कहा जायेगा और वही समकाल की संज्ञा होगा। 
इससे स्पष्ट होता है .कि “अत्‌” इस आनुपूर्वी में सवर्णबोधकता नहीं है, किंन्तु अकार में ही 
समानकालिक सवर्ण की बोधकता है | इस प्रकार बोधकता रूपी शक्ति के अकार में रहने के 
कारण उसी में अर्थवत्ता रहेगी । फलस्वरूप उसी की प्रातिपदिक संज्ञा होकर उसी के (अकार 
के) आगे ही विभक्ति आनी चाहिए। ऐसी स्थिति में “अतो भिस” सूत्र में अतः इस पद 
में समुदाय (अत्‌ शब्द) से विभक्ति किस प्रकार आई है? इस शंका के उत्तर में कह रहे हें 
कि यद्यपि अर्थवत्ता वर्ण में ही है और वही समकाल सवर्णी की संज्ञा भी दै, तथापि अत्‌ इस 
विशिष्ट आनुपूर्वी से विभक्ति की उत्पत्ति सौत्रत्वात्‌ हुई है । 

यहाँ तपर को समकाल की संज्ञा बताया गया है । सूत्नस्थ तत्काल पद का अर्थ समकाल 
किया गया है । यहाँ तत्काल शब्द में “सः कालो यस्यासौ तत्कालः' इस प्रकार बहुब्रीहि समास 
हे । “सः' इस पद का अर्थ तपरत्वेन उच्चार्यमाण वर्ण है। यहाँ विचारणीय यह है कि तपरत्वेन 
उच्चार्यमाण वर्ण किसी का काल कैसे हो सकता है? इस शंका के उत्तर में कह रहे हैं कि 
यहाँ “तत्कालस्य” इस पद का अर्थ “तदुच्चारणकालसमकालस्य” है । अर्थात्‌ यहाँ “सः इस 
पद की लक्षणा “तपरत्वेन उच्चार्यमाण वर्णाधिकरणकालसदूश” इस अर्थ में होती है। इस 


' प्रकार इस सूत्र का अर्थ ऐसा होता है कि तपरत्वेन उच्चार्यमाण वर्णाधिकरणकालसद्श काल 


के लिस वर्णका, उस वर्ण के बोधक “अत्‌-इत्‌-उत्‌” आदि तपर वर्ण होते हें। जैसे “अतो 


भिस” सूत्र में आगत “अत्‌” इस तपर से रामशब्दघटक एकमात्रिंक अकार का ही बोध होता 


है। द्विमात्रिक आदि आकार, जो रमा आदि शब्दों में हैं, उनका ग्रहण इस अत्‌ शब्द से नहीं 
होता। इसीलिए कौमुदी में कहा गया है कि “समकालस्यैव संज्ञा” | 





१६० लघुशब्देन्दुशेखर: 


अज यहाँ यह विचार हो रहा हे कि “समकालस्येव” इस पद में एवकार को देख का 
ऐसा प्रतीत होता हे कि यह नियमसूत्र हे, क्योंकि नियमस्थल में ही एवकार का लाभ होता 
है। ऐसी स्थिति में इसे विधिसूत्र कहना कहाँ तक संगत हे ? इस प्रश्न के उत्तर में कह रहे 
हैं कि जबं “गुणानां भेदकत्वम्‌” यह पक्ष अभिमत है उस समय “वृद्धिरादैच्‌” सूत्रस्थ अनण्‌ 
अंश (आत्‌ अंश) में सवर्णप्रहण कराने के कारण सावकाश यह विधिसूत्र “अतो भिस” सूत्र 
में प्राप्त “अणुदित्‌” सूत्र को परत्वात्‌ बाध कर यह बताता हे कि यहाँ तपर होने के कारण 
“षडेव बोध्याः” | अथवा जब “गुणानाम्‌ अभेदकत्वम्‌” यह पक्ष अभिमत हे उस समय “वृद्धिरादैच्‌” 
के लिए यह सूत्र अनावश्यक होने के कारण व्यर्थ है । इस प्रकार व्यर्थीभूत यह सूत्र “अतो 
भिस” स्थल में अनवकाशत्वात्‌ “अणुदित्‌” सूत्र को बाधकर “अत्र षडेव बोध्याः” यह बात 
बताता है । इस प्रकार इस सूत्र के सम्बन्ध में न्यायसिद्ध जो बाध्यबाधकभाव है उसी.के आधार 
पर यहाँ एवकार का उल्लेख किया गया है, न कि यह नियमलभ्य एवकार हे । ये सारी बातें 
व्यक्तिपक्ष में हैं। 

जातिपक्ष में तो यह सूत्र नियमार्थक ही हे, क्योंकि उस समय अकार से अत्वावच्छिन 
सभी अकारों का जब बोध हो रहा हे तब छः का बोध तो सुतरां सिद्ध ही है। इसलिए सिद्ध 
का अनुवादक होने के कारण यह नियमार्थक हे । यदि कहा जाय कि जातिपक्ष में अत्वावच्छिन्न 
सभी अकारों का बोध 'अ' शब्द से होने के कारण “अत्‌” स्थल में छ: अकारों का बोध सिद्ध 
हे । किन्तु अकारोच्चारकालसदृश काल वाले इकार और उकारादि का भी वहाँ ग्रहण हो, इस 
बात के लिए इस सूत्र को विध्यर्थक क्यों न माना जाय? इस प्रकार की शंका के उत्तर में 
कह रहे हें कि “सवर्णग्रहणातुवृत्तेः” अर्थात्‌ जातिपक्ष में यहाँ सवर्णम्रहण की अनुवृत्ति होती है । 
उस समय इस सूत्र का अर्थ इस प्रकार होता है कि तपरो जात्याश्रयतया सर्वस्य ग्राहकश्चेत्‌ 


` सवर्णस्य समकालस्येव” अर्थात्‌ तपर वर्ण जाति के आधार पर यदि सबका ग्राहक होता है तो 


वह सवर्ण समकाल का ही ग्राहक होगा, अन्य का नहीं । इस प्रकार अब “अत्‌” इस तपर से 
अकार के ही समकाल सवर्णी का ग्रहण होगा, न कि अकार के समकाल इकारादिकों का भी 
ग्रहण होगा। इकार-उकारादि के ग्रहण के लिए इस सूत्र को विध्यर्थ नहीं माना जा सकता, 


' किन्तु जातिपक्ष में तो यह सूत्र उपर्युक्त रीति से नियमार्थक ही हे। नियमार्थता का विश्लेषण 


ऊपर किया जा चुका हे । 

इसी प्रकार “गुणानामभेदकत्वम्‌” यह जो “वृद्धिरादेच्‌” सूत्रस्थ भाष्यसम्मत पक्ष हे, इस 
पक्ष (सिद्धान्तपक्ष) में भी यह सूत्र नियमार्थ ही है। कारण यह हे कि जब गुण विवक्षित ही 
नहीं हे तो वे व्यावर्तक नहीं होंगे। ऐसी स्थिति में तपरस्थल में वाञ्छित का ग्रहण उपर्युक्त 
न्याय से ही सिद्ध है, इसलिए सिद्ध का कथन करने के कारण यह सूत्र नियमार्थक हो जाता 
है। यह बात ऊपर भी कही जा चुकी हे । 

इदम्‌-'आद्गुण:' इत्यादो विभक्तितकारे न प्रवर्तते, 'उपसर्गादृती'ति 
तपरकरणात्‌ । “त्रम्दोरमि'त्यादो दकार एवेति न दोष: । स च-पञ्चमीसमासाभावे 
तकार इवोच्चारणार्थो, ` मुखसुखार्थो वा। तपरसूत्रे दकारप्रश्लेषपक्ष 
तु-धकारादिस्थानिको दकारो बोध्यः | 


संज्ञाप्रकरणम्‌ १६१ 


शंका होती है कि जब तपर से समकाल सवर्णी का बोध होता है तब “आदगुणः” सूत्र 
से द्विमात्रिक आकार के ही आगे अच्‌ पर में रहने पर गुण होगा। ऐसी स्थिति में “गङ्गोदकम्‌” 
प्रयोग तो सिद्ध हो सकता हे, किन्तु “गणेशः” आदि प्रयोगों की सिद्धि केसे होगी ? इस शंका 
के उत्तर में कह रहे हें कि इदम्‌ = तपरसूत्र “आद्गुणः” आदि स्थलों के विभक्ति के तकार में 
BE होता है । इसकी प्रवृत्ति तो शुद्ध तपरस्थल, जैसे “अत्‌-इत्‌-उत्‌” इत्यादि स्थलं में 

| 

“आद्‌ गुणः” इस सूत्र में “आत्‌” यह पंचमी का एकवचन हे । यहाँ का तकार विभक्ति 

क झा । इसलिए यहाँ इसकी प्रवृत्ति नहीं होती है| इस प्रकार उपर्युक्त दोष का निराकरण 
जाता है। 

यदि कहा जाय कि विभक्ति के तंकार में इस सूत्र की प्रवृत्ति नहीं होती हे इसमें क्या 
प्रमाण हे? तो इस प्रश्न के उत्तर में कह रहे हें कि “उपसर्गादृति धाती” सूत्र में जो “ऋति” 
पद में तपर किया गया हे वही इस बात का प्रमापक हे कि यह विभक्ति के तकार में नहीं 
लगता हे । यदि विभक्ति के तकार में भी इसकी प्रवृत्ति होती तो “उपसर्गात्‌” इस पञ्चम्यन्त 
पद के तपरकरण से ही ऋकार भी तपर कहा जाता, क्योंकि “तात्‌ परः तपरः इस व्युत्पत्ति के 
अनुसार ऋकार तकार से पर में होने के कारण तपर है ही। ऐसी स्थिति में दीर्घ ऋकार को 
व्यावृत्ति के लिए “ऋति” इस पद के तपरकरण की क्या आवश्यकता है ? यही तपरकरण 
व्यर्थ होकर विभक्ति के तकार में इसकी अप्रवृत्ति का ज्ञापक होता है | 

अब शंका होती है कि तपर शब्द में पंचमी समास के आधार पर तकार से पर में रहने 
वाला भी तपर कहा जाता है । ऐसी स्थिति में “ऋदोरप्‌” सूत्र में जहां ऋत्‌ के तकार के आगे 
उकार है, यह भी अपने एकमात्रिक उकार सवर्णी का ही बोधक होगा। इसका परिणाम यह 
होगा कि हस्व उकारान्त यु धातु से अपू प्रत्यय होकर “यवः” प्रयोग तो बनेगा किन्तु दीर्घ 
उकारान्त “लू” धातु से अप्‌ प्रत्यय नहीं हो सकेगा। फलस्वरूप “लवः' प्रयोग की सिद्धि नही 
होगी? इस शंका का उत्तर देते हुए कह रहे हें कि “ऋदोरप्‌” सूत्र में तकार नहीं है किन्तु यहां 
दकार है । इसलिए “तपर” सूत्र की प्रवृत्ति यहा नहीं होती है । यदि कहा जाय कि यहां दकारोच्चारण 
का क्या फल है? तो इसके प्रतिप्रश्न के रूप में यह भी कहा जा सकता हे कि पञ्चमी समास 
के अभाव में यहाँ तकारोच्चारण का क्या फल है ? यदि कहा जाय कि पञ्चमीसमासाभाव 
पक्ष में तकार उच्चारणार्थक या मुखसुखार्थ है। क्योंकि उसके अभाव में यहाँ सन्थिकार्य हे 
जाता, जिससे ऋकार का उच्चारण ही नहीं होता। इसलिए पज्चमी समास के अभाव में यहाँ 
का तकारोच्चारण ऋकार के उच्चारण के लिए अथवा असन्देह के लिए. अथवा मुखसुखार्थ है, 
तो उसी प्रकार पञ्चमी समासपक्ष में दकार भी ऋकार के उच्चारणार्थक अथवा असन्देहार्थक 
या मुखसुखार्थ है । यदि तपरसूत्र में दकार का भी प्रश्लेष है ऐसा माना जाय तो दकार से पर 
में रहने वाला वर्ण भी समकाल का ही बोधक होगा। ऐसी स्थिति में “लवः' आदि ड प्रयोगों 
की सिद्धि संशयापन्न ही हो जाती है। नागेश भट्ट इस बात को दृष्टिगत कर कह रहे हैं कि 
ऐसी स्थिति में यह मानना चाहिए कि “ऋदोरप्‌” का दकार धकारस्थानिक है । अर्थात्‌ वहा 
धकार का पाठ है, जिसे सन्थि के आधार पर दकार कर दिया गया हे । इस प्रकार उपर्युक्त 

दोष का निराकरण हो जाता है । वस्तुतस्तु “दकारप्रश्लेषपक्षे तु" इस वाक्य में आगत “तु” . 
पद के द्वारा यह व्यक्त कर दिया गया है कि दकार का प्रश्लेष सिद्धान्तपक्ष में नहीं है, इसलिए 
उपर्युक्त दोष की आशंका ही नहीं है। | 

वृद्धिरा। वृद्धि, आत्‌, ऐजिति पदत्रयमिति-न समासान्तादिप्रवृत्तिशङ्का । 
तपरकरणमसन्देहार्थतया पूर्वार्थम्‌, प्रकृतसूत्रे भाष्येऽत्रः शास्त्रे गुणानामभेदकत्वं 
ज्ञापकादाश्रित्य सवणंग्रहणार्थत्वाभावस्योक्तत्वात्‌। 'कृष्णौत्कण्ठ्यं', 'गङ्गोघ' 
इत्यादौ त्रिमात्रव्यावृत्तये परार्थमपि। वृद्धिशब्दोऽत्र पदपरोऽ ्थपरत्वासम्भवात्‌। 
'आदैचो वृद्धिपदाऽभिन्ना' इति वाक्यार्थः, पदपदार्थयोस्तादात्म्यस्याङ्गीकारात्‌ । 
“रामेति क््यक्षरं नाम मानभङ्गः पिनाकिनः' इत्यादौ तयोरभेदप्रतीतेरनुभव- 


. सिद्धत्वादित्यन्यत्र विस्तरः । 


“वृद्धिरादैच्‌” इस सूत्र की व्याख्या करते हुए कह रहे हैं कि इस सूत्र में वृद्धि, आत्‌ 
और ऐच्‌ तीन पद हैं। यहाँ तीन पदों को बताने का कारण यह है कि यहाँ आत्‌ और 
ऐच का समाहार इन्द्र करके “आदेच” यह एक पद है, ऐसी भ्रान्ति न हो जाय; क्योंकि 
समाहारदनद्र करने पर “इनद्वाच्चुदषहान्तात्‌” सूत्र से टच्‌ की आपत्ति होती, जिससे सूत्र का उक्त 
रूप नहीं बनता | यदि कहा जाय कि समाहारदन्द्र न करके यहां इतरेतरयोग इन्द्र कर दिया 
जाय तो क्या आपत्ति है? किन्तु यह कहना ठीक नहीं है, क्योंकि इतरेतरयोग इन्द्र करने पर 
द्विवचन की आपत्ति यहाँ होने लगती । वस्तुतस्तु “द्वित्रिभ्यां पाददन्मूर्धसु” इस सूत्र में 'द्वित्रिभ्यां 
षो मूर्ध्ः” इस सूत्र से समासान्त ष प्रत्यय होकर “मूर्धेषु' ऐसा पाठ करना चाहिए था, किन्तु 
वैसा न करके “मूर्धसु” इस प्रकार के पाठ करने से यह समझा जाता है कि समासान्तविधि 
अनित्य होती है । ऐसी स्थिति में “आदैच्‌” पद में यदि समाहारद्वन्द्र भी माना जाय तो कोई 
आपत्ति नहीं है। किन्तु अनित्यत्व के अगतिकगति होने के कारण नागेश भट्ट ने यहां इन्दर 
र नहीं माना । इसीलिए वे कहते हैं कि इस सूत्र में वृद्धि, आत्‌ ओर ऐच्‌ ये तीन पद 

| 

इस सूत्र में “आत्‌” इस पद में किया गया तपरकरण बहुव्रीहि ओर पञ्चमीतत्पुरुष दोनों 
समासों का उदाहरण होने के कारण पूर्वार्थ (आकार) तथा परार्थ (ऐच) दोनों के लिए है । तात्पर्य 
यह है कि बहुव्रीहि समास के द्वारा आकार तपर होता है, इसलिए वह अपने समकाल सवर्णी 
छै दीर्घ आकारों का ही बोधक है। इसी प्रकार पञ्चमी समास से ऐच्‌ तपर होता है, इसलिए 
वृद्धि संज्ञा द्विमात्रिक ऐ औ' की ही होती हे । 

यंदि कहा जाय कि इस सूत्र का “आकार” अण्‌ नहीं हे, क्योंकि अण्‌ कहलाने के लिए 
णकारादि चिहरं से युक्त होना आवश्यक होता हे । ऐसी स्थिति में जब “अणुदित्‌' सूत्र से 
आकार के सवर्णौ का ग्रहण प्राप्त ही नहीं था तो उसकी निवृत्ति के लिए “आत्‌ का तपरकरण 
निरर्थक है । इस शंका के उत्तर में कह रहे हैं कि यद्यपि इस प्रकार तपरकरण अनावश्यक है, 
तथापि उसके अभाव में “आ+ ऐच्‌” इस स्थिति में वृद्धि हो जाती । फलस्वरूप यहां स्पष्ट 


प्रतिपत्ति नहीं होती कि यहाँ अकार है या आकार? इसलिए. इस प्रकार के सन्देह की निवृत्ति 

कराकर असन्देह के लिए तपरकरण आवश्यक हे। इस प्रकार असन्देहार्थक होता हुआ यह 
पूर्वार्थ भी हे। अर्थात्‌ आकार के समकाल सवर्णी के ग्रहणार्थ भी है। न 

यदि कहा जाय कि “गुणा भेदकाः” इस पक्ष में गुण के भेदक होने के कारण आकार के 
समकाल सवर्णी का ग्रहण सिद्ध नहीं था, इसलिए तपरकरण समकाल सवर्णी का ग्रहण कराने 
के लिए आवश्यक है | ऐसी स्थिति में इसे असन्देहार्थ कहना उचित नहीं हे? इस शंका के 
उत्तर में कह «रहे हैं कि अत्र शास्त्रे = व्याकरणाशास्त्र में “अस्थिदधि” सूत्र के उदात्तम्रहण से 
“गुणा अभेदका:” ऐसा ज्ञापन किया गया हे । ' ऐसी स्थिति में प्रकृत सूत्र = “वृद्धिरादैच्‌” में 
आकार के सवर्णी का ग्रहण इसी ज्ञापित परिभाषा से ही सम्भव है। इसलिए “आत्‌” का 
तपरकरण सवर्णग्रहण के लिए आवश्यक नहीं हे किन्तु असन्देहार्थ ही है। इस प्रकार असन्देहार्थ 
तपरकरण प्रसंगवश पूर्ववर्ती आकार के कालावधारण के लिए भी हो जाता हे। 

जैसा कि ऊपर कहा जा चुका हे कि तपर शब्द में “तत्परः तपरः” इस प्रकार पंचमी 
समास भी हे । इसलिए आत्‌ का तपरकरण परार्थ -- ऐच्‌ के कालावधारण के लिए भी है। 
“इसका फल यह होता हे कि “कृष्णोत्कण्ठ्यम्‌” ओर “गङ्गौघः” जेसे स्थलों में जहाँ स्थानी 

त्रिमात्रिक और चतुर्मात्रिक हे, वहां त्रिमात्रिक वृद्धि नहीं होती, क्योंकि तपर के प्रभाव से द्विमात्रिक 
ऐ ओर ओ की ही वृद्धि संज्ञा होती हे । 

इस सूत्र में वृद्धि शब्द पदपरक है' अर्थपरक नहीं हे, क्योंकि यहाँ इसका अर्थपरकत्व 

सम्भव नहीं है। तात्पर्य यह है कि इस .सूत्र के द्वारा आदैच्‌ को उद्देश्य करके वृद्धि संज्ञा का 
विधान किया जाता हे । वृद्धि संज्ञा हे ओर आदैच्‌ संज्ञी हैं । यह संज्ञा-संज्ञीभाव इसी सूत्र के 
द्वारा बताया जाता हे । इस सूत्र के अतिरिक्त किसी अन्य सूत्र से यदि वृद्धि का संकेत आदैच्‌ 
अर्थ में कर दिया गया होता तब सम्भव था कि वृद्धि शब्द यहा अर्थपरक हो जाता, किन्तु 
आदैच्‌ अर्थ-निरूपित शक्ति 'वृद्धि' इस पद में हे, ऐसा संकेतग्रह यही सूत्र कराता हे । इसलिए 
सम्भव नहीं हे कि इसे यहाँ अर्थपरक माना जाय । संज्ञसूत् में संज्ञा शब्द तो स्वरूप परक ही 
होते हें । अन्यत्र जाकर वे अर्थपरक हो जाते हें | इस प्रकार वृद्धि शब्द यहाँ पदपरक स्वरूपपरक 
हे । वैयाकरण सम्प्रदाय में पद ओर पदार्थ का तादात्म्य सम्बन्ध होता हे । तादात्म्य का अर्थ 
है-भेदसहिष्णु अभेद | इसलिए “आदैच वृद्धि पद से अभिन हैं” ऐसा यहाँ वाक्यार्थबोध 
होता है। 

“रामेति क््यक्षरं नाम मानभङ्गः पिनाकिनः” अर्थात्‌ दो अचों वाला 'राम' यह नाम पिनाकी 
का मानभङ्ग है। यहाँ राम के द्वारा हुए पिनाकी के मानभङ्ग को “राम” इस दो अक्षरवाले पद 
से हुआ बता कर इसी बात की ओर संकेत किया गया हे कि पद और पदार्थ में तादात्म्य हे । 
इसीलिए अर्थ से किये गये कार्य को 'पंद से किया गया” कहा गया हे । इस प्रकार पद और 
पदार्थ की अभेद प्रतीति अनुभवसिद्ध है। यह बात अन्यत्र = मञ्जूषा नामक ग्रन्थ में विस्तार 
से कही गई हे । पद-पदार्थ का यह तादात्म्य भेद सहिष्णु अभेद है। इसीलिए मधु शब्द के 
उच्चारण से माधुर्य की आपत्ति तथा अग्नि शब्दोंच्चारण से मुखदाह की आपत्ति नहीं होती 
है। 


१. देखिए इस सम्बन्ध में “गुणा अभेदका:” इस परिभाषा के ऊपर परिभाषेन्दुशेखर की सुबोधिनी व्याख्या 

वृद्धिशब्दस्य सउज्ञात्वन्तु-व्याख्यानात्‌। विधेयत्वेडपि तस्य पूर्वपाठो 
मङ्गलार्थः। 'अपृक्त एकालि'त्यादौ तथा करणं- विधेयस्य प्रथमं 
प्रयोगेऽसाधुत्वभ्रमनिवारणायेति भाष्ये स्पष्टम्‌। सर्वशब्दानां सर्वार्थवाचकत्वेऽपि 
वाचकत्वस्य गृहीतस्यैव बोधजनकतया सञ्ज्ञासूत्राणामज्ञातशक्तिज्ञापकतया 
विधित्वम्‌। किञ्च 'सर्वे सर्वार्थाः’ इत्यभ्युप्रगमो योगिदृष्ठ्या नास्मददृष्ट्या, 
सर्व शब्दानामर्थानाञ्च विशिष्य ज्ञानाभावात्‌ | सामान्यतस्तथा ज्ञानञ्च न बोधोपयोगि, 
शास््रन्त्वस्मदाद्युदेशेनेव प्रवृत्तमिति बोद्धयम्‌। तत्रैव सङ्केतग्राहकशास्त्रकरणं 
स्वेच्छयेवेत्येषां यदृच्छा -शब्दत्वेन व्यवहारः, 'स्वेच्छया सञ्ज्ञाः क्रियन्त' इति च। 
एतदुपदेशरूपसङ्केतात््राक्‌ तत्र सञ्ज्ञत्वाग्रहेण तासामनित्यत्वव्यवहारः । 

अत एव तत्तत्सञ्ज्ञाकरणज्ञानरूपप्रकरणादन्यार्थाग्रहणरूपनियमः 'कृत्रिमा- 
कृत्रिम'न्यायमूलतयोक्तः सङ्खयासञ्जञासूत्रे भाष्ये । आर्थिकमेवामुं नियममादाय 
सञ्जञासूत्रेषु नियमत्वव्यवहारो- व्यवहाराय नियमः सञ्ज्ञायाः सञ्जिनि 
क्वचिदि'त्यादिना कृतः । | 

वाचकताबोधकत्वेऽपि तदनुत्पादकत्वान शब्दार्थसम्बन्धनित्यताहानिः । 
आसाञ्च शिष्टप्रयुक्तत्वात्साधुत्वमित्यन्यत्र विस्तरः । 

इस सूत्र में वृद्धि शब्द संज्ञा है और आदैच्‌ संज्ञी हें प्रश्‍न होता हे कि यहाँ इसके 
विपरीत क्यों न माना जाय? अर्थात्‌ आदैच्‌ ही संज्ञा हे और वृद्धि संज्ञ है, ऐसा क्यों न माना 
जाय? इसका उत्तर देते हुए कह रहे हैं कि वृद्धि शब्द का जो संज्ञात्व है वह व्याख्यान के 
आधार पर है। वह व्याख्यान इस प्रकार है-यदि आदैच्‌ को संज्ञा मानेंगे तो वृद्धरूप संज्ञी 
की तीन संज्ञा (आ, ऐ, औ) हो जाती हैं। एक की अनेक संज्ञा करने का कोई प्रयोजन नहीं 
है। इसके विपरीत आदैच्‌ को संजी और वृद्धि को संज्ञा मानने में लाघव है कि तीन की एक 
ही संज्ञा हो जाती है । इस प्रकार के व्याख्यान से वृद्धि शब्द संज्ञा हे। अब यह प्रश्न होता 
है कि यदि वृद्धि संज्ञा है और इसलिए यह विधेय है तो उद्देश्य के बाद (आदेच) के बाद 
इसका पाठ होना चाहिए, क्योंकि उद्देश्य को कहे बिना विधेय का कहना उचित नहीं हे? इस 
प्रश्‍न के उत्तर में कह रहे हैं कि विधेय होने पर भी इसका पहले पाठ पाणिनि ने मङ्गल के 
लिए किया है। ग्रन्थ के आदि में मङ्गल करना शिष्टाचार है । पाणिनि का ग्रन्थ “अष्टाध्यायी 
का प्रथम सूत्र होने के नाते वृद्धि शब्द का यहाँ पूर्वपाठ मङ्गलार्थक किया गया हे। 

अब यह विचार हो रहा है कि यहाँ विधेय होने पर भी ग्रन्थादि में मङ्गलार्थ वृद्धि शब्द 
का पाठ पूर्व में कर देना उचित हो सकता है, किन्तु “अपृक्त एकालू प्रत्यय:” इस सूत्र में जहां 
एकाल प्रत्यय को उद्देश्य बना कर अपृक्त संज्ञा विधेय हे वहाँ विधेय “अपृक्त” इस पद का 
पूर्वप्रयोग क्यों किया गया है? इस प्रश्न का उत्तर देते हुए कह रहे हैं कि विधेय का पूर्व- 
प्रयोग करने पर वह असाधु प्रयोग हो जाता है इस प्रकार भ्रम के निवारण के लिए ही अपृक्त 
एकाल्‌” आदि स्थलों में विधेय का पूर्वप्रयोग किया गया है। यहाँ आदि शब्द से “स्वं रूपम्‌, 
"तपरः, “येन विधिः” इत्यादि स्थलों को समझना चाहिए। इन सभी जगहों पर विधेय का 

ूर्व्रयोग हुआ है। “स्वं रूपम्‌” इस सूत्र में शब्द को उद्देश्य करके स्वरूपबोधकता विधेय 
है। “तपरस्तत्कालस्य” सूत्र में तत्काल तो संज्ञी हे ओर तपर यह संज्ञा है। इस प्रकार यहाँ 
भी संज्ञावाचक शब्द का पूर्वप्रयोग है । इसी प्रकार “येन विधिः” इस सूत्र में भी येन विधि:-- अर्थात्‌ 
विशेषण यह संज्ञा है ओर तदन्त संज्ञी है। इस प्रकार इन जगहों पर विधेय का अथवा संज्ञा 
शब्द का पूर्वप्रयोग किया-गया है। इन प्रयोगों से यही निष्कर्ष निकलता है कि यदि कहीं इस 
प्रकार का प्रयोग हो तो उसे असाधु नहीं समझना चाहिए । 

अब यह विचार प्रस्तुत हे कि संज्ञासूत्र नियमार्थक है या विध्यर्थक ? नियमार्थक मानने 
` वालों का कहना है कि “सर्वे सर्वार्थवाचका:” अर्थात्‌ सभी शब्द सभी अर्था के वाचक होते 
हैं। ऐसी स्थिति में “आदेच्‌” रूपी अर्थ वृद्धि शब्द का पहले से ही है। इस पहले से सिद्ध 
अर्थ के सम्बन्ध में “वृद्धिरादेच्‌” यह सूत्र नियम करता हे कि इस व्याकरणशाख्न में वृद्धि शब्द 
आदैच्‌ का ही बोधक है । इस प्रकार यह सूत्र नियमार्थक है । नागेश भट्ट इस बात से असहमत 
हैं। इनका कहना है कि यद्यपि “सर्वे सर्वार्थवाचकाः” इस नियम से सभी शब्द सभी अर्था के 
वाचक होते हैं तथापि जब तक वाचकता गृहीत नहीं होती वह बोधजनिका नहीं हो सकती 
है | गृहीतवाचकत्व शब्द में ही बोधजनकत्व रहता है। इस शब्द में इस अर्थनिरूपित शक्ति 
है, इस प्रकार शक्तिज्ञान होने के पश्चात्‌ ही उस शब्द से उस अर्थ का बोध होता है। संज्ञासूत्र 
यही कार्य करते हैं। ये अज्ञातशक्ति के ज्ञापक होते हे । “वृद्धिरादेच” सूत्र के पहले यह बात 
ज्ञात नहीं थी कि वृद्धि पद में आदैच्‌ रूप अर्थ को कहने की शक्ति है । यह बात तो “वृद्धरादेच्‌” 
सूत्र के द्वारा ही विदित होती हे । इसलिए संज्ञासूत्र अज्ञातशक्तिज्ञापक होने के कारण विधिसूत्र 
है, न कि नियमसूत्र । 

दूसरी बात यह है कि “सर्वे सर्वार्थवाचकाः” यह नियम भी योगियों की दृष्टि से है, न 
कि हम लोगों की दृष्टि से। योगियों को ही योगज दृष्टि से शब्दार्थोभयात्मकपरा का प्रत्यक्ष 
होता है। हम लोगों को तो न तो सभी शब्दों का ज्ञान है और न सभी अर्था का ज्ञान । हम 
लोगों के लिए तो शास्त्रकार का संकेत ही शब्दार्थावबोध का साधन है। यदि कहा जाय कि 
हमें विशेष ज्ञान यद्यपि नहीं है किन्तु सामान्य ज्ञान तो हे ही कि सभी शब्द सभी अर्था के 
वाचक होते हैं। इसी ज्ञान से शात में भी कार्य चलाया जा सकता है। इस सम्बन्थ मे. नागेश 
भट्ट कह रहे हैं कि सामान्य रूप से वैसा ज्ञान शाख्रीय बोध के लिए उपयोगी नहीं है । क्योंकि 
सामान्य ज्ञान से शास्त्रीय प्रक्रिया का निर्वाह नहीं हो सकता। यदि कहा जाय कि ग्रोगियों के 
विशेष ज्ञान से निर्वाह कर लिया जाय, शाख्र की क्या आवश्यकता है? तो इसका उत्तर देते 
हुए कह रहे हैं कि शास्त्र की प्रवृत्ति तो हम लोगों के उद्देश्य से होती है, क्योंकि योगियों के 
विशेष ज्ञान से शास्त्रीय प्रक्रिया का निर्वाह नहीं हो सकता और जिन्हें शाखीय प्रक्रिया को 
आवश्यकता हैं उन्हें विशेष ज्ञान है नही, इसलिए शास्त्र की प्रवृत्ति होती है। पाणिनि ने वृद्धि 
पद का संकेत “आदैच्‌” अर्थ में किया है। गुण पद का संकेत “अदेङ्‌” अर्थ में किया है। 
इस प्रकार तत्रैव = आदैच्‌ आदि अर्था में ही संकेतग्राहक शास्र “वृद्धिरादैच्‌” आदि का प्रणयन 
करने से विदित होता हे कि पाणिनि ने यह सब कार्य स्वेच्छया किया है। इसलिए 
एतेषाम्‌ = वृद्ध-गुण आदि संज्ञा शब्दों को यदृच्छा शब्द कहा जाता हे। इसीलिए यह भी 





१६६ 'लघुशव्देन्दुशेखर: 


“व्यवहार होता हे कि संज्ञाएँ स्वेच्छा से की जाती हैं । “वृद्धिरादेच” आदि संज्ञासूत्रों के उपदेशरूप 
संकेतग्रह से पहले तत्र = वृद्धि आदि पदों में संज्ञात्व का ज्ञान नहीं होता है। वृद्धि संज्ञा हे 
और आदेच्‌ संज्ञी हैं, यह बात तो “वृद्धिरादेच्‌” सूत्र के उपदेश के बाद ही ज्ञात होती हे, 
इसलिए संज्ञाओं में अनित्यत्व का व्यवहार किया -जाता है। तात्पर्य यह हे कि पाणिनि के 
पहले ये संज्ञाएं नहीं थीं। पाणिनि ने जब इन्हें बनाया तब ये अस्तित्व में आई । इसलिए 
. संज्ञाएँ अनित्य हें, ऐसा लोकव्यवहार होता हे । 

अत एव = संज्ञा के विषय में अनित्यत्व का व्यवहारं होने से ही यह बात भी कही 
जाती हे कि संज्ञासूत्र नियमार्थक हे । तात्पर्य यह हे कि “सर्वे सर्वार्थवाचका:” इस नियम के 
आधार पर वृद्धि शब्द अन्य अर्था के साथ आदेच्‌ अर्थ का भी वाचक हे, किन्तु इस व्याकरणशास्त्र 
में जब वृद्धि संज्ञा कर दी गई, तब संज्ञाकरणज्ञानरूप प्रकरण से यह निष्कर्ष निकलता हे कि 
यहाँ वृद्धि शब्द से वर्धन आदि अन्य अर्थ का ग्रहण नहीं होता हे, किन्तु केवल “आदैच्‌” का 
ही ग्रहण होता है। संज्ञासूत्रों की यह आर्थिक नियमार्थता (न कि वास्तविक नियमार्थता) ही 
“कृत्रिमाकृत्रिमयो: कृत्रिमे कार्यसम्प्रत्यय:” इस न्याय का मूल हे । आदैच्‌ अर्थ में तिरोहित 
शक्ति को संज्ञा बनाकर व्यक्त करने के कारण वृद्धि शब्द से कृत्रिमत्वात्‌ आदैच्‌ अर्थ का ही 
ग्रहण होता है, न कि अकृत्रिम वर्धन रूपी अर्थ का ग्रहण | जैसा कि ऊपर कहा जा चुका है 
कि संज्ञासूत्रों में आर्थिक नियम की प्रतीति होती हे । इस आर्थिक नियम को लेकर ही भर्तृहरि 
ने संज्ञासूत्रों में नियमत्व का व्यवहार करते हुए कहा है कि “व्यवहाराय नियम: संज्ञायाः संज्ञिनि 
क्वचित्‌” अर्थात्‌ कहीं किसी संज्ञी में संज्ञा का नियम व्यवहार के लिए होता है। 

“वृद्धिरादेच्‌” सूत्र से आदैचूनिष्ठ वाच्यतानिरूपित वाचकता का वृद्धि पद में विधान करने 
से ऐसा प्रतीत होता है कि इसके पहले वृद्धि पद में आदैच्‌ की वाचकता नहीं थी। ऐसी 
स्थिति में भाष्यकार का यह कथन कि “सिद्धे शब्दार्थसम्बन्धे” अर्थात्‌ शब्द और अर्थ का ` 
'वाच्यवाचकभाव सम्बन्ध नित्य हे, केसे संगत होगा? इस प्रश्न के उत्तर में कह रहे हैं कि 
“वृद्धिरादैच्‌” सूत्र वृद्धि पद में रहने वाली वाचकता का केवल बोधक ही है, उत्पादक नहीं 
है। वृद्धि पद.का आदेच्‌ अर्थ के साथ वाच्यवाचकभाव सम्बन्ध जो नित्य है उसी का बोधन 
त के द्वारा किया जाता है। इस प्रकार शब्दार्थसम्बन्ध के नित्यत्व की हानि नहीं 

ती है। 

अब विचार यह होता है कि ये जो रि, घि, घु,भ आदि संज्ञाएँ हैं ये व्याकरणलक्षणनिष्पन्न 
तो हें नहीं, ऐसी स्थिति में इन्हें साधु कैसे माना जाय? इस प्रकार की आशंका के उत्तर में 
कह रहे हैं कि शिष्टजन से (पाणिनि आदि के द्वारा) प्रयुक्त होने के कारण आसाम्‌ = टि-घु-भ 
आदि संज्ञाओं का साधुत्व हे | यह बांत मञ्जूषादि ग्रन्थों में विस्तार से कही गई है 

कार्यकालपक्षे 'मृजेर्वृद्धरि'त्यादौ वृद्धिपदार्थजिज्ञासायां 'वृद्धिरादेजि'त्यु- 
पस्थित्या तदर्थबोधरूपे शवित्तग्रहे वृत्ते विधिवाक्यार्थबोधः । अत एव 'ष्यडः 
सम्प्रसारणमि'ति सूत्रे भाष्ये- “कार्यकालं सञ्ज्ञापरिभाषं” ' भस्ये 'त्युपस्थितमिदं 
भवति-'यचि भमिती'त्युक्तम्‌। 'इदूदेदि'ति सूत्रे भाष्येऽपि--'कार्यकालं 
सउज्ञापरिभाषं, 'प्रगृहा: प्रकृत्ये'त्युपस्थितमिदं भवति-'ईदूदेद्‌ द्विवचनं 


प्रगृह्ममि'ति।" 'निष्ठे'ति सूत्रे केयटो5पि-'निष्ठे'त्युक्ते सञ्ज्ञावाक्यं-'क्तक्तवत्‌ 
निष्ठे'ति स्मर्यते इत्याह। अत्र पक्षे एकत्र शक्त्ग्रहे वृत्तेऽपि 'तत्प्रदेशस्थस्येव 
तत्रार्थे शक्तिरि'ति सम्भावनया प्रदेशान्तरस्थे बोधो न स्यादिति स्वप्रदेशेषु 
तत्तत्पदशकिग्रहपूर्वकं विधिवाक्यार्थबोधः । यथोद्देशे तु एकदैव शकितग्रहात्स्वतर 
बोध इति विशेषः । एतेन-“कार्यकालपक्षे तपरत्वं स्पष्टार्थमेव, आदैच्यदार्थस्य 
वृद्धिविशेषणतया विधेयत्वेन सवणंग्रहणाप्रसक्तेः। 'यत्र वृद्धिदं 
तत्रादैजित्युपतिष्ठते' इति क्रमेण सञ्ज्ञासूत्राणामर्थात्‌-" इत्यपास्तमित्यन्यत्र 
विस्तरः । अत्रातद्‌भावितानामपि आदैचां ग्रहणं, तेन शालीयादिसिद्धिः । 

“वृद्धिरादेच्‌” सूत्र में आत्‌ का तपरकरण पंचमी समास के द्वारा परार्थ (ऐच्‌) के लिए हे । 
इसलिए वृद्धि संज्ञा त्रिमात्रिक को नहीं होती हे यह बात पहले कही जा चुकी हे । कुछ लोगों 
का कहना है कि यह जो परार्थ की बात कही गई है वह यथोददेशपक्ष में ही सम्भव हे, कार्यकाल 
पक्ष में सम्भव नहीं है। इसका कारण यह हे कि यथोद्देश पक्ष में संज्ञासूत्र का वाक्यार्थबोध 
स्वदेश में होता है । उसी वाक्यार्थबोध से सभी शास्त्र में निर्वाह किया जाता है । इस यथोद्देशपक्ष 
में आदैच्‌ जब उद्देश्य हे, तब उसमें विधेयता का अभाव होने के कारण अण्त्वेन उसके सवर्णी 
का ग्रहण प्राप्त रहता हे। यदि आदैच्‌ विधेय होते तो भाव्यमान परिभाषा से उनके सवर्णी के 
ग्रहण का निषेध हो जाता, किन्तु यथोद्देश पक्ष में यह बात होती नहीं, इसलिए ऐच्‌ के सवर्ण 
का ग्रहण न होने लगे इसलिए तपरकरण परार्थ हे | 

कार्यकाल पक्ष में तो संज्ञासूत्र की विधिसूत्र के साथ एकवाक्यता (पदैकवाक्यता) होती 
है, अर्थात्‌ संज्ञासूत्र का अपेक्षित पद विंधिसूत्र में जाता है, तब उसे मिला कर विधिसूत्र का 
वाक्यार्थबोध होता हे । उदाहरण के लिए “वृद्धिरेचि” सूत्र में वृद्धि पदार्थ की जिज्ञासा होने 
पर “वृद्धिरादैच्‌” का “आदैच्‌” पद यहाँ आता हे । उस समय “वृद्धिरेचि” का वाक्यार्थबोध 
इस प्रकार होता है कि अवर्ण से एच्‌ के पर में रहने पर पूर्व-पर के स्थान पर “आदैच्‌” से 
अभिन वृद्धि आदेश होता है। इस प्रकार इस पक्ष में “आदैच्‌” की विधेयता स्पष्ट हे। जब 
आदैच्‌ विधेय हो गया तब भाव्यमान परिभाषा से ही उसके सवर्णी का ग्रहण निषिद्ध हो 
जायेगा । ऐसी स्थिति में इस कार्य के लिए तपरकरण अनावश्यक हे | 

नागेश भट्ट इस बात सें अपनी असहमति बतातें हुए कह रहे हें--कार्यकाल पक्ष में 
“मृजेर्वृद्धिः इत्यादि सूत्रों में जब वृद्धिपदार्थ की जिज्ञासा होती है, तब “वृद्धिरादेच्‌” सूत्र की 
वहाँ उपस्थिति होती है । इसके बाद पहले “वृद्धिरादैच्‌” सूत्र का वाक्यार्थबोध होता हे। इस 
प्रकार पदार्थोपस्थिति होने से जब वृद्धि पद का शक्तिग्रह हो जाता है कि वृद्धि पद में आदेच्‌- 
निरूपित शक्ति है तब विधिसूत्र अर्थात्‌ “मृजेर्वद्धिः' आदि सूत्रों का वाक्यार्थबोघ होता दै । 
इस प्रकार इस पक्ष में संज्ञासूत्र और विधिसूत्र का पृथक्‌-पृथक्‌ वाक्यार्थबोथ होकर उनकी 
परस्पर में “उपजीव्योंपजीवकभावापन्नविषयताम्रयोजक” वाक्यैकवाक्यता होती है। संज्ञासूत्र 
का वाक्यार्थबोध उपजीव्य (उपकारक) हे और विधिशाख्र का वाक्यार्थबोध उपजीवक (उपकार्य) 
है। इस प्रकार कार्यकाल पक्ष में भी संज्ञासूत्र का (वृद्धरादेच्‌' का) वाक्यार्थबोध पृथक्‌ होने 

के कारण “आदैच्‌” पद इस पक्ष में भी उद्देश्य कोटि में ही रह जाता हे । परिणाम यह होता 
हे कि “आदैच” के उद्देश्य होने के कारण भाव्यमान परिभाषा की यहाँ प्रवृत्ति नहीं हो सकती 
है, इसलिए ऐच्‌ के सवर्णी का ग्रहण न होने लगे इस कार्य के लिए तपरकरण की परार्थता 
इस पक्ष में भी सम्भव हे। “तात्परः तपरः” इस विग्रह के आधार पर 'आत्‌' का तपरकरण 
“ऐच्‌” के समकाल का नियामक होता है। | 
अत एव = कार्यकाल पक्ष में सम्पूर्ण संज्ञासूत्र की विधिदेश में उपस्थितिपूर्वक पृथक्‌ 
वाक्यार्थबोध स्वीकार करने से ही “ष्यडः सम्प्रसारणम्‌” सूत्र का भाष्य संगत होता हे । भाष्यकार 
ने वहाँ कहा है कि जहाँ 'भस्य' का अधिकार जाता हे वहाँ भपदार्थ की जिज्ञासा होने पर 
कार्य-काल पक्ष में “यचि भम्‌” की उपस्थिति होती हे । “ईदूदेद्द्विवचनं प्रगृह्यम्‌” सूत्र के भाष्य 
में भी कहा गया हे कि संज्ञा और परिभाषा के विषय में कार्यकाल पक्ष होता हे। जहाँ पर 
“प्रगृह्यः प्रकृत्या” अर्थात्‌ प्रंगह्य को प्रकृतिभाव किया जाता है वहाँ कार्यकालपक्ष में जब प्रगृह्य 
पदार्थ की जिज्ञासा होती है तब वहाँ “ईदूदेद्‌ द्विवचनं प्रगृह्यम्‌” सूत्र की उपस्थिति होती है । 
“निष्ठा” सूत्र के कैयट में भी कहा गया है कि जहाँ “निष्ठा” पद का कथन होता है वहाँ निष्ठा 
पदार्थ की जिज्ञासा होने पर कार्यकालपक्ष में “क्तक्तवतू निष्ठा” इस संज्ञासूत्र की स्मरणात्मक 
उपस्थिति होती हे। उपस्थित सूत्रों के वाक्यार्थबोध होने के पश्चात्‌ संज्ञा शब्द का शक्तिग्रह 
होता हे और इसके बाद विधिसूत्र का वाक्यार्थबोध्‌ होता है; जैसा कि ऊपर कहा जा चुका 
है । इस प्रकार कार्यकाल पक्ष में भी तपरकरण परार्थ हे, यही यहाँ का निष्कर्ष हे। 
अब यथोद्देश ओर कार्यकाल पक्ष का भेद बताते हुए कह रहे हैं कि अत्र पक्षे = कार्यकालपक्ष 
में भी संज्ञासूत्र का एक जगह (किसी एक विधिसूत्र स्थल में) शक्तिग्रह हो जाने पर भी उन 
वृद्धि आदि संज्ञा शब्दों की उस विधिप्रदेश में ही तत्तद्‌ अर्थों में शक्ति हे, इस संम्भावना से 
दूसरे प्रदेश में गये हुए वृद्धि शब्द की शक्ति का ज्ञान नहीं होगा। जैसे “वृद्धिरेचि” सूत्र में 
आने पर “वृद्धिरादैच्‌” का शान्दबोधपुरः सर जब वाद्धि पद का शक्तिग्रह हो गया तब “मृजेर्वृद्धिः” 
सूत्र में गये हुए “वृद्धिरादेच्‌” सूत्र का वाक्यार्थबोध नहीं होगा, क्योंकि सम्भावना इस प्रकार 
की बनी हुई है कि आदेज्‌ अर्थ वृद्धिपदवाच्य हे, यह अर्थ “वृद्धिरेचि” सूत्रस्थल के लिए ही 
हे । इसलिए सभी विधिप्रदेश में जहां संज्ञासूत्र की उपस्थिति होती हे वहाँ उपस्थित संज्ञांसूत्र 
के शाब्दबोध के साथ वृद्धि आदि संज्ञा शब्दों की शक्ति गृहीत होती हे । इसके बाद विधिसूत्र 
का वाक्यार्थबोध होता है। यथोद्देश पक्ष में तो संज्ञासूत्र का स्वदेश में एक ही जगह और एक 
ही बार शब्दबोध होता हे । इसी शक्तिग्रह से सभी विधिसूत्रों का बोध होता हे । 
उपर्युक्त विवेचन का निष्कर्ष यह निकला कि यथोद्देश पक्ष हो या कार्यकाल पक्ष--“दोनों 
पक्षों में संज्ञसूत्र का वाक्यार्थबोध पृथक्‌ होता हे । कार्यकाल पक्ष में यह वाक्यार्थबोध विधिदेश 
में होता है, जब कि यंथोद्देश पक्ष में संज्ञसूत्र के स्वदेश में ही होता हे । इस प्रकार संज्ञासूत्र 
के वाक्यार्थबोध के बाद विधिसूत्र के साथ उसकी वाक्यैकवाक्यता होती हे । इस प्रकार दोनों 
पक्षों में “वृद्धिरादेच्‌” का ऐच्‌ पद उद्देश कोटि में ही आता हे । इस प्रकार उसके विधेय न 
होने के कारण भाव्यमान परिभाषा से यहां सवर्णम्रहणाभाव सिद्ध नहीं हे, इसलिए त्रिमात्रिक 
ऐच्‌ की वृद्धिसंज्ञा वे वारण के लिए “आत्‌” पद का तपरकरण दीनों पक्षों (यथोद्देश और 

कार्यकाल) के लिए आवश्यक हे ! 
एतेम = पक्षद्ग्य में उपर्युक्त रीति से तपरकरण के आवश्यक होने के कारण उन लोगों का 
कथन अपास्त हो गया जो लोग कहते थे कि कार्यकाल पक्ष में “वृद्धिरादैच्‌” सूत्र विधिदेश 
में जाकर अपने “आदैच्‌” पद को वृद्धि पद के विशेषण के रूप में समर्पित कर देता हे । 
इसका परिणाम यह होता है कि वहाँ पदैकवाक्यता होती हे, जिससे “मृजेर्वृद्धिः” सूत्र का अर्थ 
इस प्रकार होता है कि मृज्‌ के इक्‌ के स्थान पर आदैच्‌ से अभिन वृद्धि होती हे। इस प्रकार 
आदेच पद इस कार्यकाल पक्ष में विधेय कोटि में आ जाता है। विधेय कोटि में आने का 
परिणाम यह होता है कि भाव्यमानतया ऐच्‌ के सवर्णी का ग्रहण ही प्राप्त नहीं होता हे, इसलिए 
इस पक्ष में तपरकरण स्पष्टार्थं है। किन्तु जैसा कि ऊपर बताया जा चुका है कि कार्यकाल 
और यथोदेश दोनों पक्षों में तपरकरण ऐच्‌ के सवर्णम्रहणाभाव के लिए आवश्यक हे, इसलिए 
इसे स्पष्टार्थ मानने वाले का कथन परास्त हो ही जाता हे । उनका कहना है कि जहाँ वृद्धि पद 
होता है वहाँ आदैच्‌ की उपस्थिति होती है । इसी प्रकार अन्य संज्ञासूत्रों का भी अर्थ होता 
हे । किन्तु ये सारी बातें उपर्युक्त विवेचन के अनुसार परास्त हें । यह अन्यत्र उद्योत ग्रन्थ में 
विस्तार से कही गई हे । 

अब यह विचार कर रहे हैं कि वृद्धि शब्द से जिन आकार, ऐकार और ओकार का बोध 
होता है वे तद्भावित अर्थात्‌ वृद्धि शब्द के द्वारा विहित होने चाहिए या अतदभावित अर्थात्‌ 
स्वत: पूर्वतः सिद्ध भी हों तो उन्हें वृद्धि कहा जाय? इस प्रकार की शंका में कह रहे हैं कि 
अत्र = “वृद्धिरादैच्‌” इस सूत्र में अतद्‌भावित = स्वतः सिद्ध आदैच्‌ का भी महण होता है और 
अपि शब्द से तदभावित का भी ग्रहण होता है। इसलिए शाला शब्द के आदि आकार को, 
जो स्वत: सिद्ध है, उसे वृद्धि माना गया और उसके आधार पर शाला शब्द की वृद्ध संज्ञा की 
गई । इसका परिणाम यह हुआ कि शाला शब्द से “वृद्धाच्छः” सूत्र से छ प्रत्यय करके 'शालीयः' 
प्रयोग की सिद्धि होती हे । [ 

भूवादयो। क्रियावाचिनः किम्‌? विकल्पार्थकवाशब्दस्य निपातस्य 
धातुत्वे5प्रातिपदिकत्वात्सुबभावे पदत्वानापत्तेः तदुक्तो तु न दोषः। वार्थस्य 
विकल्पस्य भूतभविष्यत्कालसम्बन्धाभावेन क्रियात्वाभावात्‌। अस्त्याद्यर्थस्यापि 
तत्त्वं भूतभविष्यत्कालसम्बन्धात्‌। भ्वादयः किम्‌? 'आणवयति' 'वड्यती'त्यादीनां 
धातुत्वे शाख्रविषयतया साधुत्वापत्तेः। सूत्रशेषे भाष्ये स्फुटमेतत्‌। 
स्तम्भ्वादीनामुदित्तवेन धात्वधिकारविहितकायदिश्यत्वादिना स्थितपाठरभ्रशानुमाताज 
तेषु दोषः । ॒ 
“ भूवादयो धातवः सूत्र की व्याख्या करते हुए कह रहे हैं कि इस सूत्र की वृत्तिमें क्रियावाचिनः 
इस पद की क्या आवश्यकता है? इस प्रश्‍न का उत्तर देने से पूर्व यह जानना आवश्यक 
कि जब सूत्र में “क्रियावाचिनः” पद नहीं है तब यह वृत्ति में कहा से आया, जिसके सम्बन्ध 
में प्रश्न हुआ है कि इसकी क्या आवश्यकता है? इस बात को जानने के लिए इसके अर्थ 
पर विचार अप्नासंगिक नहीं होगा। यहाँ “भूश्च वाश्च इति भूवो, आदिश्च आदिश्च इति 

आदी, भूवो आदी येषां ते भूवादयः” इस प्रकार का विग्रह किया जाता हे। एक आदि शब्द 
का सम्बन्ध यहाँ भू के साथ होता हे ओर दूसरे का सम्बन्ध वा के साथ होता हे। भू शब्द 
से सम्बद्ध आदि शब्द प्रभृति (अवयव) वाची हे ओर 'वा' शब्द से सम्बद्ध आदि शब्द प्रकार 
(सादृश्य) वाची हे । इस प्रकार अन्वय करके सूत्र का अर्थ इस प्रकार होता हे कि “वा के 
सदृश जो भू इत्यादि है उनकी धातुसंज्ञा होती हे” | यहाँ वा का सादृश्य क्रियावाचकत्व के 
आधार पर कर लिया गया हे, इसलिए वृत्ति में कहा गया है--“ क्रियावाचिनो भ्वादयो धातुसंज्ञा 
| | 

इस प्रकार से क्रियावाचकत्व का लाभ होने पर भी एक शंका होती हे कि क्रियावाचकत्वेन 
जो यहाँ 'वा' का सादृश्य लिया गया है वह ठीक नहीं हे, क्योंकि सादृश्य तो 
साद्श्यप्रतियोगितावच्छेदक के व्यापकीभूत धर्म के आधार पर लिया जाता हे । 'वा' का सादृश्य 
भू आदि में लेने के कारण “वा” सादृश्य का प्रतियोगी होता हे । भ्रतियोगितावच्छेदक वात्व 
होता है। इस वात्व का व्यापकीभूत धर्म क्रियावाचकत्व नहीं हे, क्योंकि अव्यय 'वा' शब्द में 
वात्व के रहने पर भी क्रियावाचकत्व नहीं हे । इसलिए क्रियाव्राचकत्वेन सादृश्य नहीं लिया 
जा सकता। ऐसी स्थति में क्रियावाचकत्व का लाभ यहाँ कैसे होता है? इस प्रश्‍न के उत्तर 
में कहा जाता है कि यहाँ “क्रियावाची” अर्थ का लाभ परस्पर साहचर्य से होता है। वह 
साहचर्य इस प्रकार लिया जाता है कि भू और वा दो-दो प्रकार के मिलते हैं । एक तो पृथिवीवाची 
भू ओर दूसरा “भू सत्तायाम्‌’ का भू । इसी प्रकार 'वा' शब्द भी दो प्रकार का मिलता-है। एक 
तो अव्यय वा शब्द और दूसरा “वा गतिगन्धनयोः” का वा शब्द । दोनों भू शब्दों में पूथिवीवाची 
भू शब्द सत्वाची हे और सत्ता अर्थवाला भू शब्द असत्ववाची है, किन्तु वा शब्द तो दोनों 
असत्ववाची ही हे । इसलिए असत्ववाची वा के साहचर्य से यहाँ असत्ववाची ही भू लिया 
गया। इसका परिणाम यह हुआ कि पृथिवीवाची भू की व्यावृत्ति हो गई । असत्ववाची भू, 
. जिसका यहां ग्रहण किया गया हे, वह क्रियावाची होता हैं । इसके साहचर्य से क्रियावाची “वा” 
का ही ग्रहण किया गया । इससे अव्यय वा की व्यावृत्ति हो गई। इस प्रकार परस्पर साहचर्य 
से यहां क्रियावाची रूपी अर्थ का लाभ होता है। इसीलिए इस सूत्र की वृत्ति में “क्रियावाचिनः” 
इस पद का उल्लेख हुआ हे । | 

इस उपर्युक्त प्रकार से उपलब्ध “क्रियावाचिनः” पद के ऊपर आशंका करते हुए शेखरकार 
कह रहे हें कि इस पद की क्या आवश्यकता है ? इस प्रकार की शंका के उत्तर में कह रहे हे 
कि यदि यहां “क्रियावाचिनः” पद को न रखा जाय तो विकल्पार्थक निपात “वा” शब्द की 
धातु संज्ञा होने लगेगी। परिणाम यह होगा कि “अधातुः” इस अंश से इसके प्रातिपदिकत्व 
का निषेध हो जायेगा और प्रातिपदिक संज्ञा के अभाव में इसके आगे विभक्ति न आने से 
इसकी पद संज्ञा नहीं होगी । पद संज्ञा के अभाव में “अपदं न प्रयुञ्जीत” इस नियम के आधार 
. पर इसका प्रयोग नहीं हो सकेगा। इसलिए इसका पदत्व वाञ्छित है सूत्र की वृत्ति में जब 
"क्रियावाचिनः" इस पद का उल्लेख किया जाता है, तब उक्त दोष (वा का पदत्वाभाव रूपी 
दोष) नहीं होता हे, क्योंकि “वा” इस निपात का अर्थ जो विकल्प है वह क्रिया नहीं है | क्रिया 
वही होती है जिसका सम्बन्ध भूत, भविष्यत्‌ और वर्तमान तीनों कालों के साथ रहे । विकल्प 

का सम्बन्ध काल के साथ न होने से वह क्रिया नहीं हे । वस्तुतस्तु कालत्रय में जिसकी प्रतीति 
साध्यत्वेन होती है वही क्रिया हे । इस प्रकार का क्रियात्व “वा” के अर्थ विकल्प में न होने 
के कारण वह क्रिया नहीं हे । 

अब यह शंका होती है कि कालत्रय में जिसकी प्रतीति साध्यत्वेन होती हे, वह व्यापार- 
समुदाय क्रिया है । पाक, गमन, ज्वलन आदि क्रियाओं में अवयवभूत व्यापारों के वैलक्षण्य से 
साध्यात्मक व्यापार-समूह रूप क्रियात्व की प्रतीति स्पष्ट हे, किन्तु इस प्रकार का निष्पाद्यत्व.रूप 
क्रियात्व तो अस्‌ धात्वर्थ सत्ता में नहीं हे; क्योंकि “आत्मा अस्ति”, “पर्वताः सन्ति” इत्यादि 
स्थलों में जहाँ आत्मकर्तृक त्रैकालिक सत्ता हे उसमें निष्पाद्यत्व का व्यवहार केसे किया जा 
सकता हे ? इसी प्रकार पर्वतों की सत्ता में कालत्रयावच्छिन्न निष्पाद्यत्व का व्यवहार केसे होगा ? 
क्योंकि पर्वतकर्तृक सत्ता की निष्पत्ति किं-प्रयोज्य हे, यह नहीं कहा जा सकता। यहाँ आये हुए 
'तत्त्वम्‌' का अर्थ 'क्रियात्वम्‌' है । | 

नागेशभट्ट इस शंका का उत्तर देते हुए कह रहे हे कि अस्‌ आदि धातुओं का अर्थ भी 
क्रिया हे, क्योंकि उसका सम्बन्ध भी भूत, भविष्यत्‌ ओर वर्तमान काल के साथ हे ।“आत्मा 


वि 


अस्ति” इत्यादि वाक्यों के प्रयोग के समय राजादि प्रसिद्ध व्यक्ति या किसी व्यक्तिविशेष ' 


वृत्ति क्रिया में अनुभूयमान वर्तमानत्व के साहचर्य से आत्मा और पर्वतादि की सत्ता (स्थिति) 
क्रिया में भी वर्तमानत्वादि का उपपादन हो सकता हे । जिस प्रकार जीव के नित्य होने पर भी 
शरीर के अनित्य होने के कारण तदवच्छिन्न जीव का भी अनित्यत्व व्यवहार होता है, उसी 
प्रकार राजादि व्यक्ति वृत्ति क्रिया के वर्तमानत्वादि का आत्मकर्तृक सत्ता में भी व्यवहार होता 
है। प्रागभावप्रतियोगित्वे सति ध्वंसप्रतियोगीरूप अनित्यत्व राजादि क्रियाओं में हैं ही, इसलिए 
तत्तत्‌ क्रियाविशिष्ट सत्ता में भी अनित्यत्व का व्यवहार सुलभ हो जाता है। भूतत्वादि भेदभिन्न 
राजस्थिति आत्मस्थिति की भेदिका होती हे । इस प्रकार अस्त्यर्थ सत्ता में कालत्रय का योग 
होने से उसमें भी क्रियात्व की उपपत्ति हो जाती है । र 
सूत्र में भू इत्यादि शब्दों का उल्लेख करके उन्हीं की धातुसंज्ञा का विधान किया गया 
है। यदि ऐसा नहीं किया गया होता तो “आज्ञापयति” अर्थ वाले “आणवयति” तथा “वर्तयति” 
अर्थ वाले “वट्टयति” के प्रकृति भाग “आणव” और “वट्ट” की भी धातु संज्ञा हो जाती । 
इसका परिणाम यह होता कि ये भी शास्त्र के विषय हो जाते ओर साधु कहलाने लगते। 
प्राकृत शब्दों में अर्थबोधकता होने पर भी वे साधु नहीं कहे जाते, क्योंकि साधु तो वे ही कहे 
जाते हैं जो व्याकरण से निष्पन्न होते हैं। प्राकृत शब्द ऐसे नहीं होते हैं, अतः उनकी साधुत्वापत्ति 
के वारण के लिए सूत्र में भ्वादिमहण किया गया हे | यह बात प्रकृत सूत्र “ भूवादयो धातवः 
के भाष्य में स्पष्ट हे । | 
इस उपर्युक्त विवेचन से यह स्पष्ट होता हे कि धातुपाठ में पठित भू आदि को ही धातु 
संज्ञा होती है । ऐसी स्थिति में सूत्र में पठित “स्तम्भु” आदि का धातुत्व केसे होगा? इसका 
उत्तर देते हुए कह रहे हैं कि “स्तम्भु“ आदि में जो उदितूकरण किया गया वह धातु के उदित्‌- 


प्रयुक्त कार्य के लिए ही है । अन्यथा उदित्‌करण की क्या आवश्यकता थी ? इससे स्पष्ट होता ै 
है कि ये भी धातु हैं। इसके अतिरिक्त इन्हें उद्देश्य बना कर धात्वधिकार कार्य का विधान ( न 


ह. 

किया गया हे । जैसे “जृस्तन्भुम्रुचुम्लुचु” सूत्र से धातु को उद्देश्य बनाकर विहित च्लि विकरण 
को अङ्‌ का विधान किया गया हे। यह कार्य स्तम्भु आदि के धातुत्व के बिना सम्भव नहीं 
हे । इससे स्पष्ट होता है कि “स्तम्भु” आदि धातुओं का भ्वादिगण में पाठ था, जो नष्ट हो 
जाने के कारण आज वहाँ उपलब्ध नहीं हो रहा हे । इस प्रकार के अनुमान से “स्तम्भु” आदि 
सूत्रपठित की भी धातु संज्ञा हो जाती है, जिससे कोई दोष नहीं रह जाता है । 

प्राग्रीश्‍व । 'अधिरीश्वरे' इत्यभिव्याप्य प्राङनिपाता इत्यधिकारः । 'प्राङ्निपाताः 
सन्तो गत्यादिसउ्ज्ञका' इत्यर्थ:। तेन ताभिः समावेशः, 'अधिरीश्वरे' विभाषा 
कृजी'-त्यत्र निपातपदसम्बन्धशच सिद्ध; । एषां द्योतकत्वं वाचकत्वञ्च यथाकायं, 
यथाप्रयोगं बोद्ध्यमित्यन्यत्र विस्तरः । | 

"प्राग्रीश्वरान्निपाता:” इस सूत्र की व्याख्या कर रहे हें । इस सूत्र में “रीश्वरात्‌” इस पद 
में जो पञ्चमी है वह “ल्यब्लोपे कर्मण्यधिकरणे च” इस वार्तिक से कर्म अर्थ में हुई है। 
इसलिए इस सूत्र का अर्थ इस प्रकार होता है कि “रीश्वरपदघटितसूत्रमभिव्याप्य प्राक्‌ निपाताः 
इति पदद्दयमधिक्रियते” अर्थात्‌ रीश्वर पद से युक्त “अधिरीश्वरे” सूत्र पर्यन्त प्राक्‌ ओर निपात 
इन दो पदों का अधिकार जाता है । इस प्रकार दो पदों के अधिकार का फल यह होता है कि 
प्र, परा आदि शब्दों की तथा चादिगणपठित “च, वा” आदि शब्दों की पहले निपात संज्ञा होती 
हे । निपातसंज्ञक होते हुए प्रादि और चादि पीछे उपसर्गसंज्ञक और गतिसंज्ञक होते हैं। इस 


. प्रकार निपात संज्ञा, गति ओर उपसर्ग संज्ञा का उपजीव्य हो जाती हे । इसलिए इनका परस्पर 


बाध्य-बाधकभाव नहीं होता है । अन्यथा यदि यह अधिकार नहीं होता तो आकडारीय होने 
के कारण इनमें बाध्यबाधकभाव होने लगता । यहाँ निपात संज्ञा का गति ओर उपसर्ग संज्ञाओं 
के साथ बाध्यबाधक न होने के कारण इस निपात संज्ञा की ताभिः= गत्यादि संज्ञाओं के साथ 
समावेश हो जाता है। 

“अधिरीश्वरे” सूत्र की अनुवृत्ति “विभाषा कृञि” सूत्र में भी होती हे, इसलिए वह सूत्र 
भी रीश्वरपदघटित हो जाता हे। रीश्वरपदघटित होने से वहाँ तक “प्राक्‌ निपाताः” इन दोनों 
पदों का अधिकार जाता हे, इसलिए “अधिरीश्वरे” तथा “विभाषा कृजि” इन दोनों सूत्रों में 
निपात पद का सम्बन्ध हो जाता हे। | 

यहाँ यह शंका हो सकती हे कि रीश्वर शब्द के अनर्थक होने के कारण उसकी प्रातिपदिक 


' संज्ञा ही नहीं होगी तो “रीश्वरात्‌” यह निर्देश कैसे किया गया हे? इस प्रश्‍न का उत्तर यह 


है कि “अधिरीश्वरे” सूत्र के “रीश्वर” इस अंश का अनुकरण रीश्वर शब्द रख कर यहाँ 
अनुकरण और अनुकार्य में भेद की विवक्षा हे । इस पक्ष में अनुकार्यनिष्ठ बोधकता शक्ति 
का अनुकरण में आरोप होता हे । इस प्रकार “रीश्वर” यह अनुकरणे अर्थवान्‌ हो जाता हे और 
उसकी प्रातिपदिक संज्ञा करके “रीश्वरात्‌” यह पञ्चम्यन्त रूप बनाया गया हे । 

यहां यह नहीं कहना चाहिए कि “प्राग्रीश्वरात्‌” की जगह “प्रागीश्वरात्‌” ऐसा निर्देश करना 
उचित हे,क्योंकि ऐसा करने पर “अधिरीश्वरे सूत्र को छोड़ कर “ईश्वरे तोसुन्‌कसुनो ” (३ ।४ ।१३) 
सूत्र तक यह अधिकार चला जाता, जो वाञ्छित नहीं है । इसलिए “प्रग्री्वरात्‌” ऐसा निर्देश 
करना ही उचित हे | 

निपात द्योतक हैं या वाचक? इस प्रशन का उत्तर देते हुए कह रहे हैं कि निपात द्योतक 
भी हें और वाचक भी हैं । कार्य ओर प्रयोग के अनुसार इनका द्योतकत्व ओर वाचकत्व समझना 
चाहिए। उदाहरण के लिए “अनुभूयते सुखम्‌” इस वाक्य को लिया जा सकता है। सुख 
अनुभव का विषय बनाया जाता है | यहां अनुभव अर्थ भू धातु का ही है, अनु तो केवल 
उसका द्योतक हे । “अहंयुः” यहां “अहम्‌” यह मान्त अव्यय (निपात) अहंकार अर्थ का वाचक 
हे। इस प्रकार निपात कहीं द्योतक होते हें और कहीं वाचक होते हे । इस प्रकार नेयायिकों 
का यह कहना कि प्रादि द्योतक होते हें ओर चादि वाचक होते हैं, यह भी निरस्त हो जाता 
हे । कारण कि द्योतकता और वाचकता-ये दोनों चीजें प्रादि और चादि में समान है। यह 
बात मञ्जूषादि में विस्तार से कही गई हे। 

'असत्त्वे' इति पर्युदासो लाघवादित्याह-अद्रव्येति | विशेष्यतया द्रव्यभिनार्था 
इत्यर्थः । तेन क्रियाविशिष्टद्रव्यवाचिनां विप्रादिघटकप्रादीनां न। चादयः किम्‌? 
स्वरादिपठितानामसत्त्ववृत्तित्वे आद्युदात्तत्वं मा भूदिति। 

“चादयोऽसत्वे” सूत्र की व्याख्या करते हुए इस सूत्र में आये हुए “असत्त्वे” इस पद में 
आगत नज्‌ को पर्युदास बता रहे हैं। तात्पर्य यह है कि प्रसज्य ओर पर्युदास ये दोनों नज्‌ के 
अर्थ हैं । “असत्त्वे” इस पद का नञ्‌ लाघवात्‌ पर्युदास हे । यहाँ क्या लाघव है ओर क्या 
गौरव है? इस बात के ऊपर विचार करने से पूर्व असत्त्व शब्द के ऊपर कुछ विचार करना 
आवश्यक हे | 

असत्त्व शब्द में सत्त्व शब्द अन्तश्रविष्ट है। सत्त्व का अर्थ हे “सीदन्ति= निविशन्ते 
विशेषणभावेन द्रव्यगुणक्रिया यत्र तत्‌ सत्त्वम्‌”। अर्थात्‌ जिसमें विशेषणतया जाति, गुण ओर 
क्रिया का अन्वय हो उसे सत्त्व कहते हैं। “सद” धातु से औणादिक “त्व” प्रत्यय करने से 
सत्व शब्द बनता है । द्रव्य में ही विशेषणतया जाति-गुण-क्रिया की अवस्थिति होती हे । इसलिए 
सत्त्व से. द्रव्य का ग्रहण होता है । 

ऊपर विवेचित सत्त्व शब्द का जब नज्‌ के साथ समास करते हैं तब असत्त्व शब्द को 
निष्पत्ति होती है। यहाँ का नज्‌ पर्युदासार्थक है। इस पक्ष में सूत्र का अर्थ होता है कि सत्त्व 
से भिल अर्थ में चादि की निपात संज्ञा होती है। पर्युदास मान कर इस प्रकार सूत्र का अर्थ 
करने में लाघव है। इसकी अपेक्षा यदि यहाँ प्रसज्य माना जाय तो गौरव होता है। वह गौरव 
इस प्रकार से है--प्रसज्य नज्‌ का अन्वय क्रिया में होता है, इसलिए क्रिया का अध्याहार करना 
पडता है। क्रिया के साथ अन्वित होने पर नजर्थ का अन्वय उत्तरपदार्थ में न होने के कारण 
तथा क्रियासापेक्ष होने के कारण वहाँ “सापेक्षमसमर्थवत्‌ इस नियम से असामर्थ्य हो जाता 
है। इस असामर्थ्य की स्थिति में भी उत्तर पद के साथ नञ्‌ का समास किया जाता है । यह 
असमर्थ समास होता है । तीसरा गौरव वाक्यभेद का होता है । प्रस्तुत असत्त्व शब्द में इन 


'गौरवों को इस प्रकार देखा जा सकता है-“चादयः' इस योग का--चादि की निपात संज्ञा 


होती है--यह अर्थ होगा। इसके बाद | असत्त्वे” इस पदघटक नञ्‌ के अर्थ का अन्वय करने 
के 'ग्रवन्ति’ क्रिया का अध्याहार करके अर्थ होगा कि द्रव्ये अर्थे चादयो निपाता न 
भवन्ति' अर्थात्‌ द्रव्य अर्थ में वर्तमान चादिं की निपात संज्ञा नहीं होती हे । इस प्रकार आदयः 

योग से प्राप्त निपात संज्ञा का बाध करना पड़ता हे, साथ ही वाक्यभेद भी करना पड़ता है । 
इस प्रकार क्रियाध्याहार, प्राप्तबाध, वाक्यभेद-ये दोष यहाँ स्पष्ट हें । इनके अतिरिक्‍त जब 
“नञ्‌” का अन्वय यहाँ “भवन्ति” क्रिया में हो गया तब क्रियासापेक्ष नञ्‌ का समास सत्त्व 
के साथ असम्भव हो जाता है। इसलिए असमर्थ समास की परिकल्पना करनी पड़ती है। इस 
प्रकार प्रसज्य-प्रतिषेध पक्ष में गौरव को देखकर शेखरकार कहते हैं कि “असत्त्वे” इस पद में 
लाघवात्‌ पर्युदास है । इस पक्ष में इस सूत्र का अर्थ इस प्रकार होता हे कि सत्त्व से भिन्न अर्थ 
में चादि की निपात संज्ञा होती हे । इस प्रकार इस पक्ष में एकवाक्यता होती हे । 
अब इस पर्युदासपक्ष में एक शंका होती है कि “विशेषेण जनानां मनोरथान्‌ प्राति= ` 
पूरयति” इस विग्रह में विपूर्वक “प्रा पूरणे” धातु से “आतश्चोपसर्गे” सूत्र से “क” प्रत्यय करके 
जो विप्र शब्द बनता है यहाँ का “प्र” शब्द पूरणकर्तृवाचक है अर्थात्‌ पूरण क्रिया के कर्ता का 
वाचक है। इस प्रकार यह शब्द कर्तृवाचक होने से द्रव्यवाची तो है, किन्तु विशुद्ध द्रव्यवाची 
नहीं हे अपितु क्रियामिश्रित द्रव्यवाची हे । ऐसी स्थिति में केवल द्रव्यवाची से क्रियाद्रव्य- 
समुदायपरक शब्द के भिन्न होने के कारण प्र शब्द की निपात संज्ञा क्यों नहीं होती है ? निपात 
“संज्ञा होने से इसकी स्वरादिनिपातमव्यय संज्ञा होनी चाहिए और अव्यय संज्ञा होने से विभक्ति 
का लुक्‌ (विप्र शब्द के आगे विभक्ति का लुक्‌) होना चाहिए। इस प्रकार पर्युदास पक्ष में 
उपर्युक्त दोष को देखकर भाष्यकार ने गौरवग्रस्त प्रसज्य पक्ष को स्वीकार किया। उन्होंने कहा 
है कि “क्रियाद्रव्यवचनोऽयं सङ्घातो द्रव्यादन्यश्च इति । अथ प्रसज्यप्रतिषेधो न दोषो भवतीति” । 
तात्पर्य यह है कि “विप्र” शब्द क्रियाद्रव्यवाची होने के कारण द्रव्य से भिन्न हे, इसलिए 
पर्युदास पक्ष में इसे निपात संज्ञा होनी चाहिए। ऐसी शंका करके भाष्यकार कहते हैं कि प्रसज्य- 
प्रतिषेध मानने से दोष नहीं रहता, क्योंकि द्रव्य अर्थ में निपात संज्ञा नहीं होती हे | विप्र शब्द 
क्रियाविशिष्ट द्रव्यवाची होने के कारण द्रव्यवाची भी हे ही, इसलिए इस पक्ष में इसकी निपात 
संज्ञा का निषेध हो जाता हे । 
वस्तुतस्तु गोरवत्रयम्रस्त होने के कारण यहाँ प्रसज्य पक्ष ठीक नहीं हे, किन्तु पर्युदास 
मानना ही उचित हे । यदि कहा जाय कि पर्युदास मानने पर “विप्र” शब्द की निपात संज्ञा की 
आपत्ति है तो उसका समाधान करते हुए कहते हैं कि इस पक्ष में “चादयोऽसत्त्वे” सूत्र का 
अर्थ हे कि “विशेष्यतया द्रव्यभिननार्थवाची चादि की निपात संज्ञा होती हे” | विप्र शब्द तो 
विशेष्यतया द्रव्यवाची ही हे । इसलिए इससे भिन्न शब्द की निपात संज्ञा तो हो जायेगी किन्तु 
“विप्र” शब्दघटक “प्र” की नहीं होगी। क्योंकि पूरण क्रिया का कर्तृवाचक होने के कारण 
स विशेष्यतया द्रव्यवाची हो जाता है । निपात संज्ञा तो विशेष्यतया द्रव्यभिन्नार्थ की 
ती हं । 
सूत्र में “चादयः इतना अंश यदि न कहा जाय तो असत्त्ववाची स्वरादि की निपात संज्ञा 
होने लगेगी । निपात संज्ञा होने का परिणाम यह होगा कि “निपाता आद्ुदात्ताः” सूत्र से इन्हें 
आद्युदात्त की आपत्ति होने लगेगी । अतः चादिग्रहण आवश्यक है । 


सा उपसर्गाः। योगग्रहणं-'यदर्थे प्रादीनामन्वयस्तं प्रत्येवोपसर्गत्वादी'त्यर्थ- 
. सोधनाय। तेन 'विगताः सेचका अस्माद्विसेचको ग्राम' इत्यादौ घत्वं न। 

“उपसर्गाः क्रियायोगे” इस सूत्र की व्याख्या कर रहे हैं। क्रिया के साथ योग रहने पर प्र, 
परा आदि की उपसर्ग संज्ञा होती हे। यहां शंका होती है कि इस सूत्र में “योगे” इस पद की 
क्या आवश्यकता है? “योगे” इस पद के उल्लेख के बिना भी उसकी प्रतीति यहाँ हो सकती 
है । उसका प्रकार यह हे कि सूत्र में “क्रियायोगे” इस पद की जगह “क्रियया” ऐसा पाठ कर 
दिया गया होता ओर “स्तोः श्चुना” की भाँति यहाँ “योगे” इस पद का अध्याहार कर लिया 
जाता तो “क्रियायोगे” इस पद को रखने से जिस अर्थ की प्रतीति होती है उस अर्थ की प्रतीति 
इस प्रकार भी हो जाती। ऐसी स्थिति में इस सूत्र में “योगे” इस अंश के ग्रहण की क्या 
आवश्यकता हे ? इस प्रश्‍न के उत्तर में कह रहे हे कि जिस धात्वर्थ क्रिया में प्रादि का अन्वय 
होता है उसी धातु के प्रति प्रादि की उपसर्ग संज्ञा होती हे । तात्पर्य यह हे कि यहाँ का योग 
शब्द सामर्थ्यवश अर्शआद्यजन्त होकर प्रादि से अन्वित धात्वर्थपरक हो जाता है। “योगे” की 
सप्तमी विषयसप्तमी स्वीकृत हे । इस प्रकार इस सूत्र का अर्थ ऐसा होता हे कि "प्र आदि 
शब्द स्वार्थान्वयी क्रिया के विषय में स्वार्थान्वयी क्रियावाचक के प्रति उपसर्गसंज्ञक होते हें” । 
इस प्रकार सूत्रार्थ करने का परिणाम यह होता हे कि “विशेषेण गता विगताः, विगता: सेचका 
अस्मात्‌ इति विसेचको ग्रामः” इस प्रयोग में “उपसर्गात्‌ सुनोति” सूत्र से सेचक के सकार को 
षत्व नहीं होता हे। कारण यह हे कि उपर्युक्त विग्रह के अनुसार गमधात्वर्थ क्रिया के प्रति 
ही “वि” यह उपसर्ग हे। सिचधात्वर्थ क्रिया के साथ उसका अन्वय न होने के कारण वह 
उसके प्रति तो उपसर्ग हे ही नहीं। इसलिए यहाँ मूर्धन्य षकार नहीं होता हे । 

गतिश्चेति। 'च' उपसर्गसञ्ज्ञासमावेशार्थः । तेन प्रतिप्रणीतमि'त्यादौ गतित्वात्‌ 
'गतिरनन्तरः' इति स्वरः, उपसर्गत्वाण्णत्वञ्च सिद्ध्यति । । 

इस सूत्र से प्रादि की गति संज्ञा होती हे । इस सूत्र में किये गये चकारम्रहण से उपसर्ग 
संज्ञा का भी समावेश होता है। इस प्रकार क्रियायोग होने पर प्रादि कौ उपसर्ग संज्ञा ओर . 
गति संज्ञा ये दोनों संज्ञाएँ होती हैं। दोनों संज्ञाओं के होने का फल यह है कि “प्रतिप्रणीतम्‌” 
इस प्रयोग में प्र की गति संज्ञा होने से “गतिरनन्तरः” सूत्र से इसे प्रकृतिस्वर होता है । प्र की 
उपसर्ग संज्ञा होने का फल यह है कि “उपसर्गादसमासेऽपि” सूत्र से “नीतम्‌” के नकार को 
णकार होता है । “गतिरनन्तरः” सूत्रघटक “अनन्तर” पद के व्यावर्त्य को बताने के लिए उक्त 
उदाहरण में “प्रति” इसका प्रयोग किया गया है । यह अनन्तर नहीं है, किन्तु सान्तर है, इसलिए 
इसे उक्त स्वर नहीं हुआ । | 

विशेष--'उपसर्गाः क्रियायोगे गतिश्च” ऐसा एक ही सूत्र यदि कर दिया गया होता तो 
लाघव होता, किन्तु ऐसा न करके “गतिश्च” यह पृथक्‌ सूत्र इसलिए किया गया कि आगे 
केवल गति संज्ञा ही हों, उपसर्ग संज्ञा न होने लगे । उदाहरण के लिए “ऊर्यादिच्चिडाचश्च 
इत्यादि सूत्रों में केवल “गतिश्च” की अनुवृत्ति होती हे और वहाँ केवल गति संज्ञा ही को 
जाती है। गति शब्द “क्तिच॒क्तौ च संज्ञायाम्‌” इस सूत्र से संज्ञा अर्थ में क्तिच्‌ प्रत्यय करने 
से बनता है। “स्रिया क्तिन्‌” के क्तिन्‌ प्रत्यय से “गति” शब्द.की नित्त नहीं की जा सकती, 
क्योंकि उस स्थिति में “गति” शब्द खीलिंग हो जायेगा। “गतिरनन्तरः सूत्र की वृत्ति में 
“अनन्तरो गति” ऐसा कहने से स्पष्ट है कि गति शब्द पुंड्लिग है। क्तिच्‌ प्रत्यय करने पर 





| 

यहाँ निपातनात मकार का लोप होता है। अन्यथा “न क्तिचि दीर्घश्च” सूत्र से मलोप का 
निषेध हो जाता । 
प्रादयः-इति योगविभागस्तु क्रियायोगाभावेऽपि निपातत्वाय। 
एतत्सिद्धमेवोपसर्गप्रतिरूपकस्य निपातत्वमुक्तं चाद्यान्तर्गणसूत्रेणति दिक्‌ । 
“प्रादयः? यह सूत्र अद्रव्यवाची प्रादि की निपात संज्ञा करता हे । आगे “उपसर्गाः क्रियायोगे” 
(२ ।४।५९) में इसकी अनुवृत्ति होती है, जिससे क्रियायोग में प्रादि की उपसर्ग संज्ञा होती हे! 
यहाँ प्रश्न होता है कि “प्रादय:” यह योगविभाग क्यों किया गया है? “उपसर्गाः क्रियायोगे' 
इसी सूत्र में “प्रादयः” इतना अंश ओर जोड़ दिया गया होता तो लाघव होता? इस शंका का 
उत्तर देते हुए कह रहे हैं कि उपसर्ग संज्ञा तो क्रियायोग में ही होती हे, किन्तु निपात संज्ञा भी 
क्रियायोग में ही हो यह अपेक्षित नहीं है । इसलिए “प्रादयः” यह योग पृथक्‌ किया गया कि 
क्रियायोग के अभाव में भी प्रादि की निपात संज्ञा हो। एक योग करने पर तो निपात संज्ञा 
भी क्रियायोग में ही होती । इसकी व्यावृत्ति के लिए “प्रादयः” यह पृथक्‌ सूत्र किया गया हे । 
इसका परिणाम यह होता है कि “प्रगत आचार्यः प्राचार्यः” इस प्रयोग में “तत्पुरुष तुल्यार्थ” 
सूत्र से अव्यय पूर्वपद भ्रकृतिस्वर की सिद्धि होती हे । यहाँ “प्र” उत्तरपदार्थान्वयी होने के 
कारण क्रियान्वयी नहीं है। यदि कहा जाय कि “उपसर्गविभक्तिस्वरप्रतिरूपकाश्व इस 
चादिगणस्थ सूत्र में उपसर्ग का पाठ होने के कारण “चादयोऽसत्त्वे” सूत्र से ही यहाँ निपात 
संज्ञा सिद्ध है,इसलिए यह इस निपात संज्ञा का फल नहीं है? तो इस बात का उत्तर देते हुए 
कह रहे हैं कि उक्त चादिगण के सूत्र के द्वारा जो उपसर्गप्रतिरूपक की निपात संज्ञा का कथन 
है वह कोई अपूर्व (नई) बात नहीं है, किन्तु “प्रादयः” इस योगविभाग से सिद्ध जो निपात संज्ञा 
है उसी का अनुवाद मात्र है। 
प्रपे'त्यादावनुकार्यानुकरणयोरभेदविवक्षया सुबनुत्पत्ति“: । निस्दुसिति । अत्रेदं 
बोद्भ्यम्‌-सान्तग्रहणे रान्तस्याग्रहणमेव, यत्र तु रुत्वमसिद्धं तत्र रान्तग्रहणेऽपि न 
सान्तग्रहणं, तददृष्ट्या रुत्वस्यासिद्धत्वात्‌ । 
त्रतु रुत्वस्य सिद्धत्वं, यथा-पत्वणत्वयोः-तद्विययोपसर्रत्वप्रतिषेधपरे-'दुरः 
घत्वणत्वयोरि'ति वार्तिके कृतरेफसान्तस्यापि ग्रहणम्‌। 'पत्वणत्वयोरित्यस्य 
'तद्विधायकशास्त्रयोरि'त्यर्थात । अत एव सुषामादिषु दुःष्ठुशब्दपाठः सार्थकः, स 
हि 'अपदुःसुषुस्थः कुः' इति दुसपूर्वकस्थाधातोः कुप्रत्यये साधुः। अन्यथा 
दुस्पूर्वकात्कुप्रत्यये 'उपसर्गादि'त्येव षत्वे सिद्धे तद्वेयर्थ्य स्पष्टमेव। न चास्य 
रूढत्वेनावयवार्थाभावादुपसर्गत्वाभावः, अत्यन्तरूढेषु प्रतिष्ठानिष्ठादिषु 
घत्वानापत्ते: । अर्थवत्त्वारोपेण चेत्‌--प्रकृतेऽपि। दुस: पाठस्तु 'दुरयते' इत्यादो 
रुत्वासिद्ध्या लत्वाभावार्थ इति दिक्‌ । 
अब यहाँ यह विचार किया जा रहा है कि प्र-परा आदि जो गण में पढ़े गये हैं उनके 
आगे विभक्ति क्यों नहीं आती? इस शंका का उत्तर देते हुए कह रहे हे किं गणपठित जो 
प्र-परा इत्यादि हैं वे लक्ष्यस्थ “प्र-परा” आदि के अनुकरण हैं । अनुकार्य और अनुकरण में भेद 

आर अभेद ये दो पक्ष माने जाते हैं। उन दोनों पक्षों में यहाँ अभेद पक्ष ही विवक्षित हे । इस 
पक्ष में सादृश्यमूलक अभेदाध्यवसाय से अनुकरण से अनुकार्य का बोघ होता हे। इस प्रकार 
वृत्या अर्थबोधकत्वाभाव के कारण गणपठित प्रादि में अर्थवत्त्व ही नहीं होता। जब अर्थवत्त्व 
का अभाव हो जाता हे तब प्रातिपदिकत्वाभाव सुतरां सिद्ध है। प्रातिपदिक संज्ञा न होने के 
कारण प्रादि के आगे सुप्‌ की उत्पत्ति नहीं होती हे। 
यदि कहा जाय कि यहां अनुकार्य ओर अनुकरण में भेदपक्ष ही माना जाय। इस पक्ष में 
तो अनुकार्यनिरूपित बोधजनकताशकित का अनुकरण में आरोप किया जाता हे । ऐसी स्थिति 
में शक्तिमत्त्व रूप अर्थवत््त जब अनुकरण में सिद्ध हे तब प्रातिपदिक संज्ञा करकें स्वादि 
विभक्तियाँ इस पक्ष में प्रादि के आगे आनी चाहिए? इस प्रश्‍न का उत्तर यह है कि भेदपक्ष 
में अर्थवत्त ओर प्रातिपदिकत्व के कारण विभक्ति की उत्पत्ति होने पर भी “प्रकृतिवदनुकरणम्‌” 
इस नियम से गणपाठस्थ अनुकरण प्रादि भी निपात कहे जायेंगें ओर निपात होने के कारण 
इनकी अव्यय संज्ञा होगी । फलस्वरूप इनके आगे हुई विभकितियों का “अव्ययादाप्सुपः” सूत्र 
से लुक्‌ हो जायेगा। यदि कहा जाय कि विभक्ति का लुक्‌ होने से प्रादि तो पद हो ही गये 
तो इन्हें पदकार्य क्यों नहीं होता हे? इस प्रश्‍न का उत्तर यह है कि यदि इनमें पदकार्य कर 
दिया जाय तो इनके वास्तविक स्वरूप का पता नहीं चलेगा। इसलिए यहाँ पदकार्य नहीं 
होता है । 
इन उपसगों में निस्‌ और दुस्‌ ये दोनों सकारान्त के साथ रकारान्त भी हैं। 
“निसस्तपतावनासेवने” जैसे स्थलों में जहाँ सकारान्त का ग्रहण किया गया हे वहां रकारान्त 
का ग्रहण नहीं किया जाता हे । इसी प्रकार “न सुदुर्भ्याम”, “निरः कुषः”, “सुदुरोरधिकरणे” 
इत्यादि स्थलों में जहाँ रकारान्त का पाठ किया गया है, वहाँ सकारान्त का ग्रहण नहीं होता। 
यद्यपि सकारान्त निस्‌ और दुस्‌ रुत्व करने से रकारान्त हो जाते हें तथापि जहां रकारान्त का 
. ग्रहण किया गया है वहाँ रुत्वेन रकारान्त ओर वास्तविक सकारान्त निस्‌-दुस्‌ का ग्रहण नहीं 
होता है, क्योंकि रकारान्त निर्‌दुरपदधटित तत्त्‌ सूत्रों की दृष्टि में रुत्व असिद्ध हो जाता हे । 
उदाहरण के लिए “निर: कुषः” (७।२।४६) इस वैकल्पिक इट्विधायक सूत्र को लिया जा 
सकता है । यदि सकारान्त निस्‌ के सकार को रुत्व कर के इस सूत्रस्थ निर्‌ पद से ग्रहण करना 
चाहे तो नहीं कर सकते हैं, क्योंकि उक्त सपादसप्ताध्यायी सूत्र की दृष्टि में रुत्वविधायक 
“ससजुषो रु: (८ ।२ ।६६) असिद्ध हो जाता है। जहां रुत्व असिद्ध नही होता किन्तु सिद्ध ही 
रहता है वहाँ रकारान्त तथा सकारान्त दोनों का महण होता है । जैसे षत्व और णत्व के विधान 
के प्रसंग में दुरः के उपसर्गत्व का प्रतिषेध "दुरः पत्वणत्वयोरुपसर्गत्वप्रतिषेधो वक्तव्यः इस 
वार्तिक के द्वारा किया जाता है। यह वार्तिक “आनि लोट (८ ।४ 1१६) सूत्र के साथ पठित 
होने के कारण “ससजुषो रु सूत्र से पर में हो जाता है। इसलिए वाति प्रति रुत्व 
असिद्ध नहीं होता है । इसका परिणाम यह होल हे कि यहाँ दुर्‌ शब्द से रकारान्त आर सकारान्त 
किया जाता हे | | 
४ अ अ पद का अर्थ षत्व'तथा णत्व विधायक शास्त्र हें। ऐसा 
अर्थ इसलिए किया गया कि वार्तिक का तो स्वयं कोई देश नहीं होता। ऐसी स्थिति में इस 

वार्तिक की अपेक्षा रुत्व की सिद्धि की जो बात कही गई हे वह केसे संगत होगी? जब 

“घत्वणत्वयो:” इस पद से तद्विधायक शास्र लिये गये तो प्रस्तुत में णत्वविधायक शास्त्र 

'“आनि लोट” (८ ।४।१६) का देश ही इस वार्तिक का भी देश हो जाता हे । इसलिए इसके 

प्रति पूर्वत्रिपादी रुत्व असिद्ध नहीं होता किन्तु सिद्ध ही रहता हे । अत एव = “दुरः पत्वणत्वयोः' 

इस वार्तिक में कृतरेफान्त दुर्‌ का भी ग्रहण करने से ही अर्थात्‌ रेफान्त ओर सकारान्त दोनों | 

प्रकार के दुस्‌-दुर्‌ का भी ग्रहण करने से ही “सुषामादि” गण में दुष्ठु शब्द का पाठ करना- | 

सार्थक होता है। दुसपूर्वक स्था धातु से “अपदुसुषुस्थः कुः” इस सूत्र के द्वारा कु प्रत्यय करके | 

आकार का लोप करने पर “दुष्ठु” शब्द की सिद्धि होती हे । यहाँ “सुषामादिषु च” इस सूत्र | 

से स्था धातु के सकार को मूर्धन्य षकार किया जाता है । यदि वार्तिक में केवल रेफान्त का | 

ही ग्रहण होता तो सकारान्त दुस्‌ के उपसर्गत्व का निषेध नहीं होता । ऐसी स्थिति में दुसपूर्वक | 
| 
| 

स्था धातु से कु प्रत्यय होने पर “दुष्ठु” प्रयोग में “उपसर्गात्‌ सुनोति" सूत्र से ही षत्व सिद्ध 
था तो पत्वार्थ सुषामादिगण में.उसके पाठ की क्या आवश्यकता थी? इससे विदित होता है 
कि प्रस्तुत वार्तिक में रेफान्त और सान्त दोनों प्रकार के दुर्‌ का ग्रहण होता है । इसलिये षत्व- 
विधि में दोनों के उपसर्गत्वाभाव के कारण षत्व की सिद्धि को न होते हुए देखकर सुषामादि 
गण में “दुष्ठु” का पाठ किया गया। 
अब एक यह शंका हो रही है कि “दुष्ठु” शब्द रूढ हे। रूढ में अवयवार्थ का भान 
नहीं होता । इसलिए दुष्ठु शब्द की उपसर्ग संज्ञा ही नहीं होगी । उपसर्ग संज्ञा के लिए क्रिया 
का योग आवश्यक होता है। रूढिस्थल में क्रिया प्रयोग रहता ही नहीं हे । ऐसी स्थिति में 
षत्वार्थ सुषामादिगण में पाठं करना उचित ही है। उस पाठ से यह नहीं कहा जा सकता कि 
` प्रस्तुत उपर्युक्त वार्तिक में रेफान्त और सान्त दोनों का ग्रहण होता है? इस शंका का उत्तर 
देते हुए कह रहे हैं कि यदि अवयवार्थ का भान न होने से उपसर्ग संज्ञा नहीं होगी तो अत्यन्त 
रूढ “प्रतिष्ठा”, “निष्ठा” आदि शब्दों में भी उपसर्ग संज्ञा के अभाव में षत्व नहीं होगा | यदि 
कहा जाय कि प्रतिष्ठा आदि शब्दों में अर्थवत्त का आरोप करके उपसर्गत्व को स्वीकार किया 
खा तो प्रकृत स्थल दुष्ठु में भी अर्थवत्त का आरोप करके उपसर्गत्व मानने में कोई बाधा 
नहीं है। | 
भ्रादि गण में सकारान्त दुस्‌ के पाठ का फल यह है कि दुसूपूर्वक अय्‌ धातु से जब 
“दुरयते” प्रयोग बनाते हैं तब “उपसर्गस्यायतौ” सूत्र की दृष्टि में रुत्व असिद्ध हो जाता हे | 
परिणामस्वरूप “दुरयते” परग्मोग में लत्व नहीं होता हे। रकारान्त दुर्‌ के पूर्व में रहने पर तो 
“दुलयते” बनत; ही हे । | 
न वेति। -इतिलोकेऽर्थपदार्थकस्य शब्दपदार्थकत्वकृत्‌। यथा “गवित्ययमाहे'- 
त्यादावनुकरणे । इह तु “स्वं रूपभि'ति परिभाषणाच्छब्दपदार्थकस्यार्थपदार्थ- 
कत्वकृत । क्वचिदितेर्न पदार्थविपर्यासंकत्वं यथाऽनुवादवाक्ये । स च नवाशब्दाभ्यां 
प्रत्येकं सम्मध्यते, व्याख्यानात्‌। तेन नवाशब्दयोरथॉ सञ्ज्ञिनो । “स्वं रूपमि'त्यस्य 
प्रत्याख्याने त्वितिशब्दो व्यर्थं एव; अर्थे कार्यस्याबाधात्‌। तयोरेव सज्ज्ञित्वे तु 

'विभाषा एवेरि'त्यादों नवाशब्दावादेशो स्याताम्‌। प्राप्तविभाषासु नास्योपयोगः, 
तासां पक्ष निवृत्तिमात्रफलकत्वात्‌। अप्राप्तविभाषास्वपि न, तासां पक्षे 
विधिमात्राथत्वात्‌ । अप्राप्तंत्वेन निषेधासम्भवाच्च, तस्मादुभयत्र विभाषार्थमिदम । 
'विभाषा श्वेरि'त्यादों एतदभावे यदि विधिमुखेन प्रवृत्तिस्तर्हि पित्स्वेव विकल्पः 
स्यात, कित्सु तु नित्यमेव सम्प्रसारणं स्यात्‌। निषेधमुखेन प्रवृत्तौ कित्स्वेव प्रवर्तत 
न पित्सु । उभयथा प्रवृत्तिस्तु वेरूप्याद्वाक्यभेदापत्तेश्चाशक्या। सञ्ज्ञाकरणे तु 
्रुतक्रमानुरो धात्पूर्वं कित्सु निषधस्तत: किदकि्रूपे सर्वस्मिन्‌ लिटि ऐकरूप्यं प्रापिते 
सति 'पक्षे भवती'त्येकरूपेण विधिमुखेनैव विकल्पः । 

अब “न वेति विभाषा” सूत्र की व्याख्या कर रहे हें। इस सूत्र के ऊपर शेखरमन्थ की 
व्याख्या से पूर्व इससे सम्बद्ध कुछ उपयोगी बातों को जानना आवश्यक हे । 

इस सूत्र में “न च वा चेति” विग्रह में इन्द्र समास करके “नवा” यह निर्देश किया गया 
है। नवा शब्द के निपात होने के कारण अव्यय संज्ञा करके उसके आगे आये हुए द्विवचन 
विभक्ति का लुक्‌ हो गया हे । इसीलिए इति शब्द का न और वा इन दोनों के साथ सम्बन्ध 
होता हे, क्योंकि दन्द्वान्त में श्रूयमाण पद का प्रत्येक के साथ अन्वय होने का नियम हे । 
साहित्याभाव से यहाँ इन्द्र नहीं होगा, ऐसा कहना ठीक नहीं है; क्योंकि “नवा” इन दोनों शब्दों 
का विभाषा पदार्थ में अन्वय होने के कारण साहित्य की स्थिति यथावत्‌ हे । अतः यहां इन्द्र 
होने में कोई बाधा नहीं है। 

लोक में शब्द से शब्दविशिष्ट अर्थ की उपस्थिति होती है। “गामानय” ऐसा कहने पर 
गो शब्द तथा उसका अर्थ गोव्यक्ति इन दोनों की उपस्थिति होती हे, किन्तु शब्द का आनयन 
असम्भव होने के कारण वहाँ उपस्थित शब्द अर्थ का विशेषण होता है ओर अर्थ वहाँ विशेष्य 
होता है। इसीलिए उक्त वाक्य से गोव्यक्ति का आनयन होता हे । शास्त्र में इससे विपरीत 
स्थिति है। यहाँ तो अर्थ के आगे शास्त्रीय कार्य सम्भव ही नहीं है। “अग्नेर्ढक्‌” सूत्र से 
विधीयमान ढक्‌ प्रत्यय अग्नि शब्द के अर्थ के आगे तो हो नहीं सकता। इसलिए शास्र में 
“स्वं रूपम्‌” सूत्र के द्वारा शब्दस्वरूप की ही प्रधानता रहती है, अर्थ वहाँ विशेषण बन कर 
रह जाता है | इसका परिणाम यह होता है कि शास्त्र में सार्थक शब्द का ग्रहण होता हे, निरर्थक 
का नहीं। इसी बात के आधार पर यह प्रसिद्धि है कि “शास्त्रे शब्दाः शब्दपराः लोके शब्दा 
अर्थपरा:” | किन्तु यह मान्यता उस समय बदल जाती हे जब हम लोक में या शास्र में इति 
शब्द का प्रयोग करते हैं । इति शब्द का प्रयोग करने पर लोक में शब्द की जो अर्थप्रधानवा 
रहती थी,वह बदल कर शब्दप्रधानता हो जाती है । इसी प्रकार शाख में शब्द की जो शब्दपरकता 
(स्वरूपबोधकता) थी वह बदल कर अर्थपरकता हो जाती हे । उदाहरण के लिए लोक में यदि 
कहा जाय कि “गो इति अयमाह” तो यहाँ यही बोध होता हे कि इसने “गो” ऐसा शब्द कहा 
है । यहाँ स्पष्ट है कि इति शब्द के प्रभाव से गो शब्द लोक में स्वरूपपरक हो गया हे । इसी 
प्रकार शास्त्र में जब इति शब्द का प्रयोग किया जाता हे तब वह अर्थप्रकारक शब्दविशेष्यक 
उपस्थितिजनक शाब्द को शब्दप्रकारक अर्थविशेष्यक उपस्थिति का जनक बना देता हे । तात्पर्य 

यह है कि शाख में शब्द की प्रधानता न रहकर इति शब्द के सान्निध्य में अर्थ की प्रधानता 
हो जाती है । इसका उदाहरण प्रस्तुत सूत्र ही है, जहाँ इति के. माहात्म्य से “न” शब्द अपनी 
` स्वरूपपरता को छोड़ कर निषेधपरक तथा “वा” शब्द अपनी स्वरूपबोधकता को छोड़ कर 
विकल्प का बोधक हो गया है । इस सन्दर्भ को ध्यानस्थ करके अब इस सूत्र की व्याख्या की 
जा रही है- 

इति शब्द लोक में प्रयुक्त होकर अर्थपदार्थक शब्द को शब्दपदार्थक बना देता हे अर्थात्‌ 
जहाँ अर्थ की प्रधानता रहती हे वहाँ शब्द की प्रधानता बना देता है। जैसे “गवित्ययमाह” 
इस अनुकरण वाक्य से यह “गो” ऐसा कहता है, ऐसा बोध होता है। स्पष्ट हे कि यहां गो 
इस शब्दस्वरूप का ही बोध होता है। इह तु= इस व्याकरणशाख में तो “स्वं रूपम्‌ इस सूत्र 
के कारण शब्द जो शब्द पदार्थक = स्वरूपपरक रहते हैं,इति शब्द उन्हें अर्थपदार्थक = अर्थपरक 
कर देता है। कहीं पर इति शब्द पदार्थ का विपर्यय नहीं करता है। जैसे- अनुवादवाक्य “मृगो 
धावति”, “इति पश्य” में इति शब्द ने परिवर्तन नहीं कराया। अनुवादवाक्य का अर्थ उद्देश्य- 
वाक्य है। प्रस्तुत वाक्य में मृगकर्तृक धावन को उद्देश्य करके दर्शन विधेय हे । इस प्रकार 
यहाँ इति शब्द अनुंवादवाक्य = उद्देश्यवाक्य में आया है । यहाँ पर इसने अर्थपरक को शब्दपरक 
नहीं किया । यहाँ मृगधावन रूपी अर्थ का ही बोध होता है। स च = वह इति शब्द न और 
“वा” इन दोनों के साथ सम्बद्ध होता है । दोनों के साथ इति का सम्बन्ध व्याख्यान के आधार 
पर होता है। व्याख्यान इस प्रकार हे--निषेध मात्र का वाचक “नवा' यह अखण्ड स्वतन्त्र 
निपात है। यदि इसमें इति का सम्बन्ध करके निषेध मात्र की विभाषा संज्ञा की जाती हे तो 
संज्ञाविधान ही व्यर्थ हो जायेगा, क्योंकि सर्वत्र विभाषापदर्घटित सूत्रों में “न” शब्द का उच्चारण 
करने से कार्य चल जायेगा। इसी प्रकार इति का सम्बन्ध केवल “वा” के साथ करके यदि 


विकल्प मात्र की विभाषा संज्ञा की जाती है तो भी संज्ञाकरण व्यर्थ ही है, क्योंकि विकल्प मात्र . | 


से अभीष्ट सिद्धि नहीं हो सकती । इसलिए इति शब्द का सम्बन्ध 'न' ओर 'वा' दोनों के साथ 
होता है। इस प्रकार “न वा” इन दोनों शब्दों के अर्थ-निषेध और विकल्प-संज्ञी होते हें 
और विभाषा इनकी संज्ञा होती हे । 

जब “स्वं रूपम्‌” सूत्र का प्रत्याख्यान है, तब सूत्र में इति शब्द व्यर्थ है । कारण यह हे 
कि “स्वं रूपम्‌” सूत्र के रहने पर “न” और “वा” ये दोनों शब्द अपने स्वरूप के ही बोधक 
होते । ऐसीः स्थिति में उन्हें निषेध ओर विकल्पार्थक बनाने के लिए इति शब्द आवश्यक था, 
किन्तु जब सूत्र का प्रत्याख्यान है तब अर्थे= निषेध-विकल्प रूपी अर्थ को बतलाने में “न 
वा” शब्द की शक्ति का कोई प्रतिबन्धक नहीं है। तात्पर्य यह हे कि “न वा” शब्द से निषेध- 
विकल्प रूपी अर्थ का बोध होने में कोई बाधा नहीं है। ऐसी स्थिति में इस कार्य के लिए 
इति शब्द की क्या आवश्यकता है? यदि कहा जाय कि इति शब्द के अभाव में “न” ओर 
“वा” ही विभाषा के संज्ञी हो जायेंगे तो यह कहना ठीक नहीं हे, क्योंकि तयोरेव= न वा 
शब्दों के संज्ञी बनने पर तो विभाषापदघटित “विभाषाशवेः इत्यादि सूत्रों में “न” और “वा” ये 
दोनों आदेश होने लगेंगे। जब इनके अर्थ निषेध और विकल्प संज्ञी बनते हैं तब इन दोनों 
के अभाव रूप होने के कारण इनका आदेश नहीं होता | 

प्राप्तविभाषास्थल में इस विभाषासंज्ञाविधान की उपयोगिता नहीं है । इस बात को समझने 
के लिए आदश्यक हे कि पहले विभाषा के वैविध्य तथा उसके स्वरूप को समझा जाय | यहाँ | 
ध्यातव्य हे कि इस व्याकरणशास्त्र में दो प्रकार के विभाषा शब्द मिलते हैं। पहला तो “नवेति 
विभाषा” सूत्र से की गई विभाषा संज्ञावाला विभाषा शब्द ओर दूसरा इस संज्ञा से भिन्न 
विभाषा शब्द | यहाँ यह भी जान लेना चाहिए कि “वा”, “विभाषा”, “अन्यतरस्याम्‌ये 
शब्द समानार्थक है । इनका अर्थ है-विकल्प। भाव ओर अभाव ये दोनों विकल्प के अर्थ 
हैं। तात्पर्य यह हे कि भाव ओर अभाव दोनों अर्थो में विभाषा शब्द की खण्डशः शक्ति है । 
ऊपर जो यह बात आई है कि प्राप्तविभाषा में इसकी उपयोगिता नहीं है, इस सन्दर्भ में यह 
जानना चाहिए कि विभाषा तीन प्रकार की होती है- 

(१) प्राप्त विभाषा (२) अप्राप्त विभाषा (३) प्राप्ताप्राप्त विभाषा । 

जहाँ कोई कार्य पहले से नित्य ही प्राप्त हो, उसे जब विकल्प से विधान किया जाय तब 
वह प्राप्त विभाषा कही जाती हे। जैसे “अल्लोपोऽनः” इस सूत्र से अन्‌ के अकार का नित्य 
लोप प्राप्त होने पर “विभाषा डिश्योः” इस सूत्र के द्वारा ङि विभक्ति में वैकल्पिक लोप का . 
विधान किया जाता है । जहाँ किसी सूत्र से कार्य प्राप्त न हो, उस कार्य को विकल्प से विधान 
करने वाली विभाषा अप्राप्त विभाषा हे । जैसे जरा शब्द को अजादि विभक्ति में जरसादेश 
किसी भी सूत्र से प्राप्त नहीं था, ऐसी स्थिति में उसे विकल्प से विधान करने वाला “जराया 
जरसन्यतरस्याम्‌” यह सूत्र अप्राप्त विभाषा हे । 

जहाँ किसी सूत्र से कार्य प्राप्त भी रहे ओर अप्राप्त भी रहे ऐसे दोनों स्थलों पर विकल्पः 
विधायिका विभाषा प्राप्ताप्राप्त विभाषा है जैसे “विभाषा श्वेः” इस सूत्र की विभाषा प्राप्ताग्राप्त 
विभाषा है । श्वि धातु से लिट्‌ लकार लाने पर कित्‌ लिट्‌ में “वचिस्वपियजादीनां किति इस 
सूत्र से सम्प्रसारण प्राप्त है तथा कित्‌ से भिन्न्‌ पित्‌ लिट्‌ में सम्प्रसारण ग्राप्त नहीं है। ऐसे 
स्थल पर विकल्पविघायिका “विभाषा श्वेः” सूत्र की विभाषा प्रापताप्राप्त विभाषा है । 

यदि “नवेति विभाषा” सूत्र से विभाषा संज्ञा नहीं की गई होती और केवल विकल्पार्थक 
विभाषा शब्द होता तो प्राप्त विभाषास्थल में, जहाँ भाव की प्राप्ति पहले ही से है; वहाँ विभाषा 
शास्र की अभाव (निषेध) मुखेन प्रवृत्ति करके भावानुवादपूर्वक अभावविधान से-ही दो. रूपों 
की सिद्धि सम्भव है । इसलिए आप्त विभाषा स्थल में इस विभाषा संज्ञा की कोई उपयोगिता 
नहीं हे । पहले से प्राप्त कार्य की पक्ष में निवृत्ति होना ही ग्राप्त विभाषा का फल है। यह कार्य 
उस विभाषा सूत्र की निषेधमुखेन प्रवृत्ति करने से ही हो जाता है । इसी प्रकार अप्राप्त विभाषा 
स्थल में भी इसकी उपयोगिता नहीं है । कारण यह हे कि वहाँ अभाव तो पहले ही से सिद्ध 
है। वहाँ तो केवल भाव के विधान में ही तात्पर्य हे । यह कार्य तो विभाषाशा्र की विधिमुखेन 
प्रवृत्ति करके अभावानुवादपूर्वक भाव के विधान से ही हो जाता हे । इस प्रकार निषेध ओर 
विकल्प की विभाषा संज्ञा के अभाव में भी उक्त दोनों स्थलों में लोक तथा वेद में प्रसिद्ध 
विकल्पार्थक विभाषा शब्द से ही कार्य चल सकने के कारण इस “नवेति” सूत्र की उपयोगिता 
नहीं है, किन्तु उभयत्र (आप्ताप्राप्त) विभाषास्थल के लिए इसकी आवश्यकता हे। उदाहरणार्थ 
“विभाषाश्वे:' सूत्रस्थल में जहाँ कित्‌ प्रत्यय में सम्प्रसारण प्राप्त है,वहाँ भावानुवादपूर्वक अभाव 

वाञ्छित है और पित्‌ प्रत्ययों में जहाँ सम्प्रसारण नहीं प्राप्त हे वहाँ अभावानुवादपूर्वक भाव 
की विधेयता वाञ्छित है। ये दोनों कार्य एक ही विभाषा शब्द से एक साथ सम्भव नहीं हे | 
एक ही शब्द से एक समय में भाव ओर अभाव दोनों का विधान हो, यह बात सम्भव नहीं 
है । ऐसे उभयत्र विभाषास्थल के लिए “नवेति” सूत्रविहित विभाषा संज्ञा की आवश्यकता हे | 
“विभाषा श्वेः? सूत्र में विभाषा पद से पहले निषेध की उपस्थिति होती है । परिणाम यह होता 
है कि जहाँ कित्‌ में पहले से सम्प्रसारण प्राप्त रहता हे, उसका निषेध कर दिया जाता हे | 
इसके बाद कित्‌ और अकित्‌ दोनों जगह की स्थिति समान हो जाती हे । इसके बाद विकल्प 
की उपस्थिति होती है, इस विकल्प के द्वारा सभी जगह (कित्‌-अकित्‌ में) अभावानुवादपूर्वक 
सम्प्रसारण का विधान कर दिया जाता हे। इस प्रकार वहाँ अभीष्ट रूप की सिद्धि होती हे।. 

यदि विभाषा संज्ञा नहीं होती तो प्रस्तुत स्थल में “विभाषा श्वेः” सूत्र की यदि विधिमुखेन 
प्रवृत्ति की जाती तो अप्राप्त स्थल पित्‌ प्रत्ययों में ही वैकल्पिक सम्प्रसारण होता और कित्‌ 
्रत्ययों में नित्य ही होता । यदि निषेधमुखेन सूत्र की प्रवृत्ति की जाती तो कित्‌ प्रत्ययों में ही 
जहाँ सम्प्रसारण प्राप्त हे, वहीं भावमुखेन पाक्षिक अभाव का विधान किया जाता अर्थात्‌ पूर्वतः 
प्राप्त सम्प्रारण का पाक्षिक निषेध किया जाता । इसका परिणाम यह होता कि कित्‌ प्रत्ययों में 
वैकल्पिक सम्प्रसारण तो हो जाता किन्तु पित्‌ में नहीं होता पित्‌ में विधिमुखेन ओर कित्‌ में 
निषेधमुखेन प्रवृत्ति एक ही साथ सम्भव नहीं है। एक ही साथ उभयथा प्रवृत्ति न होने का 
कारण बताते हुए नागेश भट्ट कह रहे हैं कि “वैरूप्यात्‌ वाक्यभेदापत्तेश्च”। इसका तात्पर्य यह 
हे कि एक ही वाक्य से भिन्न रूप वाले विधि और निषेध का विधान एक साथ नहीं हो 
सकता है। यदि कहा जाय कि कित्‌ प्रत्ययों में सम्प्रसारण प्राप्त होने के कारण वहाँ निषेध 
मात्र विधेय होगा और पित्‌ प्रत्ययों में सम्प्रसारण की प्राप्ति न होने के कारण यहां सम्प्रसारण 
की स्थिति (भावात्मक स्थिति) विधेय होगी । इस प्रकार विधेय-भेद होने के कारण एक ही 
समय उभयथा प्रवृत्ति हो सकती हे, तो इसका उत्तर देते हुए कह रहे हें कि इस प्रकार विधेय 
का भेद करने पर वाक्यभेद करना होगा, जो एक प्रकार का गोरव ही होगा। 

इस प्रकार उभयत्र विभाषास्थल में बिना विभाषा संज्ञा के कार्य नहीं चल सकता। जब 
“न वेति” सूत्र से विभाषा संज्ञा कर दी जाती है तब श्रुतक्रमानुरोध से पहले निषेध की वहां 
उपस्थिति होती हे, जिससे कित्‌ स्थल में प्राप्त सम्प्रसारण का निषेध करके पूरे लिट्‌ लकार में 
एकरूपता कर दी जाती हे | इसके बाद विधिमुखेन प्रवृत्ति कराकर “पक्षे सम्प्रसारणं भवति” 
` इस रूप में वहाँ विकल्प किया जाता है। यह बात ऊपर विस्तार से स्पष्ट की जा चुकी हे । 

भाष्यकृतस्तु-एवं हि 'हक्रोरन्यतरस्यामि'त्यादावनुपपत्तिविभाषापदाभावात्‌। 
“इतिशब्दस्य 'विभाषे' त्यत्रापि सम्बऱ्धाद्विभाषापदार्थः सञ्ज्ञेति तु न युक्तम्‌, अर्थे 
सञ्ज्ञात्वस्यादृष्टत्वात्‌। अर्थाक्षिप्तशब्दमात्रं सञ्ञ्ञेत्यपि न युक्तम्‌, एकस्यार्थस्य 
समानफलकानेकसञ्ज्ञाकरणस्य “अनाकृतिः सञ्ज्ञाः इति वृद्धिसञ्ज्ञासूत्रस्थभाष्येण 
तिरस्कारात्‌। तस्मात्तत्र लक्ष्यानुसारेणेवोभयमुखेन प्रवृत्तिर्वाच्येति-विभाषापद 
घटितेऽपि तथैवास्तु, कि सूत्रेणति-जातिव्यक्तिपक्षयोरुभयोरणि सूत्रं प्रत्याचख्युः । 

उभयत्र विभाषा के लिए यह सूत्र आवश्यक हे, यह बात उपर्युक्त विवेचन से स्पष्ट होती 
है। इस सन्दर्भ में भाष्यकार का कहना है कि “हक्रोरन्यतरस्याम्‌” इत्यादि प्राप्ताप्राप्त विभाषा 
में जहाँ विभाषा पद नहीं है, वहाँ केसे निर्वाह होगा ? इस सूत्र की प्रवृत्ति तो वहीं होगी जहाँ 
विभाषा पद होगा। फलस्वरूप यहाँ इस सूत्र की प्रवृत्ति नहीं हो सकेगी। यहाँ भी उभयत्र 
विभाषा इस प्रकार हे कि जब “हृ” धातु ओर “कृ” धातु से णिच्‌ प्रत्यय करते हें तब अण्यन्तावस्था 
के कर्ता को ण्यन्तावस्था में कर्मसंज्ञा किसी सूत्र से प्राप्त नहीं है। उस अप्राप्त कर्म संज्ञा को 
“हारयति कारयति भृत्यं भृत्येन वा कटम्‌” इस प्रयोग में विकल्प से कर्मसंज्ञाविधान करने के 
कारण यह “हक्रोः” सूत्र अप्राप्त विभाषा है। अभि ओर अव पूर्वक “ह” धातु के भक्षणार्थक : 
होने के कारण तथा विपूर्वक “कृ” धातु के अकर्मक होने के कारण “अभ्यवहारयति सैन्धवान्‌ 
सेन्धवेर्वा” “विकारयति सेन्धवान्‌ सेन्धवैर्वा” इन प्रयोगों में “गतिबुद्धि” सूत्र से कर्म संज्ञा प्राप्त 
थी । इस प्राप्त कर्मसंज्ञा को इन प्रयोगों में विकल्प करने के कारण यह प्राप्त विभाषा भी हे | 
इस प्रकार यह उभयत्र विभाषा हे, किन्तु यहाँ “विभाषा” पद नहीं है। ऐसी स्थिति में यहां 
“नवेति” सूत्र की प्रवृत्ति केसे होगी ? यदि कहा जाय कि “इति” शब्द का सम्बन्ध “विभाषा” 
पद के साथ कर देने से यह भी अर्थपरक'हो जायेगा । इसका परिणाम यह होगा कि “नवेति” 
सूत्र का अर्थ इस प्रकार से होगा कि विभाषा पदार्थ निषेध और विकल्प की संज्ञा है। इस 
प्रकार “अन्यतरस्याम्‌” पद भी निषेध-विकल्प की संज्ञा हो सकता हे ओर यहाँ “न वेति” सूत्र 
की प्रवृत्ति हो सकती हे, किन्तु यह कथन ठीक नहीं हे, क्योंकि संज्ञात्व का व्यवहार शब्द में 
देखा जाता है । अर्थ में संज्ञात्व का व्यवहार कहीं भी नहीं देखा गया है। तात्पर्य यह है कि 
“विभाषा” यह शब्द निषेधःविकल्प की संज्ञा हो सकता हे,न कि विभाषा का अर्थ “अन्यतरस्याम्‌”, 
“उभयथा” आदि भी संज्ञा हो सकते हें । यदि कहा जाय कि विभाषा के अर्थ “अन्यतरस्याम्‌ 
आदि संज्ञा भले ही न हों, किन्तु इन अर्था से आक्षिप्त “अन्यतरस्याम्‌” आदि शब्द तो संज्ञा 
हो सकते हैं इस शंका के उत्तर में कह रहे हें कि यह कहना भी ठीक नहीं है, क्योंकि “निषेधः 
विकल्प” रूपी एक अर्थ का समानफलक अनेक संज्ञा (विभाषा, अन्यतरस्याम्‌ आदि) करना 
उचित नहीं है । वृद्धि संज्ञा सूत्र के भाष्य में “एका संज्ञा”, “अनेके संज्ञिनः इस अर्थ को बताने 
वाले वाक्य “अनाकृतिः संज्ञा” “आकृतिमन्तः संज्ञिनः” के द्वारा यह बात तिरस्कृत कर दी गई 
है कि एक अर्थ को बताने के लिए अनेक संज्ञाएं की जाय | 
सब जगह देखा जाता है कि संज्ञा एक होती हे और उसके संजी अनेक होते हे । ऐसा 

नहीं होता कि संज्ञा तो अनेक हो जॉय और संजी एक ही रहे । इसलिए “हक्रोः' इस सूत्र में 
जहाँ विभाषा पद नहीं है, वहाँ लक्ष्य के अनुसार अगत्या उभयमुखेन सूत्र की प्रवृत्ति करनी ' 
चाहिए। यह कार्य सूत्र की आवृत्ति करके ही सम्भव है, क्योंकि सूत्रावृत्ति से “अन्यतरस्याम्‌ 
पद भी दो हो जायेंगे। उनमें एक की प्रवृत्ति विधिमुखेन ओर दूसरे की प्रवृत्ति निषेधमुखेन 

सम्भव है । इस प्रकार जब विभाषा पद रहित सूत्रों की प्रवृत्ति उभयमुखेन सम्भव है तब विभाषा- 

पदघटित सूत्रों में भी तथैव = लक्ष्यानुसारेण उभयमुख्नवृत्ति को स्वीकार कर लेना चाहिए। .. 

ऐसी स्थिति में “न वेति विभाषा” सूत्र की क्या आवश्यकता है? इसलिए भाष्यकार ने जाति | 

और व्यक्ति दोनों पको में सूत्र का (न वेति विभाषा' का) प्रत्याख्यान कर दिया है। 

यहाँ जाति और व्यक्ति पक्ष की जो चर्चा आई है, उसका भी रहस्य समझ लेना चाहिए । 


व्यक्तिपक्ष में प्रत्येक लक्ष्य के लिए लक्षण का उपप्लव (आवृत्ति) होता हे । उस समय प्रत्येक 
लक्ष्य व्यक्ति में यदि सूत्र चरितार्थ हे तब उसे चरितार्थ माना जाता हे । यदि किसी एक लक्ष्य 
व्यक्ति में सूत्र कौ प्रवृत्ति नहीं हुई तो उसे अचरितार्थ या व्यर्थ समझा जाता हे | 

जातिपक्ष में लक्ष्यतावच्छेदकावच्छिन्न किसी भी लक्ष्य में यदि सूत्र कौ प्रवृत्ति हो जाती 
है तो उसे चरितार्थ माना जाता है। कैयट ने कहा था कि व्यक्तिपक्ष में “विभाषा शवेः' यह 
सूत्र पित्‌ प्रत्ययों में विधिमुखेन प्रवृत्त होगा और कित्‌ प्रत्ययों में निषेधमुखेन होगा । पित्‌ ओर 
कित्‌ रूप लक्ष्यों के लिए “विभाषा शवे: की आवृत्ति कर दी जायेगी। इस प्रकार व्यक्तिपक्ष 
में अभीष्ट सिद्धि हो जाने के कारण “न वेति विभाषा” सूत्र अनावश्यक है। जातिपक्ष में तो 
के आवश्यकता है ही, क्योंकि इस पक्ष में सूत्र का उपप्लव करके उभयमुखेन प्रवृत्ति सम्भव 
नहीं है । 

'भाष्यकार कहते हें कि चाहे व्यक्तिपक्ष हो या जातिपक्ष हो, जिस सूत्र में विभाषा पद 
नहीं है वहाँ तो “न वेति विभाषा” की प्रवृत्ति होगी ही नहीं । ऐसी स्थिति में लक्ष्यानुरोध से 
ऐसे सूत्र “हक्रोरन्यतरस्याम्‌” इत्यादि की प्रवृत्ति जब उभयमुखेन करना आवश्यक हे तब विभाषा- 
पदघटित-सूत्रों की भी उभयमुखेन कर लेने में क्या बाधा है इसलिए दोनों पक्षों में “न वेति 
विभाषा” सूत्र अनावश्यक है । 

स्वं रूपं श। 'स्वं रूपमि'त्यस्य 'बध्यमि'ति शेषो, व्याख्यानात्तदाह-सञ्ज्ञीति । 
“राज्ञो यदि'त्यादौ लौकिकव्युत्पत्त्योपस्थितार्थस्य प्रत्ययेन पोर्वापर्यासम्भवात््राति- 
पदिकादित्यनेनान्वयासम्भवाच्च तदर्थकशब्दमात्रग्रहणापत्तो नियमार्थ सूत्रम्‌ । 

तत्र स्वशब्द आत्मीयत्वेनार्थमाह-रूपशब्देन शब्दस्वरूपम्‌, एतदुभयं 
सञ्ञ्ञीत्यर्थः। तत्रार्थो न विशेष्य-उक्तयुक्तेः: किन्तु शब्दविशेषणम्‌। 
एवञ्च-'अर्थविशिष्टः शब्दः सज्जञी'त्यर्थवद्ग्रहणपरिभाषा सिद्धा। अत्र 
चार्थ:ः-कल्पितान्वयव्यतिरेककल्पितः, प्रकृतिप्रत्ययादिबोध्यः-शास्त्रीयोऽपि। स च 
मुख्यः प्रसिद्धश्चेति- 'गौणमुख्यन्यायो''ऽभिव्यक्त्तपदार्था ये' इति न्यायश्च सिद्धः । 
अत एवेयं विषशिष्टरूपोपादान एव, इदं सूत्रञ्च। तत्रेवार्थोपस्थिते- 
्तत्रैवानियमप्रसक्तेश्च, न तु वर्णग्रहणे-इत्याकरे स्पष्टम्‌। 'दाधा घु' इत्यस्य ई 
हल्यघोरि'त्यादौ चारितार्थ्येनोपसगे घोरि'त्यादौ "स्वं रूपमि'त्यनेन 


 परत्वाद्वाधशङ्कावारणार्थम्‌-अशब्दसञ्ज्ञेति। नात्र षष्ठीतत्पुरुषः, कर्मसञ्ज्ादेरर्थ- 


सञ्ज्ञात्वेन निषेधाप्रवृत्तौ 'कर्मण्यणि'त्यादो स्वरूपग्रहणापत्तेः, किन्तु सप्तमीतत्पुरुषः । 
शब्दपदेन च-शब्दशास्तरन्तदाह शब्दशास्त्रे इति। 

अब “स्वं रूपं शब्दस्याशन्दसंज्ञा” इस सूत्र की व्याख्या कर रहे हें । इस सूत्र में “स्वं 
रूपम्‌” इस पद के आगे “बोध्यम्‌” यह पद है, ऐसा समझना चाहिए । इस प्रकार सूत्र का अर्थ 
इस प्रकार होता हे कि शब्द का स्व और रूप ये दोनों बोध्य (संज्ञी) होते हें । यहाँ यह बात 
कहने की क्या आवश्यकता पड़ गई कि “स्वं रूपम्‌” के आगे “बोध्यम्‌” यह अंश शेष हे, 

इसे जोड़ कर सूत्रार्थ करना चाहिए | इसका तात्पर्य यह हे कि यह संजञासूत्न हे, किन्तु इसका 
संज्ञा-सूत्रत्व मम्भव नहीं हो रहा है। क्योंकि संज्ञा-संज्ञीभाव के लिए आवश्यक हे कि संज्ञा 
और संज्ञी वाचक पदों का समानविभक्तिकत्वेन निर्देश किया गया हो। जैसे “वृद्धिरादैच्‌”, 
“अदेङ्‌ गुणः” आदि स्थलों में देखा जाता हे । यहाँ तो “शब्दस्य” इस पद में षष्ठी विभक्ति 
है और “स्वं रूपम्‌” में प्रथमा विभक्ति हे । इस स्थिति में इसे संज्ञासूत्र किस प्रकार कहा 
जाय? इस आशंका के निराकरण के लिए कह रहे हैं कि “स्वं रूपमित्यस्य बोध्यमिति शेषः । 
अर्थात्‌ “स्वं रूपम्‌” इसके आगे “बोध्यम्‌” यह पद शेष= अवशिष्ट हे, जिसे सूत्रार्थं करते 
समय सम्मिलित कर लेना चाहिए। इस प्रकार निष्कर्ष यह निकलता है कि शब्द का वोध्य 
उसका स्वरूप ही होता है, शब्दनिष्ठ वाचकतानिरूपित वाच्यता शब्द में ही है। “शब्दस्य” 
इस पद में जो षष्ठी विभक्ति है, यह “कृत्यानां कर्तरि वा” इस सूत्र से कर्ता में हुई है। शब्द 
संज्ञा है और उसका स्वरूप संज्ञी है, यही यहाँ का फलितार्थ हे । 
शब्द का वाच्य अर्थ होता है, किन्तु ऐसा यहाँ न मान कर शब्द वाच्य उसका स्वरूप ही 
है, ऐसा कहने का क्या तात्पर्य है? इस शंका के उत्तर में यह समझना चाहिए कि लोक में 
“गामानय” वाक्य का उच्चारण करने पर गो शब्द और उसका अर्थ “सास्नादिमान्‌ गोव्यक्ति' 
इन दोनों की उपस्थिति होती हैं। किन्तु आनयन तो वहाँ गोव्यक्ति का ही होता हे। वहां 
उपस्थित शब्द अर्थ का विशेषण बन कर रहता है। इस प्रकार लोक में शब्द जैसे अर्थ का 
विशेषण बन कर रहता है,उसी प्रकार "राज्ञो यत्‌”,“ अग्नेर्ढक्‌" इत्यादि सूत्रों में लौकिक व्युत्यत्ति 
के आधार पर राजा रूपी व्यक्ति और अग्नि रूपी लौकिक अर्थ की उपस्थिति होने पर उन 
अर्थो के आगो प्रत्ययों का आना तो सम्भव नहीं है । इस प्रकार अर्थ ओर प्रत्यय इन दोनों 
का पौर्वापर्य सम्भव नहीं है । दूसरी बात यह है कि उपर्युक्त दोनों सूत्रों में “आतिपदिकात्‌' 
इस पद का अधिकार आता है। शब्द से उपस्थित अर्थ तो प्रातिपदिक भी नहीं हे, क्योंकि 
प्रातिपदिक संज्ञा तो शब्द की ही होती है। इस प्रकार अर्थ के साथ प्रातिपदिक का अन्वय 
भी नहीं हो सकता। ऐसी स्थिति में “यत्‌ आदि प्रत्यय किसके आगे हो, यह एक समस्या 
हो जाती है। इस समस्या के निराकरण के लिए यह सूत्र बतलाता है कि व्याकरणशाख्न में 
शब्द से उपस्थित अर्थ के आगे कार्य असम्भव है, किन्तु उपस्थित अर्थ का परित्याग भी नहीं 
किया जा सकता । इसलिए यहाँ उपस्थित अर्थ शब्द का विशेषण बन जाता हे। लोक में जहाँ 
शब्दप्रकारक अर्थ विशेष्यक बोध होता है शा में उसके विपरीत अर्थप्रकारक शब्द विशेष्यक 
बोध करना चाहिए। इस प्रकार शाखीय प्रक्रिया का निर्वाह शब्द के आगे सुलभ हो जाता 
है। इस व्याख्यान से यह भी स्पष्ट हो जाता है कि शाख में सार्थक शब्द का ही ग्रहण होता 
है, निरर्थक का नहीं । इससे “अर्थवद्महण' पय की भी सिद्धि हो जाती है । यही यहां के 
“शब्दस्य स्वरूपं संज्ञी” इस ग्रन्थ का रहस्य है | व 2: 
यह सूत्र नियमार्थक है । इसकी नियमार्थता इस प्रकार समझनी ता क 
आदि सूत्रों में उपस्थित अर्थ के आगे जब प्रत्यय का विधान असम्भव ५ त्‌ हु कडी, 
अर्थ के वाचक यावत्‌ शब्द मात्र का महण प्राप्त हुआ । उन शब्दों स्व न्न र्थ 
आया । इस प्रकार राजन्‌ शब्द से यत्‌ मत्यय की सिद्धि सम्भव होने के कारण पह सून 

यानाही. 
होकर नियम करता हे कि राजन्‌ शब्द से ही यत्‌ प्रत्यय होवे; नृपति, भूपति आदि शब्दो से 
मत होवें । 
सूत्र में आया हुआ “स्व” शब्द आत्मीयवाची हे । शब्द का आत्मीय अर्थ ही होता है। 
इसलिए यहां स्व शब्द से अर्थ का ग्रहण होता हे ओर रूप शब्द से शब्द का अपना स्वरूप 
लिया जाता हे। इस प्रकार शब्द का अपना रूप और उसका अर्थ ये दोनों शब्द के संज्ञी 
(बोध्य) हे । तत्र = इन दोनों में अर्थ विशेष्य नहीं हो सकता, क्योंकि ऊपर यह युक्ति दी जा 
चुकी है कि अर्थ के आगे यत्‌ आदि प्रत्ययां का होना असम्भव है । इस प्रकार अर्थ प्रधान 
न बनकर शब्द का विशेषण होता है । इस प्रकार अर्थविशिष्ट शब्द शब्द का संज्ञी होता हे। 
अर्थात्‌ शास्त्र में सार्थक शब्द का ही ग्रहण होता हे, न कि निरर्थक शब्द का ग्रहण । इस प्रकार 
“अर्थवद्ग्रहणे नानर्थकस्य ग्रहणम्‌” यह परिभाषा भी सिद्ध हो जाती हे । 
अत्र च = प्रस्तुत सूत्र “स्वं रूपम्‌” में अर्थ के रूप में न केवल लोकिक अर्थ ही लिया 
जाता हे अपितु कल्पित अन्वयव्यतिरेक के द्वारा कल्पित शास्त्रीय अर्थ भी लिया जाता हे । 
शास्त्रीय अर्थ प्रकृति ओर प्रत्यय से बोध्य होता हे। जेसे “रामं पश्य” इस वाक्य से राम- 
कर्मक दर्शन रूपी अर्थ की प्रतीति होती हे । यहाँ राम रूपी अर्थ तो राम इस प्रकृति का है 
और कर्मत्व रूपी अर्थ अम्‌ प्रत्यय का हे | राम इस प्रकृति के आने पर ही राम रूपी अर्थ 
की प्रतीति होती है, उसके अभाव में नहीं होती हे । इसी प्रकार कर्मत्व की प्रतीति अम्‌ के 
आने पर ही होती हे, उसके न आने पर नहीं होती हे। इस अन्वयव्यतिरेक के आधार पर यहाँ 
शास्रीय अर्थ की परिकल्पना की गई हे | ये अन्वय और व्यतिरेक भी कल्पित ही हैं |केवल 
शास्रीय प्रक्रिया के निर्वाह के लिए इनकी परिकल्पना की गई है । वास्तविकता तो केवल 
अखण्ड वाक्य में ही होती है | उसी के परिज्ञान के लिए कल्पित शास्त्रीय प्रक्रिया होती हे । 
स च= वह अर्थ जो इस सूत्र में तथा अर्थवद्ग्रहण परिभाषा में लिया गया हे, उसे 
मुख्य ओर प्रसिद्ध होना चाहिए। इसका परिणाम यह होता हे कि गौण और अप्रसिद्ध अर्थ 
का ग्रहण इस शास्त्र में नहीं होता हे । इस प्रकार “गोणमुख्ययोर्मुख्ये कार्यसम्प्रत्ययः” तथा-- 
“अभिव्यक्तपदार्था ये स्वतन्त्रा लोकविश्रुताः । 
| शास्त्रार्थस्तेषु कर्तव्यः शब्देषु न तदुक्तिषु” ॥ 
अर्थात्‌ जो पदार्थ अभिव्यक्त, स्वतन्त्र तथा लोकविश्रुत हे उन्हीं में शास्त्र की प्रवृत्ति होती ' 
है। जो पदार्थ अनभिव्यक्त हें तद्वाचक शब्दों में शास्र की प्रवृत्ति नहीं होती है। इन दोनों 
न्यायों की सिद्धि होती है। 
अत एव = मुख्य और प्रसिद्ध अर्थ का ग्रहण करने से ही इयम्‌ = अर्थवदग्रहण परिभाषा 
तथा इदं सूत्रञ्च = यह "स्वं रूपम्‌' सूत्र ओर गौणमुख्य परिभाषा-ये सभी वहीं प्रवृत्त होते 
हें जहाँ विशिष्ट रूप का उपादान हो। विशिष्ट रूपोपादान उसे कहते है जहाँ किसी सार्थक 
आनुपूर्वी का उल्लेख हो । इसकी परिभाषा इस प्रकार है“ आनुपूर्व्यवच्छिनविषयताप्रयोजकत्व- 
रूपंविशिष्टरूपोपादानत्वम्‌” | उदाहरण के लिए “राज्ञो यत्‌” “अग्नेर्ढक्‌” आदि स्थलों में “राज्ञः , 
“अग्नेः इत्यादि पदों को विशिष्ट रूपोपादान कहा जा सकता है| ऐसे स्थलों में ही शब्द का 
अर्थ सम्भव है। शब्द से अर्थ की प्रतीति होने पर ही यह सन्देह हो सकता है कि यहाँ शब्द 

का मुख्य अर्थ लिया जाय या गोण? “अत इञ्‌”, “एरच्‌” आदि सूत्रों में जहाँ अकार और 
इकार वर्ण का उच्चारण किया गया हे वहाँ विशिष्टरूपोपादान के न होने के कारण इन तीनों 
में से किसी की प्रवृत्ति वहाँ नहीं होती हे । इसीलिए तदन्तविधि के द्वारा वहाँ अनर्थक अकारादि 
का भी ग्रहण होता हे । जेसे-इज्‌ प्रत्यय केवल अ शब्द से भी होता हे और अकारान्त दक्ष 
शब्द से भी होता हे। इस प्रकार स्पष्ट हे कि वर्णम्रहण में इनकी प्रवृत्ति नहीं होती है । 
अब यह शंका होती हे कि “स्वं रूपम्‌” सूत्र के रहने पर “उपसर्गे घोः किः इस सूत्र में भी 
घु पद से स्वरूपग्रहण होने लगेगा। यदि कहा जाय कि यदि यहा स्वरूप का ग्रहण किया 
जायेगा तो “दाधाध्वदाप्‌” इस सूत्र से किया गया घु संज्ञा का विधान ही व्यर्थ हो जायेगा, 
क्योंकि घु संज्ञा के द्वारा वहाँ दा और धा धातु का ग्रहण अभिप्रेत हे | घु पद में स्वरूप का 
ग्रहण करने पर दा, धा धातुओं का ग्रहण न हो सकने के कारण घु संज्ञा का विधान ही व्यर्थ 
हो जायेगा तो यह कहना ठीक नहीं है, क्योंकि घु संज्ञा का विधान “ई हल्यघोः” सूत्र में 
चरितार्थ है । इस सूत्र में “आतः” पद की अनुवृत्ति करके शना और अभ्यस्त के आकार को 
ईकार किया जाता है। यदि घु पद में स्वरूप का ग्रहण हो तो घु धातु के आकारान्त न होने 
के कारण वहाँ ईत्व की प्राप्ति रहेगी ही नहीं। ऐसी स्थिति में घु धातु में ईत्व के वारण के 
लिए “अघोः* इस निषेध की क्या आवश्यकता हे ? यही “अघोः” ग्रहण व्यर्थ होकर बतायेगा 
कि यहाँ घु पद में स्वरूप ग्रहण नहीं है, किन्तु घु पद से दा और धा घातु का ग्रहण होता है । 
उनके ईत्व के निषेध के लिए “अघोः” यह निषेध सार्थक है। इस प्रकार निष्कर्ष यह निकला 
कि यह नहीं कह. आ सकता कि घुसंज्ञाविधानसामर्थ्यात्‌ घु पद में स्वरूप का ग्रहण नहीं हो 
सकता । ऐसी स्थिति में “उपसगे घोः” सूत्र में “दाधाघ्वदाप्‌” तथा “स्व रूपम्‌” इन दोनों सूत्रों 
की साथ ही प्राप्ति होने पर “स्वं रूपम्‌” सूत्र से परत्वात्‌ “दाधाघ्वदाप्‌” का बाध होकर स्वरूप 
का ग्रहण होने लगेगा, जिससे अनिष्टापत्ति होगी । इस प्रकार की अनिष्टापति के वारण के लिए 
सूत्र में “अशब्दसंज्ञा” इस पद का उल्लेख किया गया है । इसका तात्पर्य यह है कि शब्दशा्रीय 
संज्ञाओं को छोड़ कर शब्द अपने स्वरूप के बोधक होते हें । शब्दशाख्रीय संज्ञाएं तो स्वरूप 
की बोधिका न होकर अपने अर्थ की बोधिका होती हैं। 
अब यह विचार कर रहे हैं कि “अशब्दसंज्ञा” इस पद में कौन समास हे ? यहां “शब्दस्य 
संज्ञा शब्दसंज्ञा,न शब्दसंज्ञा अशब्दसंज्ञा” इस प्रकार षष्ठीतत्पुरुषसमासोत्तर नञ्‌ समास करना 
ठीक नहीं है । कारण यह हैं कि इस व्याकरणशार् में दो प्रकार को संज्ञाएं मिलती हैं। एक 
तो गुण-वृद्धि आदि शब्द की संज्ञा. और दूसरी कर्मकरणादि अर्थ की संज्ञा | उक्त षष्ठीतत्पुरुष 
वाले विग्रह के अनुसार शब्द की संश. गुण-वृद्धि आदि स्वरूपबोधिका भले ही न हों, किन्तु 
अर्थ की बोधिका कर्म-करण आदि संज्ञाएं तो स्वरूप को बोधिका ही होगी। इसका परिणाम 
यह होगा कि “कर्मण्यण्‌” सूत्र में “कर्म' इस स्वरूप का ग्रहा होने लगेगा, जिससे “कर्मकार: 





प्रयोग तो बनेगा किन्तु “कुम्भकाए इत्यादि प्रयोग सिद्ध नहीं होंगे। इस दोष को दृष्टिगत कर _ 


हैं कि यहां 'पर कर्मादि अर्थ की संज्ञाओं में 
कह रहे हैं कि यहाँ षष्ठीतत्पुरुष नहीं दै, क्योंकि ऐसा मानने पर संगी 
“ अशब्दसंज्ञा” इस निषेध की प्रवृत्ति न होने से “कर्मण्यण्‌” सूत्र में स्वरूप-प्रहण की | 


हो जायेगी । इसलिए यहाँ शब्दे _ "“जब्दशाख्रे संज्ञा शब्दसंज्ञा, न शब्दश अशब्दसंज्ञा 


इस _ 


SO AR, 
NBII LSS, 


१८८ लघुशब्देन्दुशेखरः 


MOS 2 : 55 25 SENS Nein SSN MRSS 
प्रकार सप्तमीतत्पुरुषोत्तर नञ्‌ समास करना चाहिए। इसका फल यह होता हे कि शब्दशासतरीय 
संज्ञा चाहे वे शब्द की हों या अर्थ की, वे अपने स्वरूप की बोधिका न होकर अर्थ की 
बोधिका होती हें । इसलिए “कर्मण्यण्‌” सूत्र में कर्म पद से कर्मसंज्ञक का बोध होता है, कि 
कर्म इस स्वरूप का। यहाँ शब्द पद से शब्दशास्र लेना चाहिए। इसलिए कौमुदी में कहा 
गया है कि “शब्दशासने या संज्ञा तां विना”। 

भाष्ये तु-अर्थे कार्यस्य बाधेऽप्युपस्थितत्वाद्राज्ञ इत्यादौ तज्जन्यबो धे प्रकारतया 
भासमानस्य राजञ्शब्दस्यैव ग्रहणं भविष्यतीति. व्यर्थ सूत्रम्‌। उपस्थितार्थत्यागे 
मानाभावेन तस्य विशेषणतयाऽन्वयसम्भवेन चार्थवत्परिभाषापि सिद्धा। 
लक्ष्यानुसारात्तत्तत्सञ्ज्ञाकरणज्ञानरूपप्रकरणाच्च षान्तसङ्ख्यावाचकषष्‌शब्दस्य 
षद्सञ्ज्ञाकरणेन  शब्दशास्त्रीयसञ्ज्ञायां स्वरूपाग्रहणज्ञापनाच्च-'उपसगें 
घोरि' त्यादावदोषेणा- 'ऽ शब्दसञ्ज्ञे'त्यपि व्यर्थमित्युक्तम्‌ । अत एव जनपदाऽपत्यपशु- 
देवत्तादिशब्देषु न दोषः। अत एव च वृक्षादिषु विशेषाणां ग्रहणं 'स्वे पुष' 
इत्यत्र-पर्यायाणां, विशेषाणां, स्वरूपस्य च ग्रहणं, 'सभा राजे'त्यत्र पर्यायाणामेव 
ग्रहणं, 'पक्षिमत्स्यमृगान्हन्ती'त्यादो मृगपक्षिणो: पर्यायाणां, विशेषाणां, स्वरूपस्य 
च ग्रहणम्‌, मत्स्यपदेन स्वरूपस्य विशेषाणां मीनरूपपर्यायस्य च ग्रहणं-सिद्ध्ति । 
अन्यथा तदर्थं यत्नः कर्तव्यः । “परेश्च घाडडूयोरि'त्यत्र 'घ'शब्देन स्वरूपग्रहणं, 
'नदीपौर्णमासी 'त्यत्र 'नदी'पदेन च स्वरूपग्रहणं सिद्धयति । लक्ष्यानुसारिव्याख्यानेन 
च मम सर्वेष्टसिद्धिः । ज्ञापकपक्षेऽपि ज्ञापकसिद्धस्यासार्वत्रिकत्वान्न दोषः । अत 
एव भगवता ज्ञापकेन सिद्धं वचनं प्रत्याख्यातमिति दिक्‌ । 

भाष्यकार का कहना है कि शब्द और अर्थ में शब्द की खण्डशः शक्ति रहती हे । शब्द 
से अर्थ की भाँति उसके स्वरूप की भी उपस्थिति होती हे। ऐसी स्थिति में जहां शब्द से 
कार्य सम्भव होगा वहां शब्द की विशेष्यता रहेगी ओर अर्थ की विशेषणता। जहाँ अर्थ से 
कार्य सम्भव होगा वहां अर्थ की प्रधानता और शब्द की विशेषणता रहेगी । 

“राज्ञो यत्‌” इस स्थल में राजा रूपी व्यक्ति से (अर्थ से) कार्य बाधित है अर्थात्‌ व्यक्ति 
के आगे यत्‌ प्रत्यय का होना असम्भव हे, इसलिए यहाँ राजन्‌ शब्द से उपस्थित तथा प्रकारतया 
भासमान राजन्‌ शब्द का ही ग्रहण होगा। इस प्रकार जब राजन्‌ शब्द से यत्‌ प्रत्यय सम्भव 
ह तब इस कार्य के लिए “स्वं रूपम्‌” सूत्र की क्या आवश्यकता है? इसलिए यह सूत्र व्यर्थ 

| 

शब्द से उपस्थित अर्थ का ऐसे स्थल पर परित्याग कर दिया जाय इसमें कोई प्रमाण 
नहीं है । इसलिए उपस्थित अर्थ को वहाँ शब्द का विशेषण बनाकर सार्थक शब्द का ही ग्रहण 
किया जायेगा, निरर्थक का ग्रहण नहीं किया जायेगा । इस प्रकार “अर्थवद्ग्रहण” परिभाषा की 
सिद्धि भी हो जाती हे । इस प्रकार सूत्र के अभाव में भी कोई समस्या नहीं रह जाती है-- 

अब एक शंका यह होती हे कि जब सूत्र रहता हे तब “अशब्दसंज्ञा” इस अंश से 
“उपसर्गे घोः किः” सूत्र में स्वरूप का ग्रहण न होकर घुसंज्ञक दा और धा का ग्रहण होता था, 


ss हहययसाय॒ायावावाा 


संज्ञाप्रकरणम्‌ नत्र 


किन्तु सूत्राभाव में यह कार्य केसे होगा? इस शंका का उत्तर देते हुए कह रहे हैं कि शब्द के 
अर्थ के निर्णय में प्रकरण का महत्त्वपूर्ण स्थान हे। भोजन के समय उच्चारित सेन्धव शब्द का 
अर्थ नमक होता हे और यात्रा के समय उच्चारित का अर्थ अश्व होता हे। यह प्रकरण की 
महिमा है। व्याकरणशास्त्र में तत्तद्‌ संज्ञाकरण एक ज्ञान रूपी प्रकरण है । इस प्रकरण के आधार 
पर यहाँ शब्दार्थ का निर्णय किया जायेगा। प्रस्तुत में घुसंज्ञाकरण ही ज्ञानरूप प्रकरण हे | 
के आधार पर घु पद से स्वरूप का बोध न होकर इसके संज्ञी दा ओर धा का बोध हो 
जायेगा । 
दूसरी बात यह हे कि षान्त संख्यावाचक षष्‌ शब्द की "ष्णान्ता षट्‌ सूत्र से षट्‌ संज्ञा 
की जाती है । इसका फल है--“षट"” प्रयोग में “षड्भ्यो लुक्‌” सूत्र से जश्‌ और शस्‌ विभक्ति 
का लुक्‌ करना। यदि शब्दशा्रीय संज्ञा में भी स्वरूप का ग्रहण हो वे तो षट्‌ संज्ञा से ही 
“बट्‌” प्रयोग में जश्‌ और शस्‌ का लुक्‌ हो सकता है, क्योंकि षट्‌ संज्ञा स्वरूप की बोधिका 
होगी और यही रूप षष्‌ शब्द का जश-शस्‌ विभक्तियों में है। इस प्रकार जब कार्य चल 
सकता है तब षष्‌ शब्द की षट्‌ संज्ञा क्यों की गई ? यही षट्‌ संज्ञा का विधान व्यर्थ होकर 
ज्ञापन करता है कि शब्दशाख्रीय जो संज्ञा. हैं उन्हें छोड़ कर दूसरे शब्द अपने स्वरूप के 
बोधक होते हैं । शब्दशाख्रीय संज्ञा तो अपने संज्ञी की बोधिका ही होती हें। इसलिए “उपसर्ग 
घोः किः” सूत्र में कोई दोष नहीं है, क्योंकि यहाँ घु शब्द स्वरूप का बोधक न होकर अपने 
संज्ञी दा न धा इन धातुओं का ही बोध करायेगा। इस प्रकार “अशब्दसंज्ञा” यह अंश भी 
व्यर्थ ही है। 
अत एव = “स्वं रूपम्‌” सूत्र के प्रत्याख्यात होने से ही “सुसर्वार्द्धाज्जनपदस्य”, तस्यापत्यम्‌, 
“विभाषा वृक्षंमृग”, “देवता इन्द्रे च” इन सूत्रों में स्वरूप का ग्रहण न होने से जनपद शब्द से 
देश का, अपत्य शब्द से सन्तति का, मृग शब्द से मृग-विशेष का तथा देवता शब्द से अग्नि- 
सोमादि देव-विशेष का ग्रहण होता हे,न कि स्वरूप का बोध होता है। अत एव चर सूत्र के 
न रहने से ही “विभाषा वृक्ष” सूत्र में वृक्ष यह स्वरूप न लेकर वृक्षविशेष का ग्रहण किया 
जाता हे । “सवे पुषः सूत्र में स्व शब्द से स्वरूप, पर्याय और विशेष इन तीनों का ग्रहण होता 
है । फलस्वरूप “स्वपोषम्‌”, धनपोषम्‌ और “गोपोषम्‌” इन रूपों की सिद्धि होती हे । सभाराजा 
सूत्र में राजपर्याय ईश्वर आदि का ही महण होता हे । “पक्षिमत्स्यमृगान्‌ हन्ति” इस सूत्र में 
मृग और पक्षयो में पर्याय, विशेष और स्वरूप इन तीनों का ग्रहण होता है। मत्स्य पद से 
मत्स्य इस स्वरूप का मत्स्य-विशेष और मीनरूप पर्याय का ग्रहण होता है। अन्यथा = यदि 
तो अर्थ में कार्य का बाध कर देता और स्वरूप का ही ग्रहण 


“स्वं रूपम्‌” यह सूत्र रहता 
कराता । ऐसी स्थिति में तदर्थम्‌= पर्याय तथा विशेष के ग्रहण के लिए यल करना पड़ता। 

के रहने पर गौरव स्पष्ट ही है। 8 
5 आर जि बात बता आये हैं उतना ही गोख नहीं है अपितु “स्वं रूपम्‌” सूत्र के रहने 
पर “परेश्च घाङ्कयोः इस सूत्र में घ शब्द को घसंज्ञा मान कर इसे अर्थपरक कर दिया जाता, 
जब कि यहाँ “घ” इस स्वरूप का ग्रहण ; 
“पलिघः इन प्रयोगों की सिद्धि होती है। इसी प्रकार 


अभिप्रेत है। घस्वरूप का ग्रहण करने से ही “परिघः, 

में नदी शब्द से नदीस्वरूप का ग्रहण करके “उपनदम्‌”, “उपनदि” इन प्रयोगों की सिद्धि की 
जाती हे । यदि “स्वं रूपम्‌” सूत्र रहता तो “नदी” के शब्दशास्त्रीय संज्ञा होने के कारण इसे 
अर्थपरक बना देता, जिससे उक्त रूपों की सिद्धि नहीं हो पाती । इस प्रकार इस सूत्र के रहने 
पर गोरव के अतिरिक्‍त दोष भी हे । 
अब एक यह शंका होती हे कि लक्ष्यानुसारी व्याख्या के आधार पर भाष्यकार के मतानुसार 
“परेश्च घाड़यो:” तथा “नदीपोर्णमासी” सूत्र में स्वरूप का ग्रहण कर लिया गया, किन्तु जब 
“इ हल्यघोः” सूत्र के “अघोः” इस पद से ज्ञापन किया गया हे कि शब्दशास्त्रीय संज्ञाएँ स्वरूप 
की बोधिका न होकर अर्थ की (संज्ञी की) बोधिका होती हे, उस पक्ष में उक्त दोनों सूत्रों में 
स्वरूप का ग्रहण किस प्रकार किया जायेगा ? इस शंका के उत्तर में कह रहे हें कि ज्ञापक पक्ष 
में भी कोई दोष नहीं हे, क्योंकि ज्ञापकसिद्ध वचन असार्वत्रिक होता हे अर्थात्‌ सभी जगह के 
लिए नहीं होता हे। वह तो अनित्य होता हे । इस प्रकार उक्त दोनों सूत्रों में स्वरूप के ग्रहण 
में कोई बाधा नहीं हे । अत एव > ज्ञापकसिद्ध के असार्वत्रिक होने के कारण ही भगवान्‌ 
भाष्यकार ने ज्ञापकसिद्ध वचन “अशब्दसंज्ञा” का प्रत्याख्यान कर दिया है| 
येन वि। 'येने'ति करणे तृतीया, 'विधिरि'ति भावे कि:। कर्मात्र विधेयं, 
कर्ता चाचार्यः प्रसिद्धत्वाल्लभ्यत एव । यत्तु 'करणं कर्तृपरतन्त्रमिति तृतीयया पारतन्त्र्यं 
लक्ष्यते, तच्च शब्दानां विशेषणत्वेनेति विशेषणमित्ति लब्धमि'ति, तन्न। 
'सुब्विभक्तों न लक्षणे'त्यस्व सर्वसम्मतत्वात्‌। कि बहुना-येषां प्रत्ययानामन्वेषां 
वा शब्दानामर्थं विधानं कृतं शासत्रेण-तेषामन्यत्रार्थे, तदर्थे चान्येषां-लक्षणयाऽपि 
साधृत्वाभावस्य प्रत्ययः', 'पुंयोगादि'त्यादिभाष्यतो लाभात्‌। करणस्य व्यापार 
वत्त्वनियमादन्येषाञ्च व्यापाराभावाद्विशेषणमेवात्र करणतृतीयान्तेनोच्यते। तस्य 
चेतरव्यावृत्तिकरणमेव- व्यापारः । तदुक्तं भाष्ये-“येनेति करणे एषा तृतीयाऽन्येन 
चान्यस्य विधिर्भवति। यथा चेत्रस्य सङ्ग्रामं हस्त्यश्वादिभिर्विधत्ते, एवम्‌- अचो 
यदि'ति-अचा धातोर्यतं विधत्ते” इति। 'अन्येन चान्यस्ये'त्यनेन यस्य कार्य 
यस्मिन्परतश्च तयोरकरणत्वं दर्शितम्‌ । 'अन्यस्ये'त्य'न्यस्मिन्नि'त्यस्याप्यपलक्षणम्‌ । 
तत्र शब्दापस्थितविशष्यस्य तादृशं विशेषणमेव तदन्तग्राहकम्‌। क्वचित्सति 
गमकऽतादृशं शब्दरूपं विशेष्यमादायापि तदन्तविधिः । तच्चान्तरड्त्वात्समाना- 
धिकरणमेव। तत्र तदन्तविधों सति तथा विशेषणत्वयोग्यताप्येतत्प्रवृत्तौ निमित्तम्‌ । 
अत एव 'इनहनि'त्यादौ इनंशे तदन्तविधि। न हि 'इन्‌-अङ्गमि'त्यन्वयो भवति। 
'तदन्तस्ये'त्यस्य-तदन्तशब्दस्येत्यर्थः । नन्वेवम्‌ 'एरजि'ति 'अय' इत्यत्र न स्यादत 
आह-स्वस्य चेति। 'स्वमि/त्यनुवृत्तं षष्ठ्या विपरिणम्यते इति भाव: । "स्वं 
रूपमि'त्यस्य प्रत्याख्याने तु-'तस्य तदन्तस्य चे'ति पाठ्यमिति बोध्यम्‌ । 
“येन विधिस्तदन्तस्य” इस सूत्र की व्याख्या करते हुए कह रहे हें कि यहाँ “येन” इस 
पद में जो तृतीया विभक्ति हे वह करण में है ओर विधि शब्द में “विधानं विधिः” इस विग्रह 

में भाव में 'कि' प्रत्यय हुआ हे । शंका होती हे कि यह कहने की क्या आवश्यकता हुई कि 
“येन” पद की तृतीया करण में हे ? इसका उत्तर यह समझना चाहिए कि “येन” इस पद में 
कर्ता में तृतीया नहीं मान सकते, क्योंकि ' विधि' इस कृदन्त शब्द के योग में “कर्तृकर्मणोः” 
सूत्र से विहित षष्ठी से कर्ता में प्राप्त तृतीया का बाध हो जायेगा। इसे हेतु में तृतीया भी 
नहीं मान सकते, क्योंकि करण-तृतीया के कारक विभक्ति होने के कारण हेतु-तृतीयां की अपेक्षा 
उसका होना न्याय्य है । इसी बात को द्योतित करते हुए कह रहे हैं कि “येन” की तृतीया करण 
अर्थ में हुई हे । 

जहाँ पर यत्किञ्चित्‌ करणक विधान किया जाता हे वहाँ विधान करने वाला कोई कर्ता 


. होता हे ओर कोई विधान का कर्म (विधेय) होता हे। इस शाख्र में ये दोनों कौन हैं? इस 


बात का उत्तर देते हुए कह रहे हें कि अत्र = इस शास्त्र में जो विधि का कर्म होगा वही विधेय 
होगा ओर विधान करने वाले कर्ता प्रसिद्धि के आधार पर आकांक्षा के द्वारा आचार्य पाणिनि 
ही ग्राह्य हें । इस प्रकार यह स्पष्ट होता हे कि आचार्यकर्तृक यतृकरणक कुछ विधान किया 
जाय, वहाँ वह करणवाचक पद तदन्त का बोधक होता हे। उदाहरण के लिए “अचो यत्‌"सूत्र 
को लिया जा सकता हे । यहाँ धातु से यत्‌ प्रत्यय का विधान आचार्य कर रहे हैं। प्रश्‍न होता 
हे कि धातु मात्र से यत्‌ तो अपेक्षित नहीं हे; ऐसी स्थिति में वह कोन सा साधन हे जो यत्‌ 
प्रत्यय के लिए धातु को परिच्छिन्न कर दे । ऐसी स्थिति में अच्‌ यह पद करण या साधन के 
रूप में उपस्थित होता हे, इसलिए इसमें तदन्तविधि होती हे, जिससे “अजन्त धातु से यत्‌ प्रत्यय 
हो' ऐसा सूत्रार्थ होता हे। | 

सिद्धान्तकोमुदी में इस सूत्र की वृत्ति इस प्रकार कही गई हे कि “विशेषणं तदन्तस्य संज्ञा 
स्यात्‌ स्वस्य च रूपस्य”; यहाँ यह सन्देह होता है कि सूत्र में तो विशेषण का उल्लेख नहीं हे 
तो वृत्ति में विशेषण पद का प्रयोग केसे किया गया है? इस प्रश्‍न का समाधान करते हुए 
किसी का कहना है कि “येन” इस पद की तृतीया करण अर्थ में हे । करण कर्ता के परतन्त्र 
रहता हे, इसलिए “येन” पद की तृतीया की पारन्तन््य में लक्षणा कर दी जायेगी। शब्द का 
वह पारतन््य विशेषण रूप ही है, क्योंकि विशेषण सदा विशेष्य पर अवलम्बित रहता हे । इस 
प्रकार पारतन्य में लक्षणा करने से “विशेषण” का लाभ होता हे। नागेश भट्ट इस बात से 
सहमत नहीं है । इन्होंने 'यत्तु' शब्द से इस मत को प्रस्तुत करके 'तंन्न' शब्द के द्वारा इस मत 
का खण्डन कर दिया हे | 

लक्षणावादी के मत का खण्डन करते हुए शेखरकार का कहना है कि यह बात सर्वसम्मत 
है कि सुप्‌ विभक्ति में लक्षणा नहीं होती हे। इसीलिए “सुपां सुलुक्‌" (६ । १ 1३९) सूत्र में 
“सु” का ग्रहण सार्थक होता है । अन्यथा “ऋजवः सन्तु पन्थाः” इस प्रयोग में जहां जस्‌ विभक्ति 
को सु का विधान किया गया है, यह सुविधान व्यर्थ हो जाता; क्योंकि पथिन्‌ शब्द से सु 
विभक्ति लाकर उसकी बहुत्व अर्थ में लक्षणा करने से ही कार्य हो सकता था। ऐसी स्थिति 
में “पाथन्‌' शब्द से पहले अस्‌ विभक्ति लाना और उसे सु आदेश करना-ये सभी कार्य 
व्यर्थ हो जाते। इससे सिद्ध होता है कि सुप्‌ विभक्ति में लक्षणा नहीं होती हें। दूसरी बात 
यह है कि यदि करण-तृतीया की लक्षणा पारतन्य में करेंगे तो इस लक्षित अर्थ का अन्वय 

A 2 क्क मन 
विधिपदार्थ में नहीं हो सकेगा, क्योंकि विधान की पारतन्त्रय के साथ अन्वय को आकांक्षा ही 
नहीं है। इसके अतिरिक्त “प्रत्ययः” और “पुंयोगात्‌” सूत्र के भाष्य से यह विदित होता हे कि 
जिन प्रत्ययों का जिस अर्थ में विधान शास्त्र में कर दिया गया है, उससे भिन्न अर्थ में यदि 
उसका प्रयोग किया जा रहा है तो वह असाधु हो जायेगा। इसी प्रकार जिस अर्थ में जिस 
शब्द का विधान किया गया है, उससे भिन्न अर्थ में प्रयोग करने पर उस शब्द को असाधुता 
हो जायेगी । 

“प्रत्ययः” सूत्र के भाष्य में यह बात इस प्रकार कही गई है कि बश्रु के अपत्य को यदि 
कहना है तो अपत्य अर्थ में यज्‌ प्रत्यय करके “बाभ्रव्यः” यह रूप बना कर ही कहा जा सकता 
है। बभ्रु की लक्षणा अपत्य अर्थ में करके अपत्य का बोध नहीं किया जा सकता । इसी प्रकार 
“पुंयोगात्‌” सूत्र के भाष्य में भी कहा गया है कि प्रष्ठादि जो शब्द हैं उनका स्त्रीलिंग में प्रयोग 
करने की अपेक्षा होने पर ख्रीवाचक प्रत्यय करके ही वहाँ प्रयोग किया जा सकता है, न कि 
लक्षणा द्वारा। इन भाष्यवचनों के आधार पर यह स्पष्ट होता है कि न केवल सुपू प्रत्ययों में 
ही लक्षणा का निषेध किया गया है, अपितु प्रत्यय मात्र के अर्थ को लक्षणा द्वारा न कहने को 
बात कही गई है । 

इस विवेचन से स्पष्ट होता है कि जिन प्राचीन आचायों ने “येन” इस करण-तृतीया का 
पारतन्त्य अर्थ में लक्षणा करके यहाँ विशेषण अर्थ का लाभ करने की बात कही है वह संगत 
नहीं है । इस प्रकार जब विशेषण अर्थ का लाभ नहीं हो सकता तो कोमुदीकार की वृत्ति में 
विशेषण शब्द के प्रयोग की संगति कैसे होगी ? इस आशंका के उत्तर में कह रहे हैं कि “येन” 
इस पद की तृतीया करण अर्थ में है । व्यापारवत्‌ असाधारण कारण ही करण होता हे। इस 
प्रकार स्पष्ट है कि करण वही होता है जो व्यापारवान्‌ हो। अन्य कारकों में व्यापार का अभाव 
होता हे । शब्द में जो व्यापार होता है वह इतरव्यावृत्ति रूप होता है और जो इतर का व्यावर्तक 
` होता है वह विशेषण होता है। जैसे नीलकमल कहने से नीलेतर सभी कमल की व्यावृत्ति हो 

जाती हैं। इसलिए नील विशेषण है। इस प्रकार यहाँ विषेषण अर्थ का लाभ होता है । इस 
प्रकार यहाँ करण-तृतीयान्त पद से विशेषण अर्थ कहा जाता है । भाष्यकार ने भी कहा हे— 
एषा येन पद की तृतीया करण अर्थ में हुई है। करण साधन होता हे । उसके द्वारा किसी 
का कार्य किया जाता हे | इसी अभिप्राय से आगे कहते हैं कि अन्य से अन्य की विधि (कार्य) 
होती है । जैसे चेत्र के संग्राम को सेनापति, हस्ती और अश्वादि रूप साधन से करता है | उसी 
प्रकार आचार्य “अचो यत्‌” सूत्र में अच्‌ के द्वारा धातु से यत्‌ प्रत्यय का विधान कर रहे हें । 
यहाँ चैत्र के स्थान पर धातु है, हस्ती आदि के स्थान पर अच्‌ हे ओर सेनापति के स्थान पर | 
आचार्य हैं। जिस प्रकार चेत्र के संग्राम में हस्ती आदि करण हे, उसी प्रकार धातु से यत्‌ प्रत्यय 
करने में अच्‌ करण है । इस प्रकार करण होने के कारण अच्‌ विशेषण होता है,जिससे तदन्तविधि . 
होकर अजन्त धातु से ही यत्‌ प्रत्यय होता है। यहाँ “अन्येन अन्यस्य कार्यम्‌” इस कथन से 
यह बात बताई गई है कि जिसका कार्य हो रहा है तथा जिसके पर में रहने पर वह कार्य हो | 
रहा हे वे दोनों करण नहीं है | यहाँ “अन्यस्य” यह पद “अन्यस्मिन्‌” इस पद का भी उपलक्षण 
(बोधक) हे । | 


asses oon. + 


संज्ञाप्रकरणम्‌ १९३ 


प्रस्तुत सूत्र से की जाने वाली तदन्तविधि तत्र= उन स्थलों में जहाँ विशेष्य स्ववाचक 
शब्द के द्वारा उपस्थित हे वहाँ तादृशम्‌ = शब्दोपस्थित विशेषण के द्वारा ही होती हे । जैसे- 
“ईदूदेद्द्विवचनं प्रगृह्यम्‌” यहाँ द्विवचन यह विशेष्य तथा ईदूदेत्‌” यह विशेषण दोनों शब्दतः 
उपस्थित हें । इसलिए यहाँ तदन्तविधि करके “ईदूदेदन्त द्विवचन” ऐसा अर्थ किया जाता हे । 
किन्तु यह बात प्रायिक हे,इसलिए जहाँ कहीं कोई गमक हो वहाँ अतादृशम्‌ = शब्द से अनुपस्थित 
“शब्दस्वरूप” इस विशेष्य को लेकर भी तदन्तविधि की जाती है । जैसे- “सर्वादीनि सर्वनामानि” 
इस सूत्र से विहित सर्वनाम संज्ञा सर्वादिगणपठित शब्दों की तथा सर्वान्त शब्द की भी होती 
है । यहाँ यद्यपि विशेष्य का उल्लेख शब्दतः नहीं हे तथापि “द्वन्द्रे च” यह सूत्र जो “वर्णाश्रमेतर” 
आदि इन्द्र समास में सर्वनाम संज्ञा का निषेध करता हे, इसी को गमक मान कर “शब्दस्वरूप” 
को विशेष्य बनाकर तदन्तविधि की जाती हे, जिससे सर्वान्त जो शब्दस्वरूप उसे सर्वनाम 
संज्ञा हो,ऐसा सूत्रार्थ होता है । यहाँ “शब्दस्वरूप” यह विशेष्य शब्दोपस्थापित नहीं है । तच्च = 
वह विशेष्य जो तदन्तविधि का प्रयोजक होता है उसे अन्तरंगत्वात्‌ समानाधिकरण ही रहना 
चाहिए। समानाधिकरण का तात्पर्य यहाँ समानविभकितिकत्व से है । तात्पर्य यह हे कि विशेष्य 
और विशेषण दोनों में समान विभक्ति होनी चाहिए, जिससे दोनों में अभेद की प्रतीति हो 
सके । 
अब यह सन्देह होता है कि ऐसी स्थिति में “इन्‌हन्मूषार्यम्णां” सूत्र के इन्‌ अंश में तदन्त- 


_ विधि कैसे होगी? क्योंकि अधिकाररूप में यहाँ आये हुए अंग के साथ इन्‌ का अभेदान्वय 


रूपी समानाधिकरण नहीं है, क्योंकि इन्‌ तो स्वयं में अंग नहीं हे । अंग तो “यशस्विन्‌ यह 


इन्नन्त शब्द ही होता है। ऐसी स्थिति में इन्‌ अंश में तदन्तविधि केसे हो? इस शंका का 


समाधान करते हुए कह रहे हैं कि तत्र = समानाधिकरण स्थल में तदन्तविधि स्वीकार करने पर 
भी यदि कोई विशेषण न बनता हो, किन्तु उसमें विशेषण की. यदि योग्यता रहती हे तो उस 
योग्यता के आधार पर ही वहाँ तदन्तविधि हो जाती है | इन्‌ यद्यपि अंग का विशेषण नहीं हे 
तथापि उसमें विशेषणत्व की योग्यता तो हे ही। इसीलिए तदन्तविधि इस अंश में भी हो 
जाती है। इसके बाद “इनन्त अंग” ऐसा अर्थ करने से यह स्पष्ट हो जाता है कि “इन्‌” यह 
अंश अंग का विशेषण हो गया है । 

विशेषण तदन्त की संज्ञा होता है, यहाँ “तदन्तस्य” इस पद का अर्थ हे “तदन्तशब्दस्य” | 
तात्पर्य यह है कि विशेषण जिसके अन्त में रहता हे उस तदन्त शब्द का वह बोधक होता है। 
जैसे “अचो यत्‌” सूत्र में “अच्‌” यह विशेषण “चि” इस अजन्त धातु का बोधक होता हे । 
अब एक यह समस्या सामने आती है कि ऐसी स्थिति में “एरच्‌” इस सूत्र में आया हुआ “ई 
रूपी विशेषण इवर्णान्त चि, जि धातुओं का बोधक होगा, अपना बोधक तो नहीं होगा। ऐसी 
स्थिति में “चय:”, “जयः” ये प्रयोग तो बन जायेंगे किन्तु वह जब स्वयं अपने “इ” इस रूप 
का बोधक नहीं होगा तब “अयः यह प्रयोग केसे बनेगा ? इस बात के उत्तर में कहा गया 
है--“स्वस्य च रूपस्य संज्ञा” | विशेषण तदन्त की संज्ञा के साथ स्वस्वरूप की भी संज्ञा 
(बोधक) होता है । इस “स्वस्य” अंश की सिद्धि के लिए स्वं रूपम्‌ सूत्र से “स्वम्‌” इस पद 
की अनुवृति करके उसका विपरिणाम (परिवर्तन) स्वस्थ इस षष्ठ्यन्त रूप में कर दिया जातः 


|. 
| 

हे । जब “स्वं रूपम्‌” सूत्र का प्रत्याख्यान है उस समय तो “येन विधिस्तस्य तदन्तस्य च” ऐसा 
पाठ समझना चाहिए । 

विशेषं-विशेषण के आधार पर की जाने वाली यह तदन्तविधि तीन प्रकार की होती 
हे । प्रथम तो शब्दोपात्त विशेष्य को लेकर; जैसे “ईदूदेद्द्विवचनं प्रगृह्यम्‌” इस सूत्र में विशेषण 
के साथ विशेष्य का भी शब्दतः उपादान किया गया हे । 

द्रितीय- अधिकारलब्ध विशेष्य के द्वारा। जैसे “अचो यत्‌” सूत्र में “धातो:” का 


अधिकार आता है। इस अधिकृत “धातु” रूप विशेष्य को लेकर यहाँ तदन्तविधि होती है। 


इसी प्रकार “अतो दीघो यञि” सूत्र में “अङ्गस्य” इस पद का अधिकार आता है | यह अधिकृत 
अ द विशेष्य होता हे और “अतः” यह पद उसका विशेषण होता हे और वहाँ तदन्तविधि 
होती है। . 

तीसरा प्रकार तदन्तविधि का वह हे जहाँ विशेष्य का आक्षेप करके तदन्तविधि की जाती 
हे । जैसे “सर्वादीनि सर्वनामानि” सूत्र में “प्रयोजनं च सर्वनामाव्ययसंज्ञायाम्‌' इस भाष्यप्रामाण्य 
आधार पर “शब्दस्वरूप” इस विशेष्य का अध्याहार या आक्षेप करके तदन्तविधि को जाती | 

| 

अब यहाँ यह शंका होती है कि जब विशेषण तदन्त की संज्ञा होता हे तब “द्वितीयाश्रितातीत” 
इस सूत्र में पठित श्रितादि शब्द, इस सूत्र में “समर्थः पदविधिः” सूत्र से आये तथा तृतीया 
बहुवचन रूप में परिवर्तित “समर्थैः” इस पद के विशेषण होंगे। परिणामस्वरूप “येन विधिः” 
सूत्र से तदन्तविधि होने से ऐसा सूत्रार्थ होगा कि द्वितीयान्त पद का श्रिताद्यन्त समर्थ सुबन्त 
के साथ समास होता हे । इस अर्थ का परिणाम यह होगा कि “कृष्णं परमश्रितः यहाँ पर भी 
“कृष्णश्रितः” की भांति समास होने लगेगा । इसी प्रकार “नडादिभ्यः फक्‌” सूत्र में प्रातिपदिकात्‌” 


. पद का अधिकार आता हे। इसका बहुवचनान्तत्वेन परिवर्तन करने पर “नडादिभ्यः” यह पद 


उसका विशेषण बनेगा । फलस्वरूप तदन्तविधि होने पर सूत्रार्थ इस प्रकार का होगा कि नडाद्यन्त 
श्रातिपदिक से फक्‌ प्रत्यय होता है। परिणाम यह होगा “सूत्रनडस्य अपत्यं” इस विग्रह में 
नडान्त सूत्रनड शब्द से इञ्‌ प्रत्यय न होकर फक! प्रत्यय होने लगेगा, जिससे अनभीष्ट प्रयोग 
बनने लगेगा । इन शंकाओं को दृष्टिगत करते हुए वार्तिककार ने वार्तिक बनाया “समासप्रत्ययविधौ 
प्रतिषेध:” | इसका अर्थ है कि “समासविधि और प्रत्ययविधि में तदन्तविधि नहीं होती हे । 

नागेश भट्ट इस वार्तिक की व्याख्या करते हुए कह रहे हैं-- 

समासप्रेति। विशेषणविशेष्यभावव्यत्यासे तात्पर्यग्राहकमिदम्‌। एवञ्च 
'द्वितीयाश्रित' इत्यादो श्रितादयोऽधिकारग्राप्तसमर्थैरि'त्यस्य विशेष्यभूता इति न 
तदन्तविधिः । .तस्य तत्रकृतिके लक्षणया “सुपे'त्यनेनान्वयः । तेन 'कृष्णं परमश्रित' 
इत्यत्र न समास: । 'नडादिभ्यः फगि'त्यादावपि नडादि-विशष्यं, प्रातिपदिकं 


' विशेषणमिति 'सोत्रनाडिरि'त्यत्र न फक्‌ । उगिदिति । तेनातिभवती'त्यत्र 'उगितश्चे'ति 
डीप्‌, ६दाक्षिरि'त्यत्र 'अत इञ्‌' च सिद्धः। एवञ्जोक्तनिषेधः प्रत्ययांशे 


गृह्णमाणप्रातिपदिकविषये, प्रत्ययविधिविषयेण'गृह्यमाणप्रातिपदिकेन तदन्तविधि- 

नास्ती'-त्यनेनेकवाक्यत्वलाभात्‌ । 'उगिदर्ण'ति त्वेकदेशानुवाद इति बोध्यम्‌। अत 
एव 'वनो र चे'त्यादौ प्रत्ययग्रहणे तदन्तग्रहणमि'त्यस्य नायं निषेध इति दिक्‌। 

समास ओर प्रत्यय विधि में तदन्तविधि नहीं होती है। इस तदन्तविधि के निषेध का 
तात्पर्यं यह हे कि जहाँ तदन्तविधि अनभोष्ट है वहाँ विशेषण और विशेष्य भाव का व्यत्यास 
कर दिया जाता है। व्यत्यास का तात्पर्य यह है कि विशेषण को विशेष्य और विशेष्य को 
विशेषण बना दिया जाता है। उदाहरण के लिए “द्वितीया श्रितातीत” सूत्र को ही लिया जा 
सकता हे। यहाँ अधिकृत समर्थ पद को विशेषण बना दिया गया और श्रितादि को विशेष्य 
बनाया गया। अब यदि तदन्तविधि होती भी हे तो सूत्रार्थ होगा कि समर्थान्त जो श्रितादि, 
उनका द्वितीयान्त के साथ समास हो। किन्तु ऐसा कोई उदाहरण मिलेगा ही नहीं जहाँ श्रितादि 
के अन्त में समर्थ सुबन्त रहे । इसलिए ऐसे स्थलों पर अगत्या तदन्तविधि नहीं होती है । 

“द्वितीया श्रितातीत” सूत्र में “सुपा” इस तृतीयान्त पद की अनुवृत्ति होती हे । इस एकवचनान्त 
का विपरिणमन बहुवचनान्त में कर दिया जाता हे, क्योंकि “श्रितातीत” इत्यादि पद्‌ बहुवचनान्त 
हे । इसके बाद श्रितादि पद का तत्रकृतिक में लक्षणा करके उसका सुबन्त के साथ अभेदान्वय 
किया जाता हे । ऐसा करने से सूत्रार्थ इस प्रकार होता है कि श्रितादिशब्दप्रकृतिक सुबन्त के 
साथ द्वितीयान्त का समास होता हे | 

` ऊपर कहा जा चुका हे कि 'कृष्णं परमश्रितः जैसे प्रयोगों में समास के वारण के लिए 

यहाँ (द्वितीयाश्रित में) तदन्तविधि अनभोष्ट हे । तदन्तविधि को रोकने के लिए विशेष्य और 
विशेषण भाव का व्यत्यास किया गया है। तेन= उस व्यत्यास के कारण जब तदन्तविधि 
नहीं हुई तो उसका फल यह हुआ कि “कृष्णं परमश्रितः” इस जगह “द्वितीया श्रितातीत” सूत्र 
से समास नहीं हुआ। इसी प्रकार “नडादिभ्यः फक्‌” सूत्र में भी अधिकृत प्रातिपदिक को 
विशेषण और नडादि को विशेष्य बना दिया जाता हे । प्रातिपदिकान्त नडादि के न मिलने के 
कारण यहाँ भी तदन्तविधि नहीं होती | इसलिए केवल नड शब्द से ही फक्‌ होता है। सूत्रनड 
शब्द से फक्‌ होने का कोई प्रश्‍न ही नहीं होता, क्योंकि यहां तदन्तविधि का निषेध हो जाने 
के कारण नडान्त से फक्‌ की प्राप्ति ही नहीं होती | इसलिए यहाँ “अत इञ्‌” सूत्र से इज्‌ प्रत्यय 
. होकर “सौत्रनाडिः” यही प्रयोग बनता है । 

इस प्रस्तुत वार्तिक के स्वीकार से जहाँ उपर्युक्त दोषों का निराकरण होता है वहीं एक 
यह भी समस्या उपस्थित हो जाती है कि प्रत्ययविधि में तदन्तविधि का निषेध करने का 
परिणाम यह होगा कि “उगितश्च” सूत्र, जो डीप्‌ प्रत्यय का विधान करता हे, यहाँ तदन्तविधि 
का निषेध हो जायेगा । परिणाम यह होगा कि इस सूत्र से विहित डीप्‌ प्रत्यय केवल “भवत्‌” 
इस उगित्‌ प्रातिपदिक से ही होगा, “अतिभवत्‌” इस उगिदन्त प्रातिपदिक से नहीं होगा। ऐसी 
स्थिति में “अतिभवती” यह प्रयोग कैसे सिद्ध होगा इसी प्रकार “अत इन्‌” सूत्र से विहित 
इञ्‌" प्रत्यय केवल “अ” शब्द से करके इ: प्रयोग तो बनाया जा सकता है, किन्तु अकारान्त 
“दक्ष” शब्द से इज्‌ प्रत्यय न हो सकेगा, जिससे "दाक्षिः" इस प्रयोग की सिद्धि नहीं हो सकेगी । 
इन समस्याओं को दृष्टिगत कर वार्तिककार ने “उगिद्र्णम्रहणवर्जम्‌” यह वार्तिक बनाया । इसका 
तात्पर्य यह है कि “समासम्रत्ययविधौ प्रतिषेधः उगिद्ग्Fहण ओर वर्णग्रहण को छोड़ कर तदन्तः 





। 
| 
| 
| 
| 
| 

केके जज > सस स्स्स 
विधि का निषेध करता हे । इन दोनों स्थलों में तो तदन्तविधि होती ही हे । इसका फल यह 


हुआ कि “अतिभवती” प्रयोग में “उगितश्च सूत्र से डीप्‌ प्रत्यय हो गया । यहाँ यह ध्यान 
रखना चाहिए कि यह भवत्‌ शब्द भू धातु से शतृ प्रत्यय करके बनाया हुआ नही है, क्योंकि 
वैसा होने पर यहाँ नुम्‌ होकर “अतिभवन्ती” ऐसा रूप बनता। यह तो सर्वादिगण में पठित 
“भवतु” इस अव्युत्पन्न प्रातिपदिक का “भवत” शब्द है! 
वर्णग्रहण में तदन्तविधि का निषेध न होने से “अत इज्‌ का इञ्‌ प्रत्यय अकारान्त दक्ष 
से भी हो जाता है, जिससे 'दाक्षि' रूप की सिद्धि होती हे । इससे स्पष्ट होता है कि उक्त 
निषेध = “समासप्रत्ययविधौ प्रतिषेधः” यह निषेध प्रत्यय अंश में वहीं प्रवृत्त होता हे जहाँ 
गृह्यमाण प्रातिपदिक का उल्लेख हो । जैसे- “नडादिभ्यः फक्‌ यहाँ “नड” इस रूप में प्रातिपदिक 
की आनुपूर्वी पढ़ी गई है । म्रहणवत्‌ प्रातिपदिक उसी को कहते हैं जहाँ प्रातिपदिक अपनी 
आनुपूर्वी रूप से पढ़ा गया हो । ग्रहणवत्‌ प्रातिपदिक जहां रहता हे वहाँ “ग्रहणवता प्रातिपदिकेन 
तदन्तविधिरनास्ति” इस परिभाषा से तदन्तविधि का निषेध होता है । इस प्रकार यह स्पष्ट होता 
है कि “समासप्रत्ययविधौ” का प्रत्ययांश में निषेध करना उक्त परिभाषा के साथ एकवाक्यता 
करके इस प्रकार होता है कि जहाँ प्रत्ययविधि की विषयता हो वहाँ गृह्यमाण प्रातिपदिक से 
तदन्तविधि नहीं होती हे । 
वस्तुतस्तु “उगिष्वर्णम्रहणभिन्नत्वे सति प्रत्ययभिन्नत्वं ग्रहणवत्‌ भ्रातिपदिकम्‌ अर्थात्‌ उगिद्‌- 
ग्रहणभिन्न,वर्णग्रहणभिन्न तथा प्रत्ययग्रहणभिन्न को ही ग्रहणवत्‌ प्रातिपदिक कहते हैं | इसलिए 
उक्त स्थलज्रय से अतिरिक्त स्थल में ही तदन्तविधि का निषेध होता हे। इन स्थलों में तो 
तदन्तविधि होती ही है । 
अब ऐसी स्थिति में एक यह शंका होती है कि “समासम्रत्ययविधो” यह निषेध प्रत्ययांश 
में जब “ग्रहणवता प्रातिपदिकेन” इस परिभाषा के साथ एकवाक्यता करके तदन्तविधि का 
निषेध करता है तब तो उगित्‌ स्थल और वर्णम्रहण में प्रहणवत्‌ प्रातिपदिक से भिन्न होने के 
कारण स्वयमेव तदन्तविधि सिद्ध है, तो ऐसी स्थिति में “उगिद्वर्णप्रहणवर्जम्‌” इस वार्तिक की 
क्या आवश्यकता हे? इस शंका के उत्तर में शेखरकार का कहना है कि “उगिद्वर्ण” यह वार्तिक 
एकदेश का अनुवादक है। एकदेश से तात्पर्य अगृह्यमाण प्रातिपदिकघटित सूत्रसमूह से हे, 
क्योंकि ऐसे स्थल पर तदन्तविधि होती ही हे । 
अत एव -- ग्रहणवत्‌ परिभाषा के साथ भ्रत्ययविधो' इस निषेधक अंश की एकवाक्यता 
होने से इस निषेध के ग्रहणवत्‌ आतिपदिक विषय होने के कारण “वनो र च” इस सूत्र में 
“प्रत्ययग्रहणे यस्मात्स” इस परिभाषा से प्राप्त तदन्तम्रहण का नायम्‌ = “प्रत्ययविधो प्रतिषेधः 
यह निषेध नहीं करता है। इसलिए वहाँ तदन्तविधि हो जाती है। 
अवसान और संहिता इन दोनों संज्ञाओं के पारस्परिक संश्लेष को दृष्टिगत कर नागेश 


` अ दोनों संज्ञाओं के विधायक सूत्रों की सम्मिलित व्याख्या करते हुए कह रहे हैं- 


विराम: । भावे घञ्‌ । शब्दानुशासनप्रस्तावादाह-वर्णानामिति | उच्चारणाभाव 
इत्यर्थः। स च व्याख्यानात्किञ्जद्वर्णाच्चारणान्तरकालिक एव गृह्मत ! 
ग्रदेशा:~“वाऽवसाने" इत्यादयः । अभावस्यापि बुद्धिकृतं पौर्वापयं- वर्णवत्‌ 

परशब्दो नान्यार्थाऽन्यत्वस्याव्यभिचरितत्वादत आह--अतिशयित इति। 
स्वभावसिद्धार्धमात्रातिरिकतकालव्यवायेन रहित: । तेन तद्व्यवायेन वाक्योच्चारणे 
सञ्ज्ञा न। सनिकर्षश्च प्रायः परेण। क्वचित्पूर्वेणापि। अत एवावसानकार्याणां 
संहिताधिकारे पाठ: | न चावसानसञ्ज्ञया परसत्त्वे सावकाशायाः संहितासञ्ज्ञायाः 
'सत्यपि सम्भवे बाधनं भवती'ति न्यायेन विषयभेदेऽपि बाधः स्यादिति तदसडुतिरेवेति 
वाच्यं, तदधिकारे तेषां पाठेनाकडारसूत्रस्य स्वशासत्री यसञ्ज्ञामात्रविषयत्वकल्पनात्‌ । 


. एते तु न तथा, लोकेऽपि सत्त्वात्‌। तदुक्तं वार्तिककृता ‘संहितावसानयोला- 


कविदितत्वात्‌' इति। न चावसानकार्येषु संहिताधिकारासम्बन्ध एवास्तु अग्ने च 
मण्ड्कप्लुतिरस्त्विति वाच्यं, सत्यामुपपत्तौ मण्डूकानुवृत्तेरयुक्तत्वात्‌। ध्वनितश्चेदं- 
'विसर्जनीयस्य सः' इति सूत्रे भाष्ये। सन्निकर्षः सामीप्यम्‌ । 

विराम शब्द में “विरमणं विरामः” इस व्युत्पत्ति के आधार पर विपूर्वक रम्‌ धातु से भाव 
अर्थ में घज्‌ प्रत्यय हुआ हे । इस प्रकार विराम शब्द का अर्थ अभाव हे | वह अभाव किसका 
लिया जाय? इस प्रकार प्रतियोगी की आकांक्षा होने पर कह रहे हें कि शब्दानुशासन का 
प्रकरण होने के कारण यहाँ वणो का ही अभाव लिया जायेगा । वस्तुतस्तु वेयाकरणसिद्धान्त 
के अनुसार शब्द के नित्य होने के कारण वर्णो का अभाव लेना सम्भव नहीं हे, इसलिए यहा 
अभाव पद से क्रिया का अभाव ही ग्राह्य है। वह क्रिया यहाँ शब्दानुशासन के प्रस्ताव के 
कारण वणों का उच्चारण रूपी क्रिया ही सम्भव है। इसी तात्पर्य से कह रहे हें-उच्चारणाभाव 
इत्यर्थः। इस प्रकार दीक्षितजी जहाँ वणो के अभाव की अवसान संज्ञा करते हैं वहाँ नागेश 
भट्ट वणों के उच्चारणाभाव की अवसान कर रहे हें। 

स च = वह उच्चारणाभाव किञ्चित्‌ वर्णोच्चारणपूर्वक ही लेना चाहिए। उस उच्चारणाभाव 
के पूर्व में कुछ उच्चारण का होना आवश्यक हे । यह बात भाष्यव्माख्यान पर आधारित हे । 
भाष्यकार ने कहा है कि “आएम्भपूर्वको मम विरामः - विराम आरम्भपूर्वक होता हे अर्थात्‌ 
विराम से पूर्व में कुछ अवश्य होता हे । इससे स्पष्ट है कि अभाव के पूर्व में कुछ उच्चारण 
होना चाहिए। “वॉरुपधाया दीर्घ इकः” यह निर्देश भी इसमें प्रमाण हे । अन्यथा बिना उच्चारण- 
पूर्वक के वर्णों के उच्चारणाभाव को अवसान मानने पर रकार से पूर्व में उच्चारणाभाव के ' 
कारण यहाँ अवसान संज्ञा हो जाती और अवसान में इस पदान्त रेफ को विसर्ग की आपत्ति 
हो जाती । इससे उच्चारणाभाव का यत्किञ्चित्‌ उच्चारणपूर्वकत्व को बात स्पष्ट होती हे । 

इस अवसान संज्ञा के प्रदेश = स्थल “वावसाने” इत्यादि हैं । अब प्रश्‍न यह होता हे कि 
“वाऽवसाने” सूत्र का जो यह अर्थ किया जाता है कि “अवसान के पर में रहने पर झल्‌ को 
चर हो” यह अर्थ कैसे संगत होगा? क्योंकि अवधि और अवधिमान्‌ में साजात्य अपेक्षित 
होता है। अवसान संज्ञा तो अभाव की की गई है, इस अभाव का भाव के साथ पौर्वापर्य केसे 
हो सकता है? इस प्रश्न का उत्तर देते हुए कह रहे हें कि यहाँ अभाव का भी पोर्वापर्य वर्ण 
के पौर्वापर्य की भाँति बुद्धिकृत ही लिया जायेगा । जिस प्रकार नित्यविभु अथवा उच्चरितप्रध्वंसी 
चणा का सजातीय वणो के साथ पौर्वापर्यं सम्भव न होने पर भी उनका बौद्धिक पोर्वापर्य, 

शास्त्रीय प्रक्रिया के निर्वाह के लिए माना जाता हे, उसी प्रकार बुद्धिपरिकल्पित अवसानपरत्व, 
वर्ण में माना जायेगा । इस प्रकार शास्त्रीय प्रक्रिया का निर्वाह सम्भव हे। 
विशेष--ऊपर विराम शब्द में भाव अर्थ में घज्‌ प्रत्यय बताया गया हे । यह विराम शब्द 
बाहुलकात्‌ करण या अधिकरण अर्थ में घञ्‌ प्रत्यय करके भी बनाया जा सकता है उस समय 
ऐसा विग्रह होगा कि “विरम्यते अनेन अस्मिन्‌ वेति विराम: | जिस वर्ण पर या जिस वर्ण के 
द्वारा विराम किया वह वर्ण ही अवसानसंज्ञक होता हे । भाष्यकार ने भी कहा हे कि “वर्णो 
वान्त्यो वावसानम्‌” अर्थात्‌ अन्तिम वर्ण ही अवसान हे । इस पक्ष में “खरवसानयोः” इस पद 
की एक ही सप्तमी विषयभेदात्‌ भिन्न होती हे। खर्‌ अंश में यह परसप्तमी है तथा अवसान 
अंश में सति सप्तमी हे । इसलिए सूत्रार्थ होता है-खर्‌ पर में रहने पर पदान्त रेफ को विसर्ग 
होता हे और अवसानसंज्ञक रकार के स्थानी रहने पर उपस्थितत्वात्‌ उस रेफ को विसर्ग होता 
हे । इस प्रकार अवसान संज्ञा अभाव तथा वर्ण दोनों की होती है । 
“परः सन्निकर्षः संहिता” इस सूत्र में पर शब्द का अर्थ अन्य नहीं हे, क्योंकि अन्यत्व 
(भेद) केवलान्वयी है । केवलान्वयी का अर्थ सब जगह रहने वाला हे। इस प्रकार अन्यत्व का 
व्यभिचार (अभाव) कहीं नहीं मिल सकता | विशेषण वही उपयुक्त होता हे जहाँ सम्भव और 
व्यभिचार दोनों हो । यहाँ व्यभिचार सम्भव न होने से पर का अर्थ अन्य नहीं लिया गया, 
किन्तु संहिता इस महासंज्ञा के कारण पर शब्द यहां श्रेष्ठार्थक लिया गया । सन्निकर्ष में श्रेष्ठत्व 
अतिशय रूप ही हो सकता हे, इसलिए कोमुदीकार ने वृत्ति में कहा हे--“ अतिशयितः सन्निधिः 
संहिता”। यहाँ यह बात ध्यातव्य हे कि एक वर्ण के उच्चारण के बाद द्वितीय वर्ण के उच्चारण 
में अर्धमात्रा काल का व्यवधान होना अनिवार्य है। इस स्थिति को ध्यान में रखकर कह रहे 
हें कि स्वभावसिद्ध जो अर्धमात्राकालिक व्यवधान हे, उससे अतिरिक्त काल के व्यवधान न 
रहने पर ही संहिता संज्ञा होती हे । इसलिए अर्धमात्रा से .अधिक काल के व्यवधान से किये 
गये वाक्योच्चारण में संहिता नहीं रहती है। जिस सन्निकर्ष की यह संहिता संज्ञा की जा रही 
है वह सन्निकर्ष प्रायः पर वर्ण से लिया जाता है। जैसे “इको यणचि” इस सूत्र में “अचि” 
इस निमित्त का उपादान करने के कारण अचूनिरूपित इकूनिष्ठ पूर्वत्व ही संहिता हे | प्रायः पर 
वर्ण. से सन्निकर्ष लिया जाता हे, यह कहने का यहाँ तात्पर्य यह हे कि निमित्त के रूप में 
सप्तमी का निर्देश बाहुल्येन मिलता है । इसीलिए “प्रायः परेण” ऐसा वहा गया हे । कहाँ-कहाँ 
यह सन्निकर्ष पूर्व वर्ण से भी लिया जाता हे, जहाँ निमित्त के रूप में पञ्चम्यन्त पद का उल्लेख 
होता है । उदाहरण के लिए “डः सि धुर्‌” सूत्र को लिया जा सकता हे । यहाँ “डः” इस पञ्चमी निर्देश 
के बलवान्‌ होने के कारण सूत्रार्थ इस प्रकार होता है कि “डकाराव्यवहितोत्तरत्वविशिष्ट सकार 
को धुट्‌ का आगम होता हे” । यहाँ सकार का सन्निकर्ष पूर्ववर्ण डकार से लिया जाता है। 
“इकोयणचि” में इक्‌ का सन्निकर्ष पर वर्ण अच्‌ से लिया जाता है | इसी प्रकार अवसान-कार्य 
“खरवसानयोः” में भी पूर्ववर्ण से ही सन्निकर्ष लिया जाता हे, क्योंकि वणो के अभाव की 
अवसान संज्ञा करने पर अवसान से पूर्व में ही रकार की उपलब्धि होगी । इसलिए अवसान 
कार्य में भी पूर्व वर्ण से ही सन्निकर्ष लिया जाता हे । इसलिए अवसान-कार्य “वावसाने” आदिं 
का संहिताधिकार में पाठ किया गया हे, क्योंकि यहाँ संहिता का मिलना सम्भव हे । 

अब यह शंका हो रही हे कि जहाँ पर में वर्ण की सत्ता है; जैसे “सुध्युपास्यः” इस प्रयोग 
में ईकार के उत्तर में उकार की सत्ता हे, ऐसे “परसत्व” में अर्थात्‌ उत्तरभाग में वर्ण की सत्ता 
रहने पर संहिता संज्ञा चरितार्थ है। “रामात्‌” इस प्रयोग में जहाँ पर में किसी की (वर्ण की) 
सत्ता नहीं हे, ऐसे स्थल पर संहिता संज्ञा ओर अवसान संज्ञा-इन दोनों की साथ ही प्राप्ति 
_ होने पर परसत्वस्थल में चरितार्थ संहिता संज्ञा का “आकडारीय” नियम से अनवकाश अवसान 
संज्ञा से बाध हो जाना चाहिए। यदि कहा जाय कि अवसान संज्ञा का उद्देश्यतावच्छेदक 
वर्णोच्चारणाभावत्व हे ओर संहिता संज्ञा का उद्देश्यतावच्छेदक वर्णों की अर्धाधिक 
मात्राव्यवधानशून्यत्व हे । ऐसी स्थिति में दोनों संज्ञायें जब अपने-अपने देश में सम्भव हैं तो 
इनका बाध्य-बाधक भाव केसे होगा ? तो इस शंका का उत्तर देते हुए कह रहे हैं कि “सत्यपि- 
सम्भवे बाधनं भवतीति” अर्थात्‌ चरितार्थता सम्भव होने पर भी बाध्यबाधकभाव होता ही हे । 
उदाहरण के लिए “उर्णुनाव” इस प्रयोग को लिया जा सकता है। यहाँ “एकाचो द्वे प्रथमस्य” 
इस सूत्र से प्राप्त प्रथम एकाच्‌ के द्वित्व का बाध द्वितीय एकाच्‌ के द्वित्व से हो जाता है। यहाँ 
“अजादेर्द्रितीयस्य” का उद्देश्यतावच्छेदक अजादिधातुत्व है ओर “एकाचो द्वे प्रथमस्य” का 
उद्देश्यतावच्छेदक धातुत्व मात्र है। यहाँ यदि प्रथम एकाच्‌ को द्वित्व कर दिया जाता है तो भी 
उसके बाद द्वितीय एकाच्‌ को द्वित्व हो सकता हे। इस प्रकार यद्यपि द्वितीय एकाच्‌ का द्वित्व 
सावकाश हो सकता है तथापि उसके द्वारा. यहाँ प्रथम एकाच्‌ के द्वित्व का बाध कर दिया जाता 
है। इसी प्रकार यहाँ अवसान संज्ञा के सम्भव होने पर भी उससे संहिता संज्ञा का बाध होना 
चाहिए । । 
| यदि कहा जाय कि वासुदेववाचक “अ” शब्द के सम्बोधन में “हे अ” इस प्रयोग में 
जहाँ वर्णो की असन्निधि के कारण संहिता संज्ञा की प्राप्ति नहीं हे वहाँ अवसान संज्ञा करके 
“ अणोऽप्रगृह्यस्य” सूत्र से अनुनासिक-विधान कराने के लिए अवसान संज्ञा भी चरितार्थ हे । 


इसलिए अनवकाशत्वात्‌ यहाँ बाध्यबाधकभाव सम्भव नहीं है, तो ऐसी स्थिति में परत्वात्‌ यहाँ 


अवसान संज्ञा से संहिता संज्ञा का बाध होना चाहिए। ऐसी स्थिति में अवसान कार्यों का 
संहिताधिकार में पाठ करना असंगत है। यहाँ “तदसङ्गतिः” इस पद का यही अर्थ है कि 
अवसान-कार्यों का संहिताधिकारपाठासंगति हे । 

इस उपर्युक्त आशंका का उत्तर देते हुए शेखरकारका कहना है कि तदधिकारे = संहिताधिकार 
में तेषाम्‌ = अवसान-कार्यों का पाठ करने के सामर्थ्य से यह कल्पना की जायेगी कि अकडारात्‌” 
सूत्र की प्रवृत्ति स्वशाख्रीय संज्ञामात्र में होती हे । स्वशाख्ीय संज्ञा का तात्पर्य शब्दशास्त्रीय 
संज्ञा समझना चाहिए। एते तु = संहिता और अवसान ये दोनों संज्ञाएँ तो न तथा=न केवल 
शब्दशास्त्रीय संज्ञा ही हैं अपितु लोकविदित भी हैं। अतः यहां अवसान संज्ञा से संहिता 
संज्ञा का बाध नहीं होता है। वार्तिककार ने भी कहा है कि संहिता और अवसान संज्ञाएं 


लोकविदित हे | हि « 
यदि कहा जाय कि अवसान-कार्यों में संहिता का अधिकार न किया जाय। आगे जहा 


संहिता की आवश्यकता हो वहाँ उसकी मण्डूकप्लुति कर ली जाय। जैसे “तोलि” इत्यादि 
सूत्रों की प्रवृत्ति संहिता के अभाव में न होने लगे, इसीलिए “अग्निचित्‌ लुनाति" प्रयोग में क 

संहिता के अभाव में परसवर्ण नहीं होता है । किन्तु यह कहना ठीक नहीं हे, क्योंकि पूर्वोक्त 
रौति से जब यह सिद्ध कर दिया गया कि संहिंता ऑर अवसान संज्ञा का परस्पर बाध्यबाधक 
भाव नहीं होता तो सभी कार्य उपपन्न हो ही जाते हैं, तो ऐसी स्थिति में अवसान-कार्यो को 
संहिताधिकार में न पढना तथा “संहिता” की मण्डूकानुवृत्ति करना--ये सभी बातें अयुक्त ही 
हैं । “विसर्जनीयस्य सः” इस सूत्र के भाष्य से यह बात ध्वनित होती हे। 
ः संहितासंज्ञा में वणों का सन्निकर्ष अपेक्षित है सन्निकर्ष का अर्थ सम्बन्ध होता हे । वों 
का यह सम्बन्ध संयोगं या समवाय सम्भव नहीं है, क्योंकि वर्ण गुण होते हैं। गुणों के ये 
दोनों सम्बन्ध संभव नहीं है,इसीलिए कहा गया है- “सन्निकर्षः सामीप्यम्‌'। वर्णो का सामीप्य 
तो सम्भव है ही। 
सुप्तिङ्‌। सुबिति- सुप: पकारेण-प्रत्याहारा व्याख्यानात्‌ । यद्यपि प्रत्ययग्रहणे 
तदन्तग्रहणमि'त्युक्तेः शब्दरूपं विशेष्यमादाय तदन्तग्रहणं सिद्धम्‌। 'प्रत्ययेन 
स्वप्रकृत्यवयवकसमुदायस्याक्षेपात्तद्विशेषणत्वेन तदन्तविधिरि'ति न युक्त्तम्‌। 
इयानि'त्यादौ तस्य तादृशसमुदायेन व्यभिचारेणाक्षेपासम्भवात्‌, आशक्षिप्तस्य 
शाब्देऽनन्वयाच्च। तथापि सञ्ज्ञाविधो प्रत्ययग्रहणे तदन्तग्रहणाभावज्ञापनाथं- 
मन्तग्रहणम्‌। तेन घसञ्ज्ञा तरप्तमपोरेव न तदन्तस्य । तेन 'गोरीब्राह्मणितरे'त्यत्र न 
हृस्वः । एतन्निषेधसामर्थ्यादेव प्रदेशेष्वपि न तदन्तविधिः । 
सुप्तिङन्तं पदम्‌” इस सूत्र की व्याख्या करते हुए नागेश भट्ट कह रहे हें कि इस सूत्र में 
जो “सुप्‌” यह पद आया है वह प्रथमा के एकवचन “सु” प्रत्यय से लेकर सप्तमी के बहुवचन 
सुप्‌” प्रत्यय के पकार तक “सुप्‌” एक प्रत्याहार के रूप में हे, जिसमें इक्कीस विभक्कियां 
आ जाती हैं। प्रश्‍न होता हे कि सुप्‌ पद से यहाँ उपर्युक्त सुप प्रत्याहार ही लिया जाय, इसमें 
क्या प्रमाण हे ? इसका उत्तर ग्रन्थकार दे रहे हैं कि “व्याख्यानात्‌” अर्थात्‌ व्याख्यान के आधार 
पर ही यहाँ सुप्‌ प्रत्याहार लिया जाता हे । यदि इस प्रकार सुप्‌ प्रत्याहार न लेकर प्रतिपदोक्त्तत्वात्‌ 
सप्तमी का बहुवचन सुप्‌ प्रत्यय लिया जाय तब केवल तदन्त की ही पद संज्ञा होगी। ऐसी 
स्थिति में डि ओर सम्बुद्धि में पद संज्ञा न हो सकेगी और जब वहां पद संज्ञा ही नहीं होगी 
तब “हे राजन्‌” इस प्रयोग में तथा “परमे व्योमन्‌” इस वैदिक सप्तम्यन्त प्रयोग में नकार का 
लोप प्राप्त ही नहीं होगा। ऐसी स्थिति में उक्त दोनों प्रयोगों में नकार के लोप का निषेध _ 
` करने के लिए “न डिसम्बुद्चोः” इस सूत्र की क्या आवश्यकता हे? इससे समझते हें कि यह 
सुंप्‌ सप्तमी का बहुवचन न होकर सुप्‌ प्रत्याहार हे । दूसरी बात यह हे कि तिङ्‌ यह पद 
तिशब्द-आद्यवयवक और ङकार-अन्त्यावयवक तिङ्‌ प्रत्याहार का बोधक हे । उसके साहचर्य 
से भी यहाँ सुप्‌ यह पद उपर्युक्त प्रकार से कथित प्रत्याहार का बोधक हे । 
यहाँ “सुप्‌ च तिङ्‌ च सुप्तिडो, तो अन्तो यस्य’ इस विग्रह में इृम्द्रगर्भबहुव्रीहि करके अन्त 
शब्द का प्रत्येक के साथ सम्बन्ध किया जाता हे, जिसंसे सुबन्त और तिङन्त की पद संज्ञा 
होती है। अब यहाँ .यह शंका कर रहे हें कि यहाँ तदादि शब्दस्वरूप इस विशेष्य को लेकर 
तथा सुप्तिड को उसका विशेषण बनाकर “प्रत्ययग्रहणे -यस्मात्स विहितः” इस परिभाषा से 

तदन्तविधि करके सुबन्त ओर तिडन्त तदादि की पदसंज्ञा जब स्वत: सिद्ध हे तो उसके लिए 
सूत्र में अन्तम्रहण की क्या आवश्यकता हे ? कुछ प्राचीन आचार्य यहाँ प्रत्यय से स्वप्रकृत्य- 
वयवक समुदाय का आक्षेप करके सुप्तिड्‌ को उसका विशेषण बनाकर तदन्तविधि करते है, 
किन्तु उनका कहना ठीक नहीं हे । क्योंकि प्रत्यय के द्वारा स्वप्रकृत्यवयवक समुदाय का आक्षेप 
तब सम्भव हे जब जहाँ-जहाँ प्रत्यय रहे वहाँ सब जगह उसकी प्रकृति भी साथ में लगी रहे । 
ऐसी स्थिति में प्रत्यय से स्वप्रकृत्यवयवक समुदाय का आक्षेप हो सकता है, किन्तु स्थिति ऐसी 
नहीं है । क्योंकि “इयान्‌” इस प्रयोग में तस्य = प्रत्यय का तादूशसमुदाय से = स्वप्रकृत्यवयवक 
समुदाय से व्यभिचार देखा जाता है। यहाँ तो केवल प्रत्ययमात्र है, उसकी प्रकृति यहाँ नहीं 
है। इसलिए नहीं कहा जा सकता कि जहाँ-जहाँ प्रत्यय रहता हे वहाँ सब जगह उसकी प्रकृति 
साथ में रहती है। इस बात को स्पष्ट करने के लिए “इयान्‌” प्रयोग की सिद्धि को समझ लेना 
चाहिए। इदम्‌ शब्द से "इदं परिमाणं यस्य” इस विग्रह में “किमिदम्भ्यां वो घः सूत्र से वतुप्‌ 
प्रत्यय और उसंके वकार को घकार कर दिया जाता है। इस घ को इय्‌ आदेश होता है । इसके 
बाद “इदं किमोरीश्की” सूत्र से इदम्‌ को “ईश्‌” आदेश करने पर “ई+ इयत्‌ इस स्थिति में 
भसंज्ञा करके रूपान्तर में परिणत प्रकृति “ई” का “यस्येति च"सूत्र से लोप हो जाता है। इस 
प्रकार यहाँ केवल तद्धित प्रत्ययमात्र “इयत्‌” यह अंश अवशिष्ट रहता है, जिसकी व्यपदेशिवद्‌- 
भाव से तद्धितान्त मान कर प्रातिपादिक संज्ञा होती है और उसका प्रथमा के एकवचन में 
“इयान्‌” यह रूप बनता है। स्पष्ट हे कि यहाँ केवल प्रत्ययमात् है। इसलिए प्रत्यय से 
स्वप्नकृत्यवयवक समुदाय के आक्षेप की बात करना असंगत है | यदि कहा जाय कि अत्यय 
के साथ प्रकृति यहाँ भले न हो किन्तु “इयान्‌' की प्रक्रियादशा में उसकी प्रकृति तो साथ में 
थी, इसलिए उसके आश्षेप में कोई बाधा नहीं है; तो इसका उत्तर देते हुए ग्रन्थकार का कहना 
$ कि आक्षिप्त का शाब्दबोध में अन्वय ही नहीं होता, क्योंकि शाब्दी आकांक्षा की पूति शब्द 
के द्वारा होती है, आक्षेप के द्वारा नहीं होती इसलिए सुप्तिड के प्रत्यय होने के कारण उनके 
द्वारा तदादि की उपस्थिति और तद्विशेष्यक तदन्तविधि “येन विधिः सूत से सिद्ध हे तो सूत्र 
में अन्तग्रहण की क्या आवश्यकता है? इस प्रकार यहाँ की शंका ठीक है। | 

इस शंका के उत्तर में कह रहे हैं कि उपर्युक्त प्रकार से अन्तग्रहण व्यर्थ होकर ज्ञापन 
करता है कि “संज्ञाविधौ प्रत्ययग्रहणे तदन्तमहणं नास्ति अर्थात्‌ संज्ञाविधि में प्रत्ययमात्र बोघक 
पद तदादिविशेष्यक तदन्तोपस्थापक नहीं होता है। इस परिभाषा के ज्ञापन का फल यह होता 
है कि “तरप्तमपौ घः” इस सूत्र से विधेय घसंज्ञा तरप्‌ और तमप्‌ प्रत्ययों की ही होती हे, न 
कि तरबन्त और तमबन्त की । इसका परिणाम यह होता है कि “गौरी ब्राह्मणितरा” इस प्रयोग 
में तरबन्त “ब्राह्मणितरा” के पर में रहने पर गौरीशब्दावयव ईकार को हस्व नहीं होता, क्योंकि 
“ब्राह्मणितरा” यह तरबन्त भसंज्ञक नहीं है । ब्राह्मणितरा में तो हस्व होता ही हे, क्योंकि यहां 
घसंज्ञक तर प्रत्यय पर में है । 

अब यहाँ एक यह आशंका हो रही है कि घसंज्ञा में उपर्युक्त ज्ञापित पारभाषा के कारण 
यद्यपि तदन्तविधि नहीं हुई किन्तु “भरूपकल्म” इत्यादि जो विधिप्रदेश हैं वहाँ तो तदन्तविधि | 
हो ही जायेगी, जिससे अनिष्ट रूप की आपत्ति यथावत्‌ रह जाती है? इस शंका का उत्तर देते _ 

हुए कह रहे हें. कि एतन्निषेध - संज्ञाविधौ प्रत्ययग्रहणे” इस निषेध के सामर्थ्य से 
प्रदेशेषु = घरूपकल्प इत्यादि विधिप्रदेशों में भी तदन्तविधि नहीं होती हे; इसलिए कोई दोष 
नहीं होता हे। | 

वस्तुतस्तु यह कथन ठीक नहीं है, क्योंकि “हृदयस्य हल्लेखः” सूत्र में किये गये “अण्‌” 
ग्रहण से यह ज्ञापन किया जाता है कि सप्तम्यन्त प्रत्ययम्रहण में तदन्तविधि नहीं होती है । 
घरूपकल्प इत्यादि सप्तम्यन्त पद हे ही, अतः यहाँ तदन्तविधि का प्रश्‍न ही नहीं हे । 

न च ज्ञापितेऽपि व्यर्थ, पदप्रदेशे प्रत्यग्रहणे तदन्तग्रहणेनेव सिद्धेरिति वाच्यं 
पदत्वस्य प्रकृतिसाधारणतया पदग्रहणे प्रत्ययग्रहणस्यैवाभावात्‌। 'यस्मात््रत्यय- 
विधिरि'त्याद्यनुवृत्तेः पदसमुदायस्य न पदत्वम्‌। 'इयानि'त्यादौ यस्मात्रत्ययविधि- 
स्तदादितद्धितान्तत्वं व्यपदेशिवद्भावेन बोद्भ्यम्‌। तेनाशास्त्रीयस्याप्येकाच्त्वा- 
देरतिदेशात्‌। 'विषिष्टनिष्ठव्यवहारनिमित्तकार्याण असहायेऽपि कर्तव्यानीति 
तदर्थात्‌। अत एव 'इयन्मात्रमि'त्यादौ वत्वन्तात्स्वार्थं इति मात्रच्सिद्धिः । 'हरिषु' 
इत्यादौ सोस्तु नैवं पदत्वं, 'हलि सर्वेषामि'ति निर्देशेन ससहाये तदश्रवृत्तेः । “निजो 
चत्वार एकाचः' इति भाष्यन्त्वभ्युपेत्यवादेन। ध्वनितञ्जदम्‌-'आदेच उपदेशे’, 
'तास्यनुदात्तेदि'त्यादौ भाष्ये । तत्र हि--'ढोकते' इत्योकारस्य 'हतः' इत्यादावकार- 
स्यैजन्तोपदेशत्वमकारान्तोपदेशत्वं व्यपदेशिवदभावेनाशङ्कय अर्थवता 
व्यपदेशिवद्भाव' इत्युक्तम्‌ । 'यो वर्णोऽर्थवांस्तेन व्यपदेशिवद्भावः, वर्णस्यार्थ- 
वत्त्वञ्चेयायेत्यादावसहाये एव, न तु प्रकृते-इति तदर्थः । एवञ्चैकस्मिनित्य- 
स्यार्थोऽर्थवतेत्यनेनोक्त इति दिक्‌ । 

अब यहाँ यह शंका हो रही है कि “सुप्तिङन्तं पदम्‌” इस सूत्र के अन्तग्रहण से 
“संज्ञाविधो प्रत्ययग्रहणे तदन्तग्रहणं नास्ति” इस परिभाषा को ज्ञापित करने पर भी अन्तम्रहण 
व्यर्थ ही हे, क्योंकि उसके अभाव में भी सुबन्त और तिङन्त की पदसंज्ञा सिद्ध है । यदि कहा 
जाय कि इस परिभाषा से निषेध की स्थिति में बिना अन्तम्रहण के सुबन्न और तिङन्त की 
पदसंज्ञा केसे सिद्ध है? तो इसका उत्तर ग्रन्थकार इस प्रकार देते हें कि अन्तग्रहण के अभाव 
में सुप्‌ और तिङ्‌ इन दोनो प्रत्ययों की पद संज्ञा होगी ऐसी स्थिति में पद शब्द से घटित 
जो “पदस्य” “पदव्यवायेऽपि” इत्यादि पद प्रदेश (पदघटित सूत्र) हे, उन सभी में पद शब्द से 
सुप्‌ और तिङ्‌ इन दोनों का ग्रहण होगा और इन दोनों के प्रत्ययमात्र-बोधक होने के कारण 
“प्रत्ययग्रहणे” परिभाषा से तदादिविशेष्यक तदन्तविधि करके सुबन्त और तिङन्त तदादि का 
बोध हो जायेगा। तात्पर्य यह हे कि सुप्‌ ओर तिङ्‌ की पद संज्ञा करने पर भी पद शब्द से 
सुबन्त ओर तिङन्त ही लिए जायेंगे। इस प्रकार अन्तग्रहण की आवश्यकता नहीं रह जाती 
हे। यहां एक बात अवश्य ध्यातव्य हे कि शेखर के मूल में इस प्रसंग में जो “पदप्रदेशे” यह . 
पद कहा गया हे उसके पहले “प्रत्यययोरेव पदसंज्ञायामपि” इतना पाठ जोड़ कर तब शेखर 
की व्याख्या करनी चाहिए क्‍योंकि अन्तग्रहण के अभाव में सुप्‌ और तिङ्‌ इन प्रत्ययों की ही 
पद संज्ञा होगी। 

इस शंका का उत्तर देते हुए शेखरकार कह रहे हें कि यह शंका तब उचित होती जब 
पद शब्द से सब जगह सुप्‌ और तिङ्‌ ये दो प्रत्यय ही लिये जाते । किन्तु वस्तुस्थिति ऐसी 
नहीं है,क्योंकि “स्वादिष्वसर्वनामस्थाने” इस सूत्र से जो पद संज्ञा होती हे वह सर्वनामस्थानभिन्न 
हलादि स्वादि प्रत्यय पर में रहने पर प्रकृतिमात्र की होती हे । इस प्रकार पद संज्ञा के प्रकृति- 
निष्ठ होने के कारण पद शब्द से सब जगह प्रत्यय (सुप्‌-तिङ्‌) का ही ग्रहण हो यह बात सम्भव 
नहीं है। अतः पद शब्द से सुप्‌ और तिङ्‌ का ग्रहण कर उनसे तदादि की उपस्थिति कराकर 
तद्विशेष्यक तदन्तविधि सम्भव न होने के कारण सुबन्त ओर तिङन्त की पदसंज्ञा करने के 
लिए अन्तग्रहण की आवश्यकता (चरितार्थता) होती हे । 

“सुप्तिङन्तं पदम्‌” इस सूत्र में “यस्मात्‌ प्रत्ययविधिः" इस सूत्र की अनुवृत्ति होती हे । 
परिणाम यह होता है कि यह पदसंज्ञा सुबन्ततदादि ओर तिङन्ततदादि की होती हे, इसलिए 
“गौर्गच्छति” इस पदसमुदाय की पदसंज्ञा नहीं होती, क्योंकि प्रस्तुत पद तिङन्ततदादि नहीं हे । 

अब यह सन्देह करते हें कि इसी प्रकार “कृत्तद्धितसमासाश्च” इस सूत्र में भी “यस्मात्‌ 
प्रत्ययविधिः” सूत्र की उपस्थिति होगी, क्योकि यहाँ भी कृत्‌ ओर तद्धित प्रत्ययों का ग्रहण 
किया गया हे । ऐसी स्थिति में कृदन्त और तद्धितान्त तदादि की प्रातिपदिक संज्ञा होगी तो 
“इयान्‌” की प्रकृति “इयत्‌” की प्रातिपदिक संज्ञा केसे होगी, क्योंकि यह तो केवल तद्धित का 
प्रत्यय मात्र है न कि तद्धितान्ततदादि? इस शंका का उत्तर दे रहे हें कि “इयान्‌” प्रयोग में 
तद्धितान्ततदादित्व व्यपदेशिवद्भाव से समझना चाहिए। यद्यपि तद्धितान्त तदादित्व अशास्त्रीय 
(किसी सूत्र द्वारा क्रिया हुआ धर्म नहीं है) धर्म है, तथापि तेन = “व्यपदेशिवदेकस्मिन्‌' इस 
परिभाषा से अशास्त्रीय घर्म का भी अतिदेश होता हे । जैसे अच्त्व धर्म के “आदिरन्त्येन सूत्र 
से बोधित होने के कारण शास्त्रीय होने पर भी “एकाच्त्” धर्म किसी भी शास्त्र से बोधित न 
होने के कारण अशास्त्रीय धर्म है, तथापि “इयाय” इस प्रयोग में केवल इ इस घातु को 
व्यपदेशिवद्‌भाव से एकाच्‌ माना जाता हे, उसी प्रकार “इयत्‌” यह प्रत्यय मात्र भी तद्धितान्त 
तदांदि व्यपदेशिवद्भाव से है ही। “व्यपदेशिवदेकस्मिन्‌” इस परिभाषा का अर्थ हा है कि 
विशिष्टवृत्ति जो एकाच्त्वादि व्यवहार, उस व्यवहारनिमित्तक कार्य ससहाय की भांति असहाय 
में भी करना चाहिए। यह व्यपदेशिवद्भाव असहाय में ही होता है, ससहाय में नहीं। हलि 
स्वेषाम्‌” सूत्रघटक “स्वेषाम्‌ यह निर्देश ही इसमें प्रमाण हे । यदि ससहाय में भी व्यपदेशिवद्भाव 
. होता तो “सर्वेषाम्‌” इस सुबन्ततदादिधटक केवल “साम्‌” यह प्रत्याश भी सुबन्ततदादि हो 
जाता और इसका परिणाम यह होता कि “साम्‌ यह अंश पद कहा जाता ओर इसके आदि 
सकार के षत्व का निषेध “सात्पदाद्योः” सूत्र से हो जाता । इस प्रकार “सर्वेषाम्‌” यह निर्देश 
असंगत हो जाता । इसी प्रकार “हरिषु” इत्यादि पदों में 'सु' को व्यपदेशिवद्‌भाव से सुबन्ततदादि 
मानकर पदसंज्ञा नहीं होती, क्योंकि यहाँ भी “सु” यह असहाय नहीं है किन्तु ससहाय है। 

अत एव= “व्यपदेशिवदेकस्मिन्‌” इस परिभाषा से तदादित्व आदि अशास्त्रीय धर्म का 
अतिदेश होने के कारण ही “इयत्‌” शब्द को वत्वन्ततदादि मान कर उससे. “वत्वन्तात्‌ स्वार्थ 
दरयसज्मात्रचौ बहुलम्‌” इस वार्षिक से मात्रच्‌ अत्यय होता है, जिससे “इयन्मात्रम्‌ प्रयोग की 


सिद्धि होती है । 


। 
| 
| 
| 

असहाय में व्यपदेशिवद्‌भाव मानने पर एक समस्या यह आती हे कि भाष्यकार ने कहा 
हे कि “निजौ चत्वार एकाचः” अर्थात्‌ निज्‌ धातु में चार एकाच्‌ हें । ये चार उनके अनुसार 
“निज्‌, इज्‌, नि और इ” इस रूप में हैं। उन्होंने यहाँ केवल इकार को भी एकाच्‌ माना हे, 
किन्तु इकार के असहाय न होने के कारण जब व्यपदेशिवद्भाव होगा ही नहीं तब भाष्यकार 
ने उसके आधार पर यहाँ चार एकाच्‌ क्यों कहा हे? इसके उत्तर में नागेश का कहना है कि 
“एकस्मिन्‌” का अर्थ असहाय होता हे, ऐसी पर्यालोचना किये बिना ही ससहाय में व्यपदेशिव- 
दभाव की प्रवृत्ति को स्वीकार कर भाष्यकार ने “निजौ चत्वार एकाचः” का प्रयोग किया हे । 
“ध्वनितञ्चेदम्‌ = ससहाय में व्यपदेशिवद्भाव की अप्रवृत्ति होती हे यह बात “आदेच उपदेशे” 
तथा “तास्यनुदात्तेत्‌” इन दोनों सूत्रों के भाष्य में ध्वनित हे। वहाँ “आदेच उपदेशे” के भाष्य 
में “ढौकते” इस प्रयोगषटक औकार में व्यपदेशिवद्‌भाव से एजन्तोपदेशत्व लाकर “आदेच 
उपदेशे” सूत्र से उसे आत्व क्यों नहीं होता ? इसी प्रकार “हतः” प्रयोगधटक हकारोत्तर अकार 
में अकारान्तोपदेशत्व व्यपदेशिवद्‌भाव से लाकर उसके आगे लसार्वधातुक तस्‌ के 
अनुदात्त की आशंका की गई और इन आशंकाओं के उत्तर में कहा गया कि “अर्थवता 
व्यपदेशिवद्भावः” अर्थात्‌ व्यपदेशिवद्‌भाव अर्थवान्‌ से ही होता है। उपर्युक्त दोनों 
वर्ण अर्थवान्‌ नहीं हैं, क्योंकि ये दोनों समुदाय के घटक (अवयव) हें । वणों की अर्थवत्ता 
तो वहीं होती है जहाँ वर्ण एकाकी हो अर्थात्‌ असहाय हो। जैसे “इयाय” इस प्रयोग में 
आया हुआ “इ” धातु अर्थवान्‌ होते हुए भी एकाच्‌ की दृष्टि से वह. असहाय हे, 
इसलिए व्यपदेशिवद्‌भाव से इसे एकाच्‌ मान कर द्वित्व किया जाता हे। इस प्रकार 
असहाय में ही वर्ण की अर्थवत्ता होती है, न कि प्रकृते = “ढोकते” ओर “हतः” जैसे ससहाय 
स्थल में । इस प्रकार “अर्थवता” इस पद के द्वारा “एकस्मिन्‌” इस पद का अर्थ असहाय ही 
सिद्ध होता है। | 
हलोऽनन्तराः। 'गर्गा: शतं दण्ड्यन्तामि'त्यत्र॒ समुदाये शतदण्डनवदत्र 
समुदायस्यैव सञ्ज्ञा, न प्रत्येकम्‌। 'अनन्तरा' इत्युत्तेच । तस्य विशेषणताया एवो- 
चित्यात्‌ | 
यत्तु “संयुज्यन्ते वर्णा यत्रेत्यन्वर्थसञ्ज्ञाबलानन प्रत्येकं संज्ञा' इति, तन्न । 'घटपटो 
संयुज्यते यत्रे'त्यादो संयुज्यमानपदार्थातिरिक्तस्येवान्यपदार्थतया प्रतीतर्व्युत्पन्नत्वेन 
तदतिरिक्ततद्घटितपद्वाक्यरूपसमुदायस्य सज्ज्ञापत्तावनिष्टापत्ते:। महासज्ञा तु ` 
प्राचामनुरोधादेव । तेन 'सुदृषदभाती'त्यत्र संयोगान्तलोपो नेत्यन्यत्र विस्तरः। 
“हलोऽनन्तराः संयोगः” इस सूत्र की व्याख्या करते हुए यह विचार कर रहे हें कि जिन 
हल्‌ वर्णो के मध्य में अच्‌ वर्ण नहीं हे, अचूकृत व्यवधान से रहित उन हल्‌ वणो की विधेय 
जो संयोग संज्ञा हे, वह गुण और वृद्धि संज्ञा की भांति प्रत्येक हल्‌ वर्ण की होती है अथवा 
हल्‌-समुदाय की संयोग संज्ञा होती हे इस सन्देह का उत्तर देते हुए मन्थकार का कहना है 
कि “गर्गाः शतं दण्ड्यन्ताम्‌” इस दृष्टान्त के आधार पर वाक्यपरिसमाप्ति समुदाय में ही देखी 
जाती है। तात्पर्य यह है कि यहाँ दण्ड के रूप में सौ रुपया गर्गसमुदाय से लिया जाता है, न 

कि प्रत्येक गर्ग से सौ-सौ रुपया लिया जाता हे। उसी प्रकार यहां भी संयोग संज्ञा प्रत्येक 


-हल्‌ वर्ण की न होकर समुदाय की ही होती हें। यदि कहा जाय कि ब्राह्मणभोजन न्याय से 


प्रत्येक में भी वाक्यपरिसमाप्ति देखी जाती हे। इस स्थिति में यहाँ प्रत्येक की संयोग संज्ञा 
क्यों न हो जाय ? इस बात के उत्तर में कह रहे हैं कि “अनन्तरा इत्युक्तेश्च” अर्थात्‌ “व्यवधानरहिताः' 
इस अर्थवाला “अनन्तराः' यह बहुवचनान्त पद “हलः” इस बहुवचनान्त पदार्थ का विशेषण 
ही है। इसलिए बहुत हल्‌ अर्थात्‌ हल्‌-समुदाय की ही संयोग संज्ञा होती हे । यहाँ “अनन्तराः 
इस पद की व्याख्या दो प्रकार से होती है । पहला प्रकार यह हे कि “अविद्यमानमन्तरं= 
वर्णशून्यकालो मध्ये येषां ते” अर्थात्‌ जिन हल्‌ वर्ण के मध्य में वर्णशून्य काल नहीं है। एक 
वर्ण के उच्चारण के बाद दूसरे वर्ण के उच्चारण में अर्धमात्रा काल का व्यवधान अनिवार्य है। 
इसलिए “अनन्तराः” का अर्थ है-अर्धमात्राधिक काल के व्यवधान से शून्य । हल्‌ वणो के 
मध्य में यदि अच्‌ वर्ण आ जाता हे तब वहाँ यह स्थिति न रहने के कारण संयोग संज्ञा नही 
होती है। अथवा “अविद्यमाना अन्तरा मध्ये येषां ते अनन्तराः” जिन हल्‌ वर्णो के मध्य में 
व्यवधान न हो वे अनन्तर कहे जाते हैं। व्यवधान विजातीय के द्वारा ही होता हे, इसलिए हल्‌ 
के विजातीय अच्‌ वणों का ही व्यवधान यहाँ सम्भव होने से अच्‌ के व्यवधान से रहित हल्‌ 
वरणो की संयोग संज्ञा होती है। उपर्युक्त पहले विग्रह के अनुसार जहाँ एक हल्‌ के उच्चारण 
के बाद दूसरे हल्‌ वर्ण के उच्चारण में एकमात्रा काल का व्यवधान हो, उस अवग्रह स्थल में 
संयोग संज्ञा कैसे होगी यह शंका हो सकती हे, किन्तु इस शंका का कोई महत्त्व नहीं है । 


` क्योंकि ऐसे स्थल के लिए भाष्यकार ने कहा है कि “नैव दोषो न प्रयोजनम्‌” अर्थात्‌ अवग्रह 


में संयोग संज्ञा करने का कोई प्रयोजन नहीं है, इसलिए कोई दोष नहीं हे। 

प्रत्येक हल्‌ की संयोग संज्ञा के वारण के लिए कैयट आदि आचार्य संयोग शब्द कौ 
व्युत्पत्ति इस प्रकार करते हें-- संयुज्यन्ते वर्णा यत्रासौ संयोगः अर्थात्‌ जहाँ वर्ण आपस में 
मिलते हैं वह समुदाय ही संयोग है। इस अन्वर्थ संज्ञा के बल से प्रत्येक की संयोग संज्ञा 
नहीं होगी। नागेश, भट्ट इस कथन का खण्डन करते हुए कह रहे हैं कि यह कहना 
इसलिए ठीक नहीं है कि “घटोपटोसंयुज्येते यत्र' इस वाक्य से संयुज्यमान घट-पट पदार्थ से 
अतिरिक्त किसी अन्य पदार्थ कौ प्रतीति होती हे । उसी प्रकार कैयट की व्याख्या के अनुसार 
संयुज्यमान वणो से अतिरिक्त और उनसे घटित = युक्त पद और वाक्य रूप समुदाय की 
संयोग संज्ञा होने लगेगी, जिससे अनिष्टापत्ति होगी । किन्तु विषमी टीकाकार के अनुसार नागेश 
का कथन ठीक नहीं है, क्योंकि सब जगह संयुज्यमान पदार्थ से अन्य का ही ग्रहण हो यह 
कोई आवश्यक नहीं है । उदाहरण के लिए ' व्रीहयः संयुज्यन्ते यत्र राशो” इस स्थल पर उस 
राशि से व्रीहि का ही ग्रहण होता है। इसी प्रकार यहाँ हल्‌ के विशेष्य होने के कारण अन्य 
पदार्थ के रूप में अज्रहित हल्‌ समूह का ही ग्रहण होगा,न कि पद और वाक्य का। इसलिए 
कैयट की व्याख्या में कोई दोष नहीं है। यद्यपि संज्ञा लघु (अल्याकषर वाली) करनी चाहिए 
तथापि यहाँ संयोग नामक जो महती संज्ञा की गई हैं वह प्राचीनों के अनुरोध पर की गई है। 
प्राचीन आचार्यों ने संयोग यह महासंज्ञा ही को है, उसी आधार पर यहाँ भी संयोग संज्ञा कौ 


गई है। 


| 
| | 

तेन= अच्‌ रहित प्रत्येक हल्‌ की संयोग संज्ञा न करके अच्‌ रहित हल्‌-समुदाय की 
संयोग संज्ञा करने से “सुटूषद्‌ भाति” इस वाक्यघटक हल्रहित दकार की संयोग संज्ञा नहीं 
होती है । इसलिए उसका संयोगान्त लोप नहीं होता हे । यह बात अन्यत्र = भाष्यादि में विस्तार 
से कही गई हे। 

'हल' इति बहुवचनं सोौत्रम्‌। यद्वा-हलों च हलश्चेत्येकशेषः- 
'स्वरितात्संहितायामि'ति सूत्रे'ऽनुदात्तानामि'ति पदे तथेकशेषस्य भाष्ये करणात्‌। 
तेन द्वयोरपीति-- शिक्षे'त्यादो' 'गुरोश्च हलः' इत्ति अप्रत्ययः सिद्धयति। यत्रापि 
बहवः श्लिष्टास्तत्रापि द्वयोईयोरेव न बहूनाम्‌, झलि परे संयोगादिलोपविधानात्‌। 
'बहूनामपी'ति चिन्त्यमेव, फलाभावात्‌। तत्र-तत्राङ्गपदधात्ववयवसंयोगस्यै- 
वाश्रयणेन तादृशस्य-च त्रयाणां संयोगस्याभावादिति भाष्ये स्पष्टम्‌। आनन्तर्य- 
व्यवधानाभावो, व्यवधानञ्च विजातीयेनेवेत्याशयेनाह-अज्भिरिति। अत्र कुत्वं 
न्याय्यम्‌। अत एव हयवरद्सूत्रे-'अचोऽक्षु' इति भाष्यप्रयोगे कुत्वं दृश्यते । 
'स्वरैरव्यवहिता' इति तूचिता वृत्तिः। हलः किम्‌? तितउ देव। अत्र “गुरोरिति 
प्लुतः स्यात्‌। अनन्तराः किम्‌ ? द्रप्सम्‌ ? अत्र सकारमकारयोः संयोगत्वे 'स्कोरि'ति 
लोप: स्यात्‌ । ॒ 

उपर्युक्त विवेचन से स्पष्ट हो गया है कि अच्‌ रहित एक हल्‌ की संयोग संज्ञा नहीं होती 

है, किन्तु “हलः” इस बहुवचन के आधार पर तो यही कहा जा सकता है कि बहुत हलो की 
ही संयोग संज्ञा होती हे। ऐसी स्थिति में दो हल्‌ वर्ण की संयोग संज्ञा नहीं हो सकेगी । इस 
बात का उत्तर देते हुए कह रहे हैं कि “हलः” इस पद में बहुवचन सौत्र है। यदि प्रकारान्तर 
से “हलः” पद में बहुवचन की उपपत्ति हो सकती हे तो गोरवग्रस्त उसकी सौत्रत्व कल्पना 
उचित नहीं हे, इस बात को दृष्टिगत कर कह रहे हैं कि यद्वा -- अथवा यहाँ “हलो च हलश्च 
इति हलः” इस रूप में एकशेष हुआ हे । यहाँ यह सन्देह होता हे कि एकशेष इन्द्र का अपवाद 
हे । इन्द्र समास समान विभक्तिको का ही होता है । ऐसी स्थिति में यहाँ द्विवचन और बहुवचन 
का एकशेष किस प्रकार हुआ हे ? अपवाद का भी देश वही होता हे जो उत्सर्ग का होता है । 
इसलिए यहाँ एकशेष की संगति नहीं हो रही है? इस शंका के उत्तर में कह रहे हैं कि 
“स्वरितात्‌ संहितायामनुदात्तानाम्‌” (१ ।२ ।३९) इस सूत्र में आये हुए “अनुदात्तानाम्‌” इस पद 
के सन्दर्भ में भाष्यकार ने कहा हे कि “एकशेषनिर्देशोऽयम्‌” यहाँ “अनुदात्तानाम्‌” यह पद 
एकशेषनिर्दिष्ट है । इसका विग्रह इस प्रकार है--“ अनुदात्तस्य च अनुदात्तयोश्च अनुदात्तानाञ्चेति 
अनुदात्तानाम्‌”। इस भाष्य से स्पष्ट होता हे कि भिन्न वचनकत्व के उपादान में भी एकशेष 
होता है । इस प्रकार प्रस्तुत सूत्र में “हलः” यह पद एकशेषसम्पन्न सिद्ध होता हे । इस प्रकार 
एकशेष करने का परिणाम यह होता है कि जहाँ बहुत हलों का आनन्तर्य होगा वहाँ बहुत को 
संयोग संज्ञा होगी ओर जहां दो हल्‌ वणो का आनन्तर्य होगा वहाँ दो की संयोग संज्ञा होगी | 
यहाँ एक बात यह भी समझ लेनी चाहिए कि जिस प्रकार “हलः” पद में एकशेष हे उसी 
प्रकार “अनन्तराः” पद में भी एकशेष हे। अन्यथा द्विवचनान्त “हलौ” इस पद का अनन्तर 

'पदार्थ में अन्वय कैसे हो सकेगा? इसलिए “अनन्तरौ च अनन्तराश्च इंति अनन्तरा:” इस रूप 
में इस पद में भी एकशेष समझना चाहिए । इस प्रकार “हलो” इस द्विवचनान्त पद का “अनन्तर” 
इस द्विवचनान्त पद के साथ सम्बन्ध होने में कोई कठिनाई नहीं होती हे । 

तेन = “हलः” इस पद में ट्रिवचनान्त ओर बहुवचनान्त का एकशेष होने के कारण दो 
हलों की भी संयोग संज्ञा हो जाती हे । इसीलिए “शिक्षा” इस पद की निषपत्ति में शिक्ष्‌ घातु 
से “गुरोश्च हलः” सूत्र से शकारोत्तरवर्ती इकार को संयोगादि में रहने के कारण गुरु मान कर 
अ प्रत्यय की सिद्धि होती हे। 

वस्तुतस्तु “तेन द्वयोरपि” इस शेखर के “द्वयोरपि” इस पद के पहले शुद्ध शब्द को जोड़ 
कर शुद्ध दो हल्‌ वर्णो की संयोग संज्ञा होती हे और अपि शब्द से जहां बहुत हल्‌ हों वहाँ 
भी दो हलो की संयोग संज्ञा होती हे । निष्कर्ष यह है कि नागेश भट्ट का अभिप्राय यह प्रतीत 
होता हे कि अच्‌ रहित दो हल्‌ हों या बहुत हल्‌ हों, संयोग संज्ञा दो-दो हलो की ही होती 
हे । इसीलिए कह रहे हें कि जहाँ भी बहुत हल्‌ रिलष्ट हें अर्थात्‌ अच्‌ रहित हैं वहाँ भी संयोग 
संज्ञा दो-दो हलो की ही होती है,न कि बहुत हलो की होती हे। ऐसा स्वीकार करने का कारण 
बतांते हुए शेखरकार का कहना है कि “स्कोः” सूत्र से झल्‌ पर में रहने पर संयोगादि सकार 
और ककार का लोपविधान करना ही इस बात में प्रमाण हे कि बहुत हलों के संश्लेष में भी 
संयोग संज्ञा दो-दो की ही होती है। जैसे वद्रष्ठ प्रयोग में “वव्रश्‌ च्‌ थ” इस स्थिति में श्चुत्व 
के असिद्ध हो जाने से सकार और चकार के संयोग के आदि में सकार का लोप थकार को 
झल्‌ पर में मान कर होता है। यदि बहुत हलो की संयोग संज्ञा होती हे, ऐसा स्वीकार किया 
जाय तो यहाँ सकार-चकार और थकार इन तीनों की संयोग संज्ञा होने पर यहाँ झल्‌ पर में 
नहीं मिलेगा । ऐसी स्थिति में “वब्रष्ठ”, “ब्रष्टा” आदि प्रयोगों में सकार का लोप नहीं हो 
सकेगा । इसलिए “बहूनामपि संयोगसंज्ञा” यह पक्ष चिन्त्य हे, क्योंकि इसका कोई फल नहीं 
है । जहाँ-जहाँ संयोगादि या संयोगान्त शब्द आये हें; जैसे “ऋतश्च संयोगादेर्गुणः”“ संयोगान्तस्य 
लोपः”, “संयोगादेरातो धातोर्यण्वतः”, “वान्यस्य संयोगादेः-वहाँ सभी जगह अङ्ग पद ओर 
धात्ववयव संयोग का ही आश्रयण किया गया है। इससे स्पष्ट है कि तीन हल्‌ वर्ण जो अच्‌ 
रहित हैं, उनका संयोग नहीं होता है, किन्तु वहाँ भी दो-दो की ही संयोग संज्ञा होती हे। यह 
बात भाष्य में स्पष्ट हे | | == 

आनन्तर्य का अर्थ व्यवधान का अभाव है। व्यवधान विजातीय से ही होता हे । इसीलिए 
दीक्षितजी इस सूत्र की वृत्ति में कहे हैं-“अज्भिरव्यवहिता हल: अर्थात्‌ अच्‌ से अव्यवहित 
हल संयोगसंज्ञक होते हैं यहाँ “अञ्भिः' इस पद में “चोःकुः सूत्र से कुत्व करना न्याय्य = उचित 
$ । इसीलिए “हयवरट्‌” सूत्र के भाष्य में “अचोक्षु” इस प्रयोग में कुत्व देखा जाता हे। 
वस्तुतस्तु “उपदेशेऽज्‌', “अजादेः सनुमः”, “अजन्तः', “आदेच्‌", 'ऐच्‌' इत्यादि स्थलों में कुत्व 
नहीं देखा जाता और “अचोऽक्षु” इस प्रयोग में कुत्व देखा जाता है। अतः उभयविध प्रयोगों 
के निर्वाह के लिए यह नियम स्वीकार करना चाहिए कि सुप्‌ के सकार के पर में न रहने पर 
प्रत्याहारघटक चकार को कुत्वं नहीं होता है। अक्षु प्रयोग में सुप्‌ का सकार पर में है, इसलिए 
यहाँ कुत्व हो गया। उपर्युक्त सभी उदाहरणों में सुपू-सकार पर में नहीं हे, अतः वहां कुत्व 

नहीं हुआ है । इसी प्रकार “अज्मि:” इस प्रयोग में भी सुप्‌ विभक्ति के सकार के पर में न 
रहने के कारण कुत्व नहीं हुआ। किन्तु शेखरकार के अनुसार तो यहां कुत्व होना ही चाहिए। 
ऐसी स्थिति में “अग्भिरव्यवहिता हलः” ऐसी वृत्ति बनानी पड़ती, जिससे यहां अक्‌ प्रत्याहार 
का संशय होता, इसलिए “अञ्भिरव्यवहिता हलः” की जगह “स्वरेरव्यवहिता हलः” इस प्रकार 
की वृत्ति बनाना उचित था। 

इस सूत्र में यदि हल्‌ ग्रहण न किया जाय तो “तितउना दिव्यतीति तितउदेवः, 


.तत्सुम्बुद्धौ हे तितउदेव !” इस प्रयोग में अकारयुक्त “त” इस समुदाय की संयोग संज्ञा हो 


जाती | इसका परिणाम यह होता कि “संयोगे गुरुः” सूत्र से “ति” घटक इकार गुरु हो जाता 
और “गुरोरनृतः” सूत्र से उसे प्लुत की आपत्ति हो जाती | इसलिए सूत्र में “हल्‌” ग्रहण करना 
आवश्यक है । ड 

इसी प्रकार “अनन्तराः” इस पद के अभाव में “द्राप्सम्‌” इस प्रयोग में अकार के व्यवधान 
में भी सकार और मकार की संयोग संज्ञा हो जाती और फलस्वरूप “स्कोः” सूत्र से संयोगादि 
सकार का लोप होने लगता। इसलिए सूत्र में “अनन्तराः” पद भी सार्थक हे । 

संयोगे गुरु । 'भेत्ते'त्यादौ गुणस्तु कनो: कित्त्वसामर््वेन भूतपूर्वलघूपधग्रहणा- 
द्रोध्यः। इति सञ्ज्ञेति। प्रथमाध्यायस्थानां सन्धिकार्योपयोगिनीनां सञ्ज्ञानां 
प्रकरणमिति = समाप्तमित्यर्थः । तेनाम्रेडितप्रगृह्णभसञ्ज्ञालोपसम्ज्ञाद्यनुपन्यासेऽपि न 
क्षतिः। 'अ आ' इत्याद्युपन्यासस्तु प्रासङ्गिकः । 


इति संज्ञाप्रकरणम्‌ । 


“संयोगे गुरु” सूत्र के प्रसंग में कह रहे हैं कि संयोग के पर में रहने पर हस्व को जब 
गुरु संज्ञा हो जाती हे तब “भिद्‌ + त्‌-आ” इस स्थिति में दकार और तकार के संयोग के. 
कारण भकारोत्तरवर्ती इकार गुरु हो जायेगा । ऐसी स्थिति में यहाँ लघूपध गुण केसे होगा ? 
इस शंका के उत्तर में कह रहे हें कि “क्षिप्नुः” प्रयोग में लघूपध गुण के कित्त्वात्‌ निषेध हो 
जांने के लिए “क्नु” प्रत्यय में कित्व किया गया हे। प्रस्तुत प्रयोग में पकार और नकार के 
संयोग के पर में रहने के कारण क्षकारोत्तरवर्ती इकार जब गुरु हो जायेगा तब लघूपध के 
अभाव में गुण की स्वयमेव प्राप्ति नहीं होगी। ऐसी स्थिति में क्नु प्रत्यय के कित्करण की 
क्या आवश्यकता है? यही कित्करण व्यर्थ होकर ज्ञापित करता हे कि भूतपूर्व लघूपधत्व का 
आश्रयण करके भी गुण होता है। इसलिए “क्षिप्नुः” में प्राप्त गुण का निषेध कनु प्रत्यय के 
विकल से हो जाता हे और “भेत्ता” प्रयोग में भूतपूर्व लघूपधत्व को लेकर गुण हो जाता 

| | 
अब “इति संज्ञाप्रकरणम्‌” का अर्थ बतला रहे हैं कि यहाँ प्रथमाध्यायस्थ और सन्धिः 
कार्योपयोगिनी संज्ञाओं का प्रकरण समाप्त हुआ हे,न कि समस्त संज्ञाओं का । इसलिए आम्रेडित, 
गृह्य, भ, लोप आदि संज्ञाओं के अनुपन्यास करने से भी कोई क्षति नहीं होती है। “इति 
संज्ञाप्रकरणम्‌” में आये हुए “इति” इस पद का अर्थ समाप्त हे | 

. यद्यपि टि संज्ञा सन्धिकार्योपयोगिनी हे, इसलिए उसका यहाँ उपादान न करने से न्यूनता 
प्रतीत हो रही हे, तथापि सन्धिकार्य से सूत्रविहित कार्यों का ही ग्रहण किया गया है । टिसंज्ञा 
तो वार्तिककार्योपयोगिनी हे, इसलिए उसके अनुपादान से कोई न्यूनता नहीं है। इसी प्रकार 
यद्यपि लघुसंज्ञा सन्धिकार्योपयोगिनी नहीं है, इसलिए उसका यहाँ उल्लेख अनावश्यक ही है; 
तथापि गुरुसंज्ञा से वह बाध्य हे इसलिए बाध्यत्वेन उसका यहाँ उल्लेख कर दिया गया है 

वस्तुतस्तु “इति संज्ञाप्रकरणम्‌” का अर्थ यहा यह समझना चाहिए कि प्रायः करके सन्धि- 
कार्योपयोगिनी संज्ञाओं का प्रकरण समाप्त हो गया। 

इस संज्ञाप्रकरण में “अ अ” एवं “पूर्वत्रासिद्धम” इन सूत्रों के उपन्यास की आवश्यकता 
नहीं थी, तथापि विवृत और संवृत प्रयलों के प्रसङ्ग में “अ अ” का उल्लेख कर दिया गया। 
यह सूत्र सम्पूर्ण अष्टाध्यायी के प्रति असिद्ध होता हे, इस असिद्ध के प्रसंग में “पूर्वत्रासिद्धम्‌” 
सूत्र का उल्लेख कर दिया गया । इस प्रकार दोनों का उल्लेख प्रासङ्गिक है । 


इस प्रकार नागेशभट्ट विरचित शब्देन्दुशेखर में संज्ञाप्रकरण पूर्ण हुआ। 
विश्वनाथ मिश्र कृत शब्देन्दुशेखर के संज्ञाप्रकरण की 
'सुबोधिनी' हिन्दी व्याख्या पूर्ण हुई । 





अथ परिभाषाप्रकरणम्‌ 


इको गुण। परिभाषेयं-व्याख्यानात्‌। गुणवृद्धिशब्दाभ्यामिति। गुणवृद्धि- 
ग्रहणानुवृत्त्येव सिद्धे पुनर्गुणवृद्धिय्रहणसामर्थ्यादिति भाव: । अनुवर्तमानञ्च सज्लि- 
परमेव स्यात्‌ सञ्ज्ञाकरणेनान्यत्र सज्ज़िपरत्वात्‌ । यद्वा-तदप्यनुवर्त्य गुणो वृद्धिरिति 
योजनयैतल्लाभ: । 'स्वादिषु' इति सूत्रे5 नुवृत्तपद'पदस्य सउ्ज्ञापरताया एव दृष्टत्वात्‌ । 
'घ्गान्ते'ति सूत्रे सब्डुद्यापदस्य तदन्तत्वासम्भवादर्थपरतेति बोद्धयम्‌ । लक्षणप्रति- 
पदोक्तपरिभाषया तु नात्र. निर्वाहः । तत्र 'प्रतिपदोक्‍्तस्ये'त्यस्य-साक्षादुच्चारित- 
स्येति, साक्षात्तत्तच्छब्दानुवादेन विहितस्येति वाऽर्थात्‌। ध्वनितञ्चेदमत्रेव भाष्ये । 

“इको गुणवृद्धी” इस सूत्र की व्याख्या करते हुए इसके परिभाषात्व का प्रतिपादन कर रहे 
हैं कि इस सूत्र के ऊपर किये गये भाष्यकार के व्याख्यान के आधार पर यह परिभाषासूत्र है। 
कारण यह है कि इसे संज्ञासूत्र तो मान नहीं सकते, क्योंकि गुण ओर वृद्धि संज्ञाओं का विधान 
संज्ञाप्रकरण में किया जा चुका हे। दूसरी बात यह है कि इक्‌ की गुण-वृद्धि संज्ञा का विधान 
असम्भव भी है। इसे विधिसूत्र भी नहीं मान सकते, क्योंकि ऐसा मानने पर इक्‌ को गुण ओर 
वृद्धि का विधान करने वाले तत्तद्‌ सूत्रों का वेयर्थ्य हो जायेगा | इसे नियमसूत्र इसलिए नहीं 
मान सकते कि नियम्य सूत्र के प्रकरण में इसका पाठ नहीं है । इसी प्रकार इसे अतिदेश और 
अधिकार सूत्र भी असम्भव होने के कारण नहीं मान सकते | “अलोऽन्त्यस्य' सूत्र के साथ ' 
एकवाक्यता करके इसे तच्छेष भी नहीं मान सकते, क्योंकि भाष्यकार ने कहा है कि “नायं 
तच्छेषो नापि तदपवादोऽन्यदेवेदं परिभाषान्तरमसम्बद्धमनया परिभाषया ।” यह “ अलोऽन्त्यस्य" 
का शेष 'अङ्ग' नहीं है और उसका अपवाद भी नहीं हे, किन्तु उससे असम्बन्ध यह परिभाषान्तर 
है। इस भाष्यवचन से सिद्ध होता है कि यह परिभाषासून हे । | 

इस सूत्र की वृत्ति में दीक्षितजी ने कहा हे कि “गुणवृद्धिशब्दाभ्यां यत्र गुणवृद्धी विधीयेते 
तत्रेक: इति षष्ठ्यन्तं पदमुपतिष्ठते” । यहाँ यह जिज्ञासा होती है कि सूत्र में तो एक बार “गुणवृद्धि 
पद का उल्लेख है तो वृत्ति में दो बार उनका उल्लेख किस प्रकार हुआ है? इसका उत्तर देते 
हुए नागेश भट्ट कह रहे हैं कि “अदेङ्‌ गुणः” सूत्र से यहाँ गुण पद की तथा “वृद्धिरादैच्‌” सूत्र 
से वृद्धि पद की अनुवृत्ति करने से ही जब गुणवृद्धि का लाभ सम्भव है तो पुनः यहाँ “गुणवृद्धी 
इस पद की क्या आवश्यकता है? इस अकार सूत्रस्थ गुणवृद्धी महण व्यर्थ होकर गुण पद को 
“अदेडनिष्ठ विधेयताप्रयोजकगुणपद में और वृद्धि पद की 'आदेच्निष्ठ विधेयताभ्रयोजक वृद्धि 
पद में लक्षणाप्रह करता है। इसलिए इर सूत्र का अर्थ इस प्रकार होता है कि “अदे 

विधेयता का प्रयोजक गुण पद तथा आदेचूनिष्ठ विधेयता का प्रयोजक वृद्धि पद जिस सूत्र में 
हों वहां “इकः” इस षष्ठ्यन्त पद की उपस्थिति होती है। इस लाक्षणिक अर्थ को दृष्टिगत करते 
हुए दीक्षितजी नें इस सूत्र की वृत्ति कही है । इसका परिणाम यह होता है कि जहाँ गुणपद का 
उच्चारण करके गुण (अदेङ्‌) का विधान किया जाय और वृद्धि पद का उच्चारण करके “वृद्धि” 
का विधान किया जाय वहाँ “इकः” इस षष्ठ्यन्त पद की उपस्थिति होती हे । 

इस प्रकार के सूत्रार्थ करने का परिणाम यह होता हे क्रि गुण और वृद्धि संज्ञाओं के 
विधायक सूत्रों में इस सूत्र की प्रवृत्ति नहीं होती हे । कारण यह हे कि उन सूत्रं में जो विधेयता 
हे वह गुण और वृद्धि संज्ञानिष्ठ है,न कि अदेङ्‌ और आदैच्‌ निष्ठ विधेयता वहाँ है । उपर्युक्त 
सूत्रार्थ में विधेयता का निवेश किया गया है । इसका फल यह होता हे कि जहां अदेङ्‌ और 
आदेच्‌ में विधेयता रहेगी वहीं इस सूत्र की प्रवृत्ति होगी । इसका परिणाम यह होता है कि 
“अतो गुणे” और “बृद्धिर्यस्याचामादेः” इन दोनों सूत्रों में गुण ओर वृद्धि पद के रहने पर भी 
प्रस्तुत सूत्र की प्रवृत्ति नहीं होती है, क्योंकि इन दोनों सूत्रों में आये हुए गुण और वृद्धि पद 
उद्देश्य-कोरित्रविष्ट हैं, विधेय नहीं हैं । “त्यदादीनामः” और “पथिमथ्यू” सूत्रों से यद्यपि गुण- 


वृद्धि का विधान किया जाता हे, तथापि गुण और वृद्धि पद का उच्चारण करके नहीं किया | 


जाता हे । इसलिए वहाँ भी इस सूत्र की प्रवृत्ति नहीं होती हे । 

अब यहाँ यह शंका होती हे कि प्रस्तुत सूत्र में जो गुण ओर वृद्धि पद पढ़े गये हैं ये तो 
अर्थपरक (संज्ञी के बोधक) हें, किन्तु “अदेङ्‌ गुणः” ओर “वृद्धिरादेच्‌” से जिन गुण ओर वृद्धि 
पदों:को यहाँ लाकर उनसे कार्य चलाने की बात ऊपर की गई है, वे दोनों पद तो वहां स्वरूपपरक 
(संज्ञा के बोधक) हे । संज्ञाबोधक पद वहाँ से आकर यहां संज्ञी के बोधक हो जाय यह तो 
सम्भव नहीं है, क्योंकि नहि सर्पन्ती गोधा सर्पणादहिर्भवति” अर्थात्‌ सर्प की तरह चलने से 
गोधा सर्पिणी नहीं हो सकती हे | ऐसी स्थिति में गुणवृद्धिम्रहणानुवृत्ति से ही कार्य सिद्ध है तो 
पुनर्गुणवृद्धिगहण के सामर्थ्य से उपर्युक्त अर्थ करना कहाँ तक संगत है? इस शांका के उत्तर 
में नागेश भट्ट कह रहे हैं कि यहाँ अनुवर्तमान जो गुणवृद्धि पद हैं वे संज्ञीपरक ही होंगे, 
संज्ञापरक नहीं होंगे । क्योंकि ऐसा नियम है कि जिस सूत्र से संज्ञावाचक पद अन्यत्र अनुवृत्त 
होते हैं, वह सूत्र यदि संज्ञाविधायक सूत्रीयविधेयतावच्छेदक से इतररूपावच्छिनविधेयताक 
होता है तो वहाँ आया हुआ संज्ञाबोधक पद संज्ञीपरक हो जाता है। जैसे “बहुगणवतु” सूत्र, 
जो संख्या संज्ञा का विधान करता है, से संख्या पद की अनुवृत्ति “ष्णान्ता षट्‌ इस षट्संज्ञा- 
` विधायक सूत्र में होती है। यह सूत्र संख्या संज्ञा से भिन्न षट्‌ संज्ञा का विधान करता हे, 


इसलिए यहाँ आया हुआ “संख्या” यह पद स्वरूपपरक न होकर पञ्चन्‌, षट्‌ इत्यादि प्रसिद्ध | 


संख्याबोधक शब्दों का बोध कराता है। दूसरी बात यह हे कि “ष्णान्ता षटू" सूत्र में यदि 


संख्या पद स्वरूपपरक हो जाय तो “ष्णान्ता” पद से उसका अन्वय ही नहीं हो सकेगा, क्योंकि _ 


संख्या पद में तदन्तत्व = षान्तत्व और नान्तत्व का अभाव हे । इसलिए भी यहां संख्या पद 
अर्थपरक हो जाता हे । 


“सुप्तिङन्तं पदम्‌” सूत्र से “स्वादिष्वसर्वनामस्थाने” इस सूत्र में आगत पदम्‌ येह पद | 
स्वरूपपरक (संज्ञावाचक) ही रहता है, क्योंकि दोनों सूत्रों द्वार पद संज्ञा का ही विधान किया इ 

जाता है । यदि अनुवृत्त स्थल में भिन्न कार्य किया जाता तो उसकी अर्थपरता हो सकती 
थी। 
इस उपर्युक्त विवेचन से स्पष्ट है कि उपर्युक्त अर्थ लक्षणा के द्वारा किया गया है, किन्त 
लक्षणादि का आश्रयण गोरवग्रस्त होने के कारण तथा स्पष्ट प्रतिपत्ति को दृष्टिगत कर “यद्वा” 
शब्द से पक्षान्तर को प्रस्तुत कर रहे हैं कि “तदप्यनुवर्त्य” अर्थात्‌ “इको गुणवृद्धी” इस सूत्र 
का अर्थ करने के लिए तदप्यनुवर्त्य = गुण और वृद्धि पद की अनुवृत्ति भी करेंगे और सूत्रस्थ 
“गुणवृद्धी” इस पद को भी रखेंगे। पहले पक्ष से इस पक्ष की यही विशेषता हे कि पहले पक्ष 
में केवल गुण और वृद्धि पद की अनुवृत्ति करके उससे ही कार्य चला कर सूत्रस्थ गुणवृद्धी 
पद को व्यर्थ करके लक्षणा करते थे। इस पक्ष में सूत्रस्थ “गुणवृद्धी” पद को रखते हुए गुण 
और वृद्धि पद की अनुवृत्ति कर रहे हैं। इसके अतिरिक्त “इति”, “उच्चार्य” और “विधीयते” 
इन तीन पदों का अध्याहार करते हैं । यहाँ यह बात ध्यातव्य है कि अनुवृत्त गुण और वृद्धि पद 
यहाँ स्वरूपपरक हैं । इसमें दृष्टान्त देते हुए कहते हैं--स्वादिष्वसर्वनामस्थाने” सूत्र में अनुवृत्त 
“प॒दम्‌” यह पद स्वरूपपरक ही देखा गया हे । उसी प्रकार यहाँ आये हुए गुण-वृद्धि पद 
स्वरूपपरक ही है । पुनः शंका हुई कि तब “ष्णान्ता षट्‌” सूत्र में समागत संख्या पद स्वरूपपरक 
क्यों नहीं होता? तो इसका उत्तर देते हैं कि यहाँ संख्या पद का स्वरूपपरकत्व इसलिए नहीं 
होता कि उसमें षान्तत्व या नान्तत्व सम्भव नहीं हें । अतः यहाँ अर्थपरकत्व हो गया है। इस 
प्रकार प्रस्तुत सूत्र में स्वरूपपरक गुण-वृद्धि पद की अनुवृत्ति करके तथा उपर्युक्त तीन पदों 
.का अध्याहार करके सूत्र का अर्थ इस प्रकार करते हैं कि “गुण इति उच्चार्य यत्र गुणो विधीयते” 
तथा “वृद्धिः इति उच्चार्यं यत्र वृद्धिः विधीयते तत्रेकः इति षष्ठ्यन्त पदमुपतिष्ठते”। इस प्रकार 
की योजना से सूत्रार्थ इस प्रकार हुआ कि गुण इस शब्द का उच्चारण करके जहा गुण (अदेङ्‌) 
, का तथा वृद्धि इस शब्द का उच्चारण करके जहाँ वृद्धि (आदैच्‌) का विधान किया जाय, उस 
सूत्र में “इकः” इस षष्ठ्यन्त पद की उपस्थिति होती है। इस योजना लभ्य अर्थ के आधार पर 
ही दीक्षित ने कौमुदी में इस सूत्र की वृत्ति कही है। इसका फल यह होता है कि “त्यदादीनामः” 
तथा “पथिमथ्यू” सूत्र में “इकः” पद की उपस्थिति नहीं होती है, क्योंकि उक्त सूत्रद्रय में गुण 
और वृद्धि शब्द का उच्चारण करके अकार और आकार का विधान नहीं किया जाता है। 
कुछ प्राचीन आचायों का कहना है कि “त्यदादीनामः” इत्यादि स्थलों में इस परिभाषा 
की प्रवृत्ति न होने के लिए जो योजना का आश्रयण किया गया हे वह ठीक नहीं है, क्योंकि 
यह कार्य तो लक्षणप्रतिपदोक्त परिभाषा से ही हो सकता है । इस परिभाषा के द्वारा “इकोगुणवृद्धी 
सूत्रस्थ गुण ओर वृद्धि पद से प्रतिपदोक्त गुण ओर वृद्धि का ग्रहण किया जायेगा ! प्रतिपदोक्त 
गुणवृद्धि वहीं होंगे जहाँ गुण और वृद्धि पद का उच्चारण किया गया होगा। ऐसा स्थल 
मिदेर्गुणः”, “मृजेर्वृद्धि; इत्यादि तो हो सकते हे । इसलिए ऐसी ही जगहों पर “इकः इस 
षष्ठ्यन्त पद की उपस्थिति होगी । “त्यदादीनामः” इत्यादि स्थलों में तो “इकः” इस पद कॉ 
उपस्थिति का प्रश्‍न ही नहीं होता है । इसलिए योजनया अर्थलाभ करना ठीक नहीं हे । नागेश 
भट्ट इस बात का खण्डन करते हुए कह रहे हैं कि लक्षणप्रतिपदोक्त परिभाषा से नात्र “इको 
गुणवृद्धी” इस सूत्र में निर्वाह नहीं हो सकता हे । कारण यह है कि प्रतिपदोक्त शब्द से साक्षात्‌ 

उच्चारित” और “साक्षात्‌ तत्तद्‌ शब्दानुवादेन विहित” इन दोनों का ही ग्रहण होता हे । इस 
बात का स्पष्टीकरण निम्नलिखित प्रकार से है-- 

साक्षादुच्चारितस्य का अर्थ हे > “साक्षात्‌ उच्चारण-प्रयोज्यवोधीय विषयताश्रयस्य” | 
विषयता शब्द से यहाँ विधेयताख्या विषयता अभिप्रेत हे । वह विधेयता उच्चार्यमाण धर्म से 
साक्षात्‌ अवच्छिन्न होनी चाहिए । “साक्षात्‌ तत्तद्‌ शब्दानुवादेन विहितस्य” का अर्थ हे-'उच्चार्य- 
माणवृिधर्मावच्छिन्ना या उद्देश्यता तन्निरूपितविधेयताश्रयत्व”। इस प्रकार प्रतिपदोक्तत्व का 
स्वरूप ऐसा होता है कि “यत्र शाख्ने लक्षणप्रतिपदोकतपरिभाषा सञ्चारणीया तदीयोद्देश्यता- 
वच्छेदकज्ञानायोपयुज्यमाना या आनुपूर्वी तद्विशिष्टत्वं प्रतिपदोक्तत्वम्‌”। वैः “स्वेन 'साक्षा- 
दवंच्छिन्नविधेयताश्रयत्वस्वावच्छिननोद्देश्यृतानिरूपितविधेयताश्रयत्व इत्येतदन्यतर- सम्बन्धेन" । 
तात्पर्यं यह हे कि जिस शास्त्र में लक्षणप्रतिदोक्त परिभाषा की प्रवृत्ति करनी हो उसकी 
उद्देश्यतावच्छेदकीभूत जो आनुपूर्वी, उस आनुपूर्वी से साक्षादवच्छिन्न विधेयता हो अथवा उस 
आनुपूर्वी से अवच्छिन्न उद्देश्यतानिरूपित विधेयता हो। इसमें प्रथम सम्बन्ध का उदाहरण 
“गातिस्था” सूत्र हे और दूसरे सम्बन्ध का उदाहरण “विभाषा दिक्समासे” “सूत्र में 
'दिङ्नामान्यन्तराले” सूत्र का ग्रहण करना है । 

“गातिस्था” सूत्र में पा शब्द से “पा पाने” का ग्रहण हो या “पे शोषणे” का कृतात्व का 
ग्रहण हो? इस संशय में लक्षणप्रतिपदोक्त परिभाषा की यहाँ प्रवृत्ति होती हें। ऐसी स्थिति 
में “गातिस्था” इस सूत्रीय उद्देश्यतावच्देदक ज्ञान के लिए उपयुज्यमान आनुपूर्वी पकारोत्तर 
आकारत्व अर्थात्‌ “पात्व” रूपानुपूर्वी है । इस आनुपूर्वी से साक्षादवच्छिना विधेयता “पा पाते" 
इस शास्त्र से की गई विधेयता ही है, न कि “पै शोषणे” की विधेयता हे । “पा पाने” के द्वारा 
जहाँ पान अर्थ में पात्वावच्छिन विधेय है वहीं “पै शोषणे” के द्वारा पेत्वावच्छिन की विधेयता 
होने से यह प्रतिपदोक्त नहीं कहा जाता, किन्तु “पा पाने” ही प्रतिपदोक्त माना जाता है। इसी 


प्रकार “विभाषा दिक्‌” सूत्र के उद्देश्यतावच्छेदक के ज्ञान के लिए उपयुज्यमान आनुपूर्वी हे | 


“दिक्त्व” रूप आनुपूर्वी, तदवच्छिन उद्देश्यतानिरूपित विधेयताश्रयत्व “दिङ्नामान्यन्तरले 
` इस सूत्र से विहित समास में ही है, कि “अनेकमन्यपदार्थे' सूत्र से विहित दिग्वाचकों के 
समास में | 

प्रस्तुत स्थल में “इको गुणवृद्धी” इस शाख के उद्देश्यतावच्छेदक के ज्ञान के लिए उपयुज्यमान 
जो गुणत्वरूपा और वृद्धित्वरूपा आनुपूर्वी है,उससे साक्षात्‌ अवच्छिल विधेयता “त्यदादीनामः 
के अकार में नहीं है। यहाँ अकारनिष्ठ विधेयता अत्वावच्छिना है, गुणत्वावच्छिन नहीं है। 
इस प्रकार लक्षणप्रतिपदोक्तपरिभाषा से यहाँ कार्य नहीं चल सकता है। इसलिए योजना के 


द्वार “इको गुणवृद्धी” का यथोक्त अर्थ करके ही “त्यदादीनामः” इत्यादि स्थलों के दोष का | 


उद्धार करना चाहिए। यह बात इसी सूत्र के भाष्य से भी ध्वनित है। 
अस्याश्च विधेयसमर्पक गुणवृद्धिदश्चुतर्लिङ्गं तदाह विधीयेते इति। अत 


एव 'अतो गुणे' 'वृद्धि्यस्ये'त्यादो न दोषः । एतेन- “शब्दपरयो: पूर्वयोर्गुणवृद्धि- न 
पयोरनुवृत्त्या यत्र ते पदे तत्रेदमुपतिष्ठते इत्यर्थन. 'त्यदानीनामःः इत्यादिव्यावृत्तो हट 
सिद्धायामिह गुणवृद्धीति व्यर्थम्‌' इत्यपास्तम्‌। ` Be । 

अस्याश्‍च = “इको गुणवृद्धी” इस परिभाषा की प्रवृत्ति वहीं होती है जहाँ विधेयसमर्पकत्वेन. 
गुण और वृद्धि पद का ग्रहण किया गया होता है। विधेय के रूप में गृहीत गुण और वृद्धि 
पद का श्रवण होना ही इस परिभाषा का लिंग है। जहाँ पर गुण ओर वृद्धि पद विधेय रूप 
में गृहीत नही होंगे वहाँ इस परिभाषा की प्रवृत्ति नहीं होगी । इसी तात्पर्य से इस सूत्र की वृत्ति 
में “विधीयेते” इस पद का प्रयोग किया गया है । यह “विधीयेते” पद वृत्ति में अध्याहार करके 
कहा गया है । इसका परिणाम यह होता हे कि “अतो गुणे” ओर “वृद्धि्यस्याचाम्‌” इन सूत्रों 
में इस परिभाषा की उपस्थिति नहीं होती हे । कारण यह हे कि “अतो गुणे” सूत्र में 'गुणे' यह 
पद निमित्त के रूप में आया हे और “वृद्धिर्यस्य” इस सूत्र में वृद्धिपद उद्देश्य के रूप में आया 
हे । विधेय के रूप में कहीं भी नहीं आया है । इसलिए इन दोनों जगहों पर इस परिभाषा की 
प्रवृत्ति नहीं होती है । , 
` _एतेन= अनुवाद (उद्देश्य) स्थल में इस सूत्र की प्रवृत्ति हो जाय इसलिए विधेयत्वेन 
गुण-वृद्धि पद को इस परिभाषा का लिंग मानने के कारण यह आवश्यक है कि सूत्र में अर्थपरक 
गुण-वृद्धि पद रहें, जिनके आधार पर “विधीयेते” इस पद का अध्याहार हो सके । ऐसा स्वीकार 
करने से प्राचीनों का यह कथन परास्त हो जाता है कि पूर्वयोः= “अदेङ्‌ गुण:” और “वृद्धिरादेच्‌” 
इन पूर्वसूत्रों में पठित और शब्दपरक (स्वरूपबोधक्‌) गुण और वृद्धि पदों की अनुवृत्ति करके 
प्रस्तुत सूत्र (इको गुणवृद्धी) का अर्थ ऐसा किया जायेगा कि जहाँ गुण और वृद्धि पद हें वहाँ 
इस परिभाषा की उपस्थिति होती हे । इस अर्थ से “त्यदादीनामः” “पथिमथ्यू” आदि का दोष 
वारित हो जायेगा। ऐसी स्थिति में “इह” इको “गुणवृद्धी” इस सूत्र में गुणवृद्धि पद व्यर्थ 
है। इस मत के परास्त होने का कारण जैसा कि ऊपर बताया जा चुका हे कि सूत्र में अर्थ 
परक गुणवृद्धि पद को रख कर “विधीयेते” पद का आध्याहार करने से ही यह बात सिद्ध 
होती है कि विधेय समर्पकगुणवृद्धि पद ही इस परिभाषा का लिंग हे । यदि सूत्र में गुणवृद्धि 
पद नहीं रहेंगे तब यह बात सिद्ध नहीं हो सकेगी। इसलिए सूत्रस्थ गुणवृद्धि पद का खण्डन . 
करना अपास्त ही समझना चाहिए । दूसरी बात यह भी है कि प्राचीनों के इस कथन के अनुसार . 
“अतो गुणे” “वृद्धिर्यस्य” इत्यादि सूत्रस्थलीय दोषों का उद्धार भी नहीं हो सकेगा, क्योंकि 
यहाँ गुणवृद्धि पद पढ़े हुए हैं। इसलिए प्राचीन मत हेय हे । 
एतन्मूलक एव 'विधो परिभाषोपतिष्ठते नानुवादे' इत्युद्घोष:। एवञ्च 
पदोपस्थापकपरिभाषाविषये 'विधीयते' इत्यस्येवाध्याहारो बोद्भयः। एवञ्च 
“तस्मिनिति निर्दिष्ट’ 'षष्ठीस्थाने' इत्यादेरनुवादेऽपि प्रवृत्तिः। तेन 
'्रत्ययस्थात्कात्पूर्वस्य' 'उदात्तस्वरितयोर्यणः' इत्यादौ न दोष: । 'उदीचामातः स्थाने' 
इति स्थानेग्रहणन्तु स्पष्टार्थ- मेव। तत्र विधिवाक्ये प्रथमाया विधेयविभक्तित्वेन 
तदन्तस्य विधेयसमर्पकत्वनिर्णयः। अत एव गुणादिपदानामिक्पदोपस्थापनेन 
चरितार्थानामपि वाक्यार्थान्वयिता। तदर्थस्य तदनन्वयित्वे विधेयत्वाभावेन 
उपस्थापकत्वस्यैव भड़ापत्ते:। इयञ्चेधितेत्यादौ व्यञ्जनानां गुणव्यावृत्त्यर्थ, 
'भिन्नमिं'त्यादौ निषेधप्रवृत्तये इग्लक्षणत्वसम्पत्त्यर्थश्षेति दिक्‌ । 

एतन्मूलक एव = “विधीयेते” इस पद का अध्याहार करके “इको गुणवृद्धी” सूत्र का सूत्रार्थ 
करने का ही फलितार्थ है--'विधो परिभाषोपतिष्ठते नानुवादे” यह परिभाषा । तात्पर्य यह है 
कि पदोपस्थापक परिभाषाएं दो हैं, एक तो “इको गुणवृद्धी” और दूसरी “अचश्च” । इन दोनों 
सूत्रों में क्रमशः “विधीयेते” और विधीयते” इन पदों का अध्याहार होता है । इस अध्याहारमूलक 
ही यह प्रवाद (उद्घोष) चल पड़ा कि “विधो परिंभाषोपतिष्ठते” अर्थात्‌ परिभाषोपस्थाप्य का 
अन्वय विधेय = विधेय विशेषण में होता है, अनुवाद में नहीं होता हे । “विधो परिभाषोपतिष्ठते” 
को उद्घोष कहने से यह भी संकेत मिलता है कि यह परिभाषा उद्घोषमात्र हे, इसका वास्तविक 
अस्तित्व नहीं है । “उदीचामातः स्थाने” सूत्र के 'स्थाने' ग्रहण को, जो इस परिभाषा का ज्ञापक 
बताया गया है, वह ठीक नहीं हे; क्योंकि वहाँ स्थान पदार्थ की उपस्थिति “षष्ठी स्थाने योगा” 
इस सूत्र से नहीं हो सकती हे । कारण यह है कि “षष्ठी स्थाने योगा” यह परिभाषा “निर्दिश्यमानस्य” 
इस परिभाषा के ज्ञापन के लिए आवश्यक है । ऐसी स्थिति में जब “स्थाने” ग्रहण आवश्यक 
हो जाता है तब उससे “विधौ परिभाषोपतिष्ठते” इस परिभाषा का ज्ञापन नहीं हो सकता हे | 
इसलिए यही कहना ठीक है कि “विधौ परिभाषोपतिष्ठते” यह उद्घोष “विधीयेते' और विधीयते” 
इन पदों का अध्याहारमूलक ही है। द 

एवञ्च = “विधौ परिंभाषोपतिष्ठते” इस परिभाषा के “विधीयेते” पद के अध्याहारमूलक 
होने के कारण अनतिरिक्त होने से यह निष्कर्ष निकलता है कि पदोपस्थापक परिभाषा के 
विषय में “विधीयते” इस पद का ही अध्याहार करना चाहिए ओर “विधो परिभाषोपतिष्ठते” 
को उसका प्रवाद या उद्घोष मानना चाहिए | यदि कहा जाय कि “विधीयेते” और “विधीयते 
इन पदों का अध्याहार भी इसी परिभाषा के कारण होता है तो यह कहना ठीक नहीं है। 
क्योंकि “इको गुणवृद्धी” सूत्र में “अदेङ.गुणः' और “वृद्धिदैच्‌” सूर्जो से ही गुण-वृद्धि पदों 
की अनुवृत्ति से कार्य चल सकता हे | 

इसी प्रकार “अचश्च” सूत्र में भी “ऊकालोऽच्‌” सूत्र से अच्‌ की अनुवृत्ति लाकर और 
उसकी आवृत्ति करके इष्टसिद्धि हो सकती थी। ऐसी स्थिति में पूर्वसूत्र में गुण ओर वृद्धि का 
ग्रहण तथा “अचश्च” में “अच्‌” महण अनावश्यक हो जाते हे । तत्सामर्थ्यात्‌ उक्त दोनों सूनो 
में क्रमशः “विधीयेते” और “विधीयते” का अध्याहार होता है । इसलिए यही कहना ठीक हे 
` कि “विधौ परिभाषोपतिष्ठते” यह परिभाषा ही अध्याहारमूलक है, न कि अध्याहार परिभाषा- 
मूलक । इससे स्पष्ट होता है कि विधेय को परिभाषा का लिंग मानना केवल “इको गुणवृद्धी” . . 
और “अचश्च” इन दो सूत्रों के लिए ही है। इन सूत्रों से उपस्थाप्य का अन्वय विधेय के 
विशेषण में होता है। उदाहरण के लिए “मूजेवृद्धिः” सूत्र में उपस्थित इक: इस षष्ठ्यन्त पद 
का अन्वय विधेय वृद्धि के विशेषण “मृज” में ही होता है। इस प्रकार इन सूत्रों की प्रवृत्त 
विधेयस्थल में होने का परिणाम यह होता है कि “वृद्धिर्यस्याचाम सूत्र में जहाँ वृद्धिपद अनूद्यमान 
(उद्देश्य) का विशेषण है वहाँ “इको गुणवृद्धी सूत्र की प्रवृत्ति नहीं होती है, किन्तु “तस्मिनिति 
निर्दिष्टे पूर्वस्य” “षष्ठी स्थाने योगा इन परिभाषाओं की प्रवृत्ति तो अनुवाद अंश में भी हो 
ही जाती है। अनुवाद का अर्थ है उद्देश्य या उद्देश्य का विशेषण। उदाहरण के - लिए “इको 
यणचि” इस सूत्र को लिया जा सकता है। यहाँ यण विधेय है, उसमें विशेषण हे इक्‌। इसी 

इक्‌ पदार्थ में “तस्मिन्निति” सूत्र से उपस्थित अव्यवहितांश ओर पूर्वाश का अन्वय होता है । 
यहाँ ध्यातव्य है कि इक्‌ उद्देश्य हे | | 
तेन = पदोपस्थापक “इको गुणवृद्धी” और “अचश्च” इन दोनों परिभाषाओं के अतिरिक्त 
परिभाषाओं की अनुवाद में प्रवृत्ति को स्वीकार करने से ही “प्रत्ययस्थात्‌ कात्‌” तथा 
“उदात्तस्वरितयोर्यणः” आदि सूत्रों में दोष नहीं होता हे । इन दोनों सूत्रों में क्या दोष था और 
“तस्मिन्निति” सूत्र के अनुवाद में प्रवृत्ति होने से वह दोष केसे हट गया--इन सब बातों का 
स्पष्टीकरण इस प्रकार है-- प्रत्ययस्थात्‌” यह सूत्र प्रत्ययस्थ ककार से पूर्व अकार को इकार 
करता है, आप्‌ पर में रहने पर। यहाँ इत्व विधेय हे. और अकार उद्देश्य हे । उस अकार में 
विशेषण है ककार ओर उस ककार का विशेषण हे आप्‌। इस प्रकार आपू प्रत्यय अनुवाद के 
विशेषण का विशेषण हे । “आपि” यह अनूद्यमान के विशेषण का विशेषण सप्तम्यन्त पद हे। 
इस सप्तम्यन्त पद के आधार पर यहाँ “तस्मिन्निति” परिभाषा की प्रवृत्ति अनृद्यमान के विशेषण 
के विशेषण में होती हे । परिणामस्वरूप. सूत्रार्थ होता हे कि आप्‌ से अव्यवहितपूर्वत्वविरिष्ट 
जो ककार, उससे अव्यवहित पूर्व अकार को इकार होता हे । ऐसा अर्थ करने का परिणाम यह 
होता है कि “सर्विका” इस प्रयोग में ककार से अव्यवहित पूर्व वकारोत्तरवर्ती अकार को ही 
इकार होता हे, सकारोत्तरवर्ती अकार को नहीं होता है यदि “आपि” और “कात्‌” जैसे अनुवाद 
(उद्देश्य) के विशेषण तथा उसके विशेषण में “तस्मिन्निति” और “तस्मादित्युत्तरस्य” इन परिभाषाओं 
की प्रवृत्ति नहीं होती तो उक्त अर्थ नहीं होता, किन्तु “आप्‌ पर में रहने पर प्रत्ययस्थ ककार 
से पूर्व अकार को इकार हो इतना मात्र अर्थ होता। परिणाम यह होता कि “सर्विका” में 
सकारोत्तरवर्ती अकार को भी इत्वापत्ति हो जाती । अनुवाद में “तस्मिन्निति” आदि की प्रवृत्ति 
स्वीकार करने से यह दोष नहीं होता है, जैसा कि ऊपर बताया जा चुका हे । 
इसी प्रकार “उदात्तस्वरितयोर्यणः स्वरितोऽनुदात्तस्य” इस सूत्र में विधेय के परम्परया विशेषण 
में भी “षष्ठी स्थाने योगा” इस परिभाषा की प्रवृत्ति कराई गई हे। “उदात्त के स्थान पर और 
स्वरित के स्थान पर जो यण्‌, उससे पर में जो अनुदात्त, उस अनुदात्त को स्वरित होता हे”। 
इस प्रकार वहां सूत्रार्थ होने से स्पष्ट हे कि वहाँ विधेय स्वरित हे । उसका विशेषण और उद्देश 
अनुदात्त है, उसका विशेषण यण्‌ हे ओर यण्‌ का विशेषण उदात्त और स्वरित है । इससे स्पष्ट 
है कि उदात्तस्वरितस्थानिक यणूपरक अनुदात्त जो यह उद्देश्यदल है, जिसे उद्देश्य करके यहाँ 
स्वरित का विधान किया जा रहा है, उस उद्देश्य दल में अत्यन्त अप्रधान जो “उदात्तस्वरितयोः” 
यह पद है, उसमें भी “षष्ठी स्थानेयोगा” इस परिभाषा की प्रवृत्ति कराकर प्रस्तुत सूत्र का 
उपर्युक्त अर्थ किया गया 'है। इससे स्पष्ट है कि “इको गुणवृद्धी” और “अचश्च” इन दोनों 
पदोपस्थापक परिभाषाओं को छोड़कर “तस्मिन्निति”, “षष्ठी स्थाने” आदि परिभाषाओं की: 
प्रवृत्ति अनुवाद में भी होती हे । 
उपर्युक्त विवेचन से यह स्पष्ट हो गया कि “षष्ठी स्थाने” इस परिभाषा की प्रवृत्ति अनुवाद 
में भी होती हे । ऐसी स्थिति में “उदीचामातः स्थाने” सूत्र में किया गया “स्थाने” ग्रहण स्पष्टार्थ 
ही है, क्योंकि “आतः” इस अनूद्यमान के विशेषण में भी “षष्ठी स्थाने” की प्रवृत्ति हो जायेगी, 
जिससे “स्थाने” इस अर्थ -का लाभ हो जायेगा। “उदीचाम्‌” सूत्रस्थ “स्थाने” पद को “विधो 

-एश्तशशशसिशिनिशशिनलसिनिललल------------------_-_. 
परिभाषोपतिष्ठते” इस परिभाषा के ज्ञापन के लिए आवश्यक नहीं माना जा सकता, क्योंकि 
यह परिभाषा “विधीयते ” पद के अध्याहारमूलक उद्घोष (प्रवाद) मात्र हे । इसका वास्तविक 
अस्तित्व नहीं है । 


अब यह विचार हो रहा हे कि “इको गुणवृद्धी” सूत्र से जो षष्ठ्यन्त 'इकः पद की | 


उपस्थिति कराई जायेगी, वह विधेयसमर्पक गुणवृद्धि पद के निर्णय के बाद ही होगी | गुण- 
वृद्धि पद का विधेयसमर्पकत्व तो तत्तद्‌ सूत्रों के वाक्यार्थबोध के बाद ही प्रतीत हो सकेगा । 
ऐसी स्थिति में वहाँ “मिदेर्गुणः” इत्यादि सूत्रों में “अलोऽन्त्यस्य” सूत्र की प्रवृत्ति क्यों न होवे ? 
इस शंका के उत्तर में कह रहे हे कि तत्र > “मिदेर्गुणः” इत्यादि सूत्रों में वाक्यार्थबोध की 
पर्यालोचना की अपेक्षा होने पर भी “प्रथमा” के विधेय विभक्ति होने के कारण तदन्तस्य = 
प्रथमान्त “गुणः” इत्यादि पदों की विधेयसमर्पकता (विधेयबोधकता) में कोई बाधा नहीं हे। 
अत एव = “गुणः” आदि पदों के विधेय होने के कारण ही उनके द्वारा “इक:” इस षष्ठ्यन्त 
पद की उपस्थिति होती हे । इस प्रकार यद्यपि “इकः” इस षष्ठ्यन्त पदं को उपस्थापित करके 
प्रथमान्त “गुणः” आदि पद चरितार्थ हो चुके हें तथापि उनकी विधेयता को ख्यापित करने के 
लिए उनका वाक्यार्थ में अन्वय होता है । यदि वाक्यार्थ में प्रथमान्तार्थ का अन्वय नहीं होगा 
तो प्रथमान्तार्थ में विधेयता नहीं होगी । ऐसी स्थिति में उनका “इकः” इस षष्ठ्यन्त पद का 
उपस्थापकत्व ही भङ्ग हो जायेगा। 
इस परिभाषा का फल बतलोते हुए कह रहे हें-इयञ्च= “इको गुणवृद्धीः यह परिभाषा 
“एधिता” इत्यादि प्रयोगों में व्यञ्जन वणा के गुण की व्यावृत्ति के लिए है। यदि यह परिभाषा 
नहीं होती तो “सार्वधातुकार्धधातुकयोः” इस सूत्र का ऐसा अर्थ होता कि सार्वधातुक ओर 
आर्धधातुक पर में रहने पर अंग को गुण होता है। यह गुण “अलोऽन्त्यस्य” के सहयोग से 
व्यञ्जन वर्ण “ध्‌” के स्थान पर होने लगता। प्रस्तुत परिभाषा से इक्‌ पद की उपस्थिति कराने 
से व्यञ्जन वणों को गुण नहीं होता है, किन्तु अंगावयव इक्‌ को ही गुण होता है | 
इस परिभाषा का दूसरा प्रयोजन यह हे कि जिस-जिस गुण या वृद्धि विधायक सूत्र में 

इसके द्वारा “इक” इस षष्ठ्यन्त पद की उपस्थिति कराई जाती हे वह गुण और वृद्धि इग्लक्षण 
अर्थात्‌ इक्निमित्तक या इक्स्थानिक कहे जाते हें। इसका परिणाम यह होता हे कि “भिन्नम्‌” 
इस प्रयोग में जहाँ मिद्‌ धातु से क्त प्रत्यय करने पर “पुगन्तलघूपधस्य च इस सूत्र से गुण 
की प्राप्ति होती है और उस गुण के इगलक्षण गुण होने के कारण “क्क्ङिति च सूत्र से निषेध 
कर दिया जाता है, जिससे “भिनम्‌” इस प्रयोग की सिद्धि होती है। “पुगन्तलघूपधस्य च. 
सूत्र से विधेय गुण इगूलक्षण गुण इसलिए है कि इस सूत्र में मिदेर्गुणः. सूत्र से गुण की 
अनुवृत्ति आती है । यह गुण पद विधेयता का प्रयोजक है, इसलिए उसके आधार पर इको 
गुणवृद्धी " परिभाषा से षष्ठयन्त “इकः पद की उपस्थिति होती हे । इस प्रकार यह गुण इलया 
गुण कहा जाता है। इस प्रकार “किक्डति च" इस निषेधशाख को प्रवृत्ति के लिए गुण का 


इग्लक्षणत्व सम्पादन करने के लिए भी यह सूत्र आवश्यक है। ; 
विशेष--इस सूत्र की वृत्ति में कोमुदीकार ने कहा हे कि “गुणवृद्धिशब्दाभ्यां यत्र गुण- 


वृद्धी विधीयेते तत्र 'इकः इति षष्ठयन्तं पदमुपतिष्ठत" । स्पष्ट है कि इस वृत्त में “उपतिष्ठते” | र 





२१८ लघुशब्देन्दुशेखरः 





इस क्रिया का कर्ता “इकः” इसं षष्ठ्यन्तपद को बनाया गया है, किन्तु षष्ठ्यन्त पद “उपतिष्ठते” 
क्रिया का कर्ता कैसे बन सकता हे? कर्तृवाच्य की क्रिया होने के कारण आवश्यक है कि इस 
क्रिया का कर्ता प्रथमान्त हो । इसलिए प्रकृतसूत्रस्थ “इकः” यह पद षष्ठयन्त न होकर षष्ठ्यन्तानुकरण 
लुप्तप्रथमान्त है, ऐसा मानना चाहिए। इक्‌ शब्द से षष्ठी का एकवचन लाने पर “इकस्‌” जो 
षष्ठ्यन्त बनता हे उसका अनुकरण यहाँ इकस्‌ शब्द रख कर उसे नपुंसकलिंग मान कर उसके 
आगे सु विभक्ति लाई गई है और उस सु विभक्ति का “नपुंसकत्वात्‌ लुक्‌ हो गया है । इकस्‌ 
शब्दघटक सकार का रुत्व-विसर्ग करके “इकः” यह लुप्तप्रथमान्त कर्तृवाचक पद बनता है,जो 
“उपतिष्ठते” क्रिया का कर्ता बनता है । इकस्‌ शब्द को यदि नपुंसकलिंग में न मान कर पुल्लिंग 
माना जाता ओर सु विभक्ति का हल्ङ्यादिलोप किया गया होता तो उस लोप का प्रत्ययलक्षण 
करके “अत्वसन्तस्य” सूत्र से दीर्घ होने लगता । परिणाम यह होता कि “इकः” की जगह “इकाः' 


: ऐसा रूप बनने लगता। नपुंसक में लुक्‌ करने से लुमता लुप्त होने के कारण प्रत्ययलक्षण 


नहीं होता, जिससे पाणिनि का निर्देश संगत होता है। 
प्लुतशब्देरिति। 'ऊकाल' इति सूत्रादध्स्वदीर्घप्लुत इति अजिति चानुवत्तते। 
हृस्वेत्यादिपदञ्च तृतीयया विपरिणतमिति भावः। तेन 'दिव उत्‌' 'अष्टन आ 
विभक्तावि'त्यादावेतदनुपस्थितिः । शेषं प्राग्वत्‌ । 
अचश्च” सूत्र का व्याख्यान कर रहे है । इस सूत्र में “ऊकालः” सूत्र से हृस्व, दीर्घ, प्लुत 
और अच्‌ की अनुवृत्ति होती है। प्रथमान्त “हस्वदीर्घप्लुतः” इस पद का तृतीया बहुवचनान्तत्वेन 
विपरिणाम किया जाता है | इसके अतिरिक्त “इति, यत्र, विधीयते” इन तीन पदों का अध्याहार 
किया जाता है । सूत्रस्थ “अचः” यह पद षष्ठ्यन्तानुकरण लुप्तप्रथमान्त वैसे ही समझना चाहिए 
जैसे “इको गुणवृद्धी” सूत्र में “इकः” इस पद को समझा गया हे । इस प्रकार इस सूत्र का अर्थ 
ऐसा होता है कि अचूनिष्ठ विधेयताप्रयोजक हृस्व, दीर्घ और प्लुत में से कोई पद जिस सूत्र 
में रहे वहाँ “अचः” इस षष्ठ्यन्त पद की उपस्थिति होती हे । | 
इस प्रंकार उपर्युक्त अर्थ करने का परिणाम यह होता है कि “दिव उत्‌” और “अष्टन 
आ विभक्तौ” सूत्र में इस सूत्र की उपस्थति नहीं होती है । कारण यह है कि यद्यपि उक्त दोनों 
सूत्रों से अच्‌ का विधान किया जाता हे, किन्तु हस्व, दीर्घ ओर प्लुत शब्दों के द्वारा वह विधान 
नहीं किया जाता हे । अतः वहाँ “अचः” इस षष्ठ्यन्त पद की उपस्थिति नहीं होती हे । इसी 
प्रकार “पथिमथ्यृ” सूत्र में भी इस परिभाषा की अनुपस्थिति समझनी चाहिये । 
विधेयता में अचूनिष्ठत्व की बात ऊपर कही गई है । इसका परिणाम यह होता हे कि 
“ऊकालो5च्‌” सूत्र में इस परिभाषा की उपस्थिति नहीं होती हे, क्योंकि इस सूत्र में अच्‌ में 
विधेयता न होकर उद्देश्यता हे | 
नागेश भट्ट कहते हैं कि इस सूत्र में शेष बात पूर्वसूत्र “इको गुणवृद्धी” के समान समझना 
चाहिए । शेष से उनका तात्पर्य इस सूत्र में “विधीयते” पद का अध्याहार “अचः” इस षष्ठ्यन्त 
पद की उपपत्ति तथा इस परिभाषा के “पदोपस्थापकत्व” इन सब बातों में हे। साथ ही यह 
भी समझना चाहिए कि इस परिभाषा के द्वारा उपस्थापित षष्ठ्यन्त “अचः' पद का जहां 
समानाधिकरणेन अन्वय सम्भव हो वहाँ वैयधिकरण्येन अन्वय नहीं करना चाहिए । जैसे “हस्वो 

नपुंसके” सूत्र में “प्रातिपदिकस्थ” इस षष्ठ्यन्त पद के साथ “अचः” इस उपस्थित षष्ठयन्त 
का सामानाधिकरण्येन अन्वय सम्भव है, इसलिए तदन्तविधि करके वहाँ ऐसा अर्थ किया जाता 
हे कि अजन्त जो प्रातिपदिक उसे हस्व हो। परिणाम यह होता है कि “श्रीपम्‌” में तो हस्व 
होता है किन्तु “सुवाक्‌ ब्रा्मणकुलम्‌” में हस्व नहीं हुआ, क्योंकि “सुवाच्‌” शब्द अजन्त न 
होकर हलन्त प्रातिपदिक है। नपुंसक में प्रातिपदिकावयव अच्‌ को हस्व हो, “इस प्रकार 
वैयधिकरणान्वय करने पर तो यहाँ भी हस्व होने लगता । “शमामष्टानां दीर्घः श्यनि” इस सूत्र 
में उपस्थित अच्‌ का शमादि के साथ समानाधिकरणान्वय सम्भव नहीं होने के कारण वहां 
वेयधिकरणान्वय किया गया हे कि शमादि के अवयव अच्‌ को श्यन्‌ पर में रहने पर दीर्घ 
होता है। इन सब बातों का शेष पंद से संग्रह करना चाहिए | 

आद्यान्तौ । यद्यप्यत्र मिलितस्य नेकत्रान्वय इति इन्द्रो न प्राप्नोति तथापि 
समूहयोरन्वयबोधोत्तरं 'यथासङ्कयमि'ति सूत्रारम्भसामर्थ्यात्पुनः प्रत्येकान्वयः । 
लोके त्वेवंरीत्या प्रयोगोऽसाधुरेवेति भाष्ये स्पष्टम्‌। अत्रैव यथासद्भुद्यसूत्रोपन्यासो 
युक्तः । इन्द्दान्ते श्रूयमाणस्येच्छब्दस्य प्रत्येकं सम्बन्ध: । 'पुरस्तादपवाद'न्याये 
स्थानेयोगत्वस्यायमपवादः । प्रत्ययपरत्वत्तु परत्वादमुं बाधते । तेन चरेष्टादय: परा 
एव भवन्ति। अत एव वत्रैतदभावे स्थानषष्ठीसम्भावना तत्रेवेदं प्रवर्तते; तदाह 
यस्योक्ताविति। आह्यन्ताक्षिप्तोऽवयवी यच्छव्दार्थः । यथासह्डु्यसिद्धमर्थमाह- 
क्रमादिति। इताविति किम्‌? टुक्‌ पर्यायेणाद्यन्तयोर्मा भूत्‌। 

“आद्यन्तौ टकितौ” सूत्र की व्याख्या कर रहे हें। इस सूत्र में “आदिश्च अन्तश्च इति 
आद्यन्तौ” इस प्रकार इन्द्र समास हुआ है। “टश्च कश्चेति टको” यहाँ भी इन्द्र समास तथा 
“इतश्च इतश्च इति इतौ” इस प्रकार एकशेष हुआ है। टकार और ककार के आगे जो अकार 
है वह उच्चारणार्थक है। इसके बाद “टकौ इतो ययोस्तौ टकितो” इस प्रकार बहुव्रीहि समासं 
आ है। “रको” इस इन्द्र के अनत में श्रूयमाण “इत्‌” शब्द का अन्वय प्रत्येक के साथ होता 
हे । इसलिए “टकितौ” इस पद का अर्थ “टित्कितौ” होता हे । इस “टित्कितो” पद में से टित्‌ 
का अन्वय आदि में तथा कित्‌ का अन्वय अन्त में होता है। इसी आधार पर कोमुदी में इस 

गई है। 

र क इन्द्र समास के सम्बन्ध में आशंका कर रहे है । उनका तात्पर्य यह है कि 
इन्द्र समास साहित्य में होता है। साहित्य की परिभाषा इस प्रकार है-- एकरूपावच्छिननस्य 
एकरूपावच्छिनसंससेंण एकधर्मावच्छिने$न्वयः साहित्यम्‌” । अर्थात्‌ एक धर्म से अवच्छिन 
का एक-धर्मावच्छिन सम्बन्ध से एकधर्मावच्छिन में अन्वय का नाम साहित्य है। उदाहरण के 
लिए “घटपटौ पश्य” इस वाक्य को लिया जा सकता है। यहाँ घट पटसमुदायत्वावाच्छिन का 
द्वितीयार्थ कर्मत्व रूपी एक सम्बन्ध से दर्शन क्रिया कर है। इसलिए यह आ 
साधु है । प्रस्तुत सूत्र में जहाँ टित्‌ का अन्वय आदि में तथा कित्‌ दग अत्व ५२ 

है, इस प्रकार स्पष्ट है कि टित्‌ का ल आदित्व तथा कित्‌ झा अन्वयितावच्छेदक 
अन्तत्व हे । ऐसी स्थिति में जब अन्वमितावच्छेदक एक नहीं हे तब यहां नर समास केसे 

होगा ? नागेश भट्ट कह रहे हैं कि यद्यपि यहाँ मिलित पदार्थों का एकत्र अन्वय नहीं होने के 
कारण इन्द्र की प्राप्ति नहीं है, तथापि पहले “समूहयो:” = “आद्यन्तो” इस समुदाय का “टकितौ” 
इस समुदाय में अन्वय करके “टकितौ आद्यन्तौ भवतः” ऐसा अर्थ किया जाता है। इस प्रकार 
एकधर्म समुदायत्व को मानकर उससे अवच्छिन्न का परस्पर अन्वय कर देने से साहित्य की 
उपपत्ति और परिणामस्वरूप इन्द्र की साधुता हो जाती हे। इसके बाद यथासंख्य सूत्र के 
आरम्भसामर्थ्यात्‌ पुनः प्रत्येक का अन्वय होता है । अर्थात्‌ टित्‌ का अन्वय आदि में तथा कित्‌ 
का अन्वय अन्त में होता हे । लोक में इस प्रकार समुदायत्वावच्छिन्न का समुदायत्वावच्छिन 
में अन्वय करके पुनः प्रत्येक में अन्वय की विवक्षा से यदि कोई प्रयोग किया जाता हे तो ऐसा 
प्रयोग असाधु ही है, ऐसा समझना चाहिए। इसीलिए भाष्यकार ने कहा हे 
“ अजाविधनौ देवदत्तयज्ञदत्तो न ज्ञायते कस्याजाधनं कस्यावयः' ॥ 
देवदत्त और यज्ञदत्त अजाविधन है, परन्तु यह ज्ञात नहीं है कि अजा किसका धन है और 
अवि किसका धन है? इस भाष्य से उपर्युक्त बात की पुष्टि होती है कि इन्द्र समास की 
उपपत्ति के लिए यद्यपि समुदायत्वावच्छिन्न का समुदायत्वावच्छिन्न में अन्वय कर लिया जाता 
है, किन्तु लोक में इस प्रकार के अन्वय के पश्चात्‌ पुनः पृथक्‌ प्रत्येक का प्रत्येक में अन्वय 
नहीं होता है। यदि ऐसा अन्वय सम्भव होता तो भाष्यकार यह नहीं कहते कि यह ज्ञात नहीं 
है कि अजा किसका धन है और अवि किसका धन हे? 
उपर्युक्तं भाष्यप्रमाण के आधार पर यह निष्कर्ष निकला कि लोक में दो समुदायों का 
अन्वय करने के बाद पुनः दुबारा प्रत्येक का अन्वय नहीं होता है, किन्तु शास्त्र में तो यह अन्वय 
होता ही है । जैसे “आद्यन्तौ टकितो” सूत्र में किया गया हे । शास्त्र में इस प्रकार अन्वय करने 
में नागेश भट्ट ने प्रमाण के रूप में “यथासंख्य” सूत्र का उल्लेख किया है। यथासंख्य सूत्र के 
आरम्भसामर्थ्यात्‌ पीछे दुबारा पृथक्‌-पृथक्‌ अन्वय हो जाता है। यहाँ शेखरकार का यथा- 
संख्य सूत्रारम्भसामर्थ्यात्‌ कहने का तात्पर्य यह है कि इस सूत्र की आवश्यकता ही क्या हे? 
एक लौकिक न्याय है |-- 
क्रमिकाणां क्रमेणेवान्वयः समुदाहृतः । 
शत्रुं मित्रं विपत्तिञ्च जय रञ्जय भञ्जय" ॥ 
जिस प्रकार यहां क्रमशः “शत्रुं जय, मित्रं रञ्जय, विपत्तिं भञ्जय” इस प्रकार का अन्वय 
हो जाता हे, उसी प्रकार अयादि स्थलों में भी इस लोकिक न्याय से ही कार्य चल सकता था 
तो “यथासंख्य” सूत्र की क्या आवश्यकता है? इस प्रकार “यथासंख्य” सूत्र की व्यर्थता की 
स्थिति आने पर कहा जाता है कि यह सूत्र उस शास्रीय स्थल के लिए आवश्यक हे जहां 
समुदायत्वावच्छिन का समुदायत्वावच्छिन में अन्वय करके इन्द्र को साधु बना लिया जाता 
हे, किन्तु प्रत्येक में पृथक्‌-पृथक्‌ अन्वय के न होने के कारण वहाँ सफल वाक्यार्थबोध नहीं 
हो रहा है। इस प्रकार “आद्यन्तौ टकितौ” इत्यादि स्थलों में पुनः प्रत्येक में अन्वय “यथासंख्य” 
सुत्र के आरम्भसामर्थ्य से होता हे । 
“आद्यन्तौ टकितौ” सूत्र १ ।१।४६ क्रमांक का है और “यथासंख्य” सूत्र १ |३ ।९० क्रमाङ्क 
का है । “आद्यन्तौ टकितौ” सूत्र में इसकी उपयोगिता हे । इस बात को दृष्टिगत कर नागेश 

भट्ट कह रहे हें कि यथासंख्य सूत्र का उपन्यास जो प्रथम अध्याय के तृतीय पाद में किया 
गया हे, उसकी अपेक्षा यह युक्‍त होता कि “अत्रेव” = “आद्यन्तौ टकितौ” सूत्र से पहले ही 
इसका पाठ कर दिया गया होता । “टकितो” इस इन्द्र के अन्त में श्रूयमाण इत्‌ शब्द का ट 
और क इन दोनों के साथ अन्वय होता हे | इसीलिए वृत्ति में “टित्कितो” ऐसा उल्लेख किया 
गया हे । 

“आद्यन्तौ टकितो” की प्राप्तिस्थल में कहीं तो “षष्ठी स्थानेयोगा” इस सूत्र की प्राप्ति 
होती है। जैसे “ङ्णोः कुक्टुक्‌ शरि” यहाँ “षष्ठी स्थाने” सूत्र प्राप्त है । इसी प्रकार “चरेष्टः” 
सूत्र में “प्रत्ययः, परश्च” सूत्र की प्राप्ति होती है। इस प्रकार उपर्युक्त दो सूत्रों की अवश्य- 
प्राप्ति में आरभ्यमाण “आद्यन्तौ टकितौ” सूत्र अपवाद होता हे । अपवाद की स्थिति में यह 
जिज्ञासा होती है कि यहाँ किस सूत्र का बाध किया जाय जिससे यह चरितार्थ हो सके ? ऐसी 
स्थिति में पुरस्तादपवाद न्याय की उपस्थिति होती है। इस न्याय के द्वारा यह “षष्ठी स्थाने 
योगा” इस सूत्र से विधेय “स्थानेयोगत्व” का अपवाद होता है अर्थात्‌ उसे ही बाधता हे। 
कारण यह है कि यहाँ सूत्रों का क्रम इस प्रकार हे--“आद्यन्तौ टकितो” (१ ।१।४६), “षष्ठी 
स्थाने योगा” (१ ।१।४९) “प्रत्ययः” (३ ।१ 1१) “परश्च” (३ ।१ ।२)। इस प्रकार स्पष्ट हे कि 
बाध्यशास्तरों में इसके अनन्तर षष्ठी स्थाने योगा” ही हे । इस अनन्तर बाध्यशासत्र को बाध 
करके चरितार्थ यह सूत्र जब “चरेष्टः सूत्र में जाता है तब वहाँ “प्रत्यय: परश्च” इस सूत्र से 
परत्वात्‌ बाधा जाता है। इसलिए “चरेष्टः” सूत्र से विहित ट प्रत्यय तथा ल्युट्‌ आदि जितने 
टित्‌ प्रत्यय हैं वे सभी पर में ही होते हें । अत एव = स्थानेयोगत्व मात्र का अपवाद होने के 
कारण ही यत्र = जिस सूत्र में एतदभावे = प्रत्यय-परत्व के अभाव में स्थानषष्ठी की सम्भावना 
रहती है वहीं पर इदम्‌ = “आद्यन्तौ टकितौ “सूत्र की प्रवृत्ति होती हे । इसी अभिप्राय से दीक्षितजी 
ने इस सूत्र की वृत्ति में “यस्योक्तौ” ऐसा कहा है। तात्पर्य यह है कि सूत्र में किसी अवयवी 
का उल्लेख न होने के कारण यह जिज्ञासा स्वाभाविक है कि टित्‌-कित्‌ किसके आद्यन्तावयव 
हों ? ऐसी स्थिति में “यस्योक्तो” पद का सार्थक्य होता है। आद्यन्त शब्द से अवयवी समुदाय _ 
का आक्षेप होता है। वही अवयवी यहाँ यत्‌ शब्द का अर्थ हे | टित्‌ उसी अवयवी (समुदाय) 
का आद्यवयव तथा कित्‌ अन्त्यावयव होता हे । कोमुदी में इस सूत्र की वृत्ति में क्रमात्‌ पद 
का भी उल्लेख है। इस क्रमात्‌ पद से यह व्यक्त होता है कि “यथासंख्य” सूत्र से जिस क्रम 
: का यहाँ लाभ हुआ है “क्रमात्‌” पद उसी को व्यक्त कर रहा है। 

अब यह प्रश्न कर रहे हैं कि “टकितौ” इस पद में जो “इतो” ऐसा कहा गया हे वह 
क्यों किया गया है? इस प्रश्न का तात्पर्य यह है कि टक शब्द से मत्वर्थीय इन्‌ प्रत्यय करके 
“टकिन्‌” शब्द बना कर “आद्यन्तौ टकिनो” ऐसा सूत्र करना चाहिए। इसका अर्थ यह होगा 
कि टकार और ककार वाले आदि और अन्त में होते हैं। ऐसा करने से एक लाघव यह भी 
है कि “कुक्‌” में ककार अनुबन्ध लगाने कौ आवश्यकता नहीं रह जाती हे, क्योंकि “कु” यह 
आगम अपने आद्यवयव से ही ककारवान्‌ है । इस प्रकार “आद्यन्तौ टकिनौ” इस लाघवमूलक 
न्याय से ही जब कार्य सम्पन्न हो रहा है तब सूत्र में “इतो” इस पद की क्या आवश्यकता _ 
है? इस शंका के उत्तर में कह रहे हैं कि “टुक्‌” में टकार और ककार दोनों हैं। “इतो” ग्रहण | 

के अभाव में दुक्‌ पर्यायेण आदि और अन्त दोनों जगह होने लगेगा । इस दोष के निराकरण 
के लिए सूत्र में “इतौ” पद का उल्लेख किया गया हे। टकार और ककार जहां इत्‌ हों वहा 
टित्‌ आद्यवयव और कित्‌ अन्त्यावयव होता है। ऐसा करने से टुक्‌ का दोष मिट जाता है, 
क्योंकि “दुक्‌” केवल कित्‌ ही है, अतः इसका इसका पर्यायेण आद्यन्त में होना सम्भव नहीं 
होता । 223 23 
मिदचो। अयं बाध्यसामान्यचिन्तया : । 
'तुणह' इति निर्देशात्‌ । निर्धारण इति। 'यस्य समुदायस्य मिद्विहितस्तस्याचां मध्ये' 
इत्यर्थः । सौत्रमेकवचनमिति भावः। तस्यैवेति। यस्य विहितस्तस्यैवेत्यर्थः । अत 
एव 'समुदायभक्तो नोत्सहतेऽवयवस्येगन्ततां विहन्तुमिति भाष्य सङ्गच्छत । 


अन्तावयव इति। पूर्वसूत्रातसमस्तमप्यन्तपदमेकदेशे स्वरितत्वप्रतिज्ञाबलादनुवतंते' 
इति भावः। 'मुञ्जती'त्यादिविषये तु फलाभावादयोग्यत्वाच्चान्तावयव 
इत्यंशाप्रवृत्तिः । 


“मिदचो$न्त्यात्‌ परः इस सूत्र की व्याख्या करते हुए कह रहे हैं कि यह सूत्र “बाध्यसामान्य 
चिन्तापक्ष के आधार पर “षष्ठी स्थानेयोगा” तथा “प्रत्ययः परश्च” इन दोनों का अपवाद हे । 
तात्पर्य यह है कि इसके उदाहरण “नपुंसकस्य झलचः” इत्यादि स्थलों में “षष्ठी स्थानेयोगा” 
की प्राप्ति है और कहीं पर “रुधादिभ्यः श्नम्‌” इत्यादि स्थलों में “प्रत्ययः परश्च” की प्राप्ति 
है। यदि ऐसे स्थलों पर उक्त दोनों सूत्र लग जाय तो यह सूत्र व्यर्थ हो जायेगा । इसलिए 
यह व्यर्थ होने की स्थिति में अपवाद होता है और अपवाद होकर बाध्य सामान्य चिन्तापक्ष 
के द्वारा “मद्विषये यत्‌ यत्‌ प्राप्तं तत्‌ सर्व मया बाध्यम्‌” इस प्रकार सामान्य रूप से “स्थानेयोगत्व” 

और “प्रत्ययपरत्व” इन दोनों को बाध लेता हे । परिणाम यह होता है कि नुम्‌ आदि आगम 
और “श्नम्‌” यह विकरण ये दोनों अन्त्य अच्‌ से पर में ही होते हे । 
इस सूत्र में बाध्यसामान्य चिन्तापक्ष हे इस बात में क्या प्रमाण हे इस शंका का उत्तर 
देते हुए कहते हे कि “तृणह इम्‌” इस सूत्र में.किया गया “तृणह” यह निर्देश ही इस बात में 
प्रमाण है | यह निर्देश “श्नम्‌” इस विकरण (प्रत्यय) से बनता है। यदि इस सूत्र में बाध्य 
सामान्य चिन्तापक्ष न मानकर बाध्यविशेष चिन्तापक्ष माना जाय तब इस पक्ष में यह सूत्र 
पुरस्तादपवाद न्याय से स्थानेयोगत्व का ही बाधक हो सकता हे। श्नम्‌ के विषय में यह 
“प्रत्यय: परश्च” से परत्वात्‌ बाधा जायेगा। परिणाम यह होगा कि जब धातु से पर में शनम्‌ 
का विधान किया जायेगा तब “तृणह” यह निर्देश बन ही नहीं सकता। इससे समझते हैं कि 
यहाँ बाध्यसामान्य चिन्तापक्ष हे | 

कोमुदीकार ने प्रस्तुत सूत्रघंटक “अचः” इस पद में निर्धारण षष्ठी को स्वीकार किया है । 
इसलिए यहा ऐसा अर्थ किया जाता है कि जिस समुदाय को मित्‌ का विधान किया गया है, 
उस समुदाय के अचों के मध्य में जो अन्त्य अच्‌, उससे पर में तथा उस समुदाय का अवयव 
मित्कार्य होता है निर्धारण में जो विभक्ति होती हे उसमें बहुवचन का प्रयोग होना चाहिए 

क्योंकि जहां निर्धारण होता हे वहाँ अनेक में से एक का निर्धारण किया जाता है। इसीलिए 

“कारके” इस अधिकारसूत्र के ऊपर विचार करते हुए भाष्यकार ने कहा कि जब यह पद 


निर्धारण सप्तम्यन्त अभिप्रेत हो तो वहाँ “कारकेपु” ऐसा बोलना चाहिए । इस भाष्य से स्पष्ट 
होता है कि निर्धारणार्थक विभक्ति बहुवचन में होती है । इसलिए “अचः' इस एकवचनान्त 
पद की जगह “अचाम्‌” इस बहुवचनान्त पद का प्रयोग करना चाहिए था । इस प्रकार के 
विचार के उपस्थित होने पर नागेश भट्ट कहते हे कि “अचः” जो यहाँ एकवचनान्त का प्रयोग 
किया गया है वहाँ सौत्रत्वात्‌ एकवचन हुआ हे, किन्तु अर्थ करते समय तो इसका प्रयोग 
बहुवचन में ही होगा । इसलिए कोमुदीकार ने कहा है--“अचां मध्ये यो5न्त्यः । नागेशभट्ट 
इस बात को स्पष्ट करते हुए कह रहे हे कि जिस समुदाय को मित्‌ विहित है उस समुदाय के 
अचों के मध्य में जो अन्त्य अच, उससे पर में तथा उस समुदाय का अवयव मित्‌ होता है । 

कौमुदी की वृत्ति में “तस्मात्परः तस्यैवान्तावयवः' ऐसा कहा हुआ हे । यहाँ “तस्मात्‌ परः 
इस पद का अर्थ हे--उस अन्त्य अच्‌ से पर में मित्‌ बैठता हे, किन्तु वह उंस अन्त्य अच्‌ का 
अवयव न होकर “तस्यैव = जिस समुदाय को वह मित्‌ विहित है,उस समुदाय का ही अन्त्यावयव 
मित्‌ होता है । यहाँ “तस्यैव” में जो तत्‌ शब्द है उससे समुदाय का ही परामर्श होता हे, अन्त्य 
अच्‌ का नहीं होता है। कारण यह है कि मित्‌ का अन्त्य अच्‌ से परत्व और तदवयवत्व ये 
दोनों बातें एक साथ होना सम्भव नहीं है। मित्‌ अन्त्य अच्‌ से पर में हो ओर समुदाय का 
अन्त्यावयव हो” यह बात तो सम्भव हे | [ 

अत एव = परम्रहण करने वाले सूत्रकार को यही अभिमत हे कि मित्‌-समुदाय का ही 
अवयव होता है, ऐसा स्वीकार करने से ही “पञ्चारलीनि” इस प्रयोग में इगन्त उत्तरपद पर में 
रहने पर पूर्वपद का प्रकृति स्वर विधान के अवसर पर भाष्यकार का यह कथनं कि समुदाय- 
भक्त मित्‌ अवयव की इगन्तता का विघातक नहीं हो सकता हे” सङ्गत होता है। यहां का 
तात्पर्य यह है कि “पञ्च अरयः येषां तानि पञ्चारलीनि” इस विग्रह में निष्पन्न मूल शब्द 
पञ्वारत्नि से जश्‌ विभक्ति लाने पर उसे शि आदेश, सर्वनामस्थान संज्ञा ओर नुम्‌ तथा उपधा 
में दीर्घ करके “पञ्चारलीनि” यह प्रयोग बनाया जाता हे । यहां पर “इगन्तकाल' आदि सूत्र 
से इगन्त के पर में रहने पर पूर्वपद का प्रकृति स्वर किया जाता हे । प्रश्न होता हे कि जब 
नुम्‌ का विधान कर दिया गया तब उत्तरपद नकारान्त हो गया । ऐसी स्थिति में इगन्तत्व के 
अभाव में वाञ्छित स्वर की सिद्धि कैसे होगी? इसका उत्तर देते हुए भाष्यकार कहते है कि 
नुम्‌ मित्‌ होने के कारण समुदाय का भक्त (अवयव) हो गया है, इसलिए यह अवयव (उच्तरपद) 
“ अरत्नि” की इगन्तता का विघात नही.कर सकता । समुदाय के नकारान्त होने पर भी उत्तरपद 
इगन्त ही है, यही भाष्य का तात्पर्य है । इसीलिए भाष्यकार ने कहा हे-“समुदायभक्तो मित्‌ । 
अर्थात्‌ मित्‌-समुदाय का भक्त (अवयव) होता है | | 

मित्‌'को समुदाय का अवयव मानने पर ही “वारीणि” इत्यादि प्रयोगो में जान्त अंग के 


उपधा को दीर्घ सम्भव होता है । यदि अन्त्य अच्‌ का अवयव मित्‌ होता तो इन्‌ इतने अंश 
के नान्त होने पर भी अंग तो नकारान्त नहीं ही कहा जाता । ऐसी स्थिति में उपधादीर्ष असम्भव . | 


हो जाता । 

इस सूत्र की वृत्ति में “तस्यैवान्तावयवो मित्‌ स्यात्‌" ऐसा कहा हुआ है। इसमें “अन्तावयव' | | 5 

इस पद की उपलब्धि केसे होती हे? इस बात को बताते हुए कह रहे हें किं इससे पूर्वसूत्र 
“आद्यनौ टकितौ” में जो अन्त शब्द आया है वह यद्यपि आदि शब्द के-साथ समस्त है, जिससे 
“आद्यन्तौ” यह पद बना हुआ है। उस अन्त पद के समासघटक होने पर भी एकदेश में (अन्त 
शब्द मात्र में) स्वरितत्व की प्रतिज्ञा से अन्त मात्र की अनुवृत्ति इस सूत्र म होती हे । इसी 
आधार पर वृत्ति में “अन्तावयवः” इस पद का प्रयोग किया गया हे। RR 
अब प्रश्‍न यह होता है कि मित्‌ जो समुदाय का अन्तावयव होता हे वह मुञ्चति” इस 
प्रयोग में अन्तावयव क्यों नहीं हुआ? यहाँ “शे मुचादीनाम्‌” सूत्र से मुम्‌ हुआ हे ओर यह 
मित है। इस प्रश्न का उत्तर देते हुए कह रहे हें कि फलाभाव तथा अयोग्यता के कारण 
प्रस्तुत प्रयोग में “अन्तावयव” इस अंश की प्रवृत्ति नहीं होती हे । “मुञ्चति” प्रयोग में नकार 
को समुदाय का अन्तावयव मानने का कोई फल नहीं है । यदि कहा जाय कि नकार को 
समुदाय का अन्तावयव बनाना ही फल हे, इसलिए यह नहीं कहा जा सकता कि फलाभावात्‌ 
अन्तावयव इंस अंश की अप्रवृत्ति होती है? इस प्रकार की आशंका होने पर कह रहे हैं कि 
“अयोग्यत्वात्‌” यहाँ अन्तावयव इस अंश की उपस्थिति नहीं होती है । तात्पर्य यह है कि 
“मुच्‌” धातु में नुम्‌ अन्त्य अच्‌ उकार से पर में होवे तथा वह मुच्‌ का अन्तावयव भी होये 
दोनों बातें एक साथ यहाँ होना सम्भव नहीं है। यही यहाँ नकार की अयोग्यता हे । जिस 
प्रकार “वारि” शब्द में विधेय नुम्‌ अन्त्य अच्‌ इकार से पर में हे ओर वह “वारिन्‌” इस 
समुदाय का अन्तावयव भी होता है, वह स्थिति मुच्‌ धातु में नहीं हे । वारिं शब्द अजन्त है, 
जब कि मुच्‌ धातु हलन्त है। इसलिये अयोग्यत्वात्‌ यहाँ “अन्तावयव” इस अंश की उपस्थति 
नही होती है। | ट 
. परिभाषाणामनियमे नियमकारिणीत्वादाह-अनिर्धारितेति। तेन 'ऊदुपधाया 
गोहः' इत्यत्र स्थानेयोगत्वं न, उपधापदसन्निधानेनावयवषष्ठीत्वनिणंयात्‌। 
'स्थानेयोगे'त्यस्य स्थानपदार्थनिरूपितसम्बन्धार्थिकेत्यर्थः । स्थानेन योगो यस्या इति 
विग्रहे निपातनात्‌ साधुत्वस्य भाष्ये उक्तत्वात्‌ 'अस्तेरनन्तरे' इत्यादेरपि 
अनन्तरादिनिरूपितसम्बन्धे उत्येवार्थः। षष्ठीमात्रोच्चारणे स्थानपदाद्याध्याहार 
इत्यन्यत्र विस्तर । | | 
“षष्ठी स्थानेयोगा” सूत्र की वृत्ति में कोमुदीकार ने कहा हे कि “अनिर्धारितसम्बन्धविशेषा 
षष्ठी स्थाने योगा बोध्या”। यहां जिज्ञासा होती हे कि षष्ठी का अर्थ “अनिर्धारित सम्बन्ध- 
विशेषा षष्ठी” ऐसा किस आधार पर किया गया है? नागेश भट्ट इस जिज्ञासा का समाधान 
करते हुए कह रहे हैं कि परिभाषासूत्र का लक्षण ही है “अनियमे नियमकारित्वं परिभाषात्वम्‌” 
अर्थात्‌ जो अनियम में नियम करे वह परिभाषा है। “षष्ठी स्थानेयोगा”, “सूत्र परिभाषासूत्र 
हे । इसका परिभाषात्व तभी उपपन्न होगा जब यह अनियम स्थल में नियम करे। परिभाषासूत्र 
के इस लक्षण के समन्वय की दृष्टि से ही दीक्षितजी ने वृत्ति में "अनिर्धारितसम्बन्धविशेष! 


षष्ठी 'का उल्लेख किया है। जहाँ सम्बन्ध-विशेष का निर्धारण न हो, वह षष्ठी स्थानपदार्थ- 
निरूपित सम्बन्धबोधिका होती हे । 

उपर्युक्त कथन का तात्पर्य यह है कि षष्ठी का अर्थ सम्बन्ध होता हे । सम्बन्ध के दो 
सम्बन्धी होते हें-एक तो प्रतियोगी ओर दूसरा अनुयोगी । इनमें से प्रतियोगी वाचक शब्द 
से ही ष्ठी विभक्ति आती है । यदि वहाँ अनुयोगी वाचक पद नहीं हे तब यह परिभाषा वहाँ 
पर स्थान पदार्थ को उपस्थित कराती है। वह स्थान पदार्थ वहाँ सम्बन्ध का अनुयोगी होता 
हे । उदाहरण के लिए “इको यणचि” सूत्र को लिया जा सकता हे | यहाँ प्रतियोगिवाचक इक्‌ 
पद के आगे षष्ठी विभक्ति आई है। इस प्रकार प्रतियोगी के निर्णय के रहने पर भी यहाँ 
षष्ठ्यर्थ सम्बन्ध का अनुयोगी कोन हे? इस प्रकार के अनिर्धारण (अनिश्चय) की स्थिति होने 
पर इस परिभाषा की प्रवृत्ति होती हे । इसके द्वारा स्थान पदार्थ की उपस्थिति हो जाने पर इक्‌ 
पदार्थप्रतियोगिक षष्ठी स्थानपदार्थानुयोगिक होती है । इस उपर्युक्त विवेचन से स्पष्ट हो जाता 
है कि प्रस्तुत सूत्र की जो वृत्ति कौमुदी में कही गई हे वह परिभाषासूत्र के स्वरूप पर ही 
आधारित है । | 

तेन = “अनिर्धारित सम्बन्धविशेषा षष्ठी ही स्थान पदार्थ से सम्बद्ध होती हे” यह स्वीकार 
करने से ही यह बात स्पष्ट होती है कि जहाँ सम्बन्ध निर्धारित होता हे, वहां स्थाने इस पद 
की उपस्थिति नहीं होती है । इसलिए “ऊदुपधाया गोहः” इस सूत्र में इस परिभाषा की उपस्थिति 
नहीं होती है। फलस्वरूप यहाँ “गोहः' इस पदघटक षष्ठी का स्थानेयोगत्व नही होता हे । 
अर्थात्‌ यह षष्ठी गुहप्रतियोगिक स्थानपदार्थानुयोगिक नहीं हे, किन्तु उपधा पद के सान्निध्य 
से यह बात निर्णीत है कि “गोहः” इस पद में जो षष्ठी हे वह अवयवावयवीभाव रूप सम्बन्ध 
में है। गुह धातु का उसकी उपधा के साथ यही सम्बन्ध होना निश्चित हे । इसलिए निर्धारण 
की स्थिति में यहाँ “स्थाने” पद की उपस्थिति का प्रश्‍न ही नहीं होता। “उपधायाः इस पद 
में जो षष्ठी है वह तो स्थानेयोगा होती ही है, क्योंकि वहाँ सम्बन्ध का निर्धारण नहीं हे । 
इसलिए उपधा के स्थान पर “ऊत्‌” आदेश होता हे। 

“स्थानेयोगा” इस पद का अर्थ है-स्थानपदार्थनिरूपित सम्बन्धार्थिका। तात्पर्य यह है 
कि जिस षष्ठ्यर्थ सम्बन्ध का अनुयोगी रूपी सम्बन्धी निश्चित नहीं रहता वह षष्ठी 
स्थानपदार्थानुयोगिक सम्बन्ध अर्भवाली होती हे। 

“स्थानेयोगा” इस पद का साधुत्व कैसे होता है, “इस बात को बताते हुए कह रहे हें कि 
“स्थानेन योगो यस्याः” इस विग्रह में व्यधिकरण बहुव्रीहि करके विभक्ति के लोप के बाद 


`निपातन से स्थान शब्द के अकार को एकार करने से “स्थानेयोगा” इस पद की सिद्धि होती 


है। इसीलिए अनिर्धारित सम्बन्धविशेषा षष्ठी का स्थानपदार्थ के साथ योग होता हे, ऐसा 
सूत्रार्थ किया जाता है । अथवा “स्थाने = स्थानपदार्थे योगः सम्बन्धो यस्याः इस विग्रह में 
व्यधिकरण बहुब्रीहि करके सप्तमी का अलुक्‌ कर देने से भी उक्त रूप को सिद्धि हो सकती 
है। दोनों विग्रहों के अर्थ में अन्तर नहीं है । 

अब यह शंका होती है कि “अस्तेर्भू” इस सूत्र के सम्बन्ध में विचार करते हुए भाष्य- 
कार ने मतुप्‌ सूत्र के भाष्य में कहा कि “अस्तेरनन्तरे समीपे वा भूः = अस्‌ के अनन्तर या 
समीप में भू आदेश होवे। “अस्तेर्भू” इस सूत्र की षष्ठी भी अनिर्धारितसम्बन्थविशेषा ही हे। 
जैसा कि उपर्युक्त विवेचन किया जा चुका हे कि अनिर्धारित सम्बन्धविशेषा पष्ठी स्थानपदार्थ- 





निरूपित सम्बन्थार्थिका होती है । किन्तु इस भाष्य से १-2 यय से वो यह भी विदित होता हे कि अनिरा यह भी विदित होता है कि अनिर्धारित 
सम्बन्ध वाली षष्ठी अनन्तर ओर सामीप्यादि निरूपित सम्बन्धार्थिका भी होती हे । इस प्रकार 
स्तुत विवेचन और भाष्य से विरोध व्यक्त हो रहा है? इस शंका- के उत्तर में नागेश भट्ट 
का कहना है कि “अस्तेरनन्तरे” इत्यादि भाष्य का भी यही तात्पर्य है कि “अस्तेः' इस पद में 
जो षष्ठी है क्या वह अनन्तरादि अर्थनिरूपित सम्बन्धबोधिका है? इस प्रकार वहाँ सामीप्यादि 
निरूपित अनेक सम्बन्धों को सम्भावना करके अन्त में भाष्यकार ने उस षष्ठी को भी स्थान- 
पदार्थनिरूपित सम्बन्थबोधिका ही माना । परिणामस्वरूप असू के स्थान पर “भू” आदेश होता 
है। इसलिए प्रस्तुत ग्रन्थ से भाष्य का कोई विरोध नहीं है । 

जहाँ पर अनिर्धारित सम्बन्धविशेषा षष्ठी मात्र का उपादान होता है वहाँ स्थानपद अनन्तरादि । 
पद का अध्याहार होता है। उदाहरण के लिए “इको यणचि” सूत्र को लिया जा सकता हे। 
यहाँ षष्ठी अनिर्धारित सम्बन्धविशेषा है, अतः वहाँ स्थान पद का अध्याहार करके इस सूत्र के 
द्वार उस षष्ठी को स्थानपदार्थानुयोगिक सम्बन्धबोधिका बोधित किया जाता है। स्थानादि 
पदों के अध्याहार में यह प्रस्तुत सूत्र तात्पर्यमाहक है ।.यह बात अन्यत्र = उद्योत ग्रन्थ में विस्तार 
से कही गई है। 

यहाँ एक बात यह ध्यातव्य है कि “स्थानेयोगा” इस पद में जब ऐसा विभ्रह करते हैं किं 
“स्थाने” इति सप्तम्यन्तपदेन योगो यस्याः तब इसका तात्पर्यं यह समझना चाहिए कि जहां 

अनिर्धारित सम्बन्धविशेषा षष्ठी होती है वहाँ “स्थाने” यह सप्तम्यन्त पद उपस्थित होता हे 
और षष्ठी तदर्थनिरूपित सम्बन्धबोधिका होती है । जब “स्थानेन = स्थानपदार्थेन योगो यस्याः 
ऐसा विग्रह करते हैं तब षष्ठी अध्याहृत स्थानपदार्थनिरूपित सम्बन्धबोधिका होती है। 
प्रसङ्ग इति। 'दर्भाणां स्थाने शरेः प्रस्तरितव्यमि' त्यादौ तथा दर्शनात्‌। भावे 
ल्युद्‌ स्थानशब्दे । प्रसङ्गश्च सति सम्भवेऽर्थवत एव, अर्थप्रत्यायनार्थं शब्दप्रयोगात्‌ । 
“इको यणि त्यादेरच्रेकारघटितशब्दस्यार्थबोधनाय प्रसङ्गे तत्परयकारघटितः 
प्रयोक्तव्य इत्यर्थः । 'एरुरि'त्यादेश्च 'तेस्तुरिति, अतो न शब्दनित्यताहानिः । 

किञ्चेकारबुद्धिप्रसङ्गे यकारबुद्धरित्यर्थः। अत 'एवाचः परस्मिन्नि'त्यादि 
सङ्गच्छते । स्पष्ञ्चेदं ‹दाधा घ्वि'ति सूत्र-स्थानिवत्सूत्रयोर्भाष्ये । 

“षष्ठी स्थानेयोगा” सूत्र में कह आये हें कि “स्थानं च प्रसङ्गः” । उस प्रसङ्ग के ऊपर 
विचार करते हुए शेखरकार कह रहे हैं कि स्थान का अर्थ प्रसङ्ग होता है, यह बात अन्यत्र भी 
देखी गई है । जैसे “दर्भाणां स्थाने शरेः प्रस्तरितव्यम्‌”= दभो के स्थान पर शरकर्तृक प्रस्तरण 
होना चाहिए। इस इष्टि के वाक्य से यह सूचित होता है कि जहाँ दर्भ का भ्रसङ्ग हो वहाँ शर 
का प्रस्तरण होता है। इसी प्रकार जहाँ अजव्यवहितपूर्वत्वविशिष्ट इक्‌ का प्रसंग हो वहाँ 
अजव्यवहितपूर्वत्वविशिषष्ट यण्‌ का प्रयोग करना चाहिए। जैसे शर से दर्भ की निवृत्ति होती 
है वेसे ही यण्‌ से इक्‌ की निवृत्ति 

कहा ताप कहने की आवश्यकता इसलिए पड़ी कि स्थान का अर्थ अधिकरण होता 
है । तिष्ठति यत्र तत्‌ स्थानम्‌' इस व्युत्पत्ति के आधार पर “इको यणचि” सूत्र में उपस्थित 

स्थान पद का अर्थ यदि अधिकरण कर दिया जाता हे तब तो इसका तात्पर्य यह होगा कि 
इक्‌ के अधिकरण में यण्‌ होता है । इस अर्थ का परिणाम यह होगा कि यण्‌ के द्वारा इक्‌ कौ 
निवृत्ति नहीं होगी । यहाँ तो यण्‌ के द्वारा इक्‌ की निवृत्ति वाञ्छित है, इसलिये लिखे हैं कि 
“स्थानञ्च प्रसङ्गः” । तात्पर्य यह हे कि स्थान शब्द अधिकरण-साधन नहीं हे किन्तु यह भाव- 
साधन हे। स्थान शब्द में जो ल्युट्‌ प्रत्यय हुआ हे वह भाव में हुआ है। इसका विग्रह इस 
प्रकार होता है--“स्थिति: स्थानम्‌”। स्थिति अर्थात्‌ प्राप्ति अर्थात्‌ प्रसङ्ग ही स्थान हे। वह 
प्रसंग इस शास्त्र में यथासम्भव अर्थवान्‌ का ही ग्रहण करना चाहिए, क्योंकि अर्थबोधन के 
लिए शब्द का प्रयोग किया जाता है। इस सन्दर्भ में “इको यणचि” सूत्र का अर्थ इस प्रकार 
होगा कि “अर्थबोधन के लिए अच्‌परक इकारघटित के प्रसङ्ग (प्राप्ति) में अचूपरक यकारघटित 
का प्रयोग करना चाहिए ।” इसी प्रकार “एरुः” सूत्र का अर्थ होता है कि “लोटू लकार में इकार 
के उच्चारण के प्रसङ्ग में उकार का उच्चारण करना चाहिए । 

स्थान का अर्थ प्रसङ्ग करने का फल बताते हुए कह रहे हें कि अतः= स्थान शब्द का 
अर्थ प्रसङ्ग करके उपर्युक्त प्रकार से “इको यणाचि” आदि सूत्रों का अर्थ करने से वैयाकरण 
सिद्धान्त जो शब्द नित्यत्ववाद है, उसका व्याघात नहीं होता है । यदि स्थान का अर्थ प्रसंग न 
करके सीधे इकार के स्थान पर यकार का, ति के स्थान पर तु का विधान कर देते तो शब्द के 


` नित्यत्व की हानि होती । 


वस्तुतस्तु “इकार के उच्चारण के प्रसङ्ग में यकार का उच्चारण करना चाहिए” इस अर्थ 
की अपेक्षा यह अर्थ युक्त होगा कि “अजव्यवहितपूर्वत्वविशिष्ट इकार की बुद्धि के प्रसङ्ग में 
अजव्यवहितपूर्वत्वविशिष्ट यकार-बुद्धि करनी चाहिए। इससे स्पष्ट होता हैं कि यणादि जो कुछ 
विकृतियाँ है वे सब केवल बौद्धिक परिर्वतन मात्र है,न कि इकार को हटाकर यकार आता हे 
और न इकार को हटाकर उकार आता है। इससे शब्द-नित्यत्व की सम्पुष्टि होती है। 

ऊपर कह आये हैं कि इस शास्त्र में यथासम्भव अर्थवान्‌ का ही प्रसंग लेना चाहिए। 
किन्तु “एरुः सूत्र में जो इकार और उकार वर्ण हैं वे तो अर्थवान्‌ नहीं हैं। अर्थवान्‌ तो वहाँ 
“भवति” और “भवतु” हैं। इसलिए वहाँ इकार और उकार की तदन्त में लक्षणा करके यह 
अर्थ किया जाता है कि इकारान्त बुद्धि के प्रसंग में उकारान्त बुद्धि करनी चाहिए । ऐसा करने 
से यह बात तो हो गई कि प्रसंग यहाँ अर्थवान्‌ का उपलब्ध हो जाता है, किन्तु ऐसा करने पर 
“अचः परस्मिन्‌” आदि सूत्रों का संगति नहीं बैठती है,क्योंकि इस प्रकार तो समुदाय के स्थान 
पर समुदाय आदेश होंगे, अच्‌ के स्थान पर तो आदेश मिलेगा ही नही । ऐसी स्थिति में “अचः 
परस्मिन्‌” सूत्र की संगति कैसे होगी? इस प्रश्न का उत्तर यह है कि तदन्त में लक्षणा करने 
पर भी लक्ष्यार्थबोध से पूर्वभावी शक्यार्थबोध जिसमें इकार के स्थान पर उकार को होने की _ 
बात है, उसका परित्याग नहीं है। इसलिए अजादेश की उपलब्धि हो जाने के कारण “अचः 
परस्मिन्‌” इत्यादि सूत्र भी संगत हो जाते हैं। यह बात “दाधाध्वदाप्‌ तथा “स्थानिवत्‌” सूत्र 
के भाष्य में स्पष्ट हे । 

स्थानेऽन्त। 'षष्ठी'त्यनुवृत््या 'यत्र स्थानषष्ठी तत्रेदमुपतिष्ठते' इति 
त्िध्येकवाक्यतयैवास्य नियामकत्वं, न तु विहितानां नियमः, “भुक्तवन्तमिति | 

न्यायविरोधात्‌। फलितमाह--प्रसङ्गे इति । सदृशतम इति। अर्थाराप्यमाणाना म्य 
एव। अत एव 'गङ्गोदकमित्यादौ त्रिमात्रो न। तमप्किम्‌? 'वाग्धारिरि त्यादा 
मरहाप्राणत्वसाम्येन जायमानः ूर्वसवर्णो-वर्गद्वितीयो मा , भूत, किन्तु 
नादवान्महाप्राणश्चतुर्थो 'घ' एव यथा स्यादिति। 'स्थानेऽन्तरतमे' इति 
सप्तम्यन्तपाठस्तु-दीर्धेषु यणसिद्भ्या दुष्ट इति भाष्ये स्पष्टम्‌ । 
“थानेऽन्तरतमः इस सूत्र में पूर्वसूत्र “षष्ठी स्थानेयोगा" (१।१।४९) से षष्ठी पद को 
अनुवृत्ति आती है । यहे परिभाषासूत्र है,इसलिए जहाँ स्थानषष्ठी = अर्थात्‌ स्थान पदार्थनिरूपित 
सम्बन्धबोधिका षष्ठी रहती है वहाँ इदम्‌ = अन्तरतम यह पद उपस्थित होता हे । इस प्रकार 
विधिसूत्र के साथ एकवाक्यतापन होकर ही यह नियामक होता है। इस उपर्युक्त कथन का 
स्पष्टीकरण इस प्रकार है-जहाँ स्थानषष्ठी होती है; वैसे “इको यणचि” जैसे स्थलों में 
इसकी उपस्थिति होती है, क्योंकि यहाँ.“इकः' इस पद की षष्ठी स्थानषष्ठी हे । इस प्रस्तुत 
सूत्र में जो “स्थाने” पद है, उसका अर्थ है “प्रसङ्ग । इस प्रकार इस सूत्र का अर्थ होता है कि 
स्थाने = प्रसङ्ग अर्थात्‌ एक के स्थान पर अनेक की प्राप्ति रूपी प्रसंग के रहने पर सदृशतम 
आदेश होता है। इस सूत्र के ऐसा अर्थ करने के पश्चात्‌ “इको यणचि” सूत्र का अर्थ होता 
| है कि अजव्यवहितपूर्वत्वविशिष्ट इक्‌. के स्थान पर सदृशतम यण्‌ आदेश होता है। इस - 
| प्रकार की एकवाक्यता वाक्यैकवाक्यता कही जाती है। वाक्यैकवाक्यता का तात्पर्य हे 
| “उपजीव्योपजीवकभावापन्नविषयता”। जहाँ परिभाषासूत्र उपजीव्य -- उपकारक हो ओर 
विधिसूत्र उपजीवक उपकार्यं होवे । “स्थानेऽन्तरतमः” के वाक्यार्थबोध के बाद ही “इको 
यणचि” सूत्र का उक्त वाक्यार्थबोध सम्भव हो सकता है, इसलिए यहाँ वाक्यैकवाक्यतया 
अन्वयबोध होता हे | 
परिभाषासूत्र नियामक होते दैं। “स्थानेऽन्तरतमः” भी नियामक है। इसका नियामकत्व 
उपर्युक्त प्रकार से वाक्यैकवाक्यतया होता है । इक्‌ के स्थान पर “सुधी + उपास्यः” इस प्रयोग 
में चारों यण्‌ प्राप्त रहते हैं, किन्तु जब इस सूत्र ने बता दिया कि सदृशतम यण्‌ आदेश होगा 
| तब यकार ही आदेश हुआ, शेष यण्‌ वहाँ आदिष्ट नहीं हो सके । इस प्रकार इसके वाक्येक- 
| वाक्यतया नियामकत्व की सिद्धि होती है। दूसरी बात यहाँ यह भी स्पष्ट होती हे कि यहाँ 
| “नियम्य विधानम्‌” यही पक्ष अभिमत हे । परिभाषासूत्र की सहायता से जहाँ विधिसूत्र कार्य 
का विधान करते हें वहाँ दो पक्ष होते हे--पहला तो “नियम्य विधानम्‌”= नियमित करके 
| विधान करना | दूसरा पक्ष हे “विहितानां नियमः” = लक्ष्य में विधान करके पीछे से नियमन 
|| करना । “स्थानेऽन्तरतमः” की सहायता से “इको यणचि” सूत्र द्वारा जो विधान किया जाता हे 
| वह “नियम्य विधानम्‌” है | तात्पर्य यह है कि पहले ही निश्चय कर लिया गया कि इकार के 
|| स्थान पर अत्यन्त सादृश्य के आधार पर किसका विधान करना है? इसके बाद यकार का 
| विधान वहाँ कर दिया जाता हे | [ 
| “विहितानां नियमः” यहां इसलिए अभिमत नहीं हे कि पहले सभी यण्‌ का विधान इकार 
| ` के साथ पर करके पीछे से सदृशतम के आधार पर उनको वहाँ से हटाना उसी प्रकार दुष्कर 
हे जिस प्रकार कृतभोजन व्यक्ति को कहा जाय कि 'तुम मत खाओ'। इसलिए “भुक्तवन्तं 

प्रति” इस न्याय से विरोध होने के कारण यहाँ “विहितानां नियमः” नहीं होता हे अपितु “नियम्य 
विधानम्‌” होता है, यही यहाँ के ग्रन्थ का रहस्य हे । 

इस उपर्युक्त विवेचन का जो निष्कर्ष हे, उसी का फलितार्थ दीक्षितजी ने कोमुदी में इस 
सूत्र की वृत्ति में कहा हे कि प्रसङ्ग होने पर सदृशतम आदेश होता है । यह सदृशतम आदेश 
प्राप्यमाणो अर्थात्‌ जितनों की वहाँ प्राप्ति हे उन्हीं के मध्य में से होता हे । अत एव = प्राप्त 
आदेशों के मध्य में से ही सदृशतम का चयन करने के कारण ही “गङ्गोदकम्‌” इस प्रयोग में 
त्रिमात्रिक स्थानी के सादृश्य के आधार पर त्रिमात्र आदेश नहीं होता है, क्योंकि गुणों के मध्य 
कोई गुण त्रिमात्र है ही नहीं । 

अब “अन्तरतम” शब्दघटक तमप्‌ ग्रहण के ऊपर विचार करते हुए पूछ रहे हैं कि यहां 
तमप्‌ ग्रहण की क्या आवश्यकता है? इस प्रश्न का तात्पर्य यह हे कि यहाँ अन्तर शब्द सदृश 
का पर्याय है । “अतिशयतोऽन्तरः अन्तरतमः” इस.व्युत्पत्ति में यहां तमप्‌ प्रत्यय हुआ है । अन्तरतम 
का अर्थ है-अत्यन्त सदृश । सादृश्य केवलान्वयी होता है । प्रत्येक वस्तु का प्रत्येक वस्तु के 
साथ कुछ-न-कुछ सादृश्य सब जगह रहता ही है। ऐसी स्थिति में सादृश्यमूलक कार्य जब 
स्वयं सिद्ध हो सकते हें तब इस सूत्र में अन्तरम्रहण की क्या आवश्यकता हे ? ऐसी स्थिति 
में अन्तरम्रहण ही अन्तरतमार्थ हो जायेगा, तब पुनः इस सूत्र में तमप्‌ ग्रहण की क्या आवश्यकता 
है? यह प्रश्नकर्ता का तात्पर्य हे । 

इस प्रश्‍न के उत्तरदाता का तात्पर्य यह हे कि इस प्रकार तमप्‌ ग्रहण व्यर्थ होकर ज्ञापन 
करता है कि सादृश्य अनेक प्रकार का होता है। जैसे स्थानकृत, अर्थकृत, गुणकृत और 
प्रमाणकृत | यदि इस सूत्र में तमप्‌ महण नहीं किया जायेगा तब “वागघरिः इत्यादि प्रयोगों 
में “झयो होऽन्यतरस्याम्‌” इस सूत्र से हकार के स्थान पर विधीयमान पूर्वसवर्ण केवल 
महाप्राणत्व रूप सादृश्य के आधार पर वर्ग का द्वितीय अक्षर खकार भी होने लग जायेगा | 
इसलिए तमप्‌ ग्रहण करना आवश्यक है | तमप्‌ महण करने पर नाद और महाप्राण तथा घोष 
और संवार इन चार प्रयलों के आधार पर अत्यन्त सदृश वर्ण वर्ग का चोथा अक्षर धकार ही 
होता हे । 

यहाँ पर यह प्रश्‍न हो सकता है कि तमप्‌ ग्रहण के द्वारा चार प्रकार के सादृश्य का ज्ञापन 
करने पर भी स्वांश में उसकी चरितार्थता के लिए चतुर्विध सादृश्य की क्या उपयोगिता है ? 
इस प्रश्न के उत्तर में कहा जा सकता है कि जैसे “अणुदित्‌” सूत्र का अप्रत्यय महण ज्ञापन 
` के बाद चरितार्थ न होने पर भी “भाव्यमानेन सवर्णानां ग्रहणं न भवति. इस परिभाषा का 
ज्ञापक होता है, उसी प्रकार प्रस्तुत सूत्र का तमप्‌ ग्रहण भी अनेकविध आन्तर्यं को सत्ता का 
बोधक होता है। | 

आष्टाध्यायी का संहितापाठ इस प्रकार है-- स्थानेऽन्तरतम उरण रपरः” । यहाँ सन्देह होता 
दै कि यहां “अन्तरतमे” यह सप्तम्यन्त पाठ माना जाय या “अन्तरतमः यह प्रथमान्त पाठ 
माना जाय। इन दोनों पाठों की विशेषता यह है कि सप्तम्यन्त “अन्तरतमे" यह पाठ स्थानी 
का विशेषण बनेगा और प्रथमान्त “अंन्तरतमः' यह पाठ आदेश का विशेषण बनेगा, क्योंकि 
आदेश सदा प्रथमान्त ही होता है। यदि यहाँ “अन्तरतमे” इस सप्तम्यन्त पाठ को स्वीकार | 








न न 
किया जाय तो यह अर्थ होगा कि." अन्तरतमे स्थानिनि आदेशो भवति” । तात्पर्य यह कि 
स्थानी को आदेश के अन्तरतम होना चाहिए । किन्तु ऐसा करने पर “सुद्युपास्यः' इत्यादि 
दीर्घ ईकार स्थल में यण्‌ की सिद्धि नहीं हो सकेगी, क्योंकि यण्‌ का अन्तरतम स्थानी ईकार 
नहीं है। कारण यह है कि यण्‌ तो आधे मात्रा का हे और स्थानी ईकार दो मात्रा का हे । इस 
स्थिति में यहाँ यण्‌ नहीं होगा। इसलिए दीर्घस्थल में यण्‌ की असिद्धि के कारण सप्तम्यन्त 
पाठ को भाष्य में दूषित बताया गया है । 
प्रथमान्त पाठ इसलिए अच्छा माना गया है कि इस पक्ष में “अन्तरतम आदेशो भवति” 
ऐसा अर्थ करने पर आदेश को स्थानी का अन्तरतम होना चाहिए | इस पक्ष में दीर्घ ईकार के 
स्थान पर भी यण्‌ इसलिए सिद्ध हो जाता है कि मात्राइयाधिकन्यूनकालिकत्व जो दीर्घ ईकार 
में है वह यण में भी मिल जाता है, क्योंकि यण्‌ जो आधे मात्रा का होता हैं वह मात्राद्रयाधिक 
नयूनकालिक है ही । इसलिए इस सूत्र में सप्तम्यन्त पाठ को दूषित कर प्रथमान्त पाठ ही स्वीकृत 
किया गया। यह बात भाष्य में स्पष्ट है । 
यत्रानेकेति । स्थानेग्रहणे एकदेशानुवृत्त्याऽनुवर्तमाने पुनः स्थानेग्रहणं तृतीयया 
विपरिणामेन वाक्यभेदमाश्रित्य प्रसङ्गे-सति सम्भवे-स्थानत एवान्तरतम 
इत्यर्थमिति भावः । स्थानत इति। स्थानेनेत्यर्थः। तत्र स्थानतः-'इको यणचि' 
इति। अर्थतः-'तृज्वत्करोष्टुरि'ति। इह करोष्टुशब्दस्थाने पक्तृशब्दो नादेशः । 
गुणतस्तु¬'वाग्घरिरि'त्यादौ। प्रमाणतः 'अदसो5सेरि'त्यादो । | 
“यत्रानेकविधमान्तर्य तत्र स्थानत आन्तर्यं बलीयः” आदेश के नियामक के रूप में जहां 
अनेक प्रकार का आन्तर्य (सादृश्य) उपस्थित हो वहाँ स्थानकृत आन्तर्य (सादृश्य) बलवान्‌ होता 
है। इस परिभाषा के आधार पर ही “सुदध्युपास्य इस प्रयोग में ईकार के स्थान पर यकार 
यण्‌ होता है। | 
इस परिभाषा में प्रमाण प्रस्तुत करते हुए कह रहे हें कि “स्थानेऽन्तरतमः” इस सूत्र में 
वाक्यभेद किया जायेगा। उसमें पहला वाक्य होगा “अन्तरतमः” और दूसरा वाक्य होगा 
“स्थाने” । “अन्तरतमः' इस वाक्य में “षष्ठी स्थानेयोगा' इस सूत्र से “स्थाने' इस अंश की 
अनुवृत्ति की जायेगी । यदि कहा जाय कि “स्थानेयोगा” इतना एक पद हे तो उसमें से “स्थाने” 
इतना अंश केसे आयेगा? तो इसका उत्तर देते हुए कह रहे हें कि “एकदेशानुवृत्त्या” अर्थात्‌ 
यहां एकदेश की अनुवृत्ति की जायेगी, क्योंकि कहीं पर एकदेश की भी अनुवृत्ति की जाती 
म ले । एता 
ES ts 
इस प्रकार एकदेशानुवृत््या अनुवर्तमान “स्थाने” क सा 
र यदी स्थाने” पद जब उपलब्ध हो ही रहा हे तब 
Cr त्जक द को क्‍या आवश्यकता हे ? इस प्रकार वह 'स्थाने' पद 
वर्तित होकर “स्थानेन” इस अर्थ का बोधक हो जाता है। इस प्रकार 


इसका अर्थ ऐसा होता हे कि “प्रसङ्गे सति सम्भवे स्थानेन = स्थानत एव अन्तरतम = सदृशतमो 

भवति” अर्थात्‌ प्रसद्ध होने पर यथासम्भव स्थानकृत आन्तर्य के आधार पर सदृशतम 
आदेश होता है। किन्तु इस अर्थ की उपलब्धि तो “अन्तरतमः” इस पूर्वसूत्र से ही सम्भव है, 
क्योंकि किसी विशेष सादृश्य का उल्लेख न होने के कारण वहाँ सादृश्य मात्र का ग्रहण होने 
से स्थानकृत सादृश्य भी वहाँ गृहीत ही है। ऐसी स्थिति में “स्थाने” यह दूसरा योग व्यर्थ 
होकर नियम करता है कि स्थान के द्वारा ही अन्तरतम लिया जाता है, किसी दूसरे प्रकार से 
नहीं लिया जाता है । 

इसी का फलितार्थ है--“यत्रानेकविधमान्तर्यम्‌” यह परिभाषा । मूल में जो “स्थानतः 
पाठ है उसका अर्थ है स्थानेन । “स्थानेन' का अर्थ है स्थानकृत सादृश्य के आधार पर। जैसा 
कि ऊपर बताया जा चुका है-आन्तर्य = सादृश्य स्थान, अर्थ, गुण और प्रमाण के आधार पर 
लिया जाता है। उनमें स्थानकृत का उदाहरण “इको यणचि” हे । यहाँ स्थानकृत आन्तर्य से 
इकार के स्थान पर यकार होता है। अर्थकृत आन्तर्य का उदाहरण “तृज्वत्‌ क्रोष्टुः है। यहाँ 
अर्थकृत आन्तर्यं से “क्रोष्टु” शब्द के स्थान पर “क्रोष्ट” ही आदेश होता हे। गुणतः आन्तर्यं 
“वाग्घरिः” इत्यादि प्रयोगों में लिया जाता है। गुण बाह्य भ्रयल को कहते हैं। इसके द्वारा यहां 
हकार के स्थान पर कवर्ग का चतुर्थ अक्षर घकार ही होता है | 

प्रमाणकृत आन्तर्य का उदाहरण “अदसोऽसेर्दादुदोमः” इस सूत्र में मिलता हे प्रमाणकृत 
का अर्थ कालकृत आन्तर्य है। इसी के आधार पर यह सूत्र अदस्‌ के दकार से पर में रहने 
वाले हस्व के स्थान पर हस्व उकारं और दीर्घ के स्थान पर दीर्घ ऊकार आदेश करता हे। 
“अमुमुयड” और “अमू” इसके उदाहरण हैं । 

तस्मिन्तति। अत्र 'तस्मिन्तिति उत्तरत्र तस्मादिति च 
सप्तम्यन्तपदपञ्जम्यन्तपदार्थकः स्वतन्त्रस्य सर्वनाम्नो-निर्देशो व्याख्यानात, 
बहुलक्ष्यसंस्कारानुरोधाच्छ न तु तत्तत्पदपरम्‌। अन्यथा "तस्मिन्नणि च, 
'तस्मानुडचि', ‘तस्माच्छसो न' इत्यत्रेव प्रवर्चेयाताम्‌। सप्तमी तु 'सप्तम्यन्तानामेव 
तच्छब्दार्थत्वमि'ति बोधनाय, तद्गेध्यार्थस्य 'निर्दिष्टे' इत्यनेन सामानाधिकरण्याय 
च। 'इति'शब्दः पुनस्तस्य तदर्थपरत्वं बोधयति । निःशब्दो नैरन्तर्ये, दिशिरुच्चारणे । 
एवञ्च 'सपतम्यनतार्थेऽ व्यवहितोच्चारिते उपश्लिष्टस्य पूर्वस्य कार्यमि'ति वाच्योऽर्थः । 

एवञ्चैतत्परिभाषाद्वयोपस्थितौ सप्तम्यन्तपदस्य पञ्चम्यन्तपदस्य चार्थो लिङ्गम्‌। अत्र 
सूत्रे उपश्लिष्टपदाध्याहरेण निर्दिष्ट इति औपश्लेषिकेऽधिकरणे 
सप्तम्येवोचिता-'उपपदविभक्तेरि'ति न्यायात्‌, न तु सतिसप्तमीति 'तत्र च दीयत' 
इति सूत्रे कैयटे स्पष्टम्‌ । 'स्नुक्रमोरि ति सूत्रे च कैयट आह- तस्मिन्निति परिभाषायां 
सत्यां सत्सप्तम्याश्रयणमशक्यमि'ति। उपश्लेषः _समीपवृत्तित्वं, तच्च वर्णयोर्बोद्ध 
रष्टव्यम्‌। एवम्‌-'इको यणची 'त्यादावपीयमेवेति 'संहितायामि'ति सूत्रे भाष्ये । 

“तस्मिन्निति निर्दिष्टे पूर्वस्य” इस सूत्र की व्याख्या प्रारम्भ करते हुए नागेश भट्ट कह रहे 
हें कि इस सूत्र में “तस्मिन्‌” यह पद तथा उत्तरसूत “तस्मादित्युत्तरस्य” में “तस्मात्‌ यह पद 
क्रमशः सप्तम्यन्त पद और पञ्चम्यन्त पद के बोधक हैं। इनकी यह बोधकता अनुकरणत्वेन 





२३२ . लघुशब्देन्दुशेखर: 


सम्पन्न होती है । तात्पर्य यह है कि “तस्मिन्‌” यह पद अष्टाध्यायी में आगत सभी सप्तम्यन्त 

अनुकरण हे । इसी प्रकार “तस्मादित्युत्तरस्य” सूत्र में आया हुआ “तस्मात्‌” यह पद 
र न पदों का अनुकरण है । अनुकरण से अनुकार्य का बोध होता हे । इसलिए इन 
दोनों पदों से सप्तम्यन्तं और पञ्चम्यन्त पदों का बोध होता हे। इसलिए “इको यणचि के 
“अचि” इस सप्तम्यन्त पद में “तस्मिन्निति” सूत्र की प्रवृत्ति होती हे तथा “डः सि धुट्‌” के 
“ड. इस पञ्चम्यन्त पद में “तस्मादित्युत्तरस्य” सूत्र की प्रवृत्ति होती हे । 

“तस्मिन्‌” और “तस्मात्‌” ये दोनों अपने-अपने स्वरूप के बोधक सप्तम्यन्त आर पञ्चम्यन्त 
पद हैं, ऐसा नहीं मानना चाहिये; क्योंकि ऐसा मानने पर इन दोनों सूत्रों की प्रवृत्त वहीं होगी 
जहाँ “तस्मिन” और “तस्मात्‌” ये दोनों पद पठित होंगे । उदाहरण के लिए तस्मिन्नणि च” 
तथा “तस्मानुडचि” इन सूत्रों में ही इन दोनों सूत्रों की प्रवृत्ति होगी, न कि “इको यणचि” 
आदि सूत्रों में भी हो सकेगी । इसलिए “तस्मिन्‌” पद सभी सप्तम्यन्त पर्दा का तथा “तस्मात्‌” 
यह पद सभी पञ्चम्यन्त पदों का अनुकरण है, ऐसा स्वीकार करना चाहिए। इसीलिए शेखरकार 
कह रहे हैं कि “तस्मिन” और “तस्मात्‌” ये दोनों सप्तम्यन्त और पञ्चम्यन्त पदार्थक हें । अर्थात्‌ 
सभी पञ्चम्यन्त पद इनके अर्थ हैं, क्योंकि अनुकरण से अनुकार्य का बोध होता ही है । यहाँ 
यह भी ध्यान देने की बात हे कि “तस्मिन्‌” को सप्तम्यन्त पदों का अनुकरण तथा “तस्मात्‌” 
को पञ्चम्यन्त पदों का अनुकरण मानना--यह दीक्षितजी का मत हे । नागेश भट्ट अपना मत 
प्रस्तुत करते हुए कह रहे हैं कि “स्वतन्त्रस्य सर्वनाम्नो निर्देशः” अर्थात्‌ “तस्मिन्‌” पद में सर्वनाम 

जो तत्‌ शब्द हे वही सप्तम्यन्त पदों का अनुकरण है। इसी प्रकार “तस्मात्‌” पद में जो सर्वनाम 
“तत्‌” शब्द है वह पञ्चम्यन्त पदों का अनुकरण है। यदि कहा जाय कि अनुकरण की पहचान 
तो “इति” शब्द सें होती हे। जैसे “गवित्ययमाह” इस वाक्य में इतिपरक गो यह अनुकरण 
है । यहाँ पर तो “तत्‌” शब्द के आगे “इति” का प्रयोग न होने के कारण केसे माना जाय कि 
यहाँ पर “तत्‌” यह सर्वनाम अनुकरण है? तो इसका उत्तर देते हए नागेशभट्ट कह रहे हैं कि 
यहाँ स्वतन्त्र सर्वनाम “तत्‌” यह अनुकरण है । इसका स्वातन्त्र्य यही हे कि यह “इति” शब्दनिरपेक्ष 
अनुकरण हे | 

अब यहाँ यह प्रश्न होता है कि जब तत्‌ शब्द ही सप्तम्यन्त पदों का अनुकरण है तब 
उसके आगे सप्तमी विभक्ति पुनः क्यों लाई गई है? इसका उत्तर शेखरकार यह दे रहे हैं कि 
यहाँ तत्‌ शब्द सप्तम्यन्त पदों का ही अनुकरण हे ओर सप्तम्यन्त पद ही “तत” शब्द का 
अर्थ है। इसी बात को बताने के लिए “तस्मिन्‌” इस पद में तत्‌ शब्द के आगे सप्तमी विभक्ति 


` आई है। दूसरी बात यह है कि “निर्दिष्टे” जो सप्तम्यन्त पद है उसके साथ समानाधिकरणान्वय 


के लिए भी सप्तमी विभक्ति आई है। | 

इस उपर्युक्त विवेचन से यह निष्कर्ष निकला कि “तस्मिन्निति” सूत्र का “तस्मिन्‌” यह 
पद समस्त सप्तम्यन्त पदों का तथा “तस्मात्‌” यह पद समस्त पञ्चम्यन्त पदों का अनुकरण 
है। यह प्राचीन दीक्षितादि का मत है। नागेश भट्ट के मतानुसार दोनों जगहों पर “तत्‌” शब्द 
ही सप्तम्यन्त ओर पञ्चम्यन्त पदों का अनुकरण हैं। “तस्मिन्‌” पदघटक “तत्‌” शब्द सप्तम्यन्त 
पदो का तथा तस्मात्‌ पदघटक "तत्‌" शब्द पञ्चम्यन्त पदों का अनुकरण है, यही बात बताने . 

के लिए एक जगह सप्तमी तथा दूसरी जगह “पंचमी” विभक्ति आई हे । इन दोनों जगहों पर 
अनुकरण मानने में कोई मतभेद नहीं हे । अब प्रश्न यह होता हे कि इन्हें अनुकरण माना ही 
क्यों गया है? इन्हें क्रमशः सप्तम्यन्त और पंचम्यन्त पद तथा स्वरूप का बोधक ही क्यों नहीं 
माना जाय? इस प्रश्न के उत्तर में नागेश भट्ट का कहना हे कि “बहुलक्ष्यसंस्कारानुरो धात्‌, 
व्याख्यानात्‌ च” । तात्पर्य यह हे कि इन्हें तत्ततूपद-परक स्वरूपबोधक ही माना जाय तो “तस्मिन्‌” 
यह पद जिस सूत्र में होगा वहीं पर “तस्मिन्निति” सूत्र की प्रवृत्ति हो सकेगी । इसी प्रकार 
“तस्मात्‌” यह पद जिस सूत्र में होगा वही “तस्मादित्युततरस्य” सूत्र को प्रवृत्ति हो सकेगी । 
परिणाम यह होगा कि इस प्रकार कतिपय प्रयोगों की ही सिद्धि हो सकेगी। इसलिए 
“सुद्ध्युपास्यः” इत्यादि बहुत से लक्ष्यों को दृष्टिगत कर तथा भाष्यादि के व्याख्यान के आधार 
पर इन्हें अनुकरण मानना ही ठीक है। इसलिए “इको यणचि”, “रायो हलि, अमि पूर्वः” 
इत्यादि सूत्रों में “तस्मिन्निति” की प्रवृत्ति होती है। इसी प्रकार “ तस्मादित्युत्तरस्य के लिए भी 
समझना चाहिए । 

“तस्मिन्‌” इस अनुकरण के आगे जो “इति” शब्द है वह इसकी (तस्मिन्‌ इस पद को) 
अर्थपरता को बताता है। इस प्रकार “तस्मिन्‌” का अर्थ हो जाता हे “सप्तम्यन्तार्थे' । इसके 
आगे “निर्दिष्टे” पद है। इसमें “निए” शब्द नैरन्तर्य अर्थ का बोधक हे ओर “दिश' धातु 
उच्चारणक्रिया का बोधक है । तस्मिन्‌ पदार्थ का “निर्दिष्टे” पदार्थ में समानाधिकरणान्वय करने 
पर “तस्मित्निति” सूत्र का अर्थ इस प्रकार होता है--'सप्तम्यन्तार्थ = सप्तमीप्रकृत्यर्थं के 
अव्यवहित उच्चारित होने पर जो कार्य कर्तव्य है वह समीपवर्ती (अव्यवहित) पूर्व के स्थान 
पर होता है” | इस प्रकार प्रस्तुत इन दो परिभाषाओं “तस्मिलिति और “तस्मादित्युत्तरस्य” 
इनकी उपस्थिति वहीं होती है जहाँ सप्तम्यन्त और पञ्चम्यन्त पदों के अर्थ का उल्लेख या 
उच्चारण हो । सप्तम्यन्त और पञ्चम्यन्त पदों का अर्थ. ही इन परिभाषाओं का लिङ्ग हे। जैसे 
“इको यणचि” इस सूत्र में सप्तमी विभक्ति इ. हे । उसकी प्रकृति “अच्‌” है, इसका अर्थ 
अकारादि वर्ण हे । उनका उच्चारण अच्‌ शब्द के द्वारा हो रहा है, इसलिए यहाँ “तस्मिन्निति 
सूत्र की उपस्थिति हो जाती हे । “जनपदे लुप्‌ इस सूत्र में इस परिभाषा की उपस्थिति नहीं 
होती हे, क्योंकि सप्तम्यनतार्थ जो देशःविशेष हे, उसका उच्चारण सम्भव नहीं है। 

अब यह विचार कर रहे हैं कि इस सूत्र का जो वाच्य अर्थ किया गया है उसमें जो 
“उपश्लिष्टस्य” इस पद का प्रयोग किया गया है वह केसे किया गया है, क्योंकि सूत्र में तो 
यह पद आया नहीं है? इस प्रश्न का उत्तर देते हुए कह रहे हैं कि अत्र सूत्रे = “तस्मिन्निति” ` 
सूत्र में उपरिलष्ट पद का अध्याहार करके उसके आधार पर “निर्दिष्ट” पद की सप्तमी को 
औषश्लेषिकाधिकरण में सप्तमी मानना ही ठीक हे । कारण यह है कि औपश्लेषिक अधिकरण 
में जो सप्तमी होगी वह कारक विभक्ति कही जायेगी । यदि इसे कारक विभक्ति न मान कर 
सति-सप्तमी माना जाय तो यह कारक विभक्ति नहीं कही जायेगी,क्योंकि सति-सप्तमी शेषषष्ठी 
का अपवाद है । इसलिए “उपपदविभक्तेः कारकविभक्तिबेलीयसी इस न्याय के आधार पर 
यहाँ औपश्लेषिकाधिकरण में सप्तमी मानना उचित है। यह बात तत्र स्‌ दीयऐे" इस. मूत्र के 
कैयट में स्पष्ट है । “स्नुक्रमोः सूत्र के केयट में कहा गया हे कि “तस्मिन्निदि” इस परिभाषा 

असम्भव है । कैयट के इस कथन का तात्पर्य यही है कि 
i होने पर पूर्व को जो क्रियमाण कार्य हे वह तो समीपवर्ती 
को ही होगा, क्योंकि व्यवघानराहित्य समीपवर्ती में ही हो सकता है । उपश्लेष का अर्थ समीप- 
वृत्तित्व है। दो वणों का समीपवृत्तित्व बौद्ध समझना चाहिए। कारण यह है कि वर्णों की 
उत्पत्ति या अभिव्यक्ति क्रमिक होती है । जिस यल से कोई वर्ण उत्पन्न होता है वह अपनी 
उत्पत्ति के तीसरे क्षण में नष्ट हो जाता है। उसके बाद यलान्तर से द्वितीय वर्ण की उत्पत्ति 
होती है । इस प्रकार स्पष्ट है कि दो वर्ण एक साथ अवस्थित नहीं रह सकते | एक नष्ट और 
दूसरा विद्यमान है। ऐसी स्थिति में उनका उपश्लेष केवल बौद्धिक ही होगा । एवम्‌ = जिस 
प्रकार “निर्दिष्टे” पद की सप्तमी औपश्लेषिकाधिकरण में है उसी प्रकार “इको यणचि सूत्रघटक 
“अचि” इस पद में भी इयमेव = औपश्लेषिकाधिकरण सप्तमी ही हे । यह बात “संहितायाम्‌ 
सूत्र के भाष्य में स्पष्ट है। इसीलिए “इको यणचि" का अर्थ इस प्रकार होता है कि 
" अव्यवहितोच्चारिते अचि उपरिलष्टस्य पूर्वस्य इको यण्‌ भवतीति” अर्थात्‌ अव्यवहित उच्चारित 
अच्‌ से समीपवर्ती पूर्व में रहने वाले इक्‌ को यण्‌ होता हे । ट 
तत्रोपश्लेष: पूर्वस्येव परस्याव्यवहितस्येव व्यवहितस्य चेति-पूर्वस्येवेति 
नियमार्थमिदम्‌, अव्यवहितस्यैवेति च। अत एव लक्ष्यानुसारात्क्वचित्सतीत्य- 
ध्याहारात्सत्सप्तम्याश्रयणे नास्याः प्रवृत्तिरिति-'श्नान्नलोप' इत्यत्र भाष्ये उक्त्तम्‌। 
अत एव 'कर्तृकर्मणोः कृती'त्यत्र नास्याः प्रवृत्ति, 'कृति सति प्रत्यासत्त्या 
तत्मकृत्यर्थकर्तृकर्मणोः षष्ठी'ति तदर्थात्‌। 'तस्मादि'ति सूत्रे-निर्दिष्ट' इति 
निर्दिष्टादित्यर्थकं विभक्तिविपरिणामात्‌। सा चोत्तरस्येति दिग्योगलक्षणा 
इति-दिग्योगलक्षणपञ्चम्यामेव तत््रवृत्तिः। 'उदः स्था' इत्यादौ च 'उद' इत्ति 
दिग्योगलक्षणा पञ्चमी । तत्रानियतदिकशब्दाध्याहारे प्रसक्ते परशब्दस्यैवाध्याहार 
इति--'तस्मा दित्यनेन नियम्यते । 'अव्यवहितोच्चारितात्पञ्जम्यन्तात्परस्ये'ति तदर्थः । 
तत्फलितमाह- सप्तमी निर्देशेनेत्यादि । 
यदि तु अर्धमात्राधककालेन वर्णान्तरेण वा व्यवधाने उपश्लेष एव नेत्युच्यते 
तदा निर्दिष्टपदं संहिताधिकारश्च विफल इति 'संहितायामि'ति सूत्रे भाष्ये स्पष्टम्‌ । 
'अवग्रहे च सम्प्रदाय एव शरणमिति आनडादिविषये आदेशोत्तर- 
मेवावग्रहोऽन्यत्र ततः प्राक्‌ । अकृतव्यूहपरिभाषा त्वनित्या, नास्त्येव वा । 'न लक्षणेन 
पदकारा अनुवर्त्याः पदकारैर्नाम लक्षणमनुवर्त्यमि'ति भाष्येण-तदनुरोधेन 
शाख्रासङ्कोचस्य शा्रकरणाभावस्य च स्पष्टमुक्तत्वाच्च। एतेन संहिताधिकार- 


'स्तदठहिभूतानामर्धमात्राधिककालव्यवाये प्रवृत्तिज्ञापनार्थः, तेनागनाविष्ण्‌ इत्यादावव- 


ग्रहे आनझादिसिद्धिरित्यपास्तम्‌ । . 
ऊपर कह आये हैं कि “इको यणचि” में भी ओपश्लेषिकाधिकरणं में सप्तमी है। अब 
इस बात पर विचार करते हुए कह रहे हें कि तत्र = ऐसा स्वीकार करने पर “इको यणचि” का 

तो यही अर्थ होगा कि अच्‌ से उपश्लिष्ट इक्‌ को यण्‌ हो। यह उपश्लेष तो अच्‌ का जिस 
प्रकार अपने से पूर्ववर्ती इक्‌ के साथ हो सकता है, वैसे ही अच्‌ से परवर्ती इक्‌ के साथ भी 
हो सकता है । जिस प्रकार समीपवर्पिता अव्यवहित इक्‌ के साथ है उसी प्रकार व्यवहित इक्‌ 
के साथ भी है। इस प्रकार के अनियम की स्थिति में यह “तस्मिन्निति' परिभाषा वहाँ नियम 
करती है कि समीपवर्ती पूर्व के ही स्थान पर यण्‌ रूपी कार्य हो और समीपवर्ती अव्यवहित 
र क स्थान पर ही यण्‌ हो। अतएव व्यवहित और उत्तरवर्ती इक्‌ के स्थान पर यण्‌ नहीं 
ता हे। 
अतएव = औपश्लेषिकाधिकरण सप्तमी स्वीकार करने से ही कहीं पर लक्ष्य के अनुसार 
“सति” पद का अध्याहार करके वहाँ यदि सतिसप्तमी का आश्रयण किया जाय तो वहाँ पर 
नास्या:= “तस्मिन्निति” इस परिभाषा की प्रवृत्ति नहीं होती हे। यह बात “ऽनान्नलोपः” सूत्र 
के भाष्य में स्पष्ट हे । इसीलिए “कर्तृकर्मणोः कृति” इस सूत्र में इस परिभाषा की प्रवृत्ति नहीं 
होती है । इसलिए इस सूत्र का “कृत्‌ प्रत्यय पर में रहने पर प्रत्यासत्त्या कृत्‌ भरत्यय की प्रकृति 
के अर्थ कर्ता और कर्म में षष्ठी होती है” ऐसा अर्थ किया जाता हे । यदि यह परिभाषा यहां 
लग गई होती तो ऐसा अर्थ नहीं होता, किन्तु कृत्‌ प्रत्यय पर में रहने पर 
विशिष्ट तत्मकृत्यर्थ कर्ता और कर्म में षष्ठी हो ऐसा अर्थ होता । इसका परिणाम यह होता 
कि “जगतोऽस्ति कृष्णः कर्ता” यहाँ “जगतः” इस प्रयोग में षष्ठी नहीं होती । यहाँ जगत्‌ कर्म, 
कृत्‌ प्रत्यय से अव्यवहित पूर्वं में नहीं है । “तस्मादित्युततरस्य” सूत्र में पूर्वसूत्र “तस्मिनिति 
से “निर्दिष्टे” पद की अनुवृत्ति होती है। सूत्रस्थ “तस्मात्‌ पद के अनुरोध से “निर्दिष्टे” पद 
की विभक्ति का विपरिणाम करके उसे पञ्चम्यन्त कर दिया जाता है, जिससे “निर्दिष्टे” का 
अर्थ “निर्दिष्टात्‌” हो जाता है। सा च= वह “निर्दिष्टात” पदघटक पञ्चमी सूत्रस्थ {उत्तरस्य 
इस के योग में “अन्यारात्‌” सूत्र से दिगयोग में हुई है। इसका परिणाम यह होता है कि 
तस्मादित्युत्तरस्य” सूत्र की प्रवृत्ति वहीं होती है जहाँ दिग्योगलक्षणा पञ्चमी रहती है । “उदः 
स्थास्तम्भोः” सूत्र में “उदः' पदघटक पञ्चमी दिग्योगलक्षणा पञ्चमी है। इसके दिग्योगत्व- 
सम्पादन के लिए दिग्वाची शब्द का अध्याहार करना आवश्यक हे । वहाँ किस दिग्वाची का 
अध्याहार किया जाय इस जिज्ञासा में अनियत दिक्‌ शब्द के अध्याहार की प्राप्ति होने पर 
दिग्योग पञ्चमी होने के कारण वहाँ इस परिभाषा की प्रवृत्ति होती हे । प्रवृत्त होकर यह परिभाषा 
नियमन करती है कि यहाँ पर शब्द का ही अध्याहार करना चाहिए। इसलिए इस सूत्र का 
अर्थ होता है कि “अव्यवहितोच्चारित पञ्चम्यन्त से पर में रहने वाले को पूर्वसवर्ण होता है” । 
उपर “तस्मिन्निति” सूत्र की जो व्याख्या की गई है उसी का फलितार्थकथन दीक्षितजी 
ने कौमुदी में उक्त सूत्र की वृत्ति कहते हुए किया है कि “सप्तमीनिर्देशेन विधीयमानम्‌ इत्यादि । 
ऊपर “इको यणचि” सूत्र में औपश्लेषिक अधिकरण की बात आई है। उपश्लेष सामीप्य को 
कहते हैं। दो वर्णो का यह सामीप्य कालकृत और वर्णकृत व्यवधानाभाव में ही सम्भव है। 
"इको यणचि” सूत्र में संहिता का अधिकार आता है । अर्धमात्रा से अधिक काल के व्यवधानराहित्य 
को ही संहिता कहते हैं । रलकार ओर दण्डी प्रभृति कुछ आचार्यों का कहना हे कि जब संहिता 


का अधिकार यहाँ आता है तब उसी से कालकृत व्यवधानं की व्यावृत्ति हो जायेगी । ऐसी 

- 
स्थिति में “इको यणचि” इस सूत्र में “तस्मिन्निति सूत्र के द्वारा केवल वर्णकृत व्यवधान का 
ही वारण किया जाता है । इसीलिए इसकी वृत्ति में कहा हैं कि “वर्णान्तरेणाव्यवहितस्य पूर्वस्य 
ध्यम । 
र नागेश भट्ट इस बात से अपनी असहमति बताते हुए कहते हैं कि यदि 'अर्ट्धमात्रा से 
अधिक काल के व्यवधान में अथवा वर्णान्तर के व्यवधान में उपश्लेष (सामीप्य) नहीं रहता 
है” ऐसा कहते हैं तब “तस्मिन्निति” सूत्र का “निर्दिष्ट” यह पद तथा “संहिता' का अधिकार 
व्यर्थ है। कारण यह है कि “निर्दिष्ट” इस पद के द्वारा वर्णकृतं व्यवधानराहित्य को स्थिति 
बताई जाती थी और संहिताधिकार से कालकृत व्यवधानराहित्य की स्थिति बताई जाती थी, 
किन्तु “इको यणचि” के “अचि” पद को सप्तमी जब औपश्लेषिकाधिकरण की सप्तमी मान 
ली गई और उपश्लेष कालकृत और वर्णकृत व्यवधान में होता ही नहीं, तो ऐसे स्थल पर यण्‌ 
की व्यावृत्ति के लिए निर्दिष्ट पद और संहिताधिकार अनावश्यक ही हैं । यह बात “संहितायाम्‌” 
सूत्र के भाष्य में स्पष्ट हे । 
अब प्रश्‍न यह होता है कि जब संहिंताधिकार को व्यर्थ बताया जा रहा है तब अवग्रह- 
स्थलीय व्यवस्था का निर्वाह कैसे होगा? अवग्रह की परिभाषा है--“समस्तस्य पदद्दयस्य 
विच्छिद्य पाठ: अर्थात्‌ समस्त पदों का विच्छेद करके पढ़ना अवग्रह कहा जाता है। इसमें - 
अर्धमात्रा से अधिक काल का व्यवधान होता है । जैसे “पुरोहितम्‌” इस पद को अवग्रह करके 
पढने में “पुरः हितम्‌” ऐसा करके पढा जाता है। इसीलिए अवग्रह में संहिताधिकारस्थ सूत्रों 
की अप्रवृति तथा तद्भिन्न की प्रवृत्ति का नियम है, किन्तु जब संहिताधिकार व्यर्थ हे तब 
अवग्रहस्थल की व्यवस्था कैसे होगी? इसके उत्तर में कह रहे हैं कि अवग्रह के विषय में 
सम्प्रदाय ही प्रमाण है। उसी के अनुसार वहाँ कार्य करना चाहिए। इसलिए आनङ्‌ आदि जो 
संहिताधिकार से बहिर्भूत हैं उनके विषय में यही निश्चय करना चाहिए कि वहाँ आनङ्‌ आदेश 
के बाद ही अवग्रह होता है । उदाहरण के लिए “अग्नामरुतो” इस प्रयोग में आनङ्‌ आदेश 
के बाद ही अवग्रह होता हे। अन्यत्र = संहिताधिकारीय कार्यों में तो ततः प्राक्‌ = आदेश से 
पहले ही अवग्रह होता हे । ट 
अवग्रह सम्बन्धी जो ये दो व्यवस्थाएं हें उनमें पहली बात जो कही गई हे कि आदेश 
के बाद अवग्रह होता है, इस पक्ष में यह शंका होती हे कि जब आदेश के बाद अवग्रह करके 
पुनः पदों को पृथक्‌-पृथक्‌ पढ़ना है तब “अकृतव्यूह” परिभाषा के कारण वहाँ आदेश पहले 
होगा ही नहीं, क्योंकि अवग्रह के द्वारा उपश्लेष नष्ट हो रहा हे? इस शंका के उत्तर में कह 
रहे हें कि “अल्लोपोऽनः” सूत्र के तपरकरण से यह बात ज्ञापित है कि “अकृतव्यूह” परिभाषा 
अनित्य है,इसलिए अनित्यत्वात्‌ उसकी प्रवृत्ति यहाँ नहीं होगी । वस्तुतस्तु “अकृतव्यूह” परिभाषा 
है ही नहीँ? इसलिए उसके आधार पर यहां किसी शंका का अवसर नहीं है । भाष्यकार ने 
कहा है कि “न लक्षणेन पदकारा अनुवर्त्याः” अर्थात्‌ लक्षण पदकार का अनुवर्तन नहीं करते 
क Se अनुवर्तन करते हें । अवग्रह करने वाले पदकार हैं, उन्हे चाहिए 
नही किया सा कह वसा करें । तदनुरोधेन > पदकारों के अनुरोध से शास्त्र में संकोच 
` सकता | तात्पर्यं यह हे कि पदकारों के अनुरोध पर किसी शास्त्र में संकोच या 

किसी शास्त्र का अभाव नहीं किया जा सकता, किन्तु लक्षण जैसा कहे पदकार उसी का अनुवर्तन 
करें । 

एतेन = अवग्रहस्थल में उपर्युक्त रीति से निर्वाह हो जाने से तथा संहिताधिकार का भाष्यकार 
के द्वारा निराकरण कर देने से वे लोग परास्त हो गये जो कहते थे कि संहिताधिकार इसलिए 
आवश्यक है कि जो कार्य उस अधिकार से बहिर्भूत हैं वे अर्थमात्रा से अधिककाल के व्यवधान 
में भी प्रवृत्त होते हैं । इसीलिए “अग्नाविष्णू” इस प्रयोग में अवग्रह में आनङ्‌ की सिद्धि होती 
है। क्योंकि ऊपर कहा जा चुका है कि आनड्‌ के विषय में पहले आदेश होता हे, पीछे से 
अवग्रह होता हे। 

'प्रत्यय:' 'परश्च' इत्यादौ तूत्तरांशविकला तस्मादिति परिभाषा प्रवर्तते। तेन 
न प्रत्यया व्यवहिता: । अत एव 'छन्दसि परेऽपि, व्यवहिताश्चे'ति सूत्रं सार्थकम्‌ । 
आगमविधावपि 'आने मुक्‌' इत्यादौ तस्मिन्निति परिभाषया पूर्वसम्बस्धित्वनिर्णयः । 
अत एवात्र 'पूर्वस्ये'त्यादि न स्थानषष्ठी। तत्तद्विधिभिरेव सम्बन्धस्य निर्णीतत्वेन 
'षष्ठी स्थाने' इत्यस्याप्रवृत्तेः। 'गाङ्कटादिभ्य' इत्यादावपि षष्ठ्यंशविकलैत- 
त्परिभाषाप्रवृत्तिबोद्धया । परिभाषाणां नियमत्वन्तु-यदि परिभाषासूत्रं न स्यात्तदा 
व्यवहितादावपि प्रवृत्तिः स्यादित्येत्तावतेति दिक्‌ । 

“तस्मिन्निति” यह परिभाषा अंशत्रयोपस्थापिका है वे तीन अंश हैं--अव्यवहितांश,पूर्वाश 
और षष्ठयर्थत्व | जहाँ इसे परिभाषा की प्रवृत्ति होती है वहाँ ये तीन चीजें इस परिभाषा के 
द्वारा उपस्थापित की जाती हैं। जैसे “शि तुक” इस सूत्र में 'नश्च इस सूत्र से पञ्चम्यन्त 
“न” इस पद की अनुवृत्ति आने पर “शि” पदघटक ओपश्लेषिक सप्तमी के आधारपर*तस्मिन्निति” 
सूत्र की वहां प्रवृत्ति होने पर “शकाराव्यवहितपूर्वत्वविशिष्टस्य नस्य तुक्‌ भवति” ऐसा अर्थ 
होता है। यहाँ तीनों अंशों की उपस्थिति स्पष्ट हे । इसी प्रकार “तस्मात्‌' यह परिभाषा भी 
अव्यवहितांश, परांश और षष्ठ्यर्थत्व-इन तीनों अंशों की उपस्थापिका परिभाषा हे। “ङमो 
इस्वादचि” इस सूत्र में इसके द्वारा तीनों अंशों की उपस्थिति कराई जाती है । 

इन दोनों परिभाषाओं के द्वारा उपस्थाप्य अंशों में जितना अंश सिद्ध या बाधित रहता 
है वह अंश परिभाषा के द्वारा उपस्थापित नहीं किया जाता है, अपितु उतने अंश को छोड़ कर 
शेष अंश की उपस्थिति परिभाषा द्वारा कराई जाती हे | इसीलिए 'प्रत्ययः, परश्च” सूत्र में पर 
शब्द का उल्लेख होने से यहाँ उत्तरांश की सिद्धि है और षष्ठयर्थत्व बाधित है । इसलिए यहां 
केवल अव्यवहितांश की उपस्थिति “तस्मादित्युत्तरस्य” इस परिभाषा के द्वार होती हे । इसलिए 
प्रत्यय प्रकृति से अव्यवहित पर में ही होते हैं। अत एव = परादि शब्दों के उल्लेख होने पर 
तदंश रहित की उपस्थिति स्वीकार करने से ही ते प्राग्धातोः? सूत्र से जिन गति ओर उपसर्ग 
संज्ञक प्र आदि शब्दों का धातु से पूर्व में प्रयोग आप्त रहता है उन्हें पर में तथा व्यवहित में 
विधान करने के लिए “छन्दसि परेऽपि” “व्यवहिताश्च” इम सूत्रों का सार्थक्य होता है। 

आगमविधायक शाख में भी इन परिभाषाओं की प्रवृति होती है! उदाहरणार्थ “आने 
मुक्‌" इस सूत्र में “तस्मिन्निति” परिभाषा को प्रवृति होती हे, जिससे “आन” से अव्यवहित 

अदन्त अंग के यहाँ मुक्‌ का आगम होता हे। यहाँ इसं परिभाषा के द्वारा मुक्‌ 
के पूर्वसम्बन्धित्व का निर्णय होता हे। मुक्‌ यह आगम पूर्व में जो अदन्त अंग हं उसका 
सम्बन्धी है, यह निर्णय यहाँ “तस्मिन्निति परिभाषा के द्वारा कराया जाता है । अत एव = 
आगम स्थल में आगम के लिए पूर्वसम्बन्धित्व तथा परसम्बन्धित्व का निर्णय अभीष्ट होने के 
कारण ही अत्र = “तस्मिन्निति” सूत्र में “पूर्वस्य इस पदधटक षष्ठी स्थानषष्ठी नहीं है । ऐसा 
मानने पर तो पूर्व के स्थान पर कार्य के विधान का ही बोध परिभाषा द्वारा कराया जाता, न 
कि पूर्वसम्बन्धित्व का निर्णय कराया जाता | “पर्वस्येत्यादि” इस पद में आये हुए आदि शब्द 
से “तस्मादित्युत्तरस्य” इस सूत्र के “उत्तरस्य इस पद का महण होता है । इस प्रकार 'पूर्वस्य' 
और 'उततरस्य' इन दोनों पदों में षष्ठी स्थानषष्ठी नहीं है । यदि कहा जाय कि “षष्ठी स्थानेयोगा 
“सूत्र की प्रवृत्ति होने पर तो उक्त दोनों पदों में स्थाने-योगत्व की तो आपत्ति है ही, तो इसके 
उत्तर में कह रहे हैं कि “षष्ठी स्थाने योगा” की प्रवृत्ति वहाँ होती हे जहाँ सम्बन्ध का निर्धारण 
नहीं होता है। यहाँ तो तत्तद्‌ विधियों के द्वारा ही षष्ठयर्थ सम्बन्ध का निर्णय हो जाता है, 
इसलिए “षष्ठी स्थानेयोगा” कौ प्रवृत्ति यहाँ नहीं होती है । 

"गाडकुटादिभ्यः' इस सूत्र में षष्ठ्यंश रहित परत्व और अव्यवहितत्व--इन दोनों अंशो 
की उपस्थिति “तस्मात” परिभाषा से होती है। अब यह शंका हो रही है कि परिभाषासूत्र जब 
विधिसूत्र के साथ एकवाक्यता करके लक्ष्यसंस्कारक होते हैं, तब अनियमे नियमकारित्वरूप 
परिभाषात्व का लक्षण इनमें कैसे समन्वित होगा? क्‍योंकि इस रूप में कार्य करने पर तो 
अनियम की स्थिति उपस्थित ही नहीं होती है ? इस शंका का उत्तर देते हुए कह रहे हैं कि 
यदि परिभाषासूत्र नहीं होता तो विधिसूत्र की प्रवृत्ति व्यवहित में भी होने लगती । इसी प्रकार 
पूर्व की भाँति पर में भी होने लगती । ऐसी स्थिति में “ अव्यवहितस्यैव,न व्यवहितस्य, पूर्वस्यैव 

न परस्य” इस प्रकार का नियमन करने के कारण इनमें परिभाषासूत्र का लक्षण संगत होता 
न 

अलोऽन्त्यस्य। 'षष्ठी स्थाने' इत्यनुवर्तते, तदाह-पष्ठीत्यादि। स्थाने 
विधीयमानः स्थानषष्ठीनििष्टान्त्यस्येत्यर्थः । स्थान इत्यादि किम्‌? इट्‌ तूच 
ऋकारात्पूर्वो मा भूदिति। अन्त्यस्येति साहचर्यादल इति षष्ठ्यन्तम्‌, अत्त्यस्याल . 
इत्यर्थः। अल इति किम्‌? 'पदस्वे'ति- विधीयमानं 'वसुस्रंसु' इति 

दत्वं -स्वनडुद्भ्यामित्यादावन्त्यस्य पदस्य मा भूत्‌। “स्थाने विधीयमानः इति 


` प्रत्यासत्तिलब्यम, एवशञ्चाल एवेति, अत्त्यस्येवेति नियमद्व्यमत्र। 


अल्समुदायबोधकपदोत्तरं स्थानषष्ठी अस्या लिङ्गम्‌। अत एव 'इतोऽदि'त्यादो- 
नास्याः प्रवृत्तिः । 'पथ्यादीनामि'त्यस्यावयवषष्ठीत्वादित इत्यस्याल्समुदायोत्तरत्वा- 
भावाच्च | 

अलोऽन्त्यस्य इस सूत्र में “षष्ठी स्थानेयोगा” इस सूत्र से “षष्ठी” तथा “स्थाने” इन दो 
पदों की अनुवृत्ति आती है। यदि कहा जाय कि “षष्ठी स्थानेयोगा” इस सूत्र का “स्थाने ' यह 
अंश समास-घटक है, इसलिए उसकी अनुवृत्ति यहाँ असम्भव है तो ऐसी स्थिति में इस सूत्र 


कळकळ क. कका“ TS आक 

MS > नननक्क्क्क्न्च्च 
से केवल “षष्ठी” इस पद की तथा “स्थानेऽन्तरतमः इस सूत्र से “स्थाने” पद की यहाँ अनुवृत्ति 


आती हे, ऐसा समझना चाहिए | इसके अतिरिक्‍त "निर्दिष्टस्य” इस षष्ठ्यन्त पद का अध्याहार 
होता है । अनुवृत्त “षष्ठी” इस प्रथमान्त का षष्ठ्यन्तत्वेन विपरिणमन कर दिया जाता हे। 
“बष्ठ्या निर्दिष्ट: षष्ठीनिर्दिष्टस्तस्य” इस प्रकार समास करके जो सूत्र की वृत्ति बनती हे उसे 
दीक्षितजी ने कौमुदी में कहा है--षष्ठीनि्दिष्टस्यान्त्यस्याल आदेशः । इसका अर्थ करते हुए 
शेखरकार कह रहे हैं कि स्थान में विधीयमान कार्य स्थानषष्ठी से निर्दिष्ट के अन्त्य अल्‌ के 
स्थान पर होता है। उदाहरण के लिए “विसर्जनीयस्य सः” इस सूत्र को लिया जा सकता हे। 
यहाँ विसर्गान्त पद को जब सकार आदेश की प्राप्ति होती है, तब इस सूत्र द्वारा यह सकारादेश 
रूपी कार्य षष्ठी- निर्दिष्ट “विसर्जनीयस्य” इस पद से बोध्य विसर्गान्त पद के अन्त्य अल्‌ 
विसर्ग के स्थान पर ही होता है । 

यहाँ जो “स्थाने” पद की अनुवृत्ति की गई है उसके सम्बन्ध में प्रश्‍न करते हुए कह रहे 
हैं कि “स्थान इत्यादि किम्‌?” इस प्रश्न का तात्पर्य है कि यहाँ “स्थाने” इस पद की अनुवृत्त 
की क्या आवश्यकता है? इस प्रश्न का उत्तर देते हुए कह रहे हैं कि यदि “स्थाने” पद की 
अनुवृत्ति नहीं की जायेगी तब भू धातु से तृच्‌ प्रत्यय करने पर ” “भू + तृ” इस अवस्था में 
“ आर्धधातुकस्य” सूत्र से किया जाने वाला इट्‌ तच्‌ के ऋकार से पूर्व में होने लगेगा, क्योंकि 
इस सूत्र की प्रवृत्ति होने पर आगम भी अन्त्य अल्‌ के आधार पर ही होगा। जब “स्थाने” 
पद की अनुवृत्ति की जाती है तब यह दोष नहीं होता है, क्योंकि उस समय तो इस सूत्र की 
प्रवृत्ति वहीं होती है जहाँ स्थान पर कार्य का विधान किया जाता हो। यहाँ “आर्धधातुकस्य” 
इस पद में जो षष्ठी है वह अवयवावयवीभाव सम्बन्ध में है। इस प्रकार स्थान में कार्य का 
विधान यहाँ न होने से इस सूत्र की प्रवृत्ति नहीं होती है। इसलिए उपर्युक्त दोष की आपत्ति 
नहीं होती । सूत्रस्थ “अलः” इस पद में जसन्तत्व की आशंका करके उसका निराकरण करते 
हुए कह रहे हें कि “ अन्त्यस्य इस षष्ठ्यन्त पद के साहचर्य से “अलः” यह पद भी षष्ठ्यन्त 
ही है। इसका अर्थ होता है--“अन्त्य अल्‌ के स्थान पर कार्य हो । 

अब यह विचार कर रहे हैं कि सूत्र में “अलः” यह पद क्यों किया गया है? उत्तर में 
कह रहे हैं कि यदि “अलः' यह पद नहीं रहेगा तो षष्ठीनि्दिष् कार्य अन्त्य अल्‌ को भाँति 
अन्त्य पद के स्थान पर भी.होने लगेगा। परिणाम यह होगा कि “शोभनो अनड्वाहो ताभ्यां 
स्वनडुद्भ्याम्‌” यहाँ पर जहाँ सु ओर अनुडुह ये दो पद हैं, यहाँ “पदस्य” का अधिकार करके 
“वसुखंसु” सूत्र से विधीयमान दत्व अन्त्य पद अनडुह्‌. के स्थान पर होने लगेगा। इसलिए 
सूत्र में अलूम्रहण करना आवश्यक हे | 

यहाँ अब यह शंका कर रहे हैं कि अनुवृत्ति के द्वारा “स्थाने” का लाभ होने पर भी शेखर 
के मूल में जो कहा गया है कि “स्थाने विधीयमानः" इस अंश की उपलब्धि कैसे हुई हे? 
उत्तर में कह रहे हैं कि यह अंश प्रत्यासत्ति से लब्ध हे। प्रत्यासत्ति का अर्थ हे उपस्थिति । 
जब “स्थाने” पद क्री अनुवृत्ति की जा रही है तब स्पष्ट है कि कार्य अन्त्य अल्‌ के स्थान पर 
होगा। इसी का तातर्य है--'स्थाने विधीयमानः” । क्योंकि अन्त्य अल्‌ के स्थान पर ही कार्य 
करने की बात इस सूत्र से कही जा रही हे। 

ह पसा 
यह परिभाषासूत्र हे । अनियम में नियम करने वाले को परिभाषा कहते हें । “विसर्जनीयस्य 
सः” जैसे स्थलों पर जहाँ “पदस्य” जैसे अन्य किसी विशेष्य की अनुवृत्ति या अध्याहार किया 
जाता है, वहाँ तदन्तविधि के द्वारा विसर्गान्त पद तथा विसर्ग (दोनों) को सकार आदेश की 
प्राप्ति रहती है । किसे हो, किसे न हो? इस अनियम की स्थिति में यह सूत्र नियम करता हे 
कि अल्‌ के स्थान पर ही कार्य हो तथा अन्त्य के स्थान पर ही हो । इस प्रकार “अल एव 
“अन्त्यस्यैव” ये दो नियम यहाँ होते हैं । अल्‌-समुदायबोधक पद के उत्तर स्थानषष्ठी का रहना 
इस परिभाषा का लिंग है। इस प्रकार कहा जा सकता है कि अल्समुदायबोधक पदोत्तर जहा 
स्थानषष्ठी होती है वहाँ “अन्त्यस्य अलः” इन पदों की उपस्थिति होती है । अत एव = अल्समुदाय- 
बोधक पदोत्तर स्थानषष्ठी के रहने पर ही इस सूत्र की प्रवृत्ति स्वीकार करने से “इतोऽत्‌ सर्वनामस्थाने " 
सूत्र में इसकी प्रवृत्ति नहीं होती है । वहाँ “पथ्यादीनाम्‌' इस पद की षष्ठी अवयवावयवीभाव 
सम्बन्ध में है; इसलिए यहाँ स्थानषष्ठी का अभाव हे | दूसरी बात यह हे कि “इतः” इस 
पदघटक जो पष्ठी विभक्ति है वह अल्‌-समुदायबोधक पद के उत्तर में भी नहीं हे, किन्तु वह 
. तो वर्णबोधक पद के उत्तर में है। इत्‌ शब्द इकार वर्ण का बोधक हे | | 
डिच्च । अनेकालर्थमिदम्‌। आदेरिति। आदेरल इत्यर्थः। तेन 'द्वीपमि'त्यादो 
पान्तसमुदायस्य नेत्त्वम्‌। अत्र 'परस्ये'त्यावर्तते, तेन परबोधकशब्देन यत्र परस्य 
स्थाने विधानं तत्रैवेदम्‌। तेन `नित्यं डित' इत्यादौ न दोषः । तत्र विकरणव्यवधाने 
प्रवृत्तये-'धातोरि' त्यस्य विहितविशेषणत्वात्‌। . 
ङित्‌ आदेश अन्त्य के स्थान पर होते हैं । प्रश्‍न होता हे कि जहाँ पर डित्‌ आदेश विधीयमान 
होगा वहाँ भी षष्ठ्यन्त पद का उच्चारण किया गया रहेगा ही। ऐसी स्थिति में वहाँ भी 
“अलोऽन्त्यस्य” सूत्र से ही अन्त्य अल्‌ के स्थान पर डित्‌ आदेश हो सकते हें तो “ङिच्च 
सूत्र की क्या आवश्यकता हे ? उत्तर में कहा गया है कि जहाँ अनङ्‌, अवङ्‌ आदि डित्‌ आदेश 
होते हैं वहाँ “अलोऽन्त्यस्य” को अपवादत्वात्‌ बाध कर “अनेकाल्शित्सर्वस्य” सूत्र से सर्वादेश 
प्राप्त रहता हे । इस सर्वादेश को बाधने के लिए यह “ङिच्च” सूत्र हे। यह अपवादत्वात्‌ 
सर्वादेश को बाध लेता हे । इसीलिए शेखरकार कह रहे हैं कि “अनेकालर्थमिदम्‌”। अर्थात्‌ 
जहाँ अनेकाल्‌ डित्‌ आदेश होगा, वहाँ के लिए यह सूत्र आवश्यक हे । वस्तुतस्तु यह अपूर्व- 
विधायक न होकर अनुवादक मात्र ही है। कारण यह है कि यदि अनझादि की अनेकालता 
बनानी हे तो वह “अन' उच्चारण से भी हो सकती थी । ऐसी स्थिति में अनडादि का डित्‌करण 
ही ज्ञापन कर देता है कि जो अनेकाल्‌ आदेश डित्‌ होगा वह सर्वादेश न होकर अन्त्यादेश 
होगा। इसी बात का अनुवाद “ङिच्च” यह सूत्र करता हे । अतः यह अनुवादक हे । 

“आदेः परस्य” इस सूत्र में “अलः” इस पद की अनुवृत्ति आती हे। पर-समुदाय को 
विहित कार्य उसके अवयव आदि अलु के स्थान पर होता हे । परिणामस्वरूप “द्वीपम्” इस 
प्रयोग में “द्रयन्तरुपसर्गेभ्यः? सूत्र से समासान्तविशिष्ट अप्‌ के स्थान में विधीयमान ईत्व अप्‌ 
इस पान्त समुदाय को न होकर उसके आद्यवयव अल्‌ अकार के स्थान पर होता है । 

इस सूत्र में “परस्य” की आवृत्ति की जाती है। इसका फल यह होता हे कि परबोधक 
शब्द के द्वारा जहा पर के स्थान पर कार्य का विधान किया जाता है वहीं इस सूत्र की प्रवृत्ति 

होती है। इसका फल यह होता हे कि “नित्यं डितः” सूत्र में इसकी प्रवृत्ति नहीं होती हे। यहाँ 
पर शब्द या तद्बोधक किसी शब्द का उल्लेख नहीं है। यदि कहा जाय कि इस सूत्र में 
“घातोः” का अधिकार आता है। “घातोः” इस पञ्चम्यन्त पद के आधार पर यहाँ परत्व का 
लाभ हो सकता है? किन्तु यह कहना ठीक नहीं हे, क्योंकि “घातोः” के आधार पर परत्व का 
जो लाभ होगा वह अव्यवहितपरत्व का बोधक होगा। ऐसी स्थिति में “भवाव” आदि प्रयोगों 
में जहाँ शप्‌ आदि विकरण का व्यवधान हे वहाँ सकार का लोप नहीं होगा । इसलिए “धातो;' 
इस पद को विहित का विशेषण स्वीकार किया गया। घातु से विहित जो सकारान्त उत्तमपुरुष, 
उसके सकार का लोप होता हे | इस प्रकार यहाँ “भवाव” आदि में सकार का लोप सिद्ध होता 
है। साथ ही पर शब्द के अभाव में “आदेः परस्य” की प्रवृत्ति भी नहीं होती हे। 

अनेकाल्शित्‌ । शित उदाहरणम्‌-'इदम इश्‌'। ननु शकारोच्चारण- 
सामर्थ्यादभूतपूर्वानेकाल्त्वमादाय सवदिशत्वे सिद्धे शिदिति व्यर्थ, किञ्च 
सानुबन्धकनिर्देशे यथा नाल: स्थानित्वं 'भोभगो' इति सूत्रे भाष्ये उक्तं, 
तथाऽऽदेशत्वमपि सूत्रोपात्तस्यैवेति तदव्यर्थम्‌। 'विधो निर्दिष्टो योऽनेकाल्स 
सर्वस्येःति सूत्रार्थः । उद्देश्यत्वविधेयत्वाख्यविषयतया बोधविषयता तु 
अनुबन्धविनिर्मुक्तस्येति नाणुदित्सूत्रभाष्यविरोधः । 'घ्वसोरि'ति लोपस्य-'लोपो 
यी'ति प्रकृते पुनलोपग्रहणसामर्थ्यात्सवादेशत्वसिद्धिः । 'अनुबन्थानामनेकाऱ्तत्वमेव 
न्याय्यमित्युक्तमि'ति चेन्न; 'नानुबन्धकृतमनेकाल्त्वमि'ति ज्ञापनेन चारितार्थ्यात्‌ । तेन 
'दिव औदि'त्यादीनां न सवदिशत्वम्‌। अस्य च यथेत्सञ्ज्ञा तथा वक्ष्यते। 

“अनेकाल्‌ शित्‌ सर्वस्य” इस सूत्र की व्याख्या के प्रसंग में इस सूत्रघटक शित्‌ ग्रहण का 
उदाहरण देते हुए कह रहे हैं कि शित्‌ का उदाहरण “इदम इश्‌” हे । इदम्‌ शब्द से ह प्रत्यय 
करने पर “इदम्‌ ह” इस स्थिति में “इदम इश्‌” सूत्र से सम्पूर्ण “इदम्‌” शब्द के स्थान पर इश्‌ 
हिर होता हे । यह सर्वादेश शित्त्वात्‌ होता हे, क्योंकि शकारेत्संज्ञक वर्ण वाला इश्‌ शित्‌ 

| 

अबः “अनेकाल्‌” सूत्र में शिद्ग्रहण के वैयर्थ्यं की शंका करते हुए कह रहे हैं कि इश्‌ 
आदेश जब शकारघटित है तब शकार के कारण वह अनेकाल है । ऐसी स्थिति में यहां अनेकालत्वात्‌ 
ही सर्वादेश सिद्ध है तो प्रस्तुत सूत्र में शिद्महण की क्या आवश्यकता है ? यदि कहा जाय 
कि “इश्‌” के शकार की इत्‌ संज्ञा और लोप हो जाने के कारण बचा हुआ “इकारमात्र' अनेकाल्‌ 
नहीं है? तो इसके उत्तर में कह रहे हैं किं यदि “इश्‌” को अनेकाल्‌ नहीं बनाना था तो यहां 
शकारोच्चारण ही क्यों किया गया? इस प्रकार शकारोच्चारण के सामर्थ्यं से यहां भूतपूर्व 
अनेकालूत्व का ग्रहण करके सर्वादेश सिद्ध है, अतः प्रस्तुत सूत्र में शिद्गरहण व्यर्थ हे। इस 
प्रकार यहाँ यह बात सूचित की गई कि “इदम्‌” शब्द के स्थान पर इश्‌ आदेश करने से पूर्व 
ही शकार की इत्‌ संज्ञा और लोप हो गया है। इसी स्थिति में भूतपूर्व अनेकालूत्व के आश्रयण 
की बात संगत होती है । यदि कहा जाय की शकारोच्चारणसामर्थ्यात्‌ भूतपूर्व अनेकाल्व लेने 
की अपेक्षा है तो यह कहना ठीक होगा कि शकारोच्चारणसामर्थ्यात्‌ यहां शकार की इत्‌ संज्ञा 

द 
और लोप नहीं होते । जब अनेकालत्वात्‌ सर्वादेश हो जाता हं तब शकारोच्चारण सार्थक हो 
जाता हे। इसके बाद उसकी इत्‌ संज्ञा और लोप होता है। इस प्रकार यहाँ दो पक्ष सामने 
आते हैं-पहला तो यह कि शकार की इत्‌ संज्ञा और लोप करने के बाद शकारोच्चारण- 
सामर्थ्यात्‌ भूतपूर्वगत्या अनेकाल्त्व का आश्रयण करना । दूसरा पक्ष यह कि शकारोच्चारण- 
सामर्थ्यात्‌ इत्‌ संज्ञा और लोप को पहले न करना | 
विचार करने पर ये दोनों पक्ष गौरवमस्त प्रतीत होते हैं, क्योंकि पहले पक्ष में भूतपूर्व 
गतिं का आश्रयण करना पड़ता है और दूसरे पक्ष में शकारोच्चारणसामर्थ्य से इत्‌ संज्ञा ओर 
लोप विधायक शास्त्र का बाध करना पड़ता हे । इस प्रकार इन गौरवग्नस्त पक्षों के आधार पर 
शित्‌ ग्रहण का खण्डन करना उचित नहीं है। इस बात को दृष्टिगत कर 'किञ्व' के द्वारा 
शिद्म्रहण का खण्डन करते हुए कह रहे हैं कि “भोभगो सूत्र के भाष्य के अनुसार जिस प्रकार 
सानुबन्धक निर्देश करने पर अर्थात्‌ अनुबन्ध सहित स्थानी के निर्देश करने पर स्थानिता अल्‌ 
में नहीं होती किन्तु अनुबन्ध-सहित में रहती है। उदाहरण के लिए इसी सूत्र से विधीयमान 
यकारनिष्ठ विधेयतानिरूपित स्थानिता “रु” इस अनुबन्धविशिष्ट में ही है । यद्यपि यहाँ उकार 
की इत्‌ संज्ञा और लोप करके रकारमात्र को ही यकार का विधान किया जाता हे, किन्तु षष्ठी- 
प्रकृत्यर्थतावच्छेदक रूप स्थानितावच्छेदक तो “रुत्व” ही होता है। इसी प्रकार सानुबन्धक 
आदेश का निर्देश करने पर आदेशता भी अल्‌ में न होकर सूत्रोपा्त अनुबन्ध सहित में ही 
होती है। इस स्थिति में “इदम्‌” के स्थान पर विधीयमान “इश्‌” में ही विधेयता हे,न कि 
इकार मात्र में | इस प्रकार विधीयमान इश्‌ स्वयमेव अनेकाल्‌ हो जाता है। ऐसी स्थिति में 
अनेकालत्वात्‌ ही इश्‌ का सर्वादिशत्व सिद्ध होने के कारण तद्व्यर्थम्‌ = ` अनेकाल्‌” सूत्र में 
शिद्ग्रहण व्यर्थ है। यदि कहा जाय कि इश्‌ को अनेकाल्‌ मान कर सर्वादेश तो कर दिया 
गया, किन्तु प्रयोग में तो अनेकाल्‌ दृष्टिगोचर नहीं होता? इस आशंका के उत्तर में कह रहे 
हैं कि विधिसूत्र में निर्दिष्ट जो अनेकाल्‌ है, वह सम्पूर्ण के स्थान पर होता हे-यह “अनेकाल्‌” 
सूत्र का अर्थ है। इस अर्थ के अनुसार यही द्रष्टव्य है कि विधिसूत्र द्वारा जो विधेय है वह 
अनेकाल्त्वेन निर्दिष्ट है या नहीं? इस प्रकार प्रयोग में उसका अनेकाल्त्वेन दृष्टिगोचर होना 
अपेक्षित नहीं है । 
अब यह विचार कर रहे हें कि शकार अनुबन्धविशिष्ट “इश्‌” में विधेयता मानने पर 
“अणुदित्‌” सूत्र के भाष्य से विरोध हो रहा हे। वहाँ का प्रसंग इस प्रकार हे-उक्त सूत्र में 
अप्रत्यय इस निषेध को लक्षित कर के भाष्यकार ने कहा कि “अत्यल्पमिदमुच्यते अप्रत्यय 
इति । “अप्रत्ययादेशटित्किन्मित इति वक्तव्यम्‌” । प्रत्ययमात्र का निषेध करना बहुत थोड़ा हे । 
इसकी जगह अप्रत्यय आदेश टित्‌, कित्‌ और मित्‌ स्थलों में भी सवर्णग्राहकता का निषेध 
करना चाहिए। ऐसा कह कर भाष्यकार ने आदेश का उदाहरण “इदम इश्‌” दिया। विचार 
यह करना हे कि जिस “इश्‌” में पर्याप्ति सम्बन्ध से विधेयता है वह अण्‌ नहीं है और जो 
इकार अण्‌ हे उसमें विधेयता नहीं है । इस प्रकार जब “इश” अण्‌ ही नहीं हे तब वहाँ सवर्ण- 
ग्राहकता को प्राप्ति नहीं प व सा 
हु स्वयमेव नहीं है। ऐसी स्थिति में वहाँ सवर्णग्रहणाभाव के लिए आदेश 


के उदाहरण के रूप में “इदम इश्‌” का उल्लेख करना असंगत हो रहा हे? इस शंका के उत्तर | 

में कह रहे हें कि उद्देश्यताख्य तथा विधेयताख्य विषयता रूप से बोधविषयता तो अनुबन्ध- 
विनिर्मुक्त में ही रहती हे । इसलिए इश्‌ के विधेय होने पर भी विधेयताख्य विषयता तो इकार 
मात्र में रहेगी ओर इकार अण्‌ हे, इसलिए वहाँ सवर्णग्राहकता की बात भाष्यकार ने उठाई 
थी । यहाँ यह ध्यातव्य हे कि इदम्‌ के स्थान पर इश्‌ आदेश होने पर ही उसमें आदेशत्व- 
प्रयुक्त उपदेशत्व मान कर शकार की इत्संज्ञा और लोप होता है । इस प्रकार वहाँ इकार मात्र 
में विधेयता रहती हे, अतः यहाँ भाष्यविरोध नहीं होता है । 

अब यह शंका हो रही है कि “अनेकाल्‌” सूत्र में जो शिद्ग्रहण का खण्डन किया गया 
है वह ठीक नहीं हे, क्योंकि “देहि” इस प्रयोग में “घ्वसोरेत्‌” सूत्र से सम्पूर्ण अभ्यास का लोप 
करने के लिए इस सूत्र में द्विशकारक निर्देश किया गया है, जिससे लोप शित्‌ कहा जाय ओर 
सम्पूर्ण के स्थान पर होवे। अनेकाल सूत्र में शिद्ग्रहण के अभाव में यह बात केसे सम्भव हो 
सकेगी? इस शंका के उत्तर में कह रहे हें कि “घ्वसोरेत्‌” सूत्र में “लोपो यि” सूत्र से लोप 
की अनुवृत्ति करके कार्य चल सकता था, तो ऐसी स्थिति में इस सूत्र में जो लोपग्रहण किया 
गया है उसके सामर्थ्य से लोप का सर्वादेशत्व सिद्ध हो सकता है, इसलिए “अनेकाल्‌” सूत्र 
में शिद्ग्रहण की आवश्यकता नहीं हे । यदि कहा जाय कि “अनेकान्ता अनुबन्धाः” अर्थात्‌ 
अनुबन्ध अवयव नहीं होते हैं; ऐसी स्थिति में “इश्‌” अनेकाल्‌ नहीं कहा जा सकता, अतः वहा 
सर्वादेश के लिए सूत्र में शिद्म्रहण आवश्यक है? तो इस बात का उत्तर देते हुए कह रहे हे 
कि “अनुबन्धा एकान्ताः” अर्थात्‌ अनुबन्ध अवयव होते हैं, यही बात न्याय्य है, ऐसा कहा जा 
चुका है । इस प्रकार इश्‌ का सवदिशत्व सिद्ध होने के कारण अनेकालू सूत्र में शित का ग्रहण 
व्यर्थ ही है? इस प्रकार शिट्ग्रहण के वैयर्थ्य की उद्भावना करके नागेश भट्ट कह रहे हैं कि 
शिद्ग्रहण व्यर्थ होकर “नानुबन्धकृतमनेकाल्त्वम्‌” इस परिभाषा का ज्ञापन करता है। परिणाम 
यह होता है कि “इह” इस प्रयोग में “अनेकाल्त्वात्‌” सर्वादेश अब सम्भव नहीं होगा, इसलिए 
शिद्ग्रहण वहाँ सर्वादेश करने के लिए सार्थक हे। 

` अस्तुत परिभाषा के ज्ञापन का फल यह हुआ कि “दिव ओत्‌” सूत्र से विहित ओत्‌ अनेकाल्‌ 
मान कर सर्वादेश नहीं हो सका। यदि कहा जाय कि “औत्‌” का तकार उच्चारणार्थक है, 
इसलिए उसकी इत्संज्ञा ही नहीं होती है। ऐसी स्थिति में औत्‌ का सर्वादेशत्व तो दुर्वार है ? 
तो इस बात का उत्तर देते हुए शेखरकार कह रहे हें कि उच्चारणार्थक वर्ण की भी निवृत्ति इत्‌ 
संज्ञा के बिना नहीं होती है, यह बात “दिव ओत” सूत्र के व्याख्यान के अवसर पर कहेंगे । 
इस प्रकार औत्‌ का तकार अनुबन्ध हो जाता है ओर तत्नयुक्त अनेकाल्त्व लिया नहीं जाता, 
इसलिए ओत्‌ सर्वादेश नहीं होता। 

. 'नानेकाल्शिदि'ति तु नोक्तम्‌, 'अनन्तरस्ये'ति न्यायेन 'आदेः परस्ये'त्यस्येव 
निषेधापत्तः । परत्वादिति । आदेः परस्वेत्यस्यावकाशः- ङ्व्यन्तरुपसर्गेभ्यो'-द्वीपम्‌। 
'शित्सर्वस्य'-'इदम इश'। एवम्‌ 'अतो भिस' इत्यादिविषये 'अनेकालि'त्यनेनादे: 
परस्येति परत्वाद्वाध्यते । एतेन 'डिच्चे'त्यत्र 'डिदेवानेकालन्त्यस्ये'ति नियमेन 
सिद्धेऽनेकाल्म्रहणं व्यर्थमित्यपास्तम्‌। 

पद के लाघव न होने पर भी मात्रा के लाघव को ध्यान में रख कर नारायण गुरु नामक 
किसी प्राचीन आचार्य ने “डिच्च” ओर “आदेः परस्य" इन दोनों सूत्रों के निषेधक के रूप में 
इसकी जगह “नानेकालशित्‌” इस प्रकार का न्यास किया हे । नागेश भट्ट इस बात का खण्डन 
करते हुए कह रहे हैं कि “नानेक्राल्शित्‌” ऐसा न्यास नहीं किया जा सकता है,क्योंकि “अनन्तरस्य 
विधिर्भवति प्रतिषेधो वा” इस न्याय से उक्त न्यास “आदेः परस्य का ही बाधक हो सकता 
है न कि “डिच्च” का भी निषेधक | परिणाम यह होगा कि अनेकाल्‌ और शित्‌ आदेश आदि 
के स्थान पर तो नहीं होंगे, किन्तु अन्त्य के स्थान पर होने लगेंगे। उदाहरण के लिए “अतो 
भिस ऐस” सूत्र से विधेय अनेकाल्‌ आदेश ऐस्‌ भिस्‌ के सकार के स्थान पर होने लगेगा। 
इसलिए उपर्युक्त न्यास अयुक्त है । | 

सिद्धान्तकौमुदी में दीक्षितजी ने कहा है कि “अष्टाभ्य ओश्‌” सूत्र में " अनेकाल्‌” सूत्र 


“ आदेः परस्य” का परत्वात्‌ बाधक होता है । परत्वात्‌ बाध का बीज अन्यत्रान्यत्रलब्धावकाशत्व . 


को दिखाते हुए नागेश भट्ट कह रहे हैं कि “ब्यन्तरुपसर्गेभ्योऽप ईत्‌ इस सूत्र में “अप” के 
अकार को ईकार करके “द्वीपम्‌” इस प्रयोग में “आदेः परस्य” यह सूत्र चरितार्थ है। “इदम 
इश्‌” में “शित्सर्वस्य” सूत्र चरितार्थ है,क्योंकि शित्‌ पद का अर्थ हे-इत्संज्ञायोग्यशकारवत्व | 
इस प्रकार अन्यत्रान्यत्र लब्धावकाश दोनों सूत्र “अष्टाभ्य औश” सूत्र में साथ ही ग्राप्त होते 
हें । इस स्थिति में “शित्‌ सर्वस्य” यह “आदेः परस्य” को परत्वात्‌ बाध लेता हे । 
इसी प्रकार “उदः स्थास्तम्भोः सूत्र में “आदेः परस्य” सूत्र चरितार्थ है और “हनो वध” 
सूत्र में “अनेकाल्‌ सर्वस्य” चरितार्थ है । “अतो भिस ऐस्‌” सूत्र में दोनों की प्राप्ति साथ ही 
होने पर “अनेकाल्‌” सूत्र से “आदेः परस्य” का परत्वात्‌ बाध होता हे । 
एतेन = “आदेः परस्य” को परत्वात्‌ बाधने के लिए “अनेकाल्‌” सूत्र के आवश्यक होने 
के कारण जो लोग ऐसा कहते थे कि “ङिच्च” सूत्र से “अनेकाल्‌ डित्‌ ही अन्त्य के स्थान पर 
होता है” ऐसा नियम करने से सर्वत्र इष्टसिद्धि सम्भव होने के कारण “अनेकाल्‌” सूत्र में 


अनेकाल्‌ ग्रहण व्यर्थ है, ऐसा कहने वाले परास्त हो गये। क्योंकि “आदेः परस्य” को बाधने . 


के लिए अनेकाल्‌ ग्रहण आवश्यक हे, जैसा कि ऊपर कहा जा चुका हे । 

स्वरितेन। इत्थम्भूतलक्षणे तृतीया। स्वरितत्वज्ञाप्योऽधिकारो विनियोग 
इत्यर्थः । स्वरितत्वञ्चेदं दोषविशेषरूपमज्झल्साधारणं स्वरूपमधिक्रियमाण- 
पदघटकाज्निष्ठं वा | तच्चानुनासिक्यवत््रतिज्ञागम्यम्‌। विनियोगश्च प्रायेणोत्तर- 
त्रोपस्थितिः, क्वचित्पूर्वत्रापि। 'कियहूरमधिकार' इत्यत्रासति गमके व्याख्यानमेव 
शरणम्‌। किञ्च स्वरितेनाधिकारगतिः। तेन 'गो््रियोरि'त्यादो रूयधिकारस्थ- 
प्रत्ययग्रहणमित्याद्याकरादवसेयम्‌। एतेन “व्याख्यानादेव निवृत्तिवदनुवृत्तिरपि 
भविष्यति, आकाङक्षायान्तु सत्यामश्रुतकल्पनाया अन्याय्यत्वाच्छुतापेक्षणस्य 
्याय्यत्वाच्च कि सूत्रेणे'त्यपास्तम्‌। स्पष्टञ्चेदं भाष्ये । हू 

“स्वरितेनाधिकारः' इस सूत्रघटक “स्वरितेन” इस पद में जो तृतीया विभक्ति है वह 
“इत्थम्भूतलक्षणे” सूत्र से हुई हे। तृतीया का अर्थ वैशिष्ट्य है। इसलिए “स्वरितत्वविशिष्ट 

का अधिकार जाता हे” ऐसा इस सूत्र का अर्थ होता हे । स्वरितत्व का यह वैशिष्ट्य ज्ञाप्यत्वसम्बन्ध 
से लिया जाता है । इसका तात्पर्य यह हे कि अधिकार स्वरितत्व से ज्ञाप्य होता हे ओर स्वरितत्व 
उसका ज्ञापक होता है। 

अधिकार शब्द का अर्थ विनियोग हे | विनियोग का अर्थ हे--व्यापृति। जैसे लोक में 
कहा जाता है कि वह “व्यक्ति ग्राम में अधिकृत हे” | इसका तात्पर्य हे कि वह ग्राम में व्यापृत 
है। यहाँ शास्त्र में किसी पद का उत्तरसूत्र में अनुवृत्ति होना ही उसकी व्यापृति या विनियोग 
हे । स्वरितत्व क्या है? इस बात को स्पष्ट करते हुए शेखरकार कह रहे हैं कि यह स्वरितत्व 
अच्‌ और हल्‌ दोनों में रहने वाला एक विशेष प्रकार का दोष है। इसका उभयनिष्ठत्व ही 
दोष हे। अथवा स्वरितत्व अच्‌ का धर्म हे। अधिक्रियमाण जो पद है तदूघटक अचूनिष्ठ 
स्वरितत्व होता है। इस बात का निश्चय कैसे किया जाय कि यहाँ स्वरितत्व हे? तो इस 
आशंका के उत्तर में नागेश भट्ट का कहना है कि “तच्च = वह स्वरितत्व आनुनासिक्य के 
समान प्रतिज्ञा से जाना जाता है। प्रायः करके-उत्तरसूत्रों में उपस्थिति ही विनियोग शब्द का 
अर्थ है। स्वकीये सूत्र से जो उत्तर सूत्र है, उसके साथ एकवाक्यता करके विवक्षित वाक्यार्थ 
का सम्पादन करना ही विनियोग है। उदाहरण के लिए “इको यणचि” (६ ।१।७७) सूत्र के 
“अचि” पद में स्वरितत्व की प्रतिज्ञा के आधार पर ही “अकः सवर्णे दीर्घ: (६ ।१ ।१०१) इस 
उत्तर सूत्र में “अचि” पद का अधिकार आता हे। 

विनियोग शब्द की व्याख्या में नागेश भट्ट ने “प्रायेण” पद का उल्लेख किया है । इसका 
तात्पर्य है कि कहीं-कहीं पूर्व में भी अधिकार जाता है, जिसे अपकर्ष कहा जाता है। इसलिए 
चे स्वयं कह रहे हैं कि “क्वचित्‌ पूर्वत्रापि” अर्थात्‌ कहीं पूर्व में भी पदों का विनियोग होता 
है। उदाहरण के लिए “रायो हलि” (७ ।२ 1८५) इस परसूत्न में पठित “हलि” इस पद में 
ख की प्रतिज्ञा मान कर इसका “अष्टन आ विभक्तौ” (७ ।२ ।८४) इस पूर्वसूत्र में अपकर्ष 
होता है। 

किस पद का अधिकर कहाँ तक जाता है, इस बात के लिए यदि कोई प्रमाण मिले तब 
वहाँ तक उस पद का अधिकार ले जाना चाहिए। जैसे “प्राग्‌ दिव्यतोऽण्‌” इस सूत्र में पठित 
“द्व्य: प्राक्‌” इस वचन रूपी प्रमाण के आधार पर यहाँ पठित 'अण्‌ इस पद का अधिकार 
“तेन दीव्यति खनति जयति जितम्‌” इस सूत्र तक जाता है | जहाँ कोई प्रमाण न हो वहां असति 
गमक स्थल में व्याख्यान से अधिकार की अवधि का निर्णय किया जाता है। जैसे “अङ्गस्य 
इस सूत्र का अधिकार सप्तमाध्याय की समाप्ति पर्यन्त भाष्यादि के व्याख्यान के आधार पर 
ही जाता है। । 

अधिकार शब्द का अर्थान्तर करके सूत्र का मुख्य प्रयोजन बताते हुए कह रहे हें कि 
स्वरित से अधिकार की गति होती है । अधिकार शब्द का अर्थ है अधिकः कार: कार्यम्‌ = 
अधिकारः” । स्वरितत्व के द्वारा अधिक कार्य का ज्ञान होता है । जैसे पूर्वशा्न भी स्वरितत्व 
की प्रतिज्ञा के बल से परशा को बाघ लेते हैं। इस प्रकार सभी पूर्वविप्रतिषेध शाखं का 
संग्रह हो जाता है, जो स्वरितत्व की प्रतिज्ञा के आधार पर अपने सें परशाखों के बाधक बन 
जाते हैं । इसी प्रकार “आधारोऽधिकरणम्‌” इस सूजघटक आधार पद में स्वरितत्व की भ्रति ` 


२४६ लघुशब्देन्दुशेखर: 


PUR वि हक क NM 
के कारण मुख्य आधार की भाँति गोण आधार का भी ग्रहण कर लिया जाता हे, जिससे “गङ्गायां 
घोषः” इत्यादि पदों की सिद्धि होती हे। 

नागेश भट्ट अधिक कार्य के ज्ञान का उदाहरण देते हुए कह रहे हैं कि “गोख्ियोरुपसर्जनस्य” 
इस सूत्र में ख्रीम्रहण से “खियाम्‌” इस अधिकार में पठित टाप्‌ आदि प्रत्ययो का ग्रहण करके 

. उन्हें हस्व किया जाता हे । ये समस्त बातें आकरग्रन्थ से जाननी चाहिए। “एतेन = किञ्च” 
शब्द द्वारा अधिकार शब्द का अर्थान्तर करने से प्राचीनों का यह कथन परास्त हो गया कि 
“निवृत्ति के समान अनुवृत्ति भी व्याख्यान से ही सिद्ध हे”। आकांक्षा होने पर. अश्रुत की 
कल्पना करना अनुचित हे तथा श्रुत की अपेक्षा ही वहाँ न्याय्य है । इस प्रकार जब समस्त 
कार्य सम्पन्न हो सकते हैं तब “स्वरितेनाधिकारः” इस सूत्र की क्या आवश्यकता है? यह 
कथन इसलिए परास्त हो गया कि यह सूत्र केवल अनुवृत्ति और निवृत्ति क्रे लिए ही न होकर 
अधिक कार्य के लिए भी हे । अधिक कार्यों का वर्णन ऊपर किया जा चुका है । ये सभी कार्य 
व्याख्यान से सम्भव नहीं हे, अतः यह सूत्र आवश्यक है । यह बात भाष्य में स्पष्ट है । 

परनित्येति। परं विप्रतिषेधसूत्रादबलवत्‌। नित्यं = कृताकृतप्रसङ्गि 
तह्विपरीतमनित्यम्‌। तत्राक्लृप्ताभावकस्याभावकल्पनापेक्षया क्लृप्ताभावकस्यैव 
तत्कल्पनं युक्तमिति तस्य बलवत्त्वे बीजम्‌ । 

अन्तर्मध्ये-बहिरङ्गशारत्री यनिमित्तसमुदायमध्येऽन्तर्भूतान्यङ्गानि-निमित्तानि 
यस्य : तदन्तरङ्गम्‌। तदीयनिमित्तसमुदायादबहिर्भूताङ्गकं-बहिरड्गम्‌। तस्य 
बलवत्त्वेबीजमाह-असिद्धमिति। इयञ्च-'वाह ऊठि'ति सूत्रेण ज्ञापिता। यद्यपि 
'्रत्यङ्गवती लोको दृश्यते, मनुष्योऽयं प्रातरुत्थाय प्रथमं शरीरकार्याणि ,करोति, 
ततः सुहृदां, ततः सम्बन्धिनामि'ति न्यायमूलकत्वमस्या 'अचः परस्मिन्निःति भाष्ये 
उक्तं, तथापि तेन न्यायेन युगपत्प्राप्तिविषयतेव स्यात; ज्ञापकेन तु सर्वविषयता 
बोद्ध्यत इति 'वाह ऊठ' इति सूत्रे केयटे स्पष्टम्‌। अन्यथा वाहः सम्प्रसारणे 
पूवरूपे च कृते ण्याश्रये गुणे 'वृद्धिरेचि' इति वृद्धौ प्रष्ठौह इत्यादिसिद्धावृठ्विधानं 
व्यर्थ स्यात्‌ । नाजानन्तर्यपरिभाषा तु नास्त्येवेति-न 'अयजे इन्द्रमि'त्यादो दोष 
इति परिभाषेन्दुशेखरे विस्तरः । अपवादस्तु वचनप्रामाण्याद्बलवान्‌ । 

` परनित्यान्तरङ्गापवादानाम्‌” इस परिभाषा की व्याख्या करते हुए कह रहे हैं कि विप्रतिषेध 
सूत्र के बल से परशाख्र पूर्वशा्र की अपेक्षा बलवान्‌ होता है । यहाँ इस प्रकार अनुमान किया 
जाता है कि "प्रशा पूर्वशास्रावधिकबलवत्‌, विप्रतिषेधशास्रात्‌” | इसका उदाहरण “वृक्षेभ्यः 
ह म रशमि का नाइ कळे एस 
RE कृताकृत प्रसंगी विधि का ग्रहण होता हे । इससे 
भिन विधि अनित्य कही जाती है। परशास्न से नित्यशाख्र बलवान्‌ होता है। इसका उदाहरण 
तुदति" यहं प्रयोग है । यहाँ श प्रत्यय और लभूपध गुण दोनों साथ-साथ प्राप्त होते है । इनमें 
लघूपध गुण श प्रत्यय होने ह बाद इसलिए नहीं हो सकता कि श प्रत्यय डित्‌ है। किन्तु श 
म तो लघूपध गुण होने और न होने दोनों स्थितियों में प्राप्त हे । इस प्रकार कृताकृत 

प्रसंगी विधि होने से श प्रत्यय नित्य दै । यह नित्य श प्रत्यय पर लधूपध गुण को बाध लेता 
हे। परशाख्र की अपेक्षा नित्यशासत्र की बलवत्ता का बीज यह हे कि जिसका अभाव क्लुप्त 
नहीं हे उसके अभाव की कल्पना की अपेक्षा जिसका अभाव क्लृप्त हे, उसके अभाव की ही 
कल्पना करना ठीक है । यही बात नित्यशाख्र की बलवत्ता का बीज हे प्रस्तुत स्थल में परशाख 
लघूपध गुण विधायक शास्त्र का अभाव तो क्लुप्त है, क्योंकि श प्रत्यय होने के बाद वह 
प्रवृत्त नहीं हो सकता हे । नित्य शास्त्र श प्रत्ययविधायक की प्रवृत्ति तो परशाख्र की प्रवृत्ति के 
पहले तथा बाद में भी हो सकती है। इसलिए इसका अभाव अक्लृप्त हे। ऐसी स्थिति में 
क्लृप्ताभावक परशाख्र की अभावकल्पना ही उचित हे | 

पर तथा नित्य शास्त्र से अन्तरङ्गशा्र बलवान्‌ होता है। अन्तरङ्ग की परिभाषा बताते हुए 
नागेश भट्ट कह रहे हैं कि अन्तरङ्गं शब्द के भीतर दो शब्द हें- अन्तर ओर अङ्ग। इनमें अन्तर्‌ 
का अर्थ है मध्य में | मध्य कहने से तत्काल जिज्ञासा होती हे कि किसके मध्य में ? इसका 
उत्तर देते हुए कहा गया है कि बहिसङ्गशारीय जो निमित्तसमुदाय, उसके मध्य में अन्तर्भूत हें 
अङ्ग अर्थात्‌ निमित्त जिस शास्त्र का, वह शास्त्र अन्तरङ्ग कहा जाता है। इसी प्रकार तदीय > 
अन्तस्ह्ृशासत्रीय निमित्तसमुदाय के बहिर्भूत = बाहर जिसके अङ्ग= निमित्त हों,वह शास्र बहिरङ्ग 
कहा जाता हे । तस्य = अन्तङ्गशाख्र की बलवत्ता का बीज बताते हुए कह रहे हैं कि “असिद्ध 
` बहिरङ्गमन्तरङ्गे” अर्थात्‌ अन्तरङ्गशा्र की कर्तव्यता में बहिरङ्गशा्न असिद्ध हो जाता हे। यह 
परिभाषा ही अन्तरङ्गशा्र की बलवत्ता में बीज हे | 

यह परिभाषा “वाह ऊठ्‌” सूत्र के ऊठ ग्रहण से ज्ञापित हे। इसके ज्ञापन का प्रकार यह 
है-“वाह ऊद्‌” सूत्र की जगह यदि केवल “वाहः इतना मात्र ही सूत्र करके इसके द्वारा सम्प्रसारण 
का विधान कर दिया जाय तो “विश्ववाह्‌+ अस्‌ इस स्थिति में सम्प्रसारण के द्वारा वकार 
को उकार करके पूर्वरूप करने के बाद प्रत्ययलक्षण करके पूर्व में किये गये ण्विप्रत्ययनिमित्तक 
लघूपध गुण करने पर “विश्व ओ-ह-अस्‌ इस स्थिति में “वृद्धिरेचि” सूत्र से वृद्धि करके 
“विश्वोहः' इस प्रयोग की सिद्धि सम्भव है। ऐसी स्थिति में “वाह ऊठ" सूत्र में ऊठ्महणः 
की क्या आवश्यकता है? इस प्रकार ऊग्रहण व्यर्थ होकर परिभाषा का ज्ञापक होता है । 
परिभाषा के ज्ञापन के बाद अन्तसङ्ग लघूपध गुण की दृष्टि में बहिस्ग सम्भरसारण असिद्ध हो 
जाता है,इसलिए लघूपध गुण नहीं हो सकता है । परिणामस्वरूप “विश्वौहः प्रयोग की सिद्धि 
नहीं हो सकती । इसलिए ऊठप्रहण की स्वांश में चरितार्थता होती है। 
अब “यद्यपि” इत्यादि ग्रन्थ के द्वार “असिद्धं बहिस्द्रमन्तरक्ञे इस परिभाषा के लोकन्याय- 
मूलकत्व का प्रतिपादन करते हुए कह रहे हैं कि “लोक प्रत्यड्भवर्ती देखा जाता है” । प्रत्यङ्गवर्ती 
का अर्थ है-प्रत्यासनवर्ती या समीपवर्ती । प्रत्यज्जवर्ती का अर्थ प्रत्यासन्नवर्ती इसलिए होता 
है कि अङग प्रत्यासन होते हैं,इसलिए अत्यासत्ति रूप सम्बन्ध से अज्ञ शब्द की प्रत्यासन अर्थ 
में लक्षणा होती है। इस प्रकार स्पष्ट होता है कि मनुष्य प्रत्यासन कार्य में प्रवृत्त होता है। 
प्रातकाल उठ कर वह पहले अपने शरीर का कार्य करता है, इसके बाद मित्र का कार्य करता 
है, तदनन्तर सम्बन्धियों का कार्य करता है। इससे विदित होता है कि अन्तसङ्ग कार्य 
होता हे और बहिसङ्ग कार्य बाद में होता है । इस प्रकार यह परिभाषा लोकन्यायसिद्ध है तो 

इसमें ज्ञापक की क्या आवश्यकता है? यह बात “अचः परस्मिन्‌” सूत्र के भाष्य में कही गई 
है, तथापि इसमें ज्ञापकं देने की आवश्यकता इसलिए है कि यदि इसे लोकन्यायसिद्ध माना 
जाय तो उस न्याय के आधार पर यह परिभाषा युगपत्माप्तिविषया ही होती । तात्पर्य यह हे 
कि उस समय इस परिभाषा से समकाल प्राप्त बहिरङ्ग की ही असिद्धि होती । जब इसे ज्ञापक- 
सिद्ध माना जाता है तो अन्तरङ्ग की कर्तव्यता में जात ओर समकाल प्राप्त दोनों प्रकार के 
बहिरङ्गशाखों की असिद्धि होती हे । इस प्रकार ज्ञापक द्वारा इस परिभाषा की सर्वविषयता होती 
है । यह बात “वाह ऊठ्‌” सूत्र के कैयट में स्पष्ट है । 

अन्यथा = यदि “असिद्धं बहिरङ्गमन्तरङ्गे’ यह परिभाषा नहीं होती तो जैसा कि ऊपर 
बताया जा चुका है वाह्‌ को सम्मसारण, पूर्वरूप तथा ण्याश्रय लघूपध गुण और “वृद्धिरेचि” 
सूत्र से वृद्धि करने से “परष्ठौहः” इत्यादि रूपों की सिद्धि हो ही जाती तो ऊठ्‌ का विधान व्यर्थ 
हो जाता । यदि कहा जाय कि “नाजानन्तर्ये” इस परिभाषा से “प्रष्ठ-उ-ह्‌-अस्‌” इस स्थिति में 
. अन्तरङ्ग परिभाषा का निषेध हो जाने के कारण सम्प्रसारण असिद्ध नहीं होगा । ऐसी स्थिति में 
लघूपध गुण और उसके बाद वृद्धि कर देने से “प्रष्ठोह”” आदि की सिद्धि हो सकती हे, तब 
ऊठग्रहण की स्वांश में चरितार्थता केसे सम्भव हे? इस प्रश्‍न के उत्तर में कह रहे हें कि 
“नाजानन्तयें” यह परिभाषा ही नहीं है । जब यह परिभाषा ही नहीं है तब सम्प्रसारण के असिद्ध 
हो जाने के कारण “प्रष्ठौह:” प्रयोग की सिद्धि नहीं हो सकती हे, इसलिए ऊठ्विधान की स्वांश 
में चरितार्थता होती है। यदि कहा जाय कि “षत्वतुकोरसिद्धः” सूत्र का तुक्‌ग्रहण “नाजानन्तर्ये” 
परिभाषा में ज्ञापक है, इसलिए यह परिभाषा तो हे ही? तो इसका उत्तर यह समझना चाहिए 
कि उस तुक्‌ ग्रहण से “नाजानन्तर्ये” परिभाषा के ज्ञापन की अपेक्षा यही ज्ञापन करना चाहिए. 
कि अन्तरङ्ग परिभाषा अनित्य है । 

इस उपर्युक्त विवेचन से स्पष्ट होता हे कि अन्तरङ्ग परिभाषा हे ओर वह अनित्य है । 
इसलिए 'अक्षद्यू इस प्रयोग में अनित्यत्वात्‌ उसकी प्रवृत्ति होने से बहिरङ्ग ऊठ्‌ यहाँ असिद्ध 
नहीं हुआ, जिससे “अक्षद्यूः” की सिद्ध हो जाती हे। “अयज-+ इ + इन्द्रम्‌” इस स्थिति में गुण 
और सवर्ण दीर्घ की समकाल प्राप्ति होने पर अन्तरङ्ग परिभाषा के द्वारा बहिरङ्ग दीर्घ असिद्ध 
हो आता है, जिससे गुण करके “अयजे इन्रम्‌” प्रयोग की सिद्धि होती है। इस प्रकार स्पष्ट 
क है कि “नाजानन्तयें” परिभाषा नहीं है। यह बात परिभाषेन्दुशेखर में विस्तार से कही 

अपवादसूत्र तो वचन के प्रामाण्य से पर,नित्य और अन्तङ्ग-इन तीनों की अपेक्षा बलवान्‌ 
हते त यहा वचनग्रामाण्यात्‌” का अर्थ है--सूत्र के आरम्भसामर्थ्य से अपवाद बलवान्‌ 
गज ताजा के आनो से शका 
शेखर के “येन नाप्राप्ति” न्याय का अवलोकन करें। EL कक 


अकृतेति । न कृतो TE विशिष्ट ऊहस्तर्को-निमित्तविनाशेऽपि _ 
कार्यस्थितिरूप :, -- यथा $पि--घटस्थिति:-स यैस्ते इत्यर्थस्तदाह- 

निमित्तमित्यादि। तत्प्रयुक्तं कार्य जातमपि न कुर्वन्ति= नोच्चारयन्तीत्यर्थ इति 
कैयटादयः । | 
अन्ये तु व्यूहोऽन्तरङ्गशारतरं, बहिरड्रापोंहनरूपत्वात्‌, तत्‌-निमित्तविनाशं दृष्ट्वा 
पूर्वमपि ह क च ` ~ 
पूर्वमपि न कुर्वन्तीत्यर्थ इत्याहुः । इयं परिभाषा निष्फला निर्मूलेति परिभाषेन्दुशेखर 
निरूपितम्‌ । 


इति परिभाषा प्रकरणम्‌ 


“ अकृतव्यूहाः पाणिनीयाः” इस परिभाषा के व्याख्यान के प्रसंग में पहले केयटसम्मत व्याख्या 
प्रस्तुत कर रहे हें कि नहीं किया है विशिष्ट ऊह अर्थात्‌ तर्क जिन्होंने, वे अकृतव्यूह कहे जाते 
हैं। ऊह शब्द यद्यपि अन्यत्र ज्ञान का वाचक है तथापि यहाँ पर निश्चीयमान कार्य विशेष की 
स्थिति ही ऊह पद से विवक्षित है । पाणिनिव्याकरण के ज्ञाता या अध्येता ऐसा ऊह नहीं करते 
हे । तात्पर्य यह है कि जिस प्रकार दण्डरूपी निमित्तकारण के नाश होने पर भी घट रूप कार्य 
की स्थिति रहती है, उसी प्रकार इस शास्त्र में निमित्तकारण के नष्ट हो जाने पर कार्य की स्थिति 
रूप ऊह पाणिनीय लोग नहीं करते हैं। 

कैयट की इस व्याख्या का अनुसरण करते हुए दीक्षितजी ने कोमुदी में कहा है कि “निमिचं 
विनाशोन्मुखं दृष्ट्वा तत्रयुकतं कार्य न कुर्वन्तीत्यर्थः” । अर्थात्‌ पाणिनीय शाख के ज्ञाता निमित्त- 
कारण को विनाशोन्मुख देखकर उस निमित्त के आधार पर होने वाला कार्य पहले ही नहीं 
करते हैं। जैसे “प्रतीचः” इस प्रयोग में “अच्‌” के अकार के भावी विनाश को देखते हुए 
तत्रयुक्त कार्य यण्‌ पहले ही नहीं करते हे । 

यहाँ पर “कार्य न कुर्वन्ति” इस वाक्य का अर्थ “कार्य नोच्चारयन्ति किया गया है। 
इसका तात्पर्य यह है कि किये गये कार्य का उच्चारण नहीं करते है अर्थात्‌ किये गये कार्य 
की निवृत्ति कर देते हैं। इससे यह बात स्पष्ट होती है कि निमित्त के नष्ट हो जाने पर नैमित्तिक 
(कार्य) भी नष्ट हो जाता है। “निमित्तापाये नैमित्तिकस्याप्यपायः' इस बात में इस कथन का 
पर्यवसान होता है। इस प्रकार यहाँ दो बातें सामने आती हैं-पहली बात तो यह कि निमित्त 
को विनाशोन्मुख देख कर तत्मयुक्त कार्य पहले ही नहीं किया जाता है । यह व्याख्या कोमुदीकार 
के अनुसार है। दूसरी बात यह है कि यदि कार्य पहले हो गया है और उसके बाद उसके 
निमित्त का विनाश हो रहा है तो वहाँ किया हुआ कार्य भी निवृत्त हो जाता है। वहाँ उसकी 
स्थिति नहीं रहती है । यह कैयटसम्मत व्याख्या है । अन्य आचायों का कहना हे कि यहाँ व्यूह 
पद का अर्थ अन्तसङ्गशाख है । अन्तरङ्गशाख को व्यूह कहने का तात्पर्य यह है कि बहिसङ्गशाख 
से अन्तरङ्गशाख का अपोहन होता है । अपोहन का अभिम्नाय यह हे कि बहिस्वशालर अन्तर 
के निमित्त का विनाश करके उसे दूर कर देता है। जैसे उपर्युक्त प्राचः इरी उदाहरण में 
यदि अन्तरङ्ग यण्‌ पहले हो जाता है तो पीछे बहिख अचः सूत्र यण्‌ के निमित्त अकार व 
विनाश कर देगा। यही बहिरंग के द्वारा अन्तर्ज का अपोहन है। इस व्याख्यान 

“भाविनिमित्तविनाशे सति” इस पद का अध्याहार करके इस परिभाषा का अर्थ इस पका: 





CR ६ : हे > र्जा ण० र लघुशब्देन्दुशेखर: 
किया जाता है कि “बहिसङ्गशाख् के द्वारा अन्तरङ्ग के निमित्त के भावी विनाश को देख कर 


अन्तरङ्ग शान की प्रवृत्ति पहले ही नहीं करते हें । 
नागेश के मतानुसार यह परिभाषा निष्फल और निर्मूल है। इसलिए यह परिभाषा है ही 


नहीं, यह बात परिभाषेन्दुशेखर में निरूपित है। 
इस प्रकार नागेश भट्ट विरचित शब्देन्दुशेखर में प्राधान्येन सूत्रात्मक परिभाषाओं का 
_- प्रकरण समाप्त हुआ। पर-नित्य इत्यादि परिभाषाएँ तो यहाँ प्रसंगवश कह दी गई हैं। 


इस प्रकार विश्वनाथ मिश्र कृत शब्देन्दुशेखर के परिभाषाप्रकरण की 
सुबोधिनी व्याख्या पूर्ण हुई । 

स्यादिति। कार्यशब्दवादे इदम्‌। संहितायां विषये इति । इदं कार्यिनिमित्तयोः 
संहितायां विषयभूतायामित्यर्थः | स्थानत इति। इदं यथासंख्यसूत्रे भाष्ये स्पष्टम्‌। 
'जातिपक्षे यथासङ्ख्येनापि निर्वाह” इति स्थानेऽन्तरतमसूत्ने भाष्ये स्पष्टम्‌ 

अनुनासिकस्थानेऽपि निरनुनासिक एव, विधीयमानत्वेन सवर्णाग्राहकत्वात्‌ । 
गुणाभेदकत्वपक्षोऽपि न विधेयाण्विषये । दीर्घादीनामिगादिपदैरुपस्थितये प्रत्याहारेषु 
जातिपक्ष एवेत्यणुदित्सूत्रे भाष्ये स्पष्टम्‌। अत एव सर्वतकारादीनां झल्त्वादिसिद्धि: । 
'ल्वादय' इत्यादिनिर्देशादयश्च जात्याश्रयणे मानमिति दिक्‌ । 

"इक्‌ के स्थान में यणू हो अच्‌ पर में रहने पर संहिता के विषय में “--यह अर्थ हे “इको 
यणचि” सूत्र का। इस प्रकार के व्याख्यान से “इक्स्थानिक यणूकर्तृक भवन की प्रतीतिं होती 
है, किन्तु यह कथन उचित नहीं है। क्योंकि शब्द नित्य होते हैं, अतः इक्‌ के स्थान पर यण्‌ 
का होना कैसे सम्भव है? इस बात को लक्षित कर कह रहे हैं कि यह कथन कार्यशब्दवाद 
में है । कार्यशब्दवाद का अर्थ है--शब्दों का अनित्यत्व पक्ष। इसी पक्ष में यह कथन संगत 
हो सकता है कि इक्‌ के स्थान पर यण्‌ हो। शब्दनित्यत्ववाद में यह सम्भव नहीं है। 

“संहितायाम्‌” इस पद में वैषयिक आधार में सप्तमी हे। ऐसी स्थिति में यहाँ सप्तमी 
विभक्ति से ही विषय अर्थ की जब प्रतीति हो रही है तब “संहितायां विषये” ऐसा कह कर 
विषय अर्थ की पुनरुक्ति क्यों की गई है? इस शंका के उत्तर में कह रहे हैं कि “संहितायाम्‌' 
इस सप्तम्यन्त पद से प्रतीयमान जो अर्थ हे, उसी को स्पष्ट प्रतिपत्ति के लिए संहितायां विषये” 
कहा गया है। इस बात को और स्पष्ट करते हुए कह रहे हैं कि कार्यी और निमित्त की संहिता 
के विषयभूत होने पर इक्‌ को यण्‌ होता हे । यहाँ यह बात ध्यान देने की है कि कोमुदीकार 
की उक्ति “संहितायां विषये” में “संहितायाम्‌ इस खीलिङ्ग पद का विशेषण “विषये” यह 
सप्तम्यन्त पद पुलिंग में इसीलिए प्रयुक्त हुआ है कि यहाँ विषय शब्द अजहल्लिज नित्य 
पुल्लिंग है । इसीलिएनागेश भट्ट उसकी व्याख्या करते हुए कहा हैं कि “संहितायां विषयभूतायाम्‌ । 
यहाँ “संहितायाम्‌” इस स्त्रीलिंग ग बनाने के लिए ही “विषये' की व्याख्या 

“विषयभूतायाम्‌” इस रूप में की गई है। ८ 

वि यह विचार कर रहे हैं कि इक और यण, सवनी और आदेश दोनों समसंख्याक है! 
ऐसी स्थिति में “यथासंख्य” सूत्र से ही यहाँ कार्य चल सकता है तो स्वान 
की चया आवश्यकता है? इस प्रश्न के उत्तर में कहा गया है कि जहाँ अलाहाए का 6 

होता है वहाँ तद्वाच्यवाच्य में लक्षणा होती हे । लक्षणा होने से इक्‌ पद्‌ से छासठ तथा यण्‌ 
* पद से सात का बोध होता है। ऐसी स्थिति में यथासंख्य सूत्र से कार्य नहीं चल सकता हे, 
इसलिए “स्थानेऽन्तरतमः” सूत्र से स्थानकृत आन्तर्य के द्वारा ईकार के स्थान पर यकार होता 
है। यह बात “यथासंख्य” सूत्र के भाष्य में स्पष्ट है । | 

अब यह शंका हो रही हे कि “स्थानेऽन्तरतमः” सूत्र के भाष्य में कहा हुआ हे कि इक्‌ 
और यण्‌ का स्थान्यादेश का क्रम यथासंख्य सूत्र से भी हो सकता हे, किन्तु जैसा कि ऊपर 
कहा जा चुका है कि यथासंख्य सूत्र से यहाँ कार्य नहीं चल सकता हे | ऐसी स्थिति में 
“स्थाने5न्तरतम:” सूत्रस्थ भाष्य की संगति कैसे होगी? इस शंका के उत्तर में कह रहे हैं कि 
जातिपक्ष में यथासंख्य सूत्र से निर्वाह हो सकता है, क्योंकि इत्वादि चार जात्यवच्छिन के 
स्थान पर यत्वादि चार जात्यवच्छिन का आदेश क्रमशः हो जायेगा । इसी बात में “स्थानेऽन्तरतमः” 
सत्रस्थ भाष्य का तात्पर्य है । 

“स्थानेऽन्तरतमः? इस परिभाषा की प्रवृत्ति “इको यणचि” सूत्र के विषय में स्वीकार करने 
पर यह शंका होती है कि “स्वौजस्‌” सूत्रघटक सु का उकार, जो अनुनासिक हे, उसके स्थान 
पर स्थानकृत आन्तर्य के द्वारा अनुनासिक वकार क्यों नहीं होता? इस शंका के उत्तर में कह 
रहे हे कि अनुनासिक के स्थान पर भी निरनुनासिक ही आदेश होगा, क्योंकि उसके (वकार के) 
विधीयमान होने के कारण भाव्यमान परिभाषा से सवर्णग्रहण का निषेध हो जायेगा। इसी प्रकार 
“गुणा अभेदका:” इस परिभाषा के द्वारा भी यहां सवर्ण का ग्रहण नहीं हो सकता, क्योंकि विधेय 
अण्‌ के विषय में उसकी भी प्रवृत्ति नहीं होती हे । कारण यह हे “अणुदित्‌ सूत्रस्थ अप्रत्ययम्रहण 
या उससे ज्ञापित भाव्यमानपरिभाषा विधेय अण्‌ के विषय में “गुणा अभेदका:” का निषेध कर 
देते हें । इस प्रकार अनुनासिक उकार के स्थान पर अनुनासिक वकार नहीं होता है । 

कोमुदीकार ने इक्‌ इत्यादि पदों से दीर्घादि के ग्रहण के लिए तद्वाच्यवाच्य में लक्षणा को 
स्वीकार किया है। नागेशभट्ट इस बात से असहमत हें, इसीलिए कह रहे हैं कि इक्‌ आदि 


पदों से दीर्घ आदि की उपस्थिति के लिए प्रत्याहारो में जातिपक्ष का ही अवलम्बन करना . 


चाहिए। यह बात “अणुदित्‌” सूत्र के भाष्य में स्पष्ट हे। अत एव = प्रत्याहार में जातिपक्ष का 
आश्रयण करने से ही सभी तकारादि का झलादि प्रत्याहार में ग्रहण होता है । इसलिए “अवात्ताम्‌” 


प्रयोग की प्रक्रियादशा “अवात्‌-स्‌-ताम्‌” इस स्थिति में “झलो झलि” सूत्र के पञ्चम्यन्त “झलः” . 


. पद से तथा सप्तम्यन्त “झलि” पद से सकार के पूर्वोत्तरवर्ती दोनों तकार झल्त्वजात्याश्रयत्वेन 
गृहीत होते हें ओर फलस्वरूप वहां सकार का लोप होता है। व्यक्तिपक्ष में यह बात सम्भव 
नहीं थी, क्योंकि वहा तो प्रत्येक व्यक्ति भिन्न होता हे । प्रत्याहार में जातिपक्ष के आश्रयण में 
पाणिनि का ल्वादिभ्यः” यह निर्देश भी प्रमाण है | अन्यथा दीर्घ ऊकार के इक्‌ प्रत्याहार में 
न आने के कारण उसके स्थान पर यण्‌ वकार कैसे होता? जातिपक्ष में तो उत्वावच्छिनत्वेन 
दीर्घ ऊकार भी ले लिया जाता हे, जिसे यण्‌ करके “ल्वादिभ्यः” यह निर्देश बनता हे । इसलिए 
यहा जातिपक्ष ही उचित हे, न कि लक्षणा | 

व्याकरणस्य साध्वनुशासनत्वन्तु शब्दनित्यतापक्षे ` शब्दानां सिद्धत्वेन 
शात्रवेयर्थ्यापत्त्या 'मृजिप्रसङ्गग मार्जिः साधुर्भवती 'त्यादिवृद्धिस्जञासूत्रस्थ- 

भाष्यप्रामाण्येन “यदिह परिनिष्ठितत्वेन ज्ञाप्यं तत्साध्वि'त्यर्थापत्तिकल्प्यवाक्येन 
बोद्धयम्‌। कार्यशब्दवादे तु पूर्वभाष्योन्नीताऽनादितात्पर्यवशात्तत्कल्पनं बाद्भ्यम्‌ । 
एतेन-स्थानत आन्तर्यादिति कथनेन स्थानप्रमाणो भयान्तरतमे हुस्वेकारे चरितार्थ 
यण्‌ दीर्घे कथं स्यादित्यपास्तम्‌। स्थानत आतन्तर्यस्य सर्वतो बलवत्त्वात्‌; 
'स्थानेऽन्तरतमे' इति सप्तम्यन्तपाठस्य चेतदूषणेनैव भाष्ये दूषितत्वादिति भावः । 
उपर्युक्त विवेचन से स्पष्ट हो चुका है कि “इको यणचि” इत्यादि विधायक सूत्र यतू- 
किञ्चित्‌ को उद्देश्य बनाकर किसी कार्य का विधान करते हैं । उदाहरण के लिए “इको यणचि" 
इक्‌ के स्थान पर यण्‌ का विधान करता है। ऐसी स्थिति में इस बात की संगति केसे होगी 
कि “व्याकरणं साध्वनुशासनम्‌” अर्थात्‌ व्याकरण साधुत्व का अनुशासन करता हे । व्याकरण 
शब्द में करण में ल्युट्‌ होने के कारण व्याकरण शब्द यहाँ सूत्र का वाचक हे । सूत्र के द्वारा 
साधुत्व का अनुशासन होना चाहिए। यहाँ तो “इको यणचि” से यण्‌ का अनुशासन किया 
जा रहा है। यण्‌ कोई साधुत्व तो है नहीं । इसलिए “साध्वनुशासनं व्याकरणम्‌” इस बात को 
संगति नहीं हो रही हे? इस आशंका का उत्तर देते हुए कह रहे हें कि व्याकरण के (सूत्रो के) 
साध्वनुशासनत्व का तात्पर्य यह है कि शब्द के सम्बन्ध में शब्दनित्यत्वाद और कार्यशब्दवाद 
ये दो मत चलते हैं। इनमें जब शब्दनित्यत्ववाद वाला पक्ष है तब तो शब्द नित्यसिद्ध हें। 
ऐसी स्थिति में शास्त्र (सूत्र) की क्या आवश्यकता है? इस प्रकार शास्त्र के वेयर्थ्य की आपत्ति 
होती है। इस आपत्ति के वारण के लिए अर्थापत्तिमूलक एक वाक्य की कल्पना की जाती हे 
कि “इह = इस शास्त्र में परिनिष्ठितत्वेन अर्थात्‌ अग्रवृत्त नित्यविधि के उद्देश्यतावच्छेदक से 
जो अनाक्रान्त है, वह साधु है । तात्पर्य यह है कि जिस प्रयोग में किसी नित्यविधिशा्र को 
प्राप्ति नहीं है वह साधु है। जैसे “सुदष्युपास्यः' आदि प्रयोग परिनिष्ठित हे, अतः साधु हैं। 
इस प्रकार शब्दनित्यतावाद में “इको यणचि” का सार्थक्य इस प्रकार होता हे--अजव्यवहितपूर्वत्व- 
विशिष्ट इक्‌ सहित “सुधी + उपास्य के उच्चारण के प्रसंग में यणुघटित “सुद्ध्युपास्यः ऐसा 


` . उच्चारण करना चाहिए ऐसा बता कर “इको यणचि” सुधी + उपास्यः की निवृत्ति करा देता हे 


और “सुद॒ध्युपास्य का प्रयोग करवाता है। इस प्रकार असाधु प्रयोग के निवर्तन के लिए 
शास्र सार्थक होता है और उसका साध्वनुशासनत्व उपपन होता हे । 

यह उपर्युक्त कथन निराधार नहीं हे, किन्तु इसमें भाष्य का प्रमाण भी है। भाष्यकार ने 
वृद्धिसंज्ञा सूत्र के भाष्य में कहा है कि “अकित्सु प्रत्ययेषु मृजेः प्रसंद्धे माजिः साधुर्भवति अर्थात्‌ 
किद्भिन्न प्रत्यय पर में रहने पर मृज्‌ की जगह 'मार्जू साधु होता है । यहाँ पर मार्ज के द्वारा 
मृज्‌ की व्यावृत्ति कराकर मार्ज्‌ का साधुत्व बताया गया है । इस प्रकार व्याकरण (सूत्रों) का 
. साध्वनुशासनत्व विधिवत्‌ संगत होता है। 

अब यह विचार हो रहा है कि शब्दनित्यत्ववाद में शाख के वैयर्थ्य के वारण के लिए 
उपर्युक्त प्रकार से उसके सार्थक्य तथा साध्वनुशासनत्व का उपपादन किया गया, किन्तु मूलोक्त 
जो कार्यशब्ददाद है, उस समय तो यण्‌ रूपी अपूर्व कार्य को करके जब सूत्र सार्थक हे तब 
तो शब्दनित्यत्ववाद की भाँति इस पक्ष में अर्थापत्तिमूलक वाक्य की कल्पना सम्भव नहीं है। 
ऐसी स्थिति में इस पक्ष में साध्वनुशासनत्व का उपपादन कैसे होगा? इस शंका के उत्तर'में 

कह रहे हैं कि कार्यशब्दवाद में पूर्व भाष्य (मृजि प्रसङ्गे मार्जिः साधुर्भवतीत --वृद्धिसंज्ञासूत्रस्थ 
भाष्य) से साधुत्वविषयक अनादितात्पर्य की कल्पना की जाती है । भाव यह हे कि उक्त भाष्य 
से यह कल्पना की जाती है कि शब्दों के साधुत्व को बताने में शास्र का अनादितात्पर्य है । 
उसी तात्पर्य के बल से तत्कल्पनम्‌ = साध्वनुशासनत्व की कल्पना कर लौ जाती हे | 

` इस सूत्र में इक्‌ पद से दीर्घादि के ग्रहण के लिए तथा सभी तकारादि वर्णो के झल्त्व 
की सिद्धि के लिए यहाँ सभी प्रत्याहारों में जातिपक्ष का ही आश्रयण किया गया हे । एतेन = जातिपक्ष 
का आश्रयण करने से वे लोग परास्त हो गये, जो यह कहते थे कि तालुस्थान तथा मात्राद्वयन्यून- 
कालिकत्व रूप प्रमाणकृत आन्तरतम्य से “इको यणचि” सूत्र से विधेय यण्‌ हस्व इकार में 
चरितार्थ हो चुका हे तो वह दीर्घ ईकार में केसे प्रवृत्त होगा? उनके ऐसा कहने का तात्पर्य 
यह है कि “स्थानेऽन्तरतम उरण्रपरः” इस संहितापाठ में दो प्रकार का सन्धिविच्छेद होता हे । 
एक प्रकार में तो “अन्तरतमः” यह प्रथमान्त पाठ रहता है ओर दूसरे प्रकार में “अन्तरतमे” यह 
सप्तम्यन्त पाठ रहता हे । प्रथमान्त पाठ आदेश का तथा सप्तम्यन्त पाठ स्थानी का विशेषण 
होता हे, इसलिए प्रथमान्त पाठ में स्थानी के अनुरोध से आदेश में संकोच किया जाता हे। 
फलस्वरूप स्थानी का अन्तरतम आदेश होता है। सप्तम्यन्त पाठ में “अन्तरतमे” यह पद 
स्थानी का विशेषण होता हे । इस पक्ष में आदेश के अनुसार स्थानी में संकोच होता हे । इस 
पक्ष में यण्‌ रूपी आदेश उसी स्थानी के स्थान पर होगा जो उसका अन्तरतम हो । ऐसी स्थिति 
में स्थान तथा मात्राद्वयन्यूनकालिकत्व रूप प्रमाणकृत आन्तर्य के बल से-यण्‌ हृस्व इकार के 
स्थान पर ही होगा, दीर्घ ईकार के स्थान पर नहीं होगा । यह है पूर्वपक्षी का तात्पर्य, जो जातिपक्ष 
को नहीं मानता। किन्तु जैसा कि ऊपर बताया जा चुका है कि सर्वविध प्रत्याहारों के लिए 
यहाँ जातिपक्ष का मानना ही उचित है तो इत्वावच्छिन्न चाहे हस्व हो या दीर्घ, सबके स्थान 
पर यत्वावच्छिन का होना निर्बाध है। इसलिए दीर्घ ईकार के स्थान पर यण्‌ की अनापत्ति 
की आशंका करने वाले परास्त हैं | दूसरी बात यह है कि स्थानकृत आन्तर्य ही सभी आन्तयों 
में बलवान्‌ है। इसका परिणाम यह है कि दीर्घ ईकार के स्थान पर केवल स्थानकृत आन्तर्य 
के आधार पर यण्‌ की सिद्धि में कोई बाधा नहीं हे | दूसरी बात यह है कि “अन्तरतमे स्थानिनि” 
इस रूप में जो सप्तम्यन्त पाठ है, जिसमें आदेश के अनुरूप स्थानी की अपेक्षा होती है, वह 


सप्तम्यन्त पाठ दीर्घ ईकारादि में यण्‌ की सिद्धि नहीं होने से भाष्यकार के द्वारा दूषित कर | 


दिया गया है। इसलिए इस दूषित पक्ष के आधार पर दीर्घ ईकार में यण्‌ के अभाव की 
आशंका करने वाले परास्त ही हैं। 
चो विध्यर्थः । ध्वनितज्ञेदमेओडसूत्रे भाष्ये, तदाह-द्वे वा स्त इति। सूत्रकृता 
शाकल्यमते सर्वत्र द्ित्वाभावोक्तेरिति भावः। अवसाने द्वित्वसिद्धये5नचीति 
प्रसज्यप्रतिषेधस्तदाह-न त्वचीति। इदं द्वित्वं षाष्ठद्वित्ववदृद्धि:प्रयोग एव । यर 
त टत लासा पष्ठीत्वस्योचित्यात्‌। इति धस्येति। न तु 
द्वित्व पूर्वधस्थान , “लक्ष्ये लक्षणमिति न्यायात्‌ । विकारान्यत्वेन 
न लक्ष्यभद इत्यन्यत्र प्रपञ्चितम्‌ । 

` “अनचि च” इस सूत्र की व्याख्या करते हुए कह रहे हैं कि इस सूत्र में जो चकार हे वह 
विध्यर्थक है । चकार इस अंश के द्वारा यह विधिसूत्र हे । इसका विधित्व इस प्रकार होता हे 
कि “यरोऽनुनासिके” इस सूत्र से “यरः” इस षष्ठ्यन्त पद की तथा “वा” इस अव्यय पद की 
यहाँ अनुवृत्ति होती हे । इसके अतिरिक्त “अचो रहाभ्याम्‌” इस सूत्र से “अचः” इस पञ्चम्यन्त 
पद की तथा “द्वे” इस पद की अनुवृत्ति आती है। इस प्रकार अच्‌ से पर में रहने वाले यर 
को वैकल्पिक द्वित्वविधान करने के कारण यह विधिसूत्र हे, इस बात को सूत्रघटक चकार 
` बतलाता है। इदम्‌ = यह आष्टमिक वर्णद्वित्व की बात “एओङ्‌” सूत्र के भाष्य में ध्वनित हे । 
किन्तु “एओङ्‌” सूत्र के भाष्य में “अनचि च” सूत्र की विध्यर्थता के विषय में भाष्यकार ने 
कुछ न कहकर 'हयवरट्‌' सूत्र के भाष्य में कहा हे कि अयोगवाहों का वर्णसमाम्नाय में पाठ 
करना चाहिए। इस पाठ का प्रयोजन क्या है? इस बात का उत्तर देते हुए भाष्यकार ने कहा 
कि “संयोगोपधासंज्ञाऽलोन्त्यविधिष्रिर्वचनस्थानिवद्भाव प्रतिषेघाः' इस प्रकार कह कर द्विर्वचन 
का प्रयोजन बताते हुए भाष्यकार ने कहा कि “द्विर्वचनं प्रयोजनम्‌-उर कः, उरः पः “अनचि 
च” “अच उत्तरस्य यरो द्वे भवतः” इति द्विर्वचनं सिद्धं भवति” | इस प्रकार इस सूत्र का विधित्व 
स्पष्ट है, किन्तु यह बात “एओङ्‌” सूत्र के भाष्य में न होने के कारण यह नागेशोक्ति केसे 
संगत होगी कि यह बात “एओङ्‌” सूत्र के भाष्य में ध्वनित है? इस शंका के उत्तर में विवेचकों 
का कहना है कि “एओङ्‌ सूत्रं यस्मिन्‌ आहिके तद्घटक “हयवरट्‌, सूत्रभाष्ये” अर्थात्‌ “एओङ्‌ 
सूत्र कें आहिक वाले “हयवरट्‌” सूत्र के भाष्य में यह बात ध्वनित हे । 
इस सूत्र में “यरोऽनुनासिके” इस सूत्र से “वा” पद की अनुवृत्ति आती है, इस बात में 
प्रमाण प्रस्तुत करते हुए कह रहे हैं कि सूत्रकार ने “सर्वत्र शाकल्यस्य” इस सूत्र के द्वारा शाकल्य 
के मतानुसार सभी जगह द्वित्वाभाव को कहा है। अर्थात्‌ सभी द्वित्व शाकल्य के मत से नहीं 
होते हैं। इस प्रकार द्वित्व का वैकल्पिक निषेध किया गया है। निषेधःविकल्प का पर्यवसान 
विधि-विकल्प में ही होता है। इसी उद्देश्य से वैकल्पिक द्वित्वविधान के लिए अनचि च' 
इस सूत्र में “वा” पद की अनुवृत्ति करके वैकल्पिक द्वित्वविधान किया जाता हे । 
` सूत्रघटक “अनचि” इस पद पर विचार करते हुए कह रहे हैं कि अवसान में द्वित्व की 
सिद्धि के लिए “अनचि “ यह पर्युदास न होकर प्रसज्यप्रतिषेध है । इसका तात्पर्य यह हे कि 
यदि यहाँ “न अच्‌ अनच्‌, तस्मिन्‌ अनचि” इस प्रकार की व्युत्पत्ति करके नञ्‌ को पर्युदास | 
मानते हैं तब तो अर्थ होगा कि “अचूभिन अचसदृश हल्‌ वर्ण पर में रहने पर अच्‌ से 
पर में यर को द्वित्व विकल्प हो। ऐसा अर्थ करने पर अवसान में जहाँ यर से पर में हल्‌ वर्ण 
नहीं है, ऐसे “वाक्‌” इस प्रयोग में ककार को द्वित्व विकल्प नहीं हो सकेगा। परिणामःस्वरूप 
“वाक्क” इस ककारद्रयघटित रूप की निष्पत्ति नहीं हो सकेगी । इसलिए यहां पर्युदास न मान 
कर “अचि सति द्वित्वं न भवति” इस रूप में असंमर्थसमासपुरमसर प्रसज्यप्रतिषेध माना गया 
हे । इसीलिए कौमुदी में कहा गया है कि “न त्वचि” अर्थात्‌ अन्‌ पर में रहने पर यर्‌ को द्वित्व 
नहीं होता है। 
ह अब न विचार हो रहा है कि जिस प्रकार “एकाचो दवे प्रथमस्य(६ ।१।१) इस छठे 
अध्याय के अधिकार में “लिटि घातोः(& ।१ 1८) से विहित द्वित्व द्विः प्रयोग रूप होता है, न 





7, तकात मम लघुशब्देन्दुशेखरः 


आ पा बम 
कि आदेश रूप होता है; उसी प्रकार “अनचि च” इत्यादि सूत्रों (८ ।४।४६) से विहित आष्टमिक 
द्वित्व भी द्वि: प्रयोग रूप ही होना चाहिए | षाष्ठद्रित्व को आदेश रूप इसलिए नहीं मान सकते 
कि वस, नस्‌ जो षष्ठी के बहुवचन में युष्मद्‌ और अस्मद्‌ के स्थान पर आदेश होतें हें वहां 
जिस प्रकार प्रकृति-प्रत्यय के विभाग का विलीनीकरण हो जाता है उसी प्रकार छठे अध्याय 
के द्वित्व को आदेश रूप मानने पर “चडि (६।१।११ सूत्र से द्वित्व करने पर “आटिटत्‌ 
प्रयोग में प्रकृति-प्रत्यय विभाग का स्पष्टीकरण न हो सकेगा । परिणाम यह होगा कि इस प्रयोग 
में णिलोप की अनापत्ति हो जायेगी । इसलिए छठे अध्याय का द्वित्व आदेश रूप न होकर 
उसे द्वि: प्रयोग रूप माना गया हे। इसी प्रकार क्या प्रस्तुत स्थल में आष्टमिक द्वित्व भी द्विः 
अयोगरूप है? इस प्रश्न के उत्तर में कहा जाता है कि आष्टमिक द्वित्व भी पाष्ठड्वित् की भाँति 
द्व: प्रयोग रूप ही है। इसका कारण बताते हुए शेखरकार कह रहे हैं कि यहाँ “यरः' इस पद 
में जो षष्ठी है उसके सम्बन्ध में दो विकल्प हो सकते हैं। पहला तो यह कि यहाँ स्थान पद 
का अध्याहार करके स्थानपदार्थनिरूपित सम्बन्धबोधिका षष्ठी मानी जाय अथवा उच्चारण 
क्रिया का अध्याहार करके उच्चारण शब्द में भाव में ल्युट्‌ होने से कर्म के अनुक्त होने के 
कारण कर्मषष्ठी मानी जाय? इस प्रकार के विकल्प होने पर “उपपदविभक्तेः कारकविभविततर्ब- 
लीयसी” इस नियम से यहाँ कर्म में ही षष्ठी का औचित्य सिद्ध होता है । इस प्रकार 'यरकर्मक 
द्विरुच्चारण' ऐसा बोघ होने से इस आष्टमिक द्वित्व का दविः प्रयोगरूपत्व सिद्ध होता है । 

 आष्टमिक द्वित्व को आदेश रूप मानने पर यह दोष भी है कि “दधिस्यति इस प्रयोग 
में क्यच्‌ प्रत्यय करने पर तथा “सर्वप्रातिपदिकेभ्यः क्यचि लालसायाम्‌” इस वार्तिक से सुक्‌ 
का आगम हो जाने पर “अनचि च” सूत्र से सकार को जब द्वित्व आदेश कर दिया जायेगा 
तब आदिष्ट सकार को “आदेशप्रत्यययोः” सूत्र से षत्व को आपत्ति होने लगेगी। . 
“सुधृय्‌ + उपास्यः” इस स्थिति में “अनचि च” सूत्र से धकार को द्वित्व होता हे । इसके 
बाद पूर्वधकार को जश्त्वेन दकार किया जाता है । इस जइत्वनिष्पन्न दकार के स्थान पर “अनचि 
च” सूत्र से पुनः द्वित्व नहीं होता है, क्योंकि “लक्षये लक्षणं सकृदेव प्रवर्तते इस परिभाषा से 
यहाँ पुनित्व की प्रवृत्ति नहीं होती । 
यदि कहा जाय कि पहले धकार को द्वित्व हुआ था और अब दकार को द्वित्व की प्राप्ति 
है, इसलिए लक्ष्यभेद होने से पुनः द्वित्व होना चाहिए, तो इसका उत्तर देते हुए कह रहे हें कि 
विकारकृत अन्यत्व के आधार पर लक्ष्यभेद नहीं माना जाता हे । यह बात अन्यत्र -- शब्दरल 
आदि में विस्तार से कही गई हे । 
स्थान्यादेशयोभेंदात्स्व॑ रूपमित्युक्तेश्च-'तत्स्थानापन्नस्तद्धम॑लभते, यथा 
गुरोः स्थाने शिष्यो याज्यकुलानि गत्वाऽग्रासनादीनि लभ्रते' इति लोकन्यायेन 
स्थानिकार्यमादेशे न स्यादतः स्थानिवत्सूत्रम्‌। न तु स्थान्यलेति। 
प्रत्यासत्तिन्यायलब्धमिदम्‌ । 
“स्थानिवदादेशोऽनल्विधौ” इस सूत्र की व्याख्या के प्रसंग में पहले इस सूत्र को आवश्यकता 
बताते हुए कह रहे हैं कि यह सूत्र आदेश को स्थानी के तुल्य बनाता हे । स्थानिवृत्तिधर्म के 
आधार पर जो कार्य किया जाता है वह कार्य आदेश होने पर उसमें तद्धर्म के आरोप से (स्थानी ` . 

के धर्म के आरोप से) कर लेना चाहिए । यही इस सूत्र का अर्थ हे । अब यहाँ यह शंका होती 
हे कि एक लौकिक न्याय हे-“तत्स्थानापन्नस्तद्धर्म लभते” अर्थात्‌ जिसके स्थान पर जो जाता 
हे वह उसके धर्म को प्राप्त करता हे । जेसे गुरु के स्थान पर याज्य कुल में गया हुआ शिष्य गुरु 
निष्ठ धर्म अग्रासन लाभ कर्तृत्वादि को प्राप्त करता हे, उसी प्रकार इस न्याय से आदेश भी 
स्थानी के धर्म को प्राप्त कर सकता हे । ऐसी स्थिति में इस सूत्र की क्या आवश्यकता हे ? 
इस प्रकार सूत्र के वैयर्थ्य के सम्बन्ध में किये गये प्रश्‍न का उत्तर देते हुए गन्थकार कह रहे 
हैं कि लौकिक न्याय से तत्स्थानापन्न यद्यपि तद्धर्म का लाभ कर लेता हे तथापि जिसके स्थान 
पर वह नियुक्त है उसके स्वरूपाश्रित कार्य वह नहीं कर सकता है । याजनार्थ गुरु के स्थान ए 
नियुक्त शिष्य याज्यकुल में जाकर केवल अग्रासन आदि का ही लाभ प्राप्त करता है। वह गुरु 
के स्वरूपाश्रित कार्य उच्छिष्ट भोजन करने के लिए शिष्य को प्रेरित करना, पादसंवाहन आदि 
का लाभ नंहीं करता हे । इससे स्पष्ट होता है कि लौकिक न्याय से स्वरूपाश्रित कार्य-नही 
होते हे । इस शास्त्र में “स्वं रूपं शब्दस्याशब्दसंज्ञा” नामक एक सूत्र हे । इसके द्वारा शब्द अपने 
स्वरूप का ही बोधक होता है। ऐसी स्थिति में “आडोयमहन:” इस सूत्र से विहित आत्मनेपद 
“हन्‌' इस स्वरूप से होगा न कि “अवधिष्ट” इस प्रयोग में वध इस आदेश से भी हो सकेगा ! 
लौकिक न्याय से यहाँ कार्य नहीं चलेगा । क्योंकि स्वरूपाश्रित कार्य कराने में उसकी गति नहीं 
हे । इसलिए स्वरूपाश्रित कार्य भी आदेश में हो सके इसके लिए “स्थानिवत्‌ "सूत्र आवश्यक हे ! 

मूल शेखर में कहा गया है. कि "स्थान्यादेशयोर्भेदात्‌, सवं रूपम्‌ इत्युक्तेश्च” यहाँ पर 
चकार का प्रयोग हेतु में किया गया है। तात्पर्य यह हे कि यतः “स्वं रूपम्‌" यह उक्ति हे 
इसलिए स्थानी और आदेश में भेद है, इसलिए स्थानी का कार्य आदेश में कराने के लिए 
स्थानिवत्‌ सूत्र की सार्थकता होती है । 

दीक्षितजी ने कौमुदी में “अनलूविधौ” का अर्थ “न तु स्थान्यलाश्रयविधो' किया है। 
स्थानी सम्बन्धी जो अल्‌ है, तदाश्रय विधि में स्थानिवद्भाव नहीं होता है। इस प्रकार के 
व्याख्यान से स्पष्ट है कि “अनलविधौ” इस पदघटक अल्‌ से कोमुदीकार ने स्थानी सम्बन्धी 
अल्‌ का ग्रहण किया है। प्रश्‍न होता है कि यहाँ स्थानी सम्बन्धी अल्‌ का ग्रहण केसे किया 
गया है? शेखरकार इसका उत्तर देते हुए कह रहे हैं किं “प्रत्यासत्तिन्यायलब्धमिदम्‌ अर्थात्‌ 
कौमुदीकार का यह कथन प्रत्यासत्ति न्याय से लब्ध हे प्रत्यासत्ति का अर्थ है--सामीप्य । 
ूर्ववाक्य में श्रूयमाण पद यदि उत्तरवाक्य में आकांक्षा का पूरक होता हे तो वहाँ उसी समीपस्थ 
पद का अनुषंग करना चाहिए। अनुषंग का अर्थ परामर्श है । इसी न्याय के आधार पर यहाँ 
ूर्ववाक्य “स्थानिवदादेशः/ से स्थानी का अनुषंग करके कोमुदीकार ने कहा हैन तु 
स्थान्यलाश्रयविधौ” । यहाँ यह सन्देह हो सकता है कि सूत्र में “अनल्‌विधो” इस पद के समीप 
में तो आदेश पद है। ऐसी स्थिति में आदेश का अनुषंग न.करके स्थानी का अनुप क्यों 
किया गया है? इस प्रश्‍न का उत्तर यह है कि “पाठक्रमादार्थक्रमो बलीयान्‌ कक 
से आर्थक्रम बलवान्‌ होता है। जैसे वैदिक विधान में प्रयोग आता र~“ अग्नहोत्रं जुहोति 
यवागुं पचति” । यहाँ पाठक्रम में अग्निहोत्र का प्रथम विधान किया गया है ओर यवागू पाक 
का पश्चात्‌ विधान किया गया है, किन्तु बिना यवागू पाक के अग्निहोत्र कैसे होगा ? इसलिए 

यहाँ पाठक्रम की अपेक्षा आर्थक्रम की बलवत्ता के आधार पर पहले यवागू पाक होता है और 
पीछे अग्निहोत्र होता है । इसी प्रकार प्रस्तुत में यद्यपि “स्थानिवदादेशः' इस पाठक्रम में आदेश 
के साथ ही अल्‌ की प्रत्यासत्ति है, तथापि “आदेशः स्थानिवत्‌ इस आर्थक्रम में स्थानी के 
साथ अल्‌ की प्रत्यासत्ति होती है । इसी प्रत्यासत्ति के आधार पर दीक्षितजी ने कोमुदी में कहा 
है-“न तु स्थान्यलाश्रयविधो” 
आदेशस्य स्थानिभूतो योऽल-तत्स्थानिसम्बन्धी च यो$ल--तद्दत्तिधर्माश्रये 
नेत्यर्थः। ` 
अत एव रेफस्थानिकविसर्गस्य रुशब्दत्वं न स्थानिवत्त्वेनेति 'भोभगो' इत्यत्र 
भाष्ये स्पष्टम्‌। ऋ्धातो हित्वेऽ भ्यासस्योरदत्त्वेऽ रित्यस्य हलादिः शेषस्तु-अरित्यस्य 
पुनः 'पू्वोऽभ्यासः' इत्यनेनाभ्यासत्वात्‌। तस्यापि द्विरुक्तधातुपूर्वभागत्वात्‌ । 
प्रक्रियाज्ञानवतां तथा ज्ञानस्य सुलभत्वात्‌ | 
अत एव धिन्वन्तीत्यादाविण्न, उकारवृत्त्यार्धधातुकत्वस्य वकारेऽनतिदेशात्‌। 
यत्तवत्रेण्नवृत्तये स्वविधावपि स्थानिवत््वमपरविधाविति न्यासेन साधितं भाष्ये, 
सा त्वेकदेश्युक्तिः, = असिंद्धवत्सूत्रेण सिद्धस्याऽऽ यन्नासन्तित्यादेस्तत्फल- 
त्वेनोपन्यासात्‌। अस्यापि 'अचः पूर्वत्वविज्ञानादि'ति वातिके पञ्चमीसमासेन सिद्धे: 
कैयटेनोक्तत्वाच्च । | 
सूत्र में आये हुए “अनलूविधो” इस पद का अर्थ करते हुए कह रहे हैं कि आदेश का 
स्थानिभूत (स्थानिरूप) जो अल्‌ अथवा आदेश का स्थानिसम्बन्धी जो अलु, तदवुत्ति जो धर्म, 
तदाश्रय विधि अर्थात्‌ तन्निमित्तक विधि में स्थानिवद्भाव नहीं होता है। 
इन दोनों प्रकार के अर्था में पहला अर्थ नागेशभट्ट के अनुसार हे और दूसरा अर्थ 
प्राचीन वैयाकरणो के अनुसार है। इन दोनों अर्था में मुख्य भेद यह है कि पहले अर्थ के 
अनुसार स्थानिवद्भाव का निषेध वहीँ होगा जहाँ अल्रूपी स्थानी होगा। उस अल्रूपी 
स्थानी में रहने वाला जो धर्म वह धर्म अल्वृत्ति है या अनलवृत्ति हे, इस बात पर विचार 
नहीं किया जाता दै। स्थानी रूपी अल्‌ वृत्ति धर्म चाहे जैसा भी हो तन्निमित्तक विधि में 
स्थानिवद्भाव नहीं होता है। उदाहरण के लिए “धिन्वन्ति” इस प्रयोग को लिया जा सकता 
है । यहाँ “भिन्‌-उअन्ति” इस स्थिति में उकार को वकार यण्‌ करने पर उकारवृत्ति आर्धधातकत्व 
स्थानिवद्भाव से वकार में लाकर इट्‌ का आगम नहीं किया जा सकता है । कारण यह है कि 
स्थानीरूप अल्‌ उकारवृत्ति धर्म आर्धधातुकत्व जो तास्‌-स्य आदि अनलवृत्ति धर्म भी हे,तन्निमित्तक 
क में स्थानिवद्भाव का निषेध हो जाता है । परिणामस्वरूप यहाँ इट्‌ का आगम नहीं 
ता है। 
दूसरा अर्थ जिसमें स्थानी पद की स्थान्यवयव में लक्षणा करके स्थान्यवयवाल्‌वृत्तिधर्म- 
निमित्तक विधि में स्थानिवद्भाव का निषेध किया गया हे, इस प्राचीनाभिमत अर्थ के अनुसार 
स्थान्यवयवालवृत्तिधर्म का अल्मात्रवृत्ति होना आवश्यक है। इस मत के अनुसार “धिन्वन्ति 


प्रयोग में स्थानिवद्भाव का निषेध नहीं हो सकेगा, क्योंकि ठकारवृत्ति आर्धधातुकत्व अल- 

मात्र वृत्तिधर्म नहीं हे । परिणाम यह होगा कि “धिन्वन्ति” प्रयोग में इट की आपत्ति हो जायेगी । 

नागेश भट्ट इस प्राचीनाभिमत अर्थ को नहीं मानते हों ऐसी बात नहीं हे । वे इस अर्थ 
को मानते हुए भी इसमें आई हुई कमी को देखकर इस अर्थ के अतिरिक्त पहले अर्थ को भी 
मानते हें । इस प्रकार नागेश के अनुसार “अनल्विधौ” इस पद के दो अर्थ होते हें । इन दोनों 
अर्थों के ऊपर विचार इस पुस्तक की भूमिका में भी किया गया है। 

अत एव = “आदेश का स्थानीरूपी जो अल्‌, तद्वृत्तिधर्मनिमित्तक विधि में स्थानिवद्भाव 
नहीं होता हे” इस प्रथम अर्थ को स्वीकार करने से ही रेफस्थानिक विसर्ग को स्थानिवद्भाव 
से रु शब्द नहीं माना जा सका। अर्थात्‌ विसर्ग में स्थानिवद्भाव से रुत्व नहीं आ सका | यह 
बात “भोभगो” सूत्र के भाष्य में स्पष्ट हे। वहाँ का प्रसंग इस प्रकार हे--भाष्यकार ने वहाँ 
विचार किया कि “अशि किम्‌ ?”-“भोभगो” इस सूत्र में “अशि” पद का क्या फल है? 
इस शंका के उत्तर में कहा कि “देवा: सन्ति” इस प्रयोग में सकार को रुत्व, अनुबन्धलोप और 
रकार को विसर्ग करने के बाद विसर्ग में स्थानिवद्भाव से रुत्व लाकर उसे यत्व नहीं होता 
हे, क्योंकि “अनलविधो” से यहाँ स्थानिवद्भाव का निषेध हो जाता है। यहाँ स्थानी रूप अल्‌ 
रकार है, तद्त्तिधर्म रुत्व है, क्योंकि बोधकवृत्तिधर्म का बोध्य में आरोप होता है| रुत्वेन बोध्य 
जो रकार है उसमें बोधक रुकार के धर्म रुत्व का आरोप करके रकार को रुत्व-बुद्धि से ही 
यत्व किया जाता हे । इस प्रकार स्थानिरूप अल्‌ रकारवृत्तिधर्म रुत्वनिमित्तक यत्वविषि में 
स्थानिवद्भाव का निषेध हो जाने के कारण यहाँ यत्व नहीं होता । अन्यथा. केवल प्राचीना- 
भिमत अर्थ के रहने पर स्थानिवद्भाव का निषेध नहीं होता, क्योंकि रुत्वधर्म अल्मात्रवृत्ति- 
धर्म नहीं है। ऐसी स्थिति में अश्म्रहण न करने पर यत्वापतति दुर्वार हो जाती । वस्तुतस्तु प्रथम 
अर्थ के आधार पर वहाँ अशूम्रहण व्यर्थ ही हे । 

नवीनाभिमत प्रथम अर्थ को स्वीकार करने पर एक समस्या यह आती है कि “ऋ धातु 
से लिट्‌ लकार,णल, द्वित्व, अभ्यास में उरदत्व करने पर “अर्‌-ऋ-अ” इस स्थिति में स्थानिरूप 
अल्‌ ऋकारवृत्ति अभ्यासत्व स्थानिवद्भाव से अर्‌ में नहीं आ सकेगा, क्योंकि “अनत्विधो” 
से निषेध हो जायेगा। प्राचीनाभिमत अर्थ के अनुसार तो स्थानिवद्भाव का निषेध नहीँ होगा, 
क्योंकि उनके अनुसार स्थान्यवयवालवृचिधर्म को अल्मात्र वृत्ति होना आवश्यक हे । अभ्यासत्व 
अल्मात्र वृत्तिधर्म नहीं है। इस प्रकार इस मत के अनुसार अभ्यासत्व आ जायेगा, इसीलिए 
यही मत युक्‍त प्रतीत होता है। नागेश भट्ट इस बात का उत्तर देते हुए कह रहे हैं कि संज्ञा 
किसी कार्य के लिए की जाती है। कार्य के भिन्न होने पर तत्रयोजक संज्ञा भी भिन्न हो जाती : 
है, क्योंकि जो प्रधान कार्य है तदनुरोधेन संज्ञा को भिन्न होना पड़ता है । प्रस्तुत स्थल में 
“ अर्‌ःऋ-अ” इस स्थिति को बनाने के लिए एक बार अभ्यास संज्ञा की जा चुकी है, अब 
दूसरी बार “हलादिः शेषः” सूत्र से आदिं हल्‌ को शेष करने के लिए पुनः अभ्यास संज्ञा करनी 
है । यह अभ्यास संज्ञा हलादि शेष रूपी कार्य के कारण भिन है| इसलिए “अर-ऋ-अ” इस 
स्थिति में “अर” इस अंश की पुनः अभ्यास संज्ञा कर ली जाती हे। “पूर्वोऽभ्यासः' सूत्र का . 
अर्थ है दवित्वशा्रीयविधेमताश्रय द्वित्वशाखरीयोदेश्ताश्रयेतदुभयमात्रारन्धसमुदायघटको यो 
द्वित्वशाख्रीयविधेयताश्रयावधिकपूर्वत्वविशिष्टःसोऽभ्याससंज्चको भवति. । यहा यह बात घ्यातव्य 

है कि द्वित्वशाख्॒ की विधेयता उत्तरखण्ड में रहती है । इस प्रकार की विधेयता यहाँ “ऋ” इस 
अंश में है, उससे पूर्वत्वविशिष्टत्व “अर इस अंश में हे ही। इस प्रकार “तस्य” = अर्‌ इस 
भाग को द्विरुक्त धातु का पूर्वभाग होने के कारण इसकी अभ्याससंज्ञा हो जाती है, जिससे 
हलादि शेष हो जाता है। प्रक्रियाज्ञान वालों को “अर्‌' में द्विस्क्त धातु के पूर्वभागत्व का ज्ञान 
सुलभ ही है। यहाँ लक्ष्यभेद होने के कारण “लक्ष्ये लक्षण” न्याय की प्रवृत्ति नहीं होती । अत 
. एव नव्यसम्मत प्रथम अर्थ को स्वीकार करने से ही “धिन्वन्ति” इस प्रयोग में उप्रत्ययवृत्ति 
आर्धधातुकत्व के स्थानिवद्भाव से आ सकने के कारण वलादि आर्धधातुकनिमित्तक इट्‌ 
नहीं होता है । आर्धधातुकत्व स्थानिभूत उकारवृत्ति अल्वृत्तिधर्म है, इसलिए स्थानिवत्त्वेन उसका 
अतिदेश नहीं होता है 


इस अकार के उपर्युक्त विवेचन से यह स्पष्ट होता है कि नवीन के मत को स्वीकार करने | 


का असाधारण फले “धिन्वन्ति” प्रयोग हे । इस प्रयोग में इट्‌ का वारण करना ही हे । यदि 
यह कार्य किसी प्रकार हो जाय तो नव्य मत अनावश्यक हो सकता है। वह प्रकारान्तर इस 


प्रकार है कि “अचः परस्मिन्‌ पूर्वविधौ” की जगह अचः परस्मिन्नपरविधो” ऐसा न्यास भाष्यकार . 


ने किया है । इस न्यास से परविधि में “स्थानिवद्भाव नहीं होता हे” यह बात विदित होती 
हे । इससे फलितार्थ यह निकलता है कि स्थानीभूत अच्‌ से पूर्व की विधि हो या स्वविधि 
(स्थानीभूत अचूनिमित्तक विधि) हो वहाँ स्थानिवद्भाव होता हे । “धिन्वन्ति” प्रयोग में परनिमित्तक 
अजादेश यणादेश है, वह स्वविधि = स्थानिभूत अच्वृत्तिधर्म आर्धधातुकत्वनिमित्तक इट्विधि 
` में स्थानिवद्भाव को ग्राप्त कर लेगा अर्थात्‌ वकार उकारवत्‌ हो जायेगा! ऐसी स्थिति में 
वलादित्व के अभाव के कारण ही यहाँ इट्‌ की प्राप्ति नहीं है । इसलिए “िन्वन्ति' प्रयोग 
बनाने के लिए नवीन मत (प्रथम मत) की क्या आवश्यकता हे? 
नागेश भट्ट इस बात का खण्डन करते हुए कह रहे हें कि “ अपरविधौ” इस न्यास के 
द्वारा “धिन्वन्ति” प्रयोग में जो इट्‌ की निवृत्ति की बात भाष्य में कही गई है, वह भाष्य एकदेशी 
भाष्य है, सिद्धान्ती भाष्य नहीँ है। वह भाष्य कैसे एकदेशी है? इस बात को स्पष्ट करते हुए 
. नागेश कह रहे हे कि “आयन्‌” और “आसन्‌” इन दोनों प्रयोगों में स्वविधो स्थानिवद्भाव 
के द्वारा आट का आगम करने के लिए “अपरविधो” ऐसा न्यास किया गया हे। इन दोनों 
प्रयोगों में “आयन्‌” यह प्रयोग इण्‌ घातु के लङ्‌ लकार प्रथमपुरुष के बहुवचन में बनता हे | 
"आसन? यह प्रयोग अस्‌ धातु के लुङ्‌ लकार प्रथमपुरुष बहुवचन का रूप है। इनमें पहले 
प्रयोग में आद्‌ के आगम से पहले “इणो यण्‌” सूत्र से इकार को यण्‌ हो जाता हे। “आसन्‌” 
इस प्रयोग में आट के आगम से पूर्व “श्नसोरल्लोपः” सूत्र से अस्‌ के अकार का लोप हो 
` जाता है। दोनों जगह जब अकार रहता ही नहीं तब अजादि धातु के अभाव में आट्‌ कैसे 
हो? इस शंका को दूर करने के लिए स्वविधि में स्थानिवद्भाव किया गया है। यण्‌ और 
लोप रूप आदेश का स्थानीभूत जो अकारद्वय हैं उन दोनों में रहने वाला धर्म अच्त्वधर्म है, 
एतादृश अच्त्वनिमित्तक अजादि घातुप्रयुक्त आट्‌ का आगम यहाँ स्वविधि में स्थानिवद्भाव 
के द्वारा किया जाता है। किन्तु यह बात इसलिये ठीक नहीं हे कि “आडज़ादीनाम्‌ यह आट्‌ 


विधायक सूत्र पूर्व-आभीय है और यण्‌ और लोप विधायक सूत्र पर-आभीय हें । इनका क्रम ' 

इस प्रकार है-“आडजादीनाम्‌” (६ ।४।७२) “इणो यण्‌” (६।४।८१) “श्नसोरल्लोपः 
(६ ।४।१११) इस प्रंकार पूर्व-आभीय आडागम को दृष्टि में पर-आभीय “असिद्धवत्‌” सूत्र से 
असिद्ध हो जायेंगे तब उक्त दोनों प्रयोगों में धातु का अजादित्व स्वयं सिद्ध होने के कारण 
आद्‌ का आगम भी निर्बाध है। इस प्रकार आट्‌ का आगम जब सुतरां सिद्ध है टब इसके 
लिए “स्वविधौ स्थानिवद्भाव” करने की क्या आवश्यकता है? इससे स्पष्ट हो जाता हे कि 
“ अपरविधौ” यह न्यास एकदेशी की उक्ति है | इस प्रकार के एकदेशी भाष्य से “धिन्वन्ति” 
प्रयोग में इट्‌ का निवारण करना उचित नहीं है । इसलिए यहाँ इटू की निवृत्ति के लिए नवीन 
मत (प्रथम मत) ही आवश्यक हे । 

यदि कहा जाय कि “आयन्‌” और “आसन्‌” ये दोनों प्रयोग “स्वविधौ स्थानिवद्भावः 
के उदाहरण भले ही न हों किन्तु “धिन्वन्ति” प्रयोग तो उसका उदाहरण हो ही सकता है। 
ऐसी स्थिति में नवीन मत की क्या आवश्यकता है? इस शंका के उत्तर में शेखरकार का 
कहना है कि “अचः पूर्वत्वविज्ञानात्‌” इस वार्तिक के व्याख्यान के अवसर पर “अचः परस्मिन्‌ 
पूर्वविधौ” इस सूत्रघटक “पूर्वविधौ” इस पद में “पूर्वस्मात्‌ विधिः पूर्वविधिः' इस प्रकार पञ्चमी 
समास करके परनिमित्तक अजादेश को उस स्थिति में स्थानिवद्भाव किया गया हे जब उस 
स्थानिभूत अच्‌ से पूर्वत्वेन दृष्ट से पर को यदि विधि करनी हो । ' धिन्वन्ति प्रयोग में स्थानिभूत 
अच्‌ उकार से पूर्वत्वेन दृष्ट “धिन्‌” यह अंश होता है, इससे पर वकार को इडागम करने में 
स्थानिवद्भाव हो जायेगा। फलस्वरूप वलादित्वाभावात्‌ इद्‌ की प्राप्ति न होने से 
अस्यापि = “धिन्वन्ति” इस प्रयोग की भी सिद्धि हो जाती है। इस प्रकार “धिन्वन्ति” प्रयोग 
भी “स्वविधौ स्थानिवद्भावः” का उदाहरण नहीं बन सकता है | यह बात कैयट ने कही है। 
इस प्रकार “धिन्वन्ति” प्रयोग के लिए नवीन का मत आवश्यक हे | 

प्रदीव्येत्यादौ च वलादिलक्षण इण्न। 'स्थान्यलि'त्युक्तेर्बभूविवेत्यादौ 
वलादिलक्षणेद्सद्धि । न हि तत्र वलादित्वं स्थानितो लभ्यं, किन्तु स्वाश्रयमेव । 
यन्निमित्तवैकल्यप्रयुक्तोपदेशाप्रवृत्तावतिदेशो मृग्यते तस्य निमित्तस्य 
स्थान्यलसाधारणधर्मत्व एव निषेधप्रवृत्ते।। प्रकृते चाऽ ऽद्धंधातुकत्ववैकल्य- 
प्रयुक्ताप्राप्तिन , तत्स्थान्यलसाधारणं, यच्च तादृशवल्त्वघटितं वलादित्वं न 
तद्देकल्यप्रयुक्ता5 प्राप्तिरिति बोद्भ्यम्‌। | 

प्रत्यासत्त्या च शास्त्रोयकार्ये एव स्थानिवत्त्वं, तेन-नायकसिद्धि; । 

“अनल्विधौ” इस पद के प्रथम अर्थ का प्रयोजन “धिन्वन्ति” इस प्रयोग को बता कर 
अब उसके द्वितीय अर्थ (स्थानिसम्बन्धी जो अल) का प्रयोजन बताते हुए कह रहे हैं कि इस _ 
दूसरे अर्थ को स्वीकार करने से “प्रदीव्य इस प्रयोग में वलादित्वनिमित्तक इट्‌ का आगम 
नहीं होता है। कारण यह है कि इस प्रयोग में वत्वा के स्थान पर ल्यप्‌ हुआ है। ऐसी स्थिति 
में स्थान्यवयव अल्‌ (स्थानिसम्बन्धी अल) कत्वाघटक तकार हे, तदत्ति और अल्मात्र वृत्ति धर्म 
वल्त्व धर्म है. तद्घटित धर्म वलादि आर्धधातुकत्व हे,तन्निमित्तक विधि इट्विधि में स्थानिवद्भाव 
का निषेध हो जाता है । 


२६२ लघुशब्देन्दुशेखरः 


MN २ 2२: Nn Ms nS स 
अब यह शंका होती है कि जिस प्रकार स्थानिवद्भाव का निषेध हो जाने से “प्रदीव्य” 
_ प्रयोग में वलादि आर्धधातुक के अभाव के कारण इट्‌ का आगम नहीं होता, उसी प्रकार 
“बभूविव” इस प्रयोग में वस्‌ के स्थान पर “व” आदेश करने पर यहाँ भी वस्‌ वृत्ति वलादि 
आर्धधातुकत्व के स्थानिवद्भाव का निषेध हो जाने के कारण वकार वलादि आर्धधातुक नहीं 
कहा जायेगा, तो यहाँ इट्‌ का आगम केसे होगा? इसका उत्तर देते हुए शेखरकार का कहना 
है कि यहाँ अल में स्थान्यवयवत्व या स्थानिसम्बन्धित्व इस विशेषण के कारण “बभूविव” 
इस प्रयोग में.वलादिलक्षण इट्‌ की सिद्धि हो जाती है। इसका तात्पर्य यह हे कि स्थान्यवयव 
अल्वृत्ति जो धर्म है, उसका यदि अतिदेश करना हो और वह धर्म यदि अल्मात्र वृत्तिधर्म हे 
तब वहाँ स्थानिवद्भाव का निषेध होता है । अतिदिश्यमान धर्म के अल्मात्र वृत्ति होने पर ही 
निषेध होता है, अन्यथा नहीं । “प्रदीव्य” प्रयोग में यकार में वल्त्व नहीं है। इसलिए वहा 
स्थान्यवयव अल तकारवृत्ति और अल्मात्र वृत्ति धर्म वल्त्व धर्म अतिदेष्टव्य है । इसीलिए वहां 
अतिदिश्यमान धर्म के अल्मात्रवृत्ति होने के कारण तदूघटित वलादि आर्धधातुकत्व को लाने 
में स्थानिवद्भाव का निषेध हो गया हे । “बभूविव” इस प्रयोग की स्थिति वहाँ से भिन्न है। 
यहाँ तो वकार में वल्त्व स्वतः सिद्ध है। इसके लिए स्थानिवद्भाव की आवश्यकता नहीं हे, 
किन्तु यहाँ वकार में केवल आर्भधातुकत्व ही अतिदेष्टव्य है और यह आर्धधातुकत्व अल्मात्रवृत्ति- 
धर्म नहीं है । इस प्रकार यहाँ जो अल्मात्रवृत्ति घर्म है वह अतिदेष्टव्य नहीं है और जो अतिदेष्टव्य 
है वह अल्मात्र वृत्ति घर्म नहीं है,इसलिए यहाँ स्थानिवद्भाव का निषेध नहीं होता हे । नागेशभट्ट 
इसी बात को कह रहे हैं कि तत्र = “बभूविव” इस प्रयोग में वलादित्व स्थानिवद्भाव से लभ्य 
नहीं है, किन्तु स्वाश्रय है अर्थात्‌ वकाररूपी आदेश में स्वतः सिद्ध है । इसलिए यहाँ इट्‌ की 
सिद्धि हो जाती है। इसी बात को शेखरकार मूल में कह रहे हैं कि जिस निमित्त के अभाव 
के कारण शास्त्र की अप्रवृत्ति होने पर अतिदेश का आश्रयण किया जाता है, उस निमित्त के 
स्थान्यवयव अलमात्रवृत्ति होने पर ही निषेध की प्रवृत्ति होती हे । प्रकृते= “बभूविव” इस 
प्रयोग में आर्धधातुकत्व के अभाव के कारण इड्विधायक शास्त्र “आर्थधातुकस्येट्‌” सूत्र की 
अप्रवृत्ति होती हे । वह आर्धधातुकत्व स्थान्यवयव अल्‌ वकारमात्र वृत्ति असाधारण धर्म नहीं 
` हे और जो तादृशम्‌-स्थान्यवयवालवृत्ति अल्‌मात्रवृत्तिधर्म वल्त्व से घटित वलादित्व है, उसके 
अभाव के कारण यहाँ इट्विधायक की अप्रवृत्ति नहीं हो रही हे, क्योंकि वहाँ वल्त्व स्वतः सिद्ध 
हे । इस प्रकार “बभूविव” प्रयोग में आर्धधातुकत्व का स्थानिवत्ततेन आनयन करके इटू की 
सिद्धि हो जाती है। | 
स्थानिवत्‌ सूत्र के शास्त्र होने के कारण शास्त्रीय कार्य करने के लिए ही स्थानिवद्भाव 
होता हे । जहाँ पर अतिदेश के द्वारा धर्म विशेष को लाकर किसी सूत्र की प्रवृत्ति करानी हो 
वहीं पर इस सूत्र से स्थानिवद्भाव होता है । यदि स्थानिवद्भाव से किसी सूत्र की अप्रवृत्ति 
होती हो तो वहाँ स्थानिवद्भाव नहीं होगा । इसका परिणाम यह होता हे कि “नी” धातु से 
ण्वुल्‌ प्रत्यय करके अनुबन्धलोप और वु को अक करके जो “नायकः प्रयोग सिद्ध होता हे, 
यहाँ स्थानिवद्भाव से अक में-यदि वुत्वधर्म चला आवे तो अच्‌ पर में न रहने के कारण यहां 
आयादेश नहीं हो सकेगा । किन्तु “आयादेशाभाव” शास्त्रीय कार्य नहीं हे,इसलिए यहाँ स्थानिवत्‌ 

सूत्र की प्रवृत्ति नहीं होती हे । फलस्वरूप “नायकः” प्रयोग की सिद्धि हो जाती हे । 

प्राधान्यात्कार्यातिदेशोऽयम्‌। 'शास्त्रातिदेशस्तु कार्यातिदेशादभभिन्नरूप:', 
तस्यापि कार्यफलकत्वादि'ति तृज्वत्सूत्रे केयटः। भाष्येऽपि 'तत्राऽऽङ्गः 
शास्त्रातिदेशात्सिद्धम, आङ्गं यत्कार्यं तदतिदिश्यते' इत्युक्त्या तयोरभिन्ञरूपत्वं 
सूचितम्‌ । तत्रानपेक्षितार्थसन्निधानस्तत्तन्निमित्तरूपकार्यव्यवहार एवानेन, कार्य तु 
स्वशास्त्रेणेवेति | 

अत एव रामायेत्यादौ 'स्थानिवत्त्वेन सुप्त्वात्सुपि चेति दीर्घ' इति सङ्गच्छते । 
'परिवीरि'त्यादो 'परत्वाद्दीर्घ' इति च सडूच्छते । 

यद्वा किञ्जिन्निमित्तवैकल्येऽपि दीर्घादिकार्यमनेन क्रियते। तच्च कार्य 
किमित्याकाडक्षायां तत्स्वरूपनिर्णयस्य विधिशास्त्रमूलकत्वेन तद्देशेनेव 
परशास्त्रविहितत्वरूपं परत्वं तेषां बोद्भ्यम्‌। एतदेवाभिप्रेत्या'5तिदिश्यमानकार्याणा- 
मुपदेशदेश एव देश' इत्यभियुक्ताः । 

अत्राऽऽद्यपक्ष एव भाष्यसम्मत: । अत्रैव 'स्थान्यल्विधिप्रतिषेधे कुरुवधपिबां 
प्रतिषेधो वक्तव्य' इत्येतदुपपादनावसरे--'स्थानिवद्भावादड्डसउज्ञा' स्वाश्रयं च 
लघूपधत्वादि, तत्र लघूपधगुणादिः प्राणोती'त्यादिभाष्योक्तेरिति बोद्धयम्‌ । 

एवं. यन्निमित्तवैकल्यप्रयुक्तोपदेशाप्रवृत्तिस्तन्निमित्तातिरिक्तसर्वनिमित्तकत्व- 
मतिदेशस्यापि । अत एवेष्ठवदभावेनातिदिष्टभत्वस्य 'वर्णाश्रयत्वमि'त्यादिव्यवहार: । 
सर्वातिदेशेष्विदं तुल्यम्‌। यन्निमित्तवैकल्यप्रयुक्तोपदेशाप्रवृत्तिस्तन्निमित्त- 
शास्त्रीयमेव, प्रत्यासत्तेः । 

यद्यपि निमित्त, व्यपदेश, तादात्म्य, शाख, कार्य और रूप--ये छः प्रकार के अतिदेश होते 
हैं, तथापि सभी अतिदेशों का तात्पर्य कार्य कराने में होता है । इसलिए कार्यातिदेश ही प्रधान 
है। इस सूत्र के द्वारा प्रधान कार्यातिदेश ही किया जाता हे। उदाहरण के लिए “रामाय' इस 
प्रयोग में यकारादेश में सुप्तवे के अभाव के कारण “सुपि च” इस सूत्र की प्रवृत्ति नहीं होती 
है। वहाँ पर इस सूत्र से सुप्त्वाभाव में भी दीर्घरूपी कार्य का अतिदेश कर दिया जाता हे 
अर्थात्‌ दीर्भकार्य कर दिया जाता है। . 

शास्रातिदेश पक्ष में सुपूत्वाभाव से प्रवृत्त होने वाले “सुपि च इस सूत्र को यह अतिदेश 
सूत्र आदिष्ट करता है कि सुप्त्वाभाव में भी तुम्हें यहाँ दीर्घकार्य कर देना चाहिए। यही यहां 
शास््ातिदेश पक्ष है। इस प्रकार स्पष्ट होता है किं कार्यातिदेश पक्ष में अतिदेशशाखन स्वयं 
कार्यं का अतिदेश करता है और शाख्रातिदेश पक्ष में विधिसूत्र से करवाता हे । ऐसी स्थिति 
में नागेश का यह कहना कि “शाखातिदेशस्तु कार्यातिदेशादभिनरूपः” अर्थात्‌ शाखरातिदेश 
और कार्यातिदेश का स्वरूप समान ही है, कहाँ तक संगत हे? इसके उत्तर में कहा जाता हेः 
कि “अभिन्नरूपः' इस पद का अर्थ है अभिनं रूपं फलं यस्य असौ अभिनरूपर अर्थात्‌ 
समान फल वाले को अभिनरूप कहा जाता है । तात्पर्य यह हे कि शाख्रातिदेश ओर कार्यातिदेश 

का फल समान है, इसलिए दोनों समान रूप हैं। तस्यापि = शाख्रातिदेश का भी फल कार्य 
ही है, यह बात “तृज्वत्‌” सूत्र के कैयट में कही गई हे । शास्रातिदेश का कार्यातिदेश से 
अभिन्नरूपता में भाष्यप्रमाण प्रस्तुत करते हुए नागेश का कहना हे कि भाष्यकार ने भी कहा 
है कि “आङ्गशास्रातिदेशात्‌ सिद्धम्‌” “आङ्गं यत्‌ कार्यं तदतिदिश्यते” । भाष्यकार के ये दो 
वचन हैं । पहले वाक्य में शास्त्र के अतिदेश की बात कही गई है और दूसरे वाक्य में आङ्ग 
कार्य के अतिदेश की बात कही गई है। “रामाय” इत्यादि प्रयोगों में आङ्गशा का अतिदेश 
' करें या आङ्गकार्य का अतिदेश करें, दोनों का फल यही है कि लक्ष्य में कार्य की सिद्धि होती 
है। इस प्रकार दोनों पक्षों की अभिन्नरूपता स्पष्ट होती है। 
अब यह प्रश्न होता है कि कार्यातिदेश का तात्पर्य यह है कि यही सूत्र कार्य का विधान 
करता है। ऐसी स्थिति में “यादेशस्य सुप्त्वात्‌ सुपि चेति दीर्धः” अर्थात्‌ स्थानिवद्भाव से 
यादेश में सुप्त्व का अतिदेश करके “सुपि च” सूत्र से दीर्घ होता है । इस कोमुदी-ग्रन्थ की 
संगति कैसे होगी? इस प्रश्न के उत्तर के निमित्तातिदेश को प्रस्तुत करते हुए कह रहे हैं कि 
तत्र= षड्विध अतिदेशों के मध्य में यह निमित्त का ही अतिदेश करता है। “रामाय” इस 
प्रयोगघटक यकार में सुप्त्वाभाव में भी यह सुप्त्व का अतिदेश करता हे । इसी बात को कह 
रहे हैं कि “अनपेक्षित है अर्थ का=सुप्त्व आदि सामग्री का सन्निधान जिस व्यवहार में" 
अर्थात्‌ “यादेशः सुप्त्ववान्‌” इस व्यवहार में यह आवश्यक नहीं है कि यकार में सुप्त्व रहता 
हो, किन्तु वहाँ सुप्त्वाभाव में भी सुप्त्ववत्‌ व्यवहार करना चाहिए | तद्धर्माभाववान्‌ में तद्धर्म 
का व्यवहार करना चाहिए। इस प्रकार तत्तत्‌ निमित्तरूप कार्य का व्यवहार कराने के कारण 
यह सूत्र निमित्तादेश है । जब निमित्त का अतिदेश हो जाता है, तब वहाँ करणीय कार्य स्वशाख 
से अर्थात्‌ कार्यविधायक शास्त्र के द्वार कर लिया जाता हे। इसीलिए कोमुदीकार का यह 
कहना भी संगत हो जाता है कि “रामाय” इस प्रयोग में स्थानिवत्त्वेन सुप्त्वात्‌ “सुपि च" सूत्र 
से दीर्घ होता हे । इस प्रकार यह निमित्तातिदेश हे यह बात स्पष्ट होती है । 
निमित्तातिदेश पक्ष में ही “परिवी:” इस प्रयोग में परत्वात्‌ दीर्घ होता है--यह कथन भी 
संगत होता है। इसका तात्पर्य यह है परिपूर्वक व्येञ्‌ धातु से क्विप्‌ प्रत्यय और सम्प्रसारण 





तथा पूर्वरूपं करने पर इस सूत्र से अङ्गत्व रूप निमित्त का अतिदेश करने के कारण तुक्‌ की _ 


और “हलश्च सूत्र से दीर्घ की एक साथ प्राप्ति होने पर परत्वात्‌ दीर्घ होता हे। यह “परत्वात्‌ 
दीर्घः” ऐसा कथन कार्यातिदेश पक्ष में संगत नहीं हो सकता था। क्योंकि इस पक्ष में स्थानिवत्‌ 
सूत्र ही दोनों कार्यों का विधायक होगा। ऐसी स्थिति में एक ही सूत्र में पूर्वत्व और परत्व 
भाव कैसे बनेगा? जब यह सूत्र निमित्त का अतिदेश करता है। तब निमित्त के मिलने पर 
दोनों विधिसूत्र साथ ही प्राप्त होते हें । ऐसी स्थिति में परत्वात्‌ दीर्घ की बात संगत हो जाती 
हे । इससे स्पष्ट होता हे कि निमित्तातिदेशपक्ष ही ठीक है । 
अथवा किसी निमित्त की कमी रहने पर भी दीर्घ आदि कार्य यह सूत्र करता है । इस 
प्रकार स्पष्ट होता हे कि यह सून कार्यातिदेश हे । किन्तु इसे कार्यातिदेश मानने पर जब सारे 
कार्य अतिदेशसूत्र से ही सम्पन्न होंगे तब “परिवीः” प्रयोग में परत्वात्‌ दीर्घ होता है, यह 
कथन केसे सम्भव होगा? इसका उत्तर देते हुए नागेशभट्ट का कहना है कि अतिदेशसूत्र यह 

विचार करेगा कि वह कौन कार्य है जिसे मुझे करना हे ? इस जिज्ञासा में अतिदेशशाख्न विधिदेश 
में जायेगा, क्योंकि कार्य के स्वरूप का निर्णय विधिशास्रमूलक है । इस प्रकार “परिवीः' प्रयोग 
में अतिदेश सूत्र दोनों विधिसूत्रों (हलः और 'हस्वस्य पिति) में जायेगा और तद्देशीय परत्व 
जिसमें होगा, उसी का कार्य करेगा। इस प्रकार “परिवीः में. जो “परत्वात्‌ दीर्घ: की बात 
कही गई है वह कार्यतिदेश पक्ष में संगत हो जाती है। एतदेव = अतिदेशसूत्र विधि-देश में 
जाकर पूर्वत्व, परत्व और कार्य का निर्णय करता है, इसी बात को ध्यान में रखकर अभियुक्तों 
ने कहा है कि अतिदिश्यमान कार्यों का देश उपदेश देश ही है। उपदेश देश का अर्थ है--कार्य- 
विधायक विधिसूत्रीय देश | 

अत्र = निमित्तातिदेश और कार्यातिदेश इन दोनों पक्षों के मध्य में आद्यपक्ष = निमित्तातिदेश 
पक्ष ही भाष्यसम्मत पक्ष है । कारण यह है कि “रामाय” इस प्रयोग में “सुप्त्वात्‌ दीर्घ ओर 
“प्रिवी; इस प्रयोग में “परत्वात्‌ दीर्घः” इन दोनों स्थलों की संगति शाख्रातिदेश पक्ष में भी 
इस प्रकार की जा सकती है कि “सुप्त्वात्‌” कौ पञ्चमी को ल्यबूलोपे पञ्चमी मान लिया जाय 
और उसका अर्थ किया जाय कि “सुप्त्वम्‌ अनपेक्ष्य” = सुप्त्व की अपेक्षा न करके “सुपि च 
सूत्र से दीर्घ हो जाता है। शाख्रातिदेश पक्ष में “परिवीः प्रयोग में “परत्वात्‌ दीर्घः" यह बात 
अनायास ही सिद्ध है, क्योंकि जो शास्त्र पर में होगा उससे परत्वात्‌ दीर्घ हो ही जायेगा। इस 
प्रकार शाख्रातिदेश पक्ष में भी उक्त दोनों स्थलों की संगति बैठ जाती है, किन्तु स्थान्यल्विधि- 
प्रतिषेधे” इत्यादि भाष्य की संगति न तो कार्यातिदेश में हो सकती है और न शाख्रातिदेश पक्ष 
में ही हो सकती है । इसका स्पष्टीकरण इस प्रकार है--भाष्यकार ने इस सूत्र के भाष्य में विचार 
किया कि स्थानिभूत अल्विधिरूप कार्य में अनल्विधौ ”'यह निषेध लगता है अथवा “अल्मा्राश्रय 
कार्य में निषेध करता है ? ऐसा प्रश्न करके भाष्यकार ने कहा कि “स्थान्यलविधिरतिषेधे कुरुवधपिबां 
प्रतिषेधो वक्तव्यः अर्थात्‌ “स्थान्यलूविधि का प्रतिषेध यदि “अनल्विधो” करता हे तब कुरु, 
वध और पिब इन स्थलों में प्रतिषेध कहना चाहिए। यहाँ पर स्थानिवत्वेन क, हन्‌ ओर पा 
वृत्ति अङ्गत्व कुरु वध और पिब इन आदेशों में चला आयेगा और लघूपधत्व तो यहा स्वतः 
सिद्ध है । ऐसी स्थिति में यहाँ लघूपध गुण की प्राप्ति होती है । इन तीनों स्थलों में स्थानिभूत 
अल्‌ न होने के कारण “अनलविधो” की प्राप्ति न होने के कारण प्रतिषेध की बात कही गई 
हे कि यहाँ स्थानिवद्भाव का प्रतिषेध करना चाहिए जिससे गुण का निमित्त अङ्गुत्व यहाँ न 
आने पावे । 

भाष्यकार के उपर्युक्त विवेचन से स्पष्ट होता है कि इस सूत्र से निमित्त का ही अतिदेश . 
होता है, न कि कार्य का अथवा शास्त्र का अतिदेश होता दै । शाख्र और कार्यातिदेश पक्ष में 
तो यह कहना ही असंगत हो जाता है कि स्थानिवद्भाव से अङ्ग संज्ञा हो जाती है और इसके 
बाद गुण की प्राप्ति होती है, क्योंकि इन दोनों पक्षों में तो निमित्त के बिना ही कार्य किया 
जाता है । इस प्रकार इन दोनों पक्षों में स्तुत भाष्य की संगति नहीं होती हे । इसलिए यही 
मानना चाहिए कि “निमित्तातिदेश पक्ष" ही भाष्यसम्मत पक्ष है। 

इसी प्रकार जिस निमित्त के वैकल्य = अभाव के कारण विधिशाख्र की किसी लक्ष्य में 
अप्रवृत्ति हो रही है (प्रवृत्ति नहीं हो रही है) उस निमित्त को छोड़ कर और सभी निमित्त अतिदेश- | 

शास्र के लिए भी आवश्यक होते हैं। तात्पर्य यूह है कि जिस निमित्त के न रहने के कारण 
विधिसूत्र की प्रवृत्ति यदि किसी प्रयोग में नहीं हो रही हे तो अतिदेशसूत्न से उस निमित्त का 
अतिदेश तो कर दिया जायेगा, किन्तु इस कार्य के लिए अतिदेशशाख्र भी वहाँ तभी प्रवृत्त 
होगा जब उस निमित्त के अतिरिक्त अन्य निमित्त वहाँ रहें । 

अत एव = अतिदेशशास्त्र के तादृश सर्वनिमित्तकत्व होने के कारण ही “प्रातिपदिकात्‌ 
धात्वर्थे बहुलमिष्ठवच्च” इस गणसूत्र से विधेय णिच्‌ का जो इष्ठवद्भाव है, उस इष्ठवद्‌भाव 
से अतिदिष्ट जो भसंज्ञा है, उसे वर्णाश्रय कहा गया हे । इसका तात्पर्य यह है कि “अजादि 
कप्रत्ययावधिक स्वादि प्रत्यय पर में रहने पर भ संज्ञा होती हे” । णिच्‌ में अजादित्व तो हे 
किन्तु उसमें कम्रत्ययावधिक स्वादित्व नहीं है। इसी कम्रत्ययावधिकस्वादित्वाभाव के कारण 
. णिच्‌ प्रत्यय में “यचि भम्‌” की प्रवृत्ति नहीं होती है। ऐसी स्थिति में जहाँ “णिच्‌' का लोप 
हो गया है, जैसे “पटुमाचष्टे” इस विग्रह में पटु शब्द से णिच्‌ प्रत्यय करके इष्ठवद्भाव के 
कारण “रेः सूत्र से टिलोप करके बने हुए 'पटि' धातु से क्विप्‌ प्रत्यय और उसका लोप 
करके तथा “णेरनिटि” सूत्र से णि प्रत्यय का लोप करने से निष्पन्न “पट्‌” शब्द से “भ्याम्‌” 
विभक्ति लाने पर “पट्‌ + भ्याम्‌” इस स्थिति में भ्यामूनिमित्तक पद संज्ञा करके जश्त्वेन टकार 
को डकार कर दिया जाता है, जिससे “पड्भ्याम्‌” जो यह रूप बनता है, यहाँ भसंज्ञा करने 
के लिए “प्रातिपदिकात्‌ बहुलम्‌” इस शास्त्र में यदि शास्रातिदेश पक्ष माना जाय तो यह अतिदेश- 


शास्त्र भसंज्ञाविधायक शास्र “यचि भम्‌” को यही आदेशित करेगा कि निमित्त के अभाव में | 


भी भसंज्ञा कर ली जाय, किन्तु उसी निमित्त के अभाव में यहाँ भसंज्ञा की जा सकती हे, जिस 
निमित्त के अभावप्रयुक्त “यचि भम्‌” की यहां अप्रवृत्ति हो रही हो। उस निमित्त के अतिरिक्त 
निमित्त तो वहां “यचि भम्‌” के लिए रहना ही चाहिए। णिच्‌ प्रत्यय में भसंज्ञाविधायक शास्त्र 
की अप्रवृत्ति इसलिए होती हे कि वहाँ कप्रत्ययावधिक स्वादित्व नहीं हे । इतने अंश की अनपेक्षा 
रहने पर भी भसंज्ञा के लिए इस निमित्त से अतिरक्त “अजादित्व” रूप निमित्त तो यहाँ अपेक्षित 
होगा ही । उस अजादित्व को स्थानिवत्त्वेन लाने में “अनल्विधो” निषेध लग जाता हे । परिणाम 
यह होता है कि अजादित्व के न आने के कारण यहाँ भसंज्ञा नहीं होती हे । इसीलिए “इष्ठवद्‌भाव” 
से अतिदिष्ट भसंज्ञा को वर्णाश्रय कहा गया हे। | 
यदि कहा जाय कि शास्त्रातिदेश पक्ष में यहा भसंज्ञा न होवे, किन्तु कार्यातिदेश पक्ष में 
तो जब कि अतिदेशशास्त्र ही निमित्त के बिना कार्य कर देता हे, उस पक्ष में तो इष्ठवद्भाव- 
प्रयुक्त भसंज्ञा वर्णाश्रय नहीं कही जा सकती | इसलिए इस पक्ष में तो “पड्‌-भ्याम्‌” में भसंज्ञा 
होनी चाहिए? नागेश भट्ट इस बात का उत्तर देते हुए कह रहे हैं कि “सर्वातिदेशेष्विवदंतुल्यम्‌” 
अर्थात्‌ इदंम्‌ = यन्निमित्त वैकल्यश्रयुक्त शास्त्र की अप्रवृत्ति हो रही है उस निमित्त से अतिरिक्त 
सर्वनिमित्तकत्व अतिदेशशाख्र का भी होता हे, यह बात सभी अतिदेशों में समान ही है । तात्पर्य 
यह है कि यह बात केवल शाख्रातिदेश पक्ष में ही नहीं लागू होती है अपितु कार्यातिदेश पक्ष 
में भी यह बात वैसे ही लागू है । इसका परिणाम यह होता है कार्यातिदेश पक्ष में भी “पड़भ्याम्‌” 
इत्यादि स्थलों में जहाँ णिच्‌ का लोप हो गया हे, वहाँ भी भसंज्ञा करने के लिए अजादित्व 
की अपेक्षा हे ही । इसलिए इस पक्ष में भी भसंज्ञा वर्णाश्रय ही हे । इस प्रकार दोनों पक्षों में 

इष्ठवद्भावेन अतिदिष्ट भसंज्ञा का वर्णाश्रयत्व सिद्ध होता हे । इस वर्णाश्रयत्व का फल यह 
होता है कि “पड्भ्याम्‌” में भसंज्ञा से पदसंज्ञा का बाध नहीं होता, क्योंकि वर्णाश्रय कार्य 
अजादिप्रयुक्त भसंज्ञा के कर्तव्य में “अनलविधो” से निषेध हो जाता है। यन्निमित्त वैकल्य- 
प्रयुक्त शास्र की अप्रवृत्ति होती है, वह निमित्त प्रत्यासत्त्या शास्त्रीय ही होना चाहिए। इसका फल 
यह है कि अद्धातु के स्थान पर “घस्लू” आदेश करने पर “जघसिथ” इस प्रयोग में स्थानी का 
अशास्त्रीय धर्म “तासौ नित्यानिद्त्व” का इस सूत्र से अतिदेश नहीं होता है । इसलिए,“उपदेशेऽ- 
त्वतः? सूत्र से इट्‌ का निषेध न होने के कारण क्रादिनियम से नित्य ही इट्‌ हो जाता है | 

स्थानिवदित्युक्तेः सम्बन्थिशब्दमहिम्तैवाऽऽदेशलाभे आदेशग्रहणं श्रोतः 
स्थान्यादेशभावस्वेव ग्रहणमिति शङ्कावारणद्वारा 'एररि त्यादौ शब्दानित्यत्ववारणाय 
“सवें सर्वपदादेशा' इति न्यायेन कल्प्यमानस्य 'तेस्तुरि'त्यानुमानिकादेशस्यापि 
सङग्रहार्थम्‌। तेन 'पचत्तवि'त्यादेः .पदत्वसिद्धिरिति भाष्ये स्पष्टम्‌। 

ननु तोस्तित्वमपि छिनपुच्छे शुनि श्वत्वव्यवहारवल्लोकन्यायेनेव सिद्धम्‌ 
तदुक्तं 'प्राग्दीव्यतो$णि'ति सूत्रे भाष्ये- 'दीव्यतिशब्देकदेशदीव्यच्छब्दा- 
नुकरणमिदमि'त्युक्त्वा-किमर्थं विकृतनिर्देशः ? एतदेव ज्ञापयत्याचारयो भवत्येषा 
परिभाषा एकदेशविकृतमनन्यवदिति। अत एवात्र विकारोऽशास्तरीयोऽपि। अत 
एव श्रायसशब्दादण्णन्तादद्विवचने श्रायसावित्त्र वृद्धौ कृतायां सान्तस्योगित्त्वेनानेन 
नयायेनाङ्गततया प्राप्तो नुम्‌ पूर्वसम्बन्धिविधित्वेनाचः परस्मिन्निति स्थानिवत्त्वेन 
वारितो'ऽचः परस्मिन्नि'ति सूत्रे भाष्ये । एतन्यायानाश्रयणे त्वङ्गत्वमेव दुर्लभम्‌ 

“स्थानिवत्‌” पद में स्थानी शब्द आया है । स्थानी में स्थानिता रहती है। यह स्थानिता 
किसी से निरूपित ही होती, क्योंकि यह साकांक्ष और सम्बन्धी शब्द है | स्थानिता-यत- किञ्चित: 
निष्ठ आदेशता निरूपित होती है। इस प्रकार “स्थानी” इस सम्बन्धी शब्द के द्वारा ही आदेश 
का लाभ हो सकता है तो इस सूत्र में आदेशग्रहण क्यों किया गया है? इस प्रश्न के उत्तर 
में कह रहे हे कि आदेश दो प्रकार का होता है । एक तो श्रोतस्थान्यादेश और दूसरा आनुमानिक 
स्थान्यादेश । इनमें श्रोतस्थान्यादेश में स्थानी श्रुत रहता हे । वहाँ वह पढ़ा गया होता है । “इको 
यणचि” इस सूत्र में इक्‌ रूपी स्थानी श्रुत है, सूत्र में पठित है। आनुमानिक स्थान्यादेश में 
स्थानी का उल्लेख नहीं होता है । उसका अनुमान किया जाता हे । 

यदि इस सूत्र में आदेशमहण नहीं किया गया होता और स्थानी पद की साकांक्षता से. 
आदेश का लाभ किया जाता तो सद्यः स्फुरित होने वाल श्रौतस्थान्यादेश का ही यहां ग्रहण 
होता। यह न होने लगे किन्तु सर्वविध आदेश का यहाँ ग्रहण हो, इसके लिए आदेशग्रहण 
किया गया है। इस प्रकार आदेशम्रहण श्रौतस्थान्यादेश भाव का ही यहाँ ग्रहण होता है--इस 
शंका के वारण के लिए तथा शब्दानित्यत्व के वारण के लिए “सर्वे सर्वपदादेशाः' इस न्याय 
से “एरु इत्यादि स्थलों में कल्प्यमान जो “ति. के स्थान पर “तु” आदेश, जो आनुमानिक 
आदेश है, इसके संग्रह के लिए है। इसलिए तिवृत्ति तिड्त्व स्थानिवद्भाव से “तु” में चला 
आता है, जिससे “पचतु” में पदत्व की सिद्धि होती है। यह बात भाष्य में स्पष्ट है । 

अब यहाँ यह शंका हो रही है कि सर्वविध आदेश का ग्रहण करने के लिए यहाँ आदेश- 
ग्रहण की आवश्यकता नहीं है, क्योंकि सर्वविध आदेश के ग्रहण के प्रसंग में आनुमानिक 
आदेश का ग्रहण करके “पचतु” प्रयोग में जिस पदत्व की सिद्धि कौ बात कही गई है वह तो 
एकदेशविकृतमनन्यवत्‌” इस लौकिक न्याय से ही सिद्ध हे । जिस प्रकार छिन्नपुच्छ कुत्ता 
कुत्ता ही रहता है, वह घोडा या गदहा नहीं होता है; उसी प्रकार “पचतु” प्रयोग में एकदेश 
इकार के विकृत होकर उकार हो जाने से जो 'तु' है वह “ति” से भिन्न नहीं कहा जायेगा । 
परिणाम यह होगा कि “तु” में तित्व ही माना जायेगा, जिससे पदत्व की सिद्धि यहाँ निर्बाध 
है। इसलिए यहाँ आदेशमहण की आवश्यकता नहीं है । 
यदि कहा जाय कि इस लौकिक न्याय का आश्रयण इस शब्दशास्त्रमे क्यों किया जाय? 
तो इस शंका के उत्तर में कह रहे हैं कि “प्राग्दीव्यतो5ण्‌” सूत्र के भाष्य में भाष्यकार ने इस 
न्याय की चर्चा की है। उन्होंने वहाँ कहा है कि इस सूत्र में “दिव्यतः' यह जो पद हे यह “तेन 
दीव्यति खनति जयति जितम्‌" इस सूत्र के “दिव्यति” पद के एकदेश “दिव्यत्‌” के अनुकरण 
से बना है। यद्यपि यह एकदेश का अनुकरण हे तथापि यह “दिव्यति इस रूप का बोधक है । 
ऐसा कह कर भाष्यंकार ने कहा कि जब इस अनुकरण से “दिव्यति” का बोध कराना अभोष्ट 
है तो उसी का अनुकरण करना चाहिए । यह विकृत निर्देश क्यों किया गया ? ऐसी स्थिति 
में यह विकृत निर्देश व्यर्थ होकर इस परिभाषा (एकदेशविकृत न्याय) का ज्ञापन करता है । 
इस उपर्युक्त भाष्य से यह बात स्पष्ट होती हें कि “दिव्यति” शब्द के अन्त्य इकार का 
लोप रूपी विकार तथा उस लुप्त इकार वाले का अनुकरण करना-ये दोनों ऐच्छिक हें, शास्त्रीय 
नहीं हैं। इकार का लोप करना और लुप्त इकार वाले का अनुकरण करना-ये दोनों बातें 
किसी शास्त्र (सूत्र) द्वार बोधित नहीं है । इसलिए यह परिभाषा शास्त्रीय कार्य और शास्त्रीय 
विकार में ही लगे, ऐसा कोई नियम नहीं है । अत एव = एकदेशविकृतन्याय के लौकिक होने 
के कारण ही अत्र= इस परिभाषा में विकार शब्द से अशास्त्रीय विकार भी लिया जाता है। 
अत एव = इस परिभाषा में अशास्त्रीय विकार का भी ग्रहण करने से ही “अचः परस्मिन्‌” सूत्र 
` के भाष्य में “श्रायसौ” प्रयोग में प्राप्त नुम्‌ का वारण स्थानिवद्भाव के द्वारा किया गया हे। 
वहाँ का प्रसंग इस प्रकार है-अशस्य शब्द से अतिशय अर्थ में ईयसुन्‌ प्रत्यय ओर प्रशस्य 
को “श्र” आदेश कर 'श्रेयस' शब्द बनता हे । इस “श्रेयस्‌” शब्द से भव अर्थ में अण्‌ प्रत्यय 
तथा आदिःवृद्धि को बाधकर “देविकाशिशपा” इत्यादि सूत्र से एकार को आकार करके प्रथमा 
के द्विवचन में “श्रायसौ” यह रूप बनाया जाता है। यहाँ “वृद्धि के पश्चात्‌” सकारान्त श्रायस्‌ 
में स्वत: सिद्ध उगित्त तथा एकदेशविकृतन्याय से अङ्गत्व लाकर “उगिदचाम्‌” सूत्र से नुम्‌ की 
प्राप्ति होती है। यह नुम्‌ “अचः परस्मिन्‌” सूत्र के द्वारा स्थानिवदूभाव करने के कारण नहीं 
होता है। परनिमित्तक अजादेश अकार के स्थान पर वृद्धि रूप एकादेश हे, वह अजादेश अपने 
से पूर्वत्वेन दृष्ट “श्रायस्‌” को नुम्‌ का आगम होने की स्थिति में स्थानी अकार के तुल्य हो 
जाता है। परिणामस्वरूप यहाँ नुम्‌ नहीं होता है । न 
यहाँ पर वृद्धि यद्यपि शाखीय कार्य है, तथापि अकार की निवृत्ति अशास्त्रीय विकार है | 
श्रायस इस अणन्त से औ विभक्ति लाने पर अणन्तनिष्ठ सुप्‌ प्रत्ययनिरूपित अंगत्व को यहां 

एकदेशविकृत न्याय से हलन्त श्रायस्‌ शब्द में लाकर नुम्‌ की प्राप्ति होती है । इससे स्पष्ट 
होता है कि यह “एकदेशविकृतमनन्यवत्‌” परिभाषा अशास्त्रीय विकार में भी लगती हे | अन्यथा 
यहाँ “श्रायस्‌” इस सान्त में अङ्गत्व आता ही नहीं। ऐसी स्थिति में नुम्‌ को आशंकापरक 
शंका-समाधान करना भाष्यकार का असंगत ही हो जाता। 

अन्तादिवत्सूत्रे भाप्यकैयटयोरपि-'गुडोदकमिःत्यादावेकादेशे कृते दकः 
शब्दस्यानेन न्यायेनोदकशब्दत्वमाश्रित्य 'उदके केवले' इति पूर्वपदान्तोदात्तत्व- 
मुक्तम्‌। शब्दानित्यत्वन्तु रखागवयन्यायेन समाधेयम्‌ । 'अनन्यवदि त्यस्य 
अन्यवनेत्यर्थः । तत्रान्यसादृश्यनिषेधेऽन्यत्वाभावः सुतरामिति चेन, अद्धस्यान्यत्वे 
जातिव्यञ्जकभूयोऽवयवदर्शनाभावेन तौ तित्वप्रतीतेन्यायेनानुपपादनात्‌ । किञ्च 
तिङ्सञ्ज्ञायास्तिबादिसूत्रोपात्तपरिच्छिनपरिमाणनिष्ठतया परिच्छिन्नपरिमाणार्थ- 
वाचकशब्दानां न्यूनेऽधिके वा शाखव्यापारं विनाऽप्रवृत्तेर्येन विधिरिति 
सत्रेऽङ्गसञज्ञासूत्रे च भाष्ये उक्ततया तदभावात्‌। न्यूनाधिकत्वञ्- 
वैरूप्यस्योपलक्षणम्‌। 

यह परिभाषा (एकदेशविकृतमनन्यवत्‌) अशास्त्रीय विकार में भी लगती है । इस बात में 
दूसरा प्रमाण प्रस्तुत करते हुए कह रहे हैं कि “अन्तादिवच्च” सूत्र के भाष्य और कैयट में भी 
“गुडोदकम्‌” इत्यादि प्रयोगों में गुण एकादेश हो जाने पर दक शब्द में इस न्यांय से उदक 
शब्दत्व को लाकर “उदके केवले” सूत्र से पूर्वपद का अन्तोदात्तत्व कहा गया हे । यहाँ पर 
एकदेश उकार का विकार होने पर भी दक शब्द उदक से भिन्न नहीं होता है। यहां भी 
गुण तो शास्त्रीय कार्य है, किन्तु उकार की निवृत्ति अशा्रीय विकार हे । इस अशाख्रीय विकार 
में भी इस परिभाषा की प्रवृत्ति करकर उकार रहित दक को ही उदक माना गया ओर तठायुक्त 
स्वर किया गया। 

इस पक्ष में जब कि गुण के द्वारा उकार की निवृत्ति हो गई है, तब यह बात स्पष्ट होती 
है कि शब्द अनित्य हैं। ऐसी स्थिति में शब्दनित्यत्ववाद का जो सिद्धान्त वैयाकरणो को मान्य 





है, उसकी हानि हो रही है। इस बात का समाधान करते हुए नागेश भट्ट कह रहे हें कि ._ 


शब्दानित्यत्व का जो यहाँ आक्षेप किया गया हे उसका समाधान रेखागवयन्याय से कर लेना 
चाहिए तात्पर्य यह है कि विकार आदि की कल्पना रेखागवय कौ भाँति अवास्तविक हे। 
बास्तविकता तो यही है कि शब्द नित्य होते हैं। गवय पदार्थ से अनभिज्ञ किसी व्यक्ति को 
गवय का चित्र बनाकर उससे परिचित कराया जाता है । वहाँ चित्रित गवय जिस प्रकार वास्तविक 
नहीं है उसी प्रकार “पचतु” प्रयोग में इकार को उकार होना, “गुडोदकम्‌” में गुण के द्वारा 
उकार की निवृत्ति-ये समस्त बातें वास्तविक नहीं हे । “पचतु” “गुडोदकम्‌” आदि शब्द स्वतः 
सिद्ध नित्य हैं। प्रक्रिया तो इनकी जानकारी का उपाय है, वास्तविक नहीं हे । 

परिभाषा में आये हुए.“ अनन्यवत्‌” शब्द का अन्य-सद्रा नहीं है” यह अर्थ है । इससे 
` स्पष्ट होता है कि जो एकदेश के विकार होने पर अन्यसदृश नहीं होता हे, वह अन्य ठो 
सकता है ? इस प्रकार “एकदेशविकृतमनन्यवत्‌ इस न्याय से ही जब “पचतु" में पदत्व की 

सिद्धि हो रही हे तो सर्वविध आदेश के ग्रहण के लिए सूत्र में आदेशम्रहण की क्या 
आवश्यकता है? नागेश भट्ट इस शंका के उत्तर में कह रहे हें कि जहाँ पर आधे अंश का 
विकार हो जाता है, वहाँ जाति के अभिव्यञ्जक भूयो अवयव का दर्शन नहीं होता हे अर्थात्‌ 
वहाँ विकृत और अविकृत की अभिन्नता का सूचक धर्म उपलब्ध नहीं होता है। प्रस्तुत में 
“ति” यह प्रत्यय सार्धेकमात्रिक हे । इसमें आधा से अधिक एकमात्रिक इकार का विकार हुआ 
है । इसलिए यहाँ “तु” इस रूप को “ति” नहीं माना जा सकता हें | इस प्रकार “तु” में तित्व 
की प्रतीति लौकिक न्याय से न हो सकने के कारण सर्वविध आदेश के ग्रहण के लिए सूत्र में 
आदेश ग्रहण की आवश्यकता है। लोक में भी देखा जाता है कि जिस कुत्ते का अधिक 
अवयव कट जाता है उसमें कुत्ते की प्रतीति नहीं होती है । दूसरी बात यह हे कि “तिप्तसूझि” 
इत्यादि जो तिबादि सूत्र हैं उस सूत्र में उपात्त प्रत्ययों की जो तिङ संज्ञा होती है वह परिच्छिन्न 
परिमाण वाले की होती है। परिच्छिन्न परिमाण का अर्थ है-संख्यात्वव्याप्य धर्म और 
परिमाणत्वव्याप्य धर्म । जैसे शतसंख्या परिच्छिन्न परिमाणवृत्ति कही जा सकती है। इसी प्रकार 
“तित्व” तकारोत्तरवर्ती इत्व ही कहा जायेगा। इन परिच्छिनार्थवाचक शब्दों का प्रयोग न्यून 
अथवा अधिक में शास्रव्यापार के बिना नहीं हो सकता हे। यह बात “येन विधिः” तथा 
अङ्गसंज्ञाविधायक सूत्र के भाष्य में कही गई हे । ऐसी स्थिति में एकदेशविकृतन्याय की प्रवृत्ति 
परिच्छिन्न परिमाण में नहीं हो सकेगी । इसलिए “भवतु” प्रयोग में स्थानिवत्‌ शास्त्र के व्यापार 
के अभाव में 'तिङ्त्व का आना असम्भव हे। यहाँ “तदभावात्‌” इस पद का अर्थ 
है-“शाख्रव्यापाराभावे तिङ्त्वा-भावात्‌”। तात्पर्यं यह है कि परिच्छिन्न परिमाण में 
एकदेशविकृतन्याय की प्रवृत्ति नहीं होती हे, इसलिए “भवतु” जैसे जगहों में पदत्वादि की 
सिद्धि के लिए सर्वविध आदेश का ग्रहण हो सके इसके लिए “स्थानिवत्‌” सूत्र में आदेश 
ग्रहण करना चाहिए। उक्त भाष्य में न्यूनाधिक शब्द वैरूप्य का उपलक्षण हे । परिच्छिन 
परिमाण में न्यूनता, अधिकता तथा विरूपता, ये सारी चीजें शास्नों के द्वारा ही लायी जा सकती 
हैं; एकदेशविकृतन्याय से ये नहीं आ सकती हें । 

न च 'तण्डुलानि'त्यादो स्थानिवद्भावेन प्रत्ययान्तत्वेऽपि स्वतः 
प्रत्ययान्तभिन्नत्वात्रातिपदिकत््वापत्तिरिति वाच्यम्‌, अतिदेशस्वभावेनातिदिश्यमान- 
धर्मविरुद्धस्वाश्रयकार्याभावात्‌ । अत एव 'जही'त्यादौ जादेशस्यासिद्धत्वे स्वाश्रयो 
हेलुंग्न, सिद्धत्वासिद्धत्वयोविरोधात्‌। असिद्धवत्सूत्रं तु शाधी'त्यादौ स्थानिप्रयुक्त- 
धिभावसम्पादनेन चरितार्थम्‌] 

न चाप्रत्यय इत्यस्य पर्युदासत्वे-शासत्रीयकार्याभावात्स्थानिवत्तवं दुर्लभमिति 
वाच्यं, 'वे: स्कन्देरनिष्ठायामि'ति षत्वविधायके तिङन्तेषु षत्वाभावायाऽऽवश्यकेन, 
न्याय्येन चानिष्ठायामिति पयुंदासेन वृत्त्यादिसम्मतेन-पर्युदासलभ्याशाख्रीयेऽपि 

शास्त्रततात्पर्यविषये शारत्रीयवदतिदेशबोधनात्‌। 'विस्कन्न' इत्यादो हि निष्ठानत्वस्य 
नित्यतया स्थानिवत्त्वेनेव निष्ठात्वस्य वक्तव्यत्वात्‌। तस्य प्रसज्यप्रतिषेधत्वे तु 
लक्ष्यानुसारिव्याख्यानादेवोक्तार्थसिद्धिरिति बोद्भ्यम्‌। 

“अब” तण्डुलान्‌ ” इस पद के उपक्रम से स्थानिवद्भाव के विषय में विशेष बात कह 
रहे हें । यहाँ के प्रसंग के स्पष्टीकरण के लिए पहले इसकी पृष्ठभूमि पर ध्यान देना आवश्यक 
हे। “अर्थवत्‌” सूत्र में आये हुए “अप्रत्यय” पद में जो नज्‌ है वह प्रसज्यार्थक हे अथवा 
पर्युदासार्थक ? इस विचार में नञ्‌ को यदि प्रसज्य माना जाय तो वाक्यभेद, क्रियाध्याहार और 
असमर्थ समास--ये तीन दोष उपस्थित होते हे । इसलिए वहां प्रसज्य न मान कर नज्‌ को 
पर्युदासार्थक माना गया हे | इसलिए “अप्रत्यय” पद का अर्थ होता है कि “प्रत्ययान्तभिन्न की 
प्रातिपदिक संज्ञा होती हे”। प्रत्ययान्त तदादि की प्रातिपदिक संज्ञा न हो, यह बात यद्यपि 
पर्युदास का फलितार्थ हे तथापि वह “अप्रत्यय” का अक्षरार्थ नहीं हे । निष्कर्ष यह निकला 
` कि प्रत्ययान्तभिन्न की प्रातिपदिक संज्ञा का विधान शास्त्रीय कार्य हें प्रत्ययान्त की प्रातिपदिक 
संज्ञा का निषेध यह न तो शाख्रबोध्य हे और न शास्त्रीय कार्य ही हे । इसलिए प्रत्ययान्ततदादि 
. की प्रातिपदिक संज्ञा का निषेध रूपी अशास्त्रीय कार्य के लिए स्थानिवद्भाव नहीं होगा। वह 
तो किसी शास्त्रीय कार्य के लिए ही होगा। 

इस उपर्युक्त तथ्य को दृष्टिगत कर “तण्डुलान्‌” इस प्रयोग में तण्डुल-शसू के स्थान पर 
“तण्डुलान्‌” यह आदेश हुआ है, ऐसा मान कर आनुमानिक स्थानिवद्भाव से प्रत्ययान्तत्व के 
लाने पर भी उसमें स्वतः सिद्ध जो प्रत्ययान्त तदादिभिन्नत्व है, उसके आधार पर “तण्डुलान्‌' 
इस पद की प्रातिपदिक संज्ञा होकर यहाँ नकार का लोप होना चाहिए। यदि यहां पर्युदास न 
मान कर प्रसज्य माना गया होता तो यह आपत्ति नहीं होती, क्योंकि स्थानिवत्त्वेन परत्ययान्तत्व | 
लाकर प्रातिपदिक संज्ञा का निषेध कर दिया जाता । उस समय प्रातिपदिक संज्ञा का निषेध 
शास्त्रीय कार्य होता, जिसके लिए स्थानिवद्भाव हो जाता और निषेध हो जाता, किन्तु पर्युदास 
पक्ष में तो प्रातिपदिक संज्ञा का विधान ही शास्त्रीय कार्य हे और स्थानिवत्त्वेन प्रत्ययान्तत्व 
लाने पर वह होती नहीं है, इसलिए स्वतः सिद्ध प्रत्ययान्तभिन्नत्वेन प्रातिपदिक संज्ञा होकर न- 
लोप की आपत्ति यहाँ होती हे। े | 

इस शंका का उत्तर देते हुए शेखरकार का कहना है कि अतिदिश्यमान धर्म से विरुद्ध 
स्वाश्रय धर्मप्रयुक्त कार्य का अभाव कराना अतिदेशशाख्र का स्वभाव हे । प्रस्तुत में अतिदिश्यमान . 
धर्म अत्ययान्ततदादित्व हे और उससे विरुद्ध स्वाश्रय धर्म प्रत्ययान्ततदादिभिनत्व है । इस स्वाश्रय 
धर्म के कारण जो प्रातिपदिक संज्ञा की प्राप्ति है वह प्रातिपदिक संज्ञा यहाँ नहीं हो सकेगी, 
क्योंकि अतिदेश का यह स्वभाव ही है कि वह अतिदिश्यमान धर्म से विरुद्ध धर्म के कार्य 
को होने नहीं देता। इसलिए यहाँ प्रातिपदिक संज्ञा नहीं होती है और नकारं का लोप नहीं 
` होता है। 

अतएव = अतिदिश्यमानधर्मविरुद्ध स्वाश्रयधर्मप्रयुक्त कार्य का अभाव अतिदेश का स्वभाव 
है, इस बात को स्वीकार करने से ही “जहि” इस प्रयोग में स्वाश्रय अदन्तत्वप्रयुक्त “हि' का 
लुक्‌ नहीं होता हे । यहाँ “असिद्धवदत्राभात्‌ सूत्र से जादेश का असिद्धवदभाव किया जाता । 
है, जिसके द्वारा यहाँ हलन्तत्व आ जाता है। इसलिए तद्विरुद्ध स्वाश्रय अदन्तलप्रउक्त लुक 
. नहीं होता है। यदि कहा जाय कि “असिद्धवद्भाव करने पर भी यदि स्वाश्रयर्मप्रयुक्त कार्य 
होने लगे तो “असिद्धवत्‌” सूत्र ही व्यर्थ हो जायेगा, इसलिए तत्सामर्थ्यात्‌ ही स्वाश्रय धर्मः 

प्रयुक्त कार्य नहीं होगा । ऐसी स्थिति में इस नियम की क्या आवश्यकता हे कि “अतिदिश्यमान 
धर्म से विरुद्ध स्वाश्रयधर्मप्रयुक्त कार्याभाव होता हे?” इस शंका का उत्तर देते. हुए शेखरकार 
का कहना है कि “शाधि” उस प्रयोग में जहाँ स्वाश्रय आकारान्तत्वप्रयुक्त किसी कार्य को 
प्राप्ति नहीं है वहाँ असिद्धवदभाव के द्वारा झलन्तत्व लाकर “हि” के स्थान पर “धि” करा कर 
“असिद्धवत्‌” सूत्र चरितार्थ है। इसलिए इस सूत्र के सामर्थ्यात्‌ स्वाश्रय कार्याभाव नहीं कहा 
जा सकता । इसीलिए अतिदिश्यमान इत्यादि उपर्युक्त नियम की आवश्यकता है। “शाधि” 
यह प्रयोग शास्‌ धातु से लोट्‌ लकार लाने पर मध्यमपुरुष के एकवचन में बनता है। यहाँ 
“शा हौ” सूत्र से शास्‌ को “शा” आदेश होता है। े 
अब यह विचार कर रहे हैं कि जैसा कि ऊपर विवेचन किया जा चुका है कि “स्थानिवत्‌” 
सूत्र की प्रवृत्ति वहीं होगी जहां स्थानिवद्धाव करने से किसी शास्त्र की भवृत्त होती हो । यदि 
स्थानिवद्भाव से किसी शास्त्र की प्रवृत्ति को रोकना हो तो इस अशाख्रीय कार्य में स्थानिवद्‌- 
भाव नहीं होगा। “तण्डुलान्‌” प्रयोग में यदि स्थानिवद्भाव होता है तब प्रत्ययान्ततदादि के 
आ जाने के कारण 'अर्थवत्‌' सूत्र की प्रवृत्ति नहीं होगी । “अर्थवत्‌” सूत्र को यह अभ्रवृत्ति 
अशास्त्रीय कार्य है। इस अशास्त्रीय कार्य के लिए स्थानिवद्भाव तो होगा नहीं अर्थात्‌ 
स्थानिवत्त्वेन प्रत्ययान्तत्व नहीं आयेगा । इन सारी बातों का मूल “अप्रत्ययः” इस पद में पर्युदास 
का स्वीकार करना है। इस पक्ष में प्रत्ययान्ततदादि से भिन्न की प्रातिपदिक संज्ञा का विधान 
करना ही शास्त्रीय कार्य हे । प्रातिपदिक संज्ञा का निषेध करना शास्त्रीय कार्य नहीं है। इस 
प्रकार अप्रत्यय के पर्युदास होने के कारण प्रातिपदिक संज्ञा के निषेध के लिए जब स्थानिवद्भाव 


दुर्लभ हे तब स्वतः सिद्ध प्रत्ययान्तभिन्नत्व के आधार पर “तण्डुलान्‌” की प्रातिपदिक संज्ञा: 


होनी चाहिए। इस शंका के उत्तर में नागेश भट्ट का कहना है कि पर्युदास से लभ्य अशास्त्रीय 
में भी शास्त्रीय का अतिदेश होता है। “अप्रत्ययः” इस पर्युदास से यही प्रतीति होती है कि 
प्रत्ययान्तदादि से भिन्न की प्रातिपदिक संज्ञा होती है, किन्तु साथ ही यह भी व्यक्त होता हे 
कि प्रत्ययान्ततदादि की प्रातिपदिक संज्ञा नहीं होती हे । प्रत्ययान्ततदादि की प्रातिपदिक संज्ञा 
का न होना--यह अंश पर्युदास से लभ्य अर्थात्‌ उसका फलितार्थ हे। इस पर्युदासलभ्य 
अशास्त्रीय कार्य में शास्रीयत्व का अतिदेश होता हे अर्थात्‌ वह भी शास्रीय होता हे । ऐसा 
स्वीकार करने का परिणाम यह होता हे कि प्रत्ययान्त तदादि की प्रातिपदिक संज्ञा का निषेध 
करना भी शास्त्रीय कार्य हो गया। इसलिए प्रातिपदिक संज्ञा का निषेध करने के लिए भी 
स्थानिवद्भाव हो जाता हे, जिससे प्रत्ययान्ततदादित्व के आ जाने के कारण प्रातिपदिक संज्ञा 
नहीं होती है । 
शंका होती है कि पर्युदासलभ्य अशास्त्रीय में भी शास्तरीयवद्‌ व्यवहार होने में क्या प्रमाण 
हे? तो उसका उत्तर देते हुए नागेश भट्ट का कहना हे कि विपूर्वक स्कन्द्‌ धातु से क्त प्रत्यय 
करने पर “अनिदिताम्‌” सूत्र से नकार का लोप करने के बाद नित्यत्वात्‌ धातुं के दकार और 
निष्ठा के तकार को नकार करके “विस्कन्नः” प्रयोग बनता है | यहाँ पर “वे: स्कन्देरनिष्ठायाम्‌” 


सूत्र से सकार को मूर्धन्य षकार न होने लगे, इसलिए सूत्र में “अनिष्ठायाम्‌” यह पद हे । इस . 


पद में भी नड पर्युदासार्थक हे । निष्ठा से भिन्न और निष्ठा सदृश कृत्‌ प्रत्यय में ही षत्व 

होता हे । तिङ प्रत्यय में नहीं होता हे । यदि स्थानिवद्भाव यहाँ होता हे तो नकार में निष्ठात्व 
का आगमन होगा । परिणाम यह होगा कि “वे: स्कन्देः” सूत्र की यहाँ प्रवृत्ति नहीं होगी । 
इसलिए निष्ठात्व का लाना अशास्त्रीय कार्य हे । अशास्त्रीय कार्य में स्थानिवद्भाव नहीं होता 
हे, इसलिए स्थानिवद्‌भाव नहीं होगा । ऐसी स्थिति में स्वतः सिद्ध नकारनिष्ठ निष्ठात्वाभाव के 
आधार पर यहाँ षत्व होने लगेगा, तब जिस पत्वाभाव के लिए यहाँ “अनिष्ठायाम्‌” यह पर्युदास 
किया गया हे उसकी क्या आवश्यकता हे ? यही “अनिष्ठायाम्‌” यह पद व्यर्थ होकर ज्ञापन 
करता है कि पर्युदासलभ्य अशास्त्रीय में भी शास्रीय का व्यवहार होता हे । प्रस्तुत स्थल में 
पर्युदास से लभ्य हे कि निष्ठा प्रत्यय पर में रहने पर पत्व न हो। यह पर्युदासलभ्य अर्थ भी 
शास्त्रीय कहा गया, इसलिए षत्वाभाव के लिए भी स्थानिवद्भाव हो जाता हे | परिणामस्वरूप 
नकार में निष्ठात्व आ जाने के कारण “विस्कन्नः' प्रयोग में मूर्धन्य षकार नहीं होता हे। 

“अनिष्ठायाम्‌” इस पद में पर्युदास को वृत्त्यादिसम्मत कहा गया है । इससे सूचित होता 
है कि यह मत भाष्यसम्मत नहीं है। इसी बात को लक्षित करते हुए कह रहे हें कि 
तस्य = “अनिष्ठायाम्‌” इस पद के प्रसज्यप्रतिषेधपरक होने पर निष्ठा प्रत्यय पर में रहने पर 
स्कन्द्‌ के सकार को मूर्धन्य षकार नहीं होता है, ऐसा सूत्रार्थ होगा । इसका परिणाम यह होगा 
कि षत्व का निषेध शास्रीय कार्य कहा जायेगा ओर उसके लिए स्थानिवद्भाव हो जायेगा । 
स्थानिवद्भाव होने से षत्व का निषेध हो जाने से इष्टसिद्धि हो जायेगी । ऐसी स्थिति में 
पर्युदासलभ्य अशास्त्रीय में शास्रीय व्यवहार कराने में प्रमाण क्या होगा? नागेश भट्ट इस 
शंका के उत्तर में कह रहे हैं कि ऐसी स्थिति में लक्ष्यानुसारि व्याख्यान से ही उक्त 
अर्थ = पर्युदासलभ्य अशास्त्रीय में शाख्ीयत्व का व्यवहार रूपी अर्थ की सिद्धि होती है, ऐसा 
समझना चाहिए। 

केचित्तु भाष्ये 'तत्स्थानापने तद्धर्मलाभस्य तत्कार्यस्य च लोकन्यायेनेव सिद्धेः 
रयमतिदेशः स्वं रूपमित्येतच्छास्त्रसत्त्वाद्धन्ते: कार्य वधो न स्यादिती'त्युक्तम्‌। एवञ्च 
'स्वं रूपमि'ति शाख्राविषये तेन सिद्धिरिति. सूचितम्‌। एवञ्चाशासत्रीयस्यापि 
धर्मस्यातिदेशो भवत्येव । अतिप्रसङ्गस्तु लक्ष्यानुसारेण क्वचिल्लोकन्यायानाश्रयणेन 
परिहरणीयो यदि प्राप्पोति। एवञ्च न कर्चिद्दोषः। 'न पदात्ते'ति सूत्र 
'बराह्मणकण्डूतिरि'त्युदाहरणाच्च क्वचित्तदनाश्रयणम्‌ । तत्र हि कण्डूयतेः क्तिचि 


~ 


तत्राल्लोपे तस्य स्थानिवत््वादुवङि यणि वाऽनादिष्टादचः पूर्वत्वे स्थानिद्वारके 
गृह्यमाणे ऊठ्‌ न स्यादित्याहुः । 

कुछ लोगों का कहना है कि “तत्स्थानापननस्तद्धर्म लभते" इस लोकन्याय से तत्स्थानापन्न 
में तद्धर्म का और तत्कार्य का लाभ होता है, किन्तु इस न्याय से स्वरूपाश्रित कार्य नहीं होते 
हैं। इस शाख में “स्वं रूपम्‌” सूत्र के कारण हन्‌ स्वरूप को विहित “आझे यमहनः सून से 
आत्मनेपद रूपी कार्य वध इस आदेश में नहीं हो सकेगा। इसलिए जहाँ “स्वं रूपं सूत्र का 
विषय हो, जैसे कि उपर्युक्त हन्‌ धातु के स्थल में, ऐसे स्थलों के लिए स्थानिवत्‌ सूत्र की 
उपादेयता है और जहाँ “स्व॑ रूपम्‌” इस सूत्र का विषय नहीं हे वहाँ लौकिक न्याय से कार्य 





| 
| 

कर लेना चाहिए। यही “स्वं रूपम्‌” सूत्र तथा लौकिक न्याय का विषयविभाग हे । यह बात 
भाष्य में कही गई हे । | 
इस प्रकार के विषयविभाग करने का परिणाम यह होता हे कि लौकिकन्याय से अशास्त्रीय 
धर्म का भी अतिदेश होता ही है । जहाँ पर लौकिकन्याय की प्रवृत्ति से अतिप्रसंग (दोष) होता 
हो वहाँ लक्ष्यानुसार लौकिकन्याय का आश्रयण नहीं करना चाहिए। एवञ्च = ऐसा स्वीकार 
करने पर “तण्डुलान्‌” प्रयोग जैसे प्रयोगों में “कश्चिद्‌ दोषो न”= कोई दोष नहीं होता है । 
कारण यह है कि तण्डुल--शस्‌ वृत्ति प्रत्ययान्ततदादित्व लौकिकन्याय से “तण्डुलान्‌” में चला 
आयेगा। फलस्वरूप उसकी प्रातिपदिक संज्ञा नहीं होगी ओर नलोप नहीं होगा। यहाँ 
प्रत्ययान्ततदादित्व लाकर प्रातिपदिक संज्ञा को रोकना अशास्त्रीय कार्य हे, किन्तु इस कार्य में 
भी लौकिक न्याय की प्रवृत्ति हो जाती है। जैसा कि ऊपर कहा जा चुका है कि जहाँ लौकिक 
न्याय के आश्रयण करने से कोई दोष पड़ता हो वहाँ उस न्याय का आश्रयण नहीं करना 
चाहिए। उदाहरण के लिए “न पदान्त” सूत्र में “ब्राह्मणकण्डूति:” इस भाष्यकारीय प्रयोग को 
लिया जा सकता है। यहाँ यह बात ध्यातव्य हे कि कण्ड्वादि दो प्रकार के होते हें-धातु 
और प्रातिपदिक | यदि “कण्डू” को धातु मानते हैं तब इससे “कण्ड्वादिभ्यो यक्‌” से यक्‌ 
करके कण्डूय धातु बनाकर तथा प्रातिपदिक वाले पक्ष में “सुप आत्मनः क्यच्‌” से क्यच्‌ प्रत्यय 
करके कण्डूय धातु बनाकर यगन्त तथा क्यजन्त “कण्डूय” धातु से क्तिच्‌ प्रत्यय करके अकार 
का लोप तथा यकार का लोप करने के बाद अल्लोप का स्थानिवद्भाव करके घातुपक्ष में 
ऊकार को उवङ्‌ और प्रातिपदिक पक्षं में ऊकार को यण्‌ करने के बाद “कण्डुव्‌-ति” “कण्ड्व्‌-ति” 
इस स्थिति में “च्छवोः शूड्‌” से ऊठ्‌ और दीर्घ करके “कण्डूतिः” यह प्रयोग बनता हे । यहाँ 
यदि अकारलोप का स्थानिवद्भाव हो जाय तो ति प्रत्यय और वकार के मध्य अकार का 
व्यवधान हो जाने से वकार को ऊठ्‌ नहीं होगा। किन्तु स्थानिवद्भाव यहाँ नहीं होता हे, 
क्योंकि जिस वकार को ऊठ करना है वह लोप के स्थानीभूत अकार से पूर्वत्वेन दृष्ट ही नहीं 
है। कारण यह है कि वकार के आने से पहले ही अकार का लोप हो गया था। यदि कहा 
जाय कि वकार स्थानीभूत अच्‌ (अकार) से पूर्वत्वेन दृष्ट भले न हो किन्तु वकार का स्थानीभूत 
ऊकार तो अकार से पूर्वत्वेन दृष्ट है ही । लौकिकन्याय से अशास्त्रीय धर्म के आने की बात 
स्वीकार्य ही हे । ऐसी स्थिति में “ऊकारवृत्ति स्थानिभूतादचः पूर्वत्वेन दृष्टत्व” जो अशास्त्रीय 
धर्म है, वह यदि लोकिकन्याय से वकार में चला आवे तो अकार का स्थानिवद्भाव हो जायेगा । 
इसका परिणाम यह होगा कि अकार से व्यवधान होने के कारण वकार को ऊठ्‌ नहीं होगा। 
इस प्रकार स्पष्ट होता हे कि लौकिकन्याय के आश्रयण करने से यहाँ दोष आता है, इसलिए 
यहाँ लौकिकन्याय का आश्रयण नहीं किया जाता है । 


अतं एवार्थवत्सूत्रशेषेऽप्रत्यय इत्यस्य पर्युदासत्वमेवोक्तं भाष्ये । तत्र पक्षे च 
'काण्डे' इत्यत्र पूर्वान्तवद्भावेन प्रत्ययान्तभिन्नत्वाह्ोष शङ्खितो, न तु 
स्वाश्रयाप्रत्ययान्तत्वेन। 'क्षियो दीर्घादि'ति सूत्रे भाष्येऽपि अतिदिश्यमान- 
धर्मविरुदधस्वाश्रयकार्याभाव इति स्फुटम्‌ । तत्र हि क्षिय इत्यत्रेयडर्थ प्रकृतिवदतिदेशे 
स्वाह्मनुत्पत्तिमाशडुद्य- 'एवं तर्हि आतिदेशिकानां स्वाश्रयाणि न निवर्तन्ते' इति 

समाधायातिदिश्यमानधर्मविरुद्धस्वाश्रयनिवृत्तेरावश्यकत्वाभिप्रायेण 'अथाप्येतनेः 
त्याशङ्क्य 'निर्देशसामर्थ्यांद्विभक्तिरि'त्युक्तम्‌। असिद्धवत्सूत्रे च कैयटे स्फुटमेतत्‌। 

यत्तु गाङ्कटादिसूत्रे भाष्ये-'सृजिदृशोरि'त्यत्राकितीति पर्युदासात्सिसुक्षतीत्यत्र 
'हलन्ताच्चे'ति कित्त्वातिदेशेऽपि अमागममाशङ्कय- प्रसज्यप्रतिषेधाश्रयणेन | 
समाहितं, तत्तु वार्तिककृदुक्तमुपायान्तरं बोद्ध्यम्‌ 

पहले जिस पर्युदास की चर्चा हो चुकी हे उस पर्युदास से बोध्य अर्थ को दृढ़ करने के 
लिए प्रस्तुत पंक्तियाँ कह रहे हें । यहाँ यह बात ध्यान देने की हे कि उपर्युक्त विवेचन से 
तीन बातें सामने आई हें । पहली बात तो यह है कि अतिदिश्यमान धर्म से विरुद्ध स्वाश्रय 
धर्मप्रयुक्त कार्य नहीं होता है दूसरी बात यह है कि पर्युदासलभ्य अशास्त्रीय में भी शा्रीयत्व 
का अतिदेश होता हे और तीसरी बात यह हे कि “स्वं रूपम्‌” इस शास्त्र का जहाँ विषय नहीं 
है वहाँ लोकिक न्याय की प्रवृत्ति होती हे । इन तीनों बातों को सन्दर्भित करते हुए प्रस्तुत स्थल 
की व्याख्या इस प्रकार है-- 

अत एव = उपर्युक्त तीनों तथ्यों को स्वीकार करने से ही “अर्थवत्‌” सूत्रशेष में “अप्रत्ययः” 
इस पद में भाष्यकार ने “पर्युदासत्व” ही कहा । वहां पर उन्होंने “काण्डे” इस प्रयोग में पूर्वान्तवद्‌- 
भाव से काण्डनिष्ठप्रत्ययान्तभिन्नत्व को लाकर प्रातिपदिकत्व की शंका की है | यद्यपि “काण्डे” 
में स्वतः सिद्ध प्रत्ययान्तभिन्नत्व हे तथापि उसके आधार पर प्रातिपदिकत्व की आशंका नहीं 
की । इससे स्पष्ट होता हे कि भाष्यकार इस बात से सहमत हे कि “काण्ड + इ” वृत्ति, जो 
्रत्ययान्ततदादित्व हे, वह आनुमानिक स्थान्यादेशभाव से “काण्डे” में चला आयेगा तो तद- 
विरुद्ध स्वाश्रयधर्म जो प्रत्ययान्तभिन्नत्व हे, तठायुक्त प्रातिपदिकत्व नहीं हो सकता हे । इसलिए. 
स्वाश्रयप्रत्ययान्तभिन्नत्वेन शंका न करके पूर्वान्तवत्वेन प्रत्ययान्तभिन्न लाकर शंका किये हें । 
इस प्रकार अतिदिश्यमानधर्मविरुद्ध स्वाश्रयधर्मप्रयुक्त कार्याभाव को भाष्यकार स्वीकार करते 
हें, यह बात स्पष्ट होती हे । 

यदि कहा जाय कि स्थानिवत्वेन प्रत्ययान्तत्व को लाकर शास्र की अप्रवृत्ति अशास्त्रीय 
कार्य हे, इसलिए वहाँ स्थानिवद्भाव होगा ही नहीं। ऐसी स्थिति में स्वाश्रयय्रत्ययान्तभिन्नत्वेन 
ही यहाँ प्रातिपदिकत्व की शंका करनी चाहिए थी ? तो इस शंका का उत्तर यह है कि “अप्रत्ययः" 
इस पद में पर्युदास का यह फलितार्थ निकलतां है कि “प्रत्ययान्त की प्रातिपदिक संज्ञा न 
होवे”। इस पर्युदासलभ्य अशास्रीय में भी शाखीयत्व का अतिदेश होता है, इसलिए इस कार्य 
के लिए भी स्थानिवद्भाव होने में कोई बाधा न होने से यहां स्थानिवत्वेन प्रत्ययान्ततदादित्व 
अवश्य आ जायेगा, इसीलिए भाष्यकार ने स्वतः सिद्ध स्वाश्रयप्रत्ययान्तभिन्नत्वेन शंका न करके 
पूर्वान्तवत्वेन प्रत्ययान्तभिन्नत्व लाकर शंका की हे। इस प्रकार इस दूसरे तथ्य को भी पुष्टि 
होती हे कि पर्युदासलभ्य अशास्त्रीय में शा्रीयातिदेश होता है। 

इसी प्रकार “स्वं रूपम्‌” सूत्र की प्रवृत्ति विशिष्टरूपोपादान स्थल में होने के कारण “अर्थवत्‌ 
सूत्र में जहाँ किसी विशिष्ट रूप का उपादांन न करके अर्थवत्‌ इस सामाज्यार्थक पद का उल्लेख 
किया गया है, वहाँ नहीं होती है । ऊपर बताया जा चुका हे कि जहां “स्वं रूपम्‌" सूत्र को. 

RE eM ््स्स्स्स्स््क्क्स 
प्रवृत्ति नहीं होती है, वहाँ लौकिकन्याय की प्रवृत्त होती हे । ऐसी स्थिति में “तण्डुलान्‌” इस 
प्रयोग में लौकिकन्याय से “तण्डुल-शस्‌' वृत्ति प्रत्ययान्ततदादित्व चला आयेगा | परिणाम यह 
होगा कि लौकिकन्याय से अतिदिश्यमान धर्म प्रत्ययान्ततदादित्व के विरुद्ध स्वाश्रय धर्म 
्रत्ययान्ततदादिभिन्नत्वप्रयुक्त कार्य प्रातिपदिकत्व रूपी कार्य “तण्डुलान्‌ इस प्रयोग में नहीं 
होगा । इस प्रकार यहाँ प्रातिपदिकत्व का अभाव सुतराम्‌ सिद्ध हो जाता है । इसीलिए “अप्रत्ययः 
इस पद में गौरवमस्त प्रसज्य को न मान कर लाघवमूलक पर्युदास माना गया हे । इस प्रकार 
इस तीसरी बात की भी पुष्टि हो जाती हे कि “स्वं रूपम्‌' इस शाख के अविषयस्थल में 
लौकिकन्याय की प्रवृत्ति होती है और यह बात भाष्यसम्मत है । 

“क्षियो दीर्घात्‌” इस सूत्र के भाष्य में भी अतिदिश्यमान धर्म से विरुद्ध स्वाश्रय धर्म- 
प्रयुक्त कार्य का अभाव स्पष्ट रूप में कहा गया है। इस सूत्र में आया हुआ “क्षि यह क्षि 
घातु” का अनुकरण है ।' अनुकरण अनुकार्य से भिन्न होता हे । ऐसी स्थिति में सूत्रस्थ “क्षि” 
यह घातु नहीं है। सूत्रस्थ अनुकरण “क्षि” जब घातु नहीं है तब यहाँ “अचि श्नु सूत्र से इयङ्‌ 
कैसे होगा? इस दोष को दूर करने के लिए “प्रकृतिवदनुकरणं भवति” यह नियम स्वीकार - 
करके अनुकरण में धातुत्व का अतिदेश किया जाता है । इस प्रकार धातुत्व के आधार पर व्हॉ 
इयङ्‌ की सिद्धि होने पर भी “अधातु” इस पर्युदास के कारण क्षि को प्रातिपदिक संज्ञा नहीं | 
हो सकेगी और प्रातिपदिकत्वाभाव में विभक्ति की उत्पत्ति कैसे होगी ? ऐसी आशंका करके ` 

भाष्यकार ने कहा कि “आतिदेशिकानां स्वाश्रयाणि न निवर्तन्ते” अर्थात्‌ आतिदेशिक शब्दों के 
स्वाश्रय कार्य निवृत्त नहीं होते हैं । तात्पर्य यह है कि यद्यपि सूत्रस्थ "क्षि" मे धातुत्व का अतिदेश 
हुआ है तथापि उसमें स्वतसिद्ध जो धांतुभिनत्व है वह निवृत्त नहीं हुआ हे । इसलिए स्वतः 
सिद्ध धातुभिनत्व के आधार पर इसकी प्रातिपदिक संज्ञा हो जायेगी । ऐसा समाधान देकर 
भाष्यकार पुनः कहते हैं--यद्येवं स्याद्‌ 'क्षियः इति निर्देशादेव विभक्त्युत्पत्तिरिति । इसका 
तात्पर्य यह है कि यदि इस प्रकार “क्षि” की प्रातिपदिक संज्ञा नहीं होती हे तब “क्षियः'इस 
निर्देश के आधार पर इसकी प्रातिपदिक संज्ञा हो जायेगी, क्योंकि बिना प्रातिपदिक संज्ञा के 
विभक्ति.नहीं आयेगी और इयड नहीं होगा तो “क्षियः” यह निर्देश केसे बनेगा? इसलिए 
निर्देशसामर्थ्यात्‌ यहाँ प्रातिपदिक संज्ञा और विभक्ति को उत्पत्ति होगी । यहां विचार यह करना 
है कि भाष्यकार ने पहले तो यह कह कर समाधान दिया कि आतिदेशिक शब्दों के स्वाश्रय 
कार्य निवृत्त नहीं होते हे, तो पुनः यह क्यों कहा कि यदि इस प्रकार यहाँ विभक्ति नहीं आती 
है तो “क्षिय इस निर्देश के सामर्थ्य से विभक्ति की उत्पत्ति होगी ? इस भाष्यकथन से यह 
व्यक्त होता है कि यह बात भाष्यकार को भी अभिमत है कि अतिदिश्यमान धर्म से विरुद्ध 
स्वाश्रयधर्मप्रयुक्त कार्य नहीं होता है । प्रस्तुत स्थल में “क्षि” इस सूत्रस्थ शब्द में जब धातुत्व 
का अतिदेश कर दिया गया हे तब उससे विरुद्ध स्वाश्रय धर्म धातुत्वाभावप्रयुक्त प्रातिपदिकत्व 
नहीं हो सकेगा। इसलिए “क्षियः इस निर्देश के आधार पर प्रातिपदिक संज्ञा और विभक्ति 
की उत्पत्ति की बात भाष्यकार ने कही । “असिद्धवत्‌” सूत्र के कैयट में भी अतिदिश्यमान 
धर्मविरुद्ध स्वाश्रयधर्मप्रयुक्त कार्य के अभाव का प्रतिपादन किया गया हे । 
कुछ लोगों का कहना है कि “सृजिदृशो:” इस सूत्र में जो “अकिति” यह पद है, इसमें 

पर्युदास स्वीकार करने पर “सिसृक्षति” इस प्रयोग में “हलन्ताच्च” सूत्र से सन्‌ में कित्त्वाति- 
देश करने पर भी स्वाश्रय किद्भिन्नत्व को लेकर जो अम्‌ का आगम प्राप्त होता है उसका 
वारण भाष्यकार ने “अकिति” इस प्रयोग में प्रसज्यप्रतिषेध मान कर किया हे । कित्‌ प्रत्यय 
पर में रहने पर अमागम न हो, इस प्रकार प्रसज्य के द्वारा निषेध किया हे । इससे स्पष्ट होता 
है कि अतिदिश्यमान धर्मविरुद्ध वाला नियम भाष्यकार को अभिप्रेत नहीं है । अन्यथा यदि 
यह नियम भाष्यकार को अभिमत होता तो अतिदिश्यमान धर्म कित््वधर्म, तद्विरुद्ध स्वाश्रय 
धर्म किद्भिन्नत्वधर्म तत्‌ प्रयुक्त अम्‌ का आगम तो स्वयमेव नहीं होता। ऐसी स्थिति में 
भाष्यकार ने यह समाधान न देकर जो प्रसज्यप्रतिषेध के द्वारा समाधान दिया है इससे विदित 
होता है कि अतिदिश्यमान आदि नियम भाष्यकार को मान्य नहीं है । ऐसा जो कुछ लोगों का 
कहना है वह ठीक नहीं है, क्योंकि प्रसज्यप्रतिषेध के द्वारा जो भाष्यकार ने समाधान दिया है, 
वह एक उपायान्तर (दूसरे उपाय) का प्रदर्शन मात्र है । इसका तात्पर्य यह नहीं हे कि अतिदिश्यमान 
इत्यादि नियम भाष्यकार को मान्य नहीं है। एक कार्य के लिए अनेक उपाय हो सकते हें। 
इसी में भाष्य का तात्पर्य है । 

'अनल्विधावि'ति विधिग्रहणादलाश्रये विधावित्यर्थाद्यत्र॒ विधौ शब्दतः 
स्थानि-स्थान्यवयवान्यतराल्तृत्तिधर्मवतस्तेन तस्मात्तस्य तस्मिस्तदादेरित्यादिप्रकारेण 
. विशेष्यतया विशेषणतया वा अलाश्रयणं तत्र निषेधः । “व्यूढोरस्केन, द्यौः, द्युभ्या, 
क इष्टः, प्रपठ्ये"त्युदाहरणानि। “शब्दतः इत्युक्तेरग्रहीदित्यादौ 'इट ईटी'ति 
सिद्धयति। दीर्घविधावत्र च 'इट' इति समुदायाश्रयणात्‌। अन्यथा 

टस्यानुबन्धत्वादिकारस्यैवोभयत्राश्रयणमित्यल्विधित्वं स्यात्‌ । 

“ अनल्विधौ” इस पद में जो विधि ग्रहण किया गया है वह यदि न भी किया गया होता 
तो आक्षेप से विधि का लाभ हो सकता था। ऐसी स्थिति में विधिम्रहण के सामर्थ्य से यह 
बात स्पष्ट होती है कि जिस विधि में शब्दतः स्थानी रूपीअल्वृत्तिधर्म का ग्रहण किया गया हो 
अथवा स्थान्यवयव अल्वृत्ति-अल्मात्रवृतिधर्म का ग्रहण किया गया हो, वहां स्थानिवद्भाव नहीं 
होता है। इसका फल यह होता है कि “अग्रहीत्‌” प्रयोग में “अग्रह-इ-स्‌ःई-त्‌ इस स्थिति में 
“मृहो$लिटि” सूत्र से इट्‌ के इकार को दीर्घ करने के बाद उसी दीर्घ ईकार में स्थानिवद्भाव 
से इट्त्व धर्म लाकर “इट ईटि” सूत्र से सकार का लोप होता है । स्थानिवद्भाव करने में यहां 
“अनल्विधौ” यह निषेध नहीं लगता है, क्योंकि दीर्घविभि में तथा अत्र च= इट ईटि” इस 
सूत्र में इद्‌-समुदाय का आश्रयण किया गया है,जो अल्‌ नहीं है और इट्त्वधर्म अल्मात्रवृत्ति- 
धर्म नहीं है। अन्यथा = “शब्दतः” इस पद को नहीं कहने पर यहाँ स्थानिवद्भाव नहीं होता 
क्योंकि इट में टकार तो अनुबन्ध है,इसलिए दीर्घ तथा लोप विधि इन दोनों जगहों पर इकार 
का ही आश्रयण करने से उक्त दोनों विधियों अल्विधि कही जातीं और परिणामस्वरूप 
स्थानिवद्भाव का निषेध हो जाता। “शब्दतः” इस पद का उल्लेख करने से इकार का कहीं 
भी (उक्त दोनों जगहों में) शब्दतः आश्रयण न करने के कारण _ अनल्‌विधो” से निषेध नहीं 
होता है । 

यहाँ विधिग्रहण का दूसरा फल बताते हुए कह रहे हें कि यदि यहाँ विधिग्रहण नहीं किया 
गया होता, किंन्तु उसका आक्षेप किया जाता तो अनल्‌ शब्द को पद बनाने के लिए तृतीयान्त, 
पञ्चम्यन्त, षष्ठ्यन्त और सप्तम्यन्त में से किसी एक ही विभक्त्यन्त में उसका प्रयोग किया 
जाता | परिणाम यह होता कि विधिग्रहण करने पर जिस प्रकार 'अला विधिः अल्विधिः, अलः 
परस्य विधिः अल्विधिः, अलः स्थाने विधिः अल्विधिः तथा अलि विधिः, अल्विधिः? इन चार 
' प्रकार के समासों के द्वारा चार प्रकार की विधियाँ अल्विधि कही जाती हैं। यह बात विधिग्रहण 
न करने पर नहीं होती, क्योंकि “अनल” शब्द के आगे एक साथ चारों विभक्तियाँ तो आ 
सकती नहीं, आयेगी तो कोई एक ही विभक्ति । इस प्रकार उपर्युक्त चार प्रकार के अर्था की 
उपलब्धि नहीं हो सकती थी। इसलिए सूत्र में विधिग्रहण किया गया है । इसका अल्‌ शब्द 
से उक्त विभकितिचतुष्टय को लाकर चार प्रकार का समास करके उन सभी विधियों को अल्विधि 
कहा जाता हे । 
यदि कहा जाय कि सूत्र में “अनल” शब्द को निर्विभक्तिक ही रख कर और विधि शब्द 
का आक्षेप करके उस निर्विभक्तिक अनल्‌ शब्द का विधि शब्द के साथ चारों प्रकार का . 
समास हो सकता हे, तो ऐसी स्थिति में विधिग्रहण की क्या आवश्यकता है? इस प्रश्‍न के 
उत्तर में शेखरकार का कहना हे कि विधिम्रहणसामर्थ्यात्‌ यह बात ज्ञापित की जाती है कि 
विशेष्यतया या विशेषणतया किसी रूप में यदि अल्‌ का आश्रयण किया जाता है तो वहाँ 
स्थानिवद्भाव नहीं होगा । इस प्रकार सूत्र में विधिग्रहण विशेष्य रूप में अथवा विशेषण रूप 
में किसी भी रूप में अल्‌ का आश्रयण करने पर समासचतुष्टय के द्वारा चारों जगहों पर 
स्थानिवद्भाव का निषेध करने के लिए आवश्यक होता हे । 
उक्त चारों प्रकार के समासों का क्रमशः उदाहरण दे रहे हैं । उनमें “अला विधिः अल्विधिः” 
इस तृतीया समास का उदाहरण “व्यूढोरस्केन” यह पद है । “व्यूढम्‌ उरः यस्यासौ व्यूढोरस्क 
तेन” इस विम्रह से निष्पन्न इस पद में विसर्ग के स्थान पर निष्मन्न सकार में स्थानिवद्भाव 
से विसर्गत्व अथवा विसर्गवृत्ति अट्त्व लाकर “अट्कुप्वाङ्‌” सूत्र से नकार को णकार करने में 
स्थानिवद्भाव का निषेध हो जाता है। यहाँ यह ध्यातव्य है कि विसर्ग का पाठ अकार के 
बाद वर्णसमाम्नाय में माना गया है, इसलिए विसर्ग अट्‌ हे । “अट्कुप्वाङ्‌” सूत्र के द्वारा अट्‌ 
के व्यवधान में नकार को णकार का विधान करने के कारण यहाँ अल का प्राधान्येन 
आश्रयण किया गया है । अट्‌ की जगह यदि ऐसा कहा गया होता कि “अट्‌ आदिर्यस्य तस्य 
अडादे: अर्थात्‌ अडादि शब्द के व्यवधान में नकार को णकार हो,तब यह णत्वविधि अप्राधान्येन 
अलाश्रय विधि कही जाती । ऐसा न होने से यहाँ विशेष्यतया अलाश्रय विधि समझना चाहिए। 
' अल: परस्य विधिः" इस पञ्चमी समास का उदाहरण “द्यौः” यह पद हे । यहाँ वकारवृत्ति 
हलूत्व धर्म स्थानिवद्भाव से ओकार में लाकर उससे पर में सु विभक्ति का हलड्यादि लोप 
नहीं होता हे । हलन्त से पर में सु के अपृक्त हल्‌ का लोप करने के कारण हल्‌ रूपी अल्‌ 
का यहां विशेषणतया आश्रयण किया गया है। 
षष्ठी समास का उदाहरण “द्रुभ्याम्‌” यह पद है। यहाँ “दिव्‌ + भ्याम्‌” इस स्थिति में 
'दिव उत्‌' सूत्र से वकार को उकार किया गया है। स्थानिवद्भाव से वकारवृत्ति वत्व उकार 

में लाकर “लोपो व्योर्वलि” सूत्र से यहाँ लोप नहीं होता, क्योंकि अलस्थानिक विधि में 
स्थानिवद्भाव का निषेध हो जाता है। यहाँ भी अल्‌ का आश्रयण विशेष्यतया ही हुआ हे, 
क्योंकि लोपविधि में वकार और यकार का ही आश्रयण किया गया हे। 
सप्तमी समास का उदाहरण “क इष्टः” यह प्रयोग है | यज्‌ धातु से क्त प्रत्यय और यकार 
को सम्प्रसारण इकार करके “इष्टः” प्रयोग बनता हे । यहाँ यकारस्थानिक इकार को स्थानिवद्भाव 
से हश मान कर ककारोत्तर रुकार को “हशि च” सूत्र से उत्व नहीं होता हे, क्योंकि अलपरक 
विधि में आ का निषेध हो जाता है। यहाँ भी अल्‌ का आश्रयण विशेष्य रूप में 
` ही हुआ है। 
विशेषणतया अलाश्रय विधि का उदाहरण “प्रपद्य” यह प्रयोग है । यहाँ क्त्वावृत्ति वलादित्व 
स्थानिवद्भाव से ल्यप्‌ में लाकर “आर्धधातुकस्य” सूत्र से इट्‌ नहीं होता,क्योंकि यहाँ स्थानिवद्‌- 
भाव का निषेध हो जाता है। वलादि आर्धधातुक को इट्‌ का विधान करने के कारण वल्‌ रूपी 
अल्‌ का विशेषणतया यहाँ आश्रयण किया गया हे। 
स्थानीभूत अल्‌ का या स्थान्यवयव अल्‌ का जहाँ शब्दतः उल्लेख हो वहीं पर ' अनल्विधो 
यह निषेध लगता है। इसका परिणाम यह होता हे कि “अग्रहीत्‌” प्रयोग में “इट ईटि” सूत्र 
की प्रवृत्ति हो जाती है। इस बात का विधिवत्‌ विवेचन ऊपर किया जा चुका है। 
अत्र सूत्रे विशेषातिदेशोऽपि। अन्यथा इडादेरपि क्त्वः सत्त्वाद्ठलादित्वस्य 
तद्विशेषधर्मत्वादुपस्थितथरमैस्तङ्घ्ापकधर्मैश्च विध्याकाङक्षापूरणे सति तदतिरिक्त- 
विशेषग्रहणे मानाभाव इत्येतन्यायमूलकेन सामान्यातिदेशे विशेषानतिदेशेन 
सिद्धौ--विशेषणतयाऽ लाश्रयणे निषेध-इत्येतत्रतिपादकस्यानलित्येव सिद्धे कृतस्य 
विधिग्रहणस्य वैयर्थ्यं स्यात्‌। हलादिक्डिन्निमित्तकेत्वप्रतिषेधका'न ल्यपी'ति 
लिङ्गाच्च। 
ऊपर बताया जा चुका है कि इस सूत्र में विधिग्रहण चार प्रकार के समास के द्वारा चार 
प्रकार की अल्विधियों के लिए आवश्यक है । इन विधियों में अल्‌ का आश्रयण विशेष्य रूप 
में हो या विशेषण रूप में हो, इसके ऊपर कोई आग्रह नहीं है। इस पृष्ठभूमि के ऊपर पुनः 
शंका होती है कि लोक में जब कहा जाता है कि “ब्राह्मणवत्‌ अस्मिन्‌ क्षत्रिये वतितव्यम्‌| 
अर्थात्‌ इस क्षत्रिय में ब्राह्मण के समान व्यवहार करना चाहिए, तो ऐसा कहने पर उस क्षत्रिय 
में ब्राह्मण के सामान्य धर्म अग्रासनलाभकर्तृत्व आदि का ही अतिदेश होता है। ब्राह्मण के 
विशेष घर्म अध्यापन. प्रतिग्रह आदि का उसमें अतिदेश नहीं होता हे । “सर्वे ब्राह्मणा भोज्यन्ताम्‌ 
माठरकौष्डिन्यौ परिवेविषाताम”--यहाँ भोजनकर्तृत्व सामान्य धर्म तथा परिवेणकर्तृत्व विशेष 
धर्म है । इनमें से क्षत्रिय में भोजनकर्तृत्व का वो अतिदेश हो सकता है, किन्तु परिवेषणकर्तृत्व 
'का अतिदेश नहीं हो सकता; क्योंकि वह ब्राह्मण का विशेष धर्म है। 
उपर्युक्त लोकव्यवहार के आधार पर परिभाषा सिङ होती है कि “सामान्यातिदेशे 
विशेषातिदेशो न” अर्थात्‌ सामान्य धर्म का अतिदेश सम्भव होने पर विशेषधर्म का अतिदेश 
नहीं होता है । प्रस्तुत सूत्र के द्वाण जहाँ आदेश का स्थानिवद्भाव करते है, वहां स्थान सू 

कोई-न-कोई धर्म तो रहता ही है । साथ ही स्थानिवृत्तिधर्म का व्यापक धर्म भी वहाँ रहता हे । 
उदाहरण के लिए “डेर्यः सूत्र को लिया जा सकता है। यहाँ डे के स्थान पर 'य' आदेश 
किया जाता है । इसके बाद यादेश को “स्थानिवत्‌” सूत्र से डे के तुल्य किया जाता हे । यहाँ 
डे में डेत्व और सुप्त्व ये दो धर्म है । डेत्व स्थानितावच्देदक धर्म तथा सुप्त्व उसका व्यापक 
धर्म हे । स्थानिवद्भाव के द्वारा यहाँ स्थानितावच्छेदक तथा उसके व्यापकीभूत धर्म का तो 
अतिदेश किया जा सकता हे, किन्तु इन दोनों की अपेक्षा स्थानितावच्छेदक के व्याप्य (विशेष) 
धर्म का अतिदेश नहीं किया जा सकता है । यहाँ पर डेत्व के व्यापक धर्म सुप्त्व को लाकर 
“सुपि च” सूत्र से दीर्घ किया जाता हे । डेत्व के व्याप्य किसी धर्म की उपस्थिति न होने के 
कारण उसके अतिदेश का यहां प्रश्‍न ही नहीं होता । 
इस पृष्ठभूमि में “प्रदीव्य” इस प्रयोग में जहाँ कत्वा प्रत्यय हुआ हे वहाँ वत्वात्व के 
व्याप्य (विशेष) धर्म वलादित्व का अतिदेश नहीं हो सकता, क्योंकि विशेष धर्म का अतिदेश 
नहीं होता है । वलादित्व धर्म क्त्वात्व का विशेष धर्म इसलिए हे कि “पठित्वा” आदि प्रयोगों 
में क्त्वा प्रत्यय को जहाँ इट्‌ होता हे वहाँ यदागमन्याय से इडादि में भी क्त्वात्व रहता ही हे । 
इस प्रकार क्त्वात्व धर्म व्यापक हे तथा वलादित्व धर्म उसका व्याप्य या विशेष धर्म होता हे । 
ऐसी स्थिति में “सामान्यातिदेशे विशेषानतिदेशः” इस परिभाषा के द्वारा उपस्थित धर्म 
(स्थानितावच्छेदक धर्म) और उसके व्यापकीभूत धर्म के अतिदेश से ही सर्वत्र जब विधिशास्तर 
की आकांक्षापूर्त हो जाती हे, जैसे कि “ङेर्यः” में हुई है, तो स्थानितावच्छेदक के व्याप्य धर्म 
प्रस्तुत (प्रदीव्य) में क्त्वात्व के व्याप्य धर्म वलादित्व का अतिदेश नहीं होगा। ऐसी स्थिति में 
जब कि “प्रदीव्य” इस प्रयोग में वलादित्व का आगमन स्वतः नहीं हो रहा हे तो यहाँ स्थानिवद्भाव 
के निषेध के लिए विशेषणतया जहां अल्‌ का आश्रयण हो, ऐसे अल्मात्रवृत्तिधर्मघटित धर्म- 
° निमित्तक विधि में स्थानिवद्भाव के निषेध के लिए किये गये विधिग्रहण की सूत्र में क्या 
आवश्यकता है? वहाँ पर तो “अनल” इस प्रातिपदिक मात्र का निर्देश करके तथा विधि का . 
आक्षेप करके कार्य चल सकता हे, जैसा कि ऊपर कहा जा चुका है। इस प्रकार विधिम्रहण 
व्यर्थ होकर ज्ञापन करता हे कि अत्र सूत्रे = इस सूत्र में विशेषातिदेश भी होता हे । अन्यत्र 
विशेषातिदेश नहीं होता। यहां 'अपि' शब्द दिया हुआ हे, उससे यह समझना चाहिए कि 
सामान्यातिदेश तो होता ही हे । इस प्रकार जब विशेषातिदेश होने लगा तब क्त्वात्व का व्याप्य 
धर्म वलादित्व का अतिदेश “प्रदीव्य” प्रयोग में होने लगेगा इसके वारण के लिए विशेषणतया 
अलाश्रय विधि में स्थानिवद्भाव के वारण के लिए सूत्र में विधिग्रहण की सार्थकता होती है । 
इस स्थानिवत्‌ सूत्र के द्वारा विशेषातिदेश भी होता है, इस बात में “न ल्यपि” यह सूत्र 
भी प्रमाण हे । यह सूत्र “प्रमाय”, “प्रगाय” इत्यादि प्रयोगों में स्थानिवद्भाव के द्वारा हलादिकित्त्व 
लाकर घुमास्था” सूत्र से प्राप्त इत्व के वारण के लिए किया गया हे। यदि विशेष धर्म का 
अतिदेश न हो तो कतवात्व का व्याप्य (विशेष) धर्म कित्त्व का अतिदेश ही नहीं होगा; ऐसी 
स्थिति में उक्त प्रयोगों में कित्त्वातिदेश के अभाव में इत्व की स्वयमेव प्राप्ति नहीं है। ऐसी 
स्थिति में इत्व के निषेध के लिए किये गये “न ल्यपि” सूत्र की क्या आवश्यकता है ? इस 
रकार यह सूत्र भी व्यर्थ होकर यहाँ विशेषातिदेश होता है, इस बात का ज्ञापन करता है। यहाँ 


स्वरसन्धिप्रकरणम्‌ . २८१ 


PO पप 
इस बात का ध्यान रखना चाहिए कि कित्त्व धर्म क्त्वात्व का व्याप्य धर्म इसलिए हे कि जहां 
“शयित्वा” आदि प्रयोगों में क्त्वा को इट्‌ का आगम होता है वहाँ “न क्त्वा सेट” सूत्र से 
कत्वा प्रत्यय के कित्त्व का निषेध कर दिया जाता है। इस प्रकार वहाँ क्त्वा त्व धर्म तो रहता 
है पर कित्व वहाँ नहीं रहता । इसलिए कित्त्व धर्म क्त्वात्व का व्याप्य धर्म है। 
अनुबन्धकायें त्वनल्विधाविति निषेधो न, अनुबन्धानामनेकान्तत्वात्‌ । 
एकान्तत्वेऽपि शिद्ग्रहणेन तेषामल्व्यवहाराभावज्ञापनात्‌। “नानुबन्धकृतमने- 
काल्त्वमि'ति ज्ञापयती”ति भाष्ये'ऽ त्त्वव्यवहाराभावबोधनद्वारे'ति शेषः । 
ध्वनितञ्चेदं-'क्डिति च' 'गाङ्‌ लिटि' 'हलः इन' इति सूत्रेषु भाष्ये। 
तत्राऽऽद्ये-'यासुटो डिद्दचनान्डिदादेशा डित्तो न इति ्ञप्यते' इत्युक्तम्‌ । 
द्वितीये-गाडो डित्त्वस्य सानुबन्धकादेशे इत्कार्याभावज्ञापकतोक्ता, तिबाद्यादेशेषु 
पित्त्वासिद्ध्या दूषितञ्च ज्ञापकम्‌। अन्त्ये-शानचः शित्त्वस्य सार्वधातु- 
कादेशेऽ नुबन्धास्थानिवत्त्वज्ञापकत्वमुक्ततम्‌, उक्तदूषणैरेव दूषितञ्च। 
अन्यथाऽनल्विधाविति निषेधेन तत्त्वाप्राप्त्या ज्ञापकत्वासङ्गतिः, तिबाद्यादेशेषु 
पित्त्वाद्यसिद्धिश्चेति बोद्ध्यम्‌ । | 
अब शंका यह हो रही हे कि इस सूत्र में विशेषातिदेश को स्वीकार करने पर भी न 
ल्यपि” यह सूत्र व्यर्थ ही है, क्योंकि जो कित्त्व धर्म है वह स्थान्यवयव ककारवृत्ति कत्व धर्म 
से घटित है और स्थान्यवयवालवृततिधर्मसटित जो धर्म तन्निमित्तक विधि में * अनलूविधो” से 
स्थानिवद्भाव का निषेध हो जाता है । इस प्रकार जब यहाँ स्थानिवद्भाव से कित्व आयेगा 
ही नहीं तो इत्व की प्राप्ति न होने के कारण उसके निषेध के लिए किया गया “न ल्यपि यह 
सूत्र व्यर्थ ही है? इस शंका के उत्तर में कह रहे हैं कि अनुबन्ध कार्य में “अनल्विधो” यह 
निषेध नहीं लगता है। कारण यह है कि अनुबन्ध अनेकान्त होते हैं। अनेकान्त का अर्थ 
अनवयव है | इस प्रकार जब अनुबन्ध अनवयव हें तो कित्त्व स्थान्यवयव अलवृत्तिधर्म ही 
नहीं कहा जायेगा, इसलिए 'अनलूविधौ' यह निषेध नहीं लगेगा। इस प्रकार स्थानिवद्भाव 
के हो जाने से प्राप्त इत्व के वारण के लिए “न ल्यपि” सूत्र सार्थक होता है। 
यदि कहा जाय कि अनुबन्ध तो वस्तुतः अवयव होते ही हैं,तो इस पक्ष में तो स्थानिवद्भाव 
का निषेध हो जाने के कारण “न ल्यपि” का सार्थक्य कैसे होगा? इस प्रश्न के उत्तर में 
शेखरकार का कहना है कि अनुबन्धो के एकान्तत्व पक्ष में भी “अनेकाल्‌ रित्‌ सर्वस्य” सूत्र 
में किये गये शितकरण से यह ज्ञापन करेंगे कि अनुबन्धों में अल्त्व का व्यवहार नहीं होता 
हे । अन्यथा औश्‌ का शकार भी अवयव कहा जाता तो औश आदेश अनेकालूत्वात्‌ ही 
सर्वादेश हो जाता, तो पुनः उसे सर्वादेश के लिए उक्त सूत्र में शित्‌ ग्रहण क्यों किया गया ? 
इस शित्‌ ग्रहण से अनुबन्ध में जब अल्त्वाभाव का ज्ञापन कर दिया गया तब कित्त्व 
स्थान्यवयवाल्‌वृत्तिधर्म नहीं कहा जामेगा,इसलिए निषेध की प्रवृत्ति न होने के कारण स्थानिवत्त्वेन 
भ्राप्त इत्व के वारण के लिए “न ल्यपि” यह सूत्र सार्थक होता है । यदि कहा जाय कि“ अनेकाल्‌ 
सूत्र का शित्‌ ग्रहण तो “नानुबन्धकृतमनेकाल्त्वम्‌ इस परिभाषा के ज्ञापन के लिए सार्थक हे, 


| ४ 
। ४ 
श्र 





२८२ लघुशब्देन्दुशेखरः 


तो उससे यह ज्ञापन केसे करेंगे कि अनुबन्ध में अल्त्व व्यवहार का अभाव होता हे? नागेश 
भट्ट इस प्रश्न का उत्तर इस प्रकार दे रहे हैं कि भाष्यकार ने यह जो कहा हे कि “अनेकाल्‌ 
सूत्र का शित्‌ ग्रहण “नानुबन्धकृत” इस परिभाषा का ज्ञापन करता हे”, इस भाष्य का तात्पर्य 
यह है कि शित्‌ ग्रहण अनुबन्ध में अल्त्व व्यवहार के अभाव का ज्ञापन करते हुए उसके द्वारा 
ही उक्त परिभाषा का ज्ञापक होता है । कारण यह हे कि जब अनुबन्ध में अल्‌त्व व्यवहार का 
अभाव हो गया तो नानुबन्धकृत अनेकाल्त्व स्वतः सिद्ध हो जाता हे। | 
एकान्तत्व पक्ष में अनुबन्धों में अल्त्व व्यवहार का अभाव होता हे, यह बात “क्डिति च”, 
“गाड लिटि” और “हलः श्नः” इन सूत्रों के भाष्यो में ध्वनिंत हे । इनमें पहले सूत्र के भाष्य 
में कहा है कि लिङ लकार में जो यासुट्‌ होता हे उसका डित्‌करण जो किया गया हे वह ठीक 
नहीं हे, क्योंकि लिड्वृत्ति डित्त्व स्थानिवद्भाव से तिबादि प्रत्ययों में आ जायेगा और यदागम 
परिभाषा से वह यासुट्‌ में चला जायेगा । ऐसी स्थिति में यासुट्‌ का डित्‌करण उचित नहीं 
है? इस प्रश्‍न के उत्तर में भाष्यकार ने कहा कि इस डित्‌करण से यह ज्ञापन किया जाता है 
कि डित्‌ के स्थान पर जो आदेश होता है वह डित्‌ नहीं होता है। इसलिए डित्‌करण सार्थक 
है। अब इसके ऊपर यह विचार करना है कि यदि अनुबन्धों में अल्त्व का व्यवहार होता तब 
डित्त्वधर्म अल्वृत्तिधर्मघटित धर्म कहा जाता | ऐसी स्थिति में “अनलूविधौ” से स्थानिवद्भाव 
का निषेध हो जाने के कारण लिङ्वृत्ति डित्त्व तिबादि में आता ही नहीं तो यासुट्‌ भी डित्‌ 
नहीं होता, इसलिए उसका डित्‌करण तो सार्थक ही था, तो भाष्यकार ने उसके द्वारा उक्त ज्ञापन 
केसे किया? इससे समझते हें कि अनुबन्थो में अल्त्वव्यवहार नहीं होता हे । इसलिए डित्त्व 
के अलूत्वव्याप्यधर्मघटित धर्म न होने के कारण स्थानिवद्भाव सुलभ था । इस प्रकार भाष्यकारीय 
ज्ञापन संगत होता हे । 
दूसरे सूत्र में इस प्रकार कहा गया हे कि इङ्‌ धातु को जो गाड आदेश किया जाता है 
उसका डित्करण अनावश्यक है, क्योंकि इङ्‌ का डित्त्व स्थानिवद्भाव से गाड में चला ही 
आयेगा । इस प्रकार गाङ्‌ आदेश का डित्तकरण व्यर्थ होकर ज्ञापन करता हे कि सानुबन्धक 


. आदेश में स्थानीवृत्ति अनुबन्धत्वप्रयुक्त कार्य नहीं होता है। यद्यपि यह ज्ञापन इसलिए दूषित 


किया गया कि ऐसी स्थिति में तिप्‌ का पित्त्वधर्म णल्‌ आदेश में नहीं आयेगा तो " असंयोगाल्लिट्‌ 
कित्‌ सूत्र से णल्‌ कित्‌ हो जायेगा । परिणाम यह होगा कि उसे पर में रहने पर 'जुगोप' 
प्रयोग में गुण तथा 'जगाद' आदि प्रयोगों में वृद्धि नहीं हो सकेगी । इस प्रकार यह ज्ञापन 
यद्यपि दूषित है तथापि प्रश्न यह है कि भाष्यकार ने उक्त ज्ञापन किया ही कैसे ? जब अनुबन्ध 
में अल्त्व का व्यवहार होगा तो डित्‌ धर्म, अलवृत्तिधर्मधटित धर्म होने के कारण स्थानिवद्भाव 
से गाङ्‌ में आयेगा ही नहीं । ऐसी स्थिति में इङ्‌ के डित्त्व को स्थानिवत्तेन गाङ्‌ में लाना और 
ह डित् से ज्ञापन करना देखकर यह समझते हे कि अनुबन्थो में अल्त्वव्यवहार नहीं 
ता है! 

अन्तिम सूत्र में कहा हे कि इना के स्थान पर विधीयमान शानच्‌ का शित्‌करण व्यर्थ है, 
क्योंकि स्थानिवद्भाव से श्नावृत्ति शित्त शानच्‌ में चला आयेगा । ऐसी स्थिति में शानच्‌ के 
शितृकरण से ज्ञापन किया गया कि जहाँ सार्वधातुकादेश होता है वहाँ अनुबन्ध में स्थानिवत्व 

का अभाव होता हे । तात्पर्य यह है कि अनुबन्ध घटित धर्म का स्थानिवत्त्वेन आश्रयण नहीं 
होता हे । यह ज्ञापन भी तिप्‌ के स्थान पर होने वाले आदेशों में पित्त की असिद्धि के कारण 
दूषित भी कर दिया गया हे । किन्तु विचारणीय यह हे कि यदि एकान्तपक्ष में अनुबन्ध, अल्‌ 
कहे जॉय तो शकार रूपी अनुबन्ध भी अल्‌ कहा जायेगा। ऐसी स्थिति में शकारवृत्ति शत्वघटित 
शित्त्वधर्म का आनयन तो स्थानिवत्त्वेन सम्भव ही नही हे,क्योंकि अनलूविधो से वहां स्थानिवद्भाव 
का निषेध हो जायेगा। ऐसी स्थिति में श्ना के शित्त्व को शानच्‌ में लाना ओर शानच्‌ के 
शित्‌करण को व्यर्थ करके उससे उक्त ज्ञापन करना--ये सभी बातें असंगत हो जायेगी । इससे 
विदित होता है कि अनुबन्धो में अल्त्वव्यवहार का अभाव होता है। अन्यथा = अनुबन्ध में 
भी अल्त्व का व्यवहार होने पर “डित्‌, शित्‌” आदि धर्म को लाने में “अनलूविधो” इस निषेध 
की प्रवृत्ति हो जायेगी । परिणाम स्वरूप तत्त्वाप्राप्या = तिबादि आदेशों में डित्त्वादि धर्मों की 
सिद्धि न हो सकने के कारण उपर्युक्त ज्ञापनों की असंगति हो जायेगी । तिबादि के आदेशों में 
पित्त्वादि धर्मा की असिद्धि भी होगी । इस सम्बध में ऊपर विस्तृत विवेचन किया जा चुका है। 
अचः पर। आदेशम्रहणमनुवर्तते, तदनुरोधादच इति स्थानषष्ठी, 
परस्मिन्नित्यादेशविशेषणन्तदाह-परनिमित्त इत्याद्‌। अच एवादेश इत्यर्थः । तेन 
मरुतमाचष्टे मारयतीत्यादो वृद्धिः । अत्र सूत्रे प्रयोगे योऽच्‌ तत्स्थानिक इत्यर्थः । 
न तु सूत्रे स्थानित्वेनोपात्ताच्स्थानिक इत्यर्थस्तेन णिलोपादेरनेन स्थानिवत्त्वं 
सिद्धयात । अत एव चङ्परनिह्णसे ण्यन्ताणिणचि-'अवीवददि'त्यादिसिद्धर्थो 
निषेधः सार्थकः । है 22 
“अचः परस्मिन्‌ पूर्वविधौ” इस सूत्र की व्याख्या करते हुए कह रहे हे कि इस सूत्र में 
पूर्वसूत्र से (स्थानिवत्‌ सूत्र से) आदेश ग्रहण की अनुवृत्ति आती है। इसके अतिरिक्त स्थानिवत्‌ 
पद की भी अनुवृत्ति वहाँ से आती हे । आदेश के अनुरोध से “अचः” इस पद में जो षष्ठी 
है वह स्थानषष्ठी है, क्योंकि आदेश तो किसी के स्थान पर ही होता है। “परस्मिन्‌” यह 
आदेश का विशेषण है। यहाँ की सप्तमी सतिसप्तमी हे । पर के रहने पर जो आदेश अर्थात्‌ 
“परनिमित्तक जो आदेश' ऐसा इसका अर्थ होता है। सूत्र में आया हुआ विधि शब्द “विधीयते 
इति विधिः’ इस प्रकार कर्म साधन होने से कार्य का वाचक है। इन सब बातों को ध्यान में 
रख कर दीक्षित जी ने कौमुदी में इस सूत्र की व्याख्या की है कि “पर को निमित्त मान कर 
जो अच्‌ के स्थान पर आदेश हुआ है वह स्थानी के तुल्य होवे । उसकी यह स्थानी को 
तुल्यता तब होगी जब स्थानीभूत अच्‌ से पूर्व में देखे गये को कोई विधि= कार्य करना हो । 
यहाँ जिस अजादेश के स्थानिवदभाव की बात हो रही है वह अजादेश केसा हो, इस 
सम्बन्ध में नागेश भट्ट का कहना है कि वह आदेश अच्‌ मात्र के स्थान पर हुआ होना चाहिए । 
वही आदेश अजादेश कहा जायेगा। जो आदेश अच्‌ और हल्‌ इन दोनों के स्थान पर हुआ 
हो वह अजादेश नहीं कहा जायेगा। इसका परिणाम यह होता है कि “मरुतम्‌ आचष्टे इस 
विग्रह में मरुत शब्द से “प्रातिपदिकात्‌ धात्वर्थ बहुलमिष्ठवच्च” इस वार्तिक से णिच्‌ प्रत्यय 
* और इष्ठवद्‌भाव करके “उत्‌” इस टिभाग का लोप कर दिया जाता हे,तब “मई” इस स्थिति 

बिल क री भा“ एप्प एज फ फम््छ 
में "अत उपधायाः” सूत्र से वृद्धि हो जाती है। यहाँ लुप्त टिलोप का इस सूत्र से स्थानिवद्भाव 


नहीं होता है, क्योंकि यह टिलोप अच्‌ मात्र के स्थान पर नहीं हुआ हे, अपितु अच्‌ और हल्‌ 
दोनों के स्थान पर हुआ है। इस प्रकार “मारयति” प्रयोग की सिद्धि होती हे। 

इस सूत्र में प्रयोग में जो अच्‌ है तत्स्थानिक आदेश लिया जाता है। सूत्र में स्थानी रूप 
में उपात्त जो अच्‌ तत्स्थानिक आदेश नहीं लिया जाता है। ऐसा कहने का तात्पर्य यह हे कि 
सूत्र में तो अनुबन्ध सहित अच्‌ का उल्लेख रहता है ओर प्रयोग में अनुबन्ध रहित अच्‌ 
उपस्थित रहता है। उदाहरण के लिए “णेरनिटि” सूत्र को लिया जा सकता है। यहाँ लोप का 
स्थानी “णि” इस स्वरूप को रखा गया है, किन्तु यह अच्‌ नहीं है। यह तो अच्‌ ओर हल्‌ 
का सम्मिलित रूप है। किन्तु प्रयोग में तो णकार रूपी अनुबन्ध से रहित इकारमात्र रहता हे 
जो अच्‌ मात्र है, उसी का णिबुद्धि से लोप होता हे । इस प्रयोगस्थ अच्‌ को लेने पर णिलोप 
का स्थानिवद्भाव हो जाता है । क्योंकि प्रयोग में अच्‌ मात्र के स्थान पर जायमान हे “णेरनिटि” 
सूत्र से विधेयं लोप। अत एव = प्रयोग में आये हुए अच्‌ का ग्रहण करने से ही जहां चङ्‌ 


` को पर में मानकर निर्हास = उपधा को हृस्व करना है ऐसे “अवीवदत्‌” इस प्रयोग को सिद्धि 


के लिए “क्विलुगुपधात्वचङ्परनिर्हासः” इत्यादि निषेध सार्थक होता है। यहाँ की स्थिति का 
स्पष्टीकरण इस प्रकार है--“वाद्यम्‌ अवदत्‌ तत्‌ देवदूतः प्रैरिरत्‌ इति देवदत्तो वाद्यम्‌ अवीवदत्‌ । 
तं वादितवन्तं देवदत्तं यज्ञदत्तः प्रयोजितवान्‌ इति यज्ञदत्तो देबदत्तेन वाद्यम्‌ अवीवदत्‌ ' यज्ञदत्त 
ने “देवदत्त से वाद्य को बजवाया” इस अर्थ को करने के लिए पहले यहाँ वद्‌ धातु से णिच्‌ 
करके “वादि” धातु बनाया जाता है, इसके बाद दूसरी प्रेरणा में वादि धातु से पुनः णिच्‌ होता 
है । पूर्व णि का लोप करके लुङ्‌ लकार में च्लि और उसे चड आदेश करने पर “अवाद्‌-इ-अ-त्‌ ' 
इस स्थिति में “णौ चङि” सूत्र से जब उपधा को हस्व करने चलते हैं तब लुप्त णि का स्थानिवद्भाव 
करके हस्व के न होने की स्थिति आ जाती हे। उस समय “क्विलुगुपधात्वचङ्परनिर्हासः' 
इत्यादि वार्तिक से णिलोप के स्थानिवद्भाव का निषेध कर दिया जाता हे । परिणाम यह होता 
है कि उपधाहस्व करके “अवीवदत्‌” इस प्रयोग की सिद्धि हो जाती हे । 
यहाँ विचारणीय यह है कि यदि अजादेश शब्द से प्रयोग में जो अच्‌ तत्स्थानिक 
आदेश को न लेकर सूत्रस्थ अजादेश को लेंगें तो “णेरनिरि” सूत्र से तो णि का लोप होता है 
और यह णि अच्‌ हे ही नहीं। ऐसी स्थिति में स्थानिवद्भाव की प्राप्ति ही नहीं हे तो 
उपधाहस्व के कर्तव्य में स्थानिवद्भाव नहीं होता हे, इस निषेध की क्या आवश्यकता है जो 
“क्विलुगुपधात्व” इस वार्तिक के द्वारा किया जाता हे ? इससे स्पष्ट हे कि सूत्रस्थ अच्‌ के 
स्थान पर जायमान आदेश यहाँ अजादेशत्वेन मान्य नहीं है, किन्तु प्रयोग में जो अच्‌ 
तत्स्थानिक आदेश ही यहाँ अजादेश शब्द से ग्राह्य हे। “अवीवदत्‌” प्रयोग में णि के नाम 
पर प्रयोग में अनुबन्धविनिर्मुक्त इकार का लोप होता हे । इस प्रकार लोपादेश अजादेश कहा 


जाता है, जिसका स्थानिवद्भाव प्राप्त होता है; उसके निषेध के लिए “ 
निषेध सार्थक होता हे । य पितता 


_ अच इति किम्‌? आगत्य। मलोपस्य स्थानिवत्वात्‌ 'हुस्वस्वे'ति तुग्न स्यात्‌ । 
परस्मिन्निति किम्‌? युवजानिः। निङः स्थानिवत्त्वेन यलोपो न स्यादिति। 

____________ ल कडी तडतड 
पूर्वविधाविति किम्‌? नैधेयः। निपूर्वाद्वाञ: किप्रत्यये आतो लोपे तस्य 
स्थानिवदभावात्र्यच्त्वव्यपदेशविरोधात्स्वाश्रयदद्यच्त्वनिवृत्तो ढगनापत्तेरिति दिक्‌। 
इस सूत्र में यदि अच्‌ ग्रहण नहीं किया जाय तो आदेश मात्र का स्थानिवद्भाव होगा, 
वह आदेश अजादेश हो या हलादेश | इसका परिणाम यह होगा कि “आगत्य” इस प्रयोग में 
मकार के लोप का स्थानिवद्भाव हो जायेगा, जिससे मकार का व्यवधान हो जाने के कारण 
पित्‌ कित्‌ प्रत्यय से अव्यवहित पूर्व हृस्व वर्ण नहीं मिलेगा। फलस्वरूप "हृस्वस्य पित्त कृति” 
सूत्र से विधेयः तुक्‌ का. आगम यहां नहीं होगा | अच्‌ ग्रहण करने पर लोप के मकार रूपी 
हलस्थानिक होने के कारण स्थानिवद्भाव नहीं होता है। अच्‌ ग्रहण करने पर अजादेश का 
ही स्थानिवद्भाव होता है, हलादेश का नहीं होता। 
सूत्र में परस्मिन्‌” इस पद का प्रयोजन “युवजानिः” यह प्रयोग बताया गया है । परस्मिन 
का अर्थ है परनिमित्तक, अर्थात्‌ जो आदेश पर को निमित्त मान कर होता है, उसी का स्थानिवद्‌: 
भाव होता है। सूत्र में यदि “परस्मिन्‌” पद न किया जाय तो आदेश मात्र चाहे किसी प्रकार 
हुआ हो, उसका स्थानिवद्भाव होने लगेगा। इसका परिणाम यह होगा कि “युवतिर्जाया यस्य 
सः” इस विग्रह में बहुव्रीहि समास करने के बाद “जायाया निङ्‌” सूत्र से अनेमित्तिक जो आकार 
को निङ्‌ आदेश करके यकार का लोप किया जाता है वह यलोप अब नहीं होगा, क्योंकि निङ्‌ 
आदेश का स्थानिवद्भाव हो जाने से वहां वल्‌ प्रत्याहार का अक्षर पर में नहीं मिलेगा। जब 
"परस्मिन ग्रहण कर देते हैं तब निदेश का स्थानिवद्धाव नहीं होता है, क्योंकि निझदेश 
परनिमित्तक नहीं है । 
इस सूत्र में जो “पूर्वविधो” पद है,उसका फल “नेधेयः” यह प्रयोग दिया गया हे । “नेधेयः” 
प्रयोग की सिद्धि इस प्रकार होती है--नि पूर्वक धा धातु से “उपसर्गे घोः कि इस सूत्र से 
कि प्रत्यय होता है । इसके बाद “आतो लोपः” सूत्र से घा धातु के आकार का लोप करके 
निधि शब्द बनता है । यह निधि शब्द दो अचों वाला है । 'निधेरपत्यम्‌ इस विमह में 'इतश्चानिजः' 
सूत्र से इसे इृबच्क मान कर ढक्‌ प्रत्यय होता है। ढ को एयादेश, इकार का लोप, आदिवृद्धि 
ओर विभक्तिकार्य करने के बाद “नैषेयः' यह रूप सिद्ध होता है। सूत्र में जब पूर्वविधि पद 
का ग्रहण रहता है तब परनिमित्तक अजादेश का स्थानिवद्भाव तभी होता है जब उस स्थानीभूत 
अच से पूर्व को कोई कार्य करना हो, किन्तु जब ूर्वविधि ग्रहण नहीं करेंगे तब तो परनिमित्तक 
अजादेश का सामान्यतया सब जगह स्थानिवद्भाव होने लगेगा। ऐसी स्थिति में यहां कि 
प्रत्यय निमित्तक आकारलोप का स्थानिवद्भाव हो जायेगा । स्थानिवद्भाव होने से निधि शब्द 


तीन अच्‌ वाला हो जायेगा। परिणाम यह होगा कि अच्च का व्यपदेश होने पर उसके विरोधी 


व्च्कत्व की वहाँ से निवृत्ति हो जायेगी, इसलिए निधि शब्द को दो अच्‌ वाला मान कर जो 
ढक्‌ होता है वह अव नहीं हो सकेगा। इसलिए पूर्वविधि ग्रहण आवश्यक हो जाता है। ( 
पूर्वविधि ग्रहण करने पर स्थानिवद्भाव नहीं होता है, क्योंकि ढकर्विधि पूर्वविधि नहीं है,किस्तु « | 
प्रत्यय होने के कारण “प्रत्यय” “परश्च के दास यह परविधि है । त. ड 
अत्र स्थानिनि सति यदभवति तदादेशेऽपि भवति, थ i भ्वति 
तदादेशेऽपि नेति भावा । तत्र भावोदाहरणं- निगाज्यते 

'इति। अन्त्योदाहरणं-पटयतीत्यादि। स्थानिनिमित्तकं भवत्यादेशनिमित्तकं नेति च 


तदर्थः । लघूपथत्वसम्पादनद्वारा लोपनिमित्तिका वृद्धिरित्याहु: । 
स्थानिवत्‌ सूत्र से इस सूत्र के भेद को बताते हुए कह रहे हे कि “स्थानिवत्‌” सूत्र के . 
द्वारा स्थानिवद्भाव करने पर वही कार्य होता हे जो स्थानी के रहने पर होता है। तात्पर्य यह 
है कि स्थानी के रहने पर जो कार्य होता है वह कार्य आदेश के होने पर भी हो. यही कार्य 
स्थानिवत्‌ सूत्र से होता हे । किन्तु इस सूत्र में उससे भिन्नता है | यहाँ “स्थानिवत्‌” इस शब्द 
मात्र का अधिकार आता है, उसके अर्थ का अधिकार यहाँ नहीं आता है। इसलिए “स्थानिवत्‌” 
पद से यहाँ भाव और अभाव दोनों का अतिदेश किया जाता है। स्थानी के रहने पर जो कार्य 
होता है, वह कार्य आदेश के होने पर भी हो और स्थानी के रहने पर जो कार्य नहीं होता है वह 
कार्यं आदेश के होने पर भी न हो | इस प्रकार यह सूत्र भावातिदेश और अभावातिदेश “दोनों” 
प्रकार का अतिदेश करता है। इनमें भावातिदेश.का उदाहरण “निगाल्यते” यह प्रयोग है। 
निपूर्वक गृ धातु से णिच्‌, ऋकार के वृद्धि करके निगारि धातु का कर्मवाच्य प्रथमपुरुष एकवचन 
में “निगाल्यते” यह रूप बनता है। यहाँ कर्मवाच्य में जब यक्‌ होता है तब उसे पर में मानकर 
णिच्‌ का लोप हो जाता है। उस लुप्त णिच्‌ (इकार) का स्थानिवद्भाव इस सूत्र से करके “अचि 
विभाषा" सूत्र से रकार को लकार किया जाता है। स्थानी णिच्‌ के इकार के रहने पर लत्व 
होता है। वह लत्व लोप रूप आदेश के होने पर भी होता है। यह भावातिदेश है । 
अभावातिदेश का उदाहरण “पटयति” यह प्रयोग है। यहाँ पटु शब्द से “आचष्टे” अर्थ 
में णिच्‌ करके इष्ठवद्भाव से टिलोप (उकार का लोप) करने पर “पट्‌-इ” इस अवस्था में - 
उपधा वृद्धि नहीं होती हे । कारण यह हे कि स्थानी उकार के रहने पर उपधावृद्धि नहीं होती 
हे, तो वह उपधावृद्धि उकार का लोप होने पर भी नहीं होती है। यह अभावातिदेश है । निष्कर्ष 
यह निकला कि स्थानिनिमित्तक कार्य तो होता है, किन्तु आदेशनिमित्तक कार्य नहीं होता है । 
यहाँ शंका होती है कि “पटयति” प्रयोग में वृद्धि को आदेश (लोप) निमित्तक कहा गया 
है तो वह लोप वृद्धि का निमित्त कैसे बनता है ? इस प्रश्‍न के उत्तर में कह रहे हे कि जब 
उकाररूपी टि का लोप होता है तब “पट्‌” यह अकारोपध शब्द लघूपध होता है । यहाँ लघूपध 
का अर्थ अदुपध समझना चाहिए। इस प्रकार अदुपधत्व के होने पर ही “अत उपधायाः” की 
वृद्धि प्राप्त होती हे, इसलिए अदुपधत्व का सम्पादक लोप रूपी आदेशनिमित्तक वृद्धि हो जाती 
है। इस प्रकार लोप वृद्धि का निमित्त होता है | | न 
स्थानिभूतादच इति। सूत्रे श्रवणाङ््याख्यानाच्च तस्यैव पूवत्वेऽ वधित्वमिति 
भावः । 'पूवविधावि त्यस्य पूर्वसम्बन्धिन्येव शास्तरविधेये कर्तव्ये इत्यर्थः, तेन 
पूर्वपरयोर्विधौ न। तेनाऽऽरतुरित्यादौ 'ऋच्छत्यृत्तामि'ःति गुणस्य सवर्णदीर्घे न 
स्थानिवत्त्वम्‌। वस्तुतोऽत्र पूर्वविधिशब्दे तन्त्रम्‌ । एकस्योक्तोऽर्थः । द्वितीये भावे . 
क: | सम्बन्थसामान्यषष्ठ्यनतपूर्वशब्देन समासः । विधिर्भाव:, पूर्वसम्बन्धिभावे = 


स्थानिवत्त्वात्सन्चियोगशिष्टन्यायप्राप्तनिवृत्तिप्रतिबन्धेन नकारस्थिति: । 


- तत्स्थितों स्थानिवदित्यर्थ:। अत एवेनेय इत्यादौ 'यस्येति चे'ति लोपे तस्य 
स्थानिवत्त्वात्सन्चियोगशिष्टन्यायप्राप्तनिवृत्तिप्रतिबन्धेन 

इस सूत्र की वृत्ति में कोमुदी में “स्थानिभूतादचः” इस पद का उल्लेख हे | प्रश्न होता हे 
कि किस अभिप्राय से कौमुदी में ऐसा कहा गया हे ? इस प्रश्‍न के उत्तर के लिए मनोरमा 
में दीक्षितजी द्वारा इस सम्बन्ध में किया गया विवेचन द्रष्टव्य हे । इस सूत्र में जो “पूर्वविधि” 
पद आया है, उसमें पूर्व शब्द सापेक्ष शब्द हे | “पूर्व की विधि में स्थानिवद्‌ हो' ऐसा कहने 
पर जिज्ञासा होती है कि किस से पूर्व की विधि में स्थानिवद्भाव किया जाय? इस प्रश्न के 
उत्तर में मनोरमा में कहा गया है कि पूर्वत्व की अवधि--स्थानी, आदेश और निमित्त--ये 
तीन हो सकते हें । किन्तु इन तीनों में स्थानी इसलिए अवधि नहीं बन सकता कि आदेश 
के द्वारा उसका अपहार हो गया है। अब बचे आदेश और निमित्त। ये दोनों भी पूर्वत्व 
की अवधि नहीं हो सकते | कारण यह है कि इन्हें पूर्वत्व की अवधि मानने पर अर्थात्‌ इनसे 
पूर्व को जहाँ कोई कार्य हो वहाँ स्थानिवद्भाव होता हे, ऐसा स्वीकार करने पर “वैयाकरणः” 
इस प्रयोग में आय्‌ आदेश होने लगेगा। “वि+ आ करण” इस स्थिति में यणादेश से बने 
हुए व्याकरण शब्द से अण्‌ प्रत्यय करने पर “न य्वाभ्याम्‌” सूत्र से ऐजागम करके 
वैयाकरण शब्द बनता हे । यहाँ आदेशभूत यकार ओर उसके निमित्त आकार इन दोनों से 
पूर्व में जो ऐकार हे, उसे आयादेश करने में आदेश यण्‌ स्थानी इकार के तुल्य हो जायेगा 
तो ऐकार को आयादेश होने लगेगा। इसलिए आदेश ओर निमित्त भी पूर्वत्व की अवधि 
नहीं बन सकते। ऐसी स्थिति में पूर्वत्व की अवधि क्या बने? इस प्रश्‍न के उत्तर में 
कौमुदीकार ने कहा कि “स्थानिभूतादचः” अर्थात्‌ स्थानीभूत जो अच्‌ उससे पूर्वत्वेन दृष्ट को 
जहाँ कोई कार्य करना हो वहाँ स्थानिवद्भाव होता है। इस प्रकार स्थानी रूप अच्‌ को पूर्वत्व 
की अवधि माना गया। कहा जा सकता हे कि जब आदेश के द्वारा स्थानी का अपहार हो 
गया है तब वह पूर्वत्व की अवधि कैसे बनेगा? इस प्रश्‍न का उत्तर यह है कि भूतपूर्व गति 
से स्थानी को पूर्वत्व की अवधि मान लिया जायेगा। जब स्थानी को पूर्वत्व की अवधि मान 
लिया गया तब “वैयाकरणः” का दोष मिट जाता हे । क्योंकि स्थानीभूत अच्‌ इकार से पूर्वत्वेन 
दृष्ट ऐकार नहीं है। इकार को यण्‌ करने के बाद ही ऐकार की यहाँ स्थिति होती हे। इस 
प्रकार स्थानीभूत अच्‌ को पूर्वत्व की अवधि मानने पर “वैयाकरण” प्रयोग में स्थानिवद्भाव 
नहीं होता है । | 1, 

नागेश भट्ट इसी बात को स्पष्ट करते हुए कह रहे हैं कि “अचः परस्मिन्‌” सूत्र में अच्‌ : 
श्रूयमाण है और उपर्युक्त रीति से जो व्याख्यान किया गया है, उस व्याख्यान के आधार पर 
भी तस्यैव = स्थानीभूत अच्‌ ही पूर्वत्व की अवधि है। “पूर्वविधौ” इस पद का तात्पर्य है कि 
जहाँ पूर्वमात्र के स्थान पर ही शास्त्र से कुछ विधेय हो वहीं स्थानिवद्भाव होता है। इसलिए 
जहाँ पूर्व और पर दोनों के स्थान पर कोई विधि हो वहाँ स्थानिवद्भाव नहीं होता है। इसलिए 
“आरतुः प्रयोग में “ह+ ऋ+ अतुस्‌” स्थिति में, “ऋच्छत्यृताम्‌” सूत्र से गुण करने पर 
“ऋ-अर्‌-अतुस” इस स्थिति में गुण का स्थानिवद्भाव करके यदि दीर्घ करना चाहे तो 
स्थानिवद्भाव नहीं होगा, क्योंकि दीर्घविधि पूर्वमात्र की विधि नहीं है, मिन्तु <ह सवर्णदीर्ध- 
विधि पूर्व और पर दोनों के स्थान पर होने वाली विधि है। इसलिए यहां स्थानिवदभाव नहीं 
होता है । 

ूर्वविधि शब्द में कुछ विशेषता बताते हुए शेखरकार का कहना है कि “पूर्वविधि” इस 
शब्द में ततत्र है । तन्त्र का तात्पर्य है कि एक बार उच्चारित शब्द से जहाँ अनेक अर्थ का बोध 
हो। अनेक अर्था के बोध के लिए उस शब्द की आवृत्ति की जाती हे। इस प्रकार यहाँ दो 
पूर्वविधि शब्द हो जाते हैं। उनमें पहले का तो अर्थ पूर्वोक्त ही है। जैसा कि पहले कहा जा 
चुका है कि पूर्व को कोई विधि (कार्य) करना हो तो वहाँ परनिमित्तक अजादेश का स्थानिवद्भाव 
होता है। यहाँ विधि शब्द में कर्म में कि प्रत्यय हुआ है। 

दूसरे पूर्वविधि शाब्दघटक विधि शब्द में कि प्रत्यय भाव अर्थ में हुआ है। इस विधि 
शब्द का षष्ठ्यन्त पूर्व शब्द के साथ षष्ठी समास हुआ हे । यहाँ षष्ठी का अर्थ सम्बन्धसामान्य 
है। विधि शब्द का अर्थ भाव है । भाव कहते हैं स्थिति को। इस भ्रकार सूत्र का अर्थ होता 
है कि “पूर्वसम्बन्धी स्थिति कर्तव्य में अजादेश का स्थानिवद्भाव होता हे”। अत एव = इस 
प्रकार के द्वितीय अर्थ को स्वीकार करने से ही “ऐनेयः' प्रयोग में नकार की स्थिति रह जाती 
हे । इस बात का स्पष्टीकरण इस प्रकार है-- एत शब्द वर्णवाची है । “एतत्ववर्णविशिष्टा खी 
इस विग्रह में एत शब्द से “वर्णादनुदात्तत्‌” सूत्र से डीप्‌ और उसके साथ ही तकार को नकार 
होता है । यहाँ डीप्‌ और नकार संनियोगरिष्ट हें । इस एनी शब्द से अपत्य अर्थ में “खीभ्यो 
ढक्‌” सूत्र से ढक्‌ प्रत्यय और “यस्येति च” सूत्र से ईकार का लोप आदिवृद्धि करने पर “ऐनेयः' _ 


` यह रूप बनता है। यहां शंका होती है कि जब “यस्येति च' सूत्र से ईकार का लोप हो जाता 


है तब तत्‌सन्नियोगशिष्ट नकार भी क्यों नहीं चला जाता है? इस शंका के उत्तर में कहा गया 
है कि “पूर्वविधौ” के दूसरे अर्थ के अनुसार नकार की स्थिति को कायम रखने के लिए 
परनिमित्तक अजादेश ईकार के लोपादेश का स्थानिवद्भाव हो जाता है । इस प्रकार ईकार के 
आ जाने से सत्रियोगशिष्ट न्याय से प्राप्त जो नकार की निवृत्ति, उसका भ्रतिबन्ध हो जाता हे 
और नकार की स्थिति वहाँ बनी रहती हे । 
अत एव नपदान्तसूत्रे पञ्चेद्राण्यो देवता अस्य पञ्चेन्र इति लुकि न 
स्थानिवदित्यस्योदाहरणं दत्तं भाष्ये। अन्यथा तत्र पूर्वत्वेन दृष्टस्य सम्बन्धिनः 
कस्यचिद्विधेयस्याभावात्स्थानिवत्त्वाप्राप्तिरेवेत्ति तदसङ्गतिःस्पष्टेव । 
प्रकृतसूत्रेऽपि भाष्ये 'कर्मसाधनस्य विधिशब्दस्योपादाने ' न सर्वमिष्टं 
सङ्गृहीतमिति भावसाधनो विज्ञास्यते, पूर्वस्य विधानं प्रति= पूर्वस्य भावं 
प्रति—स्थानिवदि' त्युक्तम्‌ । 
तत्र 'भावसाधन' इत्यस्य-सोऽपीत्यर्थः। पूर्वत्वञ्च-व्यवहिताऽ व्यवहितः 
साधारणम्‌, अव्यवहितग्रहणे मानाभावात्‌, स्वरे निषेधाच्च। तेन 'पटयती ति 
'सिद्धम्‌। प्रकृते च द्वित्वनिषेधे स्थानिवत्त्वप्राप्तिः । 
अत एव: द्वितीय अर्थ को स्वीकारने से ही “न पदान्त” सूत्र के भाष्य में “लुकि न 
स्थानिवत्‌” का उदाहरण “पञ्चेन्द्रः” दिया जाना संगत होता है। “पज्च इन्द्राण्यो देवता यस्य 
इस विग्रह में “सास्य देवता” सूत्र से अणा प्रत्यय होता है । इसके बाद तद्धितान्तप्रयुक्‍त प्रातिपदिक 
संज्ञा करके विभक्ति का लुक्‌ होता है| विभक्तिलुक के बाद “द्विगोर्लुगनपत्ये” सूत्र से अण 

का लुक्‌, तत्पश्चात्‌ “लुक्तद्धितलुकि” से डीप्‌ का लुक्‌ करने पर सन्नियोगरिष्टन्याय से आनुक्‌ 
की भी निवृत्ति हो जाती हे। इस प्रकार “पञ्चेन्द्रः” प्रयोग बनता है। यहाँ पर स्थानिवद्भाव 
से डीप्‌ को लाकर आनुक्‌ की स्थिति बनाये रखने की बात जब आई तब भाष्यकार ने कहा 
कि “लुकि न स्थानिवत्‌” अर्थात्‌ लुक्‌ होने पर स्थानिवद्भाव नहीं होता है । इस प्रकार डीप्‌ 
के स्थानिवद्भाव को रोक कर आनुक्‌ की निवृत्ति की गई है। यह बात “पूर्वविधो” पद के 
द्वितीय अर्थ को स्वीकारने पर ही संगत होती है। अन्यथा यदि द्वितीय अर्थ को नहीं माना 
जाय तो “पूर्वविधो” पद का पहला ही एकमात्र अर्थ होता | उस अर्थ के अनुसार स्थानिवद्भाव 
तो वहीं होगा जहाँ स्थानिभूत अच्‌ से पूर्वत्वेन दृष्ट को कोई विधि (कार्य) करनी हो । “पञ्चेन्द्रः 
प्रयोग में स्थानिभूत अच्‌ ई (डीप्‌) से पूर्वत्वेन दृष्ट आनुक्‌ को कोई विधेय कार्य तो करना ही 
नहीं हे । ऐसी स्थिति में यहाँ स्थानिवद्भाव की प्राप्ति रहेगी ही नहीं तो “लुकि न स्थानिवत्‌" 
इस निषेधक वाक्य का क्या औचित्य रह जाता हे? 

जब 'पूर्वविधौ' पद का द्वितीय अर्थ मानते हैं तब पूर्व की स्थिति को बनाये रखने के 
लिए भी स्थानिवद्भाव होता है । प्रस्तुत स्थल में आनुक्‌ की स्थिति को बनाये रखने के लिए 
स्थानिवद्भाव हो रहा था, तब “लुकि न स्थानिवत्‌” इस निषेध के द्वारा उसका निषेध कर 
दिया गया। इस प्रकार यह भाष्यप्रसंग “पूर्वविधो” पद के दूसरे अर्थ को स्वीकार करने पर 
ही संगत होता है। द्वितीय अर्थ को स्वीकार न करने पर तदसंगति= “लुकि न स्थानिवत्‌" 
इस भाष्य की असंगति स्पष्ट ही हे प्रकृत सूत्र “अचः परस्मिन्‌” के भाष्य में भी कहा गया 
है कि कर्मसाधन विभि शब्द का उपादान (केवल कर्मसाधन विधि शब्द का महण) करने पर 
सभी इष्ट का संग्रह नहीं होता है, इसलिए विधि शब्द भावसाधन भी है, ऐसा स्वीकार किया 
जाता है। पूर्व के विधान के प्रति अर्थात्‌ भाव = स्थिति के लिए भी स्थानिवद्भाव होता है। 
भाष्य में जो “भावसाधनो विज्ञास्यते” कहा गया हे वहाँ “अपि' शब्द का सन्निवेश करके विधि 
शब्द में भावसाधन भी हे, ऐसा उस भाष्य का अर्थ करना चाहिए। 

स्थानिभूत अच्‌ से पूर्वत्वेन दृष्ट का जो ग्रहण करना है वहाँ पर पूर्वत्व व्यवहित और 
अव्यवहित साधारण लिया जाता है । स्थानिभूत अच्‌ से व्यवहित पूर्व की विधि हो या अव्यवहित 
पूर्व की विधि हो, दोनों जगह स्थानिवद्भाव होता हे । स्थानिभूत अचू से अव्यवहित पूर्व की 
विधि में ही स्थानिवद्भाव होता है, इसमें कोई प्रमाण नहीं है। दूसरी बात यह है कि “न 
पदान्त” सूत्र से स्वरविधि में स्थानिवद्‌ का निषेध किया जाता हे । इस निषेध के आधार पर 
भी यह बात सिद्ध होती है कि पूर्वत्व, व्यवहिताव्यवहित साधारण लेना चाहिए। स्वरविधि में 
स्थानिवद्भाव के निषेध का उदाहरण “चिकीर्षकः” यह प्रयोग है । "चिकीर्ष" इस सनन्त घातु 
से ण्वुल प्रत्यय होता है। “वु” को अक करने पर सन के अकार का | अतो लोपः से लोप 
होता है । यहाँ ककारोत्तरवर्ती ईकार को “लिति” सूत्र से उदात्तस्वर जब करने चलते हें तब 
लुप्त अकार का स्थानिवद्भाव प्राप्त होता है, तब “न पदान्त” सूत्र से स्थानिवद्भाव का निषेध 
किया जाता है। यहाँ पर लुप्त सन्‌ के अकार से अव्यवहित पूर्वत्वेन दष्ट ईकार नहीं है । यदि 
अव्यवहित पूर्व का ही ग्रहण किया जाता तो यहाँ ईकार के लुप्ताकार से अव्यवहित पूर्व में : 
न होने के कारण स्थानिवद्भाव प्राप्त ही नहीं है, तो उसका निषेध क्यों किया गया ? इससे 


| 

समझते हैं कि पूर्वत्व न केवल अव्यवहित ही लिया जाता है, किन्तु व्यवहित भी लिया जाता 


है । इसलिए यहाँ स्थानिवद्भाव की प्राप्ति होती है जिसका निषेध कर दिया जाता हे । तेन = पूर्व 
शब्द से व्यवहित पूर्व का भी ग्रहण करने से ही “पटयति इस प्रयोग की सिद्धि होती हे | 
यहाँ पर पकारोत्तरवर्ती अकार, जिसे उपधावृद्धि प्राप्त होती है,वह अकार लुप्त स्थानिभूत उकार 
से अव्यवहित पूर्व न होकर व्यवहित पूर्व में हे । इसलिए यहाँ स्थानिवद्भाव हो जाता है। 
इससे पकारोत्तरवर्ती अकार उपधा में नहीं होता हे । इसलिए उसे वृद्धि नहीं होती है । 

प्रकृते च = “सुद्ध्युपास्यः” इस प्रयोग में आदेश यकार के स्थानिभूत ईकार से अव्यवहित 

पूर्वत्वेन दृष्ट घकार को द्वित्व निषेध करने के लिए स्थानिवद्भाव की प्राप्ति होती है। इस 
स्थानिवद्भाव का “न पदान्त” सूत्र से निषेध कर दिया जाता है, जिससे धकार को द्वित्व करके 
“सुद्ध्युपास्यः? इत्यादि रूपों की सिद्धि होती हे। 

न पदान्त । अत्र द्वि्वचनसवर्णादिग्रहणं- 'बतिघटितान्यातिदेशानां त्रिपाद्यामपि 
प्रवृत्तिबोधनार्थम्‌। तेन 'राम' इत्यादो ` विसर्गादिसिद्धिः । अत्र-विधिशब्दो 
भावसाधन: । पदातते्यत्रान्तशब्दश्चरमावयववाची। कर्मषष्ठ्या समासः । तेन 'एषो 
यन्हसती' त्यादा'वेतत्तदोरि'ति सुलोपो न। इणः शतरि यन्निति रूपम्‌। तत्र यण: 
स्थानिवत्त्वात। उत्वे च न स्थानिवत्‌, अनेन निषेधात्‌। स्पष्टञ्चेदं भाष्ये 
इति-भाष्यप्रदीपोद्योते निरूपितम्‌ । 

अब “न पदान्त” इत्यादि सूत्र विवेचनीयत्वेन प्रस्तुत है। यह सूत्र द्विर्वचन आदि को 
कर्व्यता में स्थानिवद्भाव का निषेध करता है। यहाँ शंका होती हे कि इस सूत्र में जिन 
विधियों का उल्लेख किया गया है उनमें “पदान्त, वरे, यलोप तथा स्वर विधि >-ये विधियां 
सापादिक हैं, अतः इन्हें करने में स्थानिवद्भाव प्राप्त होगा, जिसके निषेध के लिए सूत्र में 
उपर्युक्त चारों का ग्रहण तो ठीक है, किन्तु द्विर्वचन, सवर्ण, अनुस्वार, दीर्घ, जश्‌ और चर्‌ 
विधियाँ तो त्रैपादिक हैं, इसलिए “अचः परस्मिन्‌” की दृष्टि में ये सभी विधियों असिद्ध हें तो 
वहाँ स्थानिवद्भाव स्वयमेव प्राप्त नहीं है। ऐसी स्थिति में इन विधियों में स्थानिवद्भाव के 
निषेध के लिए सूत्र में द्विवचनादि ग्रहण की क्या आवश्यकता हे ? इस प्रकार द्विर्वचनादिग्रहण 
व्यर्थ होकर ज्ञापन करता है कि वतिघटितातिदेश त्रिपादी में भी प्रवृत्त होते हैं। द्विर्वचनादि 
ग्रहण से इस प्रकार का ज्ञापन करने के बाद शंका होती हे कि यदि सामान्यतया वतिघटिंत 
अतिदेशों की त्रिपादी में प्रवृत्ति का ज्ञापन किया जाता है तब तो “अचः परस्मिन्‌” सूत्र में 
“स्थानिवत्‌” पद की अनुवृत्ति आने के कारण यह भी वतिघटित अतिदेश हो जाता है और 
ऐसी स्थिति में इसकी भी त्रैपादिक में प्रवृत्ति होने लगेगी । परिणाम यह होगा कि जो दिर्वचनादि 
ग्रहण स्थानिवद्भाव के निषेध के लिए किया गया हे, उसके द्वारा विपरीत कार्य स्थानिवद्भाव 
कराये जाने की स्थिति हो जायेगी ? 

इस प्रकार की शंका का उत्तर देते हुए ज्ञापन में अन्य पद का निवेश कर दिया गया है। 

अर्थात “अचः परस्मिन” से अन्य जो वतिघटित अतिदेश हे; जेसे “स्थानिवत्‌”, “ अन्तादिवच्च 
“त्यपदेशिवदेकस्मिन” इत्यादि अतिदेश, इन अतिदेशों की प्रवृत्ति त्रिपादी में होती है, किन्तु 

में प्रवृत्ति स्वीकार करने से ही “रामः” इस प्रयोग में विसर्ग की सिद्धि होती हे । तात्पर्य यह 
है कि “खरवसानयोः” सूत्र से पदान्त रेफ को विसर्ग होता हे । “राम-र्‌” इस अवस्था में यदि 
पदत्व रहे तब रेफ पदान्त कहा जा सकता हे, किन्तु “राम र” इस आनुपूर्वी की पदसंज्ञा नहीं 
है, ऐसी स्थिति में रेफ का विसर्ग होना असम्भव है। किन्तु जब स्थानिवत्‌ सूत्र की प्रवृत्ति 
त्रिपादी में स्वीकार कर ली गई तब “राम-स्‌” का सुबन्तत्व स्थानिवद्भाव से “राम+र्‌” में 
चला आता हे ओर रेफ को विसर्ग हो जाता है। “अन्तादिवच्च” सूत्र की त्रिपादी में प्रवृत्ति 
का उदाहरण “अमी” प्रयोग है । अदस्‌ शब्द के प्रथमा के बहुवचन इस रूप में त्यदाद्यत्व, 
पररूपत्व, शीभाव और गुण करके “अदे” इस प्रकार बन जाने पर “अन्तादिवच्च” सूत्र से 
ूर्वान्तवद्‌-भाव से “अदे” इस रूप में अदस्‌ शब्दत्व लाकर “एत ईद्रहुवचने” सूत्र से ईत्व 
और मत्व किया जाता हे । 

"व्यपदेशिवदेकस्मिन्‌” की त्रिपादी में प्रवृत्ति का फल “अचैषीत्‌” यह प्रयोग हे । यहाँ 
सिच्‌ के सकार में व्यपदेशिवद्भाव से प्रत्ययावयवत्व लाकर “आदेशप्रत्यययोः” सूत्र से सकार 
को मूर्धन्य षकार किया जाता है । 

इस सूत्र में जो विधि शब्द है, वह भावसाधन है। भावसाधन का तात्पर्य है-- विधान 
विधिः” इस विग्रह में विपूर्वक धा धातु से भाव में कि प्रत्यय करके विधि शब्द बना हे। 
इसका अर्थ है कार्य । पदान्त शब्द में जो अन्त शब्द आया है वह चरमावयव (अन्त्यावयव) 
का वाचक है। विधि शब्द के भावग्रत्ययान्त होने के कारण कर्म (पदान्त रूपी कर्म) अनुक्त 
है, इसलिए अनुक्त कर्म में पष्ठी विभक्ति हुई है। इस प्रकार यहां “पदान्तस्य विधिः पदान्त- 
विधिः” पद षष्ठी समास के द्वारा निष्पन्न होता हे । पदान्तविधि शब्द की इस प्रकार निष्पत्ति 
करने से इसका अर्थ इस प्रकार होता है कि “पदचरमावयवकर्मक जो विधि उसके कर्तव्य में 
स्थानिवद्भाव नहीं होता हे” | 

तेन = भावसाधन विधि शब्द को स्वीकार करने से ही “एषो यन्‌ हसति” इस प्रयोग में 
“एतत्तदोः” सूत्र से सुलोप नहीं होता है। इसका तात्पर्य यह है कि यहाँ जो “यन्‌” यह पद हे 
वह इण्‌ धातु से शत प्रत्यय करके बना हुआ है। “एप-सु-यन्‌” इस स्थिति में जब “एतत्तदोः 
सूत्र से सुलोप करने चलते हैं तब यण्‌ का स्थानिवद्भाव हो जाता है । फलस्वरूप वहाँ इकार 
दिखाई पड़ने के कारण हल्‌ पर में न मिलने से सुलोप नहीं होता हे । यहाँ “न पदान्त सूत्र 
से स्थानिवद्भाव का निषेध नहीं होता है,क्योंकि यह निषेध तो वहाँ होता हे जहाँ पदचरमावयव- 
कर्मक विधि हो । अर्थात्‌ जहाँ किसी विधि के द्वारा कोई पद का अन्त्यावयव बनता हो वहीं 
पर “न पदान्त” निषेध की प्रवृत्ति होती है । यह वात विधि शब्द को भावसाधन मान कर स्वीकृत 
की जा चुकी है । यहाँ जो सुलोप रूपी कार्य है वह तो अभाव रूप है । इसके द्वारा पदचरमावयव 
कोई नहीं बन रहा है अपितु पदचरमावयव का लोपात्मक अभाव करने की बात हे । इसलिए 
यहाँ निषेध नहीं लगदा और स्थानिवद्भाव हो जाता है, जिससे सुलोप नहीं होता हे । 

इसी प्रयोग में जब सकार को रु करके “एप-रु-यन्‌” इस स्थिति में “यन्‌” के यकार को 
हश पर में मान कर “हशि च” इस सूत्र से “रु” को उकार करने चलते हैं तब यहाँ स्थानिवद्‌; 

भाव नहीं होता है, क्योंकि उत्वविधि पदचरमावयवक विधि है। पदचरमावयवक विधि में 


स्थानिवद्भाव का निषेध होता है। यदि स्थानिवद्भाव का निषेध नहीं होता तो इकार-बुद्धि 
हो जाने के कारण हश्‌ पर में न मिलने पर रु को उत्व ही नहीं होता, किन्तु उकार क्योंकि पद 
का अन्त्यावयव हो रहा है अतः उत्वविधि में इस सूत्र के द्वारा स्थानिवदूभाव का निषेध कर 
दिया जाता है। विधि शब्द को भावसाधन मानने का यह फल हे। 
विधि शब्द को यदि यहाँ भावसाधन न मान कर “विधीयते योऽसौ विधिः” इस रूप में 
कर्मसाधन माना जाय तो पदान्त रूपी कर्म के उक्त होने के कारण उसमें षष्ठी सम्भव नहीं 
है । ऐसी स्थिति में “पदान्तस्य विधिः पदान्तविधिः" इस प्रकार षष्ठी समास केसे किया जाय ? 
इसलिए “स्थाने' पद का अध्याहार करके उसके योग में पदान्त शब्द के आगे षष्ठी विभक्ति 
की जा सकती है । ऐसा करने पर सूत्रार्थ इस प्रकार होगा कि पदचरमावयव के स्थान पर जो 
विधि.वह भाव रूप हो या अभाव रूप हो, उसकी कर्तव्यता में स्थानिवद्भाव न होवे । ऐसी 
स्थिति में “एषो यन्‌ हसति” इस प्रयोग में सुलोप करने में स्थानिवद्भाव का निषेध हो जायेगा । 
परिणामस्वरूप सुलोप होने लगेगा। इसलिए इस सूत्र में विधि शब्द को कर्मसाधन न मान 
कर भावसाधन माना गया है। यदि कर्मसाधन पक्ष में “स्थाने” पद का अध्याहार न करके 
पदान्त शब्द से प्रथमा विभक्ति करके प्रथमान्त विधि शब्द के साथ “पदान्तश्चासौ विधिः 
पदान्तविधिः’ इस प्रकार कर्मधारय समास किया जाय ओर “पदचरमावयव रूप विधेय जहां 
कर्तव्य हो वहाँ स्थानिवद्भाव नहीं होता है, ऐसा सूत्रार्थ किया जाय तो “एषो यन्‌ हसति” में 
कोई दोष नहीं रह जाता हे, क्योंकि सुलोप तो पदचरमावयवरूप विधि नहीं है, अतः वहाँ 
स्थानिवद्भाव का निषेध नहीं होगा और उत्व जो है वह तो पद्चरमावयवकर्मक विधि है, अतः 
उत्व कर्तव्य में स्थानिवद्भाव का निषेध हो जायेगा, जिससे हश्परत्व मिल जाने के कारण उत्व 
हो जायेगा। इस प्रकार विधि शब्द का कर्मसाधन पक्ष भी युक्तियुक्त ही है। 
वड विधि शब्द में भावसाधन का प्रतिपादन भाष्य तथा उसके प्रदीप तथा उद्योत में 
स्पष्ट है। 
अत्र पदे$न्त इति सप्तमीसमासो भाष्ये उक्तस्तेन प्रत्यासत्त्या पदे परत: 
चरमावयवे कार्ये कर्तव्ये परपदस्थाजादेशस्यैवानेन स्थानिवत्त्वनिषेध इति 
'वेतस्वानि'त्यादो न दोष: । न चैवमपि 'पूर्वत्रासिद्धीये न स्थानिवदि'ति निषेधोऽत्र 
दुर्वार । 'पदेऽन्त' इत्यर्थेन तत्र स्थानिवत््वनिषेधव्यावृत्तिपरभाष्यप्रामाण्येन 
पूर्वत्रासिद्धे इत्यत्र पदचरमावयवविधायकातिरिक्तस्यव त्रैपादिकस्य ग्रहणात्‌ । अत 
एव 'महिष्मानि'त्यत्र जश्त्वं न। सूत्रे जश्पदेन 'झलां जश्‌ झशी'त्यस्येव ग्रहणं 
चरसन्निहितस्यैव ग्रहणौचित्यात्‌। 'कार्यकालपक्षेऽपि त्रिपाद्यामन्तरङ्गपरिभाषा न 
प्रवर्तत' इति वक्ष्यते इति-न तयाऽस्य सिद्धिः । 'गोचे त्यादौ 'गतिकारकोपपदाना- 
मि'त्यस्यानित्यत्वेन  सुबुत्यत्त्यनन्तरमेव समासः। उत्तरपदत्वे चेति 
्त्ययलक्षणः प्रतिषेधश्च प्रत्यासत्त्योत्तरपदस्य कार्यित्वे एवेति न दोषः । 'पदे' इति 
पदत्वयोग्योपलक्षणं वा। अत्रेदं भाष्यमपि मानम्‌ ¦ 

अब यहाँ यह शंका होती है कि भावसाधन विधि शब्द को मानने से स्थानिवद्भाव का 
निषेध वहीं होता है जहाँ पदचरमावयवकर्मक विधि हो । ऐसी स्थिति में “वेतस्वान्‌* प्रयोग में 
टिलोप के स्थानिवद्भाव का निषेध हो जाने से सकार को रुत्व होना चाहिए। वेतस्‌ शब्द से 
“कुमुदनडवेतसेभ्यो ड्मतुप्‌” से ड्मतुम प्रत्यय, डित्त्वात्‌ टिलोप तथा विभक्तिकार्य करने पर 
“वेतस्वान्‌” पद की सिद्धि होती है । ड्मतुप्‌ प्रत्यय के पर में रहने पर “स्वादिष्वसर्वनामस्थाने' 
इस सूत्र से सकारान्त वेतस्‌ की पद संज्ञा करके “ससजुषो रु: सूत्र से सकार को रुत्व होना 
चाहिए? यही यहाँ की शंका है । यदि कहा जाय कि टिलोपेन लुप्त अकार का “अचः परस्मिन्‌" 
त्र से स्थानिवद्भाव कर दिया जायेगा तो सकारान्त की पदसंज्ञा नहीं होगी, इसलिए रुत्वापत्ति 
का दोष नहीं है, तो यह कथन ठीक नहीं है; क्योंकि पदचरमावयवकर्मक विधि में “न पदान्त 
सूत्र से स्थानिवद्भाव का निषेध कर दिया जाता है। यदि कहा जाय कि यहाँ तो पदसंज्ञा 
करनी है और पद संज्ञा पदचरमावयवकर्मक विधि नहीं है, इसलिए यहां स्थानिवद्भाव का 
निषेध नहीं होगा, तो यह कहना भी ठीक नहीं है। क्योंकि पदसंज्ञा के द्वारा ही सकार को 
रत्व होगा,जो पद का चरमावयव होगा | इसलिए पदचरमावयव की सम्पादिका पद संज्ञा भी 
पदचरमावयव ही है, इसलिए पदसंज्ञा करने में भी “न पदान्त” सूत् से स्थानिवद्भाव का निषेध 
हो जायेगा। परिणाम यह होगा कि सकारान्त की पदसंज्ञा करके सकार को रुत्व होना चाहिए । 

भाष्यकार ने इस शंका के समाधान के लिए “पदान्त” शब्द में “पदेऽन्तः पदान्तः” इस 
प्रकार सप्तमीतत्पुरुष का आश्रयण किया है। इसका तात्पर्य यह है कि पद के पर में रहने पर 
जहाँ पद्चरमावयवकर्मक कार्य कर्तव्य हो वहाँ प्रत्यासत्त्या = परपद के उपस्थित होने के कारण 
परपदस्थ अजादेश के ही स्थानिवद्भाव का यह सूत्र निषेध करता है। जैसे “कानि सन्ति” 
इस उदाहरण में पर पद “सन्ति” के अवयव लुप्त अकार के स्थानिवद्भाव का इसके द्वारा 
निषेध कर दिया जाता है जिससे “कानि” घटक इकार को यण्‌ नहीं होता हे । “वेतस्वान्‌” 
प्रयोग में पर में जो “वान्‌” है वह प्रत्यय है, पद नहीं है; साथ ही यहाँ उसके अवयव अच्‌ 
के स्थान पर कोई आदेश भी नहीं हुआ है। इसलिए यहाँ स्थानिवद्भाव का निषेध नहीं होता 
हे । परिणाम यह होता है कि अकार के आ जाने से सकारान्त की पदसंज्ञा नहीं होती है और 
सकार को रुत्व नहीं होता है। 

यहाँ कहा जा सकता है कि “वेतस्‌ -- वान्‌” इस स्थिति में “तसौ मत्वर्थे” सूत्र से “वेतस्‌ 
की भसंज्ञा हो जायेगी । फलस्वरूप सकारान्त की पदसंज्ञा नहीं होगी तो सकार के रुत्व को 
. आपत्ति नहीं है। ऐसी स्थिति में “वेतस्वान्‌” के दोष को दूर करने के लिए भाष्यकार द्वारा 
किया हुआ उपर्युक्त उपाय अनावश्यक ही हे ? किन्तु यह कहना ठीक नहीं है, क्योंकि भसंज्ञा 
की कर्तव्यता में स्थानिवद्भाव का निषेध नहीं होगा तो अकारान्त की भसंज्ञा होगी, न कि 
सकारान्त की । इस प्रकार अकारान्त की भसंज्ञा सकारान्त वेतस्‌ की पदसंज्ञा की साधिका हो 
जायेगी । तात्पर्य यह है कि पदसंज्ञा करने के समय तो स्थानिवद्भाव का निषेध हो आयेगा 
किन्तु भसंज्ञा करने के समय नहीं होगा। इस प्रकार यह स्थानिवद्भाव सकारान्त की भसंज्ञा 
का प्रतिबन्धन करते हुए तथा उसकी पदसंज्ञा का सम्पादन करते हुए रुत्व का सम्पादक होने 
के कारण परम्परया पदचरमावयव का सम्पादक हो रहा है। भाष्यकार ने “पदेऽन्तः' ऐसा 

समास करके जो “वेतस्वान्‌” का दोषवारण किया हे, इस भाष्यप्रामाण्य के आधार पर यह 
निश्चय किया जाता है कि परम्परया पदचरमावयव के साधक स्थानिवद्भाव का निषेध यह 
सूत्र नहीं करता है। परिणाम यह होता है कि जब भसंज्ञा करने चलते हैं तब स्थानिवद्भाव 
का निषेध नहीं होता है, किन्तु स्थानिवद्भाव के द्वारा वहाँ अकार आ जाता हे । परिणाम यह 
होता है कि सकारान्त की भसंज्ञा नहीं होती हे । ऐसी स्थिति में सकारान्त की भसंज्ञा करके 
“वेतस्वान्‌” प्रयोग में रुत्वापत्ति के निराकरण की बात करना असंगत ही है । इसीलिए “पदेऽन्तः” 
इस प्रकार सप्तमी समास करके भाष्यकार ने यहाँ रुत्वापंत्ति का वारण किया हे | 
यहाँ यह भी ध्यान रखना चाहिए कि यदि ऐसी इच्छा हो कि स्थानिवद्भाव से अकार 
को लाकर सकारान्त “वेतस्‌” की पदसंज्ञा का प्रतिबन्धन कर दिया जाय तो ऐसा स्थानिवद्भाव 
नहीं हो सकेगा, क्योंकि “पदेऽन्तः” वाले भाष्य के प्रामाण्य से परम्परया पदचरमावयव के 
प्रतिबन्धक स्थानिवद्भाव का “न पदान्त” सूत्र से निषेध कर दिया जाता है | यह स्थानिवद्भाव 
पदसंज्ञा के प्रतिबन्धन के द्वारा रुत्व का प्रतिबन्धक होने के कारण परम्परया पदचरमावयव का 
प्रतिबन्धक हे । 
उपर्युक्त विवेचन का निष्कर्ष यह है कि भाष्यकार ने “पदेऽन्तः पदान्तः" ऐसा सप्तमी 
समास करके जो “वेतस्वान्‌” के दोष को दूर किया है वह ठीक ही हे। “न पदान्त” सूत्र से 
स्थानिवद्भाव का निषेध न होने के कारण यहां स्थानिवद्‌ हो जाता हे, जिससे सकार को रुत्व 
नहीं होता हे। भसंज्ञा के द्वारां यहाँ रुत्वापत्ति का निराकरण नहीं हो सकता, यह बात ऊपर 
विवेचित हे । ॒ 
“वेतस्वान्‌” प्रयोग में पुनः रुत्वापत्ति की आशंका करते हुए कह रहे हें कि “न 
च्चैवमपि”= “पदेऽन्तः” ऐसा समास करके “वेतस्वान्‌” इस प्रयोग में “न पदान्त” इस निषेध 
की प्रवृत्ति न होने पर भी यहाँ स्थानिवद्भाव दुर्लभ ही है, क्योंकि “पूर्वत्रासिद्धे न स्थानिवत्‌" 
इस वार्तिक से त्रैपादिक रुत्व की कर्तव्यता में स्थानिवद्भाव का निषेध हो जायेगा । फलस्वरूप 
"वेतस्वान्‌” में रुत्वापत्ति तदवस्थ ही है। इस शंका का उत्तर देते हुए शेखरकार कह रहे हें 
कि “पदेऽन्तः' इस सप्तमी समास का आश्रयण करके भाष्यकार ने जो “न पदान्त” सूत्र से 
स्थानिवत्त्व के निषेध की व्यावृत्ति करके अर्थात्‌ स्थानिवद्भाव करके रुत्व का वारण किया हे, 
इस भाष्यप्रामाण्य से “पूर्वत्रासिद्धीये” इस वार्तिक में उस त्रैपादिक का ग्रहण करते हें जो 
पद्चरमावयवातिरिक्त कार्य का विधायक हे । यहाँ पर जो रुत्वविधि है वह तो पदचरमावयवकर्मक 
विधि ही है। अतः यहाँ उक्त निषेध की प्रवृत्ति नहीं होगी । इसलिए स्थानिवद्भाव हो जाने 
से “वेतस्वान्‌” में रुत्व की आपत्ति नहीं है । अत एव = वार्तिक में पदचरमावयवविधायकातिरिक्त 
त्रैपादिक का ग्रहण करने से ही “महिष्मान्‌” प्रयोग में जशत्व नहीं होता हे । महिष शब्द से 
“महिषाच्चेति वक्तव्यम्‌” इस वार्तिक से ड्मतुप्‌ प्रत्यय ओर टिलोप करके “महिष्मान्‌” प्रयोग 
बनता हे । यहाँ “स्वादिष्वसर्वनामस्थाने” सूत्र से “महिष” की पद संज्ञा करके जब “झलां 
जशोऽन्ते” सूत्र से जश्‌ की प्राप्ति होती हे तब टिलोप का स्थानिवद्भाव हो जाता है, जिससे 
षकार को जरत्व नहीं होता। “पूर्वत्रासिद्धीये न स्थानिवत्‌” से यहाँ स्थानिवद्भाव का निषेध 
नहीं होता है, क्योंकि यह उस त्रैपादिक में स्थानिवद्भाव का निषेध करता हें, जो 

पदचरमावयवातिरिक्त कार्य का विधायक हो | यहाँ तो “झलां जशोऽन्ते” पदचरमावयव का 
ही विधायक है, अतः स्थानिवद्भाव का निषेध नहीं होता है । 

अब पुनः यह शंका हो रही है कि “पूर्वत्रासिद्धे न स्थानिवत्‌” इस वार्तिक से “महिष्मान्‌” 
प्रयोग में स्थानिवद्भाव का निषेध न होने पर भी “न पदान्त” सूत्र से जश्विधि में स्थानिवद्‌: 
भाव का निषेध हो जायेगा, इसलिए उक्त प्रयोग में जश्त्व की आपत्ति दुर्वार ही है? इस शंका 
के उत्तर में शेखरकार का कहना हे कि “न पदान्त” सूत्र में जश्‌ पद से उसी जश्‌ का ग्रहण 
होता है जो चर्‌ के सन्निहित है। जश्‌ ओर चर्‌ का सन्निधान अष्टाध्यायी पाठ के आधार पर 
लेने से चरविधायक “खरि च” (८ ।४।५५) का सन्निधान “झलां जश्‌ झशि (८ ।४।५३) के 
साथ ही है । इसलिए इस सूत्र द्वारा उसी जशूविधि में स्थानिवद्भाव का निषेध होता है, जो 
“झलां जश्‌ झशि” सूत्र से ग्राप्त होता है । प्रस्तुत स्थल “महिष्मान्‌” में “झलां जशोऽन्ते" से - 
जश्‌ की प्राप्ति है, इसलिए यहाँ स्थानिवद्भाव का निषेध नहीं होगा । इस प्रकार महिष्मान्‌ 
में जश्त्वापत्ति का दोष नहीं होता । 
माहिष्‌ शब्द मात्र की अपेक्षा रखने के कारण जश्‌ अन्तरंग है और प्रकृतिरत्यय दोनों 
की अपेक्षा रखने वाला टिलोप बहिरंग है । इसलिए अन्तरंग परिभाषा से टिलोप के असिद्ध 
हो जाने के कारण जश्त्व का वारण हो सकता हे, ऐसा कहना ठीक नहीं हे, क्योंकि अन्तरंग 
परिभाषा यथोदेश पक्ष में तो त्रिपादी में प्रवृत्त तो होती ही नहीं । कार्यकालपक्ष में भी त्रिपादी 
में इसकी प्रवृत्ति नहीं होती है। यह बात "प्रार्च्छति” प्रयोग के विवेचन के अवसर पर कही 
जायेगी । इसलिए “अन्तरंग” परिभाषा से यहाँ जश्त्व का वारण नहीं हो सकता है। इसलिए 
“पदेऽन्तः समास के द्वारा ही “वेतस्वान्‌” आदि के दोषों का उपर्युक्त रीति से वारण करना 
चाहिए | 

अब इस बात के ऊपर यह शंका हो रही है कि “गतिकारकोपपदानाम्‌” इस नियम से 
सुबुत्पत्ति से पूर्व जब समास होता है तब ऐसे स्थल; जैसे “गोचा' इस पद के मूल शब्द 
“गवाञ्च” में उत्तरपद “अञ्च्‌” के पद न होने के कारण “गोचा' इस प्रयोग में “अचः” सूत्र 
से लुप्त अकार का “अचः परस्मिन्‌” सूत्र से स्थानिवद्भाव होना चाहिए। “न पदान्त” सूत्र से 
यहाँ स्थानिवद्भाव का निषेध नहीं हो सकता, क्योंकि यह निषेध तो वहाँ प्रवृत्त होगा जहां 
पद पर में रहने पर पूर्व के चरमावयव को कार्य करना हो। यहाँ तो पर में पद ही नहीं हे! 
इसलिए निषेध की प्रवृत्ति न होने से स्थानिवदूभाव तथा तत्रयुकत गोशब्दघटक ओकार को 
अवड होना चाहिए? इस शंका का समाधान करते हुए शेखरकार का कहना है कि 
“गतिकारकोपपदानाम्‌” यह परिभाषा अनित्य है, इसलिए सुबुत्पपि के अनन्तर समास होने के 
कारण उत्तरभाग “अञ्च्‌” भी पद हो जाता है। इस प्रकार उत्तरभाग के पद होने के कारण यहां 
“न पदान्त” इस निषेध की प्रवृत्ति हो जाती हे, जिससे उक्त दोष का निराकरण हो जाता है। 

“गतिकारकोपपदानाम्‌” इस परिभाषा के अनित्यत्व में “ अम्बाम्बगोभूमि” इत्यादि सूत्र में 
किया गया “गोभूमि” ग्रहण प्रमाण है यदि यह परिभाषा नित्य होती तो गोभूमि आदि शब्दों 
का “सुपि स्थः” इस सूत्र से विहित कप्रत्ययान्त स्थ शब्द के साथ “उपपदमतिङ्‌” सूत्र से 
सुबुत्पत्ति से पहले ही समास हो जाता । परिणाम यह होता किं “स्थ” यह पद नहीं कहा जाता । 

है। 
सुबुत्पत्ति के बाद समास करने पर भी “गोचा” प्रयोग का दोष तदवस्थ ही हे, क्योंकि 
यहाँ उत्तरभाग के पदत्व के लिए जब प्रत्ययलक्षण करने चलेंगे तब “उत्तरपदत्वे चापदादि- 
विधौ” से प्रत्ययलक्षण का निषेध हो जायेगा । इस शंका के उत्तर में कह रहे हैं कि “उत्तरपदत्वे 
च” यह निषेध प्रत्यासत्त्या वहीं प्रवृत्त होता हे जहाँ उत्तरपद में ही कार्यिता हो प्रस्तुत उदाहरण 
“गोचा” में तो गो इस पूर्वपदावयव ओकार को अवादेश की प्राप्ति के कारण कार्यिता पूर्वपद 
में हे, इसलिए यह निषेध यहाँ प्रवृत्त नहीं होगा । निषेध की प्रवृत्ति होने से प्रत्ययलक्षण हो 
जाता है जिससे उत्तर का पदत्व सुलभ हो जाता है और “न पदान्त” निषेध की प्रवृत्ति हो जाती 
है, इसलिए स्थानिवद्भाव नहीं होता है। इस प्रकार “गोचा” प्रयोग में आये हुए दोष का 
निराकरण हो जाता हे | 
यदि कथञ्चित्‌ किसी का यही आग्रह हो कि “उत्तरपदत्वे चापदादिविधो” यह निषेध 
अनित्य नहीं है, किन्तु नित्य ही है, उस स्थिति में “गोचा” प्रयोग का दोष कैसे दूर होगा ? 
_ इस शंका के उत्तर में कह रहे हैं कि “पदेऽन्तः' इस सप्तमी समास में जो “पदे” यह पद आया 
है उसका तात्पर्य यह है कि जो पदत्व के योग्य हे, वह भी पद है। अर्थात्‌ “पदे” की लक्षणा 
पदत्व योग्य में है । “गोचा” प्रयोग में उत्तर में जो अच्‌ हे उसमें पदत्व की योग्यता तो है 
हीं । यदि यहाँ प्रत्ययलक्षण का निषेध न हो तो “अच्‌” की पदसंज्ञा हो सकती है। इस प्रकार 
यहाँ पदत्व की योग्यता वाले पद (अच्‌) के पर में रहने पर चरमावयव कार्य गोशब्दावयव 
ओकार को अवादेश करने मे परपदस्थ अजादेश (अञ्च्‌ धातु के लुप्त अकार) के स्थानिवद्भाव 
का “न पदान्त” सूत्र से निषेध कर दिया जाता हे, जिससे “गोचा” प्रयोग के दोष का निराकरण 
हो जाता है | 
अत्र > पद शब्द पदयोग्य का उपलक्षण हे, इस बात में इदं भाष्यम्‌ = “पदेऽन्तः” इस 
सप्तमीतत्पुरुष वाला भाष्य भी प्रमाण है। कारण कि पद के पर में रहने पर चरमावयव कार्य 
करने में परपदस्थ अजादेश को रोकने के लिए यह सप्तमी समास स्वीकृत किया गया है। 
इस बात को स्वीकार करने पर भी “गोचा” का दोष बना ही रह जाता हे । इसलिए पद शब्द 
को पदयोग्य का उपलक्षण मान लेना चाहिए | यही यहाँ के भाष्य का तात्पर्य हे । 
अत्र पदचरमावयवादिसाधकः प्रतिबन्थकश्च स्थानिवद्भावो निषिद्ध्यते, 
विनिगमनाविरहात्‌ । एतत्सूत्रभाष्य-कमेणिडित्यादिसूत्रभाष्यैः पूर्वत्रासिद्धे न 
ह हाय वरे-यलोप-स्वर-दीर्घग्रहणवर्ज द्विर्वचनादि प्रत्याख्यातमिति 
लभ्यते । 
यह सूत्र पदचरमावयव आदि (दविर्वचनादि) के साधक तथा प्रतिबन्धक दोनों प्रकार के 
स्थानिवद्भाव का निषेध करता है । ऐसा इसलिए करता है कि किसी एक प्रकार के स्थानिवद्‌ 
भाव का निषेध करने में कोई विनिगमक नहीं है । यहाँ यह समझ लेना चाहिए कि “स्थानिवद्भाव 

चार प्रकार का यहाँ प्राप्त होता है--साक्षात्‌ पदचरमावयव का साधक, परम्परया पदचरमावयव 
का साधक, साक्षात्‌ पदचरमावयव का प्रांतेबन्धक ओर परम्परया पदचरमावयव का प्रतिबन्धक | 
इनमें परम्परया पदचरमावयव के साधक स्थानिवद्भाव को छोड़कर शेष तीनों प्रकार के 
स्थानिवद्भाव का निषेध “न पदान्त” सूत्र करता हे। 

इनमें साक्षात्‌ पदचरमावयवसाधक स्थानिवत्त्व के निषेध का उदाहरण “कानि सन्ति, को 
स्तः” ये प्रयोग हें । “सन्ति” यह रूप आदादिक अस्‌ धातु के लट्‌ लकार प्रथमपुरुष के बहुवचन 
का तथा “स्तः” यह रूप द्विवचन का है। दोनों रूपों में “श्नसोरल्लोपः” सूत्र से अस्‌ धातु के 
अकार का लोप हुआ है। इस लुप्तं अकार का “अचः परस्मिन्‌ सूत्र से यदि स्थानिवद्भाव 
हो जाय तो यह स्थानिवद्भाव उक्त दोनों प्रयोगों में पदान्तभूत इकार को यण्‌ तथा ओकार 
को आवादेशं कराकर साक्षातपदचरमावयव का साधक हो सकता है। किन्तु “न पदान्त” सूत्र 
से इसका निषेध कर देने के कारण यहाँ यण्‌ तथा आवादेश नहीं होते हें। 

साक्षात्‌ पदचरमावयव के प्रतिबन्धक स्थानिवद्भाव का उदाहरण “एषो यन्‌ हसति यह 
प्रयोग है। यहाँ पर यन्‌ के यकार को हश्‌ पर में मान कर “हशि च सूत्र से एतत्‌ शब्दोत्तर 
सु विभक्ति के सकार को रुत्व करने के बाद उत्व किया जाता है। “यन्‌” यह रूप इण्‌ धातु 
. से शतृ प्रत्यय करके बना हुआ है। यदि यहाँ यणादेश का स्थानिवद्भाव हो जाय तो इकार 

बुद्धि हो जाने से वहाँ “हशि च” सूत्र से उत्व नहीं हो सकेगा। इस प्रकार यह स्थानिवद्भाव 

साक्षात्‌ पदचरमावयव उत्व का प्रतिबन्धक हे । “न पदान्त” सूत्र से इसका भी निषेध कर दिया 
जाता है, जिससे उत्व की सिद्धि हो जाती है | 

परम्परया पदचरमावयव प्रतिबन्धक स्थानिवद्‌ के निषेध का उदाहरण “दध्यारः” यह प्रयोग 
हे । “दधि ऋच्छति” इस विग्रह में दधि पूर्वक ऋ घातु से “कर्मण्यण्‌” सूत्र से अण्‌ प्रत्यय, 
वृद्धि और यण्‌ करने से इस प्रयोग की सिद्धि होती हे । यदि यहाँ ऋ के स्थान पर की गई 
वृद्धि का स्थानिवद्भाव हो जाय तो “ऋत्यकः सूत्र से दधिशब्दावयव इकार, जो पदान्त अक्‌ 
है, उसका प्रकृतिभाव हो जायेगा परिणाम यह होगा कि इकार को यणादेश नहीं हो सकेगा। 
इस प्रकार यह स्थानिवद्भाव प्रकृतिभाव के द्वारा पदचरमावयव यण का परम्परया प्रतिबन्धक 
होता है, किन्तु “न पदान्त” सूत्र से इसका निपेध कर दिया जाता है, जिससे यहाँ यणादेश की 
सिद्धि हो जाती है । 

ऊपर कहा गया है कि परम्परया पदचमावयवसाधक स्थानिवद्भाव का निषेध यह सूत्र 
नहीं करता है। इसीलिए “पडिक: इस प्रयोग की सिद्धि होती है। यहाँ षडडुलिदत्त शब्द से 
“बहृचो मनुष्यनाम्नः” सूत्र से ठच्‌ प्रत्यय, इकादेश करके “ठाजादावूर्ध्वं द्वितीयादचः इस सूत्र 
से “बुलिदत” इस अंश का लोप हो जाता है | इसके बाद भसंज्ञ करके अकार का लोप होता 
हे । यहाँ पर “षष्‌” यह आनुपूर्वी अन्तर्वर्ती विभक्ति के द्वारा पद्‌ है। यदि कहा जाय कि 
इसकी भसंज्ञा करके पदत्व का बाध हो जाने से यहाँ जश्त्व नहीं होना चाहिए तो यह कहना 
ठीक नहीं है, क्योंकि भसंज्ञा करने के समय टिलोपेन अपहृत अकार का स्थानिवद्भाव हो 
जायेगा । इसका परिणाम यह होगा कि भसंज्ञा अकारान्त की होगी । षष्‌ जो यह षकारान्त हे, 
उसकी तो भसंज्ञा नहीं होगी । इस प्रकार अकारलोप का स्थानिवद्भाव षकारान्त की पदसंज्ञा 

के सम्पादन द्वारा जश्त्व का साधक होने के कारण परम्परया पदचरमावयव का साधक होता 
हे । इसलिए इसका निषेध “न पदान्त” सूत्र से नहीं होता है। इस प्रकार स्थानिवद्भाव हो 
जाने से षकारान्त की भसंज्ञा नहीं होती हे, किन्तु अन्तर्वर्तीपदत्व उसका सुस्थिर रहता हे, जिससे 
जशत्व की सिद्धि होती है । यहाँ पष्‌ इस आनुपूर्वी की पदसंज्ञा का प्रतिबन्धन करने के लिए 
स्थानिवद्भाव नहीं होता, क्योंकि ऐसा स्थानिवद्भाव पदसंज्ञा का प्रतिबन्धन करता हुआ जश्‌ 
का प्रतिबन्धक हो रहा है। इस प्रकार यह परम्परया पदचरमावयव का प्रतिबन्धक हो रहा है। 
परम्परया पदचरमावयव के प्रतिबन्धक स्थानिवद्भाव का निषेध तो “न पदान्त” सूत्र से होता 
ही है। इस प्रकार यहाँ कोई दोष नहीं रह जाता हे। 
इस सूत्र के भाष्य तथा “कमेर्णिङ्‌” सूत्र के भाष्य से यह व्यक्त होता हे कि भाष्यकार 
ने “पूर्वत्रासिद्धे न स्थानिवत्‌” को स्वीकार कर के “वरे यलोप”, स्वर और दीर्घ ग्रहण को छोड़ 
कर ट्विर्वचनादि ग्रहण का प्रत्याख्यान कर दिया है। यद्यपि भाष्यकार ने इस सूत्र के भाष्य में 
“दरेयलोपस्वरवर्जम्‌” ऐसा ही कहा है, तथापि यह भाष्योक्ति दीर्घ का भी उपलक्षण है, ऐसा 
समझना चाहिए। भाष्यकार ने जितने का प्रत्याख्यान किया हे, वे सब त्रैपादिक हैं। सापादिक 
स्थानिवद्भाव की दृष्टि में ये सारी विधियां असिद्ध हो जाती हैं, इसलिए वहाँ स्थानिवद्भाव 
नहीं होता है। इसलिए भाष्यकार ने कहा “पूर्वत्रासिद्धे न स्थानिवदिति वक्तव्यम्‌” अर्थात्‌ 
त्रैपादिक कार्य में स्थानिवद्भाव नहीं होता हे । 
निषेध इति । हिर्वचनग्रहणात्पूर्वत्रासिद्धे इति निषेधाद्वेति भाव: | 
कौमुदीकार ने “सुध्य्‌ + उपास्यः” इस स्थिति में “अचः परस्मिन्‌” सूत्र से स्थानिवद्‌भाव 
द्वारा यकार में ईकार-बुद्धि करने के कारण “अनचि च” सूत्र से धकार के द्वित्वाभाव की स्थिति 
आने पर कहा है कि “इति स्थानिवद्‌भावनिषेधः” तात्पर्य यह है कि “अचः परस्मिन्‌” से प्राप्त 
स्थानिवद्भाव का “न पदान्त” सूत्र से निषेध कर दिया जाता है । यह निषेध सूत्र में किये गये 
“द्विर्वचन” ग्रहण के आधार पर किया जाता हे । यदि भाष्यसम्मत द्विर्वचनादि ग्रहण का प्रत्याख्यान 
पक्ष संम्मत हे तब “पूर्वत्रासिद्धे न स्थानिवत्‌” इस वार्तिक द्वारा यहाँ स्थानिवद्भाव का निषेध 
करना चाहिए । “अनचि च” की द्वित्वविधि त्रेपादिक कार्य हे,इसलिए उसके कर्तव्य में स्थानिवद्भाव 
नहीं होगा । | 
दकार इति। स्थानत आन्तर्यादिति भाव: | 


"सु-ध्‌ःध-य्‌-उपास्य:” इस स्थिति में “झलां जश्‌ झशि” सूत्र से पूर्व धकार रूपी झल्‌ 


को जश्त्वेन दकार किया गया है। जिज्ञासा होती हे कि धकार के स्थान पर प्रमाणकृत आन्तर्य ' 


के आधार पर जकारादि जश्‌ क्यों नहीं होते हैं? इसका उत्तर देते हुए शेखरकार का कहना 
है कि यहाँ स्थानकृत आन्तर्य के आधार पर धकार के स्थान पर दन्तस्थानिक जश्‌ दकार होता 
हे, क्योंकि “यत्रानेकविधमान्तर्य तत्र स्थानत आन्तर्यं बलीयः' इस परिभाषा से स्थानकृत आन्तर्य 
का ही बलवत्व बोधित है। 

अदर्शनम्‌ । 'स्थाने' इति वर्तते, प्रसङ्गे सतीति तदर्थस्तदाह- प्रसक्तस्येति । 
शासतरतोऽर्थतो वेति भावः । अत्र दृशिज्ञानसामान्ये। तत्र ज्ञानस्यावर्जनी यत्वेन 

तत्सामग्रयन्तर्गता उच्चारणकृता सत्ता निषिद्धयते । तत्र प्रत्ययलोपे शास्तरतोऽर्थतश्च 
प्रसक्तोच्चारणस्य लोपविधानेन तस्य तस्मिन्विषयेऽनुत्पत्तेरेवान्वाख्यानं 
प्रत्ययलक्षणार्थमिति बोद्ध्यम्‌ । अर्थस्येषा सञ्ज्ञा व्याख्यानात्‌। 

“अदर्शनं लोपः' इस सूत्र में “स्थानेऽन्तरतमः” सूत्र से “स्थाने” इस पद की अनुवृत्ति 
आती है। स्थान का अर्थ प्रसंग होता हे। इस प्रकार “प्रसंगे सति यद्‌ अदर्शनं तत्‌ लोपसंज्ञं 
स्यात्‌” ऐसा सूत्रार्थ होता हे । दीक्षित ने इस सूत्र की वृत्ति में “प्रसंगे सति” का फलितार्थ कहा 
हे कि “प्रसक्तस्यादर्शनं लोपसंज्ञम्‌” | | 

यहाँ पर “अदर्शन” शब्द में जो दृश्‌ धातु है उसका अर्थ यद्यपि चाक्षुष ज्ञान हे 
तथापि इस शब्दशास्त्र में जहाँ शब्द का ही प्रसंग सम्भव है, उस शब्द में चाक्षुषत्व के 
बाधित होने के कारण उसके अदर्शन की लोप संज्ञा केसे सम्मव हे? इस शंका को 
दृष्टिगत कर नागेश कह रहे हैं कि अत्र= इस सूत्र में जो दृश्‌ धातु आया हे उसका अर्थ 
आता है । इसलिए शब्द के ज्ञानसामान्याभाव की लोप संज्ञा होती हे, यह निष्कर्ष फलित 

ता हे। 

शब्द की जिस प्रसक्ति की बात ऊपर कही गई हे वह शब्द की प्रसक्ति कहीं तो शास्र 
के द्वारा होती हे और कहीं अर्थतः होती हे । शास्त्र द्वारा शब्द की प्रसक्ता का उदाहरण 
लिट्‌”, “घुक्‌” आदि प्रयोग हैं। इन प्रयोगों में “स्वौजस्‌” सूत्र से सु विभक्ति प्रसक्त हे । 
इस सु विभक्ति का “हलुड्याब्म्यः' सूत्र से लोप अर्थात्‌-श्रवणाभाव कर दिया जाता हे। 
अर्थतः प्रसक्त का उदाहरण “ल्यब्लोपे कर्मण्यधिकरणे च” यह वार्तिक हे । ल्पपू प्रत्यय के 
लोप का विधायक कोई सूत्र नहीं है। ऐसी स्थिति में “ल्यब्लोपे' कहने का क्या औचित्य हे ? 
किन्तु लोप का अर्थ जब ज्ञानसामान्याभाव करते हैं तब यह शंका भी समाहित हो जाती है। 
“प्रासादात प्रेक्षते” इस प्रयोग में यद्यपि शब्दतः ल्यप्‌ की प्रसक्ति नहीं है, किन्तु प्रासाद पर 
चढ़ कर देखता है' ऐसा इस वाक्य का अर्थ होने के कारण यहाँ अर्थतः ल्य प्रसक्त हे, 
जिसका श्रावण प्रत्यक्ष न होने के कारण यहाँ ल्यब्लोप शब्द का प्रयोग किया गया हे। इस 
प्रकार यहाँ अर्थतः प्रसक्त ल्यप्‌ का लोप समझना चाहिए | र 

अब यह शंका होती है कि ऊपर कहा जा चुका है कि” शब्द में जो दृश्‌ धातु 
हे उसका अर्थ ज्ञानसामान्य है । ऐसी स्थिति में लोप का अर्थ हुआ ज्ञानसामान्याभाव। किन्तु 
यह ज्ञानसामान्याभाव तो बाधित है, क्योंकि लोपविधायक शास्र को उद्देश्यत्वेन रूपेण जब 
तक तत्तद्‌ शब्दों का ज्ञान नहीं होगा तो वह लोप किसका करेगा? इस शंका का उत्तर देते | 
हुए शेखरकार कह रहे हैं कि तत्र= लोपविधायक शाख में ज्ञान तो अवर्जनीय हे अर्थात्‌ वहां 
तत्तद्‌ शब्दों का ज्ञान तो होगा ही, किन्तु उस ज्ञान की सामग्री में जो उच्चारण क्रिया आती हे 
उस उच्चारणकृत सत्ता का निषेध अदर्शन पद से किया जाता हे । तात्पर्य यह हुआ कि तत्तद्‌ 
शात्रों से जिसका-जिसका लोप किया जाता है उनका उच्चारणाभाव ही उनका लोप है । उच्चारण 
के द्वारा ही शब्द का ज्ञान होता है, इसलिए उच्चारण शब्दज्ञान की सामग्री के अन्तर्गत आता 
है। इस प्रकार उच्चारणकृत शब्द की सत्ता के निषेध का पर्यवसान सत्ता कौ सामग्री के निषेध- 


में होता है। मानस स्मरणात्मक शब्द का ज्ञान तो इष्ट ही है। 





प्र 


TO ९ लघुशब्देन्दुशेखरः 


यहाँ पर यह शंका हो रही हे कि लिट्‌ आदि प्रयोगों में “स्वोजस्‌” इत्यादि शास्र से 


जिस प्रत्यय की प्रसक्ति है अर्थात्‌ वह लक्ष्यस्थल में आ गया है, इसी प्रकार अर्थतः जहां ल्यप्‌ 
के लोप की बात कही गई है-इन दोनों स्थलों पर जो प्रत्ययलोप की बात कही जा रही हे 
वह तो सर्वथा असंगत है, क्योंकि पहली बात तो यह है कि “भुक्तवन्तं प्रति” इस न्याय से 
उसकी निवृत्ति ही नहीं होनी चाहिए क्योंकि जो लक्ष्य में आकर बेठ गया वह जायेगा केसे ? 
दूसरी बात यह है कि यदि किसी प्रकार जात को निवृत्ति की जाती है, तब शब्दानित्यत्व का 
दोष आता है। ऐसी स्थिति में लोपविधान का क्या औचित्य हे? इस शंका के उत्तर में 
शेखरकार कह रहे हैं कि प्रत्ययलोपस्थल में शाख्रतः और अर्थतः प्रसक्तोच्चारण के लोप का 
जो विधान किया गया है, वह तो प्रत्ययलक्षण के लिए है, क्योकि प्रत्ययलक्षण वहीं होता हे 
जहाँ प्रत्यय का लोप होता है। वस्तुतस्तु तस्य = प्रसक्तोच्चारण वाले प्रत्यय का तस्मिन्‌ 
विषये = लोप के विषय में अनुत्पत्ति का ही अन्वाख्यान है । जहाँ किसी प्रत्यय के लोप की 
बात कही गई है वहाँ यही समझना चाहिए कि उस प्रत्यय की वहाँ उत्पत्ति ही नहीं हुई है। 
इस प्रकार शब्दानित्यत्व का दोष नहीं होता है प्रत्यय की अनुत्पत्ति को ही प्रत्यय का लोप 
मान कर वहाँ प्रत्ययलक्षण होता है । 
अब यह विचार प्रस्तुत है कि यह लोप संज्ञा “अदर्शन” इस शब्द की होती है अथवा 
उच्चारणाभाव रूपी अर्थ की होती हे? यद्यपि “स्वं रूपम्‌' इस शास्त्र के द्वारा यह लोपसंज्ञा 
“अदर्शन” इस शब्द की ही होनी चाहिये, तथापि “लोप” यह जो महती संज्ञा की गई हे, 


तन्मूलक व्याख्यान के आधार पर लोपसंज्ञा उच्चारणाभावरूप अर्थ की ही होती हे, शब्द कौ 


नहीं होती । “लोपनं लोपः” इस व्युत्पत्ति के आधार पर लोपन क्रिया ही लोप है। अदर्शन 
शब्द की लोप संज्ञा करने पर यह व्युत्तत्तिसिद्ध अर्थ उसमें संगत नहीं हो सकेगा, क्योंकि 
अदर्शन शब्द लोपन क्रिया नहीं है। इसलिए यह अर्थ की संज्ञा हे । 

यत्तु-"प्रसक्‍्तस्येति किं? ग्रामे तिष्ठतीत्यादो 'ल्यब्लोपे' इति पञ्चम्यापततेः । 
अस्ति चात्र ल्यपोऽदर्शनम्‌। शास्त्रतोऽर्थतश्च न तत्प्रसक्तिरिति न दोष"इति, तन्न। 
तेन प्रत्यासत्त्या ल्यबन्तार्थकर्माधिकरणयोरेव पञ्चमीविधानेन तस्यात्राप्राप्ते: । तत्त्वे 
तु अस्त्येवार्थतो ल्यबन्तस्य प्रसक्तिः। तस्मात्‌ त्रपु इत्यत्र क्विपोऽदर्शनसत्त्वे 


प्रत्ययलक्षणेन तुगापत्तिर्दोषः। कृत््रत्येन प्रकृत्याक्षेपस्तु न, अत्रैव प्रकृतिं . 


विनाऽतिदेशतः प्रत्ययज्ञानसत्तवेन व्यभिचारात्तदाक्षेपासम्भवात्‌। 

किसी प्राचीन आचार्य का कहना है कि इस सूत्र की व्याख्या में यदि “प्रसक्तस्य इस 
पद का ग्रहण नहीं किया जाता तो “ग्रामे तिष्ठति” इस वाक्य में जहाँ ल्यप्‌ का अदर्शन (लोप) 
है वहां “ल्यब्लोपे” इस वार्तिक से पञ्चमी विभक्ति होने लगती । जब भ्रसक्त ग्रहण कर दिया 
गया है तब यह दोष नहीं होता है, क्योंकि ल्यप्‌ की प्रसक्ति यहाँ न तो शास्र से हे और न 
अर्थतः ही हे | 

नागेश भट्ट प्राचीन के इस कथन से असहमत हें, इसलिए कह रहे हें कि यह कथन ठीक 
नहीं हे, क्योंकि “ल्यब्लोपे” इस वार्तिक से प्रत्यासत्त्या ल्यबन्तार्थ के कर्म और अधिकरण में 

MS = 
ही पञ्चमी का विधान किया जाता है। “मामे तिष्ठति” इस वाक्य में ग्राम ल्यबन्तार्थ का 
अधिकरण नहीं है, अतः यहाँ पञ्चमी की प्राप्ति नहीं है। यदि कहा जाय कि दर्शननिरूपित 
अधिकरणत्व तो ग्राम में है ही; क्योंकि “भेक्ष्य गरामे तिष्ठति” इस अर्थ की विवक्षा में ग्राम, 
दर्शन क्रिया का अधिकरण बन जाता है । नागेश कहते हैं कि “तत्त्वे तु = ग्राम में यदि अधिकरणत्व 
हो जाता है तब तो अर्थतः ल्यबन्त की प्रसक्ति है ही । ऐसी स्थिति में “प्रसक्त” ग्रहण करने 
पर भी “ग्रामे तिष्ठति” में पञ्चमी की आपत्ति का वारण नहीं हो सकेगा। इस परिस्थिति में 
“प्रसक्त” ग्रहण का प्रत्युदाहरण क्या हो सकता है? इस बात को दृष्टिगत कर कह रहे हें कि 
तस्मात्‌ = प्रसक्तम्रहण के अभाव में “त्रपु” इस प्रयोग में क्विप्‌ का अदर्शन होने के कारण, 
उसका अदर्शन लोप कहा जायेगा और उस लोप का जब प्रत्ययलक्षण होगा तब त्रपु प्रयोग 
में “हस्वस्यपिति” सूत्र से तुक्‌ की आपत्ति हो जायेगी । यदि प्रसक्त ग्रहण कर दिया जाता हे 
तो शासतः या अर्थतः किसी प्रकार से क्विप्‌ की प्रसक्ति न होने के कारण यहाँ कोई दोष 
नहीं होता । 

यदि कहा जाय कि पित्‌ कृत्‌ प्रत्यय है । प्रत्यय से प्रकृति का आक्षेप होता हे । पित्‌ कृत्‌ 
प्रत्यय पर में रहने पर उसी हस्व को तुक्‌ होता हे जो उस प्रत्यय की प्रकृति का अवयव हो । 
“पु” में तो यह बात नहीं है, क्योंकि त्रपु में क्विप्‌ हुआ ही नहीं है, इसलिए प्रसक्तम्रहणाभाव 
में भी यहाँ कोई दोष नहीं है? इस बात के उत्तर में शेखरकार का कहना है कि कृत्‌ प्रत्यय 
से प्रकृति का आक्षेप नहीं होगा, क्योंकि येन विना “यद्नुपपन्नम्‌” इस न्याय से जिसके बिना 
जो अनुपपन्न होता है उस अनुपपन्न से उसके उपपादक का आक्षेप होता है। यदि प्रकृति के 
बिना पित्‌ प्रत्यय अनुपपन्न होता तो उससे प्रकृति का आक्षेप हो सकता था, किन्तु यहाँ वैसी 
बात नहीं है, क्योंकि यहाँ “तपु” के प्रकृति न होने पर भी अतिदेशतः= प्रत्ययलोप शास्त्र के 
द्वारा स्थानिद्भाव के द्वारा वा पित्कृत्‌ प्रत्यय का ज्ञान कर लिया जाता है । इसलिए “येन विना 
यदनुपपन्नम्‌” यह न्याय व्यभिचरित है । इस व्यभिचरित न्याय के आधार पर यहाँ कृत्‌ प्रत्यय 
से प्रकृति का आक्षेप सम्भव नहीं हे । | ३ 

इति पक्ष इति। विनिगमनाविरहादिति भाव: । द्वित्वस्य त्रपादिकत्वात्तत्र न 
यणो बहिरड्रासिद्धत्वम्‌ । अत एव दद्ध्यत्रेति भाष्ये उदाहतम्‌। धकारयकारयोरिति। ` 
नेन विसर्गादिद्वित्वेनाधिक्ये$पि न क्षतिः । द्विधमिति। द्विधत्व॑ प्रक्रियायां बोद्ध्यम्‌ 
“एकस्या आकृतेश्चरितः प्रयोगो न ह्रितीयस्यास्तृतीयस्याश्‍च भविष्यती ति 
'कुञ्चानुप्रयुज्यते' इति ूत्रभाव्योक्तन्यायेनेकस्य द्वित्वे परस्य तदभावोऽनुचित इति 
न वाच्यम्‌। सार्थकानेकविषये तन्यायाङ्गीकारात्‌। यत्रान्याकृतिकरण 
शिनार्थत्वसम्भावना तद्विषयत्वाच्च। 'हलो यमामि ति लोपे द्वित्वाभावे चेकधमेव 
रूपम्‌ । | 
“सुधी + उपास्यः इस स्थिति में ईकार को यण्‌ और धकार को “अनचि च सून से 
द्वित्व करने के बाद “सु-धःधुःय्‌ न" उपास्यः इस स्थिति में “यणो मयो द्वे वाच्ये” इस वार्तिक 
से यकार को द्वित्व किया जाता है । यह यकार का द्वित्व “मयः' इस पद को पञ्चम्यन्त तथा 





5 लपुन रोल 0... लघुशब्देन्दुशेखरः 


---- 
“यणः” इस पद को पष्ठ्यन्त मानने वाले पक्ष में होता है । “मयः' और “यणः” ये दोनों पद 
पञ्चम्यन्त और षष्ठ्यन्त दोनों हो सकते हैं, क्योंकि इस बात का कोई विनिगमक नहीं है कि 
दोनों पदों में यह पञ्चम्यन्त है और यह षष्ठ्यन्त है। इसलिए जहाँ मय्‌ के आगे यणु रहेगा, 
जैसे इस प्रस्तुत उदाहरण में ही है; ऐसे स्थलों पर “मयः” पद को पञ्चम्यन्त तथा "यण: पद 
को षष्ठ्यन्त माना जाता है । 'तवल्कारः प्रयोग में जहां लकार रूपी यण्‌ से पर में ककार्‌ रूपी 
मय्‌ है, वहां के लिए “यणः यह पद पञ्चम्यन्त तथा “मयः” यह पद षष्ठ्यन्त माना जाता हे। 
इस प्रकार स्पष्ट होता हे कि “यणः” और “मयः” ये दोनों पद पञ्चम्यन्त और पष्ठ्यन्त दोनों 


| 
इस उपर्युक्त सन्दर्भ के अनुसार “सु घ्‌-घ्‌-य्‌ + उपास्यः' इस स्थिति में धकार रूप मय्‌ 
से पर में यकार को दृष्टिगत कर दीक्षित ने कौमुदी में कहा है कि “यणो मयः' इस वातिक 
में “मयः इति पञ्चमी “यण:” इति षष्ठी इस पक्ष में यकार को भी द्वित्व होता हे । 
यहाँ शंका होती है कि यण्‌ परनिमित्तक होने से बहिएङ्ग है और “यणो मयः वार्तिक से 
विधेय द्वित्व अपरनिमित्तक होने से अन्तरङ्ग है। ऐसी स्थिति में अन्तरंग द्वित्व की कर्तव्यता 
में बहिसङ्ग यण्‌ अन्तरङ्ग परिभाषा से असिद्ध हो जायेगा तो यकार के द्वित्व की बात करना 
ठीक नहीं है? इस शंका के उत्तर में नागेशभट्ट का कहना हे कि “यणो मयः' का द्वित्व 
शैपादिक द्वित्व के मध्य में पठित होने के कारण त्रैपादिक हे और त्रैपादिक अन्तरङ्ग में 
अन्तरङ्ग परिभाषा की प्रवृत्ति तो यथोद्देश पक्ष में होती है और न कार्यकाल पक्ष में ही होती 
दै। क्योंकि सापादिक अन्तरङ्ग परिभाषा की दृष्टि से त्रैपादिक अन्तरब्नशाख्र स्वयमेव असिद्ध 
हो जाता है। इसलिए प्रस्तुत स्थल में द्वित्व की कर्तव्यता में बहिरङ्ग यण्‌ असिद्ध नहीं होता 
है। इस प्रकार यहाँ यकार को द्वित्व हो जाता है। अत एव=त्रैपादिक शास्त्र में अन्तरङ्ग 
परिभाषा की प्रवृत्ति न होने से ही “द ध-य्‌ -- अत्र” इस स्थिति में “यणो मयः' इस वार्तिक 
से मी पर में यण्‌ यकार को द्वित्व करके “दध्य्यत्र” ऐसा द्वियकारक उदाहरण भाष्यकार ने 
दिया है । 
धकारयकारयोरिति । इस प्रकार “अनचि च” सूत्र से धकार को तथा “यणो मयः' वार्तिक 
से यकार को द्वित्व करने से “सुद्ध्युपास्यः” इस प्रयोग में चार रूप बनते हैं, ऐसा कोमुदीकार 
ने कहा है। यहाँ यह कहा जाता है कि अयोगवाहा का पाठ अच्‌ ओर शर दोनों प्रत्याहारों 
में माना गया है। शर में पठित होनें से अयोगवाह यर्‌ प्रत्याहार में भी आ जाते हें । ऐसी 
स्थिति में “अनचि च” सूत्र से विसर्ग को द्वित्व विकल्प करने से तो “सुदध्युपास्यः” प्रयोग में 
चार से अधिक रूप बनेंगे तो कौमुदी में चार ही रूपों की बात क्यों की गई है शेखरकार 
कहते हैं कि विसर्ग को द्वित्व करने से रूपाधिक्य भले हो किन्तु धकार ओर यकार को द्वित्व 
करने पर तो चार ही रूप बनेंगे। इसी बात में कौमुदी का तात्पर्य है । 
द्विधमिति । “सुदष्युपास्यः' इस प्रयोग में धकार को द्वित्व करने के बाद पूर्वधकार को 
तो जश्त्वेन दकार हो जाता हे । ऐसी स्थिति में यहाँ रूपों की परिगणना के अवसर पर दीक्षित 
जी ने “द्विधम्‌” का प्रयोग कैसे किया है? नागेश भट्ट इसका उत्तर देते हुए कह रहे हैं कि 
यह द्विधत्व = धकारद्वयवत्ता का प्रयोग प्रक्रिया दशा के आधार पर किया गया है । 

कौमुदीकार ने धकार का द्वित्व और यकार का द्वित्वाभाव करके “द्विषम्‌” ओर “एकयम्‌' 
रूप अर्थात्‌ दो धकारक और एक यकारक रूप की बात कौमुदी में कही हे, किन्तु उनका यह 
कथन ठीक नहीं है; क्योंकि एक परिभाषा है “एकस्या आकृतेश्चरितः प्रयोगों 
द्वितीयस्यास्तृतीयस्याश्च न भविष्यति” जहाँ एक आकृति का प्रयोग कर दिया जाता हे वहां 
उससे भिन्न द्वितीय अथवा तृतीय आकृति का प्रयोग नहीं किया जाता। उदाहरण के लिए 
“स्वामीश्वराधिपति” इस सूत्र से स्वामी आदि शब्दों के योग में षष्ठी और सप्तमी दोनों 
विभक्तियों का विधान किया गया है। जहाँ गो और अश्व इन दोनों के साथ स्वामी शब्द 
का योग रहता है वहाँ गो शब्द के आगे यदि षष्ठी विभक्ति आती है तब अश्व के आगे भी 
षष्ठी विभक्ति ही आती है। इसलिए वहाँ “गवामश्वानां च स्वामी” यही प्रयोग होता है। 
वहाँ ऐसा नहीं कर सकते कि गो शब्द के आगे षष्ठी विभक्ति लावें और अश्व के आगे 
सप्तमी विभक्ति, क्योंकि उक्त परिभाषा से दोनों शब्दों के आगे भिन्न-भिन्न विभकितियों के 
प्रयोग का निराकरण कर दिया जाता है। गोशब्द के आगे जब षष्ठी की आकृति का प्रयोग 
हो गया तब उससे भिन सप्तमी की आकृति का प्रयोग अश्व के आगे नहीं हो सकता हे! 

उक्त परिभाषा के द्वारा द्वित्व के विषय में भी यही बात होगी । अर्थात्‌ यदि धकार को 
द्वित्व किया जाता है तब यकार को भी द्वित्व करना ही पडेगा । ऐसा नहीं कि धकार को द्वित्व 
हो और यकार को न हो। ऐसी स्थिति में “द्विधम” ओर “एकयम्‌” की कोमुदी की बात 
असंगत ही हे ? 

इस शंका के उत्तर में शेखरकार का कहना है कि जहाँ सार्थक अनेक शब्द हों वही उक्त 
परिभाषा की प्रवृत्ति होती है। जैसे गो और अश्व ये दोनों शब्द सार्थक हैं। ऐसे स्थल पर 
यदि दोनों शब्दों के आगे भिन्न आकृति का प्रयोग करते हैं तो वहाँ वाव्छित अर्थ से विपरीत 
अर्थ की प्रतीति होने लगेगी। जैसे यह व्यक्ति गायों ओर अश्वों का स्वामी है इस अर्थ की 
प्रतीति के लिए यदि “गवामश्वानाञ्व स्वामी अयम्‌' ऐसा प्रयोग करते हैं, तब अभीष्ट अर्थ 
की प्रतीति होती है। यदि उसके स्थान पर “गवां स्वामी अश्वेषु” ऐसा प्रयोग करते हें, तब 
अर्थ होगा कि गायों का स्वामी अश्वों में है। इसलिए ऐसे स्थलों पर उक्त परिभाषा की 
प्रवृत्ति होती है और दोनों जगह समान विभक्तियों का प्रयोग होता हे । 

“सुद्ध्युपास्यः' प्रयोग में धकार और यकार दोनों वर्ण निरर्थक है, अतः यहाँ उक्त न्याय 
की प्रवृत्ति नहीं होती है । इसप्रकार कौमुदी की उक्ति संगत होती है । प्रस्तुत उदाहरण “सुद्धयुपास्यः" 
में यकार को द्वित्व करके “हलो यमां यमि लोपः' सूत्र से लोप कर दें, अथवा यकार को द्वित्व 
ही न करें, तो इन दोनों स्थितियों में एकयकारक ही रूप बनता है। 

नादिन्या । 'यरो5नुनासिके' इत्यतो 'यर इति वर्तते । 'पुत्रशब्दस्ये 'त्यवयवषष्ठी । 
'अएटिरीणव्दे परे! इति च प्राधान्याद्यर एव विशेषणम्‌। सूत्रे 'आदिनी'ति 
झ्यन्तानुकरणं लुप्तसप्तमीकम्‌। अत एव तत्परे चे'त्यस्या'ऽऽदिनीशब्दो | 
यस्मात्परस्तन्न परे' इत्यर्थ हरदत्तो व्याख्यत्‌। अद्धातौ माधवोऽप्येवमेव-' । 
ईदृशाक्रोशस्य खीष्वेव दर्शनाच्च। आक्रोशो निन्दा, तदाह--पुत्रादिनीति । 

तादृशाक्रोशस्य खरीष्वेव दर्शनादाह-पुत्रहतीति। 'अनचि चे'ति सिद्धे-'पुत्रस्य 
कतान्ते चेद्धतजग्धयोरेव, आक्रोशे एवे'ति नियमार्थमिदम्‌। | 
“नादिन्याक्रोशे पुत्रस्य” इस सूत्र में “यरोऽनुनासिके सूत्र से “यरः” इस षष्ठ्यन्त पद की 
अनुवृत्ति आती है । “पुत्रस्य” इस पद में अवयव अर्थ में षष्ठी हे। सूत्रस्थ “आदिनी: यह 
डीबन्त का अनुकरण है। तात्पर्य यह है कि “आदिन्‌” शब्द से डीप्‌ करने से जो “आदिनी” 
शब्द बनता है, उसी का अनुकरण आदिनी शब्द सूत्र में प्रयुक्त हुआ हे और यह लुप्त 
सप्तम्यन्त है। इसके आगे जो सप्तमी विभक्ति आई है उसका "सुपा सुलुक्‌” सूत्र से लुक्‌ 
हो गया है। जो शेष बचता है वही लुप्यमान के अर्थ को भी कहता है, इसलिए आदिनी शब्द 
लुप्त सप्तमी के अर्थ को भी कहता है। इसीलिए कौमुदीकार ने कहा है कि “आदिनी शब्दे 
प्रे” । 
यहाँ “प्रधानाप्रधानयोः प्रधानेनान्वयः' इस नियम से षष्ठ्यर्थ अवथव तथा “आदिनीशब्दे 
परे” ये दोनों प्रधान पदार्थ यर्‌ में ही अन्वित होते हे । अर्थात्‌ यर्‌ का विशेषण बनते हें । इस 
प्रकार सूत्र का अर्थ होता है कि “आदिनी शब्द पर में रहने पर पुत्रशब्दावयव यर्‌ को द्वित्व 
नहीं होता है । अत एव = आदिनी शब्द डीबन्त का अनुकरण हे तथा उसके आगे सप्तमी का 
लुक्‌ हुआ है, इस बात को स्वीकार करने से ही “तत्परे च इस वार्तिक की व्याख्या करते हुए 
हरदत्त ने कहा कि “आदिनी शब्द है पर में जिससे, ऐसे पुत्रादिनी शब्द के पर में रहने पर 
पुत्रशब्दावयव यर्‌ का द्वित्व नहीं होता है। यदि ऐसी बात नहीं होती तो वे कहते कि “आदिन्‌ 
शब्द है पर में” जिससे,न कि “आदिनी शब्द है पर में जिससे' ऐसा कहते । इससे स्पष्ट होता 
है कि आदिनी यह डीबन्त का अनुकरण लुप्तसप्तम्थन्त पद है । “माधवीया धातुवृत्ति में अद्‌ 
धातु के विवेचन के अवसर पर माधव ने भी ऐसा ही कहा हे । 
आक्रोश का अर्थ निन्दा है। ऐसा आक्रोश ख्ियों में ही देखा जाता है। इसीलिए इसके 
अनुरूप उदाहरण दिया कि “पुत्रो हतो यया सा पुत्रहती त्वमसि पापे ' । पुत्रहती और “पुत्रजग्धी” 
इन दोनों प्रयोगों में पुत्रशब्दावयव यर्‌ तकार के द्वित्व विकल्प के लिए वार्तिक बनाया गया 
$ । “वा हतजग्ध्यो:” | यहाँ प्रश्न होता है कि इस वार्तिक की क्या आवश्यकता है? वार्तिक 
के लक्ष्य में तो “अनचि च” सूत्र से ही द्वित्व विकल्प सिद्ध है? ऐसी स्थिति में यह प्रस्तुत 
वार्तिक व्यर्थ होकर नियमार्थक होता है। नियम का आकार यह हे कि “क्तत्रत्ययान्त शब्द 
पर में रहने पर पुत्रशब्दावयव यर्‌ को यदि द्वित्व होवे तो वह हत ओर जग्ध शब्द पर में रहने 
पर ही हो तथा आक्रोश में ही हो”। इसका परिणाम यह होता हे कि “पुत्रगता” “पुत्रदृष्टा' 
इत्यादि प्रयोगों में पुत्रशब्दावयव यर्‌ को द्वित्व नहीं होता हे । 
संयुक्तेष्विति। '"त्रिप्रभृतिष्वि'ति सूत्रे वर्णानां सजातीयानामेव प्रहणं, 
परस्परसाहचर्यात्‌ । न च तथाचः सम्भवन्ति | अत एव 'अचो रहाभ्यामि'ति सार्थकम्‌ | 
निर्धारण सप्तमी, 'अच' इत्यनुवर्तते, 'त्रिप्रभृतिसंयुक्‍्तवर्णमध्ये5च: परस्य यरो 
द्व LR वा न स्त' इत्यर्थ: । तेनेन्द्रः राष्ट्रमित्यत्र नकारषकारयोः 
: | 'अनचि च' "सर्वत्र शाकल्यस्ये'त्येव सिद्धे इदं सूत्रद्वयं विकल्पस्थ 

मतभेदप्राप्तव्यवस्थाबोधनार्थमिति बोद्धयम्‌। यरोऽनुनासिके इत्यतो 
'वे'त्यनुवृत्त्या'ऽनची' त्येव सिद्धे तु सूत्रत्रयमपि तथेति बोद्ध्यम्‌ । 

“त्रिप्रभृतिषु शाकटायनस्य” इस सूत्र की वृत्ति में “संयुक्तेषु” इस पद का उल्लेख किया 
गया हे। इसका लाभ केसे होता हे? इस शंका का समाधान करते हुए नागेश भट्ट कह रहे 
हैं कि यहां “संयुक्तेषु” इस पद का लाभ परस्पर साहचर्य से होता हे । सजातीयारब्ध समुदाय 
और विजातीयारब्ध के प्रसंग में सजातीयारब्ध समुदाय का ही ग्रहण किया जाता है | अव्यवहित 
रूप से तीन, चार अच्‌ वणों का रहन्ना सम्भव नहीं हे, क्योंकि वैसी स्थिति में वहाँ सन्धिकार्य 
अवश्यमेव हो जायेगा । इसलिए तीन-चार हल्‌ वणो का ही संयोग यहाँ ग्राह्य होता हे, क्योंकि 
वही संयोग सजातीय हल्वणों द्वार आरब्ध होता है। इसी आशय से वृत्ति में कहा गया हे 
कि “त्यादिषु संयुक्तेषु” । अत एव = सजातीय हल्‌ वणो का ग्रहण करने से ही “अचोरहाभ्याम्‌' 
इस सूत्र की सार्थकता होती है । अन्यथा “हर्य्यनुभवः” इत्यादि प्रयोगों में जहां अकार, रकार 
और यकार इन तीनों वणां का अच्‌-हल्‌ मिश्रित संयोग है, वहाँ “त्रिप्रभृतिषु” सूत्र से ही द्वित्व 
की सिद्धि हो जाती तो “अचो रहाभ्याम्‌” सूत्र व्यर्थ ही हो जाता। 

इस सूत्रघटक “त्रिप्रभृतिषु” इस पद में “यतश्च निर्धारणम्‌” इससे निर्धारण अर्थ में सप्तमी 
हुई है। “अचो रहाभ्याम्‌” इस सूत्र से “अचः” और “द्वे” पद की तथा “यरोऽनुनासिके सूत्र 
से “यरः” इस षष्ठ्यन्त पद की ओर “नादिन्याक्रोशे” सूत्र से “न” पद की यहां अनुवृत्ति आती 
है । इस प्रकार अनुवृत्त पदों के आधार पर इस सूत्र का अर्थ इस प्रकार होता है कि त्रिप्रभृति 
संयुक्त वणो के मध्य में अच्‌ से पर में रहने वाले यर्‌ का शाकटायन के मत से द्वित्वविकल्प 
नहीं होता है। यहाँ ध्यातव्य है कि इसं सूत्र के उदाहरण “इन्दः इत्यादि प्रयोगों में "अनचि 
च” सूत्र से द्वित्व विकल्प प्राप्त रहता है, जिसका निषेध इस सूत्र के द्वारा कर दिया जाता हे! 
शाकटायन के अनुसार द्वित्वविकल्प का निषेध होने के कारण उसका पर्यवसान द्वित्वविकल्प 
में ही होता है। इस प्रकार "इन्र?! और “राष्ट्रम” इन प्रयोगों में नकार ओर षकार का “अनचि 
च” सूत्र से प्राप्त द्वित्वविकल्प का इस सूत्र से शाकटायन के अनुसार निषेध कर दिया जाता 
है। इस सूत्र द्वारा क्रियमाण निषेध में शाकटायन का उल्लेख होने से यह निषेध द्वित्वविकल्प 
में ही पर्यवसित होता है। इसीलिए कोमुदीकार ने वृत्ति में कहा है यादिष संयुक्तेषु वा 
द्वित्वम्‌ । 

उपर्युक्त विवेचन से यह स्पष्ट होता है कि प्रस्तुत सूत्र के उदाहरण में “अनचि च" सूत्र 
से द्वित्वविकल्प प्राप्त रहता है, जिसका “तपरभूतिषु” सूत्र से वैकल्पिक निषेध किया जाता हे! 
इसका निष्कर्ष यह निकलता है कि यहाँ द्वित्वविकल्प होता है । अब प्रश्न यह होता है कि 
इस कार्य के लिए "त्रिप्रभृतिषु" इस सूत्र की क्या आवश्यकता है? इस द्वित्व के प्रकरण में 
. जब वैकल्पिक द्वित्व ही वाञ्छित है तो यह कार्य “अनचि च” तथा “सर्वत्र शाकल्यस्य इन 
दोनों सूत्रों से ही सिद्ध है। क्‍योंकि “अनचि च” सूत्र से सब जगह अच्‌ से पर में रहने वाले 
यर को द्वित्व प्राप्त रहेगा, जो शाकल्य के मतानुसार सब जगह निषिद्ध हो जायेगा। इस प्रकार 
शाकल्य के मतानुसार निषेध तथा अन्य के मतानुसार द्वित्व का विधान- इन दोनों बातों के 
कारण द्वित्वविकल्प सिद्ध ही है, तो ऐसी स्थिति में इदं सूत्रद्रयम्‌ = निम्नभूृतिषु शाकटायनस्य 

३S ~ 
तथा “दीर्घादाचार्याणाम्‌” इन दोनों सूत्रों की क्या आवश्यकता है? इस प्रश्‍न के उत्तर में 
` शेखरकार का कहना है कि ये दोनों सूत्र मतभेद से (शाकल्यमत तथा आचार्यमत) प्राप्त जो 
विकल्प, उसकी व्यवस्था के लिए हैं। यह बात “अनचि च” सूत्र में “यरोऽनुनासिके” सूत्र से 
“वा” की अनुवृत्ति न लाने की स्थिति में कही गई है। यदि “यरोऽनुनासिके सूत्र से “वा” 
की अनुवृत्ति “अनचि च” सूत्र में करते हैं तब सब जगह अच्‌ से पर में रहने वाले यर्‌ को 
द्वित्वविकल्प की सिद्धि होने के कारण सूत्रत्रयमपि = “सर्वत्र शाकल्यस्य” के साथ उपर्युक्त 
दोनों “सूत्र” इस प्रकार तीनों सूत्र तथेति = मतभेद से व्यवस्था के लिए अर्थात्‌ द्वित्वविकल्प 
के सम्बन्ध में क्या मतभेद है; इस बात को बताने के लिए हें । 
. स्तुतस्तु “अनचि च” सूत्र से ही द्वित्वविकल्प की सिद्धि हो जाने के कारण “त्रिप्रभूतिषु” 
इत्यादि तीनों सूत्र अनावश्यक हैं।- .:- =. के 
... अचो... र। - “अचः --इति . श्रुतत्वादव्याख्यानाच्च रहाभ्यां सम्बध्यते । 
'तस्मादित्युत्तरस्ये'त्येतल्लभ्यमाह--अचः- पराभ्यामिति । | 
` “अचो रहाभ्यां द्वे” इस सूत्र में| यरोऽनुनासिके” सूत्र से “यरः” इस षष्ठ्यन्त पद-को तथा 


“बा” इस अव्यय पद की अनुवृत्ति होती है-। विचार यह प्रस्तुत हुआ कि सूत्रस्थ “अचः यह . 


जो दिग्योगलक्षण पञ्चम्यन्त. पदः है;वह: किसका विशेषण. है? “रहाभ्याम्‌”- का: विशेषण हे 
अथवा “यरः*का विशेषण हे 2 इसःआशंका के उत्तर में शेखरकार का कहना हे कि“श्रुतानुमितय़ो: 
श्रुतसम्बन्थो.बलीयान्‌”:इसःन्याय;के आधार पर “अचः यह पद “रहाभ्याम्‌ के साथ सम्बद्ध 
होता है अर्थात्‌ उसी-का:विशेषण:बनता है, क्योंकि “रहाभ्याम्‌” यह पद सूत्र में श्रुत (पठित) 
है और ”यरः? यह .पद-तो: बाहर से :आने. के कारण -अनुमित:हे। का हो विशेष 
... यदि-कहा:जाग्र कि उत्तरसूत्र “अनचि च” में: अचः”-यह पद “यरः'-पदः का ही विशेषण 
ब्रना है, इसलिए.उसके अनुरोध: प्रःयहाँ “भी “अचः” पद “यरः” का ही विशेषण होना-चाहिए 
तो.इस बात को लक्षित कर शेखर में-कहा गया कि “व्याख्यानाच्च” अर्थात्‌ .व्याख्यान-के 
आधार परु भी इस पद का-अन्वय “रहाभ्याम्‌” के साथ ही होगा, क्योंकि अनन्ति-च सूत्र 
में तो “अच: पद.का अन्वय तो “यरः” के साथ करना ही है, क्योंकि वहाँ “रहाभ्याम्‌” पद 
या-उसके सदृश दूसरा कोई पद सूत्र में उच्चारित तो है. नहीं | इसलिए वहां तो “यरः” के साथ 
अन्वय के अतिरिक्त दूसरी कोई गति नहीं है। यहाँ तो जब “रहाभ्याम्‌” यह पद सूत्र में श्रुत 


हे तब उसके साथ अन्वय न करने में कोई कारण तो हे नहीं, इसलिए प्रत्यासत्ति के त्याग में . 


माता के कारण “अचः” इस पद का अन्वय “रहाभ्याम्‌” इस श्रुत पद के साथ ही होता 
| 

“अचः' यह पद पञ्चम्यन्त-है इसलिए यहाँ “तस्मादित्युत्तरस्य” की उपस्थिति होती है । 
उसके द्वारा लभ्य अर्थ हे-अच्‌ से पर में जो रेफ या हंकार, उससे पर में रहने वाले यर्‌ का 
द्वित्व विकल्प से होता हे । 5 

वा यमीति। 'झयो ह' इत्यतो'$न्यतरस्यामि'त्यनुवृत्तेरिति भावः । 'दीर्घादाचार्या- 
णामि 'त्युत्तरम्‌-'अनुस्वारस्य ययि’ 'वा पदान्तस्य' 'तोलि' 'उदःस्था' 'झयो हो 

'शश्छोऽटी'ति. षद्सूत्रीपाठोत्तरं-'झलां जश्‌ झशि' 'अभ्यासे चर्चः 'खरि च' 
'वा$वसाने' 'अणो प्रगृह्मस्ये'ति पञ्चसूत्र्याः पाठ इति-- भाष्यसम्मताष्टाध्यायीपाठे 
तु-वाऽवसाने इत्यतो5नुवृत्तिरबोद्ध्या । स्पष्टञ्चास्य वैकल्पिकत्वं लण्सूत्रे भाष्ये । 

“हलो यमां यमि लोपः” (८ ।४।६४) इस सूत्र में “झयो होऽन्यतरस्याम्‌” (८ ।४।६२) 
सूत्र से “अन्यतरस्याम्‌” इस विकल्पार्थक अव्यय पद की अनुवृत्ति आती है । “हलः” यह 
दिग्योगलक्षण पञ्चम्यन्त पद हे । इस प्रकार सूत्रार्थ होता हे कि “हल्‌ से पर में रहने वाले यम्‌ 
का विकल्प से लोप होता है यम्‌ पर में रहने पर” । 

इस सूत्र में विकल्पार्थक “अन्यतरस्याम्‌” पद की अनुवृत्ति के ऊपर विचार करते हुए कह 
रहे हैं कि प्रसिद्ध अष्टाध्यायी पाठ के अनुसार “झयो होऽन्यतरस्याम्‌” (८ ।४।६२) से इस सूत्र 
में-“अन्यतरस्याम्‌” पद की अनुवृत्ति की बात कही गई हे, उसके अनुसार एक यह समस्या 
उपस्थित. हो जाती है कि इस पाठ के अनुसार “उदः स्थास्तम्भोः”-सूत्र (८ ।४।६१) “खरि च" 
(८ (४ ।५५) के प्रति परत्रिपादी हो जाता है। इसके परत्रिपादी होने का परिणाम यह होगा कि 
भाष्यकार ने “उदः स्थास्तम्भोः; सूत्रःके भाष्य में “उतूर्वस्कन्देश्छन्दस्युपसंख्यानम्‌" इसः वातिक 
का “अध्ये दूरमुत्कन्द* जो उदाहरण दिया. हे तथा:“रोगे चेति वक्तव्यम्‌" इस वार्तिक का 
उदाहरण “उत्कन्दको रोगः” जो दिया है; ये तकारघटित:उदाहरण असंगत हो जायेंगें। इन दोनों 
उदाहरणों में उपर्युक्त दोनों वार्तिकों से स्कन्द्‌ धातु के सकार को पूर्वसवर्ण थकार करने के 
बाद “खरि च” सूत्र से. तकार किया जाता हे । किन्तु वर्तमान अष्टाध्यायी पाठ केः अनुसार 
“खरि च? इस पूर्वत्रिपादी के प्रति परत्रिपादी पूर्वसवर्णविधायक “उदः स्थास्तम्भोः सूत्र असिद्ध 
हो जायेगा; जिससे उक्त प्रयोगों में तकार का श्रवण नहीं.हो सकेगा। इस विप्रतिपत्ति को 
देखकर भाष्यकार ने अष्टाध्यायी पाठ का व्यत्यास कर दिया, जो शेखर के मूल में कहा हुआ 
हे । इसके अनुसार “उदः स्थास्तम्भोः” (८ ।४।५६) तथा “खारि च ।४।६१) का देश ऐसा 
हो जाता है, इसलिए “खरि च” की दृष्टि से पूर्वसवर्ण असिद्ध नहीं होता हे और परिणाम- 
स्वरूप वहाँ तकार हो जाता हे.। इस प्रकार उपर्युक्त भाष्य की संगति हो जाने पर इस भाष्य- 
सम्मत अष्टाध्यायी पाठ के अनुसार एक नई समस्या यह पैदा हो जाती हे कि इसके अनुसार 
“हलो परमां यमि लोपः” (८ 1४ ।६४) की अपेक्षा “झयो हः' (४।८ 1५७) का सूत्र बहुत पूर्व 
का हो जायेगा जिससे; “अन्यतरस्याम्‌” की अनुवृत्तिं लाना सम्भव नहीं हो सकेगा । शेखरकार, 
इस समस्या को दृष्टिगत कर कह रहे हैं कि इस स्थिति में “वाउवसाने” सूत्र,जो प्रसिद्ध अष्टाध्यायी 
` पाठ में (८ ।४।५६) का सूत्र है, वह अब भाष्यसम्मत पाठ के अनुसार (८ ।४।६२) का हो 
जायेगा, इसलिए इस सूत्र से “वा” इस पद की अनुवृत्ति करके इस सूत्र (हलो यमाम) की 
वैकल्पिकता समझनी चाहिए। यदि कहा जाय कि इस सूत्र की वैकल्पिकता में क्या प्रमाण 
है तो शेखरकार का कहना है कि “लण” सूत्र के भाष्य में इस सूत्र का वैकल्पिकत्व स्पष्ट है। 

आदित्य इति। आदित्यशब्दाच्छेषार्थण्यान्ताहदेवतार्थे ण्यः। 'यस्येति चे' 
त्यल्लोपेऽनेन यलोपः । 'आपत्यस्ये'ति तु न। अपत्यत्वाभावात्‌। हल इति कि? 
शय्या। यमामिति किम्‌? आर्ध्नात्‌। यमीति कि? रामाभ्याम्‌ । 

“हलो यमां यमि लोपः” इस सूत्र का उदाहरण “ हर्य्यनुभव:' “नस्य्यस्ति” इस प्रकार द्वियकारक 
तथा लोपपक्ष में एकयकारक दिया गया है । शंका होती है कि यह कार्य तो ” अचो रहाभ्याम्‌” 
सूत्र से ही सिद्ध है तो इस सूत्र की क्या आवश्यकता हे? इस आशंका को दृष्टिगत कर इस 
सूत्र का ऐसा उदाहरण प्रस्तुत कर रहे हें जो किसी अन्य सू से सिद्ध नहीं है। वह उदाहरण 

~_“ आदित्यम्‌” यह प्रयोग। “अदितौ जातो भवो वा” इस विग्रह में पहले अदिति शब्द से 
ण्य प्रत्यय, भसंज्ञा, इकार का लोप और “आदिवृद्धि करके “आदित्य शब्द बनता है । इसके 
बाद “आदित्यो देवता यस्य” इस विग्रह में पुनः 'दित्यदित्यादित्य' इसी सूत्र में आदित्य शब्द 
से ण्यप्रत्यय होता है । इसके बाद “आदित्य-य” इस स्थिति में भसंज्ञा करके अकार का लोप 
करने के बाद “हलो यमाम्‌” सूत्र से यकार का लोप होता है, जिससे “आदित्यम्‌” यह सिद्ध 
होता है। यहाँ शंका होती है कि यह कार्य यकार का लोप तो ' आपत्यस्य च तद्धिते” सूत्र से 
ही हो सकता है ऐसी स्थिति में इस सूत्र क्या आवश्यकता है? शेखरकार ने इस शंका के 
उत्तर में कहा कि “आपत्यस्य” सूत्र से यहाँ यकार का लोप नहीं हो सकता हे, क्योंकि यहां 
प्रथम ण्य प्रत्यय जो हुआ है वहे अपत्य अर्थ में न होकर जातादि शेंष अर्थ में हुआ है। 
“ आपत्यस्य” सूत्र से अपत्यार्थक यकार का लोप होता हे । इस प्रकार इस सूत्र से यलोप न 
होने की स्थिति में “हलो यमाम्‌” सूत्र से यकार का लोप कर के आदित्यम्‌ रूप की सिद्धि 
की जाती है। | 
इस सूत्र द्वार हल्‌ से पर में रहने वाले यकार का लोप किया जाता है। यदि इस सूत्र 
में हल्‌ ग्रहण.न किया गया होता तो “शय्या” घटक प्रथम यकार, जो अच्‌ से पर में हे, उसका 
भी लोप हो जाता। इसी प्रकार यदि इस सूत्र में “यमाम्‌” इस पद का उल्लेख नहीं होता तो 
“आर्ध्नोत्‌” घटक धकार का लोप होने लगता। इस सूत्र में “यमि इस सप्तम्यन्त पद के 
अभाव में “रामाभ्याम” इस पद में भकारोत्तरवर्ती यकार का लोप होने लगता। इसलिए सूत्र 
में किये गये तीनों पदों का सार्थक्य है। 
एचो$य। 'इचोऽचि यणयवायावः' 'अवावौ यि -: प्रत्यये' . इति 
सत्रयितुमुचितमित्याहुः। यथासङ्कु्सूत्रलब्धमर्थमाह- क्रमादिति । उदात्तादिगुण- 
युक्तानामन्यगुणकव्यावृत्तिस्तु स्थानेऽन्तरतमपरिभाषया बोद््या। एतदेवाभिप्रेत्य 
यथासङ्कुचसूत्ने भाष्ये प्रकृतसूत्रे स्थानेऽन्तरतमसूत्रेण व्यवस्थोक्ता- 'संवृतावर्णस्य 


संवृतावणों विवृतावर्णस्य विवृतावर्ण' इति। एतदभाष्यप्रामाण्येन ए-ओ: 


इत्यनयोरकारांशे संवृतत्वम्‌ इतरांशे विवृत्ततरत्वं, तदुपरागाच्चः न संवृतत्वस्य 
पृथग्ग्रहणम्‌ ।. ऐ-औ इत्यनयोस्त्वकारांशेऽपि विवृतत्वमेवेति बोद्भ्यम्‌। 

अष्टाध्यायी के वर्तमान सूत्रपाठ में गौरव की अनुभूति कर न्यासकार ने कहा कि “इको 
यणचि” (६ ।१ ।७७), “एचोऽयवायावः (६ ।१ ।७८), “वान्तो यि प्रत्यये” (६ ।१।७९) की जगह 
“इचोऽचि यणयवायावः', ` अवावौ यि प्रत्यये” ऐसा सूत्र करना उचित था, क्योंकि ऐसा करने 
'से तीन सूत्रों की जगह दो ही सूत्र करने पड़ते हेत इस प्रकार इस पक्ष में लाघव है, किन्तु यहां 


“आहुः” पद देकर शेखरकार ने इस पक्ष के प्रति अरुचि सूचित की है। अरुचि का बीज दै. 

स्वरसन्धिप्रकरणम्‌ ३०९ 


ऐसे न्यास का अपाणिनीयत्व होना । अपाणिनीय न्यास से पारायणादिजन्य अदृष्ट की सिद्धि 
नहीं होती है । इसलिए ऐसा अनुपादेय हे। 

इस सूत्र.में “इको यणचि” सूत्र से “अचि” पंद की अनुवृत्ति आती हे ओर यथासंख्य 
परिभाषा की उपस्थिति होती है, जिससे इस सूत्र का अर्थ इस प्रकार होता हे कि “अच्‌ पर में 
रहने पर एच्‌ के स्थान पर अयादि आदेश क्रम से होते हें।” यदि एकारादि उदात्तादि गुणक 
हैं तो उनके स्थान पर अन्यगुणक (अनुदात्तादि गुणक) आदेश की व्यावृत्ति “स्थानेऽन्तरतमः 
परिभाषा के द्वारा कर लेनी चाहिए | एतदेवाभिप्रेत्य = “स्थानेऽन्तरतमः सूत्र से ही यहां व्यवस्था 
होती है,यही मानकर “यथासंख्य” सूत्र के भाष्य में भाष्यकार ने कहा कि प्रकृतसू्े एचोऽयवायावः 
सूत्र में “स्थानेऽन्तरतमः” सूत्र से व्यवस्था की गई है कि संवृत अवर्ण के स्थान पर संवृत 
अवर्ण और विवृत अवर्ण के स्थान पर विवृत अवर्ण होता है। 

यदि कहा जाय कि. शाख्र में तो विवृत अकार का ही उपदेश किया गया है, तो ऐसी 
स्थिति में संवृत अकार को संवृत अकार होता है, ऐसा कहना ठीक नहीं है? नागेश भट्ट इस 
प्रश्‍न के उत्तर में कह रहे हैं कि “एतद्‌भाष्यप्रामाण्येन” = विवृताकार को विवृत और संवृताकार 
को संवृत आदेश वाले भाष्य के प्रामाण्य से ऐसा जाना जाता है कि ए और ओ, जो सन्ध्यक्षर 
हैं अर्थात्‌ एकार, अकार और इकार का मिश्रित रूप तथा ओकार, अकार और उकार का मिश्रित 
रूप हैं। इन दोनों वणा में अकारांश में संवृतत्व तथा इकारांश और उकारांश में विवृततरत्व 
हे । यहाँ प्रश्‍न हो सकता है कि एकार और ओकार में अकार संवृत है तो उसका ग्रहण > ज्ञान 
क्यों नहीं होता है ? उत्तर में शेखरकार का कहना है कि तदुपरागाच्च = विवृततरत्व की आधिक्येन 
प्रतीति होने के कारण संवृतत्व का वहाँ पृथग्‌ महण = ज्ञान नहीं होता हे । इसी प्रकार ऐ ओर 
औ इन दोनों वर्णों में भी अकारांश में विवृतत्व ही है । 

तस्य लो । 'उपदेशेऽ'जित्यत इदित्यनुवृत्त्या विभक्तिविपरिणामेन च सिद्धौ 
“तस्यग्रहणं सर्वलोपार्थम्‌। तेन जिटुडूनामन्त्यस्य लोपो न। 'नाऽनर्थके' इति परि- 
भाषा तु भाष्ये प्रत्याख्यातैवेति दिकू। न भवतीति। फलाभावादिति भादः । 

“तस्य लोपः यह सूत्र इतूसंज्ञाप्रकरण के अन्त में पढा गया है, इसलिए सूत्रस्थ तत्‌ शब्द 
से सन्निहित इत्‌ का परामर्श होता है, जिसका यह लोप करता हे | 

यहाँ यह प्रश्‍न होता है कि इससे पूर्वसूत्र “उपदेशेऽजनुनासिक इत्‌ (१।३।२) से “इत्‌” 
की अनुवृत्ति कर के तथा षष्ठयन्तत्वेन उसका विपरिणाम कर देने से यह अर्थ हो जायेगा कि 
इत्संज्ञक का लोप होता है, तो ऐसी स्थिति में सूत्र में “तस्य' महण की क्या आवश्यकता हे? 
शेखरकार इस प्रश्‍न के उत्तर में कह रहे हैं कि सम्पूर्ण इत्संक के लोप के लिए सूत्र में “तस्य 
इस पद का ग्रहण किया गया है। इसलिए जि, द॒ और इ का सम्पूर्ण लोप होता है। कुथा 
“अलोऽन्त्यस्य” सूत्र के द्वारा इनके अन्त्य का लोप होने लगता! यदि कहा जाय कि 
“नानर्थकेऽलोऽन्त्यविधिः' इस परिभाषा से निषेध हो जाने के कारण | अलोऽन्त्यस्य” सूत्र की 
प्रवृत्ति यहाँ नहीं होगी तो यह कहना ठीक नहीं है, क्योंकि ' अलोऽन्त्यात्‌ पूर्वं उपधा” सूत्र के 
भाष्य में इस परिभाषा का प्रत्याख्यान इसलिए कर दिया गया है कि इसका कोई फल नहीं 
है। इसलिए “अलोऽन्त्यस्य” सूत्र-से अन्त्य लोप की व्यावृत्ति के लिए सूत्र में “तस्य ग्रहण 

सार्थक है। “एचोऽयवायावः सूत्र से जो अयांदि आदेश होते हें. वहाँ यकारादि का लोप 
उच्चारणसामर्थ्यात्‌ नहीं होता है। जब उनकाः लोप ही नहीं होता तो उनकी इत्‌. संज्ञा करना 
भी- अनावश्यक ही है, इसलिए फलाभावात्‌ उनकी 'इत्संज्ञा भी नहीं होती हें] उर संश का 
) “द्वान्तो। 'येन विधिरि त्यस्यापवादंभूतया ` तस्मांनुडचीं त्याद्यर्थमावश्यिकया 
वाचनिंक्या' 'यस्मिंस्विंधिस्तंदादावल्ग्रेहणे'' इतिं : वातिककृंदुक्तंपरि भाषया 
'लब्धमर्थमांह-यकारोदावितिं। ओदौतोरिति। 'ओदौतोरिति' वेक्तव्यमितिवार्तिकः 
मूलाद्व्यांख्यानादिंतिं भावः । 'पूर्वसूतरे वान्तौ प्रति तयोरेवं स्थानित्वनिर्णयादि'ति 
“स्थानेऽन्तरतमः सूत्रस्थकैयटोक्तन्तु न युक्तम्‌। वान्तज्ञानाय सूत्रपर्योलोचन- 
स्याऽऽवश्यकत्वेऽपि तदवाक्यार्थपर्यालोचने मानाभावात्‌। यथासङ्ुचेसूत्रसहकारेण 
बोधोत्तरं तयोस्तत्त्वनिर्णयात्‌। अन्तरतमपरिभाषया निर्वाह तु--लक्ष्यपर्यालोचनकाले 
तन्निर्णयः। अत एव पूर्वसूत्रे स्थानिविशेषंलाभो यथासङ्कुयसम्बन्धात्‌, इह तु 
निमित्ताभावात्तल्लाभाभावः' इति षष्ठे प्रकृतसूत्रे कैयटः ? गव्यमिति । भत्वाइलोपो 
न। 'यीति किम्‌? गोभ्याम्‌। प्रत्यये किम्‌?  गोयानम्‌। 
“वान्तो यि प्रत्यये” इस सूत्र का अर्थ कौमुदीकारं ने इस प्रकार किया हे कि “यकारादि 
प्रत्यय पर में रहने पर ओकार ओर औकार के स्थान पर वान्त आदेश (अव्‌ और आव्‌) होता 
हे ।” यहाँ यह शंका होती है कि इस सूत्र में “यि” यह जो सप्तम्यन्त पद है वह “प्रत्यये” इस 
सप्तम्यन्त पद का विशेषण है । विशेषण जो होता है वह “येन विधि” सूत्र से तदन्त का बोधक 
होता है । ऐसी स्थिति में इस सूत्र का अर्थ होना चाहिए कि “यकारान्त प्रत्यय पर में रहने पर 
वान्त आदेश होता है, न कि कौमुदीकार द्वारा किया हुआ अर्थ । इस बात का उत्तर देते हुए 
शेखरकार कह रहे हैं कि “येन विधिः” सूत्र की अपवादभूत परिभाषा जो “येन विधिः' सूत्र 
के भाष्य में वचन रूप से पढी गई है, वार्तिककार के द्वारा उक्त “यस्मिन्‌ विधिस्तदादावल्म्रहणे” 
इस परिभाषा से यहाँ तदन्तविधि को बाधकर तदादिविधि होती हे । अल्मात्रबोधक सप्तम्यन्त 
` पद जहाँ विशेषण होता है वहाँ तदन्तविधि न होकर तदादिविधि होती हे । इसी बात के आधार 
पर कौमुदी में उपर्युक्त अर्थ किया गया हे। | 
: यदि कहा जाय कि इस परिभाषा में क्या प्रमाण है? तो इसके उत्तर में कहा गया है कि 
“तस्मानुडचि” इत्यादि स्थलों के लिए इस परिभाषा की आवश्यकता हे । यहाँ की स्थिति यह 
है कि “उभयनिदेंशे पञ्वमीनिर्देशो बलीयान्‌” इस परिभाषा के द्वारा “तस्मादित्युत्तरस्य” यह सूत्र 
“अंचि” इस सप्तम्यन्त पद को “अचः” इस रूप में षष्ठ्यन्त बना देता है। इस सूत्र में अनुवृत्त 
“उत्तरपद” का यह “अचः' पद विशेषण बनता है। इसके बाद “यस्मिन्‌ विधिः” इस परिभाषा 
से यहाँततदादिविधि होती है, जिससे सूत्रार्थ होता हे कि “लुप्त नकार से परे अजादि उत्तरपद 
को नुट्‌ होता है” | यदि यह परिभाषा नहीं होती तो “तदन्तविधि के द्वारा अजन्त उत्तरपद को 
नुट्‌ हो” ऐसा सूत्रार्थ होता । परिणाम यह होता कि “अनचि च” इत्यादि निर्देश नहीं बनते, क्योकि 
उत्तरपद “अच्‌' यह हलन्त है। इस प्रकारं स्पष्ट होता है कि “तस्मालुडचि” इत्यादि स्थलों के 
लिएं “यस्मिन्‌ विधिः' यह परिभाषा आवश्यक है, जिससे यहाँ तदादिविधि की जाती है। ` 

ओकार और औकार को वान्तादेश हो, इस अर्थ का लाभ “ओदोतोरिति वक्तव्यम्‌” इस 
वार्तिकमूलक व्याख्यान के आधार पर होता है । “स्थानेऽन्तरतमः” इसे सूत्र में कैयंट ने कहा 
है कि पूर्वसूत्र “एचोऽयवायावः” में वान्त आदेश > अव्‌ औरं आव्‌ के प्रतिं “यथासंख्य” सूत्र 
की संहायता से तयोरेव= ओकार और औकार में हीं स्थानितां का निर्णय हुआ है; इसलिए 
यहाँ “ओदौतोः? का लाभ होता है । किन्तु कैयट का यह कहना ठीक नहीं है, क्योंकि वान्त 
आदेश कौन हैं, इस बात की जानकारी के लिए “एचोऽयवायावः” सूत्र की पर्यालोचना भले 
कर ली जाय, किन्तु इस सूत्र के वाक्यार्थ की पर्यालोचना में कोई प्रमाण नहीं है। कारण यह 
है कि वान्त आदेश कौन-कौन हैं ? इस बात का ज्ञान तो “एचोऽयवायावः” सूत्र की पर्यालोचना 
मात्र से ही हो सकता है, किन्तु इन वान्तादेशों की स्थानिता कहाँ है इस बात का ज्ञान तो 
“एचोऽयवायावः” सूत्र के वाक्यार्थ की पर्यालोचना के बिना नहीं हो सकता है। कैयट ने 
स्थांनिताःनिर्णय के आधार पर ओदौतोः= की बात कही है और स्थानिता-निर्णय बिना वाक्यार्थ 
की पर्यालोचना के हो नहीं सकता, जिसकी यहाँ कोई आवश्यकता नहीं है । इसलिए कैयट 
का कहना ठीक नहीं है। ओकार और औकार में वान्तादेश की स्थानिता का निर्णय तब होता 
है जब “यथासंख्य” सूत्र के सहयोग से “एचोऽयवायावः” का वाक्यार्थबोध हो जाता हे। यदि 
“स्थानेऽन्तरतमः इस सूत्र से स्थानिता का निर्णय अभिप्रेत हो तो लक्ष्य को सिद्धि पर्यन्त जो 
पर्यालोचना है, उस समय तन्नर्णयः= स्थानिता का निर्णय होता है। कारण यह है कि लक्ष्य 
में यह देखना होगा कि यहाँ जिसके स्थान पर आदेश करना है उसका स्थान क्या हे? जब 
स्थानी के स्थान का निर्णय हो जाता है तब उसी के स्थान वाले आदेश का वहाँ विधान किया 
जाता है। इस प्रकार लक्ष्य के पर्यालोचन काल में स्थानिता का निर्णय होता है। 
अत एव = यथासंख्य सूत्र की सहायता से ही ओकार और ओकार में स्थानिता का निर्णय 
होता है, इस बात को स्वीकार करने से ही प्रकृत सूत्र “वान्तो यि" में कैयट ने कहा है कि 
पूर्वसूत्र “एचोऽयवायावः” में स्थानी-विशेष का लाभ यथासंख्य के सम्बन्ध से होता है। इह 
तु = “वान्तो यि प्रत्ये” सूत्र में तो कोई निमित्त नहीं है, इसलिए स्थानी-विशेष का लाभ नही 
होता है। इस प्रकार कैयट एक जगह तो वान्तादेश की स्थानिता के निर्णय की बात करते हे 
और दूसरी जगह वान्तादेश की स्थानिता के निर्णय के अभाव की बात करते हें । इस प्रकार 
पूर्वापर विरोध के कारण केयटप्रन्थ चिन्तनीय हे। 
अब शंका होती है कि “गव्यम्‌” इस प्रयोग में अन्तर्वर्ती विभक्ति के आधार पर “गव 
इस अंश को पद मान कर “लोपः शाकल्यस्य” सूत्र से वकार का लोप क्यों नहीं होता हे? 
इस शंका के उत्तर में कहा गया है कि यहाँ “यचि भम्‌” सूत्र से गव्‌ इस अंश की भसंज्ञा 
हो जाती है, इसलिए उसमें पदत्व न होने के कारण वकार का लोप नहीं होता दाव हा 
सूत्र में “यि” इस सप्तम्यन्त पद के अभाव में “अत्यय पर में रहने पर वान्तादेश हो 
यही सूत्रार्थ होगा । परिणाम यह होगा कि “गोभ्याम्‌ इस रयोग में भी अवादेश होने लगेगा । 
अतः “यि” यह पद आवश्यक है। इसी प्रकार यंदि 'अत्यये' इस पद pbs में नहीं 
करेंगे तब “गोंयानम्‌” प्रयोग में भी अवादेश की आपत्ति हो जायेगी | यहाँ या यह प्रत्यय 
न होकर “घातु” है । इसलिए यहाँ वान्तादेश नहीं होता हे। | 

ननु “गव्यूतिरि' त्यत्र वस्य 'हलि सर्वेषामि'ति “लोपः शाकल्यस्ये'ति वा लोप: 
स्यादत आह--वान्त इत्यत्रेति। न च' विशेषविहितेन कार्यित्वेन लोपे वस्य 
निमित्तत्वबाध इति वाच्यं, निमित्तत्वानाक्रान्ते विषये कार्यित्वस्य चारितार्थ्यात्‌ । 
तक्रकौण्डिन्यन्यायशचानवकाशविषयो विधेयविषयश्चेति स्पष्टं 'तद्धितेष्वचा- 
मि'ति सूत्रे यङझ्विधायके च भाष्ये। अन्त्ये 'उत्तरयो्विग्रहेण विशेषासम्प्रत्ययान्नि- 
त्यग्रहणानर्थक्यं, क्रियासमभिहारे च नैतेभ्यो यङा भवितव्यमि'ति भाष्ये चेन 


'विशेषासम्परत्ययादि'त्यनुकृष्यते । अन्यथा-तक्रकौण्डन्यन्यायेन सिद्धे विशेषा- . 


सम्पत्ययादित्यनुकर्षकचकारवैयर्थ्यापत्ति: । निरूपयिष्यते चेदं यडन्ते। तस्य च 
वार्तिकेऽनुवृत्त्या यूतौ श्रूयमाणवकारान्त आदेश इत्यर्थः । सूत्रे तु न फलं, गव्यादो 
भत्वेन वान्तस्य पदत्वाभावात्‌; लव्ये स्वत एव तदभावाल्लोपाप्राप्तेः । गोशब्दादिभ्यः 
क्यजादावपि-'नः क्ये' इति नियमेन पूर्वस्य पदत्वाभावात्‌ । 

अब पुनः यहाँ यह शंका हो रही है कि “गव्यम्‌” इस प्रयोग में भत्वेन पदत्व का बाध 
हो जाने के कारण “लोपः शाकल्यस्य” सूत्र से वकार का लोप भले न हो किन्तु “गव्यूतिः 
इस प्रयोग में “हलि सर्वेषाम्‌” सूत्र से वकार का लोप होना चाहिए। यदि.कहा जाय कि इस 
सूत्र में यकारमात्र की अनुवृत्ति होती है तो इससे वकार के लोप की बात करना कहाँ तक 
उचित है? तो इस बात को दृष्टिगत करके कह रहे हैं कि ऐसी स्थिति में यहाँ “लोपः शाकल्यस्य” 


सूत्र से वकार का लोप होना चाहिए। यहाँ यह नहीं कहा जा सकता कि भत्वेन पदत्व का _ 


बाध हो जायेगा, जिससे वकार का पदान्तत्व नहीं होगा और उसका लोप नहीं होगा, क्योंकि 
“यूतिः? यह यादि प्रत्यय नहीं है, इसलिए यहाँ भसंज्ञा होने का कोई प्रश्न ही नहीं हे । इसलिए 
यहाँ वकार का लोप होना चाहिए । 

इस शंका का समाधान करते हुए कोमुदीकार कहते हैं कि “वान्तो यि प्रत्यये” सूत्रथटक 

“वान्त” इस पद में जो वकार हे उससे पूर्व एक दूसरा प्रश्लिष्ट वकार है, जिसका “लोपो 
व्योर्वलि” सूत्र से लोप हो गया है । वह लुप्त वकार सूत्रस्थ “वान्त” पद का विशेषण होता 
है, जिससे तदन्तविधि करके “यकारादि प्रत्यय पर में रहने पर वकारान्त वान्तादेश होता हे” 
ऐसा “वान्तो यि” सूत्र का अर्थ किया जाता है। प्रश्‍न होता है कि वान्तादेश कहने से ही 
आदेश की वकारान्तता की प्रतीति हो रही हे तो उसे पुनः वकारान्त बनाने की क्या आवश्यकता 
है? उत्तर में कहा गया है कि वकारान्त को पुनः वकारान्त विधान का तात्पर्य यह है कि 
वान्तादेश सदा वकारान्त ही रहता है। उसके वकार का लोप कभी नहीं होता हे | इसलिए 
“गव्यूतिः” प्रयोग में वकार का लोप नहीं होता हे । 

“वान्तो यि प्रत्यये” सूत्र में वकार से पूर्व प्रश्लिष्ट जिस वकार की “लोपो व्योर्वलि” सूत्र 
से लोप की बात कही गई है उसके विषय में यह शंका हो रही है कि “लोपो व्योः” सूत्र में 
“व्योः' अर्थात्‌ वकार और यकार में लोप की. कार्यिता है और वकार के वलू प्रत्याहारघटक 
होने से उसमें लोप की निमित्तता भी हे। निमित्तता तो वलसामान्य में हे और कार्यिता विशेष- 
रूपेण वकार में हे । निमित्तता अधिकदेशव्यापिनी हैं और कार्यिता अल्पदेशव्यापिनी | ऐसी 

1_______ 1.0 0 तम येम र नीळा 
स्थिति में वकारनिष्ठ विशेष विहित कार्यिता से वल्सामान्यधटक वकार में निमित्तता का बाध 
हो जायेगा । परिणाम यह होगा कि “लोपो ञयोर्वलि” सूत्र का अर्थ इस प्रकार होगा कि “वकारभिन्ने 
चलि वकारयकारयोलोंपो भवति” अर्थात्‌ वकार से भिन्न वल्‌ पर में रहने पर वकार ओर यकार 
का लोप होता है । ऐसा सूत्रार्थ होने पर “व वान्तो यि प्रत्यये” यहाँ वकार का लोप नहीं होना 
चाहिए। ऐसी स्थिति में दीक्षितजी का यह कथन कैसे संगत होगा कि यहां “लोपो व्योः सूत्र 
से लुप्त वकार का प्रश्लेष हुआ हे? परिणामस्वरूप यहाँ “व वान्तः” इस रूप में वकार-द्वय 
का श्रवण होना चाहिए। | 
इस प्रश्न के उत्तर में नागेश भट्ट का कहना है कि “येन नाग्राप्ति” न्याय से वहीं बाध 
होता है जहाँ बाध्यशाख्र की अग्राप्तिस्थल में बाधकशाख्र अचरितार्थ हो । जैसे “हो ढः की 
अप्राप्तिस्थल में कहीं भी “दादेर्धातोर्घः” सूत्र चरितार्थ नहीं है, इसलिए वहां अनवकाश घत्व 
से ढत्व का बाध होता है। यहाँ की स्थिति उससे भिन्न है । जहाँ वकार में निमित्तता नहीं दै, 
उस निमिततत्वानाक्रान्त विषय में वकारनिष्ठ कार्यिता चरितार्थ है । जैसे जीव्‌ धातु से “जीवेरदानु 
सूत्र से रदानु प्रत्यय करने पर “लोपोव्यो सूत्र से वकार का लोप करके “जीरदानुः” प्रयोग 
बनाया जाता है। इस प्रकार निमित्तता (वकारनिष्ठ निमित्तता) की अप्राप्तिस्थल में वकारनिष्ठ 
कारयिता चरितार्थ है । इसलिए यहाँ कारयिता से निमित्तता का बाध नहीं होता है । 
यदि कहा जाय कि यहाँ तक्रकौण्डिन्यन्याय से कार्यिता से निमित्तता का बाध हो जायेगा, 
तो यह कहना भी ठीक नहीं है, क्योंकि इस न्याय की प्रवृत्ति भी वहीं होती है जहाँ अनवकाश 
विषय हो और विधेय विषय हो। “सर्वेभ्यो ब्राह्मणेभ्यो दधि दीयताम्‌” अर्थात्‌ सभी ब्राह्मणों 
को दही दो और कौण्डिन्य को तक्र दो यहाँ ब्राह्मणों को उद्देश्य कर दधिदान तथा कोण्डिन्य 
को उद्देश्य करके तक्रदान विधेय है । दधिदान के अप्राप्तिस्थल में तक्रदान चरितार्थ नहीं है । 
यदि सभी ब्राह्मणों को दधिदान कर दिया जाए तो कोण्डिन्य को पीछे से तक्र दिया जा सकता 
है। इसलिए “सत्यपि संभवे बाधनं भवति” इस नियम के आधार पर तक्रकोण्डिन्य न्याय से 
दधिदान का बाध तक्रदान से किया जाता है। परिणाम स्वरूप कोण्डिन्य को तक्रदान से पूर्व 
या पीछे कभी भी दधिदान नहीं होता है । 
प्रस्तुत स्थल की स्थिति इससे भिन है । यहाँ तो “जीरदानुः प्रयोग में जहाँ वकार में 
निमित्तता नहीं है वहाँ वकार में कार्यिता चरितार्थ हे । इस प्रकार “तदप्राप्तियोग्येऽचारितार्थ्य” 
यह जो तक्रकौण्डन्य न्याय का बीज है वह यहा है ही नहीं। दूसरी बात यह है कि यह न्याय 
“सर्वेषाम्‌” इत्यादि प्रयोगों में जिस प्रकार सुट्‌ और नुट्‌ जैसे विधेयों के विषय में प्रवृत्त होता. 
है और वहाँ सुट से नुट्‌ का बाघ होता है वैसी विधेयविषयता भी यहाँ नहीं है। यहां तो 
कार्थिता और निमित्तता विषयक विवाद है, न कि विधेय-विषयक। इसलिए यहा वकार नेद 
कार्यिता से वकारनिष्ठ निमित्तता का बाघ न होता है, इसलिए “व वान्तः' इस स्थिति में 
बाधा नहीं होती है। 
वका 1 प्रवृत्ति अनवकाश और विधेय विषय में होती है, इस बात में 
“तद्धितेष्वचामादे” तथा य्बविधायक “नित्यं कोटिल्य गतो” ओर “लुपसदचर ल 
के भाष्य प्रमाण हैं । प्रथम सूत्र के भाष्य में यह विचार किया गया है कि “ष्टुः अपत्यं क्री 

तथा “जगति भवः जागतः” इन दोनों प्रयोगों में क्रमशः अन्त्यवृद्धि तथा उपधावृद्धि क्यों नही 
होती है ? ऐसी आशंका करके भाष्यकार ने कंहा कि” आदिवृद्धिरनत्योपधावृद्धी बांधते” आदिवृंद्धि 
अन्त्य और उपधा इन दोनों वृद्धियों को बांध लेती हे ।:यह-बाध्यबांधक भाव तक्रकोण्डिन्य 
न्याय: से होता है। ऐसा कह कर भाष्यकार ने पुने: कहा, “विषम उपन्यासः” अर्थात्‌ दृष्टान्त 
और दार्ष्यन्त में समानता -नहीं है, क्योंकि दधिदान की अप्राप्तिस्थल में कहीं भी तक्रदान 
चरितार्थ नहीं है। यह बात दूसरी है कि दधिदांन के पहले यां पीछे तक्रदान किया जा सकता 
है, किन्तु तक्रेदान स्थल में दंधिदान की प्राप्ति नहीं है, ऐसां नहीं कहा जा सकता | इसलिए 
तक्रदांन सें दधिदान का बाघ हो जाता है, क्योंकि तक्रदान अचरितार्थ है। यहाँ की स्थिति 
इससे भिन्न हैं क्योंकि “सुश्रुतः अपत्यं सौश्रुतः” इस स्थल में जहाँ न तो अन्त्यवृद्धि प्राप्त हे 
और न उपधावृद्धि की प्राप्ति है, वहाँ आदिवृद्धि चरितार्थ हे । ऐसी स्थिति में आदिवृद्धि से 
अन्त्य और उपधा वृद्धि कां बाध कैसे होगा? भाष्यकार के इस कथन से स्पष्ट होता है कि 
तक्रकौण्डिन्य न्याय की प्रवृत्ति अनवकाश विषय में ही होती हे। 

अन्त्ये = यडविधायक उपर्युक्त सूत्रद्वय के भाष्य में इस बात का विचार इस प्रकार किया 
गया है--*नित्यं कौटिल्ये गतौ” सूत्र के भाष्य में भाष्यकार ने कहा कि इस सूत्र में नित्यग्रहण 
की क्या आवश्यकता है? इस प्रश्‍न के उत्तर में भाष्यकार ने कहा कि नित्यग्रहण न करने पर 
यङ्‌ के अभाव पक्ष में “कुटिलं क्राम्यति” यह वाक्य भी होने लगेगा। ऐसा न हो किन्तु नित्य 
यङ्विधान करके “चङ्क्रम्यते” यही रूप बने, वाक्य का प्रयोग यहाँ न हो, इसलिए नित्यग्रहण 
आवश्यक है । इंसके बाद पुनः भाष्यकार ने कहा कि “उत्तरयोः विग्रहेण विशेषासम्प्रत्ययान्नित्य- 
अहणानर्थक्यम्‌” अर्थात्‌ “चङ्क्रम्यते” प्रयोग से जिस अर्थ की प्रतीति होती हे उस अर्थ की 
रतीति विग्रह से नहीं होती है। “चङ्क्रम्यते” इस पद से गमन वृत्ति कौटिल्य की प्रतीति होती 
है और “कुटिलं क्राम्यति” इस वाक्य से मार्गगत कोटिल्य की प्रतीति होती है। इसलिए वाक्य 
से उस विशेष अर्थ का बोघ नहीं होता हे जिस अर्थ-विशेष की प्रतीति “चङ्क्रम्यते” इस पद 
से होती हे । ऐसी स्थिति में उक्त विशेष अर्थ में जब वाक्य का प्रयोग हो ही नहीं संकता 
तब उसकी व्यावृत्ति के लिए नित्यम्रहण की क्या आवश्यकता है? अतः नित्यपद व्यर्थ है । 

इसी प्रकार “लुपसदचर” इत्यादि सूत्र में भी नित्यम्रहण की अनुवृत्ति अनावश्यक ही है, 
क्योंकि इस सूत्र से भावगर्हा अर्थ में विधेय यङ्‌ क्रियासमभिहार अर्थ में नं होने लगे इसीलिए 
यहाँ नित्यं पद की अनुवृत्तिं अपेक्षित होती है, किन्तु “जञ्जप्यते” इस पद से जिस भावगर्हा 
रूपी अर्थ विशेष की प्रतीति होती है उस अर्थ-विशेष की प्रतीति “क्रियासमभिहार” के यङ 
से नहीं होती है। अतः विशेषासम्त्ययात्‌ लुप्‌ आदि धातुओं से क्रियासमभिहार अर्थ में यङ्‌ 
होगा ही नहीं तो यहां नित्यम्रहण की अनुवृत्ति की क्या आवश्यकता है ? अर्थात्‌ नित्यम्रहणानुवृत्ति 





यहाँ व्यर्थ हे। : | 
अब यहाँ विचारणीय यह हे कि “न चैतेभ्यः क्रियासमभिहारे यञ भवितव्यम्‌” इस भाष्यवचन 
. में पठित चकार से पूर्ववाक्य “उत्तरयोविग्रहेण विशेषासम्परत्ययात्‌” से “विशेषासम्पत्ययात्‌” 
की अनुवृत्ति करके कहां गया है कि जिस अर्थ-विशेष की प्रतीति “जञ्जप्यते” से होती है उस 
अर्थ-विशेष (भावगर्हा) की प्रतीति क्रियासमभिहार कें यङ्‌ से नहीं होती है, अतः क्रियासमभिहार 

में. यड नहीं होगा। यहाँ प्रश्‍न यह होता है कि भावगर्हा रूप अर्थ-विशेष:में विहित यड से 
क्रियासमभिहार रूप अर्थ में सामान्य सूत्रं “धातोरेकाचो हलादेः क्रियासमभिहारे यङ्ग" से विहित 
यङ्‌ का तक्रकौण्डिन्यन्याय से बाध हो जाने से ही अभीष्टं सिद्धि हो सकती है, तो ऐसी स्थिति 
में चकार के द्वारा “विशेषासम्मत्ययात्‌” की अनुवृत्ति करके उसके द्वारा लुपादि घांतुओं से 
क्रियासमभिहार में यङ्‌ की निवृत्ति करना व्यर्थ ही है। इससे समझते हैं कि तक्रकोण्डिन्य न्याय 
की प्रवृत्ति विधेय विषय और अनवकाश विषय में ही होती हे।'  . : `` 

प्रस्तुत स्थल में विवाद भावगर्हा और क्रियासमभिहार इंन दोनों अर्था के बीच में है ओर 
अर्थ यहाँ विधेय नहीं है। दूसरी बात यह है कि क्रियासमभिहार की अविवक्षा में भांवगर्ह में 
यङ्‌ चरितार्थ है, अतः वह अनवकाश भी नहीं है। इसलिए तक्रकोण्डिन्य न्याय से यहाँ बाध 
होना सम्भव न देख कर “विशेषासम्परत्ययात्‌” की अनुवृत्ति करके उसके द्वारा क्रियासमभिहार 
में यङ्‌ की व्यावृत्ति की गई है। अन्यथा यदि “तक्रकोण्डिन्यन्याय” की प्रवृत्ति अनवकाश 
विषय और विधेय विषय में न होकर सब जगह होती तो उसी से कार्य चल जाने की स्थिति 
में “विशेषासम्भत्ययात्‌” का अनुकर्षण करने के लिए किये गये “चकार” महण का वैयर्थ्य ही 
हो जाता। इस बात का निरूपण यडन्त प्रकरण में ्रन्थकार के द्वारा किया जायेगा । 

“वान्तो यि प्रत्यये” इस सूत्र में “वान्तः” इस पद से पूर्व प्रश्लिष्ट वकार सहित ववान्तः' 
इस पद की अनुवृत्ति “गोर्यूतौ छन्दस्युपसंख्यानम्‌” इस वार्तिक में होती है, इसलिए “यूति” 
शब्द पर में रहने पर गो शब्द को श्रूयमाण वकारान्त आदेश होता है। इसलिए “गव्यूतिः इस 
प्रयोग में वकार का लोप नहीं होता है। वस्तुतस्तु लुप्त वकार के प्रश्‍्लेष का फल वार्तिक के 
उदाहरण “गव्यूतिः” इसी प्रयोग में है, क्योंकि “यूतिः” के यकारादि प्रत्यय न होने के कारण 
यहाँ भसंज्ञा नहीं हो सकेगी। परिणामस्वरूप अन्तर्वर्ती विभक्ति के आधार पर वकार को 
पदान्त मान कर लोप होने लगेगा। इसकी निवृत्ति “ववान्त” इस निर्देश के द्वारा वकांरान्त 
वान्तादेश विधान करके की जाती है। “वान्तो यि” इस सूत्र के उदाहरण “गव्यम्‌” इस प्रयोग 
में तो प्रश्‍्लेष का फल नहीं है, क्योंकि यहाँ भसज्ञां से पदसंज्ञा का बाघ हो जाने के कारण 
“ग॒व्‌” इस वान्त में पदत्व ही नहीं है । “लव्यम्‌” इस प्रयोग में भी प्रश्लेष का फल नहीं हे 
क्योंकि यहाँ लू धातु से यत्‌ प्रत्यय होने के कारण “लब्‌” इस वान्त में स्वतः ही पदत्व नहीं 

है। इसलिए वकार में पदान्तत्व के अभाव के कारण लोप की प्राप्ति ही नहीं हे। 
यदि कहा जाय कि “गाम्‌ इच्छति” इस विग्रह में गो शब्द से क्यच्‌ प्रत्यय करने पर 
“गव्यति” इस प्रयोग में अन्तर्वर्ती विभक्ति के आधार पर वान्त गव्‌ यह शब्द “सुप्तिङन्तं 
पदम्‌” सूत्र से पद है। इस जगह वकार के लोप के वारण के लिए सूत्र में वकारं का प्रश्लेष 
आवश्यक है तो यह कहना ठीक नहीं है; क्योंकि कयच्‌ प्रत्यय पर में रहने पर “नः क्ये” सूत्र 
से नकारान्त शब्द की ही पदसंज्ञा की जाती है। इसलिंए यहाँ पद संज्ञा होगी ही नही । ऐसी 
स्थिति में यहाँ भी वकारलोपं के वारण के लिए pa की सूत्र में आवश्यकता नहीं 
है। इस प्रकार सूत्र में वकाजश्लेष की आवश्यकता नहीं ₹ | | चो 
... एवल वातिके एव अरतष उचित इ शजवेन इत्याशयेनाह-छकाराहेति | हक 
योरिति सत्रे वकासत्याख्याननु लौकिकोदाहरणाभावेन तदर्थतया वा 


३१६ लघुशब्देन्दुशेखर: 
अत एव 'इको गुणे'ति सूत्रे “—' अतो खान्तस्ये' त्यत्र लुप्तनिर्दिष्टो वकार- पि सत्र अतो खातस्य त्यत्र लुप्तनिर्दिशे वकार” इत्युक्त त्युक्तं 
भाष्ये शास्त्रीयसौतरप्रयो गार्थन्तदिति तदाशयः। न चेवं 'विष्णवे' इत्यादो 'तस्य 
लोप' इति दुर्वारं, गव्यूतावुच्चारणस्य चारितार्थ्यादिति वाच्यं, “गवि च युक्तेः 
' -इत्यादिनिर्देशेर्वारणात्‌। 

परे तु-सा पूर्वपक्ष्युक्तिरिति न वकारप्रश्‍लेषो लोपेनोचितः। किञ्च च्छन्दसि 
सर्वविधीनां व्यवस्थितत्वान्न वलोपप्रसक्तिस्तत्रत्ये गव्यूतौ । अध्वपरिमाणेऽपि 
सञ्ज्ञाशब्दोऽयम्‌, तत्र सञ्ज्ञात्वभड्टापत्तेने वलोपः। यथा रघुनाथेति सञ्जाशब्दे 
नित्यस्यापि णत्वस्याभावः। सर्वनामशब्दे णत्वाऽऽशङ्का तु-तस्य सञ्जिविशेषे 


आधुनिक विनियोगाच्छा्रानुसारिशब्दस्यैव विनियोग उचित- इत्यभिप्रायेण । 
निरूपितञ्जैतत्सर्वादीनीति सूत्रे भाष्यप्रदीपोदह्योते इत्याहुः । निरूपयिष्यते चेदं 
“ूर्वपदात्सञ्ज्ञायामि'ति सूत्रे । 


उपर्युक्त प्रकार से स्पष्ट हो गया है कि सूत्र में वकार के प्रश्लेष की आवश्यकता नहीं 
है, किन्तु वार्तिक में ही वकार का प्रश्लेष उचित है। इस बात को दृष्टिगत कर कौमुदीकार ने 
कहा है कि “गोर्यूतौ छन्दस्युपसंख्यानम्‌” इस वार्तिक में ही छकार से पूर्व लुप्तवकार का प्रश्लेष 
हे । किन्तु छकार से पूर्व वकार का प्रश्लेष स्वीकार करने पर यह प्रश्न उठता है कि यहाँ वकार 
का “लोपो व्योर्वलि” सूत्र से लोप कैसे होगा? क्योंकि भाष्यकार ने इस सून में वकार का 
प्रत्याख्यान कर दिया है! शेखरकार इस प्रश्न का उत्तर देते हुए कह रहे हैं कि लौकिक उदाहरण 
के अभाव में वहाँ वकार का प्रत्याख्यान किया गया है। इसका तात्पर्यं यह हे कि शास्त्रीय 
प्रक्रिया के निर्वाह के लिए तो वहाँ वकार का निर्देश आवश्यक ही हे । इसीलिए “इको गुणवृद्धी 
सूत्र के भाष्य में भाष्यकार ने कहा हे कि “अतो लान्तस्यः इस सूत्र में लकार से पूर्व लुप्तवकार 
का निर्देश है। अर्थात्‌ यहाँ लकार से पूर्व में वकार है, जिसका “लोपो व्योः” सूत्र से लोप 
हुआ है। “लोपो व्योः” सूत्र में जो वकारप्रहण है वह शास्त्रीय सौत्र प्रयोग की सिद्धि के लिए 
है। जैसे “गोर्यूतौ” इस वार्तिक में तथा “अतो लान्तस्य” सूत्र में वकार के लोप की बात ऊपर 
कही जा चुकी हे | 
अब यह प्रश्‍न होता है कि इस प्रकार जब वकार में लोप की स्थानिता का निश्चय हो 
गया तो “विष्णवे” प्रयोग में “तस्य लोपः” सूत्र से वकार का लोप होना चाहिए। यहाँ यह 
नहीं कहा जा सकता कि अवादेश में वकारोच्चारणसामर्थ्यात्‌ “विष्णवे” प्रयोग में वकार का 
लोप नहीं होगा। कारण यह है कि अवादेश का वकारोच्चारण “गव्यूतिः” प्रयोग में श्रूयमाण 
होकर चरितार्थ है, इसलिए “विष्णवे” प्रयोग में वकार का लोप होना ही चाहिए? इस प्रश्‍न 
के उत्तर में कह रहे हें कि “गवि च युक्ते” इस वार्षिक में “गवि” इस निर्देश में वकार को 
देख कर यह परिकल्पना की जाती है कि वान्तादेश में वकार का लोप नहीं होता है, इसलिए 
` “विष्णवे” प्रयोग में वकार का लोप नहीं होता है। 
“गव्यूतिः? प्रयोग में वकार के लोप के वारण के लिए वातिक में छकार से पूर्व किया 
गया.लुप्तवकार का प्रश्‍्लेष नागेश भट्ट को अभिमत नहीं है । इसी बात को “परे तु” शब्द के 


को 4 I > “> के नक pa हा 


स्वरसन्धिप्रकरणम्‌ न 


__________ “200 न कन फकत तडतड कळा 
द्वारा कह रहे हें कि सा = “अतो लान्तस्य” इस सूत्र में लुप्तवकार का प्रश्लेष हे, यह उक्ति 
एकदेशी भाष्य की है, न कि सिद्धान्ती भाष्य की हे । इसलिए यहाँ जिस प्रकार वकार का लोप 
“लोपो व्योः” सूत्र से हो गया है वैसे ही “गोर्यूतौ छन्दसि” इस वार्तिक में भी हो जायेगा: यह 
कहना संगत नहीं है |. 
यहाँ यह विचार कर लेना आवश्यक है कि “अतोलान्तस्य” का भाष्य एकदेशी केसे हे ? 
वहाँ का प्रसंग इस प्रकार है--अलावीत्‌” इस प्रयोग में “सिचि वृद्धि: को अन्तरङ्गत्वात्‌ बाध 
कर गुण और अवादेश करने के बाद भाष्यकार ने कहा कि यहाँ अनन्त्यत्वात्‌ = अर्थात्‌ 
इगन्तत्वाभावात्‌ “सिचि वृद्धिः सूत्र से वृद्धि की सिद्धि नहीं होगी, ऐसा कहकर भाष्यकार ने 
कहा कि यह वृद्धि भले ही न हो किन्तु यहां पर अतो लान्तस्य' से वृद्धि हो जायेगी । ऐसा 
कह कर भाष्यकार ने पुनः कहा-इस सूत्र की प्रवृत्ति तो लकारान्त और रकारान्त में होती है। 
यहाँ तो लकारान्त और रकारान्त कुछ भी नहीं है तो इससे वृद्धि केसे होगी ? ऐसी आशंका 
करके भाष्यकार ने कहा कि “अतो लान्तस्य इस सूत्र में लुप्त वकार का निर्देश हे। गुण, 
अवादेश के बाद “अ लव्‌-इ-स्‌-ई-त्‌' इस स्थिति में चकारान्तत्व तो है ही। इस प्रकार “ अतो 
लरन्तस्य” सूत्र में लुप्तवकार की बात कह कर भाष्यकार ने “हायन्तक्षण” सूत्र के “णिश्वि” के 
ग्रहण से ज्ञापन किया कि “न सिच्यन्तरङ्गं भवति” अर्थात्‌ सिच्‌ पर में रहने पर अन्तरङ्ग कार्य ' 
नहीं होता हे । परिणाम यह होगा कि “अलावीत्‌” प्रयोग में अन्तरङ्ग गुण ओर अवादेश पहले 
नहीं हो सकेंगे, किन्तु “सिचि वृद्धिः" से वृद्धि करके “अलावीत्‌ प्रयोग की सिद्धि हो जायेगी । 
इस प्रकार वकारप्रश्लेष का फल “अलावीत्‌” प्रयोग की सिद्धि नहीं कही जा सकती है। इससे 
स्पष्ट होता है कि वकारप्रश्लेष (अतो खान्तस्य सूत्र में) की बात एकदेशी उक्ति है। इस एकदेशी 
उक्ति के आधार पर “गोर्यूतौ” इस वार्तिक में लुप्तवकार का निर्देश मानना उचित नहीं है। 
अब यहाँ यह प्रश्‍न उपस्थित होता है कि जब “गोर्यूतो” इस वातिक में वकार प्रश्लेष 
की बात सिद्ध नहीं हो रही है तब “गव्यूतिः” प्रयोग में वकार के लोप का वारण केसे होगा ? 
इस प्रश्न के उत्तर में शेखरकार का कहना है कि “गव्यूतिः' यह वैदिक प्रयोग है और वेद में 
सभी विधियाँ व्यवस्थित होती है, अतः तत्रत्ये = वैदिक “गव्यूतिः' प्रयोग में छान्दसत्वात्‌ वकार 
का लोप नहीं होगा। दो कोस का प्रतिपादक “गव्यूति” शब्द संज्ञा शब्द है। संज्ञा शब्द में 
कोई विकृति न हो जाय, इसलिए लौकिक गव्यूति शब्द में वकार का लोप नही होगा। जिस 
प्रकार संज्ञा भंग के भय से “रघुनाथ” शब्द में नित्य भी णत्व नहीं होता उसी प्रकार गव्यूति 
वकार का लोप नहीं होगा। 
हे ये एक यह शैंका होती है कि यदि संज्ञा्भग के भय से सूत्र की अप्रवृत्ति की बात मानी 
जाय तो “सर्वनाम” शब्द में भाष्यकार ने णत्व की शंका क्यों की है? इस प्रश्न के उत्तर में 
नागेश भट्ट का कहना है कि सर्व, विश्व आदि संझिविशेष में. सर्वनाम संज्ञा का आधुनिक 
विनियोग है। अर्थात्‌ स्वदि शबदं की सर्वनाम यह संश की गई है। शाखानुसारी ही किसी | 
शब्द का विनियोग या प्रयोग करना चाहिए। संज्ञा भी साधु 


हे। इसी अभिप्राय से ' 
चाहिए कि संज्ञाभंग होने पर भी शाखे (सुत्र) की अभवृत्ति 





३१८ लघुशब्देन्दुशेखरः 


३९८. _________“ ४“ जम 
माष्यप्रदीपोद्योत में इस बात का निरूपण किया गया है । “पूर्वपदात्‌ संज्ञायामगः' इस सूत्र के 
शेखर में भी इसका निरूपण होंगा। 

घातोंस्त । 'धातो'रित्यस्याभावे प्रातिपदिकमात्रविषयो नियमः स्यात्तथा च 
'गव्यमिः त्यत्र न स्यात्‌, 'ओयते' इत्यत्र च स्यात्‌ । तदभावे सामान्यतो नियमापादनन्तु 

योगविभागैर्वकारवैयर्थ्यापत्तेरयुक्तम्‌। 'तन्तिमित्तस्य ` चेद्धातोरेवे'ति _ नियमे 

बाभ्रव्यासिद्धेस्तद्वारणायैवकारः । ` लव्यमित्यादि। अन्न गुणवृद्ध्योर्यण्ण्य- 
न्निमित्तकत्वेनेचो यादिप्रत्ययनिमित्तकता। तन्निमित्तस्येति किमिति। सूत्रमेव 
किमर्थमिति प्रश्‍न: | ओयत इति। वेञः कर्मणि लटि यकि यजादित्वात्सम््र 
सारणेऽकृत्सार्वेति दीर्घे आझा - सहाऽऽदगुणः। न धातुलोप' (१।९।४) 
सूत्रभाष्यरीत्या हिर्भूतधातूपसर्गकार्यस्य बहिरड़त्वाद्वान्तादेशे गुणोऽसिद्ध 
इत्यरुचेराह-आऔयतेति। तस्मादेव कर्मणि लङि आडागमे. वृद्धिः पूर्ववत्‌। 

“ धातोस्तन्निमित्तस्य” यह सूत्र यादि प्रत्यय पर में रहने पर यादिप्रत्ययनिमित्तक धात्ववयव 
एच्‌ को वान्तादेश करता है । प्रश्‍न होता है कि “लव्यम्‌” जो इसका उदाहरण है, जहाँ लू धातु 
से “अचो यत्‌” सूत्र से यत्‌ प्रत्यय और “सार्वधातुकार्ध सूत्र से गुण होकर जो “लो + यम्‌' 
ऐसी स्थिति बनती है, वहाँ तो “वान्तो यि अत्यये” सूत्र से ही वान्त आदेश सिद्ध: है तो यहाँ 
वान्तादेश करने के लिए इस सूत्र कौ-क्या आवश्यकता है? ऐसी स्थिति में यह सूत्र व्यर्थ 
होकर नियमार्थक होता है। नियमाकार ऐसा होता है कि “यादि प्रत्यय पर में रहने पर धातु 
के एच को वान्तादेश हो तो “तन्निमित्तक (यादिप्रत्ययनिमित्तक) एच्‌ को ही हो । परिणाम यह 

होता है कि “ओयते” प्रयोग में जहाँ आ-उपसर्ग और धातु के ऊकार को मिलाकर गुण करके 
ओकार बनाया गया है वहाँ वान्तादेश नहीं होता है। किन्तु ऐसा नियम करने पर एक यह 
दोष आता है कि “गाम्‌ इच्छति गव्यति” इस नामधातु के प्रयोग में वान्त आदेश नहीं होगा, 
क्योंकि यहाँ “गोय” धात्ववयव ओकार यादिप्रत्ययनिमित्तक नहीं है । इस शंका को दूर करने 
के लिए यहाँ “एचोऽयवायावः” सूत्र से अनुवृत्त “एचः” इस पद को “धातोः इस पद का 
- विशेषण बनाकर तदन्तविधि करके ऐसा नियमाकार बनाया जाता है कि 'एजन्त धातु को वान्तादेश 
हो तो यादिप्रत्ययनिमित्तक को ही हो। ऐसा नियम करने पर यहाँ का दोष हट जाता हे। 
क्योंकि एजन्त जो “गो” यह अंश है वह घातु नहीं है और जो धातु “गोय” हे वह एजन्त 

- नहीं है। इस प्रकार नियमानाक्रान्त होने से यहाँ दोष नहीं होता हे। 
अब प्रश्‍न यह होता है कि इस सूत्र में “धातोः” इस पद का ग्रहण न किया जाय तो क्या 
आपत्ति है? नागेश भट्ट इस प्रश्‍न के उत्तर में कह रहे हैं कि यह सूत्र नियमार्थक तो हे ही। 
यंदि धातु का ग्रहण नहीं करेंगे तो इसका नियम प्रातिपदिकविषयक या सामान्य- 
विषयक होगा। इन दोनों में प्रातिपदिकविषयक नियम का आकार इस प्रकार होगा कि 
“यादि प्रत्यय पर में रहने पर प्रातिपदिक सम्बन्धी एच्‌ को वान्तादेश हो तो यकारादि 
प्रत्ययनिमित्तक एच्‌ को ही हो”। ऐसे नियम का परिणाम यह होगा कि अव्याप्ति तथा 
अतिव्याप्ति दोनों दोषों की आपत्ति हो जायेगी । अव्याप्ति इस प्रकार होगी कि गव्यम्‌ इस 

प्रयोग में जहाँ वान्तादेश वाज्छित है वहाँ वान्तादेश नहीं होगा, क्योंकि गोशब्दावयव जो ओकार 
हे. वह यकारादि प्रत्यय- निमित्तक नहीं हे । अतिव्याप्ति इस प्रकार होगी कि “प्रातिपदिक 
सम्बन्धी एच्‌-विषयक नियम होने के कारण यह नियम धातु-सम्बन्धी एच्‌ पर प्रभावी नहीं 
होगा। तात्पर्य .यह हे कि इस नियम के आधार पर प्रातिपदिक सम्बन्धी एच्‌ को ही 
यादिप्रत्ययनिमित्तक होना चाहिए। किन्तु धातु सम्बन्धी एच्‌ के ऊपर इस नियम के लागू न 
होने के कारण उसे यादिप्रत्यय-निमित्तक न होने पर भी वान्तादेश होगा | परिणाम यह होगा 
कि “ओयते” इस प्रयोग में जहाँ आ और ऊ के स्थान पर गुण करके ओकार बना है उस 
ओकार को वान्तादेश होने लगेगा, जिससे अतिव्याप्ति दोष पड़ने लगेगा । “ओयते' यह प्रयोग 
आइ्पूर्वक वेज्‌ से कर्म में लट्‌, यक्‌, सम्प्रसारण, पूर्वरूप, दीर्घ और “आद्गुणः” सूत्र से गुण 
करने से बनता हे।. :. : : के 

“इस प्रकार धातुप्रहण न .करने पर. प्रातिपदिक-विषयक नियम होने पर अव्याप्ति और 
अतिव्याप्ति. दोष हो रहे. हैं । .धातुम्रहण न करने पर सामान्य-विषयक.जो नियम होगा वह इस 
प्रकार होगा--““यकारादि प्रत्यय.पर में रहने परःएच्‌ को यदि वान्तः आदेश हो तो यादिप्रत्यय- 
निमित्तक एच्‌ को ही. हो । नागेश भट्ट इस सामान्य विषयक निग्रम का खण्डन करते हुए कह 
रहे हैं कि तदभावे -- धातुप्रहण के अभांव में उपर्युक्त सामान्यःनियम करना ठीक नहीं. हे | 
क्योंकि ऐसी स्थिति में “वान्तो: यि: अत्यये तन्निमित्तस्य” इस अकार के-एकःयोग-से ही कार्य 
चल सकता थाः तो; योगविभागः (दोनों सूत्र .पूथक-पृथक):करने की कयाञआवश्यकता थी? 
सामान्य-विषयकः नियम से जिस-अर्थ की-सिद्धि हो रही हेः वह: तो उपर्युक्त एक योग.से ही 
हो. रही. है । इसलिए सामान्य-विषयक नियम, करने पर योगविभाग तथाः सूत्र में:एवकार का 
ग्रहण-ये दोनों व्यर्थः हो जायेंगे। इसलिए सामान्य-विषयक नियम:ठीक नहीं है।।:फिर, भी 
धातुम्रहण न करने पर जो प्राविपदिक-विषयक नियम्‌ होता दै,उससे जो अव्याप्ति तथा अतिव्याप्ति 
दोष आ रहे हैं उनके वारण के लिए सूत्र में “धातोः इस पद का ग्रहण करना: आवश्यक: हैः। 
-- सूत्र में एवकार. हणः की क्या आवश्यकता-है ? इस प्रश्‍न पर विचारःकरते हुए शेखरः 
कार का कहना है कि जहाँ शुद्ध नियम होता है. वहाँ विपरीत नियम भी सम्भावितः होता हे! 
विपरीत नियम यहाँ इस. प्रकार होता कि यादिप्रत्ययनिमित्तक एच्‌ को वान्तादेश हो तो घातु 
सम्बन्धी एच्‌ को ही हो | इस विपरीत नियम का परिणाम यह होता कि “बाभ्रव्यः, “माधव्य: 
प्रयोगों की सिद्धि नहीं होती । “मधोरपत्यम” तथा “बप्नोरपत्यम” इस विग्रह में मधु तथा ब्रु 


, शब्द से “मधुबभ्व्रो-ब्राह्मण- कौशिकयोः” सूत्र से यन्‌ प्रत्यय होता है, तत्पश्चात्‌ “ओर्गुणः 


सूत्र से तद्धित-निमित्तक गुण ओर आदिवृद्धि करने पर “माधो--य, बाप्रो+ य” इस स्थिति में 
यादिप्रत्ययनिमित्तक ओकार को वान्तादेश नहीं होगा, क्योंकि यह ओकार घातु का अवयव 
नहीं है। इसलिए नियम से ही एवकार का लाभ हो सकने पर भी विपरीत नियम के वारण 
तथा इष्ट नियम के लाभ के लिए “पतिः समास एव की भाँति यहाँ भी एवकार ग्रहण किया 
गया है। जब इष्ट नियम होता है तो यादिप्रत्ययनिमित्तक प्रातिपदिकावयव ओकार को वान्त 
आदेश करके उक्त प्रयोगों की सिद्धि हो जाती हे । क्योंकि इष्ट नियम केवल धात्ववयव एच्‌ 
पर ही प्रभावी होता हे । “लव्यम्‌” तथा “अवश्यलाव्यम्‌ इन दोनों प्रयोगों में एच्‌ (ओ तथा 

RR 
औ) यादिप्रत्ययनिमित्तक कैसे हैं इस बात को बतलाते हुए कह रहे हें कि “लवितुं योग्यम्‌" 
इस विग्रह में लूज्‌ धातु से कर्म अर्थ में “अचो यत्‌” सूत्र से यत्‌ प्रत्यय होता हे । यत्‌ प्रत्यय 
रूप आर्धधातुक के आधार पर धातु के ऊकार को गुण होता है । इस प्रकार “लव्यम्‌” इस 
प्रयोग में ओकार यादिप्रत्यय- निमित्तक है। “अवश्यलाव्यम्‌' इस प्रयोग में अवश्यम्‌ पूर्वक 
लू घातु से “ओरावश्यके” सूत्र से ण्यत्‌ प्रत्यय होता है । साथ ही “लुम्पेदवश्यमः कृत्ये” इस 
पृषोदरादि वचन से अवश्यम्‌ के मकार का लोप हो जाता है । यहाँ ण्यत्‌ प्रत्ययनिमित्तक “अचो 
द सूत्र से धातु के ऊकारको औकारवृद्धि होती है । इसप्रकार यहाँ औकारयादिद्रत्ययनिमित्तक 
| 

अब प्रश्‍न यह होता है कि इस सूत्र के उदाहरण “लव्यम्‌” ओर “अवश्यलाव्यम्‌” इन 
प्रयोगों में वान्तादेश तो “वान्तो यि” इस सूत्र से ही सिद्ध है तो इस सूत्र की क्या आवश्यकता 
है? अर्थात यहाँ नियम की क्या आवश्यकता है? इसी उद्देश्य से यहाँ प्रशन किया हे कि 
«तुन्निमित्तस्थैव” इति किम्‌? इस प्रश्न का तात्पर्य यह नहीं समझना चाहिए कि यहां धातोः' 

इतना मात्र ही सूत्र बनाने में ही प्रश्‍न का तात्पर्य है, किन्तु “अवयवद्वारा समुदाये प्रश्नः इस _ | 


न्याय के आधार पर यह प्रश्‍न सम्पूर्ण सूत्र के लिए है। तात्पर्य यह है कि इस सूत्र को रखकर 
इसके द्वार नियम करने की क्या आवश्यकता है? इस प्रश्न के उत्तर में कह रहे हैं कि यदि 
यह सूत्र नहीं होता तो “ओयते” प्रयोग में भी पूर्वसूत्र से वान्तादेश होने लगता । इस प्रयोग 
की सिद्धि इस प्रकार होती है । वेज्‌ धातु से कर्म में लट्‌ लकार, उसके स्थान पर तङ प्रत्यय 
करने के बाद “यक्‌”, सम्प्रसारण ओर पूर्वरूप करने पर “अकृतसार्वधातुकयोः' सूत्र से दीर्घ 
करके पूर्व में आ इस उपसर्ग का योग किया जाता हे, जिससे आ + ऊयते ऐसी स्थिति बनती 
है। इस स्थिति में गुण करके “ओयते” इस रूप की सिद्धि की जाती है। इस सूत्र से किये 
गये नियम के कारण यहाँ वान्तादेश नहीं होता है, क्योंकि परादिवद्भाव से धात्ववयव यह 
ओकार यादिप्रत्ययनिमित्तक नहीं है। यह तो गुणनिष्पनन ओकार है। इस सूत्र के अभाव में 
यहाँ “वान्तो यि” सूत्र से वान्तादेश दुर्वार हो जाता | 
यदि कहा जाय कि इस सूत्र के अभाव में यहाँ कोई दोष नहीं है, क्योंकि यह जो ओकार 
है वह 'न धातुलोप” सूत्र के भाष्य की रीति. सें वान्तादेश के निमित्त से बहिर्भूत धातु ओर 
उपसर्ग का कार्य होने के कारण पदद्वयसम्बन्धी और वर्णद्दयनिमित्तक है । पदद्दयसम्बन्धी ओर 
वर्णद्वयनिमित्तक कार्य बहिपङ्ग होता है इस प्रकार बहिरंग ओकार “वान्तो यि” सूत्र की प्रवृत्त 
के समय असिद्ध हो जायेगा, जिससे कोई दोष नहीं है । ऐसी स्थिति में इस सूत्र की क्या 
आवश्यकता है? इंस शंका को दृष्टिगत कर दीक्षितजी ने दूसरा उदाहरण दिया “ओयत | 
यह प्रयोग वेज धातु से कर्म में लङ्‌ लकार, उसके स्थान पर त प्रत्यय,सार्वधातुक यक्‌, सम्प्रसारण. 
पूर्वरूप, अकृत्सा्वधातुक सूत्र से दीर्घ, आद्‌ का आगम और “आटश्च” सूत्र से वृद्धि करने से 
बनता है। पूर्व प्रयोग से इसकी भिन्नता यह है कि यहाँ जो औकार है वह पदइयसम्बंन्थी 


नहीं है। आट्‌ का आगम धातु को होता है। इस प्रकार “आ+ ख्यत” इस स्थिति में जो . 


वृद्धि हुई है वह एक ही पद में हुई है। इस प्रकार इस औकार की बहिरङ्गासिद्ध नहीं हो 
सकती हे । परिणाम यह होगा कि यदि यह सूत्र नहीं रहता है तो यहाँ पर “वान्तो यि सूत्र 

से वान्तादेश होने लगेगा। सूत्र के करने पर इसलिए नहीं होता है कि इसके द्वारा किये गये 
नियम के आधार पर ओकार को यादिप्रत्ययनिमित्तक होना चाहिए, किन्तु यह औकार वृद्धिनिष्पन 
हे न कि यादिप्रत्ययनिमित्तक | अतः यहाँ वान्तादेश नहीं होता है। 

क्षय्यज | क्षि क्षये, जि जये, इत्यनयोरेव ग्रहणं, न तु क्षीष्‌ हिंसायाम्‌, क्षै 
जै क्षये, इत्यनयोर्व्याख्यानात्‌। अत एव 'क्षिज्योरेवेच' इति भाष्ये उक्तम्‌। 

शक्य अर्थ में “क्षय्य और जय्य” ये दो शब्द निपातन से सिद्ध किये जाते हैं । इन शब्दों 
में क्रमशः क्षयार्थक “क्षि क्षये” धातु का तथा “जि जये” इस रूप में पठित जयार्थक जि धातु 
का ही ग्रहण किया जाता हे। हिंसार्थक क्षीष्‌ धातु तथा क्षयार्थक क्षे और जै धातु का ग्रहण 
यहाँ नहीं किया जाता है । इनका ग्रहण न करने में भाष्यमूलक व्याख्यान ही प्रमाण है । भाष्यकार 
ने कहा कि क्षि ओर जि के ही एच्‌ का यहाँ ग्रहण किया गया हे अर्थात्‌ निपातनात्‌ अयादेश 
इन दोनों धातुओं के एच्‌ को ही होता हे। 

तस्मै प्रेति। क्रयार्थे वस्तुनि क्रय्य इति निपात्यते इत्यर्थो व्याख्यानादगुण- 
भूतस्यापि तदा परामर्शः। क्रयार्थत्वक्-फलोपधानरूपं 'तदर्थे' इति ` 
विशेषणात्तदाह-क्रेतार इति। योग्यतामात्रग्रहणे त्वव्यावतकं तत्स्यादिति भावः। 
केचित्तु-स्वीयं धान्यादि द॒त्त्वा यत्र तन्मूल्यग्रहणं तत्र धान्यं क्रय्यम्‌। यत्र तु स्वयं 
द्रव्यं दत्त्वा परकीयधान्यादिग्रहणं तत्र धान्यं क्रेयम्‌। द्रव्ये तु न क्रय्यत्वं नापि 
क्रेयत्वं, किन्तु धान्यादेरेव, शक्तिस्वभावात्‌। भाव्यस्वरसोऽप्येवमेवेत्याहुः । 

“क्रय्यस्तदर्थे” यह सूत्र क्रयार्थ वस्तु को कहने के लिए “क्रय्य” इस प्रयोग का निपातन 
करता हे । “डुक्रीञ्‌ द्रव्यविनिमये” इस धातु से कर्म में यत्‌ प्रत्यय ओर “सार्वधातुकार्धघातुकयोः' 
सूत्र से गुण करने पर क्रे+ य इस स्थिति में अच्‌ पर में न रहने के कारण अय्‌ आदेश नहीं 
हो सकता था । अतः निपातन से अय्‌ आदेश करके “क्रय्य” यह प्रयोग बनाया जाता हे । यह 
“क्रय्य” प्रयोग तदर्थ में होता हे । यहाँ पर तदर्थ शब्द विवेचन की अपेक्षा रखता हे । तदर्थ 


. शब्द के अर्थ को जानने के पहले “क्रय्य” या अर्थ जानना अपेक्षित हे । क्रय्य शब्द में जो 


क्री धातु है उसका अर्थ है-द्रव्यविनिमय रूप क्रय का क्रयण। उसके आगे यत्‌ प्रत्यय का 
अर्थ है कर्म । इस प्रकार “क्रय्य” शब्द का अर्थ हे क्रयकर्म । इस अर्थ में कर्म की प्रधानता 
हे । यदि “तदर्थे” के तत्‌ पद से प्राधान्यात्‌ कर्म अर्थ का ग्रहण करते हे और “स चासावर्थश्चेति 
तदर्थः ऐसा कर्मधारय करते हें तब तो ऐसा अर्थ होगा कि क्रयकर्मरूप स्वार्थ में क्रय्य यह 
प्रयोग बनता है । किन्तु ऐसा अर्थ करने पर तदर्थ ग्रहण इसलिए व्यर्थ हो जाता हे कि क्रय्य 
शब्द तो स्वतः ही क्रयकर्म अर्थ में बनता हे तो इसको कहने के लिए तदर्थ ग्रहण को क्या 
आवश्यकता हे । 

यदि “सः क्रयणकरमीभूतोऽथों यस्य स तदर्थः ऐसा बहुव्रीहि करते हैं तब यह अर्थ होगा 
कि क्रयण का कर्मीभूत अर्थ है जिसका वह तदर्थ हे और इसी तदर्थ में “क्रय्य यह प्रयोग 
बनेगा । किन्तु ऐसा करने पर भी तदर्थ ग्रहण व्यर्थ ही हे, क्योंकि “क्रय्य” शब्द का अर्थ ही 
है क्रयण का कर्म । इस प्रकार क्रयणकर्मीभूत अर्थ जब क्रय्य शब्द का स्वतः सिद्ध ही हे तब 

उसे कहने के लिए तदर्थग्रहण की क्या आवश्यकता है? इस प्रकार कर्मधारय तथा बहुव्रीहि 
दोनों समासों में तदर्थ ग्रहण व्यर्थ हो जाता है। 
इस प्रकार की विसंगति को दूर करने के लिए यहां “क्रय्य” शब्द वाच्य “क्रयण कर्म 
रूप अर्थ में गुणीभूत (अप्रधानी भूत) जो क्रयण क्रिया है उस अप्रधान क्रिया का यहाँ तदा = तद्‌ 
` शब्द से परामर्श होता है। उस क्रयण क्रिया के लिए जो हो वह तदर्थ कहा जायेगा। उस 
तदर्थ में “क्रय्य” यह प्रयोग निपातित होगा । तात्पर्य यह है कि क्रयण का अर्थ हे-द्रव्य का 
विनिमय । इसलिए जो वस्तु द्रव्य के विनिमय के माध्यम से विक्रय के लिए रखी हुई होगी 
वह तदर्थ कही जायेगी । इसी तदर्थ में 'क्रय्य' यह प्रयोग बनेगा । इसी बात को दृष्टिगत करते 
हुए कौमुदीकार ने कहा है कि “तस्मै = प्रकृत्यर्थाय इदं तदर्थम्‌, तस्मिन्‌ तदर्थे" । प्रकृति का 
अर्थ यहाँ द्रव्यविनिमय है, उसके लिए जो वस्तु होगी वही क्रय्य कही जायेगी । जो वस्तु घर 
सजाने के लिए अथवा स्थान-विशेष के सौन्दर्य. के लिए रखी हुई हे उसका तो विनिमय होने 
काला नहीं है । अतः वह तदर्थ भी नहीं है,इसलिए वहाँ “क्रय्यः” ऐसा प्रयोग न बनकर 'क्रेयम्‌' 
यही प्रयोग बनता हे। | | 
“तदर्थे” यह जो विशेषण लगाकर “क्रय्य” इस प्रयोग को निपातित किया गया है इससे 
वस्तु का क्रयणार्थत्व फलोपधान रूप ही लिया जाता है स्वरूप योग्यत्व रूप क्रयणार्थत्व यहां 
नहीं लिया जाता, क्योंकि ऐसा क्रयणार्थत्व तो वस्तुमात्र में ही है, तो तदर्थ ग्रहण से किसकी 
व्यावृत्ति की जायेगी? परिणाम यह होगा कि स्वरूपयोग्यत्व रूप क्रयणार्थत्व के ग्रहण करने 
पर “तदर्थे” यह विशेषण व्यर्थ हो जायेगा। इसी उद्देश्य से दीक्षितजी कौमुदी में कहते हें कि 
क्रेतारः क्रीणीयुरिति बुद्धया आपणे प्रसारितं क्रय्यम्‌” अर्थात्‌ क्रेता लोग इसका क्रयण करें इस 
बुद्धि से आपण में प्रसारित वस्तु क्रय्य है। इससे भिन्न क्रेय कही जाती है । वस्तु की क्रय्यता 
विक्रेता की अपेक्षा होती है, क्योंकि क्रेता द्रारा क्रयण के उद्देश्य से विक्रेता ही उसे आपण में 
रखता है । वस्तु की क्रेयता क्रेता की अपेक्षा से होती है, क्योंकि वही उसे क्रेतुं योग्य मानकर 
उसके क्रयण के लिए प्रवृत्त होता है। जैसा कि ऊपर कहा जा चुका है--वस्तु का क्रयार्थत्व 
फलोपधान रूप लिया जाता है। फलोपधान का तात्पर्य है कि जहाँ द्रव्य. का विनिमय होता 
है । कोई द्रव्य (धान्यादि) देकर द्रव्यान्तर को लिया जाता हो, यही वस्तु का क्रयार्थत्वं फलोपधान 
रूप है। इसका ग्रहण न करके यदि योग्यता मात्र का ग्रहण करते हैं अर्थात्‌ स्वरूपयोग्यता 
मात्र का ग्रहण करते हें तो तत्‌ = तदर्थे यह विशेषण अव्यावर्तक हो जायेगा, क्योंकि क्रयणार्थ 
अमाया तो वस्तु मात्र में है। इस प्रकार अव्यावर्तक होनें पर तदर्थः ग्रहण. व्यर्थ हो 
जायेगा । । 
कुछ लोगों का कहना है कि क्रयण क्षण से अव्यवहित प्राक्‌ क्षण में भी यदि वस्तु के 
क्रयण का निश्चय नहीं होता हे तो उसमें फलोपधान रूप क्रयार्थत्व नहीं रहता हे । दूसरी बात 
यह है कि यदि वस्तु का क्रयण हो जाता है तो उसमें स्वतः ही क्रयणार्थत्व समाप्त हो जाता 
है। इस प्रकार फलोपधान रूप क्रयार्थत्व वस्तु में कहीं सम्भव ही नहीं है । स्वरूपयोग्य क्रयार्थत्व 
लेने पर तो “तदर्थे” यह पद ही व्यर्थ हो जाता हे । इसलिए यहाँ पर तादर्थ्य से “तदिच्छाधीन 
इच्छाविषयत्व रूप तादर्थ्य लेना चाहिए। यहाँ तत्‌ पद से क्रयण का ग्रहण करना चाहिए। इस 

प्रकार जो वस्तु क्रमण की इच्छा के अधीन इच्छा का विषय होती हो वही क्रय्य कही 
जायेगी । 

किसी प्राचीन आचार्य के मतानुसार धान्यादि ही क्रय्य और क्रेय होते हें । जहाँ पर विक्रेता 
अपने धान्य को देकर उसका मूल्य ग्रहण करता हे वहाँ वह धान्यादि क्रय्य है। जहाँ पर क्रेता 
स्वयं द्रव्य देकर दूसरों के धान्यादि का ग्रहण करता हे वहाँ का धान्य क्रेय होता है। द्रव्य में 
क्रय्यत्व ओर क्रेयत्व नहीं हे । शक्तिस्वभाव से अर्थात्‌ क्रय्यादि शब्दनिष्ठ शक्ति के स्वभाव 
से धान्यादि में ही क्रय्यत्व ओर क्रेयत्व सिद्ध होता हे। भाष्य का स्वारस्य भी इसी बातं में 
हे । भाष्यकार ने इस सूत्र के भाष्य में कहा “तदित्यनेन किं प्रतिनिर्दिश्यते ? स एव क्रीणात्यर्थ:। 
इह मा भूत्‌-क्रेयं नो धान्यम्‌ । क्रेतव्यमिति तदर्थः। न चास्ति क्रय्यम्‌ इति।” तात्पर्यं यह हे 
कि “तदर्थे” के द्वार किसका ग्रहण होता हे? उत्तर दिया कि यहाँ तत्‌ शब्द से वही प्रकृति 
का अर्थ क्रयण लिया जाता हे। इसका फल यह होता हे कि जहां वस्तु क्रयणार्थ नहीं है वहां 
क्रेयं नो धान्यम्‌” यही प्रयोग होता है। क्रेयम्‌’ इस पद का अर्थ “क्रेतव्यम्‌” हे । इस भाष्य 
से सिद्ध होता हे कि व्यवहार की योग्यता धान्यादि में ही हे, द्रव्य में नहीं है । 

कुछ लोगों का कहना है कि ऐसा भी प्रयोग लोक में देखा जाता हे कि “मया सुवर्ण 
क्रेतव्यम्‌” “रजतं क्रेतव्यम्‌” इससे स्पष्ट होता हे कि द्रव्य के लिए भी “क्रय्यम्‌” यह प्रयोग 
होता ही है। इस प्रकार निष्कर्ष यह निकला कि जहां आपण में खरीदने और बेचने के लिए 
कोई वस्तु रखी जाती हे उसे क्रय्य कहते हें और जो वस्तु गृह की शोभा बढ़ाने के लिए रखी 
हुई होती है उसमें फलोपधान रूप क्रयण का अभाव होने के कारण उसे “क्रेय” शब्द से 
व्यवहृत करते हैं । 

लोपः शा। भोभगोअघोअपूर्वस्येत्यशीति चानुवर्तते, तत्रोकारान्तेष्वोतो 
गार्ग्यस्येति बाधकमित्याशयेनाह-अवर्णपूर्वयोरिति। व्योरित्यनुवृत्तावपि 
वर्णसमाम्नाये यकारस्य प्राक्याठात्तत्क्रमेणाह-यवयोरिति। 'स तस्मा आचष्टे' 
इत्यादिभाष्यप्रयो गादत्र रोरित्यस्यासम्बन्धः । इदं सूत्रं लघुप्रयत्ने न। शाकटायनमते 
तयोर्विधानेन शाकल्यमते तदभावात्‌ । अवर्णेति किम्‌? गोर्यत्र । पदान्तयो: किम्‌? 
हरये। 

“लोप: शाकल्यस्य” (८ ।३ ।१९) इस सूत्र में “भोभगोअघो अपूर्वस्य” और “अशि” इसकी 
अनुवृत्ति होती है । यद्यपि “भो भगो अघो” इन ओकारांशों में “ओतो गार्ग्यस्य सूत्र के द्वार 
बाध कर लेने के कारण दीक्षितजी ने इसकी वृत्ति में केवल 'अवर्णपूर्वस्य' इतना ही कहा हे 
तथापि अनुवृत्ति तो सम्पूर्ण सूत्र (भोभगो) की ही होती है। यदि कहा जाय कि जब “अपूर्वस्य 
इतने ही अंश की यहाँ आवश्यकता है तो सम्पूर्ण सूत्र की अनुवृत्ति की यहां क्या आवश्यकता 
हे? तो इस प्रश्‍न का उत्तर है कि “भोभगोअघो अपूर्वस्य” इतने अंश की अनुवृत्ति 'हलि 
स्वेषाम्‌ (८ 1३ ।२२) में अपेक्षित है । इसलिए “भो भगो” (८ ।३ ।१७) सूत्र से यहाँ “मोभगोअघो 
अपूर्वस्य” तथा “अशि” इतने की अनुवृत्ति की जाती हे । यदि इतने की अनुवृत्ति न की जाय 
तो आगे “हलि सर्वेषाम्‌” सूत्र में “भोभगोअघो” की मण्डूकातुवृत्ति करनी पड़ेगी । इसलिए | 

- “भोभगो” सूत्र से “यः” इस अंश को छोड़ कर सम्पूर्ण सूत्र की यहाँ अनुवृत्ति होती हे । इसके 
अतिरिक्त “व्योर्लघुप्रयत्नतर:” (८ ।३ ।१८) सूत्र से यहां “व्योः' इस पद की भी अनुवृत्ति होती 


है। 
' प्रश्न होता है कि “व्योः इस पद में पहले वकार है तब यकार हे । ऐसी स्थिति में इस 
सूत्र की वृत्ति में “वकारयकारयोः” ऐसा कहना चाहिए किन्तु दीक्षितजी ने तो यकारवकारयोः 
ऐसा कहा है। इसका क्या तात्पर्य है? नागेश भट्ट इस शंका का उत्तर देते हुए कह रहे हैं कि 
वर्णसमाम्नाय में पहले यकार का पाठ है, इसके बाद वकार का पाठ हे । इसी वर्णसमाम्नाय 
के क्रम को दृष्टि में रख कर दीक्षितजी ने “यवयोः” ऐसा वृत्ति में कहा है। 
अब विचार यह हो रहा है कि पूर्वसूत्र “भोभगो अघो” (८ ।३ ।१७) में “रोः सुपि (८ ।३ ।१६) 
सूत्र से “रो” इस पद की अनुवृत्ति होती है। इसलिए वह सूत्र भो आदि शब्द सम्बन्धी रु को 
यकार का विधान करता है । इस प्रकार स्पष्ट है कि प्रस्तुत सूत्र में जिस “अपूर्वस्य' इस अंश 
का सम्बन्ध हे वह रु शब्द से सम्बन्धित है । इसलिए इस सूत्र का अर्थ इस प्रकार होना चाहिए 
कि “अवर्णपूर्वक जो रु है, उसके स्थान पर जो यकार है उसका लोप हो, किन्तु यह कहना 
ठीक नहीं है, क्योंकि भाष्यकार ने “स तस्मा आचष्टे” ऐसा प्रयोग किया है । यहाँ पर “तस्मे” 
पदघटक ऐकार को आय्‌ आदेश करके उसके यकार का इस प्रस्तुत सूत्र से लोप किया है। 
यदि रुकारस्थानिक यकार का लोप इस सूत्र से होता तो उक्त भाष्यप्रयोग की असंगति हो 
जाती । दूसरी बात यह है कि इस सूत्र से वकार का भी लोप किया जाता है। किन्तु वकार 
वे कभी रु के स्थान पर होता ही नहीं हे। इसलिए यहाँ “रोः” इस पद का सम्बन्ध नहीं होता 
| 
यह सूत्र लघुप्रयल में प्रवृत्त नहीं होता है, क्योंकि शाकटायन के मत से यकार और वकार 
लघुप्रयलतर होते हैं, किन्तु शाकल्य के मत से ऐसा नहीं होता हे, इसलिए लघुप्रयल में इसकी 
प्रवृत्ति नहीं होती है। इसका परिणाम यह होता हे कि “देवा यान्ति” इस प्रयोग में “लोपः 
ह से वैकल्पिक लोप न होकर “हलि सर्वेषाम्‌” सूत्र से नित्य ही यकार का लोप 
ता है। 
इस सूत्र में यदि “अपूर्वस्य” का ग्रहण न किया जाय तो “गौरी + अत्र= गोर्यत्र” इस 
प्रयोग में पदान्त यकार का लोप होने लगेगा। इसी प्रकार “पदान्तयोः' इस पद के अभाव में 
“हरये” तथा “विष्णवे” इन उदाहरणों में अवर्णपूर्वक अपदान्त यकार तथा वकार का लोप होने . 
लगेगा, इसलिए दोनों पदों का यहाँ ग्रहण करना-आवश्यक है । 
अशि किम्‌? वृक्षं वेतीति वृक्षवीः, क्विप्‌, तमाचष्टे इति-ण्यन्ताद्विच्‌। वृक्षव्‌ 
करोति! क्विपि तूठ स्यात्‌। विज्निमित्तको 'लोपो व्योरिति लोपस्तु न! 
णिलोपटिलोपयोः स्थानिवत्त्वात्‌। प्रातिपदिकाण्णिजुत्पत््या पदत्वाभावेन, 
परपदस्थाजादेशाभावेन च, लोपस्य पद्चरमावयवत्वाभावेन च 'न पदान्त' इति 
निषेधाप्रवृत्ते;। एतेन वनिमित्तको वलोपोऽत्र दुर्वार इत्यपास्तम्‌। किञ्च 
स्थानिवत्त्वनिषेधं विनाऽस्य पदान्तत्वासिद्भ्यात्र निषेधाप्रवृत्तिः। 'स्थानिवत्त्वः 

निषेधज्ञाने पदान्तत्वज्ञानं तन्निणये च स्थानिवत्त्वा्भावज्ञानांम'त्यन्योन्या- 
श्रयस्तत्राप्रवृत्तो मानम्‌। इदञ्च न पदान्तसूत्रे भाष्ये स्पष्टम्‌। 

प्रस्तुत सूत्र में “अशि” इस सप्तम्यन्त पद का फल बताते हुए शेखरकार का कहना हे 
कि “वृक्षव्‌+ करोति” इस प्रयोग में वकार का लोप न होना ही अश्‌ ग्रहण का फल है। करोति 
का ककार अश्‌ प्रत्याहार में नहीं आता है, अतः यहाँ वकार का लोप नहीं होता हे । “वृक्षव्‌” 
इस पद का साधुत्व कैसे होता है, इस सम्बन्ध में नागेश का कहना हे कि “वृक्षं वेति, वाति 
वा” इस विग्रह में वृक्ष उपपदक वी धातु या “वा” धातु से कर्ता अर्थ में क्विप्‌ प्रत्यय किया 
जाता है। क्विप्‌ का सर्वापहारी लोप करने के बाद “वृक्षवी” और “वृक्षवा” शब्द बनता है। 
इन दोनों शब्दों से “तमाचष्टे” इस अर्थ में “प्रातिपदिकात्‌ धात्वर्थे” इस वार्तिक से णिच्‌ प्रत्यय 
होता है और इष्ठवद्‌भाव करके टिलोप हो जाता हे, जिससे दोनों जगह “वृक्षवि” यह रूप 
बनता है। यह “वृक्षवि” धातु बन गया है। इस धातु से पुनः कर्ता अर्थ में विच्‌ प्रत्यय किया 
जाता है और उसके पर में रहने पर णिलोप कर दिया जाता हे । विच्‌ का सर्वापहारी लोप हो 
जाता है। इस प्रकार वृक्षव्‌ यह रूप बनता हे । इस वृक्षव्‌ का करोति से योग करने पर 
“वृक्षव्‌ + करोति” इस स्थिति में वकार का लोप न होना ही इस सूत्र में “अशि' ग्रहण का 
फल है। “अशि” पद के अभाव में यहाँ वकार का लोप होने लगता । अतः अशि की अनुवृत्ति 
यहाँ आवश्यक है । 

यहाँ सन्देह होता है कि “वृक्षवि” इस ण्यन्त धातु से जो विच्‌ प्रत्यय किया गया हे, 
उसकी जगह क्वप्‌ प्रत्यय क्यों नहीं किया जाता है? इसके उत्तर में कह रहे हैं कि यदि यहां 
क्विप्‌ प्रत्यय किया जायेगा तो णिलोप के बाद “वृक्षव्‌” के वकार को “च्छवोः शूडनुनासिके 
च” सूत्र से ऊठ्‌ होने लगेगा। इसलिए किप प्रत्यय न करके विच्‌ प्रत्यय किया गया हे | 
इस विच्‌ पक्ष में यह शंका होती है कि “वृक्षव्‌+ व” इस स्थिति में “लोपो व्योः” सूत्र से 
ृक्षव्‌ के वकार का लोप क्यों नहीं होता है? इस प्रश्न का उत्तर देते हए शेखरकार का कहना 
है कि वकार लोप कर्तव्य में टिलोप (धातु के ईकार और आकार का लोप) का स्थानिवद्भाव 
हो जायेगा। यहाँ यह शंका हो सकती है कि जिस प्रकार विच्‌-निमित्तक वकार के लोप की 
कर्तव्यता में टिलोप या णिलोप के स्थानिवद्भाव की बात कही जा रही हे, उसी प्रकार 
“वृक्षन्‌ + करोति” इस स्थिति में “लोपः शाकल्यस्य” से लोप करने की स्थिति में भी स्थानिवद्भाव 
हो जायेगा । परिणामस्वरूप वकार का लोप होगा ही नहीं तो इस सूत्र में “अशि इस पद की 
अनुवृत्ति की क्या आवश्यकता है ? इस शंका का उत्तर यह समझना चाहिए कि 'लोपःशाकल्यस्य' 
(८ ।३।१९) का लोप त्रैपादिक कार्य है और त्रैपादिक कार्य में स्थानिवद्‌ होता ही नहीं हे, 
क्योंकि “पूर्वत्रासिद्धे स्थानिवत्‌” इस नियम से वहाँ निषेध हो जाता है। “लोपो व्योः' यह 
सापादिक सूत्र है, अतः यहाँ स्थानिवद्भाव का निषेध नहीं होता अपितु वह स्थानिवद्भाव यहा 
हो जाता है। यह स्थानिवद्भाव “अचः परस्मिन्‌” सूत्र से होता है। अतः विच्‌-निमित्तक वकार 
का लोप नहीं होता हे । 

यदि कहा जाय कि “न पदान्त” सूत्र से स्थानिवद्भाव का निषेध हो जाने के कारण विच्‌ 
निमित्तक “लोपो व्योः” सूत्र से वलोप की आपत्ति दुर्वार है, अर्थात्‌ वलोप होना ही चाहिए। . 

चक्र 


नागेश भट्ट इस शंका के उत्तर में कह रहे हें कि यहाँ “न पदान्त” सूत्र की प्रवृत्ति नहीं होगी । 
इसके तीन कारण हैं-पहला तो यह है कि णिच्‌ प्रत्यय प्रातिपदिक से होता है । स्थानिवद्भाव 
का निषेध वहाँ होता हे जहाँ पद का चरमावयव विधेय. हो । यह बात तो यहाँ हे ही नहीं। 
दूसरी बात यह हे कि “न पदान्त” सूत्र में “पदान्त” शब्द में “पदेऽन्तः' ऐसा सप्तमी समास 
किया गया है, ऐसा भी एक पक्ष है। इस पक्ष के अनुसार स्थानिवद्धाव का निषेध वहीं होता 
` हे जहाँ पद पर में रहे और परपदस्थ अजादेश हुआ हो, वहीं निषेध होता हे । प्रस्तुत स्थल में 
जिस विच्‌ को मानकर वलोप की प्राप्ति की गई हे वह विच्‌ (व) पद ही नहीं हे । इसके 
अतिरिक्त यहाँ जिस अजादेश के स्थानिवत्‌ के निषेध की बात कही जा रही हे वह अजादेश 
परपदस्थ भी नहीं है| [ 
एतेन = इन युक्तियों के कारण “न पदान्त” सूत्र की यहाँ प्रवृत्ति न हो सकने के कारण 
उन लोगों का यह कथन कि “यहाँ व-निमित्तक (विचूनिमित्तक) वलोप दुर्वार है” वह कथन 
अपास्त हो जाता है, क्योंकि “न पदान्त” की प्रवृत्ति न होने से स्थानिवद्भाव हो जाता हे, 
जिससे वलोप की आपत्ति होती ही नहीं है । 
| अब इस बात पर विचार कर रहे हें कि हरदत्त के मतानुसार णिच्‌ प्रत्यय सुबन्त से होता 
है। दूसरी बात यह है कि विधि शब्द में “विधीयते योऽसौ विधिः” यह कर्मसाधन पक्ष है । 
णिलोप के बाद “वृक्षव” यह अंश तो स्थानिवत्त्वेन पद है ही । कर्मसाधन पक्ष में स्थान पद 
का अध्याहार कर के पदान्तस्य विधिः पदान्तविधिः इस प्रकार का समास “न पदान्त” सूत्र में 
किया जाता है । इस प्रकार निष्कर्ष यह निकलता है कि पदचरमावयव-सम्बन्धी विधि की कर्तव्यता 
में स्थानिवद्भाव नहीं होता हे । इस प्रकार कर्मसाधन पक्ष में वकार का लोप रूपी कार्य 
पदचरमावयवस्थानिक कार्य होता है, उसके करने की स्थिति में जब स्थानिवद्भाव का निषेध 
हो जायेगा तब तो वकार का लोप होना ही चाहिए। नागेश भट्ट इस शंका का उत्तर देते हुए कह 
रहे हे कि जब तक णिलोप के स्थानिवद्भाव का निषेध नहीं होगा तब तक वकार में 
पदान्तत्व नहीं आयेगा ओर जब तक पदान्तत्व नहीं आता हे तब तक निषेध की प्रवृत्ति नहीं 
होगी, क्योंकि पदचरमावयव सम्बन्धी विधि या पदचरमावयव के स्थान पर की जाने वाली 
विधि की कर्तव्यता में ही स्थानिवद्भाव का निषेध होता हे । इसलिए निषेध करने से पूर्व 
वकार में पदान्तत्व ज्ञान आवश्यक है । इस प्रकार स्थानिवत्त्व निषेध ज्ञान में पदान्तत्व ज्ञान के 
कारण होने से तथा पदान्तत्व ज्ञान के निर्णय के लिए स्थानिवत्त्व का निषेध आवश्यक होने 
से अथवा इस प्रकार भी कहा जा सकता हे कि स्थानिवत्त्व का निषेध होने पर वकार में 
पदान्त का ज्ञान होगा और वकार में पदान्तत्व का ज्ञान होने पर स्थानिवत्त्व का अभाव-ज्ञान 
(स्थानिवत्त्व का निषेध) होगा । इस प्रकार अन्योन्याश्रय के कारण तत्र = 'वृक्षव्‌ करोति’ में “न 
पदान्त” सूत्र की प्रवृत्ति नहीं होगी । परिणाम यह होगा कि स्थानिवद्भाव हो जायेगा जिससे 
का पक्ष में भी वकारलोप की आपत्ति नहीं होती है । यह बात “न पदान्त” सूत्र के भाष्य 
स्पष्ट हे | 


न च पदसञ्ज्ञायां टिलोपस्य स्थानिवत्त्वाइस्य पदान्तत्वमेव नास्तीत्यशीति 
व्यर्थमिति वाच्यम्‌ । 'पूर्वत्रासिद्धीये' इति निषेधात्‌ । साक्षात्‌ पदत्वादिद्वरकपरम्परया 

स पूर्वत्रासिद्धीयप्रापकस्य तत््तिबन्धकस्य वाऽतिदेशस्य चेन निषेधादिति 
चित्‌। 

उपर्युक्त विवेचन से स्पष्ट हो जाता है कि “वृक्षव्‌ + करोति” इस प्रयोग में स्थानिवद्भाव 
के निषेध करने के लिए “न पदान्त” सूत्र की प्रवृत्ति नहीं होती हे । ऐसी स्थिति में “वृक्षव्‌" 
की पदसंज्ञा की कर्तव्यता में टिलोप का जब स्थानिवद्भाव हो जायेगा तब “वृक्षव्‌' यह अंश 
पद नहीं कहा जायेगा और वकार पदान्त नहीं होगा और जब वकार में पदान्तत्व ही नहीं होगा 
तब “लोपः शाकल्यस्य” सूत्र से लोप की प्राप्ति ही नहीं होगी। ऐसी स्थिति में इस सूत्र में 
“अशि” इस पद कौ अनुवृत्ति की क्या आवश्यकता है? इस शंका के उत्तर में कह रहे हैं कि 
“पूर्वत्रासिद्धीये न स्थानिवत्‌” अर्थात्‌ 'त्रैपादिक कार्य करने में स्थानिवद्भाव नहीं होता हे' इस 
नियम से यहाँ स्थानिवदभाव का निषेघ हो जायेगा । परिणाम यह होगा कि बहिर्भूतविभक्ति- 
निमित्तक पदत्व “वृक्षव्‌” को हो जायेगा, जिसके फलस्वरूप वकार का लोप प्राप्त होता हे । 
इस वलोप के वारण के लिए यहाँ “अशि” पद की अनुवृत्ति आवश्यक हे। 
यदि कहा जाय कि पदसंज्ञा तो त्रैपादिक कार्य नहीं हे, क्योंकि वह सपादसप्ताध्यायी सूत्र 
“सुप्तिङन्तं पदम्‌” (१ ।४।१४) से विधेय है, इसलिए यहाँ उक्त निषेध की प्रवि नह खनो 
चाहिए तो इसके उत्तर में कह रहे हैं कि 'पूर्वत्रासिद्धीये.न.स्थानिवत्‌' से चार प्रकार के स्थानिवदू- 
भाव का निषेध किया जाता है--(१) साक्षात्‌ पूर्वजासिद्धीयसाधक,(२) पदत्वादि के द्वारा परम्परया 
पूर्वत्रासिद्धीय का साधक, (३) साक्षात्‌ पूर्वत्रासिद्धीय का प्रतिबन्धक और (४) परम्परया. 
पूर्वत्रासिद्धीय का प्रतिबन्धक । इन चारों प्रकार के स्थानिवद्भावों का निषेध उक्त नियम से 
होता है। इन चारों में यहाँ परम्परया पूर्वत्रासिद्धीय का भ्रतिबन्धक स्थानिवद्भाव हे, क्योंकि 
यदि “अचः परस्मिन्‌” सूत्र से टिलोप का स्थानिवद्भाव हो जाता है तब वृक्षव्‌ की पदसंज्ञा 
नहीं होगी और वकार पदान्त नहीं कहा जायेगा; फलस्वरूप उसके लोप के लिए “लोप: 


.. शाकल्यस्य” (८ ।३ ।१९) की प्राप्ति नहीं हो सकेगी । इस प्रकार यह स्थानिवद्भाव पद संज्ञा 


्रतिबन्धन द्वारा त्रैपादिक “लोपः शाकल्यस्य” का प्रतिबन्धक होता हे । इसलिए परम्परया 
पूर्वत्रासिद्धीय का प्रतिबन्धक होने के कारण इसका भी निषेध उक्त नियम से हो जाता हे, 
जिससे वृक्षव्‌ की पदसंज्ञा करके वलोप की प्राप्ति होती है। उसके निवारण के लिए यहां 
“अशि” इस पद की अनुवृत्ति आवश्यक होती है। 

परे तु-'न पदान्ता हलोऽणः सन्ती ति लण्सूत्रस्थभाष्यादवृक्षवादेरनभिधानमेव 
'भोभगो' 'इति सत्रे$शग्रहणमनर्थकमन्यत्राभावादि'ति वार्तिकाच्च । अशोऽन्यत्र 
तन्निमित्तकार्यकार्यिणो5 भावादिति तदर्थः । 'न हान्यत्र रुरस्ती ति तदव्याख्यानभाष्ये 
रुग्रहणमुपलक्षणम्‌। एतदाशयमजानानेनेकदेशिना- "उत्तरार्थ 'हलि सर्वेषाम्‌' 
(८ 1३।२२) इति 'वृक्षव्‌ करोति’ इत्यत्र मा भूत्‌, इत्युक्तम्‌। अस्य चैकदेश्युक्तित्वं 
लणसूत्रस्थोक्तभाष्यविरोधेन स्पष्टमेव कैयटेनोक्तम्‌। अत एव भाष्ये 'उत्तरार्थः 
मितत्युक्त्वा 'हलि सर्वेषामि त्यत्रेव प्रयोजनमुक्तम्‌। 'हलि सर्वेषामि'त्यत्र वकारः 
निवृत्त्येवात्र तद्वारणसम्भवान तत्राप्यश्ग्रहणस्य प्रयोजनमिति तद्‌भाष्यमेकदेश्युक्ति- 





३२८ लघुशब्देन्दुशेखर: 





यायाय 


रेवेत्याहु: । 
अब “परे तु” शब्द से नागेश भट्ट अपना मत कह रहे है । इनका कहना है कि “न पदान्ता 
हंलो5ण: सन्ति” अर्थात्‌ हल्‌ रूपी अण्‌ पदान्त में नहीं होते हैं । “वृक्षव्‌” का वकार हल्‌ रूपी 
अण्‌ है; इसे पदान्त में नहीं रहना चाहिए । अर्थात्‌ “वृक्षव्‌” यह प्रयोग होता ही नहीं हे । इसके 
अतिरिक्त “भोभगो” सूत्र के “अशूप्रहणमनर्थकमन्यात्राभावात्‌” इस वार्तिक के आधार पर भी 
यही सिद्ध होता है कि “वृक्षव्‌” प्रयोग का अनभिधान हे । इस वार्तिक का अर्थ बतलाते हुए 
कह रहे हैं कि “अशोऽन्यंत्र”= अश्‌ से भिन्न अक्षर पर में रहने पर तन्निमित्तक कार्य = अश्‌ 
निमित्तक कार्य यत्व-लोपादि के कार्यी अर्थात्‌ स्थानी का अभाव हे । तात्पर्य यह है कि अशभिन्न 
अक्षर पर में रहने पर उस स्थानी का अभाव रहता हे जिसे यकार किया जाय अथवा लोप 
किया जाय। ऐसी स्थिति में यहाँ अश्ग्रहण अनर्थक ही है । इस वार्तिक से भी यही सिद्ध 
होता है कि “वृक्षव्‌” प्रयोग का अनभिधान है। अन्यथा यदि यह प्रयोग होता तो पदान्त में 
हल्‌ रूपी अण्‌ की उपलब्धि हो जाती, जिसे लोप की प्राप्ति हे तो ऐसी स्थिति में उक्त भाष्य 
और वार्तिक की असंगति हो जाती । इसलिए “वृक्षव्‌” का अनभिधान ही हे, ऐसा मानना 
चाहिए । 
यदि कहा जाय कि भाष्यकार ने वार्तिक में “अन्यत्राभावात्‌” का अर्थ किया हे कि “न 
हि अन्यत्र रुरस्ति” अर्थात्‌ अश्‌ से भिन्न अक्षर पर में रहने पर “रु” नहीं मिलता है । इससे 
स्पष्ट होता है कि रु से भिन्न वकार तो अशूभिन्न वर्ण पर में रहने पर मिलता ही हे। ऐसी 
स्थिति में “वृक्षव्‌” का अनभिधान कहना ठीक नहीं है । इस शंका का उत्तर देते हुए नागेश 
भट्ट कह रहे हें कि “न हि अन्यत्र रुरस्ति” इस भाष्य में रु ग्रहण उपलक्षण है अर्थात्‌ वह 
अपना बोध कराते हुए अपने से भिन्न वकारादि का भी बोधक हे । इस प्रकार पदान्त में वकार 
के न मिलने के कारण “वृक्षव्‌” का अनभिधान समझना चाहिए। यहाँ कहा जा सकता है कि 
यदि “वृक्षव्‌” का अनभिधान माना जाता है तो फिर भाष्य में यह केसे कहा गया कि “भोभगो” 
इस सूत्र का “अश्‌” ग्रहण “हलि स्वेषाम्‌” इस उत्तरसूत्र के लिए आवश्यक हे, जिससे “वृक्षव्‌ 
करोति” इस प्रयोग में “हलि सर्वेषाम्‌” से वकार का लोप न होने लगे? इससे तो प्रतीत होता 
है कि “वृक्षव्‌” का अनभिधान नहीं है। शेखरकार इस बात का उत्तर देते हुए कह रहे हैं कि 
एतदाशयम्‌' = इस वार्तिक के आशय को न जानने वाले एकदेशी भाष्य का यह कथन हे। 
इस भाष्यवचन में वार्तिक के अभिप्राय को नहीं समझा गया हे। वार्तिक में रु-ग्रहण वकार 
का भी उपलक्षपंण है। इसलिए रु और वकार ये दोनों अशूभिन वर्ण पर में रहने पर नहीं 
मिलते 'हे ईस प्रकार वकार जब अशूभिन्न वर्ण के पर में रहने पर मिलता ही नहीं है तब 
स्पष्ट हो जतत ह कि “वृक्षव्‌ + करोति” यह प्रयोग होता ही नहीं; इसलिए 'वृक्षव्‌' का अनभिधान 
स्मना-्ोहिएऔर जब 'वृक्षव्‌' प्रयोग है ही नहीं तब इसके लिए “लोपः शाकल्यस्य” सूत्र 
में+अशिःशप्रंककी अनुवृत्ति की आवश्यकता नहीं हे । 
लणूसूत्रस्थ उक्त भाष्य से इस भाष्य का एकदेशित्व सिद्ध होता हे, क्योंकि वहाँ कहा 
गया है कि “पदान्तं में अणू रूपी हल्‌ रहते ही नही हें । वृक्षव्‌ का अनभिधान न मानने पर 
यह भाष्य असंगत हो जायेगा । इसलिए वृक्षव्‌ का अनभिधान और “हलि सर्वेषाम्‌” से.सम्बन्थित 

भाष्य को एकदेशी मानना चाहिए । यह बात केयर ने स्पष्ट रूप से कह दी है। अत एव = वृक्षव्‌ 
का अनभिधान स्वीकार करने से ही भाष्यकार ने “अश्‌” ग्रहण को उत्तरार्थ कह कर “हलि 
सर्वेषाम्‌” यहीं पर इसका प्रयोजन दिया । “हलि सर्वेषाम्‌” सूत्र में वकार की अनुवृत्ति न होने 
के कारण उससे “वृक्षव्‌” के वकार के लोप की स्वयमेव प्राप्ति नहीं है | इस प्रकार तत्र= “हलि 
सर्वेषाम्‌” सूत्र में अश्‌ ग्रहण का प्रयोजन नहीं हे। इस प्रकार अश्ग्रहण को उत्तरार्थ मानने 
वाला भाष्य एकदेशी ही है । | 

कुछ विवेचकों का कहना हे कि “भोभगो” सूत्र के भाष्य में भाष्यकार के द्वारा “वृक्षव्‌ 
करोति” इस वाक्य का प्रयोग करने के कारण उसका अनभिधान मानना ठीक नहीं है। “न 
पदान्ता हलो5ण: सन्ति” इस भाष्य के द्वारा भी नहीं कहा जा सकता कि वृक्षव्‌ का अनभिधान 
है, क्योंकि इस वाक्य की पूर्ति “कार्यभाजः” इतने अंश को जोड़ने से होती हे । इसका तात्पर्य 
यह हे कि पदान्त में हल्‌ रूपी अण्‌ किसी कार्य के कार्यो नहीं होते हें अर्थात्‌ उन्हें कोई कार्य 
नहीं होता हे । “हलि सर्वेषाम्‌” सूत्र में अश्‌ पद की अनुवृत्ति करने से “वृक्षव्‌” के वकार के 
लोप की प्राप्ति न होने के कारण वह कार्यभाक्‌ नहीं होता है। अथवा “कार्यभाजः' इस पद 
. के स्थान पर “दोषभाजः' पद को रखकर यह भी कहा जा सकता है कि पदान्त में हल्‌ रूपी 
अण्‌ किसी दोष के उत्पादक नहीं होते हैं । इसलिए “हरयिह” “विष्णविह” इत्यादि प्रयोगों में 
हल्‌ रूपी अण्‌ के पदान्त में होने पर भी कोई क्षति नहीं होती है। “हलि सर्वेषाम्‌ सूत्र में 
अश्‌ की अनुवृत्ति के कारण वकार का लोप नहीं होता है, इसलिए हल्‌ रूपी अण्‌ पदान्त में 
किसी दोष का जनक भी नहीं होता हे । शेखरकार ने “हलि सर्वेषाम्‌” में वकार की अनुवृत्ति 
न करके जो वकार के लोप के वारण की बात कही है वह भी ठीक नहीं है, क्योंकि “व्योः' 
इस इन्द्रसमासीय पद से एकदेश वकार की अनुवृत्ति सम्भव नहीं हे । इसलिए “लोप: 
शाकल्यस्य” सूत्र में अश्‌ पद की अनुवृत्ति का फल जो “वृक्षव्‌ करोति” दिया गया है वह 
सर्वथा ठीक ही है। 

कानि सन्तीति। वाक्यसंस्कारपक्षेऽपि पूर्वापस्थितनिमित्तकत्वरूपान्तरङ्गत्व- 
मादायान्तरङ्गाणां पूर्व प्वृत्तिरितीकारादेः स्थानिभूतादचः पूर्वत्वं बोद्ध्यम्‌ । 

“सन्ति” यह रूप अदादिगणीय अस्‌ धातु के प्रथमपुरुष के बहुवचन का रूप हे ओर 
“स्तः? यह रूप प्रथमपुरुष के द्विवचन का रूप है। दोनों जगहों पर अस्‌ धातु के अकार का 
लोप “श्नसोरल्लोपः सूत्र से हुआ है। यहाँ शंका यह है कि जब “सन्ति के साथ 'कानि' 
इस पद का तथा “स्तः के साथ “कौ” इस पद का प्रयोग करते हैं तब अस्‌ धातु के लुप्त 
अकार का “अचः परस्मिन्‌” सूत्र से स्थानिवद्भाव करके “कानि” के इकार को यण्‌ तथा “को”- 
घटक औकार को आवादेश होना चाहिए। इसके उत्तर में कौमुदी में कहा गया है कि “न 
पदान्त” सूत्र से स्थानिवद्भाव का निषेध हो जाने के कारण यहा यण्‌ और आवादेश नहीं 
होता है। कौमुदी की इस पृष्ठभूमि में शेखरकार विचार कर रहे हैं कि यहाँ जिस स्थानिवद्भाव 
की बात कही गई है वह यहाँ होता कैसे है? क्योंकि “अचः परस्मिन्‌" सूत से स्थानिवद्भाव 
करने के लिए यह आवश्यक है कि जिस अच्‌ आदेश का स्थानिवद्भाव किया जा रहा है 
उसके स्थानीभूत अच्‌ से पूर्व में देखे गये को यदि कोई विधि करनी होती हे तभी उस 

अजादेश का स्थानिवद्भाव होता है । यहाँ यह भी एक बात ध्यातव्य है कि पदों की सिद्धि 


के सम्बन्ध में पदसंस्कार पक्ष और वाक्यसंस्कार पक्ष ये दो पक्ष होते हें । पदसंस्कार पक्ष 
के अनुसार पदों की सिद्धि करने के बाद उनकी संयोजना करके वाक्य बनाये जाते हैं। वाक्य- 
3 पक्ष में वाक्य में अनेक पदों का प्रयोग करके पीछे उनकी सिद्धि ( संस्कार) की 
जाती है। 
इस उपर्युक्त परिक्ष्य में देखा जाय तो पदसंस्कार पक्ष में 'कानि सन्ति' का दोष हे ही 
नहीं, क्योंकि 'कानि' का इकार लोप के स्थानीभूत अस्‌ धातु के अकार से पूर्व में देखा ही 
नहीं गया है। 'कानि” पद की सिद्धि सुबन्त में ओर 'सन्ति' पद की सिद्धि तिङन्त में होने के 
कारण इकार में स्थानिभूत अच्‌ से पूर्वत्वेन दृष्टत्व का अभाव होने से स्थानिवद्भाव न हो 
सकने के कारण यण्‌ और आवादेश की प्राप्ति ही नहीं है। इसलिए शेखरकार “कानि सन्ति , 
"कौ स्तः? की शंका को वाक्यसंस्कार पक्ष में संगत करते हुए कह रहे हैं कि “वाक्यसंस्कार 
पक्ष में जिस क्रम से पद का श्रवण होता है उसी क्रम से उनका संस्कार भी किया जाता हे” । 
“कानि सन्ति” तथा “को स्तः इन वाक्यों में “कानि” और “को” ये दोनों पद पहले उपस्थित 
हैं, इसलिए पूर्वोपस्थितिकत्व रूप अन्तरङ्गत्व इन दोनों पदों में हे । परिणामस्वरूप अन्तरङ्ग 
परिभाषा के द्वारा पहले “कानि” और “को” पदों की सिद्धि की जायेगी। इस प्रकार 
“कानि+ अस्‌+झि” तथा “कौ+ अस्‌+ तस्‌” इस स्थिति में “सन्ति” और “स्तः” इन पदों 
की सिद्धि की जायेगी। इस स्थिति में स्पष्ट है कि “कानि” पद का इकार तथा 'को' पदघटक 
औकार अस्‌ धातु के अकार से पूर्व में देखे जा रहे हैं। इस प्रकार अन्तरङ्गो की पूर्व प्रवृत्ति 
होने से अर्थात्‌ “कानि” और “को” इन पदों को पहले सिद्ध कर लेने से इकार तथा औकार 
में “स्थानिभूतादचः पर्वत्वेन” दृष्टत्व सुलभ हो जाता है, जिससे स्थानिवद्भाव होकर यण्‌ और 
आवादेश जत होते हे, जिनका निषेध “न पदान्त” सूत्र से स्थानिवद्भाव का निषेध करके कर 
दिया जाता है । 


एकः पूर्व । 'गुण' इत्यादेर्विधेयसमर्पकत्वेन तत्रैकत्वसङ्कघाया विवक्षणेनो भयो: 


पूर्वपरयोरेकवाक्यतयैव विधेयान्वयेन चानयोः पूलयोः कटं कुर्वित्यादित 
इवोभयसम्बन्ध्येकविधेयस्येव प्रतीतेरेकग्रहणं स्पष्टार्थम्‌। 

पूर्व और पर के स्थान पर दो गुणादि न होने लग जाँय, इसलिए इस अधिकारसूत्र में 
एक ग्रहण किया गया है। यहाँ कहा जा सकता हे कि “आद्गुणः” सूत्र में गुण पदोत्तर सु 


विभक्ति का अर्थ जो एकत्व हे उसकी विवक्षा कर लेने से ही पूर्व और पर के स्थान पर एक . 


गुण आदेश हो जायेगा। यदि कहा जाय कि “सूत्रे लिङ्गचचनमतनत्रम्‌” सूत्र घटकपदो में लिंग 


. ओर वचन विवक्षित नहीं होता हे, इसलिए “गुणः के एकवचन के आधार पर एकगुणादेश 


सम्भव नहीं हे तो यह कहना ठीक नहीं है; क्योंकि “सूत्रे लिङ्गवचनमतन्त्रम्‌” इस वचन के. द्वारा 
उद्देश्य दल में ही लिंग ओर वचन की अविवक्षा की जाती हे। यहाँ पर तो “गुणः” यह पद 
विधेयसमर्थक हे अर्थात्‌ विधेय का बोधक हे | इसलिए यहाँ तो सु विभक्ति का अर्थ एकत्व 
विवक्षित ही होगा ऐसी स्थिति में “अनयोः पूलयोः कटं कुरु” ऐसा कहने पर एक पद का 


' उच्चारण न होने पर भी जिस प्रकार विधेय कटपदोत्तर अमर्थ एकत्व की विवक्षा करके 

पूलद्वयसम्बन्धी एक कट का निर्माण किया जाता हे, उसी प्रकार “पूर्वपरयोर्गुणः' इस रूप में 
एकवाक्यता से पूर्व और पर का विधेय गुण के साथ अन्वय होगा ओर वहाँ विभक्त्यर्थ एकत्व 
विवक्षित होगा ।:इस प्रकार पूर्व और पर के स्थान पर एक गुण हो ही जायेगा, इसलिए “एकः 
पूर्वपरयोः” सूत्र में एक ग्रहण स्पष्टार्थ है । 

उरण्‌। 'उ: स्थाने' इति 'षष्ठीस्थाने' इति परिभाषया लब्धम्‌ 
'उदात्तस्वरितयोर्यण' इतिवत्‌ । 'स्थानेऽन्तरतम' इत्यतः-- 'स्थाने'ग्रहणमनुवर्तते, तस्य 
लक्षणया प्रसङ्गावस्थायामित्यर्थस्तदाह-रपरः सनेवेति। 'रपर' इत्यवयववाचिना 
परशब्देन षष्ठयर्थे बहुब्रीहिस्तेनास्यावयवत्वात्‌ 'यदागमा' इति न्यायेन विशिष्टस्य 
गुणवृद्धित्वेन 'ऋकारस्य गुणवृद्धी अरारांवेवे'ति नियमोपपत्तिः। अत एव 
'रदाभ्यामि'ति सूत्रे 'थलि च सेटी'ति सूत्रे च भाष्ये-'गुणो भवति 
वृद्धिर्भवतीति-रेफशिरा गुणवृद्धिसञ्ञकोऽभिनिवंतते'-इत्युक्तम्‌। =: स्थानेऽण्‌ 
प्रसज्यमान एव रपरो भवति, पूर्वभक्तश्च रेफ इत्यर्थ' इति कैयटः । अवयवत्वं 
वाचनिकमेव तत्सादृश्यबोधनपर्यवसायि | 

अन्यथा वर्णस्य वर्णान्तरावयवत्वं 'हलन्ताच्चे'ति सूत्रभाष्योक्तरीत्याऽसङ्तं 
स्यात्‌। पञ्चम्यर्थे बहुव्रीहिणाऽनवयवत्वे तु-गुणवृद्धिशब्देनाकारादेरेव 


विधानं स्यात्‌ । 
स्यादित्युक्तनियमानुपपत्तः । अत एव वव्रे इत्यादौ हलादिःशेषसिद्धिः । 
अभ्यासावयवस्यैवानादेस्तेन निवृत्तेः । 


एतेनाणमनूह्य रपरत्वं विधीयते इति परास्तम्‌ । उक्तनियमानुपपत्तेः । अत्र पक्षे 
कव रपरत्वं ? क्व लपरत्वमिति व्यवस्थाऽनुपपत्तिस्तु न, रेफवत्स्थानिकस्य रेफपरत्वं, 
लकारवत्स्थानिकस्य लपरत्वमिति व्यवस्थासम्भवात्‌। 

इस सूत्र (उरण्‌ रपर) का अर्थ किया जाता है कि “उ: स्थाने योऽण्‌ स रपरः सन्नेव प्रवर्तते” 
अर्थात्‌ ऋकार के स्थान पर प्राप्त जो अण्‌ है वह रपर होकर उदाहरण में प्रस्तुत होता दै । यहां 
“उ, स्थाने” इस अंश का लाभ “षष्ठी स्थाने योगा” इस परिभाषा के द्वारा होता हे । यहाँ प्रश्‍न 
यह होता है कि “विधौ परिभाषोपतिष्ठते नानुवादे” इस परिभाषा के द्वारा यही प्रतिपादित हे 
कि परिभाषा से उपस्थाप्य का अन्वय विधेय के साथ होता न कि अनुवाद (उद्देश्य) के साथ | 
विधेय के साथ अन्वय का तात्पर्य विधेय के विशेषण के साथ अन्वय होने में हे । निष्कर्ष 
यह है कि परिभाषोपस्थाप्य का अन्वय विधेय के विशेषण में होता हे, उद्देश्य के विशेषण में 
नहीं होता है। जैसे “इको यणचि” सूत्र में “स्थाने” पद की उपस्थिति “बृष्ठी स्थानेयोगा” से 
होने पर उसका अन्वय विधेय यणू के विशेषण इक्‌ पदार्थ के साथ होता हे । इसीलिए कहा 
हे-“*इक: स्थाने यण्‌ भवतिः” इति। 

अब इस सन्दर्भ में यहाँ “उरण्‌ रपर में विचार करने पर विदित होता हे कि इस सूत्र 
से अण्‌ को उद्देश्य करके रपरत्व का विधान किया जाता है। इस प्रकार विधेय रपरत्व हे, . 

उसका विशेषण अण्‌ है और अण्‌ में विशेषण “उ:” यह पद है । इस प्रकार स्पष्ट हे कि “उ? 
यह पद अनुवाद का विशेषण है । ऐसी स्थिति में “षष्ठी स्थानेयोगा” सूत्र से उपस्थाप्य “स्थाने” 
पदार्थ का अन्वय “उः? के साथ नहीं होना चाहिए। इस शंका के उत्तर में शेखरकार कह रहे 
हैं कि जिस प्रकार “उदात्तस्वरितयोर्यणः” इस सूत्र में “षष्ठी स्थाने” परिभाषा से उपस्थाप्य 
“स्थाने” पदार्थ का सम्बन्ध “अनुवाद” में अर्थात्‌ अनुवाद के विशेषण के साथ हुआ हे, उसी 
प्रकार यहाँ भी अनुवाद के विशेषण “उ:” पदार्थ के साथ स्थान पदार्थ का अन्वय होता है। 
“उदात्तस्वरितयोर्यणः” सूत्र में स्थान पदार्थ का अन्वय अनुवाद में किस प्रकार हुआ हे 
इस बात को जानने के लिए उसके अर्थ का ज्ञान अपेक्षित है । वह इस प्रकार होता है--'उदात्त 
और स्वरित के स्थान पर जो यण्‌, उससे पर में जो अनुदात्त, उसे स्वरित होता है। इस अर्थ 
से विदित है कि यहाँ स्वरित विधेय है, उसका विशेषण अनुदात्त है, इसका विशेषण यण्‌ है 
और यण्‌ का विशेषण उदात्त और स्वरित है । इस प्रकार यहा “उदात्त-स्वरितस्थानिक यणूपरक 
अनुदात्त” यह जो यहाँ अनुवाद अर्थात्‌ उद्देश्य हे, इस उद्देश्य-दल में अत्यन्त अप्रधान जो 
“उदात्तस्वरितयो” यह पद है, उसमें भी “षष्ठी स्थानेयोगा” सूत्र से उपस्थित “स्थाने” पदार्थ 
का अन्वय किया जाता है। इसी प्रकार “उरण्‌ रपरः में भी अनुवाद के साथ “स्थाने” पद का 
अन्वय हो जाता है। इसके अतिरिक्त “द्वितीयं स्थानेम्रहणमनुवर्तते” इस भाष्य के आधार पर 
“स्थानेऽन्तरतमः' इस सूत्र से भी यहाँ “स्थाने” इस पद की अनुवृत्ति होती है। अनुवृत्त इस 
“स्थाने” पद की “प्रसंगावस्था” इस अर्थ में लक्षणा होती है । प्रसंगावस्था का अर्थ “प्रसंगकाले” 
है । प्रसंग का अर्थ प्राप्ति है। इस प्रकार इस सूत्र का अर्थ इस प्रकार होता है कि ऋकार और 
ह स्थान पर विधीयमान जो अण्‌ हे, वह प्रसंगकाल में रपर होकर ही लक्ष्य में प्रवृत्त 
होता है। 

“रपरः” इस पद में जो पर शब्द है वंह अवयववाची हे। यहाँ “रः परः पणावयवो यस्य” 
इस रूप में षष्ठ्यर्थ बहुव्रीहि समास हे । इस प्रकार रकार जब अवयव हो जाता हे तब यदागम 
परिभाषा से रकारःविशिष्ट अर्‌ गुण कहा जाता है, ओर रकारःविशिष्ट आर्‌ वृद्धि कहा जाता 
है । इसीलिए “ऋकारस्य:गुणवृद्धी अरारावेव” अर्थात्‌ ऋकार के स्थान पर गुण अर्‌ तथा वृद्धि 
के रूप में आर्‌ होता है, इस भाष्यवचन की संगति होती है । अत एव =रकार को अवयव 
स्वीकार करने से ही “रदाभ्याम्‌” तथा “थलि च सेटि” सूत्र के भाष्य में भाष्यकार का यह 
कहना संगत होता है कि ऋकार को जहाँ गुण होता है, ओर जहां वृद्धि होती हे वहाँ रेफशिरा 
अर्थात्‌ रेफ है परावयव जिसका ऐसा अर्‌ यह गुणसंज्ञक होता हे, और “आर्‌” यह वृद्धिसंज्ञक 

होता है। कैयट ने भी कहा है कि ऋकार के स्थान पर अण्‌ प्रसज्यमान अर्थात्‌ प्राप्त होते ही 
रपर होता हे और वह रकार पूर्व का अवयव होता है। 

. यहाँ शंका होती हे कि जिस प्रकार एक शाखा दूसरी शाखा का अवयव नहीं होती हे 
उसी प्रकार एक वर्ण दूसरे वर्ण का अवयव नहीं होना चाहिए। ऐसी स्थिति में यहाँ यह कैसे 
कहा जा रहा है कि रकार पूर्व वर्ण का अवयव होता है? इस शंका के उत्तर में नागेश भट्ट 
का कहना हे कि यहाँ रेफ में जो अवयवत्व है वह वाचनिक है अर्थात्‌ आरोपित है, क्योंकि 
एक वर्ण दूसरे वर्ण का अवयव नहीं हो सकता है। यदि कहा जाय कि जो चीज जैसी है उसे 

वचनसहस्र से भी अन्यथा जब नहीं किया जा सकता तब रेफ को वर्णान्तर का अवयव केसे 
सिद्ध किया जा सकता हे? इस बात का उत्तर देते हुए शेखरकार कह रहे हें कि यहाँ अवयव 
का अर्थ अवयव के सदृश हो जाने से है। अर्थात्‌ रेफ अवयव के समान हो जाता हे । तात्पर्य 
यह है कि जहाँ ऋकार के स्थान पर गुण या वृद्धि की जाती हे, वहां रकार भी गुणवृद्धि 
पदबोध्य हो जाता है। अन्यथा -- यदि इस बात को स्वीकार न करके रकार को पूर्व वर्ण का 
वास्तविक अवयव स्वीकार कर लिया जाय तो “हलन्ताच्च” सूत्र के भाष्य से विरोध हो जायेगा | 
भाष्यकार ने वहाँ कहा है कि एक वर्ण दूसरे वर्ण का अवयव नहीं है । इससे स्पष्ट होता हे 
कि रेफ अवयव न होकर अवयव के समान होता हे। 

“रपर” शब्द में यदि “रः परो यस्मात्‌” इस प्रकार पञ्वम्यर्थ में बहुब्रीहि समास किया 
जाय और पर शब्द को अवयववाची न मान कर अवधिवाची माना जाय तो आदगुणः ओर 
“उरण्‌ रपरः” इन दोनों सूत्रों की एकवाक्यता (वाक्यैकवाक्यता) के द्वारा रेफपरक अकार गुण 
का विधान किया जायेगा। इसी प्रकार वृद्धिविधायक सूत्र के साथ एकवाक्यता करके रकार- 
परक आकार वृद्धि का विधान किया जायेगा। परिणाम यह होगा कि उस समय गुणत्व अकार 
में ही रहेगा ओर वृद्धित्व आकार में ही रहेगा। रकार गुण और वृद्धि का अनवयव होगा। 
ऐसी स्थिति में उक्त नियम = “ऋकारस्य गुणवृद्धी अरावेव” इस नियम की उपपत्ति नहीं हो 
सकेगी । इसके द्वारा तो बताया गया हे कि ऋकार के स्थान पर अर्‌ गुण होता हे तथा आर्‌ 
वृद्धि होती है । पञ्चम्यर्थ बहुव्रीहि में तो गुणत्व और वृद्धत्व तो अकारादि में ही रहते है । 
इस प्रकार उक्त नियम की उपपत्ति नहीं हो सकेगी। इसलिए पज्चम्य्थ बहुब्रीहि न मान कर 
यहाँ बष्ठ्यर्थ बहुब्रीहि मानना चाहिए। 

अत एव=रेफ को गुण और वृद्धि का अवयव मानने से ही “वब्रे”( वृङ्‌ सम्भक्तौ के 
लिट्‌ लकार में) आदि प्रयोगों में “हलादिः शेषः सूत्र से आदि हल्‌ का शेष और रेफ का 
लोप सिद्ध होता है। इस सूत्र से आदि से भिन्न अभ्यासावयव हल्‌ का लोप होता है। यह 
बात तभी सम्भव होती है जब रकार गुण और वृद्धि का अवयव होता हे। इस स्थल का 
निष्कर्ष यह है कि गुण और वृद्धि विधायक सूत्रों के द्वारा जब ऋकार के स्थान पर गुण ओर 
वृद्धि का विधान किया जाता है तब उन सूत्रों से एकवाक्यता करके यह सूत्र उस गुण-वृद्धि 
में रपरत्व का विधान करता है और वह रेफ गुणवृद्धि का अवयव होता है। ऐसी स्थिति में 
जब यह बात सिद्ध हो गई कि यह स्वतन्त्र विधि न होकरं तत्तत्‌ सूत्रों से विधेय गुण ओर 
वृद्धि में केवल रपरत्व मात्र का विधान करता है तब जो लोग उसे स्वतन्त्र विधि मानकर कहा 
करते थे कि यह सूत्र अण्‌ को उद्देश्य बनाकर रपरत्व का विधान करता हे, वे लोग परास्त हें 
ऐसा समझना चाहिए। क्योंकि इस पक्ष में जब रकार गुण और वृद्धि का अवयव नहीं हो रहा 
है तब उक्त नियम ऋकारस्य गुणवृद्धी अरारावेव' इस नियम की उपपत्ति नहीं हो सकेगी | 
कारण यह है कि इस पक्ष में पर शब्द अवयववाची न होकर समीपवाची होता हे, साथ ही 
गुणत्व अकार में तथा वृद्धत्व आकार में ही रहता है। इसलिए उक्त नियम की अनुपपत्ति हो 


जाती है । र 
अत्र पक्षे = जब रकार गुण और वृद्धि का अवयव होता हे इस पक्ष में कहाँ रपर होगा 

और कहाँ लपर होगा? क्योंकि र तो वर्णवाचक न होकर प्रत्याहार के रूप में यहां स्वीकृत 
है तो रपरत्व और लपरत्व की व्यवस्था कैसे होगी? इस प्रश्न के उत्तर में नागेश का कहना ' 
है कि इस पक्ष में उक्त व्यवस्था की अनुपपत्ति नहीं हे, क्योंकि रेफवाले ऋकार के स्थान पर 
जायमान अण्‌ रपर होगा और लकारवत्‌ लृकार के स्थान पर जायमान अण्‌ लपर होगा। इस 
प्रकार इस पक्ष में व्यवस्था सम्भव है । 

तत्रान्तरतम्यादिति। स्थानत इति भावः। रेफादिद्वाराऽऽदेशस्यापि 
मूर्धादिस्थानत्वात्‌। 'तत्र-तत्राऽऽदेशानेव रलपरानुच्चायेदं सूत्रं न कार्यमि'ति तु 
न वाच्यम, 'आफ्ञप्यृधामीत्‌' 'भृआमिदि'त्यादौ दोषापत्तेः। अत्राण्‌ पूर्वेणेव, 
'प्रशास्तृणामि'ति निर्देशात्‌ । वस्तुतो रप्रत्याहाराभावेन 'रपर' इत्यस्य स्थाने 'लंपर' 
इति पठनीयमिति-'लपरत्वं वक्ष्यामी'ति तुल्यास्यसूत्रभा ष्याल्लभ्यते । 

“उरण्‌ रपरः” सूत्र के साथ एकवाक्यता के कारण जब यह निश्चित हो गया कि रेफवत्‌ ` 
के स्थान पर अर और लकारवत्‌ के स्थान पर अल्‌ होगा, तब प्रश्‍न होता है ऐसा होने का 
कारण क्या है? तब उसके उत्तर में शेखरकार कह रहे हें कि “आन्तरतम्यात्‌” अर्थात्‌ स्थानकृत 
सादृश्य के द्वारा यह कार्य होता है । अकार और ऋकार जहाँ स्थानी रहेंगे वहां उनके कण्ठमूर्धा 
स्थान के सादृश्य के आधार पर कण्ठमूर्धा स्थान वाला अर्‌ आदेश होगा ओर जहाँ अकारं 

और लुकार स्थानी होंगे वहाँ उनके कण्ठदन्त स्थान के सादृश्य के आधार पर कण्ठदन्त स्थान 
वाला अल्‌ आदेश होगा। अर्‌ आदेश रेफ के द्वारा कण्ठमूर्धा स्थान वाला होता हे। इसी 
प्रकार अल आदेश लकार के द्वारा कण्ठदन्त स्थान वाला होता हे । 
कुछ लोगों का कहना है कि तत्तद्विधि सूत्रों में रेफपरक और लकारपरक आदेशों का 
उच्चारण करने से तथा “अदेङ्‌ गुणः” ओर “वृद्धिरादेच्‌” सूत्रों में अर-अल्‌ ओर आर्‌-आल्‌ 
का विशेष रूप से उच्चारण करने से कार्य चल सकता है, इसलिए “उरण्‌ रपरः” यह सूत्र 
अनावश्यक हे | किन्तु यह कहना ठीक नहीं हे, क्योंकि इस मत के अनुसार “ऋत इत्‌” में इर्‌ 
` का “उदोष्ठ्यपूर्वस्य”, “ऋत उत्‌” इत्यादि सूत्रों में तकार के स्थान पर रकार का ही उच्चारण 
करना पड़ेगा । “अदेङ्‌ गुणः” की जगह “अरलदेङ्‌ गुणः” ऐसा पाठ करना पड़ेगा तथा 
“वृद्धिरादेच्‌” की जगह “वृद्धिरारालादेच्‌” ऐसा सूत्र का पाठ करना पड़ेगा । इस प्रकार महागौरव 
की आपत्ति होगी। इस सूत्र के करने पर दूसरा दोष यह हे कि “आफ्ञप्यृधामित्‌” तथा 
“भृञामित्‌” इत्यादि स्थलों में भी अनेक अनिष्टापत्ति हो जायेगी । इसका स्पष्टीकरण इस प्रकार 
है--अस्तुत दोनों सूत्रों में जो पहला सूत्र है वह आम्‌, ज्ञप और ऋध्‌ धातु के अच्‌ को ईत्‌ 
आदेश करता हे सन्‌ पर में रहने पर। इस सूत्र से “आप्‌+स” इस स्थिति में आकार को 
ईकार करके “प्स” को द्वित्व करने के बाद अभ्यासलोप करके “ईप्सति” यह रूप बनता है। 
इसी प्रकार “ज्ञीप्सति” प्रयोग बनता है। ऋध्‌ धातु जहाँ ऋकार हे, उसे जब ईत्‌ आदेश 
करते हैं तब वहाँ रपर होकर “ईत्सति” ऐसा प्रयोग बनता है। अब यदि तत्तद्‌ सूत्रों में आदेशों 
का उच्चारण कर दिया जाय तब प्रस्तुत सूत्र में “यदि ईर्‌” ऐसा उच्चारण किया जाय तो 
“ईर्त्सति” के समान “ईप्सति” और “ज्ञीप्सति” प्रयोगों में भी रेफ की आपत्ति होने लगेगी । 

यदि इस दोष को दूर करने के लिए वहा “ईत्‌” इस आदेश का ही पाठ स्वीकार किया जाता 
है तो “ईर्त्सति” प्रयोग मे रेफ की सिद्धि नहीं हो सकेगी। इसी प्रकार “भृञामित्‌” सूत्र में 
जहाँ “भूज, माङ्‌ और ओहाङ्‌” धातुओं के अभ्यास को इत्‌ किया जाता हे वहाँ “भूज” के 
अनुरोध पर यदि “इर” का ग्रहण करत हैं तब “बिभर्ति” के समान “मिमीते” ओर जिहीते” 
प्रयोगों में भी इर्‌ आदेश होने लगेगा। यदि कहा जाय कि इर्‌ होने पर भी रकार का “हलादिः 
शेषः सूत्र से लोप कर दिया जायेगा तो कोई दोष नहीं है? तो यह कहना ठीक नहीं हे, 
क्योंकि-ऐसा करने में प्रक्रियागौरव और ज्ञानगौरव दोनों प्रकार का गौरव हो रहा है। इसलिए 
अनेक क्लिष्ट कल्पना की अपेक्षा “उरण्‌ रपरः' सूत्र का करना ही श्रेष्ठ हे । 

“अप्तृन्तृच्‌” सूत्र में “प्रशास्तृणाम्‌” ऐसा निर्देश किया हुआ हे । इससे समझते हैं कि इस 
सूत्र में अण्‌ प्रत्याहार पूर्व-णकार तक ही लिया जाता हे । अन्यथा यदि यहाँ पर-णकार तक 
अण्‌ प्रत्याहार माना जाय तो ऋकार भी अणू कहा जायेगा। इसका परिणाम यह होगा कि 
ऋकार के स्थान पर विधीयमान अण्‌ दीर्घ ऋकार भी रपर होने लगेगा, जिससे “सूत्रस्थ निर्देश 
ही असंगत हो जायेगा। इसलिए यहां अण्‌ प्रत्याहार पूर्व-णकार तक ही माना गया है। 

“रपरः” शब्द के सम्बन्ध में विचार करते हुए शेखरकार कह रहे हैं कि प्राचीन 
वैयाकरणों से र प्रत्याहार माना हुआ है । इसलिए उनके अनुसार र शब्द से रकार और लकार 
दोनों का बोध हो सकता है। किन्तु र प्रत्याहार तो वास्तव में होता नहीं हे । ऐसी स्थिति में 
“रपरः” की जगह “रलपरः” ऐसा पाठ करना चाहिए। अर्थात्‌ “उरण्‌ रपरः” सूत्र में रकार की 
हर लकार का भी ग्रहण करना चाहिए। “लपरत्वं वक्ष्यामि” इस भाष्य का तात्पर्य इसी बात 
में है। 

झरो झ। 'झयो हे'त्यतो 'वाऽवसाने' इत्यतो वा विकल्पोऽनुवर्तते। 
हयवरट्सूत्रशेषे भाष्ये स्पष्टमिदम्‌। लोपे इति। ऋधधातोर्झर इति भाव: | 

असतीति। 'द्वित्वाभांव' इत्यनुकृष्यते । त्रिधमिति। त्रिधकारत्वं- प्रक्रियाभिः 
प्रायेण । न च 'हित्वभिने पूर्वत्र कर्तव्ये परमसिद्धमि '्यर्थकेन 'पूर्वत्रा- सिद्धीयमद्वि्वे' 
इत्यनेन धातुधकारस्य जशत्वे दस्य दवित्वमिती दमयुक्तमिति वाच्यं, फले विशेषाभावेज 
तदनादरणात्‌। न हात्र जश्त्वातूर्वमनन्तरं वा द्वित्वे रूपे विशेषोऽस्ति, 
तदनन्तरञ्जशत्वप्रवृत्तेः । तस्य परिभाषात्वेन फलविशेषे एव प्रवृत्तेरित्यन्यत्र विस्तरः । 

पञ्चमीति । विनिगमकाभावादिति भावः। अत एवास्य वैकल्पिकत्वम्‌ 

"झरो झरि सवर्णे” (८ ।४।६५) इस सूत्र में यथास्थित अष्टाध्यायी पाठ पक्ष में “झयो 
होऽन्यतरस्याम्‌” (८ ।४।६२) सूत्र से अथवा भाष्यसम्मत अष्टाध्यायी पाठ पक्ष में “वाऽवसाने” 
(८ ।४।५६) सूत्र से विकल्प की अनुवृचि होती है। “हयवरट्‌” सूत्रशेष में भाष्य में यह बात 
स्पष्ट है । 

ऋध्‌ धातु से क्तिन्‌ प्रत्यय करके “झषस्तथोधों5धः” सूत्र से क्तिन्‌ के तकार को धकार 
और धातु के धकार को जश्‌ के द्वारा दकार करने से ऋद्धि शब्द सिद्ध होता ६ । कृष्ण +- ऋद्धः 
इस स्थिति में गुण करके “कृष्णर्डिः प्रयोग सिद्ध किया जाता हे । यहाँ पर जब “कृष्णर्ध्‌ + धि" 

ऐसी स्थिति गुण करने पर होती है उस समय “अचो रहाभ्याम्‌” सूत्र से जब द्वित्व नहीं किया 
जाता, उस स्थिति में रेफ रूपी हल्‌ से पर में रहने वाले ऋध्‌ धात्ववयव धकाररूपी झर्‌ का 
“झरो झरि” सूत्र से लोपे सति= लोप होने पर “कृष्णि” ऐसा एक धकारवाला रूप बनता 


हे। 

क्योंकि “झरो झरि” का लोप विकल्प से होता हे और “अचो रहाभ्याम्‌” का द्वित्व भी 
विकल्प से ही होता हे । इस स्थिति में जब “झरो झरि” से लोप न किया जाय अथवा “अचो 
रहाभ्याम्‌” से द्वित्व ही न किया जाय तो दो धकार वाला “कृष्णर्द्धिः ऐसा रूप बनता हे। 
कौमुदीकार ने मूल में जो “असति लोपे” ऐसा कहा है, उस वाक्य में उसके पूर्व वाक्य से 
"द्वित्वाभावे” इस पद का अनुकर्षण करके यह अर्थ किया जाता हे कि “असति लोपे ट्वित्वाभावे 
वा द्विधम्‌” । तात्पर्य यह है कि चाहे लोपाभाव किया जाय अथवा द्वित्वाभाव किया जाय दो 
घकारक रूप बनेमा। दो भकारक रूप की सिद्धि के लिए कोमुदीकार ने यह भी कहा है कि 
यदि धकार को द्वित्व कर दिया जाय और साथ ही लोप भी कर दिया जाय तब भी दो धकारक 
रूप बनेगा । 

धकार को द्वित्व तो किया जाय किन्तु लोप न किया जाय तो तीन धकारक रूप बनता 
है। यहाँ यद्यपि द्विधकारक रूप में पहले धकार को और तीन धकारक रूप में प्रथम दोनों 
धकारों को जश्‌ कर देने से जब दकार हो जायेगा तब 'द्विधम्‌” और 'त्रिधम्‌' यह कोमुदीकार 
का कहना कहाँ तक संगत है ? शेखरकार इस बात का समाधान करते हुए कह रहे हैं कि यह 
बात प्रक्रिया-दशा के आधार पर कही गई हे, क्योंकि प्रक्रिया-दशा में तो दो या तीन धकार 


तो रहते ही हे, बाद में उन्हें दकार बना दिया जाय यह दूसरी बात हे । अथवा भूतपूर्वगति के. 


आधार पर भी “द्विधम्‌” ओर “त्रिधम्‌” कहना संगत है । 
अब यहाँ यह शंका होती है कि “पूर्वत्रासिद्धमद्वित्वे” एक परिभाषा है जिसका अर्थ हे 
द्वित्व से भिन्न कार्य के विधायक पूर्वशास्र की कर्तव्यता में परशाख्र असिद्ध होता है। 
“कृष्णर्ध्‌ + धि” इस अवस्था में “झलां जशोऽन्ते” (८ ।२।३९) से जश्त्व तथा “अचो रहाभ्याम्‌' 
(८ ।४।४६) से द्वित्व इन दोनों की प्राप्ति साथ ही होने पर प्रस्तुत परिभाषा से द्वित्व से पहले 
धातु के धकार को जश्त्व हो जायेगा । परिणामस्वरूप यहाँ दकार को द्वित्व होगा । ऐसी स्थिति 
में दीक्षितजी का इदम्‌ = धकार को द्वित्व होता दै, ऐसा कहना असंगत हे । 
शेखरकार इसका उत्तर देते हुए कह रहे हैं कि चाहे जश्त्व से पूर्व में द्वित्व हो या पीछे 


द्वित्व हो फल में कोई विशेषता नहीं हे, क्योंकि रूप तो वही बनेगा। धकार का द्वित्व होने 


पर भी जश्त्व की प्रवृत्ति होती ही हे । इसलिए यहाँ परिभाषा का आदर न करके अर्थात्‌ प्रवृत्ति 

न करके धकार को ही द्वित्व किया गया है। परिभाषा की प्रवृत्ति तो फल-विशेष होने पर ही 

होती हे। “तस्य = पूर्वत्रासिद्धमद्रित्वे” इस वचन के परिभाषा होने के कारण और परिभाषा 

की प्रवृत्ति फल-विशेष होने पर ही होने के कारण यहाँ उसकी प्रवृत्ति नहीं होती हे । यह बात 
अन्यत्र = शब्दरल में विस्तार से कही गई हे । 

“कृष्णर्द्धिः” प्रयोग के सन्दर्भ में “तवल्कारः” इस प्रयोग पर विचार करते हुए कौमुदी में 

कहा गया हे कि “यणो मयो द्वे वाच्ये” इस वार्तिक में “यणः और “मयः” ये दोनों पद 

षष्ठ्यन्त हैं या पञ्चम्यन्त, इस बात में कोई विनिगमक नहीं है। तात्पर्य यह हे कि दोनों पद 
षष्ठ्यन्त भी हो सकते हें ओर पञ्चम्यन्त भी हो सकते हें । इसलिए जब जिसे षष्ठ्यन्त माना 
जायेगा तब उसे द्वित्व होगा, अन्यथा नहीं होगा। इसीलिए इस वार्तिक के द्वित्व को वैकल्पिक 
द्वित्व कहा जाता है । इस बात को सन्दर्भित करते हुए जब “यण:” इस पद को पञ्चम्यन्त मान 
लिया जाता है तब “यण्‌ से पर में 'मय' का द्वित्व होता हे” ऐसा इसका अर्थ होता है। इस 
अर्थ के अनुसार “तवल्कारः” प्रयोग में ककार को द्वित्व होता है । 

कृष्णैकेति। कृष्णेति सम्बुद्ध्यन्तं पृथक्पदमिति कश्चित्‌ । 

“कृष्णस्य एकत्वम्‌” इस विग्रह में षष्ठीसमास करके यहां वृद्धि का उदाहरण दिया गया 


है, किन्तु यह ठीक नहीं है, क्योंकि “पूरणगुण” सूत्र से यहाँ षष्ठीसमास का निषेध हो. 


जायेगा । अतः षष्ठीसमास करके वृद्धि का यह उदाहरण असंगत है। इस आशंका पर 
शेखरकार कह रहे हैं कि “कुछ लोगों का कहना है कि यहाँ “कृष्ण” यह सम्बोधन में प्रथमा 


के एकवचन में पृथक्‌ पद है। यहाँ समास हुआ ही नहीं हे । इसलिए उदाहरण देना असंगत : 


नहीं हे” | 

यहाँ कश्चित्‌ पद के द्वारा नागेश भट्ट उपर्युक्त कथन में अपनी अरुचि व्यक्त करते 'हें। 
इसका कारण यह है कि “पादपूरणम्‌” “संज्ञाप्रमाणत्वात्‌” इत्यादि पाणिनि के निर्देशों से सिद्ध 
होता है कि “पूरणगुण” सूत्र से समास (षष्ठी समास) क़ा जो निषेध होता है वह अनित्य है। 
इसलिए “कृष्णैकत्वम्‌” इस प्रयोग में यदि षष्ठीसमास माना जाय तो कोई क्षति नहीं है। यदि 
“पूरणगुण” यह निषेध नित्य होता तो “पादपूरणम्‌” इत्यादि निर्देश नहीं बन पाते । 

एत्येध। ऊठत्राऽऽदेश एव, व्याख्यानात्‌। एचीति नोठो विशेषणमूठ- 
स्तत्त्वासम्भवात । 'एत्येधत्योरि'ति योगं विभज्य तयोरेवैचीति विशेषणस्य भाष्ये 
कृतत्वाच्च, तदाह-एजाद्योरिति। एतिरत्र इणेव, प्रसिद्धत्वात्‌ ' उपैतीत्यादो 
'वद्धिरिची'त्यनेन गतार्थत्वमाशङ्कयाह-पररूपगुणेति। एत्येधत्योरेडिः पररूपस्योठि 
चाऽऽद्गुणस्येति विवेकः। उपेधते इति। अत्र न सवदिशः। . 'एत्येधत्याद्य- 
वयवेऽची'त्येवं क्रमेण सूत्राणामर्थात्‌। अयमेवार्थ इति प्रत्ययलक्षणसूत्रस्थभाष्य- 
स्वरस: । 'वृक्षे शाखे'तिवदेत्येधत्यूदस्विति सप्तमी बोध्या। 

प्रष्ठौह इति। प्ष्ठं वहतीत्यर्थे वहेण्वौं ततः शस्यूठि सम््रसारणे ूर्वरूपेऽनेन 
वृद्धि: । 

इस सूत्र में “ऊठ” शब्द से किसका ग्रहण किया जाय ? क्योंकि ऊठ्‌ दो प्रकार का 
मिलता है । पहला तो “ऊद्‌” आदेश हुआ ऊठ्‌ है । ऊठ्‌ आदेश भी दो प्रकार का है--पहला 
तो “वाह ऊठ” से किया जाने वाला ऊठ्‌ आदेश और दूसरा “च्छवोः शूडनुनासिके च" सूत्र 
से विधेय ऊठ । दूसरा “ऊट्‌” शब्द “ऊठ्‌ उपघाते" धातु का ऊठ्‌ शब्द । इन दोनों ऊठ्‌ शब्दों 


में यहाँ किसका ग्रहण किया जाय? इस शंका के उत्तर में शेखरकार कह रहे हैं कि यहाँ पर 


आदेशस्वरूप ऊठ का ही ग्रहण करना चाहिए। इसमें प्रमाण वाह ऊठ्‌” सूत्रस्थ भाष्यमूलक 
व्याख्यान ही है । “वाह ऊठ्‌” सूत्र के ऊठ्‌ ग्रहण से भाष्यकार ने असिद्ध बहिरङ्गमन्तरङ्गे, यह 

परिभाषा ज्ञापित की है । इस ज्ञापनपरक भाष्य के प्रमाण से ही यहाँ आदेश रूप ऊठ लेना 
चाहिए । , 
इस सूत्र में “वृद्धरिचि” सूत्र से “एचि” पद की अनुवृत्ति होती हे । “एचि” का अर्थ 
"एजादि” होता है । यह एजादित्व इण्‌ और एध्‌ धातु में ही सम्भव हे, इसलिए एचि पद “एति 
और “एधति” का ही विशेषण होता है । ऊठ्‌ का विशेषण 'एचि' पद नहीं होता है, क्योंकि 
ऊठ में तत्त्व= एजादित्व का अभाव होता है। ऊठ्‌ एजादि होता ही नहीं है। यदि कहा जाय 
कि “आसमन्तात्‌ अवति” इस विग्रह में आङ्पूर्वक अव्‌ धातु से क्किप्‌ प्रत्यय करके वकार 
को ऊठ्‌, गुण तथा वृद्धि करने पर जो “औः” यह प्रयोग निष्पन्न होता है, वह परादिवद्भाव 
से एजादि ऊठ कहा जायेगा। ऐसी स्थिति में ऊठ्‌ एजादि नहीं होता, यह कथन कहां तक 
संगत है? इस शंका के उत्तर में शेखरकार का कहना है कि भाष्यकार ने “एत्येधत्योः' का 
योग विभाग करके “एचि” इस पद को 'एति' और 'एधति' का ही विशेषण बनाया हे । इससे 
स्पष्ट होता है कि “और जैसे प्रयोगों का अनभिधान है । फलस्वरूप ऊठ्‌ का एजादित्व असम्भव 
होने के कारण “एचि” यह पद उसका विशेषण नहीं होता हे । इसलिए कोमुदी में “एजाद्योः 
एत्येधत्यो ऐसा कहा गया है। 

इस सूत्र में “एति” पद से किसका ग्रहण किया जाय? इस शंका के उत्तर में शेखरकार 
का कहना है कि प्रसिद्ध होने के कारण “एति” पद से यहां “इण्‌” धातु का ही महण होता 
है। इसका परिणाम यह होता है कि गति-व्याप्ति आदि अर्थ वाले “वी” धातु में प्रश्लिष्ट “इ” 
धातु का यहाँ ग्रहण नहीं होता है । यह प्रसिद्ध धातु नहीं है। 

इस सूत्र के उदाहरण जो “उपैति”,“उपैधते” आदि प्रयोग हैं उन सबकी सिद्धि तो “वृद्धिरेचि” 
सूत्र से ही हो सकती है तो इस सूत्र की क्या आवश्यकता है? इस शंका का उत्तर कोमुदीकार 
ने इस प्रकार दिया है कि उक्त उदाहरणों में जहाँ एति और एधति पर में हे वहाँ “वृद्धिरेचि” 
को बाधकर “एङि पररूपम्‌” सूत्र से पररूप होने लग जायेगा। इसी प्रकार इस सूत्र के अभाव 
` में “प्रष्ठौहः” प्रयोग में “आद्गुणः” से गुण होने लगेगा। इसलिए इस सूत्र की आवश्यकता 
है । यह सूत्र “येन नाप्राप्ति” न्याय से पररूप और गुण दोनों का अपवाद है। इसलिए उक्त 
प्रयोगों में पररूप और गुण को बाध कर वृद्धि करने के लिए यह सूत्र आवश्यक है । 

इस सूत्र में “एकः पूर्वपरयोः” का अधिकार आता है। इसके अतिरिक्त “आद्गुणः” सूत्र 
से पञ्चम्यन्त “आत्‌” इस पद की अनुवृत्ति होती है। पूर्व शब्द से उसी का ग्रहण होता है 
जिससे पर में कोई हो। जिसे पर में मान कर कार्य किया जाय वह पर शब्द से गृहीत होता 
है। ऐसी स्थिति में यहाँ पूर्व शब्द से अकार का ग्रहण होगा और पर शब्द से एजादि इण्‌ 


ओर एध्‌ धातु का ग्रहण होगा। परिणाम यह होगा कि “उप + एधते” इस स्थिति में अकार . 


और सम्पूर्ण एध्‌ के स्थान पर वृद्धि होनी चाहिए। वृद्धि की यह सर्वादेश की शंका केवल 
एध्‌ धातु में ही है, क्योंकि इण्‌ घातु में तो चाहे धात्ववयव एच्‌ को वृद्धि करे या सम्पूर्ण 
एजादि इण्‌ को वृद्धि करे, वह वृद्धि तो केवल “एकार” के स्थान पर ही होनी है। सर्वादिश 
का दोष तो एध्‌ पु में ही हे जहाँ धात्ववयव एकार के अतिरिक्‍त धकार भी एक अवयव 
है। सर्वादेश होने पर धकार सहित “एध” को वृद्धि होनी चाहिए । इस बात को लक्षित करते 

हुए शेखरकार कह रहे हैं कि “उपैधते अन्न न सर्वादिश:।” “उपैधते” इस प्रयोग में पूरे “एघ” 
के स्थान पर वृद्धि नहीं होती हे । इसका कारण बताते हुए कह रहे हैं कि इस सूत्र में “अचि” 
इस पद की भी अनुवृत्ति “इको यणचि” सूत्र से होती है। अचि पद की अनुवृत्ति करके इस 
सूत्र का अर्थ इस प्रकार किया जाता है कि अवर्ण से एजादि इण्‌ धात्ववयव अच्‌ ओर एजादि ` 
एध धात्ववयव अच्‌. पर में रहने पर पूर्वपर के स्थान पर वृद्धि एकादेश होता हे । इस अर्थ के 
अनुसार पूर्व से अकार और पर शब्द से इण्‌ और एधधात्ववयव अच्‌ ही गृहीत होगा । इसलिए 
इन्हीं दोनों के स्थान पर वृद्धि होगी, न कि सम्पूर्ण एध के स्थान पर। 

सूत्रों तथा वार्तिकों का ऐसा अर्थ करने से इस प्रकरण में कोई दोष नहीं आता हे | इसी 
अर्थ में प्रत्ययलक्षण सूत्रस्थ भाष्य का स्वारस्य है । वहाँ का प्रसंग इस प्रकार हे--““ओतो5म्शसोः 
सूत्र में “अचि” पद की अनुवृत्ति करके भाष्यकार ने कहा कि “अजाद्योरम्शसोरिति नार्थः किन्तु 
अम्यचि, शस्यचि इत्येवार्थः” अर्थात्‌ अजादि अम्‌ ओर अजादि शस्‌ पर में रहने पर आकार 
एकादेश होता हे, ऐसा अर्थ यहाँ नहीं हे, किन्तु अम्‌ तथा शस्‌ प्रत्ययावयय अच्‌ पर में रहने 
पर आकार एकादेश होता हे | तात्पर्य यह हे कि जहाँ-जहाँ “अचि” पद का सम्बन्ध हुआ है 
वहाँ सभी जगह अच्‌ पदार्थ विशेष्य होता हे । इसलिए पर शब्द से प्राधान्यात्‌ जैसे अच्‌ का 
ग्रहण यहाँ हुआ है उसी प्रकार “एत्येधत्यूठ्सु” सूत्र में भी पर शब्द से प्राधान्यात्‌ अच्‌ का ही 
ग्रहण होगा । इसलिए एचधात्ववयव अच्‌ के स्थान पर ही वृद्धि होती हे । सम्पूर्ण एध के स्थान 
पर नहीं होतो है। अब उपर्युक्त विवेचन में एक समस्या यह उपस्थित हो रही हे कि जहाँ 
अवयवावयवीभाव सम्बन्ध रहता हे वहाँ षष्ठी विभंक्ति होती है, ऐसी स्थिति में “एत्येधत्यूठ्सु” 
सूत्र में सप्तमी केसे हुई ? इस प्रश्‍न के उत्तर में कह रहे हें कि जिस प्रकार “वृक्षे शाखा' इस 
प्रयोग में सप्तमी का अर्थ घटकत्व (अवयवत्व) है, उसी प्रकार यहाँ भी घटकत्व ही सप्तम्यर्थ 
है। वृक्षावयव शाखा की भांति यहाँ “एधधात्ववयव अच्‌” ऐसा अर्थ किया जाता है। इस 
प्रकार कोई दोष नहीं रह जाता हे । अथवा अवयवी में आधारत्व की विवक्षा करके यहाँ सप्तमी 
सुलभ है । यद्यपि न्यायदर्शन के अनुसार अवयव ही अवयवी का आधार होता हे तथापि लोक 
में अवयवी भी अवयव का आधार प्रसिद्ध हे। इसी आधार पर यहाँ अवयवी में आधारत्व 
की विवक्षा की गई है। 

“प्रष्ठौह:” प्रयोग में “प्रष्ठं वहति” इस विग्रह में प्रष्ठपूर्वक वह्‌ धातु से “वहश्च” सूत्र से 
ण्वि प्रत्यय करके “प्रष्ठवाह” शब्द बना कर उससे शस्‌ विभक्ति लाने पर “प्रष्ठवाह्‌+ शस्‌” 
इस स्थिति में भसंज्ञा करके सम्प्रसारणसंज्ञक ऊठ्‌ ओर “सम्प्रसारणाच्च” सूत्र से पूर्वरूप करने 
से निष्पन प्रष्ठ ऊह-अस्‌ इस स्थिति में इस सूत्र से वृद्धि होती हे, जिससे “प्रष्ठोह:” रूप की 
सिद्धि होती है । 

प्रेदिधदिति। परे तु-'इणीकारादौ प्रतिषेध' इति वार्तिके एधत्यनुपादानात्‌' 
'न त्वेधतेरव्यभिचारादि'ति वृत्तेश्चास्यानभिधानमेव। 'एत्येधत्योरेचीति 
विशेषण-मि'ति भाष्यस्यैधत्यंशे सम्भवमात्रेणोपरञ्जंकतया विशेषणमित्याशय 
इत्याहुः। 'उपैधयते' इत्यादावपि वृद्धिर्भवत्येव, प्रकृतिभागस्येश्वूपत्वात्‌ । 
किञ्च-एत्येधत्यवयवेऽचीत्यर्थः प्रत्ययलक्षणसूत्रभाष्यसम्मत इति-अत्र न दोषः। | 

३४७  _िटिपुएहपहाप पए:प/क एए 
कौमुदीकार ने “एजाद्यो” इस विशेषण का फल “उपेतः' और 'मा भवान्‌ प्रेदिधत्‌' इन 
प्रयोगों में वृद्धि का न होना बताया है। इन दोनों प्रयोगों में इण्‌ और एध्‌ धातु एजादि नहीं 
है। “इदिधत्‌” यह ण्यन्त एध्‌ धातु का लुङ्‌ लकार भ्रथमपुरुष के एकवचन का रूप हे । “मा” 
इस अव्यय के प्रयोग के कारण आट्‌ न होने के कारण यहाँ वृद्धि के अभाव से एध्‌ धातु 
एजादि नहीं हो पाया है। ऐसे स्थलों में वृद्धिवारण के लिए एचि पद इण्‌ और एध्‌ का 
विशेषण बनाया गया हे | 
नागेश भट्ट इस बात से सहमत नहीं है । इनका कहना है कि एचि पद को इण्‌ तथा एध्‌ 
का विशेषण बनाना व्यर्थ है, क्योंकि “इणिकारौ प्रतिषेधो वक्तव्यः’ अर्थात्‌ इकारादि इण्‌ धातु 
पर में रहने पर वृद्धि का प्रतिषेध होता है, इस अर्थ वाले वार्तिक से ही “उपेतः” प्रयोग में 
वृद्धि की आपत्ति नहीं है। यदि कहा जाय कि इस वार्विक से “उपेतः' प्रयोग में वृद्धि का 
अभाव सिद्ध होने पर भी “प्रेदिघत्‌” प्रयोग में तो वृद्धि के अभाव के लिए एध धातु में “एचि 
पद का सम्बन्ध करना ही चाहिए तो इसके उत्तर में नागेश भट्ट का कहना है कि 
“नाप्येधतेरव्यभिचारात्‌” अर्थात्‌ एध्‌ धातु में एजादि यह विशेषण नहीं लगाया जा सकता, 
क्योंकि एध्‌ धातु में एजादित्व का व्यभिचार ही नहीं है। तात्पर्य यह है कि विशेषण वही 
लगाया जाता है जहाँ सम्भव और व्यभिचार दोनों हों। एध्‌ धातु यदि एजादि और एजादि 
रहित--इन दोनों स्थितियों में मिलता होता तो एजादि रहित स्थलं की च्यावृत्ति के लिए यहा 
एजादि विशेषण लगाना उपयुक्त हो सकता था किन्तु एध्‌ धातु में एजादित्व का व्यांभचार दी. 
नहीं है । यह तो सब जगह एजादि ही मिलता है। इसलिए यहाँ एजादि विशेषण लगाना ठीक 
नहीं है। इस वृत्तिग्रन्थ से विदित होता है कि “अस्य” इदिधत्‌ इस प्रयोग का अनभिधान 
ही है। अन्यथा यदि यह प्रयोग होता तो “न त्वेधतेः' इस वृत्तिग्रन्थ से विरोध हो जाता। 
दूसरी बात यह है कि यदि एध्‌ धातु इकारादि मिलता तो वार्षिक ने “इणीकारादो प्रतिषेधः” 
इस वार्तिक में इसका भी उल्लेख करते । किन्तु वार्तिककार ने इकारादि एध्‌ का उल्लेख नहीं 
किया है । इससे स्पष्ट होता है कि “इदिघत्‌” प्रयोग का अनभिधान है। 
यदि कहा जाय कि एध्‌ धातु यदि इकारादि नहीं होता हे तब किसकी व्यावृत्ति के लिए 
भाष्यकार ने कहा है कि “एत्येधत्योरेचीति विशेषणम्‌” अर्थात्‌ एचि यह पद इण्‌ और एष्‌ धातु 
का विशेषण है। इससे तो विदित होता है किं एध्‌ धातु एजादि रहित भी होता हे। इसलिए 
“इदिघत्‌” इस प्रयोग का अनभिधान कहना ठीक नहीं हे । शेखरकार इस बात का उत्तर देते 
हुए कह रहे हैं कि भाष्यकार ने “एचि” पद को एध्‌ के विशेषण को जो बात की हे वह एष्‌ 
धातु में एजादित्व के केवल सम्भव को ही देख कर की है । उन्होंने देखा कि एध्‌ धातु एजादि 
होता है इसलिए एजादि विशेषण से उसे उपरञ्जित कर दिया। इसलिए यह नहीं कहा जा 
` सकता कि “इदिधत्‌” यह प्रयोग होता है | तस्मात्‌ “इदिधत्‌” प्रयोग का अनभिधान ही है। 
एध्‌ धातु से णिच्‌ प्रत्यय करने पर “एधयते” यह जो प्रयोग बनता है यहाँ एष्‌ धातु 
नहीं है: ऐसी स्थिति में “उपैधयते” प्रयोग में कैसे वृद्धि होगी इस शंका के उत्तर में कह रहे 
हें कि यहाँ यद्यपि ण्यधिकत्व है तथापि प्रकृतिभाग में (णिच्‌ की प्रकृति में) एधत्व तो है ही। 
अतः यहाँ वृद्धि हो जाती हे । दूसरी बात यह है कि “एत्येघत्यूठ्सु” इस सूत्र का भ्रत्ययलकिरण 

सूत्र भाष्यसम्मत अर्थ इस प्रकार है कि इणधात्ववयव तथा एघृधात्ववयव अच्‌ पर में रहने पर 
वृद्धि एकादेश होता है। इस अर्थ के अनुसार “उप+ एधयते” इस स्थिति में एध्धात्ववयव 
अच्‌ पर में है ही, इसलिए वृद्धि हो जाती हे 

“इदिधत्‌” प्रयोग के सम्बन्ध में कुछ विवेचकों का कहना है कि इस प्रयोग का अनभिधान 
मानना ठीक नहीं है। इसलिए भाष्यकार ने कहा कि “एत्येधत्योरेचीति विशेषणम्‌" इदिधत्‌ 
प्रयोग बनने पर ही इसकी व्यावृत्ति के लिए उपर्युक्त भाष्योक्ति का औचित्य सिद्ध होता हे | 
यदि कहा जाय कि एध्‌ धातु यदि एजादि रहित = इकारादि भी होता है तो वार्तिककार ने 
“इणीकारादौ प्रतिषेधः” इस वार्तिक में एष्‌ का उल्लेख क्यों नहीं किया इससे तो लगता हे 
कि एध्‌ धातु इकारादि होता ही नहीं ? इस प्रश्न के उत्तर में इद्घित्‌ प्रयोग के पक्षधरों का 
कहना है कि उपर्युक्त वार्तिक का अर्थ इस प्रकार हे-“इण्घटितसूत्रे इकारादो प्रतिषेधः अर्थात्‌ 
इण्‌ धातुघटित सूत्र “एत्येधत्यूठ्सु” के भीतर पढ़े गये शब्द यदि इकारादि हों तो वहाँ वृद्धि 
का प्रतिषेध होता है। वह इकारादित्व इण्‌ का हो या एध्‌ का हो वहाँ वृद्धि नहीं होगी। इस 
प्रकार सिद्ध होता है कि "इदिधत्‌” प्रयोग होता हे । दूसरी बात यह है कि “यथोत्तरं मुनीनाम्‌ 
इस वचन के आधार पर भाष्यकार का ही प्रामाण्य हे । भाष्यकार ने स्पष्ट शब्दों में कहा हे 
कि “एत्येधत्योरेचीति विशेषणम्‌” । इससे इदिधत्‌ प्रयोग की स्थिति असन्दिग्ध हे । वृत्तिग्रन्थ 
भी भाष्यप्रामाण्य के सामने हेय ही है। इसलिए दीक्षितजी ने “एजाद्यो:' का जो उदाहरण 
कौमुदी में दिया है वह ठीक ही है । 

पुरस्तादिति । 'पुरस्तादपवादा अनन्तरान्विधीन्बाधन्ते नोत्तरानि'ति न्याय: । 
अवश्यं स्वपरस्मिन्बाधनीये भेदेनापेक्षायां प्रथमोपस्थितबाधेनाकाङक्षानिवृत्तिर्हि 
तद्दीजिम | असाधुरेवेति। आङिणोरेकादेशस्य पूर्वान्ततयाऽऽङिपररूपेण बाधादिति 
भावः । अर्थवद्ग्रहणे इति। अस्या बीजं' स्वं रूपमि ति सूत्रे उक्तम्‌। पररूपे 
प्राप्ते इति। 'पूर्वन्थातु: साधनेन युज्यते' इति सिद्धान्तादिति भावः । 

“एत्पेधत्यूठसु” सूत्र के उदाहरण “उपेति” में “एडि पररूपम्‌ से पररूप की प्राप्ति होती 
है तथा “अव+ आ-इहि” इस अवस्था में अन्तरंगत्वात्‌ गुण कर देने पर “अव+ एहि” इस 
स्थिति में पूर्वान्तवद्‌्भाव से आङ्‌ पर में मानकर “ओमाडोश्च” सूत्र से पररूप को प्राप्ति 
होती है। इस प्रकार अपने लक्ष्यों के पररूपाक्रान्त होने के कारण “एत्येधत्यूठ्सु” (६ ।१ ।८९) 
यह सूत्र पररूप का अपवाद होता है। यदि अपवाद होने के कारण सामान्यतया दोनों पररूपों 
का बाध वृद्धि के द्वारा हो जाय तो अव+ एहि” इस स्थिति में पणदिवद्भाव से एजादि इण्‌ 
पर में मान कर वृद्धि हो जाने से “अवेहि” ऐसा अनिष्ट रूप बनने लगेगा। इसलिए कौमुदीकार 
ने कहा है कि यहाँ बाधसामान्य चिन्ता पक्ष न होकर बाधविशेष चिन्ता पक्ष है। इसमें भी 
पुरस्तादपवाद न्याय से यहाँ बांध होता है। “पुरस्तादपवादा अनन्तरान्‌ विधीन्‌ बाधन्ते नोत्तरान्‌ 
यह इस न्याय का स्वरूप है । पूर्व में पढे गये अपवाद बाध्यशास्त्रो के मध्य अनन्तर ८5 व्यवधानः 
शून्य विधि को बाधते हैं । जो विधि उत्तर > व्यवहित होती है.उसे नहीं बाधते हैं। यह इस 
परिभाषा का अर्थ है। इसमें बीज बताते हुए कह रहे हैं कि पुरस्तात्‌ अपवादशास्त्र के शिर 

अपने से पर में पठित बाध्यशा्र बाधनीय है, ऐसी स्थिति में “ भेदेनापेक्षायाम्‌ = कि बाध्यं 
किं न बाध्यमित्यपेक्षायाम्‌” अर्थात्‌ कोन बाध्य है और कोन बाध्य नहीं है? इस प्रकार की 
अपेक्षा होने पर प्रथमोपस्थित और अनन्तर बाध्य को बाधने से जब आकांक्षा की निवृत्ति 
अर्थात्‌ ब्राधकशास्त्र की चरितार्थता हो जाती हे, तब उससे पर ओर व्यवहित रहने वाले बाध्य 
को बाधने में कोई प्रमाण नहीं है। यही बात इस परिभाषा का बीज हे। यहाँ बाध्य और 


बाधक का सूत्रक्रम इस प्रकार हे--“एत्येधत्यूठ्सु” (६ ।१ ।८९) “एङि पररूपम्‌” (६ ।१ ।९४), 


“ओमाझेश्च” (६ ।१।९५)। इस क्रम में “एत्येधत्यूठ्सु” के लिए अनन्तरबाध्य “एङि पररूपम्‌” 
यही होता है । इसको बाधकर चरितार्थ “एत्येधत्यूठ्सु” यह सूत्र “अव + एहि” इस स्थिति में 
आङ्‌ ओर इण्‌ धातु के स्थान पर जायमान गुण एकादेश “ 
प्रवृत्त “ओमाङोश्च” सूत्र के पररूप द्वारा परत्वात्‌ बाध लिया जाता हे । इसलिए “अवैहि” इस 
प्रकार वृद्धियुक्त प्रयोग असाधु ही हे । 

“प्रादूहोढ़ो” इस वार्तिक में “अर्थवद्‌ ग्रहण” परिभाषा से अर्थवान्‌ ऊढ का ग्रहण किया 
जाता है, इसलिए “प्रौढः” प्रयोग में वृद्धि होती हे, किन्तु “प्रोढवान्‌” प्रयोग में वृद्धि नहीं होती 
हे, क्योंकि यहाँ का ऊढ अनर्थक है । इस परिभाषा का बीज “स्वं रूपं” सूत्र में कहा गया है। 
वह इस प्रकार है--स्वं रूपम्‌” सूत्र में स्व शब्द आत्मीयवाची होने के कारण अपने आत्मीय 
अर्थ को कहता है और रूप शब्द से शब्द का स्वरूप लिया जाता है। इस प्रकार शब्द का 
अपना स्वरूप और अर्थ--ये दोनों उसके संज्ञी (बोध्य) हैं । इससे स्पष्ट हो जाता है कि किसी 
भी शब्द से उसके अर्थ सहित स्वरूप का ग्रहण करना चाहिए। निरर्थक स्वरूप का म्रहण नहीं 
करना चाहिए। इस प्रकार उक्त परिभाषा का बीज वहाँ कहा गया है। “प्रैषः”, “प्रेष्यः” इन 
प्रयोगों के सम्बन्ध में कोमुदी में कहा गया है कि इष्‌ धातु इच्छार्थक तुदादि गण का है । गति 


ओर आभीक्ष्ण्य अर्थ में यह क्रमशः दिवादि और क्र्यादि गण में पठित है। इन धातुओं से : 


घज्‌ प्रत्यय करने पर “एषः” ओर ण्यत्‌ प्रत्यय करने पर “एष्य:” ऐसा रूप बनता है । ऐसा रूप 
बनाना धातु का साधन के साथ योग कहा जाता हे । साधन का अर्थ कारक और कारक प्रयुक्त 
कार्य है। ण्यत्‌ आदि प्रत्यय कर्मादि अर्थ-विशेष में होने के कारण साधन के कार्य हैं। इष्‌ 
धातु का पहले जब साधन से योग करके 'एषः और 'एष्य' ऐसा रूप बनाकर पञ्चात्‌ इसका 
जब प्र उपसर्ग के साथी योग करते हैं तब “प्र+ एषः” तथा “प्र -- एष्यः” इस स्थिति में "एडि 
पररूपम्‌" सूत्र से पररूप ग्राप्त होता है। उस पररूप को बाध कर “प्रादूहोढो” इत्यादि वार्तिक 
से वृद्धि होती हे, जिससे "प्रैष: प्रैष्यः” ये रूप बनते हैं। 
यदि “पूर्वं धातुरुपसर्गेण युज्यते” यह पक्ष माना जाय तब “प्र + इष्‌” इस स्थिति में गुण 
की ही प्राप्ति हे कि पररूप की तब तो यह-बात कैसे संगत होगी कि यहाँ पररूप को 
बाघ कर वृद्धि होती है? इसका उत्तर देते हुए नागेश भट्ट कह रहे हैं कि सिद्धान्त पक्ष तो 
यही है कि “ प धातुः साधनेन युज्यते पश्चादुपसर्गेण” | इस सिद्धान्त के आधार पर ही कौमुदी 
में कहा गया है कि पररूप की प्राप्ति होने पर उसे बाध कर वृद्धि होती है। 
उपसर्गादृति। तपरकरणादुपऋकारीयतीत्यादौ 'वा सुपी'ति न वृद्धि । 
सोत्र-ऋतिस्तु न गृह्मते, व्याख्यानात्‌। आदित्यनुवृत्तेन तदन्तविधिरित्याह- 


एकार में पूर्वान्तवद्‌भाव से आड्बुद्ध्या . 

अवर्णान्तादिति । 'यस्मिन्विधिरि'ति परिभाषयाऽऽह-ऋकारादाविति। 
पूर्वपरयोस्तयोः समुदाययोरन्त्याद्योर्वर्णयोरेकादेश इत्यर्थः। 'उपसर्गावयवाकारा- 
द्धात्ववयवे ऋकारे तयोः पूर्वपरयोरवृद्धिरित्युितम्‌। 'गतेरि'ति तु नोक्तम्‌ । 
'अच्छ्छती'त्यादौ दोषात्‌। 

इस सूत्र में “ऋति” पद में जो तपर किया गया है उसका फल देते हुए कह रहे हें कि 
“उप + ऋकारीयति” इस प्रयोग में “वा सुप्यापिशलेः” सूत्र से वैकल्पिक वृद्धि नहीं होती है । 
प्रश्‍न होता है कि तपरकरण का फल यहाँ न देकर उत्तरसूत्र “वा सुपि” में क्यों दे रहे हें? 
इसके उत्तर में कहा जाता है कि यहाँ “ऋति” यह पद धातु का विशेषण है और धातुओं के 
मध्य दीर्घ ऋकारादि धातु कोई प्रसिद्ध नहीं है। इसी कारण से यहाँ फल न देकर “ऋकारमात्मनः 
इच्छति” इस विग्रह में बने हुए “ऋकारीयति” इस पद के पर में रहने पर “उप + ऋकारीयति' 
इस स्थिति में “वा सुप्यापिशलेः” सूत्र की प्रवृत्ति होना ही “ऋति” पद के तपरकरण का 
फल बताया गया हे । 

यदि कहा जाय “उपऋकारीयति” यह फल तो प्रस्तुत सूत्र का भी हो सकता हे तो 
अग्रिम सूत्र का प्रवृत््यभाव यहाँ फल के रूप में क्यों कहा गया है? तो इस प्रश्न का उत्तर 
यह समझना चाहिए कि प्रस्तुत सूत्र में “ऋ गतौ” इत्यादि गणपठित घातुओं के साहचर्य से 
गणपठित धातु ही ग्राह्म हें । “ऋकारीयति” प्रयोगस्थ “ऋकारीय” घातु तो नामधातु हे, 
अतः उसे प्रस्तुत सूत्र के प्रत्युदाहरण के रूप में प्रस्तुत नहीं किया गया। यहां पुनः शंका होती 
है कि “ऋति” पद से प्रथमोपस्थित “ऋतेरीयङ्‌” सूत्रस्थ ऋत्‌ धातु का ग्रहण क्यों नहीं होता 
है? इसके उत्तर में कह रहे हैं कि यहाँ सौत्र “ऋत्‌” धातु का ग्रहण नहीं होता है । इसके दो 
कारण है--पहला तो यह कि यदि सौत्र ऋत्‌ धातु का यहाँ ग्रहण करते हैं तब 'प्रार्च्ति” 
इत्यादि प्रयोगों में इस सूत्र की प्रवृत्ति नहीं हो सकेगी, जिससे इस प्रयोग का बनना ही 
असम्भव हो जायेगा । दूसरी बात यह है कि प्रस्तुत सूत्र के भाष्य में भाष्यकार ने विचार किया 
कि उपसर्ग संज्ञा घातु के योग में ही होती है,इसलिए उपसर्ग से ही धातु का आक्षेप हो सकता 
है। तो पुनः इस सूत्र में घातुग्रहण की क्या आवश्यकता है? इस प्रकार अनावश्यक 
धातुग्रहण योगविभाग के द्वारा पुनः वृद्धि के विधान के लिए हे । इसलिए. “भ्रार्च्छति” प्रयोग 
में “ऋत्यकः सूत्र से पाक्षिक प्रकृतिभाव नहीं होता है । इस भाष्यव्याख्यान से समझते हें कि 
इस सूत्र में सौत्र ऋत्‌ धातु का ग्रहण नहीं होता है। अन्यथा यदि सोत्र ऋत्‌ धातु का ग्रहण 
यहाँ विवक्षित होता तो उसके ग्रहण के लिए इस सूऩ में धातुग्रहण आवश्यक होता | ऐसी 
स्थिति में उसे व्यर्थ करके उसके द्वारा पुनर्वुद्धि के विधान को बात करना-र्‍ये सारी भाष्यकार 
की बातें असंगत हो जातीं । इससे सिद्ध होता है कि इस सूत्र में सौत्र ऋत्‌ घातु का ग्रहण नहीं 
होता है। न 

इस सूत्र में “आद्गुणः” सूत्र से “आत्‌ पद की अनुवृत्ति होती हे | यह “आत्‌ पञ्चम्यन्त 
पद्‌ “उपसर्गात्‌” इस पञ्चम्यन्त पद का विशेषण हे, इसलिए “येन विधिः सुत्र से तदन्तविधि 
होती हे । इसीलिए वृत्ति में कहा गया है अवर्णातात्‌ उपसर्गात्‌ अर्थात्‌ अवर्णान्त उपसर्ग 
से पर में ऋकारादि धातु रहने पर इस प्रकार इस सूत्र का अर्थ होता है। 

इस सूत्र में “ऋति” यह सप्तम्यन्त पद “धातो” इस सप्तम्यन्त पद का विशेषण है। 
विशेषण के सप्तम्युन्त होने पर तदन्तविधि न होकर तदादिविधि होती हे । इसीलिए वृत्ति में 
कहा गया है कि “ऋकारादि धातु पर में रहने पर वृद्धि होती है । अब यह विचार हो रहा हे 
कि इस सूत्र का अर्थ यदि इस प्रकार करते हें कि “अवर्णान्त उपसर्ग से ऋकारादि धातु पर 
में रहने पर पूर्व ओर पर के स्थान पर वृद्धि एकादेश होता है, तब “प्र + ऋच्छति” इस स्थिति 
में पूर्व शब्द से अकारान्त शब्द का तथा पर शब्द से ऋकारादि धातु का ग्रहण करके 
समुदाय के स्थान पर वृद्धि होने लगेगी। इस प्रकार की वृद्धि का होना अभीष्ट नहीं हे | 
इसलिए यहाँ उपसर्ग पद उपसर्गावयवपरक लक्षणा से हो जाता है और “आत्‌” पद इसका 
विशेष्य होता है। इसी प्रकार धातुपद भी लक्षणा से धात्ववयवपरक हो जाता हे और 'ऋति' 
यृह पद उसका विशेष्य बनता हे। इस प्रकार सूत्र का अर्थ ऐसा होता हे कि “उपसर्गावयव 
अकार से धात्ववयव ऋकार पर में रहने पर पूर्व और पर के स्थान पर वृद्धि एकादेश होता 
हे। इसी बात को शेखरकार कह रहे हें कि पूर्व ओर पर ये जो दो समुदाय हैं इन दोनों 
समुदायों के क्रमशः अन्त्य ओर आदि वर्ण के स्थान पर एकादेश होता है। एकादेश का जो 


ूर्वस्थानी हे वह पूर्वसमुदाय का अन्त्य वर्ण तथा जो परस्थानी है वह परसमुदाय का आदि : 


वर्ण होता हे । इसी बात को द्योतित करते हुए शेखरकार कह रहे हें कि उपसर्गावयव अकार 
से धात्ववयव ऋकार पर में रहने पर पूर्वपर के स्थान पर वृद्धि एकादेश होता है, यही इस सूत्र 
का उचित अर्थ है | 

क्रिया के योग में “प्र, परा” आदि की गतिसंज्ञा भी होती हे, ऐसी स्थिति में लाघवात्‌ 
“उपसर्गात्‌” इस पद के स्थान पर “गतेः” इस पद का पाठ करना चाहिए था, किन्तु ऐसा नहीं 
किया गया। कारण यह है कि “अच्छगत्यर्थ” सूत्र से अच्छ की गतिसंज्ञा होती हे। ऐसी 


स्थिति में “अच्छ + ऋच्छति” इस स्थिति में वृद्धि की आपत्ति होने लगेगी । इस प्रकार 'अच्छर्छति' 


प्रयोग में दोष के कारण “उपसर्गात्‌” की जगह “गतेः” ऐसा पाठ नहीं किया गया है। 
अन्ता। इह 'पूर्वपरयोरि'ति वर्तते, यथासङ्कयञ्च, अन्तादिशब्दा- वुपस्थितै- 
कादेशस्थानिपरौ। पूर्वपरशब्दौ च तद्घटितसमुदायपरौ। एवञ्च-'पूर्वस्य परस्य 
समुदायस्यान्तादिभ्यां वर्णाभ्यां पृथगवस्थिताभ्यां ये व्यवहांराः-प्रातिपदिकत्व- 
` सुबन्तत्व-प्रत्ययत्वादयस्ते कृतेकादेशस्य भवन्ति, न तु तद्वर्णमात्रवृत्तयोऽत्व- 
हृस्वत्वादय' इत्यर्थस्तत्फलितमाह-योऽयमित्यादि। तेन रामावित्यादौ' परादिवत्त्वेन 
औ इत्यस्य सुप्ते, पूर्वमान्तस्यैकदेशविकृतन्यायेन प्रकृतित्वे, यस्माद्विहितस्तदादित- 
दन्तत्वमार्थसमाजग्रस्तमिति पदत्वसिद्धि: । तदवर्णमात्रवृत्तिधर्मानतिदेशात्खद्वाभिरिः 
त्यत्राऽत्वनिबन्धन ऐस्न, 'अयजे इन्द्रमि'त्यादौ सवर्णदीर्घशच न। अत एव 
तुक्यसिद्भवचनं चरितार्थम्‌। अन्यथाऽधीत्येत्यादावादिवत्त्वेन हस्वत्वप्रयुक्ततु- 


क्सिद्धो तद्वैयर्थ्यं स्पष्टमेव। तदुक्तं-'वर्णाश्रये चान्तादिवत्त्वप्रतिषेधो वक्तव्यो, ` 


न वाउताद्रूप्यातिदेशादि'ति। अन्तादिवर्णमात्रवृत्तिधर्मानतिदेशादिति तदर्थः । 
'क्षीरपेणे'त्यादावेकारविशिष्टे एकाजुत्तरपदत्वं भवत्येव | 

“ अन्तादिवच्च” इस सूत्र की व्याख्या करते हुए कह रहे हैं कि इस सूत्र में “एकः पूर्वपरयोः” 
सूत्र का अधिकार आता है। यथासंख्य परिभाषा से पूर्व का सम्बन्ध अन्त के साथ तथा पर 
का सम्बन्ध आदि के साथ होता है। जहाँ एकादेश होता है वहाँ उसके दो स्थानी होते हैं--पूर्व 
और पर। पूर्वस्थानी जो होता है वह पूर्वसमुदाय का अन्त होता है और परस्थानी जो होता 
है वह परसमुदाय का आदि होता है। जैसे--“उपेन्द्र इस प्रयोग में अकार और इकार के 
स्थान पर एकार एंकादेश होता है। यहाँ पूर्वस्थानी अकार है । यह अकार पूर्वसमुदाय “उप” 
का अन्त है। इसी प्रकार यहाँ परस्थानी इकार है । यह इकार परसमुदाय “इन्द्र” का आदि वर्ण 
है। इस बात को दृष्टिगत कर कह रहे हैं कि यहाँ अन्त और आदि शब्द उपस्थित जो एकादेश 
है उसके दोनों स्थानियों के बोधक हैं। अन्त शब्द पूर्वस्थानी का तथा आदि शब्द परस्थानी 
का बोधक है। इनके साथ सम्बद्ध जो पूर्व और पर शब्द हें वे दोनों लक्षणावृत्ति के द्वारा 
तद्घटित = पूर्वस्थानीघटित समुदाय और परस्थानीघटित समुदाय के बोधक होते हैं । इस प्रकार 
पूर्वान्ववत्‌ का अर्थ होता है पूर्वस्थानिधटित समुदायवत्‌ और परादिवत्‌ का अर्थ होता है 
परस्थानिघटित समुदायवत्‌ । “एकः पूर्वपरयोः’ सूत्र से जो “एकः' पद यहाँ आया हे उसका 
अर्थ है--एकादेशविशिष्ट । इस प्रकार की योजना के द्वारा इस सूत्र का अर्थ ऐसा होता है कि 
यह जो एकादेशविशिष्ट है वह पूर्वस्थानिघटित समुदाय के तुल्य तथा परस्थानिघटित समुदाय 
के तुल्य होता है । इससे यह निष्कर्ष निकलता है कि एकादेशविशिष्ट में पूर्वस्थानिघटित समुदाय 
और परस्थानिघटित समुदाय के धर्म जो प्रातिपदिकत्व, सुबन्तत्व ओर प्रत्ययत्व आदि हें उन्हीं 
का अतिदेश होता है। वर्णमात्र वृत्तिधर्म जो अत्व, हस्वत्व, दीर्घत्व आदि हैं इनका अतिदेश 
यह सूत्र नहीं करता है। इसी बात को शेखरकार इन शब्दों में कह रहे हैं कि पूर्व और पर 
समुदाय के अन्त और आदि वर्ण जो पृथक्‌-पृथक्‌ अवस्थित हैं उन वणो से युक्त जो समुदाय 
हे उस समुदाय में सुबन्तत्व, प्रातिपदिकत्व आदि जो कुछ व्यवहार किया जाता है, वह सारा 
व्यवहार एकादेशविशिष्ट में करना चाहिए। वर्णमात्र वृत्ति अत्व, हस्वत्व आदि व्यवहार 
एकादेशविशिष्ट में नहीं किया जा सकता | 

इसी का फलितार्थ कौमुदी में इस सूत्र की वृत्ति में कहा गया है कि “योऽयमेकादेशः 
इत्यादि । 

तेन= “अन्तादिवच्च” सूत्र का उपर्युक्त अर्थ स्वीकार करने से ही “रामो” इस प्रयोग में 
पदत्व की सिद्धि होती है। पदसंज्ञा के लिए “सुबन्ततदादि का होना आवश्यक होता है। सुप्‌ 
है अन्त में जिसके ऐसी तदादि की पदसंज्ञा होती हे । “रामौ” प्रयोग में जो “ओ” हे वह सुप 
इसलिए नहीं कहा जा सकता कि वह अकार और औकार के स्थान पर वृद्धि के द्वारा निष्पन्न 
है । इसलिए वह शुद्ध सुप्‌ नहीं है । दूसरी बात यह है कि “औ” को पृथक्‌ करने पर “राम्‌ 
यह जो हलन्त अंश अवशिष्ट रहता है वह “ओ” का तदादि भी नहीं है, क्योंकि “ओ” प्रत्यय 
तो अकारान्त राम से विहित है। इस स्थिति में यहाँ पदसंज्ञा कैसे हो ? यह प्रश्‍न उपस्थित 
होता है, किन्तु “अन्तादिवच्च” का उपर्युक्त अर्थ करने से इस समस्या का समाधान हो जाता 
है। “औं” इस आदेश का परस्थानी “ओ” हे । तद्घटित समुदाय भी वही हे, तद्वूचिधर्म 
सुप्त्व है। इस सुप्त्व का “अन्तादिवच्च' सूत से परादिवदभाव से एकादेशविशिष्ट “ओ” में 

अतिदेश हो जाता हे । इस प्रकार “ओ” सुप्‌ हो जाता हे । अवशिष्ट मान्त जो “राम्‌” हे वह 
एकदेशविकृत न्याय से प्रकृति हो जाता है। इस प्रकार “यस्मात्‌ विहितस्तदादि-तदन्तत्व” रूप 
सुबन्ततदादित्व आर्थसमाजग्रस्त हो जाता है, जिससे “रामो” का पदत्व सिद्ध हो जाता हे 
यहाँ आर्थसमाजग्रस्त शब्द विचारणीय है । यहाँ “ अर्थानामयम्‌ आर्थः,समाजः= समुदायः, 
आर्थश्चासौ समाजः, आर्थसमाजः तेन ग्रस्तम्‌ = आर्थसमाजग्रस्तम्‌इस प्रकार समास होता 
हे । अर्थपद से यहाँ सुप्त्व और प्रकृतित्व ये दोनों विवक्षित हैं। परादिवद्धाव और एकदेशविकृत 
परिभाषा, इन दोनों के द्वारा 'रामौ' यह पद आर्थसमाज से अर्थात्‌ सुबन्ततदादित्व से ग्रस्त 
अर्थात्‌ व्याप्त हो जाता हे, जिससे इसका पदत्व निर्बाध हो जाता है। जैसा कि ऊपर कहा जा 
चुका हे इस सूत्र से वर्णमात्र वृत्तिधर्म का अतिदेश नहीं होता है । इसका परिणाम यह होता 
है कि “खट्वाभिः” इस प्रयोग में दीर्घ एकादेश जो खट्वा का आकार है उसमें पू्वान्तवद्भाव 
से अत्व का अतिदेश नहीं हुआ, क्योंकि अत्व वर्णमात्रवृत्ति (अंकार मात्र वृत्ति) धर्म है । इस 
प्रकार अत्व का अतिदेश न हो सकने के कारण “अतो भिस” सूत्र से भिस्‌ को ऐस्‌ नहीं हुआ | 
इसी प्रकार “अयजे इन्द्रम्‌” इस प्रयोगस्थ “अयजे” इस पद में जहाँ अकार ओर उत्तमपुरुष 
का एकवचन “इट्‌” प्रत्यय के स्थान पर गुण एकादेश करके एकार बनाया गया हे, इस एकार 
में परादिवदभाव से इकारत्व का अतिदेश नहीं हुआ, क्योंकि इकारत्व भी वर्णमात्र वृत्तिधर्म 
हे । परिणाम यह हुआ कि “अयजे + इन्द्रम्‌” इस स्थिति में सवर्णदीर्घ नहीं हो सका | यदि 
इकार का अतिदेश हो जाता तो “इन्द्रम” के इकार के साथ उसका सवर्णदीर्घ होने लगता। 
अत एव = वर्णमात्र वृत्तिधर्म का इस सूत्र से अतिदेश नहीं होता हे--इस बात को स्वीकार 
करने पर ही “षत्वतुकोरसिद्धः” इस सूत्र में तुक्‌ग्रहण चरितार्थ होता हे । तात्पर्य यह हे कि 
अधिपूर्वक इङ्‌ धातु से क्त्वा प्रत्यय करने पर “अधि-इ-त्वा” इस स्थिति में “हृस्वस्य पिति 
कृति” सूत्र से तुक्‌ की तथा सवर्णदीर्घ की प्राप्ति साथ होने पर धातु और उपसर्ग का कार्य 
' होने से दीर्घ पहले हो जाता है। साथ ही समासप्रयुक्त क्त्वा को ल्यप्‌ आदेश भी हो जाता 
है । इतनी प्रक्रिया के बाद “अधीय” इस स्थिति में हस्व के अभाव में यहाँ तुक्‌ का होना 
सम्भव नहीं है। इसलिए “षत्वतुकोः” सूत्र में तुक्‌ ग्रहण किया गया हे। तुक्‌ की कर्तव्यता में 
एकादेश असिद्ध हो जाता हे जिससे हस्व इकार की उपलब्धि होने से तुक्‌ की सिद्धि हो जाती 
है ओर “अधीत्य” यह प्रयोग निष्पन्न हो जाता है | यदि “अन्तादिवच्च” सूत्र से वर्णमात्रवृत्ति- 
धर्म का अतिदेश होता तो दीर्घ ईकार में परादिवदभाव से हस्वत्व का अतिदेश हो जाता तो 
तुक्‌ की स्वत: सिद्धि हो जाती । ऐसी स्थिति में “षत्वतुकोः” सूत्र में तुक्‌ ग्रहण व्यर्थ ही हो 
जाता। इससे स्पष्ट हे कि “अन्तादिवच्च” सूत्र से वर्णमात्रवृत्तिधर्म (हस्वत्वादि) का अतिदेश 
नहीं होता हे । 
अब इस बात में वार्तिककार की सम्मति दिखाते हुए कह रहे हैं कि “तदुक्तम्‌” = वार्तिककार 
ने कहा है कि वर्णाश्रय कार्य में “अन्तादिवदभाव का प्रतिषेध कहना चाहिए। ऐसा कहकर 
आगे कहा-- न वा वक्तव्यः” अर्थात्‌ अन्तादिवद्भाव के प्रतिषेध का कहना आवश्यक नहीं 
है, क्योंकि “अतादृष्यातिदेशात्‌” अर्थात्‌ ताद्रूप्य का अतिदेश होता ही नहीं है। ताद्रूप का अर्थ 
हे-वर्णमात्रवृिषर्म । “अन्तादिवच्च” सूत्र से अन्त और आदि जो वर्ण हैं उन वर्णों में रहने 

वाले धर्म का अतिदेश नहीं होता है । इससे इस बात की सम्पुष्टि होती हे कि “अधीत्य” प्रयोग 
में वर्णमात्रवृत्तिधर्म हस्वत्व का अतिदेश सम्भव नहीं है, इसलिए “षत्वतुकोः” सूत्र में तुकप्रहण 
करना चाहिए, जिससे दीर्घ एकादेश असिद्ध हो जाय ओर हस्वत्वप्रयुक्त तुक्‌ वहाँ हो जाय । 
प्राचीन वेयाकरणों ने स्थानिवत्‌ सूत्र से “अन्तादिवच्च” सूत्र को गतार्थ माना है। उनके 
मत का खण्डन करते हुए कह रहे हें कि “अन्तादिवच्च” सूत्र से ही “क्षीरपेण” इस प्रयोग- 
घटक “पे” इस अंश में जो कि एकादेशविशिष्ट है, उसमें “एकाजुत्तरपदत्व” सुलभ होता हे । 
तात्पर्य यह है कि “क्षीरं पिबति” इस विग्रह में क्षीरम्‌ पूर्वक पा धातु से “सुपि स्थः सूत्र में 
योग विभाग के द्वारा क प्रत्यय, आकार का लोप ओर उपपदसमास करने से “क्षीरप” शब्द 
बनता है। यहाँ क्षीरम्‌ यह पूर्वपद हे तथा “पः” यह उत्तरपद है। तृतीया के एकवचन में 
पकारोत्तरवर्ती अकार और इन के इकार के स्थान पर गुण करने पर जो “पे” ऐसा बनता है, 
उसमें एकाजुत्तरपदत्व नहीं है, क्योंकि उसमें प्रत्यय का भी अंश मिला हुआ है। इसलिए “पे” 
इस अंश में एकाजुत्तरपदत्व लाना हे, क्योंकि उसके आये बिना “एकाजुत्तरपदे णः” सूत्र से 
नकार को णकार नहीं हो सकेगा। अब यह एकाजुत्तरपदत्व स्थानिवत्‌ सूत्र से लाया जाय 
अथवा “अन्तादिवच्च” सूत्र से लाया जाय? यह विचार प्रस्तुत होता है। प्राचीन कहते हैं कि 
स्थानिवत्‌ सूत्र से लाया जाय । नागेशमट्ट इसका खण्डन करते हैं । इनका कहना है कि अल्त्वव्याप्य 
धर्म अच्त्व से घटित है--“एकाजुत्तरपदत्व”। स्थानिवत्‌ सूत्र से अल्त्वव्याप्यधर्मघटित धर्म का 
अतिदेश नहीं होता । इसलिए “अन्तादिवच्च” सूत्र से ही यहाँ कार्य सम्भव हो सकेगा। यहा 
एकादेश का पूर्वस्थानी अकार है, उससे घटित समुदाय “प” है, उसका घर्म है एकाजुत्तरपदत्व; 
वह पूर्वान्तवद्भाव से एकादेशविशिष्ट भे' में चला आता हे । इस प्रकार “अन्तादिवच्च ' सूत्र 
. से एकाजुत्तरपदत्व सुलभ हो जाता हे । 
यदि कहा जाय कि इस सूत्र से भी ताद्रूप्य का अतिदेश नहीं होता है । अन्तादि वर्णमात्रवृत्ति- 
धर्मघटित धर्म ही ताद्रूप्य कहा जाता है। ऐसी स्थिति में एकाजुत्तरपदत्व जो ताद्रूप्य हे उसका 
अतिदेश इस सूत्र से केसे होगा? इस शंका के उत्तर में कहा जाता है कि ताद्रूप्य का अर्थ 
इस प्रकार है कि अन्तादिवर्णविशिष्ट अलमात्रवृत्तिधर्मधटित धर्म का अतिदेश नहीं होता हे। 
अल्मात्रवृततिधर्म को अन्तादि वर्ण से विशिष्ट होने के लिए दो सम्बन्ध हैं-स्ववृत्तित तथा 
स्वस्थानिकादेशावृत्तित्व । इन दोनों सम्बन्धों से जो धर्म अन्तादिवर्णविशिष्ट होगा तद्घटित धर्म 
का अतिदेश “अन्तादिवच्च” सूत्र से नहीं होगा । प्रस्तुत में जो अच्त धर्म है वह एकादेश के 
स्थानी वृत्ति होते हुए स्वस्थानिक आदेश जो एकार “तद्‌ अवृत्ति” नहीं है इसलिए एकाजुत्तरपदत्व 
म नहीं कहा जायेगा। इसलिए इसका अतिदेश “अन्तादिवच्च” सूत्र से सुलभ हो जाता 
| 
- स्थानिवद्भावेन तु नैतल्लभ्यम, अप्राधान्येनालाश्रयणात्‌। किञ्च एकादेशे 
वर्णयोरेव स्थानित्वं न समुदायस्येति-भी ई भिय इत्यादावेकादेशविशिष्टे 
धातुत्वानापत्तिः। धातुत्वस्यैकादेशस्थानिधर्मत्वाभावात्‌। आनुमानिकादेशकल्प- 
कवाक्यमन्तादिघटितसमुदायस्यैकादेशघटित आदेश इत्येव, न तु प्रत्येकं जयो: 
स्थानित्वबोधकं, तथा सति स्वाश्वशब्दस्य स्थानिवत्त्वेन स्वशब्दतया त इरिञ्शब्दे 

वृद्धयापत्तेः । किञ्च भवत्सम्मतस्य “उभयत आश्रयणे नान्तादिवदि'त्यस्यासङ्गतो 
भवत्सम्मता'ऽभीयादि'त्याद्यसिद्धिः । स्थानिवत्त्वं तूदभयत आश्रयणे इष्यत एव। 
अन्यथाऽचः परस्मिन्नित्यस्याप्युभयत . आश्रयणेऽप्रवत्त्यापत्तों प्लायत 
इत्याद्यसिद्धिरिति दिक्‌ । 

“पे” इस अंश में एकाजुत्तरपदत्व का अतिदेश स्थानिवद्भाव से नहीं हो सकता हे, क्योंकि 
विशेष्यतया या विशेषणतया किसी भी रूप में अल्‌ का आश्रयण करने पर वहाँ “अनल्विधो” 
से स्थानिवद्भाव का निषेध हो जाता है। प्रस्तुत स्थल में अल्मात्रवृत्तिधर्म जो अच्त्व हे वह 
“एकाच्‌” में विशेषण रूप में यहाँ प्रस्तुत है। इसलिए " अनल्विधौ” से निषेध हो जाने के 
कारण स्थानिवत्त्वेन एकाजुत्तरपदत्व यहाँ सुलभ नहीं है । 

यदि कहा जाय कि “पे” इस अंश में एकाच्त्व तो स्वतः सिद्ध है । इसे लाने की आवश्यकता 
नहीं है । हमें तो “पे” में केवल उत्तरपदत्व लाना है। यह उत्तरपदत्व तो अल्मात्रवृत्तिधर्म नहीं 
है, इसलिए स्थानिवत्त्वेन इसका अतिदेश तो यहाँ सुलभ ही हे। तो इस प्रश्न का उत्तर यह 
समझना चाहिए कि स्थानिवद्भाव दो प्रकार का होता हे-श्रीत और आनुमानिक इन दोनों 
में किसी भी प्रकार से “पे” इस अंश में उत्तरपदत्व नहीं आ सकता है, क्योंकि श्रोत स्थानी 
जो अकार और इकार हैं उनमें किसी में उत्तरपदत्व नहीं है तो आदेश में उसका अतिदेश कैसे 

हो सकता है ? आनुमानिक स्थान्यादेशभाव पक्ष में यही कहा जा सकता हे कि “क्षीरप + इन 
इत्यस्य स्थाने क्षीरपेण' इत्यादेशः” । ऐसा कहने पर क्षीरप + इन इस स्थानी में ही जब उत्तरपदत्व 
नहीं है तब उसका अतिदेश ही कैसे होगा? इसी अभिप्राय से शेखरकार कह रहे हैं कि 
स्थानिवद्भाव से एतत्‌ = एकाजुत्तरपदत्व लभ्य नहीं दै । | | 
यदि कहा जाय कि आनुमानिक स्थान्यादेशभाव पक्ष में यह भी कहा जा सकता है कि 

“प इत्यस्य स्थाने “पे” इत्यादेश:' । ऐसी स्थिति में पकारवृत्ति एकाजुत्तरपदत्व “पे” में आ 
. सकता हे तो इसका उत्तर देते हुए शेखरकार का कहना है कि आनुमानिक स्थान्यादेश स्वेच्छया 
कल्पित न होकर “अर्थवान्‌” के स्थान पर अर्थवान्‌ ही आदेश परिकल्पित होता है। तात्पर्य 
यह है कि अन्तादिघटित समुदाय के स्थान पर एकादेशघटित आदेश होता है, यही आनुमातिका- 
देशकल्पक वाक्य है | इसके अनुसार केवल “प” के स्थान पर “पे” आदेश की. बात असंगत 
है। इसलिए यहाँ एकाजुत्तरपदत्व “अन्तादिवच्च” सूत्र से ही सम्भव हे न कि स्थानिवत्‌ सूत्र 


| 

इसी प्रकार “भियो हेतुभये षुक्‌” इस सूत्र में आये “भियः” इस निर्देश की सिद्धि भी 
` विना “अन्तादिवच्च” सूत्र के नहीं हो सकती है। यहाँ की स्थिति यह हे कि णिच्‌ःअक्रिया में 
भी धातु के दो रूप बनते हे--“भाययते” और “भीषयते”। यहां “बिभेतेहेंतुभये सून से 
पाक्षिक आत्वपक्ष में “षुक्‌” न होने लगे इसलिए “भी +ई” इस रूप में ईकार का प्रश्लेष 
और दीर्घ करके “भी” ऐसा धातु बनाया गया है। इस “भी” शब्द से षष्ठी का एकवचन आने 
पर “अचि श्नु” सूत्र से इयङ्‌ करके “भियः” यह निर्देश बनता है । यह सूत्र धात्ववयव इकार 
को इयङ्‌ करता है। “भी” इस आनुपूर्वी में धातुत्व लाना आवश्यक हे, किन्तु यह धातुत्व 
स्थानिवत्‌ सूत्र से तो नहीं आ सकता है, क्योंकि सवर्णदीर्घ के स्थानी जो दोनों ईकार हैं उनमें 

किसी में भी धातुत्व नहीं है । इस प्रकार धातुत्व के एकादेश के स्थानी का धर्म न होने के 
कारण उसका अतिदेश नहीं हो सकता | यहाँ यह नहीं कह सकते कि “भी” ओर “ई” यह 
समुदाय एकादेश का स्थानी है, क्योंकि सवर्णदीर्घ तो यहाँ दोनों ईकारो के स्थान पर ही हुआ 
है । यदि समुदाय में कथञ्चित्‌ स्थानिता सिद्ध हो जाती तो कहा जा सकता था कि भी का 
धातुत्व स्थानिवत्त्वेन “भी” में चला आयेगा, किन्तु ऐसी बात नहीं है । 

यहाँ यह भी नहीं कहा जा सकता कि आनुमानिक स्थान्यादेशभाव मान कर यहां स्थानिवत्वेन 
धातुत्व आ सकता है। कारण यह है कि जैसा कि ऊपर कहा जा चुका है कि “आनुमानिक 
स्थान्यादेशभाव भी अन्तादिघटित समुदाय के स्थान पर एकादेशघटित आदेश होता हे” इसी 
रूप में मान्य है। न कि तयोः= पूर्वपर समुदाय में प्रत्येक में स्थानिता मान्य है। यदि ऐसा 
मान लिया जाता है तब तो स्व+ अश्‍व “स्वाश्व” इस आदेश का स्थानी स्व भी माना 
जायेगा और अश्व भी माना जायेगा। परिणाम यह होगा कि स्वाश्व + ईरिन्‌ इस स्थिति में 
स्थानिवद्भाव से स्वशब्दत्व “स्वाश्व” में चला आयेगा और “स्वादीरिरिणो:' वार्तिक से यहाँ 
वृद्धि होने लगेगी। 

दूसरी बात यह है कि “अभीयात्‌” प्रयोग जो अभिपूर्वक इण्‌ धातु से आर्शीलिड लकार 
में सवर्णदीर्घ करके बनाया जाता है इस प्रयोग में जब पूर्वान्तवद्भाव से उपसर्गत्व तथा 
परादिवदभाव से इणधातुत्व का अतिदेश अभी इस अंश में करके “एतेलिंडि” सूत्र से हस्व 
की प्राप्ति होती है तब प्राचीन “उभयत आश्रयणे नान्तादिवच्च”इस वार्तिक से यहाँ अन्तादिवदभाव 
का निषेध करते हैं। अब इस समय जब स्थानिवत्‌ सूत्र से “अन्तादिवच्च सूत्र को गतार्थ 


~ _ऋर्‌ रहे हैं तब तो “उभयत आश्रयणे” की असंगति हो जायेगी,क्योंकि अब तो अन्तादिवद्भाव 


हो नहीं रक्ष है। अब तो स्थानिवद्भाव होगा, जिसका निषेध “उभयत आश्रयणे नान्तादिवतू 
नहीं कर सकेगा। पॉरणान यह होगा कि “अभीयात्‌” प्रयोग की सिद्धि नहीं हो सकेगी। 
यदि कहा जाय कि “उभयत ओश्रेयने-्गन्तादिवत्‌” की जगह “उभयत आश्रयणे न स्थानिवत्‌ 
ऐसा पाठ कर स्थानिवद्भाव का भी निषेध कर दग्प जायेगा, तो यह कहना ठीक नहीं हे, 
क्योंकि स्थानिवदंभाव तो उभयत आश्रयण में करना अभीष्ट ही हे । यदि उभयत आश्रयण में 
स्थानिवद्भाव का निषेध कर दिया जाय तो “प्लायते” प्रयोग कौ सिद्धि नही हो सकेगी। 
“प्र 4. अयते” इस स्थिति में सवर्णदीर्घ करने के बाद “उपसर्गस्यायतौ” पूत्र से “अयति” परक 
उपसर्गस्थ रकार को लत्व कैसे हो, क्योंकि दीर्घ के बाद “आयते” बन जारे के कारण उपसर्ग 
और धातु की स्थिति पृथकपृथक्‌ प्रतीत नहीं होती है । ऐसी स्थिति में यहाँ “अचः परस्मिन्‌” 
सूत्र से स्थानिवद्भाव करके “आयते” घटक आय्‌ को ही अय धातु माना जात! दे 1 अगर 
घात्ववयवत्व स्थानिवत्वेन आकार में आ जाने से आय्‌ ही अय्‌ धातु हो जाता हे । ईसा पकार 
“प्र” उपसर्ग के रकार में जो स्थानिभूतादचः पर्वत्वेन दृष्टत्व था, वह भी ` आयते" घटक आकार 
की अपेक्षा से स्थानिवद्भाव से ही आता है । इस प्रकार उभय कार्य के लिए स्थानिवद्भाव 
का आश्रयण करना ही यहाँ उभयतः आश्रयण है । यदि इस स्थानिवद्भाव का निषेध कर दिया 
जाता है तो “प्लायते” प्रयोग सिद्ध नहीं हो सकेगा। इसलिए “उभयत आश्रयणे न स्थानिवत्‌ 


ऐसा नहीं कहा जा सकता। अब यदि _ अन्तादिवच्च” सूत्र को नहीं मानते हें तो “उभयत 

UNO 0000 क म प > 
आश्रयणे नान्तादिवत्‌” इस वार्तिक की असंगति हो जायेगी । परिणामस्वरूप ` अभीयात्‌” प्रयोग 
की सिद्धि नहीं हो सकेगी । इसलिए “अन्तादिवच्च” सूत्र को “स्थानिवत्‌ सूत्र से गतार्थ नहीं 
मानना चाहिए । 

्राचीनों के पक्षधरों का कहना है कि “अन्तादिवच्च” सूत्र “स्थानिवत्‌” सूत्र से गतार्थ 
हे । “क्षीरपेण” इस प्रयोगस्थ “पे” इस अंश में एकाच्त्व तो स्वतः सिद्ध है । केवल उत्तरपदत्व 
मात्र यहाँ लाना है और वह अल्वृत्तिधर्म नहीं हे, इसलिए उसे लाने में " अनल्विधौ” निषेध की 
प्रवृत्ति नहीं होगी । फलस्वरूप उसके आ जाने से “क्षीरपेण” प्रयोग में णत्व की सिद्धि हो 
जायेगी । “भियः” प्रयोग में जो इयङ्‌ की अनापत्ति की बात कही गई थी वह भी ठीक नहीं 
है, क्योंकि आनुमानिक स्थान्यादेशभाव अर्थवान्‌ में ही होता है, ऐसा मानने पर भी यहाँ तीन 
स्थानी.तथा तीन आदेश परिकल्पित होंगे । जैसे “भी” के स्थान पर “भी” आदेश होता है,ई 
के स्थान पर “ई” यह आदेश होता है तथा भी-ई के स्थान पर “भी” आदेश होता हे। इस 
प्रकार “भी” वृत्तिधातुत्व स्थानिवत्वेन “भी” इस आदेश में चला आयेगा । इस प्रकार यहां 
इयङ्‌ सुलभ ही है। 

“स्वाशव + ईरिन” इस स्थिति में वृद्धि की आपत्ति दी गई थी वह भी ठीक नहीं हे, 
क्योंकि यहाँ स्व के स्थान पर “स्वा” आदेश, “अश्व” के स्थान पर आश्व आदेश तथा 
“स्व-अश्व” के स्थान पर “स्वाश्व” आदेश हुआ है। ऐसा आनुमानिक स्थान्यादेशभाव मानने 
से स्व का स्वशब्दत्व स्वा में ही आयेगा न कि “स्वाश्व” शब्द में | इस प्रकार जब ' स्वाश्व' 
यह आदेश स्व शब्द होता ही नहीं है तब वृद्धि की आपत्ति भी यहाँ नहीं है । 

स्थानिवत्‌ सूत्र से “अन्तादिवच्च” को गतार्थ मानने पर एक समस्या रह जाती हे सन 

आश्रयणे नान्तादिवत्‌” इस वार्तिक की । इस सम्बन्ध में प्राचीनों की ओर मे नरही जाता हे कि 
उभयतः आश्रयण में स्थानिवत्‌ सूत्र से क्रियमाण स्थानिवदभ्ण का ही निषेध होता है, जिससे 
“ अभीयात्‌” प्रयोग में हस्व की आपत्ति नहीं है। साथ ही अचः परस्मिन्‌” सूत्र से प्राप्त 
स्थानिवद्भाव का निषेध नहीं होव दै, जिससे “प्लायते” प्रयोग की सिद्धि हो जाती है। इस 
प्रकार सारी समस्माओ नभ समाधान इस पक्ष के द्वारा हो जाने से अन्तादिवच्च" सून को 
स्थानिवत्‌ सूत्र से गतार्थ मानने में कोई आपत्ति नहीं है। 

निर्देशादिति। न च 'कर्त्तरि चर्षी'त्यादौ गुणस्य पदद्दयसम्बन्थिवर्णद्दयाश्रितत्वेन 
बहिरडत्वाद्रेफाभावेन न विसर्ग इति वाच्यम्‌; गुणस्येव पदट्टयसम्बन्धिरिफखरात्मक- 
वर्णद्वयाङ्रिगत्वेन विसर्गस्यापि तत्त्वात्‌। परनिमित्तकत्वमप्युभयोः समम्‌। किञ्च 
कार्यनलिपक्षे त्रिपाद्यां तदुपस्थितावपि पूर्वं प्रति परस्यासिद्धत्वादन्तरङ्गाभावेन 
एनस्यान्तरङ्गनिरूपितबहिरङ्गत्वाभावात्कर्ं तस्यासिद्धत्वप्रत्तिपादनम्‌ ? न चानया 
पूर्वस्यासिद्धत्वादभावेन तं प्रति परासिद्धत्वं 'पूर्वत्रे'त्यनेन वक्तुमशक्यमिति वाच्यम्‌ 

00% हि विनिगमनाविरहादुभयोरप्यप्रवृत्तौ विसगो दुर्वारः। एवञ्च 
त्कार्यकालपक्षेऽपि तदनुपस्थितिरेव त्रिपादीस्थेऽन्तरङ्गे उचिता। अत एव 
विसर्जनीयसूत्रे भाष्ये इमामेव युक्तिमुक्त्वा-'अयुक्तोऽयं परिहारो न वा 


meso es = 

बहिरड्डलक्षणत्वादि'तीत्युक्तम्‌ । एवञ्च तत्र तत्र वचनान्येव कार्याणि, ज्ञापकांनुसरणं 
वा कर्तव्यम्‌। अत एव 'निगाल्यते' इत्यादौ लत्वाद्यर्थं 'तस्य दोष' इति 
वचनमेवारब्धम, अन्यथाऽन्तरङ्गत्वाण्णलोपात्पूर्वं वैकल्पिकलत्वे-चक्रत्त्र 
माषवपनीत्यादो बहिरङ्गासिद्धत्वेन च सिद्धे तद्वैयर्थ्यं स्पष्टमेव । 

“प्रार्च्छति” प्रयोग में वृद्धि एकादेश करने के बाद “अन्तादिवच्च” सूत्र से पूर्वान्ववदभाव 
के द्वारा पूर्वस्थानिघटित समुदाय “भ्र” वृत्ति पदत्व को एकादेश “आर्‌” से विशिष्ट “प्रार” इस 
अंश में लाने पर पदान्त रेफ को “खरवसानयोः” सूत्र से विसर्ग की प्राप्ति होती हे । इस दोष 
को दूर करने के लिए कोमुदीकार ने कहा हे कि “उभयथर्क्षु” तथा “कर्तरि चर्षि” इत्यादि 
पाणिनि के निर्देशों से विदित होता है कि पूर्वान्तवद्भाव से रेफ को पदान्त बना कर उसे 
विसर्ग नहीं किया जाता | अन्यथा उक्त पाणिनि-निर्देशों में भी विसर्ग की आपत्ति होने लगेगी । 

यहाँ शंका होती है कि “चर्षि:” इस पद में “आद्गुणः” से गुण हुआ है । यह गुण “च + ऋषि” 
इस स्थिति में पदद्वयसम्बन्धी तथा वर्णद्वयनिमित्तक होने के कारण बहिरंग हे । इसकी अपेक्षा 
“खरवसानयोः” का विसर्ग अन्तरंग है। ऐसी स्थिति में अन्तरंगपरिभाषा के द्वारा विसर्ग की 
कर्चव्यता में गुण असिद्ध हो जायेगा तो विसर्ग स्वयमेव प्राप्त नहीं है । इस प्रकार “चषि” यह 
निर्देश जब अनुपपन्न नहीं हे तब उसके द्वारा “प्रार्च्छति” प्रयोग में विसर्ग का वारण करना 
उपयुक्त नहीं है । 

इस शंका के उत्तर में शेखरकार का कहना है कि गुण की भांति विसर्ग भी पदद्दय- 
सम्बन्धी होने तथा रेफ ओर खर इन दो वणो की अपेक्षा रखने के कारण गुण के प्रति अन्तरंग 
नहीं कहा जा सकता है, किन्तु उसमें भी (विसर्ग में भी) तत्त्वात्‌ = बहिरंगत्वात्‌ अर्थात्‌ जेसा 
बहिरंगत्व गुण में हे वैसा ही बहिरंगत्व विसर्ग में भी हे । परनिमित्तक होने से गुण को बहिरंग 
नहीं कहा जा सकता, क्योंकि जैसी परनिमित्तकता गुण की है वैसी ही विसर्ग में भी हे । दूसरी 
बात यह है कि अन्तरंग परिभाषा जो “वाह ऊठ” के ऊठ्‌ ग्रहण से ज्ञापित होने के कारण 
सपादसप्ताध्यायी है, उसकी प्रवृत्ति त्रिपादी में यथोद्देश पक्ष में होती ही नहीं हे । यहाँ विसर्ग- 
* विधायक “खरवसानयोः” (८ 1३ 1१५) सूत्र त्रिपादी है । यदि कहा जाय कि यथोद्देश पक्ष में 
त्रिपादी में प्रवृत्ति होने पर भी कार्यकाल पक्ष में तो त्रिपादी में अन्तरंग परिभाषा की प्रवृत्त 
होती ही है, तो यह कहना भी ठीक नहीं है; क्योंकि कार्यकाल पक्ष में त्रिपादी में अन्तरंग 
परिभाषा की उपस्थिति होने पर भी “पूर्वत्रासिद्धम्‌” सूत्र से पूर्वसूत्र “आद्गुणः (६ ।१ 1८७) 
के प्रतिपरशाख्र विसर्गविधायक “खरवसानयोः' (८ ।३ 1१५) असिद्ध है । ऐसी स्थिति में पूर्वस्य = 
“आद्गुणः” सूत्र में अन्तरंग “खरवसानयोः सूत्र निरूपित बहिरंगत्व भी नहीं हे तब तस्य = पूर्व 
बहिरंगशास्र गुणविधायक सूत्र के असिद्धत्व का प्रतिपादन बहिरंग परिभाषा से केसे किया जा 
सकता है? सारांश यह हुआ कि “चर्षिः' इस निर्देश में गुण असिद्ध नहीं हो सकता है। 
फलस्वरूप वहाँ विसर्ग होना चाहिए, किन्तु पाणिनि ने विसर्ग नहीं किया है। इसलिए इस 
निर्देश से यही समझते हैं कि अन्तवद्भाव करके पदान्त रेफ को विसर्ग नहीं होता हे । 

` उपर्युक्त बातों में अब एक यह शंका की जा रही है कि अनया = बहिरंग परिभाषा से 
विसर्ग के प्रति गुणशात्र असिद्ध है। यह असिद्ध गुणशाख् “पूर्वत्रासिद्धम्‌ से पूर्वपदेन 

गृहीत नहीं हो सकता है। गुण पूर्व हे और विसर्ग पर है, यह बात जा पर्व है और विसर्ग पर है, यह बात *पूर्वत्रासिद्धम” सूत्र नही सूत्र नहीं 
कह सकता हे । ऐसी स्थिति में तं प्रति = पूर्वगुणशास्त्र के प्रति परूविसर्गशाख का असिद्धत्व 
नहीं कहा जा सकता है । इसलिए उपर्युक्त बात कि विसर्ग के प्रति गुण असिद्ध नहीं होता है, 
संगत नहीं है । 
इस शंका के उत्तर में नागेश भट्ट कह रहे हैं कि “चषि” इत्यादि स्थलों में बहिरंग परिभाषा 
और “पूर्वत्रासिद्धम्‌” दोनों की साथ ही उपस्थिति होती हे । एक के द्वारा विसर्ग की बलवत्ता 
बोधित होती है तो दूसरे के द्वारा गुण की बलवत्ता बोधित होती है । ऐसी स्थिति में किसी के 
भी कार्य के होने की स्थिति नहीं है, क्योंकि कोई विनिगमक नहीं है कि यही कार्य हो ओर 
यह न हो | ऐसी स्थिति में विनिगमनाविरह से दोनों की यहाँ अप्रवृत्ति होती हे । जब किसी 
की भी प्रवृति नहीं हुई तब तो पूर्वान्तवद्भाव से यहाँ विसर्ग दुर्वार है, किन्तु पाणिनि ने ऐसा 
ही निर्देश किया है; इसलिए निर्देशसामर्थ्यात्‌ यही समझना चाहिए कि अन्तवद्भाव से पदान्त 
रेफ को विसर्ग नहीं होता हे। 
दूसरी बात यह है कि “चर्षि” आदि भ्रयोगों में जब दोनों की साथ ही उपस्थिति होती 
है किन्तु विनिगमक के अभाव में जब किसी की भी प्रवृत्ति नही होती है तो इस विरोध के 
परिहार के लिए यही मानना उचित है कि कार्यकाल पक्ष में भी बहिरंग परिभाषा की त्रिपादीस्थ 
अन्तरंग में प्रवृत्ति नहीं होती है । 
अत एव = कार्यकालपक्ष में भी त्रिपादीस्थ अन्तरंग में बहिरंग परिभाषा की प्रवृत्ति नहीं 
होती है-ऐसी स्वीकार करने से ही, विसर्जनीयसूत्रभाष्ये = विसर्गविधायक “खरवसानयोः 


सूत्र के भाष्य में भाष्यकार ने इमामेव = एवं हि शब्द से ऊपर जो कह आये हैं कि विनिगमना- _ 


विरह के कारण किसी की भी प्रवृत्ति “चर्षि” जैसे स्थानों पर नहीं होगी, इस युक्ति को भी 
कह कर “नार्कुटः' प्रयोग में विसर्ग के वारण के लिए कहा-- अयुक्तोऽयं परिहारो बहिसङ्ग- 
लक्षणत्वात्‌” अर्थात्‌ विसर्ग के प्रति वृद्धि बहिरंग है, इसलिए वह असिद्ध हो जायेगी जिससे 
रेफ को विसर्ग नहीं होगा, ऐसा परिहार अयुक्त है; क्योंकि बहिरंग परिभाषा और “पूर्वत्रासिद्धम्‌ 
दोनों की साथ ही उपस्थिति होने पर विनिगमनाविरह से किसी की भी प्रवृत्ति नहीं होगी | 


दूसरी बात यह है कि “इमामेव” इस पद में आया हुआ एवकार अपि के अर्थ में है | अर्थात्‌ ` 


इस युक्ति को भी भाष्यकार ने कहा,साथ ही इस बात की ओर भी संकेत किया कि “पर्वत्रासिद्धम्‌ 
के द्वारा वृद्धि के प्रति परशाख्न विसर्गविधायक “खरवसानयोः” असिद्ध है। इसलिए अन्तरंग 
के अभाव में तन्निरूपित बहिरंगत्व का भी अभाव “तद्भितेष्वचामादेः” (9 ।२ ।११७) सूत्र में 
होने के कारण भी वह असिद्ध नहीं होगा । इसलिए “नार्कुट इत्यादि प्रयोगों में दोषवारण के 
लिए “विसर्जनीयोऽनुत्तरपदे” आदि वचन करने ही चाहिए। उत्तरपद पर में रहने पर पदान्त 
रेफ को विसर्ग नहीं होता है । अथवा तत्तत्‌ स्थलों पर विभिन्न वचनों का पाठ करने में गौरव 
हो रहा है, इसलिए “उभयथर्क् कर्तरि चर्षि” इत्यादि निर्देशों के द्वारा अन्तवद्भाव से पदान्तरेफ 
को विसर्ग नहीं होता, ऐसे ज्ञापक का अनुसरण करना चाहिए। - 

अत एव = कार्यकालपक्ष में भी त्रिपादी में बहिरंग परिभाषा की प्रवृत्ति नहीं होती है, इस 
` बात को स्वीकार करने से ही “निगाल्यते” आदि-अयोगों में “अचि विभाषा” आदि सूत्रों से 


स्वरसन्धिप्रकरणम्‌ | ३५३ 


MM) OTD US 
लत्व आदि की सिद्ध के लिए “तस्य दोषः संयोगादिलोपलत्वणत्वेषु" इस वचन का आरम्भ 
किया गया । इस बात का स्पष्टीकरण इस प्रकार हे-भाष्यकार ने “पूर्वत्रासिद्धे न स्थानिवत्‌” 
अर्थात्‌ त्रैपादिक कार्य करने में स्थानिवद्भाव नहीं होता, इस वार्तिक को स्वीकार करके “न 
पदान्त” सूत्र में वरे, यलोप और स्वर ग्रहण को छोड़ कर जितने त्रैपादिक कार्य द्विर्वचनादि है 
उनके लिए सूत्र में किये गये द्विर्वचनादि ग्रहण का प्रत्याख्यान कर दिया हे । क्योंकि उपर्युक्त 


वार्तिक के द्वारा ही जब इन स्थानों में स्थानिवद्भाव नहीं हो रहा हे तो उसके निषेध के लिए | 


स्वीकार करने पर निम्नलिखित समस्याएं उपस्थित हो जाती हें। पहली बात नो रे यह|हे कि 
“चक्रयत्र” प्रयोग में जब “स्कोः संयोगाद्योरन्ते च"(८ ।२ ।२९) सूत्र से संयोगादि 
लोप प्राप्त होगा तब “पूर्वत्रासिद्धे न स्थानिवत्‌” से स्थानिवद्भाव का निषेध हो ज़ायेगा। 
परिणामस्वरूप ककार का लोप होने लगेगा। इसी प्रकार निपूर्वक “गृ” घातु से णिच्‌-वृद्धि 
करने पर “निगारि” धातु से कर्मवाच्य में लटू लकार लाकर यक्‌ कर के णिलोप करने पर 
“निगार-यते” इस स्थिति में “अचि विभाषा” (८ ।२।२१) सूत्र से अच्‌ पर में मान कर लत्व 
करने की स्थिति में स्थानिवद्भाव का निषेध हो जायेगा। फलस्वरूप लुप्त णिच्‌ के न आने 
के कारण लत्व नहीं होगा। इसी प्रकार वप्‌ धातु से ल्युट प्रत्यय, अनादेश, उगित्वात्‌ डीप्‌, 
“यस्येति” च सूत्र से नकारोत्तर अकार का लोप हो जाने पर 'माषस्य वपनी माषवपनी इस 
प्रयोग में जब “प्रातिपदिकान्तनुम्‌” सूत्र से नकार को णकार करने चलते हैं तब लुप्त अकार 
का स्थानिवद्भाव हो जाने से नकार प्रातिंपदिकान्त नहीं कहा जाता है। फलस्वरूप उसे णत्व 
नहीं होता है, किन्तु अब उपर्युक्त वार्तिक से जब स्थानिवद्भाव का निषेध हो जायेगा तब तो 
नकार प्रातिपदिकान्त कहा जायेगा क णत्व की प्राप्ति हो जाती है। 

इन सभी दोषों को दूर करने के लिए भाष्यकार ने “पूर्वत्रासिद्धे न स्थानिवत्‌ इस वचन 
के बाधक वचन “तस्य दोषः संयोगादिलोपलत्वणत्वेषु” का आरम्भ किया | संयोगादिलोप, 
लत्व और णत्व करे में “पूर्वत्रासिद्धे” इस वार्तिक का दोष अर्थात्‌ बाध हो जाता है। यहाँ 
विचार यह करना है कि यदि कार्यकाल पक्ष में त्रिपादी में बहिरंग परिभाषा की प्रवृत्ति होती 
तो अन्तरंग संयोगादि लोप के प्रति यण्‌ असिद्ध हो जाता और “चन्त” में ककार के लोप 
की आप्ति ही नहीं होती । इसी प्रकार “निगाल्यते” प्रयोग में अन्तर्भूत निमित्तकत्वेन अन्तरंग 
लत्व के प्रति बहिरंग णिलोप पहले ही असिंद्ध हो जाता और लत्व की सिद्धि हो ही जाती। 
इसी प्रकार “माषवपनी” प्रयोग में बहिरंग अल्लोप की असिद्धि हो जाने से नकार का णत्वाभाव 
स्वयमेव सिद्ध हो जाता तो “तस्य दोषः' इस वचन के आरम्भ करने की क्या आवश्यकता 
थी? इसलिए उक्त वचन के आरम्भ से यही निष्कर्ष निकलता है कि कार्यकाल पक्ष में भी 
पादिक में बहिरंग परिभाषा की प्रवृत्ति नहीं होती है। दक: 

यत्तु लक्ष्यानुरोधात्कार्यकालपक्षे उपस्थितया5 कि, सपा 
प्रत्यक्षसिद्धस्यापि 'पूर्वत्रे'त्यस्य बाध इति, तन्न लक्षण ब 
एव 'उरणिःति . सूत्रे-'रेफस्य पूर्वान्तवत्त्वे विसर्जनीयप्रतिषेधो — 
नाकुटाद्यर्थमिः त्युक्तं भाष्ये इति दिक्‌ । 


सूत्र में द्विर्वचनादि ग्रहण की क्या आवश्यकता हे? किन्तु “पूर्वत्रासिद्धे न "को 


का पि 

RM कि की >> कन्नन 
कुछ लोगों का कहना है कि लक्ष्य के अनुरोध से कार्यकाल पक्ष में बहिरंग परिभाषा 
पादिक अन्तरंग में उपस्थित होती हे । उन स्थलों में बहिरंगशासतर यद्यपि.सपादसप्ताध्यायी 
है, इसलिए "पूर्वत्र” सूत्र से उसके प्रति त्रैपादिक की ही असिद्धि होनी चाहिए,तथापि आनुमानिक 
(ज्ञापक सिद्ध) बहिरंग परिभाषा से प्रत्यक्ष सिद्ध “पूर्वत्रासिद्धम्‌ सूत्र का बाध हो जाता हे, 
इसलिए त्रिपादी में कार्यकाल पक्ष में इसकी प्रवृत्ति में कोई बाधा नहीं हे । क्योंकि “पूर्व्रासिद्र्‍म्‌' 
का बाध हो जाने से त्रैपादिक सूत्र अन्तरंग शब्द से गृहीत हो जायेगा । 
नागेश भट्टे इस बात का खण्डन करते हुए कह रहे हैं कि यह उपर्युक्त बात लक्षणेकचक्षुष्क 
व्यक्तियों के द्वार आदरणीय नहीं है, क्योंकि ऐसे व्यक्ति तो लक्षण के द्वारा ही लक्ष्य के 
साधुत्व का निर्णय करते हैं न कि लक्ष्य को देखकर लक्षण की प्रवृत्ति करते हैं। 
अतएव = कार्यकाल पक्ष में भी त्रिपादी में बहिरंग परिभाषा मवृत्त नहीं होती हे-इस 
बात को स्वीकार करने से ही भाष्यकार ने “उरण्‌ रपरः सूत्र के भाष्य में कहा कि “नार्कुटः' 
प्रयोग में पूर्वान्तवद्भाव से रेफ को पदान्त मान कर भातत विसर्ग के वारण के लिए 
“विसर्जनीयो5नुत्तरपदे” अर्थात्‌ उत्तरपद पर में रहने पर विसर्ग नहीं होता है, इस प्रकार विसर्ग 
का प्रतिषेध कहना चाहिए। यदि त्रिपादी में अन्तरंग परिभाषा की प्रवृत्ति होती तो इस परिभाषा 
के द्वारा ही अन्तरंग विसर्ग के प्रति बहिरंग वृद्धि असिद्ध हो जाती और रेफ को विसर्ग नहीं 
होता। ऐसी स्थिति में भाष्यकार का यह कहना कि विसर्ग के वारण के लिए प्रतिषेधवचन 
. कहना चाहिए, असंगत हो जाता। 
उपसर्गेणैवेति। तत्सञ्ज्ञायाः क्रियायोगनिमित्तत्वादित्यर्थः । यदर्थे क्रियारूपे 
प्रादीनामन्वयस्तं प्रत्येवोपसर्गत्वमिति भाव: । प्रकृते च प्रत्यासत्त्या 


€ 


ऋकारादिनिमित्तोपसर्गग्रहणात्मगत: ऋद्ध-प्रदधं इत्यत्र न। पुनरिति। प्रकृतसूत्रे ` 


भाष्ये स्फुटमेतत्‌। 

"उपसर्गादृति धातौ” सूत्र में धातुग्रहण की आवश्यकता नहीं है, क्योंकि उपसर्ग संज्ञा का 
विधान क्रिया के योग में ही होता हे और क्रिया का वाचक धातु होता हे। इस प्रकार धातु 
के बिना जब उपसर्ग संज्ञा ही नहीं होगी तब उपसर्ग से ही धातु का आक्षेप उसी प्रकार हो 
जायेगा जिस प्रकार पीनत्व से रात्रिभोजन का आक्षेप होता है। ऐसी स्थिति में जब कि उपसर्ग 
से ही धातु का आक्षेप सम्भव है तब इस सूत्र में “धातो” इस पद की क्या आवश्यकता है? 
यदि कहा जाय कि आक्षिप्त का शाब्दबोध में भान नहीं होता है, इसीलिए घट पद सुनने से 
आश्रयतया आक्षिप्त आकाश का शाब्दबोध नहीं होता, तो यह कहना ठीक नहीं है, क्योंकि 
वैयाकरण सिद्धान्त में अर्थापत्ति से आक्षिप्त का शाब्दबोध में भान होता ही हे । इसीलिए त्तद 
निर्देशों से ज्ञापित अर्थ का शाब्दबोध में भान होता ही हे। 
इसी सन्दर्भ में दीक्षितजी ने कौमुदी में कहा है कि उपसर्ग से ही धातु का आक्षेप सम्भव हे, 
क्योंकि उपसर्ग संज्ञा क्रियायोगनिमित्तक है । ऐसी स्थिति में “उपसर्गादृति धातौ” सूत्र में “घातो " 

` इस पद की क्‍या आवश्यकता है? इस प्रश्न का उत्तर देने से पूर्व शेखरकार कह रहे हैं कि 
"उपसर्गाः क्रियायोगे” इस उपसर्गसंज्ञाविधायक सूत्र की जगह “उपसर्गाः क्रियायाम्‌, यदि ऐसा 


न्यास कर दिया गया होता तो कार्य चल सकता था तो ऐसी स्थिति में सूद में किये गये . 

योगग्रहण के सामर्थ्य से यह निष्कर्ष निकलता हे कि जिस क्रियारूप अर्थ में प्रादि का अन्वय 
होता हे, उसी अर्थ के प्रति प्रादि की उपसर्ग संज्ञा होती है। “उपसर्गाः क्रियायोगे” सूत्र का 
ऐसा अर्थ करने का परिणाम यह होता है कि प्रस्तुत स्थल “उपसर्गादृति घातौ” सूत्र में 
प्रत्यासत्त्या = उपस्थितत्वात्‌ ऋकारादि धातुनिरूपित उपसर्ग का ही ग्रहण होता हे । फलस्वरूप 
“प्रगत: ऋद्धः प्रद्धः” इस प्रयोग में इस सूत्र से वृद्धि नहीं हुई, किन्तु गुण होकर “प्रद्धँ/” ऐसा 
प्रयोग बना। यहाँ “प्र” शब्द में जो उपसर्गत्व हे वह गम्‌ धातुनिरूपित हे न कि “ऋध्‌” 
धातुनिरूपित उपसर्गत्व है । इसलिए यहाँ वृद्धि नहीं हुई | 

अब इस बात का उत्तर कि जब उपसर्ग से ही धातु का लाभ हो जाता है तब इस सूत्र 
में “घातौ” पद की क्या आवश्यकता हे? कौमुदी में कहा हे कि “धातो” यह पद योगविभाग ' 
के द्वारा पुनः वृद्धिविधान के लिए है। तात्पर्य यह है कि “उपसर्गादृति” यह एक सूत्र होगा 
और “धातो” यह दूसरा सूत्र होगा । पूर्वसूत्र से ऋकारादि धात्ववयव अच्‌ पर में रहने पर वृद्धि 
का विधान होगा। “धातौ' योग में पूर्वयोग की अनुवृत्ति लाकर वही कार्य किया जायेगा जो 
कार्य पूर्वयोग से हो रहा है। ऐसी स्थिति में “धातो” योग की कोई आवश्यकता न होने के 
कारण यह व्यर्थ होकर नियमार्थक होता हे कि “उपसर्ग से ऋकारादि धातु पर में रहने पर 
वृद्धि ही होती हे, दूसरा कार्य नहीं होता है” | इसलिए “प्र + ऋच्छति” इस स्थिति में “ऋत्यकः' 


सूत्र से पाक्षिक भी प्रकृतिभाव यहाँ नहीं होता है । 
शेखरकार कह रहे हैं कि प्रस्तुत सूत्र के भाष्य में यह बात स्पष्ट हे । 
सुब्धाताविति। सुबन्तप्रकृतिके धातावित्यर्थः। तुल्यास्यसूत्रे 


उपार्कारीयतीत्या-देरेतदुदाहरणत्वस्य भाष्ये उक्तत्वात्‌। शास्त्रे सुबन्तस्य 
धातुप्रकृतित्वेनोक्ततया तत्मकृतिके इति व्याख्यानमेवोचितम्‌। ऋषभस्य 
समीपमुपर्षभं, तदिच्छति उपर्षभीयतीत्यत्र तु न वृद्धि, उपेत्यस्यानुपसर्गत्वात्‌ । 
अत्रापि धातावित्यनुवर्त्य वाक्यभेदेन व्याख्येयं, तेन सुब्धातावपि न प्रकृतिभावः | 
“वा सुप्यापिशलेः” इस सूत्र में “उपसर्गादृति धातो” इस सम्पूर्ण सूत्र की तथा आद्‌ 
गुणः से “आत्‌” पद की और “वृद्धिरिचि” सूत्र से वृद्धि पद की अनुवृत्ति आती हे | 'आत्‌' 
पद “उपसर्गात्‌” का विशेषण होता है। “ऋति” यह अलूबोधक सप्तम्यन्त पद “घातो” इस 
पद का विशेषण होता है । सपम्यन्त विशेषण होने के कारण तदादिविधि होती है। इस 
प्रकार अन्वय करके कौमुदीकार ने इस सूत्र का अर्थ इस प्रकार किया हे--अवर्णान्त 
उपसर्ग से ऋकारादि सुप्धातु पर में रहने पर पूर्व और पर के स्थान पर वृद्धि एकादेश होता 
”| | 
` नागेशभट्ट ने “सुब्धातौ” इस पद का “सुबन्त है प्रकृति जिसकी ऐसे ऋकारादि धातु पर 
में रहने पर वृद्धि होती है” ऐसा अर्थ किया है, किन्तु यह अर्थ उपयुक्त प्रतीत नहीं होता है; 
क्योंकि सुबन्तप्रकृतिकत्व तो क्यच्‌ में है न कि धातु में है। इसलिए “सुन्धातो” पद का अर्थ 
' इस प्रकार करना चाहिए--सुबन्तप्रकृतिक जो प्रत्ययान्त धातु, उसे पर में रहने पर वृद्धि एकादेश 
होता है । न 

अपने किये हुए अर्थ में प्रमाण प्रस्तुत करते हुए वे कह रहे हैं कि “तुल्यास्य” सूत्र के 
भाष्य में प्रस्तुत सूत्र का उदाहरण “उपार्कारीयति” इत्यादि प्रयोग दिया गया हे। 
यहाँ = “ऋकारमिच्छति” इस विग्रह में सुबन्त ऋकार शब्द से क्यच्‌ प्रत्यय किया गया है! 
शास्त्रे “सुप आत्मनः क्यच्‌” इस सूत्र में सुबन्त को धातुप्रकृतिक अर्थात्‌ धातुसंज्ञाप्रयोजक 
` प्रत्यय क्यच्‌ की प्रकृति बताया गया है,इसलिए “सुब्धातो” पद का “तत्मरकृतिक = सुबन्तग्रकृतिक 
जो क्यजादि प्रत्यय, तदन्त धातु पर में रहने पर” ऐसा अर्थ करना चाहिए 

“ऋषभस्य समीपम्‌” इस विग्रह में अव्ययीभाव समास के द्वारा “उपर्षभम्‌” प्रयोग सिद्ध 
होता है। इसके बाद “उपर्षभम्‌ इच्छति” इस विग्रह में क्यच्‌ प्रत्यय करने पर “उपर्षभीयति” 
प्रयोग बनता है । यहाँ वृद्धि नहीं होती है, क्योंकि उप का सम्बन्ध ऋषभ के साथ है और 
ऋषभ शब्द क्रियावाची नहीं है और क्रियावाचकत्वाभावात्‌ उससे सम्बद्ध 'उप यह उपसर्ग 
संज्ञक ही नहीं है । 

इस सूत्र में भी अनुवर्तमान “धातौ” यह पद योगविभाग से पुनः वृद्धिविधान के लिए 
है। इसका परिणाम यह होता है कि जिस प्रकार “भ्र+ ऋच्छति” इस स्थिति में “ऋत्यकः” 
सूत्र से प्रकृतिभाव नहीं होता,उसी प्रकार उप+ ऋकारीयति” इस स्थिति में पाक्षिक प्रकृतिभाव 
नामधातु में भी नहीं होता है । 

प्रार्षभीयतीति। अत्र 'शरोऽची'त्यस्यानुपन्यासेन व्यञ्जनात्परस्यकस्यानेकस्य 

वोच्चारणे विशेषाभावेन 'अचो रहाभ्यामि'त्यस्य तन्निषेधस्य चानावश्यकता 
सूचिता | 

“प्र -- ऋषभीयति” इस स्थिति में “वा सुप्यापिशलेः” इस सूत्र से पाक्षिक वृद्धि करने पर 

“परार्‌-षभीयति” इस स्थिति में “अचो रहाभ्याम्‌” सूत्र से षकार को द्वित्व प्राप्त रहता हे। इस 
प्राप्त द्वित्व का निषेध “शरोऽचि” सूत्र से हो जाता हे, ऐसा कुछ लोगों का कहना हे । शेखरकार 
इस बात से अपनी असहमति बताते हुए कह रहे हैं कि व्यञ्जन से पर में एक या अनेक 
व्यञ्जन के उच्चारण में कोई विशेषता नहीं हे। कारण यह है कि अच्व्यतिरिक्त व्यञ्जन का 
कोई कालान्तर नहीं होता है। इस कथन से यह सूचित होता है कि “अचो रहाभ्याम्‌” ओर 
उसके निषेधक “शरोऽचि” इन सूत्रों की आवश्यकता नहीं है । 

वाक्यभेदेनेति। इदं वृत्तौ स्पष्टं, भाष्ये तु न दृश्यते। 'एवे चे'ति वातिकं 

सूत्रे धातावित्यनुवृत्तेरारब्धम्‌। अवधारणं-नियमः। एवशब्दस्य 
्योत्यमर्थद्ऱयम्‌-अवधारणमसम्भवरूपानवक्लुप्त्यादि च, तयोरन्त्योऽत्र एवशब्दार्थ 
इत्यभ्रिप्रेत्याह-अनवक्लृप्तावेवेति। क्वेव भोक्ष्यसे ? इत्युक्ते-स्थलसङ्कीर्णत्वा- 
दिना नास्ति सम्भवस्तव भोजनस्येति गम्यते। 

“एङि पररूपम्‌” इस सूत्र में “वा सुपि” की अनुवृत्ति होती है। अनुवृत्त “वा सुपि का 
वाक्यभेद करके व्याख्या की जाती हे । वाक्यभेद का तात्पर्य यह हे कि “एङि पररूपम्‌ यह 
पहला वाक्य होता है | इसका अर्थ होता है कि अवर्णान्त उपसर्ग से एझदि भातु पर में रहने 
पर पररूप एकादेश होता है। इसका उदाहरण प्रेजते इत्यादि प्रयोग हैं। दूसरा वाक्य है “वा 


2०.० ००. >>> 


ळ 0 कक ह IST —F ~= 


es ७ ळक... या a= 


स्वरसन्धिप्रकरणम्‌ ३५७ 


सुपि” | इस द्वितीय वाक्य में “एङि पररूपम्‌” की अनुवृत्ति होती हे । इसका अर्थ होता है कि 
उक्त पररूप के विषय में यदि सुब्धातु पर में रहे तो पररूप विकल्प से होता है। इसका 
परिणाम यह होता हे कि एडादि सुब्धातु पर में रहने पर “उप+ एडकीयति” इत्यादि स्थलों 
में पररूप विकल्प से होता हे, जिससे “उपेडकीयति” “उपैडकीयति” ये दो रूप बनते हैं। यह 
वाक्यभेद का फल हे | 

यहाँ यदि वाक्यभेद नहीं किये होते तो एक वाक्य करने पर सूत्रार्थ ऐसा होता हे कि 
अवर्णान्त उपसर्ग से एझदि सुब्धातु पर में रहने पर पररूप एकादेश विकल्प से होता है। ऐसा 
अर्थ करने का परिणाम यह होता कि “प्रेजते”, “उपोषति” जैसे प्रयोगों में एझदि सुप्‌ धातु 
पर में न होने के कारण पररूप ही नहीं होता। इसलिए वाक्यभेद से व्याख्यान किया गया 
हे । किन्तु इस प्रकार का वाक्यभेद वृत्तिग्रन्थ में ही देखा जाता है । भाष्य में यह वाक्यभेद 
नहीं देखा जाता हे । भाष्य में वाक्यभेद की अनुपलब्धि से सूचित होता है कि वाक्यभेद की . 
बात चिन्त्य है। 

“एङि पररूपम्‌” इस सूत्र में “घातो” इस पद की अनुवृत्ति होती हे, इसलिए एझदि धातु 
` पर में रहने पर इस सूत्र की प्रवृत्ति होने के कारण “एव” शब्द पर में रहने पर इस सूत्र की 
प्रवृत्ति नहीं हो सकेगी; इस बात को दृष्टिगत करके “एवे चानियोगे” यह वार्तिक बनाया गया | 
“अवर्ण से एवघटक एङ्‌ पर में रहने पर पूर्वपर के स्थान पर पररूप एकादेश होता है” यह | 
वार्तिक का अर्थ है। वार्तिक में जो 'एव' शब्द आया है, उसका अर्थ हे अवधारण । अवधारण 
का अर्थ है अन्ययोगव्यवच्छेद अर्थात्‌ नियम | अन्ययोग का जहाँ अभाव होता हे वहाँ किसी 
न किसी के सम्बन्ध का निश्चय रहता है| इस प्रकार अनियोग अर्थात्‌ अनिश्चय अर्थ जहां 
द्योतित रहेगा वहीं इस वार्तिक की प्रवृत्ति होती हे । एव शब्द द्योतक हे । इसके दो द्योत्य अर्थ 
होते हे--अवधारण और असम्भव रूप अनवक्लुप्ति। इन दोनों में अन्त्य अर्थात्‌ अनवक्लूप्ति 
रूप अर्थ यहाँ एव शब्द का अभिप्रेत है । “क्वेव भोक्ष्यसे” इस वाक्यप्रयोग से विदित होता 
है कि स्थान के संकीर्ण होने के कारण आपका भोजन सम्भव नहीं है । इस प्रकार स्पष्ट होता 
है कि यहाँ पर एवकार अनवक्लूप्ति अर्थ में है । 

अचोऽन्त्या। 'अच' इति निर्धारणे षष्ठी। अन्ते भवोऽन्त्यः । 'अन्त्यादी'ति 
गमकत्वाइहुवरीहिः । मार्तण्ड इति । मृतण्डादागतो मार्तण्डः । अण्विषये एव पररूपम्‌ | 
ननु मार्तशब्दानत्याच्तकाराकार, स आदिर्यसयेत्यन्यपदाथो दुर्लभ इति चेन्न। 
एकस्मिनेव समुदायरूपत्वारोपेण तदवयवत्वारोपेण च तदुपपत्तेः । एतन्मूलकमेव 
'व्यपदेशिवदेकस्मिन्नि'ति पठयते इत्यलम्‌ । 

“अचोऽन्त्यादि टि” इस सूत्रघटक “अचः” इस पद में निर्धारण अर्थ में षष्ठी विभक्ति 
हुई है। शंका होती है कि निर्धारण तो अनेक की अपेक्षा से होता हे तो ऐसी स्थिति में “अचः” 
इस पद में एकवचन विभक्ति क्यों आई हे ? इसके उत्तर में कहा जाता हे कि जातिगत एकत्व 
के आधार पर यहाँ एकवचन हुआ है । यहाँ का अच्‌ पद तो अच्त्व-जात्यवच्छिन्न अनेक अचं 
का वाचक है। इसीलिए इसकी वृत्ति में “अचां मध्ये” ऐसा कहा गया है। अन्त शब्द से 

“ अन्ते भवः’ इस अर्थ में यत्‌ प्रत्यय करके अन्त्य शब्द बनाया गया हे । “अन्त्यः आदिर्यस्य 
तत्‌ समुदायरूपम्‌ अन्त्यादि इस प्रकार यहाँ बहुव्रीहि समास हुआ है । यहाँ शंका होती हे कि 
“अचः? इस पद का अन्त्यत्वं में अन्वय होने के कारण अन्त्य पद अच्‌ पद से सापेक्ष हे ओर 
जहाँ सापेक्ष की स्थिति होती है वहाँ “सापेक्षमसमर्थवत्‌' इस नियम के अनुसार सामर्थ्याभाव 
रहता है । इस प्रकार सामर्थ्याभाव होने के कारण “अन्त्यादि पद में बहुव्रीहि समास नहीं होना 
चाहिए? इस शंका का उत्तर देते हुए नागेश भट्ट कह रहे हे कि यहाँ गमकत्वात्‌ बहुव्रीहि 
समास हुआ है । “गमकत्वात्‌” का अर्थ हे--नित्य साकांक्ष होने के कारण। जहाँ पदार्थों को 
नित्य साकांक्षता होती है वहाँ सापेक्ष होने पर भी असमर्थता नहीं होती है । “देवदत्तस्य गुरुकुलम्‌” 
इस वाक्य में गुरु पद देवदत्त के साथ नित्य साकांक्ष-है-तथापि कुल पद के साथ उसका समास 
हुआ ही है। इसी प्रकार यहाँ अन्त्य पद का अच्‌ पद सापेक्ष होने पर भी आदिं पद के साथ 
समास होने में काई बाधा नहीं हे। 
` जकन्ध्वादि गण आकृतिगण है। यहाँ. ओकृतिगण का अर्थ हे कि पररूपविधायक 
शास्त्र का विषय न होने पर भी पररूपघटित आकृति से गण्य = बोध्य हो वह आकृतिगण है । 
“माण्ड” शब्द शकन्ध्वादि गण में पठित न होने के कारण पररूपविधायक मस्तुत सूत का 
विषय नहीं है, किन्तु इसके स्वरूप की निष्पत्ति पररूप के द्वारा ही सम्पा है, इसलिए यह 
आकृतिगण है । इस प्रकार “मार्तण्डः प्रयोग में कल्पित शकन्ध्वादित्व मान कर पररूप कर 
लिया जाता है । “मृतण्डादागतः मार्तण्डः इस विग्रह में अण्‌ की विषयता में ही अर्थात्‌ अण्‌ 
' आने से पहले ही “मृत + अण्ड” इस स्थिति में पररूप हो जाता है । उसके बाद मृतण्ड शब्द 
से i आगतः” सूत्र से अण्‌ प्रत्यय और आदिवृद्धि करके “मार्तण्ड” शब्द की सिद्धि की 
जाती है । 
यहाँ शंका होती है कि'“मार्त” शब्द का अन्त्य अच्‌ तकारोत्तरवर्ती अकार है। वह अन्त्य 
अच्‌ जिसके आदि में हो उस समुदाय की टिसंज्ञा करणीय हे, किन्तु वह अन्त्य अच्‌ तो किसी 
के आदि में नहीं है। इस प्रकार अन्त्य पदार्थ के दुर्लभ होने के कारण टिसंज्ञा केसे होगी ? 
इस शंका के समाधान में शेखरकार कह रहे हैं कि तकारोत्तरवर्ती अकार जो असहाय है अर्थात्‌ 
उसे आदि में कहने वाला कोई वर्णान्तर नहीं है, उस अकार में ही समुदायत्व का आरोप तथा 
उसी में तदवयवत्व का आरोप करके उसे ही अन्त्यादिघटित समुदाय मान कर टि संज्ञा कर 
ली जाती है। जिस प्रकार एक ही पुत्र में ज्येष्ठत्व-कनिष्ठत्वादि व्यवहार किया जाता है उसी 
प्रकार यहाँ व्यपदेशिवदभाव के द्वार--तदुपपत्ते:-- टिसंज्ञा की उपपत्ति हो जाती है। इसी तात्पर्य 
से “व्यपदेशिवदेकस्मिन्‌” यह परिभाषा पढी गई है । 
वस्तुत आरोपस्य नात्रोपयोगः, "शब्दज्ञानानुपाती वस्तुशून्यो विकल्प इति 
पतञ्जल्युक्तेरर्थाभावेऽपि विकल्पात्मकं ज्ञानमत्र तदपि लक्ष्यानुरोधाच्छा- 
ख़प्रवृत््युपयोगीति बोद्धयम्‌। 'पतञ्जलिरि'ति तु-अञ्जलेः पेतित इति विग्रहे 
मयूरव्यंसकादित्वात्समासे तत्रैव निपातनादितशब्दस्य लोपे पृषोदरादित्वाद्व तल्लोपे 
साधु। गोनर्ददेशे कस्यचिदृषेरञ्जलेः सन्ध्याकरणसमये पतित इत्यैतिह्यात्‌। 

अपना मत प्रस्तुत करते हुए शेखरकार का कहना हे कि वास्तव में यहां आरोप की 
आवश्यकता नहीं है, क्योंकि एक विकल्पात्मक ज्ञान होता हे जिस ज्ञान का विषय बाह्य वस्तु 
नहीं होती है, किन्तु उस वस्तु का बौद्धिक भान तो होता ही हे । पतञ्जलि ने योगसूत्र में 
विकल्प की परिभाषा करते हुए कहा हे कि “शब्दज्ञानानुपाती वस्तुशून्यो विकल्पः' अर्थात्‌ 
शब्द और ज्ञान जिसके अनुपाती अर्थात्‌ जनक हैं और जिसके वाच्यार्थ का अस्तित्व बाह्य 
जगत्‌ में नहीं है, वह ज्ञान विकल्प-ज्ञान कहा जाता हे । अर्थ की अत्यन्त असत्ता होने पर भी 
उसका शब्दजन्य बौद्धज्ञान तो होता ही हे । कहा भी गया हे कि--अत्यन्तासत्यपि ह्यर्थे ज्ञानं 
शब्द: करोति हि | 

निष्कर्ष यह हे कि विकल्पज्ञान के लिए वस्तु के अस्तित्व की अपेक्षा नहीं होती हे। 
पतञ्जलि के उक्त कथन के अनुसार अत्र= इस व्याकरणशास्त्र में “मार्तण्ड” इत्यादि प्रयोगों 
में अर्थाभाव्‌ अर्थात्‌ अन्त्यादिधटित समुदाय और तदवयवत्वाभाव के रहने पर भी विकल्पात्मक 
ज्ञान के आधार पर यहाँ टिसंज्ञा सिद्ध है। लक्ष्य के अनुरोध से तदपि = विकल्पज्ञान भी. शास्त्र 
की प्रवृत्ति में उपयोगी होता हे । 

पतञ्जलि शब्द की सिद्धि का प्रकार बताते हुए कह रहे हैं कि “अञ्जलेः पतितः इस 
विग्रह में “मयूरव्यंसकादित्वात्‌” समास तथा उसी (मयूरव्यंसकादिगण) में पाठ के कारण निपातन 
से पतित शब्दघटक “इत” भाग का लोप कर दिया जाता हे । अथवा पृषोदरादित्वात्‌ इत भाग 
का लोप करके पतञ्जलि शब्द की सिद्धि की जाती है। गोनर्द देश में सन्ध्योपासन के समय 
किसी ऋषि की अञ्जलि से भगवान्‌ पतज्जलि गिरे हुए हे, ऐसा ऐतिह्य हे । इसीलिए “अञ्जलेः 
पतितः” ऐसा विग्रह किया गया है। 

वास्तव में पतञ्जलि शब्द का पाठ मयूरव्यंसकादिगण में मान कर उपर्युक्त गोरवग्रस्त 
प्रक्रिया की अपेक्षा यही लाघव है कि यह शकन्ध्वादिगण का शब्द है। ऐसी स्थिति में 
“पतन्तोऽञ्जलयो नमस्कार्यतया यस्मिन्‌” इस विग्रह में बहुव्रीहि समास करके विभक्तिलोपो- 
परान्त “पतत्‌ + अञ्जलि” इस स्थिति में अत्‌ भाग को टि संज्ञ ओर शकन्ध्वादित्वात्‌ पररूप 
करके “पतञ्जलि” शब्द की सिद्धि की जानी चाहिए। 

ओत्वोष्ठयोः । अत्र समर्थपरिंभाषा नोपतिष्ठते; ‘समासेऽङ्गुलेः सङ्गः' इत्यादौ 
समासग्रहणेन 'पदविधिरि ति सूत्रस्वरसेन, भाष्यादिस्वारस्येन च पदत्वेन सुबन्तत्वेन 
वा यत्र साक्षादुद्देश्यता तत्रैवैतत्परिभाषापरवृत्तिस्वीकारात्‌। ओत्वोष्ठादिमात्रस्य 


पद्त्वाभावात्‌। अवर्णादोत्वोष्ठयोरचि तद्घटितसमासे इत्यर्थाइन्त्योष्ठ्यो वः स्मृत 
इति प्रयोगसिद्धिः । अन्यथा भ्रत्यासत्त्यौत्वाद्युत्तपद्कसमास एव प्रवृत्त्यापत्तो 
तदसङ्गतिः स्पष्टेव । ओतुबिडाल:। 

इस वार्तिक में “आत्‌”, अचि', एकः ूर्वपरयोः' और “पररूपम्‌” इन पदों की अनुवृत्ति 
होती है। “समासे” इस पद में जो सप्तमी है उसका अर्थ घटकत्व है । इस प्रकार इस वार्तिक | 
का अर्थ इस प्रकार होता है कि “समासघटक अकार से उसी समासभटक ओतु और ओष्ठशब्दा- | 
वयव अच्‌ पर में रहने पर पूर्व और पर के स्थान पर पररूप एकादेश होता है । 

यहाँ यह शंका होती है कि इस वार्तिक से विधेय ज़ो पररूपविधि हे वह पदविधि हे 


क्योंकि “ओत्वोष्ठयोः” इस पद को उद्देश्य बना कर यह पररूप किया जा रहा है । ऐसी स्थिति | 


में यहाँ 'समर्थः पदविधिः इस परिभाषा की उपस्थिति होगी । परिणाम यह होगा कि यह 
पररूपविधि समास में ही होगी तब इस वार्तिक में “समासे” इस पद की क्या आवश्यकता 
है ? इस प्रश्‍न का उत्तर देते हुए शेखरकार कह रहे हैं कि जहाँ पदत्वेन अथवा सुबन्तत्वेन 
साक्षात्‌ उद्देशयता होती है, वहीं पर समर्थपरिभाषा की उपस्थिति होती हे । उदाहरण के लिए 
समासविधि को लिया जा सकता है । समास में सर्वत्र “सुप्‌ सुपा' की अनुवृत्ति होने के कारण 
समासनिष्ठ विधेयतानिरूपित उद्देश्यता साक्षात्‌ सुबन्तनिष्ठ है, इसलिए वहाँ समर्थ परिभाषा 
की उपस्थिति होती है । 'ओत्वोष्ठयोः समासे वा” इस वार्तिक में न तो पद का उल्लेख हे और 
न ही सुबन्त का उल्लेख है। इसलिए यहाँ समर्थ परिभाषा की उपस्थिति नहीं होती हे। 
इस उपर्युक्त तथ्य में प्रमाण प्रस्तुत करते हुए कह रहे हैं कि “समासेऽङ्गुलेः सङ्गः” इस 
सूत्र में किया गया “समासे” पद ही इस बात में प्रमाण है कि जहाँ साक्षात्‌ पदत्वेन अथवा 
सुबन्तत्वेन उद्देश्यता होती है, वहीं समर्थपरिभाषा की प्रवृत्ति होती है। अन्यथा “अगुंले:” इस 
पद के कारण यह मूर्धन्यविधि भी पदविधि कही जाती और पदविधि के कारण समर्थ परिभाषा 
से समास का लाभ हो ही जाता तो पुनः इस सूत्र में “समासे” पद को क्या आवश्यकता रह 
जाती ? 
यदि कहा जाय कि “समासेऽङ्गुलेः सूत्र में यदि समासग्रहण न करना पड़े तो यह लाघव 
ही होगा। इसलिए सूत्रस्थ “समासे” ग्रहण से यह नहीं कहा जा सकता कि जहाँ साक्षात्‌ 
पदत्वावच्छिनन या सुबन्तत्वाबच्छिन उद्देश्यता हो वहीं “समर्थ परिभाषा” की उपस्थिति होती 
है, ऐसी स्थिति में उक्त तथ्य का सत्यापक प्रमाण क्या है? इस शंका के उत्तर में कह रहे हे 
कि “पदविधि सूत्र के स्वारस्य से तथा भाष्यादि के स्वारस्य से यह बात व्यक्त होती है कि 
पदत्वेन अथवा सुबन्तत्वेन जहाँ साक्षात्‌ उद्देश्यता होती है, वहीं समर्थपरिभाषा की प्रवृत्ति होती 
है। तात्पर्य यह हे कि जहाँ पदसंज्ञक समुदाय को उद्देश्य करके कोई विधि की जाय वही 
पदविधि कही जाती है और वहीं समर्थपरिभाषा की प्रवृत्ति होती हे। “सुप आत्मनः क्यच्‌" 
सूत्र से विधीयमान क्यच्‌ सुबन्त को उद्देश्य करके विधीयमान हे, अतः यह पदविधि है । प्रस्तुत 
स्थल में जिस ओतु और ओष्ठ को उद्देश्य करके पररूप विधेय है वे दोनों निर्विभक्तिक मात्र 
तो पद हैं नहीं, जिससे इसे पदविधि कहा जाय। इसलिए पदविधि के अभाव में यहाँ समर्थ- 
परिभाषा की उपस्थिति नहीं होती है। | 
जैसा कि इस वार्तिक का अर्थ किया गया है कि समासघटक अकार से उसी समासघटक 
ओतु और ओष्ठ शब्दावयव अच्‌ पर में रहने पर पररूप होता है, ऐसा अर्थ करने से “दनत्योष्ट्यो 


वः स्मृतो बुधैः” इस शिक्षावाक्यघटक “दन्त्योष्ठ्यः' इस पद की सिद्धि होती है। यहाँ “दन्ते 


भवः दन्त्यः, ओष्ठे भवः ओष्ठ्यः, दन्त्यश्चासौ ओष्ठ्यश्चेति दन्त्योष्ठ्यः” इस प्रकार समास हुआ 
है। इस समास में ओष्ठ शब्द के साथ न समास हुआ है और न ओष्ठ शब्द उत्तरपद है, किन्तु 
ओष्ठ्य शब्द उत्तरपद में है तथापि वार्तिक के उपर्युक्त अर्थ के अनुसार उस समासघटक 
. ओष्ठशब्दावयव अच्‌ (ओकार) तो पर में है ही; अतः यहाँ पररूप की सिद्धि हो जाती है। 

अन्यथा = “ओतु और ओष्ठ घटित समास में तद्घटक अच्‌ पर में रहने पर पररूप होता 
हे' ऐसा अर्थ स्वीकार न करने पर प्रत्यासत्त्या = उपस्थितत्वात्‌ वार्तिक का अर्थ होता कि ओतु 
और ओष्ठ जिस समास में उत्तरपद में हों वहीं पररूप होता हे । इस अर्थ का परिणाम यह 
होता कि “दन्त्योष्ठ्यः” प्रयोग की असंगति हो जाती अर्थात्‌ यहां पररूप नहीं होता, क्योंकि 
यहाँ समास में ओष्ठ उत्तरपद में नहीं हे अपितु ओष्ठ्य हे । इसलिए पररूप नहीं होता । ओतु 
शब्द का अर्थ बिडाल हे | 

ओमाङोः । अत्र एडीति नानुवर्तते, तेनेषदर्थकाऽऽझा सह ऋषभशब्दस्य 
समासेऽद्य अर्षभ इत्यत्र पररूपेऽद्यर्षभसिद्धः । न चात्र परत्वाद्दर्घप्रसङ्गः 
प्रतिपदविधित्वञ्च निरवकाशत्वे सत्येव बाधकत्वे प्रयोजकमिदञ्च 
मध्येऽपवादन्यायेनावेहीत्यादौ वृद्धेरेव बाधकं स्यादिति वाच्यम्‌; लक्ष्यानुरोधेनात्र 
बाध्यसामान्यचिन्ताश्रयणात्‌। अन्यत्र प्रतिपदविधित्वस्य बलवत्चे प्रयोजकतादर्शनेन 
परदीर्घात्पूर्वं पररूपप्रवृत्तेश्च | 

अवर्ण से ओम्‌ और आङ्‌ शब्दावयव अच्‌ पर में रहने पर यह सूत्र पररूप एकादेश 
करता है। यहाँ शंका होती हे कि इस सूत्र में चकारम्रहण क्यों किया गया हे? यदि कहा 
जाय कि पूर्वसूत्र 'एंडि पररूपम्‌' (६ ।१।९४) सूत्र से 'एडि' पद की अनुवृत्ति के लिए 
चकार ग्रहण है तो इसके उत्तर में नागेश भट्ट का कहना हे कि यहां “एडि” पद की 
अनुवृत्ति नहीं होती है। यदि "एडि” पद की अनुवृत्त होती तो सूत्रार्थ इस प्रकार होता 
कि “अवर्ण से ओम्‌ और आङ्‌ शब्दावयव एङ्‌ पर में रहने पर पररूप एकादेश होता है।” 
ऐसा अर्थ करने पर “ओम्‌”शब्दावयव एङ्‌ के सुलभ होने पर भी आङ्शब्दावयव एङ्‌ के 
न मिलने के कारण 'अद्यर्पभ' इत्यादि प्रयोगों की सिद्धि नहीं होती। इसलिए यहाँ “एडि” 
पद की अनुवृत्ति नहीं होती है। परिणाम यह होता है कि ईषद्‌ अर्थ वाले आङ्‌ का ऋषभ 
शब्द के साथ समास करके “आद्गुणः सूत्र से गुण करने पर निष्पन्न 'अर्षभ' के पर में रहने 
पर “अद्य + अर्षभ” इस स्थिति में पूर्वान्तवद्भाव से गुणरूप एकादेश (अर) में आड्त्व का 
अतिदेश करके इस सूत्र से पररूप कर दिया जाता है, जिससे “अद्यर्पभः प्रयोग की सिद्धि 
होती है। ठु 

हरदत्त का कहना है कि “अद्य+ अर्पभ” इस स्थिति में पररूप को परत्वात्‌ बाधकर यहा 
“अकः सवणे” सूत्र से दीर्ष होना चाहिए। यदि कहा जाय कि पररूप प्रतिपदविधि हे इसलिए 
प्रतिपदविधित्वेन पररूप दीर्घ का बाधक हो जायेगा,तो यह कहना ठीक नहीं है; क्योंकि निरवकाश 
होने पर ही प्रतिपदविधित्व बाधकता का प्रयोजक (बाधक) होता हे | इसलिए प्रतिपद्विधित्वेन 
यह दीर्घ का बाधक नहीं हो सकता । “ओमाझेश्च” के लक्ष्य “अवेहि प्रयोग में “एत्येधत्यूदसु' 
की कहीं प्राप्ति है तो कहीं 'अद्यर्षभ' आदि प्रयोगों में “अकः सवर्णे' को प्राप्ति होती हे । 
इसलिए आङ्‌ अंश में यह पररूप निरवकाश होकर अपवाद होता हे । यह अपवाद मध्यापवाद 
` है। यहाँ सूत्रों का क्रम इस प्रकार है--एत्येघतयूठसु' (६ ।१।८९), ' ओमाङोश्च (६ ।१।९६), 
"अक: सवेदीर्ष? (६ ।१।१०१)। इस प्रकार यह अपवाद मध्य में है । मध्य में होने के कारण 





३६२ लघुशब्देन्दुशेखर: 


कक i Ss 
बाध्यविशेष चिन्तापक्ष में मध्येऽपवाद न्याय से इदञ्च = ` ओमाडोश्च” यह सूत्र “अवेहि” 
इत्यादि प्रयोगों में पूर्वविधि वृद्धि का ही बाधक हे। “अकः सवर्णे” का यह बाधक नहीं हे, 
इसलिए “अद्य + अर्षभः” इस स्थिति में दीर्घ ही होना चाहिए | 


नागेश भट्ट इस शंका का उत्तर देते हुए कह रहे हैं कि लक्ष्य के अनुरोध से यहाँ बाध्य-विशेष | 


चिन्तापक्ष न मान कर बाध्यसामान्य चिन्तापक्ष का ही आश्रयण किया गया हे। इस पक्ष का 
तात्पर्य है कि “मद्विषये यत्‌ यत्‌ प्राप्त तत्‌ सर्वं मया बाध्यम्‌ । ऐसी स्थिति में यह पररूप न 
केवल वृद्धि का ही बाधक होता है अपितु सवर्दीर्ष का भी बाधक होता हे । इसलिए " अदयर्षभः' 
प्रयोग में सवर्णदीर्घ नहीं होता है । 
कहीं-कहीं ऐसा भी देखा गया है कि निरवकाश न होने पर भी प्रतिपदविधि से नित्य 
और पर विधि का बाध होता है । उदाहरण के लिए नपुंसकलिंग में स्वप्‌ शब्द से जस्‌ विभक्ति 
लाकर उसे शि आदेश करने के पश्चात्‌ “स्वप्‌-इ” इस स्थिति में पर और नित्य नुम्‌ को 
प्रतिपदोक्तत्वात्‌ बाध कर “अप्तृन्तृच्‌” सूत्र से दीर्घं हो जाता हे । इसके बाद नुम्‌, अनुस्वार 
और परसर्वण करके “स्वाम्मि” यह प्रयोग बनाया जाता है। यहाँ प्रतिपदविधि ' अप्तृन्तृच्‌” का 
दीर्घ निरवकाश नहीं है,क्योंकि “आपः प्रयोग में (खीलिंग में) जहाँ नुम्‌ की प्राप्ति नहीं हे वहाँ 
दीर्घ चरितार्थ है । इस प्रकार चरितार्थ प्रतिपदोक्तविधि भी बाधक होती है, यह बात स्पष्ट है। 
इसी बात को शेखरकार कह रहे हैं कि अन्यत्र = “स्वाम्पि” इत्यादि प्रयोगों में देखा गया है 
कि परतिपदविधित्व में बलवत्ता होती है और वह बाधक होती है, इसलिए “अद्यर्षभः प्रयोग 
मेंपर “अक: सवणे” का दीर्घ है उसे प्रतिपदविधित्वेन बाध कर पहले पररूप की ही प्रवृत्ति 
होती हे। . 

जैसा कि ऊपर कहा जा चुका है--इस सूत्र में चकारमहण अनावश्यक है । भाष्यकार ने 
कहा है--“चोऽनर्थकोऽनधिकारादेङः” | 

अव्यक्तशब्दा्थो--ध्वनेरिति। अविद्यमानकत्वादिशब्दस्येत्यर्थः। तस्य 
चाच्छव्दोऽनुकरणे एव सम्भवतीत्याह-अनुकरणस्येति। अत्रालोन्त्यस्येति न 
प्रवर्तते, 'नानर्थके' इति निषेधात्‌, 'आम्रेडितस्य वे'ति वक्तव्ये “नाम्रेडितस्ये'- 
त्यारम्भाद्वा। अत इति किम्‌? वटगिति। 

“ अव्यक्तानुकरणास्यात इतौ” इस सूत्र में अव्यक्त शब्द का अर्थ ध्वनि है। ध्वनि से 
तात्पर्य उस अव्यक्त उच्चारण से है जहाँ वर्ण का विभाग व्यक्त नहीं है। इस प्रकार अपरि. 
स्फुट वर्णात्मक ध्वनि ही अव्यक्त शब्द का अर्थ होता है । शेखरकार इसी बात को व्यक्त 
करने के लिए कह रहे हैं--* अविद्यमानकत्वादिशब्दस्येत्यर्थ:,अविद्यमानं कत्वादिधमोंयत्र” अर्थात्‌ 
जहाँ पर कत्वादि धर्म विद्यमान नहीं है ऐसे शब्द को अव्यक्त कहते हैं। 

तस्य च=उस अव्यक्त ध्वनि का अत्‌ शब्द अनुकरण में ही सम्भव हे, इसीलिए सूत्र 
में “अनुकरणस्य” ऐसा कहा गया है । ध्वनि= अव्यक्त के अनुकरण का अवयव जो अत्‌ 
शब्द, उससे पर में 'इति' शब्द रहने पर उस 'अत्‌' शब्द का पररूप हो जाता है, यह इस सूत 


क अर्थ न | “पटत + इति पटिति” इसका उदाहरण है । यहाँ पटत्‌ शब्दावयव अत्‌ का पररूप 
गया हे । 

यहाँ “अलोऽन्त्यस्य” सूत्र के द्वारा अन्त्य तकार मात्र का पररूप नहीं होता, क्योंकि | 
“नानर्थकेऽलोऽन्त्यविधिः” इत्यादि परिभाषा से यहाँ “अलोऽन्त्यस्य' का निषेध कर दिया जाता 
है। अनुकरणावयव 'अत्‌' शब्द का अनर्थकत्व स्पष्ट- ही है, अतः यहाँ ` अलोऽन्त्यस्य’ इस 
परिभाषा की प्रवृत्ति नहीं होती है। यादे कहा जाय कि “नानर्थकेऽलोन्त्यविधिः यह परिभाषा 
प्रत्याख्यात है तो ऐसी स्थिति में यहाँ “अलोऽन्त्यस्य” सूत्र का वारण केसे होगा? इस प्रश्न 
के उत्तर में कह रहे हैं कि यदि यहाँ “अलोऽन्त्यस्य” की प्रवृत्ति अभीष्ट होती तो “नाम्रेडितस्यानत्यस्य 
तु वा” इस गुरुभूत सूत्र के द्वारा “पटत्पटेति” “पटत्परदिति” इन रूपों को सिद्ध करने की क्या 
आवश्यकता थी ? यह कार्य तो “आम्रेडितस्य वा” इस लघुभूत न्यास से ही हो सकता था। 
आग्रेडित का पररूप विकल्प से होता है, ऐसा कहने पर “अलोऽन्त्यस्य” के द्वारा जब अन्त्य 
तकार मात्र का पररूप होता तब पटत्पटेति रूष बनता और जब पररूप नहीं होता तबं “पटतृपटदिति | 
रूप बन जाता | इस प्रकार जब दोनों रूपों की सिद्धि सम्भव थी तब लघुभूत न्यास न करके 
जो प न्यास किया गया है इससे स्पष्ट होता है कि यहां “अलोऽन्त्यस्य की प्रवृत्ति नहीं 
होती हे ।- 

“ अव्यक्तानुकरणस्य” इस सूत्र में अतः इस पद के ग्रहण करने का फल बताते हुए कह 
रह रहे हैं कि यदि सूत्र में इस पद का उपादान नहीं किया होता तो “इति” शब्द पर में रहने 
पर अव्यक्त अनुकरण मात्र का पररूप होने लगता। परिणाम यह होता कि कपोत को ध्वनि 
का अनुकरण 'वटक्‌' के आगे इति शब्द रहने पर “वटक + इति” इस अवस्था में भी पररूप 
होने लगता, जो वाञ्छित नहीं है। अतः सूत्र में “अतः” इस पद का उल्लेख किया गया है । 

नाम्नेडित। 'अव्यक्तानुकरणस्ये'ति, 'अत' इति च. वर्तते । 
अव्यक्तानुकरणावयवीभूताप्रेडितावयवाच्छब्दसयेतयर्थः । 'नाम्रेडितस्य तस्तु वे'ति 
न सूत्रितं, वैचित्र्यार्थम्‌ । फलकल्पनाभिनिवेशस्तु न युक्तो, भाष्यानुक्तेः। अत 
एव 'तदधीते तद्वेदे'ति सूत्र 'द्विस्तदग्रहणं प्रमादकृतमाचार्यस्ये'ति भाष्ये उक्त्तम्‌। 
“लाघवानवधानलक्षणोऽत्र प्रमाद' इति कैयट । क्व तदवधानं ? क्व तदनवधानमिति 
तु—भाष्यकृदुक्तप्रयोजने तदवधानमन्यत्रान्यदिति निर्णेयम्‌। ननु 
डाचोऽभावादेतदप्राप्तित आह-बहुलवचनादिति। 

“नाम्रेडितस्यान्त्यस्य तु वा” इस सूतम “अव्यक्तानुकरणस्य, अतः “इतौ” और “पररूपम्‌” 
इन पदों की अनुवृत्ति आती है। इस अनुवृत्ति के आधार पर सूत्र का अर्थ इस प्रकार होता 
है--अव्यक्त अनुकरण का अवयवीभूत जो आग्रेडित है, उसके अवयव अत्‌ शब्द से इति 
शब्द पर में रहने पर “अत्‌” शब्द का पररूप नही होता है, किन्तु अन्त्य तकार मात्र को पररूप - 
विकल्प से होता है। इसका उदाहरण “पटत्पटेति यह प्रयोग है । 

यहाँ यह शंका होती है किं उपर्युक्त अर्थ वाले सूत्र से जो कार्य हो रहा हे वह कार्य तो 
“नाप्रेडितस्य तस्तु वा” ऐसा न्यास करने से भी हो सकता था,तो ऐसा न्यास न करके उपर्युक्त 
गुरुभूत न्यास क्यों किया गया? शेखरकार इस शंका के उत्तर में कह रहे हें कि देऊ न्यास 

बैचित्रयार्थ नहीं किया गया है। तात्पर्य यह है कि पदलाघव और तत्रयुझत मात्रालाघव होने 

पर भी सब जगह ऐसा पदलाघव वाला ही न्यास करना चाहिए, ऐसा कोई नियम नहीं हे। 
इसी बात को सूचित करने के लिए “नाम्रेडितस्य तस्तु तु वा” ऐसा न्यास नहीं किया गया । 
इस न्यास में “अन्त्यस्य” पद का ग्रहण नहीं कस्ना पड़ता है, यही लाघव हे । 
कुछ लोगों का कहना है कि प्रस्तुत सूत्र में अन्त्यमनहण-कॅ सामर्थ्य से यह कल्पना करेंगे 
कि जहाँ अत्‌ शब्द से भिन्न अगादि शब्द हें वहाँ अन्त्य को. पररूप होता है। इंसलिए “वटग्‌ 
वट्‌ग -- इति” इस स्थिति में पररूप होकर “वटग्वटेति” रूप की सिद्धि होगी, जो इसका फल 
कहा जा सकता है । नागेश भट्ट इस बात से अपनी असहमति बताते हुए कह रहे हैं कि फल 
की कल्पना का अभिनिवेश ठीक नहीं है, क्योंकि भाष्यकार ने यहाँ पर इस प्रकार के किसी 
फल का उल्लेख नहीं किया है । अत एव = भाष्याद्यनुक्त फल की कल्पना अयुक्त है, इस 
बात को स्वीकार करने से ही “तदधीते तद्वेद” इस सूत्र में दो बार तत्‌ पद का ग्रहण करना 
आचार्य का प्रमाद कहा गया है । अन्यथा यदि फलकल्पना का अभिनिवेश उपयुक्त होता तो 
दो बार तद्‌ पद के ग्रहण से यह कल्पना की जा सकती थी कि जो अध्ययन करता हे और 
जानता भी है वहीं इस सूत्र की प्रवृत्ति हो,न कि केवल अध्ययन करने में अथवा केवल जानने 
में इसकी प्रवृत्ति हो। यह कल्पना यहाँ दो बार तद्‌ पद के ग्रहण से हो सकती थी, किन्तु 
भाष्यादि में उल्लेख न होने के कारण फल की ऐसी परिकल्पना नहीं की गई। इसकी अपेक्षा 
आचार्य का यहाँ प्रमाद है, ऐसा कह दिया गया। कैयट ने कहा कि लाघव के प्रति आचार्य 
की अनवधानता ही यहाँ प्रमाद है । 
कहाँ लाघव का विचार करना चाहिए ओर कहाँ नहीं करना चाहिए,इसका निर्णय भाष्यकार 
के द्वारा दिये गये प्रयोजनों के आधार पर करना चाहिए। भाष्यकार ने जहाँ प्रयोजन कहा हे 
वहाँ लाघव का विचार करना चाहिए, अन्यत्र नहीं करना चाहिए। “पटतूपटेति” प्रयोग में “पटत्‌” 
इस अनुकरण को द्वित्व किया गया है। यहाँ प्रश्‍न होता हे कि “द्रित्वविधायक डाचि बहुलं 
द्वे भवतः यह वार्तिक वहीं द्वित्व करता हे जहाँ डाच्‌ प्रत्यय हुआ होता हे । प्रस्तुत प्रयोग में 
डाच्‌ प्रत्यय के अभाव में द्वित्व कैसे हुआ हे ? इसके उत्तर में कोमुदीकार ने कहा है कि वार्तिक 


में ला किया गया है उसी के आधार पर डाच्‌ प्रत्यय के अभाव में भी द्वित्व हो 
गया हे। 


तस्य परम्‌। अवयववाचिपरशब्दयोगेऽत एव ज्ञापकात्षष्ठी। 'तस्य'ग्रहणं 
्पष्टार्थ, 'दवे' इत्यनुवर्त्य षष्ठया विपरिणामेन सिद्धेः । अन्यद्विरुक्तपरस्य तु न 
सञ्ज्ञा, अष्टमे 'सर्वस्ये'त्येतठाकरणे सञ्ज्ञाकरणात्‌। 

“तस्य परमाम्रेडितम्‌” सूत्र में पर शब्द के दिग्वाची होने के कारण उसके योग में “अन्यारात्‌' 
इत्यादि सूत्र से दिग्योगलक्षणा पञ्चमी विभक्ति होनी चाहिए न कि षष्ठी विभक्ति? इस बात 
का समाधान करते हुए कह रहे हैं कि “इसी सूत्र के निर्देश से यह ज्ञापन किया जाता है कि 
अवयववाची पर शब्द के योग में षष्ठी विभक्ति होती हे। 

इस सूत्र में “सर्वस्य द्वे” (८ ।१ ।१) सूत्र से 'द्वे' पद की अनुवृत्ति करके उसका षष्ठ्यन्तत्वेन 
विपरिणाम करके “पूर्वोऽभ्यासः? सूत्र की भाँति यदि ऐसा अर्थ कर लिया जाय कि यहाँ जो 
द्वित्व विहित हे उसमें जो पर हे, उसकी आम्रेडित संज्ञा होती हे, तो इस सूत्र में “तस्य॑ पद 

का ग्रहण स्पष्टार्थं ही कहा जायेगा । इस शास्त्र में द्वित्व का विधान छठे ओर आठवें अध्याय 
में किया गया है । “सर्वस्य द्वे” इस आठवें अध्याय के द्वित्व के प्रकरण में आम्रेडित संज्ञा का 
विधान किया गया है, इसलिए षाष्ठ द्वित्व-प्रकरण के पररूप की आम्रेडित संज्ञा नहीं होती हे । 

झलाञ्ज। अन्तग्रहणं 'झली'ति निवृत्त्यर्थम्‌ । सर्वोपकारकतया च प्रकरणान्तेऽस्य 
लेखः । एतेन 'श्रदि'त्यत्रैव लेख उचित इत्यपास्तम्‌। | 

“झलां जशोऽन्ते” इस सूत्र में “झलो झलि” सूत्र से “झलि” की अनुवृत्ति के वारण के 
लिए अन्तग्रहण किया गया है । यह सूत्र सर्वोपकारक है, इसलिए कोमुदीकार ने प्रकरणान्त में 
इसका उल्लेख किया है। ऐसी स्थिति में उन लोगों का कथन अपास्त हो जाता है जो लोग 
“श्रदिति” इस प्रयोगस्थल में इसके उल्लेख को उचित बता रहे थे। 

अज्झलोः सावण्यनिषेधादाह-अचि किमिति। अनिवत्तेरिति। 'नाज्झला- 
वि'ति सूत्रविषयनिर्णयेऽपवादविषयपरिहारेण तत्तद्वर्णीससवर्णपदवाच्यनिर्णयोत्तरं 
तावतां ग्रहणस्य ग्रहणकशास्त्रबोद्धयतया एतद्दोधकाले ग्रहणकशास्त्रस्य 
तावद्ग्रहणबोधकत्वानिष्यत्तेरित्यर्थः । 

“अकः सवर्णे दीर्घ सूत्र में “अचि” पद की अनुवृत्ति करके सवर्ण अच्‌ पर में रहने पर 
इस सूत्र से दीर्घ एकादेश किया जाता है। यहाँ प्रश्‍न होता है कि यदि यहाँ “अचि” पद की 
अनुवृत्ति न भी की जाय तो सवर्ण पर में रहने पर दीर्घ एकादेश होता है, इतना ही सूतार्थ 
होगा और इसी सूत्रार्थ से “देत्यारिः इत्यादि प्रयोगों की सिद्धि हो ही जायेगी तो इस सूत्र में 
“अचि” पद की अनुवृत्ति की क्या आवश्यकता है ? यदि कहा जाय कि “विवृतमुष्मणां स्वराणाज्च 
इस कथन के आधार पर इकार और शकार का विवृत प्रयल और तालुस्थानजन्यत्व समान 
होने के कारण इनकी सवर्ण संज्ञा हो जायेगी। ऐसी स्थिति में यदि अचि' पद की अनुवृत्त 
नहीं होगी तब “कुमारी + शेते” इस प्रयोग में दीर्घ की आपत्ति होने लगेगी, इसलिए 
“अचि” पद की अनुवृत्ति आवश्यक है। 

शेखरकार इस बात का उत्तर देते हुए कह रहे हैं कि “नाज्झलो” इस सूत्र से अच्‌ और 
हल्‌ के परस्पर सावर्ण्य का निषेध हो जायेगा तो शकार के पर में रहने पर दीर्घ की स्वयमेव 
प्राप्ति नहीं होगी । ऐसी स्थिति में इस सूत्र में “अचि” पद की अनुवृत्ति करना व्यर्थ ही हे । 
इस प्रकार “अचि” पद के वैयर्थ्य की आपत्ति होने पर कौमुदीकार ने कहा है कि “नाज्झलो ” 
सूत्र से यहाँ दीर्घ ईकार और शकार के सावर्ण्य का निषेध नहीं हो सकता है, क्योकि उस सूत्र 
में जो अच्‌ पद है उससे वर्णसमाम्नाय में पढे गये अच्‌ वणों का ही ग्रहण होता है, न कि 
दीर्घादि वर्णों का, जो कि वहाँ नहीं पढे गये हें । यहाँ यह नहीं कहा जा सकता कि 
“अणुदित्‌” सूत्र से “नाज्झलौ” सूत्रस्थ अच्‌ पद में सवर्णग्राहकता के द्वारा दीर्घादि का . 
भी बोध हो जायेगा, क्योंकि सवर्ण का ग्राहक “अणुदित्‌ सूत्र का वाक्यार्थबोघ उस 
समय हुआ ही नहीं होता है जिस समय सावर्ण्यविधि "तुल्यास्यप्रयत्नम्‌” तथा उसको 
निषेधदिधि “नाज्झलौ” का शाब्दबोध होता है । यहा सूत्रों का क्रम इस प्रकार है-- तुल्यास्य- 

प्रयलम्‌” (१1१ (९), “नाज्यलो” (१ [१ १०), ` अणुदित्सवर्णस्य” (१ ।१।६९)। इस प्रकार 


स्वरसन्थिप्रकरणम्‌ 

स्पष्ट है कि सावर्ण्य विधि और निषेध के पहले अणुदित्‌ सूत्र कां वाक्यार्थबोध नहीं हुआ हे | 
ऐसी स्थिति में “नाज्झलौ” सूत्रस्थ अच्‌ पद से सवर्णी का ग्रहण नहीं हो सकेगा । परिणामस्वरूप 
दीर्घ ईकार और शकार के सावर्ण्य का निषेध “नाउ्झलो” नहीं कर सकेगा । परिणाम यह होगा 
कि “कुमारी -- शेते” इस प्रयोग में सवर्णी शकार के पर में रहने पर दीर्घ की आपत्ति होने 
लगेगी । इसके वारण के लिए “अचि” पद की अनुवृत्ति आवश्यक हे। नी 
इसी बात को शेखरकार इस प्रकार कह रहे हैं कि “तुल्यास्य' सून उत्सर्गशासत्र हे ओर 
“नाज्झलौ” उसका अपवाद है । “प्रकल्प्य चापवादविषयम्‌' इस परिभाषा से अपने अपवाद के 
विषय को छोड़ करउत्सर्गशा् की प्रवृत्ति होती है । इसलिए “तुल्यास्य” सूत्र के पहले “नाउ्झलौ” 
का वाक्यार्थबोध होता है। इसके बाद अपवाद के विषय को छोड़कर तत्तद्वर्णों की सवर्णसंज्ञा 
“तुल्यास्य” सूत्र से की जाती है | इसके बाद सवर्णपदवाच्य कितने हैं इस बात का निर्णय हो 
जाने पर उन्हीं का ग्रहण “अणुदित्‌” सूत्र से कराया जाता है। इस प्रकार स्पष्ट हो जाता हे कि 
“एतद्वोधकाले” = “नाज्ञलौ” सूत्र के वाक्यार्थबोध के समय “अणुदित्‌' सूत्र की निष्पत्ति न 
होने के कारण इसके द्वारा “तावतां महणस्य” = “नाज्झलौ” सूत्रस्थ अच्‌ पद से उनके सवणों 
का ग्रहण सम्भव नहीं है । फलस्वरूप “नाज्झलौ” सूत्र से केवल वर्णसमाम्नाय में पठित हस्व 
अकारादि का ही हल्‌ के साथ सावर्ण्य का निषेध किया जायेगा। इसलिए दीर्घ ईकार और 
शकार की सवर्ण संज्ञा होने लगेगी । परिणामस्वरूप “कुमारी + शेते” प्रयोग में दोष पड़ेगा । 
इसके वारणार्थ “अचि' पद की अनुवृत्ति आवश्यक हो जाती हहे । 
सूत्रस्थसवर्णपदानुवृत्तिमभिप्रेत्याह-ऋति सवर्ण शइति। तत्फलं 
दध्यृकारादावेतदप्रवत्तिः । एतद्विधेययोरइउण्सूत्रानन्तरं पाठादच्त्वं, तेन तयोः स्थाने 
प्लुतसिद्धि- स्तयोश्च न रपरत्वम्‌। दविमात्रमिति। अत एव 'अकः सवर्णे' इत्यनेनैव 
ऋकारइय़स्य स्थाने रेफद्टयवत्तारूपगुणकृतान्तर्येण कदाचित्रेफद्वयगर्भस्य, 
विवृतत्वान्तयेण कदाचिद्विवृतस्य, लृकारे लकारवत्तान्तर्येण कदाचिद्द्विलकारस्य, 
कदाचिद्विवृतत्वसाम्येन रेफक्त्तासाम्येन च तादृशस्य ऋकारस्य सिद्धा 
विकल्पफलसिद्धिमाश्रित्यैतद्वचनद्वयं 'तुल्यास्ये'ति सूत्रे भाष्ये प्रत्याख्यातम्‌ । 
यद्यपि ऋति ऋ वा” इसी रूप में वार्तिक भाष्य में उपलब्ध होता है, तथापि “तत्सवणें 
यथा स्यात्‌” इस भाष्योक्ति के आधार पर “अकः सवर्णे” सूत्र से 'सवर्णे' पद को अनुवृत्ति 
करके कौमुदी में “ऋति सवर्णे ऋ वा” ऐसा कहा गया है। वार्तिक में 'सवर्णे' पद की अनुवृत्ति 
का फल यह होता है कि दधि + ऋकारः= 'दध्यूकारः इत्यादि प्रयोगों में इस वार्तिक की. 
प्रवृत्ति नहीं होती है, क्योंकि इकार का सवर्णी ऋकार नहीं है । 

“ऋति सवर्णे ऋ वा” तथा “लृति सवर्णे लू वा” इन दोनों वार्तिको से विहित ऋकार और 
लृकार आक्षरसमाम्नायिक ऋकार और लुकार से भिन्न हैं। यदि ऐसी बात नहीं होती ओर ये 
भी वर्णसमाम्नायपठित ऋकार और लुकार की भाँति ही होते तो वार्तिकों की क्या आवश्यकता 
रहती ? क्योंकि यह कार्य तो “अकः सवणे सूत्र से ही हो सकता था? इसलिए वार्तिकाम्भ' 
सामर्थ्य से यह स्पष्ट है कि प्रस्तुत वार्तिकद्र्‍य विधेय ऋकार और लुकार वर्णसमाम्नाय वाले 

ऋकार और लृकार से भिन्न हें । अब प्रश्न यह होता हे कि यदि ये वर्णसमाम्नायस्थ ऋकार 
लकार से भिन्न हैं तो इनमें अत्त्वप्रयुक्त कार्य की सिद्धि किस प्रकार होगी? इस शंका के 
उत्तर में शेखरकार का कहना है कि वार्विकद्वय से विधेय ऋकार ओर लकार का पाठ “अइउण्‌” 
सूत्र के अनन्तर है, इसलिए अचप्रत्याहारधटक होने के कारण इनमें अच्त्वप्रयुक्त कार्य तथा 
प्लुतता की सिद्धि होती है। “गुरोरनृतः इस सूत्र से प्लुत होने का उदाहरण “होतूर कारः' 
“होल्‌३कारः ये प्रयोग हें । “अइउण्‌” सूत्र के अनन्तर इनका पाठ स्वीकार करने का दूसरा 
फल यह होता है कि ये अणा प्रत्याहार में नहीं आते हैं, इसलिए “उरण्‌ रपरः” सूत्र से इनका 
रपरत्व नहीं होता है। “अणुदित्‌” सूत्र को छोड़ कर सभी जगह अणा प्रत्याहार पूर्व णकार तक 
ही लिया जाता है और उसमें ये आते नहीं हैं। 

ये दोनों ऋकार, लुकार द्विमात्रिक है । इनकी द्विमात्रिकता के लिए कौमुदी में कहा गया 
है कि ऋकार के मध्य में दो रकार हैं। इन दोनों रकारों की एक मात्रा होती हे और रकारद्रय 
के चारों ओर जो अच्माग है उसकी एक मात्रा होती है । इस प्रकार ऋकार दो मात्रा का होता 
है । इसी प्रकार लृकार भी दो मात्रा का है | द्विमात्रिक ये दोनों वर्ण रकारद्दयवत्ता और लकारद्दयवत्ता 
के आधार पर ईषत्‌ सृष्ट प्रयल वाले हैं। वार्तिक की जब प्रवृत्ति नहीं होती हैं उस विकल्प 
पक्ष में “अकः सवणे” से दीर्घ किया जाता है । इस दीर्घ से निष्पन्न ऋकार और लृकार द्विमात्रिक 
तथा विवृत प्रयल वाले होते है । लृकार का दीर्घ ऋकार ही होता हे । 

अत एव - वार्तिकड्र्‍य से विधेय ऋकार और लूकार द्विमात्रिक होते हैं, इस बात को 
स्वीकार करने के कारण ही भाष्यकार ने “तुल्यास्य” सूत्र के भाष्य में इन वार्तिकों का प्रत्याख्यान 
कर दिया है । उनके प्रत्याख्यान का प्रकार यह हे कि वार्तिक से निष्पाद्य रूप तथा विकल्पपक्षीय 
रूप ये दोनों रूप “अकः सवणें” सूत्र से ही सिद्ध हे, क्योंकि ऋकारद्दय के स्थान में जब 
ऋकारदवयान्तसाती रकारद्दयवत्ता रूप गुणकृत आन्तर्य लिया जायेगा तब दोनों ऋकारों के स्थान . 
पर दो रकारवाले तथा ईषत्स्पृष्ट प्रयलवाले विलक्षण “ऋकार” की सिद्धि हो जाती है। जब 
दोनों ऋकारों के विवृतत्व का आन्तर्य लिया जाता है तब उनके स्थान पर विवृत भ्रयल वाले 
दीर्घ ऋकार की सिद्धि होती है । 

लृकार के सन्दर्भ में भी यही बात है। वहाँ भी जब 'होतृ+ लुकारः इत्यादि स्थलों में 
जहाँ ऋकार से पर में लृकार है वहाँ भी जब दन्तस्थानजन्यत्वविरिष्ट लकारड्यवत्ता रूप गुणकृत 
आन्तर्यं लिया जायेगा तब द्विलकारक ईषत्सपृष्ट प्रयल वाले विलक्षण लुकार की सिद्धि हो 
जायेगी । यदि कहा जाय कि प्रस्तुत उदाहरण में जब दो लू नहीं है तब लकारद्दयवत्ता से 
आन्तर्य कैसे लिया जा सकता है? उसका उत्तर यह समझना चाहिए कि ऋ और लु की परस्पर 
सवर्ण संज्ञा होती है, इसलिए ऋकार को ही लुकार मानकर लकारद्यवत्ता की बात कही गई 
हे । इसी प्रकार जब विवृतत्व और पूर्वसमुदायघटक रेफवत्व का साम्य लिया जायेगा तब 
तादृशस्य = लोकप्रसिद्ध विवृत भ्रयल चाले दीर्घ ऋकार कौ सिद्धि हो जायेगी । इस प्रकार 
वार्तिकद्वय से वैकल्पिक विधान के द्वारा जो कार्य होता था, वह विकल्प का फल उपर्युक्त 
प्रकार से “अक: सवें” सूत्र से ही सिद्ध हो रहा है, इसीलिए भाष्यकारने “एतद्वचनद्वयम्‌ = ऋति 
ऋ वा” और “लूति लू वा” यह वार्पिक रूपी वचनद्य प्रत्याख्यात कर दिये । 

यहाँ एक बात यह विचारणीय हे कि यहाँ रेफद्वयवत्ता तथा लकारद्दयवत्ता के सादृश्य को 
“गुणकृत आन्तर्यं कहा गया हे, जब कि गुणकृत आन्तर्य से बाह्य प्रयत्न का ग्रहण किया जाता 
रहा है। इस आशंका का उत्तर समझना चाहिए कि स्थान, अर्थ और प्रमाण कृत आन्तर्य से 
भिन्न जितने आन्तर्य हैं वे सभी गुणकृत आन्तर्य कहे जाते हें । इसी उद्देश्य से यहाँ गुणकृत 
आन्तर्य शब्द का प्रयोग किया गया हे । 

दवौ रेफाविति। अत्रापि तदेव भाष्यं मानम्‌ । दविरेफत्वे हि रेफट्दयवति स्थानिन्ययं, 
लकारवत्यपर इति व्यवस्था सिद्धयति। अभित इति। 'द्वो रेफावि' त्यनुषज्यते, 
तच्चे द्वितीयान्तम्‌, अभितः पदयोगात्‌। 

“ति सवर्णे ऋ वा” इस वार्तिक से विधेय ऋकार के मध्य में दो रकार हैं| इस बात 
में “तदेव भाष्यम्‌' = वार्तिकम्रत्याख्यानपरक 'तुल्यास्य' सूत्रस्थ भाष्य ही प्रमाण है। दो रेफवान्‌ 
होने पर ही रेफद्र्‍यवान्‌ स्थानी के स्थान पर अयम्‌ = रेफद्दयवान्‌ अपूर्व ऋकार आदेश होता 
है और लकारद्दयवान्‌ स्थानी के स्थान पर अपरः= लकारद्दयवान्‌ अपूर्व लृकार आदेश होता 
हे । इस प्रकार की व्यवस्था सिद्ध होती है । 

कौमुदी में कहा हुआ है कि “ आद्यस्य मध्ये दरौ रेफो,तयोरेका मात्रा । अभितोऽज्भक्तेरपरा | 
प्रथम वार्तिक से विधेय ऋकार के मध्य में दो रकार हैं। उनकी एक मात्रा हुई । अभितः वाली 
. पंक्ति में “द्वौ रेफौ” का सम्बन्ध किया जाता है। “द्वौ रेफो” ये पद द्वितीयान्त है, क्योंकि 

“ अभितः के योग में द्वितीया विभक्ति होती है। इस प्रकार इसका अर्थ है कि दोनों रेफों के 
चारों ओर अच्‌भाग की दूसरी मात्रा है । इस प्रकार ऋकार द्विमात्रिक होता हे। 
एओङसूत्रे भाष्ये मातृणामित्यादौ णत्वादिसिद्ध्यर्थमवश्यमङ्गीकर्तव्ये 
'वर्णैकदेशा वर्णग्रहणेन गृह्यन्ते’ इति पक्षे-प्रलूय खद्वाभिर्वाचा तरतीत्यादौ 
तुगैस्द्वयज्लक्षणानां शङ्कायाः, दीर्घादिति तुग्विधानसामर्थ्यतपरकरणसामर्थ्य 
'नौङ््चच' इति सूत्रस्थनोग्रहणसामर्थ्यैभेदिनाप्रतिभासमानेषु वर्णावयवेषु अवयव- 
सदृशस्वतनत्रवर्णाश्रयकार्याभावज्ञापनरूपसमाधानस्य च करणवत्‌--प्रातऋतमित्यत्र 
'रोरी'त्यस्य तदलृकार इत्यादो 'तालीं'त्यस्य च शङ्कासमाधानाकरणेन 'यत्तद्रेफात्परं 
भक्तरि'ति हयवरट्सूत्रस्थभाष्येण च ऋलृक्सूत्रस्थयोरर्धमात्राज्भागस्याभितः 
क्लृप्तत्वेन तथेवोचितत्वादिति भावः | 
“वार्तिको से विधेय ऋकार ओर लुकार के चारों ओर एकमात्रिक अच्‌ है” इस बात में 
प्रमाण प्रस्तुत करते हुए कह रहे हैं कि भाष्यकार ने “एओङ्‌” सूत्र के भाष्य में विचार किया 
कि “मातृणाम्‌” प्रयोग में नकार को णकार केसे होगा? इस प्रकार के विचार का कारण यह 
था कि नकार को णकार तो वहीं होता है जहाँ नकार रकार और षकार के आगे रहे। यह 
स्थिति यहाँ नहीं हे । यहाँ तो नकार ऋकार के आगे हैं। ऐसी स्थिति में यहाँ णत्व की सिद्धि 
के लिए यह आवश्यक है कि यह सिद्धान्त अवश्य अंगीकार किया जाय कि “वर्णेकदेशा 
वर्णग्रहणेन गृह्यन्ते” अर्थात्‌ वर्ण के एकदेश (अवयव) वर्ण के ग्रहण से गृहीत होते हैं । अपने 
इस कथन के द्वारा भाष्यकार ने ध्वनित किया कि ऋकार वर्ण के भीतर एक रकार हे, जो चारों 

ओर से अज्भाग से घिरा हुआ हे। यह वर्णेकदेश रकार भी रकार वर्ण के द्वारा गृहीत होगा 
' और इसके. चारों ओर जो अच्‌भाग है, उसके व्यवधान में “अट्कुप्वाङ्‌” सूत्र से नकार को 
णकार हो जायेगा । | 

इस प्रकार “मातृणाम्‌” में णकार की सिद्धि करने पर नई समस्या यह उत्पन्न हो गई कि 
वर्णेकदेश भी वर्णग्रहणेन गृहीत होगा तब तो “प्रलूय” प्रयोगघटक दीर्घ ऊकार के भीतर वर्तमान 
हस्व उकार भी हस्वग्रहणेन गृहीत होगा। परिणाम यह होगा कि यहाँ “हस्वस्य पिति कृति 
तुक्‌” सूत्र से तुक्‌ होना चाहिए। इसी प्रकार “खट्वाभिः” प्रयोगषटक आकार का एकदेश 
हस्व अकार भी “अतो भिस” सूत्र के “अतः” पद से गृहीत हो जायेंगा। परिणामस्वरूप यहाँ 
“अतो भिस ऐस्‌” सूत्र से भिस्‌ को ऐस्‌ होना चाहिए। इसी प्रकार “वाचा तरति” इस विग्रह 
में वाच्‌ शब्द को दो अच्‌ वाला मान कर “नोठ्र्यचः' सूत्र से ठन्‌ प्रत्यय-होना चाहिए। इस 
प्रकार की आशंका करके भाष्यकार ने कहा कि यदि ऐसी बात हे तब “चेच्छिद्यते” प्रयोग में 
“छे च” सूत्र से ही तुक्‌ सिद्ध है तो “दीर्घात्‌” सूत्र की क्या आवश्यकता है? इसी प्रकार जब 
दीर्घ के भीतर रहने वाला हस्व भी वर्णग्रहणेन गृहीत हो जायेगा तो दीर्घ से हस्वप्रयुक्त कार्य 
की व्यावृत्ति के लिए किया गया तपरकरण अनावश्यक ही हे, क्योंकि उसके रहने पर भी दीर्घ 
स्थल में हस्वप्रयुक्त कार्य हो रहा है | इसी प्रकार जब “वाच्‌” शब्द को आकारघटक अकारद्रय 
के आधार पर दो अच्‌ वाला माना जा रहा हे तब “नोद्यचः” सूत्र में 'नो' ग्रहण की क्या 
आवश्यकता हे? क्योंकि ओकार भी दो अचों से घटित होने के कारण दो अचों वाला हो 
जाता है तो वहाँ द्यच्‌ मान कर ही कार्य चल सकता हे । इस प्रकार “दीर्घात्‌” के तुकू-विधान 
से “अतो भिस” सूत्र में “अतः” इस पद में तपर करने से तथा “नोद्न्यचः” सूत्र में नौ" ग्रहण 
करने से यह ज्ञापन किया जाता हे कि जहां पर वर्णावयव भेदेन प्रतिभासमान (अतीत) नहीं 
होते हैं वहाँ पर अवयव-सदूश उन वर्णावयवों में स्वतन्त्र वर्ण-निमित्तक कार्य नहीं किया 
जाता हे 

इस उपर्युक्त ज्ञापन का परिणाम यह होता हे कि “प्रलूय” आदि तीनों स्थलों का दोष 
मिट जाता है । अब विचार यह करना हे किं भार्ष्यकार ने “वर्णेकदेशा वर्णम्रहणेन गृह्यन्ते” इस 
बात को स्वीकार कर जिस प्रकार उपर्युक्त स्थलों में शंका और उसका समाधान किया हे वेसी 
शंका और समाधान उन्होंने “प्रातऋतम्‌” तथा “तदलूकारः” इन प्रयोगों में नहीं किया हे । यहां 
भी तो “ऋतम्‌” के ऋकारघटक रकार के पर में रहने पर “प्रातर्‌” के रकार का “रो रि" सूत्र 
से लोप होने की स्थिति है ही। इसी प्रकार “तद्‌+ लकारः” इस प्रयोग में लुकारधरक लकार 
के पर में रहने पर “तोर्लि” सूत्र से दकार को लकार की आपत्ति हे ही, किन्तु भाष्यकार ने यहा 
न तो ऐसी शंका की और न उसका समाधान किया। 

इससे सूचित होता है कि “ऋलृक्‌” सूत्रस्थ जो ऋकार और लूकार हैं वे भी चारों ओर 
अर्धमात्रिक अच्‌ से घिरे हुए हे । इसीलिए अच्‌भाग के व्यवधान के कारण भाष्यकार ने इन 
दोनों प्रयोगों में शंका-समाधान नहीं किया। अच्‌भाग के व्यवधान में न रकार के लोप की 
प्राप्ति हे और न दकार को लकार-विधान की ही प्राप्ति हे । “हयवरट्‌" सूत्र के भाष्य में भाष्यकार 
ने कहा भी है कि “यततद्रेफात्‌ परं भक्तेः” अर्थात्‌ रेफ से पर में जो अच्‌ का भाग हे, उसके 

व्यवधान के कारण यहाँ रलोप और लत्व की प्राप्ति नहीं हे । इस प्रकार जब “ऋलृक्‌” सूत्रस्थ 
ऋकार और लुकार अच्‌भाग से घिरे हैं तब वार्तिक से विधेय ऋकार और लृकार का भी 
“तथैवोचितत्वात्‌”= चारों ओर अचभाग से घिरा होना ही उचित है | 

द्वौ लकाराविति। हल्ह्ययवत्पूर्वसाहचर्यादिति भावः। अत्र हस्वऋकार- 
द्रयस्थानिकेकादेशे एव पूर्वस्य साधुत्वं, हस्वऋकारलृकारस्थानिकैकादेशे 
एवोत्तरस्य साधुत्वम्‌। अत एव लृति न ऋछकारों नाप्यृति लृकारः ।अत एव वार्तिके 
ऋतीति तपरकरणमृत्तरवार्तिके लृतीति च चरितार्थम्‌। तुल्यास्यसूत्रे भाष्ये 
यदेतदृतीति एतदृत इति वक्ष्यामीत्येतत्‌ वचनाश्रयणेन ऋलृवर्णयोः सावर्ण्यं न 
कार्यमिति च सङ्गच्छते ।. उपस्थितरेफीयप्रयत्नत्यागे मानाभावादी षतसपृष्टाविमो । 
विवृतत्वे हि विवृतऋकारलूकाराभ्यामनयोरपि ग्रहणे'ऽकः सवर्णे’ इत्यनेनेव सिद्धे 
वार्तिकस्यैव वे यर्थ्यापत्तेः । 

. कौमुदी में बताया गया हे कि द्वितीय वार्तिक लृति लू चा” से विधेय लुकार में दो 
. जकार है । यद्यपि इस लकार में दो लकारों के होने का कोई गमक नहीं हे, तथापि पूर्ववार्तिक 
“ऋति सवर्णे ऋ वा” से विधेय ऋकार में जिस प्रकार दो रकारों की बात कही गई है उसी के 
हल्ट्यय के समान इस द्वितीय वार्तिक से विधेय लृकार में उसके साहचर्य से दो हल्‌ हें ऐसा 
मान लिया जाता है । 

'दोनों वार्तिकों से विधेय ऋकार और लुकार का साधुत्व कहाँ हो सकता है' इस बात 
को बताते हुए कह रहे हे कि अत्र= इन दोनों ऋकार और लृकार के मध्य पूर्वस्य = पूर्व जो 
ऋकार है उसका साधुत्व वहीं होता है जहाँ पूर्व और पर में दोनों ओर दो हेस्व ऋकार रहें । 
उदाहरण के लिए “होतृ + ऋकारः” इस पद को लिया जा सकता हे। उत्तरस्य= उत्तरवार्तिक- 
विधेय लुकार का साधुत्व वहाँ होता है जहाँ हस्व ऋकार के आगे लकार रहे। ऐसे 
ऋकार-लुकारस्थानिक एकादेश में ही वार्तिक विधेय लृकार का साधुत्व है। अत एव = इस 
प्रकार से साधुत्वबोधन के लिए ही आद्य वार्तिक में “ऋति” पद का तपरकरण तथा उत्तरवापिक 
में “लृति” पद में तपरकरण चरितार्थ होता है । तपरकरण का परिणाम यह होता है कि हस्व 
` ऋकार पर में रहने पर ही पूर्ववार्तिक की तथा हस्व लृकार पर में रहने पर ही दूसरे वातिक 
` की प्रवृत्ति होती हे। | | क नकार 

` इस उपर्युक्त व्यवस्था को स्वीकार करने से ही “तुल्यास्य” सूत्रस्थ भाष्य में “ऋलृवर्णयो: 
सावर्ण्य वाच्यम्‌” इस वार्तिक का जो प्रत्याख्यान किया गया है वह भी संगत होता हे । यह 
वार्तिक इसलिए स्वीकार किया गया था कि ऋकार और लुंकार की सवर्ण संज्ञा करके 
“होतृ + लृकारः” इस प्रयोग में सवर्णदीर्घ किया जा सके। इस प्रकार सवर्ण संज्ञा का फल 
बता कर भाष्यकार ने कहा--'होत्लुकारः की सिद्धि तो “लृति लू वा” इस वार्तिक से ही हो 
सकती है। भाष्यकार ने ऐसा कह कर पुनः आशंका की. कि यदि लुकार पर में रहने मात्र से 
“लु” आदेश किया जायेगा तो लुकार से पूर्व में किसी भी वर्ण के रहने पर लू आदेश होने 
लगेगा । ऐसी स्थिति में “दधि + लूकारःदध्यलूकारः' यहाँ पर भी लू आदेश की आपति होने 

लगेगी? इस आशंका के उत्तर में भाष्यकार ने कहा कि “यदेति इति एतद इति . 
वक्ष्यामि” अर्थात्‌ हस्व ऋकार के आगे हस्व ऋकार पर में रहने पर ऋकार एकादेश होता है। > 
“ऋति ऋ वा” इस वार्तिक में “सवणे” पद की अनुवृत्ति करं लेनी चाहिए। ऋकार का सवर्णो | 
ऋकार ही होता हे, इसलिए इस वार्तिक की अतिप्रसक्ति कहीं नहीं होगी। इसके आगे 
“लृति लृ वा” और इस वार्तिक में “ऋतः” इस पद की अनुवृत्ति करके कहा कि यह वार्तिक 
असवर्णस्थल के लिए हे। इसकी प्रवृत्ति वहीं होगी जहाँ हस्व ऋकार से पर में हस्व लृकार . 
रहेगा। इस प्रकार “दधि+ लृकारः” का दोष मिट जाता है । साथ ही लकार पर में रहने पर 
वार्तिक की प्रवृत्ति ओर अप्रवृत्ति के आधार पर दो रूप सिद्ध हो जाते हैं। इस प्रकार अभीष्ट 
सिद्धि करके भाष्यकार ने “ऋलृवर्णयोः सावर्ण्यं वाच्यम्‌” इस वार्तिक का प्रत्याख्यान कर दिया 
हे। रे प्रत्याख्यान उपर्युक्त व्याख्या के अनुसार ही संगत होता है, जेसा कि ऊपर कहा जा 
चुका हे । 

वार्तिकद्वय से विधेय ऋकार और लृकार द्विमात्रिक ओर ईषत्स्पृष्ट प्रयत्न वाले हैं, इस 
बात में प्रमाण प्रस्तुत करते हुए शेखरकार कह रहे हैं कि वार्तिक विधेय ऋकार में जब दो 
रकार उपस्थित हें तब उपस्थित रेफों का प्रयल जो ईत्स्मृष्ट हे, उसका त्याग करने में कोई 
प्रमाण नहीं हे । इसलिए “इमो” = ऋकार और लृकार जो वार्तिको से विधेय हैं.ये दोनों ईषत्स्पृष्ट 
प्रयल वाले हें। 

यद्यपि वार्तिकविधेय ऋकार ओर लुकार में एक मात्रा अज्भाग भी हे । उसके आधार पर 
इन्हें विवृत्त भी कहा जा सकता हे, किन्तु यदि इन्हें विवृत माना जाता है तो “ऋलृक्‌” के ऋकार 
और लुकार से इन दोनों वार्तिकद्रय विधेयों का भी ग्रहण हो सकता हे । ऐसी स्थिति में “अकः 
सवर्णे दीर्घः” सूत्र से ही विवृत ऋकार ओर लृकार का विधान सम्भव होने के कारण 
“वार्तिकस्य”= दोनों वार्तिकों का ही वेयर्थ्य हो जायेगा । 

यहाँ यह बात ध्यातव्य है कि वार्तिक से विधेय ऋकार ओर लृकार ईषत्‌स्पृष्ट प्रयत्न वाले 
विलक्षण नृसिंहाकार द्विमात्रिक होते हैं। 'ऋलुक्‌' सूत्र के ऋकार-लूकार से इनका ग्रहण नहीं 
होता हे । इसीलिए वार्तिकों का सार्थक्य है । 

एङः । पदान्तात्‌ किम्‌? भवति। न 

“एङ: पदान्तादति” सूत्र में यदि “पदान्तात्‌” ग्रहण नहीं किया जाय तो एड्‌ से अत्‌ (एकमात्रिक 
अकार) पर में रहने पर पूर्वरूप एकादेश होता है, ऐसा सूत्रार्थ होगा । इसका परिणाम यह होगा 
कि “भवति” प्रयोग की प्रक्रियादशा “भो+ अति” इस स्थिति में भी पूर्वरूप होने लगेगा। 
इसलिए “पदान्तात्‌” यह पद “एङः” के विशेषण के रूप में इस सूत्र में गृहीत किया गया। . 
एङ्‌ का पदान्त होना आवश्यक है। “भो -- अति” इस स्थिति में जो एङ्‌ है वह पदान्त नहीं र] 
है, इसलिए यहाँ दोष नहीं होता है। क 

सर्वत्र वि। 'प्रकृत्याउन्त' इति सूत्रात्मकृत्येत्यनुवर्तते । गब्दो$त्र 
स्वभाववाची, 'दुस्त्यजा प्रकृतिरि'त्यादौ तथा दर्शनात्‌। प्रकृत्या स्वभावेना- 
वस्थानमित्यर्थः । ~ 

अत एव प्रकृतिभावे न पूर्वरूपं, नाप्ययादय इति भावः । नान्तः पार्दाम ति 
पाठे त्वनेन सूत्रेण “गोशब्दस्य यत्प्राप्तं तन्नेति व्याख्यानेन-'नान्तः पादमि'त्यनेनेव 
ूर्वरूपत्वादिकं विकल्पेन निषिद्धयत इति बोद्ध्यम्‌ | 

“सर्वत्र विभाषा गोः? इस सूत्र में “प्रकृत्यान्तः पादमव्यपरे" (६ ।१ ।११५) सूत्र से प्रकृत्या 
की अनुवृत्ति होती है । प्रकृति शब्द यहां स्वभाववाची है । 'दुस्त्यजा प्रकृतिः” इत्यादि जगहों में 
प्रकृति का अर्थ स्वभाव देखा गया है । प्रकृति अर्थात्‌ स्वभाव दुस्त्यज होता हे, यह उक्त वाक्य 
का अर्थ है। इस सन्दर्भ में प्रस्तुत सूत्र में अनुवृत्त “प्रकृत्या इस पद का अर्थ स्वभाव से रहना 
है । स्वभाव से रहने का अर्थ हे--शब्द का विकार से रहित अपने मूल स्वरूप में रहना । इसीलिए 
जहाँ प्रकृतिभाव होता है वहाँ न तो पूर्वरूप होता है और न अयादि आदेशही होते हें। 

“प्रकृत्यान्तः पादम्‌” की जगह उपर्युक्त सूत्र में “नान्तः पादम्‌” ऐसा पाठ भी भाष्य में 
` भलता है। इस पाठ में दो नकार है वह निषेधार्थक है। निषेध वहीं होता हे जहाँ पहले से 
कुछ प्राप्त हो । इस-बात के आधार पर नान्तः पादम्‌” इत्यादि सूत्र से प्रकृत्या की जगह जब 

“न” पद की. अनुवृत्ति की जायेगी तब इस सूत्र का अर्थ इस प्रकार होगा “लोक अथवा वेद 
में एङन्त गो शब्द को जो-जो प्राप्त हैं” वे नहीं होते हैं। इस प्रकार ' नान्तः पादम्‌” इसी सूत्र 

से ही विकल्प से पूर्वरूपादि कार्य का निषेध समझना चाहिए। 

अवड्‌। स्फोटोऽयनं यस्य सः, स्फोटप्रतिपादक इत्यर्थः । 'स्फौटायनस्ये'ति 
पाठे नडादित्वं कल्प्यम्‌। स्फोटायनोऽवङः स्मता, अन्यस्तु तदभावस्येति 
स्मृत्यन्तरानुसन्धानद्वारेणात्र विकल्पो बोद्ध्यः । निवृत्तमिति। अत एव 'इन्द्रे इति 
सामर्थ्यान्नित्यमि'ति भाष्यादावुक्तम्‌। गवाग्रमिति। सन्निपातपरिभाषाया 
अनित्यत्वाद्दीर्घ इति बोद्ध्यम्‌ | 
“अवड्‌ स्फोटायनस्य" यह सूत्र अच्‌ पर में रहने पर पदान्त में गो शब्द को अवङ्‌ आदेश 
करता है । इस सूत्र में जो स्फोटायन शब्द है उसकी व्युत्पत्ति करते हुए शेखरकार कह रहे हें 
कि “स्फोट: अयनं यस्यासौ स्फोटायनः'। यहाँ अयन का अर्थ प्रतिपाद्य है। स्फोट है अयन 
अर्थात प्रतिपाद्य जिसका वह स्फोटायन है। अर्थात्‌ जो शब्द-ब्रह्मात्मक स्फोट के प्रतिपादक हें 
वे ही स्फोटायन हें । » 

: कहां “स्फोटायन” यह पाठ मिलता है। उस समय “स्फोटस्य ऋषेः अपत्यम्‌ इस विग्रह 
में स्फोट शब्द से “नडादिभ्यः फक्‌” सूत्र से फक्‌ प्रत्यय करके फ को आयन आदेश और 
आंदिवृद्धि करके “स्फोटायन” शब्द की सिद्धि कर लेनी चाहिए। | 

स्फोटायन अवङ्‌ के स्मर्ता है। अन्य ऋषि अवङ्‌ के अभाव के स्मर्ता है । इस प्रकार 
स्मृत्यन्तर = दूसरे व्याकरणों के अनुसन्धान से अवङ्‌ के विषय में विकल्प समझना चाहिए। 
तात्पर्य यह है कि स्फोटायन आचार्य गो शब्द को अवङ्‌ करते हैं, किन्तु अन्य आचार्य नहीं 
करते हैं। इस प्रकार यहाँ विकल्प की सिद्धि हो जाती है। 

निवृत्तमिति। इस सूत्र में “एड: पदान्तादति” सूत्र से “अति” इस पद की अनुवृत्ति नहीं . 
होती है। इस बात को व्यक्त करते हुए कौमुदी में कहा गया है कि “अति इति निवृत्तम्‌ । 

यहाँ “अति” पद की निवृत्ति है। अत एव=“अति” पद की यहाँ अनुवृत्ति नहीं होती इस 
बातको स्वीकार करने से ही भाष्यकार का यह कहना संगत होता है कि “इन्द्रे च” यह सूत्र 
आरम्भ- सामर्थ्य से नित्य है । भाष्यकार के इस कथन का रहस्य क्या है? इस बातं को .भी 
जानना यहाँ आवश्यक है। भाष्य में विचार यह चला कि “सर्वत्र विभाषा गो” (६ ।१ ।१२२) 
सूत्र से विभाषा पद की अनुवृत्ति जिस प्रकार “अवङ्‌ स्फोटायनस्य" (६ ।१।१२३) में आती 
हैं उसी प्रकार “इनद्रे च' (६ ।९ ।१२४) में क्यों नहीं आती ? इस प्रश्‍न के उत्तर में कहा गया 
कि यदि “गवेन्द्रः” पद में वैकल्पिक अवङ्‌ अभीष्ट होता तो यह कार्य तो “अवङ्‌ 
स्फोटायनस्य” सूत्र से ही हो जाता, तो ऐसी स्थिति में “इन्द्रे च” सूत्र ही व्यर्थ हो जायेगा। 
इसलिए यह सूत्र आरम्भसामर्थ्य से नित्य हे। अर्थात्‌ इस सूत्र के आरम्भसामर्थ्यात्‌ ही 
यहाँ विभाषा पद की अनुवृत्ति नहीं होती हे। यहाँ विचारणीय यह हे कि भाष्यकार ने 
“गवेन्द्रः प्रयोग में “अवङ्‌ स्फोटायनस्य” सूत्र से जो अवङ्‌ की सिद्धि की बात कही है वह 
बात उस समय संगत नहीं हो सकती यदि इस सूत्र (अवङ्‌ स्फोटायनस्य) में “अति' की 
अनुवृत्ति की जाती हे । क्योंकि “अति” की अनुवृत्ति करने पर इसकी प्रवृत्ति तो केवल हृस्व 
अकार पर में होने पर ही होगी। “गो -- इन्द्र” इस स्थिति में तो “अवङ्‌ स्फोटायनस्य” को 
प्रवृत्ति होगी ही नहीं तो भाष्यकार ने इसके द्वारा वैकल्पिक अवङ्‌ की सिद्धि की बात कैसे 
कही ? इससे स्पष्ट होता हे कि इस सूत्र में “अतीति निवृत्तम्‌ अचीति सम्बद्ध्यते”। जब इस 
सूत्र में “अचि” पद का सम्बन्ध होता हे तब “गवेन्द्रः प्रयोग में पाक्षिक अवङ्‌ की सिद्धि इसी 
सूत्र से सम्भव देखकर भाष्यकार ने “इन्द्रे च” सूत्र को आरम्भसामर्थ्यात्‌ नित्य कहा हे । इससे ` 


` स्पष्ट होता है कि इस सूत्र में “अति' पद की अनुवृत्ति नहीं होती किन्तु “अचि” पद की अनुवृत्ति : 


होती है। अ 

अब यह शंका होती है कि “गो + अग्रम्‌” इस स्थिति में अग्न शब्द के अकार को अच्‌ 
परे मान कर यहाँ अवङ्‌ आदेश होता है । यह अवङ्‌ आदेश अकार का विघातक दीर्घदेश 
का निमित्त नहीं बनेगा। परिणामस्वरूप यहाँ दीर्घ नहीं होना चाहिए। इस शंका के उत्तर में 
शेखरकार कह रहे हें कि “कष्टाय क्रमणे” इत्यादि निर्देशों के द्वारा सन्निपात परिभाषा की 
अनित्यता ज्ञापित है । इसलिए सन्निपात परिभाषा के अनित्य होने के कारण यहां उससे सवर्ण- 
दीर्घ का निषेध नहीं होता है । ० 

व्यवस्थितेति । 'देवत्रातो गलो ग्राह इतियोगे च सद्विधिः । मिथस्ते न विभाष्यन्ते 
गवाक्षः संशितव्रतः॥ तेन प्राण्यवयवे ने'ति “शाच्छोरि'ति सूत्रे भाष्ये स्पष्टम्‌। 
'अग्नीत्रेषणे' इति सूत्रे 'अग्नीदग्नीन्विहरे'त्यत्र शतद्व्यावृतत्यर्थं वातिककृद्वहुलग्रहण- 
घटितं न्यासं कृतवान्‌। तत्रत्याख्यानाय भाष्ये कृतेन विभाषेति योगविभागेन 
विभावषेत्यस्य व्यवस्थितविभाषात्वं ध्वनितम्‌। तथा 'अजेर्व्यघञपोरिति च 
'व्यवस्थितविभाषे'ति 'अजेवीति सूत्रे भाष्ये स्पष्टम्‌। न च व्यवस्थितविभाषयेनदरे 
नित्यावङि सिद्धे 'इद्रे चे'ति व्यर्थमिति वाच्यं, भाष्योक्तातिरिक्तव्यवस्थित- 


विभाषाणामप्रामाणिकत्वज्ञापनार्थं तत्सत्त्वादित्याहुः । 

२३७ क ७ फे > स्कल 

“अवङ्‌ स्फोटायनस्य” यह व्यवस्थित-विभाषा है। व्यवस्थित-विभाषा का अर्थ हे 

उद्देश्यतावच्छेदकावच्छि्न में कहीं भाव का विधान करना और कहीं अभाव का विधान करना | 

जैसे “गवाक्ष? प्रयोग में अवङ्‌ के भाव का ही विधान किया गया है, किन्तुं अभाव का विधान 
नहीं किया गया । “गवाग्रम्‌” प्रयोग में तो अवड्‌ के भाव के साथ उसके अभाव का भी विधान 
क्रिया गया है। कहीं-कहीं कार्य का सर्वथा अभाव भी कर दिया जाता है। जेसे “गोऽक्षि” 
प्रयोग में “अवङ्‌” का सर्वथा अभाव होता है । 

व्यवस्थित-विभाषा के उदाहरण के रूप में “देवत्रातः” इत्यादि श्लोक शेखर में प्रस्तुत है । 
इसका समन्वय निम्नलिखित प्रकार से किया जाता हे--“देवत्रातः” इस प्रयोग में “नुदविदोन्द” 
सूत्र से विहित निष्ठा के तकार का नकार संज्ञा में नहीं होता है। जैसे “देवत्रातः' “भवत्रातः' 
यहाँ नत्व नहीं हुआ । 'देवेन रक्षितः इस अर्थ में “त्राणः और “त्रातः” ये दोनों प्रयोग होते 
हैं। “गलः” इस प्रयोग में “अचि'विभाषा” से विहित लत्व भाण्यज्ञं कण्ठ अर्थ में नित्य ही 
होता है । विष अर्थ में लत्व का सर्वथा अभाव करके ' गरः' प्रयोग बनाया जाता है । “विभाषा 
ग्रह? सूत्र से विहत ण प्रत्यय जलचर अर्थ में नित्य होता है। जहाँ नक्षत्र अर्थ होता हे वहाँ 
ण प्रत्यय न होकर पचाद्यच्‌ प्रत्यय होता है, जिससे “ग्रहः” प्रयोग बनता हे । “लक्षणहेत्वोः 
क्रियायाः इस सूत्र से विहित पाक्षिक शतृ ओर शानच्‌ प्रत्यय इति शब्द के योग में नहीं 
होते हैं; जैसे “हन्तीति पलायते” | इसलिए “घ्नन्‌ इति पलायमानः यह असाधु प्रयोग कहा 
जाता है । वातायन अर्थ में “गवाक्षः' इस प्रयोग में “अवङ्‌ स्फोटायनस्य” की नित्य ही प्रवृत्ति 
होती है। जहाँ 'अक्षि' आदि शब्द प्राण्यवयव रहेगा; जैसे “गोः अक्षि’ “गोः अङ्गम्‌ इत्यादि 
स्थल हे, यहाँ पर अवङ्‌ नहीं होता है। इसलिए यहाँ “गोऽक्षि' “गोऽङ्गम्‌' इत्यादि रूप बनते 
हे ।.ब्रत अर्थ वाच्य होने पर समपूर्वक शो धातु से क्त प्रत्यय करने पर “शाच्छोरन्यतरस्याम्‌ 
सूत्र से नित्य ही इत्व होता है। “मिथस्ते न विभाष्यन्ते” का अर्थ इस प्रकार हे-तेन्वे 
नत्वादि मिथः= एक विषय में विकल्पित नहीं होते हैं, किन्तु विषय-भेद से इनका वैकल्पिकत्व 
होता है । उपर्युक्त उदाहरणों में विषयभेद स्पष्ट है । 

अन्य स्थलों में भी भाष्यप्रामाण्य के आधार पर व्यवस्थित-विभाषा मानी जाती हे । इसीलिए 
“अग्नीत्‌ प्रेषणे परस्य च” इस सूत्र की परवृत्ति “अग्नीदग्नीन्‌ विहर” इस प्रयोग में न होने लगे, 
इसलिए वार्तिककार ने बहुलघटित न्यास किया है । इस स्थल का तात्पर्य यह है कि “अग्नीत्रेषणे 
परस्य च” यह सूत्र अग्नीध के प्रेषण में आदि अच्‌ को प्लुत करता हे ओर उससे पर अच्‌ 
को भी प्लुत करता है । जैसे “ओ ३ श्रा ३ वय” इस उदाहरण में यह बात स्पष्ट है। इस सूत 
की प्रवृत्ति इसी प्रकार “अग्नीदग्नीन्‌ विहर” इस प्रयोग में यदि हो जायेगी तो “अग्नीत्‌ इस 
शब्दघटक अकार और तदुत्तर ईकार को भी प्लुत होने लगेगा, किन्तु यहाँ प्लुत वाञ्छित नहीं 
है । इसलिए वार्तिककार ने इस सूत्र में बहुलघटित न्यास किया है । तात्पर्य यह है कि उक्त 
सूत्र की जगह “ओश्रावयाश्रावयोः परस्य च” ऐसा न्यासान्तर किया है। किन्तु ऐसा न्यास करने 
पर अन्य प्रयोगों में प्लुत की सिद्धि कैसे होगी ? इस बात को दृष्टिगत कर उन्होंने “ 
ऐसा न्यासान्तर किया है । इस बहुलम्रहण से अभीष्ट स्थलों में ही प्लुत होगा; “ अग्नीत्‌” जैसे 
अनभीष्ट स्थलों में नहीं होगा । 

भाष्यकार ने वार्तिककार द्वारा अभिप्रेत इन दोनों न्यासान्तरों का प्रत्याख्यान किया हे । 
इस कार्य के लिए उन्होंने “अग्नीत्रेषणे परस्य च” इस सूत्र के आगे के सूत्र “विभाषा पृष्टः 
प्रतिवचने हेः” इस सूत्रस्थ “विभाषा” पद का योगविभाग किया है । इस योगविभाग से स्पष्ट 
होता हे कि यह “विभाषा” व्यवस्थित-विभाषा हे | इसका परिणाम यह होता है कि “विभाषा 
पृष्टप्रतिवचने” सूत्र के उदाहरण “अकार्ष हि३” प्रयोग में वैकल्पिक प्लुत होता हे तथा “अग्नीत्‌” 
प्रयोग में प्लुत नहीं होता हे । इस प्रकार इस विभाषा का व्यवस्थितविभाषात्व ध्वनित होता 
है । इसी प्रकार “अजेर्व्यघञपोः” इस सूत्र के भाष्य से स्पष्ट होता है कि यह भी व्यवस्थित 
विभाषा है | एतदर्थ इस सूत्र का भाष्य द्रष्टव्य है । 

अब शंका यह होती हे कि अवड्‌ स्फोटायनस्य' यदि व्यवस्थित विभाषा हे तब तो इन्द्र 
शब्द पर में रहने पर 'गवेन्द्रः प्रयोग में इसी से नित्य ही अवङ्‌ सिद्ध हे तो “इन्द्रे च” सूत्र 
की क्या आवश्यकता हे? इस प्रश्न के उत्तर में कह रहे हैं कि भाष्यकार ने जिस-जिस स्थल 
पर व्यवस्थित-विभाषा का आश्रयण किया है उससे भिन्न स्थलों में विभाषा का व्यवस्थितत्व 
अप्रामाणिक है। इस बात के ज्ञापन के लिए “इन्द्रे च” सूत्र की आवश्यकता है । 

इन्द्रे च। क्वचिद्धाष्यपुस्तके 'च'शब्दरहित: पाठः। इन्द्रावयवे$ चीत्यर्थस्तेन 
षष्ठीतत्पुरुषोत्तरपदषष्ठीतत्पुरुषे 'गवेन्द्रयज्ञः' इत्यादाववङ्सिद्धि । अन्यथा वाक्ये 
गोशब्दस्येन्द्रपरत्वासम्भवेन समासा क्षेपादिन्द्रशब्दस्योत्तरपदत्व एव प्रवृत्ति: स्यात्‌ । 

किसी भाष्यपुस्तक में “इन्द्रे च” सूत्र में चकाररहित पाठ हे । इस सूत्र में “अचि” इस 
पद की अनुवृत्ति होती है। अनुवृत्त “अचि” यह पद “इन्द्रे” इस पद का विशेषण नहीं हे, 
क्योंकि वैसा करने पर तदादि विधि के द्वारा सूत्रार्थ इस प्रकार होगा कि अजादि इन्द्र शब्द 
रूपी उत्तरपद पर में रहने पर गो शब्द को अवड आदेश होता है। ऐसा अर्थ करने का 
परिणाम यह होगा कि “इन्द्रस्य यज्ञः इन्द्रयज्ञ: गोरिन्द्रयज्ञ, गवेन्द्रयज्ञः इस प्रयोग में अवङ्‌ 
आदेश नहीं हो सकेगा, क्योंकि यहाँ इन्द्र शब्द उत्तरपद में नहीं हे, किन्तु “इन्द्रयज्ञ” शब्द 
उत्तरपद में है। यद्यपि यहाँ उत्तरपद का ग्रहण नहीं किया गया है, तथापि 
2 । गोशब्दावयव एङ्‌ समास में ही सुलभ हे । जहाँ समास नहीं 
है ऐसे वाक्य में तो विभक्ति से व्यवधानं होने के कारण इन्द्रशब्दपरक गो शब्द मिलेगा ही 
नहीं । इसलिए यहाँ समास का आक्षेप होगा और समास से उत्तरपद का आक्षेप होगा। उत्तरपद _ 
का आक्षेप होने पर उपर्युक्त अर्थ होगा, जिससे “गवेद्धयज्ञः' में अवङ्‌ आदेश की सिद्धि नहीं 

सकेगी । 

हे इस उपर्युक्त दोष के वारण के लिए “अचि” इस पद को विशेष्य तथा “इन्द्रे को विशेषण 
रखना चाहिए। इन्द्र पद में जो सप्तमी है उसका अर्थ घटकत्व है । इस प्रकार सूत्रार्थ ऐसा 
होगा कि इन्द्रशब्दघटक अच्‌ पर में रहने पर गोशब्दावयव एङ्‌ को अवङ्‌ आदेश होता है | 
इस प्रकार अर्थ करने पर “गवेन्द्रयज्ञः का दोष हट जाता है, क्योंकि इन्द्रशब्दावयव अच्‌ यहां 
पर मिलने से अवङ्‌ होने में कोई बाधा नहीं होती है। 

ऊपर कहा जा चुका है कि वाकय में विभक्ति से व्यवधान होने के कारण गो शब्द इन्दर 
शब्द से अव्यवहित पूर्व नहीं मिलता है, इसलिए समास का आक्षेप किया जायेगा। समास में 

विभक्ति का लोप हो जाता है। किन्तु समास से उत्तरपद का आक्षेप होने पर इस सूत्र की 
प्रवृत्ति उत्तरपद में ही होने पर “गवेन्द्रयज्ञः* का दोष आ रहा था, जिसके लिए “अचि” को 
विशेषण न बनाकर विशेष्य बनाया गया हे, किन्तु उत्तरपद के आक्षेप के बाद सूत्र का अर्थ 
यदि ऐसा किया जाय कि इन्द्रशब्दघटक जो अच्‌, तदादि उत्तरपद पर में रहने पर 
गो-शब्दावयव एङ्‌ को अवङ्‌ आदेश होता है, तब भी “गवेन्द्रयज्ञः प्रयोग में कोई दोष नहीं 
होगा। क्योंकि इन्द्रयज्ञ शब्द, इन्द्रशब्दावयव अच्‌ है आदि में जिसके ऐसा उत्तरपद तो है ही। 
इस प्रकार सूत्रार्थ करने का दूसरा फल यह भी होता है कि “गोश्च इन्द्रश्व देवदत्तश्चेति 
गवि््रदेवंदत्ता? तथा “गौः इन्द्रश्च प्रियो यस्यासौ गविन्द्रप्रियः" इन त्रिपदइन्द्र और बहुव्रीहि 
में अवड आदेश नहीं होता हे, क्योंकि इन दोनों जगहों में “इन्द्रः: यह उत्तरपद न होकर 
मध्यमपद हे । | 
'प्लुतप्रगृह्या' इत्यस्य 'प्रकृत्येति पाठे एव सामञ्जस्यं मत्वाऽऽह-अथ 
प्रकृतीति। न चैतद्घटकपदार्थज्ञानाय प्रगृह्यत्वादिकथनं पूर्व युक्तमिति वाच्यम्‌, 
इन्द्र चे' त्यत्र प्राचीनपठितनित्यग्रहणस्य प्रामादिकत्वं बोधयितुं तद्व्यवहितमेतत्सूत्र- 
लेखनात्‌। तत्र नित्यग्रहणे तदव्यवहितोत्तरैतत्सूत्रे त्यर्थ स्पष्टमेवेत्याशयेनाह- 
प्लुता: प्रगृह्माश्च वक्ष्यन्त इति । अचीत्यनुवत्तमाने पुनरजग्रहणं प्रत्यासत्त्या यत्राप्यनयोः 
प्रकृतिभावस्तदज्मिमित्तकार्यस्यैव तेनाभाव इत्यर्थलाभार्थ, तेन जानु उ अस्य 
रुजति--जानू अस्येत्यादौ सवर्णदीर्घरूपसन्धिर्भवत्येव। एहि कृष्णेति। 'दूरादधते 
चे'ति प्लुतः। अत्र प्लुतस्याऽऽश्रयात्सिद्धत्वं बोद्ध्यम्‌। नित्यमिति किमिति। 
वाग्रहणनिवृत्त्वैव तल्लाभ -इति प्रश्‍न: । मा भूदिति। नित्यग्रहणसामर्थ्येन 
पुनर्विधानाद्वाधकविषयेऽप्ययमेवेति भावः । 
कोमुदीकार ने प्रकृतिभाव का प्रारम्भ तो “सर्वत्र विभाषा गो” (६ ।१।१२२) सूत्र में ही 
कर दिया है, किन्तु “अथ प्रकृतिभावः” ऐसा प्रकृतिभाव का आरम्भक वाक्य “प्लुतप्रगृह्या 
अचि नित्यम्‌” (६ ।१।१२५) सूत्र के पहले कहा है । यहाँ शंका यह होती है कि इस आरम्भक 
वाक्य को “सर्वत्र विभाषा गोः” के पहले क्यों नहीं कहा, जहाँ प्रकृतिभाव का आरम्भ कर चुके 
हैं? शेखरकार इस प्रश्‍न का उत्तर देते हुए कह रहे हैं कि “सर्वत्र विभाषा गोः” इस सूत्र में 
“प्रकृत्यान्तः पादमव्यपरे” सूत्र से “प्रकृत्या” पद की अनुवृत्ति होती है । इस सूत्र के सन्दर्भ में 
“नान्तः पादमव्यपरे” यह पाठान्तर भी मिलता है। ऐसी स्थिति में “सर्वत्र विभाषा गोः इस 
सूत्र में यदि नञूघटित पाठ से नञ्‌ की अनुवृत्ति की जाय और बाध्यसामान्य चिन्तापक्ष का 
आश्रयण करके 'लोक और वेद में एडन्त गो शब्द को जो-जो प्राप्त है वह न होवे' ऐसा 
सूत्रार्थ किया जाय तो भी यंहाँ अभीष्ट सिद्धि हो सकती है, क्योंकि प्रकृतिभाव के द्वारा जो 
कार्य होता है वही कार्य नकार की अनुवृत्ति करके निषेध के द्वारा भी हो रहा हे । किन्तु 
“प्लुतप्रगृह्या अचि नित्यम्‌” इस सूत्र में यदि नञ्‌ की अनुवृत्ति करते हें तब सूत्रार्थ इस प्रकार 
होगा-+अच्‌ पर में रहने पर प्लुत और प्रगृह्य होवें”। इसमें सन्देह नहीं है कि इस प्रकार 


/ का अर्थ यहां अनिष्टापादक ही होगा। इसलिए यहाँ “प्रकृत्या” की अनुवृत्ति से ही सामञ्जस्य 

हो सकता हे । बिना प्रकृत्या की अनुवृत्ति के यहाँ का कार्य नहीं चल सकता है। इस बात को 
a के लिए ही इस सूत्र के पहले कोमुदीकार ने “अथ भ्रकृतिभावः” ऐसा उल्लेख 
[ है। 
अब यहाँ यह शंका होती हे कि “वाक्यार्थज्ञाने पदार्थज्ञानं कारणम्‌” इस नियम के आधार 
पर “प्लुतभ्रगृह्या” सूत्रघटक प्लुत और प्रगृह्य के ज्ञान के लिए यह आवश्यक था कि 
प्लुतादेशविधायक ओर प्रगृह्यसंज्ञाविधायक शास्त्रों के बाद ही “प्लुतप्रगृह्या अचि नित्यम्‌” इस 
सूत्र का उल्लेख किये होते, क्योंकि प्लुतादेश ओर प्रगृह्यसंज्ञक शब्द ही इस सूत्र के उद्देश्य 
हें। उन्हीं को उद्देश्य बना कर यह सूत्र प्रकृतिभाव करता हे, इसलिए प्लुत ओर प्रगृह्य विधायक 
सूत्रों के बाद ही प्रकृतिभाव का विधान उचित हे, न कि वर्तमान स्थल में | नागेश भट्ट इस 
शंका का उत्तर देते हुए कह रहे हैं कि प्राचीनों ने “इन्द्रे च” सूत्र की जगह “इन्द्रे च नित्यम्‌” 
ऐसा पाठ मान रखा था। उनका यह पाठ प्रामादिक हे, क्योंकि यदि ऐसा पाठ प्रामाणिक होता 
तो उसी से “नित्यम्‌” पद की अनुवृत्ति “प्लुतप्रगृह्या” सूत्र में चली आती तो उसी से यहां का 
कार्य चल जाता। ऐसी स्थिति में “प्लुतप्रगृह्या” के नित्यग्रहण से समझते हैं कि “इन्द्रे च 
नित्यम्‌” ऐसा पाठ न होकर केवल “इन्द्रे च” यही इस सूत्र का स्वरूप है । इस प्रकार प्राचीनाभिमत 
पाठ प्रामादिक हे, इस बात को बताने के लिए ही “इन्द्रे च” सूत्र के बाद “प्लुतप्रगृह्या अचि 
नित्यम्‌” इस सूत्र का पाठ किया गया है। इसी अभिप्राय से कौमुदी में कहा गया ऐ कि 
“प्लुताः प्रगृह्माश् वक्ष्यन्ते इति” अर्थात्‌ प्लुत और प्रगृह्य आगे कहे जायेंगे, अच्‌ पर में रहने 
पर उनका प्रकृतिभाव होता है। 
अब यह विचार हो रहा है कि “इको यणचि” सूत्र से “अचि” इस पद की अनुवृत्ति जो 
धाराप्रवाह न्याय से “इन्रे च” सूत्र में आती हे वह “अचि” पद की अनुवृत्ति इस सूत्र में भी 
आ सकती है, तो पुनः इस सूत्र में “अचि” ग्रहण की क्या आवश्यकता है? इस अश्न के उत्तर 
में कह रहे हे.कि “अचि” पद के ग्रहणसामर्थ्य से यह समझते हें कि प्रत्यासत्त्या जिस अच्‌ 
के पर में रहने पर अनयोः= प्लुत और भ्रगृह्य का प्रकृतिभाव होता है, उसी अच्‌-निमित्तक 
कार्य का प्रकृतिभाव के द्वारा अभाव किया जाता है । अन्य अच्‌-निमित्तक कार्य का अभाव 
वहाँ प्रकृतिभाव के द्वारा नहीं होता है, अपितु वह कार्य तो होता ही हे । इस प्रकार के ज्ञापन 
का फल यह होता है कि “जानु+उ+ अस्य रुजति” इस प्रयोग में “निपात एकाजनाङ्‌' सून 
से उकार की प्रगृह्य संज्ञा करने पर “अस्य” पदघटक अकाररूपी अच्‌ को पर में मान कर इस 
सूत्र से उकार को जब प्रकृतिभाव कर दिया जाता है, तब पुनः अकार के आधार पर उकार को 
. यण्‌ नहीं होता है, किन्तु नकारोत्तरवर्ती उकार के साथ इस प्रगृह्य उकार का सवर्णदीर्घ तो होता 
-ही है। इसके बाद 'जानू-अस्य रुजति' इस ह में “मय उजः” सूत्र से ऊकार को वकार 
रुजति” प्रयोग बनाया जाता हे | 
काणे ३ अत्र गौश्चरति” इस प्रयोग में कृष्णशब्दघटक अन्तिम अकार को 
“दूराद्धूते च” (८ ।२ 1८४) सूत्र से प्लुत संज्ञा करने के बाद प्रस्तुत हे से प्रकृतिभाव कर 
दिया जाता है, जिससे कोई सन्धिकार्य नहीं होता हे। प्रश्न होता है कि प्लुतविषायक 
सूत्र त्रिपादी हैं ओर प्रकृतिभावविधायक प्रस्तुत सून सपादसप्ताध्यायी है। ऐसी स्थिति में 


हं 





= 

“पूर्वत्रासिद्धम्‌” के द्वारा यहाँ प्लुत को असिद्ध हो जाना चाहिए। इस प्रश्‍न का समाधान करते 
हुए कह रहे हैं कि प्लुतसंज्ञक को उद्देश्य करके “प्लुतप्रगृह्याः” सूत्र प्रकृतिभाव का 
विधान करता हे । यदि इसके प्रति प्लुत असिद्ध हो जाय तो यह प्रकृतिभाव का विधान किसे 
करेगा ? इसलिए प्रकृतिभाव का आश्रय अर्थात्‌ उद्देश्य होने के कारण प्लुत असिद्ध नहीं होता 
हे। 
प्रस्तुत सूत्र में जो नित्य ग्रहण किया गया है उसकी इस सूत्र में क्या आवश्यकता है ? 
ऐसा विचार कोमुदीकार ने किया है। उनके प्रश्न का तात्पर्य यह है कि “सर्वत्र विभाषा गोः' 
सूत्र से जो विभाषा पद की अनुवृत्ति होती है वह “अवड्‌ स्फोटायनस्य" सूत्र में आकर रुक 
जाती है। उसके आगे “इन्द्रे च” सूत्र में विभाषा की निवृत्ति हो जाती है। इसलिए “इन्द्रे च” 
सूत्र नित्य ही अवङ्‌ करता है। इसके बाद का सूत्र है-- प्लुतप्रगृह्या । इस सूत्र में विभाषा 
की अनुवृत्ति के आने का प्रश्न ही नहीं है, क्योंकि इससे पूर्व के सूत्र में ही उसकी निवृत्ति हो 
चुकी है। ऐसी स्थिति में प्रस्तुत सूत्र से नित्य ही प्रकृतिभाव स्वत: सिद्ध है तो इस सूत्र में 
नित्यग्रहण की क्या आवश्यकता है? 
इस उपर्युक्त शंका का उत्तर जो कौमुदी में दिया गया है उसका तात्पर्य यह है कि 
“हरी-इमौ” इस सवर्णी अचपरक उदाहरण में “प्लुतप्रगृह्याः” सूत्र प्रगृह्मोद्देश्यक प्रकृतिभाव करके 
चरितार्थ है और “चक्रि अत्र” इस प्रयोग में “इकोऽसवर्णे” यह सूत्र चरितार्थ है। इस प्रकार 
अन्यत्रान्यत्र लब्धावकाश ये दोनों सूत्र “हरी-एतो” में साथ ही प्राप्त होते हे । यहाँ पर प्रस्तुत 
सूत्र को परत्वात्‌ बाधकर “इकोऽसवणें” सूत्र से हस्वसमुच्चि्र प्रकृतिभाव न होने लगे, किन्तु 
यही प्रकृतिभाव हो, इस बात के लिए सूत्र में नित्यम्रहण किया गया हे। नित्यग्रहण से इस 
बात का लाभ कैसे होता है? इस प्रश्‍न का उत्तर यह हे कि इस सूत्र में “नित्यम्‌” इस अंश 
का योगविभाग किया जाता हे । इस विभक्त सूत्र में पूर्वसूत्र की अनुवृत्ति करके इसका अर्थ 
इस प्रकार किया जाता है--“प्लुत और प्रगृह्य से अच्‌ पर में रहे तो उनका प्रकृतिभाव नित्य 
ही होता है। इस प्रकार “नित्यम्‌” इस योग का अर्थ करने पर यह शंका होती हे कि यह कार्य 
तो “प्लुतप्रगृह्याः इस योग से ही हो सकता हे तो “नित्यम्‌” इस योग की क्या आवश्यकता 
हे? इस प्रकार “नित्यम्‌” यह योग व्यर्थ होकर पुनर्विधानसामर्थ्यात्‌ बाधक को बाधने के लिए 
सार्थक होता है। “प्लुतभ्रगृह्याः' का बाधक “इकोऽसवर्णे” यह सूत्र है। इसको बाध कर “हरी 
एतौ” इत्यादि स्थलों में नित्य ही प्रकृतिभाव का विधान करने के लिए इस सूत्र में नित्यग्रहण 
आवश्यक होता है । | 


इकोऽसवर्णे।'एडः' इत्यतः 'पदान्तादि'त्यनुवृत्तं-प्रथमया विपरिणम्यत 
इत्याह-पदान्ता इति। वेति। हृस्वयणोर्विधानसामर्थ्यात्तु न विकल्पसिद्धः । 
अपदान्तादौ यणश्चरितार्थत्वात्‌। साम्यादिवेति। चेन प्रकृतिभावाकर्षणेऽपि 
'ऋत्यकः' इत्यत्र चानुकृष्टत्वेन तदसम्बन्थ इति तदर्थ हृस्वविधानसामर्थ्यस्याऽऽ वश्यः 
कत्वेन चकारो व्यर्थ इति भावः । भाष्ये स्थितमिति। 'प्रकृतसूत्रे' इति शेषः । 
एतेन 'हृस्वाभावे प्रकृतिभावार्थ चकार' इति ऱ्यासाद्युक्तमपास्तम्‌। 'चक्री अत्रे'ति 

तु संहिताया अविवक्षार्थो बोद्यम्‌। 'न समासे' सिति चे'ति वार्तिकम्‌। 
पार्श्वमिति।'पश्चाणस्‌ वक्तव्यः' इति णस्‌। “सिति चे'ति पदत्वम्‌ । 

इस सूत्र में “एड: पदान्तादति” इस सूत्र से “पदान्तात्‌” इस पद की अनुवृत्ति होती हे । 
इस सूत्र में जो “इकः” यह पद है वह प्रथमा का बहुवचन है। इसके आधार पर यहाँ अनुवृत्त 
“पदान्तात्‌” यह पञ्चम्यन्त पद प्रथमान्त रूप में परिवर्तित होता हे । इसीलिए कोमुदीकार ने 
इस सूत्र की वृत्ति में कहा है-"पदान्ता इकोऽसवर्णे अचि प्रकृत्या स्युः” अर्थात्‌ असवर्ण अच्‌ 
पर में रहने पर पदान्त इक्‌ को हस्वसमुच्चित प्रकृतिभाव होता है। कुछ लोगों का कहना है 
कि जहाँ इक्‌ के आगे सवर्णी अच्‌ रहेगा वहां दीर्घ के द्वारा यण्‌ का बाध हो जायेगा। इसका 
तात्पर्य यह है कि जहाँ असवर्ण अच्‌ रहेगा वहीं पर यण्‌ और हस्व की साथ में प्राप्ति होगी | 
जैसे “चक्री + अत्र” यहाँ पर यण्‌ ओर हस्व की साथ ही प्राप्ति होती है। ऐसी स्थिति में 
` दोनों सूत्रों के आरम्भसामर्थ्य से ही पर्यायेण दोनों कार्या (हस्व और यण्‌) की सिद्धि सम्भव 
है। ss में यहाँ किया गया “शाकल्यस्य” इस पद का ग्रहण उत्तरार्थ है न कि विकल्प 
के लिए है| 

नागेश भट्ट इस बात से सहमत नहीं हैं, इसलिए उक्त कथन का खण्डन करते हुए कह 
रहे हैं किं यह कहना कि हृस्व और यण्‌ के विधानसामर्थ्य से पर्यायेण उभय की सिद्धि से 
यहाँ विकल्प सिद्ध है, यह बात असंगत है । कारण यह है कि “गयो” प्रयोग में जहाँ अपदान्त 
ईकार है वहाँ हस्व की प्राप्ति नहीं है किन्तु वहाँ यण्‌ चरितार्थ है। इस प्रकार चरितार्थ यण्‌ 
को “चक्री + अत्र” आदि स्थलों में हस्व अपवादत्वात्‌ बाध लेगा। परिणामस्वरूप यहाँ नित्य 
हस्व होने लगेगा। इसलिए वैकल्पिक हृस्व की सिद्धि के लिए यहाँ “शाकल्यस्य इस पद 
का ग्रहण आवश्यक है । शेखर के मूल में जो “अपदान्तादौ” यह पद कहा गया है इसमें आदि 
पद से “वाप्यश्वः” इत्यादि समासस्थल का ग्रहण होता है | यहाँ पर “न समासे" इस वार्तिक 
के द्वारा हस्व का निषेध कर देने के कारण यण्‌ चरितार्थ रहता हे | 

“इकोऽसवर्णे” सूत्र में जो चकार ग्रहण किया गया है वह प्रकृतिभाव के अनुकर्षण के 
लिए है, जिससे हस्व के साथ प्रकृतिभाव का विधान करने से “चक्रि+ अत्न" में यण्‌ नहीं 
होता है । यहाँ कौमुदीकार का कहना है कि प्रस्तुत प्रयोग में हस्व करने के बाद भी यदि यण्‌ 
हो जाता है तो हस्व-विधान ही व्यर्थ हे । इसलिए हस्वविधानसामर्थ्यात्‌ ही यहां यणादि कार्य 
नहीं होगें । ऐसी स्थिति में प्रकृतिभाव के अनुकर्षण के लिए यहां चकारम्रहण की क्या आवश्यकता 
है? अर्थात्‌ यहाँ चकारमहण व्यर्थ है । नागेशभट्ट इस बात को स्पष्ट करते हुए कह रहे हैं कि 
“चानुकृष्टं नोत्तरत्र” जिसका अनुकर्षण चकार से होता है उसका अनुवर्तन आगे नहीं होता है । 
इस परिभाषा के कारण यहाँ अनुकृष्ट प्रकृतिभाव का अनुकर्षण “ऋत्यकः सूत्र में नहीं होगा । 
ऐसी स्थिति में “ब्रह्म ऋषि इस प्रयोग में हस्व के बाद प्राप्त गुण का वारण हस्वविधानसामर्थ्यात्‌ 
ही करना पडेगा । इस प्रकार एक जगह जब हस्वविधानसामर्थ्यं से ही सन्धिकार्यं को व्यावृत्ति 
की जा रही है तब अन्यत्र भी हस्वविधिसामर्थय से ही सन्थिकार्य की व्यावृत सम्भव होने के 
कारण भ्रकृतिभाव के अनुकर्षण के लिए यहाँ चकार्‍महण की कोई आवश्यकता नहीं है , अर्थात्‌ 


यहाँ चकारमहण व्यर्थ ही हैं। 

उपर्युक्त चकारवैयर्थ्य की बात केवल कौमुदीकार की कल्पना नहीं है किन्तु यह बात 
प्रकृत सूत्र के भाष्य में स्थित हे । ऐसी स्थिति में न्यासादि ग्रन्थों में यह जो कहा गया है कि 
“चक्री -- अत्र” इस स्थिति में जब हस्वाभाव पक्ष हे उस समय भी यण्‌ न होकर वहां प्रकृतिभाव 
ही होता है। इस प्रकार हस्वाभाव पक्ष में प्रकृतिभाव के अनुकर्षण के लिए चकारग्रहण यहां 
आवश्यक है; यह कथन अपास्त ही समझना चाहिए, क्योंकि हस्वाभाव पक्ष में “चक्री + अत्र” 
में संहिता की अविवक्षा से यण्‌ का अभाव होता हे। 

“इकोऽसवर्णे” सूत्र से “वाप्यश्वः” प्रयोग में प्राप्त हस्वसमुच्चित प्रकृतिभाव का निषेधक 
“न समासे सिति च” यह एक ही वार्तिक है। इन दोनों को सम्मिलित एक वार्तिक मानने का 
कारण यह है कि भाष्य में इन दोनों को कह कर “वार्तिकम्‌” ऐसा एकवचनान्त निर्देश किया 
गया है। इस वार्तिक के प्रथम भाग में पठित “न समासे” इससे “वाप्यश्वः” इस प्रयोग में 
प्रकृतिभाव का निषेध किया जाता है । 'वाप्याम्‌ अश्वः' इस विग्रह में यहाँ सप्तमीसमास हुआ 
हे | 
वार्तिक के दूसरे भाग से “पर्शूनां समूहः” इस विग्रह में “परश्वाणस्‌ वक्तव्य: इस 
वार्तिक से णस्‌ प्रत्यय करने पर “इकोऽसवर्णे” से प्राप्त प्रकृतिभाव का निषेध कर दिया 
जाता है, जिससे यण्‌ करके “पार्श्वम्‌” यह प्रयोग बनाया जाता है। यहाँ “सिति च” सूत्र से 
न हो जाती हे । फलस्वरूप भसंज्ञा न होने के कारण यहां “ओर्गुणः” सूत्र से गुण नहीं 
होता है। 

ऋत्यकः। सवर्णार्थमनिगर्थञ्चेदम्‌। होतृ ऋकारः । ब्रह्म ऋषि: | 
आर्च्छदिति। आटो धात्ववयवत्वेनापदान्तत्वादिति भावः। एतेन 'आटक्षे'ति 
पुनर्वृद्धिविधानार्थेन चेन उस्योमाङक्षु पररूपबाधवत्रकृतिभावस्यापि बाधेनेष्टसिद्धि- 
रित्यपास्तम्‌। 

समासेऽपीति। व्याख्यानादिति भाव: | सप्तक्रषीणामिति । 'दिक्सङ्ख्ये' इति 
समासः । 

हस्व ऋकार पर में रहने पर पदान्त अक्‌ को प्रकृतिभाव का विधान यह सूत्र करता है । 
इससे पूर्व “इकोऽसवर्णे” सूत्र पदान्त इक्‌ को असवर्ण अच्‌ पर में रहने पर प्रकृतिभाव करता 
है। “ब्रह्मा - ऋषिः” तथा “होतृ + ऋकारः” इस स्थिति में “इकोऽसवणें” सूत्र से प्रकृतिभाव 


सिद्ध नहीं हे, क्योंकि पहले उदाहरण में इक्‌ नहीं हे ओर दूसरे उदाहरण में असवर्ण अच्‌ पर : 


में नहीं है । इसलिए सवर्ण अच्‌ पर में रहने पर तथा इक्‌ से भिन्न को प्रकृतिभाव का विधान 
करने के लिए इस सूत्र का आरम्भ किया गया है । यदि “इकोऽसवणें ” सूत्र की जगह अको ऽसवर्णे 
ऐसा सूत्र किया जाय तो “ब्रह्म+ ऋषिः” इस प्रयोग की सिद्धि होने पर भी “होतृ ऋकारः 
यह प्रयोग सिद्ध नहीं हो सकता, क्योंकि यहाँ सवर्णी अच्‌ पर में हे। 


“ऋत्यकः सूत्र में “पदान्तात्‌” इस पद की अनुवृत्ति होती हे, इसलिए यह प्रकृतिभाव भी | 
पूर्वसूत्र की भाति पदान्त में वर्तमान अक्‌ को करता है । पदान्त में वर्तमान अक्‌ को प्रकृतिभाव | 


. करने का परिणाम यह होता है कि “आ+ ऋच्छत्‌ = आर्च्छत्‌” इस प्रयोग में “आकार” को 

प्रकृतिभाव नहीं होता है कारण यह हे कि यहाँ जो “आ” हे वह उपसर्ग आङ्‌ नहीं है किन्तु 
यह आट्‌ आगम का आकार है। आट्‌ धातु का अवयव होता है, इसलिए यह पदान्त में नहीं 
हे । इसीलिए इसे प्रकृतिभाव नहीं होता हे । यदि यह आङ्‌ का आकार होता तो पद होता। 

कुछ प्राचीनों ने “आर्च्छत्‌” में प्रकृतिभाव के वारण के लिए उपायान्तर का अवलम्बन 
किया हे । उनका कहना हे कि “आटश्च'(६ ।१।९०) सूत्र में “वृद्धरिचि” (६ ।१ 1८८) से वृद्धि 
पद की अनुवृत्ति सम्भव ही थी, तो ऐसी स्थिति में वृद्धि के अनुकर्षण के लिए यहां चकार- 
ग्रहण की क्या आवश्यकता थी? इस प्रकार चकारग्रहण व्यर्थ होकर पुनर्वृद्धिविधान के लिए 
सार्थक होता हे । इसलिए “उस्नामेच्छत्‌” इस विग्रह में क्यजन्त उख्रीय घातु से लङ्‌ लकार 
लाने पर तथा आट्‌ का आगम करने पर “आ+उख्रीयत” इस स्थिति में “उस्यपदान्तात्‌ सूत्र 
से प्राप्त पररूप का तथा “ओड्डारमेच्छत्‌ ओङ्कारीयत्‌” प्रयोग में ओङ्झरीय धातु से लङ्‌ लकार 
में आट्‌ का आगम करने पर “ओमाझेश्च” सूत्र से प्राप्त पररूप का तथा “ओढमैच्छत्‌ ओढीयत्‌” 
इस प्रयोग में भी आ+ ऊढ मिल कर ओढ बनने के कारण “ओमाझेश्च” सूत्र से जो पररूप 
प्राप्त रहता है इन तीनों स्थलों में पररूप को बाधकर “आटश्च” सूत्र से वृद्धि ही होती हे। 
इसी प्रकार “आर्च्छत्‌” प्रयोग में भी प्रकृतिभाव को बाध कर वृद्धि हो जायेगी । ऐसी स्थिति 
में यहाँ प्रकृतिभाव को बाधने के लिए “पदान्तात्‌” इस पद की अनुवृत्ति को आवश्यकता नहीं 
है। 

नागेशभट्ट “पदान्तात्‌” पद की अनुवृत्ति करके ही “आर्च्छत्‌” का दोषवारण करने के 
पक्षधर हैं । इनका कहना है कि यदि “पदान्तात्‌' की अनुवृत्ति नहीं की जायेगी तो “बहु-ऋच्छकः" 
प्रयोग में जहाँ बहुच्‌ प्रत्यय हुआ है वहाँ भी प्रकृतिभाव होनें लगेगा । ऐसे स्थलों पर प्रकृति- 
भाव का वारण करने के लिए “पदान्तात्‌” कौ अनुवृत्ति आवश्यक हे । जब “पदान्तात्‌” की 
अनुवृत्ति आवश्यक हो जाती है तब उसी से “आर्च्छत्‌ का भी दोष हट सकता है, इसलिए 
. पुनर्वृद्धिविधानार्थ चकार का आश्रय लेना आवश्यक नहीं है। 

एतेन= “ आर्च्छत्‌” इत्यादि प्रयोगों में अपदान्त होने के कारण ही जब भ्रकृतिभाव का 
वारण हो रहा है तो “आटश्च” के चकार को पुनर्वृद्धिविधानार्थ मान कर “आर्च्छत्‌” में दोष 
का वारण करने वाले परास्त हैं । 

“न समासे” इस वार्तिक के उदाहरण के रूप में भाष्यकार ने उन्हीं प्रयोगों का उपन्यास 
किया है, जिनमें “इकोऽसवर्णे” की प्राप्ति होती हे । इस भाष्यव्याख्यान के आधार पर न 
समासे” यह वार्तिक “इकोऽसवणे” का ही निषेध करता है । “ऋत्यकः सूत्र का वह निषेध नहीं 
करता है। इसलिए “ऋत्यकः” की प्रवृत्ति समास में भी होती हे । “सप्त+ ऋषीणाम्‌ यहा पर 
“ऋत्यकः” सूत्र से प्रकृतिभाव होता है । यहाँ पर “दिक्संख्ये संज्ञायाम्‌ इस सून से समास 
होता है । 
प्रकरणशुद्धये प्रकतिभावविधायकसूत्रद्ठयमुपन्यस्य 'प्लुतप्रगृह्या' इति सूत्रा- 
काइङक्षितप्लुतप्रगृह्ययोर्मंध्ये प्रथमोपात्तत्वात्प्लुतप्रकरणमारभते-वाक्यस्य॒टेः। 
वाक्शग्येत्यभावे पदस्य टेरित्यर्थेऽनन्त्यस्यापि पदस्य टे: प्लुतः स्यात्‌। तत्सत्त्वे तु 
वाक्यस्य टिरन्त्यपदस्यैव सम्भवतीति न दोष: । टिग्रहणाभावे प्लुततश्रुत्योपस्थिता- 

च्यरिभाषयाऽजन्तस्यैव स्यात्‌ । टिग्रहणे तु तत्सामर्थ्याद्टिनाऽचो विशेषणा- 


द््यञ्जनान्तस्यापि भवति। 


“सर्वत्र विभाषा गोः” (६ ।१।१२२) सूत्र से ही प्रकृतिभाव का विधान करने पर भी. 


“अथ प्रकृतिभावः’ इस शब्द के द्वारा प्रकृतिभावग्रकरण का आरम्भ “प्लुतप्रगृह्या अचि नित्यम्‌' 
इस सूत्र से किया गया है । “प्रकृत्यान्तः पादमव्यपरे” सूत्र जिसमें प्रकृत्यान्तः की जगह “नान्तः” 


यह पाठान्तर भी मान्य है, वहाँ से बिना प्रकृत्या की अनुवृत्ति किये “प्लुतप्रगृह्या” इस सूत्र में 
कार्य नहीं चल सकता है । इसके विपरीत “सर्वत्र विभाषा गोः” सूत्र में तो “नान्तसादम्‌' कौ ' 


अनुवृत्ति से भी कार्य चल सकता है । इस बात को दृष्टिगत करके ही “प्लुतप्रगृह्या” सूत्र के 


पास प्रकृतिभाव का आरम्भ किया गया दे । यह बात पहले भी कही जा चुकी हे । इस प्रकार ” 


“प्रकृतिभावप्रकरण” का जहाँ आरम्भ किया गया है वहाँ इस प्रकरण की संगति के लिए 
प्रकृतिभावविधायक दो सूत्र “इकोऽसवर्णे शाकल्यस्य हस्वश्च तथा “ऋत्यकः” को कह कर 
“प्लुतप्रगृह्या” इस सूत्र के वाक्यार्थबोध के लिए जिज्ञासित प्लुत और प्रगृह्य के मध्य प्रथम 
ग (पठित) प्लुत के ज्ञान के लिए प्लुतप्रकरण का आरम्भ ' वाक्यस्य टे सूत्र से कर रहे 
| 
इस सूत्र में यदि “वाक्यस्य” इस पद का ग्रहण न किया जाय तो “पदस्य' का 
अधिकार यहाँ होने से पद के टि की प्लुत संज्ञा होगी । इसका परिणाम यह होगा कि अनन्त्य 
पद के भी टि को प्लुत होने लगेगा। इसकी व्यावृत्ति के लिए “वाक्यस्य इस पद का ग्रहण 
यहाँ आवश्यक है । “वाक्यस्य” का महण करने पर वाक्य के टि को प्लुत होता है। वाक्य 
का जो टि होता है. वह अन्त्य पदं का ही टि होता है, इसलिए अनन्त्य पद के टि को प्लुत 
नहीं होता है। ` _ ४3: 
इस सूत्र में टिग्रहण करने से जो शब्द हलन्त हैं, उनके टि जो अच्‌ हें उन्हें भी प्लुत होता 
है । यदि टिम्रहण नहीं किया जाय तो “प्लुत” शब्द के उच्चारण के कारण यहाँ “अचश्च” इस 
परिभाषा की उपस्थिति होगी और उसके द्वारा षष्ठ्यन्त “अचः इस पद की उपस्थिति होगी । 


यह षष्ठ्यन्त पद “वाक्यस्य” इस पद का विशेषण होगा, जिससे तदन्तविधि करके अजन्त: 


वाक्य को प्लुत हो, ऐसा सूत्रार्थ होगा। परिणाम यह होगा कि अजन्त.वाक्य की प्लुत संज्ञा 
होगी, हलन्त वाक्य की प्लुत संज्ञा नहीं होगी । इसलिए यहाँ टिग्रहण आवश्यक हे । टिग्रहण 
करने पर तद्ग्रहणसामर्थ्यात्‌ अच्‌ “टि” का विशेष्य बनता है, जिससे वाक्य के टि रूप अच्‌ 
की प्लुत संज्ञा होती हे--ऐसा सूत्रार्थ होता है। फलस्वरूप व्यञ्जनान्त के टि की भी प्लुत 
संज्ञा हो जाती है । 
शेखर के मूल में “टिना अचो विशेषणात्‌' कहा हुआ हे, उसका अर्थ हे टि के द्वारा अच्‌ 
को विशेष्य बनाने के कारण। “विशेषणात्‌” इस पद में भाव में ल्युट्‌ होने के कारण टिरूप 
कर्ता और अच्‌ रूप कर्म दोनों अनुक्त है । ऐसी स्थिति में “उभयप्राप्तौ कर्मणि” सूत्र से “अचः 
में षष्ठी हुई है तथा अनुक्त कर्ता “टि” में तृतीया हुई है । इस प्रकार “टिना अचो विशेषणात्‌ 
यह वाक्य निष्मन्न हुआ हे | 


प्रत्यभिवादें। प्रणामादिभिराशिषं वाच्यमानो गुर्वादिर्यत्मतिसम्भाषते 

तत््रत्यभिवादः, न त्वाशीर्वचनं, शूद्रे आशीर्वादरूपप्रत्यभिवादाभावेनाशूद्रे इत्यस्य 
वैयर्थ्यापत्तेः । अत एव भाष्ये 'अशूद्रे इति किम्‌? कुशल्यसि तुषजके त्युक्तम्‌ । 
अभिवादये इति। नमस्कारादिपूर्वमाशीरादि वाचयाम्रीत्यर्थः । 'आयुष्मा- 
नि'त्यायुष्मत््वस्य विधेयत्वात्सम्बोधनविभक्त्यभावः। एधीति। 'भवे- 
त्यस्याप्युपलक्षणम्‌ । प्रत्यभिवादे शर्मादिप्रयोगो न नियत: । 'एचो5प्रगृहास्थे'ति सूत्रे 
प्रत्यभिवादेऽन्तस्यैचः प्लुतविधानात्‌। ‘आयुष्मानेधि अग्निभूता ३ इ' इति भाष्ये 
तदुदाहरणाच्च। शर्मादिप्रयोगे तु तट्टेरेव प्लुतः । ‘शर्मान्तं नाम ब्राह्मणस्ये'त्यादि- 
स्मृत्या तस्य नामावयवत्वबोधनात्‌। स्त्रियां नेति। खिया अपि नाम्नाऽभिवादप्रत्य- 
भिवादे इत्यर्थस्य भाष्यसम्मतत्वादिति भाव: । नाम गोत्रं वेति। अभिवाद-प्रत्य- 
भिवादे नामगोत्राभ्यामेव स्मृतिषु प्रसिद्धेः । तत्राधिकृतस्य 'पदस्ये'त्यस्य 'प्रत्य- 
भिवादे' इत्यनेन विशेषणात्‌ प्रत्यासत्त्या प्रत्यभ्युद्यमानार्थवाचकस्येव प्लुत इति 
भावः । तत्र नामशब्देन द्वादशेऽह्नि पित्रादिकृतं गृह्यते। अत एव 'आयुष्मान्‌ भव 
दण्डन्नि'त्यादौ प्लुतो नेति स्पष्टं भाष्ये। भो राजन्येति। भोः शब्दस्य राजन्य- 
वैश्यवाचकनाम्मश्च टेः प्लुतो वेत्यर्थः । भोःशब्दस्याप्राप्ते, इतरयोस्तु नामत्वात्माप्ते- 
विभाषेयम्‌ । 
प्रत्यभिवादन का प्रयोग अभिवादन के बाद किया जाता हे, इसलिए प्रत्यभिवाद शब्द 
का अर्थ आशीर्वचन हे, ऐसा हरदत्त ने कहा है। नागेश भट्ट इस बात से असहमत हैं। इनका 
कहना है कि प्रत्यभिवाद शब्द का अर्थ -आशीर्वचन ही नहीं हे किन्तु प्रणाम करने के बाद 
प्रत्युत्तर के रूप में श्रेष्ठजनों द्वार जो कुछ,कहा जाता है उसे अत्यभिवाद कहते हें। यदि ऐसा 
न मान कर आशीर्वचन मात्र को ही-प्रत्यभिवाद माना जाय तो प्रस्तुत सूत्र में “अशाद्रे' महण 
व्यर्थ हो जायेगा क्योंकि शूद्र के लिए आशीर्वचन के स्थान पर कुशलक्षेम पूछना ही शाखसम्मत 
` है। ऐसी स्थिति में शूद्र-विषयक आशीर्वचन के अभाव में जहां शुद्र का प्रत्यभिवाद रहेगा 
वहाँ प्लुत की प्राप्ति स्वयमेव न होने के कारण उसके निवारण के लिए किये गये “अशूद्रे” 
ग्रहण की क्या आवश्यकता है? इस प्रकार प्रत्यभिवाद शब्द से आशीर्वचन मात्र का ग्रहण 
करने पर “अशद्रे” ग्रहण का वैयर्थ्य स्पष्ट है। इसलिए प्रणामानन्तर श्रेष्ठजर्नो के वचन मात्र 
को प्रत्यभिवाद मानना चाहिए। इसीलिए भाष्यकार ने “ अशूद्रे' महण का मत्युदाहरण 'कुशली 
असि तुषजक' यह प्रयोग दिया है । इससे स्पष्ट हे कि अभिवादन के बाद आशीर्वादात्मक या 
कुशलादि प्रशनात्मक जो कुछ भी श्रेष्ठ व्यक्ति द्वारा उच्चारित होता हे वह अत्यभिवाद कहा 
जाता है। इसीलिए “कुशल्यसि तुषजक” इस वाक्य में प्लुतत्व के वारण के लिए अशूद्र 


सार्थक्य होता है| 
छट स देवदत्तोऽहं भोः' यह अभिवादन-वाक्य है। में देवदत्त प्रणामादि के द्वारा 
आशीर्वादात्मक आदि वचनों का उच्चारण करवाता हूँ, यही इस वाक्य का तात्पर्य हे । > 
“आयुष्मान्‌ एधि देवदत्त" यह भ्रत्यभिवाद वाक्य हे । इसे वाक्यघटक “आयुष्मान्‌” पद 
में सम्बोधन विभक्ति क्यों नहीं हुई है? इस प्रश्न का उत्तर देते हुए कह रहे हैं कि 

सम्बोध्यतावच्छेदकरूपेण सम्बोध्य की सिद्धि रहने पर ही उसमें सम्बोधन विभक्ति होती हे | 
रामत्वेन रूपेण राम की सिद्धि रहने पर ही “हे राम” ऐसा वाक्यप्रयोग होता हे । प्रस्तुत स्थल 
में आयुष्मत्व विधेय है, अतः यह सिद्ध न होकर साध्य हे । इसलिए यहां सम्बोधन विभक्ति 


. नहीं होती हे। 


“ आयुष्मान्‌ एधि देवदत्त ३” यह प्रत्यभिवाद वाक्य है । यहाँ शंका होती हे कि “आयुष्मान्‌ 


भव सौम्येति वाच्यो विम्रोऽभिवादने” इस मनुवचन के अनुसार विभ्र-विषयक प्रत्यभिवाद वाक्य . 
में “भव” का प्रयोग करना चाहिए, तो दीक्षितजी ने यहां “एधि” का प्रयोग क्यों किया है? 


इसके उत्तर में मन्थकार कह रहे हैं कि “एधि” यह पद “भव” इस पद का भी उपलक्षण है, 
इसलिए कोई दोष नहीं हे। | | 
स्मृत्यादि ग्रन्थों में कहा गया है कि ब्राह्मण का नाम शर्मान्त होता है। ऐसी स्थिति में 
“आयुष्मान्‌ एभि देवदत्त ३” इस प्रत्यभिवाद वाक्य में शर्मान्त का प्रयोग न करना कोमुदीकार 
की न्यूनता को ही व्यक्त करता है। इस आशंका के उत्तर में कह रहे हें कि प्रत्यभिवाद वाक्य 
में शर्मा आदि का प्रयोग नियत नहीं है। कारण यह हे कि “एचो$प्रगृह्मस्य” इस सूत्र में 
वृत्तिकार ने प्रत्यभिवाद में अन्त्य एच्‌ का प्लुत-विधान किया है। यदि प्रत्यभिवाद में शर्मान्त 
प्रयोग नियत होता तो वहाँ अन्त्य एच्‌ के न होने के कारण एच्‌ का प्लुत-विधान व्यर्थ हो 
जाता। भाष्यकार ने भी “आयुष्मान्‌ एधि अग्निभूत ३” यह प्रत्यभिवाद का उदाहरण दिया 
है । इस उदाहरण में भी शर्मान्त प्रयोग नहीं हे । इससे स्पष्ट हे कि प्रत्यभिवाद-वाक्य में शर्मान्त 
प्रयोग नियत नहीं हे । जहाँ शर्मा आदि शब्दों का प्रयोग होगा वहाँ तो उसी के टि को प्लुत 
होगा, क्योंकि “शर्मान्त नाम ब्राह्मणस्य” इस स्मृति से विदित होता है कि शर्मन्‌ शब्द नाम 
का अन्त्यावयव होता हे। | 
“खियां न” इस वार्तिक का अर्थ हैं--स्त्री-विषयक प्रत्यभिवाद वाक्य के टि को प्लुत 
नहीं होता है'। कुछ लोगों का कहना है कि खरी के लिए अभिवादन का प्रावधान नहीं है, किन्तु 
खनियाँ नामादि निर्देश के बिना चरणस्पर्श मात्र करती हें। भाष्यकार ने स्त्रियों के लिए भी 
नामनिर्देशपूर्वक अभिवादन ओर भ्रत्यभिवाद का उल्लेख किया हे । ऐसी स्थिति में ख्री-विषयक 
ना वाक्य के टि को प्लुत प्राप्त होता हे, जिसका “ख्यां न” इस वार्तिक से निषेध 
हो जाता हे । ; 

“नाम गोत्रं वा यत्र प्रत्यभिवादवाक्यान्ते प्रयुज्यते तत्रैव प्लुत इष्यते” । जिस 
क वाक्य के अन्त में नाम ओर गोत्र का प्रयोग किया गया होता हे वहीं पर प्लुत 
ता है। | 

अभिवाद और प्रत्यभिवाद दोनों में नाम और गोत्र का निर्देश करना स्मृतियों में प्रसिद्ध 
है। तत्र = “प्रत्यभिवादे5शूद्रे, इस सूत्र में “पदस्य” सूत्र से “पदस्य” इस पद की अनुवृत्ति 
आती हे । अनुवृत्त पद प्रत्यभिवाद का विशेषण होता हे, इसलिए तदन्तविधि के द्वारा पदान्तत्व 
का लाभ होता हे । प्रत्यासत्ति न्याय से अभ्युद्यमान -- कथ्यमान अर्थात्‌ जिसके लिए प्रत्यभिवाद 
वाक्य का प्रयोग किया गया हे, तदर्थ वाचक को ही प्लुत होता है। इस सूत्र में वाक्यस्य 
टे? इसका अधिकार आने से वहाँ वाक्य सम्बन्धी टि भी अपेक्षित होता है। अभिवादन और 

प्रत्यभिवाद में नाम और गोत्र के उच्चारण की बात स्मृतिसिद्ध हे । इस प्रकार यह बात स्पष्ट 
होती हे कि प्रत्यभिवाद के अवसर पर पदान्त (वाक्यघटक पदान्त) में नाम और गोत्र का प्रयोग 
किया गया हो वहीं पर “टि” को प्लुत होता है। इसी बात का अनुवादक यह प्रस्तुत वार्तिक 
है। यह कोई अपूर्व विधायक वार्तिक नहीं है, किन्तु अनुवादक मात्र है। 

यहाँ नाम पद से “द्वादशे5$हि पिता नाम कुर्यात्‌” इस शास्रीय वचन के आधार पर पिता 
द्वारा बारहवें दिन किया गया नाम ही गृहीत होता हे । इसलिए “आयुष्मान्‌ भव दण्डिन्‌” इस 
वाक्यधटक टि को प्लुत नहीं होता हे। यह बात भाष्य में स्पष्ट हे । 

“भो राजन्य” इस वार्तिक से “भोः' शब्द के टि को तथा राजन्य और विश्‌ वाचक शब्द 
के टि को प्लुत विकल्प से होता हे । यहां “भोः” शब्द के नामवाची न होने के कारण प्लुत 
संज्ञा अप्राप्त हे तथा राजन्य और वैश्य अंश में नाम होने के कारण प्लुत संज्ञा नित्य ही प्राप्त 
हे । इन दोनों अंशों में विकल्प करने के कारण यह वार्तिक उभयत्र विभाषा हे । 

दूरादधूते। यावति देशे प्रांकृतप्रयत्नोच्चारितं सम्बोद्धयमानो न शृणोति 
किन्त्वधिकं प्रयत्मपेक्षते-तावददूरम्‌। दूरादाह्वानञ्च दूरादबोधनस्योपलक्षणं न 
तु सम्बोधनविभक्तिनियामकस्याभिमुखीकृत्य बोधनरूपस्य सम्बोधनस्योप- 
लक्षणम्‌। 'आगच्छतु भवान्देवदत्त' इत्येवमाह्वानस्यापि सम्भवात्‌। अत 
एवाऽऽकडारसूत्रे नदी-गुरुसञ्ज्ञयो: समावेशे 'वात्सीबन्थुरि'त्यत्र ‘गुरोरिति प्लुतो, 
'नदी बन्धुनी'ति पूर्वपदान्तोदात्तत्वञ्च फलमुक्त भाष्ये । अन्यथाऽत्र सम्बोधनाभावेन 
'गुरोरि'-त्यस्वाग्राप्त्या तदसङ्गतिः स्पष्टैव । 

उपलक्षणत्वादसत्यप्याह्वाने भवति; तदाह-सत्तूनित्यादि। अत्रापि दूराद्धूते 
इत्येतदनुवृत्तस्य पदस्येत्यस्य विशेषणं, तेन हूयमानार्थवाचिनः पदस्थैव देः प्लुतः, 
तच्च रूढं यौगिकं वेत्यन्यदेतत्‌। 

“दूराद्धूते च” इस सूत्रघटक “दूरात्‌” इस पद में “दूरान्तिकार्थेभ्यो द्वितीया च इस सूत्र 
से प्रातिपदिकार्थमात्र में पञ्चमी हुई है। यदि “दूरं देशं समपेक्ष्य” इस प्रकार का अर्थ 
विवक्षित किया जाय तब “ल्यब्लोपे कर्मण्यधिकरणे च” इस वार्तिक से कर्म मे पज्चमी हो 
सकती है । “हूत” शब्द भाव में कत प्रत्यय करने से बना है। इसका अर्थ है आह्वान । सूत्र में 
आया हुआ दूर शब्द अनियत है । कारण कि जो स्थान किसी के लिए दूर हे वही स्थान दूसरे 
के लिए समीप हो जाता है । इस प्रकार दूरत्व की अनवस्थिति को देखते हुए उसके निराकरण 
के लिए शेखरकार कह रहे हैं कि जिस देश (स्थान) में स्थित पुरुष के प्रयलोच्चारित शब्द 
को सम्बोध्यमान पुरुष नहीं सुनता है किन्तु उसे सुनने के लिए अधिक भयल की अपेक्षा रखता 
है वह स्थान दूर कहा जाता है । जैसा कि ऊपर कहा जा चुका है कि “हूत” शब्द का अर्थ आह्वान 
हे । यह “आह्वान” बोधन मात्र का उपलक्षण है । इसे ऐसा नहीं समझना चाहिए कि मह धून 
विभक्ति का नियामक और अभिमुख करके बोधन कराने वाले सम्बोधन का उपलक्षण-हे। 
कारण यह है कि आह्वान इस प्रकार भी होता है कि “आगच्छतु भवान्‌ देवदत्त ३. । यह 
सम्बोधन विभक्ति तो नहीं है किन्तु आह्वान तो है ही, इसलिए यहा प्लुत हुआ हे । सम्बोधन 

का उपलक्षण हूत शब्द है, ऐसा मानने पर यहाँ प्लुत नहीं होता,क्योंकि यहाँ सम्बोधन विभक्ति 


नहीं है । 
अत एव = हूत शब्द का उपर्युक्त आह्वान अर्थ ओर आह्वान को बोधन मात्र का उपलक्षण 
मानने से ही “आकडारा” सूत्र के भाष्य में नदी और गुरु. संज्ञाओं के समावेश का उदाहरण 
“वात्सीबन्धु” यह प्रयोग संगत होता हे । “वात्सी” के अनन्त्य ईकार की गुरुसंज्ञा होने से 
“गुरोरनृतः' इस सूत्र से प्लुतत्व होता हे । उसी ईकार की नदी संज्ञा होने से “नदी बन्धुनि” 
इस सूत्र से पूर्वपद के अन्त्य ईकार की उदात्तता होती है। अन्यथा हूत का अर्थ सम्बोधन करने 
पर तथा “गुरोरनृतः सूत्र में “दूराद्धूते का सम्बन्ध होने.के कारणं यहाँ (वात्सीबन्धु प्रयोग में) 
सम्बोधन के न होने के कारण “गुरोरनृतः” सूत्र की प्राप्ति ही नहीं होती तो उक्त भाष्य की 
असंगति स्पष्ट ही हे। 
हूत शब्द बोधन मात्र का उपलक्षण है, ऐसा स्वीकार करने से यह बात स्पष्ट हो जाती हे 
कि कथञ्चित्‌ बोधन होने पर भी इस सूत्र कौ प्रवृत्ति हो जाती है । इसलिए आह्वान न होने 
पर भी “सक्तून्‌ पिब देवदत्त ३”.इस प्रयोग में प्लुत की सिद्धि हो जाती है। इस सूत्र में भी 
“पदस्य” की अनुवृत्ति आती है । “दूराख्ूते” यह उस अनुवृत्त पदस्य का विशेषण होता है। 
इसलिए हूयमान अर्थ के वाचक पद के ही टि को प्लुत होता है। तच्च= वह पद रूढ हो 
या यौगिक हो यह दूसरी बात हे। ॒ 
हेहेप्र। हैहयोः सम्बोधनद्योतकत्वेन केवलाभ्यामपि ताभ्यां सम्बोधनदर्शनेन 
च तयोरपि हृयमानार्थपदत्वाद्‌, “गुरोरनृत' इत्येव सिद्धे नियमार्थमिदमित्याह- 
हैहयोरेवेति । 'हेहे5न्ते' इत्येव सिद्धे प्रयोगग्रहणादनन्त्ययोरपि । तदाह-हे ३ रामेति। 
केचित्तु एकं हेहेग्रहणमनन्त्यार्थम्‌, अन्यथा 'वाक्यस्य टेरि'त्यधिकारादन्त्ययोरेव 


तयोः स्यात्‌. तदाह-हे३ रामेति। प्रयोग इति तु-यत्र सम्बोधनोत्तरं तयो: प्रयोगस्तत्र 


तेनैवाभिमुख्यस्य द्योतितत्वेन द्योत्याभावादनर्थकयोरपि तयो: प्लुतार्थ, तदाह--राम 
है ३ इति। अन्यथा$प्रयुक्तयो: प्लुतासम्भवाचद्वैयर्थ्यं स्पष्टमेव। 'हेहयोरि'ति 
तु--तयोर्हूयमानार्थपदत्वाभावादप्राप्ते विध्यर्थम्‌। नियमे तु न मानम्‌, तेनात्र 
प्लुतसमावेशः, एतत्सर्वं भाष्यकेयटयोः स्पष्टमित्याहुः । 


यत्तु-अयं हूयमानार्थपदस्य टेः प्लुतस्य बाधकस्तक्रकोण्डिन्यन्यायादिति, तन, ` 


“शिव हे' इत्यादो तस्याप्राप्तेस्तन्यायविषयाभावात्‌। 

सम्बोधन करने पर “है” और “हे” इन दो अव्ययों से घटित वाक्य में “हे” और “हे. 
इन दोनों का प्लुतविधान करने के लिए यह सूत्र है। कौमुदीकार ने इस सूत्र को नियमार्थक 
माना है । उनका तात्पर्य यह है कि “वाक्यघटक हूयमान पदावयव जो ऋकार से भिन्न अनन्त्यगुर 
हो, उसे "गुरोरनृतः' सूत्र से प्लुत किया जाता है। ऐसी स्थिति में “पाहि है ३ राम”, 'पाहि हे 
३ राम’ इन प्रयोगों में “गुरोरनृतः” सूत्र से ही प्लुत सिद्ध है तो इस प्रस्तुत सूत्र की क्या 
आवश्यकता है? इस प्रकार यह सूत्र व्यर्थ होकर नियमार्थक होता है। यदि कहा जाय कि 
“गुरोरनृतः? सूत्र से वहीं प्लुत होता है जहाँ सम्बोधन वाक्य हो और सम्बोधन अर्थ वहाँ द्योतित 

होता हो । “हे” और “हे” इन पदों से सम्बोधन अर्थ के द्योतित न होने की स्थिति में “गुरोरनृतः” 
सूत्र से इन्हें प्लुत केसे होगा? नागेश भट्ट इस प्रश्न का उत्तर देते हुए कह रहे हे कि “है” 
और “हे” ये दोनों पद सम्बोधन के द्योतक हैं। श्रेयस्काम व्यक्ति को-“आत्मनाम गुरोर्नाम 
नामातिकृपणस्य च । श्रेयस्कामो न गृत्णीयाज्ज्येष्ठापत्यकलत्रयोः' ॥ इस स्मृतिवचन के अनुसार 
श्लोक में आये हुए नामों का उच्चारण नहीं करना चाहिए। ऐसी स्थिति में जहाँ नाम का 
उच्चारण न किया गया हो ऐसे स्थल “आगच्छ हे ३ आगच्छ हे” इत्यादि प्रयोगों में “है” और 
“हे” ये सम्बोधन के द्योतक देखे गये हैं। यदि कहा जाय कि “समभिव्याहृत 
पदनिष्ठशक्त्युद्बोधकत्वमेव द्योतकत्वम्‌” यह द्योतक का लक्षण वहाँ संगत नहीं हो रहा हे 
जहाँ नाम का उच्चारण नहीं किया जा रहा हे, तो “हे” ओर “हे” को सम्बोधन का द्योतक केसे 
माना जाय? तो इस प्रश्‍न के उत्तर में भैरवीकार का कहना हे कि जिस प्रकार “प्रादेशं विमाय 
परिलिखति” इस वाक्य के अर्थ में “प्रादेशं विपरिलिखति” का प्रयोग किया जाता है ओर 
वहाँ “वि” यह उपसर्ग अविद्यमान विमान (नापना) क्रिया का द्योतक होता हे, उसी प्रकार 
“आगच्छ हे” इस प्रयोग में प्रयुक्त “हे” यह अव्यय अविद्यमान सम्बोधन का द्योतक हे | 
स्वघटित वाक्यार्थ में अन्वययोग्य पदार्थ का आक्षेप कराना ही यहां द्योतक के रूप में विवक्षित 
है । “आगच्छ है” इस वाक्य में अन्वय योग्य सम्बोधन पद का आक्षेप कराना ही यहाँ “हे” और 
“हे” का द्योतकत्व हे। 
दूसरी बात यह है कि “जहाँ किसी नाम का प्रयोग नहीं भी किया गया हो वहाँ 
“ आगच्छ है” इत्यादि स्थलों में केवल “हे” और “हे” के द्वारा भी सम्बोधन देखा जाता हे। 
इसलिए “पाहि है ३ राम” “पाहि हे ३ राम” इत्यादि प्रयोगों में “गुरोऽरनृतः” सूत्र से ही 
' प्लुत की सिद्धि हो जाने से यह सूत्र नियमार्थक है, यह बात सुस्थिर होती है। इसीलिए 
कौमुदीकार ने कहा है कि “हेहयोरेव प्लुतः” दूर से सम्बोधन करने पर जिस वाक्य का प्रयोग 
किया जाता है, तद्ाक्यघटक टि को प्लुत न करके वहाँ “हे' और हे' को ही प्लुत किया जाता 


है। - 

इस सूत्र में “वाक्यस्य रेः” का अधिकार आता है। "हे हे” ये वाक्य के विशेषण होते 
हैं। विशेषण बनने के फलस्वरूप तदन्तविधि होने पर सूत्रार्थ इस प्रकार होगा कि “हे हे” 
शब्दान्त जो वाक्य, तद्घटक “हे” और “हे” शब्द को प्लुत होता है। ऐसा अर्थ करने पर “हे 
३ राम” “पाहि है ३ राम” इन उदाहरणों में “है” और “हे” को प्लुत नहीं होगा, क्योंकि ये 
वाक्य “है” और “हे” शब्दान्त वाक्य नहीं हैं? इस शंका के उत्तर में कह रहे हैं कि हे हे 
प्रयोगे” की जगह 'हेहे$न्ते ऐसा लघुभूत न्यास करके 'है हे' शब्दान्त वाक्यावयव “है” और 
“हे” इन दोनों पदों को ही प्रत्यासत्त्या प्लुत हो, ऐसा उसका अर्थ करने से ही कार्य चल सकता 
था तो “है हे प्रयोगे” इस प्रकार का गुरुभूत न्यास क्यों किया गया? इसलिए इस गुरुभूत 
न्यास से यह समझते हैं कि “है” और “हे” यदि अनन्त्य हों तो वहाँ भी इन्हें प्लतु होता 
है। इसका तात्पर्य यह है कि प्रयोगग्रहणसामर्थ्यात्‌ यहाँ तदन्तविधि नहीं होती हे, इसलिए 
वाक्यावयव है और 'हे' को प्लुत की सिद्धि हो जाती है, जिससे “हे ३ राम” आदि प्रयोग 


सिद्ध हो जाते है । 


| 
। 

ERT" 
अब “केचित्त” इस पद के द्वारा सिद्धान्त पक्ष का उल्लेख करते हुए कह रहे हैं कि इस 


सूत्र में “है” ओर “हे” का दो बार प्रयोग हुआ हे । उनमें जो एकम्‌ = आद्यम्‌ (पहला) जो 
“है” और “हे” ग्रहण है, वह “हे राम” इत्यादि प्रयोगों में जहां 'हे' ओर हे' अनन्त्य हैं, उन्हे 
प्लुत करने के लिए हैं । अन्यथा = प्रथम “हे हे” ग्रहण के अभाव में “प्रयोगे हेहयोः” ऐसा 
न्यास करने पर “वाक्यस्य टे? का अधिकार आने से यहां तदन्तविधि हो जायेगी । परिणाम 
यह होगा कि “जिस वाक्य में” है हे” ये दोनों अन्त में रहेंगें वहीं इन्हें प्लुत होगा, अनन्त्य 
“हे” और “हे” को प्लुत नहीं होगा। इसलिए प्रथम “हे हे” ग्रहण अनन्त्य के प्लुत-विधान के 
लिए है । इसीलिए कोमुदीकार कहते हैं “हे ३ राम”-यहाँ अनन्त्य को प्लुत किया गया हे! 
सूत्र में “प्रयोगे”महण का फल बताते हुए कह रहे हैं कि जहाँ “राम हे ३” इस प्रकार 
सम्बोधन के बाद तयोः= 'हे' और 'हे' का प्रयोग किया जाता है वहाँ, तेनैव = सम्बोधन पद 
“राम” आदि से ही आभिमुख्य अर्थ का द्योतन हो जाता है तो वहाँ दूसरे यत्य के न रहने 
के कारण “हे” और “हे” पद निरर्थक हो जाते हैं। उन निरर्थक “हे” और “हे” पदों के प्लुत- 
विधान के लिए अयोगग्रहण किया गया है । प्रयोगग्रहण करने से यह निष्कर्ष निकलता है कि 
उन दोनों का यथाकथञ्चित्‌ प्रयोग होना चाहिए। उन्हें प्लुत करने के लिए उनका 
अर्थवान्‌ होना अपेक्षित नहीं है। किन्तु केवल उनके प्रयोग की अपेक्षा हे। इसी बात को 
सन्दर्भित करते हुए दीक्षितजी सम्बोधन के बाद “है” का प्रयोग करते हुए उदाहरण दिये 
है “राम है ३”। अन्यथा= “प्रयोगे” ग्रहण को “अनर्थक है हे” के प्लुतार्थ स्वीकार न करने 
पर उसका (अयोगे महण का) वैयर्थ्य स्पष्ट ही है, क्योंकि जब “प्रयोगे' अहण रहता हे तब 
उसके सामर्थ्यं से “अनर्थक “हे, हे” का प्रयोग होता है और उन्हें प्लुत होता है। “प्रयोगे” 
ग्रहण को जब ऐसा नहीं मानेंगे तब उनका (अनर्थकों का) प्रयोग नहीं होगा और जब प्रयोग 
नहीं होगा तब अप्रयुक्तों (है और हे) की प्लुतता नहीं होगी और जब उन्हें प्लुत ही नहीं हो 


रहा है तब “प्रयोगे” ग्रहण की आवश्यकता ही क्या है? इस प्रकार 'प्रयोगे' ग्रहण व्यर्थ हो | 


जायेगा । | 

अब दूसरे “हैहयोः” पद के ग्रहण करने का प्रयोजन बताते हुए कह रहे हैं कि तयोः 
“हे और “हे” इन दोनों के हूयमानार्थक पद न होने के कारण पूर्वसूत्र “दूराद्धूते च' अथवा 
अग्रिम सूत्र “गुरोरनृतः किसी से भी प्लुत की प्राप्ति नहीं है । अतः अग्राप्त प्लुत का विधान 
करने के लिए यह सूत्र विधिसूत्र है । द्वितीय हैहयोः पद का ग्रहण इसी बात का सूचक हे। 


इसका तात्पर्य यह है;कि नाम और गोत्र की ही हूयमान अर्थ में शक्ति हे। 'है” और हि तो 


आभिमुख्य के द्योतक मात्र है । हूयमानार्थनिरूपित शक्ति इनमें नहीं है। इसलिए इन्हें प्लुतः 
विधान के लिए यह सूत्र विध्यर्थ है । इस सूत्र के नियमार्थक होने में कोई प्रमाण नही हे। 
इसलिए इस सूत्र की वृत्ति में दीक्षितजी ने जो एवकार का प्रयोग किया है कि हेहयोरिव प्लुतः 
यह नियमसूचक एवकार का प्रयोग ठीक नहीं है। तेन-- इस सूत्र को विध्यर्थक मानने से, 
अत्र= “हे ३ राम ३” इस प्रयोग में “दूराद्धूते च” सूत्र से विहित प्लुत का भी समावेश हो 
जाता है। प्रस्तुत उदाहरण में “हे” की प्लुत संज्ञा प्रस्तुत सूत्र से तथा रामशब्दावयव टि की 
प्लुतसंज्ञा “दूराद्धूते च” सूत्र से होती है। कुछ लोगों का कहना है कि “हेहेप्रयोगे हेहयोः सूत्र 

से विधेय प्लुत हूयमानार्थ पद के टि. का प्लुत जो “दूराद्धूते च” सूत्र से होता है, उसका 
तक्रकोण्डिन्य न्याय से बाधक हे । किन्तु यह कहना असंगत हे, क्योंकि तक्रकोण्डिन्यन्याय से 
बाधकता वहीं होती है जहां बाधकशाख्र निरवकाश होता है । प्रस्तुत स्थल में ऐसी बात नहीं 
है,क्योंकि “शिव हे३” इस उदाहरण में “दूराद्धूते च” सूत्र की प्राप्ति नहीं है और वहाँ प्लुत-विधान 
करके यह सूत्र चरितार्थ हे । “दूराद्धूते च” सूत्र की प्राप्ति यहाँ इसलिए नहीं हे कि “हे” यह 
पद हूयमान अर्थ का वाचक ही नहीं हे, जैसा कि ऊपर कहा जा चुका है। यह तो आभिमुख्य 
का द्योतक मात्र है । इसलिए “दूराद्ूते च” की अप्राप्ति स्थल में चरितार्थ यह सूत्र उसका 
अपवाद नहीं हो सकता हे । 

निष्कर्ष यह है कि यह सूत्र नियमार्थक न होकर विध्यर्थक है। इस सूत्र में किया गया 
प्रथम “हे हे” ग्रहण, जहाँ नामोच्चारण का निषेध किया गया हे, ऐसे “एहि हे” इत्यादि प्रयोगों 
में हूयमानार्थक शब्द के न होने के कारण अप्राप्त प्लुत के विधान के लिए है । दूसरा “हेहयोः' 
ग्रहण “हे ३ राम” इस प्रकार के प्रयोगों में जहाँ हूयमान का प्रयोग किया गया है, किन्तु “हे” 
और “हे” ये वाक्य के आदि में हैं तो ऐसे स्थलों में भी पूर्वसूत्र से इनकी प्लुत संज्ञा अप्राप्त 
है, इसलिए यहाँ भी विधान करने के लिए यह विध्यर्थक ही हे 

गुरोर।'दूरादधते' इत्यनुवर्त्तते, तेन दूरादबोधन एव प्रवृत्तिः; तदाह-दूराद्ूत 
इति। दूरत्वञ्चात्राविवक्षितं, तेन प्रत्यभिवादे 'भो राजन्ये'त्यस्य विषयेऽप्यस्य 
` प्रवृत्ति: । तद्विषयेऽप्युपलक्ष्यबो धनसत्त्वात्‌। सर्वप्लुतप्रकरणस्य तु न शेषः। तथा 
हि सति 'वाक्यस्व टेरि'त्यनेन सहेवास्याप्यधिकारत्वमेव कुर्यात्‌। एतत्रयविषयमे- 
वेदमिति प्रकृतसूत्रे 'अनुदात्तम्परश्‍नान्तेति सूत्रे च वृत्तौ स्पष्टम्‌। “अपिशब्दो 
यथाप्राप्तटिसमुच्चयार्थः। यदि तु गुरोः सन्निधानादन्त्यो गुरुरेव समुच्चीयेत, 
तदाऽन्त्यलघुमपि अनन्त्यगुरावेतस्य, अन्त्यलघौ 'दूरादूते चे'त्यादीनां दुर्वारत्वेन 
प्लुतसमावेशापत्तिः। एकेकग्रहणं त्वेतद्विहितानामेव पर्यायार्थ स्यात्‌। तेन 
यत्रान्त्योऽपि गुरुरनन्त्यगुरुद्वयं वा-तत्रैव पर्यायः स्यात्‌। व्याख्यानाच्चैतदर्थलाभः । 

“गरोरनतः” सूत्र में “दूरादूधूते” इस पद की अनुवृत्ति होती है, इसलिए दूर से बोधन में 
ही इस सूत्र की प्रवृत्ति होती है। इसी अभिप्राय से इस सूत्र की वृत्ति में कोमुदीकार ने कहा 
है कि “दूराद्धूते” इत्यादि | अर्थात्‌ दूर से बोधन करने में वाक्यघटक ऋदूभिन्न अनन्त्य गुरु 
को प्लुत होता है । ड 

शेखरकार का कहना है कि अनुवर्तमान 'दूराखूते' में दूरत्व अविवक्षित है। इसका फल 
यह होता है कि जहाँ प्रत्यभिवाद वाक्य होता है वहाँ “भो राजन्य विशां वेति वक्तव्यम्‌" इस 
वार्तिक के विषय में भी इस सूत्र की प्रवृत्ति हो जाती है। तात्य यह है कि वहाँ भी अनन्त्य 
गुरु को प्लुत होता है । यहाँ यह ध्यातव्य है कि प्रत्यभिवाद वाक्य दूर से न होकरं समीप से 
ही उच्चारित किया जाता है । अब रही बात बोधन की तो इसके विषय में शेखरकार का कहना 
है कि तद्विषये = “भो राजन्य विशाम्‌” के विषय में भी अर्थात्‌ जिसका प्रत्यभिवादन कर रहे 
हे उसके लिए भी बोधन तो वहाँ है ही | 

अब यहाँ यह विचार कर रहे हैं कि इस सूत्र से विधेय प्लुत सारे प्लुत-प्रकरण का शेष 


क्यो नहीं होता है? तात्पर्य यह हे कि प्लुतविधायक अन्य सूत्रों से प्लुत का विधान करने पर 
इस प्रस्तुत सूत्र से अनन्त्य गुरु को प्लुत क्यों नहीं होता है? इस प्रश्न के उत्तर में कह रहे हे 
कि यह (गुरोरनृत का प्लुत) प्लुत सारे प्लुत-प्रकरण का शेष नहीं है। यदि ऐसी बात होती तो 
“वाक्यस्य टे:” के साथ “गुरोरनृत” का भी अधिकार ही कर दिये होते। किन्तु ऐसा न करने 
से विदित होता है कि यह सारे प्लुत-प्रकरण का शेष (अङ्ग) नहीं है। भाष्यकार ने इस विषय 
में कुछ नहीं कहा है, इसलिए वृत्तिमन्थ का प्रमाण देते हुए कह रहे हैं कि प्रस्तुत सूत्र तथा 
“अनुदात्तं प्रशान्ते” सूत्र के वृत्तिमन्थ में इसे तीन सूत्रों से ही सम्बद्ध कहा गया हे। ये तीन 


सूत्र है "प्रत्यभिवादे5शूद्रे”, “दूरादधूते च” और “हेेभ्रयोगे हैहयोः । प्रस्तुत सूत्र के वृत्तिग्रन्थ- 


में कहा गया है कि “प्रत्यभिवादे” और “दूराद्धूते च” इत्यादि सूत्रों से जो प्लुत विहित हे, 
उस प्लुत के स्थानी का निर्देश यह सूत्र करता है। “अनुदा प्रशान्ते" के वृत्तिमन्य में कहा 
है कि इस सूत्र से अनुदात्तत्वादि गुणमात्र का विधान किया जाता है न कि प्लुत का विधान | 
प्लुत का विधान तो “दूराद्धूते च” इत्यादि सूत्रों से ही किया जाता है। इससे निष्कर्ष यह 
निकलता है कि यह सूत्र “दूराद्धूते च” इत्यादि सूत्रों से विहित प्लुत के स्थानी का निर्देश 
करता है, इसलिए यह उन तीन सूत्रों से ही सम्बद्ध हे । 

प्रस्तुत सूत्र में अपि शब्द आया है।इस अपि शब्द से यथाप्राप्त करण से प्राप्त) टि 
का समुच्चय होता है। इसका परिणाम यह होता है कि जब टि को प्लुत होगा तब अनन्त्य 


गुरु को प्लुत नहीं होगा और जब अनन्त्य गुरु को प्लुत होगा तब वाक्य के टि को प्लुत नहीं. 


होगा। यदि गुरु के सन्निधान से अपि शब्द के द्वारा अन्त्य गुरु का ही समुच्चय किया जाय 
तब अन्त्य लघु वाले वाक्य में इस सूत्र से अनन्त्य गुरु को प्लुत किया जायेगा और अन्त्य 
लघु की “दूराद्धूते च” सूत्र से प्लुतता होगी। इस प्रकार प्लुतद्बय का वहाँ समावेश होने की 
आपत्ति हो जायेगी । यदि कहा जाय कि इस सूत्र में एकैक ग्रहण किया गया हे, उसके सामर्थ्य 
से दो प्लुतों का एक साथ होने का निवारण कर दिया जायेगा तो यह कहना ठीक नहीं है। 


` क्योंकि “एकैक” ग्रहण इसी सूत्र में किया गया है, इसलिए यह एकेक ग्रहण इस सूत्र से विहित 


प्लुतों का ही पर्याय करेगा, न कि इसके और “दूरात च” के प्लुतों के बीच पर्याय कर 
सकेगा | इसलिए प्लुतद्दय का समावेश न होने लगे, एतदर्थ अपि शब्द से यहाँ अन्त्य गुरु 
का समुच्चय नहीं करना चाहिए, किन्तु टि का ही समुच्चय करना चाहिए | जैसा कि ऊपर कहा 
जा चुका है कि यदि अपि शब्द से अन्त्य गुरु का समुच्चय किया जायेगा, तो एकेक ग्रहण 
के द्वारा इस सूत्र से विहित प्लुतों का विकल्प होगा । परिणाम यह होगा कि जहाँ पर अनन्त्य 
गुरु है और अन्त्य भी गुरु है अथवा अनन्त्य ही गुरुद्वय (दो गुरु) हैं वहीं पर पर्याय होगा | 
अन्त्य लघु और अनन्त्य गुरु स्थल में तो “दूराद्धृते च” सूत्र से विहित प्लुत का तो सन्निवेश 
हो ही जायेगा । 
यदि कहा जाय कि अपि शब्द के सनिधान में अनन्त्य शब्द है इसलिए इस सन्निधि के 
आधार पर अपि शब्द से अन्त्य गुरु का ही समुच्चय किया जायेगा । अब रही ऐसा करने पर 
“दूराद्धते च” सूत्र से विहित प्लुत के समावेश की बात, तो इसमें भी कोई आपत्ति नहीं है। 

उसका समावेश भी इष्ट ही हे तो यह कहना ठीक नहीं है, क्योंकि व्याख्यान से इसी अर्थ का 
लाभ होता है कि यहाँ अपि शब्द से यथाप्राप्त टि का ही समुच्चय होता है | टि का समुच्चायक 
व्याख्यान इस प्रकार है कि यहाँ टि को प्लुत करने का प्रकरण चल रहा हे ओर टि जो होता 
है, वह वाक्य के अन्त्य में होता है। इसलिए अनन्त्य के समभिव्याहत अपि शब्द से अन्त्य 
टि का ही समुच्चय करना उचित हे । 

अनन्त्यस्यापीति । अपिनाऽन्त्यस्य गुरोरगृरोश्रेत्यर्थः । पर्यायार्थमिति। अन्यथा 
समावेशः स्यादिति भावः । 'अनुदात्तं पदमि'ति तु त्रिपाद्यां च प्रवर्त्तत इति तत्रेव 
वक्ष्यते । 'प्राचामि'ति तु पक्षे सवेषां प्लुताभावार्थम्‌। विकल्प्यत इति। सा च 
व्यवस्थितविभाषा। तेनाग्नीदग्नीन्विहरेत्यादौ 'अग्नीत्रेषणे' इति न। भाष्ये तु 
"विभाषा पृष्टे'ति सूत्रे 'विभाषे'ति योगविभागो दर्शितः | साऽपि व्यवस्थितविभाषेति 
कैयटः । अत एव-'ओश्रावये परस्येति वक्तव्यमि'ति वचनस्य-'अग्नीदग्नीनि- 
त्यादौ प्लुतनिवृत्तये कृतस्य-विभाषेति योगविभागेन प्रत्याख्यानं भाष्योक्तं 
सङ्गच्छते । एवञ्च भाष्यसम्मतेषा व्यवस्थितविभाषेत्याहुः । 

यह सूत्र ऋद्भिन्न अनन्त्य गुरु को प्लुत करता है। अनन्त्य शब्द के साथ पठित जो 
“ अपि” यह शब्द है, इस अपि शब्द से यथाप्राप्त (करण से प्राप्त) टि का समुच्चय होता है | 
यह टि गुरु भी हो सकता है और अगुरु भी हो सकता है। शेखर के मूल में जो कहा 
है “अन्त्यस्य गुरोरगुरोश्च” इस वाक्य में आया हुआ अन्त्य शब्द टि का ही सूचक है। यह 
टि गुरु है या लघु, यह कोई अपेक्षणीय बात नहीं है । अनन्त्य गुरु और अन्त्य टि इन दोनों 
के प्लुत के प्रसंग में जब टि को प्लुत किया जायेगा तब उस समय अनन्त्य गुरु को प्लुत 
नहीं होगा। जब अनन्त्य गुरु को प्लुत किया जायेगा उस समय वाक्य के टि को प्लुत नहीं 
होगा। 

सूत्र में किया गया “एकैक” ग्रहण पर्यायार्थ है। इसलिए एक पद में जितने अनन्त्य गुरु 
होते हैं, उन्हे पर्याय से ही प्लुत किया जाता है। अन्यथा = एकेक ग्रहण के अभाव में एक ही 
साथ अनेकं प्लुतों का समावेश के लगता। अर्थात्‌ अनेक प्लुत एक ही साथ होने लगते। 

इसलिए “एकेक” ग्रहण आवश्यक ह | 

अनेक प्लुतों का एक साथ समावेश नहीं हो सकता है, इस बात को सिद्ध करने के लिए 
कह रहे हैं कि इस सूत्र में “वाक्यस्य टेः प्लुत उदात्त” इस सूत्र का अधिकार आता हे। 
फलस्वरूप जिसे प्लुत का विधान किंयां जाता है, उसे उसी के साथ उदात्त भी कर दिया जाता 
$ | इस प्रकार प्लुत के साथ उदात्त किये गये अच्‌ से अतिरिक्त जो अच्‌ गुरु होंगे वे सब 
“ अनुदात्तपदमेकवर्जम्‌” इस सूत्र से अनुदा हो जायेंगें। ऐसी स्थिति में उदात्त के अभाव में 
तत्सहचरित प्लुत की वहाँ प्राप्ति ही नहीं होगी तो अनेक प्लुतों के समावेश की बात 
असंगत है? इस प्रश्न के उत्तर में कह रहे हैं कि “अनुदात्तं पदम्‌ (६।१।१५८) यह 
सपादसप्ताध्यायी सूत्र त्रिपादी में प्रवृत्त नहीं होता है, क्योंकि इसके अति त्रिपादी सून असिद्ध 
हो जाते हैं। जब यह प्लुतविधायक त्रिपादी सूत्र को देखेगा ही नहीं तो उससे विहित उदात्त 

' के आधार पर शेष को अनुदात्त केसे करेगा? इसलिए अनेक प्लुतों के साथ ही समावेश के 
वारण के लिए “एकैक” ग्रहण करना आवश्यक हे । “अनुदात्तं पदम्‌” सूत्र त्रिपादी में प्रवृत्त 
नहीं होता है, यह बात तत्रैव = “अनुदात्तं पदम्‌” के व्याख्यान के अवसर पर शेखर में कही 
जायेगी । | 
सूत्र में किये गये “प्राचाम्‌” पद के ग्रहण से सूचित होता है कि सारे प्लुत प्राचीनों के 
मतानुसार हैं, अन्य आचार्यो के मतानुसार नहीं है । इस बात की स्पष्टता के लिए कोमुदी में 
कहा है कि “इह प्राचामिति योगो विभज्यते” अर्थात्‌ “प्राचाम्‌” यह योग विभक्त होकर पृथक्‌ 
सूत्र है। इसमें केवल प्लुत मात्र का सम्बन्ध कर के यह अर्थ किया जाता है कि पूवोक्त जितने 
प्लुत विहित हैं वे सभी प्राचीनों के मतानुसार हैं, अन्य आचार्यों के मत में ये प्लुत नहीं हैं। 
इसी आशय से दीक्षितजी कौमुदी में कहते हे तेन सर्वः प्लुतो विकल्प्यते” अर्थात्‌ इस प्रकार 
सारे प्लुत विकल्प से होते हैं। सा च = वह प्लुत-विषयिणी विभाषा व्यवस्थित विभाषा है। 
ह “अग्नीदग्नीन्‌ विहर” इस प्रयोग में “अग्नीत्रेषणे परस्य च” इस सूत्र से प्लुत नहीं 
होता है। ॒ 
भाष्यकार ने “विभाषा पृष्टप्रतिवचने” सूत्र में “विभाषा” इस पद का योगविभाग किया 
है। कैयट ने कहा है कि वह भी व्यवस्थित विभाषा है। उसका व्यवस्थितविभाषात्व वहाँ के 
प्रकरण से व्यक्त होता है। वहाँ की स्थिति इस प्रकार हे कि वार्तिककार ने “ओ३श्रा३वय' 
इस प्रयोग में प्लुत की सिद्धि के लिए तथा “अग्नीदग्नीन्‌” प्रयोग में प्लुत की निवृत्ति के लिए 
“ अग्नील्रेषणे परस्य च” इस सूत्र की जगह “ओश्रावयाश्रावयोः परस्य च” तथा बहुलमन्यत्रापि 
ऐसा न्यासान्तर किया हे । इस न्यासान्तर से अभीष्ट स्थलों में ही प्लुत होगा, अनभीष्ट स्थल ' 
“ अग्नीदग्नीन्‌” आदि में नहीं होगा। भाष्यकार ने “विभाषा पृष्ट” सूत्र के विभाषां ग्रहण के 
योगविभाग से उपर्युक्त स्थलों में प्लुत की सिद्धि ओर निवृत्ति दोनों करके वार्तिकाभिमत 
न्यासान्तर का प्रत्याख्यान कर दिया हे । यहे प्रत्याख्यान तभी संगत होगा, जब भाष्याभिमत 
विभाषा व्यवस्थितविभाषा हो । इससे स्पष्ट होता है कि यह विभाषा व्यवस्थितविभाषा हे, यह 
त्रात भाष्यसम्मत है। 

“अवङ्‌ स्फोटायनस्य” सूत्र की व्याख्या के अवसर पर “चिदस्थिमाला” टीका के आधार 
पर यह विषय विस्तृत रूप में व्याख्यात है । 

'अप्लुतवदित्युक्त्या प्लुत इत्यध्याहारस्तदाह--प्लुतोऽप्लुतवदिति। प्लुत एव 
निषिद्ध्येतेति । तत्स्थाने अप्लुतस्य विधानेन स एव निवत्ततित्यर्थः । प्रसज्यप्रतिषेधे 
व्याख्यानन्तु न युक्त, गौरवात्‌। किञ्च तथा सति प्लुतप्रकरणे एव नोपस्थिते 
इत्ति वदेत्‌। न च पर्युदासेऽग्नी ३ इतीत्यादौ प्रगृह्याश्रयप्रकृतिभावं बाधित्वा 
परत्वादप्लुतवद्भावे दीर्घादिकं स्यादिति वाच्यम्‌। शब्दत इतिशब्दसापेक्षा- 
प्लुतवद्धावापेक्षया वर्णमात्रापेक्षप्रकृतिभावस्यान्तरङ्गत्वात्‌। 'अण्लुतवदि त्यस्य 
प्लुतकार्य नेत्यर्थस्तु न शब्दमर्यादालभ्यः। प्लुतेऽप्लुतसादृश्यविधानस्यैव 
लाभात्‌। भाष्ये 'प्लुतकार्यप्रतिषेधार्थमि 'युक्तिस्तु-फलितार्थाभिप्रायेणेवेति 

बोध्यम्‌ । प्रगृह्माश्रये इति। प्लुते कृतेऽपि तस्यासिद्धत्वाहो्घत्वबुद्धिवत्तद्वतं 
प्रगृह्त्वमनुकार्ये सुलभम्‌। अनुकरणे 'प्रकृतिवदनुकरणमिःत्यतिदेशात्तत्त्वमिति 
भावः । | 

“अप्लुतवदुपस्थिते” यह सूत्र प्लुत का अप्लुतवद्‌भाव करता हे । सूत्र में 'अप्लुतवत्‌' इस 
उक्ति के द्वारा प्लुत का अध्याहार होता हे । यदि प्लुत का अध्याहार न किया जाय तो इस 
आकांक्षा की शान्ति नहीं हो सकेगी कि यह अप्लुतवद्भाव किसे किया जाय? अर्थात्‌ 
अप्लुतवद्भाव का उद्देश्य क्या है? इस प्रश्‍न का समाधान न हो सकेगा। परिणाम यह होगा 
कि इस सूत्र का सफल वाक्यार्थबोध नहीं हो सकेगा | इसलिए यहां प्लुत का अध्याहार आवश्यक 
है। इसीलिए दीक्षितजी कौमुदी में कहते हैं कि “प्लुतो5प्लुतवद्भवति” अर्थात्‌ प्लुत अप्लुत 
के समान होता है । 

इस सूत्र में यदि “वत्‌” ग्रहण न किया जाय तो सूत्र का स्वरूप होगा “अप्लुत उपस्थिते” । 
अब विचार यह करना है कि “अप्लुत” शब्दघटक जो नञ्‌ हे वह प्रसज्यश्रतिषेध है अथवा 
पर्युदास ? ऐसी आशंका में इसे प्रसज्य कहना इसलिए ठीक नहीं है कि प्रसज्य नञ्‌ का अन्वय 
क्रिया में करने के लिए क्रिया का अध्याहार करना पड़ेगा। दूसरी बात यह है कि जब नजर्थ 
का अन्वय क्रिया में होगा तब उसका प्लुत के साथ समास कैसे होगा? इसलिए असमर्थ 
समास यहाँ करना पडेगा! इस प्रकार प्रसज्यप्रतिषेध मानने पर गौरव होने के कारण यहा 
पर्युदास मानना ही ठीक होगा । अब पर्युदास मानने पर सूत्रार्थ इस प्रकार होगा “अवैदिक 
इति शब्द पर में रहने पर प्लुत के स्थान पर प्लुतभिन प्लुतसदृश आदेश होवे”। ऐसा अर्थ 
करने पर प्लुत के स्थान पर प्लुतसदृश दीर्घ आदेश होने लगेगा। यदि अच्त्वेन सादृश्य लिया 
जाय तो प्रथमोपस्थितत्वात्‌ प्लुत को हस्व आदेश होने लगेगा। परिणाम यह होगा कि आदेश 
के द्वारा स्थानी का अपहार होने के कारण प्लुत की निवृत्ति हो जायेगी | इसी बात को कोमुदीकार 
ने इन शब्दों में कहा है किं “प्लुत एव निषिद्ध्येत इति” अर्थात्‌ वत्‌ ग्रहण के अभाव में तत्‌- 
स्थाने = प्लुत के स्थाने पर अप्लुत (हस्व या दीर्ष) का विधान करने से, स एव = प्लुत का 
ही निषेध होगा या निवृत्ति हो जायेगी । 

प्रसज्यप्रतिषेध के द्वारा इस बात का समाधान नहीं किया जा सकता, क्योंकि ऊपर 
बताया जा चुका है कि प्रसज्यप्रतिषेध मानने में गौरव होता है । प्रसज्यप्रतिषेध पक्ष में 
दूसरा दोष प्रस्तुत करते हुए कह रहे हैं कि तथा सति=वत्‌ महण न करने पर “अप्लुत 
इस शब्द के द्वारा “प्लुतो न भवति” ऐसा अर्थ करके जब प्लुत का निषेध ही करना है 
तब तो इससे अच्छा तो यह होता कि प्लुतअकरण में “अप्लुत उपस्थिते” को जगह 
“नोपस्थिते ऐसा सूत्र कर दिये होते । क्योंकि ऐसा करने में लाघव है। इसका अर्थ वही होता 
कि “अवैदिक इति शब्द पर में रहने पर प्लुत नहीं होता है ।” किन्तु ऐसा नहीं करने से विदित 
होता है कि प्रसज्य पक्ष गौरवग्रस्त है । इस प्रकार यहा पर्युदास पक्ष का ही औचित् सिद्ध 

होता है ! | 

र अब यह विचार किया जा रहा है कि पर्युदास पक्ष में भी जेसा कि ऊपर कहा जा चुका 
है कि सूत्र में वत्‌ ग्रहण के अभाव में “प्लुत” का निषेध ह जायेगा। वह निषेध न हो किन्तु 





| 

प्लुत अप्लुत की भाँति रहे, जिससे लक्ष्य में उसका श्रवण हो सके, इसलिए सूत्र में वत्‌ ग्रहण 


आवश्यक हे । किन्तु वत्महण करके प्लुत को अप्लुतवत्‌ करने का परिणाम यह होता हे कि 
वहाँ यणादि सन्धिकार्य हो जाते हें । ऐसी स्थिति में “सुश्लोकेति” इस प्रयोग में गुणसन्धि के 


द्वारा जब द्विमात्रिक एकार हो जाता है, तब प्लुत का श्रवण तों नहीं होता हे तब वत्मरहण का 


क्या फल है? इस आशंका के उत्तर में कहा जाता हे कि अप्लुतवद्भाव के द्वारा प्लुत के 
श्रवण का उदाहरण “आगच्छतं हे अग्नी इति” यह प्रयोग हे । इस उदाहरण में “दूराद्धूते च” 
(८ ।२।८४) से प्लुत तथा ईदूदेद्द्विवचनम्‌ (१ ।१ ।११) से प्रगृह्य संज्ञा की प्राप्ति साथ ही 
होती हे “पूर्वत्रासिद्धम्‌” सूत्र के द्वारा प्लुत के असिद्ध होने से पहले प्रगृह्य संज्ञा होती है। 
उसके बाद उसी ईकार की प्लुत संज्ञा भी हो जाती है। यहाँ. यह आशंका नहीं करनी चाहिए 
कि प्लुत के विधान से प्रगृह्य का आश्रय द्विमात्रिकत्व नष्ट हो जाता है, क्योंकि प्रगृ् संज्ञा 
की दृष्टि में तो प्लुत संज्ञा जैपादिक होने के कारण सर्वदा असिद्ध ही दीखती है। इस प्रकार 
यहाँ प्लुत और प्रगृह्य का सह अस्तित्व है । यहाँ प्लुत का अप्लुतवद्‌भाव करने पर भी सन्धिकार्य 
इसलिए नहीं होता कि प्रगृह्यश्रय प्रकृतिभाव सन्थिकार्य का प्रतिबन्धक हो जाता हे । इस प्रकार 
प्रगृह्माश्रय प्रकृतिभाव में यहाँ प्लुत का श्रवण कराने हेतु सूत्र में वत्महण का सार्थक्य है । 
इस पृष्ठभूमि को सन्दर्भित करते हुए शेखरकार कह रहे हैं कि पर्युदास पक्ष में अग्नी 
इति” इस प्रयोग में प्रगृह्याश्रय प्रकृतिभाव, जो “प्लुतप्रगृह्या” (६ ।१ 1१२५) से प्राप्त होता हे, 
उसे परत्वात्‌ “अप्लुतवदुपस्थिते” (६ ।१ 1१२९) से बाध कर अप्लुतवद्भाव कर देने के कारण 


दीर्घादि कार्य होना चाहिए, किन्तु दीर्घादि कार्य यहाँ इसलिए नहीं होता हे कि “अप्लुतवद्भाव | 


इति” शब्द सापेक्ष हे और प्रकृतिभाव अच्‌ पर में रहने पर होने के कारण वर्णनिमित्तक है। 
इस प्रकार अल्पापेक्ष अन्तरंग प्रकृतिभाव के प्रति बहिरंग अप्लुतवद्‌भाव असिद्ध हो जाता हे। 
परिणामस्वरूप दीर्घादि सन्धिकार्य यहाँ नहीं होते हैं । इस शंका-समाधान से स्पष्ट है कि “अग्नी 
इति” इस प्रयोग में “अग्नी” इस पदघटक ईकार में प्लुत और प्रगृह्य इन दोनों का सहअस्तित्व 
है, तभी तो प्लुत को अप्लुतवद्भाव करके दीर्घादि की शंका की गई हे | 
“अप्लुतवत्‌” के सम्बन्ध में किसी प्राचीन ने कहा है कि “प्लुत-कार्य नहीं होता है” यही 
अप्लुतवत्‌ का अर्थ हे । नागेशभट्ट इस बात का खण्डन करते हुए कहते हें कि शब्दमर्यादा से 
तो यह अर्थ लभ्य नहीं हे । तेन तुल्यम्‌' इस अर्थ में वति प्रत्यय से निष्मन्न 'अप्लतुवत्‌' शब्द 
की मर्यादा से यही अर्थ निकलता है कि प्लुत में अप्लुत के सादृश्य का विधान होता है अर्थात्‌ 
प्लुत अप्लुत के समान हो जाता है यदि कहा जाय कि “प्लुतकामप्रतिषेधार्थम्‌” इस भाष्योक्ति 
से उपर्युक्त बात की ही सम्पष्टि होती हे कि जहां अप्लुतवद्‌भाव होता हे वहाँ प्लुतकार्य नहीं 
होता है, तो यह कथन ठीक नहीं है; क्योंकि यह भाष्योक्ति फलितार्थ का कथन मात्र है । इस 
प्रसंग का स्पष्टीकरण इस प्रकार है-यदि वत्‌ ग्रहण न किया जाय तो “अप्लुत” ऐसा उच्चारण 
करने का तात्पर्य यह होगा कि यहाँ प्लुतकार्यप्रयोजकत्व का अभाव हे । जब वत्‌ ग्रहण कर 
दिया जाता है तब इस अर्थ की प्रतीति होती हे कि यहाँ अप्लुत का सादृश्य है अर्थात्‌ जैसे 
अप्लुतस्थल में प्लुतकार्य प्रयोजकत्वाभाव रहता है,वैसे ही अप्लुतवद्भाव स्थल में भी प्लुतकार्य 
(्रकृतिभाव) प्रयोजकत्वाभाव रूपी सादृश्य का विधान किया जाता है । फलस्वरूप वहां 

का प्रतिषेध होता हे, किन्तु प्लुत की त्रिमात्रता तो वहाँ रहती ही हे । “यह मनुष्य सिंह के समान 
है” ऐसा कहने से मनुष्य में सिंह-सादृश्य का विधान होता है,न कि उसके मनुष्यत्व का निषेध 
होता है । भाष्यकार ने कहा हे कि “वद्दचनं क्रियते,प्लुतकार्यभ्रतिषे धार्थम्‌ । प्लुतकार्य प्रतिषिध्यते । 
त्रिमात्रता तु न प्रतिपिध्यते” । इस भाष्यसे स्पष्ट हे कि अप्लुतवद्भाव से प्लुत में अप्लुत के 
सादृश्य का विधान किया जाता हे । इसी का फलितार्थ है--प्लुतकार्यप्रतिषेधार्थम”, न कि 
इसके विधान में भाष्य का तात्पर्य है सादृश्य के विधान से यह बात फलितार्थ के रूप में निकलती 
है । शब्दमर्यादया इसका लाभ नहीं होता है । | 
यहाँ यह बात कही जा सकती हे कि वत्‌.म्रहण से अप्लुत के सादृश्य का विधान करने 

पर भी त्रिमात्रता का निषेध न करने की बात जो कही गई है वह व्यर्थ है, क्योंकि अप्लुतवद्भाव 
के द्वारा जब सन्धिकार्य होगा तब वहाँ त्रिमात्रता स्वयं समाप्त हो जायेगी । किन्तु यह कहना 
भी ठीक नहीं है, क्योंकि जहाँ प्रगृह्मसंज्ञक प्लुत रहेगा; जैसे “अग्नी इति” इस उदाहरण में 
बताया.जा चुका है कि ऐसे स्थलों में जब प्रगृह्माश्रय प्रकृतिभाव होता है, तब वहाँ प्लुत का 
श्रवण होता है। यह प्लुत का श्रवण ही त्रिमात्रता का निषेध न करने का फल है। यदि सूत्र 
में वत्‌ ग्रहण नहीं किया जाय तो अप्लुत कहने से उस का विधान होगा अर्थात्‌ त्रिमात्रता नष्ट 

हो -जायेगी । परिणाम यह होगा कि प्रगृह्याश्रय प्रकृतिभाव में प्लुत का श्रवण “अग्नी इति. 

इत्यादि स्थलों में नहीं हो सकेगा। 

अब यहाँ यह शंका होती है कि प्रगृह्मसंज्ञक प्लुत मिलेगा कहाँ ? क्योंकि प्लुत त्रेमात्रिक 

होता है और प्रगृह्यसंज्ञा द्विमात्रिक की होती है? ऐसी स्थिति में प्रगृह्मसंज्ञक प्लुत का मिलना 

सम्भव नहीं है । नागेश भट्ट “प्लुते कृतेऽपि” इत्यादि ग्रन्थ (पंक्ति) से इस बात का उत्तर दिये 
हैं। इसका तात्पर्य यह है कि “आगच्छतं हे अग्नी इति” इस वाक्य में आया हुआ “अग्नी” 

यह रूप सम्बोधन में प्रथमा के द्विवचन के रूप का अनुकरण हे । इसका अनुकार्य प्रथमा का 

द्रिवचनान्त “अग्नी” यह रूप है। दूर से सम्बोधन करने पर यहाँ टि को प्लुत तथा “ईदूदेत्‌” 

सूत्र से प्रगृह्य संज्ञा ये दोनों साथ ही ग्राप्त हैं। उनमें सापादिक प्रगृह्य संज्ञा के प्रति त्रिपादी 

प्लुत असिद्ध हो जाता है, इसलिए पहले भरगृह् संज्ञा हो जाती हे और उसके बाद उसकी प्लुत 
संज्ञा भी हो जाती है। इसके बाद “अणोऽ्रगृह्यस्य सूत्र से प्राप्त अनुनासिक के वारण के 
लिए ईकार की प्रगृह्य संज्ञा वाञ्छित होती है । उस समय “कृतेऽपि प्लुते अर्थात्‌ प्लुत कर 
देने पर भी वह असिद्ध हो जाता है। उस समय “ईदूदेत्‌” सूत्र की उस प्लुत में दीर्घत्व बुद्धि 
होती है और दीर्धत्व बुद्धि से प्लुत को ही प्रगृह्य भी कर दिया जाता है। यहाँ यह नहीं कहा 
जा सकता कि “लक्ष्ये लक्षण” न्याय से पुनः प्रगृह्म संज्ञा नहीं होनी चाहिए, क्योंकि संज्ञाए 
कार्य के लिए होती हैं। “अग्नी” के ईकार की प्लुतसंज्ञा करने के बाद प्रगृह्मनिमित्तक कार्य 
(अनुनासिकाभाव) की प्राप्ति होने के कारण पुन: प्रगृह्मसंज्ञा होने में कोई बाधा नहीं है । शेखरकार 
यहाँ इससे भिन्न बात कह रहे हैं। ये कह रहे हैं कि “तस्य = प्लुत के असिद्ध होने से जैसे 
ईकार में दीर्भत्व बुद्धि होती है, उसी प्रकार तद्गत = उस ईकार में पहले किया गया भ्रगृह्यत्व 
भी अनुकार्य में सुलभ है । तात्पर्य यह है कि दुबारा गृहा सश किये बिना ही से आल 
मात्र से हो भगद्यत्व अनुकार्य में सुलभ है। इस प्रकार अनुकार्यगत प्लुतत्व ओर प्रगृद्यत् 

दोनों धर्म “प्रकृतिवदनुकरणम्‌” इस नियम से अनुकरण में आ जाते हैं । “अतिदेशात्‌ तत्त्वम्‌” 
इस वाक्य में आये “तत्त्वम्‌” का अर्थ “भ्रगृह्यत्वम्‌' समझना चाहिए। 
इस प्रकार प्रगृह्यसंज्ञक प्लुत “अग्नी इति” इस उदाहरण में मिलता हे । अस्तुत सूत्र से 
अप्लुतवद्भाव करने के बाद प्रगृह्याश्रय प्रकृतिभाव में इस प्लुत का श्रवण होता हे। यही यहाँ 
का रहस्य है । 
“किम्मया कर्त्तव्यमि'ति पृष्ट आह-चिनु ही ३ इदमिति । 'विभाषा पृष्टप्रतिवचने 
हेरि'ति प्लुतः । इदंशब्दोऽत्र वाक््यान्तरस्थ इति हेरिकारस्य वाक्यटित्वम्‌ । 
कौमुदी में “ई ३ चाक्रवर्मणस्य” सूत्र का उदाहरण “चिनु ही ३ इदम्‌ दिया है। मुझे 
कया करना चाहिए? इस प्रश्न के उत्तर में इस वाक्य का प्रयोग किया गया है। इसमें "चिनु" 
यह लोट्‌ लकार मध्यमपुरुष के एकवचन का रूप है । “हि” यह अव्यय है । “विभाषा पृष्टप्रतिवचने 
हेः” इस सूत्र से “हि” का इकार प्लुत हो गया है। इसीलिए प्लुतसूचक चिह्न ३ ऐसा उसके 
आगे लगा है। “इदम्‌” यह पृथक्‌ पद अच्‌परकत्व सम्पादन के लिए है । “इदम्‌” इस पद को 
वाक्यान्तरस्थ मानने से “चिनु हि” इस वाक्यघटक “टि” “हि” का इकार होता है और इसीलिए 
उसे प्लुत होता है। यदि “इदम्‌” को वाक्यान्तरस्थ न माना जाय तो “चिनु हि इदम्‌ तक 
एक वाक्य होगा और इसका परिणाम यह होगा कि “हि” के इकार को प्लुत नहीं होगा, 
क्योंकि इस समय “हि” का इकार प्रश्नोत्तर वाक्यावयव टि ही नहीं है। इसलिए “इदम्‌” को 
वाक्यान्तरस्थ मानना चाहिए। ऐसा मानने से “हि” का इकार वाक्य का 'टि' होता है । 
उभयत्र विभाषेयमिति। उपस्थिते प्राप्तेऽनुपस्थिते चाप्राप्ते इत्यर्थः । विभाष्यते 
विकल्प्यत इति विभाषा । 'गुरोश्च हल’ इत्यप्रत्यये टाप्‌। 'न वेति विभाषायामि'ति 
भाष्यप्रयोगात्‌ । भाष्ये तु “किमर्थमिदमुच्यते ? अनुपस्थितार्थ, तत्र इग्रहणेन नार्थः, 
अविशेषेण चाक्रवर्मणस्याप्लुतवदित्येव इदमपि सिद्धं-/वशा इयं वशेय- 


` मित््युक्तम्‌। तद्वलेनोपस्थिते पूर्वविप्रतिषेधेन इग्रहणेऽपि नित्याप्लुतवद्धाव एवेष्टः । 


प्रत्याख्याने नित्याप्लुतवद्धावस्य 'येन नाप्राप्ति' न्यायेन वैकल्पिकतद्वोधिता- 
भावांशबाधकत्वात्‌। 'उपस्थित इत्यस्य निवृत्त्या परविप्रतिषेधादुभयत्र विभाषेय 
मि'ति कैयटस्य प्रमाद: । मूलन्तु इतिशब्दभिन्ने वैदिकेतिशब्दे चेत्येवम्परतया 
कथञ्चिद्व्याख्येयमित्यन्ये । उद्देश्यप्रतिनिर्देश्ययोरैक्यमापादयत्‌ सर्वनामपर्यायेण 
तत्तल्लिड्गभागितीयमिति निर्देशः । 

. कोमुदीकार ने “ई३ चाक्रवर्मणस्य” इस सूत्र को उभयत्रविभाषा कहा हे । इसका तात्पर्य 
यह है कि उपस्थित अर्थात्‌ अनार्ष अवैदिक इति शब्द जहाँ पर में हे ऐसे “चिनु ही ३ इति 
इस उदाहरण में “अप्लुतवदुपस्थिते” से अप्लुतवद्‌भाव प्राप्त रहता हे । यह “अप्लुतवत्‌' सूत्र 
“सुश्लोकेति” उदाहरण में चरितार्थ है जहाँ “ई३चाक्रवर्मणस्य च” की प्राप्ति नहीं हे । यह सूत्र 
“चिनु ही ३ इदम्‌” इस उदाहरण में चरितार्थ है जहाँ “अप्लुतवत्‌” सूत्र की प्राप्ति नहीं है । 
इस प्रकार अन्यत्रान्यत्र लब्धावकाश सूत्र “चिनु ही ३ इति” इस प्रयोग में सांथ ही प्राप्त होते 
हैं तब “ई३ चाक्रवर्मणस्य” परत्वात्‌ “अप्लुतवत्‌” सूत्र को बाघ लेता है । इस प्रकार 

इति शब्द पर में रहने पर प्राप्त अप्लुतवद्‌भाव को बाध कर यह विकल्प करता है, इसलिए 
यह प्राप्त विभाषा हुआ। इससे अतिरिक्त जहाँ पर अनुपस्थितआर्ष (वैदिक) इति शब्द पर में 
रहेगा वहाँ अप्लुतवद्भाव किसी सूत्र से प्राप्त नहीं हे । इसके अतिरिक्त “चिनु ही ३ इदम्‌” 
इस प्रयोग में भी किसी सूत्र से अप्लुतवद्भाव प्राप्त नहीं हे । ऐसे अप्राप्त स्थलों में यह सूत्र 
विकल्प से अप्लुतद्भाव का विधान करने के कारण अप्राप्तविभाषा है। इस प्रकार यह उभयत्र 
विभाषा हे । 

किसी ने “विभाषा” पद्‌ को अव्यय कहा है। नागेश भट्ट उसका खण्डन करते हुए कह 
रहे हैं कि “विभाषा” पद अव्यय नहीं हे, किन्तु यह “विभाष्यते विकल्प्यते अनया” इस विग्रह 
में विपूर्वक भाष्‌ धातु से “गुरोश्च हलः” इस सूत्र से खीलिंग ओर करण अर्थ में अ प्रत्यय 
और तत्पश्चात्‌ टाप्‌ करने से बना हुआ है। “न वेति विभाषायाम्‌ यह भाष्यकार का वचन 
इसी बात की सम्पष्टि करता हे । अन्यथा अव्यय होने पर “विभाषायाम्‌” यह भाष्यकार का 
प्रयोग असंगत हो जायेगा। 

इस उभयत्र विभाषा के सम्बन्ध में भाष्यकार का मत उपर्युक्त दीक्षित के मत से भिन्न 
है, इस बात को बतलाते हुए कह रहे हैं कि भाष्यकार ने “ई ३ चाक्रवर्मणस्य” सूत्र के सन्दर्भ 
में पूछा कि इदम्‌ = यह सूत्र क्यों बनाया गया ? इसका उत्तर देते हुए कहा कि “अनुपस्थित = आर्ष 
(वैदिक) अच्‌ पर में रहने पर अप्लुतवद्भाव के लिए इसकी आवश्यकता है”। ऐसा कहकर 
भाष्यकार ने कहा कि इस सूत्र में ईकारमहण की आवश्यकता नहीं है। चाक्रवर्मण आचार्य के 
मत के अनुसार अविशेषेण (सामान्यतया) प्लुत मात्र का अप्लुतवद्‌ पाव होता है। ऐसा करने 
से ईकारमहण न करने के कारण लाघव तो होता ही है, साथ ही ईकारमहणाभाव का यह फल 
होता है कि “वशा ३ इयं वशेयम्‌” इस प्रयोग की सिद्धि हो जाती है। यहाँ प्लुत आकार का 
अप्लुतवद्भाव करने से गुणसन्धि करके “वशेयम्‌” रूप की सिद्धि का होना ही ईकार के 
प्रत्याख्यान का फल है। अब यहाँ यह शंका होती है कि जब ईकारमहण का भत्याख्यान हैः 
तब “सुइ्लोकेति” इस प्रयोग में भी “चाक्रवर्मणस्य' सून से ही अप्लुतवद्भाव सिद्ध हे । ऐसी 
स्थिति में “अप्लुतवदुपस्थिते” यह सूत्र निरवकाश होकर इसका बाधक हो जायेगा। परिणाम 
यह होगा कि “चिनु हीति” इस प्रयोग में नित्य ही अप्लुतवद्भाव होने लगेगा । इस प्रकार 
ईकारग्रहण रहने पर “चिनु हीति प्रयोग में वैकल्पिक अप्लुतवद्भाव और प्रत्याख्यान पक्ष में 
नित्य अप्लुतवद्धाव होने से आरम्भ और प्रत्याख्यान पक्ष में फलभेद होने के कारण यहां ईकार 
का प्रत्याख्यान करना असंगत है। इस प्रश्न का उत्तर देते हुए नागेश भट्ट का कहना हे 2 
तद्वलेन = प्रत्याख्यानपरक भाष्य के बल से यह परिकल्पना की जाती है कि ईकारम्रहण वाले 
पक्ष में भी उपस्थित - अनार्ष इति क य पं रहने पर “चिनु हीति” इत्यादि प्रयोगों में 

पूर्वविप्रतिषेधेन नित्य ही अप्लुतवदभाव होता ₹। 

र प्रत्याख्यान पक्ष में जब कि “चाक्रवर्मणस्य” सूत्र की सर्वत्र अवश्य प्राप्ति रहने के 
कारण “अप्लुतवदुपस्थिते” सूत्र “येन नाम्राप्ति न्याय से इसका अपवाद होता हे, उस समय 
अप्लुतवत्‌ सूत्र “चाक्रवर्मणस्य सूत्र से विकल्प के द्वारा बोधित जो अभावांश = अप्लुतवद्भाव 
का अभावांश उसका बाधक होता है। तात्पर्य यह है कि अप्लुतवद्भाव के विधान में तो | 





| 

Ae 3 ने सन्स 
दोनों का ऐकमत्य हैं, किन्तु “चाक्रवर्मण” के अनुसार पक्ष में अप्लुतवद्भाव का अभाव जो 


किया जा रहा था, उस अभाव का नित्य अप्लुतवद्‌भाव से बाध हो जाता हे । इस प्रकार “ई” 
के आरम्भ और प्रत्याख्यान दोनों पक्षों में नित्य अप्लुतवद्भाव इष्ट होता हे । 
अब यह शंका होती है कि जब अवैदिक इति शब्द पर में रहने पर “सुश्लोकेति” “चिनु 
हीति” इत्यादि प्रयोगों में नित्य ही अप्लुतवद्भाव हो रहा हे, तब यह “चाक्रवर्मणस्य” सूत्र 
उभयत्र विभाषा किस प्रकार कहा जा सकता हे ? ईकारप्रहण पक्ष में तो यह सूत्र अवैदिक इति 
शब्द पर में रहने पर परत्वात्‌ “अप्लुतवत्‌” सूत्र को बाध कर विकल्प करता था ओर वेदिक 
स्थल में भी विकल्प करता था। इस प्रकार प्राप्ताप्राप्तविधायक होने से इसका उभयत्र- 
विभाषात्व संगत होता था। अब तो वह स्थिति नहीं है तो इसका उभयत्र-विभाषात्व किस 
प्रकार संगत होगा ? 
इस प्रश्न के उत्तर में कैयट का कहना है कि “अप्लुतवदुपस्थिते” सूत्र से “उपस्थिते” इस 
पद की निवृत्ति कर देने से सर्वत्र प्राप्त नित्य अप्लुतवदभाव का पर-विप्रतिषेध से बाध हो 
जायेगा, जिससे वैकल्पिक अप्लुतवद्भाव की सिद्धि होगी। इस प्रकार इसका उभयत्र- 
विभाषात्व संगत होता है। किन्तु कैयट का यह कथन उक्त भाष्य से विरुद्ध हे, क्योंकि 
भाष्यकार “ई” ग्रहण का प्रत्याख्यान किये हैं। उसके अनुसार “सुश्लोकेति'', “चिनु हीति 
इत्यादि प्रयोगों में नित्य ही अप्लुतवद्भाव होता है। केयटमत इससे विरुद्ध हे अतः यह मत 
प्रामादिक है । ॒ 
यहाँ अब यह बात विचारणीय है कि जब कैयट का मत भ्रामादिक हो गया ओर 
भाष्यकार के मतानुसार “ई” ग्रहण का प्रत्याख्यान है तब तो “चिनु हीति” इस प्रयोग में नित्य 
ही अप्लुतवद्‌- भाव होगा, जैसा कि ऊपर कहा जा चुका है। ऐसी स्थिति में इसका उभयत्र- 
विभाषात्व कैसे संगत होगा? नागेश भट्ट इस प्रश्‍न का उत्तर देते हुए कह रहे हैं कि इति शब्द 
से भिन्न स्थल, जहाँ “अप्लुतवत्‌” सूत्र की प्राप्ति नहीं हे; जैसे “चिनु हीदम्‌” आदि स्थल तथा 
वैदिक “इति” शब्द पर में रहने पर जहाँ पूर्वसूत्र की प्राप्ति नहीं है वहाँ यह विकल्प करने के 
कारण उभयत्र विभाषा कहा जायेगा । अर्थात्‌ उभयत्र शब्द का अर्थ 'लोके वेदे च' कर लेना 
चाहिए तात्पर्य यह है कि पूर्वसूत्र तो लोक में प्रवृत्त होता है ओर यह सूत्र लोक और वेद 
उभयत्र प्रवृत्त होता है। पुनः यहाँ प्रश्‍न होता है कि उभयत्र-विभाषा शब्द का प्रयोग तो 
प्राप्ताप्राप्त-विभाषा के लिए प्रसिद्ध है, ऐसी स्थिति में यहाँ यह शब्द केसे संगत होगा? तो 
मा में नागेश का कहना है कि इस शब्द का यहाँ प्रयोग कथञ्चित्‌ कर लेना 
चाहिए ., .. 

_ अब यह विचारे प्रस्तुत है कि इस सूत्र को उभयत्रविभाषा कहा गया हे । इसके लिए उभयत्र 
विभाषेयम्‌” इस प्रकार “इयम्‌” पद के द्वारा स्त्रीलिंग का निर्देश किया गया है । जब कि सूत्र के 
लिए “इयम्‌” की जगह “इदम्‌” का प्रयोग होना चाहिए था । इसका उत्तर देते हुए ग्रन्थकार 
कह रहे हैं कि जहाँ पर सर्वनाम उद्देश्य और प्रतिनिर्देश्य (विधेय) में एकता को बताता है वहां 


पर्यायेण उभयलिंग में उसका प्रयोग किया जाता है। उदाहरण के लिए “शैत्यं हि यत्‌ सा | 


प्रकृतिर्जलस्य” इस वाक्य में शैत्य उद्देश्य है और जल की प्रकृति विधेय है, इसलिए यहाँ यत 

और तत्‌ सर्वनाम पर्याय से शेत्य ओर प्रकृति के लिंग के अनुसार नपुंसक और खीलिंग में 
प्रयुक्त हुए ह॑ । 

इसी प्रकार प्रस्तुत में यह सूत्र उद्देश्य हे और विभाषा विधेय हे, इसलिए यहाँ विधेय के 
लिंग के आधार पर “इयम्‌” इस खीलिंग का निर्देश किया गया हे । 

विशेषणेन तदन्तविधिमाश्रित्याह-ईदूदेदन्तमिति। द्विवचनमिति। सञ्ज्ञाविधो 
प्रत्ययग्रहणे तदन्तविधिनिषेधादिति भावः । एदन्तमिति व्याख्यान फलमाह पचेते 
इति । 

“ईदूदेद्‌ द्विवचनं प्रगृह्यम्‌” इस सूत्र में “ईदूदेत्‌” अर्थात्‌ ईत्‌,ऊत्‌ और एत्‌ ये तीनों विशेषण 
हैं और द्विवचन विशेष्य है । इसलिए “येन विधिः” सूत्र से तदन्तविधि होती है । इस तदन्तविधि 
के परिणामस्वरूप कोमुदी में इस सूत्र की वृत्ति कही गई कि “ईदूदेदन्तं द्विवचनं प्रगृह्यसंज्ञं 
स्यात्‌” । अर्थात्‌ ईदन्त, ऊदन्त और एदन्त जो द्विवचन उसकी प्रगृह्य संज्ञा होती हे। 

अब प्रश्‍न यह होता है कि “द्विवचन संज्ञा के प्रत्यय बोधक होने के कारण “प्रत्ययम्रहणे 
यस्मात्स विहितः” इस परिभाषा से तदादि की उपस्थिति होगी । उस तदादि को विशेष्य और 
द्विवचन को विशेषण बना कर “येन विधिः” सूत्र से तदादिविशेष्यक तदन्तविधि करके “ईदूदेदन्तं 
यद्‌ द्विवचनान्तं तत्‌ भ्रगृह्संजञकं स्यात्‌” ऐसा अर्थ यहाँ क्यों नहीं किया जाता है? इस शंका 
के उत्तर में शेखरकार कह रहे हैं कि “संज्ञाविधो प्रत्ययग्रहणे तदन्तग्रहणं नास्ति” इस परिभाषा 
से यहाँ तदन्तविधि का निषेध कर दिया जाता है, क्योंकि यहाँ परगृह्य संज्ञा विधि है और संज्ञा 
विधि में प्रस्तुत परिभाषा से तदन्तविधि का निषेध किया जाता है। इसी आधार पर इस सूत्र 
की वृत्ति में “द्रिवचनान्तम्‌” न कह कर “द्विवचनम्‌” कहा गया है। 

इस सूत्र का वास्तविक अर्थ जो कौमुदी की वृत्ति में कहा गया, उसका समन्वय हरी 
एतौ” इत्यादि प्रयोगों में किस प्रकार होता है, यह बात भी यहाँ प्रसंगवश विवेचित करना 
आवश्यक है । ईदन्त,ऊदन्त और एदन्त द्विवचन की प्रगृह्य संज्ञा होती हे, इस बात को सन्दर्भित 
करके “हरी एतौ” प्रयोग पर विचार करते समय यह बात सामने आती है कि जो ईदन्त 'हरी' 
यह पद है वह द्विवचन नहीं है किन्तु वह द्विवचनान्त है। यदि ईकार में परादिवद्भाव से 
द्विवचनत्व लाते हैं तो उसमें द्विवचनत्व के सुलभ होने पर भी ईदन्तत्व नहीं है, क्योंकि ईदन्त 
तो “हरी” यह पद है,न कि केवल ईकार ईदन्त है । ऐसी स्थिति में यहां प्रगृद्य संज्ञा कैसे की 
जाय? यह प्रश्‍न उपस्थित होता है। इस प्रश्न का समाधान यह है कि “हरी“पद्घटक ईकार 
में परादिवदभाव से द्रिवचनत्व तथा वय Bes (ईकारान्तत्व) लाकर उस 

ईकार को ही ईदन्त द्विवचन मान कर भ्रगृह्य संज्ञा की जाती ह । 
झे अब एक विचार यहाँ यह उपस्थित होता है कि कोमुदीकार ने ईकारांश और ऊकारांश 
में तो एक-एक उदाहरण दिया है “हरी एतौ” और "विष्णू इमो” किन्तु एकारांश में "गङ्ग अमू 
और "पेरे इमौ” ये दो उदाहरण क्यों दिये हें? इस प्रश्न का समाधान गह है कि इस सूत्र 
घटक पदों के मध्य विशेषण-विशेष्यभाव का व्यत्यास करके द्विवचन को विशेषण ओर “ईदूदेत्‌ 
को विशेष्य क्यों न बनाया जाए? ऐसा एक पक्ष जब सामने आया तब इस विशेषण-विशेष्य- 
भाव में तदन्तविधि करने पर ट्रिवचनान्त जो ईदूदेत्‌ ऐसा सूत्रार्थ होने की स्थिति आती है, 

किन्तु असम्भवात्‌ ऐसा उदाहरण न मिलने के कारण अगत्या तदन्तविधि न करके सूत्रार्थ इस 
प्रकार किया जाता है--“ द्विवचन रूप जो ईदूदेत्‌ उनकी प्रगृह्य संज्ञा होती हे” । ऐसा अर्थ करने 
पर “हरी एतौ” इस प्रयोग में लाघव भी यह होता है कि “हरी” के ईकार में केवल परादिवद्भाव 
से द्विवचनत्व ही लाना पड़ता है। इस पक्ष में व्यपदेशिवदभाव की आवश्यकता नहीं पड़ती 
है । यही बात ऊकारांश में भी है। किन्तु ऐसा अर्थ करने पर “गङ्गे अमू उदाहरण में द्विवचन 
रूप एकार के मिल जाने पर भी “पचेते इमौ” इस प्रयोग में द्विवचन रूप एकार नहीं मिल 
रहा है, क्योंकि यहाँ द्विवचन तो “आते” यह है, जो एकार नहीं है, इसलिए यहाँ प्रगृह्य संज्ञा 
नहीं हो सकेगी । इस दोष को दृष्टिगत कर यहाँ विशेषण-विशेष्यभाव में व्यत्यास नहीं करना 
चाहिए, किन्तु यथा पूर्व में कहा गया है कि यहाँ ईदूदेत्‌ विशेषण हें और द्विवचन विशेष्य हे, 
यही बात सिद्धान्ततः माननी चाहिए। ऐसा करने से ईदन्त, ऊदन्त और एदन्त द्विवचन की 
प्रगृह्य संज्ञा होती है, ऐसा सूत्रार्थ होता हे । ऐसा अर्थ करने से “पचेते इमो” का दोष हट जाता 
$ । क्योंकि “पचेते” घटक “एते” यह अंश एदन्त तो स्वयमेव है, केवल परादिवद्भाव से इसमें 
द्रिवचनत्व लाया जाता है, जिससे यहाँ भगृह्य संज्ञा हो जाती है । इसी अभिप्राय से शेखरकार 
कह रहे हैं कि “एदन्तम्‌” इस रूप में सूत्र के व्याख्यान का फल “पचेते इमौ” यह प्रयोग है । 

निपात ए। निपात इति किम्‌? चकारात्र । प्रत्ययस्य शास्त्रकल्पितार्थवत्त्वात्‌ । 


एकाजिति कर्मधारयो वर्ततिपदार्थप्रधानत्वेनान्तरङ्गत्वात, 'व्याहरति मृगः' 
इत्यादिनिर्देशाच्च । तेन भ्रेदमि'त्यादौ न दोष: । तदाह-एकोऽजिति। आङ्वजं 
इति। `पर्युदासस्यौचित्यात्‌। अत एवैकाज्नाडिति नासूत्रि। वासुदेववाचकस्य 
अशब्दस्य आडा सहाव्ययीभावे आ आत-अमित्यादौ सत्यभिधाने स्वत 
आइभिन्नत्वेन पूर्वान्तवत्त्वेनः निपातत्वेऽपि प्रगृह्यत्वन्न । पूर्वान्तवत्त्वेना5 5 डत्वाति- 
देशे$तिदिश्यमानधर्मविरुद्धस्वाश्रयधर्मप्रयुक्तकार्यनिवृत्तेरतिदेशस्व भावसिद्धत्वात्‌ । 

ओदिति सूत्रे आ उ ओ, इत्यत्र अनाडिति- 'प्रत्तिषिद्धार्थोऽ यमारम्भ' इति भाष्यन्तु 
पर्युदासेऽपि गम्यस्य प्रतिषेधस्य सत्त्वान्नानुपपन्नम्‌। अनाडिति पर्युदासादेव 
निपातैकाज्रृपत्वे लब्धे निपातेकाज्ग्रहणं स्पष्टार्थम्‌ । 

“निपात एकाजनाङ्‌” इस सूत्र में यदि निपातग्रहण न किया जाय तो “चकारात्र इस 
प्रयोग में णल्‌ के अकार की भी प्रगृह्य संज्ञा होने लगेगी । परिणाम यह होगा कि यहां दीर्घ- 
सन्धि नहीं हो सकेगी । यदि कहा जाय कि यहाँ अकार जो प्रत्यय है वह वर्णरूप है । इसका 
स्वातन्येण प्रयोग नहीं होता, इसलिए स्वातन्थेण प्रयोगार्हत्व रूप अर्थवत्त्व के अकार में न 
. रहने के कारण निपातम्रहण के अभाव में भी यहाँ दोष नहीं है, क्योंकि एकाच्‌ पद से सार्थक 
एकाच्‌ का ग्रहण किया जायेगा, न कि. निरर्थक का? इस प्रश्‍न का उत्तर देते हुए शेखरकार 
कह रहे हैं कि प्रत्यय भी शास्त्रकार द्वारा कल्पित अर्थ से अर्थवान्‌ होते हैं । यहाँ “परोक्षे लिट्‌ 
सूत्र द्वार णल्‌ का अर्थ सिद्ध ही है। दूसरी बात यह है कि यहाँ स्वातन्येण प्रयोगार्हत्व रूप 
अर्थवत्त लिया भी नहीं जा सकता, क्योंकि वैसा करने पर सूत्र में अनाङ्‌ ग्रहण व्यर्थ 
. जायेगा। आङ्‌ की प्रगृह्य संज्ञा न हो जाय इसलिए सूत्र में इसका ग्रहण किया गया हे, किन्तु 

द्योतक होने के कारण 'आड्‌' का ऐसा कोई मुख्यार्थ नहीं है जिसके लिए स्वातन्येण उसका 
प्रयोग किया जाय। इस प्रकार आङ में जब ऐसा अर्थवत्त्व हे ही नहीं तब स्वयमेव उसकी 
प्रगृह्म संज्ञा की प्राप्ति न रहने के कारण उसकी व्यावृत्ति के लिए अनाङ्‌ ग्रहण व्यर्थ ही हो 
जायेगा। इसलिए शास्त्रकार द्वारा परिकल्पित अर्थवत्त्व ही यहाँ ग्राह्य है। वह अर्थवत्त्व णल्‌ 
के अकार में सुरक्षित है। अतः निपातग्रहण के अभाव में इसकी प्रगृह्य संज्ञा होने लगेगी, 
इसलिंए सूत्र में निपातग्रहण आवश्यक हे । 
अब विचार यह किया जा रहा हे कि सूत्रस्थ “एकाच्‌” इस पद में “एकश्चासौ अच्‌ च” 
इस प्रकार कर्मधारय समास है अथवा “एकः अच्‌ यस्मिन्‌ स एकाच्‌” इस रूप में बहुव्रीहि 
समासं हे? इस प्रश्‍न के उत्तर में नागेश भट्ट कह रहे हे कि यहाँ अन्तरङ्गत्वात्‌ कर्मधारय समास 
ही मानना चाहिए। कर्मधारय की अन्तसङ्गता का कारण यह हे कि इसमें वर्तिपदार्थ = समास- 
घटक पदों का अर्थ ही प्रधान रहता हे । इसकी अपेक्षा बहुब्रीहि में अन्यपदार्थ प्रधान होता 
है। यहाँ समासघरक पदों के अर्थ की अपेक्षा अन्य पदार्थ की अपेक्षा होने के कारण अधिक 
की अपेक्षा प्रयुक्त बहिसङ्गत्व स्पष्ट ही है। 
यहाँ यह प्रश्‍न होता है कि यदि बहिसङ्गता के कारण “एकाच्‌” पद में कहीं भी बहुव्रीहि 
समास न.माना जाय ओर इसी आधार पर “एकाचो द्वे प्रथमस्य” इस सूत्र में भी कर्मधारय 
समास ही माना जाय तो इसका परिणाम यह होगा कि “एक अच्‌ रूपी एकाच्‌ को द्वित्व करने 
पर जब हल्‌ वर्ण को द्वित्व ही नहीं होगा तब तो “हलादिः शेषः सूत्र ही व्यर्थ हो जायेगा, 
क्योंकि हल्‌ के द्वित्व के अभाव में यह किस हल्‌ को शेष रखेगा ओर किस हल्‌ का लोप 
करेगा ? इसलिए अन्तरङ्गत्वात्‌ “एकाच्‌” पद में कर्मधारय हे, यह बात नहीं कही जा सकती । 
इस बात को दृष्टिगत कर “निपात एकाच्‌” सूत्रस्थ “एकाच्‌” पद में कर्मधारय का साधक दूसरा 
प्रमाण प्रस्तुत कर रहे हैं कि “व्याहरति मृगः” इस पाणिनि के निर्देश से स्पष्ट होता है कि यहाँ 
एकाच्‌ पद में कर्मधारय हे | यदि बहुव्रीहि माना जाय तब तो “वि -- आहरति” इस स्थिति में 
एक अच्‌ वाले “वि” इस निपात की भी प्रगृह्य संज्ञा हो जाती | परिणामस्वरूप पाणिनि का 
निर्देश नहीं बन पाता । इसलिए निष्कर्ष यही समझना चाहिए कि “व्याहरति मृगः” इस निर्देश 
के आधार पर “निपात एकाजनाङ्‌” सूत्रघटक “एकाच्‌” पद में कर्मधारय है ओर “हलादिः 
शेषः सूत्रारम्भसामर्थ्यात्‌ ‘एकाचो द्वे प्रथमस्य सूत्रभटक ‘एकाचः पदः में बहुव्रीहि समास हे। 
तेन = प्रस्तुत सूत्रघटक एकाच्‌ पद में कर्मधारय स्वीकार करने से “प्र 4- इदम्‌ भ्रेदम्‌' इस 
प्रयोग में “प्र” की प्रगृह्य संज्ञा नहीं होती है, क्योंकि यह एक अच्‌ स्वरूप न होकर एक अच्‌ 
वाला है। इसी अभिप्राय से कोमुदी में इस सूत्र की वृत्ति में कहा गया हे कि “एकोऽच्‌ निपात 
आङ्वर्ज इति ।” आङ्‌ से भिन्न एक अच्‌ रूपी जो निपात, उसकी प्रगृह्य संज्ञा होती हे । “आङ्‌ 
से भिन्न जो एक अच्‌' ऐसा कह कर कोमुदीकार ने “अनाङ्‌” इस पद में “नजर्थ पर्युदास हे', 
इस बात को व्यक्त किया है। शेखरकार कह रहे हें कि यहाँ पर्युदास ही उचित हे। प्रसज्य 
` मानने पर तो क्रियाध्याहार, वाक्यभेद और असमर्थसमास ये तीन बातें माननी पडतो हें जो 
एक प्रकार का गौरव है । अत एव = पर्युदास ही यहाँ अभिप्रेत है, इसीलिए “एकाजनाङ्‌ ऐसा 
सूत्र नहीं किया गया, क्योंकि ऐसा करने से यहां प्रसज्यप्रतिषेध होने लगता । प्रसज्यप्रतिषेध 

एन तप स्स्स 
गौरवग्रस्त है, यह बात ऊपर कही गई है । अब पर्युदास मानने पर यहाँ यह शंका होती हे कि 
वासुदेववाचक अ शब्द का (पञ्चम्यन्त का) आङ्‌ के साथ अभिविधि अर्थ में “आङ्‌ 
मर्यादाभिविध्योः सूत्र से “आ आत्‌” इस विग्रह में अव्ययीभाव समास करके सवर्णदीर्घ और 
अव्ययीभाव समास के नपुंसक होने के कारण हस्व करने के बाद प्रथमा के एकवचन में जो 
“ अम्‌” ऐसा रूप बनता है वहाँ “अ+ अम्‌ इस स्थिति में पूर्वान्तवद्भाव से अकार में निपातत्व 
तथा स्वतः सिद्ध आङ्भिन्नत्व को लेकर प्रगृह्य संज्ञा क्यों नहीं होती है ? यदि प्रगृह्य संज्ञा हो 
जाती है तो “अमि पूर्वः से पूर्वरूप नहीं होना चाहिए? इसके उत्तर में शेखरकार कह रहे हें 
कि “सत्यभिधाने = यदि “अम्‌” यह प्रयोग प्रामाणिक है तो जिस प्रकार पूर्वान्तवद्भाव से 
निपातत्व लाया जा रहा है उसी प्रकार आड्त्व का भी अतिदेश पूर्वान्तवद्भाव से हो सकता 
है । इस प्रकार अतिदिश्यमान धर्म आङ्त्व होगा,तद्विरुद्ध स्वाश्रय धर्म = स्वतः सिद्ध आङ्भिन्नत्व 
होगा, तत्रयुक्त = स्वाश्रयधर्मश्रयुक्त कार्य प्रगृह्य संज्ञा का करना है, उसकी निवृत्ति करना ही 
अतिदेश का स्वभाव है। तात्पर्य यह हे कि जब आड्त्व का अतिदेश किया जा रहा हे तब 
तत्रयुक्त कार्य प्रगृह्य संज्ञा का अभाव ही यहाँ हो सकता हे,न कि तद्विरुद्ध स्वाश्रय आङ्भिन्नत्व 
प्रयुक्त प्रगृह्य संज्ञा यहाँ हो सकती हे। | 
यहाँ कुछ विवेचकों का कहना है कि “अदसो मात्‌' सूत्र के भाष्य में भाष्यकार ने कहा 
है कि 'पदान्तप्रकरणे प्रकृतिभावः अर्थात्‌ यहं प्रकृतिभाव पदान्त में रहने वाले प्लुत और प्रगृह्य 
को ही होता है। इस भाष्य से स्पष्ट है कि “अम्‌” प्रत्यय पर में रहने पर पूर्व में पदत्व के 
अभाव से प्रकृतिभाव की प्राप्ति ही नहीं है तो फलाभाव के कारण यहाँ प्रगृह्य संज्ञा की भी 
प्राप्ति नहीं है, तब आड्त्व का अतिदेश करके तद्विरुद्ध स्वाश्रयधर्मभ्रयुक्त कार्याभाव के द्वारा 
प्रगह्मत्व का वारण करना सर्वथा अर्थहीन है । 
अब यह विचार प्रस्तुत है कि “ओत्‌” सूत्र के भाष्य से विदित होता है कि “अनाङ्‌” पद 
में प्रसज्यनज्‌ है, क्योंकि “ओ आयातं मरुतः” इस वाक्य में जो “ओ' यह पद है वह “आ+ उ” 
के संयोग से बना हुआ है । यहाँ पर “ओ” में पूर्वान्तवद्भाव से आङ्त्व का अतिदेश करने 
से “अनाङ्‌” से प्रगृह्य संज्ञा का निषेध प्राप्त रहता है तब भाष्यकार “ओत्‌” सूत्र को उद्देश्य 
बना कर कहते हैं कि “प्रतिषिद्धार्थोऽयमारम्भः' अर्थात्‌ “अनाङ्‌” से यहाँ परगृह्य संज्ञा का निषेध 
' प्राप्त रहने पर यहाँ प्रगृह्य संज्ञा करने के लिए “ओत्‌” सूत्र का आरम्भ किया गया है। इस 
प्रकार “अनाङ्‌” में जंब प्रसज्य की प्रतीति स्पष्ट हो रही है तब यहाँ पर्युदास क्यों माना गया 
हे? इसका उत्तर देते हुए नागेशभट्ट कह रहे हैं कि पर्युदास पक्ष में यद्यपि प्रतिषेध वाच्य नहीं 
होता किन्तु वह गम्य तो होता ही है। आडभिन्न को प्रगृह्य संज्ञा हो, ऐसा कहने से यह बात 
अर्थतः तो निकलती ही है कि आड की प्रगृह्य संज्ञा नहीं होती है। इसी गम्य प्रतिषेध. के 
आ पर भाष्यकार ने कहा है कि प्रतिषिद्धार्थोऽयमारम्भः'। इसलिए कोई अनुपपत्ति नहीं 
|| 
“अनाङ्‌ में जन्‌ पर्युदासार्थक है पर्युदास से तद्भिन्न तत्सदृश का म्हण होता हे । इस 
प्रकार “अनाङ्‌” पद से आड्भिन्न आङ्सदृश का ग्रहण होगा। वह आड्सादृश्य निपातत्वेन 
तथा एकाच्लेन रूपेण ही लिया जायेगा। इस प्रकार जब पर्युदास से ही निपात ओर एकाच 

का लाभ हो रहा हे तब सूत्र में इनका ग्रहण क्यों किया गया है? इसके उत्तर में शेखरकार 
कह रहे हें कि इन दोनों पदों का यहाँ ग्रहण स्पष्टार्थ हे । 

स्वाङ्गसमुदाये स्वाङ्गत्वाभाववदच्समुदायेऽच्त्वाभावादजित्येवाचसमुदाय- 
ग्रहणाभावे सिद्धे एकग्रहणमन्यत्र वर्णग्रहणे जात्िग्रहणार्थम्‌, तेन 
'धिप्सती' त्यादिसिद्धिरिति भाष्ये स्पष्टम्‌ | जातिग्रहणार्थमित्यस्यो पात्तजातत्याश्रयैकाने- 
कव्यक्तिग्रहणार्थमित्यर्थः ।, तेन तितउशब्दैकदेशस्य 'अउ' इत्यस्यानुकरणे 'अउ 
अकरोदि'त्यत्र 'अनुकरणाञ्चानिती'ति निपातत्वेऽपि प्रगृह्यात्वाभाव एकग्रहण- 
'फलम्बोद्धयम्‌। ननु ङकारस्य क्वाप्यश्रवणेन डिदडिद्विवेको दुर्जेय इत्यत आह- 
वाक्यस्मरणयोरिति। वाक्यशब्देन स्तार्थगतमनभिमतत्वम्‌। स्मरणं 
विस्मृत्तिविषयता। एवङ्किल तदिति स्मृतार्थनिर्देशः । 

सूत्रस्थ एकम्रहण का फल बताते हुए कह रहे हैं कि जिस प्रकार प्रत्येक क्षेङ्ग में पर्याप्त 
सम्बन्ध से रहने वाला अङ्गत्व अङ्गसमुदाय में नहीं रहता है, उसी प्रकार प्रत्येक अच्‌ में पर्याप्त 
अच्त्व अच्‌-समुदाय में नहीं रहता है । ऐसी स्थिति में जब कि पर्याप्तिसम्बन्धेन अच्त्वाधिकरण 
अच्‌ की प्रगृह्यसंज्ञा इस सूत्र से हो रही हे, तब तो अच्‌-समुदाय की प्रगृह्य संज्ञा स्वयमेव नहीं 
हो सकती है,तो अच्‌-समुदाय की प्रगृह्य संज्ञा के वारण के लिए सूत्र में “एक” ग्रहण की क्या 
आवश्यकता है ? इसके उत्तर में शेखरकार कह रहे हैं कि इस प्रकार एकम्रहण व्यर्थ होकर इस 
बात को ज्ञापित करता है कि वर्णग्रहण में जाति का ग्रहण होता हे | तात्पर्य यह हे कि जहां 
वर्ण का ग्रहण किया गया होता है, वहाँ उस वर्णनिष्ठ जात्यवच्छिन का ग्रहण उस वर्णवाचक 
शब्द से किया जाता है। इसका परिणाम यह होता है कि प्रस्तुत सूत्र में यदि एक शब्द को 
हटा कर केवल अच का ग्रहण किया जाय तो यह वर्णमहण कहा जायेगा। इस वर्णग्रहण से 
अच्त्वावच्छिन एक की भाँति अनेक अचों का भी ग्रहण होने लगेगा। इसलिए अच्‌-समुदाय 
को अच्‌ मान कर प्रगृह्यसंज्ञा न होने लग जाय, इसके लिए सूत्र में एकमहण आवश्यक होता 


व वर्णम्रहण में जाति का महण होता है, इस बात को स्वीकार करने का फल यह होता हे 
कि “धिप्सति” प्रयोग की सिद्धि हो जाती है। इसकी सिद्धि इस प्रकार होती है--दम्म्‌ धातु 
से इच्छा अर्थ में सन्‌ प्रत्यय करने पर “सनीवन्तर्ध भ्रस्जदम्भु” इत्यादि सूत्र से इट्‌ के अभाव 
पक्ष में “दम्भ इच्च” सूत्र से इत्व, धातु को द्वित्व तथा “अत्र लोपोऽभ्यासस्य सूत्र से अभ्यास 
का लोप करने पर "दिम्भू-स-ति” इस स्थिति में हलन्ताच्चः सूत्र से “सन्‌” को कित्‌ करना 
है। सन्‌ को कित्‌ तब होता है जब वह इक्‌ के समीप रहने वाले हल्‌ से पर में हो । यहाँ सन्‌ 
का सकार जिस भकार से पर में है वह भकार इक्‌ के समीप नहीं है और इक्‌ के समीप जो 
मकार है उससे पर में सकार नहीं है। जब एकप्रहण से यह बात ज्ञापित कर दी गई कि वर्ण- 
ग्रहण से तज्जात्यवच्छिन्न का महण होता है, तब यहां इक्समीप हल्‌ से हल्त्वावच्छिन मकार 
और भकार दोनों ले लिये गये और उनसे पर में सन्‌ को कित्‌ करके कित्त्वात्‌ नकार का लोप, 
ग्र्माव तथा चर्‌ कर के “धिप्सति” प्रयोग बनता हे । यह बात भाष्य में स्पष्ट है । 

शेखर के मूल में कहा गया है कि “एकग्रहणं वर्णम्रहणे जातिग्रहणार्थम्‌” अर्थात्‌ वर्णग्रहण 
में जाति का ग्रहण करना चाहिए, यह उसका अर्थ होता है। किन्तु जाति में तो कोई कार्य हो 
नहीं सकता तो 'जातिम्रहणार्थ' का क्या तात्पर्य है ? उत्तर में मन्थकार का कहना है कि “जातिम्रहणार्थ' 
का अर्थ है-उपात्त जाति के आश्रय एक या अनेक व्यक्ति का ग्रहण करने के लिए। ऐसा 
स्वीकार करने का फल यह होता है कि “तितउ” शब्दघटक “अड” का अनुकरण करके “अड 
अकरोत्‌” इस स्थिति में “अनुकरणं चानिति परम्‌” इस सूत्र से अनुकरण की निपात संज्ञा होने 


पर भी इस सूत्र से उसकी प्रगृह्य संज्ञा नहीं होती है, क्योंकि यह निपात एक अच्‌ नहीं हे; 


किन्तु यहाँ दो अच्‌ हैं। यही सूत्र में एकम्रहण का फल है। सूत्र में “अनाङ्‌” पद आया हुआ 
है, जिसका अर्थ है आङ्‌ से भिन्न। विचारणीय यह है कि “आ” यह निपात दो प्रकार का 
होता है, एक तो डकार इत्संज्ञक से युक्त “आङ्‌” इस रूप वाला और दूसरा उससे भिन 
ङकार रहिंत। किन्तु किसी लक्ष्य में डकार का प्रयोग नहीं देखा जाता | ऐसी स्थिति में यह 
कैसे निर्णय किया जाय कि यह आकार डित्‌ हे और यह आकार अडित्‌ है? इसी भेद के स्पष्ट 
ज्ञान के लिए दीक्षितजी ने कहा है--“वाक्यस्मरणयोरडित्‌” अर्थात्‌ वाक्य ओर स्मरण में आया 
हुआ आकार अडित्‌ है । यहाँ वाक्य शब्द से पूर्वप्रक्रान्त वाक्यार्थ का अन्यथात्व-द्योतन लक्षित 
है। “आ एवं नु मन्यसे” इस उदाहरण से यह बात स्पष्ट होती हे कि पहले तुम ऐसा नहीं मानते 
थे, अब इस समय ऐसा मानते हो । इससे स्पष्ट होता है कि पूर्वप्र्रान्त वाक्यार्थ के अन्यथात्व 
का द्योतक यह आकार है । इसलिए इसकी प्रगृह्य संज्ञा हो जाती है । जिससे वृद्धि रूप सन्थिकार्य 
यहाँ नहीं होता है । इसी बात को शेखरकार कह रहे हैं कि यहाँ वाक्य शब्द से वाक्यार्थगत 
अनभिमतत्व अभिप्रेत है। यह अनभिमतत्व पूर्वप्रक्रान्त वाक्यार्थ के प्रति ही है । 

स्मरण शब्द से विस्मृत की स्मृतिविषयता ली जाती है। “आ एवं किल तत्‌” इस वाक्य 
का अर्थ है कि जो बात तुम विस्मृत हो गये थे वह ऐसी है । यहाँ आकार स्मरण का द्योतक 
हे । इस प्रकार यहाँ भ्रगृह्यसंज्ञा और प्रकृतिभाव हो जाने से वृद्धि नहीं होती है। 

'निपात' इत्यनुवृत्तमोदित्यनेन विशेष्यत इत्याह-ओदन्त इति। निपातसञ्ज्ञा 
चादिपदोपस्थितचादीनां-सति सम्भवेऽर्थवतामेवेति—सार्थकनिपातानां निपातपदेन 
तत्तदर्थविशिष्टानामेवोपस्थितिरिति-गौणमुख्यन्यायेन प्रकृतसूत्रस्थनिपातपदेन 
गोणार्थानां न ग्रहणमिति-गोऽभवदित्यादौ . च्व्यन्ते नास्य प्रवृत्ति: । एवञ्च 
कार्यकालपक्षेऽपि “च्व्यन्ता निपाता’ इत्यस्यानुपस्थितिरेतत्परिभाषावशात्‌। 
अव्ययसज्ज्ञादो तु नेतत्परिभाषाप्रवृत्तिरनित्यत्वात्‌। अत एवानर्थकेऽपि निपाते सा 

सञ्ज्ञा सिद्भ्यति। 
| “ओत्‌” सूत्र में “निपात एकाजनाङ्‌” सूत्र से निपात की अनुवृत्ति होती हे । यह निपात 


पद विशेष्य होता है और “ओत्‌” उसका विशेषण होता है। इसके बाद “येन विधिः सूत्र से. 


तदन्तविधि होती है, जिससे “ओदन्त निपात” यह अर्थ होता है। अब यह विचार प्रस्तुत है 
कि “न गौः अगौः अगौः गोः समपद्यत इति गोऽभवत्‌” इस प्रयोग में जहाँ गो शब्द गोसदृश 
' अर्थ में लाक्षणिक है, वहां भी “ओत्‌” सूत्र से प्रगृह्य संज्ञा होनी चाहिए। यदि कहा जाय कि 

यह प्रगृह्य सज्ञा तो निपात की होती हे, यहाँ गो शब्द तो निपात नहीं है तो प्रगृह्य संज्ञा की 
आपत्ति यहाँ केसे हे? तो इसका उत्तर यह है कि “उर्यादिच्विडाचश्च” सूत्र से यहाँ गो शब्द 
निपात है; इसलिए ओदन्त निपात गो शब्द की प्रगृह्य संज्ञा होनी चाहिए। फलस्वरूप यहाँ 
पूर्वरूप नहीं होना चाहिए। शेखरकार इस बात का उत्तर देते हुए कह रहे हें कि निपात संज्ञा 
“चादयोऽसत्त्वे” सूत्र से होती हे। यह चादि पद से उपस्थित “च वा” आदि शब्दों की होती 
है। वे भी 'च वा' आदि शब्द यथासम्भव अर्थवान्‌ ही होने चाहिए, क्योंकि 'अर्थवदग्रहणे' 
परिभाषा के द्वारा निपात संज्ञा का उद्देश्य अर्थवत्‌ चादि शब्द ही होंगें। इस प्रकार स्पष्ट होता 
है कि निपात पद से तत्तदर्थविशिष्ट सार्थक निपात की ही उपस्थिति होती हे । इस प्रकार के 
सार्थक निपात पद की अनुवृत्ति “ओत्‌” सूत्र में हुई है। यह निपात पद “च वा अह एव” 
इत्यादि निश्चित रूप का उपस्थापक होने के कारण विशिष्ट रूप को प्रस्तुत करता है ओर 
जहाँ विशिष्टरूपोपादान रहता हे वहाँ गोणमुख्य परिभाषा की प्रवृत्ति होती हे, जिससे वहां 
गौणार्थक का ग्रहण न करके मुख्यार्थक का ही ग्रहण किया जाता हे। ऐसी स्थिति में 
रकृत सूत्र “ओत्‌” में अनुवृत्त निपात पद से गौणार्थक निपात का ग्रहण नहीं हो सकता हे । 
इसलिए च्विप्रत्ययान्त “गोऽभवत्‌” के गो शब्द में इस “ओत्‌” सूत्र की प्रवृत्ति नहीं होती हे। 
फलस्वरूप प्रगृह्य संज्ञा न होने के कारण पूर्वरूप हो जाता है, जिससे उक्त रूप की सिद्धि हो 
जाती है। | 

यदि कहा जाय कि इस प्रकार यथोद्देश पक्ष में दोष का वारण होने पर भी “कार्यकाल 
पक्ष में “ओत्‌” सूत्र में उपस्थित “च््यन्ता निपाताः” के द्वारा गोणार्थक “गोडभवत्‌ घटक “गो” 
की प्रगृह्य संज्ञा होनी ही चाहिए तो इसं बात का समाधान देते हुए कह रहे हें कि “एतत्‌- 
परिभाषावशात्‌” -- गौणमुख्य परिभाषा के कारण कार्यकालपक्ष में भी “च्व्यन्ता निपाताः को 
उपस्थिति “ओत्‌” सूत्र में नहीं होती है। तात्पर्य यह है कि इस पक्ष में भी “गोणमुख्य” परिभाषा 
के कारण मुख्यार्थक शब्द का ही ग्रहण किया जायेगा। परिणाम यह होगा कि इस गोणार्थक 
“ो' का यहाँ ग्रहण नहीं होगा। इसलिए “च्व्यन्ता निपाताः को उपस्थिति इस पक्ष में यहां 
नहीं होती है। अब यह शंका होती है कि “अर्थवद्प्रहणपरिभाषा के द्वारा निपात संज्ञा का 
उद्देश्य जब अर्थवत्‌ चादि हो रहे हैं तब “स्वरादि निपातमव्ययम्‌ इस अव्ययसंज्ञाविधायक 
सूत्र में भी निपात शब्द से सार्थक निपात ही गृहीत होंगें। परिणाम इसका यह होगा कि 
अनर्थक चादि की अव्यय संज्ञा नहीं होगी । इसी प्रकार “निपात एकाजनाड्‌ से विहित परगृह 
संज्ञा तथा अर्थवत-उद्देश्यक प्रातिपदिक संज्ञा-ये सब संझ्ञाएँ नहीं हो सकेगी । इस बात के 
उत्त में शेखरकार का कहना है कि अव्यय आदि संज्ञाओं की कर्तव्यता में एतत्परिभाषा = अर्थवदू- 
ग्रहण परिभाषा की प्रवृत्ति नहीं होती है। इसलिए अनर्थक निपात की भी अव्ययादि संझाए 
- हो जाती हें । इसका फल यह होता है कि “ई अभवत्‌” इस प्रयोग में “ई” की प्रगृह्य संज्ञा 
हो गई, जिससे प्रकृतिभाव्रयुक्त सन्थिकार्य का अभाव यहाँ सिद्ध होता हे । साथ ही प्रातिपदिक 
होने के कारण “ई” अभवत्‌ क्रिया का कर्ता होता हे । 

्रपो इतीत्यादौ प्रगृह्ात्वायाह-सम्बुद्धिनिमित्तक इति की सम्बुद्धि इति 
व्याख्याने तु सोर्लुका लुप्तत्वेन तत्परत्वाभावान्न स्यात्‌। न लुमते'ति निषेधानित्यत्वं | 

त्वगतिकगतिः । इताविति किम्‌? पटोऽत्र। अनार्षे किम्‌? ब्रह्मबन्धवित्यब्रवीत्‌। 
संहिताया विवक्षायामप्यवादिरहितप्रयोगार्थमिदम्‌। तद्विवक्षा च- वर्णाच्चारणे 
नियतेनार्धमात्राकालव्यवायेनोच्चारणेच्छा । तदधिकार्द्धमात्राकालव्यवायेनोच्चार- 
णेच्छा च-तद्विवक्षेति बोद्ध्यम्‌ । 

“त्रपो” यह त्रपु शब्द नपुंसकलिंग का सम्बोधन का रूप है, यहाँ "स्वमोर्नपुंसकात्‌" 
सूत्र से सम्बुद्धि का लुक्‌ हुआ है। इस प्रकार निष्पन्न “त्रपो” इस पद के आगे "इति" इस 
शब्द को रख कर “त्रपो+इति” इस स्थिति में “सम्बुद्धो शाकल्यस्य” इस सूत्र से 
प्रगृह्यसंज्ञा वाञ्छित है । इस सूत्र में “सम्बुद्धौ” पद को देख कर “तस्मिन्निति सूत्र की प्रवृत्त 
होगी । इसका परिणाम यह होगा कि प्रगृह्मसंज्ञाविधायक इस सूत्र का अर्थ इस प्रकार 
होगा--“सम्बुद्धिपक जो ओकार उसकी प्रगृह्मसंज्ञा होती है” | किन्तु ऐसा अर्थ करने से 
“जपो इति” इस प्रयोग में प्रगृह्म संज्ञा नहीं हो सकेगी, क्योंकि यहाँ सम्बुद्धि पर नहीं है । यदि 
'कहा जाय कि प्रत्ययलक्षण द्वारा यहाँ सम्बुद्धि आ जायेगी तो यह कहना ठीक नहीं है, क्योंकि 
“न लुमताङ्गस्य” सूत्र से निषेध हो जाने के कारण यहाँ प्रत्ययलक्षण होगा ही नहीं । ऐसी स्थिति 
में यहाँ परगृह्य संज्ञा की असम्भावना को देखकर दीक्षितजी ने “सम्बुद्धो” इस पद में पर-सप्तमी 
न मान कर निमित्त-सप्तमी स्वीकार की है। शेखरकार इसी बात को व्यक्त करते हुए कह रहे 
हैं कि कौमुदीकार ने “त्रपो इति” की सिद्धि के लिए ही “सम्बुद्धो” पद में निमित्तक सप्तमी 
मान कर सूत्र की वृत्ति में कहा है कि सम्बुद्धिनिमित्तक जो ओकार उसे प्रगृह्य संज्ञा होती है। 
ऐसा अर्थ करने से उक्त प्रयोग में “त्रपो” का जो ओकार है वह सम्बुद्धिपरक भले नहीं है, 
` तथापि सम्बुद्धिनिमित्तक तो है ही | इस प्रकार यहाँ प्रगृह्मत्व की सिद्धि हो जाती हे । 

यदि कहा जाय कि “इकोऽचि विभक्तो” सूत्रस्थ “अचि” ग्रहण से “न लुमताङ्गस्य” सूत्र 
की अनित्यता ज्ञापित है। इस सूत्र के अनित्य होने के कारण प्रत्ययलक्षण का निषेध नहीं 
होगा । फलस्वरूप परसप्तमी पक्ष में भी सम्बुद्धिपक ओकार मिल सकता हे तो यहां निमित्त 
सप्तमी क्यों मानी जाय? शेखरकार इस बात का उत्तर देते हुए कह रहे हें कि “न लुमता” 
सूत्र का अनित्यत्व तो अगतिकगति हे । यदि निमित्तसप्तमी मानने से कार्य चल सकता है तब 
“न लुमता” सूत्र का अनित्यत्व क्यों माना जाय? दूसरी बात यह हे कि “न लुमता” सूत्र का 
अनित्यत्व ज्ञापक सिद्ध है और “ज्ञापकसिद्धं न सर्वत्र” इस नियम से ज्ञापक सिद्ध का सार्वत्रिक 
उपयोग भी नहीं होता । इसलिए “त्रपो इति” इस प्रयोग में प्रगृह्य संज्ञा निमित्तसप्तमी मान कर 
ही करनी चाहिए। 

सदाशिवभट्टी के अनुसार “सौ शाकल्यस्य” इस न्यास से ही कार्य चल सकता था तो 
सूत्र में सम्बुद्धिमहण की क्या आवश्यकता थी? ऐसी स्थिति में सम्बुद्धिमहण इस बात का 
ज्ञापक होता है कि प्रगृह्य संज्ञा की कर्तव्यता में “न लुमताङ्गस्य” की प्रवृत्ति नहीं होती है । 
ऐसी स्थिति में “सम्बुद्धो” पद में परसप्तमी मानने में भी कोई आपत्ति नहीं है, क्योंकि अब 
तो प्रत्यलक्षण हो ही जायेगा और सु विभक्ति पर में मिल जायेगी । इस प्रकार परसप्तमी पक्ष 
में “तरपो इति” इस प्रयोग की सिद्धि हो जाने से निमित्तसप्तमी पक्ष सूत्रकारानभिमत है, यह 
बात व्यक्त होती है । 

प्रस्तुत सूत्र में “इतो” इसको यदि न किया जाय तो “पटोऽत्र” इस प्रयोग में भी ओकार 
को प्रगृह्य संज्ञा होने लगेगी, अतः “इतो” ग्रहण सूत्र में आवश्यक हे । “अनार्षे” इस पद का 
यदि इस सूत्र में ग्रहण न किया जाय तो “ब्रह्मबन्धवित्यब्रवीत्‌” इस प्रयोग में भी प्रगृह्य संज्ञा 
होने लगेगी, अतः “अनपे” ग्रहण सूत्र में आवश्यक है। वैदिक प्रयोग होने के कारण यहाँ 
“इति” शब्द आर्ष ही है। 

अब एक यह विचार प्रस्तुत हे कि इस सूत्र की क्या आवश्यकता है? इसके 
उदाहरण “विष्णो इति”, “त्रपो इति” इन प्रयोगों की सिद्धि तो संहिता की अविवक्षा से ही 
हो जायेगी । इसलिए यह सूत्र व्यर्थ है? इस शंका के उत्तर में शेखरकार कह रहे हें कि 
संहिता की विवक्षा में भी प्रगृह्य संज्ञा करने के लिए यह सूत्र आवश्यक हे, जिसरो प्रकृतिभाव 
करके अवादि रहित प्रयोगों की सिद्धि हो सके | संहिता किसे कहते हैं, इस बात को स्पष्ट 
करते हुए कह रहे हें किं एक वर्ण के उच्चारण के बाद दूसरे वर्ण के उच्चारण में नियमतः 
अर्धमात्रा काल का व्यवधान तो होता ही है। इसलिए नियत जो अर्थमात्राकाल का व्यवधान, 
उससे उत्तर वर्णान्तर के उच्चारण की इच्छा को संहिता की विवक्षा कहते हें । अर्धमात्रा से 
अधिक काल के व्यवधान में वर्णान्तर के उच्चारण की इच्छा को संहिता की अविवक्षा कहते 
हें। | 

उञ: । अत्रोज्‌ निपात एव। 'उञ ॐ इत्येकसूत्रत्वे तु-शाकल्यग्रहणाननुवृत्तो 
'उँ इती'त्येकमेव स्यात्‌, प्रगृह्मसञ्ज्ञाप्रकरणेन प्रगृह्यत्वस्यादेशस्य च सह विधानात्‌ । 
"उ इति' 'विती'ति च न स्यात्‌। आदेशे प्रगृहात्वकार्यन्तु स्थानिवद्धावेन बोद्ध्यम्‌ 
प्रगृह्मत्वस्य साक्षादुद्देश्यसम्बन्धस्य क्लृप्ततया विधेयविशेषणत्वे मानाभावात्‌। 
शाकल्यग्रहणानुवृत्तावपि प्रगृहयत्वस्य ऊँआदेशस्य विकल्पे 'ऊ॑ इति' 'विती'ति 
सिद्धति, न तु 'उ इती'ति। प्रगृह्मत्वविकल्पेन पक्षे तद्भावेऽपि अस्य तात्पर्यात्‌, 
एतदभावे "निपात एकाजि'त्यस्याप्रवृत्तेः । तदुक्त भाष्ये-योगविभागं प्रंदश्य- 
किमर्थो योगविभागः ? शाकल्यमते 'ऊ' विभाषा यथा स्यात्‌, 'ऊँ इति' 'उ इति' । 
अस्येषामाचार्याणां मतेन 'विती'ति। अनेन हि योगविभागस्य 'उ इतीति रूपसिद्धि 
फलमिति स्पष्टमेव लभ्यते । अतो योगविभागेन व्याचष्टे-उज इति। उञो वाचकं 

: प्रगृह्ममित्यर्थ : | 
र “उञ्‌ सूत्र में “उञ्‌” यह निपात है, प्रत्याहार नहीं है। प्रत्याहार लाक्षणिक है और निपात 
प्रतिपदोक्त है । इसलिए प्रतिपदोक्‍्तत्वात्‌ यहाँ निपात उज्‌ ही लिया जाता है। दूसरी बात यह 
है कि हल वणो में प्रगृह्य संज्ञा कले का कोई फल तो है नहीं, इसलिए यदि यहाँ प्रत्याहार 
लेना होता तो उञ्‌ की जगह गळ ऐसा कहे होते, किन्तु ऐसा न करने से स्पष्ट होता हे कि 
PR |) गृहीत हीत | र - 
न त hs “उ” ये दो सूत्र हैं। इति शब्द पर में रहने पर उन की परगृह सञ्च 

` विकल्प से होती है। इसी प्रकार दूसरे सूत्र से इति शब्द पर में रहने पर “उन्‌' को प्रगृह्य . 
संज्ञा अनुनासिक तथा दीर्घ ये कार्य विकल्प से होते हैं। इस प्रकार “ऊ इति यह पहला 





| 
| 
| 

रूप बनता हे । इसके अभाव में “उ इति” यह दूसरा रूप बनता है। इसके अभाव में यणादेश 
के द्वारा “विति” यह तीसरा रूप बनता है | | 
यहाँ यह बात ध्यातव्य है कि यहाँ विधेय प्रगृह्यत्व उद्देश्य का ही विशेषण है। अर्थात्‌ 
“उञ्‌” जो स्थानी है उसी की प्रगृह्य संज्ञा होती है ओर प्रगृह्य संज्ञा के समय ही उसे दीर्घ 
और अनुनासिकत्वविशिष्ट “ऊँ” ऐसा आदेश कर दिया जाता हे । विधेय “ॐ” यह प्रगृह्यसंज्ञक 
नहीं होता हे | विधेय की प्रगृह्यसंज्ञा के अभाव में उसे यणादि कार्य होने लगेंगे ? ऐसी शंका 
नहीं करनी चाहिए, क्योंकि स्थानीवृत्ति प्रगृह्यत्व स्थानिवद्भाव से विधेय में सुलभ हो जाता 
है। यदि कहा जाय कि इस गौरवग्रस्त प्रक्रिया से तो यही अच्छा होता कि प्रगृह्यत्व विधेय 
का ही है,ऐसा स्वीकार करके प्रगृह्यत्वविशिष्ट “ॐ” का विधान किया जाय, जिससे स्थानिवद्भाव 
का गौरव न हो सके, तो यह कहना ठीक नहीं है; क्योंकि “निपात एकाच्‌” सूत्र द्वारा अप्रगृह् 
स्थानी के स्थान पर प्रगृह्यादेश के विधान से यह स्पष्ट होता हे कि प्रगृह्य संज्ञा उद्देश्य की ही 
होती है। इस प्रकार प्रगृह्यत्व का साक्षात्‌ सम्बन्ध उद्देश्य के साथ क्लूप्त है, इसलिए उसे 
विधेय का विशेषण मानने का औचित्य नहीं है । उसमें तो प्रगृह्यत्व स्थानिवद्भाव से ही आता 
है। इन सारी बातों को सन्दर्भित करते हुए शेखर के मूल की व्याख्या इस प्रकार हे 
“उजः और “ॐ” इन दो सूत्रों की जगह यदि “उज ॐ” ऐसा एक ही सूत्र किया जाय 
और इसमें “शाकल्यस्य” इस प्रद की अनुवृत्ति न की जाय तब इसका अर्थ इस प्रकार होगा- 
उञ्‌ की प्रगृह्य संज्ञा हो और प्रगृह्यत्वविशिष्ट उस उञ्‌ को “ॐ” ऐसा आदेश हो। आदेश में 
्रगृह्यत्वःभ्रयुक्त कार्य स्थानिवद्भाव के द्वारा हो जायेगा, किन्तु ऐसा अर्थ करने का परिणाम 
यह होगा कि “ऊँ इति” यह एक ही रूप बनेगा। “उ इति” और “विति” ये दोनों रूप नहीं 
बन सकेंगे । क्योंकि प्रगृह्य संज्ञा का प्रकरण होने के कारण “उञ्‌” की प्रगृह्य संज्ञा ओर उसके 
स्थान पर सानुनासिक दीर्घ का विधान साथ-साथ ही होगा। इस प्रकार “ऊ इति” यह एक 
रूप बन कर रह जायेगा। जैसा कि ऊपर कहा जा चुका है प्रगृह्यत्व का साक्षात्‌ सम्बन्ध उद्देश्य 
के साथ क्लूप्त हे, इसलिए वह विधेय का विशेषण नहीं हो सकता हे, इसलिए उद्देश्य की 
्रगृह्य संज्ञा ओर 'ॐ यह आदेश समकाल में ही होंगें । 

__ यदि “शाकल्यस्य” इस पद की अनुवृत्ति करते हैं, तब जिस पक्ष में प्रगृह्य संज्ञा होगी, 
उस समय उसके साथ ही “ऊ” ऐसा आदेश भी हो जायेगा। इस प्रकार प्रगृह्यत्व समान- 
कालिक “ॐ” आदेश के विकल्प के कारण “ऊँ इति” और “विति” ये दो रूप बनेंगे, किन्तु 
“उ इति” ऐसा रूप नहीं बन सकेगा । कारण यह हे कि स्थानीवृत्ति प्रगृह्यत्व स्थानिवद्भाव से 
आदेश ॐ में चला आयेगा तो यणादि के अभाव के कारण “ऊँ इति” यह रूप बनेगा । “ॐ” 
आदेश के अभाव पक्ष में प्रगृह्यसंज्ञा भी नहीं होगी, इसलिए उस पक्ष में यण्‌ हो जायेगा, 
जिससे “विति” यह रूप बनेगा । इस प्रकार “शाकल्यस्य” के अनुवृत्ति पक्ष में “ऊं इति” और 
“विति” के बनने पर भी “उ इति” यह रूप नहीं बन सकेगा। यदि कहा जाय कि “उज ऊँ” 
के अभाव पक्ष में “निपात एकाजनाङ्‌” सूत्र से प्रगृह्य संज्ञा करके “उ इति” यह रूप बन सकता 


` हे तो यह कहना ठीक नहीं हे, क्योंकि प्रगृह्य संज्ञा के विकल्प का तात्पर्य यही है कि प्रगृह्य 


संज्ञा के अभाव पक्ष में परगृह्य संज्ञा न न होने पाये इसलिए इसके अभावपक्ष में “निपात एकाजना 


ns 


कि शक अकेली फिर की कली लकीनकनििशवल्‍कर नम नी सका... 

को प्रवृत्ति नहीं हो सकेगी । परिणाम यह होगा कि “उ इति” यह रूप नहीं बन सकेगा। इस 
बात में भाष्यकार की सम्मति दिखाते हुए नागेश भट्ट कह रहे हैं कि भाष्यकार ने “उञः” तथा 
ॐ इस प्रकार योगविभाग को दिखला कर कहा कि इस योगविभाग का क्या प्रयोजन है ? 
ऐसा प्रश्‍न करके इसके उत्तर में कहा कि शाकल्य के मत से “ऊँ” यह रूप विकल्प से जैसे 
बन सके इसके लिए योगविभाग हे । तात्पर्य यह हे कि योगविभाग में जब शाकल्य की 
अनुवृत्ति आयेगी तब “ऊं इति” ओर “उ इति” ये दोनों रूप शाकल्य के मत से बनेंगे तथा 
अन्य आचायों के मत से “विति” यह रूप बनेगा। इस प्रकार यह बात स्पष्ट हो जाती है कि 
योगविभाग का फल “उ इति” इस रूप की सिद्धि है। योगविभाग न करने पर यह रूप सिद्ध 
नहीं हो सकता था, इसलिए कोमुदीकार ने भी “उजः” इस प्रकार पृथक्‌ योगविभाग करके इस 
सूत्र की व्याख्या की है । ऊपर यह बात स्पष्ट की जा चुकी हे। 

“वृद्धिरादैच्‌” इत्यादि संज्ञाविधायक सूत्रों में देखा गया हे कि संज्ञा ओर संज्ञी वाचक 
पदों का समानविभक्तिकत्व होता है, किन्तु यहाँ “उतर” यह षष्ठ्यन्त पद हे, जिससे संज्ञा- 
संज्ञीभाव की प्रतीति नहीं हो रही है। नागेशभट्ट इसका उत्तर देते हुए कह रहे हैं कि संज्ञा 
और संज्ञी में जब भेद माना जाता है तब वहाँ षष्ठी विभक्ति होती हे। उस समय उञ्‌ की 
प्रगृह्यसंज्ञा होती है, इसका अर्थ है कि उञ्‌ का वाचक पद प्रगृह्य पद है । इसी का फलितार्थ 
इनका संज्ञा-संज्ञीभाव है । 

शाकल्यस्येतौ प्रगृह्यमित्यनुवर्तते, तदाह-उञो इतौ वेत्यादि । विकल्पाननुवृत्तौ 
हि 'निपात एके'त्येव सिद्धे इदं व्यर्थमेव स्यात्‌। एवञ्च प्राप्तविभाषेयम्‌ | 'ऊँ' 
इत्यत्र शाकल्यप्रगृह्णपदयोरसम्बन्धे उञ इत्यर्थाधिकारादप्रगृह्यस्यैवादेशे तस्य ‘इको 
यणि'ति यणि 'ऊँ इती'त्यस्यासिद्धि', दीर्घोच्वारणवेयर्थ्यापत्तिश्च। विकल्पमात्र- 
सम्बन्धेऽपि ऊँ इती'त्यस्यासिद्धिरिति-विधानसामर्थ्यातागृहापदसम्बन्थ: | 
प्रगृह्मपदमात्रसम्बन्थे$र्थाधिकारादप्रगृह्मस्य नित्ये ऊँआदेशे 'ऊँ इती'ति, प्रगृह्मस्य 
'उ इती'ति सिद्धेऽपि 'विती'ति न सिद्धेत्‌। तदाह-उञ इतौ दॉर्वोऽनुनासिक 
इत्यादि। अत्र विशिष्टस्य विधिरिति न वाक्यभेद्‌ः। न च प्रगृह्मत्वमादेशश्व 
शाकल्यमते इति तयोरेकप्रयोगे एव प्रवृत्ति: स्यादिति वाच्यं, योगविभागसामर्थ्येन 
शाकल्यमते एव भावाभावकल्पनात्‌। वस्तुत उञनुवादेन सञ्ज्ञाऽऽदेशयोः सह 
विधानमेव न्याव्यम्‌। आदेशे स्थानिवद्भावातागृह्यकार्यम्‌। भाष्ये 'प्रगृहासज्जञक्खे- 
त्यपि स्थानिवद्धावलब्धार्थस्वरूपकथनमिति न्यायविदो विचारयन्तु। द 

प्रथम योग “उजः सूत्र में पूर्वसूत्र से “शाकल्यस्य”, “इतौ” इन दो पदां को तथा पूः 
अनुवृत्त “प्रगृह्मम” इस पद की अनुवृत्ति होती है। इसीलिए वमर च क इस प्रथम योग का 
अर्थ करते हुए “उन इतौ वा” ऐसा वृत्ति में कहा है। इन तीनों पदों में “इते” और “अपहम्‌ 
इन दोनों का प्रयोजन स्पष्ट होने के कारण इनकी चर्चा छोड़कर विकल्प अर्थ का अतिपादक 
“शाकल्यस्य” इस पद की अनुवृत्ति का फल बताते हुए कह रहे हैं कि यदि इस सूज कि 
की (शाकल्यस्य' इस पद की) अनुवृत्ति नहीं करते हैं तो इसका तात्य यह होगा कि उ इति 

यही एकमात्र रूप बनेगा । ऐसी स्थिति में तो “निपात एकाजनाङ्‌” इस सूत्र से ही इस रूप 
की सिद्धि हो सकती हे, पुनः इस सूत्र की (अथम योग की) क्या आवश्यकता हे? इस प्रकार 
शाकल्य पद की अनुवृत्ति न करने पर यह योग व्यर्थ हो जाता हे । इसलिए विकल्प की 
अनुवृत्ति की जाती है। अनुवृत्ति करने पर “उ इति” इस प्रयोग में “निपात एकाच्‌” सूत्र से 
प्राप्त भ्रगृह्य संज्ञा का विकल्प करने के कारण यह प्राप्तविभाषा होता है । 

“ॐ” इस सूत्र में यदि शाकल्य ओर प्रगृह्य इन दोनों पदों का सम्बन्ध न किया जाय तो 
“ड इति” इस रूप की सिद्धि नहीं हो सकेगी । कारण यह है कि पूर्वयोग से जिस “उञः” पद 
की यहाँ अनुवृत्ति होती है वह अर्थाधिकार के अनुरोध से अप्रगृह्य ही रहता हे । उस अग्रगृह् 
“उञ्‌” की ही तो प्रगृह्य संज्ञा वहाँ विधेय होती हे । तात्पर्य यह हे जिस “उञ्‌” की यहाँ 
अनुवृत्ति करते हैं वह अर्थाधिकार के अनुरोध से अप्रगृह्य हे। “उजो वाचकं प्रगृह्यम्‌” इस 
कथन से स्पष्ट है कि प्रगृह्य वाचक है और “उञ्‌” उसका (वाच्य) अर्थ है। इसी अर्थ की 
(अप्रगृह्य उञ्‌) की अनुवृत्ति यहाँ आती है । पहले की स्थिति तो ऐसी थी उस अप्रगृह्य “उञ्‌” 
की प्रगृह्य संज्ञां करके तब उसके स्थान पर “ॐ” इस आदेश का विधान करते थे। इसका 
परिणाम यह होता था कि स्थानी “उ” का धर्म भ्रगृह्यत्व,स्थानिवद्‌भाव से आदेश, दीर्घ अनुनासिक 
ॐ" में चला आता था, जिससे प्रगृह्यत्वप्रयुक्त प्रकृतिभाव के कारण यणादि कार्य नहीं होते 
थे । किन्तु अब जब कि “ऊँ” इस सूत्र में प्रगृह्य का सम्बन्ध नहीं करते हें और अप्रगृह्य “उञ्‌ 
के स्थान पर केवल “ऊ” यह आदेश करते हें तब इस “ऊ” के प्रगृह्य न होने के कारण उसे 
प्रकृतिभाव नहीं हो सकेगा, किन्तु “इको यणचि” सूत्र से यण्‌ होकर “विति” प्रयोग तो बन 


सकता है किन्तु “ऊ इति” यह रूप नहीं बन सकेगा । दूसरी बात यह है कि यदि दीर्घ “ऊ”. 


आदेश करके यण्‌ ही करना हे तो दीर्घ तथा हृस्व के यण्‌ में कोई विशेषता के न होने के 
कारण दीर्घोच्चारण भी व्यर्थ हो जायेगा। | | 
यदि केवल मात्र (शाकल्यस्य) की अनुवृत्ति करते हें तब भी भ्रगृह्यत्व के न होने के कारण 
यणादेश के कारण “ऊ इति” इस प्रयोग की सिद्धि नहीं हो सकेगी । इसलिए “ॐ” ऐसे आदेश 
के विधान के सामर्थ्य से यहाँ प्रगृह्य पद का सम्बन्ध हे, ऐसा मानना चाहिए। अन्यथा “ऊँ 
का विधान ही व्यर्थ हो जायेगा। 
यदि केवल _प्रगृह्य” पद का ही सम्बन्ध करते हें अर्थात्‌ “विकल्प” की अनुवृत्ति नहीं 
करते हे तब “ॐ” यह आदेश और प्रगृह्य संज्ञा ये दोनों कार्य एक साथ न करके दोनों को 
पृथक्‌- पृथक्‌ करते है । अर्थात्‌ कभी प्रगृह्य संज्ञा करते हैं और कभी “ऊं” यह आदेश करते 
हैं। कहा जा सकता है कि आदेश के साथ-साथ प्रगृह्यसंज्ञा भी कर लेनी चाहिए, जिससे वहाँ 
यण्‌ आदि सन्धिकार्यं न होने पाये, तो यह कहना ठीक नहीं है, क्योंकि विकल्प की अनुवृत्त 
न करने के कारण यह “ॐ” आदेश तो नित्य ही हो रहा है। अब इस नित्य विधेय “ऊ” को 
यदि यण्‌ कर दिया जाता है तब तो नित्य विधान ही व्यर्थ ही जायेगा । इसलिए नित्य विधान 
के सामर्थ्य से ही आदेशपक्ष में यणादि सन्धिकार्य नहीं होंगे । इसलिए आदेश के साथ प्रगृह्य 
संज्ञा करने का कोई फल नहीं होने के कारण प्रगृह्यत्वसम्पांदक वाक्य पृथक्‌ से दूसरा ही 
वाक्य होगा। “ॐ इस सूत्र में अर्थाधिकार के अनुरोध से अप्रगृह्य “उन्‌” का ही अधिकार 

आया हे। इसलिए अप्रगृह्य उज्‌ के स्थान पर नित्य “ऊ” आदेश का विधान करके तत्सामर्थ्य 
से यण्‌ का अभाव करने पर “ऊ इति” यह रूप बनेगा। दूसरी ओर जब केवल प्रगृह्य संज्ञा 
ही की जायेगी तब “उ इति” यह रूप बनेगा, किन्तु “विति” यह रूप नहीं बन सकेगा । इन 
विसंगतियों को दूर करने के लिए दीक्षतजी ने “ऊँ” इस सूत्र में “शाकल्यस्य”, “इतौ” और 
“प्रगृह्यम्‌” इन तीनों पदों की अनुवृत्ति करके वृत्ति में कहा है--“उज्‌ इतो दीर्घोऽनुनासिकः 
्रगृह्यश्च 'ऊ' इत्ययमादेशो वा स्यात्‌” 
यहाँ यह आशंका होती हे कि “उञ्‌” के स्थान पर दीर्घ, अनुनासिक ओर प्रगृह्य संज्ञा- 
इन तीनों का विधान करने पर प्रत्येक विधेय के लिए उद्देश्य की आदृत्ति करनी पड़ेगी । 
परिणामस्वरूप “उजो दीर्घः”, “उजोऽनुनासिकः',“उजः प्रगृह्यम्‌” इस प्रकार वाक्यभेद की आपत्ति 
हो रही है? तो शेखरकार इस आशंका का समाधान देते हुए कह रहे हैं कि द्वितीय योग “ॐ 


' इस सूत्र द्वारा अनुनासिकत्व, दीर्घत्व ओर प्रगृह्यत्व विशिष्ट “ॐ” का विधान किया जायेगा, 


इसलिए वाक्यभेद की आपत्ति यहाँ नहीं हे । 

इस पक्ष में पुनः यह शंका होती है कि “उञः सूत्र से परगृह्य संज्ञा और “ॐ' सूत्र से 
“उ” यह आदेश--े दोनों कार्य शाकल्य के मत में हो रहे हे । इसका तात्पर्य यह हुआ कि 
एक ही प्रयोग में ये दोनों कार्य हो रहे हें । तब इसका परिणाम यह होगा कि “ॐ इति. और 
इसके अभाव में यण्‌ करके “विति” यह प्रयोग तो बनेगा, किन्तु 'उ इति यह प्रयोग नहीँ बन 
सकेगा। इसका उत्तर देते हुए शेखरकार कह रहे हैं कि यदि “ऊ इति” ओर "विति" ये ही 
दो रूप बनाने इष्ट होते तो यह कार्य तो “उञः ऊं” इस प्रकार का एक ही सूत्र बनाकर शाकल्य 
के मत से इसी सूत्र से प्रगृह्य संज्ञा और “ऊ” आदेश करके बनाये जा सकते थे तो योगविभाग 
की क्या आवश्यकता थी? इसलिए योगविभाग के सामर्थ्य से यह समझते हैं कि “ऊ इस 
आदेश का भाव और अभाव ये दोनों बातें शाकल्य के मत में ही कल्पित हे। अर्थात्‌ 'ॐ' 
आदेश करके “ऊँ इति” और इसका अभाव करके “उ इति" ये दोनों रूप शाकल्य के मत में 
ही होते हैं। इसके अभाव में यण्‌ करके “विति” यह रूप अन्य आचायों के मतानुसार होता 
है। तात्पर्य यह है कि “उज और “ऊ ये दानों सूत्र शाकल्य के मतानुसार प्रवृत्त होते हे 
तब उक्त दोनों वाञ्छित रूप बन जाते हें । शाकल्य मत के अभाव में अन्य आचायों के 
अनुसार यणू हो जाता है जिससे “विति' रूप बन जाता है। इस प्रकार कोई दोष नहीं रह 
जाता है । 

अब यह विचार प्रस्तुत है कि पहले जो कहा गया है कि यहाँ वाक्यभेद की आपत्ति को 
दूर करने के लिए प्रगृह्मसंज्ञकत्वविशिष्ट प” आदेश का विधान किया गया हे, किन्तु यह बात 
ठीक नहीं है; क्योंकि प्रगृह्य का सम्बन्ध उदेश्य के साथ क्लृप्त है न कि विधेय के साथ। 
ऐसी स्थिति में विशिष्ट का विधान करना ठीक नहीं है। इस बात का उत्तर देते हुए नागेश 
कह रहे हैं कि वह बात तो मूल के अनुसार (कौमुदी के अनुसार) कही गई है। वास्तव में 
प्रगृद्य संज्ञा तो उञ्‌ को उद्देश्य करके उसी को विहित है अर्थात्‌ उद्देश्य उज्‌ की ही भगृह्यसत्ा 
होती है और प्रगृह्मसंज्ञक उज्‌ के स्थान पर दौर और अनुनासिकत्वरविशष्ट ऊँ wr 
किया जाता है। इस प्रकार उन्‌ की प्रगृह्म संज्ञा और 'ऊ' यह आदेश--ये दोनों कार्य साथ 

ही होते हें । आदेश “ऊँ” में प्रगृह्यत्वं स्थानिवद्भाव से लाया जाता हे । यदि कहा जाय 
कि ऐसा करने से भाष्य-विरोध हो रहा हे, क्योंकि भाष्यकार ने ऊँ” आदेश के लिए कहा 
हे कि यह आदेश “प्रगृह्मसंज्ञकश्‍च” अर्थात्‌ इसे प्रगृह्य संज्ञा भी होती हे । इधर प्रगृह्य 
संज्ञा उद्देश्य को की जा रही है। इस प्रकार भाष्य-विरोध हो रहा हे । इसके उत्तर में कह 
रहे हैं कि भाष्य के इस कथन कि "“प्रगृह्मसंज्ञकश्च” का तात्पर्य यही हे कि यह “ॐ” 
आदेश स्थानिवद्भाव के द्वारा लब्ध प्रगृह्य संज्ञावाला हे, न कि. इसकी प्रगृह्य संज्ञा होती 
है । न्यायविद्‌ लोग इस बात का विचार करें। नागेश के इस कथन पर भी मतवैभिन्न्य 
हे । भैरवीकार का कहना है कि “असति बाधके क्लृप्तसम्बन्धत्यागे मानाभावः” इस न्याय के 

आधार पर तो प्रगृह्य संज्ञा उद्देश्य का ही विशेषण है। विधेय “ॐ” में वह स्थानिवद्भाव से ` 


आती है । 

अभिनवचन्द्रिकाकार का कहना है कि प्रगृह्म संज्ञा और ऊं आदेश इन दोनों का सह- 
विधान करने पर वाक्यभेद की आपत्ति होती हे, जैसा कि ऊपर कहा जा चुका है। इसलिए 
प्रगृह्मत्वविशिष्ट “ऊ” का ही विधान करना चांहिए। अर्थात्‌ प्रगृह्यत्व विधेय का विशेषण हे। 
ज्योत्स्नाकार का कहना है कि प्रगृह्यत्व का साक्षात्‌ सम्बन्ध उद्देश्य के साथ जब क्लृप्त है तब 
उसे विधेय का विशेषण बनाने में क्या प्रमाण हे? 

विधेयविशेषणवादियों का कहना है कि संज्ञा और संज्ञी में समानविभक्तिकत्व रहता है | 
इसलिए प्रगृह्य संज्ञा उद्देश्य का विशेषण नहीं हो सकती है, क्योंकि उद्देश्य “उञः” यह पद 

ल । इसके विपरीत “ऊँ” यह विधेय प्रथमान्त है । इसलिए इसी का विशेषण “प्रगृह्यम्‌ 
यह पद हे । 

अन्य आचार्य का कहना है कि “प्रगृह्यम्‌” पद की अनुवृत्ति “ॐ सूत्र में करके 

उसका षष्ठ्यन्तत्वेन परिवर्तन करके उद्देश्य “उजः” इस षष्ठ्यन्त पद का विशेषण बना देने से 
यह अर्थ होगा कि प्रगृह्मसंज्ञक उज्‌ के स्थान पर “ॐ” यह आदेश होता हे । इस प्रकार प्रगृह्य 
उद्देश्यविशेषणता ही सिद्ध होती हे ओर वाक्यभेद की कल्पना का गौरव भी नहीं होता 
| 3 
मय उञो। व्याख्यानादत्र मय्‌ प्रत्याहार । अस्य त्रेपादिकत्वेनासिद्धत्वान्न 
'प्नुतप्रगृह्या' इत्यनेन बाधः । नानुस्वार इति | 'किं विती'त्यादो प्रगृह्यसञ्ज्ञाऽभावेऽ- 
स्यासिद्धत्वाद्‌ “इको यणि'ति यणि अनुस्वारो भवत्येव। 

“मय उजो वो वा” इस सूत्र में “मय्‌” शब्द से “मय गतौ” इस धातु का ग्रहण किया 
जाय अथवा मय्‌ _ प्रत्याहार का ग्रहण किया जाय ? इस आशंका का उत्तर देते हुए शेखरकार 
कह रहे हैं कि बहुलक्ष्यसंस्कारानुरोधमूलक व्याख्यान के आधार पर यहाँ मय्‌ शब्द से “मय्‌” 
प्रत्याहार का ग्रहण किया जाता है, न कि मय्‌ धातु का ग्रहण। इसीलिए “किंमु+ आवपनं 
महत्‌” इस स्थिति में इस सूत्र से मकारोत्तरवर्ती उकार के स्थान पर “वकार” आदेश करके 
“किम्वावपनं महत्‌” ऐसा भाष्यप्रयोग संगत होता है। यहाँ शंका होती है कि इस सूत्र के 
उदाहरण “किम्बुक्तम्‌” की प्रक्रियादशा “किमु + उक्तम्‌” इस स्थिति में मकारोत्तरवर्ती उकार 
की “निपात एकाच्‌” सूत्र से प्रगृह्य संज्ञा कर देने पर “प्लुतप्रगृह्या” सूत्र से प्रकृतिभाव होने 

की स्थिति में यहाँ “मय उजः” सूत्र से वकारादेश केसे होता है? इस शंका के उत्तर में कह 
रहे हैं कि यह सूत्र त्रैपादिक है ओर प्रकृतिभावविधायक सूत्र सपादसप्ताध्यायी है। इसलिए 
“पूर्वत्रासिद्धम्‌” सूत्र से यह सूत्र असिद्ध हो जाता है। परिणाम यह होता है कि प्रकृतिभाव की 
दृष्टि में जब यह सूत्र है ही नहीं तब “प्लुतप्रगृह्या” सूत्र से इसका बाध केसे होगा? इसलिए 
“प्लुतप्रगृह्या” सूत्र से इसका बाध नहीं होता है । | 
अब यहाँ यह शंका होती है कि “किम्वुक्तम्‌” ऐसा रूप बन जाने पर “मो$नुस्वारः सूत्र 
से मकार को अनुस्वार की प्राप्ति होती है । इस अनुस्वार का वारण करने के लिए कोमुदी में 
कहा गया है कि पूर्वत्रिपादी “मोऽनुस्वारः? के प्रति परत्रिपादी “मय उः” सूत्र असिद्ध हो जाता 
है, जिससे हल्‌ पर में न मिलने के कारण मकार को अनुस्वार नहीं होता हे] 
कौमुदीकार के इस कथन का तात्पर्य यह है कि यदि “इको यणचि" (६ ।१ ।७७) के बाद 

“मय उजो वा” इस रूप में इस सूत्र का पाठ किया गया होता तो इसमें यण्‌ को अनुवृत्ति 
होती और आन्तरतम्य के आधार पर उकार को वकार हो जाता और रूप की सिद्धि हो जाती 
साथ ही लाघव यह होता कि सूत्र में वकार का ग्रहण न करना पड़ता, किन्तु ऐसा न करके इस 
सूत्र का त्रिपादी में पाठ करने का रहस्य यह है कि यदि “इको यणचि” के पास इस सूत्र का 
पाठ होता तो यह सूत्र सपादसप्ताध्यायी हो जाता । ऐसी स्थिति में “किम्वुक्तम्‌” प्रयोग में 
जब मकार को “मोऽनुस्वारः सूत्र से अनुस्वार करने चलते, तो ्रैपादिक अनुस्वार की दृष्टि में 
सापादिक यण्त्वेन बिधेय वकार असिद्ध नहीं होता। परिणाम यह होता कि यहाँ मकार का 
अनुस्वारहो जाता । वर्तमान स्थल तरैपादिक में पाठ करने परपूर्वत्रिपादी “मोऽनुस्वारः (८ ।३ 1२३) 
के प्रति परत्रिपादी “मय उनः” (८ 1३ 1३३) से विधेय वकार असिद्ध हो जाता है। इसलिए 
मकार का अनुस्वार नहीं होता है। इसी बात को दीक्षित ने कौमुदी में कहा है-- 
“वत्वस्यासिद्धत्वानानुस्वार” । यहाँ यह ध्यातव्य है कि “किमु + उक्तम्‌ इस प्रयोग में उकार 
की प्रगृह्य संज्ञा नित्य ही होती है । “निपात एकाजनाङ्‌ से विधेय प्रगृह्य संज्ञा नित्य ही है। 
इस नित्य प्रगृहयत्वप्रयुक्ते प्रकृतिभाव को बाघ कर प्रस्तुत सूत्र से उकार को वकार किया जाता 
हे । अनुस्वार की प्राप्ति होने पर यह वकार असिद्ध हो जाता है, जिससे मकार का अनुस्वार 


' प्रकृतिभाव करने से “किम्‌-उ-इति” और “किम्‌-ऊइति' ये दो रूप बनते हैं। प्रगृह्म संज्ञा के 


अभाव पक्ष में प्रस्तुत सूत्र से ग्राप्त वकार जैपादिक होने के कारण “इको यणचि/ के भ्रति जब 
असिद्ध हो जाता है तब वहाँ यण्‌ ही होता है। यण्‌ का वकार “मोऽनुस्वारः की दृष्टि मे 
असिद्ध नहीं होता, अतः इस पक्ष में मकार के स्थान पर अनुस्वार होता ही है, जिससे कि 
विति” यह रूप बनता हे। 
ननु 'यः शिष्यते स लुप्यमानार्थाभिधायी'ति न्यायेन गौरीशब्दस्य 
सप्म्यर्थवृत्तित्वेऽपीकारस्य तत््ताभावोऽत आह-ईदूदन्तमिति। शब्दस्वरूपस्य 
दिशेष्टत्वात्तदन्तविधिरिति भाव: । मामकी तनू इति । प्रगृहोष्विति शब्दप्रयोगस्य 
पदकारैनियमितत्वात्पदपाठे प्रगृह्मत्वफलमत्र बोळ्यम्‌। इदूतो किम्‌? अग्ना 

भवाति। सप्तम्या डादेशः । तपरत्वमसन्देहाय। सप्तमीति किम्‌? धीती, मती। 
हृस्वान्ताभ्यान्तृतीयैकवचनस्य पूर्वसवर्णे सवर्णदीर्घः । ' 
“इंदूतों च सप्तम्यर्थे” इस सूत्र में “शाकल्यस्य”, “ अनाषें” और “इतो” इन तीन पदों की 
अनुवृत्ति नहीं आती है। यहाँ किसी विधेय का उल्लेख नहीं है, इसलिए सून्नस्थ च शब्द से 
“प्रगृह्यम्‌” पद की अनुवृत्ति की जाती हे। “सप्तम्यर्थे' यह पद अधिकरण कारक का 
` वाचक है। कारक का अन्वय क्रिया में होता हे, इसलिए विद्यमानार्थक पर्यवसन्न शब्द का 
अध्याहार यहाँ किया जाता है। “पर्यवसन्न शब्दौ” यह विशेष्य होता हे और “ईदूतो” यह 
विशेषण होता है । इसके बाद “येन विधिः” सूत्र से तदन्तविधि होती हे, जिससे सूत्र की वृत्ति 
इस रूप में बनी है-सप्तम्यर्थे पर्यवसन्नम्‌ ईदूदन्तं प्रगृह्यं स्यात्‌।' इस बात को सन्दभित 
करते हुए शेखर की व्याख्या की ओर जब मुड़ते हें तब उसकी पंक्ति का उत्थान इस प्रकार 
होता है--इस सूत्र का उदाहरण “सोमो गौरी अधिश्रितः” यह प्रयोग दिया गया है । यहाँ 
गौरीशब्दोत्तर “ङि” विभक्ति का “सुपां सुलुक्‌” सूत्र से लुक्‌ हुआ हे । लुक्‌ होने के बाद “यः 
शिष्यते स लुप्यमानार्थाभिधायी” इस न्याय से गोरी शब्द सप्तम्यर्थ में वर्तमान हे अर्थात्‌ “गौरी” 
पद का ही अर्थ “गोर्यधिकरण” हे । यदि यहाँ तदन्तविधि नहीं की गई होती तो सूत्रार्थ होता 
कि सप्तम्यर्थ में वर्तमान जो ईकार और ऊकार उनकी प्रगृह्य संज्ञा होती है। किन्तु यहाँ तो 
सप्तम्यर्थ में वर्तमान “गौरी” शब्द है, न कि तदूघटक ईकार सप्तम्यर्थ में वर्तमान हे । इस 
प्रकार ईकार का तत्त्वाभाव = सप्तम्यर्थवृत्तित्वाभाव होने के कारण प्रगृह्य संज्ञा ही यहाँ नहीं 
होती । अब जब कि तदन्तविधि कर दी गई है तब ईकारान्त गोरी के सप्तम्यर्थ में वर्तमान 
होने के कारण यहाँ प्रगृह्य संज्ञा हो जाती है। जैसा कि ऊपर सन्दर्भ में बताया जा चुका है 
ह को विशेष्य बनाकर यहाँ तदन्तविधि होती हे । इस प्रकार कोई अनुपपत्ति नहीं 
| 
कौमुदी में ऊकारान्त का उदाहरण “मामकी तनू” यह प्रयोग दिया गया है । यहाँ यह 
शंका होती है कि वेद में “मामकी तनू” इस प्रकार का पाठ मिलता हे, जहाँ “तनू” के आगे 
अच्‌ पर में है ही नहीं । ऐसी स्थिति में अचूपरत्वाभाव के कारण जब यहाँ प्रकृतिभाव होने 
वाला ही नहीं हे तब इस ऊकारान्त की प्रगृह्य संज्ञा करने का प्रयोजन क्या हे? अर्थात्‌ इसकी 
प्रगृह्य संज्ञा व्यर्थ है? नागेश भट्ट इस शंका के उत्तर में कह रहे हैं कि पदकार वैदिको के 
वाया प्रगृह्य के बाद नियमतः “इति” शब्द का प्रयोग किया जाता है, इसलिए “मामकी इति, 
तनू इति” इस प्रकार के पदपाठ में “तनू” के आगे इतिशब्दधटक अच्‌ पर में रहने के कारण 
्रृह्यसंज्ञा का फल प्रकृतिभाव यहाँ सम्भव हे, ऐसा समझना चाहिए। 
इस सूत्र में यदि “ईदूतो ” पद का ग्रहण नहीं किया गया होता तो सूत्रार्थ होता कि “सप्तम्यर्थ 
में पर्यवसन्न की प्रगृह्य संज्ञा होती हे' | ऐसा अर्थ करने का परिणाम यह होता कि “अग्ना 
भवाति' इस प्रयोग में “अग्ना” इस आकारान्त की भी प्रगृह्य संज्ञा होने लगती | अग्नि शब्द 
से 'ङि' विभक्ति लाने पर यहाँ “सुपां सुलुक्‌” सूत्र से सप्तमी (डि) को डा आदेश हुआ है। 
यदि कहा जाय कि यहां यदि प्रगृह्य संज्ञा हो भी जाती हे तो दोष क्या होगा? तो इस प्रश्न 
का उत्तर यह है कि वेद में पदकारों के द्वारा प्रगृह्य के बाद नियमतः इति शब्द का प्रयोग करने 

के कारण इस डान्त प्रयोग में भी इति शब्द के प्रयोग की हि 
ह आर “इति” शब्द का प्रयोग नहीं होता हे । यहाँ “ईदूत्‌” शब्द में तपरकरण का क्या प्रयोजन 
? यहाँ यदि यह कहा जाय कि भिन्नकाल को व्यावृत्ति कर समकाल सवर्णी के ग्रहण के 
लिए तपरकरण हे, तो यह कहना ठीक नहीं है; क्योंकि दीर्घ ईकार और ऊकार के अण्‌ न होने 
के कारण जब सवर्णग्रहण की प्राप्ति ही नहीं है तब किसकी व्यावृत्ति कराकर समकाल का 
ग्रहण करने के लिए तपरकरण को सार्थक माना जाय ? यदि कहा जाय कि उदात्तत्वादि गुणविशिष्ट 
वर्ण के ग्रहण के लिए तपरकरण आवश्यक है तो यह कहना भी ठीक नहीं है। क्योंकि यदि 
कोई यत्न नहीं किया जाय तो “गुणा अभेदकाः” इस परिभाषा से ही उनका ग्रहण सिद्ध हे | 
ऐसी स्थिति में तपरकरण की यहाँ क्या आवश्यकता है? शेखरकार इस बात के उत्तर में कह 
रहे हैं कि यहाँ तपरकरण असन्देह के लिए है। तात्पर्य यह है कि यदि तपरकरण न किया 
गया होता तो ई के आगे ऊ के रहने पर सन्धिकार्य के हो जाने से “यू” यह रूप बन जाता । 
अब यहाँ शंका होती कि यह “यू” रूप हस्व इकार-उकार का हे अथवा दीर्घ ईकारुऊकार का 
है ? इस प्रकार के सन्देह की निवृत्ति ही तपरकरण का प्रयोजन है। तपरकरण के कारण यहां 
सन्धिकार्यं नहीं होता, जिससे सन्देह की निवृत्ति स्वतः हो जाती है । 

“सप्तम्यर्थे” पदघटक अर्थग्रहण का फल पृथक्‌ विस्तार से विवेचित होगा, इस बात को 
मन में रखकर “सप्तमी” पद का प्रयोजन बताते हुए कह रहे हें कि सूत्र में यदि “सप्तमी” का 
ग्रहण न किया जाय तो वैदिक प्रयोग “धीती” और “मती” में परगृह्य संज्ञा होने लगेगी । यहा 
मूल शब्द हस्व इकारान्त धीति और मति है। ये दोनों पद तृतीया के एकवचन के रूप हैं। 
यहाँ “धीत्या” और “मत्या” रूप की प्राप्ति थी किन्तु “सुपां सुलुक्‌, सूत्र से तृतीया के एकवचन 
को पूर्वसवर्ण ईकार आदेश और सवर्णदीर्घ करके धीती और मती रूप बना है। यहाँ “सुपां 
सुलुक्‌” सूत्र से तृतीया का लुक्‌ नहीं किया गया है। वैसा करने पर “धीति” और “मति” इस 
प्रकार हस्व इकार के श्रवण की आपत्ति होने लगती । इस प्रकार स्पष्ट हुआ कि. धीती” और 
“मती” ये दोनों रूप तृतीया के एकवचन के हैं। शेखरकार इसी बात को कह रहे हें कि उक्त 
दोनों रूपों में मूल हस्वान्त शब्दों से पर में वर्तमान तृतीया के एकवचन को पूर्वसवर्ण के द्वारा 
दीर्घ ईकार करने पर सवर्णदीर्घ करके उक्त रूप बने हैं। सप्तमीम्रहण के अभाव में दीर्घ 
ईकारान्त की प्रगृह्य संज्ञा हो, ऐसा अर्थ करने पर यहाँ प्रगृह्य संज होने लगेगी । अतः सप्तमीग्रहण 
सूत्र में आवश्यक है । सप्तमीग्रहण करने पर ईदूदन्त सप्तम्यन्त की प्रगृह्य संज्ञा होगी । अतः 
यहाँ पर ईदन्त तृतीयान्त की परगृह्य संज्ञा नहीं होती है। 

अर्थग्रहणङ्किमिति। न च तदमावे 'ईदूदेदि'तिवदीदूदन्ता या सप्तमीत्यर्थापत्तिः । 
तथा च ययीत्यादावेव स्यात, एकादेशस्य परादिवद्धावेत सप्तमीत्वात्‌, न तु 'गौरी - 
त्यादाविति--तत्सद्यर्थनवदावश्यकामिति वाच्यम्‌ {ईदूतौ सप्तमी प्रगृहाम्‌, . 
'अदसः', 'एच्च द्विवचनमि/त्येव सिद्धे गुरुभूतन्यासकरणेन तत््रकरणापेक्षया 
वैजात्यबोधनात, उकारांशेऽसम्भवाच्च-“सञ््ञाविधाविति तदन्तग्रहंणनिषेधा- 

प्रवृत्त्या 'ईदूदन्तं सप्तम्यन्तमि'त्यथॅनेष्टसिद्धेरिति प्रश्न: । 'ययी'त्यादेरनभिधानमेवेति 
परे । 
प्रस्तुत सूत्र में अर्थग्रहण की क्या आवश्यकता हे? इस बात पर विचार करते हुए 
शेखरकार कह रहे हैं कि यदि इस सूत्र में अर्थम्रहण न किया जाय तो सूत्र का स्वरूप होगा-- 
“ईदूतौ च सप्तमी” । ऐसा सूत्र होने पर जिस प्रकार “ईदूदेत्‌ द्विवचनं प्रगृह्यम्‌ सूत्र में जैसे 
ईदूदेत्‌ द्विवचन के विशेषण होते हैं ओर वहाँ तदन्तविधि होकर ईदूदेदन्त द्विवचन यह अर्थ 
होता है, उसी प्रकार यहाँ भी 'ईदूतौ' यह पद “सप्तमी” का विशेषण होगा, जिससे 
तदन्तविधि करने के उपरान्त ईदूदन्तरूपा जो' सप्तमी उसकी प्रगृह्य संज्ञा होती हे, इस प्रकार 
के अर्थ की आपत्ति होगी, किन्तु ईदूदन्तरूपा सप्तमी के असम्भव होने के कारण “सप्तमी 
प्रत्यय के द्वारा तदादि की उपस्थिति करके तदादिविशेष्यक सप्तमीविशेषणक तदन्तविधि 
करके “ईदूदन्त जो सप्तम्यन्त उसकी प्रगृह्य संज्ञा होती हे” ऐसा सूत्रार्थ किया जायेगा । इस 
प्रकार सूत्रार्थ करने से “सोमो गौरी अधिश्रितः” प्रयोग की सिद्धि हो ही जाती है, क्योंकि 
गौरी में ईदन्तत्व स्वतः सिद्ध है और प्रत्ययलक्षण से सप्तम्यन्तत्व भी सुलभ है। ऐसी 
स्थिति में अर्थग्रहण की क्या आवश्यकता है? यदि कहा जाय कि “संज्ञाविधौ प्रत्ययग्रहणे 
तदन्तग्रहणं नास्ति” इस परिभाषा से तदन्तविधि का निषेध हो जाने के कारण सप्तम्यंश में 
तदन्तविधि नहीं होगी तो “सोमो गौरी अधिश्रितः” प्रयोग की सिद्धि किस प्रकार होगी ? इस 
आशंका के उत्तर में कहा जाता है कि यदि सप्तम्यंश में तदन्तविधि नहीं होगी तो सूत्रार्थ 
होगा कि ईदूदन्तरूपा जो सप्तमी उसकी प्रगृह्य संज्ञा होती है। ऐसा सूत्रार्थ करने पर केवल 
“ययी-आसक्तः” यही इस सूत्र का उदाहरण हो सकता है। ययी शब्द का सप्तमी के 
एकवचन में दीर्घ एकादेश करके “ययी” यह रूप बना है। यहाँ ईदन्तत्व तो स्वतः सिद्ध है । 
परादिवद्‌भाव से यह दीर्घ एकादेश सप्तमी भी है। इस प्रकार केवलमात्र इस सूत्र का 
उदाहरण यही प्रयोग हो सकता हे। “सोमो गौरी” तो इसका उदाहरण हो ही नहीं सकता, 
क्योंकि यहाँ सप्तमी का लुक्‌ हो चुका है। इसलिए इस प्रयोग की सिद्धि के लिए सूत्र में 
अर्थग्रहण करना चाहिए। 
इस प्रकार अर्थग्रहण की आवश्यकता बताने पर शेखरकार का कहना है कि इस प्रकार 
तो अर्थग्रहण की आवश्यकता सिद्ध नहीं की जा सकती है। कारण यह है कि ईदूदन्त सप्तमी 
की प्रगृह्य संज्ञा होती हे, ऐसा सूत्रार्थ करने पर यद्यपि ईकारांश का उदाहरण “ययी आसक्तः 
यह प्रयोग मिल जाता है किन्तु ऊकारांश का तो कोई भी उदाहरण नहीं मिलता हे । दूसरी 
बात यह है कि भाष्यकार ने ईदन्त सप्तमी वहीं माना है जहाँ “सप्तम्या दीर्त्वमुच्यते” इस 
कथन के अनुसार जहाँ सप्तमी को दीर्घ होता हे । जैसे “दृतं न शुष्कं सरसी शयानम्‌” यहां 
सरस्‌ शब्द से ङि विभक्ति लाकर उसे दीर्घ करके “सरसी” प्रयोग बनाया गया है । यह स्थिति 
“ययी आसक्तः” के ययी' में नहीं है। इस प्रकार ईकारांश का उदाहरण “ययी” इस प्रयोग 
का भाष्य में अनभिधान ही है। निष्कर्ष यह निकला कि “ईदूदन्त सप्तमी की प्रगृह्य संज्ञा हो , 
ऐसा अर्थ करने पर उदाहरण न मिलने के कारण सम्पूर्ण सूत्र व्यर्थ होकर नियम करता है कि 
“संज्ञाविधौ” यह निषेध यहाँ प्रवृत्त नहीं होता है । | 

इसके अतिरिक्त दूसरी बात यह हे कि “ईदूतौ च सप्तमी प्रगृह्यम्‌” “अदसः”, "एच्च 
द्विवचनम्‌" इस लघुभूत न्यास से ही अभीष्ट प्रयोगों कौ सिद्धि जब सम्भव हे तब इसे छोड़ 
कर सूत्रकार ने जो “ईदूदेद्‌ द्विवचनं भंगृहयम्‌”, “अदसो मात्‌”, "ईदूतौ च सप्तम्यर्थे” इस प्रकार 
का जो गुरुभूत न्यास किया हे, यह न्यास भी व्यर्थ होकर ततृप्रकरणापेक्षया = लघुभूत न्यास 
वाले प्रकरण की अपेक्षा इस गुरुभूत न्यास में वेजात्य हे, इस बात को ज्ञापित करता हे । वह 
वेजात्य यही है कि इस प्रकरण में “संज्ञाविधौ” यह तदन्तविधि का निषेध यहाँ प्रवृत्त नहीं 
होता है । परिणाम यह होता है कि सप्तमी के द्वारा उपस्थापित तदादिविशेष्यक तदन्तविधि हो 
जाती हे । तदन्तविधि हो जाने पर “ईदूदन्त जो सप्तम्यन्त उसकी प्रगृह्य संज्ञा हो” ऐसा सूत्रार्थ 
होता हे । ऐसा अर्थ करने पर “गोरी” की प्रगृह्य सज्ञा सिद्ध हो जाती है, क्योंकि यह ईदन्त 
तो है ही, श्रत्ययलक्षण से सप्तम्यन्त भी हे । ऐसी स्थिति में सूत् में अर्थप्रहण की क्या आवश्यकता 
है? यही यहाँ “अर्थग्रहणं किम्‌” इस प्रश्न का तात्पर्य हे । | 

“ययी” इस प्रयोग का तो अनभिधान ही हे; जैसा कि ऊपर स्पष्ट किया जा चुका है| 

वृत्तावित्ि। अर्थग्रहणसामर््यात्सप्तम्यर्थमात्रे पर्यवसन्नमित्यर्थेनात्र तत्संसृष्टाधे- 
यार्थेऽपि वृत्तेन दोषः । 'सञ््ञायामि'ति समासे जहत्स्वार्थायां वृत्तो पूर्वपदस्यानर्थ- 
क्येऽपि “सुप्सुपे'ति समासे अजहत्स्वार्थायां प्रसक्तदोषस्योक्तरीत्यैव वारणमिति 
भावः । 

गौरी अधिश्रित' इत्यत्राधिश्रयणक्रियायामेव गोरीपदबोद्धयाधिकरणत्वान्वय 
इति गौर्यधिकरणके लक्षणायां मानाभाव इति-न तत्र दोषः । 

उपर्युक्त विवेचन के अनुसार जब सूत्र में अर्थम्रहण के वैयर्थ्यं की बात सिद्ध कर दी 
गई तब कोमुदीकार ने “वृत्तावर्थान्तरोपसंक्रान्ते मा भूत्‌” इस मन्थ के द्वारा अर्थग्रहण के प्रयोजन 
का प्रतिपादन किया है । यदि सूत्र में अर्थप्रहण नहीं किया जाय तो “वाप्याम्‌ अश्वः वाप्यश्वः' 
में “वापी + अश्वः” इस स्थिति में ईदन्त और प्रत्ययलक्षणेन सप्तम्यन्त “वापी की भी प्रगृह्य 
संज्ञा होने से अनिष्टापत्ति होने लगेगी । जब अर्थग्रहण कर दिया जाता हे तब सूत्रार्थ इस 
प्रकार होता है कि “सप्तम्यर्थ = अधिकरण मात्र में पर्यवसन्न ईदन्त और उदन्त की प्रगृह्य 
संज्ञा होती है। “वाप्यश्वः” का अर्थ है--“वाप्यधिकरणक अश्व" अर्थात्‌ वापीनिष्ठ 
अधिकरणतानिरूपित आधेयतावान्‌ अश्व । समास में समुदायनिष्ठ एक शक्ति होने के कारण 
वापी और अश्व का संहिलष्ट अर्थ होता है । इस प्रकार स्पष्ट है कि यहाँ ईदन्त वापी सप्तम्यर्थ 
मात्र में पर्यवसन्न नहीं ह, किन्तु तत्संसृष्ट = अधिकरण अर्थ से संसृष्ट = मिले हुए आधेय अर्थ 
तक उसकी वृत्ति है। इसलिए यहाँ वापी की भगृह्य संज्ञा नहीं होती है। यही अर्थग्रहण का 
ह र यहाँ यह विचार प्रस्तुत है कि “वाप्यश्वः' इस पद में समास नामक वृत्ति है। यह 
वृत्ति दो प्रकार की होती है-जहत्स्वार्था और अजहत्स्वार्था । जहत्स्वार्था का तात्पर्य यह है 
कि जिस वृत्ति में पद अपने अर्थ का त्याग करके समुदायार्थ को कहें । अजहत्सवार्था उसे 
कहते हैं जहाँ पर पद अपने अर्थ को कहते हुए समुदायार्थ को कहें। “वाप्यश्वः' शब्द का 

अर्थ दरियाई घोड़ा है अर्थात्‌ यह संज्ञाशब्द हे, ऐसा मानकर यदि “संज्ञायाम्‌” सूत्र से समास 
करते हैं और जहत्स्वार्थवृत्ति पक्ष मानते हैं तब पूर्वपद के अनर्थक होने के कारण सप्तम्यर्थ में 
पर्यवसन्नत्व के अभाव के कारण प्रगृह्य संज्ञा नहीं होती है। इस प्रकार इस पक्ष में दोष की 
आपत्ति नहीं हे । शेखरकार इस बात के सन्दर्भ में कह रहे हैं कि “संज्ञायाम्‌” से समास करके 
जहत्सवार्थवृत्ति पक्ष मानने पर यद्यपि पूर्वपद अनर्थक है, तथापि जब “सुप्‌ सुपा” सूत्र से समास 
करके अजहत्स्वार्थवृत्ति पक्ष मानते हैं तब तो पूर्वपद सार्थक ही हे । अतः इस पक्ष में प्राप्त 
दोष के वारण के लिए सूत्र में अर्थग्रहण करके उपर्युक्त रीति से अर्थात्‌ सप्तम्यर्थ मात्र में 
पर्यवसन्न की प्रगृह्य संज्ञा होती हे और यहाँ वैसा नहीं है, इसलिए प्रगृह्य संज्ञा नहीं होती इसी 
रीति से दोष का वारण करना चाहिए । तात्पर्य यह है कि अर्थग्रहण के सामर्थ्य से यह व्याख्या 
होती है कि जिस प्रकार सप्तमी कें रहने पर आधेय से असंसृष्ट अधिकरण की प्रतीति होती 
है उसी प्रकारं सप्तमी के लुप्त होने पर भी जहाँ आधेयासंसृष्ट अधिकरण कौ प्रतीति होगी 
वहीं प्रगृह्य संज्ञा होगी । “वाप्यश्वः” में ऐसी स्थिति नहीं है, अतः यहाँ प्रगृह्य संज्ञा नहीं होती 
हे । वाप्यधिकरणक अश्व यह “वाप्यश्वः” का अर्थ है । 
वास्तव में तोसप्तम्यर्थ और उसकी प्रकृति का अर्थ तथा इन दोनों का सम्बन्ध इतने अर्थ 
मात्र का वाचक तथा इससे भिन्न अर्थ का अवाचक जो ईकारान्त और ऊकारान्त शब्द उसी 
की प्रगृह्य संज्ञा होती है। “वाप्यश्वः” इस प्रयोग में यदि अजहत्‌स्वार्थवृत्ति पक्ष मानते हैं तो 
ूर्वपद और उत्तरपद अपने-अपने अर्थ को कहते हुए समुदायार्थ के भी वाचक होते हें। इस 
प्रकार वे सप्तम्यन्त तदादि के अर्थमात्र के वाचक नहीं होते हैं । जैसे “वाप्यश्वः” प्रयोग में ही 
वापी और/अश्व ये दोनों पद अपने-अपने अर्थ को कहते हुए समुदायार्थ को भी कहते हे, 
इसलिए संप्तम्यर्थ मात्र में पर्यवसनत्व के अभाव के कारण प्रगृह्यसंज्ञा नहीं होती हे । जहत्‌- 
स्वार्शवृर्तिपक्ष में तो सप्तम्यन्त तदादि “वापी” यह पद निरर्थक ही हो जाता हे,इसलिए सप्तम्यर्थ 
में प्रर्यवसम्नत्व के अभाव के कारण प्रगृह्य संज्ञा नहीं होती हे । 
इस/व्याख्यान के सन्दर्भ में “सोमो गोरी अधिश्रितः” इस उदाहरण पर विचार के प्रसंग 
में शंका होती है कि गौरी शब्द के आगे सप्तमी विभक्ति का जब लुक्‌ हो गया तब “गौरी 
और “अधिश्रितः इन दोनों पदों का विरुद्धविभक्तिराहित्य हो गया। ऐसी स्थिति में 
विसंद्धविभक्तिरहित पदों का अभेदान्वय होता हें । इस बात को दृष्टिगत कर “गौरी” पद का 
गोर्यधिकरणक अर्थ में लक्षणा करके जब “गोर्यधिकरणक जो अधिश्रयणकर्ता” इस प्रकार 
अभेदान्वय करते हैं तब गौरी की प्रगृह्य संज्ञा नहीं होने की स्थिति आ आती है, क्योंकि इस 
समंय गौरी पद आधेयसंसृष्ट अधिकरण अर्थ का बोधक होने से सप्तम्यर्थ= अधिकरण अर्थ 
मात्र में पर्यवसन्न नहीं हे । इसके अतिरिक्‍त जो लोग लुप्त विभक्ति का स्मरण करके शाब्दबोध 
के पक्षधर हैं उनके अनुसार तो ङि विभक्ति ही अधिकरण अर्थ को कहेगी। इस प्रकार भी 
गौरी पद सप्तम्यर्थ में पर्यवसन्न नहीं होता हे । ऐसी स्थिति में यहां प्रगृह्य संज्ञा किस प्रकार 
हो? नागेश भट्ट इस शंका के उत्तर में कह रहे हें कि “सोमो गौरी अधिश्रितः” इस उदाहरण 
में गोरी पद ही “यः शिष्यते स लुप्यमानार्थाभिधायी” इस नियम से अधिकरण अर्थ का वाचर्क 
हे । गौरीपदबोध्य इस अधिकरण का अधिश्रयण क्रिया में अन्वय होता है। इस प्रकार 

“गौर्यधिकरणनिरूपित अधिश्रयण कर्ता”, ऐसा शाब्दबोध यहाँ होता है। इससे स्पष्ट है कि 
गारी पद आधेयासंसृष्ट अधिकरणमात्र अर्थ में पर्यवसन्न हे । इसलिए यहाँ प्रगृह्य संज्ञा में कोई 
बाधा नहीं है । इस प्रकार यहाँ जब कोई दोष नहीं हे तब लक्षणा करने की यहाँ कोई आवश्यकता 
नहीं हे ओर न लक्षणा करने में कोई प्रमाण हे | 

वाप्यामश्च इति। 'सुप्सुपे'ति समासः, 'सञ्ज्ञायामि'ति वा। ननु 'सउ्ज्ायामि'ति 
समासे वाक्येन सञ्ज्ञाऽनवगमान्नित्यसमासत्वेन विग्रहोऽनुचित इति चेन्न। तेषु 
समाससमानार्थक- वाक्याभावेन नित्यसमाससदृशत्वेऽपि नित्यसमासत्वाभावात्‌, 
विभाषाधिकारबाधे मानाभावात्‌। नित्यसमासे हि वृत्तिघटकपदानां पृथक्‌ 
प्रयोगाभाव एव। अत्र तु पृथक्प्रयोगेऽपि तद्वोद्ध्यविशिष्टार्थाप्रतीतिमात्रमित्याहुः । 

कोमुदी में “वाप्यश्वः” का विग्रह “वाप्याम्‌ अश्वः” इस रूप में दिखाया गया है। वाप्यश्व 
का अर्थ हे दरियाई घोड़ा । इस प्रकार यह संज्ञावाचक शब्द है । यहाँ “सुप्‌ सुपा” या “संज्ञायाम्‌” 
सूत्र से समास हुआ है । यदि “सुप्‌ सुपा” का समास अगतिकगति हे ऐसा मानते हे, तब 
“संज्ञायाम्‌” सूत्र से ही यहाँ समास हुआ हे, ऐसा मानना चाहिए। किन्तु ऐसा मानने 
पर एक विप्रतिपत्ति यह उपस्थित होती है कि जहां वाक्य से संज्ञा का अवगम नहीं 
होता वहाँ नित्य समास होता हे ओर नित्य समास में विम्रह नहीं होता है । “वाप्याम्‌ 
अश्वः” इस विग्रह से संज्ञा की प्रतीति नहीं होती हे, इसलिए यह नित्य समास हे, 
किन्तु नित्य समास में विग्रह नहीं होता हे । ऐसी स्थिति में “वाप्यामश्वः” यह विग्रह 
करना अनुचित है । शेखरकार इस बात का उत्तर देते हुए कह रहे हैं कि “तेषु” = “संज्ञायाम्‌” 
इत्यादि समासों में समास के समानार्थक वाक्य नहीं होते;जेसे “वाप्यश्वः” का समानार्थक 
वाक्य “वाप्यामश्वः' यह वाक्य नहीं है, इसलिए “संज्ञायाम्‌” का समास नित्य समास के 
सदृश होने पर भी नित्य समास नहीं है । कारण यह है कि यह सूत्र विभाषाधिकार 
में पठित है, इसलिए यहाँ आये हुए विभाषाधिकार का बाध करने में कोई प्रमाण नहीं 
है। जहाँ नित्य शब्द का पाठ हो या नित्याधिकार में कोई समासविधायक सूत्र पढ़ा गया हो 
तो वहाँ विभाषाधिकार का बाध होता हे । “संज्ञायाम्‌” में ऐसी बात न होने के कारण यह 
नित्य समास नहीं है। दूसरी बात यह है कि नित्य समास में वृत्तिघटक पदों का पृथक्‌ 
प्रयोग होता ही नहीं है । अत्र = “वाप्यश्वः” इस प्रयोग में तो वृत्तिघटक पदों का पृथक्‌ 
प्रयोग होने पर भी तद्वोध्य = समासबोध्सविशिष्ट अर्थ की अप्रतीति मात्र होती हे । 
इस प्रकार “संज्ञायाम्‌” का समास नित्य समास न होने पर भी नित्य समास के सदृश 
अर्थात्‌ गौण नित्य समास है, मुख्य नित्य समास नहीं है। इसलिए "वाप्यामश्वः इस 


प्रकार इसका विग्रह-्रदर्शन अनुचित नहीं है। 

अणोऽप्र। अण इति किम्‌? कर्त हत्तं। —व्याख्यानात्‌। 
'आगच्छतमर्नी' इत्यादौ प्लुतस्यासिद्धतवात्ततः प्रागेव यथोदेशत्वाद्मगृह्यत्वे जाते 
पश्चातप्लुते तस्याप्यनुनासिकप्रतिबन्धार्थं पुनः सञ्ज्ञेति नानुनासिकः। सञ््ञायाः 
कार्यार्थत्वात्पुनः प्रवृत्तौ कार्यमेव बीजम्‌। स्थानिवत्त्वन्तु भ, प्लुतस्थान्यल्वृत्ति- 

धर्मत्वेनाल्विधित्वात्‌। पूर्वसवर्णे कृते द्विवचनत्वन्तु परादिवद्धावेन। तेन 
ताद्रूप्यानतिदेशेऽप्येतद्धर्मातिदेशाङ्गीकारात्‌ । अत एव “रामावि'त्यादो परादिवद्धावेन 
सुप्त्वात्पदत्वं साधितम्‌-'अन्तादिवदि'त्यत्र भाष्ये-इति स्पष्टमाकरे । 

“ अणोऽप्रगृह्यस्यानुनासिकः” इस सूत्र में यदि “अणः' इस पद का ग्रहण न किया जाय 
तो “कर्तृ”, “हर्तृ” आदि प्रयोगों में जहाँ नपुंसकलिङ्ग के कारण सु विभक्ति का लुक्‌ हुआ हे 
वहाँ भी ऋकार को अनुनासिक होने लगेगा। यदि कहा जाय कि पर-णकार तक अण्‌ प्रत्याहार 
लेने पर तो ऋकार भी अण्‌ ही है, तो अण्ग्रहण करने पर भी इसकी अनुनासिकत्वापत्त दुर्वार 
ही है ? इस आशंका के उत्तर में शेखरकार कह रहे हैं कि इस सूत्र में अण्‌ प्रत्याहार पूर्व-णकार 
से ही ग्राह्य है । यदि पर-णकार से अण्‌ प्रत्याहार यहाँ ग्राह्य होता तो अणूग्रहण यहां व्यर्थ ही 
हो जाता, क्योंकि ऋकार को अनुनासिक न हो इसलिए यहाँ “अणः पद का ग्रहण वाञ्छित 
हे । यदि इसके ग्रहण करने पर भी अण्‌ प्रत्याहारवर्ती होने के कारण ऋकार को अनुनासिक 
हो रहा है तो अणग्रहण करना व्यर्थ ही है। तब तो लाघवात्‌ “अणः” की जगह “अचः' ऐसा 
पाठ करके “अचोऽप्रगृह्यस्य” इस प्रकार सूत्र किये होते। यदि कहा जाय कि “अण: की 
अपेक्षा “अच: इस पाठ में लाघव क्या है? तो इसका उत्तर यह है कि “अणः” पाठ में यह 
संशय स्वाभाविक है कि यहाँ अणा प्रत्याहार पूर्व-णकार से है या परःणकार से? यह आशंका 

अचूग्रहण करने पर नहीं है। यही अचग्रहण करने में लाघव हे। 

दूसरी बात यह है कि “अप्रगृह्यस्य” इस पद में जो अप्रगृह्य शब्द आया है यह पर्युदास . 

है। इससे प्रगृह्यभिन्न प्रगृह्यसदृश वर्ण का ग्रहण यहाँ होगा। प्रगृह्य संज्ञा अच्‌ वर्ण की 
होती हे; हल्‌ वर्ण की नहीं होती हे । इसलिए प्रगृह्यभिन्न, भ्रगृह्यसदूश वर्ण अच्‌ ही लिया 
जायेगा । ऐसी स्थिति में लाघवात्‌ अच्‌ का ही ग्रहण करना आवश्यक था, किन्तु वैसा न करके 
जो “अण्‌” ग्रहण किये हैं यही इस व्याख्यान में मूल है कि यहाँ अण्‌ प्रत्याहार पूर्व-णकार 
तक ही लिया जाता है। इस प्रकार अण्ग्रहण करने का फल यह होता है कि “कर्तृ” और 
अ प्रयोगों में ऋकार को अनुनासिक नहीं होता हे, क्योंकि ये अण्‌ प्रत्याहार में नहीं 
आते हे | 
इस सूत्र में किये गये “अप्रगृह्यस्य” इस पद के ग्रहण करने का फल कोमुदीकार ने 
“अग्नी” यह प्रयोग दिया है। यह सम्बोधन का द्विवचनरूप है। क्रिया के साथ प्रयोग करने 
पर “आगच्छतं हे अग्नी” ऐसा इस वाक्य का स्वरूप होता है। यहाँ “दूराद्धूते च” (८ ।२ ।८४) 
सूत्र से यदि पहले प्लुत हो जाता है तब इसकी प्रगृह्यसंज्ञा कैसे होगी? इसके उत्तर में कह | 
रहे हैं कि इस प्रयोग में प्लुत ओर “ईदूदेत्‌” सूत्र (१ ।१।११) से प्रगृह्य संज्ञा दोनों साथ ही 
प्राप्त रहते हैं। इनमें प्लुतविधायक (दूराद्धूते च' यह सूत्र त्रैपादिक होने के कारण प्रगृह्य संज्ञा 
के प्रति असिद्ध हो जाता हे, इसलिए यथोद्देश्य पक्ष में प्रगृह्य संज्ञा पहले ही हो जाती हे । 
इसके बांद वहाँ प्लुत संज्ञा भी होती हे | यह प्लुतःईकार तो प्रगृह्य से भिन्न है ही, इसलिए 
इसे अप्रगृह्य मान कर प्रस्तुत सूत्र से अनुनासिकत्व की प्राप्ति रहती है; इस अनुनासिकत्व के 
म के लिए इस ईकार की पुनः प्रगृह्य संज्ञा होती है। इसलिए इसे अनुनासिक नहीं 
ता है। T | 


र स्वरसन्धिप्रकरणम्‌ 
ऱ्य ~ डी ४२१' 
हा जाय कि.“लक्ष्ये लक्षण न्याय” से उस ईकार की पुनः प्रगृह्य संज्ञा नहीं होनी 





चाहिए तो इस बात का । 
इसलिए प्रगृह्य संज्ञा की य्य देते हुए कह रहे हें कि संज्ञा किसी कार्य के लिए होती हे 
हा याय पुनः प्रवृत्ति में अनुनासिकत्वाभाव रूप कार्य ही 
अनुनासिक नहीं होता है। इस प्रकार से ज रअ 
जिसके लिए पुनः प्रगृह्यसंज्ञा हो जाती हे । दूसरी बात र जात त व 
विषय स्थल में ही प्रवृत्त होता Me ह लक्षण न्याय” संज्ञातिरिक्त 
रा की यहां प्रवृत्त नहीं होती है | इस न्याय की प्रवृत्ति संज्ञातिरिक्त न > 
| इस बात में “समः सुटि यह सूत्र ही प्रमाण हे । “संस्स्कर्ता” तिववस्पल मह 
ea त्रिसकारक रूप बनाने के लिए मकार को रुत्वविधानार्थ रतना ks 
bs 8 वा लोपमेके” इस भाष्यवचन के अनुसार यदि मकार का लोप हा 
च” सूत्र पिल होने के कारण पूर्व को अनुनासिकादेश करके hae 
; दो बार कर दिया जाता हे तो वाज्छित रूप की सिद्धि 
समः सुटि” सूत्र व्यर्थ हो जाता है | इस प्रकार म ना 
ही होती है । ज्ञापक साजात्य से यहाँ यह pane es ल 
स्थल में ही लगता है | प्राकरणिक स्थल में प्रगृह्य संज्ञा विधेय होने A भजति 
प्रवृत्ति के होती है, जिससे दुबारा प्रगृह्य संज्ञा हो जाती है। अ 
यदि कहा जाय कि स्थानिवद्भाव से ही “अग्नी” 
संज्ञा करने की क्या आवश्यकता हे? इस नह के ss ds 
का स्थानी “ईकार” अल्‌ है। मगृह्मत्व उस अल्‌ का ही धर्म है। इसलिए क्ला 
न र में “अनल्विधौ” से निषेध हो जायेगा, इसलिए Mn जा 
न | 
या सा इस कथन के ऊपर यह शंका होती है कि जिस प्रकार स्थानिवद्भाव न होने 
ह्यत्व नहीं आता उसी प्रकार पूर्वसवर्णदीर्ध एकादेश से सम्पन्न दीर्घ 
स्थानिवत्त्व के अभाव से द्विवचनत्व भी नहीं होना चाहिए? इस शंका के उत्तर में गा न 
कहना है कि पूर्वसवर्णदीर् करने के बाद परादिवदभाव से ईकार में द्विवचनत्व सुलभ ३। 
अन्तादिवच्च” सूत्र से यद्यपि ताद्रूप्य (अल्मात्रवृत्तिधर्म) का अतिदेश नहीं होता हे ` 
एतद्धर्म = द्विवचनत्व धर्म का अतिदेश तो उससे हो ही जायेगा, क्योंकि भ्यामादि म 
रहने वाला द्विवचनत्व अल्मात्रवृत्तिधर्म = अनल्व hs 
नत्व नहीं है । अत एव = अनल्वृत्तिधर्म का अतिदेश स्वीकार 
करने से ही “रामौ” इस प्रयोग में परादिवद्भाव से सुप्त्व का अतिदेश करके इसका (रामो 
का) पदत्व सिद्ध किया गया है। कारण कि सुप्त्व भी वर्णमात्र-वृत्तिधर्म नहीं है, क्योंकि ये 
भ्याम्‌, भिस्‌ आदि समुदायवृत्तिधर्म भी है । इसलिए इनका परादिवद्भाव से आनयन सुलभ है। 
यहबात “अन्तादिवच्च” सूत्र के भाष्य में कही गई हे । ऐसा आकर (कैयट-म्रन्थ) में स्पष्ट है। 
विशेष--यहाँ यह शंका नहीं करनी चाहिए कि पुनः मगृह्य संज्ञा की कर्तव्यता में “ईदूदेत्‌” 
सूत्र की दृष्टि से “अणो5अगृह्मस्य यह त्रैपादिक सूत्र असिद्ध हो जायेगा। ऐसी स्थिति में 
फलाभावात्‌ “अग्नी” इस प्रयोग में प्रगृह्य संज्ञा नहीं होगी। कारण यह हे कि “सगय 
इस पद में प्रतियोगिमुद्रया “प्रगृह्य का सनिवेश है। यदि यह सूत्र असिद्ध हो जाता हे (+ 

४२२ लघुशब्देन्दुशेखरः 
यहाँ किया गया “अप्रगृह्यस्य” यह पर्युदास ही व्यश जे जायेगा। यही व्यर्थ होकर ज्ञापन 
करता है कि संज्ञा की दृष्टि में त्रैपादिक असिद्ध नहीं हाते हे । कार्यकाल पक्ष में तो संज्ञाशास्र 
भी विधिदेशीय हो जाता हे, इसलिए प्रगृह्य संज्ञा जब त्रिपादीस्थ हो गई तव असिद्धत्व का 
कोई प्रश्‍न ही नहीं हे। ' 

अच्सन्धिरिति। 'सिद्धमनच्त्वादि'ति वार्तिकप्रयोगेण, 'अल्पाच्तरमिःति 
सौत्रप्रयोगेण, 'कथमनच्त्वमि'ति भाष्यप्रयोगेण च--वृत्तिघटकाच्यदे पदान्तकार्यस्य 
तत्सन्निधानेन श्रुत्वस्य चाभावो बद्ध्यते इति केचित्‌ ॥ 


॥इति स्वरसन्धिः ॥ 
प्रकरण की समाप्ति होने पर कोमुदीकार ने "इत्यच्‌सन्थि ऐसा कहा है । यहाँ शंका 


होती है कि यहाँ अच्‌ के चकार को “चोः कुः” सूत्र से कुत्व तथा सन्धि के सकार का श्चुत्व 
होना चाहिए? इस शंका का उत्तर देते हुए शेखरकार का कहना है कि “सिद्धमनच्त्वात्‌” इस 


'वार्तिककार के प्रयोग में, “अल्पाच्तरम्‌” इस सूत्रकार के प्रयोग में तथा “कथमनच्त्वम्‌' इस 


भाष्यकार के प्रयोग में कहीं भी कुत्व नहीं किया गया हे । इससे समझते हें कि वृत्ति(समास)- 
घटक अच्‌ पद में कुत्व जैसा पदान्तकार्य नहीं होता है और अच्‌ पद के सन्निधान से सकार 
का श्चुत्व नहीं होता है; ऐसा कुछ लोगों का कहना है। कुछ लोगों का यह भी कहना है कि 
जहाँ “अच्‌” यह पद सुप्‌ विभक्ति के सकार से अव्यवहित पूर्व में नहीं रहता वहाँ कुत्व और 
श्चुत्व नहीं होते। उपर्युक्त भाष्यादि प्रयोगों में कहीं भी सुप्‌ के सकार से अव्यवहित पूर्व 
अच्‌ पद नहीं है, इसलिए कहीं भी कुत्व नहीं हुआ है। इसी प्रकार “अच्‌ सन्धि” इस प्रयोग 
में भी सुप्‌ के सकार से अव्यवहित पूर्वत्वाभाव के कारण कुत्व ओर श्चुत्व नहीं हुए हें । जहाँ 


सुप्‌ के सकार से पूर्व अच्‌ पद रहेगा वहां तो कुत्व होगा ही । इसलिए “अचोऽक्षु” इस भाष्यप्रयोग 
में कुत्व सिद्ध होता है | 


विश्वनाथमिश्र कृत लघुशब्देन्दुशेखर में स्वरसन्धि-प्रकरण की 
'सुबोधिनी' हिन्दी व्याख्या पूर्ण हुई । 

अथ हल्सन्थिप्रकरणम्‌ 


स्तो: श्रु। 'स'-इति 'श'-इति च लुप्तविभक्तिके भिन्ने पदे । योग इति | 


संयोग इति तदर्थः । तेन 'चितमित्यादो न दोष: । अत्र 'पदस्थे'त्यधिकृतमपि न 
सम्बद्धयते । 'शादि'ति ज्ञापकात्‌ । तेन याच्ञा सिद्धा । शात्परस्य स्तोः श्रुत्वनिषेधकात्‌ 
'शादि'ति लिझ्ञदेव निमित्तकार्विणोर्यथासङ्क्ं न। एवमुत्तरसूत्रेऽपि-'तोः षीति 
ज्ञापकान्न तत्‌। शकारचवर्गौ स्त इति। 'यथासङ्कु्यमि'ति शेषः । हरिश्शेते इति। 
प्वा झरी'ति विसर्गाभावे शः। सच्चिदिति। चुत्वस्यासिद्धत्वाज्जश्त्वेन दुत्वे तस्य 
चुत्वेन जकारे चर्त्वमिति बोद्धयम्‌। तयोरत्रालेखस्तु वैचित्र्यार्थः । विशन इति। 
'य॒जयाचयतविच्छप्रच्छरक्षो नडि'ति नडि 'च्छवोरि'ति शादेशे डित्त्वादगुणाभाव: । 
"प्रश्ने चासन्नकाले' इति निर्देशात्सम्प्रसारणाभावः। 

“स्तोः श्चुना श्चुः” इस सूत्र के तीनों पदों की सिद्धि के सम्बन्ध में विसंवाद होने पर 
यदि “स्‌ च तुश्च, अनयोः समाहारः” ऐसा विग्रह करके समाहारइन्द करते हैं तब यहां 
नपुंसकत्व की प्राप्ति होती हे । इस नपुंसकत्व का वारण करने के लिए सौत्रत्वात्‌ पुंस्त्व का 
विधान किया गया है। यदि इतरेतरयोगद्वन्द किया जाय तो द्विवचन को आपत्ति होगी । 
सौत्रत्वात्‌ द्विवचनापत्ति का निराकरण नहीं किया जा सकता, क्योंकि ऐसा करने पर 
“्येकयोर्ट्रिवचनैकवचने” इस शास्त्र का साक्षात्‌ बाध करना पड़ेगा । सौत्रत्वात्‌ पुंस्त्व कः 
विधान करने से लिंग का बाध होता है, जो कि लोकाश्रय हे। यदि कहा जाय कि 
सौत्रत्वात्‌ नपुंसकत्व का बाध करने में भी तो “स नपुंसकम्‌ इस राख का बाघ हो रहा 
है? तो इसका उत्तर यह समझना चाहिए कि चाहे समाहारइनद्र किया जाय अथवा 
इतरेतरद्वन्द किया जाय, दोनों पक्षं में क्लिष्ट कल्पना करनी ही पड़ती है। दूसरी बात यह हे 
कि यहाँ स्थानी और आदेश का यथासंख्येन अन्वय होने के कारण एकधर्मावच्छिन में 
अन्वय न होने से इन्द्र की प्राप्ति भी नहीं है। इसलिए नागेश भट्ट गौरवम्रस्त समास के मार्ग 
को छोड़ कर कह रहे हैं कि “स” और “श्‌ ये दोनों भिन पद हैं। यहाँ तालव्य “श” से 
“श्चुना” और “श्चुः इन दोनों जगहों के शकार को समझना चाहिए। स्थानी ब के आगे 
पष्ठी विभक्ति का तथा 'शुना' में संश्लिष्ट श्‌ के आगे तृतीया विभक्ति का सुपा धुलुक 
सूत्र से लुक्‌ हुआ है। “शचुः' घटक “श्‌” के आगे प्रथमा विभक्ति सु का हल्‌ ाप्‌ सूत्र 
से लोप हुआ है। शाख के बाध की कल्पना की अपेक्षा विभक्ति के लोप की कल्पना में ही 


लाघव है । 

“श्चुना” इस पद में “वृद्धो यूना” की भांति सह शब्द के योग के बिना ही तृतीया 
विभक्ति हुई हे । कोमुदीकार ने “योगे” इस पद का अध्याहार करके उसका अर्थ “संयोगे” 
किया हे । संयोग का अर्थ सम्बन्ध हे । वह सम्बन्ध यहाँ अव्यवधान रूप ही ग्राह्य है तेन = इसलिए 
“चितम्‌” इत्यादि प्रयोगों में तकार का चुत्व नहीं हुआ, क्योंकि यहाँ तवर्ग और चवर्ग का 
अव्यवहित योग नहीं है । 

इस सूत्र में “पदस्य” का अधिकार आने पर भी यहाँ उसका सम्बन्ध नहीं है। किन्तु यह 
कथन अनेक आशंकाओं को जन्म देता हे । जब “पदस्य” का अधिकार यहाँ आता हे तब यह 
कहना अर्थहीन हो जाता हे कि उसका यहाँ सम्बन्ध नहीं है। इसलिए इस कथन का तात्पर्य 
स्पष्ट होना चाहिए। यहाँ तात्पर्य यह है कि यद्यपि यहाँ “पदस्य” का अधिकार हे किन्तु यहाँ 
आकर “ लः सामानाधिकरण्येन विशेष्यतया सम्बद्ध नहीं होता है। यदि ऐसा होता तो 
“पदस्य” यहे.पद विशेष्य होता ओर “स्तोः” यह पद उसका विशेषण होता । इसके बाद तदन्त- 
विधि करके सूत्रार्थ ऐसा होता कि स्त्वन्त पद को श्चुत्व होता है, शकार और चवर्ग से योग 
रहने पर। किन्तु ऐसा अर्थ करने पर “विश्नः”, “प्रश्नः” इन उदाहरणों में सकारान्त या तकारान्त 
पद के न होने के कारण जब श्‍चुत्व की स्वयमेव प्राप्ति नहीं हे तब यहाँ श्चुत्व के निषेध के 
लिए “शात्‌” सूत्र की क्या आवश्यकता है? इस प्रकार “शात्‌” सूत्र ही व्यर्थ होकर ज्ञापन 
करता हे कि यहाँ अधिकृत “पदस्य” यह पद सामानाधिकरण्येन अन्वित न होकर वैयधिकरण्येन 

अन्वित होता हे । इसलिए सूत्रार्थ होता है कि पदावयव सकार और तवर्ग का शकार ओर 
चकार से योग रहने पर श्चुत्व होता है। इसलिए “याच्ञा” प्रयोग की सिद्धि होती है। नङ्‌ 
प्रत्यय और टाप्‌ करने के बाद “याच्‌-ना” यह पद हो जाता है, तदवयव नकार को चुत्व के 
द्वारा जकार कर दिया जाता है | इस प्रकार इस प्रयोग की सिद्धि होती हे । अन्यथा तकारान्त 
पद के अभाव में यहा चुत्व नहीं होता। _ 

यहाँ स्थानी और आदेश का यथासंख्येन अन्वय होता हे। परिणामस्वरूप दन्त्य सकार 
के स्थान पर तालव्य शकार और तवर्ग के स्थान पर चवर्ग आदेश होता है। किन्तु स्थानी 
(कार्यी) और निमित्त का यथासंख्यान्वय नहीं होता हे । कारण यह हे कि स्थानी और निमित्त 
(शकार और चवर्ग) का यथासंख्यान्वय होवे तो दन्त्य सकार का तालव्य शकार से योग रहने 
पर तथा तवर्ग का चवर्ग से योग रहने पर ही दन्त्य सकार को तालव्य शकार और तवर्ग को 
चवर्ग होगा | ऐसी स्थिति में “विश्नः” प्रयोग में नकार को चत्व की प्राप्ति स्वयमेव नहीं होती 
हे, तो यहां चुत्व के निषेध के लिए “शात्‌” सूत्र की क्या आवश्यकता है? इस प्रकार शकार 
से पर में तवर्ग के चुत्व का निषेधक “शात्‌” सूत्र ही व्यर्थ होकर ज्ञापित करता है कि यहाँ 
निमित्त और कार्यी में यथासंख्य नहीं हे । इसी प्रकार उत्तरसूत्र “हुन ष्टुः” में भी “तोः षि” सूत्र 
सामर्थ्यात्‌ स्थानी और निमित्त में यथासंख्यान्वय नहीं होता हे । अन्यथा “सन्‌ + षष्ठः” प्रयोग 
में तवर्ग का खवर्ग से योग न होने के कारण टुत्व की प्राप्ति ही नहीं है तो पुनः “तोः षि” सूत्र 
से यहाँ टुत्व का निषेध करना व्यर्थ ही हो जाता। | 

कोमुदीकार ने इस सूत्र की वृत्ति में कहा है “शकारचवर्गौ स्तः” | शेखरकार इस बात को 
स्पष्ट करते हुए कह रहे हें कि इस कोमुदी के पाठ के पहले “यथासंख्यम्‌” इस पद को जोड़ 

लेना चाहिए । इतना अंश वहां शेष.हे। अर्थात्‌ इसकी वृत्ति इस प्रकार कहनी चाहिए “सकार- 


तवर्गयोः शकारचवर्गाभ्यां योगे यथासंख्यं शकारचवर्गौ स्तः” । “हरिश्शेते” इस प्रयोग की 
प्रक्रियादशा “हरिस्‌ + शेते” इस स्थिति में सकार को रुत्व-विसर्ग करने के बाद “हरिः शेते” 
इस स्थिति में “विसर्जनीयस्य सः” (८ ।३।३४) से प्राप्त सत्व को अपवादत्वात्‌ “वा शरि” 
(८ 1३ 1३६) सूत्र बाध लेता हे, तब “हरिः शेते” यही परिनिष्ठित रूप बनता है । “वा शरि” 
सूत्र के अभाव पक्ष में जब विसर्गाभाव होता है उस समय “विसर्जनीयस्य सः” विसर्ग.को 
सकार आदेश करता हे। उस सकार को “स्तोः श्चुना श्चुः सूत्र शकार-विधान करता है। इस 
प्रकार “हरिश्शेते” इस प्रयोग की सिद्धि होती है । 

“सच्चित्‌” प्रयोग की प्रक्रियादशा “सत्‌ -- चित्‌” इस स्थिति में “झलां जशोऽन्ते” 
(८ ।२।३९) से जशत्व की, ओर “स्तोः श्चुना श्चुः? (८ ।४।४०) से चुत्व की प्राप्ति साथ ही 
होती है, किन्तु जश्त्व के प्रति पर-त्रिपादी चुत्व असिद्ध हो जाता है। इसलिए पहले जश्त्व के 
द्वारा तकार को दकार कर दिया जाता हे, इसके बाद श्चुत्व के द्वारा दकार को जकार होता 
हे । तत्पश्चात्‌ “खरि च” सूत्र से जकार को चकार करके “सच्चित्‌” प्रयोग को सिद्धि की 
जाती है । जइत्व और चर्त्व का उल्लेख यहाँ वैचित्रय-दयोतन के लिए किया गया है। वैचित्र्य 
यही है कि जश्त्व और चर्त्व के बिना भी “सच्चित्‌” प्रयोग की सिद्धि हो सकती हे । “विश्नः” 
यह “शात्‌” सूत्र का उदाहरण है । इसकी सिद्धि का प्रकार बतलाते हुए कह रहे हैं कि “विच्छ 


गतो” धातु से “यजयाचयंत” सूत्र से नड्‌ प्रत्यय होता है। इसके बाद “च्छवो:” सूत्र से चकार 


सहित छकार के स्थान पर शकार आदेश होता है। नड्‌ प्रत्यय के क्डित्‌ होने के कारण लघूपध 


-गुण का अभाव होता है। “विश्‌+ नः” इस स्थिति में प्राप्त चुत्व का “शात्‌” से निषेध हो 


जाता हे । इस प्रकार इसकी सिद्धि होती है। इसी प्रकार "प्रश्‍न: प्रयोग में “अच्छ ज्ञीप्सायाम्‌” 
धातु से उक्त सूत्र से नङ्‌ प्रत्यय और शकारादेश के बाद प्राप्त चुत्व का “शात्‌” सूत्र से निषेध 
कर दिया जाता है। यहाँ “महिज्या” सूत्र से प्राप्त सम्म्साण का “प्रश्ते चासनकाले इस 
पाणिनि के निर्देश से अभाव हो जाता है । 

न पदान्ता। 'पदाट्टोरित्येव सिद्धेऽन्तग्रहणं स्पष्टार्थम्‌। टोः किमिति। 


बकारस्यापि पदान्ते जइत्वविधानात्मश्नः । ‘हृस्वात्तादावि ति षत्वस्यासिदधत्वा- 
ज्जश्त्वाभाव इत्युत्तरम्‌ । षण्णवतिरिति। षडधिका नवतिरिति विग्रहः । षण्णगयं 
इति पृथक्यदे। 


“न पदान्ताट्टोरनाम्‌” इस सूत्रस्थ “पदान्ताह्दोः इसकी जगह यदि “न पदादटोः ऐसा न्यास 
किया जाय तब भी कार्य चल सकता है। कारण कि ऐसा न्यास करके “टो? इस पद को 
विशेषण और “पदात्‌” इस पद को विशेष्य बना कर तदन्तविधि करने पर ऐसा सूत्रार्थ होगा 


कि “टवर्गान्त पद से पर में वर्तमान सकार और नाम शब्दावयव नकार से भिन्न जो तवर्ग, . 


र प हो जाती हे 

होता है। इसी अर्थ से “षट्‌ सन्तः इत्यादि प्रयोगों की सिद्धि ; 

se अन्तग्रहण स्पष्टार्थ है।' अनका कन र क 
“संयोगान्तस्य लोपः" (८ ।२ 1२३) इन सूत्रों में किये गये अन्तम 5 ४ 
में पदग्रहण से तदन्तविधि प्रायः नहीं होती हे । ऐसी स्थिति में यहा टुविशेषणक ओर पद 





४२६ लघुशब्देन्दुशेखरः 


विशेष्यक तदन्तविधि नहीं होगी । परिणाम यह होगा कि जहाँ टकार रूपी पद रहेगा वहीं इस 
सूत्र से ष्टुत्व का निषेध होगा, अन्यत्र नहीं होगा। फलस्वरूप “षट्‌ सन्तः” आदि प्रयोगों में 
ष्टुत्व का निषेध नहीं हो सकेगा । इसलिए सूत्र में अन्तग्रहण आवश्यक हे । 

प्रस्तुत सूत्र में “टोः' इस पद के ग्रहण करने का फल कोमुदी में “सर्पिष्टमम्‌” यही प्रयोग 
दिया गया हे। एतत्सम्बन्धी प्रश्नोत्तर के स्पष्टीकरण के लिए इसकी पृष्ठभूमि विचारणीय है | 
प्रथमतः यहाँ यह जिज्ञासा होती है कि “ष्टुना प्र” से “टु” की अनुवृत्ति और विभक्ति का 
विपरिणाम करने से जब “टोः” पद का लाभ हो सकता है, तब इस सूत्र में “रोः” ग्रहण करने 
की क्या आवश्यकता हे? यहाँ यह नहीं कहा जा सकता कि एकयोगनिर्दिष्ट न्याय से “ट” 
के साथ निर्दिष्ट षकार की भी अनुवृत्ति होने लगेगी, क्योंकि पदान्त में षकार के स्थान पर 
जश्त्वेन डकार हो जाता है, इसलिए पदान्त में षकार के सम्भव न हो सकने के कारण ही 
उसकी अनुवृत्ति नहीं होगी । नागेशभट्ट इसीं यात की ओर संकेत करते हुए कह रहे हैं कि 
षकार का भी पदान्त में जश्त्व-विधान के द्वारा डकार ही हो जाता हे, इसलिए असम्भवात्‌ 
षकारानुवृत्ति के अभाव में केवल “टु” की अनुवृत्ति ओर विभक्ति के विपरिणमन से ही कार्य 
उत सकता है तो सूत्र में “रोः” ग्रहण की क्या आवश्यकता है? यही यहाँ प्रश्‍न का तात्पर्य 

| 

उत्तर का तात्पर्य यह हे कि “अतिशयितं सर्पिः सर्पिष्टमम्‌” इस प्रयोग में पदान्त में षकार 
सम्भव है। सुबन्त से तद्धित की उत्पत्ति होती है, इसलिए प्रत्ययलक्षणेन “सर्पिष्‌” यह पद है। 
यदि कहा जाय कि इस षकार को भी जश्त्वेन डकार हो सकता हे तो यह कहना ठीक नहीं 
हे, क्योंकि “हस्वात्तादौ तद्धिते” सूत्र से यहाँ दन्त्य सकार को षकार हुआ है और यह षकार 
जश्त्व के प्रति असिद्ध हो जाता है, इसलिए इसे जश्त्वेन डकार नहीं हो सकता है। निष्कर्ष 
यह हुआ कि पदान्त में षकार सम्भव होने के कारण यह नहीं कहा जा सकता कि पदान्त में 
षकार के असम्भव होने से “ना षुः” सूत्र से यहाँ षकार की अनुवृत्ति नहीं आयेगी । अब 
जब कि वहां से पूरे “ष्ट” की अनुवृत्ति होगी तब पदान्त पकार और उवर्ग दोनों से पर में रहने 
वाले सकार और तवर्ग को ष्ठुत्व का निषेध होने लगेगा । परिणाम यह होगा कि “सर्पिष्टमम्‌” 
की सिद्धि नहीं हो सकेगी, इसलिए सूत्र में “टोः” पद का ग्रहण करना चाहिए, जिससे षकार 
वि यहाँ न हो और त्युक्त षकार से पर में सकार और तवर्ग को ष्टुत्व का निषेध 
न हो। 

_अनाम्नवति" इस वार्तिक का उदाहरण “षण्णवतिः” यह प्रयोग दिया गया है । यदि यहाँ 
समाहारद्वन्द्व किया जाय तो नपुसंकत्व की आपत्ति है। यदि इतरेतरयोगदइन्द्र किया जाय तो 
द्विवचन की आपत्ति होगी । इसलिए कह रहे हैं कि यहाँ “षडधिका नवतिः” इस विग्रह में 
शाकपार्थिवादित्वात्‌ कर्मधारय समास और अधिक पद का लोप करके इस पद की सिद्धि की 
जाती है। यहाँ “अनवति” इस पर्युदास के कारण ुत्व का निषेध नहीं होता है। “बण्णगर्यः” 

में “बट्‌ और “नगर्यः” ये दोनों पृथक्‌-पृथक्‌ पद हैं। संज्ञा होने के कारण “दिक्संख्ये 
जा से नियमित कर्मधारय समास यहाँ नहीँ हो सकता है। अतः यहाँ पृथक्‌-पृथक्‌ दो 
पद हैं। 

यरोऽनु । पदान्तस्येति किम्‌? वेद्मि, बध्नाति। स्पर्श चरितार्थ इति। 
उपलक्षणमिदं--वलयोरपि प्रवृत्तेः । एतच्च जातिपक्षे स्पष्टमेव। व्यक्तिपक्षेऽपि 
तादृशव्यक्तो चरितार्थस्य एतङ्क्यक्तिविषयतयोपण्लव एव नेति बोद्ध्यम्‌ । स्पष्टञ्चेदम्‌ 
'इको यणची'त्यत्र कैयटे । 5 जि 

“यरोऽनुनासिकेऽनुनासिको वा” (८ ।४।४५) इस सूत्र में “न पदान्ताड्टोः' (८ ।४।४२) 
सूत्र से “पदान्तात्‌” इस पद की अनुवृत्ति होती है ओर “यरः” इस षष्ठ्यन्त पद के अनुरोध से 
इसका षष्ठ्यन्तत्वेन विपरिणाम कर दिया जाता हे। इस 'पदान्तस्य' पद का लाभ यदि इस 
सूत्र में नहीं होता है तो “वेद्मि” “बध्नाति” इन प्रयोगों में अपदान्त दकार और धकार को भी 
अनुनासिकत्व की आपत्ति हो जायेगी । इसलिए यहाँ “पदान्तस्य” यह पद आवश्यक हे | 

वास्तव में उपर्युक्त दोनों पद “प्रत्यये भाषायां नित्यम्‌” इस वार्तिक में आये हुए “पदान्तस्य 
इस पद के प्रत्युदाहरण हो सकते हैं, न कि “यरोऽनुनासिके” सूत्र के प्रत्युहारण हैं। इसके 
प्रत्युदाहरण तो “दध्नः “वृत्रघ्नः” आदि प्रयोग हो सकते हें । “पदान्तस्य” के अभाव में अपदान्त 
धकार और घकार कें अनुनासिकत्व की व्यावृत्ति इसका फल है। 

“चतुर्मुखः? इस प्रयोग में रकार के स्थान पर अनुनासिकादेश के वारण के लिए कोमुदी- 
कार ने कहा है कि “स्थानप्रयलाभ्यामन्तरतमे स्पशें चरितार्थो विधिरयं रेफे न प्रवर्तते" अर्थात्‌ 
स्थान और प्रयल के द्वारा अन्तरतम (अत्यन्त सदृश) स्पर्श वर्ण में चरितार्थ यह अनुनासिकः 
विधि रेफ में प्रवृत्त नही होती है। कोमुदी के इस कथन का स्पष्टीकरण इस मकार है-- 

“चत्वारि मुखानि यस्य” इस विग्रह में निष्पन्न “चतुर्मुखः” इस पद में प्रस्तुत सूत्र से 
पदान्त यर्‌ रकार के स्थान पर अनुनासिक होना चाहिए। अनेक अनुनासिकों में यहाँ कौन 
हो? इस जिज्ञासा में “स्थानेउन्तरतमः” सूत्र की यहाँ उपस्थिति होती है। अष्टाध्यायी में 
“स्थाने$न्तरतम”,“उरण्‌ रपरः इस प्रकार ये दोनों सूत्र संहिता से पढ़े गये हे । वहाँ पर “ अन्तरतमः 
उरण्‌ रपरः”, "अन्तरतमे उरण्‌ रपरः' इन दोनों रूपों में पदच्छेद हो सकता है। ऐसी स्थिति में 
जब प्रथमान्त पाठ मान कर “अन्तरतमः का सम्बन्ध “यरोऽनुनासिके सूत्र में करते हैं तब 
इसका सम्बन्ध आदेश के साथ होता हे । उस समय पदान्त यर्‌ के स्थान पर अन्तरतम आदेश 
हो, ऐसा सूत्रार्थ होता है । परिणामस्वरूप रकार का जब किसी अनुनासिक के साथ सादृश्य 
नहीं मिलता है तब केवल स्थानकृत सादृश्य के आधार पर इसके स्थान पर णकार की प्राप्ति 
होती है । इस प्रकार प्रथमान्त पाठ में यहाँ रकार के स्थान पर णकारापचि की शंका होती है । 
समाधान पक्ष में “अन्तरतमे” इस सप्तम्यन्त पाठ को स्वीकार किया जाता हे। इस पक्ष में 
“ अन्तरतमे स्थानिनि अनुनासिकादेशः ऐसा सूत्रार्थ होता हे । इस पक्ष में आदेश अपने अन्तरू 
तम स्थानी की अपेक्षा करता है। णकार रूपी आदेश का अन्तरतम स्थानी स्थान ओर प्रयत्न 
के द्वारा स्पर्श वर्ण डकार ही होता है, क्योंकि मूर्धास्थान की समानता के साथ संवार, नाद, 
घोष और अल्पप्राण की समानता णकार की डकार के साथ ही है। इस प्रकार स्थान 
प्रयल के द्वारा अन्तरतम स्थानी डकार के स्थान पर चरितार्थ यह अनुनासिक (णकार) विधि 
रेप के स्थान पर नहीं होती है । नागेश भट्ट इस अनुनासिक विधि की चरितार्थता को उपलक्षण 


' बताते हुए कह रहे हैं कि “उपलक्षणमिदम्‌. अर्थात्‌ इदम्‌ = अनुनासिक की अन्तरतम वर्ण 

डकार में जिस चारितार्थ्य की बात कही गई हे वह उपलक्षण हे । उपलक्षण का अर्थ है जो 
अपना बोधक होते हुए अपने से इतर (भिन्न) का भी बोध कराये । प्रस्तुत में जिस स्पर्श की 
बात कही गई हे वह स्पर्श शब्द न केवल अपंना ही बोधक हे, अपितु स्वेतर अन्तस्थ वर्ण 
का भी बोधक होता है । अर्थात्‌ यह अनुनासिक-विधि न केवल स्पर्श वर्ण में ही चरितार्थ है 
अपितु स्पर्शेतर-अन्तःस्थ वर्ण में भी चरितार्थ है ।'उदाहरण के लिए कमल + मनोरथ:= “कमलं 
मनोरथः” वृक्षव्‌ + आंश्चिनोति = “वृक्षवं आंश्चिनोति” इन प्रयोगों को लिया जा सकता हे | 
यहाँ लकार और वकार के स्थान पर अनुनासिक अन्तस्थ वर्ण हुए हें । 
अब यह विचार कर रहे हैं कि व्यक्तिपक्ष में प्रत्येक लक्ष्य व्यक्ति के लिए सूत्र की 
आवृत्ति की जाती है। इस पक्ष में यदि वह एक सूत्र उस प्रयोग रूप एक व्यक्ति में चरितार्थ 
नहीं होता हे तो उसे व्यर्थ समझा जाता हे । व्यक्तिपक्ष के विपरीत दूसरा जातिपक्ष है। इस 
पक्ष में उद्देश्यतावच्छेदकावच्छिनन किसी भी लक्ष्य में यदि सूत्र की प्रवृत्ति हो चुकी हे तो उसे 
चरितार्थ माना जाता हे । इस सन्दर्भ में यदि देखा जाय तो “चतुर्मुखः” प्रयोग में अनुनासिक 
न होने पर भी स्थान और प्रयल के द्वारा अन्तरतम स्पर्श में चरितार्थ होने के कारण “यरोऽनुनासिके” 
यह सूत्र सफल (चरितार्थ) ही हे । इसी बात को नागेश भट्ट कह रहे हैं कि एतच्च = अन्तरतम 
स्पर्श में चरितार्थ होने से सूत्र का चारितार्थ्य जातिपक्ष में स्पष्ट ही है। जब व्यक्तिपक्ष की 
बात लेते हैं तब “चतुर्मुखः” प्रयोग के लिए आवृत्त यरोऽनुनासिके” सूत्र यहाँ अनुनासिक न 
होने के कारण अचरितार्थ ही है, तो इसका उत्तर देते हुए शेखरकार का कहना है कि इस पक्ष 
में भी तादृशव्यक्तों = स्थान और प्रयल के द्वारा अन्तरतम व्यक्ति (कारादि व्यक्ति में) 
चरितार्थ इस सूत्र का “एतद्व्यक्तिविषयतया” = “चतुर्मुखः” इस प्रयोग रूप व्यक्ति के लिए 
उपप्लव (आवृत्ति) ही नहीं होती हे । यह बात “इको यणचि” सूत्र के कैयट में स्पष्ट है । 
परे तु-स्थानेऽन्तरतमसूत्रे सप्तम्यन्तपाठस्य भाष्यकृता दूषितत्वेनेतद्युक्तेरुक्ति- 
पम्मब एव न। तस्मात्‌ 'अनुस्वारस्ये'ति सूत्रात्सवर्णग्रहणमपकृष्य परः 
सवर्णाऽनुनासिको भवतीत्यर्थान्न दोषः। तदुक्तं भाष्ये रेफेऽनुनासिकपर- 
सवर्णत्वयोः प्रतिषेधो वक्तव्यो, न वक्तव्यो, रेफोष्मणां सवर्णा न सन्तीत्याहुः' । 
अब "परे तु” शब्द से नागेश भट्ट अपना मत कह रहे हैं कि “स्थानेऽन्तरतमः” सूत्र में 
जिस सप्तम्यन्त पाठ के आधार पर “चतुर्मुख” का दोषवारण किया गया है, वह सप्तम्यन्त 
पाठ भाष्यकार के द्वारा दूषित कर दिया गया है। इसका कारण यह हे कि इस पक्ष में स्थानी 
को आदेश के अन्तरतम होना चाहिए। ऐसी स्थिति में "इको यणचि” सूत्र में जब अन्तरतम 
स्थानी का अन्वेषण होगा तो अर्थमात्राकालिक यण्‌ (आदेश) का अन्तरतम स्थानी 
मात्राद्रयन्यूनकालिकत्व रूप सादृश्य के आधार पर हस्व इकारादि ही हो सकते हैं । इस प्रकार 
अन्तरतम स्थानी के ग्रहण करने का परिणाम यह होगा कि “दध्यत्र” आदि हस्व इकार वाले 
लक्ष्यों में ही “इको यणचि” सूत्र की प्रवृत्ति होगी, न कि “सुदध्युपास्यः? जैसे दीर्घ ईकार वाले 
उदाहरणों में भी यण्‌ की प्रवृत्ति हो सकेगी। इसलिए भाष्यकार ने इस सप्तम्यन्त पाठ को 
दूषित कर दिया। अब जब कि सप्तम्यन्त पाठ दूषित हो गया तब “चतुर्मुखः प्रयोग में दोष 
का वारण कैसे होगा? अर्थात्‌ रकार के स्थान पर यहाँ अनुनासिकत्व (णकारादेश) की आपत्ति 

तदवस्थ ही रह गई । नागेश भट्ट इस बात को इन शब्दों में कह रहे हें कि “चतुर्मुखः” इस 
प्रयोग में अनुनासिकत्वापत्ति के लिए “स्थाने5न्तरतम” इस रूप में निर्विसर्ग पाठ मान कर 
“अन्तरतमे” इस रूप में सप्तम्यन्त पाठ के द्वारा जो समाधान दिया गया है, इस युक्ति की 
उक्ति सम्भव नहीं है | क्योंकि ऐसा बरने से “सुद्ध्युपास्यः” इत्यादि प्रयोगों में दोष आ रहा 
है। इसलिए “चतुर्मुखः” प्रयोग में अनुनासिकत्वापत्ति के वारण के लिए “अनुस्वारस्य ययि 
परसवर्णः इस सूत्र से सवर्ण पद का अपकर्ष “यरोऽनुनासिके” सूत्र में करके इस सूत्र का अर्थ 
इस प्रकार करते हें कि “पदान्त यर्‌ के स्थान पर सवर्ण अनुनासिक आदेश होता है” ऐसा 
करने से दोष का निराकरण हो जाता है, क्योंकि रेफ का सवर्णी कोई (अनुनासिकादि) होता 
ही नहीं। यह बात भाष्य में इस प्रकार कही गई है कि “रेफ के विषय में अनुनासिक ओर 
परसवर्ण का प्रतिषेध कहना चाहिए” | ऐसा कह कर भाष्यकार पुनः कहते हैं कि ऐसा कहने 
की आवश्यकता नहीं है, क्योंकि रेफ और उष्म वणों (श ष स ह) के सवर्णी नहीं होते हे । 
इस प्रकार सवर्ण-अनुनासिक के न होने के कारण “चतुर्मुखः” प्रयोग में अनुनासिकत्वापत्ति 
दोष नहीं होता हे । 

चिन्मयमिति। स्वार्थिकः 'तत्मकृतवचने' इति मयद्‌। तत्र तदिति वाक्यभेदेन 
क्वचित्ाचुर्यरूपप्रकृतवचनाभावेऽपि मयडर्थम्‌। अत एव 'चिन्मयं ब्रह्मेति 
सामानाधिकरण्यम्‌ । 'चिन्मात्रमि'ति क्वाचित्कोऽपपाठः, मात्रच: ्रत्ययस्यात्रोप- 
पत््यभावात्‌। मयूरव्यंसकादिस्वेवार्थमात्रशब्देनत्र समासस्य वक्ष्यमाणत्वात्‌ | 
निपातनादिति । “यवादिगणे 'ककुद्मानि'ति प्रकृतिप्रत्ययसमुदायः पठ्यते” इति 
मतेनेदम्‌ । 

“चिन्मयम्‌” यह “प्रत्यये भाषायां नित्यम्‌" इस वातिक का उदाहरण हे । यहाँ “तत्रकृत- 
वचने” सूत्र से स्वार्थिक मयट्‌ प्रत्यय हुआ है। स्वार्थिक का तात्य है कि प्रकृति के अर्थ से 
मयट्‌ का अर्थ भिन्न नहीं है, किन्तु प्रकृति के अर्थ में ही मयट्‌ प्रत्यय हुआ हे । इसलिए यहा 
“चिदेव चिन्मयम्‌” इस प्रकार व्युत्पत्ति की जाती हे। 

यहाँ प्रश्‍न होता है कि प्रस्तुत मयट्विधायक सून तो प्रकृत वचन में अर्थात्‌ प्राचुर्येण 
प्रस्तुत अर्थ में मयट्‌ प्रत्यय करता है तो यहाँ स्वार्थ में मयट्‌ प्रत्यय करने की क्या आवश्यकता 
थी? साथ ही यहाँ स्वार्थिक मयट्‌ प्रत्यय होता कैसे है? इस प्रश्न के उत्तर में शेखरकार का 
कहना है कि यदि यहाँ प्राचुर्य अर्थ में मयट्‌ किया जाय तो “चिन्मयम्‌” इस प्रयोग में अभेद 
रूपी सामानाधिकरण्य नहीं हो सकेगा। चित्‌ का अर्थ है ज्ञानस्वरूप ब्रह्म | उसमें चित्‌ का 
प्राचुर्य नहीं है अपितु वह चित्‌ स्वरूप ही है। प्राचुर्य अर्थ में मयद्‌ करने पर तो जिस प्रकार 
"अन्नमयो यज्ञ” इस प्रयोग में अन्न और यज्ञ में भेद की प्रतीति होती है उसी प्रकार यहा 
चित्‌ और ब्रह्म में भेद की प्रतीति होने लगेगी। इस अनभीष्ट अर्थ के निवारण के लिए ही 
यहाँ स्वार्थ में मयट्‌ प्रत्यय किया गया है। अब रही बात कि स्वार्थ में मयट्‌ प्रत्यय केसे हो 
नों शेखरकार कह रहे हैं कि यहाँ “तत” इस पद को विभक्त करके इते पिन वाद हा 
इससे प्राचुर्यरूप प्रकृत वचन के अभाव में स्वार्थिक मयट्‌ किया जात ९। इस मयद दा 

Rs hE 
स्वार्थिकत्व इसलिए हे कि यह स्वार्थिक प्रकरण में तथा आनिर्दिष्ट अर्थ में हो रहा है। इस 
प्रकार “चिन्मयम्‌ ब्रह्म” इस प्रयोग में सामानाधिकरण्य की संगति होती है। ` 

कहीं पर “चिन्मात्रम्‌” यह उदाहरण दिया गया है, किन्तु यह अपपाठ (असंगत पाठ) हे | 
क्योंकि मात्रच्‌ प्रत्यय प्रमाण अर्थ में होता हे प्रमाण का अर्थ परिच्छेदक है । प्रस्तुत स्थल 
में जो चित्‌ है वह प्रमाणवाची नहीं हे, इसलिए मात्रच्‌ प्रत्यय की यहाँ उपपत्ति ही नहीं हो 
सकती है । किन्तु ऐसा कहने पर “मयूरव्यंसकादयश्च” इस सूत्र के उदाहरण के रूप में “चिन्मात्रम्‌” 
को प्रस्तुत करना असंगत हो रहा है । अतः इस बात के उत्तर में नागेश भट्ट कह रहे हैं कि 
मयूरव्यंसकादि गण में जिस “चिन्मात्रम्‌” का पाठ हे वहाँ पर एवार्थक मात्र शब्द के साथ 
“चित्‌ एव” इस विग्रह में चित्‌ शब्द का समास हो जाता हे | इस प्रकार “चिन्मात्रम्‌” की 
निष्पत्ति होती है। यह बात आगे कही जायेगी । 

“ककुद्यन्त:' इस प्रयोग में मतुपू प्रत्यय पर में रहने के कारण “प्रत्यये भाषायां नित्यम्‌” 
इस वार्तिक से प्राप्त नित्य अनुनासिक नकार का वारण दीक्षितजी ने यवादि गण में दकार के 
निपातन से किया हे | यदि वहाँ अनुनासिक इष्ट होता तो वहाँ “ककुन्मान्‌” ऐसा नकारविशिष्ट 
ही पाठ करना उचित था, किन्तु ऐसा न करके जो दकारविशिष्ट पाठ किया गया हे, इससे 
समझा जाता है कि यहाँ निपातनात्‌ नत्वाभाव (अनुनासिकत्वाभाव) हुआ हे । 

इस कथन के ऊपर यह प्रश्‍न होता हे कि यदि यवादि गण में “ककुद्मत्‌” ऐसा प्रकृतित्रत्यय- 

विशिष्ट का पाठ हो तब तो कहा जा सकता हे कि यहाँ निपातन से अनुनासिकत्वाभाव हुआ 
हे, किन्तु वहाँ तो यव, दल्मि, उर्मि, भूमि, इस रूप में केवल प्रकृति (्रातिपदिक) मात्र का पाठ 
किया गया हे । ऐसी स्थिति में जब कि वहाँ केवल “ककुद्‌” इस प्रातिपदिक का पाठ किया 
गया हे तब यह केसे कहा जा सकता है कि यहाँ निपातनात्‌ अनुनासिकत्वाभाव हुआ हे ? इस 
प्रश्न का उत्तर देते हुए नागेश भट्ट कह रहे हैं कि यवादिगण में “ककुद्मान्‌” इस भ्रकृतिप्रत्यय 
समुदाय का पाठ हे, इस मत के आधार पर मूल कौमुदी में निपातन की बात कही गई है । 
वास्तव में मल्लिनाथ ने यहाँ यवादित्वात्‌ “झयः” सूत्र से प्राप्त वत्व का ही अभाव किया है 
न कि अनुनासिकत्वाभाव कहा है। इससे स्पष्ट होता है कि यहाँ अनुनासिक तो होता ही है। 
यदि कहा जाय कि अनुनासिकादेश होने पर नकार के झय्‌ न होने के कारण वत्व की प्राप्ति 
ही नहीं है तो यह कहना ठीक नहीं है, क्योंकि “झय:८ ।२ ।१०) इस पूर्व-त्रिपादी के प्रति 
“यरोऽनुनासिके” (८ ।४।४५) इस परत्रिपादी सूत्रस्थ वार्तिक से विहित अनुनासिक असिद्ध हो 
जाता हे, जिससे वहाँ दकार-बुद्धि के आधार पर वत्वापत्त होती है, जिसका वारण यवादित्वात्‌ 
किया जाता हे । 

उदः स्था 'तस्मादित्युत्तरस्ये'ति परिभाषालभ्यमर्थमाह-उदः परयोरिति। 
अत्राघोषस्येति । समनियतत्वेनान्यतमग्रहणे बाधकाभावेन श्वासविवारयोस्त्यागेऽपि 
न न्यूनतेति बोद्धयम्‌। थस्यासिद्धत्तादिति। त्रिपाद्यां परत्वादिति भावः । 'हलो 
यमामि'ति सूत्रोक्तभाष्यसम्मताष्टाध्यायीपाठे त-थस्यासिद्धत्वाभावेन चर्त्व 
भवत्येव । अत एव 'उत्ूर्वस्कन्दे रोगे उपसङ्कथानम्‌, उत्कन्दो रोग” इति भाष्यं 

सङ्गच्छते। मूलन्तु प्राचामनुरोधेनेति परे। न चेदं सूत्रं व्यर्थ-'झलो झली'त्यनेन 
सस्य लोपे उत्थानस्य. सिद्धेरिति वाच्यं, झलादो प्रत्यये तेन लोप इत्यर्थस्यानेन 
ज्ञापनात्‌ | 'उदस्थादि'त्यत्र तु— निर्दिश्यमानपरिभाषया निर्दिश्यमानादेरेव स्थानित्वान्न 
दोषः। 

“उदः स्थास्तम्भोः पूर्वस्य” इस सूत्र में “उदः” यह पञ्चम्यन्त पद हे । इस पञ्चम्यन्त पद्‌ 
के आधार पर यहाँ “तस्मादित्युत्तरस्य” इस परिभाषा की उपस्थिति होती हे । इसके द्वारा यहां 
अव्यवहितोत्तर अर्थ का लाभ होता है । इसी बात को दीक्षितजी ने इस सूत्र की वृत्ति में “उदः 
परयोः स्थास्तम्भोः” ऐसा कह कर स्पष्ट किया हे। 

“उत्थानम्‌” प्रयोग की सिद्धि के अवसर पर “उद्‌ + स्थानम्‌” इस स्थिति में सकार के 
स्थान पर किया जाने वाला पूर्वसवर्ण आभ्यन्तर प्रयत्न के आधार पर सम्भव नहीं हे, क्योंकि 
तवर्गीय वणों का स्पृष्ट प्रयत्न हे जब कि सकार का विवृत प्रयल है, इसलिए कोमुदीकार ने 
बाह्य प्रयल के आधार पर सकार को पूर्वसवर्ण का विधान करते हुए कहा है-- अत्राघोषस्य” 
इत्यादि । अर्थात्‌ यहाँ अघोष और महाप्राण प्रयत्न के आन्तर्यं के आधार पर सकार के स्थान 
पर थकार होता है। यहाँ यह प्रश्‍न होता है कि सकार ओर थकार का आन्तर्य तो न केवल 
अघोष के ही आधार पर है अपितु विवार और श्वास के आधार पर भी हे, तो इन दोनों का 
उल्लेख कौमुदी में क्यों नहीं किया गया? नागेश भट्ट इसका उत्तर देते हुए कह रहे हैं कि 
समनियतत्वेन = “त्रयाणां परस्परमव्यभिचरितत्वेन” अर्थात्‌ विवार, श्वास ओर अघोष-इन तीनों 
का परस्पर व्यभिचार नही होता है, किन्तु इन तीनों का समनियतत्व (साहचर्य) निश्चित हे। 
खर्‌ प्रत्याहार के वणों के लिए इन तीनों का होना निश्चित ही हे । ऐसी स्थिति में समनियतों 
में से यदि अन्यतम= किसी एक का ही ग्रहण किया जाता है, तो इसमें कोई बाधा नहीं हे | 
कारण कि समनियत होने से उनका र स्वयमेव सिद्ध दै, इसलिए श्वास ओर विवार का 
त्याग करने से भी कोई न्यूनता नहीं है । 

“उत्थानम्‌” प्रयोग में पूर्वसवर्णोत्तर “उद्‌ + थ्‌+ थानम्‌ इस स्थिति में “झरो झरि सवर्णे” 
सूत्र से थकार का वैकल्पिक लोप होता है । लोपाभाव पक्ष में दीक्षितजी ने थकार का ही श्रवण 
बतलाया है । इसका कारण यह है कि “खरि च" (८ ।४।५५) ओर “उदः स्थास्तम्भोः (८ ॥४ 1६१) 
इन दोनों त्रिपादी सूत्रों में “ठदःस्था” सूत्र परतरिपादी है, इसलिए चर्त्व के प्रति यह असिद्ध हो 
जाता है, अतः चर्‌ न होने के कारण यहाँ थकार का ही श्रवण होता RM 

“हलो यमाम्‌” सूत्रोक्त भाष्यसम्मत अष्टाध्यायी-पाठ, जिसमें “नादिन्याक्रोशे (८ 1४ ४८) 
के बाद क्रमशः “उदः स्थास्तम्भो?,"शश्छो$टि”,अभ्यासे चर्च , ट झरि सवर्णे” इस प्रकार 
सूत्रों के क्रम का उल्लेख है। इस पाठ की दृष्टि से तो “खरि च” यह सूत्र ही परत्रिपादी हो 
. जाता है। ऐसी स्थिति में चर्त्व के मति थकार के असिद्ध होने का कोई रन ही नही हे। 
इसलिए यहाँ थकार को चर्ल होता ही है। अत एव= चर्त्व के प्रति थकार (पूर्वसवर्ण निष्पन) 
के असिद्ध न होने के कारण ही उतूर्वस्कन्दे रोगे उपसंख्यानम्‌" इस वार्तिक के उदाहरण 
“उत्कन्दो रोग? इस प्रयोग में चर्त किया गया है। “उत्‌न स्कन्द इस में प्रस्तुत 
वार्तिक से सकार को पूर्वसवर्ण थकार करके चर्त्वेन उसे तकार किया गया अं द्वितकारक 

उदाहरण के रूप में उसे वहाँ प्रस्तुत किया गया है । यहाँ-चर्त्व नहीं होता हे, यह बात जो मूल 
में कही.गई हे वह प्राचीनो के अनुरोध पर (अनुसार) हे । 

अब यहाँ यह शंका कर रहे हैं कि “उद्‌ -- स्थानम्‌” इस स्थिति में “झलो झलि” सूत्र से 
सकार का लोप कर देने से ही “उत्थानम्‌” प्रयोग की सिद्धि हो सकती हे, तो “उद: स्थास्तम्भो:” 
इस सूत्र की क्या आवश्यकता हे? अर्थात्‌ यह सूत्र व्यर्थ हे । यदि कहा जाय कि लोपपक्ष में 
उद्‌ के दकार को चर्त्वेन तकार करने के बाद “अनचि च” सूत्र से तकार को द्वित्व करने पर 
द्वितकारक रूप बनता है। सकार को थकार करने वाले पक्ष में चर्त्वेन उसे तकार करके पूर्व 
तकार (द्कारस्थानिक तकार) को द्वित्व करने पर त्रितकारक रूप बनता है, तो इस प्रकार के 
फलभेद में इसकी व्यर्थता की शंका करना उचित नहीं हे, तो यह कहना ठीक नहीं है; क्योंकि 
“नहि व्यञ्जनपरस्यैकस्यानेकस्य वोच्चारणे विशेषः” अर्थात्‌ व्यञ्जनपरक एक या अनेक व्यञ्जन 
के उच्चारण करने में कोई विशेषता नहीं है। इस प्रकार यह सूत्र व्यर्थ होकर ज्ञापन करता हे 
कि झलादि प्रत्यय पर में रहने पर ही “झलो झलि” सूत्र.से सकार का लोप होता हे । “उत्थानम्‌” 
में झलादि प्रत्यय पर में नहीं हे, इसलिए यहाँ लोप नहीं होगा। ऐसी स्थिति में “उत्थानम्‌” 
की सिद्धि के लिए यह सूत्र आवश्यक हे । अब यह शंका हो रही हे कि “उदस्थात्‌” प्रयोग 
में यदागम परिभाषा से स्थाम्रहणेन “अस्था” का ग्रहण करके यहां भी पूर्वसवर्ण होना चाहिए? 
इस शंका के उत्तर में कह रहे हें कि “निर्दिश्यमानस्यादेशा भवन्ति” इस परिभाषा के द्वारा 
निर्दिश्यमान के स्थान पर ही आदेश का विधान करने के कारण यहा “अस्था” के आदि को 
पूर्वसवर्ण की आपत्ति नहीं होती । निर्दिश्यमान वही होता हे जो षष्ठी प्रकृतिजन्य प्राथमिक 
उपस्थिति का विषय हो । प्रस्तुत स्थल में स्था शब्द से प्राथमिक उपस्थिति “स्था” इस आनुपूर्वी 
की ही होती है । इसके बाद “यदागम” परिभाषा से “अस्था” की उपस्थिति होती हे। इस 
प्रकार द्वितीयोपस्थिति का विषय “अस्था” यह निर्दिश्यमान ही नहीं हे । इसलिए यहां पूर्वसवर्ण 
का कोई प्रश्‍न ही नहीं उठता हे । 

'झय' इति पञ्चमीत्याह-झयः परस्येति। पपूर्वस्ये'त्यनुवर्त्तते। घोषवत इति। 
समनियतत्वेऽपि विनिगमनाविरहात्स्वरूपप्रतिपादनाय च त्रितयग्रहणम्‌ । 

“झयो होऽन्यतस्याम्‌”. इस सूत्रस्थ “झयः” ओर “हः” इन दोनों पदों में यह विसंवाद है 
कि इनमें कौन पञ्चम्यन्त है और कोन षष्ठ्यन्त है? इस सन्देह की स्थिति में यह कैसे निश्चय 
किया जाय कि झय्‌ से परे हकार को पूर्वसवर्ण हो अथवा हकार से पर में रहने वाले झंय्‌ को 
पूर्वसवर्ण हो? इस आशंका को दृष्टिगत कर कह रहे हैं कि “झय:” इस पद में पञ्चमी विभक्ति 
है, इसलिए “झयः” यह पञ्चम्यन्त पद है | “हः” यह षष्ठ्यन्त पद है | ऐसा मानने में विनिगमक 
क्या है? इस प्रश्न का उत्तर यह समफना चाहिए कि “नाज्झलौ” यह पाणिनि का निर्देश ही 
इसमें प्रमाण हे । यहाँ “नाच्‌+ हलो” ऐसा पदच्छेद होता है और हकार को पूर्वसवर्ण झकार 
करके “नाज्झलो” यह निर्देश बनाया जाता हे । यह बात “झयः” को पञ्चम्यन्त मानने से सम्भव 
है, न कि “हः” को पञ्चम्यन्त मानने से। 

इस सूत्र में “उदः स्थास्तम्भोः? सूत्र से “पूर्वस्य” इस पद की अनुवृत्ति होती है । “ अनुस्वारस्य 
ययि” इस सूत्र से “सवर्ण” पद की अनुवृत्ति होती है। “तस्मादित्युत्तरस्य” इस परिभाषा से 

“परस्य” इस पद का लाभ होता हे । इसीलिए सूत्र की वृत्ति में कहा गया है कि “झयः परस्य 
हस्य वा पूर्वसवर्ण:।” 

“वाग्घरिः” इस प्रयोग की सिद्धि के अवसर पर कोमुदीकार ने हकार को पूर्वसवर्ण करने 
के अवसर पर कहा है कि “घोषवान्‌, नादवान्‌ संवार ओर महाप्राण प्रयत्न वाले हकार के स्थान 
पर इन प्रयत्नो वाला कवर्ग का चौथा वर्ण घकार होता हे” | यह कहने की आवश्यकता इसलिए 
पड़ी कि यदि स्थानकृत आन्तर्य लिया जाय तो हकार के स्थान पर कवर्गीय पाचों वर्णों की 
प्राप्ति होती हे । आभ्यन्तर प्रयत्न का आन्तर्य हकार का कवर्गीय किसी वर्ण के साथ नहीं है, 
क्योंकि हकार विवृत है जब कि कवर्ग का स्पृष्ट प्रयल होता हे । इसलिए अगत्या बाह्य प्रयत 
के आधार पर आन्तर्य लेकर यहाँ हकार को घकार किया जाता हे । यद्यपि हकार के संवारादि 
प्रयत्न (तीन प्रयत्न) समनियत हैं ओर समनियत में किसी एक का ही उपादान करने से तीनों 
का बोध हो सकता है । ऐसी स्थिति में तीनों का उपादान क्यों किया गया है? इस बात के 
उत्तरःमें शेखरकार का कहना है कि समनियत प्रयलों में यहाँ किस एक का ग्रहण किया जाय, 
इस बात में कोई विनिगमक (प्रमाण) न होने के कारण तथा भ्रयलों के स्वरूप प्रतिपादन के 
लिए तीनों का ग्रहण यहाँ किया गया है। 

झय इति। 'पदान्तादि'त्यपि बोद्धयम्‌। तेन 'विरप्शमि'त्यादौ छत्वं न। जकारे 
कृते इति। 'छत्वमि'ति शेषः। पूर्वोक्तभाष्यसम्मताष्टाध्यायीपाठे चत्व॑स्य छत्वं 
प्रत्यसिद्धत्वात्‌ । 

“शश्छोऽटि” सूत्र में “झयो हः? इत्यादि सूत्र से “झयः” इस पद की अनुवृत्ति होती हे । 
अनुवृत्त “झयः' यह पद वहाँ पञ्चम्यन्त है। किन्तु “झयः' सामान्य से पर में रहने वाले शकार 
को छकार करने पर “विरप्शम्‌”, “विरप्शी” इन प्रयोगों में भी शकार को छकार होने लगेगा । 
इसलिए नागेशभट्ट कह रहे हैं कि “पदान्तादित्यपि बोध्यम्‌” अर्थात्‌ यहाँ “पदान्तात्‌' इस पद 
की भी अनुवृत्ति आती है। वह अनुवृत्ति “न पदान्ताष्टोः” इस सूत्र से मण्डूकप्लुत्या आती है। 
इस प्रकार पदान्त झय्‌ से पर में शकार को छकार होता है | इसलिए “विरप्शम्‌” इत्यादि प्रयोगों 
में शकार को छकार नहीं होता है । क रप्‌ धातु से औणादिक श ओर शिनी प्रत्यय करने 

ओर विरप्शी ये रूप बनते हैं। 
स ओर. इस प्रयोग की सिद्धि के अवसर पर 'तद्‌+ शिवः” इस स्थिति में 
शचुत्व और छत दोनों ग्राप्त रहते हैं तो श्चुत् पूर्व-त्रिपादी के प्रति पर-त्रिपादी छत्व 
असिद्ध हो जाता है, अतः सर्वप्रथम यहाँ श्चुत्वेन दकार को जकार किया जाता हे | इसके 
बाद छत्व और “खारे च” (८।४।५५) से चर्‌ ये दोनों भ्राप्त होते हे, तो पूर्व-तिपादी चर्‌ 
की अपेक्षा परत्रिपादी छल असिद्ध हो जाता है। इसलिए कौमुदीकार ने चर्‌ करके तब 
छत्व का विधान किया है। इसी बात को शेखरकार कह रहे हैं कि “जकारे कृते 
छत्वमिति शेषः” अर्थात्‌ जकार करने के बाद छत्व होता हे। पूर्वोक्त भाष्यसम्मत अष्टाध्यायी- 


पाठ. जिसका उल्लेख “उदसस्था” सूत्र के व्याख्यान के अवसर पर किया जा चुका हे, इस पाठ 


ही पूर्व-त्रिपादी हो जाता है. और चर पर-त्रिपादी हो जाता है; इसलिए पहले 
तह श्र बाद चर्त्व होता है। “तच्छिवः” प्रयोग में चोः कु (८ 1२ 1३०) सूत्र से 

कुत्व इसलिए नहीं होता है कि इसके भ्रति पर-त्रिपादी चर्त्वं तथा श्चुत्व दोनों असिद्ध हो जाते 
हें। | 

मोऽनु । 'पदस्ये'त्यधिकृतं 'म' इत्यनेन विशेष्यत इत्याह-मान्तस्येति । 'हलि 
सर्वेषामि'त्यतो 'हली'त्यनुवर्ततते। हलि किम्‌? राममाश्रय। 

“मोऽनुस्वारः” सूत्र में “पदस्य” का अधिकार होता है। अधिकृत “पदस्य” यह पद 
विशेष्य होता है और “मः” यह पद उसका विशेषण होता है। इसके बाद “येन विधिः” सूत्र 
से तदन्तविधि होती है। फलस्वरूप “मान्तस्य पदस्य” ऐसा अर्थ यहाँ किया जाता हे । इस 
सूत्र में “हलि.सरवेषाम्‌” सूत्र से “हलि” इस सप्तम्यन्त पद की अनुवृत्ति होती हे । इसलिए 
इसकी प्रवृत्ति हल्‌ पर में रहने पर ही होती है । यदि “हलि” इस पद की अनुवृत्ति नहीं की 
जाय तो अविशेषेण सर्वत्र अनुस्वार की आपत्ति होने लगेगी। परिणाम यह होगा कि 
रामम्‌ + आश्रय॒ = “राममाश्रय” इस प्रयोग में भी अनुस्वार होने लगता । इसलिए ' हलि" पद 
की अनुवृत्ति आवश्यक है। 

नश्चा। चेनः मोऽनुकृष्यते। अपदान्तस्य किम्‌? राजन्याहि। यशांसीति। 
यशश्शब्दाज्जसः शौ 'नपुंसकस्ये'ति नुमि 'सान्ते'ति दीर्घः । आक्रंस्यते इति । क्रमेलृंट, 

'आडः उद्गमने' .इति, तङ्‌, स्य: । 

“नश्चापदान्तस्य झलि” इस सूत्र में चकार से मकार का अनुकर्षण होता है । यह सूत्र 
अपदान्त नकारःमकार को अनुस्वार करता हे । यदि यहाँ “अपदान्तस्य” इस पद का ग्रहण नहीं 
किया गया होता तो “राजन्‌ + पाहि” इस प्रयोग में पदान्त नकार को भी अनुस्वार होने लगता। 
इस सूत्र के उदाहरण “यशांसि” प्रयोग की प्रक्रिया बताते हुए कह रहे हें कि यशस्‌ शब्द से 
प्रथमा का बहुवचन जश्‌ विभक्ति आने पर “जश्शसोः शिः” इस सूत्र से जश्‌ का शि आदेश 
हो जाने पर उसकी सर्वनामस्थान संज्ञा करके “नपुंसकस्य झलचः” सूत्र से नुम्‌ होता है और 
इसके बाद “यशन्‌+स्‌+इ” इस स्थिति में “सान्तमहतः संयोगस्य” इस. सूत्र से दीर्घ होता 

 है। पा के बाद प्रस्तुत सूत्र से नकार का अनुस्वार करके “यशांसि” प्रयोग सिद्ध किया 
जाता है । 

मकार के अनुस्वार का उदाहरण “आक्रंस्यते” की प्रक्रिया बताते हुए कह रहे हैं कि 
“आड्यपूर्वक क्रम्‌ धातु से लूट लकार लाने पर “आङ उद्गमने” सूत्र से लकार के स्थान पर 
तङ्‌ आदेश किया जाता है। इसके बाद “स्यतासी” सूत्र से स्य प्रत्यय तथा प्रकृत सूत्र से मकार 
को अनुस्वार करके “आक्रंस्यते” इस रूप की सिद्धि की जाती है । “स्नुक्रमोरनात्मने पदे” इस 
त में 'अनात्मने पदे-इस पद के ग्रहण के कारण यहाँ आत्मनेपद होने से इट्‌ नहीं होता 

| 


अनुस्वारस्य। 'परे'ति लुप्तषष्ठीकं पृथक्पदम्‌। अत एव 'उदस्थे'त्यादो 
सवर्णग्रहणानुवृत्तिः, 'यरोऽनुनासिक' इत्यत्र तदपकर्षश्च सिद्ध; । 'ययी'ति स्पष्टार्थम्‌ 
'दंशनमि'त्यादौ तु न दोषः, शकारसवर्णाप्रसिद्धे; प्रयलभेदेनाज्झलो 
सावण्याभावात्‌। अचि अनुस्वाराभावात्‌। 

` अनुस्वारस्य ययि परसवर्णः” इस सूत्र में “परसवर्ण” पद को कछ लोग 

हैं। नागेश भट्ट इससे सहमत नहीं हे । इनका कहना है कि “पर” उ पद जना न 
पद है । अत एव = इसे पृथक्‌ पद मानने का परिणाम यह होता है कि “उद: स्थास्तम्भोः” 
सूत्र में सवर्णप्रहण की अनुवृत्ति तथा “यरोऽनुनासिके” सूत्र में सवर्ण पद का अपकर्षण सिद्ध 
re ।. समस्त पद मानने पर एकदेश की अनुवृत्ति करने में क्लेश का आश्रयण करना 
` _ सूत्र में “ययि” पद स्पष्टार्थ है। वह इस प्रकार है-यय्‌ से भिन दो प्रत्याहार है--शल्‌ 
ओर अच्‌। 'दंशनम्‌' प्रयोग में अनुस्वार के आगे शल्‌ का शकार पर में है, किन्तु यहाँ परसवर्ण 
का प्रशन ही नहीं है, क्योंकि शकार का कोई सवर्ण ही नहीं है। यद्यपि सूत्रकार के मतानुसार 
इकार ओर शकार में सावर्ण्य हे तथापि भाष्यकार ने पाँच प्रयल स्वीकार कर शलू प्रत्याहार 
के वर्णों का ईषद्विवृत प्रयत्न माना है। इस प्रकार अच्‌ का विवृत और शल्‌ का ईषद्विवृत 
प्रयल होने से भ्रयलभेद के कारण अच्‌ और हल्‌ का सावर्ण्य ही नहीं है। इस प्रकार 'दंशनम्‌' 
प्रयोग में कोई दोष नहीं हे । अब रही अच्‌ की बात तो अच्‌ पर में रहने पर अनुस्वार होता 
ही र वहाँ परसवर्ण की कोई चर्चा ही नहीं है। इस प्रकार “ययि” यह पद इस सूत्र में 
स्पष्टार्थ है। 

मो राजि। 'ने'ति सिद्धे 'मे' इत्युक्तिः 'हे मपरे' इत्येतद्विषये 'प्रशाम्ह्यलयती'- 
त्यादौ 'मो नो धातोरि'ति नत्वबाधनार्था, निषेधस्त्वनन्तरत्वादनुस्वारस्यैव स्यात । 
ध्वनितञ्चेदम्‌ 'एतदोऽन्‌', 'अमो. मशि'ति सूत्रयार्भाष्ये । 

“मो राजि समः क्वो” इस सूत्र में “मः” के स्थान पर यदि “न” ऐसा निर्देश किया गया 
होता तो भी सम्‌ के मकार के स्थान पर प्राप्त अनुस्वार का निषेध हो जाने से “सम्राट्‌” प्रयोग 
की सिद्धि हो जाती, तो ऐसी स्थिति में “मो” यह गुरुभूत न्यास अनुस्वारादि विकार मात्र के 
बाधन के लिए सावकाश होता हे । यह बात “अमो मश” सूत्र के भाष्य में इस प्रकार कही 
गई है-“मकारस्य मकारवचनसामर्थ्यादनुस्वारादयो बाध्यन्ते” अर्थात्‌ मकार के स्थान पर यदि 
नकार का पाठ किया गया होता- इस निषेध के द्वारा “अनन्तरस्य विधिर्भवति प्रतिषेधो वा” 
इस न्याय के आधार पर अनन्तर अनुस्वार का ही बाध होता, न कि आदेशान्तर का भी बाध 
हो सकता था।-जब “मः इस षष्ठ्यन्त पद का ग्रहण करते हें तब “हेमपरे वा” इस सूत्र में 
इसकी अनुवृत्ति होती है और इस सूत्र के उदाहरण “भ्रशाम्‌+ ह्यलयति इस प्रयोग में “मो 
नो घातोः? सूत्र से आप्त नत्व का वारण करके वहाँ मकार का ही विधान किया जाता है । यह 
बात “एतदोऽन्‌” तथा “अमो मश्‌” इन सूत्रों के भाष्य में ध्वनित है। 

हे मपरे । 'मपरे' इति बहु्री हिं, नं तु तत्पुरुषोऽसम्भवात्‌। 'मोऽनुस्वार' इत्यतो 
'म' इत्यनुवर्त्तते । 

“हे मपरे वा” इस सूत्रस्थ “मपरे” इस पद में “मः परो यस्मादसौ मपरः” इस प्रकार 
बरहुब्रीहि समास है। “मात्‌ परः मपरः इस रूप में यहाँ तत्पुरुष सनास नहीं है, क्योंकि मकार 
हे पर में हकार नहीं मिलता है । इस सूत्र में “मोऽनुस्वारः” इस सूत्र से षष्ठ्यन्त “मः' इस पद 

की तथा “मो राजि” सूत्र से “मः” इस प्रथमान्त पद की अनुवृत्ति होती हे । इसीलिए इसकी 
वृत्ति में कहा गया है कि “मपरे हकारे परे मस्य म एव स्याद्‌ वा” । 
यथासङ्कुथ । सम्यक्‌ ख्यानं-सङ्कुया, क्रमवैशिष्ट्येन ज्ञानम्‌ । 'यत्साङ्खुचेः प्राप्यते 
स्थानमि'त्यत्र सह्लु्याशब्दस्य ज्ञानार्थताया दृष्टत्वात्‌। तामनतिक्रम्य यथासह्लुद्यम्‌। 
अनुदेशः-पश्चाद्भववाक्यार्थबोधकालिकः सम्बन्धः। साम्यं- सङ्ख्यया, 
योग्यत्वाङ्क्याख्यानाच्च। एवञ्च समसङ्ुचानां सम्बन्धे-येन क्रमेण पदज्ञानं 
पदादुपस्थितिर्वा तेनैव क्रमेण वाक्यार्थबोधविषयः सम्बन्धस्तेषामित्यर्थः। 
फलितमाह-समसम्बन्धीति। यद्यपि स्थानाख्यलोकिकप्रमाणादेव सिद्धं, तथापि 
'परस्मैपदानाम' 'एचोऽयवायाव' इत्यादौ शब्दतः सूत्रान्तस्थक्रममादाय सम्बन्ध- 
बोधार्थम्‌, “आद्यान्तौ टकितावि'त्यादौ समासनिर्देशे साहित्ये इन्द्नविधानादप्राप्त- 
क्रमान्वयबोधनार्थञ्चेदम्‌? एवञ्च तत्र यथासङ्कुचेनान्वयबोधकवाक्यकल्पना 
एतत्प्रामाण्यात्‌, ततश्च बोध इति बोध्यम्‌। . 
यथासंख्यमनुदेशः समानाम्‌” इस सूत्र में जो “यथासंख्य” शब्द है वह “संख्यामनतिक्रम्य” 
इस विग्रह में पदार्थानतिवृत्ति अर्थ में अव्ययीभाव समास करके बना हुआ हे । इसमें आया 
'हुआ संख्या शब्द यद्यपि एकत्वादि संख्या का वाचक हे तथापि यहाँ संख्या शब्द से रूढ 
एकत्वादि संख्या का ग्रहण नहीं किया जाता है, क्योंकि वैसा करने से सूत्रार्थ इस प्रकार होगा- 
“समसम्बन्धी विधि एकत्वादि संख्या का अतिक्रमण नहीं करती हे” । किन्तु ऐसा अर्थ यहां 
वाञ्छित नहीं है । इसलिए कह रहे हें कि संख्या शब्द से वह प्रसिद्ध अर्थ न लेकर “सम्यक्‌ 
ख्यानं संख्या” इस योगिक व्युत्पत्ति के आधार पर क्रमवैशिष्ट्येन ज्ञान अर्थात्‌ क्रम से होने 
वाला ज्ञान संख्या शब्द का अर्थ है। यदि कहा जाय कि संख्या शब्द के ज्ञानार्थकत्व में क्या 
प्रमाण हे? तो इसका उत्तर देते हुए कह रहे हैं कि “यत्‌ सांख्यैः प्राप्यते स्थानम्‌” इस वाक्य 
में संख्या शब्द का ज्ञनार्थकत्व देखा गया है । ज्ञान के द्वारा जो स्थान प्राप्त किया जाता हे, 
यही इस वाक्य का अर्थ हे। यहाँ संख्या शब्द का अर्थ ज्ञान हे । “संख्या एव सांख्यम्‌” इस 
i में स्वार्थिक ष्यञ्‌ प्रत्यय के द्वारा बना हुआ सांख्य शब्द संख्या शब्द से अनतिरिक्त 
| 
अनुदेश शब्द का पश्चाद्‌ भव अर्थात्‌ पदज्ञान और पदार्थोपस्थिति के बाद होने वाले 
वाक्यार्थबोधकालिक आकांक्षाभास्य सम्बन्ध अर्थ हे । “समानाम्‌” इस पद में आया हुआ सम 
शब्द तुल्य अर्थात्‌ साम्य का वाची है । यह साम्य या तुल्यता संख्या के आधार पर ली जाती 
है। ऐसा लेने का कारण यह हे कि समसम्बन्धियों में संख्या के आधार पर ही तुल्यता की 
योग्यता है। इसके अतिरिक्त व्याख्यान (उपस्थिति रूप व्याख्यान) से भी यहाँ संख्या से ही 
साम्य लिया जाता हे । इस प्रकार इस सूत्र का अर्थ ऐसा होता है-“सम संख्या वालों का 
वाक्यार्थबोधकालिक सम्बन्ध उसी क्रम से होता है जिस क्रम से पदज्ञान अथवा पदजन्य 


* पदार्थोपस्थिति होती है” | इसी का फलितार्थ दीक्षितजी कौमुदी में कहते हैं कि समसम्बन्धी 
विधि यथासंख्य होती हे | 

'. अब यह शंक़ा हो रही अब यह शंकरा हो रही है कि एक लौकिक न्याय है क्रमिकाणां क्रमेणेवान्वय?” अर्थात 
क्रमिक पदार्थों का क्रम से ही अन्वय होता हे; जैसे “शतु मित्रं विपति च जय रञ्जय भञ्जय” 
अर्थात्‌ “शगु जय मित्र रञ्जय और विपत्ति भञ्जय” इस प्रकार क्रम से अन्वय कर लिया जाता 
हे । इसी प्रकार यहाँ शब्दशाख्र में भी इसी लौकिक न्याय से यथासंख्य सूत्र के बिना ही कार्य 
चल सकता है। नागेश भट्ट इस लोकिक न्याय के लिए स्थानाख्य लौकिक प्रमाण शब्द का 
प्रयोग किये हें। यहाँ स्थान शब्द का अर्थ क्रम हे। इस प्रकार स्थानाख्य लौकिक प्रमाण से 
ही जब यथासंख्य अन्वय सम्भव है तब इस सूत्र की क्या आवश्यकता है? इस शंका के 
उत्तर में कह रहे हें कि जहाँ शब्द के द्वारा क्रमिकों का उपादान (कथन) रहता है वहीं पर 
स्थानाख्य लौकिक न्याय से कार्य होता हे; जैसे “शत्रं मित्रम्‌” इत्यादि में शब्दतः क्रमिकों का 
कथन हुआ है। किन्तु जहाँ शब्दतः क्रमिकों का कथन नहीं हुआ है; जैसे “परस्मैपदानाम्‌” 
इत्यादि सूत्र में णल्‌ आदि आदेशों का तो शब्दतः उपादान किया गया है, किन्तु उनके स्थानी 
` का उल्लेख शब्दतः नहीं है । उनका बोध तो परस्मैपदोपस्थाप्य और 'तिप्तसिझि' सूत्र में उनके 
.पाठ के आधार पर होता है । इसी प्रकार “एचोऽयवायावः” सूत्र में केवल आदेश मात्र का 
पार्थक्येन कथन किया गया है ।अयादि के स्थानियों का बोध तो “अइउण्‌” इत्यादि सूत्र में 
पठित तथा एच्‌.पद से उनकी उपस्थिति के बाद होता है । इस प्रकार शब्दतः जहाँ सूत्रान्तर 
में क्रम का निर्देश हो और उदाहरणस्थल में अर्थतः उसका बोध होता हो ऐसे स्थलों के लिए 
"यथासख्य' सूत्र की आवश्यकता है। ऐसे स्थलों पर सूत्रान्तरस्थ क्रम को लेकर यह सूत्र 
यथासंख्यान्वय कराता है। यदि कहा जाय कि सूत्रान्तरस्थ क्रम को लेकर यद्यपि विलम्ब से 
क्रमिकान्वय होता है तथापि वहाँ भी लौकिक प्रमाण से ही कार्य चल सकता है तो इस सूत्र 
की क्या आवश्यकता है? इस शंका के उत्तर में कह रहे हैं कि “आद्यन्तौ टकितो” इत्यादि 
स्थलों में जहाँ इन्द्र समस्त पदों का निर्देश (उच्चारण) किया गया है ओर जहाँ साहित्य 
रूप साहित्य) प्रधान रहता है, ऐसे द्न्द्रसमासीय स्थलों में क्रम से 

अन्वय अप्राप्त रहता हे । इस प्रकार के अग्राप्त क्रमान्वयस्थल में क्रमबोध के लिए इस सूत्र 
की आवश्यकता है। इस स्थल का स्पष्टीकरण इस अकार है--इन्द समास साहित्य में होता 
३ । साहित्य का अर्थ हे-अनेकधर्माबच्छिन पदार्था का एकधर्मावच्छिन में अन्वय | जैसे 
“धवखदितै छित्धि” यहाँ धवखदिर का एकधर्मावच्छिन छेदन क्रिया में कर्मत्व सम्बन्ध से 
अन्वय होता है । इसलिए यहाँ इन्द्र साघु है। “ आद्यन्तौ टकितो” सूत्र में यदि टित्‌ का अन्वय 
आदि में और कित्‌ का अन्वय अन्त में कर देते हें तब साहित्याभावात्‌ इन्द्र ही नहीं होगा । 
इसलिए आद्यन्त समुदाय का टित्‌-कित्‌ समुदाय में अन्वय किया जाता है। इस प्रकार इनदर 
समास उपपन्न तो हो जाता है किन्तु यह त किसका ई मार पे 
अन्वय अन्त में | इस प्रकार 1 म॑ यथासंख्य Me 

क हे से द्वारा यहाँ द्वितीय वाक्‍्यार्थबोध होता है। इस द्वितीय वाक्यार्थबोध में 
आद्यन्त समुदायोपस्थाप्य आदि में टित्‌ का तथा अन्त में कित्‌ का अन्वय होता है । लौकिक 
पमाण की प्रवृत्ति तो वहीं पर होती है जहाँ असमस्त पदों का उच्चारण किया गया होता है। | 
समास स्थल में इससे कार्य नहीं चल सकता। इसीलिए भाष्यकार ने कहा कि अजातिधनो 

देवदत्तयज्ञदतौ; न जाने कस्याजा कस्यावयः”। अर्थात्‌ देवदत्त ओर यज्ञदत्त अजावी धन है | 
पर किसकी अजा हे और किसकी अवि? यह बात ज्ञात नहीं होती हे । इससे स्पष्ट हे कि 
लोकिकन्याय समासस्थल में प्रवृत्त नहीं होता है । [ 
इस प्रकार समास में अप्राप्त जो क्रमिक अन्वय है उसे कराने के लिए यथासंख्य सूत्र 
आवश्यक हे । इस सूत्र के सामर्थ्य से इन्द्र समास के बाद द्वितीय वाक्यार्थनोध होता हे, जिसमें 
क्रमिकान्वय बोध इस सूत्र के द्वारा कराया जाता है। 
अत्र स्वरितेनेत्यपकृष्यते, इति 'ख्यत्यादि'त्यादौ नातिप्रसङ्गः । तत्र 
` प्रतिपत्तिकालिकमेव सङ्घ्यासाम्यमेतच्छास्रपरवृत्त्युपयोगीति 'जमङणनमि'ति सूत्रे 
भाष्ये -स्पष्टम्‌ । 
एते यवला निरनुनासिका एव, विधीयमानत्वेन सवणांग्राहकत्वात्‌। 
 जातिग्रहणप्राप्तस्येव गुणाभेदकत्वप्राप्तस्यापि 'अप्रत्यय' इत्यनेन निषेधाच्च | एवं 
'मय उञ' इत्यत्रापि। अत एव मतोर्मस्य नानुनासिको वकारः, अन्यथा 
'तद्ठानासामि'त्यादो नित्यानुनासिकापत्त्या तन्निर्देशासङ्खत्यापत्तिरित्याहुः । 
यथासंख्य सूत्र को स्वीकार करने पर एक यह समस्या उपस्थित होती हे: कि “ख्यत्यात्‌ 
परस्य” सूत्र में भी इसके द्वारा यथासंख्य अन्वय करने: पर ख्य का अन्वय ङसि के साथ तथा 
, त्य का अन्वय ङस्‌ के साथ होने लगेगा। परिणामस्वरूप अनिष्टापत्ति होगी। इस बात को 
दृष्टिगत कर कह रहे हें कि अत्र = “यथासंख्य” सूत्र में “स्वरितेनाधिकारः” (१।३।११) इस 
सूत्र से “स्वरितेन” इस पद का अपकर्षण होता हे। इसका परिणाम यह होता है कि जहां 
स्वरितत्व को प्रतिज्ञा रहेगी वहीं यथासंख्य सूत्र की प्रवृत्ति होगी । “ख्यत्यात्परस्य” इस सूत्र में 
स्वरितत्व की प्रतिज्ञा नहीं हे, अतः यहाँ इसकी प्रवृत्ति नहीं होती है । 
प्रतिपत्तिकालिक = प्राथमिक वाक्यार्थबोधकालिक जो संख्या की समानता है वही इस 
सूत्र की प्रवृत्ति में उपयोगी हे । ऐसा मानने का फल यह होता हे कि “स्यतासी लृलुटोः” इस 
सूत्र में कोई अनुपपत्ति नहीं होती हे, अपितु यहाँ भी यथासंख्यान्वय हो जाता है। इस सूत्र के 
आथमिक वाक्यार्थबोध के समय विकरण (स्थ और तास्‌) तथा निमित्त “लू” और “लुट्‌” इन 
दोनों की संख्या में समानता हे ही । पीछे लू शब्द से लुट और लृङ्‌ दोनों की उपस्थिति होती 
| है तो होती रहे। स्य विकरण तो लृत्वावच्छिन का होगा ही | यह बात “अमङणनम्‌” सूत्र के 
भाष्य में स्पष्ट हे | 
कोमुदीकार ने “यवलपरे यवला वा” इस वार्तिक से विधेय य,व और ल को स्थानी के 
अनुरूप अनुनासिक आदेश करके “किय, हयः” “किव लयति”, “किलं ह्वादयति” तथा अभाव 
पक्ष में मकार के स्थान पर अनुस्वार करके उदाहरण दिया है । नागेशभट्ट इस बात से असहमत 
हें । इनका कहना हे कि उपर्युक्त उदाहरणों में यवल ये निरनुनासिक आदेश ही होंगे, क्योंकि 
जहाँ विधीयमान स्थल होता हे वहाँ “अप्रत्यय” ग्रहण से सवर्ण की ग्राहकता का निषेध हो 
जाता है। यह “अप्रत्यय” ग्रहण न केवल अणुदित्सूत्र से प्राप्त सवर्णम्राहकता का ही निषेध 
करता है, अपितु जातिपक्ष से ग्राप्त सवर्ण ग्राहकता का तथा उसी प्रकार गुणाभेदकत्वेन प्राप्त 

TUR > 
सवर्ण की ग्राहकता का निषेध कर देता है। इसलिए उपर्युक्त उदाहरणों में य,व और ल 
निरनुनासिक ही होते हें । इसी प्रकार “मय उञः” सूत्र से विधेय वकार भी भाव्यमान होने के 
1 का ग्राहक नहीं होता है। फलस्वरूप वहाँ भी निरनुनासिक ही वकार आदेश 
ताहै। 

अत एव > भाव्यमान होने से सवर्ण का ग्राहक न होने के कारण मतुप्‌ के मकार को 
अनुनासिक वकार आदेश नहीं होता हे | अन्यथा = यदि यह बात न मानी जाय तो “तद्दानासाम्‌” 
इस प्रयोग में “झयः” सूत्र से मतुप्‌ के मकार के स्थान पर नित्य अनुनासिक वकार हो जायेगा. 
जिससे इस निर्देश की ही असंगति हो जायेगी। 

चयो द्वितीया इति। 'नादिन्याक्रोशे' इत्यत्र भाष्ये इदम्‌। एतत्सामर्यादितत्कृत- 
द्वितीयस्य न चत्वेम्‌। 'ऊष्मोदयं प्रथमं स्पर्शमेके द्वितीयमाहुरपदान्तभाजमि'ति 
प्रातिशाख्ये'ऽपदान्तभाजमि'तिं चर्त्वासिद्धत्वलब्धार्थानुवाद्‌ः । पदान्ते जश्त्वप्रवृत््या “ 
चर्त्वं विना चयोऽलाभात्‌। अत्र तु कृते न जशत्वप्राप्तिरस्यासिद्धत्वात्‌। 'अफ्सरा' 
'वथ्सा' इति भाष्योदाहते छान्दसत्वाच्चत्वस्यासिद्धत्वं न। एवञ्च प्रातिशाख्ये 
ऽपदान्तभाजमि'त्युत्सर्गः । यद्वा तयोरव्युत्पन्नत्वं, न त्वप्पूरवात्सत्तेरसिर्वदे: सो वेत्यन्यत्र 
विस्तरः । 

“चयो द्वितीयाःशरि” यह वार्तिक “नादिन्याक्रोशे” इस सूत्र के भाष्य में हे । “प्राङ्ख्‌ + षष्ठ", 
“सुगण्ठ्‌+ षष्ठः” इत्यादि उदाहरणों में इस वार्तिक से विहित द्वितीय वर्ण खकार और ठकार 
को “खरि च” सूत्र से चरं नहीं होता है। क्योंकि ऐसा करने से द्रितीयादेश का विधान ही 
व्यर्थं हो जायेगा । चर्‌ के द्वारा उक्त दोनों वणो को यदि पुनः प्रथम वर्ण ही करना था तो उन्हे 
द्वितीय वर्ण के विधान की क्या आवश्यकता थी ? इसलिए इस वार्पिक के सामर्थ्य से उसके 
द्वारा विहित द्वितीय का चर्त्व नहीं होता हे ! इसी प्रकार इस वार्तिक से विधेय द्वितीय वर्ण को 
जइत्व भी नहीं होता है, क्योंकि पूर्व-त्रिपादी “झलां जशोन्ते” (८ ।२।३९) के प्रति परत्रिपादी 
“नादिन्याक्रोशे पुत्रस्य” (८ ।४।४८) इस सूत्रस्थ यह वार्तिक असिद्ध हो जाता हे | 
वार्तिक के असिद्ध होने का तालर्य वार्तिकविहित कार्य का असिद्ध होना हे । इसलिए यहा 
जश्त्व नहीं होता है । आ 

अब यहाँ एक यह विचार प्रस्तुत हे कि “ प्रथमं स्पर्शमेके द्वितीयमाहुरपदान्त- 

ह _ उष्म वर्ण पर में रहने पर प्रथम स्पर्श वर्ण उपलब्ध होते हैं; _ 
भाजम्‌” अर्थात्‌ ऊष्मोदयम्‌ = उष्म व न हरा 
जैसे-“लिट्सु, लिट्त्सु” इत्यादि उदाहरणे में स्पष्ट है। द्वितीय वर्ण ७ त 
हे । कारण यह है कि जहाँ पदान्त रहेगा वहाँ तो “झलां जशो$न्ते सून Bi करी, 
कारण द्वितीय वर्ण पदान्त में सम्भव नहीं है। इस प्रातिशाख्य के अनुसार न 

होता है। ऐसी स्थिति में 'प्राइख-घष्ठ: इत्यादि 
चाहिए कि अपदान्त चय्‌ को ही द्वितीयादेश ग चाहिए? इस 
= है वहाँ द्वितीय वर्ण का आदेश नहीं होना चाहिए? इर 
प्रयोगों में जहाँ पदान्त की स्थिति हे वहा वता 7 का अर्थ यह है कि “चल के 
शंका के उत्तर में कह रहे हें कि अपदान्तभाजम्‌ he यह है कि पराइखूअष्ठः 
असिद्ध हो जाने के कारण द्वितीय वर्ण की उपलब्धि होती है । Co 

इत्यादि प्रयोगों के लिए जब कुक्‌ का आगम होता है तब “प्राङ्क + षष्ठः” इस अवस्था में 
“खरि च” (८।४।५५) सूत्र से चर्त्व की प्राप्ति होती है तथा उसी समय प्रस्तुत वार्तिक जो 
“नादिन्याक्रोशे” (८ ।४।४८) सूत्रस्थ हे, इससे द्वितीय वर्ण का आदेश प्राप्त होता है। ऐसी 
स्थिति में पूर्व-त्रिपादी वार्तिक के प्रति चर्त्व जो परत्रिपादी हे, वह असिद्ध हो जाता है । इस 
प्रकार चर्त्व के असिद्ध हो जाने से यहां द्वितीय वर्ण आदेश हो जाता है । इस प्रकार “चर्त्व 
के असिद्ध हो जाने से सम्पन्न जो द्वितीयादेश” यही यहाँ “अपदान्तभाजम्‌” इस पद का अर्थ 
है। अर्थात्‌ “चर्त्वं की असिद्धि से लब्ध जो अर्थ (द्वितीयादेशरूपी अर्थ) उसी का अनुवादक 
“ अपदान्तभाजम्‌” यह पद हे । 
` पदान्त में तो झल्‌ वर्ण को प्रायः जश्‌ ही हो जाता हे । यहाँ प्राय: पद का उल्लेख इसलिए 
किया गया हे कि “हरिस-शेते” जैसे प्रयोगों मे जश्‌ को बाधकर रुत्व किया जाता हे। जब | 
पदान्त में जश्‌ कर दिया जाता हे, तब उसे चर्‌ किये बिना पदान्त में चय्‌ का अभाव होने के 
कारण द्वितीय वर्ण किस के स्थान पर किया जाय? इस प्रकार पदान्त में द्वितीय वर्ण को 
उपलब्धि को न देखकर प्रातिशाख्य में कहा गया कि “ट्रितीयमपदान्तभाजम्‌” । यदि कहा जाय 
कि जब द्वितीय वर्ण अपदान्तभाक्‌ हो गया तो “सुगण्ठ्‌-षष्ठः इत्यादि प्रयोगों में द्वितीय वर्ण 
पदान्त में कैसे उपलब्ध हो रहा है ? इस बात का उत्तर देते हुए कह रहे हैं कि अत्र तु कृते = यहां 
“सुगण्ठ्‌-षष्ठः” इत्यादि प्रयोगों में चर्त्वं के असिद्ध हो जाने के कारण जब द्वितीय वर्ण कर 
दिया जाता हे. तब उसे जश्त्व नहीं होता हे, क्योंकि पूर्वत्रिपादी जश्त्व की दृष्टि से परत्रिपादी 
.कार्य यह द्वितीय वर्ण का विधान असिद्ध हो जाता है । इसलिए यहाँ जश्त्व नहीं होता है। 
यदि कहा जाय कि असिद्ध होने के कारण द्वितीय वर्ण का जश्त्व भले न हो किन्तु उसे चर्‌ 
क्यों नहीं होता? तो इसका उत्तर यह है कि द्वितीयादेश चर्त्व का अपवाद हे । यह उसी प्रकार 
का अपवाद हे जिस प्रकार “सर्वेषाम्‌” प्रयोग में सुट्‌ नुट्‌ का अपवाद होता हे । जिस प्रकार 
वहाँ सुट्‌ के पहले. तथा सुट्‌ करने के बाद किसी भी स्थिति में नुटू नहीं होता, उसी प्रकार 
यहां द्वितीय वर्ण के विधान के पहले या पीछे कभी भी चर्‌ नहीं होता हे । किन्तु ऐसा मानने 
पर एक समस्या यह उपस्थित होती हे कि “अफ्सरा और “वथ्सा” इन भाष्यप्रयोगों में चर 
की सिद्धि नहीं हो सकेगी। यहाँ की स्थिति इस प्रकार हे--“अप्सु सरति” इस विग्रह में 
अणूर्वक सृ धातु से “सर्तेरप्पूर्वादसि” इस ओणादिक सूत्र से असि प्रत्यय होता है और स्‌ के 
ऋकार को गुण करके “अप्‌+ सरस्‌” इस स्थिति में पकार को जश्त्वेन बकार और उस बकार _ 
को चर्त्वेन पकार किया जाता हे । इसके बाद पकार को प्रस्तुत वार्तिक से फकार किया जाता 
है। इसी प्रकार वद्‌ धातु से औणादिक स प्रत्यय करके दकार को चत्वेंन तकार करने के बाद 
उसे थकार किया जाता हे | बिना चर्‌ किये यहाँ जब चय्‌ नहीं मिलेगा तो द्वितीय वर्ण का 
विधान केसे किया जायेगा? यदि द्वितीय वर्ण के प्रति चर्‌ असिद्ध हो जाता है, तब चय्‌ के 
अभाव में यहाँ द्वितीय वर्ण का विधान केसे सम्भव है? तात्पर्य यह है कि उपर्युक्त प्रक्रिया 
से “अप्‌ + सराः" इस स्थिति के बनने के बाद “चयो द्वितीया शरि” इस वार्तिक से पकार के 
स्थान पर द्वितीय वर्ण फकार करके “अफ्सरा:” यह प्रयोग बनाया जाता हे । इसी प्रकार वद 
धातु के दकार के स्थान पर चर्त्वेन तकार करने के बाद “वत्‌+ सा” इस स्थिति में प्रस्तुत 

वार्तिक से तकार को द्वितीय वर्ण थकार करके “वथ्सा” यह प्रयोग बनाया जाता है। द्वितीय 
वर्ण की दृष्टि में जब चर्‌ असिद्ध हे तब यहाँ उपर्युक्त प्रयोगों में फकार और थकार नहीं हो 
सकेंगे? इस शंका के उत्तर में कह रहे हे. कि “अफ्सरा” और “वथ्सा” ये छान्दस प्रयोग 
हैं। इसलिए छान्दसत्वात्‌ यहाँ चर्‌ असिद्ध नहीं होता है। इसलिए उक्त प्रयोगों की सिद्धि हो 
जाती है। “द्वितीयमाहुरपदान्तभाजम्‌” इस प्रातिशाख्य में आया हुआ “अपदान्तभाजम्‌” यह 
पद उत्सर्ग है। उत्सर्ग का अर्थ प्रायिक हे । अर्थात्‌ कहीं पदान्त में भी द्वितीय वर्ण हो जाता 
है। तात्पर्य यह है कि “अपदान्तभाजम्‌” का अर्थ हे “अचर्त्वनिष्पन्नम” । चर्त्व के द्वारा जो 
निष्पन्न न हो ऐसे प्रथम वर्ण के स्थान में पदान्त में भी द्वितीय वर्ण का विधान कर दिया जाता 
है। प्रस्तुत स्थल में कुक्‌-टुक्‌ के ककार-टकार के चर्त्वानिष्पन होने से द्वितीयादेश हो जाता 


| 
अथवा ओणादिक शब्दों के सम्बन्ध में पाणिनि का अव्युत्पत्तिपक्ष ही अभिमत है। इस 
प्रकार भाष्योक्त दोनों प्रयोग अव्युत्पन्न (प्रकृति-प्रत्यय विभागरहित ही) हैं । इसलिए यहाँ चर्‌ 
के असिद्ध होने का प्रश्न ही नहीं है। इस प्रकार स्पष्ट हो जाता हे कि “अफ्सराः” प्रयोग में 
अप्पूर्वक सृ धातु से असि प्रत्यय नहीं हुआ है और “वश्सा” प्रयोग में वद्‌ धातु से स प्रत्यय 
नहीं हुआ है, किन्तु ये अव्युत्पन्न प्रयोग हैं। यदि किसी का आग्रह हो कि यहां व्युतपत्ति-पक्ष 
ही है तब इस प्रकार के प्रश्न के उत्तर में “अफ्सरा” और “वथ्सा” की सिद्धि इस प्रकार को 
गई है कि नमूपूर्वक प्सा धातु से असि प्रत्यय, अरब आदेश और नकार का लोप करके 
“अप्सराः” ऐसा रूप बनता हे । इसी प्रकार पत्‌ धातु से स प्रत्यय और पत्‌ के पकार को वकार 
करने से “वत्सा” ऐसा रूप बनता है। इस प्रकार पकार और तकार के पदान्त में न होने के 
कारण यहाँ उन्हें द्वितीय अक्षर विधान करने में कोई बाधा नहीं होती है । यह बात अन्यत्र = भाष्यादि 
में विस्तार से वर्णित है। 
इः सि। 'सी'ति सप्तमी षष्ठ्यर्थ, व्याख्यानात्‌। तदाह-सस्येति। 
'पदस्ये'त्यनुवर्तमानस्य वैयधिकरण्येनान्वयात्पदावयवस्य सत्येत्यर्थः । षट्त्सन्त 
इति। धुटि धस्य चत्व लक्ष्यभेदात्पुनर्डस्य चत्वम्‌। 
“डः सि घुट्‌” इस सूत्र में “डः यह पञ्चम्यन्त पद है। इसके आधार पर यदि यहा 
“तस्म दित्युत्तरस्य" इस परिभाषा की प्रवृत्ति होती हे,तब सि" इस सपम्यत्त द की षष्ट्यन्तत्वेन 
परिकल्पना होकर “डात्‌ परस्य सस्य” अर्थ हो सकता हे | इसी प्रकार सि” इस सप्तम्यन्त 
पद के आधार पर यदि. “तस्मिन्निति इस परिभाषा की यहाँ प्रवृत्ति होती है, तब “डः 8: 
पञ्चम्यन्त पद की षष्ठ्यन्तत्वेन परिकल्पना करके सकारव्यवहितपूर्वतवविशिष्टस्य डस उ 


के आधार पर “सि” पदघटक सप्तमी की षष्ठी के रूप में परिकल्पना रे बा 2 
सार्थ की निष्पत हो सकती है, किन भाष्यकार ने पक हे अर्थ में है। ब्य में डु 
इसलिए नागेश भट्ट कह रहे हैं कि सिं पद सप्तमी षष्ठी पा यथ प इ 
सप्तमी मानने का क्या हेतु दै ? इस प्रश्न का उत्तर देते हुए नागेश कह ह se 
अर्थात्‌ पूर्वसूत्र “तस्मिन्निति” की यहाँ प्रवृत्ति नहीं होती हे , इसलिए उ 

व्याख्यान के आधार पर यहाँ षष्ठ्यर्थे सप्तमी मानी गई है। इसी आधार पर वृत्ति में कहा 
गया हे--“सस्य धुड वा” | 

इस सूत्र में “पदस्य” की अनुवृत्ति होती है । उसका “सस्य” इस पद के साथ सामानाधिकरण्य 
अन्वय सम्भव नहीं है, क्योंकि डकार से पर में सान्त पद का मिलना असम्भव है । इस बात 
को दृष्टिगत कर कह रहे हें कि अनुवर्तमान “पदस्य” इस पद का “सस्य” इस पद के साथ 
वैयधिकरण्येन अन्वय होता है । इसलिए सूत्रार्थ इस प्रकार होता हे--“डकार से पर में पदावयव 
सकार को धुट्‌ का आगम होता हे” । [ 

“षट्त्सन्तः' इस प्रयोग में धुट्‌ करने के बाद पहले “खरि च” सूत्र से धकार को चर्‌ 
करके तकार किया जाता हे, इसके बाद पुनः “खरि च' सूत्र से डकारं को चर्त्व करके टकार 
किया जाता हे । “लक्ष्ये लक्षणन्याय” की प्रवृत्ति यहाँ नहीं होती है, क्योंकि यहाँ एक लक्ष्य न 
होकर दो लक्ष्य हें। पहला लक्ष्य है “धूस्‌” और दूसरा लक्ष्य है “डत्‌”। इस प्रकार लक्ष्यभेद 
होने के कारण यहाँ “खरि च” की पुनः प्रवृत्ति में कोई बाधा नहीं होती हे । 

नश्व । नकारान्तादिति। 'पदस्ये'त्यनुवृत्तं पञ्चम्या विपरिणम्यत इति भाव: 
वैयधिकरण्येनैवान्वय इति ङमुट्सूत्रथभास्यस्वरसः। नस्य पदान्तस्येति। 
अपदान्तनकारेऽनुस्वारपरवृत््या फ़लितार्थप्रदर्शनमिदम्‌। 'नान्तस्य पदस्ये'त्युचितम्‌। 

“नश्च इस सूत्र में “पदस्य” की अनुवृत्ति होती हे । उसका “नः” इस पञ्चम्यन्त पद के 

साथ सामानाधिकरण्येन अन्वय के लिए पञ्चम्यन्तत्वेन विपरिणाम होता हे । “पदात्‌” यह पद 
विशेष्य होता हे और “नः” यह पद उसका विशेषण होता है। इसके बाद तदन्तविधि करके 
इस सूत्र का अर्थ होता हे-“नकारान्त पद से परे जो सकार उसे धुट्‌ विकल्प से होता है।” 
इस अकार दीक्षितोक्त कोमुदी की वृत्ति की संगति करके नागेश भट्ट कह रहे हैं कि डमुट्विधायक 
सूत्रस्थ भाष्य के स्वारस्य (आधार) से तो यहाँ वैयधिकरण्येन ही अन्वय करना उचित है 
भाष्यकार ने वहां पर पदावयव जो डम्‌ उससे परे अच्‌ को ङमुट्‌ का विधान किया है। उसी 
प्रकार यहाँ भी पदावयव नकार से परे सकार को धुट्‌ होता है, ऐसा व्याख्यान करना चाहिए। 
विभक्ति का विपरिणमन की अपेक्षा तो वैयधिकरणान्वय करना ही उचित है | वैयधिकरणान्वय 
से भी प्रयोग की सिद्धि तो होती ही है। इसलिए यही न्याय्य है । 

"शि तुक्‌" सूत्र की व्याख्या कोमुदी में इस प्रकार की गई है-ूर्वसूत्र “नश्च” से इसमें 
"नः इस पञ्चम्यन्त पद की अनुवृत्ति होती हे । पूर्वसूत्र में यह पञ्चमी “सि” इस सप्तम्यन्त 
पद की सप्तमी को षष्ठी के रूप में ्रकल्पना करके चरितार्थ हो चुकी हे, इसलिए “तस्मिनिति” 
परिभाषा के द्वारा “शि” इस सप्तम्यन्त पद की सप्तमी “नः” इस पदघटक पञ्चमी की परिकल्पना 
षष्ठी के रूप में कर देती हे। यहाँ “पदस्य” की अनुवृत्ति होती है। यह “पदस्य” “नः” का 
विशेषण होता है, इसलिए तदन्तविधि करके अर्थ किया गया है कि “पदान्तस्य नस्य शे परे | 
तुग्वा । शकार से अव्यवहित पूर्व पदान्त नकार को तुक्‌ का आगम बिकल्प से होता है। 

नागेश भट्ट का कहना है कि कौमुदी में किया गया अर्थ फलितार्थ कथन मात्र है । कारण 
यह है कि अपदान्त नकार का तो “नश्चापदान्तस्य” सूत्र से अनुस्वार हो जाता है। इस प्रकांर 
बचे हुए"पदान्त नकार के यहाँ ही तुक्‌ का आगम होता है। इस प्रकार यह फलितार्थकथन 

मात्र है । दूसरी बात यह है कि “पदस्य” यह पद जहाँ अनुवृत्त होता है, वहाँ विशेष्य ही रहता 
हे, किन्तु दीक्षितजी ने उसे विशेषण बनाया है। इसीलिए विशेषणांश में तदन्तविधि करके वे 
कहे हें-“पदान्तस्य नस्य तुक्‌'। किन्तु जब पद की विशेष्यता और नकार की विशेषणता 
उचित है तब तो तदन्तविधि के द्वारा “नान्तस्य पदस्य तुक्‌” ऐसा अर्थ करना ही उचित हे। 

चतुष्टयमिति। वक्ष्यमाणविकल्पेरिति भाव:। तेन तुकश्रुत्वे छत्वस्यासिद्ध- 
त्वाच्चयो द्वितीया इति पक्षे चस्य छत्वेन छकारे छकारशकारघटितरूपद्दयाधिक्ये 
जशानुस्वारविसर्गाणां द्वित्वविकल्पेनाधिक्येऽपि न क्षतिः । 

“सन्‌ + शम्भुः” इस स्थिति में तुक्‌, छत्व और चलोप के विकल्प के कारण चार रूप 
होते हें। पहला रूप “सञ्छम्भुः” है । यह रूप-तुक्‌ शकार को छकार, चुत्व के द्वारा तकार 
को चकार ओर नकार को जकार करने के बाद चकार का लोप करने से बनता है। चकार का 
लोप न करने पर “सञ्च्छम्भुः' तथा शकार का छत्व न करने पर सञ्‌ च्‌ शम्मुः तथा तुक्‌ के 
अभाव में नकार का चुत्व के द्वारा जकार करने पर “सज्‌ शम्भुः” रूप बनता हे । इस प्रकार 
तुक्‌, छत्व और चलोप इन तीन कार्यों के विकल्प के कारण ये चार रूप बनते हें, यह कोमुदी- 
कार का कहना हे । 

नागेश भट्ट का यहाँ यह कहना हे कि यद्यपि वक्ष्यमाण विकल्पों (तुक्‌, छत्व, चलोप के 
विकल्पों) से कौमुदी में चार रूपों की बात कही गई हे तथापि यहाँ चार ही रूप नहीं होते हें, 
किन्तु अधिक भी रूप यहाँ होते हैं। अधिक रूपों के प्रकार दिखाते हुए तुकृपक्ष में रूपाधिक्य 
का प्रदर्शन कर रहे हैं कि “सन्‌+त्‌+ शम्भुः' इस स्थिति में तुक्‌ के तकार को चुत्वेन चकार 
करने के बाद “चयो द्वितीयाः' से चकार को छकार और “शश्छोऽटि” से शकार को छकार, 
दोनों की प्राप्ति रहने पर “चयो द्वितीयाः” के प्रति “शश्छोऽटि' का छत्व परत्रिपादी होने के 
कारण असिद्ध हो जाता है । इसके बाद “चयो द्वितीयाः से चकार को द्वितीय वर्ण छकार कर 
दिया जाता है । तत्पश्चात्‌ “शश्छोऽटि” सूत्र से शकार को वैकल्पिक छकार करने से सबछछम्मु: 
तथा “सञ्छ्शम्भुः' ये दो रूप तुक्पक्ष में अधिक हुए। इन रूपों में जकार, शकार, अनुस्वार 
तथा विसर्ग के वत्व विकल्प से होने से चार रूप और अधिक बनते हे । Ds यह बात 
ध्यातव्य है कि जकार, अनुस्वार तथा विसर्ग का वैकल्पिक द्विव “अनचि च सूत्र से होगा 
तथा शकार का वैकल्पिक द्वित्व “शरः खयः इस वार्तिक से “खयः को पन्म्यत्त तथा त 
को षष्ठ्यन्त मानकर किया जायेगा। इस मकार रूपाधिक्य होने पर भी कोई क्षति नहीं हे । 

ङमो । 'पदस्ये'त्यनुवृत्त गन विपरिणम्यते इत्याह 
तदन्तं यत्पदं तस्मादिति। तत्र डम स्वयं हस्वादिति विशेषणसम्ब्मनुभू 


तदाह-अच इति। 
सूत्रस्थभाष्यात्‌। डमन्ते यत्पदमिति किम्‌ 


प ६ पदस्य हे 1 इसका अन्वय न 
“डो हस्वाद्चि डमुण्‌ नित्यम्‌ सस पदस्य' को विष Rn 


“ङमः' इस पञ्चम्यन्त पद के साथ वाञ्छित , किन्तु 

सम्भव नहीं हो सकता, इसलिए सामानाधिकरण्य के अनुरोध से “पदस्य” इस षष्ठ्यन्त का 
पञ्चम्यन्तत्वेन विपरिणाम कर दिया जाता हे । यदि कहा जाय कि “ङमः” यह पद पञ्चम्यन्त 
हे, इसमें क्या प्रमाण हे ? तो इसका उत्तर यह है कि भाष्यकार ने कहा हे कि “ङमः” परस्याच: 
ङमुट्‌” अर्थात्‌ “डम्‌” से परे जो अच्‌ उस अच्‌ को ङमुट्‌ का आगम होता है। इस भाष्य से 
स्पष्ट हे कि “ङमः” पद पञ्चम्यन्त पद है । यह “ङमः” पद अनुवृत्त ओर पञ्चम्यन्तत्वेन परिणत 
“पदात्‌” इसका विशेषण होता हे । विशेषणत्वात्‌ तदन्तविधि करके दीक्षितजी कौमुदी में कहते 
हैं कि तदन्तं = “ङमन्तं यत्‌ पदं तस्मात्‌” । यहाँ ङम्‌ यह स्वयं सूत्र में श्रुत “हस्वात्‌” इस पद्‌ ' 
के साथ सम्बन्ध का अनुभव करके पद का विशेषण बनता हे, जिससे तदन्तविधि के द्वारा वह 
तदन्तपरक हो जाता हे । इस प्रकार स्पष्ट होता है कि “हस्वात्‌” यह डम्‌ का विशेषण है और 
'डमः यह पदात्‌ का विशेषण होता हे । इसी विशेषण-विशेष्यभाव सम्बन्ध के आधार पर 
कोमुदी की वृत्ति कही गई हे । | 
“डम: इस पद की पञ्चमी के द्वारा “तस्मादिति” इस परिभाषा के माध्यम से “अचि” 
इस पद की सप्तमी की षष्ठी के रूप में परिकल्पना की जाती हे । अथवा इसे इस प्रकार भी 
कहा जाता हे कि “डम: के पञ्चमी के बल से “अचि” की सप्तमी षष्ठी के अर्थ में है। 
इसीलिए कोमुदीकार कहते हैं कि “तस्मात्‌ परस्य अचः ङमुट्‌ इति” । इस प्रकार का अर्थ करने 
में “ङमः उत्तरस्याचः' यह “तस्मिन्निति” सूत्रस्थ भाष्य ही प्रमाण है । “ङमन्तं यत्‌ पदम्‌” यदि 
इसका उपादान यहां नहीं किया गया होता तो “अनिति” इस आदादिक अन्‌ धातु के प्रथमपुरुष 
के एकवचन के रूप में भी ङमुट्‌ (नुट्‌) की आपत्ति हो जाती। किन्तु उक्त पद के ग्रहण करने 
पर “अन्‌” इतने के डमन्त पद न होने के कारण यहाँ नुट्‌ नहीं होता है । 
भाष्ये तु विभक्तिव्यत्ययप्रकल्पते गौरवात्पदावयवडमः परस्येति 
. वैयधिकरण्यमेवोक्तम्‌। 'दण्डिने'त्यत्र डमुडभावो-मण्डूकप्लुत्या 'उजि च पदे' 
इत्यतः 'पदे' इत्यनुवर्त्याजादे: पदस्य डमुडित्यर्थेन बोद्ध्यः । 'पदस्ये'त्यस्वावृत्त्या 
सम्बन्धेऽपि विशेषणविशेष्ययोरुभयोः सप्तम्यन्तत्वे एव तदादिविधिप्रवृत्त्या तदलाभः 
स्यात्‌। एतदर्थमेवाचीति सप्तमीनिर्देशः। ङमन्तं यत्पदमित्यर्थेऽपि परम- 
दण्डनेत्यादावेतद्वरणाय 'पदे' इत्यनुवृत्तिरावश्यक्येव। अन्तर्वर्तिविभक्त्या 
दण्डिन्नित्यस्य पदत्वात्‌। उत्तरपदत्वे : चे'ति प्रत्ययलक्षणनिषेधस्तु न, 
ness Si निषेधसिद्धये तस्य यत्रोत्तरपदस्य कार्यित्वं 
तत्रेव प्रवृत्तः । “तेन सिद्धमि' त्येतत्सूत्रस्थभाष्योक्तिस्त्वेकदेशिन 
“इको यणची'ति सौत्रो निर्देश: । | सर 
नागेश कोमुदीकार की बात से असहमति व्यक्त करते हुए कह रहे हैं कि भाष्य में तो 
विभक्ति का व्यत्यय करना गौरव माना गया है। सामानाधिकरण्यान्वय के लिए दीक्षितजी ने 
“पदस्य' इस पद का पञ्चम्यन्तत्वेन जो विपरिणाम किया हे वह गौरवग्रस्त है | इसलिए विभक्ति 
का व्यत्यय किये बिना यहाँ वैयधिकरणान्वय ही करना चाहिए। वह इस प्रकार होगा कि पद 
का अवम्रव जो डम्‌ उससे पर में जो अच्‌, उसे डमुट्‌ का आगम होता है। यदि कहा जाय 

कि ऐसा अर्थ करने पर तो “दण्डिना” इस पद में भी डमुट्‌ की आपत्ति होगी, क्योंकि “दण्डिना” 
इस पद में पदावयव डम्‌ नकार से पर में आ रूपी अच्‌ हे ही, अतः उसे डमुट्‌ का आगम 
होना चाहिए? इस शंका का उत्तर देते हुए कह रहे हैं कि इस सूत्र में “उजि च पदे” इस सूत्र 
से मण्डूकप्लुति न्याय से “पदे” इस पद की अनुवृत्ति होती है। वह “पदे” यह पद “अचि” 
इस सप्तम्यन्त पद का विशेष्य होता हे । सप्तम्यन्त विशेषण के कारण यहाँ तदन्तविधि न 
होकर तदादिविधि होती हे । फलस्वरूप यहां ऐसा अर्थ होता हे कि हस्व से पर में जो पदावयव 
डम्‌, उससे पर में जो अजादि पद, उसे डमुट्‌ होता हे । “दण्डिना” इस प्रयोग में जो “आ” हे 
वह अजादि पद नहीं है, किन्तु वह तो विभक्ति है । इसलिए यहाँ नुट्‌ नहीं होता हे । 
यदि कहा जाय कि यहाँ आवश्यक जो “पदस्य” की अनुवृत्ति हे, उस “पदस्य” की ही 
आवृत्ति करके एक का अन्वय विशेषणतया ङम्‌ में तथा दूसरे का विशेष्यतया अचि इस 
पद में करने से ही जब कार्य चल सकता था तो मण्डूकप्लुतिरूप गुरुभूत कल्पना की क्या 
आवश्यकता थी ?. नागेश भट्ट इसका उत्तर देते हुए कह रहे हैं कि “पदस्य” इस पद को 
आवृत्ति करके सम्बन्ध करने पर भी यहाँ तदादिविधि का लाभ नहीं हो सकता था, क्योंकि 
“यस्मिन्‌ विधिस्तदादावल्ग्रहणे” इस परिभाषा के द्वारा तदादिविधि वहीँ होती हे जहाँ विशेषण 
और विशेष्य दोनों सप्तम्यन्त हो । “अचि” सप्तम्यन्त और “पदस्य” यह षष्ठ्यन्त इस प्रकार 
भिन्नविभक्तिक स्थल में तदादिविधि का लाभ नहीं हो सकता था। एतदर्थमेव = तदादिविधि 
का लाभ करने के लिए ही “अचि” यह सप्तम्यन्त निर्देश है, न कि यह लघवार्थ हे । यदि 
कहा जाय कि इस माष्यानुसारी व्याख्यान के अनुसार तो “पदस्य' के अतिरिक्त “पदे ' इस पद 
की भी अनुवृत्ति करनी पड़ती है; इसलिए यह पक्ष गौरवग्रस्त है, तो यह कहना ठीक नहीं दे, 
क्योंकि “मन्तं यत्‌ पदम्‌” यह जो दीक्षितजी का पक्ष है इस पक्ष में भी “परमदण्डिना इस 
प्रयोग में डमुट्‌-वारण करने के लिए “पदे” की अनुवृत्ति आवश्यक ही हे, क्योंकि “परमश्चासौ 
दण्डी परमदण्डी, तेन” इस विग्रह में निष्पन्न “परमदण्डिना' इस पद में “दण्डिन्‌” यह अंश 
प्रत्ययलक्षणेन अन्तवर्ति विभक्ति के आधार पर पद है ही; इसलिए प्राचीनो की व्याख्या के 
अनुसार यहाँ ङमुट्‌ प्राप्त होता है । उसके वारण के लिए “पदे” इस पद की मण्डूकानुवृि 
आवश्यक ही है। BS 
यदि कहा जाय कि “उत्तरपदत्वे चापदादिविधौ प्रतिषेध इस परिभाषा से प्रत्ययलक्षण 
का निषेध हो जायेगा, इसलिए “दण्डिन्‌ यह पद ही नहीं होगा तो डमुट्‌ की प्राप्ति यहां नहीं 
| मतानुसार “पदे” की अनुवृ अनावश्यक है, तो यह कहना भी ठीक नहीं 
है; इसलिए पराचीन माद से णत्व के निषेध के 
है क्योंकि “माषकुम्भवापेन” इस प्रयोग में “पदव्यवायेऽपि इस सूल 


यहां पर उत्तरपद किसी 





1 “ट्व्यवायेऽपि र 
पत्ययलक्षण का निषेध नही होता हे ओर इ यह किर परे णल प्र रता 
निषेध की यहाँ प्रवृत्ति होती है । यहा | टी 
है जिसका निषेध किया जाता है ! आ 

प्रस्तुत स्थल “परमदण्डिना” में भी उत्तरपद दण्डिन्‌ को पदत्वप्रयुक्त कोई कार्य तो करना 
नहीं हे, इसलिए यहाँ भी प्रत्ययलक्षण का निषेध नहीं होगा। परिणाम यह होगा कि “दण्डिन्‌” 
यह पद कहा जायेगा, इसलिए उससे पर में रहने वाले अच्‌ = आ को नुट्‌ का आगम न होने 
लगे, एतदर्थ “पदे” इस पद की मण्डूकानुवृत्ति आवश्यक है । ऐसी स्थिति में वह भाष्य एकदेशी 
की उक्ति हे, ऐसा समझना चाहिए, जिसमें “परमदण्डिना” इस प्रयोग में नुट्‌ के अभाव के 
लिए कहा गया है कि “तेन निषेधेन सिद्धम्‌” अर्थात्‌ तेन = “उत्तरपदत्वे चापदादिविधौ” इस 
निषेध से ही “परमदण्डिनौ, परमदण्डिना” इत्यादि प्रयोगों में नुट्‌ का अभाव सिद्ध हे। यह 
इसलिए एकदेशी भाष्य है कि इस निषेध की प्रवृत्ति तो वहाँ होती है जहाँ उत्तरपद को पदत्वप्रयुक्त 
कोई कार्य करना हो । प्रस्तुत स्थल “परमदण्डिना” में उत्तरपद दण्डिन्‌ को पदत्वप्रयुक्त कोई 
कार्य नहीं करना हे। इसलिए यहाँ प्रत्ययलक्षण का निषेध न होने के कारण डमुट्‌ का अभाव 
सिद्ध नहीं हे । इसलिए यह भाष्य एकदेशी है । “परमदण्डिना” प्रयोग में डमुट्‌ के वारण का 
` एक ही उपाय है कि 'पदे' की अनुवृत्ति करके अजादि पद को ङमुट्‌ का विधान किया जाय। 
ङमुर्‌-विधान के नित्य होने के कारण “इको यणचि” इस सूत्र में भी डमुट्‌ होना चाहिए। 
इस बात का उत्तर देते हुए कह रहे हैं कि “इको यणचि” यह सोत्र-निर्देश हे । अतः सौत्रत्वात्‌ 
“यणचि” इस अंश में ङमुट्‌ (णुट्‌) नहीं होता है। 
रप्रकरणे इति। अत एव 'समः सुटी'त्यादौ प्रश्लेषेण सविधानमिति भाष्ये 
उक्तम्‌। 'रो: पूर्वस्ये'त्युपलक्षणं रुप्रकरणविधेयस्य । एवमुत्तरत्र रोः पूर्वस्मादित्यपि । 
अयमधिकारः । तेनोत्तरसूत्रविषये एवास्य प्रवृत्तिर्न तु 'मतुवसोरि'तयत्र, तत्सूत्र- 
स्थवार्त्तिंकयोश्च। अत्रेति तु-रुप्रकरण एवास्य सम्बन्धो, न त्वग्ने-'ढो ढे लोपः' 
इत्यादावित्यर्थंसूचनार्थ -स्पष्टार्थमेव । तुशब्दः परस्य नित्यं रत्वं पूर्वस्य वाऽनुनासिक 
इति विशेषद्योतनार्थः। 'पूर्वस्ये'त्यस्य च--रुस्थानिन: पूर्वस्येत्यर्थो बोद्ध्यः । 
“मतुवसो रुः' इस सूत्र के बाद “अत्रानुनासिकः पूर्वस्य तु वा” इस सूत्र का पाठ होने के 
कारण दीक्षितजी ने कोमुदी में “अत्र' पद का अर्थ “रुप्रकरणे” किया है । नागेश भट्ट इस बात 
में प्रमाण देते हुए कह रहे हे कि अत एव = अत्र पद से रुप्रकरण का ग्रहण होता है, न कि रु 
इस स्वरूप का, इस बात को स्वीकार करने से ही “सम्पुझनाम्‌” इस वार्तिक के प्रत्याख्यान 
के लिए “समः सुटि” इस सूत्र में सकार का प्रश्‍लेष करके सम्‌ के मकार का सकार विधान 
` करना सार्थक होता हे । .अन्यथा यदि “अन्न” पद से रु के स्वरूप का ग्रहण किया जाय तो 
सकार विधान पक्ष में रु के न होने के कारण सकार से पूर्व को अनुनासिक की सिद्धि नहीं 
हो सकेगी। ऐसी स्थिति में सकार का प्रश्लेष करके वार्तिक का प्रत्याख्यान करना असंगत हो 
'जाता। जब यहां अत्र शब्द से रुत्व का प्रकरण लेते हैं तब इस प्रकरण में जो कुछ विधेय हो 
ररे पूर्व का अनुनासिक हो, ऐसा अर्थ करने से सकार से पूर्व को भी अनुनासिक हो जाता 
| 


` . सूत्र में आये हुए पद “पूर्वस्य” को देखकर यह जिज्ञासा होती हे कि यह: पूर्वत्व किस 
की अपेक्षा से लिया जाय? दीक्षितजी ने कोमुदी में कहा है कि “रो. पूर्वस्य” अर्थात्‌ रु से 


RE या 
पूर्व को अनुनासिक होता हे । नागेश भट्ट इस कथन में कछ संशो 
स पूर्वस्य” यह पद रुप्रकरण विधेय का उपलक्षण ३ a र 
म का i को न होता हे । इसीलिए इस प्रकरण में मकार का सकार 
र कार का लोप करे, सभी जगह उन विधेयों से पूर्व में अनुनासिक होता 
इसी प्रकार आगे के सूत्र में “अनुनासिकात्‌ परोऽनुस्वारः” इस सूत्र की वृत्ति में आया 
हुआ "रोः पूर्वस्मात्‌” यह पद भी रुप्रकरणविधेयाव्यवहित “पूर्वस्मात्‌” का उपलक्षण है । इसलिए 
रकरण में विधेय सकारादेश या लोपादेश पक्ष में भी अनुस्वार का आगम होता है। 
अत्रानुनासिकः” सूत्र के विषय में यह सन्देह होता हे कि यह अधिकार सूत्र है या विधि 
सूत्र है? कोमुदीकार ने इसे विधिसूत्र ही माना है। नागेश इस बात को असंगत बताते हुए 
कह रहे हें कि यह अधिकारसूत्र है, विधिसूत्र नहीं हे । इसलिए उत्तरसूत्र “समः सुटि” (८ ।३ ।५) 
इत्यादि के विषय में ही इसकी प्रवृत्ति होती हे। इससे पूर्वसूत्र “मतुवसो रु: सम्बुद्धो छन्दसि” 
(८।३।१) के विषय में तथा उस सूत्रस्थ दो वार्तिकों “वन उपसंख्यानम्‌”, “विभाषा 
भवद्‌भगवदघवतामोच्चावस्य” के विषय में इसकी प्रवृत्ति नहीं होती है। यहाँ कहा जा सकता 
हे कि अधिकार पक्ष में अधिकार के कारण ही रुप्रकरण का लाभ हो जायेगा तो 'अत्र' ग्रहण 
सूत्र में अनावश्यक है। इस बात का उत्तर देते हुए कह रहे हें कि रुभ्रकरण में ही इस सूत्र 
का सम्बन्ध है, “ढो ढे लोपः' (८ ।३।१३) इत्यादि अग्रिम सूत्रों के विषय में इसका सम्बन्ध 
नहीं है, इस बात के सूचनार्थ अत्रम्रहण स्पष्टार्थ हे । 

अधिकार पक्ष में ही सूत्र में “तु” ग्रहण का सार्थक्य हे। क्योंकि इसी पक्ष में 'तु' शब्द 
से यह विदित्त-होता है कि पूर्व को तो अनुनासिक विकल्प होता है, किन्तु पर को रुत्व नित्य 
ही होता है। यहाँ “पूर्वस्य” इस पद का अर्थ है रु के स्थानी से पूर्व का अर्थात्‌ रु के स्थानी 
से पूर्व को अनुनासिक विकल्प होता हे तथा रु के स्थानी से पूर्व जो वर्ण उससे पर में रहने 
वाले वर्ण को नित्य ही रुत्व होता हे। 

यदि यहाँ विधि माना जाय तो सूत्र में 'तु' ग्रहण व्यर्थ ही है, क्योंकि इसके द्वारा तो 
केवल अनुनासिक मात्र का विधान करना है तो “तु” महण की क्या आवश्यकता है ? अधिकार 
पक्ष में प्रत्येक सूत्र से सम्बन्ध करने मे. गौरव अवश्य है किन्तु इस पक्ष में अधिकार से ही 
उप्रकरण का लाभ होने के कारण “अत्र” ग्रहण न करने से लाघव हे | 

अनुनासिकात्पर इति।. अत्र- 'अनुनासिकादि'ति ल्यब्लोपे पञ्चमी, 
व्याख्यानात्‌। अयमागमोऽनवयव एव, अवयवत्वे मानाभावात्‌। 

“अनुनासिकात्‌ परो5नुस्वारः इस सूत्र में “अनुनासिकात्‌' इस पद में जो पञ्चमी हे वह 
पर शब्द के योग में दिग्योगलक्षणा पञ्चमी नहीं है, क्योंकि यदि ऐसी बात होती तो यह 
निश्चित था कि अनुनासिक से पर में ही अनुस्वार होता। ऐसी स्थिति में लाघवात्‌ 
« पूर्वस्य तु वा” इस प्रकार का एक ही सूत्र बनाये होते, किन्तु ऐसा न 
करके “अनुनासिकात्परः' यह जो पृथक्‌ योग किया है, इस पृथग्योगकरण रूप व्याख्यान से 
समझा जाता है कि “अवुनासिकात्‌” इस पद में पज्चमी न होकर ल्यब्लोपे पज्चमी है। यहाँ 

ल्यबन्त पद अभावार्थक हे । इसीलिए “अनुनासिकात्‌” पद का अर्थ “अनुनासिकं विहाय” 
किया गया है। 

यह अनुस्वार का आगम अवयव नहीं होता हे, क्योंकि इसे अवयव मानने में कोई प्रमाण 
नहीं हे । यदि इसका अवयवत्व इष्ट होता तो पूर्वसूत्र से “पूर्वस्य” इस पद की अनुवृत्ति करके 
“पूर्वं का अवयव अनुनासिक से पर में होता हे” ऐसा व्याख्यान किये होते, न कि पञ्चमी के 
आधार पर व्याख्यान करते । इससे स्पष्ट है कि यह अनुस्वार कुक्‌-टुक्‌ की भाँति अवयव नहीं 
होता है। दूसरी बात यह है कि यदि अनुस्वार अवयव होगा तो उसे द्वित्व नहीं हो सकेगा, 
क्योंकि यदागम न्याय से अनुस्वारविशिष्ट ही अच्‌ कहा जायेगा । ऐसी स्थिति में अनुस्वार 
रूप यर्‌ जिसे द्वित्व किया जाता है, वह अच्‌ से पर में मिलेगा ही नहीं तो उसे द्वित्व केसे 
होगा? यहाँ कहा जा सकता है कि यह अनुस्वार जब कुक्‌-टुक्‌ की भांति अवयव नहीं होता 
तो इसमें आगमत्व का व्यवहार कैसे किया जाता है? इसका उत्तर यह समझना चाहिए कि 
जिस प्रकार कुंक्‌-टुक्‌ आदि आगम किसी का विनाश न करते हुए विधीयमान होते हें, उसी 
प्रकार अनुस्वार भी बिना किसी का विनाश किये विधेय होता हे, इसलिए इसे भी आगम कहा 
गया है। 

खरीति। विसगांक्षिप्तस्याप्यवसानस्य न सम्बन्धो, व्याख्यानात्‌। 

“विसर्जनीयस्य सः” इस सूत्र में “खरवसानयोविसर्जनीयः' इस सूत्रस्थ “खरि” इस एक- 
देश में स्वरितत्व की प्रतिज्ञा कर के केवल “खरि” इतने मात्र की अनुवृत्ति की जाती है | यद्यपि 
खर्‌ पर में रहने पर तथा अवसान में-इन दोनों जगहों पर पदान्तरेफ को विसर्ग होता हे, 
इसलिए विसर्ग से अवसान का भी आक्षेप होता हे, किन्तु उसका सम्बन्ध “विसर्जनीयस्य” इस 
सूत्र में नहीं होता है । उसका सम्बन्ध न करने का कारण “प्रत्ययः” आदि निर्देशमूलक व्याख्यान 

'ही है। यदि अवसान में भी विसर्ग को सकार होने लगे तो “प्रत्ययः” यह निर्देश केसे बनेगा? 
सो वक्तव्य इति। 'समः सुटी'त्यादिसूत्रत्रये 'स' इंत्युंपसङ्क्चाय-'समः सुटी 'त्यत्र 
सकारं प्रश्लिष्य वा-एतैः सकार एव विधेय इत्यर्थः । एवञ्चास्यासिद्धत्वाद्रत्वाभावेन 
विसर्गाभावे तत्तद्विधीनामप्राप्तिरेवेति भाव: । स्पष्टञ्चेदं भाष्ये। विसर्गस्यानेन 
सत्वविधाने तु गौरवं स्फुटम्‌ । 

“संस्स्कर्ता ˆ प्रयोग में रुत्वादिप्रक्रिया के बाद “सं:+ स्कर्ता” इस स्थिति में “विसर्जनीयस्य 
सः इस सूत्र से प्राप्त सकार को बाध कर “वा शरि” सूत्र से वैकल्पिक विसर्ग प्राप्त रहता 
है । इस वैकल्पिक विसर्ग को बाध कर नित्य सकार करने के लिए वार्तिक है-"सम्पङ्कनां 
वक्तव्यः" इस वार्तिक से यहां विसर्ग के स्थान पर नित्य ही सकार का विधान किया जाता 

| 

नागेश भट्ट का कहना है कि इस प्रक्रिया में गौरव है--मकार को रुत्व का विधान करना, 
उसे विसर्ग करना और उसे सकार करना। इस गौरवग्नस्त प्रक्रिया की अपेक्षा तो लाघव यह 
है कि “समः सुटिः, “पुमः खय्यम्परे” तथा “कानाम्रेडिते” इन तीनों सूत्रों में सकार का 
उपसंख्यान = कथन करके तीनों सूत्रों से मकार और नकार के स्थान पर सकार का ही विधान 

कर देना चाहिए। इस प्रक्रिया में लाघव है। अथवा इसकी अपेक्षा यह ओर लाघव है कि 
समः सुटिः” सूत्र में सकार का प्रश्लेष करके “समः स्सुटि” ऐसा न्यास करके उस प्रश्लिष्ट 
सकार की अनुवृत्ति “पुमः खय्यम्परे” सूत्र में कर ली जाय तथा “कानाम्रेडिते” सूत्र में उसकी 
मण्डूकानुवृत्ति कर ली जाय | इस प्रकार तीनों सूत्रों द्वार रुत्व का विधान न करके सकार का 
विधान करना चाहिए। | 
यदि कहा जाय कि उक्त तीनों जगहों पर सकार-विधान के पश्चात्‌ उन सकारों का 
"ससजुषो रुः” (८ 1२ 1६६) से रुत्व और विसर्ग करने के बाद सत्व आदि विधियों की प्राप्ति 
पहले ही की भाँति हे तो यह कहना ठीक नहीं है, क्योंकि रुत्व-विधि पूर्वत्रैपादिक है; इसलिए 
इस पूर्वत्रेपादिक रुत्वविधि के प्रति पस्रैपादिक अस्य = सकार-विधि के असिद्ध हो जाने के 
कारण उसे रुत्व नहीं होगा। रुत्व के अभाव में विसर्ग नहीं होगा और उसके अभाव में सत्व 
आदि विधियों को प्राप्ति ही नहीं होती है। यह बात “समः सुटि” सूत्र के भाष्य में स्पष्ट है। 
अनेन = “सम्पङ्कानाम्‌” इस वार्तिक से सत्व-विधान करने में गौरव स्पष्ट ही है। . 


लोपस्यापीति। यत्तु-- 
'उपधारञ्जनं कुर्यान्नमो रुकरणे सति। 
लोपे प्रकृतिभावे वा नोपधारञ्जनं मतम्‌॥' 
उपधारञ्जनम्‌= अनुनासिकानुस्वारागमरूपम्‌। नमोः = नकार-मकारयोः । 
प्रकृतिभावोदाहरणं-नृऱ्याहि-इति। यत्तु प्रातिशाख्यत्वात्तच्छाखामात्रविवयमिति 
भावः। अत एव भाष्ये-'समादिषु सत्वं वक्तव्यमिःत्युक्तम्‌। रूत्वपक्षे 
चानुनासिकाद्यापत्तिदोवत्वेन नोक्ता । ननु लोपपक्षे एव द्वित्वेन द्विसकारस्य सिद्धत्वात्‌ 
“समः सुटी'तिं व्यर्थमित्यत आह-त्रिसकारकमपीति। “स्कोरिति लोपस्तु न, 
अस्यासिद्धत्वात्‌। 'पुनर्ित्वेन त्रिसकारस्य सिद्धिरि'ति तु ज युक्त, “लक्ष्ये लक्षणस्ये'ति 
न्यायात्‌ । एतेन-'समः सुटीतत्यत्र 'वे'ति पाठेनैव पक्षे मोऽनुस्वारेण सिद्धे 
'अनुनासिकात्पर' इति व्यर्थम्‌-इत्यपास्तम्‌। 
ननु व्यञ्जनात्परस्यैकस्यानेकस्य वोच्चारणे विशेषाभावोऽत आह-अनु- 
नासिकवतामिति तत्रोच्चारणे विशेषाभावकल्पने इदं वचनं व्यर्थमेव स्यादिति भावः । 


हयवरट्सूत्रभाष्योक्ते शर्षूपसङ्खुधाने फलमाह-अनुस्वारवतामिति अपिना 

कस्य सङ्ग्रहः । लक्ष्ये लक्षणस्य सकृदेव प्रवृत्तेराह-वचनान्तरेणेति। 'यणो मय 

इत्यनेन। एकस्यैव शास्रस्य पुनः प्रवृत्तो हि स न्याय इति भाव: । ूर्वत्रासिद्धत्वेन 

पर्वद्वित्वस्य पूर्व प्रवृत्त्या तेन द्वितीयस्य साधुत्वे बोधिते तदन्तरं पा] 
तयोर्मध्ये पुनरन्यस्य साधुत्वं बोद्ध्यते इति- त्रितयस्य निवांहो बोळ््य: र 

चे त्यत्र 'यणो मय' इत्यस्योपसङ्कचानात्‌ 'अचो रहाभ्यामि यतस्तस्य परत्व 9 

“समः सुटि” इस सूत्र से सम्‌ के मकार को रुत्व-विधान करने “ससक्त er भयोग 

को बनाने के प्रसंग में “समो वा लोपमेके” इस भाष्यवचन को उद्धृत किया गया है। इसका 

तात्पर्य यह है कि पाणिनि से भिन्न आचार्य सम्‌ के मकार का वैकल्पिक लोप करते हें। यह 
लोप र प्रकरण के अन्तर्गत ही है, अतः इस पक्ष में भी अनुनासिक और अनुस्वार का आगम 
होता है । 
नागेश भट्ट इस प्रसंग में प्रातिशाख्य का विरोध “यत्तु” इस पद के द्वारा प्रस्तुत करते हुए 
“उपधारञ्जनं कुर्यात्‌” इस कारिका को उद्धृत किये हैं । इस भ्रातिशाख्य-कारिका में “उपधारञ्जनम्‌” 
का अर्थ अनुनासिक और अनुस्वार का आगम हे । इसमें आया हुआ “नमोः यह षष्ठी का 
द्विवचन नकार और मकार का वाचक है | “वा” यह पद चकारार्थक हे । इस प्रकार इस कारिका 
का अर्थ है-“नकार और मकार का रुत्व आदेश करने पर अनुनासिक ओर अनुस्वार का 
आगम करना चाहिए” | जब लोप और प्रकृतिभाव किया जाय तब अनुनासिक और अनुस्वार 
का आगम नहीं होता है। यहाँ प्रकृतिभाव का अर्थ शास्त्र से विधेय तत्तत्‌ कार्य के पूर्व की 
स्थिति है। “नुन्‌ पाहि” इस स्थल में यह भ्रकृतिभाव द्रष्टव्य है। “नृन्‌ पे” सूत्र के वेकल्पिक 
होने के कारण उससे विधेय रुत्व से पूर्व की स्थिति यह है ही । यहाँ प्रातिशाख्य-विरोध इस 
प्रकार होता है कि कौमुदी में लोपपक्ष में भी अनुनासिक ओर अनुस्वार का आगम किया गया 
है, जब कि प्रातिशाख्य के अनुसार इस पक्ष में ये कार्य नहीं होने चाहिए। इस प्रकार यहा 
प्रातिशाख्य से विरोध हो रहा है । | 
नागेश भट्ट इस विरोध का परिहार करते हुए कह रहे हें कि यह कारिका प्रातिशाख्य की 
है, इसलिए यह तन्मात्र= ऋकृप्रातिशाख्य मात्र विषयक है, इसलिए यहाँ उससे कोई विरोध 
नहीं है। अत एव > उपर्युक्त कारिका के ऋक्शाखा मात्र विषयक होने के कारण ही भाष्यकार 
ने “समादिषु सत्वं वक्तव्यम्‌” ऐसा कहा है। इसका तात्पर्य है कि भाष्यकार ने मकारादि का 
रुत्व और सत्व दो पक्ष बतलाये। इन दोनों पक्षों में रुत्व पक्ष में अनुनासिक और अनुस्वार 
का आगम हो रहा है और उसके अभाव पक्ष में उपधारञ्जन नहीं हो रहा है। इस प्रकार 
फलभेद होने के कारण भाष्यकार को रुत्व पक्ष में होने वाले अनुनासिक और अनुस्वार का 
आगम दोषे.रूप में कहना चाहिए था । किन्तु भाष्यकार ने रुत्वपक्षीय अनुनासिकादि की आपत्ति 
को दोष रूप में नहीं कहा । इससे स्पष्ट होता है कि भाष्यकार उक्त कारिका को तच्छाखामात्र 
विषय ही मानते हें । इसलिए यहाँ प्रातिशाख्य से विरोध नहीं होता है। 
दीक्षित के मतानुसार तो रुप्रकरण में विधेय से पूर्व अनुनासिक और अनुस्वार का आगम 
अभिप्रेत होने के कारण जिस प्रकार रुत्व का विधान करने पर उपधारञ्जन होता हे, उसी प्रकार 
सत्व पक्ष में भी उपधारञ्जन अभीष्ट ही है। इसलिए रुत्व पक्ष में अनुनासिक की आपत्ति न 
बताना ठीक ही है, क्योंकि दोनों पक्ष समान ही हें । इस प्रकार यहाँ फलभेद होता ही नहीं 


| 

कोमुदी में “संस्स्कर्ता” इस प्रकार सकारद्दयघटित रूप की सिद्धि “समः सुटि सूत्र का 
प्रयोजन बतलाया गया है, किन्तु मकार के लोपपक्ष में ही सुट्‌ के सकार को यदि “अनचि च. 
सूत्र से पाक्षिक द्वित्व कर दिया जाय तो द्विसकारक रूप की निष्मत्ति हो सकती है, तो ऐसी 
स्थिति. में “समः सुटि” यह सूत्र व्यर्थ है ? इस प्रकार की शंका का उत्तर देते हुए कौमुदी 
कहा गया है कि न केवल यहां द्विसकारक रूप होता है अपितु त्रिसकारक भी होता है | सत्व 

यू रा ््एऊऊ>तसत्नूनकचुू"”" मम कक 
हक क च सूत्र से द्वित्व करने पर त्रिसकारक भी रूप होता है। यदि कहा जाय कि 

: सूत्र से सकार का लोप हो जाने के कारण त्रिसकारक रूप नहीं बनेगा तो 
यह कहना ठीक नहीं है, क्योंकि संयोगादिलोप के प्रति “समः सुटि” के रुत्व के असिद्ध हो 
जाने के कारण संयोगादि सकार मिलेगा ही नही, जिसका लोप किया जाय। यदि कहा जाय 
कि लोपपक्ष में ही “अनचि च” सूत्र से पुनर्द्रित्व करके सकारत्रयघटित रूप की सिद्धि हो 
सकती है तो रुत्वविधान की क्या आवश्यकता है? तो यह कहना भी इसलिए ठीक नहीं है 
कि ऐसी स्थिति में “समः सुटि” सूत्र व्यर्थ होकर "लक्ष्ये लक्षणं सकृदेव प्रवर्तते” इस परिभाषा 
का ज्ञापन कर देता हे । परिणामस्वरूप पुनर्द्रित्व के हो सकने के कारण त्रिसकारक रूप की. 
सिद्धि के लिए “समः सुटि” का सार्थक्य होता है। 

एतेन = इसी प्रकार सकारज्रयघटित रूप सिद्ध न कर सकने के कारण वे लोग भी परास्त 
हो जाते हें जो “समः सुटि” सूत्र में “वा” इस अव्यय का पाठ मान कर रुत्वाभाव पक्ष में 
मकार का “मोऽनुस्वारः” सूत्र से अनुस्वार करके “अनुनासिकात्‌ परः” इस सूत्र को व्यर्थ बताते 
थे । कारण कि मकार का अनुस्वार कर देने मात्र से तो सकारत्रयघटित रूप की सिद्धि नहीं 
हो रही हे। इस प्रकार उनका मत असंगत ही समझना चाहिए। 

कौमुदी में अनुनासिक पक्ष के तीनों रूपों में “शरः खयः” इस वार्तिक से ककार को द्वित्व 
करके छः रूप बनाया गया हे | इससे इस बात का निराकरण हो जाता हे कि व्यञ्जन से पर 
में एक या अनेक व्यञ्जन के उच्चारण करने में कोई विशेषता नहीं होती है। इसी बात को 
सूचित करने के लिए कौमुदी में कहा है “अनुनासिकवताम्‌” इत्यादि । तात्पर्य यह है कि व्यञ्जन 
से पर में ककारद्दयघटित रूप के उच्चारण में यदि कोई विशेषता नहीं होती है तो “शरः खयः” 
यह वार्तिक ही व्यर्थ है । अतः व्यञ्जन से पर में एक या अनेक व्यञ्जन के उच्चारण में विशेषता 
अवश्य स्वीकार करनी चाहिए। 

भाष्यकार ने “हयवरट्‌” सूत्र के भाष्य में शर्‌ प्रत्याहार में अनुस्वार, विसर्ग आदि अयोगः 
वाहों का पाठ माना है। कोमुदीकार ने इसका फल देते हुए अनुस्वारघटित तीनों रूपों में 
“अनचि च” सूत्र से अनुस्वार का भी द्वित्व किया है। इस बात को उन्होंने “अनुस्वारवताम्‌' 
इत्यादि शब्दों के द्वारा व्यक्त किया है। इस वाक्य में आये हुए अपि शब्द से ककार का भी 
संग्रह होता है । अर्थात्‌ अनुस्वारषटित रूप में अनुस्वार का तथा “शरः खयः इस वातिक से 
ककार का भी द्वित्व होता है। इस प्रकार अनुनासिक वाले छः रूप तथा अनुस्वार वाले बारह 
रूपों में अर्थात्‌ सब मिलाकर अठारह रूपों में " अचो रहाभ्याम्‌” सूत्र से तकार का द्वित्व करके 
“लक्ष्ये लक्षण” न्याय से “अचो रहाभ्याम्‌” की पुनः प्रवृत्ति न होने पर भी वचनान्तर से अर्थात्‌ 
“चणो मयो ट्रे” इस वचन से तकार का पुनः द्वित्व करके एक, द्वि और त्रि तकारक भी रूप 
बनाया गया है । लक्ष्ये लक्षण न्याय की अवृत्ति वही होती है, जहाँ एक ही शाख की दुनार 
प्रवृत्ति करानी हो । यहाँ तो एक बार “अचो रहाभ्याम्‌ की तथा दूसरी बार “यणो मयः को 
प्रवृत्ति कराई जाती है, अत: लक्ष्ये लक्षण न्याय की प्रवृत्ति यहाँ नहीं होती है। Fee 

अब तकार के द्वित्व के विषय में व्यवस्था को बतलाते हुए कह रहे हैं कि 'संस्स्करता 


इस स्थिति में “अचो रहाभ्याम्‌” (८ ।४।४६) से तकार को द्वित्व पत होता है तथा उसी समय | 


e 





_ अपर लघुशब्देन्दुशेखरः _ 


“अनचि च” (८ ।४।४७) सूत्रस्थ वार्तिक “यणो मयः” से भी तकार को द्वित्व प्राप्त रहता है। 
ऐसी स्थिति में “पूर्वत्रासिद्धम्‌” सूत्र के द्वारा वार्तिक-विधेय द्वित्व परत्रिपादी होने के कारण 
असिद्ध हो जाता है, इसलिए पूर्वशा्र “अचो रहाभ्याम्‌” से विधेय द्वित्व पहले प्रवृत्त होता है 
` और उस द्वित्व के द्वारा द्वितीयस्य = दूसरे तकार का साधुत्व बोधन किग्रा जाता है। तात्पर्य 
यह है कि विधिसूत्र का कार्य न केवल द्वित्वादि कार्यमात्र करना है, अपितु उस कार्य के साधुत्वबोधन 
पर्यन्त उसका तात्पर्य रहता हे । इस प्रकार पहले 'अचो रहाभ्यां द्वे' सूत्र से द्वित्व और उस 
द्वित्व-निष्पन्न द्वितीय तकार के साधुत्व बोधन के पश्चात्‌ परद्रित्व “यणो मयः” की प्रवृत्ति होती 
हे । इससे द्वित्व के पश्चात्‌ तयोर्मध्ये = दूसरे और तीसरे तकारों के बीच अन्यस्य = तीसरे 
तकार के साधुत्व का बोधन किया जाता हे। इस प्रकार तकारत्रयघटित रूप का निर्वाह होता 
हे। “अचो रहाभ्याम्‌” और “यणो मयः” इन दोनों में पौर्वापर्य का प्रतिपादन करने के लिए 
कह रहे हैं कि “यणो मयः” का कथन “अनचि च” सूत्र में किये जाने के कारण “अचो रहाभ्याम्‌” 
इस सूत्र से यह वार्तिक पर होता है, ऐसा जानना चाहिए। 
पुमः ख। 'अम्परे' इति बहुव्रीहिः। >क > पयोरिंति। 'कुप्वोरि'ति 
सूत्रविधेययो- रित्यर्थः। 'इदुदुपधस्ये'ति सूत्रे 'अप्रत्ययस्येत्यस्य 
प्रत्ययावयवभिन्नस्येत्यर्थादिति भाव: । 
अव्युत्पत्तीति। तत्पक्षे प्रकृतिप्रत्ययविभागाभावादिति भाव: । पत्वेति। 
इदमनुनासिकपक्षे। अनुस्वारपक्षे तु-'कुप्वोरि'त्यस्येव प्राप्ति: । अुनस्वार- 
व्यवधानेनोदुपधत्वाभावात्‌ | पुंक्षीरमिति । क्षरधातोरुपधाया इत्वेऽच््रत्यये क्षीरमिति 
भाव: । 
इस सूत्र की प्रवृत्ति समासोत्तर संयोगान्त लोपादि करने के बाद ही होती है । उस समय 
“पुम्‌” यही अंश शेष रहता है, इसलिए उसके अनुकरण “पुम्‌” इस शब्द से षष्ठी विभक्ति 
लाकर “पुमः” यह रूप बनाया गया हे। . 
इस सूत्रघटक “अम्परे” इस पद में “अम्‌ परः यस्मात्‌” इस विग्रह में पञ्चम्यर्थ बहुव्रीहि 
समास हुआ है। पुंस्‌ शब्द के सम्बन्ध में व्युत्पत्ति और अव्युत्पत्ति दो पक्ष अभिमत हैं । व्युत्पत्ति 
पक्ष में पा धातु या पूज्‌ धातु से ओणादिक डुमसुन्‌ प्रत्यय करके “पुंस्‌” शब्द बनता है । “पुमान्‌ 
कोकिल इव" इस विग्रह में समास और संयोगान्त लोप करने के बाद “पुम्‌ + कोकिलः” इस 
स्थिति में मकार को रुत्व तथा अनुनासिक और अनुस्वार कें बाद रकार को विसर्ग कर देने 
पर "पुं: कोकिलः इस स्थिति में “विसर्जनीयस्य सः” सूत्र से प्राप्त सकार को बाध कर “कुप्वोः 
सूत्र से विधेय जिह्वामूलीय और उपध्मानीय की प्राप्ति होती है। "पुंस्कोकिलः में जिह्वामूलीय 
को तथा पुंस्पुत्र में उपध्मानीय की प्राप्ति होती है। इस व्युत्पत्तिपक्ष में कुप्वोः” सूत्र से 
विधेय कार्य को बाध कर “इदुदुपधस्य” सूत्र से वत्व की प्राप्ति नहीं होती है। दीक्षितजी यहां 
कहते हें कि “इदुदुपधस्य” सूत्रघटक “अप्रत्यय” इस पर्युदास के द्वारा प्रत्ययावयवभिन्न विसर्ग 
को ही षत्व का विधान किया जाता है। यहाँ का विसर्ग प्रत्ययावयव ही है,इंसलिए अप्रत्यय 
इस पर्युदास के कारण षत्व की प्राप्ति नहीं होती है । 

पुस्‌ शब्द अव्युत्पन्न प्रातिपदिक है, इस प्रकार जब अव्युत्पत्ति पक्ष मानते हे तब तो 
विसर्ग प्रत्ययावयवभिन्न है ही । इसलिए इस पक्ष में जिहामूलीय को बाध कर “इदुदुपधस्य” 
सूत्र से विसर्ग को पत्व की प्राप्ति रहती है। कारण कि इस पक्ष में प्रकृति-प्रत्यय के विभाग. 
का अभाव होने के कारण विसर्ग में प्रत्ययावयवभिन्नत्व रहता ही हे । यह षत्व की प्राप्ति 
अनुनासिक पक्ष में होती है अनुस्वार पक्ष में नहीं होती है। इसका कारण यह है कि अनुस्वार 
पक्ष में अनुस्वार का व्यवधान होने के कारण शब्द का उदुपधत्व ही नहीं हो पाता है। अतः 
अनुस्वार पक्ष में “कुप्वोः” सूत्र की प्राप्ति होती हे । इस प्रकार व्युत्पत्तिपक्ष में जिह्वामूलीय 
तथा उपध्मानीय को प्राप्ति होने पर तथा अव्युत्पत्तिपक्ष में भी जब अनुनासिक पक्ष है तब 
“इदुदुपधस्य” सूत्र से षत्व की प्राप्ति और अनुस्वार पक्ष में “कुप्वोः” सूत्र की प्राप्ति होने पर 
प्राप्त श सभी विधियों को बाध कर “सम्पुझनाम्‌” इस वार्तिक से विसर्ग को सकार किया 
जाता है । 

कोमुदी में “अम्परे” इस पद का व्यावर्त्य “पुंक्षीरम्‌” यह प्रयोग बताया गया है। यहाँ 
पुम्‌ के मकार को रुत्व नहीं होता हे, क्योंकि “क्षीरम्‌” इस पद में ककार से पर में जो षकार 
है वह अम्‌ नहीं है। 

यहाँ यह बात विचारणीय है किं “क्षीरम्‌” इस पद की निष्पत्ति कैसे होती है? एक प्रकार 
तो यह है कि घस्‌ धातु से “घसेः किच्च” इस सूत्र से ईरन्‌ तथा उसे किद्रदूभाव करके “गमहन” 
इस सूत्र से उपधा का लोप तथा चर्त्वेन घकार को ककार ओर सकार को मूर्धन्य षकार करके 
“क्षीर” शब्द बन सकता है, किन्तु ऐसा क्षीर शब्द यहाँ अभिप्रेत नहीं है; क्योंकि “पुमः खयि” 
सूत्र की दृष्टि में चर्त्व के असिद्ध हो जाने के कारण खय्‌ पर में मिलेगा ही नहीं। इसलिए 
नागेश भट्ट “क्षीरम्‌” इस पद की सिद्धि बतलाते हुए कह रहे हैं कि क्षर धातु से अच्‌ प्रत्यय 
और उपधा के अकार को ईकार करके क्षीर शब्द बना हुआ है। इसलिए कोई अनुपपत्ति नहीं 
होती है। कारण कि यहाँ “क्षर” धातु ही मूल धातु हे जहाँ असिद्धि का कोई प्रश्न ही नहीं 
होता । अकारपरक क्षकार अम्परक खय्‌ है ही। 

नश्छवि। 'अप्रशानि'ःति षष्ठ्यर्थ प्रथमा। काक. र 

न ५ इस सूत्रघटक “अप्रशान्‌ इस पद के भीतर जो भ्रशान्‌ रक रूप 
वह वक गा बीए से क्विप प्रत्यय करके “अनुनासिकस्य क्विझलो:” सूत्र से उपधा को 
दीर्घ ओर “मो नो धातोः सूत्र से मकार को नकार करने से बना हुआ हे । उस.प्रथमान्त के 
अनुकरण “प्रशान्‌” के साथ नञ्‌ समास करने से “अप्रशान्‌ यह रूप बना हुआ है । इसीलिए 
वृत्ति में कहा गया कि “न तु प्रशान्‌ शब्दस्य अर्थात्‌ प्रशानूशब्दावयव नकार को रुत्व नही 
व यी सूत्र का इस प्रकार अर्थ करने के लिए नागेश भट्ट कह रहे हैं कि “ त 
जो प्रथमा विभक्ति है वह षष्ट्यर्थ में है। अथवा अनुकरण होने से अशान्‌ यह शब्द 


गया भी मान सकते हैं। 
क. 


. एवं 'क्वानि त्यत्रापि। हे 





४५४ लघुशब्देन्दुशेखरः 





“नृन्‌” यह द्वितीया बहुवचनान्त का अनुकरण है । अनुकरण अनुकार्य से भिन्न होता है, 
इस पक्ष में इसकी प्रातिपदिक संज्ञा करके षष्ठी विभक्ति आई थी, जिसका सौत्रत्वात्‌ लुक्‌ हो | 
गया है । विभकितिलुक्‌ के पश्चात्‌ नलोप भी होना चाहिए, किन्तु वह भी सौत्रत्वात्‌ नहीं हुआ 
हे । यही बात “कानाम्रेडिते” सूत्र के “कान्‌” इस पद में भी समझनी चाहिए। 

चाहिसर्ग इति। 'शर्परे' इति सूत्रात्तदनुकर्षश्चेनेति भावः। 

कुप्वोः” सूत्र में किये गये चकारम्रहण से “शर्परे विसर्जनीयः' (८ ।३।३५) सूत्र से 
“विसर्जनीयः” इस पद का अनुकर्षण होता हे । इसके अतिरिक्त “विसर्जनीयस्य सः” (८ ।३ 1३४) 
सूत्र से “विसर्जनीयस्य” इस पद की अनुवृत्ति आती है । इस प्रकार यह सूत्र क और ख रूप 
कवर्ग पर में रहने पर विसर्ग को जिह्वामूलीय करता है और विसर्ग भी करता है। प ओर फ 
रूप पवर्ग पर में रहने पर विसर्ग को उपध्मानीय और विसर्ग करता है । इस प्रकार आदेशद्वय 
का विधान चकार के द्वारा विसर्ग का अनुकर्षण करके किया जाता हे । 

येन नेति। 'येन नाप्राप्ते यो विधिरारभ्यते स तस्य बाधक' इति 
न्यायेनेत्यर्थः । 'येन ने'त्यादेर्यत्कर्तृ काऽ वश्यप्राप्तावित्यर्थः, नञ्द्वयस्य प्रकृतार्थ दा्ढ्य- 
बोधकत्वात्‌ । 'प्राप्त' इति भावे क्तः । तदप्राप्तियोग्यविषयेऽ चारितार्थ्यं हि बाधकत्वे 

बीजम्‌ । तदुक्तं 'शर्पूर्वा' इति सूत्रे भाष्ये-“शर्पू्वा इत्येतद्धलादिः शेषस्य बाधकम्‌ । 
ननु विषयभेदे कथं बाधकत्वम्‌? इदं तावदयं प्रष्टव्यः-यदि तन्नोच्येत किमिह 
स्यात्‌? हलादिःशेषश्चेत्‌ नां्राप्ते तस्मिन्नारम्भादिदं तद्वाधकं भविष्यति" इति। 
'अजादेहितीयस्ये'ति सूत्रे भाष्येऽपि स्फुटमेतत्‌। 

“कुप्वोः सूत्र की जहाँ-जहाँ प्राप्ति होती है वहां सभी जगह “विसर्जनीयस्य सः सूत्र की 
प्राप्ति हे । विसर्ग के आगे शर॒परक खर पर में रहने पर “शर्परे विसर्जनीयः” की प्राप्ति इसके 
लक्ष्य में क्वाचित्क ही है। इसलिए कोमुदीकार ने “येन नाप्राप्ते” न्याय से “कुप्वोः” सूत्र को 
“विसर्जनीयस्य सः सूत्र का ही अपवाद बतलाया है,न कि “शर्परे विसर्जनीयः” का अपवाद | 
इसलिए “कः करोति' जैसे प्रयोगों में “विसर्जनीयस्य” का बाधक यह सूत्र “वासः क्षौमम्‌” जैसे 
शरपरक खर्‌ के स्थल में “विसर्जनीयः” को नहीं बाधता हे, इसलिए इस प्रयोग में विसर्ग ही 
रहता है। नागेश भट्ट “येन नाप्राप्ते” न्याय का पूरा स्वरूप बतलाकर उसका अर्थ कर रहे है 
कि “येन नाप्राप्ते” इतने अंश का अर्थ है--यत्कर्तुक अवश्य प्राप्ति रहने पर'। “नाप्राप्ते' में 
दो नज्‌ हैं। एक तो स्पष्ट देखा जा रहा है और दूसरा “अप्राप्ते” इस समस्त पद में लुप्त होकर 
स्थित है। दो नज्‌ जहाँ रहते हैं वहाँ प्रकृत अर्थ के दार्ढ्य को बताते हैं | प्रकृत अर्थ की दृढ़ता 
यहाँ प्राप्त हे, क्योंकि उसी के साथ नज्‌ सम्बद्ध हे | प्राप्त शब्द में क्त प्रत्यय भाव में हुआ 
है । इसलिए प्राप्त का अर्थ प्राप्ति हे तदप्राप्तियोग्य विषय अर्थात्‌ बाध्यशास्र के अप्राप्तियोग्य 
स्थल में बाधकशाख्र की अचरितार्थता ही उसके बाधकत्व का बीज है । “विसर्जनीयस्य सः 
की अप्राप्ति के स्थल में “कुप्वोः' सूत्र चरितार्थ नहीं है, इसलिए यह इसी का बाधक होता है, 
क्योंकि “कुप्वोः' के प्राप्तिस्थल में “विसर्जनीयस्य सः” की अवश्य प्राप्ति है । इसलिए अवश्य 
प्राप्त विधि का आरभ्यमाण विधि से बाध होता है। 

= हत्सासिकणप ा 
इस प्रकार को बाधकता में प्रमाण देते हुए नागेश भट्ट ने “शर्पूर्वा: खयः” सूत्र के भाष्य को 
यहाँ उद्धृत किया हे । भाष्यकार ने वहाँ कहा कि “शर्पूर्वाः खयः” यह सूत्र “हलादिः शेषः" का 
बाधक है | कारण यह हे कि जहाँ-जहाँ “शपूर्वा: खयः” सूत्र की प्राप्ति है वहाँ सभी जगह 

“हलादिः शेषः” की प्राप्ति है। इसलिए अवश्यप्राप्त “हलादि: शेषः" का यह बाधक होता है । 

इसके बाद भाष्यकार ने कहा कि इन दोनों सूत्रों का विषय भिन है, क्योंकि “हलादिः शेषः 

अभ्यास के आदि हल्‌ का शेष करता है ओर “शर्पूवा: खयः” शरपूर्वक खय्‌ का शेष करता 
है। ऐसी स्थिति में जब विषयभेद है तब यहाँ बाध्य बाधकभाव कैसे होता है ? इस प्रश्न का 
उत्तर देते हुए भाष्यकार ने कहा कि यहाँ यह बात प्रष्टव्य (विचारणीय) हे कि यदि तत्‌ = “शर्पूर्वाः 
खय:' सूत्र नहीं बनाया गया होता तो क्या (दोष) होता ? इस प्रश्न के उत्तर में यदि यह कहा 
जाय कि इसके अभाव में “हलादिः शेषः” सूत्र की प्रवृत्ति होने लगेगी तो इसका तात्पर्य यह 
हुआ कि “हलादिः शेषः' की अवश्य प्राप्ति में “शर्पूर्वाः खयः” का आरम्भ हुआ हे, अतः 
“शर्पूर्वा: खयः' “हलादिः शेषः” का बाधक होगा। इस प्रकार यह स्पष्ट होता है कि जिसकी 
अवश्य प्राप्ति में जिस सूत्र का आरम्भ होता है, वह आरभ्यमाण विधि उस अवश्य प्राप्त विधि 
की बाधिका होती है । “अजादेद्वितीयस्य” सूत्र के भाष्य में भी यह बात स्पष्ट है । 

न तु शर्पर इति। न चास्य विसर्गस्य %क पौ दुर्वारो, किञ्चास्यैव तो 
स्यातां, 'खरवसानयोरि'ति विहितस्य तु एतयोरसिद्धत्वात्सत्वमेव स्यादिति वाच्यं, 
'शर्परे' इति सूत्र 'कुप्बोरि'त्यत्रानुवर्त्य शर्परयो: कुप्वोः 2 क = पयोरपवादो विसर्गस्य 
विसर्ग इति वाक्यभेदेन व्याख्यानेनादोषात्‌। स्पष्टञ्चेदं भाष्ये । 

ऊपर बताया जा चुका है कि “येन नाप्राप्ति” न्याय से “कुप्वोः” यह सूत्र “विसर्जनीयस्य 
सः” सूत्र का अपवाद है। अर्थात्‌ उसे बाध कर खर्‌निमित्तक विसर्ग को यह जिह्वामूलीय और 
उपध्मानीय करता है । किन्तु यह “शरे विसर्जनीयः” सूत्र का अपवाद नहीँ हे, इसलिए “वासः 
क्षौमम्‌” इस प्रयोग में विसर्ग ही रहता हे । 

इस उपर्युक्त सन्दर्भ में शंका हो रही हे कि जब यह सूत्र शर्परे विसर्जनीय का बाधक 
नहीं है तब “वासः क्षौमम्‌” आदि प्रयोगों में “अस्यापि विसर्गस्य'-“शा्परे विसर्जनीयः सूत्र 
से विहित विसर्ग का भी इसके द्वारा “ क” “ प” आदेश होना चाहिए। यदि कहा जाय 
कि “शर्परक खर्‌निमित्तक विसर्ग का भी यादे क “ प आदेश हो जाता है तो उसका 
विधान ही व्यर्थ है,तो यह कहना ठीक नही है; क्योंकि “कः त्सरः” “कः त्सरिताः' आदि अयोगो 
में जहाँ कवर्ग और पवर्ग पर में नहीं है वहाँ शर्‌ पर खर्‌निमित्तक विसर्ग का श्रवण होने द 
उसका विधान व्यर्थ नहीं है। इसलिए “वासः क्षमम्‌” में विसर्ग को जिह्वामूलीय होना चाहिए 

यदि कहा जाय कि जिस विसर्जनीय पद की यहा अनुवृत्त आती है, अर्थाधिकार के 

-निमित्तक ही विसर्ग है, इसलिए “शर्परे विसर्जनीयः से 
अनुरोध से वह विसर्ग खर्‌ अवसान ह नाहि 
विहित विसर्ग का जिह्वामूलीय नहीं होगा, तो यह कहना भी अकिज्चितृकर ही ६। 

“खरवसानयोः” सूत्र से विहित विसर्ग को होंगे । इसका कारण यह हे कि इस सूत्र से विहित 
विसर्ग को जब ये दोनों जिह्वामूलीय और उपध्मानीय भ्राप्त होंगे तो वे दोनों पूर्वत्रिपादी 
“विसर्जनीयस्य सः" को दृष्टि में असिद्ध हो जायेंगे । इसलिए वहाँ तो “विसर्जनीयस्य सः सूत्र 
से सत्व ही होगा। इस भ्रकार निष्कर्ष यह निकला कि “शर्परे विसर्जनीयः” सूत्र से विहित 
विसर्ग को ही जिह्वामूलीय और उपध्मानीय होना चाहिए। 
नागेश भट्ट इस शंका का समाधान देते हुए कह रहे हें कि “शर्परे” सूत्र की “कुप्वो 
सूत्र में अनुवृत्ति करके जहाँ शरपरक कवर्ग ओर पवर्ग पर में रहेगा वहाँ जिह्वामूलीय और 
उपध्मानीय का अपवाद विसर्ग को विसर्ग ही विधेय होता है, ऐसा अर्थ वाक्यभेद के द्वारा 
किया जाता है । इसका परिणाम यह होता है कि “वासः क्षौमम्‌” प्रयोग में जिह्वामूलीय की 
आपत्ति रूप दोष नहीं होता है। यह बात भाष्य में स्पष्ट हे । | 
वार्तिके कान्ग्रहणं शक्यमकर्तुमित्याह-यद्वेति। एवं सम्प्रहणमपि 
त्यक्तं शक्यम्‌। पुमग्रहणं त्वावश्यकमेव। अनुनासिकपक्षे इणः परत्वेन 
षत्वापत्तेः। एष्विण इति। गणे कृतसत्वषत्वानामेव पाठादिति भावः । [क पयोर- 
पवाद इति। 'तद्विहितविसर्गस्यापी'त्यपि बोध्यम्‌। 'काँस्कानिःति वीप्सायां 
द्वित्वम्‌। | 
कौमुदी में “कांस्कान्‌” इस प्रयोग में “सम्पुङ्कानाम्‌” इस वार्तिक से सत्व का विधान करके 
“यद्वा' शब्द से “कस्कादिषु च” सूत्र से सत्व का विधान किया हे । इससे व्यक्त होता है कि 
उक्त वार्तिक में “कान्‌” ग्रहण की आवश्यकता नहीं है। इसी प्रकार “संस्कर्ता” प्रयोग में भी 
“कस्कादिषु च” सूत्र से ही सत्व सिद्ध है, इसलिए वार्तिक में समग्रहण की भी आवश्यकता 
नहीं है। किन्तु वार्तिक में पुमूग्रहण तो आवश्यक ही है, अन्यथा अनुनासिक पक्ष में विसर्ग 
इण्‌ से पर में मिलेगा और इसका परिणाम यह होगा कि “पुंस्कोकिलः” इस प्रयोग में अनुनासिक 
पक्ष में “इणः षः' सूत्र से विसर्ग का मूर्धन्य षकार होने लगेगा। अनुस्वार पक्ष में यह दोष 
नहीं हे, क्योंकि अनुस्वार का पाठ अकार के साथ होने के कारण वहाँ विसर्ग इण्‌ से पर में 
नहीं होता हे। दीक्षितजी ने “कस्कादिषु च” सूत्र का अर्थ करते हुए कौमुदी में कहा है कि 
कस्कादिगणपठित शब्दों में जहाँ इण के आगे विसर्ग रहेगा उसे मूर्धन्य षकार होता है और 
जहां इण्‌ के आगे विसर्ग नही है, किन्तु इण्‌ भिन्न से पर में है तो ऐसे विसर्ग को दन्त्य सकार 
होता है । इसका तात्पर्य यह है कि उक्त गण में कृतषत्व और कृतसत्व का ही पाठ हे। इसी 
बात को यह सूत्र कह रहा हे 
कौमुदी में कहा गया है कि “कस्कादिषु च” सूत्र" के (प का अपवाद है, किन्तु वह सूत्र 
तो विसर्ग का भी विधान करता है। इस प्रकार विसर्ग विधान पक्ष में जब सूत्र चरितार्थ हे 
तब उसका अपवाद यह सूत्र कैसे हो सकेगा? नागेश भट्ट इस बात का उत्तर देते हुए कह 
रहे हैं कि “कस्कादिषु च” यह सूत्र न केवल ~क काही अपवाद है अपितु उसके (कुप्वो) 
द्वारा विहित विसर्ग का भी यह अपवाद है | ` कांस्कान्‌” इस प्रयोग में “कान्‌” इस पद का 
वीप्सा अर्थ में “नित्यवीप्सयोः” सूत्र से द्वित्व हुआ है । , 

संहितायाम्‌ ` संहितायाम्‌। संहिता च स्वारसिकार्यमत्राकाल्ायेे स्म संहिता च- स्वारसिकार्थमात्राकालव्यवायेनोच्चारणम्‌ । 
ततोऽधिकार्धमात्राकालेनोच्चारणे एतदधिकारोक्तकार्यव्यावृत्तये इदम्‌। तदधिक- 
कालव्यवाये तु न साधुत्वं, नापि बोध इष्यते इति-वृद्धा इति; तेषां शास्त्रविषयतेव 
नेति भावः | | 
` संहितायाम्‌ ' यह अधिकार सूत्र है । एक वर्ण के उच्चारण के बाद दूसरे वर्ण के उच्चारण 
करने में अर्थमात्रा काल का व्यवधान अनिवार्य है । इसलिए स्वारसिक अर्धमात्राकाल के व्यवधान 
से किया गया उच्चारण संहिता है) स्वाभाविक अर्थमात्रा काल से अधिक अर्धमात्रा काल के 
व्यवधान से उच्चारण करने पर वहाँ संहिताधिकार में विहित कार्य न होने लगे, इसलिए यह 
सूत्र (संहितायाम्‌) हे । अर्धमात्रा काल से अधिक काल के व्यवधान से उच्चारण करने पर वहाँ 
. साधुत्व नहीं रहता हे और वहाँ पर बोध भी इष्ट नहीं हे, ऐसा वृद्धों का कथन है।. 
“तेषां” = उन वर्णो की शाख्रविषयता ही नहीं होती जिनका उच्चारण अर्धमात्रा के व्यवधान 
से अधिक में किया जाता हे। 
छे च। 'छे' इत्यकार उच्चारणार्थः, तेनाच्छिन्नमित्यत्र तुक । 'हस्वस्य पिती'- 
त्यतो 'हृस्वस्ये'ति 'तुगि'ति च वरत्तते। जश्त्वेनेति। स्वशब्दे उपपदे छ्यते: के 
स्वच्छशब्दो निर्मले रूढः, एवं नञ्पूर्वाच्छादयतेडं अच्छशब्द इति पदान्तत्वं बो्भ्यम्‌ । 
स्पष्टञ्चेदममरटिप्पणे। | | 
“छे च” सूत्रघटक “छे” इस पद में अकार उच्चारणार्थक है, प्रयोजनार्थक नहीं हे । इसलिए 
“अच्छिन्नम्‌” इस प्रयोग में जहाँ छकार इकार-विशिष्ट हे वहाँ भी तुक्‌ होता है । यहाँ “हस्वस्य 
पिति कृति तुक्‌” (६ ।१ ।७१) सूत्र से “हस्वस्य” और “तुक” की अनुवृत्ति होती है। > 
“स्वच्छाया” प्रयोग की सिद्धि के अवसर पर कोमुदी में कहा हे--“स्वत्‌ + छाया 
इस स्थिति में चुत्व और जश्त्व दोनों की प्राप्ति होने पर जश्त्व के प्रति चुत्व असिद्ध 
हो जाता है, इसलिए पहले जश्त्वेन तकार का दकार होता है। इसके बाद चर्त्व ओर 
चुत्व के मध्य चर्त्त के असिद्ध होने के कारण चुत्वेन दकार का जकार होता हे । इसके बाद 
चर के द्वारा जकार का चकार होता है। यहाँ “चोः कुः सूत्र से चकार का कुत्व नहीं होता, 
क्योंकि कुत्व के प्रति चुत्व असिद्ध हो जाता है। इस प्रकार “स्वच्छाया” रूप की सिद्धि 


ल र शंका होती है कि “स्वच्छ” शब्द निर्मल अर्थ में रूढ़ है। ऐसी स्थिति में 


यहाँ “झलां जशोऽन्ते” सूत्र से जश्त्व केसे होता है? इस शंका ' 
के कर अंक से हैक स्वशब्दपूर्वक छो धातु से क प्रत्यय करने से बना हुआ स्वच्छ 
शब्द निर्मल अर्थ में रूढ है । इसी प्रकार नजूपूर्वक छादि धातु से ड प्रत्यय क स 
शब्द निष्पन होता है। इसके बाद सु के साथ समास करने से स्वच्छ शब्द ह्य | स 
बाद उपर्युक्त दोनों प्रकार से निष्मन्न स्वच्छ शब्द में “यदागम” न्याय स प 
में होता हे, इसलिए उसका जश्त्व ककी । यह बात अमरकोष के टिप्पण में स्पष्ट हे 


आड्मो । | 

माङ्‌ दो प्रकार का मिलता हे । एक तो “माङ्‌” अव्यय है ओर “माङ्‌ माने” धातु का 

माङ्‌ है । इस सूत्र में किस माङ्‌ का ग्रहण किया जाय? इस प्रश्न के उत्तर में कह रहे हे कि 

आङ्‌ के साहचर्य से माङ्‌ भी अव्यय ही लिया जाता है। इसका फल यह होता है कि माड्यातु 

से क्विप्‌ प्रत्यय करके निष्पन्न मा शब्द का छेद के साथ समास करने पर “माछेदः” इस स्थिति 

इस सूत्र की प्रवृत्ति नहीं होती है, किन्तु “पदान्ताद्‌ वा” सूत्र से यहाँ वैकल्पिक तुक्‌ ही होता 
| 


दीर्घस्यायमिति। वक्ष्यमाणज्ञापकादव्याख्यानाद्वा 'दीघांदि'ति पषष्ठ्यथें 
पञ्चमीति भाव: । एओड्सूत्रभाष्ये ध्वनितमेतत्‌ । 

कौमुदी-में कहा गया है कि “दीर्घात्‌” सूत्र से विहित तुक्‌ दीर्घ को होता है, छकार को 
नहीं होता है । तुक्‌ आगम का आगमी दीर्घ हे, छकार नहीं । शेखरकार इस बात को पृष्ट 
करते हुए कह रहे हैं कि वक्ष्यमाणज्ञापक = “विभाषा सेनासुराच्छायाशालानिशानाम्‌' यह 
पाणिनि का निर्देश ही इस बात का ज्ञापक है कि यह तुक्‌ दीर्घ को ही होता है | अन्यथा यदि 
छकार को तुक्‌ होता तो कित्त्वात्‌ छकार का अन्तावयव होता | इसका परिणाम यह होता कि 
“सुराच्छाया” ऐसा निर्देश नहीं बन पाता। यदि कहा जाय कि “दीर्घात्‌” सूत्र अपदान्त में 
तुक्‌ करता हे । पदान्त में तो “पदान्ताद्‌ वा' सूत्र से तुक्‌ होता हे, इसलिए, “सेनासुराच्छाया” 
यह निर्देश दीर्घ को तुक्‌ होता है, इस अर्थ में ज्ञापक नहीं हो सकता हे, क्योंकि यहां तो 
“पदान्ताद्‌ वा” सूत्र से ही तुक्‌ सिद्ध हे । इसलिए यह तुक्‌ दीर्घ का हो, किन्तु “दीर्घात्‌” का 
तुक्‌ दीर्घ को होता है, इसमें क्या प्रमाण है? इस शंका के उत्तर में कह रहे हें कि “व्याख्यानाद्‌ 
वा” अर्थात्‌ दीर्घ को ही तुक्‌ होता हे-इस बात में व्याख्यान ही प्रमाण हे । यह व्याख्यान 
“एओङ्‌” सूत्र के भाष्य में ध्वनित हे । वहाँ यह विचार हुआ कि “वर्णेकदेशा वर्णग्रहणेन 
गृह्यन्ते" इस पक्ष में “आलूय” इस प्रयोग में दीर्घ ऊकार का अवयव हृस्व उकार यदि 
हस्वग्रहण से गृहीत होता है तब यहाँ “हस्वस्य पिति कृति” सूत्र से तुक्‌ होना चाहिए? ऐसी 
आशंका करके भाष्यकार ने कहा कि “दीर्घे हस्वाश्रयविधिर्न भवति” अर्थात्‌ दीर्घ में 
हस्वाश्रय कार्य नहीं होता हे, क्योंकि ऐसा करने पर तो “दीर्घात्‌” सूत्र ही व्यर्थ हो जायेगा; 
क्योंकि ऐसी स्थिति में तो “छे च” सूत्र से ही दीर्घ के भीतर हस्वाश्रय तुक्‌ हो सकता है । 
यदि दीर्घ को न होकर छकार को तुक्‌ होता तो भाष्यकार का उक्त कथन असंगत हो जाता, 
क्योंकि भाष्यकार ने दीर्घाश्रय कार्य की सिद्धि हस्व के आधार पर करके “दीर्घात्‌” सूत्र के 
वैयर्थ्य की आशंका व्यक्त की है। यह बात तभी सम्भव है जब कि तुक्‌ छकार को न होकर 
दीर्घ को होता हो। 
„इस प्रकार इस भाष्यकारीय व्याख्यान से दीर्घ को तुक्‌ होना सिद्ध होता है, इसलिए 

दीर्घात्‌” सूत्र की जो पञ्चमी है वह षष्ठी के अर्थ में है, ऐसा मानना चाहिए। 

चेच्छिद्ते इति। तुको हलादिःशेषस्तु न। अभ्याससञ्ज्प्रवृत्तिकाले 
स्थानिद्वारा साक्षाद्वा सन्निहितानां हलामेव तेन निवृत्तेः । अत एव 'नुगतो' इत्यादि 
चरितार्थम्‌ । 

“दीर्घात्‌” सूत्र का उदाहरण कोमुदी में “चेच्छिद्यते” यह प्रयोग दिया गया हे । छिद्‌ धातु 
से यङ्‌ प्रत्यय, द्वित्व, हलादिशेष, अभ्यास को गुण करके “चेच्छिद्य” धातु से लट्‌, प्रथमपुरुष 
के एकवचन में यह रूप बनता हे । “दीर्घात्‌” सूत्र से दीर्घ एकार को तुक्‌ करने के बाद तुक्‌ 
के तकार का पुनः हलादिशेष क्यों नहीं होता हे ? इस बात का उत्तर देते हुए कह रहे हैं कि 
तुक्‌ का हलादिशेष नहीं होता है। कारण यह है कि अभ्यास संज्ञा की प्रवृत्ति के समय जो 
हल्‌ स्थानी के द्वारा अभ्यासावयव हो या साक्षात्‌ अभ्यासावयव हो, उन्हीं की निवृत्ति होती 
हे— हलादि शेष के द्वारा । स्थानी के द्वारा का उदाहरण 'जहार' इस प्रयोग में “उरत्‌” सूत्र 
से ऋकार के स्थान पर जायमान अर्‌ का अवयव रकार स्थानी ऋकार के द्वारा अभ्यासावयव 
हल्‌ हे। “पपाच” प्रयोग में चकार साक्षात्‌ अभ्यासावयव हल्‌ हे। ये अभ्याससंज्ञा प्रवृत्तिकाल 
में ही अभ्यास के सन्निहित हल हैं। ऐसे हलो की निवृत्ति हलादिशेष के द्वार होती हे । 
'दीर्घात्‌' सूत्र से विधेय तुक्‌ अभ्यास संज्ञा की प्रवृत्ति के समय था ही नहीं । इसलिए हलादिशेष 
के द्वारा इसकी निवृत्ति नहीं होती हे । अत एव = अभ्यास संज्ञा की प्रवृत्ति के समय संनिहित 
हलों की ही हलादि शेष के द्वारा निवृत्ति होती है,ऐसा स्वीकार करने से ही “नुगतोऽनुनासिकस्य' 
सूत्र से अभ्यास को विहित नुक्‌ का आगम सार्थक होता है। अन्यथा “जङ्गम्यते” आदि प्रयोगों 
में यदि हलादिशेष की पुनः प्रवृत्ति हो जाती है और नुक्‌ की निवृत्ति हो जाती है तो नुगागम 
का विधान ही व्यर्थ हो जायेगा । ड 

दीर्घात्पदान्तादिति। पदान्तस्य दीर्घस्येत्यर्थः । योगविभागोऽनयोरेओङ्‌ इति सूत्रे 
भाष्ये स्पष्टः । 'दीर्घान्तस्य पदस्ये'त्यर्थेन सिद्धेऽन्तग्रहणं पदान्तविधित्वमस्य, न 
पदविधित्वमिति बोधनद्वारा समर्थपरिभावानुपस्थित्यर्थम्‌। तेनासामर्थ्यंऽप्यस्य 


प्रवृत्तिरिति समर्थसूत्रे कैयट: । 
॥ इति हल्सन्धिः ॥ 


कौमुदीकार ने “पदान्ताद्‌ वा" सूत्र की वृत्त में “दीर्घात्‌ पदान्तात्‌" ऐसा वाक्य कहा है । 
जैसा कि “दीर्घात्‌” सूत्र की व्याखा में कहा जा चुका है कि “सुराच्छाया” इस निर्देशमूलक 
ज्ञापक तथा भाष्यकारीय व्याख्यान के आधार पर “दीर्घात्‌' इस पद में पञ्चमी पष्ठी वि 
के अर्थ में है, इसलिए वह तुक्‌ दीर्घ को होता है, उसी प्रकार यहाँ भी "दीर्घात्‌ पदान्तात र 
पञ्चमी विभक्ति वष्ठी के अर्थ में है। कारण यह है कि 'दीर्घात्‌' की अनुवृत्ति यहा होती हे । 
' अर्थाधिकार के अनुरोध से जैसे वहाँ षष्ठ्यर्थ में पञ्चमी है वैसे ही यहां भी व में पञ्चमी 
माननी चाहिए। इसलिए “दीर्घात्‌ आ र “पदान्तस्य दीर्घस्य” है, ऐसा समझना 
पदान्त ता 
र यी कि “दीर्घातपदान्ताद्‌ वा” ऐसा एक ही योग न्त 520 
देवे का स है।ल्‍ 
र ४! का योगविभाग ू | 
और पदास या पंचमी को षष्ठ्यर्थ में प्रतिपादन के अवसर पर कहा 


n 

कि “पदान्ताद्‌ वा” यह सूत्र विकल्प से तुग्‌-विधान केलिए हे । इसीलिए योगविभाग 
किया गया हे, अन्यथा “दीर्घात्‌ पदान्ताद्‌ वा” ऐसा एक ही योग किये होते। इस भाष्य से 
योगविभाग की सम्पुष्टि होती हे । 

अब यहाँ यह विचार प्रस्तुत है कि “पदान्तात्‌” की जगह यदि “पदात्‌” यही न्यास किया 
गया होता तो 'दीर्घात्‌’ यह पद उसका विशेषण होता और तदन्तविधि के द्वारा 'दीर्घान्त पद 
को तुक्‌ विकल्प से हो' इस अर्थ का लाभ हो जाता ओर सारे अभीष्ट प्रयोगों की सिद्धि हो 
जाती । ऐसी स्थिति में सूत्र में अन्तग्रहण का क्या प्रयोजन है? इस प्रश्‍न का उत्तर देते हुए 
नागेशभट्ट का कहना है कि यदि अन्तम्रहण नहीं किया गया होता तो “पदात्‌” ऐसा सूत्र करने 
पर यह तुकूविधि पदोद्देश्यक विधि अर्थात्‌ पदविधि कही जाती । पदविधि होने का परिणाम 
यह होता कि यहाँ “समर्थः पदविधिः” सूत्र की प्रवृत्ति हो जाती । ऐसी स्थिति में जहाँ सामर्थ्य 
होता वहीं पर तुक्‌ होता । असामर्थ्य में “तिष्ठतु देवी च्छत्रं नय चैत्र ?' इस प्रयोग में तुक्‌ नहीं 
होता | इसलिए सूत्र में अन्तमहण आवश्यक है | उससे यह विदित होता है कि यह तुकूर्विध 
पदान्तविधि हे न कि पदविधि। जब यह पदविधि नहीं होती है तब “समर्थः पदविधिः” इस 
परिभाषा की यहा उपस्थिति नहीं होती है। इसलिए असामर्थ्य में, जैसा कि ऊपर उदाहरण 
दिया गया है, ऐसे स्थलों में भी इस तुक्‌ की प्रवृत्ति हो जाती है। यह बात समर्थसूत्र के कैयट 
में कही गई है। 


विश्वनाथ मिश्र कृत लघुशब्देन्दुशेखर में हल्सन्धि-प्रकरण की 
'सुबोधिनी' हिन्दी व्याख्या पूर्ण हुई । 


DP 


अथ विसर्गसन्थिप्रकरणम्‌ 


विसर्जनीयस्य स: । प्रख्यातमपि विसर्जनीयपदानुवृत्तिप्रदर्शनाय स्मारिंतम्‌। 
''शंपरे' इति बहुव्रीहिं । विशेष्यश्चावध्यवधिमतोः साजात्याद्विसर्जनीयाक्षिप््ः खरेव | 
विसर्गस्य विसर्गविधौ फलमाह-न त्वन्यदिति। अन्यदेव विवृणोति-इहेति। 
त्रैरूप्यमिति | विकल्पद्ठयसामर्थ्यादिति भाव: |. . 

“संस्कर्ता” प्रयोग की सिद्धि के अवसर पर हलूसन्धि में इस सूत्र की व्याख्या की जा 
चुकी है, इसलिए यहाँ इसका पुनः उपन्यास करना उचित नहीं है, तथापि “शर्परे विसर्जनीयः” 
इस सूत्र में “विसर्जनीयस्य” इस पद की अनुवृत्ति होती हे, इस बात को दिखाने के लिए यहाँ 
इस सूत्र का स्मरण करा दिया गया हे । “शर्परे” इस पद में “शर्‌ परो यस्मात्‌' इस विग्रह में 
पञ्चम्यर्थ बहुव्रीहि समास है। यहाँ पर विशेष्यीभूत अन्यपदार्थ खर्‌ ही है। कारण यह है कि 
अवधि और अवधिमान्‌ में साजात्य होने के कारण जब अवधि रूप में शर्‌ का उपाख्यान हे 
तब अवधिमान्‌ के रूप में खर्‌ प्रत्यांहार का ही आपेश्ष होता हे, क्योंकि विसर्ग के निमित्त के 
रूप में खर्‌ को प्रधान भूमिका रहती हे। इस प्रकार विसर्जनीय से आश्षिप्त खर्‌ ही यहाँ अन्य 
` पदार्थ के रूप में विशेष्य अवधिमान्‌ बनता है। 

“शर्परे विसर्जनीयः” सूत्र से विसर्ग को विसर्ग ही किया जाता है। विसर्ग को विसर्ग 
करने का फल कोमुदी में कहा हे--न त्वन्यदिति। विसर्ग को दूसरा कुछ नहीं होता है । फलस्वरूप 
“कः त्सरुः” प्रयोग में विसर्ग को सकार नहीं हुआ तथा “घनाघनः क्षोभणः" इस प्रयोग में विसर्ग 
का विडा नहीं हुआ। कोमुदी में अन्यत्‌ की व्याख्या “इह” शब्द से करते हुए यही बात 
कही गई हे | 

“रामः स्थाता” इस स्थिति में कौमुदी में तीन रूप बताये गये हैं । तीन रूप का कारण 
यहाँ दो विकल्पों का होना हे । पहला विकल्प तो “खर्परे शरि वा विसर्गलोपो वक्तव्य हे । 
इससे विसर्ग का लोप होने से “रामस्थाता” यह रूप बनता है। दूसरा विकल्प “वा शरि” हे । 
इसके द्वारा विसर्ग का विसर्ग ही रूप रख दिया जाता हे, जिससे “रामः स्थाता” रूप बनता 
है। इसके अभाव में “विसर्जनीयस्य सः” सूत्र से विसर्ग का सकार कर दिया जाता है, जिससे 
“रामस्स्थाता” रूप बनता है । इस प्रकार “तरेरूप्यम्‌” की स्थिति होती हे । 

सोप। अपदाद्योरिति। सूत्रे सौत्रत्वादेकवचनम्‌। 

“सोऽपदादौ” सूत्र में “कुप्वो की और “विसर्जनीयस्य” इस पद की अनुवृत्ति होती है। 
“अपदादो” यह पद “कुप्वोः का विशेषण है, इसीलिए “कुप्वोः” की द्विवचनान्तता के अनुरोध 

पर वृत्ति में कहा गया है--“अपदाद्योः कुप्वो” | कहा जा सकता हे कि जब इसे द्विवचनान्त 
का विशेषण बनना है तो “अपदादौ” इस रूप में एकवचनान्त में इसका प्रयोग क्यों किया 
गया है? शेखरकार इसका उत्तर देते हुए कह रहे हैं कि सूत्र में सौत्रत्वात्‌ एकवचन का प्रयोग 
किया गया है । 

अनव्ययस्येति। अत्राव्ययीभावातिरिक्ताव्ययस्यैव ग्रहणं, व्याख्यानात्‌ । 
तेनोपपयस्काम्यतीत्यादौ सत्वसिद्धिरिति स्पष्टम्‌ ‘अव्ययी भावश्चे'त्यत्र भाष्ये । गीः 
काम्यतीति। 'वाः काम्यती'त्यस्याप्युपलक्षणमिदम्‌ । 

“सोऽपदादौ” सूत्र से विहित सत्व का “अनव्ययस्येति वाच्यम्‌" इस वार्तिक से निषेध 
किया गया है कि इस सूत्र से विहित सकार अव्ययावयव से भिन्न विसर्ग को हो, अव्यय के 
विसर्ग को न हों। अव्यय भी दो प्रकार का होता है। एक तो अव्ययप्रकरणपठित अव्यय और 
दूसरा “अव्ययीभावश्च” सूत्र से विहित अव्ययीभाव समास रूपी अव्यय। “अनव्ययस्य इस 
वार्तिक द्वारा जो अव्यय के विसर्ग के सत्व का निषेध किया गया हे वह अव्ययीभावातिरिक्त 
अव्यय के विसर्ग के सत्व का निषेध किया जाता है, न कि अव्ययसामान्य के विसर्ग का। 
इसमें क्या प्रमाण है? इस बात के उत्तर में कह रहे हैं कि “व्याख्यानात्‌” अर्थात्‌ भाष्यकारीय 
व्याख्यान ही इसमें प्रमाण है । भाष्यकार ने अव्ययीभाव की अव्यय संज्ञा करने का फल बताया 

--“लुड्मुखस्वरोपचारा:” अर्थात्‌ विभक्ति का लुक्‌ होना, मुखस्वर होना ओर उपचार अर्थात्‌ 
विसर्ग के स्थान पर सकार--ये ही अव्ययीभाव की अव्यय संज्ञा के फल हैं। यदि सत्व का 


निषेध भी अव्यय संज्ञा का फल माना जाय तो उपचार पद के द्वारा सत्व का होना फल कैसे . 


बताया गया? इससे स्पष्ट होता हे कि सत्व के निषेध में अव्ययीभावातिरिक्त अव्यय का 
ग्रहण होता है, अव्ययीभाव का ग्रहण नहीं होता हे । इसलिए “पयसः समीपम्‌ उपपयः, तत्‌ 
इच्छति”= “उपपयः+ काम्यति” इस स्थिति में अव्ययीभाव के विसर्ग का सकार होकर 
“उपपयस्काम्यति” यह रूप सिद्ध होता हे यह बात “अव्ययीभावश्च” सूत्र के भाष्य में स्पष्ट 
है । काम्यच्‌ प्रत्यय पर में रहने पर “काम्ये रोरेवेति वाच्यम्‌” इस वार्तिक के अनुसार रु सम्बन्धी 
विसर्ग का ही “सो5पदादो” सूत्र से सकार होता है । इसलिए “गीः काम्यति” प्रयोग में विसर्ग 
का सकार नहीं हुआ, क्योंकि यहां रुसम्बन्धी विसर्ग नहीं हे। यहाँ तो “गिर” शब्द मूलतः 
रकारान्त है, इसलिए यहाँ रकार का विसर्ग है। इसी प्रकार “वाः काम्यति” प्रयोग में भी जहाँ 
०! किये ही. मूल वार्‌ शब्द के रकार का विसर्ग हुआ हे, यहाँ भी विसर्ग का सकार नहीं 
ता है। 

इणः षः। 'इदुदुपधस्ये'त्यस्यासिद्धत्वात्सर्पिष्पाशमित्यादौ सत्वनिवृत्त्यर्थ 
गीष्पाशं दोष्कल्पमित्याद्यर्थञ्चेदम्‌। अत्रानव्ययस्येत्यपदादाविति काम्ये इति च 
सम्बद्धयते । तेनोच्चेःकल्पं, दोः पश्य, गी: काम्यतीत्यादो षत्वं न। अत एव-'अत्र 
प्रकरणे सर्वत्र सत्वमेव विधेयम्‌, इण उत्तरस्य चिसर्गस्थानिकसस्यानेन षत्वमि'ति 
भाष्योक्तपक्षान्तरं सङ्गच्छते । विसर्जनीयस्थानिके त्युक्त्या पुंस्पुत्र इत्यादौ न दोषः, 
तत्र हि मस्थानिकः स: । अत्र विसर्जनीयस्येत्यनुवृत्त्वैतदर्थलाभः । 'अनव्ययस्ये'त्यादि 

त्वत्र पक्षेऽत्र न सम्बद्ध्यते, तेन द्विष्कृतं दुष्काम्यतीत्यादौ षत्वसिद्धि: । 'गी: 
काम्यती'त्यादो सकाराभावादेव न दोष: । अपदादाविति च न सम्बद्धथते । तेन 
दुष्करोतीति षत्वसिद्धिः । परन्त्वयं पक्षोऽसङ्गतः, उत्तरसत्वस्यासिद्धत्वेन 'निष्कृतमि'- 
त्यादौ षत्वासिद्धे: । “प्रकरणे प्रकरणमसिद्धं न योगे योग' इति पक्षस्तु नास्त्येव, 
ज्ञापकासम्भवादिति- 'उपसर्गादसमासेऽपी' त्यत्र निरूपयिष्यामः । 'विसर्जनीयस्यैव 
षत्वमि'ति मूलोक्तपक्षे तु सकारषकारयोः स्वरितत्वेऽपि यथायोगं सम्बन्धो 
मण्डूकप्लुत्येत्यन्यत्र विस्तरः । 

“इणः षः” यह सूत्र इण्‌ से पर में रहने वाले विसर्ग को मूर्धन्य षकार करता है | प्रश्‍न 
होता है कि इण से पर में जो विसर्ग होगा वह अवश्य ही इकारोपध या उकारोपध विसर्ग 
होगा। ऐसी स्थिति में “इदुदुपधस्य” सूत्र से ही वहाँ षत्व सिद्ध है तो इस सूत्र की क्या 
आवश्यकता हे ? इस प्रश्‍न के उत्तर में कह रहे हें कि “सर्पिष्पाशम्‌” इस प्रयोग में “इदुदुपधस्य” 
को बाधकर “सोऽपदादौ” सूत्र से सत्व प्राप्त रहता है, उसे बाधकर षत्व करने के लिए यह 
सूत्र है-। यह सूत्र “सोऽपदादो” को अपवादत्वात्‌ बाध कर षत्व का विधान करता है। इसके 
अतिरिक्त “गीष्पाशम्‌” प्रयोग में तथा “दोष्पाशम्‌” इन प्रयोगों में एक जगह तो दीर्घ ईकार 
होने के कारण तथा दूसरे प्रयोग में ओकार होने के कारण “इदुदुपधस्य सूत्र की प्राप्ति न होने 
के कारण इन प्रयोगों में षत्व के लिए इस सूत्र की आवश्यकता हे । 

इस सूत्र में “अनव्ययस्य”, “अपदादो”, “काम्ये रोरेवेति वाच्यम्‌--इन सभी का सम्बन्ध 
होता हे । इसका फल यह होता हे कि “उच्चैः कल्पम्‌”, “दोः पश्य”, “गीः काम्यति” इन प्रयोगों 
में षत्व नहीं होता हे । 

अत एव = उक्त तीनों की यहाँ अनुवृत्ति होती हे, इस बात को स्वीकार करने से ही 
माष्योक्त पक्षान्तर की संगति होती है । पक्षान्तर का स्पष्टीकरण इस प्रकार है--भाष्यकार ने 
इस षत्व-प्रकरण में दो पक्षों का उपन्यास किया है। पहला पक्ष तो इस प्रकार हे कि इस 
विसर्ग-प्रकरण के कुछ सूत्र तो षत्व के विधायक है और कुछ सूत्र सत्व के विधायक हें। जहां 
पर इण से उत्तर (पर) में विसर्ग रहेगा वहाँ षत्व का विधान किया जाता है तथा उससे भिन्न 
जगह सत्व का विधान होता है । दूसरा पक्ष यह हे कि सारे सूत्र विसर्ग के स्थान पर सकार 
का ही विधान करते हैं। उस विसर्गस्थानिक सकार का “इणः षः सूत्र से षकार किया जाता 
है। अर्थात्‌ षत्व का विधायक यही एकमात्र सूत्र है । 

अब यहाँ यह विचारणीय है कि जिस पक्ष में सारे सूत्र सकार का ही विधान करते हें 
और यह सूत्र इण्‌ के आगे रहने वाले विसर्गस्थानिक सकार का मूर्घन्यादेश करता हे, उस 
समय तो उन सूत्रों से विहित सकार “अनव्ययस्य” आदि तीनों विशेषणों से विशिष्ट ही होता 
है और उसी सकार को यह मूर्धन्य षकार करता हे। इससे स्पष्ट हे कि उस पक्ष का षकार 
'अनव्ययस्य','अपददादि' और “काम्ये रोरेव' इन विशेषणों से विशिष्ट अवश्य होता हे । इस 
बात को दृष्टिगत कर इस पक्ष पर विचार किया जाता है कि कुछ सूत्र सत्व क विधान और 
कुछ सूत्र षत्व का विधान करते हैं और उसी क्रम में यह सूत्र केवल शुद्ध एव का विधान 


आह 


४६४ __ लघुशब्देन्द्शेखरः . 


करता है। उस समय भी यह उपर्युक्त तीन विशेषणों से विशिष्ट विसर्ग का ही षत्व करता 
हे । अन्यथा यदि अविशेषेण यह विसर्ग मात्र का षत्व विधान करने लगे तो पूर्वपक्ष से इस 
पक्ष में पार्थक्य होने से फलभेद हो जायेगा । फलभेद होने पर पक्षान्तर का समर्थन असंगत 
हो जायेगा । इसलिए इस पक्ष में भी उपर्युक्त तीनों पदों का यहाँ सम्बन्ध होता हे, ऐसा मानना 
चाहिए । 
यह सूत्र विसर्गस्थानिक सकार का मूर्धन्य षकार करता है, ऐसा कहने का फल यह 
होता हे कि “पुसपुत्रः” आदि प्रयोगों में षत्व नहीं होता है। क्योंकि वहाँ “समः सुटि” आदि 
तीनों सूत्रों से सकार का ही विधान किया जाता है, इसलिए यहाँ का सकार मकारस्थानिक हे, 
विसर्गस्थानिक नहीं हे । “इणः षः” सूत्र में “विसर्जनीयस्य” इस पद की अनुवृत्ति होती हे, अतः 
उक्त अर्थ का लाभ होता हे । | 
जिस पक्ष में सभी सूत्रों से विहित सकार का यह मूर्धन्य षकार करता हे, उस भाष्योक्त 
पक्षान्तर में अत्र = “इणः षः” सूत्र में “अनव्ययस्य” इत्यादि तीनों का सम्बन्ध नहीं होता हे । 
कारण यह हे कि इस पक्ष में “इदुदुपधस्य” सूत्र से विहित सकार का भी षकार इसके द्वारा 
विधेय होता है । “इदुदुपधस्य” सूत्र तो “निप्मत्यूहम्‌”, “दुष्कृतम्‌” इत्यादि प्रयोगों में अव्ययस्थ 
विसर्ग का पदादि में वर्तमान ककार के पर में रहने पर ही सत्व करता हे । यदि इस पक्ष में 
“अनव्ययस्य' इत्यादि पदों की अनुवृत्ति की जायेगी तो विरोध स्पष्ट ही होगा; इसलिए इस 
पक्ष में “अनव्ययस्य” इत्यादि का सम्बन्ध नहीं होता है, ऐसा स्वीकार करना चाहिए। इसीलिए 
"द्विष्कृतम्‌", दुष्काम्यति” इत्यादि प्रयोगों में “इदुदुपधस्य” सूत्र से सत्व का विधान करने पर 
भी इस सूत्र से षत्व की सिद्धि होती हे । ऐसा करने पर भी अर्थात्‌ “काम्ये रोरेव” का सम्बन्ध 
न करने पर भी “गीः काम्यति” प्रयोग में षत्व की आपत्ति रूप दोष नहीं होता है, क्योंकि 
“सोऽपदादौ” सूत्र से काम्यच्‌ प्रत्यय पर में रहने पर उसी विसर्ग को सत्व का विधान किया 
जाता है, जो रु के स्थान पर हुआ हो । “गीः काम्यति” में तो मूलतः “गिर” रकारांन्त शब्द के 
रकार का विसर्ग हे, इसलिए इसे सत्व होता ही नहीं है, इसलिए यहाँ षत्व की आपत्ति रूप 
दोष नहीं होता हे । 
“अपदादो” इस पद के सम्बन्ध न करने का फल यह होता है कि “दुष्करोति” इस प्रयोग 
'में ककार के पदादि में वर्तमान रहने पर भी सकार का षत्व होता है। : 
इस प्रकार यद्यपि इस भाष्यकारीय पक्षान्तर में सर्वेष्ट सिद्धि होती हे, तथापि यह पक्ष 
असंगत ही है | इसका कारण यह है कि “सोऽपदादौ” सूत्र के पूर्वत्रिपादी होने के कारण उससे 
विहित सकार का षत्व विधान करके चरितार्थ इस सूत्र के प्रति “निष्कृतम्‌” इस प्रयोग में 
उत्तरसूत्र= परत्रिपादी इदुदुपधस्य” सूत्र से विहित सकार असिद्ध हो जायेगा तो यहाँ षत्व 
नहीं हो सकेगा। यदि कहा जाय कि प्रकरण के प्रति प्रकरण असिद्ध होता है न कि “योगे 
योगम्‌'= सूत्र के प्रति सूत्र असिद्ध होता है। इसलिए “इदुदुपधस्य च” सूत्र के असिद्ध न होने 


के कारण उससे विहित सकार का भी षत्व हो जायेगा | इस प्रकार भाष्यकारीय पक्ष भी ठीक : 


ही है, तो यह कहना उचित नहीं है; क्योंकि “प्रकरणे प्रकरणमसिद्धम्‌” यह पक्ष है ही नही, 
क्योंकि इसमें कोई प्रमाण नहीं हे । “उपसर्गादसमासेऽपि” इस सूत्र की व्याख्या के अवसर पर 

इसका निरूपण किया जायेगा। 

इणः षः सूत्र से विसर्ग को ही षत्व होता है और सत्व भी विसर्ग को ही होता है। 
इस मूलोक्त पक्ष में सकार और षकार दोनों में स्वरितत्व की प्रतिज्ञा है, इसलिए दोनों की 
अनुवृत्ति साथ ही प्राप्त होती हे; तथापि जहाँ जिसके होने की स्थिति हो वहाँ मण्डूकप्लुति 
न्याय से उसकी अनुवृत्ति कर लेनी चाहिए। यह बात अन्यत्र भाष्यादि में विस्तार से कही गई 
है। 

नमस्पु। इत उत्तरमपदादाविति न ` सम्बद्धयते, व्याख्यानात्‌ । 
साक्षा्रभृतित्वादिति। 'ऊर्यादित्वाद्गतित्वं, स्वरादिपठितस्य तु गतित्वाभावः । तेन 
साक्षात्रभृतिषु च्व्यर्थवचनेऽपि न क्षतिरि'त्यन्ये। 

इस सूत्र से लेकर आगे के सूत्रों में “अपदादौ” का सम्बन्ध नहीं होता हे । इसीलिए 
_ नारायणं नमस्कृत्य” इस शिष्ट प्रयोग में विसर्ग का सकारादेश पदादि कवर्ग के पर में रहने 
पर भी हो गया हे । “नमस्करोति” इस प्रयोग में सकार का रुत्व और विसर्ग करने के बाद 
इस सूत्र से सकार किया जाता है । 

इस सूत्र से सकार करने के लिए गतिसंज्ञा की अपेक्षा को ध्यान में रख कर कह रहे हे 
कि साक्षात्रभूतीनि च” सूत्र से कृञ्‌ धातु के योग में विकल्प से “नमस्‌” की गतिसंज्ञा होती 
है । गतिसंज्ञा के अभाव में सत्व नहीं होता, अतः “नमस्करोति” और “नमः करोति” ये रूप यहाँ 
बनते हें । यह सूत्र “कुप्वोः” का अपवाद हे, अतः यहाँ बा लीय होने की बात ही नहीं है। 

अब 'अन्ये' शब्द के द्वारा मन्थकार अपना मत कह रहे हे कि “साक्षात्रभूतीनि च” सूत्र 
से च्व्यर्थ में ही गतिसंज्ञा होती है। जो अनमस्करणीय है उसे जहाँ नमस्कार किया जाय यह 
वहीं पर हो सकती है। “नारायणं नमस्कृत्य” इस वाक्य में तो च्व्यर्थ है ही नहीं तो यहाँ 
गतिसंज्ञा कैसे होगी ? इस शंका का उत्तर देते हुए कह रहे हैं कि “नमस” का पाठ ऊर्यादि 
गण में मानकर “ऊर्यादिच्चिडाचश्च” सूत्र से यहाँ गतिसंज्ञा हुईं है। स्वरादिपठित “नमस” 
शब्द की गतिसंज्ञा नहीं होती हे । ऊर्यादिगणपठित की जो गतिसंज्ञा होती है वह नित्य ही 
होती है। ऐसी स्थिति में कौमुदी के मूल में जो यह कहा गया हे कि “गतित्वाभावे”-- गति 
संज्ञा के अभाव में “नमः करोति” ऐसा रूप बनता है 'तो इस बात की संगति कैसे बैठेगी जब 
कि ऊर्यादित्वात्‌ नित्य ही गतिसंज्ञा की जा रही है ? इस शंका के उत्तर के लिए यही मानना 
उचित होगा कि “साक्षात्‌ प्रभृतीनि च” सूत्र में जो च्व्यर्थवचन की बात कही गई है वही प्रायिक 
है। इसलिए नमस्‌ की अच्च्यर्थवचन में भी पाक्षिक गतिसंज्ञा करके अभीष्ट रूप की सिद्धि 
कर ली जाती हे। | | 

इदुदु । 'अप्रत्ययस्ये'ति पर्युदासो, लाघवात्‌। तत्र प्रत्ययपदं तत्सम्बन्धिपरं, 
तेन प्रत्ययसम्बन्धिभिन्नस्येत्यर्थः । अत एव 'कविभि: कृतमिःत्यादौ न पत्वम। 
स्पष्टञ्चेदं भाष्ये इत्यन्यत्र विस्तर: । 

“इदुदुपधस्य” सूत्र में जो “अप्रत्ययस्म” यह पद हे यहाँ का नञ्‌ लाघवात्‌ पर्युदास है, | 
प्रसज्यप्रतिषेधार्थक नहीं है प्रसज्यप्रतिषेध मानने पर नञर्थ का क्रिया में अन्वय करने के लिए 

क्रिया का अध्याहार करना पड़ता है । दूसरी बात यह कि जब नजर्थ क्रियान्वित हो गया तो 
नज्‌ का प्रत्यय के साथ समास केसे होगा ? परिणामतः असमर्थ समास करना पडेगा । इसके 
अतिरिक्त वाक्यभेद भी करना पडेगा । वह इस प्रकार होगा कि “इकारोकारोपध विसर्ग का 
घत्व होता है।” यह एक विधिवाक्य होगा और दूसरा निषेधक वाक्य होगा कि भ्रत्ययावयव 
विसर्ग का षत्व नहीं होता है । इस प्रकार प्रसज्य मानने में तीन गौरव होने के कारण लाघवात्‌ 
यहाँ पर्युदास माना गया है । 
अप्रत्यय का अर्थ यदि, प्रत्ययभिन्न किया जाय तो “कविभिः कृतम्‌” इस प्रयोग में 
भी विसर्ग का षत्व होने लगेगा, क्योंकि प्रत्यय तो यहाँ भिस्‌ हे और सकारस्थानिक 
विसर्ग तो प्रत्ययभिन्न है ही, इसलिए इसे षत्व होने लगेगा। इस बात को दृष्टिगत कर कह 
रहे हैं कि यह प्रत्यय पद तत्सम्बन्धी का बोधक है। अर्थात्‌ प्रत्यय की प्रत्ययावयव में 
लक्षणा होती है, इसलिए प्रत्ययावयवभिन्न विसर्ग का षत्व विधान करने के कारण “कविभिः 
कृतम्‌” में विसर्ग का षत्व नहीं होता, क्योंकि यह विसर्ग प्रत्ययावयव ही है । यह बात भाष्य 
स्पष्ट है। चिदस्थिमाला के अनुसार भावप्रकाश आदि ग्रन्थों में यह विस्तार से कही गई 
| 
एकादेशशास्त्रेति । एकादेशशास्त्रसम्पन्नरेफस्थानिकत्वेन विसर्जनीयस्येकादेश- 
शास्त्रनिमित्तकत्वं बोद्धयम्‌। स्पष्टञ्चेदमत्र सूत्रे, 'उरण्रपर' इति सत्रे च भाष्ये 
इत्यन्यत्र विस्तरः । 'प्रत्ययभिन्नसम्बन्थिन' इति तु नार्थः, 'अग्निः करोती'त्यादावपि 
प्र्ययभिनसमुदायसम्बन्धित्वेन षत्वापत्तेः। तपरकरणं किम्‌ ? गी: करोति। उपधा 
ग्रहणं व्यर्थम्‌, 'उपधाग्रहणं न करिष्यते, इदुदभ्यान्तु परं विसर्जनीयं विशेषयिष्याम' 
इति हयवरदसूत्रभाष्योक्तेः । 
“इदुदुपधस्य” सूत्रघरक अप्रत्यय पद का अर्थ प्राचीन मत के अनुसार प्रत्यर्या भन्न हे तथा 
नवीन मतानुसार प्रत्ययावयवभिन्न है । “मातुः कृपा” इस प्रयोग में षष्ठ्यन्त ' मातुः इस पद 
का जो विसर्ग है, वह प्रत्ययभिन्न तथा प्रत्ययावयवभिन्न भी है, इसलिए इस विसर्ग का षत्व 
“इदुदुपधस्य” सूत्र से होना चाहिए। कौमुदीकार इसका उत्तर देते हुए कौमुदी में कह रहे हें 
कि “एकार्देशशाख्रनिमित्तकस्य न षत्वम्‌” अर्थात्‌ एकादेशशाख्र जिस विसर्ग का निमित्त होता 
है उस विसर्ग का घत्व नहीं होता है । प्रस्तुत में इस विसर्ग का निमित्त “उरत्‌” यह एकादेश 
शास्त्र है, अतः एतन्निमित्तक विसर्ग का षत्व नहीं होता है । यह विसर्ग एकादेशशाख्र से सम्पन्न 
' ऐेफस्थानिक होने के कारण एकादेशशाख्रनिमित्तक है, यह बात स्पष्ट ही हे । 
एकादेशशाखनिमित्तक विसर्ग के षत्व न होने में प्रमाण दीक्षितजी ने कस्कादिगण में 
“आतुष्युत्र ऐसे पाठ को माना है। तात्पर्य यह है कि यदि एकादेशशाख्रनिमित्तक विसर्ग का 
“इदुदुपधस्य” सूत्र से पत्व होता तो जिस प्रकार “मातुः कृपा” इस प्रयोग में षत्व होता, वैसे 
ही “भ्रातुर? इस प्रयोग में भी हो सकता था। ऐसी स्थिति में 'भ्रातुष्युतरः इस प्रयोग में 
चत्व करने के लिए कस्कादिगण में इसका पाठ क्यों किया गया, इस प्रकार वहाँ किया गया 


“आतुष्ुत्रः का पाठ “एकादेशशाख्र' आदि नियम का ज्ञापक होता दै । यह बात प्रस्तुत सूत्र 

के तथा “उरण्‌ रपरः” सूत्र के भाष्य में हे, यह बात अन्यत्र विस्तार से कही गई है। किसी ने 
अप्रत्यय पद का प्रत्ययभिन्न सम्बन्धी विसर्ग का पत्व होता है, ऐसा वैयधिकरणान्वय करके 
अर्थ किया हे । किन्तु यह अर्थ ठीक नहीं हे, क्योंकि ऐसा करने पर “अग्नि: करोति” इत्यादि 
प्रयोगों में षत्व की आपत्ति हो जायेगी,क्योंकि “अग्निः” यह समुदाय प्रत्ययभिन्न है,तत्‌-सम्बन्धी 
विसर्ग यहाँ भी हे, अतः यहाँ षत्वापत्ति दुर्वार हो जायेगी । 

इस सूत्र में “इदुत्‌” इस शब्द में तपरकरण किया गया हे | इसका परिणाम यह होता हे 
कि “गीः करोति” इस प्रयोग में जहां दीर्घ ईकारोपध विसर्ग हे वहाँ षत्व नहीं होता है। इस 
सूत्र में उपधाग्रहण करना व्यर्थ है, क्योंकि “हयवरट्‌” सूत्र के भाष्य में भाष्यकार ने कहा है 
कि इकार और उकार को विसर्जनीय का विशेषण बनायेंगें । परिणामस्वरूप सूत्रार्थ ऐसा होगा 
कि इकार और उकार से पर में प्रत्यय विसर्ग का षत्व होता हे | इसी अर्थ से कार्य चल जाता 
है, तो सूत्र में उपधामरहण अनावश्यक ही हे । 3 

तिरसोऽन्य। अत्र गत्तिग्रहणं नानुवर्तते, पराभवे तिरस्कारशब्दप्रयोगात्‌। 
अन्तर्धावेव तिरसो गतित्वात्‌। 

“तिरसोऽन्यतरस्याम्‌” यह सूत्र तिरस्‌ के विसर्ग को. विकल्प से सकार करता हे, कवर्ग 
और पवर्ग पर में रहने पर। इसका उदाहरण तिरस्कर्ता और तिरस्कार जैसे शब्द हैं। यह बात 
स्पष्ट हे कि तिरस्कार शब्द अनादर या पराभव आदि अर्थ का वाचक हे | इसी अर्थ में तिरस्कार 
शब्द का प्रयोग होता हे । इसलिए इस सूत्र में गतिग्रहण की अनुवृत्ति नहीं होती हे । कारण 
कि गति संज्ञा “तिरोऽन्तधौ” सूत्र से अन्तर्धि अर्थ में होती हे और इसका प्रयोग पराभव अर्थ 
में होता हे । इसलिए प्रयोजनाभावात्‌ यहाँ गतिग्रहण की अनुवृत्ति नहीं की जाती है। 

द्विखिं। 'कृत्वोऽर्थ' इति न विसर्गविशेषणं, चतुःशब्देऽसम्भवात्‌; किन्तु 
द्विरादीनामित्याह-वर्तमानानामेषामिति। “इसुसोरि'ति सूत्रवक्ष्यमाणरीत्या 'सुच' 
इति सूत्रयितुमुचितम्‌; सुजन्तान्तस्य पदस्येत्यर्थात्‌। 

“द्विखिचतुरिति कृत्वोऽ्थे” इस सूत्र में “कृत्वोऽर्थे” यह पद विसर्ग का विशेषण हे या 
यह द्विरादि का विशेषण है? इस वात के उत्तर में कह रहे हें कि “कृत्वोऽर्थे” यह विसर्ग का 
विशेषण नहीं हे । इसका कारण यह हे कि यदि यह विसर्ग का विशेषण होता तब सूत्रार्थ होता 
कि कृत्वोऽर्थ में वर्तमान विसर्ग का षत्व हो। ऐसा अर्थ करने पर “ट्विष्करोति, त्रिष्करोति' इन 
प्रयोगों में तो कृत्वोऽ्थ में वर्तमान सुच्‌ के सकार को विसर्ग होने के कारण इन. उदाहरणों में 
सूत्रार्थ की संगति होने पर भी “चतुष्करोति” इस प्रयोग में जहाँ “रात्सस्य” सूत्र से सुच्‌ के 
सकार का लोप हो गया है वहाँ कृत्वोऽर्थ में वर्तमान विसर्ग का मिलना असम्भव हे, क्योंकि 
यहाँ तो “चतुर” शब्द के रकार का विसर्ग है न कि कृत्वोऽथीय सुच्‌ के सकार का विसर्ग 
' है। इसलिए “कृत्वोऽर्थे” यह पद “द्विखिचतुः' का ही विशेषण है । इनका विशेषण होने पर 
सूत्रार्थ ऐसा होता है कि कृत्वोऽर्थ में वर्तमान जो द्विरादि उनके विसर्ग का षत्व हो । ऐसा अर्थ 
करने पर चतुर शब्द के आगे यद्यपि सुच्‌ का लोप हो गया हे तथापि “यः शिष्यते स 
लुप्यमानार्थाभिधायी” इस नियम से चतुर्‌ शब्द ही कृत्वो्थ में वर्तमान माना जाता हे और | 

वहाँ भी षत्व होता है। इसीलिए दीक्षितजी कौमुदी में कहते हें कि “कृत्वोऽ्थे 
वर्तमानानामेषामि “त्यादि । 

“इसुसोः सामर्थ्ये” सूत्र में जो रीति वक्ष्यमाण है, उसके आधार पर लाघवात्‌ "सुचः" ऐसा 
ही सूत्र करना उचित था। यहाँ जो 'पदस्य' की अनुवृत्ति आती है, सूत्रस्थ सुच्‌ उसका विशेषण 
होगा और तदन्तविधि करके सूत्रार्थ इस प्रकार होगा कि “सुजन्त जो पद तदवयव विसर्ग का 
षत्व होता है” | ऐसा अर्थ करने से 'द्विष्करोति' आदि सभी प्रयोगों की सिद्धि हो सकती है । 
यदि कहा जाय कि यहाँ तो कार्य चल सकता हे, किन्तु “परमद्विः” शब्द में षत्व केसे होगा? 
क्योंकि “परमद्विः' सुजन्त तदादि नहीं है, क्योंकि सुच्‌ प्रत्यय तो द्वि शब्द से हुआ है न कि 
“पुरमद्वि” शब्द से हुआ हे । यदि कहा जाय कि प्रत्ययलक्षण से केवल द्वि को पद माना 
जाय तो यह कहना भी ठीक नहीं हे, क्योंकि “उत्तरपदत्वे चापदादिविधौ प्रतिषेधः” इस परिभाषा 
से प्रत्ययलक्षण का निषेध हो जायेगा। निष्कर्ष यह निकला कि “सुचः” न्यास करने पर 
“परमद्विष्करोति” यह प्रयोग नहीं बन सकेगा। 

इस उपर्युक्त आशंका को दृष्टिगत कर कहा जाता है कि “सुच्‌ के प्रत्यय होने के कारण 
उससे तदादि की उपस्थिति होगी” | वह तदादि विशेष्य होगा और “सुच्‌” विशेषण होगा ओर 
तदादिविशेष्यक तदन्तविधि करके पहले “सुजन्तात्‌ जो तदादि” इतने अर्थ का लाभ करने के 
बाद सुजन्तात्‌ तदादि को विशेषण और पद को विशेष्य बना कर पुनः तदन्तविधि करने पर 
सूत्रार्थ होगा “सुजन्त जो तदादि तदन्त जो पद तदवयव विसर्ग का षत्व होता है”। ऐसा अर्थ 
करने से “परमद्विष्करोति” इत्यादि सभी जगह षत्व की सिद्धि हो जाने से कहीं भी दोष नहीं 
रहता है । इस प्रकार सर्वेष्ट सिद्धि होने के कारण लाघवात्‌ “सुचः” ऐसा ही सूत्र करना उचित 

था। 
 चतुष्कपाल इति। 'इदुदुपधस्ये'ति नित्यं षः। पर्युदासो न। अत एव 
'चतुःशब्दोऽव्युत्पन्न इति 'अप्रत्ययस्ये'ति पर्युदासो न। अत एव 'चतुष्पाद्भयो 
ढजि'त्यादिनिर्देशः सङ्गच्छन्ते। 'चतुष्पञ्चाशदि'त्यत्रापि षत्वं भवत्येव। न 
चे दुदुपधस्य सस्य यो विसर्ग' इति हयवरटसूत्रभाष्योक्तेः कथमत्र षत्वमिति वाच्यम्‌ । 
विसर्गस्य पाठाभावेनोपधात्वासम्भवात्‌, तत्स्थानिनिमित्तमुपधात्वं ग्राह्ममिति 
भाच्यतात्पयात्‌। अत एव 'समः सुटी'ति सूत्रभाष्ये 'सम्पुङ्कानामि'त्यनेन 
रुविधिरेवास्त्वित्याशङ्कय 'पुस्कामे'त्यत्र षत्वापादनं सङ्घच्छते । 

. इस सूत्र में किये गये “कृत्वोऽ्थ” महण का फल “चतुष्कपालः' यह प्रयोग दिया गया 
हे । यहाँ पर “इदुदुपधस्य” सूत्र से नित्य ही षत्व होता हे । 'चतुर्ष कपालेषु संस्कृतः इस अर्थ 
कात की सिद्धि होने के कारण कृत्वोऽर्थ के अभाव में प्रकृत सूत्र की प्रवृत्ति नहीं 

| 

यहाँ यह शंका होती हे कि चत्‌ धातु से “चतेरुरन्‌” इस औणादिक सूत्र से “उरन्‌” प्रत्यय 
करने से “चतुर्‌” शब्द बनता है। ऐसी स्थिति में यहाँ का विसर्ग तो प्रत्ययावयव ही है,न कि 
प्रत्ययावयवभिन्न हे । ऐसी स्थिति में यहाँ “इदुदुपधस्य” सूत्र से विसर्ग का षत्व कैसे होता 

है ? इस शंका के उत्तर में नागेश का कहना है कि चतुर शब्द अव्युत्पन्न प्रातिपदिक है, इसलिए 
अप्नत्ययस्य' यह निषेध यहाँ प्रवृत्त नहीं होता है और विसर्ग का षत्व हो जाता हे । अत 
एव = `चतुर्‌ शब्द के अव्युत्पन्न होने के कारण ही “चतुष्पाद्भ्यो ढञ्‌” इत्यादि षत्व- विशिष्ट 
पाणिनि के निर्देश संगत होते हें । यदि कहा जाय कि ऐसी स्थिति में “चतुष्पञ्चाशत्‌” इस 
रूप में भी षत्व होना चाहिए तो कह रहें कि चतुष्पञ्चाक्षत्‌ इस रूप में तो षत्व होता ही है । 
अब यहाँ एक यह शंका हो रही हे कि “हयवरट्‌” सूत्र के भाष्य में भाष्यकार ने “इदुदुपधस्य” 
सूत्र का अर्थ इस प्रकार किया हे कि 'इकारोकारोपध जो सकार तत्स्थानिक विसर्ग का षत्व 
होता है'। ऐसी स्थिति में “चतुर” शब्द का विसर्ग जो कि रकारस्थानिक है, ठसे षत्व नहीं 
होना चाहिए । परिणामस्वरूप उपर्युक्त उदाहरणों में (चतुष्कपाल: आदि में) “इदुदुपधस्य” सूत्र 
से षत्व केसे किया गया है? इस प्रश्‍न का समाधान देते हुए कह रहे हैं कि उक्त भाष्य का 
तात्पर्य उपधात्व के सम्पादन में है। तात्पर्य यह है कि विसर्ग का पाठ वर्णसमाम्नाय में न होने 
के कारण इकारोपध विसर्ग का मिलना सम्भव नहीं है,इसलिए विसर्ग का भी पाठ वर्णसमाम्नाय 
में करना चाहिए। ऐसा कह कर भाष्यकार ने आगे कहा कि “न वा कर्तव्यः-विसर्ग का पाठ 
वर्णसमाम्नाय में नहीं करना चाहिए। विसर्ग का इकारोकारोपधत्व तो उसके (विसर्ग के) स्थानी 
के द्वारा सम्भव ही हे । शेखर के मूल में जो कहा गया हे कि “इदुदुपधस्य सस्य” वहाँ “सस्य” 
यह पद विसर्ग के स्थानी का उपलक्षण है। इस प्रकार इसका निष्कर्ष यह है कि इदुदुपध जो 
विसर्ग का स्थानी उसके स्थान पर जायमान विसर्ग का षत्व होता हे । ऐसा करने का परिणाम 
यह होता है कि विसर्ग का स्थानी करके केवल सकार ही ग्राह्य नहीं है अपितु सकार या रकार 
कोई हो वहां विसर्ग का षत्व होता हे । इसलिए “चतुष्कपालः” आदि प्रयोगों में षत्व का होना 
सुलभ हो जाता हे । 

अत एव = “हयवरट्‌, सूत्रस्थ भाष्य में सकार विसर्ग के स्थानी का उपलक्षण है, इस बात 
को स्वीकार करने से ही “समः सुटि” सूत्र के भाष्य में “सम्पुझनाम्‌” इस वार्तिक से जब रुत्व 
का ही विधान होता है, उस पक्ष में “पुंस्काम:” इस प्रयोग में उस रकारस्थानिक विसर्ग का 
षत्व होना चाहिए? ऐसी आशंका संगत होती हे । यहाँ यदि विसर्ग का स्थानी सकार ही 
केवल अभिप्रेत होता तो यहाँ सकारस्थानिक विसर्ग के अभाव में भाष्यकारीय शंका का उत्थान 
ही नहीं होता । | 

न च 'कृत्वोऽर्थे विद्यमानस्य पदस्येदुदुपधस्य यो विसर्ग' इत्यर्थान्न “पञ्चकृत्वः 
करोती'त्यादौ दोषः, नापि 'चतुष्करोती'त्यादावव्याप्तिरिति 'ट्विस्त्रिश्नतुरि'ति व्यर्थः 
मिति वाच्यं, 'कृत्वो5थे' इत्यस्यासिद्धत्वेन चतुः शब्दे ‘इदुदुपधस्ये' ति नित्यषत्वापत्ेः । 

'प्रकरणे प्रकरणमसिद्धमि'ति पक्षस्तु-'उपसर्गादसमासेऽपी'ति सूत्रे कैयटे, 
'पूर्वपदादि'ति सूत्रे भाष्ये च दूषित एव। 'उपसर्गादि'ति सूत्रे चोपपादयिष्यते । 

किञ्च पूर्वत्रेति पूर्वशब्देन प्रकरणग्रहणेऽव्यवहितप्रकरणे एव त्रिपाद्यसिद्धत्वं 
' स्यात, न सम्पूर्णसपादसप्ताध्याय्याम्‌। किञ्चास्याधिकारत्वात्रतिसूत्रमुपस्थित्या 
प्रतियोगमसिद्धत्वं दुर्वारमित्यन्यत्र विस्तरः । 

यहाँ एक यह विचार प्रस्तुत है कि लाघवात्‌ “कृत्वो्थे ' इतना मात्र ही सूत्र होना चाहिए। 
यदि कहा जाय कि इतना मात्र सूत्र करने पर “पञ्चकृत्व: करोति” यहा भी षत्व की प्राप्ति 
होती है तो यह कहना ठीक नहीं है; क्योंकि यहां “पदस्य की तथा “इदुदुपधस्य” की अनुवृत्ति 
करके सूत्रार्थ ऐसा किया जायेगा कि “कृत्वोऽर्थ में विद्यमान जो पद तदवयव इकारोकारोपध 
विसर्ग का षत्व होता है” | ऐसा अर्थ करने से “पञ्चकृत्वः करोति” में दोष नहीं रह जाता हे, 
क्योंकि यहाँ का विसर्ग इकारोकारोपध नहीं है। इसी प्रकार “चतुष्करोति” इस प्रयोग में भी 
पत्व की सिद्धि हो जाने से अव्याप्ति दोष भी नहीं है,क्योंकि "यः शिष्यते स लुप्यमानार्थाभिधायी” 
इस नियम से चतुर शब्द कृत्वोऽर्थ में वर्तमान है तथा विसर्ग भी उकारोपध है। इस प्रकार 
सूत्र में "द्विखिचतुः' इतना अंश व्यर्थ है। शेखरकार इसका उत्तर देते हुए कह रहे हैं कि 
“दिष्करोति” इस प्रयोग में प्रत्ययावयव विसर्ग होने के कारण “इदुदुपधस्य” की अप्राप्ति में 
“कृत्वोऽर्थे” यह सामान्य सूत्र चरितार्थ हे । इसके बाद “चतुष्करोति” में इसकी तथा प्रत्ययावयव- 
भिन्न विसर्ग होने के कारण “इदुदुपधस्य” इसकी, इस प्रकार दोनों की प्राप्ति होने पर पूर्व- 
रैपादिक “इदुदुपधस्य” के प्रति परत्रिपादी “कृवो्थे के असिद्ध हो जाने के कारण “इदुदुपधस्य 
सूत्र से नित्य षत्व की आपत्ति होने लगेगी । | 
यदि कहा जाय कि “प्रकरणे प्रकरणमणिसद्धम्‌” अर्थात्‌ “एक प्रकरण के प्रति दूसरा प्रकरण 
असिद्ध होता है,न कि सूत्र के प्रति सूत्र असिद्ध होता है” इस नियम के आधार पर 'कृत्वोऽ्थे' 
सूत्र असिद्ध नहीं होगा तो यह कहना ठीक नहीं है क्योंकि “प्रकरणे प्रकरणम्‌” यह पक्ष “उपसर्गात्‌ 
सूत्र के कैयट में तथा “पूर्वपदात्‌” सूत्र के भाष्य में दूषित किया जा चुका हे। “उपसर्गात्‌” 
सूत्र की व्याख्या के अवसर पर इसका उपपादन किया जायेगा । 
“प्रकरणे प्रकरणम्‌” इस नियम को स्वीकार करने पर दूसरा दोष यह आता है कि “पूर्वत्रा- 





सिद्धम्‌” सूत्र के पूर्वत्र शब्द से प्रकरण का ग्रहण करने पर ' अनन्तरस्य विधिर्भवति’ इस नियम ` 


से अव्यवहित पूर्व के प्रकरण का ही ग्रहण होगा और उसी के प्रति त्रिपादी की असिद्धा 
होगी | सम्पूर्ण सपाद सप्ताध्यायी का ग्रहण नहीं हो सकेगा । इसलिए इसमें त्रिपादी की असिद्धा 
नहीं होगी । दूसरी बात यह है कि अस्य = ' पूर्वत्रासिद्धम्‌” सूत्र के अधिकारसूत्र होने के कारण 
इसकी प्रत्येक सूत्र में उपस्थिति होती है और प्रतियोग में असिद्धता होती हे । यह बात “प्रकरणे 
प्रकरणमसिद्धम्‌” पक्ष मानने पर नहीं हो सकेगी। यह बात भाष्यादि में विस्तार से वर्णित है | 

इसुसोः। अत्रेसुसोः प्रातिपदिकावयवयोरग्रहणं, तेन 'पेचु: काष्ठेः', 'सख्युः 
पाक:', “कविभिः कृतमि'त्यादौ षत्वं न । 'नित्यं समासे' इति सूत्रोदाहरणे समास- 
विषये तयोरेव सम्भवेनार्थाधिकारानुरोधात, साहचर्याच्च। इसुसन्तपदावयव- 
विसर्गस्येत्यर्थः, पदस्येत्यधिकारात्‌। - 

न च प्रत्ययग्रहणपरिभाषया परम्सर्पिष्करोतीत्यादौ षत्वानापत्तिः, अवयवस्थे- 
सुसन्तत्वेऽपि 'उत्तरपदत्ते चे'ति निषेधेनापदत्वादिति वाच्यम्‌ 'अनुत्तरपदस्थस्ये'ति 
निषेधेन क्वचिदुपात्तविशेष्यसत्त्वेडपि शब्दरूपं विशेष्यमादाय तदन्तविधिज्ञापनेन 
शब्दरूपं' विशेष्यमादाय प्रत्ययग्रहणपरिभाषया लब्धतदन्तार्थकस्य पद्विशेषणतया 

इसुसन्तान्तस्येत्यथेनादोषात्‌ । अत एव 'वनो र चे'त्यादो न दोषः। 'ब्राह्मणस्य 
सर्पिष्करोती'त्यादो सापेक्षत्वेनासामथ्यं &/& नाशड्ट्यं, 'तस्यैकार्थी- 
 भावसामर्थ्यंविषयत्वात्‌ । ‘अधात्वभिहितं समानाधिकरणमसमर्थवदि त्यक्तः 'सर्पि:- 
कालकमि'त्यादौ न षत्वम्‌। . 'अधात्वभिहितमि'त्युक्तः 'सर्पिष्पीयते' इत्यत्र 
षत्वसिद्धिः । धातुसहचरितप्रत्ययाभिहितार्थन समानाधिकरणमसमर्थवन्नेति तदर्थः | 

इस सूत्र में परस्पर साहचर्य से प्रातिपदिकावयव इस्‌ और उस्‌ का ग्रहण होता है । इसका 
कारण यह हे कि उस्‌ यद्यपि प्रातिपदिकावयव ओर तिङन्तावयव दोनों प्रकार का मिलता है 
तथापि इस्‌ तो केवल प्रातिपदिकावयव ही मिलता है । इस प्रकार तिडन्तानवयव इस्‌ के साहचर्य 
से तिङन्तानवयव उस्‌ का ग्रहण होगा और तिङन्तानवयव उस्‌ प्रातिपदिकावयव होता है, इसलिए 
उसके साहचर्य से प्रातिपदिकावयव 'इस्‌' का ग्रहण होता हे । दूसरी बात यह है कि “नित्यं 
समासे” यह सूत्र समास में वर्तमान इस्‌ ओर उस्‌ के विसर्ग का षत्व-विधान करता है । समास 
में विभक्ति का तो लोप हो जाता है | ऐसी स्थिति में अवशिष्ट प्रातिपदिक ही वहाँ उपलब्ध 
होता है, इसलिए इस्‌ और उस्‌ प्रातिपदिकावयव ही समास में उपलब्ध हो सकते हें । इस 
प्रकार जब “नित्यं समासे” सूत्र में प्रातिपदिकावयव इस्‌ और उस्‌ का लेना निश्चित हे तो 
उससे पूर्वसूत्र “इसुसोः” में भी प्रातिपदिकावयव इस्‌-उस्‌ को ही लेना चाहिए, अन्यथा उत्रसूत्र 
में भ्रातिपदिकावयव का ग्रहण केसे किया जा सकता है? इस प्रकार अर्थाधिकार का 'अनुरोध 
और परस्पर का साहचर्य इन दोनों बातों के आधार पर प्रस्तुत सूत्र में प्रातिपदिकावयव इस्‌ 
और उस्‌ का म्रहण होता है | इसलिए “पेचुः काष्ठैः”, “सख्युः पाकः”, “कविभिः कृतम्‌” इत्यादि 
उदाहरणों में षत्व नहीं हुआ, क्योंकि उक्त प्रयोगों में इस्‌ और उस्‌ प्रत्ययावयव हें। यहाँ यह 
. बात आक है कि इस्‌ और उस्‌ प्रातिपदिकावयव और तिडन्तावयव के अतिरिक्त प्रत्ययावयव 
भी होते हैं। | 

इस सूत्र में “पदस्य” का अधिकार आता है । वह विशेष्य होता हे और इस्‌-उस्‌ उसके 
विशेषण होते हैं। इसके बाद तदन्तविधि होती है, जिससे सूत्रार्थ इस प्रकार होता हे--इसन्त 
और उसन्त जो पद तदवयव विसर्ग का षत्व होता हे ।” इस अर्थ के ऊपर एक विचार इस 
प्रकार होता है कि जहाँ विशेष्यान्तर रहता है वहाँ भ्रत्ययग्रहण परिभाषा से केवल तदादित्व 
धर्म की उपस्थिति होती है ।' उस समय सूत्रार्थ इस प्रकार होगा--इसुसन्त जो तदादि तद्रूप 
जो पद तदवयव विसर्ग का षत्व होता है ।” ऐसा इस सूत्र का निर्दुष्ट अर्थ करने पर परमसर्पिष्करोति' 
इस प्रयोग में षत्व की सिद्धि नहीं हो रही है, क्योंकि “परमं च तत्सर्पिः परमसर्पिः' इस प्रकार 
बना हुआ जो यह पद है, वह इसन्त तदादि नहीं है; क्योंकि इस्‌ प्रत्यय सप्‌ धातु से हुआ हे, 
न कि परमसप से हुआ हे और जो इसन्त तदादि “सर्पिः' यह आनुपूर्वी है, यह पद नहीं हे | 
क्योंकि प्रत्ययलक्षणेन इसे पद बनाने के समय “उत्तरपदत्वे चापदादिविधो” इस परिभाषा से 
प्रत्ययलक्षण का निषेध हो जाता दै । इस प्रकार इसन्त तदादि रूप पद के न मिलने के कारण 
यहाँ षत्व नहीं हो सकता है। नागेश भट्ट इस प्रश्न का उत्तर इस प्रकार दे रहे हें कि 


१. इस बात की विशेष जानकारी हेतु परिभावेन्दु में प्रत्ययग्रहण परिभाषा की सुबोधिनी देखें । 


४७२ लघुशब्देन्दुशेखरः 


“परमसर्पिक्रुण्डिका” इस प्रयोग में षत्व के वारण के लिए “नित्यं समासे ” सूत्र में अनुत्तरपदस्थस्य” 
इस पद का ग्रहण किया गया हे, किन्तु उपर्युक्त रीति से जब “परमसर्पिः” इस स्थिति में षत्व 
की प्राप्ति ही नहीं हे तब उक्त पद के वहाँ ग्रहण करने की क्या आवश्यकता है ? इस प्रकार 
“ अनुत्तरपदस्थस्य” यह पद व्यर्थ होकर ज्ञापन करता हे कि कहीं पर विशेष्यान्तर के रहने पर 
भी शब्दरूप अर्थात्‌ तदादि शब्द रूप विशेष्य को लेकर तदन्तविधि हो जाती हे । प्रस्तुत स्थल 
में “पदस्य” का अधिकार आने से वह उपात्त विशेष्य हे । उसके रहने पर भी इस्‌-उस्‌ प्रत्यय 
के द्वारा उपस्थित “तदादि” इस शब्द रूप विशेष्य को लेकर पहले तदन्तविधि होगी, जिससे 
'इसुसन्त तदादि’ इतने अर्थ का लाभ होगा। इसके बाद इसुसन्त तदादि को विशेषण और 
पद को विशेष्य बना कर दूसरी तदन्तविधि होगी, जिससे सूत्रार्थ इस प्रकार होगा-- इसुसन्त 
जो तदादि तदन्त जो पद, उसके अवयव विसर्ग का षत्व होता हे | इस प्रकार अर्थ करने पर 
इसन्त तदाद्यन्त पद “परमसर्पिः होता हे । इसलिए “परमसर्पिष्करोति’ इस उदाहरण में षत्व की 
सिद्धि होती हे। अत एव = तदन्तविधिद्दय की सिद्धि के लिए उपात्त विशेष्य के रहने पर भी 
तदादि शब्द रूप विशेष्य को लेकर पहले तदन्तविधि को स्वीकार कर लेने से ही “वनो र च” 
सूत्र का अर्थ इस प्रकार हो जाता है कि “वन्नन्त' जो तदादि तदन्त प्रातिपदिक, उससे डीप्‌ 
ओर नकार को रकार हो। इस अर्थ का परिणाम यह होता हे कि “अतिधीवरी” इस प्रयोग 
की सिद्धि हो जाती हे। 

“ब्राह्मणस्य सर्पिष्करोति” इस उदाहरण में सर्पिः पदार्थ का ब्राह्मण के साथ सापेक्ष होने 
के कारण यहां सामर्थ्य नहीं है। इसलिए यहाँ षत्व नहीं होना चाहिए? ऐसी शंका नहीं करनी 
चाहिए; क्योंकि “सापेक्षमसमर्थवत्‌” यह नियम एकार्थीभाव के लिए हे, न कि व्यपेक्षा के लिए 
भी हे। इस सूत्र में तो व्यपेक्षा रूप सामर्थ्य का ग्रहण किया गया है, अतः कोई दोष नहीं है। 

अब यह शंका होती है कि “सर्पिकालकम्‌” इस प्रयोग में भी प्रस्तुत सूत्र से षत्व क्यों 
नहीं होता हे ? इसके उत्तर में कह रहे हैं कि “समानाधिकरणमसमर्थवत्‌” अर्थात्‌ जहाँ समानाधिकरण 
होता हे वहाँ पर व्यपेक्षारूप सामर्थ्य भी नहीं रहता है, इसलिए यहाँ सामर्थ्याभावात्‌ षत्व नहीं 
होता है। किन्तु ऐसा स्वीकार करने पर “सर्पिष्पीयते” इस प्रयोग में भी षत्व नहीं होना चाहिए, 
क्योंकि तेःप्रत्ययवाच्य कर्मत्व का सर्पिः रूप कर्म के साथ समानाधिकरण होने के कारण यहाँ 
भी सामर्थ्य का अभाव हे? इस शंका के उत्तर में कह रहे हैं कि इस नियम में “अधात्वभिहितम्‌” 
इतने अंश का निवेश करके इसका अर्थ ऐसा करना चाहिए कि धातु से विहित जो प्रत्यय, 
उससे अभिहित जो अर्थ, उस अर्थ के साथ यदि सामानाधिकरण्य है तब वहाँ असामर्थ्य नहीं 
होता हे । इससे भिन्न जगह तो होता ही है । “सर्पिष्मीयते” इस प्रयोग में 'ते! प्रत्यय से अभिहित 
अर्थ कर्मत्व के साथ सर्पि का समानाधिकरण होने के कारण यहाँ असामर्थ्य नहीं है। इसलिए 
यहाँ षत्व हो जाता हे, किन्तु इससे भिन्न स्थल “सर्पिः कालकम्‌” में नहीं होता है। 


यदा तु-सर्पिरादिकमव्युतपन्न प्रातिपदिकं, पाणिनेरुणादिष्वव्युत्पत्तिपक्ष एवेति 


'आयनेयीनी'ति सूत्रे भाष्ये स्पष्टमुक्तेः, तत्र हि शङ्ख इत्यादावादेशानाशङ्कय- 
‘उणादीनां प्रतिषेधो वक्तव्यः, प्रातिपदिकविज्ञानाच्च भगवतः पाणिनेः 


सिद्धमि त्युक्तम्‌ “अयामन्ताल्वाय्यल्विष्णुषु' इति सूत्रं व्याकरणान्तररीत्यैव, 

'सर्वनामस्थानमि'ति महासञ्ज्ञावत्‌। अत एव भाष्ये 'उणादयोऽव्युत्पन्नानी 'त्येवोक्तम्‌, 
न तु 'अनेकार्था अपि धातव' इतिवदव्यत्पननान्यपीत्युक्तम्‌, तदा- 'इटुटुपधस्ये'ति 
नित्यं षत्वे प्राप्तेऽनेन विकल्प इति प्रत्यय ग्रहणाभावात्तत्परिभाषानुपस्थितेः- 
'परमसर्पिष्करोती'त्यादौ षत्वविकल्पः सिद्धः । ‘नित्यं समासे' इति सूत्रमनुत्तरपद- 
स्थस्येति प्रतिषेधार्थम्‌। नित्यग्रहणन्तु न कर्तव्यमेव समासे नित्यषत्वस्य 
'इदुदुपधस्ये'त्येव सिद्धेः । 'सर्पिषे'त्यादौ षत्वं त्वत्र पक्षे क्वचिदन्यदेवेत्यर्थका- ` 
इहुलग्रहणादिति स्पष्टं भाष्ये । | 

आचार्य पाणनि का उणादि के सम्बन्ध में अव्युत्पत्तिपक्ष ही मान्य हे यह बात “आयनेयी” 
सूत्र के भाष्य में स्पष्ट कही गई है । वहाँ का प्रसंग इस प्रकार हे--'शंमे> ठ: शण्ठः”, “शमे 
खः शङ्खः इन दोनों ओणादिक प्रत्ययां का “आयनेयीनी” सूत्र से ,एय और इन की आशंका 
करके भाष्यकार ने कहा कि “उणादीनां प्रतिषेधो वक्तव्यः” अर्थात्‌ उणादि प्रत्ययों के आदेश 
का प्रतिषेधः करना चाहिए। इसके बाद कहा कि “न वक्तव्यः” अर्थात्‌ प्रतिषेध-वचन की 
आवश्यकता नहीं हे, क्योंकि “प्रातिपदिकविज्ञानाच्च भगवतः पाणिनेः सिद्धम्‌” अर्थात्‌ भगवान्‌ 
पाणिनि उणादि शब्दों को अव्युत्पन्न प्रातिपदिक मानते हें। यदि कहा जाय कि ऐसी स्थिति 
में “आम्‌, अन्त, आलु, आय्य' ये प्रत्यय भी उणादि के नहीं रहेंगे तो “अयामन्ताल्वाय्य” इस 
सूत्र की प्रवृत्ति कहां होगी तो इसके उत्तर में कह रहे हें कि जैसे व्याकरणान्तर की रीति से 
“सर्वनामस्थानम्‌” यह महती संज्ञा की गई हे उसी प्रकार व्याकरणान्तर की रीति से यह सूत्र 
भी चरितार्थ हो सकता हे । इसीलिए भाष्य में “उणादयोऽव्युत्पनानि” ऐसा ही कहा गया हे, 
न कि “अनेकार्था अपि धातवः” की भाँति “अब्युत्पन्नान्यपि” कहा गया है । 

इस उपर्युक्त भाष्यकारीय विवेचन से स्पष्ट होता है कि सर्पि आदि शब्द अव्युत्पन्न 
प्रातिपदिक हें और जब ये अव्युत्पन्न प्रातिपदिक हें तब तो विसर्ग के प्रत्ययावयव से भिन्न 
होने के कारण “इदुदुपधस्य” सूत्र से नित्य ही षत्व प्राप्त रहता हे, जिसे बाध कर यह विकल्प 
करता है। दूसरी बात यह है कि जब इस्‌ ओर उस्‌ प्रत्यय ही नहीं हैं तब “प्रत्ययग्रहणे” 
परिभाषा की प्रवृत्ति भी नहीं होगी, फलस्वरूप तदादि की भी उपस्थिति नहीं होगी । उस समय 
सूत्रार्थ यही होगा कि “इसुसन्त शब्द को षत्व होता है।' ऐसा अर्थ करने पर “परमसर्पिष्करोति” 
इस प्रयोग में षत्व-विकल्प की सिद्धि भी अनायासेन हो जाती हे । इसके लिए तदन्तविधिद्वय 
का क्लेश नहीं करना पड़ता । 

यहाँ शंका होती हे कि ऐसी स्थिति में समास में भी “इदुदुपधस्य च” सूत्र से नित्य ही 
वत्व सिद्ध है तो “नित्यं समासे” सूत्र की क्या आवश्यकता है? इसका उत्तर देते हुए कह रहे 
हें कि “सर्पिष्कुण्डिका” की भाँति “परमसर्पिः कुण्डिका” इस उत्तरपदस्थ विसर्ग का नित्य 
षत्व न होने लगे, इसलिए इसके प्रतिषेधार्थ वह सूत्र आवश्यक है । फिर भी सूत्र में नित्यमहण 
तो अनावश्यक ही है, अतः उसका ग्रहण तो नहीं ही करना चाहिए। इस प्रकार समास में 
“इदुदुपधस्य” सूत्र से षत्व सिद्ध होने के कारण नित्यम्रहण की व्यर्थता है, जैसा कि ऊपर कहा 
जा चुका है । 

INSTI RS 

“सर्पिस्‌” शब्द को अव्युत्पन्न प्रातिपदिक मानने पर एक शंका यह उपस्थित होती है कि 
सर्पिस का सकार जब प्रत्ययावयव नहीं है, तब “सर्पिषा” प्रयोग में “आदेशश्रत्यययोः' सूत्र से 
षत्व कैसे होगा? यदि “सर्पिष्‌” शब्द को इस प्रकार षकारान्त अव्युत्पन्न भ्रातिपदिक स्वीकार 
' करते हैं तब सकार के अभाव में उसे रुत्व नहीं हो सकेगा। इस विसंवाद का उत्तर देते हुए 
कह रहे हैं कि “क्वचिदन्यदेव” इस अर्थवाले बहुलम्रहण से यहाँ षत्व की सिद्धि हो जायेगी। 
यह बात भाष्य में स्पष्ट हे । 

व्यपेक्षेति। व्याख्यानात्‌। एकार्थीभावसामर्थ्यग्रहणे 'परमसर्पि:कुण्डिके'- 
त्यादौ समासे विकल्पापत्ति: । 'अनुत्तरपदस्थस्ये'ति निषेधादुत्तरसूत्रस्य न प्रवृत्तिरिति 
भाव: । 

“इसुसोः सामथ्ये” इस सूत्र में सामर्थ्य पद से व्यपेक्षा रूप सामर्थ्य का ग्रहण व्याख्यान 
के आधार पर किया जाता है । व्याख्यान इस प्रकार का है कि उत्तरसूत्र “नित्यं समासे” में 
समासग्रहण किया गया है और समास एकार्थीभाव में होता है। इस प्रकार उत्तरसूत्र में जब 
एकार्थीभाव का निश्चय है तब पूर्वसूत्र में सामर्थ्य व्यपेक्षा का ही ग्राहक होता है। यदि 
यहाँ एकार्थीभाव का ग्रहण किया जाय “तो परमं च तत्‌ सर्पिः परमसर्पिः, तस्य कुण्डिका 
परमसर्पिकुण्डिका' इस समास में भी विकल्प से षत्व होने लगेगा । यदि कहा जाय कि नित्यं 
समासे” सूत्र से यहाँ नित्य षत्व हो जायेगा तो यह कहना ठीक नहीं है, क्योंकि उस सूत्र में 
किये गये “अनुत्तरपदस्य” ग्रहण के द्वारा उत्तरपदस्थ विसर्ग के षत्व का निषेध कर देने के 
कारण यहाँ उत्तरसूत्र “नित्यं समासे” की प्रवृत्ति नहीं होती है । 

नन्वनेनैव सिद्धे कस्कादिषु सर्पिष्कुण्डिकाशब्दपाठो व्यर्थ इत्यत 
आह--कस्कादिष्विति। एतेन 'तत्सामर्थ्यादुत्तरपदस्थस्यापि षत्वमि'त्यपास्तम्‌। 
व्यपेक्षाविरहेऽपीति । 'आनय सर्पिष्कुण्डिका तिष्ठती' त्यादौ । व्यपेक्षायामिति। 'इद 
सर्पिष्कुण्डकाया' इत्यत्र। प्रत्ययभिनविसर्गस्येत्यर्थम्‌- ‘इदुदुपधस्ये त्यत्र 
व्याचक्षाणानां व्याख्यादर्शकृतां मतेऽव्यपेक्षायां तेन सिद्धेरिति भावः। एतेन 
'कस्कादिपाठस्याव्यपेक्षायां चारितार्थ्येन व्यपेक्षायां तस्यासिद्धत्वाद्विकल्प 
एवोचित' इत्यपास्तम्‌। प्रत्ययसम्बन्धिभिन्नविसर्गस्येत्यर्थे तु तदप्राप्तिरिवेति- 
व्यपेक्षायां विकल्प एवेति बोद्भ्यम्‌। 

कस्कादिगण में “सर्पिष्कुण्डिका” शब्द का पाठ षत्वार्थ किया गया है। इसके ऊपर यह 
शंका होती है कि जहाँ समास रहेगा वहाँ “अनेनेव”= “नित्यं समासे” इस सूत्र से ही षत्व 
सिद्ध हे तथा जहाँ पर व्यपेक्षा रहेगी वहाँ “इसुसोः सामर्थ्ये” से षत्व सिद्ध है। ऐसी स्थिति 
में कस्कादिगण में 'सर्पिष्कुण्डिका' का पाठ करना व्यर्थ ही है? इस शंका के उत्तर में कौमुदी 
में कहा गया है कि कस्कादिगण में उक्त शब्द का पाठ इसलिए किया गया है कि जहाँ समास : 
` तथा व्यपेक्षा दोनों का अभाव है वैसे उदाहरण “तिष्ठतु सर्पिः कुण्डिकामानय” में षत्व हो सके | 
यहाँ “सर्पिः का कुण्डिका के साथ न तो समास हुआ है और न ही कोई सम्बन्ध ही है। यहा 
“इदुदुपधस्य” सूत्र से भी षत्व की सिद्धि नहीं हो सकती हे, क्योंकि विसर्ग प्रत्ययावयवभिनन 


ह 

नहीं हे । इस प्रकार यंहा षत्व की सिद्धि किसी प्रकार से सम्भव न होने पर कस्कादिगण में 
पाठ पत्वार्थ किया गया हे । इसके अतिरिक्त “सर्पिष्कुण्डिकायामस्ति” इस व्यपेक्षास्थल में 
प्राप्त वैकल्पिक षत्व को बाधकर नित्य षत्व के लिए भी कस्कादिगण में पाठ किया गया हे । 
इस प्रकार जब “कस्कादिषु च” सूत्र असमास और व्यपेक्षाविरह में पत्व-विधान करके चरितार्थ 
हे, तब जो लोग ऐसा कहते थे कि कस्कादिगण में 'सर्पिष्कुण्डिका' के पाठ के सामर्थ्य से 
उत्तरपदस्थ विसर्ग का भी षत्व होता हे, उन्हें परास्त समझना चाहिए। क्योंकि जब उपर्युक्त 
स्थल में सूत्र चरितार्थ हे तब गणपाठ के सामर्थ्य का क्या औचित्य है कि वह उत्तरपदस्थ 
को षत्व कराये ? 

कौमुदी में कहा हुआ है--““असमासे व्यपेक्षाविरहेऽपि” इसकी व्याख्या ऊपर की जा 
चुकी है कि समासाभाव और व्यपेक्षाभाव में षत्वार्थ कस्कादिगण में “सर्पिष्कुण्डिका' का पाठ 
हे । शेखरकार इसका उदाहरण दे रहे हैं “आनय सर्पि: कुण्डिका तिष्ठति”। यहाँ न समास हे 
और न व्यपेक्षा ही है। ऐसे स्थल मे पत्वार्थ वहाँ पाठ हे । ऊपर यह बात उदाहरणान्तर के 
द्वारा विधिवत्‌ व्याख्यात हे । कौमुदी में “सर्पिष्कुण्डिका” शब्द का कस्कादिगण में पाठ का 
दूसरा फल बताते हुए कहा गया है कि “व्यपेक्षायां नित्यार्थश्च” अर्थात्‌ “इदं सर्पिष्कुण्डिकायाः' 
अथवा “सर्पिष्कुण्डिकायामस्ति” इन व्यपेक्षा के उदाहरणों में “इसुसोः सामर्थ्ये” सूत्र से वैकल्पिक 
षत्व के वारण के लिए कस्कादिगण में “सर्पिष्कुण्डिका”-शब्द का पाठ किया गया है। इसकी 
व्याख्या भी ऊपर की जा चुकी है । व्याख्यादर्शकार का मत यहाँ इस प्रकार हे-इनके अनुसार 
“इदुदुपधस्य च” इस सूत्र में जो अप्रत्यय पद है उसका अर्थ “प्रत्ययभिन विसर्ग है ।” “तिष्ठतु 
सर्पिः पिब त्वमुदकम्‌” यह जो अव्यपेक्षा स्थल है वहाँ पर तेन= “इदुदुपधस्य च इस सूत्र 
से ही षत्व की सिद्धि सम्भव है, क्योंकि विसर्ग तो प्रत्ययभिन्न है ही । प्रत्यय तो यहाँ इस्‌ हे 
और विसर्ग सकार को हुआ दै, इसलिए विसर्ग प्रत्ययभिन्न हे । इस प्रकार “इदुदुपधस्य सूत्र 
से षत्व सिद्ध है। 
` इस प्रकार व्याख्यादर्शकार के अनुसार अव्यपेक्षा में जब “इदुदुपधस्म च सूत्र से ही षत्व 
सिद्ध है तो इस पक्ष में कस्कादिगण में पाठ की आवश्यकता नहीं है, किन्तु जब व्यपेक्षापक्ष 
है तब “इदं सर्पिष्कुण्डिकायाः” इस उदाहरण में “इदुदुपधस्य च” इस सूत्र से प्राप्त षत्व को 
विशेषविहितत्वात्‌ बाधकर “इसुसोः सामर्थ्ये’ सेः वैकल्पिक षत्व प्राप्त रहेगा, इसे बाध कर 
नित्य षत्व-विधान करने के लिए कस्कादिगण में “सर्पिष्कुण्डिका' शब्द का पाठ आवश्यक 
है। | | 

“एतेन” = “व्यपेक्षायां नित्यार्थश्व” इस कथन के आधार पर उन लोगों को परास्त समझना 
चाहिए जो लोग कहते थे कि कस्कादिगण में “सर्पिष्कुण्डिका” शब्द का पाठ अव्यपेक्षा में 
षत्व-विधान करके चरितार्थ है, इसलिए व्यपेक्षा में “इसुसोः सामर्थ्ये” के प्रति यह असिद्ध हो 
जाता है, इसलिए यहाँ विकल्प से षत्व होता हे । 

यह कथन इसलिए असंगत है कि जैसा कि ऊपर कहा जा चुका हे कि अव्यपेक्षा में 
्रत्ययभिन्न विसर्ग होने के कारण “इदुदुपधस्य” सूत्र से ही षत्व सिद्ध हे तो वहां इसके चरितार्थ 
की बात कहना असंगत ही हे। 


४७६ लघुशब्देन्दुशेखरः 


नागेश भट्ट के अनुसार तो “इदुदुपधस्य” सूत्र में “अप्रत्यय” का अर्थ प्रत्ययावयवभिन्न 
विसर्ग है। ऐसी स्थिति में “इदं सर्पिष्कुण्डिकाया:” इस व्यपेक्षा में तदप्राप्ति = “इदुदुपधस्य” 
सूत्र की अप्राप्ति ही है, क्योंकि विसर्ग प्रत्ययावयवभिन्न नहीं है। इसलिए “इदुदुपधस्य” सूत्र 
की अप्राप्ति में “इसुसोः सामर्थ्ये” सूत्र से यहाँ विकल्प ही होता हे । इतना अवश्य है कि जहाँ 
समास नहीं है और व्यपेक्षा भी नहीं हे, वहाँ तो “नित्यं समासे” तथा “इसुसोः सामर्थ्ये” किसी 
की भी प्राप्ति नहीं है । साथ ही प्रत्ययावयवभिन्न न होने के कारण “इदुदुपधस्य” सूत्र की भी 
प्राप्ति नहीं हे, ऐसा स्थल “आनय सर्पिः, कुण्डिका तिष्ठति” इस उदाहरण में षत्व के लिए 
“कस्कादिषु च” सूत्रस्थ गण में “सर्पिष्कुण्डिका” का पाठ आवश्यक हे; ऐसा नागेश के मतानुसार 
समझना चाहिए। 


अतः कृ। कृशब्देन तदादिग्रहणं, समासाक्षिप्तोत्तरपदस्य विशेष्यत्वात्‌। 
'विष्वग्देवयोरि'ति सूत्रे वप्रत्ययग्रहणेन धातोर्विशेषणत्वे तदादिविधिज्ञापनात्‌। 

'अयम्कुम्भी'त्यादौ लिङ्गविशिष्टपरिभाषया सत्वं बोद्धयम्‌। भास्कर इति 
तपरकरणात्‌ 'अत: कृ’ इत्यस्याप्राप्तिः । 5 


॥ इति विसर्गसन्धिः ॥ 


अकार से उत्तरवर्ती अनव्यय विसर्ग का समास में नित्य ही सकारादेश होता है, कृ धातु 
उत्तरपद में रहने पर--यह इस सूत्र का अर्थ है। इस सूत्रार्थ के अनुसार “अयस्करोति” प्रयोग 
की सिद्धि होने पर भी “अयस्कारः” इस प्रयोग की सिद्धि नहीं हो सकेगी, क्योंकि यहाँ कृ 
धातु पर में नहीं हे किन्तु कृ धातु से बना हुआ शब्द पर में है। इस बात को दृष्टिगत कर 
कह रहे हैं कि यहाँ कृ शब्द से तदादि का महण होता है। यदि कहा जाय कि विशेष्यवाचक 
पद के अभाव मे यहाँ तदादिविधि कैसे होगी तो इसका उत्तर देते हुए कह रहे हैं कि पूर्वसूत्र 
"नित्यं समासे" की यहाँ अनुवृत्ति होती है । समास पूर्व और उत्तर पदघटित समुदाय का होता 
हे, इसलिए यहाँ समास से उत्तरपद का आक्षेप होता है और वह उत्तरपद विशेष्य होता है. 
० जिससे तदादिविधि हो जाती है। फलस्वरूप कृ आदि घातु हैं आदि में जिसके ऐसे शब्द के 
उत्तरपद में रहने पर सत्व-विधान किया जाता हे । 
यदि कहा जाय कि "धातुग्रहणे तदादिग्रहणम्‌” इस नियम में क्या प्रमाण है? तो इस 
शंका के उत्तर में कह रहे हैं “विष्वग्देवयोः” इस सूत्र में किया गया “अप्रत्ययग्रहणम्‌” ही 
उक्त नियम का ज्ञापक है । उसके ज्ञापन का प्रकार इस प्रकार होता है-इस सूत्र में अप्रत्यय 
महण का तात्पर्य हे कि जहाँ कोई प्रत्यय पर में न रहे वहीं उक्त सूत्र से टि को अद्रि आदेश 
होता है । इसका फल यह होता है कि “विशवगन्चनम्‌” जहाँ पर अञ्च्‌ के आगे अन प्रत्यय 
पर में है यहाँ अद्रि आदेश नहीं होता है। यदि इस सूत्र का अर्थ इस प्रकार किया जाय कि 
अञ्च्‌ रूप उत्तरपद पर में रहने पर अद्रि आदेश हो तो, “विश्वगज्वनम्‌” प्रयोग में अञ्च रूप 
उत्तरपद पर में न होने के कारण स्वयमेव अद्रि आदेश की प्राप्ति नहीं हे,तो “अप्रत्यये” ग्रहण 

हे आवश्यकता है? इस प्रकार 'अप्रत्यये' ग्रहण व्यर्थ होकर उक्त नियम का ज्ञापक 

ताहे। | 
प्रस्तुत सूत्र में आक्षिप्त उत्तरपद विशेष्य होता हे और कृ धातु विशेषण होता हे, जिससे 
तदादिविधि होती हे । जिससे कृधातु है आदि में जिसके ऐसे शब्द के उत्तरपद में रहने पर 
सकार का विधान होता है, ऐसा अर्थ करके “अयस्कारः” प्रयोग-में सत्व की सिद्धि की जाती 
है। इतना होने पर भी 'अयस्कुम्भी' प्रयोग की सिद्धि नहीं हो रही है, क्योंकि सूत्र में कुम्भ 
का उल्लेख है जब, कि यहाँ “कुम्भी” पर में है। इसका समाधान करते हुए कह रहे हैं कि 
लिङ्गविशिष्ट परिभाषा के द्वारा यहाँ कुम्भ से कुम्भी का ग्रहण करके सत्व की सिद्धि कर ली 
जाती है। एक बात यह विचारणीय प्रस्तुत है कि “अतः कृकमि” इस सूत्र में “अतः इस पद 
में जब तपरकरण किया गया हे तब “भा:+ करः” इस स्थिति में सकार की सिद्धि कैसे होगी ? 
` इसका उत्तर कोमुदी में इस प्रकार दिया गया हे कि “भास्कर” शब्द का पाठ कस्कादिगण में 
मान कर “कस्कादिषु च” सूत्र से सकार कर लिया जाता है। 


विश्वनाथमिश्र कृत लघुशब्देन्दुशेखर में विसर्गसन्धि-प्रकरण की 
'सुबोधिनी' हिन्दी व्याख्या पूर्ण हुई । 





अथ स्वादिसन्धिप्रकरणम्‌ 


यत्तु 'स्वौजसि'त्यत्र रुरेव पाठ्यः, सर्वत्र सुग्रहणे रुग्रहणमेवास्त्विति, तन्न । 
यशोऽत्रेत्यादौ रोरसिद्धत्वादुत्वानापत्ते, = 'अतो रोरि'त्यस्य प्रथमैकवचने 
चारितार्थ्यात्‌ । तदध्वनयन्नाह-स्वौजसेति। 'पदस्ये'त्यनुवृत्तं ससजूर्भ्यां विशेष्यते, 
तेन तंदन्तविधिः। आदेशस्त्वलोऽन्त्यस्येत्यन्त्यस्य । तत्फलितमाह- पदान्तस्ये- 
त्यादिना । 'सजूरि'त्यत्र व्यपदेशिवद्भावेन सिद्धि । 'व्यपदेशिवद्धावोऽप्रातिपदिकेन"', 
'ग्रहणवता प्रातिपदिकेन तदन्तविधिने'ति परिभाषाहूयं प्रत्ययविधिविषयमिति— 
'असमासे निष्कादिभ्य' इत्यत्र भाष्ये स्पष्टम्‌। इदञ्जशत्वापवादः । श्रेयानित्यादौ 
रुत्वस्यासिद्धत्वात्संयोगान्तलोप एवेति दिक । 
कुछ लोग “स्वौजसमौट्‌” के स्थान पर “वौंजसमोट्‌” ऐसा न्यास करते हैं । इस न्यास में 
लाघव यह है कि सकार का रुत्व-विधान नहीं करना पड़ता, इसलिए जहां-जहां “सु” का ग्रहण 
है वहां सभी जगह रु का ग्रहण ही करना चाहिए। नागेश भट्ट “तन्न” शब्द से इस मत का 
खण्डन करते हुए कह रहे हैं कि इस मत के अनुसार “यशोऽत्र” इस प्रयोग की सिद्धि नहीं 
` होगी । कारण यह हे कि रुकार का उत्व-विधायक सूत्र “अतो रोरप्लुतादप्लुते” (६ ।१।११३) 
के प्रति चतुर्थाध्याय “वौजसमोट्‌” का रुत्व असिद्ध नहीं होगा तो “शिवोऽ्च्यः' इत्यादि प्रयोगों 
में तो उत्व हो सकता हे, किन्तु 'यशो5त्र' प्रयोग में जहाँ “यशस्‌ + अत्र” इस स्थिति में “ससजुषो 
. रुः सूत्र (८ ।२।६६) से रुत्व होगा। यह त्रैपादिक रुत्व उत्व के प्रति असिद्ध हो जायेगा। 
परिणाम यह होगा कि रु के अभाव में यहाँ उत्व ही नहीं होगा। यदि कहा जाय कि रु के 
असिद्ध हो जाने के कारण कहीं भी उत्व करने का अवसर न मिलने पर “अतो रोरप्लुतात्‌” 
सूत्र व्यर्थ हो जायेगा, अतः तत्सामर्थ्यात्‌ रुत्व की असिद्धि नहीं होगी, तो यह कहना ठीक नहीं 
हे । क्योंकि प्रथमा के एकवचन में जहाँ रु विभक्ति का ही आगम हो रहा है वहाँ पर चतुर्थाध्यायस्थ 
` रुतो असिद्ध होगा नही, इसलिए “रामोऽस्ति”,“शिवोऽर्च्यः” इत्यादि प्रयोगों में सार्थक (चरितार्थ) 
“अतो रोरप्लुतात्‌” सूत्र के सामर्थ्यं से “ससुजुषो रुः के रु के असिद्धत्व का अभाव ज्ञापित 
नहीं किया जा सकता | 
इस उपर्युक्त बात का ध्वनन करते हुए दीक्षितजी ने कोमुदी में कहा है--"स्वौजसमौडि”- 
ति अर्थात्‌ “स्वौजसमौट्‌” यही पाठ संगत है, न कि “वौंजसमौट” यह पाठ । इस पाठ के 
अनुसार सु के सकार को रुत्व-विधान करने पर यह रुत्व “अतो रोरप्लुतात्‌” सूत्र की दृष्टि में 
असिद्ध नहीं होता है क्योंकि “ससजुषो रुः सूत्र से विहित रु यदि उत्व के प्रति असिद्ध हो 

जाय तो रुत्वाभाव में उत्व का विधान केसे होगा ? अत: इस पक्ष में उत्व के प्रति रुत्व असिद्ध 
नहीं होता हें। ॒ 

इस “ससजुषो रुः” सूत्र में “पदस्य” का अधिकार आता हे। “ससजुष्‌' उसके विशेषण 
होते हैं और “पदस्य” विशेष्य होता है। इसके बाद “येन विधिः” सूत्र से तदन्तविधि होती 
हे । फलस्वरूप “सान्त और सजुः शब्दान्त पद का रुत्व हो” यह सूत्रार्थ होता हे ऐसा सूत्रार्थ 


. होने पर भी पूरे सान्त पद को तो रुत्व होता नहीं, किन्तु “अलोऽन्त्यस्य” सूत्र की सहायता से 


अन्त्य सकार को ही रुत्व का विधान किया जाता है। इसी फलितार्थ को लेकर कोमुदी में 
कहा गया है--“पदान्तस्य सस्य” अर्थात्‌ पदान्त सकार को रुत्व होता है। 

उक्त अर्थ में यह शंका होती हे कि “परमसजू: प्रयोग में सजुः शब्दान्तत्व मिलने के 
कारण तो रुत्व-विधान सम्भव है, किन्तु केवल “सजू में तो सजुः शब्दान्तत्व तो नहीं हे, तो 
यहाँ रुत्व का विधान कैसे होगा? नागेश भट्ट इस को दृष्टिगत कर कह रहे हें कि “सजूः 
इस प्रयोग में व्यपदेशिवद्भावेन सजुः शब्दान्तत्व मान कर रुत्व की सिद्धि हो जाती है। 

यदि कहा जाय कि “व्यपदेशिवद्भावोऽप्रातिपदिकेन” इस परिभाषा से व्यपदेशिवद्भाव 
का निषेध हो जाने पर “सजूः” प्रयोग में रुत्व की सिद्धि कैसे होगी? दूसरी बात यह है कि 
“ग्रहणवता प्रातिपदिकेन तदन्तविधिर्नास्ति” इस परिभाषा से तदन्तविधि का निषेध हो जाने के 
कारण यहाँ तदन्तविधि भी दुर्लभ ही है। इस बात का समाधान देते हुए कह रहे हैं कि “जराया 
जरसन्यतरस्याम्‌” सूत्र में तदन्तविधि और व्यपदेशिवद्भाव इन दोनों बातों को देखने से यह 
विदित होता है कि ये दोनों परिभाषाएं प्रत्ययविधिविषया हें । अत: यहां तदन्तविधि सुलभ 
है । यह बात “असमासे निष्कादिभ्यः” इस सूत्र के भाष्य में स्पष्ट हे । “ससजुषो रुः” यह सूत्र 
जइत्व का अपवाद है । जश्‌ पद से यहाँ “झलां जशोऽन्ते” का जश्‌ समझना चाहिए। कारण 
यह है कि रुत्व के विषय में सर्वत्र उस जरत्व की प्राप्ति हे, इसलिए “येन नाप्राप्ति” न्याय से 
रुत्व जश्त्व का अपवाद है। यह रुत्व जश्त्व का तो अपवाद है किन्तु संयोगान्त लोप का 
अपवाद नहीं है, क्योंकि इसकी प्राप्ति में सर्वत्र संयोगान्त लोप की प्राप्ति नहीं होती हे। 
इसलिए जश्त्वापवाद यह सूत्र संयोगान्त लोप के द्वारा बाधा जाता हे । इसलिए “श्रेयान्‌, 
“विद्वान्‌” इत्यादि प्रयोगों में रुत्व के असिद्ध हो जाने से सकार का संयोगान्त लोप 
ही होता हे । क 

यत्वस्यापवाद इति । 'यदीदं न स्यात्तहि यत्वं प्राप्नोती' । कृते त्वस्मिन्‌ 

यत्वस्यासिद्धत्वादुत्वगुणयोर्यत्वाप्राप्तिरेवेति भावः | 

कौमुदी में “अतो रोरप्लुतात्‌” सूत्र को यत्व का अपवाद कहा है, किन्तु उत्वविधायक यह _ 
सूत्र सपादसप्ताध्यायी है और यत्वविधायक “भोभगो” सूत्र त्रैपादिक हे । ऐसी स्थिति में उत्व 
के प्रति यत्व जब स्वयमेव असिद्ध है तब इसे यत्व का अपवाद कहने का क्या औचित्य है ? 
इस शंका के उत्तर में शेखरकार कह रहे हैं कि जिस प्रकार “इन्द्रापवादः एकशेषः इस उक्ति 
के द्वारा एकशेष के लिए इन्द्र का अपवाद यह शब्द प्रयुक्त होता हे, उसी प्रकार उत्व के लिए 
यत्वापवाद शब्द का प्रयोग किया गया है । जिस प्रकार एकशेष का आरम्भ न करने पर दन्द 
की प्राप्ति हो जाती है और एकशेष का आरम्भ करने पर इन्द्र नहीं होता उसी प्रकार यदि उत्व 

का आरम्भ नहीं किया गया होता तो यत्व की प्राप्ति होती, किन्तु उत्व के आरम्भ से यत्व नहीं 
हो पाता। यही उत्व का यत्वापवादत्व हे। इस प्रकार अपवादसादृश्यात्‌ उत्व में यत्वापवाद 


` शब्द का व्यवहार किया गया हे। 


कृते तु अस्मिन्‌ = उत्वविधायक “अतो रोः” सूत्र के करने पर इसके भ्रति यत्वविधायक 
सूत्र के असिद्ध हो जाने से पहले उत्व होता हे । इसके बाद गुण हो जाने से यत्व की प्राप्ति 
ही नहीं होती हे । 

प्रथमयोः । व्याख्यानात्रथमयोरित्यनेन प्रथमाह्वितीयारूपसुब्विभकत्योर्ग्रहणम्‌ । 
तदाह-प्रथमाहितीययोरिति। पूर्वग्रहणं किम्‌? 'अग्नी' इत्यत्र पक्षे परसवर्णो मा 
भूदिति। दीर्घग्रहणन्तु त्रिमात्रस्य स्थानिनस्त्रिमात्रो मा भूदिति। सवणंग्रहणन्तु 
स्पष्टार्थम । पूर्वस्यादीर्घत्वात्पूर्वजातीय इत्यर्थेेष्टसिद्धेरिति स्पष्टं भाष्ये। आद्गुण 
इति। 'तो सदिति निर्देशेन भ्रष्टावसरन्यायस्यात्र शाख्रेऽनाश्रयणादिति भावः। 
देवदत्तहन्तृहतन्यायस्य तु नात्र प्रवृत्ति: । देवदत्तहन्तृहनने हि नोज्जीवनं, 
देवदत्तहननप्रसक्तहनने त्वस्त्येव देवदत्तजीवनम्‌। प्रकृते तु न हननस्थानीया 
वृद्धिहन्तुः पूर्वसवर्णदीर्घस्य लक्षये प्रवृत्तिः, किन्तु हननोद्यमसजातीयं प्रसक्तिमात्र, 
प्रसक्तस्य निषेधे बाध्योज्जीवने न बाधकमिति। स्पष्टञ्चेदं 'स्वादिष्वि'- ति सूत्रे 
 कैयटे। 

प्रथमयोः पूर्वसवर्णः” इस सूत्र में “प्रथमा च प्रथमा चेति प्रथमे” इस प्रकार एकशेष हुआ 
हे । इनमें एक प्रथमा शब्द प्रथमा विभक्ति का बोधक हे ओर दूसरा प्रथमा शब्द स्वोत्तरत्व- 
सम्बन्धेन लक्षणया द्वितीया विभक्ति का बोधक हे । यह बात व्याख्यान के द्वारा लभ्य है । 
व्याख्यान इस प्रकार है-इस सूत्र में “वा सुप्यापिशलेः” (६ ।१।९२) सूत्र से “सुपि” इस पद 
की अनुवृत्ति होती है, अतः तिङ्‌ प्रत्ययों का यहाँ ग्रहण नहीं होता हे । सुप्‌ प्रत्ययों में भी आदि 
से दो प्रत्ययों (सु-ओ) का ग्रहण नहीं होता है, क्योंकि ऐसा करने पर जस्‌ विभक्ति में पूर्वसवर्ण 
दीर्घ न हो सकेगा । परिणाम यह होगा कि “तस्माच्छसः” सूत्र ही-व्यर्थं हो जायेगा। दूसरी 
बात यह भी है कि यहाँ “इको यणचि” सूत्र से “अचि' की अनुवृत्ति आती है। आदि से दो 


प्रत्ययो का ग्रहण करने पर सु विभक्ति में अच्त्व का व्यभिचार होने के कारण इस पक्ष की - 


निरर्थकता स्पष्ट हो जाती है | यद्यपि “शिवोऽ्च्यः” इस प्रयोग में उत्व करने पर प्रथमा विभक्ति 
में भी अच्त्व सुलभ हे, तथापि वहाँ “नादिचि” सूत्र से निषेध कर देने से दीर्घ का प्रश्‍न ही 
नहीं उठता है । अतः यही मानना ठीक हे कि “प्रथमयोः पद में एकशेष हे | इसीलिए कौमुदी 
में “प्र॒श्नवग्रो” इस पद की व्याख्या “प्रथमाद्वितीययोरचि” इस रूप में की गई है। 

यंदि इस सूत्र में पूर्वमहण नहीं किया गया होता तो केवल सवर्णग्रहण करने पर पूर्व ओर 
पर दोनों के सावर्ण्य की प्राप्ति होने पर “अग्नी” इस प्रयोग में पक्ष में पर का भी सवर्णी होने 
लगता। वह न हो इसलिए सूत्र में पूर्वग्रहण है, जिससे पूर्व का ही सवर्णी होता है । इस सूत्र 
में “अकः सवर्णे दीर्घः सूत्र से “दीर्घ” पद की अनुवृत्ति की जाती है। इसका फल यह होता 
है कि “अग्नि+ ओ” इस स्थिति में त्रिमात्रिक स्थानी के स्थान पर आन्तरतम्यात्‌ ग्राप्त त्रिमात्रिक 

आदेश नहीं होता, किन्तु दीर्षम्रहण के प्रभाव से द्विमात्रिक आदेश ही होता हे । इस सूत्र में 
किया गया सवर्णग्रहण स्पष्टार्थं हे, क्योंकि सवर्णम्रहण के अभाव में यही कहा जायेगा कि 
पूर्वदीर्ध हो, किन्तु “राम -- अस्‌” इस स्थिति में पूर्व तो दीर्घ हे नहीं, इसलिए वहाँ यही कहा 
जायेगा कि पूर्वजातीय दीर्घ हो । इस अर्थ से ही इष्टसिद्धि हो जायेगी । इस प्रकार सवर्णग्रहण 
स्पष्टार्थ है। “शिव + उ+ अर्च्यः” इस स्थिति में “आद्गुणः” ओर “प्रथमयोः पूर्वसवर्णः' दोनों 
की प्राप्ति होने पर परत्वात्‌ गुण को बाधकर पूर्वसवर्ण दीर्घ की प्राप्ति होती है, तब “नादिचि” 
सूत्र से इसका निषेध हो जाता है,तत्पश्चात्‌ “आद्गुणः” से गुण और पूर्वरूप करके “शिवोडर्च्य:” 
इस प्रयोग की सिद्धि की जाती है। 

यहाँ यह शंका होती है कि “भ्रष्टावसर न्याय” अर्थात्‌ जिसका अवसर भ्रष्ट हो गया वह 
भ्रष्ट ही हे, इस न्याय से भ्रष्टावसर गुण को यहाँ नहीं होना चाहिए। इसका उत्तर देते हुए कह 
रहे हे कि “तो सत्‌” इस पाणिनि के निर्देश के आधार पर इस शास्त्र में भ्रष्टावसर न्याय का 
आश्रयण नहीं किया जाता है। अन्यथा “त+ ओ” इस स्थिति में “वृद्ध्रेचि” को बाधकर 
प्रप्त पूर्वसवर्ण दीर्घ का “नादिचि” सूत्र से बाध होने पर भी भ्रष्टावसर वृद्धि यदि यहाँ नहीं 
होती तो “तो” यह निर्देश कैसे बनता ?इससे विदित होता हे कि भ्रष्टावसरन्याय यहाँ 
अनाश्रयणीय हे । 

यदि कहा जाय कि “देवदत्तहन्तृहतन्याय” से यहाँ (“तो” इस प्रयोग में) वृद्धि नहीं होनी 
चाहिए। देवदत्त को मारने वाले को मार देने पर भी क्या देवदत्त का जीवन हो जाता है? 
इसी प्रकार वृद्धि को बाधने वाले “प्रथमयोः” सूत्र का “नादिचि” सूत्र से बाध होने पर भी 
वृद्धि का पुनरुन्मज्जन तो नहीं ही होना चाहिए। इस बात का उत्तर देते हुए कह रहे हैं कि 
देवदत्तहन्तृहतन्याय की प्रवृत्ति यहाँ नहीं होती हे । कारण यह है कि यदि देवदत्त का वस्तुतः 
हनन हो गया है, तो उसके हन्ता के हनन के बाद भी देवदत्त का जीना तो नहीं हो सकता, 
किन्तु देवदत्त को मारने में प्रवृत्त व्यक्ति का यदि हनन कर दिया जाता है तो देवदत्त का जीवन 
तो रह ही जाता हे । प्रस्तुत में वृद्धि के हन्ता “पूर्वसवर्णदीर्घ” की हननस्थानीय (हनन के तुल्य) 
लक्ष्य में प्रवृत्ति नहीं होती है, किन्तु हनन के उद्यम के तुल्य प्रसक्ति (आप्ति) मात्र ही होती है । 
प्रसक्त का यदि निषेध कर दिया जाता हे, तब तो बाध्यशाख्र का उज्जीवन होने में कोई बाधा 
नहीं है। “तौ” इस प्रयोग में वृद्धि को बाधने के लिए उद्यत “प्रथमयोः” सूत्र का “नादिचि” 
सूत्र से बाघ हो जाने के कारण वृद्धि होने में कोई बाधा नहीं होती | यह बात स्वादिषु सूत्र 
के कैयट में स्पष्ट हे । 

सु्रोत इति। सुस्रोतसशब्दः कस्यचित्सव्ज्ञा । सम्बुद्धौ 'दूरादधूते चेति 
प्लुतः । तत्सामर्थ्यादिति । प्रतियोगित्वेन तदाश्रयणसामर्थ्यादित्यर्थः । 'आश्रयात्सिद्ध 
इति थाष्योक्तेः। पयस्यटति, पयो ददातीत्यर्थे-'आगच्छ हे पयोरद्‌, “आगच्छ 
हे पयो३दे'त्यादावेकपदस्थवर्णद्दयसापेक्षमन्तरङ्गमुत्वं प्रति वाक्यसम्पादकः 
पदान्तरसापेक्षप्लुतस्यासिदधत्वादुत्वे प्नुतसिद्धिः। अन्यथा प्लुतस्योत्वदृष्ट्या 
सिद्धत्वात्परत्वात्प्लुते आद्येऽप्लुतपरत्वाभावादन्त्येऽप्लुतात्परत्वाभावादुत्वं न स्यात्‌। 

परिभाषादृष्ट्या बहिरङ्भासिद्धत्वेऽपि न क्षतिः। स्वदृष्ट्याऽसिद्धस्यापि परं 
प्रत्यसिद्धत्वप्रतिपादनसम्भवात्‌, स्वदृष्याऽविद्यमानस्य परं प्रत्यविद्यामानत्व- 
प्रतिपादनवत्‌। अन्तरङ्गस्यासिद्धत्वे तु प्रतिपाद्याभावे क॑ प्रत्यसिद्धत्वं प्रतिपाद्येत ? । 
तत्राद्ये- ‘वाक्यस्य टेरि' त्यट्‌शब्दाकारः प्लुतः, अन्त्ये रेफदकारसंयोगपरत्वेनाकारस्य 
गुरुत्वात्‌ 'गुरोरि'ति प्लुतः। आश्रयेण तु येन नाप्राप्तिन्यायेन, प्रत्यक्षत्वेन च 


ूर्वत्रासिद्धत्वमेव बाध्यते, न त्विदम । 'सुस्रोत' इत्यादौ त्वेकवाक्यमात्रसापेक्षत्वात्‌ ` 


प्लुतोऽन्तरङ्गो, भिनवाक्यस्थाकारसापेक्षत्वा- दुत्वं बहिरङ्गमिति स्पष्टं भाष्ये । 

कौमुदीकार ने “अतो रोरप्लुतात्‌” सूत्र में “अप्लुतात्‌” पद का प्रयोजन बताया है कि 
“एहि सुखरोत३ अत्र स्नाहि” इस वाक्य में प्लुत से पर में रु को उकार न होने लगे। सुख्रोतस्‌ 
शब्द किसी की संज्ञा हे । सम्बोधन में “दूराद्ूते च” सूत्र से यहाँ तकारोत्तरवर्ती अकार को 
प्लुत किस्रा जाता हे । सूत्र में “अप्लुतात्‌” इस पद के अभाव में यहाँ प्लुत से पर में रु को 
उकार होने लगेगा। यदि कहा जाय कि उत्वविधायक सपादसप्ताध्यायी सूत्र “अतो रो” के 
प्रति त्रैपादिक प्लुतविधायक “दूराद्धूते च” यह सूत्र असिद्ध हो जायेगा तो “अप्लुतात्‌” इसके 
महण करने पर भी अप्लुत से पर में रु के मिलने के कारण उसे उत्वापत्ति दुर्वार ही हे? तो 
कौमुदी में इस बात का उत्तर दिया गया है कि तत्सामर्थ्यात्‌ = अर्थात्‌ ‘अप्लुतात्‌’ इस पद का 
जो इस सूत्र में महण किया गया है उसके सामर्थ्य से प्लुत असिद्ध नहीं होता हे । यदि “अप्लुतात्‌' 
महण करने पर भी प्लुत असिद्ध हो जाता हे तब “अप्लुतात्‌” यह पद सूत्र में व्यर्थ ही हे। 
अतः इसके सामर्थ्य से प्लुत असिद्ध नहीं होता हे। | 

नागेशभट्ट “तत्‌ सामर्थ्यात्‌” इस प्रतीक को लेकर कह रहे हें कि “तत्‌ सामर्थ्यात्‌” इस 
पद का यह अर्थ नहीं है कि “अप्लुतात्‌“प्रहणसामर्थ्यात्‌ प्लुत असिद्ध नहीं होता हे, किन्तु “न 
प्लुतः= अप्लुतः” इस प्रकार समास द्वारा निष्मन्न अप्लुत शब्द में प्रतियोगित्वेन जो प्लुत का 
आश्रयण किया गया हे, तत्सामर्थ्यात्‌ प्लुत असिद्ध नहीं होता हे । तात्पर्य यह है कि यदि सभी 
जगह प्लुत असिद्ध हो जाय ओर सर्वत्र अप्लुत के ही मिलने की स्थिति हो--तब किस की 
व्यावृत्ति के लिए प्रतियोगित्वेन यहाँ प्लुत का आश्रयण किया गया है? अतः प्रतियोगित्वेन 
प्लुत के आश्रयण के सामर्थ्य से प्लुत असिद्ध नहीं होता हे । भाष्यकार ने भी कहा है कि 
“आश्रयात्‌ सिद्धः” अर्थात्‌ प्रतियोगी रूप में जो प्लुत का आश्रयण किया गया है तत्सामर्थ्यात्‌ 
प्लुत सिद्ध ही रहता हे, असिद्ध नहीं होता है। इसीलिए “एहि सुख्रोत ३” इस उदाहरण में रु 
को उत्व नहीं होता हे। ट 

अब यहां यह शंका होती हे कि ऐसा ज्ञापन करने पर “पयोऽट्‌” और “पयोऽद” इन 
प्रयोगों में रु का उत्व नहीं होगा । इन प्रयोगों की सिद्धि इस प्रकार होती है--“पयसि अटति” 


तथा “पयो ददाति” इस विग्रह में क्विप्‌ प्रत्यय तथा “क” प्रत्यय करके सम्बुद्धि विभक्ति में | 


“आगच्छ हे पयोऽट्‌” “आगच्छ हे पयो३द” इन प्रयोगों की प्रक्रियादशा “पयस्‌ + अट्‌” तथा 
“प॒यस्‌+ द इस स्थिति में सकार का रुत्व करने पर पहले प्रयोग में “दूराद्धते च” सूत्र से 
अट्‌ के अकार का प्लुत प्राप्त होता हे तथा दूसरे उदाहरण में “पयर्द” इस स्थिति के बन जाने 

के कारण रकार और दकार के संयोग से पूर्व गुरुभूत यकारोत्तर अकार को “गुरोरनृत:” सूत्र 
' से प्लुत प्राप्त होता हे | इसी समय रु को उत्व भी प्राप्त होता है, किन्तु उपर्युक्त ज्ञापन के 
अनुसार प्लुत असिद्ध नहीं होगा। इसलिए पहले दोनों उदाहरणों में प्लुत कर दिया जायेगा । 
प्लुत कर देने के बाद रु को उत्व इसलिए-नहीं होगा कि अट्‌ के अकार के प्लुत हो जाने से 
रु से पर में अप्लुत अकार नहीं है। दूसरे उदाहरण में “र” प्लुत (यकारोत्तराकार) से ही पर 
में है, जब कि उसे अप्लुत से पर में होना चाहिए। इस प्रकार इन दोनों उदाहरणों में उत्व की 
अनापत्ति हो रही है? इस प्रश्‍न के उत्तर में शेखरकार कह रहे हैं कि “एकपदस्थ वर्णदयसापेक्ष 
होने से उत्व अन्तरंग है और वाक्यसम्पादक पदान्तसापेक्ष प्लुत बहिरंग है, इसलिए "असिद्ध 
बहिरङ्गम्‌" इस परिभाषा से उत्व की दृष्टि में प्लुत असिद्ध हो जाता है; इसलिए पहले उत्व 
ओर गुण करके पीछे प्लुत होता हे, जिससे अभीष्ट की सिद्धि होती है। अन्यथा यदि प्लुत 
उत्व की दृष्टि से सिद्ध रहता तो परत्वात्‌ पहले प्लुत कर देने पर उत्व की सिद्धि नहीं हो सकती 
थी, जैसा कि ऊपर कहा जा चुका है । “असिद्धं बहिपङ्गम्‌” इस परिभाषा का लिंग अन्तरंगशा्र 
होता हे । जहाँ यह परिभाषा अन्तरंगशास्र को देखती है वहीं पर वह उसका बलवत्व बोधन 
करती है। अस्तुत स्थल में उत्वविधायक शास्त्र सापादिक है और अन्तरंग है। यह परिभाषा 
के द्वारा दृश्य है, अतः परिभाषा की प्रवृत्ति होती है और बहिरंगशा्न असिद्ध हो जाता है 
यदि बहिरंगशाख्न अन्तरंग परिभाषा की प्रवृत्ति का लिंग होता तो प्रस्तुत स्थल में बहिरंगशाख्र 
्रैपादिक होने से परिभाषा के प्रति असिद्ध हो जाता, तो परिभाषा की प्रवृत्ति नहीं होती और 
बहिरंग प्लुत असिद्ध नहीं होता तथा परिणामस्वरूप यहाँ उत्व की सिद्धि नहीं होती । 

` यहाँ कहा जा सकता हे कि जिस प्रकार “अप्लुतात्‌” म्रहणसामर्थ्यात्‌ प्लुत असिद्ध नहीं 
होता, ऐसा ज्ञापन किया गया है वैसे ही यह भी कहा जा सकता है कि अन्तरंग परिभाषा से 
भी प्लुत की असिद्धि नहीं होती। किन्तु यह कहना ठीक नहीं है। कारण यह है कि प्लुत- 
विधायक सूत्र त्रेपादिक है और उत्वविधायक सापादिक हे । इसलिए “पूर्वत्रासिद्धम्‌” सूत्र के 
द्वार प्लुत की असिद्धता सभी जगह प्राप्त होती है और यदि सभी जगह प्लुत असिद्ध हो 
जाता है, तो सूत्र में “अप्लुतात्‌” ग्रहण की क्या आवश्यकता रह जाती है । इसलिए “अप्लुतात्‌' 
ग्रहण “येन नाप्राप्तिन्याय' से अवश्य प्राप्त “पूर्वत्रासिद्धम्‌” के द्वारा किये जाने वाले असिद्धत्व 
का ही निषेध करता हे कि प्लुत असिद्ध नहीं होता हे । किन्तु परिभाषा के द्वारा किये जाने 
वाले असिद्धत्व का निषेध नहीं करता हे । इसलिए यहाँ परिभाषा से प्लुत का असिद्धत्व सिद्ध 


होता है। दूसरी बात यह है कि “अप्लुतात्‌” पद का ग्रहण प्रत्यक्षरूप से सूत्र में किया गया | 


है, अतः यह प्रत्यक्ष सूत्र “पूर्वत्रासिद्धम्‌” द्वारा प्राप्त असिद्धत्व का ही निषेधक होगा। अन्तरंग 
परिभाषा तो ज्ञापक सिद्ध है, न कि अत्यक्ष सिद्ध, इसलिए इसके द्वारा प्राप्त असिद्धत्व का 


निषेध नहीं किया जा सकता है। ऐसी स्थिति में जो लोग कहते थे कि उत्वविधायक के प्रति | 


रैपादिकत्वेन प्लुत का असिद्धत्व तो स्वयं सिद्ध है तो उसे परिभाषा के द्वारा असिद्ध करना 
व्यर्थ हे,वे लोग परास्त हैं, ऐसा समझना चाहिए | अब एक यह शंका होती है कि अन्तरंग 
परिभाषा “वाह ऊठ” के ऊद्ग्रहण से ज्ञापित होने के कारण सपादसप्ताध्यायस्थ हे । इसकी 


'' दृष्टि में त्रैपादिक प्लुतविधायक शास्त्र असिद्ध हें । ऐसी स्थिति में उनके प्रति उत्व का बलत्व 


e 


| 

. बोधन करना और उत्व के प्रति प्लुत का असिद्धत्व बोधन करना कैसे सम्भव हे? इसका उत्तर 
देते हुए कह रहे हैं कि यद्यपि परिभाषा की दृष्टि में रैपादिक प्लुत असिद्ध है तथापि कोई क्षति 


नहीं है क्योंकि जो वस्तु अपने भ्रति असिद्ध हे,दूसरे के भ्रति भी उसकी असिद्धता का प्रतिपादन | 


किया जा सकता है। जिस प्रकार तत्त्ववेत्ता के लिए असिद्ध दृश्य अपञ्च के मिथ्यात्व का 
प्रतिपादन वह दूसरे के लिए करता ही है। 
यदि अन्तरंगशास्र त्रैपादिक है तो वह अन्तरंग परिभाषा को दृष्टि में असिद्ध है। ऐसी 
स्थिति में जब कि प्रतिपाद्य ही नहीं है तो तन्निरूपित बहिरङ्गत्व का ूर्वशा्र में प्रतिपादन 
कैसे किया जा सकता है? अर्थात्‌ बहिरंग पूर्वशाख की असिद्धता किसके प्रति बताई जाय, 
जब कि वहाँ अन्तरंग ही असिद्ध हे। 
यह बात ऊपर बताई जा चुकी है कि आद्य उदाहरण “हे पयो३द्‌' में “दूराद्धूते च” 
सूत्र से प्लुत होता है तथा अन्त्य उदाहरण “हे पयो३द' में रेफ और दकार के संयोग के पर 
में रहने के कारण गुरुभूत यकारोत्तर अकार का “गुरोरनूतः' से प्लुत होता है । “अप्लुतात्‌' पद 
में प्रतियोगी के रूप में प्लुत के आश्रयण के सामर्थ्य से येन नाप्राप्तिन्याय से तथा प्रत्यक्ष 
होने के कारण केवल “पूर्वत्रासिद्धम्‌” सूत्र से किये जाने वाले असिद्धत्व का ही बाध 
किया जाता है। परिभाषा से बोधितं असिद्धत्व का बाध नहीं किया जाता। जिस प्रकार 
“पूर्वत्रासिद्धम्‌” सभी जगह प्लुत को असिद्धता का बोधन करता है उसी प्रकार परिभाषा 


(अन्तरंग परिभाषा) सभी जगह उत्व की अन्तरंगता और प्लुत की तत्मयुक्त बहिर्गता के 


कारण असिद्धत्व का ही प्रतिपादन करती है, ऐसी बात नहीं है; क्योंकि “एहि सुखोत ३ अत्र 
स्नाहि” इस वाक्य में एकवाक्य मात्र सापेक्ष होने से प्लुत ही अन्तरंग है और द्वितीय वाक्य 
“अत्र स्नाहि’ घरक अकार की अपेक्षा रखने के कारण उत्व ही बहिरंग है। इस प्रकार यहां 
परिभाषा के द्वारा प्लुत की असिद्धता की प्राप्ति नहीं है। तात्पर्य यह है कि "पूर्वत्रासिद्धम्‌" 
की भाँति परिभाषा सर्वत्र प्लुत के असिद्धत्व का प्रतिपादन नहीं करती है, इसलिए 
ल कि असिद्धत्व का बाध अप्लुताद्ग्रहण-सामर्थ्यात्‌ नहीं होता हे, यह बात भाष्य 

स्पष्ट है। 

न उकानुबन्धेति। उकारेत्सज्ज्ञकरेफस्येत्यर्थ इति भाव:। तेन 'देव रुही'त्यादो 
न :। 

“प्रातज्” “भ्रातर्गच्छ” इत्यादि उदाहरणा में उत्व के वारण के लिए कौमुदी में कहा गया 
है कि “अतो रो” सूत्रघटक “रो? पद उकार-अनुबन्धविशिष्ट पढ़ा गया है, इसलिए उकार 
अनुबन्ध जिसमें ऐसे रु अर्थात्‌ रकार को उत्व का विधान किया जाता है। उपर्युक्त दोनों 
उदाहरणों में रकार, उकार इत्संज्ञक वाला नहीं है, इसलिए यहाँ उत्व नहीं होता है। इसीलिए 
“देव रुहि” प्रयोग में भी उत्वापत्ति रूप दोष नहीं होता हे । क्योंकि यहाँ का उकार इत्संज्ञक 
नहीं है। यह तो घातु का उकार प्रयोजनार्थ हे । 

भोभगो। "रोः सुपी'त्यतो 'रोरि'ति वर्त्तते, न तु 'रो री'त्यतो 'र' इति, 
्रातरतरेत्यादावतिप्रसङ्गात्‌। अशब्दान्तद्वन्देन पूर्वशब्दस्य बहुत्रीहिमभिप्रेत्याह- 

एतत्पूर्वस्येति। नन्वेवं पूर्वरूपापत्तित आह-असन्धिरित्ति। भगो-अघोशब्दौ- 
कारयोरकाराभ्यां प्राप्तपूर्वरूपात्मकसन्धिकार्याभाव इत्यर्थः । 

इदं प्राचामनुरोधेन। वस्तुतः सूत्रे रान्तानामेवानुकरणमसन्धि्न्याव्य एवेति 
बोद्ध्यम्‌ । न हायमिति | इदमर्वाचामनुसारेण। भाष्ये तु रेफस्य विसर्गस्थानित्वेन 
तद्वृत्तिरुत्वाश्रयमपीदमल्विधिरेव, स्थान्यल्वृत्तिधर्माश्रयत्वात्‌। 'अग्रहीदि'त्यत्र च 
दीर्घे लोपे चेट्त्वेनैव निवेश इति विशेषः, अतः. पयःस्वित्यादो दोषः । तत्र हि 
'रोः' सुपी'ति विसर्गः। नियमशारत्राणि च विधायकान्येव वाच्यवृत्त्या, 
आर्थिकार्थमादाय तु निषेधकानीति। तत्रापि 'रो रेफस्य विसर्ग' इत्यर्थे त्वश्ग्रहणं 
व्यर्थम'-इत्युक्तम्‌। नन्वेवं 'हे रामे'त्यादो सम्बुद्ध्यवयवस्य हलः सस्य लोपे 
तद्वृत्तिसुप्त्वस्याल्धर्मत्वेन स्थानिवत्त्वाभावे पदत्वासिद्धिरिति चेन्न, 
आनुमानिकादेशस्य रामेत्यस्य स्थानिवद्धावेन सुबन्तत्वस्य, तत्मयुक्तकार्यस्य वा 
लाभेन तत्सिद्धेः । प्रत्ययलक्षणेनापि न प्रत्ययवृत्तिधर्मलाभः । लक्षणपदोपादानेन 
प्रत्ययनिमित्तककार्यस्य तन्निमित्तकव्यवहारस्य वाऽतिदेशात्‌। 

एवं 'दीर्घाहो निदाघ' इत्यादो हल्ङ्यादिलोपे उक्तरीत्या स्थानिनि जायमानस्या- | 
सुपीति रत्वनिषेधस्यादेशे दीर्घाहञ्शब्देऽतिदेशेन प्रवृत्त्या न रेफ इति दिक 

“भोभगोअधघो” सूत्र में “रोः सुपि” (८ ।३।१६) सूत्र से “रोः” इस षष्ठ्यन्त पद की 
अनुवृत्ति है। “रो रि” (८ ।३।१४) सूत्र से षष्ठ्यन्त “र” पद की अनुवृत्ति नहीं होती हे। 
क्योंकि षष्ठ्यन्त “रः की अनुवृत्ति करने पर जहाँ रकार रहेगा, वहां यत्व की आपत्ति होने से 
“प्रातरत्र”, “भ्रातर्गच्छ” इत्यादि प्रयोगों में भी रकार का यत्व होने लगेगा। रु शब्द का षष्ठी 
के एकवचन “रोः! की अनुवृत्ति करने पर यह दोष नहीं होता, क्योंकि “भ्रातर” आदि शब्दों 
में रु का रकार नहीं होता अपितु वहाँ पहले से ही रकार रहता है । अतः यहाँ यत्व का अतिप्रसंग 
नहीं होता। | 

प्रस्तुत सूत्र में भो, भगो, अघो ओर अ शब्दं का इन्द्र समास करके "ते पूर्वे यस्मात्‌" इस . 
विग्रह में अशब्दान्त इन्द्र के साथ पूर्व शब्द का पञ्चम्यर्थ बहुव्रीहि समास होता हे । इसीलिए 
कौमुदी में कहा गया है--“एतत्‌ पूर्वस्य” अर्थात्‌ .भो आदि है पूर्व में जिसके ऐसे रु का यत्व 
होता हे । 

इस सूत्र में पठित “भो” आदि शब्दों के विषय में एक यह भी पक्ष हे कि ये सभी 
ओकारान्त के अनुकरण हें । ऐसी स्थिति में भगो शब्द के ओकार का अधो शब्द के अकार 
के साथ और अघो शब्द के ओकार का अपूर्व शब्द के अकार के साथ पूर्वरूप सन्धि होनी 
चाहिए। अर्थात्‌ “एङः पदान्तादति” सूत्र से यहाँ अकार का पूर्वरूप होना चाहिए। दीक्षितजी 
इस प्रश्न के उत्तर में कौमुद्री में कहे हे असन्धिः सौत्रः” अर्थात्‌ सोत्रत्वात्‌ यहाँ सन्थि नहीं 
हुई है। यदि कहा जाय कि “एङ पदान्तादति” की दृष्टि में त्रैपादिक “भोभगो सूत्र के असिद्ध 
हो जाने के कारण यहाँ पूर्वरूप की प्राप्ति ही नहीं हे तो “असन्धिः सोत्र: कहने की क्या 
आवश्यकता है? तो इसका उत्तर यह समझना चाहिए कि शा्तत्वेन रूपेण जब दो सूत्रों की 

कहीं प्राप्ति होती हे वहीं पर “पूर्वत्रासिद्धम्‌” सूत्र से पूर्वशास्तर के प्रति परशाख्र असिद्ध होता 
है । यहाँ “भोभगो सूत्र लक्ष्यत्वेन उपस्थित होता है, न कि शात्रत्वेन । अतः यह असिद्ध नहीं 
होता है और सन्धिकार्य प्राप्त होता हे, जिसकी निवृत्ति सौत्रत्वात्‌ की गई हे । इसीलिए इस 
सूत्रस्थ “योऽशि” इस पद में पूर्वरूप संगत होता हे । 
नागेश भट्ट कहते हें कि यहाँ सन्धि की प्राप्ति ओर सौत्रत्वात्‌ उसका निषेध ये सारी 
बातें प्राचीनों के अनुसार हें। वस्तुतस्तु “भोभगो” आदि शब्द रान्त के अनुकरण हैं। रान्त 
या सान्त भोस्‌ आदि शब्दों के रु को यकार करके ओर उसका लोप करके सूत्र निर्देश किया 
गया है। इस पक्ष में जब पूर्वरूप की स्थिति आयेगी उस समय लुप्त यकार असिद्ध हो 
जायेगा । इसलिए पूर्वरूप की आपत्ति नहीं है । इसलिए यहाँ असन्धि न्याय्य ही है, ऐसा समझना 
चाहिए । 
कोमुदी में दीक्षितजी ने प्रस्तुत सूत्र में किये गये “अशि” इस पद का फल “देवाः सन्ति” 
इस प्रयोग में यत्व का न होना कहा है । सूत्र में यदि “अशि” पद नहीं रहता है तो “देवास्‌ + सन्ति” 
इस स्थिति में सकार को रु आदेश करने पर इसे यकारादेश होने लगेगा । यद्यपि “देवार्‌ + सन्ति” 
इस स्थिति में यत्व ओर विसर्ग दोनों की प्राप्ति होने पर विसर्ग के प्रति परत्रिपादी यत्व असिद्ध 
हे तथापि रकार का विसर्ग होने पर भी स्थानिवद्भाव से उस विसर्ग को ही रु मान कर यत्व 
की आपत्ति है। यदि कहा जाय कि “अनल्विधो” से निषेध होने के कारण यहाँ स्थानिवद्भाव 
नहीं होगा तो यह कहना ठीक नहीं है, क्योंकि यत्वविधि में “रु” इस समुदाय का आश्रयण 
किया गया हे । अतः यहाँ स्थानिवद्भाव का निषेध नहीं होगा । अतः यत्व-व्यावृत्ति के लिए 
“अशि” पद आवश्यक हे | “न ह्ययमल्विधिः” इस प्रतीक को लेकर शेखरकार कहते हैं कि 
“यत्वविधि अलूविधि नहीं हे” यह दीक्षितजी का कथन अर्वाचीनों के अनुरोध से है। इसका 
कारण यह है कि भाष्य में कहा गया है कि विसर्ग का स्थानी रेफ हे, इसलिए रेफवृत्ति रुत्वाश्रय 
यत्व विधि भी अल्विधि ही हे । कारण कि अल्विधि शब्द का अर्थ है-स्थानीरूप जो अल्‌ 
तद्वृत्ति जो धर्म--वह अल्वूत्ति हो अथवा अनलुवृत्ति हो, वह. अल्विधि ही कहलाता है । प्रस्तुत 
: स्थानी (विसर्ग का स्थानी) रूपी अल्‌ रकार है, तद्दृत्तिधर्म रुत्व है, तन्निमित्तक विधि यत्वविधि 


हुई। इस यत्वविधि की कर्तव्यता में 'अनलूविधो' इस निषेध की प्रवृत्ति हो जायेगी और | 


स्थानिवद्भाव नहीं होगा तो यहाँ यत्व की प्राप्ति भी नहीं है, अतः “देवा: सन्ति” यह अशिग्रहण 
का फल नहीं हो सकता हे | | 

प्रस्तुत स्थल की स्पष्टता के लिए 'अनल्विधि' शब्द के अर्थ पर थोड़ा विचार कर लेना 
आवश्यक है। अनलूविधि के अर्थ के सम्बन्ध में दो मत हैं। पहला मत तो इस प्रकार है कि 
स्थानी सम्बन्धी जो अल्‌, तद्दृत्ति जो अल्मात्रवृत्तिधर्म, तन्निमित्तक विधि में स्थानिवद्भाव नहीं 
होता है, यह अनल्विधि का अर्थ है। दूसरा अर्थ है-स्थानी रूपी जो अल, तद्वृत्ति जो धर्म, 
वह अलमात्रवृत्ति हो या अनल्वृत्ति हो, तन्निमित्तक विधि में स्थानिवद्भाव नहीं होता है । 
. इनमें पहले मत के अनुसार तो स्थानिवद्भाव हो जायेगा, क्योंकि स्थानीसम्बन्धी अल्‌ 
रकारवृत्ति जो रुत्वधर्म हे, वह अल्वृत्तिधर्म नहीं है। यहाँ यह बात ध्यातव्य है कि “भोभगो” 
से विधेय यत्वविधि विसर्गस्थानिभूत रेफ का रेफत्वेन रूपेण आश्रयण नहीं करती है, किन्तु 

रुत्वेन रूपेण करती है। इसलिए यत्वविधि अलूविधि नहीं हे । इसलिए कौमुदी में कहा गया 
“- न ह्ययमल्विधिः" | इस प्रकार इस मत के अनुसार स्थानिवद्भाव हो जाने से “रुत्वात्‌” 

यत्व की प्राप्ति होती है, उसके वारण के लिए “अशिम्रहण” सूत्र में सार्थक होता है । 

भाष्यसम्मत दूसरे मत के अनुसार स्थानीरूपी अल्‌ रकार के होने के कारण तद्दत्तिधर्म 
रुत्व-निमित्तक विधि यत्वविधि भी अल्‌विधि ही है, अतः इस मत के अनुसार स्थानिवद्भाव 
का निषेध हो जाने के कारण रुत्व का आगमन न होने से यत्व की प्राप्ति नहीं है, अतः “अशि” : 
ग्रहण का फल “देवाः' सन्ति” यह प्रयोग नहीं है। 

मनोरमाकार ने “अग्रहीत्‌” इस प्रयोग के दृष्टान्त के आधार पर “देवा: सन्ति” इस प्रयोग 
में स्थानिवद्भाव से यत्व की आपत्ति कही हे । उनका तात्पर्य है कि “अग्रह ई-स्‌-इत्‌” इस 
स्थिति में “ग्रहोऽलिटि” से विहित दीर्घ में स्थानिवद्भाव से इट्त्व लाकर सिच्‌ का लोप किया 
जाता हे, उसी प्रकार विसर्ग में भी स्थानिवद्भाव से रुत्व का अतिदेश करके यत्व की प्राप्ति . 
होगी, उसके निराकरण के लिए सूत्र में अशिग्रहण सार्थक है । 

नागेश भट्ट इस बात का खण्डन करते हुए कहते हैं कि “अग्रहीत्‌' का दृष्टान्त यहाँ उपयुक्त 
नहीं हे। कारण कि वहाँ पर दीर्घविधि और सिच्लोपविधि दोनों जगह इट्त्वेन रूपेण इट्‌ का 
आश्रयण किया गया हे, किन्तु यहाँ की स्थिति उससे भिन्न है। यहाँ तो विसर्ग में रत्व का 
ओर यत्व में रुत्व का आश्रयण किया गया है। इसलिए दृष्टान्त और दार्ष्टान्त में वैषम्य के 
कारण यहाँ स्थानिवद्भाव से यत्व की आपत्ति नहीं की जा सकती हे | इस प्रकार इस सूत्र में 
“अशिम्रहण” का फल देवाः सन्ति’ यह प्रयोग नहीं है, किन्तु इसका प्रयोजन “पयःसु” इस 
प्रयोग में यत्व का वारण है। यहाँ “रोः सुपि' सूत्र से रु को विसर्ग होता है, इसलिए यहाँ 
स्थानितावच्छेदक धर्म रुत्व हे, जो अल्मात्रवृत्ति धर्म नहीं हे। अथवा ऐसा भी कहा जा सकता 
हे कि यहाँ का स्थानी अल्‌ रूप नहीं हे । इस कारण से यहाँ स्थानिवद्भाव का निषेध नहीं 
होगा और रुत्व का अतिदेश करके यत्व की प्राप्ति होगी । उसके निवारण के लिए सूत्र में 
अशिम्रहण आवश्यक हे। 

यदि कहा जायःकि “पयःसु” इस प्रयोग में भी “खरवसानयोः सूत्र से ही विसर्ग सिद्ध 
है, इसलिए “रोः सुपि” सूत्र नियमार्थक हे । निष्कर्ष यह हे कि क. यच. इस प्रयोग में भी 
विसर्ग का स्थानी रकार ही है। ऐसी स्थिति में “देवाः सन्ति” और “पयःसु” इन दोनों प्रयोगों 
की समानता हो जाने के कारण “पयःसु” प्रयोग अशिग्रहण का फल है, यह कहना समीचीन 
नहीं है। इस आक्षेप के उत्तर में शेखरकार कह रहे हैं कि वाच्यवृत्ति से अर्थात्‌ वाक्यार्थः 
निरूपित शक्ति के आधार पर तो नियम-शाख्रविधायक ही होते हें। उनका निषेधकत्व तो 
अर्थतः= फलितार्थ रूप है । इस कथन का तात्पर्य यह हे कि नियमशास्त्र की प्रवृत्ति दो प्रकार 
से होती है--विधिमुख से ओर निषेधमुख से | विधिमुखेन प्रवृत्तिपक्ष में एक ऐसे धर्म की 
परिकल्पना की जाती है जो नियम्यशास्त्रीयोद्देश्यतावच्छेदक का व्याप्य हो ओर नियामकः 
शास्त्रीयोद्देश्यतावच्छेदक का व्यापक हो। ऐसे धर्म की परिकल्पना करके तदतिरिकतत्वेन | 
नियम्यशास्रीयोदेश्यतावच्छेदकावच्छिन में संकोच कर दिया जाता है और वहां नियामक सूत्र 
से ही कार्य किया जाता हे । प्रस्तुत स्थल में सप्तमीबहुवचनाव्यवहितपूर्वत्वविशिष्ट रेफत्व य 

ऐसा धर्म है जो नियम्यशात्र “खरवसानयोः” के उद्देश्यतावच्छेदक का व्याप्य हे तथा 
नियामकशाख्र के उद्देश्यतावच्छेदक का व्यापक होता है, क्योंकि स्व भी स्व का व्यापक होता 
है। एतदतिरिक्तत्वेन जब “खरवसानयोः” के उद्देश्यतावच्छेदक में संकोच कर दिया गया 
तब यहाँ पर विसर्ग तो “रोः सुपि” सूत्र से ही होगा। परिणाम इसका. यह होता हे कि 
“चतुर्ष” और “पयःसु” इन प्रयोगों में नियम्य सूत्र से विसर्ग की प्राप्ति नहीं होती हे, इसलिए 
यहाँ “रोः सुपि” सूत्र स्वयं विसर्ग का विधान करता हे । इसके द्वारा विसर्ग का विधान करने 
पर भी “चतुर्षु” प्रयोग में विसर्ग नहीं होता है। क्योंकि यहाँ “रु” का रकार नहीं हे, किन्तु 
स्वाभाविक शब्द का रकार है। “पयःसु” में तो विसर्ग होता ही हे, क्योंकि यहाँ .“रु” हुआ 
है। क प्रकार “देवाः सन्ति” और “पयःसु” दोनों उदाहरणों में समानता की बांत कहना असंगत 
ही ह। 

नियामक सूत्र की निषेधमुखेन प्रवृत्ति का प्रकार यह है कि ऊपर बताये गये ढंग से जिस 
` रूप की परिकल्पना की जाती हे उसमें पहले नियामकशास्रीयोद्देश्यतावच्छेदकावच्छिन्नाति- 
रक्तत्वेन संकोच किया जाता है। इसके बाद संकोचित तद्रूपातिरिक्त्वेन नियम्यशाख्र के 
उद्देश्यतावच्छेदक में संकोच किया जाता है। जैसे “अर्थवत्‌” सूत्र नियम्य है और “समासाश्च” 
यह नियामक है । यहाँ संकोचकतावच्छेदकरूप अर्थवत्‌ समुदायत्व होता हे । यह नियम्यशाख्रीयो- 
देश्यतावच्छेदक का व्याप्य तथा नियामकशास्तरीयोदेश्यतावच्छेदक समासत्व का व्यापक हे। 


इसमें पहले समासातिरिक्तत्वेन संकोच करके समासातिरिक्त जो अर्थवत्‌ समुदाय देवदत्तो ` 


आमं गच्छति’ इत्यादि समुदाय, एतदतिरिक्तत्वेन अर्थवत्व में संकोच किया जाता है ओर वह 
स्थल समास का स्थल “राजन्‌-ङस्‌-पुरुष-सु” इत्यादि ही होता हे । यहाँ पर प्रातिपदिक संज्ञा 
नियम्य सूत्र से ही होती हे । समासेतर जो अर्थवत्‌ समुदाय, तद्भिन्न जो अर्थवत्‌ शब्दस्वरूप, 
उसकी प्रातिपदिक संज्ञा हो; ऐसा अर्थवत्‌ सूत्र का अर्थ होता हे । इस अर्थ में इतर शब्द से 
निषेध की अभिव्यक्ति होती हे । 

नियामक सूत्र की निषेधमुखेन प्रवृत्ति मानने पर “प्राप्त का बाध, स्वार्थत्याग और परार्थ 
की कल्पना” ये तीन गौरव होते हें । इसलिए नियामक सूत्र की प्रवृत्ति विधिमुखेन ही की जाती 
है । इसीलिए शेखरकार कहते हे कि 'नियमशाख्राणि विधायकान्येव' अर्थात्‌ नियम सूत्र विधायक 
ही होते हैं। विधायक होने पर ऊपर 'देवाः सन्ति’ और 'पयःसु' इन प्रयोगों में पार्थक्य दिखाया 
जा चुका है। इस प्रकार अशिग्रहण का प्रयोजन 'पयःसु' यह प्रयोग हे, यह बात सिद्ध होती 
है | यदि 'रोः सुपि' सूत्र में *रो रि' सूत्र से “रः” इस षष्ठ्यन्त पद की अनुवृत्ति करके 'रु-सम्बन्धी 
रेफ का विसर्ग होता हे' ऐसा “रोः सुपि” सूत्र का अर्थ करते हें तब तो विसर्ग का स्थानी रूपी 
अल्‌ रेफवृत्तिधर्म रत्व के अल्वृत्तिधर्म होने के कारण स्थानिवद्भाव का निषेध हो जायेगा, 
ल यत्व की प्राप्ति नहीं होगी । इसलिए यहाँ “अशि” इस पद का ग्रहण करना व्यर्थ ही 

अब यह शंका होती है कि यदि स्थानी रूपी अल्वृत्तिधर्म अल्धर्म माना जाता है और 
तन्निमित्तक विधि में स्थानिवद्भाव नहीं होता हे, तो ऐसी स्थिति में “हे राम” यहाँ पदत्व की 
सिद्धि नहीं होगी, क्योंकि सम्बुद्धि का अवयव हल्‌ जिस सकार का यहाँ लोप हुआ हे तद्वृत्ति 


को 

सुप्त्व धर्म अल्वृत्तिधर्म कहा जायेगा ओर स्थानिवत्त्वेन उसे लाने में “अनलूविधौ” यह निषेध | 


लग जायेगा । इस प्रकार सुप्त्व धर्म के न आने से यहाँ पदत्व की सिद्धि नहीं होगी । 
इस शंका के उत्तर में कहते हैं कि आनुमानिक स्थान्यादेशभाव से यहाँ पदत्व की सिद्धि 
सुलभ हे । वह इस प्रकार होती हे कि “राम-सु इत्यस्य स्थाने राम इत्यादेशः? इस प्रकार 
स्थानी और आदेश की परिकल्पना करके “राम-सु” वृत्ति सुबन्तत्व “राम” में स्थानिवद भाव 
से लाकर “राम” में पदत्व की सिद्धि कर ली जाती हे । यहां यह बात ध्यातव्य हे कि अतिदेश 
छः प्रकार का होता हे--निमित्त, व्यपदेश, तादात्म्य, शास्र, कार्य और रूप | इन छः प्रकार 
के अतिदेशों में पदत्व का निमित्त जो सुबन्तत्व हे, उसका अतिदेश करके “राम” को 
सुबन्त मान कर उसे पद कहा जाता है | यह निमित्तातिदेश पक्ष हे । अथवा सुबन्तत्व का कार्य 
जो पदत्व हे,सीधे उसी का अनुमानिकादेश से आतिदेश कर लिया जाता हे । अर्थात्‌ स्थानिवद्भाव 
से “राम-सु” वृत्ति पदत्व “राम” में चला आता है । यह कार्यातिदेश है । इस प्रकार यहाँ पदत्व 
की सिद्धि होती हे। ऊपर यह बात कही गई हे कि “हे राम” इस प्रयोग में स्थानिवद्भाव से 
सुबन्तत्व का लाभ होता हे, किन्तु यह कहना ठीक नहीं हे, क्योंकि नागेश भट्ट ऊपर कह आये 
हैं कि नियमसूत्र की प्रवृत्ति विधिमुखेन होती है। यहाँ पर “प्रत्ययलोपे” सूत्र नियमसूत्र 
हे और स्थानिवत्सूत्र “नियम्य” सूत्र हे । ऐसी स्थिति में यहाँ “प्रत्ययलोपे” सूत्र से ही सुबन्तत्व 
का लाभ होता है, ऐसा कहना उचित है, न कि स्थानिवत्त्वेन उसका लाभ कहना उचित हे। 
इस शंका का उत्तर देते हुए कह रहें हैं कि “प्रत्ययलक्षण” से भी पदत्व की सिद्धि होती 
है, क्योंकि इसके द्वारा भी “प्रत्ययनिमित्तक कार्य” अर्थात्‌ प्रत्ययनिमित्तक प्रकृति-सम्बन्धी कार्य 
का अथवा तन्निमित्तक व्यवहार = प्रकृतिनिष्ठ प्रत्ययपरत्व व्यवहार का अतिदेश होता हे । प्रकृति 
सम्बन्धी कार्य का अतिदेश करें अथवा प्रकृति में प्रत्ययपरत्व का व्यवहार करें, उभयथा वहां 
पदत्व का व्यवहार सुलभ ही है । यदि कहा जाय कि “प्रत्ययलोपे” सूत्र से प्रत्ययवृत्तिधर्म का 
अतिदेश होता है, तो यह कहना ठीक नहीं है, क्योंकि 'प्रत्ययलोपे” प्रत्ययवत्‌ इसी न्यास से 
कार्य चल सकता था तो सूत्र में लक्षणपदोपादान से यह सूत्र प्रत्ययनिंमित्तक कार्य या प्रत्यय- 
निमित्तक व्यवहार का ही अतिदेश करता है । इस प्रकार कार्य या व्यवहार का अतिदेश करके 
प्रत्ययलक्षण से भी पदत्व की सिद्धि की जा सकती है। 
आनुमानिक स्थान्यादेशभाव से ही “दीर्घाहो निदाघः' इस वाक्यघटक दीर्घाहों पद की 
सिद्धि होती है। यहाँ की स्थिति इस प्रकार हे--'दीर्घाणि अहानि यस्मिन्‌ निदाघे" इस विरह 
में निष्पन दीर्घाहन्‌ शब्द से पुलिंग में सु विभक्ति लाने पर जब सु का 'हलूडूयादि” लोप 
कर दिया जाता है तब यदि श्रौतस्थान्यादेशभाव के आधार पर स्थानिवद्भाव करके लोप में 
सुप्त्वघर्म लाना चाहें तो वहाँ “अनलविधो” से निषेध हो जायेगा, क्योंकि सुप्वधर्म स्थानीरूप 
न अल्वृत्तिधर्म है। अब यदि स्थानिवद्भाव से सु विभकित 
-सकार वृत्तिधर्म होने के कारण अल्वृत्त ही अल्वतिघर्भनिमित्तक 
को लाकर “रोऽसुपि” की अभ्रवृत्ति करना चाहें तो नहीं कर सकते,क्योंकि ल त: 
विधि में स्थानिवद्भाव का निषेध हो जायेगा । परिणामस्वरूप असु: परक रे स्प 
सूत्र से नकार का रकार होगा और रकार होने से उत्व नहीं होगा। फलस्वरूप 'दीर्षी 
नहीं बन सकेगा। 


द 

जब आनुमानिक स्थान्यादेशभाव मानते हे तब हलङ्यादि लोप होने पर “दीर्घाहन्‌-सु 
इत्यस्य स्थाने दीर्घाहन्‌ इत्यादेशः” इस प्रकार के स्थानी और आदेश की परिकल्पना होगी । 
यहां स्थानी “दीर्घाहन्‌-सु” में वर्तमान जो “असुपि” इस पर्युदास के द्वारा रत्व का निषेध, इसका 
“दीर्घाहन्‌” इस आदेश में भी आनुमानिकादेश के द्वारा अतिदेश हो जाता है। जिससे 'रोऽसुपि' 
के द्वारा नकार को रेफ (रकार) आदेश नहीं होता हे, किन्तु “अहन्‌” सूत्र से रुत्व किया जाता 
है, तत्पश्चात्‌ उत्व और गुण करके “दीर्घाहो निदाघः” इस प्रयोग की सिद्धि होती है । 

तेषां रोरिति । इदञ्च-निपातानाख्याय 'विभाषा भवदिति वार्त्तिकं प्रत्याचक्षा- 
णस्य वृत्तिकृतो मतेन। परे तु-तेषामपि रोरित्यर्थः । अपिना 'विभाषा भवद्भगवद- 
घवतामोच्चावस्ये'ति वार्तिकनिष्पन्नसङ्ग्रहः । 'एषामन्त्यस्य रुः स्यादवस्य चौकारः 
सम्बुद्धाविति तदर्थः । अवग्रहणसामर्थ्यात्‌ 'अलोऽन्त्यस्ये'ति नेति बोदध्यम्‌। 
वात्तिकनिष्पन्नानां त्रयाणां भोशशब्दनिपातस्य चावश्यकत्वमन्यत्र स्पष्टमित्याहुः । 

कोमुदीकार दीक्षित ने भोस्‌, भगोस्‌ और अधोस्‌ को सकारान्त निपात माना है और उनके 


सकार का रुत्व और यत्व करने पर “व्योर्लघु” सूत्र सें उसके स्थान पर लघूच्चारण यत्व का 
विधान किया है। 


नागेशभट्ट कह रहे हें कि भोस्‌, भगोस्‌ आदि की सकारान्त निपातता को स्वीकार करना 


वृत्तिकार के मत के अनुसार है । उन्होंने इन सान्त निपातों को कह कर (स्वीकार करके) “विभाषा .. 


भवद्भगवद्‌” वार्तिक का प्रत्याख्यान कर दिया है। इससे स्पष्ट है कि वे सकारान्त निपात को 
स्वीकार करते हैं। 

अब परे तु” इस शब्द से नागेश अपना मत कह रहे हैं कि कौमुदी के मूल में जो 
'तेषाम्‌' यह पद आया है उसके आगे “अपि” इतना अंश मिलाकर “तेषामपि” ऐसा पढ़ना 
चाहिए। यहाँ “तेषाम्‌” पद से निपातों का ग्रहण होता है और “अपि” शब्द से “विभाषा 
भवद्भगवदधवताम्‌' इस वार्तिक से निष्मन्न शब्दों के “रु” का भी ग्रहण होता है । यह वार्तिक 
भवद्‌-भगवद्‌ आदि शब्दों के अन्त्य अक्षर को रुत्व करता है और “अव” को ओकार आदेश 


करता हे, सम्बुद्धि पर में रहने पर। यहाँ “अलोऽन्त्यस्य” परिभाषा से अन्त्य को ओ आदेश. 


नहीं किया जा सकता, क्योंकि वार्तिक में जो अव का ग्रहण किया गया है, तत्सामर्थ्यात्‌ 
“अलोऽन्त्यस्य” की यहाँ प्रवृत्ति नहीं होती है । इस प्रकार स्पष्ट होता है कि वार्तिक से निष्पन 
तीनों “भोर” आदि शब्दों की तथा “भोस्‌” आदि सकारान्त निपातों की आवश्यकता हे, यह 
बात अन्यत्र = मनोरमा में स्पष्ट है। 

_ व्योलंघु। यद्यपि वर्णसमाम्नाये यस्य प्राथम्यात्‌ 'य्वोरि'त्युचितं, तथापि 'लोपो 
व्योरि'ति लोपवारणाय सौत्रत्वमाश्रयणीयं स्यात, अतो 'व्योरि'त्युक्तम्‌ । लघुतरः 
ग्रयत्नो यस्योच्चारणे स लघुग्रयत्नतर: । अन्यपदार्थसम्बन्धोत्तरं वर्त्तिपदार्थप्रकर्ष- 
विवक्षया साधुः। प्रयत्ने लघुतरत्वञ्चैषां शैथिल्यजनकत्वमेव। लघूच्चारणाविति । 
लघुतरोच्चारणावित्यर्थः। सूत्रे सौत्रत्वादेकवचनम्‌। वकारोदाहरणम्‌-- 
“असावादित्यः इति वृत्तिः । 

_ “व्योर्लयुप्रयलतरः' इस सूत्र में “व्योः पद के ऊपर विचार करते इए जागेस कह से हैं 
कि यद्यपि वर्णसमाम्नाय में यकार का पाठ पहले है, इसलिए प्राथम्यात्‌ “य्वोः ऐसा पाठ करना 
उचित था, तथापि ऐसा पाठ इसलिए नहीं किया गया कि ऐसा पाठ करने पर “लोपो व्योर्वलि” 
सूत्र से यहां यकार के लोप की प्राप्ति होती और उसका वारण करने के लिए 'सौत्रत्वान लोपः 
ऐसा कहना पड़ता। इसलिए “य्वोः” पाठ न करके “व्योः” ऐसा पाठ किया गया है। इस पाठ 
में “लोपो व्योः” सूत्र की प्राप्ति नहीं होती है, क्योंकि वकार के आगे वल पर में नहीं हे । 

'लघुप्रयत्नतरः' शब्द की व्याख्या करते हुए कह रहे हैं कि जिसके उच्चारण में लघुतर 
प्रयल होता हे वह लघुप्रयलतर कहा जाता है। 

यहाँ यह शंका होती है कि उपर्युक्त व्याख्या से विदित होता है कि लघुतर शब्द के द्वारा 
लाधवगत प्रकर्ष यहाँ विवक्षित है और उसी लघु शब्द का अन्यपदार्थ के साथ अन्वय की 
विवक्षा भी है, क्योंकि अन्यपदार्थ की प्रधानता में ही यहाँ बहुब्रीहि समास करना हे । ऐसी 
स्थिति में वर्ति पदार्थ लघु का प्रकर्ष के साथ तथा अन्यपदार्थ के साथ युंगपद अन्वय की 
विवक्षा में “विप्रतिषेध” सूत्र के द्वारा परत्वात्‌ पहले तरप्‌ होगा, इसके बाद प्रयल शब्द के 
साथ बहुव्रीहि होगा। इसका परिणाम यह होगा कि यहाँ “लघुतरप्रयलः” इस रूप की सिद्धि 
होगी, न कि लघुप्रयलतर शब्द की सिद्धि होगी ? इसलिए सूत्र में “लघुतरप्रयलः” ऐसा निर्देश 
क्यों नहीं किया गया ? 

इस शंका के उत्तर में कह रहे हैं कि यहाँ पहले अन्य पदार्थ के साथ सम्बन्ध करके 
बहुव्रीहि समास कर लेने के बाद वर्ति पदार्थ लघुगत प्रकर्ष की विवक्षा की जाती हे, जिससे 
उक्त रूप की सिद्धि हो जाती है । इसका विग्रह-वाक्य इस प्रकार होता है--लघुः प्रयो 
यस्यासौ लघुप्रयलः । इस प्रकार लघुप्रयल शब्द बनने के बाद प्रयलगत लाघव में जब प्रकर्ष 
की विवक्षा होती है, तब लघुप्रयल शब्द से तरप्‌ प्रत्यय करके लघुप्रयलतर शब्द की सिद्धि 
होती हे । यदि कहा जाय कि वर्तिपदार्थ लघु जब अन्यपदार्थ में विशेषण है तब उसका प्रकर्ष 
के साथ योग केसे होगा? इस प्रश्‍न का समाधान यह है कि जिस प्रकार सूक्ष्मतर वस्र के 
लिए “सूक्ष्मव्तर” ऐसा प्रयोग पूर्वपदार्थातिशय के द्योतन के लिए होता हे, उसी प्रकार यहां 
पूर्वपदार्थ लाघवगत प्रकर्ष के द्योतन के लिए “लघुप्रयल” शब्द से भी तरप्‌ हो जायेगा। 
पाणिनि का “लघुप्रयलतरः' यह निर्देश ही इसमें प्रमाण है। 

यहाँ विचारणीय है कि प्रयल में सकाल म क्या चीज द ने सा वहत हुए 
कह रहे हैं कि जिह्वाग्र आदि स्थानों का शैथिल्यजनकत्व ही प्रयल में लघुतरत्व है। यहां 
“एषाम्‌” इस पद का अर्थ जिह्नाग्र, मध्य और मूल है। इनका शैथिल्यजनकत्व ही प्रयल का 
लघुतरत्व है । कौमुदी में “लघुप्रयलतरः का अर्थ “लघूच्वारणो" किया ह, कितु जब लाघवगत 
भ्रकर्ष यहाँ विवक्षित है तब उक्त पद का अर्थ “लघूच्चारणौ” की जगह “लघुतरोच्चारणो” | 
करना चाहिए | 

यहाँ पुनः यह शंका होती है कि यहाँ वकार ओर यकार जब लघुप्रयलवान्‌ Bs 
इनके लिए द्विवचन का प्रयोग न करके “लभुप्रयलतरः इस प्रकार एकवचन का प्रयोग किया 
किया गया हे ? इसके उत्तर में कह रहे हैं कि सूत्र में सौत्रत्वात्‌ एकवचन का 

गया है। कौमुदी में लघुप्रयलतर यकार का उदाहरण “भोयच्युत” दिया गया हे, किन्तु वकार 
का उदाहरण नहीं दिया गया हे; इसलिए वृत्तिकार द्वारा प्रस्तुत वकार के उदाहरण का उल्लेख 
करते हुए कह रहे हें कि वृत्तिकार ने वकार का उदाहरण “असावादित्यः” यह प्रयोग दिया है। 

ओतो। 'व्योरि'त्यत्र यकारसाहचर्याइकारोऽपि धात्वनवयव एव। 
अत्राप्यर्थाधिकारात्तथैव। तेन 'स्मृतोवच्यृते'त्यादौ न दोष:। तदाह-यस्येति। 
तादृशवस्यासम्भवादिति भावः। 'भोभगो' इति तुः नानुवर्तते विच्छेदात्‌, 
तद्‌ध्वनयन्वक्ष्यति-पदान्तस्य किम्‌? तोयमिति। इदं लघुप्रयलयोन॑, गार्ग्यश्रतेः 
तदाह-अलधुप्रयत्नस्येति। पूजार्थमिति। व्याख्यानादिति भावः। तादृशश्च 
भोसादिपूर्वक एवेत्याशयेनाह-भो अच्युतेति। 

भाष्यानुसारिणस्तु-भो इत्याद्यनुवृत्तेः स्मृतोवित्यादौ न दोष; 
तस्यानभिधानाच्च। अपूर्वस्येति तु ओत इत्यनेन विरोधान्न सम्बध्यते। “लोप: 
शाकल्यस्ये'त्येव 'भोभगो' इत्याद्यनुवृत्त्या सिद्धे नित्यत्वार्थमिदमित्याहुः । 

“ओतो गार्ग्यस्य” इस सूत्र में “व्योर्लघुप्रयत्नतरः” सूत्र से “व्योः” इस पद की अनुवृत्त 
आती है । उस सूत्र में यकार के साहचर्य से वकार भी धातु का अनवयव ही लिया जाता हे। 
वहाँ से जो “व्योः” की अनुवृत्ति यहाँ हुई है वह अर्थाधिकार होने के कारण पूर्ववत्‌ यहाँ भी 
चकार की ही बोधिका होती है, इसलिए यहाँ भी वकार धात्वनवयव ही लिया जाता है। 
इसलिए “स्मृतोवच्युत” इस प्रयोग में वकार का लोप नहीं होता है। इस प्रयोग की सिद्धि 
ज्योत्स्ना रीका के अनुसार इस प्रकार होती हे--“स्मृतः उ:= शम्भुर्येनासो स्मृतोः, स्मृतां वाति 
वेति वा” इस विग्रह में स्मृतोपूर्वक वा धातु या वी धातु से विच्‌ प्रत्यय करने से “स्मृतोवाः', 


“स्मृतोवीः' रूप बनता हे । इसके बाद आचष्टे अर्थ में णिच्‌ प्रत्यय, टिलोप और क्विप्‌ प्रत्यय ' 
. करके णिलोप करने पर स्मृतोव्‌ का अच्युत से योग करने पर “स्मृतोवच्युतः” यह प्रयोग सिद्ध 


होता हे। इसलिए दीक्षितजी ने कोमुदी में इस सूत्र की वृत्ति में कहा है कि 'अलघुप्रयलस्य 


यस्य नित्यं लोपः अर्थात्‌ अलधुप्रयल यकार का नित्य लोप होता हे। इससे स्पष्ट है कि | 


ओकार से पर में अलघुप्रयल वकार के सम्भव न होने के कारण कौमुदी में केवल यकार के 
लोप की बात कही गई हे । जब ओकार से पर में वकार सम्भव ही नहीं है तब पूर्वसूत्र से 
वकार की अनुवृत्ति लाना भी यहाँ आवश्यक नहीं हे । ऐसी स्थिति में दीक्षित के अनुसार 
“स्मृतोवच्युतः' इस प्रयोग का अनभिधान ही समझना चाहिए। तात्पर्य यह है कि ओकार से 
पर में धातु का'अनवयव और अलधुप्रयल वकार जब सम्भव ही नहीं है तब यहाँ वकार के 
लोप के लिए वकार की अनुवृत्ति अनावश्यक है | इसलिए “व्योः” इस पदघटक केवल यकार 
की ही यहाँ अनुवृत्ति होती है । इसी अभिप्राय से कौमुदीकार ने कहा हे कि “यस्य = यकारस्य” 
अर्थात्‌ ओकार से पर में पदान्त और अलघुप्रयल यकार का लोप होता है, वकार का लोप 
नहीं होता है। क्योंकि तादृश = ओकार से पर में अलधुप्रयल वकार सम्भव ही नहीं है। 
“स्मृतोवच्युतः' इस प्रयोग में तादूश वकार की बात कहना अर्थहीन है, क्योंकि इस प्रयोग का 
अनभिधान हे, यह बात पहले कही जा चुकी हे | 


Se सूट... + ३ +.. a 

“ओतो गार्ग्यस्य” इस सूत्र में “भोभगो” की अनुवृत्ति नहीं होती है, क्योंकि “लोपः 
शाकल्यस्य” इस सूत्र में ही उसके सम्बन्ध का विच्छेद हो गया हे । वहाँ तो “भोभगो” सूत्र 
` से केवल “अपूर्वस्य” और-अशि” इन दोनों पदों की ही अंनुवृत्ति होती हे । इस प्रकार पूर्वसूत्र 
में ही जब 'भोभगो' का सम्बन्ध विच्छेद हो गया हे, तब प्रस्तुत सूत्र में उनका सम्बन्ध कैसे 
सम्भव हो सकता है? इसी बात को ध्वनित करते हुए कोमुदीकार ने “पदान्तस्य' इस पद का 
फल “तोयम्‌” इस प्रयोग में दिया है। यहाँ जो यकार है वह यद्यपि ओकार से पर में तो हे 
किन्तु वह पदान्त में नहीं है। दीक्षित का यह उदाहरण देना तभी सम्भव होता है जब इस सूत्र 
में “भोभगो” की अनुवृत्ति नहीं होती । यदि “भोभगो” की अनुवृत्ति यहाँ होती तो “तोयम्‌” 
इस पद को “पदान्तस्य” इस पद का प्रत्युदाहरण के रूप में उल्लेख करना ठीक नहीं होता। 
क्योंकि 'भोभगो' से पर में ही यकार के लोप का विधान करने के कारण “तोयम्‌” में यकार 
का लोप प्राप्त ही नहीं होता तो उसे “पदान्तस्य” का प्रत्युदाहरण के रूप में प्रस्तुत करना 
क अर्थहीन ही हो जाता। इससे स्पष्ट होता है कि यहाँ “भोभगो” की अनुवृत्ति नहीं होती 

| | 
लघुप्रयत्न यकार में तथा वकार में इसकी प्रवृत्ति नहीं होती हे । कारण यह हे कि इस 
सूत्र में “गार्ग्य” शब्द का उल्लेख है । लघुप्रयल तो शाकटायन के मत में होता हे । गार्ग्य के 
मत में लघुप्रयल होता ही नहीं । अतः वहाँ इसकी प्रवृत्ति नहीं होती है । दूसरी बात यह हे 
कि इस सूत्र से विधेय लोप नित्य हे । यदि लघुप्रयल में इसकी प्रवृत्ति हो जाय तो नित्यलोप 
विधान के कारण लघुप्रयल का विधान ही व्यर्थ हो जायेगा। इसी बात को संकेतित करते हुए | 
कौमुदी में कहा गया है कि “अलघुभ्रयलस्य”-अलषुप्रयल यकार का लोप होता है। | 

यहाँ यह नहीं समझना चाहिए कि सूत्र में गार्ग्यम्रहण करने से गार्ग्य के मत में लोप होता 

है, अन्य के मत से नहीं होता है। इस. प्रकार गार्ग्यम्रहण विकल्पार्थ है, किन्तु यहाँ गार्ग्य ग्रहण 
पूजार्थ - प्शंसार्थ है। गार्ग्य के द्वारा किये गये नित्य यलोप का स्मरण पाणिनि अपने शा 
में कर रहे हैं। भाष्यकार ने भी कहा हे कि “ओकाराल्लोपवचनं नित्यार्थम्‌। इस भाष्य- 
व्याख्यान से गार्ग्यमहण का पूजार्थत्व व्यक्त होता है तादृशश्च > अलघुप्रयल यकार भोस्‌ 
` आदि पूर्वक ही मिलता है । इसीलिए कोमुदी में प्रस्तुत सूत्र का उदाहरण “भो अच्युत यह 
प्रयोग दिया गया है । 

अब नागेश भट्ट “भाष्यानुसारिण आदि शब्द से अपना मत व्यक्त करते हुए कह रहे 
हैं कि इस सूत्र में भोस्‌ आदि की अनुवृत्ति होती है। इसीलिए इससे आगे के सूत्र “हलि 
स्वेषाम्‌" (८ ।३ 1२२) में भोस्‌ आदि की अनुवृत्ति संगत होती है। जब भोस्‌ आदि को अनु्वृत्त 
होती है तब तो “स्मृतोवच्युत” में दोष नहीं है, क्योंकि यहाँ वलोप की प्राप्ति ही नहीं होती 





| 

वास्तव में जैसा कि पहले कहा जा चुका है कि इस सूत्र में भोस्‌ आदि की अनुवृत्त 
नहीं होती है; इस पक्ष में स्मृतोव्‌ आदि में दोष पड़ रहा है, इसलिए 'स्पुतोव' आदि का 
अनभिधान मानना चाहिए। यदि कहा जाय कि यहाँ भोस्‌ आदि की अनुवूनि नहीं हुई तो 
आगे के सूत्र “हलि सर्वेषाम” में वह कैसे होगी? तो इसका उत्तर यह समझा चाहिए कि 





| 
| 
| 
। 
1 
| 
| 
| 

ऐसी स्थिति में वहाँ मण्डूकानुवृत्ति से कार्य करना चाहिए । इस सूत्र में “भोभगो” सूत्र से 
“अपूर्वस्य” इस पद का सम्बन्ध नहीं होता। कारण यह है कि यह सूत्र ओकार से पर में 
अलपघुप्रयल पदान्त यकार का लोप करता है । विचारणीय यह है कि जो यकार ओकार से पर 
में है वह अकार से पर में कैसे होगा? यदि इस सूत्र में “अपूर्वस्य” का सम्बन्ध किया जाता 
हे तब “ओतः” से उसका विरोध स्पष्ट ही होता है, इसलिए इस विरोध के कारण यहाँ “अपूर्वस्य” 
का सम्बन्ध नहीं होता हे। | 
अब यहाँ एक शंका यह होती है कि “लोपः शाकल्यस्य” सूत्र में “भोभगो” आदि की 
अनुवृत्ति करके उसी के द्वारा प्रस्तुत सूत्र (ओतो गाग्यर्स्य) के लक्ष्य की सिद्धि जब हो सकती 
है तो इसकी क्या आवश्यकता है? इस शंका के उत्तर में कह रहे हैं कि “लोप: शाकल्यस्य” 
सूत्र वैकल्पिक लोप का विधान करता है जो यहाँ अनभीष्ट है। अतः नित्य लोपविधान के 
लिए यह सूत्र आवश्यक हे | 
उजि च। भो इत्यादिपूर्वस्य पूर्वेण सिद्धेराह-अवर्णपूर्वयोरिति। एतदपि 
नित्यमेव । अत्रापि गार््यग्रहणानुवृत्त्याउ लघुप्रयलस्यैव लोप: । एतेन-- भो इत्यादिपूवें 
लघुप्रयललोपार्थमत्रापि तदनुवृत्तिरित्यपास्तम्‌। वकारोदाहरणन्तु-'असा उ एका- 
ग्निरि ति वृत्तिः । उत्तरार्थमिति। 'डमोहुस्वादची'त्यर्थमित्यर्थ: । एतत्तत्रेव निरूपितम्‌ । 
'हलि सर्वेषामि'त्यादौ तु न सम्बद्ध्यते, व्यवहिते डम इत्यत्रेव प्रयोजनकथन- 
परभाष्यप्रामाण्यात्‌। अत एव 'लिट्त्सु' इत्यादौ धुडादय: । अन्यथा सादौ पदे 
" इत्यर्थान्न स्युः । अत एव 'माभ्यामि'त्यादौ 'हलि सर्वेषामि'ति लोपसिद्धिरिति दिक। 
जहाँ पर यकार और वकार से पूर्व में “भो” आदि शब्द रहेंगे वहाँ पर यकार और वकार 
को ओकार से पर में मान कर पूर्वसूत्र “ओतो गार्ग्यस्य” से ही लोप सिद्ध है, इसलिए कोमुदीकार 
ने इस सूत्र में “अपूर्वस्य” का सम्बन्ध करके “ अवर्णपूर्वयोः” ऐसी इस सूत्र की :व्याख्या की 
हे । पूर्वसूत्र “ओतो गार्ग्यस्य” की भाँति यह भी नित्य ही लोपनिधान करता हे । भो आदि 
को अनुवृत्ति यहाँ नहीं होती हे, क्योंकि वहाँ यकार वकार के*ओकार से पर में होने के कारण 
“ओतो गार्ग्यस्य” सूत्र से ही नित्य लोप सिद्ध है । 
इस सूत्र में भी “गार्ग्य” अहण की अनुवृत्ति होती है, अतः यह सूत्र भी अलघुप्रयल काः 
ही लोप करता है, क्योंकि गार्ग्य के मतानुसार लघुप्रयल होता ही नही । ऐसी स्थिति में जो 
लोग कहते थे कि जहां भो आदि पूर्व में है वैसे स्थल में लघुप्रयल यकार वकार का लोप 
करने के लिए यहाँ तदनुवृत्ति= भोस्‌ आदि की अनुवृत्ति करनी चाहिए, वे लोग अपास्त हो 
जाते हें । कारण यह है कि गार्ग्य की अनुवृत्ति के कारण इसकी प्रवृत्ति अलघुप्रयल में निश्चित 
है तो लघुप्रयल में इसके द्वारा लोप की बात करना निरर्थक ही है। 
यकारलोप का उदाहरण तो कोमुदी में “स उ एकाग्निः” दिया गया है । यहाँ+सस्‌-उ-एकाग्निः 
इस स्थिति में सकार को रुत्व और रुत्व को यत्व करने के बाद “लोप: शाकल्यस्य” से वैकल्पिक 
लोप की-्राप्ति होने पर उस अलधुप्रयल यकार का यह नित्य ही लोप करता है। वकार के 
लोप का उदाहरण कोमुदी में नहीं दिया गया है, इसलिए उसका उदाहरण देते हुए कह रहे हें 





जं 

कि वृत्तिकार के अनुसार “असा उ एकाग्निः” यह वकारलोप कां उदाहरण है। यहाँ औकार 
को आव्‌ आदेश करने के बाद इससे वकार का नित्य ही लोप हुआ हे | 

इस सूत्र में “पदे” इस पद का ग्रहण करके पदात्मक उज्‌ पर में रहने पर लोप का विधान 
किया जाता हे । इसका फल यह होता है कि वेञ्‌ धातु से क्तप्रत्यय के द्वारा निष्पन्न “उतम्‌” 
इस पद के पर में रहने पर “तन्त्रयुतम्‌” इस प्रयोग में यकार का लोप नहीं होता है। यहाँ प्रश्‍न 
होता है कि लक्षणप्रतिपदोक्त परिभाषा से प्रस्तुत सूत्र में “उञ्‌” इस पद से प्रतिपदोक्त निपात 
“उञ्‌” का ही ग्रहण किया जायेगा। ऐसी स्थिति में “तन्त्रयुतम्‌” में कोई दोष नहीं है तो यहाँ 
“पदे” इस पद की क्या आवश्यकता हे? इस प्रश्‍न को ध्यान में रखकर दीक्षितजी ने “पदे” 
ग्रहण को उत्तरार्थ बतलाया है। इस उत्तरार्थ प्रतीक को लेकर शेखरकार कह रहे हैं कि यहाँ 
उत्तरपद से “ङमो हस्वादचि” यह सूत्र अभिप्रेत हे । यहाँ की स्थिति यह है कि इस सूत्र में 
जो. “ङमः” यह पञ्चम्यन्त पद हे उसके साथ समानाधिकरण अन्वय के लिए वहाँ पर अनुवृत्त 
“पदस्य” इस षष्ठ्यन्त पद का पञ्चम्यन्तत्वेन विपरिणाम किया जाता है। फलस्वरूप तदन्त- 
विधि के द्वारा “डमन्त जो पद, उससे पर में अच्‌ को ङमुट्‌ हो” ऐसा सूत्रार्थ किया जाता हे । 
नागेश भट्ट इस विभक्तिविपरिणाम का निराकरण करते हें । इन्होंने वहां वैयधिकरणान्वय स्वीकार 
कर सूत्रार्थ इस प्रकार किया है--“पदावयव डम्‌ से पर में जो अच्‌, उसे ङमुट्‌ होता हे”। ऐसा 
अर्थ करने पर “दण्डिना” पद में डमुट्‌ की आपत्ति होती हे। इसके वारण के लिए “उजि च 
पदे” सूत्र से “पदे” इस पद की मण्डूकानुवृत्ति की गई हे प्रस्तुत पद में आकार के पद न . 
होने के कारण दोष का वारण हो जाता है इसी बात को संकेतित करते हुए नागेश भट्ट कह 
रहे हें कि “ङमो हृस्वादचि” सूत्र में जो “पदे” की अनुवृत्ति की बात है वह “तत्रेव = “डमो 
हस्वादचि” सूत्र की व्याख्या के अवसर पर वहीं निरूपित हे। 

शंका होती हे कि इस सूत्र में “पदे” यह पद उत्तरार्थ है तो इससे अव्यवहित सूत्र “हलि 
स्वेषाम्‌” में भी इसकी अनुवृत्ति होनी चाहिए? इस शंका के उत्तर में कह रहे हैं कि भाष्यकार 
ने “हलि सर्वेषाम्‌” सूत्र में “पदे” का प्रयोजन न बताकर व्यवहित सूत्र “डमो हस्वादचि” सूत्र 
में ही उसका प्रयोजन बताया हे । इससे. स्पष्ट होता है कि “हलि सर्वेषाम्‌” में “पदे” की 
अनुवृत्ति नहीं होती है। अत एव = जिस प्रकार “हलि सर्वेषाम्‌” में “पदे' की अनुवृत्ति नहीं 
होती है, उसी प्रकार यहाँ 'इत्यादो' पदघटक आदि पद से ग्राह्य “डः सि धुट्‌” में भी “पदे” 
की अनुवृत्ति नहीं होती है। इस बात को स्वीकार करने से ही “लिट्त्सु” इस प्रयोग में घुट्‌ 
की सिद्धि होती है। यदि यहाँ “पदे” का सम्बन्ध होता तो तदादिविधि के द्वारा सूत्रार्थ होता 
कि डकार से पर में सकारादि पद को धुट्‌ का आगम हो। ऐसा अर्थ करने पर “लिट्त्सु” 
प्रयोग में घुट्‌ नहीं होता, क्योंकि “सु” सकारादि पद नहीं है । 

अत एव = “हलि सर्वेषाम्‌” सूत्र में “पदे' की अनुवृत्ति नहीं होती है, इस बात को स्वीकार 
करने से ही “माभ्याम्‌” इस प्रयोग में “हलि सर्वेषाम्‌” सूत्र से यकार का लोप सिद्ध होता हे । 
अन्यथा “पदे” की अनुवृत्ति करके “हलादि पद पर में रहने पर यकार का लोप होता है? ऐसा 
यदि सूत्रार्थं किया जाता तो यहाँ यकार का लोप नहीं होता, क्योंकि “भ्याम्‌” हलादि पद नहीं 
हे । । 


| 
| 
| 
| 
| 
| 

हलि स। 'भोभगो' इत्यायनुवत्तते। तत्रौकारात्परस्य लघूच्चारणस्यैवानेन 
लोपः । अलघूच्चारणस्य तु 'ओत' इत्येव सिद्धम्‌। अपूर्वं तूभयोरपि। न 
चापूर्वालघुप्रयत्ने अस्यासिद्धत्वात्‌ 'लोपः शाकल्यस्ये'ति प्राप्नोतीति वाच्यं, 
लघुप्रयलस्यैवानेन लोपे 'व्योरि'ति सूत्रेऽचीति करणेन हलि विधानाभावेनैव 
सिद्धावस्य सूत्रस्य वैयर्थ्यापत्त्या तद्वाधात्‌। न चालघुप्रयत्नयोरेव लोपः स्वाद, 
व्योरित्यर्थाधिकारादिति वाच्यम्‌, ऋषिमात्रग्रहणार्थस्य 'सर्वेषामि त्यस्य वैयर्थ्यापत्ते:, 
चिकल्पस्य विच्छिन्नत्वेन नित्यत्वसिद्धेः । अत्र च यकार एवानुवर्तते, न वकार; 
वृत्तौ तथैवोक्तेः, फलाभावात्‌, 'अव्यपरे' इत्यादिनिर्देशाच्च । अन्यथा तत्र सोत्रत्वाद्या- 
श्रयणीयं स्यात्तदाह-लघ्वलघूच्चारणस्य यस्येति । | 

“हलि सर्वेषाम्‌” सूत्र में “भोभगोअघोअपूर्वस्य” इस सूत्र की मण्डूकप्लुति न्याय से अनुवृत्ति 
होती है। इनमें ओकार से पर में लघूच्चारण यकार का ही लोप इस सूत्र से होता हे । अलघूच्चारण 
यकार का तो “ओतो गार्ग्यस्य” सूत्र से ही लोप सिद्ध है ! अवर्णपूर्वक यकार लघूच्चारण हो 


'या अलघूच्चारण हो, दोनों प्रकार के यकारों का लोप यह सूत्र करता है। कारण यह है कि 


अवर्णपूर्वक यकार स्थल में “ओतो गार्ग्यस्य” की प्राप्ति ही नहीं होती है। शेखर के मूल में 
आये हुए “उभयोः' इस पद का अर्थ 'लघ्वलघूच्चारणयोः है। 

यहाँ यह शंका होती है कि अलघुप्रयल यकार जो अवर्णपूर्वक है वहाँ इस सूत्र की 
तथा “लोपः शाकल्यस्य” सूत्र की साथ ही प्राप्ति होने पर पूर्वत्रिपादी “लोपः शाकल्यस्य” के 
प्रति परत्रिपादी प्रस्तुत सूत्र असिद्ध हो जायेगा तो वहाँ “लोपः शाकल्यस्य” से वैकल्पिक 
लोप क्यों नहीं होता है? इस प्रश्न का उत्तर देते हुए कह रहे हें कि ऐसी स्थिति में जब 
कि अलपुप्रयल अवर्णपूर्वक यकार में “लोपः शाकल्यस्य” की प्रवृत्ति हो रही है तो 
इसका तात्पर्य यह होगा कि इस सूत्र से लघुप्रयत्न यकार का ही लोप होगा। ऐसी स्थिति 
में यह स्पष्ट होता है कि “व्योर्लघु” सूत्र से विहित लघूच्चारण यकार का श्रवण “अच्‌” पर में 
रहने पर ही सम्भव है, क्योंकि हल्‌ पर में रहने पर तो “हलि सर्वेषाम्‌” से उसका लोप हो 
रहा है। जब यह बात स्पष्ट हो गई कि लघुप्रयल यकार की श्रुति अच्‌ में रहने पर ही हो 
रही हे तब “व्योर्लघु” सूत्र में “अचि” इस पद का ग्रहण करने मात्र से ही हलू प्रत्याहार 
पर में रहने पर स्वयमेव लघूच्चारण (लघुप्रयल) यकार होगा ही नहीं तो “हलि सर्वेषाम्‌ 
से उसके लोप का विधान करना व्यर्थ ही है। इस प्रकार “हलि सर्वेषाम्‌” सूत्र व्यर्थ 
होकर “लोपः शाकल्यस्य” का बाधक हो जाता है। इस प्रकार लघुप्रयल की | 
अलया में भी इसकी प्रवृत्ति स्वीकार करने से “लोपः शाकल्यस्य” की प्रवृत्ति यहाँ नहीं 

| 

“व्योर्लघुः' सूत्र में जो “व्योः” पद हे वह उद्देश्य कोटि में होने के कारण अलघूच्चारण 
है। प्रस्तुत सूत्र में उसी की अनुवृत्ति होती है। अर्थाधिकार होने के कारण इस सूत्र से भी 
अलघूच्चारण यकार और वकार का ही लोप होना चाहिए। इस बात का उत्तर देते हुए ग्रन्थकार 
का कहना है कि यदि ऐसा किया जाता है तब ऋषि मात्र का ग्रहण करने के लिए सूत्र में 

पठित “सर्वेषाम्‌” इस पद का वैयर्थ्य ही हो जायेगा। हल्‌ पर में रहने पर भो, भगो, अधो एवं . 
अकार पूर्वक लघूच्चारण तथा अलषूच्चारण यकार का सभी आचायों के मतानुसार लोप 
होता हे, इसी उद्देश्य से यहाँ “सर्वेषाम्‌” पद का ग्रहण किया गया है। यहाँ यह बात ध्यातव्य 
है कि लघूच्चारण शाकटायन के मत से ही होता है। अब यदि इस सूत्र से केवल 
अलधूच्चारण यकार का लोप किया जाता हे तब “शाकटायनस्य” से अभिप्रेत लघूच्चारण 
पका लोप नहीं होगा तो सूत्र में “सर्वेषाम्‌” इस पद की क्या आवश्यकता रह 
जाती हं ? | 

यदि कहा जाय कि “सर्वेषाम्‌” यह पद ऋषिमात्र के ग्रहण के लिए नहीं है अपितु शाकल्य 
पद से प्रतिपाद्य विकल्प की अननुवृत्ति के द्वारा नित्यार्थ हे,तो यह कहना ठीक नहीं है। कारण 
यह है कि “हलि सर्वेषाम्‌” (८ ।३ ।२२) से पूर्व “ओतो गार्ग्यस्य” (८ ।३ 1२०) तथा “उञि च 
पदे” (८ ।३ 1२१) में ही शाकल्य पद से जाना जाने वाला विकल्प का विच्छेद हो गया है, 
अर्थात्‌ इन दोनों सूत्रों में ही जब शाकल्य का सम्बन्ध नहीं होता तब “हलि सर्वेषाम्‌” में केसे 
हो जायेगा ? फलस्वरूप इसका नित्यत्व स्वतः सिद्ध है। | 

प्रस्तुत सूत्र में “व्योर्लघु” सूत्र से केवल यकार की ही अनुवृत्ति होती है, वकार की नहीं; 
क्योंकि वृत्तिग्रन्थ में ऐसा ही कहा गया है । यदि कहा जाय कि अन्यत्र वकार की अनुवृत्ति न 
होने में कोई प्रमाण नहीं है, अतः यहाँ उसकी अनुवृत्ति होनी चाहिए? तो उसके उत्तर में कह 
रहे हें कि “फलाभावात्‌” यहाँ वकार की अनुवृत्ति नहीं होती है । वृक्षव्‌ आदि पदों में वकार 
का लोप करना वकारानुवृत्ति का फल हो सकता हे, यह नहीं कहा जा सकता; क्योंकि “वृक्षव्‌” 
आदि पदों का अनभिधान किया जा चुका हे । वृक्षवादि प्रयोग होते ही नहीं हें । वकार की 
अनुवृत्ति यहाँ नहीं होती, इस बात में सूत्रकार की सम्मति दिखाते हुए कह रहे हैं कि “प्रकृत्यान्तः 
पादमव्यपरे” इस सूत्र में “अव्यपरे” यह निर्देश यहाँ वकार की अननुवृत्ति में प्रमाण हे । यदि 
वकार की अनुवृत्ति यहाँ होती तो इस निर्देश में वकार के लोप को प्राप्ति प्रस्तुत सूत्र से होती । 
उसका वारण करने के लिए सौत्रत्वात्‌ का आश्रयण करना पड़ता और कहना पड़ता कि यहाँ 
सौत्रत्वात्‌ या निपातनात्‌ वकार का लोप नहीं होता हे । इससे सिद्ध होता है कि यहाँ वकार 
की अनुवृत्ति नहीं होती है। इसीलिए कोमुदी में कहा गया हे कि लघूच्चारण और अलघूच्चारण 
यकार का लोप होता है। 

न तु सुपीति। पर्युदासे हि सुप्सदृशे प्रत्यय एव स्यात्‌, एवञ्चाहर्भातीत्यत्र 
न स्यात्‌। यदि तु सुब्भिन्ने शब्दे स्यात्‌ 'दीर्घाहो निदाघे त्यत्रापि स्यात्‌ । सुबत्तेत्यर्थस्तु 
न। उत्तमैकाभ्यामि'त्यादिनिर्देशैः सप्तमीनिर्दिष्टे प्रत्यये तदन्तविध्यभावज्ञापनात्‌। 
लक्ष्यानुरोधेन क्वचित्मत्ययग्रहणे शब्दस्वरूपस्य विशेषणताया एवाश्रयणाच्च । अत 
एव 'रदाभ्यां निष्ठे'त्यादौ न दोष: । अहरहरिति। 'तित्यवीप्सयोरि ति द्वित्वम्‌। "न 
लुमते'ति निषेधात्सुप्परत्वाभावः | 

“रोऽसुपि” इस सूत्र में जो “असुपि” पद हे इसमें प्रसज्यप्रतिषेध हे, पर्युदास नहीं है । 
यदि यहाँ पर्युदास माना जायं तो 'सुब्मिन्न सुप्सदृश प्रत्यय पर में रहने पर अहन्‌ के नकार : 

को रेफादेश हो', ऐसा सूत्रार्थ होगा । इसका परिणाम यह होगा कि " अहर्भाति” प्रयोग में नकार 
को रेफादेश नहीं हो सकेगा, क्योंकि “भाति” यह कोई प्रत्यय नहीं हे । 
यदि सुप्‌-सादृश्य प्रत्ययत्वेन न लेकर शब्दत्वेन लिया जाय तो “अहर्भातिं “काःदोष दूर 
हो सकता है, क्योंकि सुब्मिन्न और सुप्सदृश शब्द “भाति” के पर में रहने से यहा रेफादेश 
सम्भव है, किन्तु इस अर्थ में “दीर्घाहो निदाघः” इस प्रयोग में भी रेफादेश होने पर 'हशि च” 
सूत्र से उत्व नहीं होगा। क्योंकि उत्व तो रु के स्थान पर होता है, न कि रकार के स्थान पर | 
इस प्रकार इस प्रयोग की सिद्धि नहीं हो सकेगी । 
यदि कहा जाय कि “प्रत्ययग्रहणे यस्मात्स विहितः” इस परिभाषा के द्वारा तदन्तविधि 
करके “सुबन्तभिन्न सुबन्त-सदूश पर में रहने पर रेफादेश होता हे' ऐसा सूत्रार्थ किया जाय तो 
“अहर्भाति” प्रयोग में सुबन्तभिन्न तिङन्त पर में रहने से रेफादेश हो जायेगा और 'दीर्घाहो 
निदाघः प्रयोग में जहाँ सुबन्त पर में है वहाँ नहीं होगा । इस प्रकार पर्युदास मानने में कोई 
दोष नहीं है। इस बात का उत्तर देते हुए कह रहे हैं कि “सुबन्तेत्यर्थस्तु न” यहाँ तदन्तविधि 
करके “सुबन्तभिन आदि जो अर्थ किया गया है, वह अर्थ यहाँ सम्भव नहीं है क्योंकि जो 
प्रत्यय मात्र बोधक पद सप्तम्यन्तत्वेन निर्दिष्ट होता है वहाँ तदन्तविधि नहीं होती हे । अन्यथा 
यदि ऐसा न माना जाय और ऐसे स्थल में तदन्तविधि कर दी जाय तो “सुपि च” सूत्र में भी 
तदन्तविधि करके सूत्रार्थ होगा--यजादि सुबन्त पर में रहने पर अदन्त अंग को दीर्घ हो।' 
ऐसा अर्थ करने पर “उत्तमैकाभ्याम्‌” यह पाणिनि का निर्देश नहीं बन सकेगा। कारण कि जिस 
भ्याम्‌ को पर में मानकर यहाँ दीर्घ किया गया हे, वह भ्याम्‌ यजादि सुबन्त नहीं हे । इसलिए 
सुबन्तभिन्न इत्यादि जो अर्थ पूर्व में दिखाया गया है वह अर्थ यहाँ सम्भव नहीं है । दूसरी 
बात यह है कि लक्ष्य के अनुरोध से कहीं पर जहाँ प्रत्यय मात्र बोधक पद पञ्चम्यन्त पद से 
पर में रहता है, वहाँ पर तदादिविशेष्यक और प्रत्ययविशेषणक तदन्तविधि नहीं होती हे, किन्तु 
वहाँ शब्दस्वरूप अर्थात्‌ तदादि शब्दस्वरूप विशेष्य न होकर प्रत्यय का विशेषण होता हे, 
जिससे वहाँ तदन्तविधि नहीं होती है। उदाहरण के लिए “रदाभ्यां निष्ठातो नः” सूत्र को लिया 
जा सकता है। यहाँ यदि तदादिविशेष्यक तदन्तविधि हो जाती तो सूत्रार्थ होता कि रेफ और 


दकार से पर में जो निष्ठान्त तदादि. तदवयव तकार को नकार हो'। इस अर्थ का परिणाम यह _ 


होता कि “दृषत्तीर्ण:” इस प्रयोग में निष्ठान्त तदादि “तीर्ण” घटक घातु के तकार को भी नकार 
होने लगता । जब ऐसे स्थल पर तदादि विशेषण बन जाता हे, तब वहाँ तदन्तविधि नहीं होती। 
उस समय उपर्युक्त सूत्र का अर्थ इस प्रकार होता है रेफान्त और दान्त तदादि से पर में जो 
निष्ठा उसके तकार को नकार हो'। ऐसा अर्थ करने का परिणाम यह होता है कि “दृषत्तीर्णः 
. इस प्रयोग में “रदाभ्याम्‌” से जो धातु के तकार को नत्वापत्ति रूप दोष हो रहा था, वह अब 


नहीं होता; क्योंकि “दृषद्‌” यह जो दकारान्त हे वह तदादि ही नहीं है। यहाँ जो क्त प्रत्यय 


किया गया है वह तृ धातु से किया गया है, न कि “दृषद्‌” से किया गया हे । 

“रोऽसुपि” इस सूत्र का उदाहरण “अहरहः यह प्रयोग है। अहन्‌ इस आनुपूर्वी को 
“नित्यवीप्सयोः सूत्र से द्वित्व हुआ हे । अहन्‌ के आगे लुप्त सु विभक्ति का प्रत्ययलक्षण होने 
से “असुपि” इस निषेध के द्वारा यहाँ रेफादेश का प्रतिषेध प्राप्त होता है । इस बात को दृष्टिगत 

कर कह रहे हें कि “न लुमताङ्गस्य” सूत्र से यहाँ प्रत्ययलक्षण का निषेध हो जाता है, इसलिए 
यहाँ सुप्परत्व नहीं होता है। इस प्रकार रत्वादेश करके उक्त प्रयोग की सिद्धि की जाती है। 

गतमहो रात्रिरिति। केचित्तु भाष्ये आतिदेशिकस्याहोरात्रस्यैवोदाहरणात्‌, 'न- 
लोप: प्रातिपदिकान्तस्ये'ति सूत्रे 'न हि रूपरात्ररथन्तरेषु रौ रे वा विशेषोःस्ती 'त्यत्र 
प्रायेण रात्रेति पाठाच्चेदृशानामनभिधानमेवेत्याहुः । 

कौमुदी में “रूपरात्रिस्थन्तरेषु रुत्वं वाच्यम्‌” इस वार्तिक का उदाहरण “गतमहो रात्रिरेषा” 
दिया गा है। शेखरकार इस उदाहरण से अपनी असहमति दिखाते हुए कह रहे हैं कि भाष्यकार 
ने इस वार्तिक का “अहोरात्रः” यह आतिदेशिक उदाहरण दिया है। इसे आतिदेशिक इसलिए 
कहते हें कि यहाँ अहन्‌ ओर रात्रि का इन्द्र समास करके “अहसर्वैकदेश” सूत्र से समासान्त 
अच्‌ प्रत्यय और भसंज्ञा, इकार का लोप और पुंस्त्व विधान करके “अहन्‌ + रात्रः बनने पर 
इस वातिक से रुत्व-विधान के समय रात्रि शब्द पर में नहीं मिलता है, तब “एकदेश- विकृतमनन्यवत्‌” 
इस परिभाषा से “रात्र: इस आनुपूर्वी में रात्रिशब्दत्व का व्यवहार किया जाता है। इस प्रकार 
यह आतिदेशिक उदाहरण है। इस भाष्यकारीय उदाहरण को दृष्टिगत कर दीक्षितोक्त उदाहरण 
का अनभिधान ही समझना चाहिए । 

यदि कहा जाय कि “न चोदाहरणमादरणीयम्‌” इस नियम से भाष्यकारीय उदाहरण के 
आधार पर दीक्षितोक्त उदाहरण का अनभिधान करना उचित नहीं है, तो इस बात के उत्तर में 
कह रहे हें-“नलोपः प्रातिपदिकान्तस्य” इस सूत्र के भाष्य में “नहि रूपरात्ररथन्तरेषु रौरे वा 
विशेषोऽस्ति” अर्थात्‌ रूप, रात्र और रथन्तर शब्द पर में रहने पर अनन्त्य वर्ण को रु या र 
करने में कोई विशेषता नहीं हे । इसका तात्पर्य यह है कि यदि “अहन्‌” के नकार का “न- 
लोपः” से लोप हो जाता है, तो हकारोत्तर अकार को रुत्व किया जाय अथवा रत्व किया जाय 
कोई विशेषता नहीं हे, क्योंकि अकार से पर में न होने के कारण यहाँ रुत्व को उत्व होने की 
स्थिति ही नहीं है | इस भाष्यवचन में रात्र का पाठ होने के कारण दीक्षितोक्त रात्रि शब्द वाले 


" उदाहरण का अनभिधान समझना चाहिए । 


इस भाष्यवचन को उद्देश्य कर नागेश ने यहा “प्रायेण” शब्द का प्रयोग किया हे । इससे 
सूचित होता है कि इस वार्तिक में रात्रि शब्द की भी सत्ता हो सकती है। इसीलिए अनभिधान 
को “केचित्‌” के मत.से कह कर उसमें अपनी अरुचि व्यक्त किये हें । 

अनन्यत्वादिति। रात्रिशब्दान्तात्‌ समासादचि समासात्ते “यस्येति च' इति 
लोपेऽपि रात्रिशब्दत्वाक्षतेरिति भावः। अनुवादे रेफविशिष्टस्योपादानाद्रेफस्य 
रेफविधानं व्यर्थमत आक वत गांपवाद इति । 

“अहो रात्रः” प्रयोग जिसकी सिद्धि ऊपर की जा चुकी है, उसके सम्बन्ध में कह रहे हैं 
कि अहन्‌ और रात्रि का जब इन्द्र समास कर लेते हें तब रात्रि शब्दान्त इन्द्र समास से समासान्त 
अच्‌ प्रत्यय ओर भसंज्ञा करके इकार का “यस्येति च” सूत्र से लोप करने पर भी हलन्त रात्र | 
शब्द में “एकदेशविकृतमनन्यवत्‌” इस न्याय से रात्रि शब्दत्व अक्षत ही रहता है। इसलिए 
“रूपरात्रिरथन्तरेषु” इस वार्तिक की प्रवृत्ति यहाँ हो जाती हे । 

“अहरादीनां पत्यादिषु वा रेफः” इस वार्तिक में “अहर्‌” आदि अनुवाद (उद्देश्य) हैं, वे 
. स्वयं रेफ-विशिष्ट हें तो ऐसी स्थिति में रेफ को रेफ-विधान करने का क्या अभिप्राय है ? इस 
शंका के उत्तर में कोमुदीकार ने कहा है कि “विसर्गापवादः” अर्थात्‌ रेफ का रेफ-विधान विसर्ग 
को बाधने के लिए है | अन्यथा “अहर्पतिः” प्रयोग में रेफ को “खरवसानयोः” सूत्र से विसर्ग 
हो उ रेफ का रेफ-विधान वैकल्पिक हे, अतः पक्ष में विसर्ग जिह्वामूलीय ओर उपध्मानीय 
होते ही है । 

. ढूलोपे। नायं तत्पुरुषोऽनीयरि चचारेत्यादौ च दोषापत्तेः। नापि बहुद्रीहि- 
व्यधिकरणत्वात्‌ । अतो णिजन्तात्कर्मण्युपपदसमास इत्याह- ढरेफावित्यादि । भाष्ये 
तु व्यधिकरणबहुव्रीहिरेव दर्शितः । न च 'अजर्घा' इत्यादौ 'सिपि धातोरिति रुत्वस्य, 
'लीढ' इत्यादौ ढत्वादीनां, 'पित्‌ राज्यमि'त्यादौ संयोगान्तलोपस्यासिद्धत्वात्कथं दीर्घ 


इति वाच्यम्‌, ढग्रहणेन लण्सूत्रे 'अजर्घा' इति भाष्योदाहरणेन च तत्तच्छा्रकवाक्य- . 


तापन्नपूर्वत्रासिद्धमिति सूत्रस्थपूर्वग्रहणेनैतत्सूत्राग्रहणबोधनात्‌। अणः किमिति । अच 


इत्येव सिद्धमिति प्रश्‍न: । तृंहू इति पाठे 'नकारजावनुस्वारपञ्चमावि'ति वृद्धोक्तेः 


'अनिदितामि'ति नलोपे 'तृढ' इति रूपम्‌। अत्राण्पूर्वेणेव व्याख्यानात्‌। 

“दलोपे” सूत्र में जो “ढू” शब्द है उसमें अकार उच्चारणार्थक है, क्योंकि अकार सहित 
ढकार ओर रेफ का लोप कहीं भी नहीं होता. है। “ढूलोपे” इस पद में समास का विचार करते 
हुए कह रहे हें कि यहाँ तत्पुरुष समास नहीं हे । तत्पुरुष समास का प्रकार यह हे कि पहले 
“ढश्च रश्च इस विग्रह में इन्द्रसमास करके “द्रौ” ऐसा बनाया जायेगा, इसके बाद “ढूयोलोंपः” 
इस विग्रह में षष्ठीतत्पुरुष समास किया जा सकता हे, किन्तु नागेश भट्ट कहते हें कि यहाँ 
तत्पुरुष समास नहीं है इसका कारण यह हे कि इस प्रकार समास करने का तात्पर्य यह होगा 
कि ढकार और रेफ का लोप होने पर पूर्व अण्‌ का दीर्घ होता है। इस अर्थ का परिणाम यह 
होगा कि “पचनीयम्‌” प्रयोग में दीर्घ होने लगेगा, क्योंकि यहाँ “अनीयर्‌” प्रत्यय के रेफ का 
लोप हुआ है। यदि कहा जाय कि यहाँ रेफ का लोप ऐसे किसी सूत्र से नहीं हुआ है जो रेफ 
मात्र का लोप करता हो, किन्तु अनुबन्ध होने के कारण अनुबन्धःसामान्य का लोपविधांयक 
“तस्य लोपः” सूत्र से हुआ हे । इसलिए अनीयर्‌ प्रत्यय वाले स्थल में कोई दोष नहीं है। इस 
अकार अनीयर्‌ प्रत्ययस्थलीय दोष के हट जाने पर तत्पुरुष समास में दूसरा दोष दे रहे हैं कि 
इस समांसं में “चचार” इस प्रयोग में अभ्यास में दीर्घ होने लगेगा, क्योंकि यहाँ अभ्यास के 
रकार की 'लोप हुआ है। यदि कहा जाय कि यहाँ भी प्रतिपदोक्त रकार का लोप नहीं है तो 
यह कहना ठीक नहीं है, क्योंकि 'प्रतिलक्ष्य लक्षण का उपप्लव होता है', इस नियम के आधार 
पर तत्तद्धातु-सम्बन्धी विभिन्न अभ्यास का पार्थक्येन बोध होने के कारण “चचार” प्रयोग में 
अभ्यास का चर्‌ रूपें ग्रहण करके आदि हल्‌ से भिन्न रकार का रत्व बुद्धि से लोप किया 
जाता है।इस प्रकार यहाँ लोप प्रतिपदोक्त ह| | 

यदि कहा जाय कि “चचार” प्रयोग में अभ्यास का दीर्घ करने पर भी कोई दोष नहीं 
है । क्योंकि दीर्घ होने के बाद “हस्वः” सूत्र से अभ्यास के अच का हस्व हो जायेगा, तो यह 


~ 

कहना भी ठीक नहीं है, क्योंकि “पर्जन्यवत्‌ लक्षणप्रवृत्ति” इस नियम से यहाँ पहले अभ्यास 
को हस्व ही होगा। इसके बाद दीर्घ करने पर “लक्ष्ये लक्षणन्याय से पुनः हस्व की प्रवृत्ति नहीं 
होगी । इस प्रकार “चचार” प्रयोग में दोषापत्ति को दृष्टिगत कर कह रहे हें कि यहाँ तत्पुरुष 
समास नहीं हे | 

उपर्युक्त दोष को दूर करने के लिए यदि “ढयोलोंपो यस्मिन्‌ असौ ढूलोपः' इस प्रकार 
बहुब्रीहि समास किया जाय तो उक्त दोष दूर हो सकता हे, क्योंकि “चचार” प्रयोग में रकार 
का लोप किसी निमित्त को पर में मान कर नहीं हुआ है, किन्तु यहां बहुव्रीहि समास भी सम्भव 
नहीं है, क्योंकि वह सामानाधिकरण्य में ही होता हे । यहाँ तो एक पद षष्ठ्यन्त और दूसरा 
प्रथमान्त होने के कारण वेयधिकरण्य है । इसलिए यहाँ बहुव्रीहि नहीं हो सकता है। इस प्रकार 
की विद्रतिपत्ति को दृष्टिगत कर दीक्षित ने “ढौ लोपयति” इस विग्रह में णिजन्त लुप्‌ धातु से 
“कर्मण्यण्‌” सूत्र से अण्‌ प्रत्यय करके “उपपदमतिङ्‌” सूत्र से उपपद समास स्वीकार किया - 
हे । इसी अभिप्राय से कोमुदी में कहा गया हे--“ढरेफो लोपयति” इत्यादि। कोमुदीकार की 
उक्त व्याख्या के अनुसार लुप्‌ धातु से णिच्‌ प्रत्यय करना तथा उपपद समास करना, इस प्रकार 
दो वृत्तियों का आश्रयण करना पड़ता हे । वृततिद्दयप्रयुक्त इस गौरव को देख कर भाष्यकार ने 
यहाँ व्यधिकरण बहुव्रीहि को..ही स्वीकार किया । “सप्तमी विशेषणे” सूत्र से सप्तम्यन्त का 
पूर्व प्रयोग करने से व्यधिकरण बहुब्रीहि की सम्पुष्टि होती हे । | 

प्रस्तुत सूत्र के उदाहरणों में विप्रतिपत्तियो के निराकरण के लिए पहले विप्रतिपत्तियो को 
प्रस्तुत कर रहे हें कि “अजर्धा:, लीर्ढः, पितू राज्यम्‌” इन प्रयोगों में पूर्व-अण्‌ को दीर्घ किया 
गया हे, किन्तु वह अनुपपन्न हे । दीर्घ की अनुपपत्ति को जानने के लिए पहले इन प्रयोगो कौ 
सिद्धि की प्रक्रिया जानना आवश्यक हे । “अजर्धाः इस प्रयोग में गृध्‌ धातु हे। इस धातु से 
यङ्‌ प्रत्यय, उसका लुक्‌, धातु को द्वित्व, अभ्यासकार्य और अभ्यास में रुक्‌ का आगम करने 
पर “जर्गृध्‌” धातु बनता हे । इस धातु से लङ्‌ लकार और उसके स्थान पर मध्यमपुरुष का 
एकवचन सिप्‌ प्रत्यय करने पर अट्‌ का आगम करके और लघूपध गुण करके “अजर्गर्ध-स्‌' 
इस स्थिति में सकार का “हलड्ष्याब्भ्यः” सूत्र से लोप तथा भषूभाव के द्वारा गकार को घकार 
और जइत्व के द्वारा धकार को दकार और उस दकार को “दश्च” सूत्र से रुत्व करने के उपरान्त 
“अजर्भ-र्‌ + र” इस स्थिति में “रो रि” सूत्र से रेफ का लोप होने पर इस सूत्र से धकारोत्तरवर्ती 
अकार को दीर्घ और रेफ को विसर्ग करके “अजर्घाः” यह रूप बनता हे । शेखर में “सिपि 
धातोः(८ ।२ 1७४) सूत्र से यहाँ रुत्व की बात कही गई हे, किन्तु यह सूत्र तो सकार को रुत्व 
का विधान करता है, जब कि यहाँ दकार को रुत्व करना हे । इसलिए इसका तात्पर्य यह 
समझना चाहिए कि “सिपि धातोः की अनुवृत्ति करके यहाँ “दश्च” सूत्र से रुत्व होता हे । 
इसी प्रकार लिह धातु से क्त प्रत्यय करके हकार को ढकार, तकार को घकार, हुत्व के ठकार 
का लोप के बाद इस सूत्र से दीर्घ करके “लीढः” प्रयोग बनता हे । “पितू राज्यम्‌” इस प्रयोग 
में “रात्सस्य” सूत्र से सकार का संयोगान्त लोप हुआ है । | 

उपर्युक्त तीनों प्रयोगों में क्रमशः इस सपादसप्ताध्यायी दीर्घ के प्रति “दश्च से विहित 
रुत्व, “हो ढ से विहित ढत्व तथा “रात्सस्य” से विहित संयोगान्तलोप त्रैपादिक होने के कारण 


6 


हि 








८ २ . लघुशब्देन्दुशेखर: 


असिद्ध हो जायेंगे तो उक्त तीनों उदाहरणों में दीर्घ केसे होगा? इस प्रकार की शंका के उत्तर 
में कह रहे हें कि इस प्रकार त्रेपादिक सूत्र जब असिद्ध हो जायेंगे तो ढ़कार पर में रहने पर 
कहीं दीर्घ ही नहीं होगा। ऐसी स्थिति में ढकार पर में दीर्घ-विधान के लिए सूत्र में ढकारम्रहण 
व्यर्थ हो जाता है । रकार का ग्रहण तो व्यर्थ नहीं हे,क्योंकि वह स्वतः सिद्ध रकारघटित उदाहरण 
“पुना रमते” में दीर्घ करा कर चरितार्थ है । इस प्रकार प्रस्तुत सूत्र में किये गये ढग्रहण से तथा 
भाष्यकार के प्रस्तुत सूत्र का “अजर्घा यह उदाहरण देने से यह ज्ञापन करते हें कि 
तत्तत्शासत्र = “दश्च”, “होढः”, “रात्सस्य” इन शारत्रो के साथ एकवाक्यतापन्न “पूर्वत्रासिद्धम्‌” 
सूत्र के पूर्व शब्द से एतत्‌ शास्त्र = ‘ढूलोपे' सूत्र का ग्रहण नहीं होता हे । तात्पर्य यह है कि 
“पूर्वत्रासिद्धम्‌” यह अधिकारसूत्र है । यह त्रेपादिक सूत्रों के साथ एकवाक्यता करके ही पूर्वशाख् 
के प्रति परशास्र की असिद्धता का बोधन करता हे। यदि ढत्वविधायक “हो ढः” के साथ 
` एकवाक्यतापन्न “पूर्वत्रासिद्धम्‌” सूत्र के पूर्व शब्द से “ढूलोपे” सूत्र का ग्रहण कर लिया जाता 
है तब तो ढत्वविधायक सूत्र के असिद्ध हो जाने के कारण वहाँ दीर्घ होगा ही नहीं । इस प्रकार 
सूत्र में किया गया ढकार का ग्रहण व्यर्थ हो जायेगा । तत्सामर्थ्यात्‌ यही ज्ञापन किया जाता हे 
कि उपर्युक्त “दश्च” आदि सूत्रों के साथ एकवाक्यतापन्न “पूर्वत्रासिद्धम्‌” के पूर्व शब्द से 
“ढलोपे” सूत्र का ग्रहण नहीं होता है । इस प्रकार उक्त तीनों उदाहरणों का दोष नहीं होता हे । 

कौमुदी में यह प्रश्‍न किया गया है कि इस सूत्र में “अणः” इस पद की क्या आवश्यकता 
हे? इस प्रश्‍न का तात्पर्य यह है कि यहां “अचश्च” इस परिभाषा से षष्ठ्यन्त “अचः” इस 
पद की उपस्थिति से ही कार्य चल सकता है तो सूत्र में “अणः” इस पद की क्या आवश्यकता 
हे? इसका उत्तर देते हुए कौमुदी में कहा गया हे कि “अणः” पद के अभाव में “तृढ:” आदि 
प्रयोगों में दीर्घ होने लगेगा। उसके निवारण के लिए उक्त पद का सार्थक्य. हे । “तृह्‌” धातु 
से क्त प्रत्यय करने पर “तृढः” यह प्रयोग बनता है। यदि “तृहू” की “तृंहू” ऐसे पाठ माना 
जाय तो “नकारजावनुस्वारपञ्चमो” इस वृद्धोक्ति के आधार पर इस अनुस्वार को नकारज 
अर्थात्‌ नकार के स्थान पर हुआ माना जायेगा और उसका “अनिदिताम्‌” सूत्र.से लोप करके 
'तृढ' रूप की सिद्धि होगी। इस सूत्र में अण प्रत्याहार व्याख्यान के आधार पर पूर्व णकार 
तक ही लिया जाता है, इसलिए “अण्‌” ग्रहण करने पर “तृढ:” में दोष नहीं होता है । उपर्युक्त 
वृद्धोक्ति का पूरा रूप इस प्रकार है-- 

“नकारजावनुस्वारपञ्चमो झलि धातुषु । 
सकारजशकारश्चेषाइवर्गस्तवर्गज:” ॥ 

धातु में झल्‌ पर में रहने पर अनुस्वार और पञ्चम वर्ण को नकार से जायमान समझना 
चाहिए। जैसे “ तृंहू”, स्रंसु आदि धातुओं में।' चकारपरक तालव्य शकार दन्त्य सकार के 
स्थान पर हुआ समझना चाहिए | जैसे व्रश्च आदि। रकार और मूर्धन्य षकार से पर में टवर्ग 
को तवर्गज समझना चाहिए | जैसे “ऊर्णुञ्‌” और “ष्ठा” धातु में देखा जाता है। 

विप्रतिषेधे। विप्रतिपूर्वात्कर्मव्यतिहारे वर्तमानात्सेधतेर्घञि परस्परविरोधा्थे 


विप्रतिषे धशब्दस्तत्र नित्यस्यावश्यकतयाऽन्तरङ्स्य ज्ञापकादिनाऽपवादस्य | 

TES निकट 
. वचनप्रामाण्याद्वाधकत्वे स्थिते तद्भिन्नोऽस्य विषय इत्याह-तुल्यबलेति। द्वयोः 
शास्त्रयोः क्वचिल्लब्धावकाशयोरेकत्र प्रयोगे युगपदसम्भवि स्वकार्यसमर्पणञ्चः 
स: । तत्र प्रायेणैकस्य कार्यद्दययोगकृतेऽसम्भवे एतस्य प्रवृत्तिः। यथा 'वृक्षेभ्य' 
इति । तत्रहि दी्धेत्वयोर्यृगपत््रवृत्तो स्वस्वनिमित्तानन्तर्यासम्भवः। 
। “विप्रतिषेधे परं कार्यम्‌” इस सूत्र में आये हुए “विप्रतिषेध” शब्द की निष्पत्नि बताते हुए 
कह रहे हैं कि “वि” और “प्रति” उपसर्गपूर्वक कर्मव्यतिहार अर्थ में वर्तमान सिध्‌ धातु से 

भाव में घज्‌ प्रत्यय होने से “विप्रतिषेध” शब्द बनता है। इसका अर्थ हे--परस्पर विरोध । 
परस्पर विरोध होने पर परशा्र बलवान्‌ होता हे और तद्रिहित कार्य ही वहाँ होता है, इस 
दीक्षितजी के अर्थ की सम्पुष्टि भी विप्रतिषेध शब्द की उक्त व्याख्या के द्वारा हो जाती हे । 

परस्पर विरोध होने पर नित्यशाख्र की बलवत्ता आवश्यक है । उदाहरण के लिए “तुदति” 
प्रयोग को लिया जा सकता हे | यहाँ श प्रत्यय और लघूपध गुण दोनों साथ प्राप्त होते हैं। 
इनमें लघूपध गुण तो श प्रत्यय होने के बाद इसलिए नहीं हो सकता कि श प्रत्यय डित्‌ हे, 
किन्तु श प्रत्यय तो लघूपध गुण के होने और न होने दोनों स्थितियों में हो सकता हे । इसलिए 
कृताकृतप्रसंगी विधि होने से श प्रत्यय नित्य है ओर लघूपध गुण पर में हे । इस परशास्र का 
अभाव श प्रत्यय होने पर निश्चित ही हे । इसलिए जिसका अभाव सिद्ध है उसी के अभाव 
की कल्पना करना उचित है। इसीलिए शेखर के मूल में कह रहे हैं--“नित्यस्यावश्यकतया” 
अर्थात्‌ नित्य का होना निश्चित होने के कारण आवश्यक है, इसलिए परशा की अपेक्षा 
नित्यशाख्र बलवान्‌ होता हे । 

अन्तरङ्गशा्र पर ओर नित्य दोनों से बलवान्‌ होता है। इसकी बलवत्ता ज्ञापकादि-बोधित 
होती हे । ज्ञापकादि का तात्पर्य यहाँ “असिद्धं बहिरङ्गमन्तरङ्गे” इस परिभाषा से है। यह परिभाषा 
` “वाह ऊद्‌” सूत्र के ऊठ्‌ ग्रहण से ज्ञापित हे । इसी के द्वारा अन्वरङ्गशाख की बलवत्ता बोधित 
होती है। “उभये देवमनुष्याः” इस प्रयोग में परत्वात्‌ “प्रथमचरम” सूत्र से विकल्प से प्राप्त 
सर्वनाम संज्ञा का विभक्तिनिरपेक्षत्वेन अन्तरङ्ग “सर्वादीनि” सूत्र से विहित नित्य सर्वनाम संज्ञा 
के द्वारा बाध किया जाता है। वचनप्रामाण्य अर्थात्‌ सूत्रारम्भसामर्थ्य से “येन नाप्राप्ति न्याय 
के द्वार अपवादशाख्र परादि का बाधक होता हे | जैसे “धुक्‌, घुग” प्रयोग में “हो ढः' से 
प्राप्त ढत्व का अपवादत्वात्‌ “दादेर्धातोर्घः” सूत्र से बाध होता है। इस प्रकार के नित्यादि से 
भिन्न “विप्रतिषेध” सूत्र का विषय है। इसी बात को व्यक्त करते हुए कौमुदी में कहा गया 
है कि “तुल्यबलविरोधे परं कार्य स्यात्‌” अर्थात्‌ तुल्यबल के विरोध होने पर परशास्र का कार्य 
होता हे । 

भिन्न-भिन्न भ्रयोगों में चरितार्थ दो सूत्रों का एक लक्ष्य में यौगपद्येन असम्भवरूप स्वकार्य 
का समर्पण करना ही तुल्यबलविरोध है । “समर्पणञ्च” इस पद में जो चकार हे, उसका अर्थ 
“तु” हे । इसलिए ऊपर असम्भवरूप समर्पण ऐसा कहा गया हे | तत्र- दो सूत्रों का परस्पर 
विरोध होने पर प्रायः एक स्थानी का दो कार्यों के साथ सम्बन्ध होना जहाँ असम्भव हो वहा 
इस सूत्र की प्रवृत्ति होती है । जैसे “वृक्षेभ्यः इस प्रयोग में “वृक्ष+ भ्यस्‌" इस स्थिति में 
'«सुपि च” सूत्र से क्षकारोत्तरवर्ती अकार को दीर्घ तथा उसी अकार को “बहुवचने झल्येत्‌” 

A 





५०४ लघुशब्देन्दुशेखरः 


सूत्र से एत्व-ये दोनों कार्य साथ ही प्राप्त होते हैं। एक अकार को ये दोनों कार्य एक साथ 
नहीं हो सकते हैं । इस प्रकार यहाँ कार्यद्दय का यौगपद्यासम्भव हे । | 

यदि कथञ्चित्‌ एक ही अकार के स्थान पर दोनों सूत्रों के विधेयों को साथ ही कर दिया 
जाता हे तो “वृक्ष-आ-ए-भ्यस्‌” या “वृक्ष-ए-आ-भ्यस्‌” इस स्थिति में पूर्व और पर दोनों शास्त्रा 
का स्व-स्वनिमित्तानन्तर्य असम्भव हो जाता है। तात्पर्य यह है कि “यजादि सुबव्यवहितपूर्वत्व- 


विशिष्ट अदन्त अंग को यजादि सुबव्यवहितपूर्वत्वविशिष्ट दीर्घ होता हे”--यह “सुपि च” सूत्र 


का अर्थ है । इसी प्रकार “फलादि बहुवचन सुबव्यवहितपूर्वत्वविशिष्ट अदन्त अंग को झलादि 
बहुवचन सुबव्यवहितपूर्वत्वविशिष्ट एकार आदेश होता है । यह “बहुवचने” सूत्र का अर्थ हे | 
इस अर्थ के अनुसार विधेय दीर्घ ओर एकार का अपने-अपने निमित्त के साथ आनन्तर्य नहीं 
होता है। “वृक्ष-आ-ए-भ्यस्‌” इस स्थिति में “बहुवचने झल्येत्‌” के विधेय का निमित्त के साथ 
आनन्तर्य होने पर भी “सुपि च” के विधेय का निमित्तानन्तर्य नहीं है । इसी प्रकार “वृक्ष-ए-आ- 
भ्यस्‌” इस स्थिति में “सुपि च” के विधेय का निमित्तानन्तर्य होने पर भी “बहुवचने” के विधेय 


का निमित्तानन्तर्य नहीं हे । एक स्थिति में दोनों के निमित्त का आनन्तर्य नहीं है, यही यहाँ . 


स्व-स्वनिमित्तानन्तर्य है । इस प्रकार स्पष्ट होता हे कि “वृक्षेभ्यः” इस प्रयोग में दो कार्यों का 

यौगपद्यासम्भव तथा स्व-स्वनिमित्तानन्तर्यासम्भव रूप विप्रतिषेध हे । इस विप्रतिषेध में यहाँ 

“विप्रतिषेध” सूत्र की प्रवृत्ति होती है और परत्वात्‌ यहाँ एत्व ही होता हे। 
क्वचित्केवलासम्भवेऽपि, यथा 'शिष्टादि'त्यादो। अत्र हि 


तातड्शाभावयोर्युगपत्मवृत्तौ स्वस्वनिमित्तानन्तर्यासम्भवः। यद्यपि तातङादेः - 


स्थानिवत्तवेनास्त्येव तत्‌, तथापि अतिदेशे आदेशप्रवृत््युत्तरमेव, न तु तत्मवृत्तिकाले 
इति युगपदसम्भवोऽस्त्येवेति परत्वात्तातङि सकृद्नतिन्यायेन न शादेश: । स्पष्टञ्चेदं 


सर्व प्रकृतसूत्रे 'इको गुणवृद्धी, अदसो मादि'त्यादावाकरे। तत्र युगपदुभयोः. 


कार्ययोरसम्भवात्पर्यायेण तृजादिवच्छात््द्वयप्रसङ्गे नियमार्थमिदम्‌ -परमेवेति। तेन 
'तिसृणामिं त्यत्र योगपद्यासम्भवेन परत्वात्तिस्रादेशे पुनः स्थानिवत्त्वेन त्रयादेशो न। 
तत्पठ्यते-“सकृद्वतो विप्रतिषेधे यद्वाधितं तद्वाधितमेवे'ति । 

शेखरकार अब “प्रायेण” प्रद का प्रयोजन बताते हुए कह रहे हें कि कहीं एक स्थानी का 
कार्यद्रय का योग न रहने पर भी केवल असम्भव होने पर प्रस्तुत सूत्र की प्रवृत्ति हो जाती है । 
जैसे “शिष्टात्‌” इत्यादि प्रयोगों में देखा जा सकता हे । यहाँ “शास-हि” इस स्थिति में “शा 
हो” सूत्र से शास्‌ को शा आदेश प्राप्त हे तथा “तुह्योस्तातङ्‌” सूत्र से हि को तातङ्‌ प्राप्त है । 
इस प्रकार यहां दो स्थानी के स्थान पर पृथक्‌-पृथक्‌ दो कार्य (आदेश) प्राप्त हैं। यहाँ यदि 
तातङ्‌ और शा आदेश दोनों साथ-साथ कर दिये जाते हैं तब “शा-तात्‌” इस स्थिति में दोनों 


सूत्रों के विधेय का स्व-स्वनिमित्त से आनन्तर्य नहीं होता है। कांरण यह है कि “शा हो” सूत्र . 


का अर्थ हे-“हि” से अव्यवहित पूर्वत्वविशिष्ट शास्‌ के स्थान पर “हि” से अव्यवहित पूर्वत्व- 
विशिष्ट “शा” आदेश होता है इसी प्रकार तातड्विधायक सूत्र का “अङ्गाव्यवहितोत्तरत्वविशिष्ट 


“हि” के स्थान पर तादृशोत्तरत्वविशिष्ट तातङ्‌ आदेश होता है” यह अर्थ होता है। उपर्युक्त | 

'शातात्‌' इस स्थिति में 'हि' से अव्यवहितपूर्वत्वविशिष्ट “शा” नहीं मिल रहा है। इसी प्रकार 
धातुरूपी अङ्ग से अव्यहितोत्तरत्वविशिष्ट तातङ्‌ नहीं मिल रहा है, क्योंकि “शा” यह धातु नहीं 
है। यदि कहा जाय कि स्थानिवद्भाव से “शा” को धातु तथा “तात्‌” को “हि” मान लेने पर 
निमित्त का विधेय.के साथ आनन्तर्य सम्भव हो जाता हे, तो यह कहना ठीक नहीं हे । क्योंकि 
यह जो आनन्तर्य का सम्भव हो रहा है, वह आदेश की प्रवृत्ति के बाद अतिदेश (स्थानिवद्भाव) 
करने से हो रहा हे, न कि ततृप्रवृत्ति= आदेश की प्रवृत्ति के समय वह सम्भव हे। इस प्रकार 
आदेश की प्रवृत्ति के पश्चात्‌ “शा-तात्‌” इस स्थिति में स्व-स्वनिमित्त का युगपत्‌ असम्भव = 
आनन्तर्य का असम्भव है ही । इस योगपद्यासम्भव रूप विप्रतिषेध में इस विप्रतिषेध सूत्र की 
प्रवृत्ति होती है, जिससे परत्वात्‌ तातङ्‌ आदेश होता हे । इसके बाद “सकृद्गतौ विप्रतिषेधे यद्‌ 
बाधितं तद्‌ बाधितमेव” इस परिभाषा के द्वारा निषेध कर देने से पुनः “शा” आदेश नहीं होता 
हे । यहाँ एक बात घ्यातव्य है कि नागेश भट्ट स्व-स्वनिमित्तानन्तर्याभाव की जो बात करते हें 
उसका तात्पर्य यह है कि स्व-स्वविधेय का निमित्त के साथ आनन्तर्य असम्भव है; जैसा कि 
उपर्युक्त उदाहरणों में स्पष्ट किया जा चुका हे। “शिष्टात्‌” प्रयोग की “शास्‌-हि” इस स्थिति 
में तो हि से पूर्व में शास्‌ के होने से तथा शास्‌ धातु से “अव्यवहितोत्तर “हिं” के रहने से 
दोनों सूत्रों के उद्देश्य का निमित्त के साथ आनन्तर्य तो है ही। इसलिए विधेय के साथ निमित्त 
के आनन्तर्य का असम्भव होना ही यहां के ग्रन्थ का रहस्य समझना चाहिए। 

ये सारी बातें प्रकृत सूत्र “विप्रतिषेधे परं कार्यम्‌”, “इको गुणवृद्धी”, “अदसो मात्‌" आदि 
के आकर में स्पष्ट हैं । तत्र = तुल्यबलविरोध के विषय में युगपद्‌ दोनों कार्यों का होना असम्भव 
है, इसलिए जिस प्रकार ण्वुल्‌ और तृच्‌ ये दोनों प्रत्यय “कारकः” ओर “कर्ता” इत्यादि प्रयोगों 
में पर्यायेण होते हैं उसी प्रकार पूर्वशा्र और परशाल्र की भी प्रवृत्ति लक्ष्यःविशेष में पर्यायेण 
'हो सकती है। इस प्रकार जब परशाख्र की प्रवृत्ति स्वयं सिद्ध हे तब परशाख्न की प्रवृत्ति के 
लिए “विप्रतिषेध” सूत्र की क्या आवश्यकता है? इस प्रकार “विप्रतिषेध” सूत्र व्यर्थ होकर 
नियमार्थक होता है कि विप्रतिषेध होने पर परशाख्र का ही कार्य हो, पूर्वशाख का न हो। 
इसका परिणाम यह होता है कि खरीलिङ्ग मं त्रि शब्द से आम्‌ विभक्ति लाने पर त्रयादेश ओर 
तिसृ आदेश दोनों की साथ प्राप्ति होने पर दोनों आदेशों के यौगपद्येन होना असम्भव होने 
के कारण विप्रतिषेध होने से “विप्रतिषेध” सूत्र से परत्वात्‌ तिस्‌ आदेश किया जाता है। तिस्‌ 
आदेश होने के बाद स्थानिवद्भाव से “तिस्‌” को त्रि शब्द मान कर त्रयादेश नहीं होता हे, 
क्योंकि एक बार जिसका बाध हो जाता है, वह बाधित ही रहता है। विप्रतिषेध सूत्र का यह 
नियम कि पूर्व और पर की यौगपद्येन प्राप्ति होने पर परशासत्र की ही प्रवृत्ति होती है, न कि 
ूर्वशा्न की। इस नियम का फलितार्थ ही यह परिभाषा है कि “सकृद्गतौ विप्रतिषेधे यद- 
बाधितं तद्वाधितमेव । | 

यद्वा-यथा तुल्यबलयोरेक: प्रेष्यो भवति स तयोः पर्यायेण कार्य करोति, 
यदा तमुभौ युगपत्रेषयतो नानादिक्षु च कार्ये भवतस्तदोभयोर्न करोति, 
यौगपद्यासम्भवात्‌, तथा शास्त्रयोर्लक्ष्यप्रेष्ययो: क्वचिल्लक्ष्ये योगपद्यासम्भवादः 
प्रतिपत्तौ प्राप्तायामिदम्‌ परं भवती'ति विद्धयर्थम्‌। तत्र कृते यदि पूर्वस्यापि 


. हे 

परत्व ही पूर्वापरीभाव का नियामक होता हे । अत एव = अष्टाध्यायी-पाठकृत परत्व के व्यवस्थापक 
होने के कारण ही “ङमो हस्वात्‌” सूत्र त्रैपादिक सूत्र) में कार्यकालपक्ष में ही “परिभाषयोः” = 
“तस्मिन्निति” तथा “तस्मात्‌” इन परिभाषाओं की प्रवृत्ति होने पर दोनों के एकदेशस्थ होने पर 
भी अष्टाध्यायीपाठ के आधार पर ही परत्वात्‌ “तस्मादित्युत्तरस्य” इस सूत्र से ही व्यवस्था होती 
हे । इसका तात्पर्य यह है कि त्रैपादिक शास्त्र के द्वारा विरुद्ध दो परिभाषाओं में से. पर-परिभाषा 


` का ही कार्यकालपक्ष में आकर्षण होता है, न कि पूर्व-परिभाषा का भी आकर्षण होता हे। यही 


कार्यकालपक्ष का अभिप्राय है | 
परिभाषा-सूत्रों की अपेक्षा संज्ञासूत्रों की भिन्नता का प्रतिपादन करते हुए कह रहे हैं कि 
संज्ञासूत्रों का कार्यकालपक्ष में विधिदेश (प्रदेश) में ही वाक्यार्थबोध होता हे, क्योंकि संज्ञासूत्र 


. के वाक्यार्थबोध के बिना विधिसूत्र का वाक्यार्थबोध हो ही नहीं सकता हे। विधिसूत्र के 


वाक्यार्थबोध के बाद ही विरोध का ज्ञान तथा कार्य का ज्ञान होता है, इसलिए “तत्रत्य- 
परत्वमेव” = विधिशास्र का परत्व ही “विप्रतिषेध” सूत्र की प्रवृत्ति का बीज होता हे । अत 
एव = संज्ञासूत्र का सफल वाक्यार्थबोध विधिदेश में होने के कारण कार्यकालपक्ष में संज्ञासूत्र 
का देश भी विधिदेश ही हो जाता हे। इस बात को स्वीकार करने से ही “अदसो मात्‌' सूत्र 
के भाष्य में भाष्यकार ने कहा कि “अयादिभ्यः परेव प्रगृह्यसंज्ञा”। इसका तात्पर्य यह है कि 
“ अदसो मात्‌” (१ ।१।१२) सूत्र के भाष्य में भाष्यकार ने विचार किया कि “अमी अत्र”, “अमी 
आसते”, “अमू अत्र”, “अमू आसाते” इन प्रयोगों में जहाँ मकार से पर में ईकार और ऊकार 
की प्रगृह्य संज्ञा की जाती हे वहाँ “अदसो मात्‌” (१।१।१२) की दृष्टि में इत्वादिविधायक सूत्र 
“एत ईद्‌ बहुवचने” (८ ।२ ।८१) तथा “अदसोऽसेर्दादुदो मः” (८ ।२।८०) के असिद्ध हो जाने 
के कारण “अमी” की जगह “अदे” ओर “अमू” की जगह “अदो” दिखाई पड़ेगा । ऐसी 
स्थिति में यहां अयादि की प्राप्ति होती हें जिनका निषेध करना चाहिए। इस निषेध के प्रसङ्ग 
में भाष्यकार ने एक यह भी उपायान्तर प्रदर्शित किया कि “परा प्रगृह्यसंज्ञा” अर्थात्‌ कार्यकालपक्ष 
में “अदसो मात्‌” “प्लुतभ्रगृह्या अचि नित्यम्‌” (६ ।१।१२५) के देश में चला जायेगा और 
वहा जाने से वह “एचोऽयवायावः” (६ ।१ ।७८) अयादिविधायक सूत्र से पर में हो जायेगा। 
इस प्रकार पर-प्रगृह्य संज्ञा के द्वारा अयादि का बाध हो जायेगा । इस भाष्य से यह सिद्ध होता 
है कि कार्यकाल पक्ष में संज्ञासूत्र विधिदेशीय हो जाते हैं। 

परिभाषासूज्रों का तो तत्पक्षे = कार्यकालपक्ष में विधिदेशस्थ होने पर भी अपने-अपने 
देश में वाक्यार्थबोध होता ही है। विधिदेश में केवल इनके विधेय का स्मरण करके कार्य 
किया जाता हे । इसलिए परिभाषाओं का अष्टाध्यायी पाठकृत परत्व ही “विप्रतिषेध” सूत्र की 
प्रवृत्ति का नियामक होता है ।* 

यद्यपीयं परिभाषा तथापि कार्यग्रहणेन कार्यमात्रग्रहणात्‌ 'तस्मिन्निति 
'तस्मादि ति परिभाषयोरपि व्यवस्थापिका। कार्यकालपक्षे$पि . नैषा 


~ fs ® 


इक्पारभाषादर्वादवद््यकवाक्यतयाऽड्त्वात्स्वकार्यनिष्पादिका, किन्तु वाक्यभे- 


१. इस सम्बन्ध में विस्तृत जानकारी हेतु लेखक की परिभाषेन्दुशेखर की सुबोधिनी में “यथोद्देश” परिभाषा का 
अवलोकन करें। । 





स्वादिसन्धिप्रकरणम्‌ ५०९ 


देनेव कार्य व्यवस्थापयति। यथा--'वृक्षेभ्य' इत्यत्रेत्वदीर्धत्वयो: प्राप्तयोः परमेत्वं 
प्रवर्तयति । | 

एवम्‌-'असिद्धं बहिरङ्गमि'त्यादयोऽपीति 'खरवसानयोरि'त्यत्र कैयटे स्पष्टम्‌ | 
एवञ्च 'विप्रतिषेधे' इत्येषा यथोद्देशैवेति स्थितम्‌ । त्रिपाद्यां कार्यकालपक्षे५ प्यप्रवृत्ते: । 
पूर्वदृष्ट्या परावस्थानाभावादित्यन्यत्र विस्तरः । 

“विप्रतिषेधे परं कार्यम्‌” यह परिभाषासूत्र है । “गुणानाञ्च परार्थत्वात्‌” इस नियम से इस 
सूत्र के द्वारा विधिसूत्र का ही उपकारकत्व या नियामकत्व होना चाहिए, न कि “तस्मिन्निति 
इत्यादि परिभाषासूत्रों का भी-नियमन इसके द्वारा होना चाहिए। इस बात को ध्यान में रख 
कर कह रहे हैं कि यद्यपि विप्रतिषेध सूत्र परिभाषासूत्र है ओर “तस्मिनिति” तथा “तस्मात्‌” 
ये दोनों भी परिभाषासूत्र ही हे, तथापि इस सूत्र में किये गये कार्यग्रहण से कार्यमात्र का महण 
किया जाता है। वह कार्य विधिसूत्र सम्बन्धी हो या परिभाषाशा्र सम्बन्धी हो, उनमें कोई 
. विभेद नहीं किया जाता हे । इसलिए यह परिभाषा “तीस्मन्निति ओर “तस्मात्‌” इन दोनों 
परिभाषाओं की भी नियामिका होती है। यदि ऐसी बात नहीं होती तो केवल 'विप्रतिषेधे परम्‌ 
इतना बड़ा सूत्र किये होते । इसमें “कार्यम्‌” इस पद के ग्रहण की कोई आवश्यकता न थी। 
इस प्रकार कार्यम्रहणसामर्थ्यात्‌ इसमें कार्यमात्र का ग्रहण किया जाता है | 

अन्य परिभाषाओं की अपेक्षा इसकी विशेषता बताते हुए कह रहे हें कि जिस प्रकार 
_ “इको गुणवृद्धी” आदि परिभाषासूज्र विधिशा के साथ एकवाक्यतापन होकर, विधिशाख्र का 

अङ्ग बन कर अपने कार्य का निष्मादन करते हैं, उसी प्रकार “विप्रतिषेध” परिभाषा विधिशा् 
से एकवाक्यतापन्न होकर स्वकार्य की निष्पादिका नहीं है, किन्तु वाक्यभेद से ही कार्य की 
व्यवस्था करती है । जैसे “वृक्षेभ्य इस प्रयोग में एत्व तथा दीर्घत्व दोनों की प्राप्ति होने पर 
यह परिभाषा “पर-एत्व” की प्रवृत्ति कराती है । 

्रसङ्गचश बहिसङ्ग परिभाषा की विशेषता बताते हुए कह रहे हैं कि इसी प्रकार” 
बहिरङ्गमन्तरङ्गे” इत्यादि परिभाषाएं भी विधिशा के साथ एकवाक्यतापन होकर कार्य का 
निष्पादन नहीं करती हैं किन्तु वाक्यभेद से ही कार्य का निष्पादन करती है । यह बात “खरवसानयोः 
सूत्र के कैयट में स्पष्ट है । इस प्रकार निष्कर्ष यह निकलता है कि विप्रतिषेध परिभाषा के 
विषय में यथोदेश पक्ष ही है। कार्यकाल पक्ष में भी त्रिपादी में इसकी प्रवृत्ति नहीं होती हे, 
क्योंकि पूर्व (सपादसप्ताध्यायी) 'विप्रतिषेध सूत्र की दृष्टि में पर (ैपादिक) सूत्र असिद्ध हो 
जाते हैं । यह बात अन्यत्र भाष्यादि में विस्तार से वर्णित है। 

इति लोपे इति। 'उत्वं नित्यमि/ति तु, ज, ` भोभगो' इति सूत्रोक्तरीत्या लोपस्या- 
ल्विधित्वात्‌, स्थानिवत्त्वेन तद्धर्मातिदेशेऽपि उच्चारणग्रसङ्गरूपस्थानषष्ठ्यर्थाभावेन 
लोपे तदद्राप्तेश्च । 

“मनस्‌ + स्थः इस स्थिति में “ससजुषो रुः” सूत्र से सकार को रु ओर अनुबन्धलोप 
करे के आद “मनर्‌ + रथः इस स्थिति में रकार में रुबुद्ध्या हशि च” से उसे उत्व प्राप्त. 
` होता है तथा “रे रि” सूत्र से उसका लोप भी प्राप्त होता हे । “शिवो वन्यः प्रयोग में “हशि 

च” के तथा “पुना रमते” प्रयोग में “रो रि” के चरितार्थ होने के कारण अन्यत्रान्यत्र लब्धावकाश 
सूत्रों की एकत्र प्राप्ति होने पर कौमुदीकार ने “विप्रतिषेध” सूत्र के द्वारा परत्वात्‌ रेफ के लोप 
की प्राप्ति बतलाई हे । यहाँ शंका होती हे कि परत्वात्‌ लोप की प्राप्ति की जगह उन्होंने 
नित्यत्वात्‌ उत्व की प्राप्ति क्यों नहीं कही कारण कि लोप हो जाने पर भी स्थानिवद्भाव से 
उत्व की प्राप्ति होती हे । 
इस शंका का समाधान करते हुए शेखरकार कह रहे हैं कि उत्व नित्य नहीं हे, क्योंकि 
“भोभगो” सूत्र में बताई गई रीति के आधार पर उत्वविधि अल्‌विधि है और अल्विधि में 
स्थनिवद्भाव होता ही नहीं, क्योंकि वहाँ “अनल्विधो” इस अंश से स्थानिवद्भाव का निषेध 
हो जाता है। अब यह विचार करना है कि “भोभगो” सूत्र में बताई गई कोन-सी रीति हे 
जिसके कारण उत्वविधि अल्‌विधि होती हे? इस प्रश्न का उत्तर यह समझना चाहिए कि 
अल्‌विधि की व्याख्या के प्रसङ्ग में वहाँ कहा गया है कि “अल्त्वव्याप्यधर्मावच्छिन्नस्थानिता- 
निरूपित आदेशताश्रयधर्मिकारोपप्रकारी भूत धर्म से साक्षात्‌ अवच्छिन्न उद्देश्यताकविधि अल्विधि 
कही जाती है” | यहाँ लोप का स्थानी रकारवृत्ति रुत्वधर्म को लाकर उसे उत्व करने की बात 
है। यहाँ अल्लव्याप्य धर्म रत्वधर्म है, तदवच्छिनस्थानितानिरूपित आदेशता लोप में है, वह 
लोप है धर्मी जिसमें ऐसा जो आरोप वह हे “लोपः रत्ववान्‌ भवतु” इस आरोप में लोप विशेष्य 
(धर्मी) और रत्व प्रकार है। रत्व का तात्पर्य यहाँ रुत्व से हे, क्योंकि “हशि च” सूत्र रुत्वेन 
रकार का ग्रहण करके उत्व का विधान करता है। अन्यथा यदि रत्वेन रकार का ग्रहण करें तो 
। “प्रातरत्र” प्रयोग में भी उत्व होने लगेगा। इस प्रकार रुत्वधर्म से साक्षात्‌ अवच्छिन्नोद्देश्यताक- 
| विधि उत्वविधि अल्‌विधि है। इसलिए यहाँ 'अनल्विधो' से स्थानिवद्भाव का निषेध हो 
| जायेगा । इस प्रकार लोप होने पर उत्व की प्राप्ति न होने के कारण उत्व नित्य नहीं हे | 
` यदि कहा जाय कि रुत्व को उद्देश्य करके विधेय उत्व अल्विधि नहीं हे | क्योंकि “र” 
यह अल्समुदाय हे न कि अल्‌ है। इस प्रकार अल्विधि न होने के कारण “अनलविधो” यह 
निषेध यहाँ प्रवृत्त नहीं होगा तो स्थानिवत्त्वेन लोप के बाद भी उत्व हो सकता हे । इस प्रकार 
उत्व नित्य है, तो यह कहना भी ठीक नहीं है, क्योंकि स्थानिवद्भाव से रुत्व के आने पर भी 
उत्व नहीं हों सकता है। कारण यह है कि “हशि च” सूत्र में अनुवृत्त “रोः” इस पद में जो 
' षष्ठी हे वह स्थानषष्ठी है। इसका अर्थ है-उच्चारणप्रसङ्ग। इस प्रकार “हशि च” का अर्थ 
¦ होता है “अप्लुत अकार से पर में रु के स्थान पर उत्व होता है।” अर्थात्‌ उच्चार्यमाण रु के 
स्थान पर उत्व होता है । प्रस्तुत स्थल में जहाँ लोप हुआ है वहाँ तो उच्चारण का अभाव ही हे। 
इसभ्रकारउच्चारण्रसङ्गका अभाव होने के कारण लोप होने पर उत्व नहीं हो सकता है । इसीलिए 
यहा नित्यत्वात्‌ उत्व के होने की बात न कह कर परत्वात्‌ रेफ के लोप की बात कही गई है। 
एतत्तदोः | अनुकार्यस्वरूपभङ्गभिया कोशे इवैकशेषाभावः । 'एतत्तदोरनन्तर' 
इत्यर्थः । तेन 'परमस ददाती'त्यादौ न दोष: | गौणे तु न दोषः, तत्र त्यदाद्यत्वाभावेन 
हल्ङ्यादिलोपस्य ुर्वारात्‌। 'सु' इति प्रथमैकवचनमेव, व्याख्यानात्‌ । 
| एतत्तदोः" इस सूत्र में जो एतत्‌ और तत्‌ शब्द हैं वे लक्ष्यस्थ एतत्‌ और तत्‌ शब्द के 
ह अनुकरण हैं| '्रकृतिवदनुकरणम्‌' इस नियम से अनुकरण अनुकार्य के तुल्य होता है । इसीलिए 

अनुकरण से अनुकार्य का बोध होता है। इस प्रकार सूत्रस्थ एतत्‌ और तद्‌ के त्यदादि होने 
के कारण “त्यदादीनां मिथः सहोक्तौ यत्‌ परं तच्छिष्यते” इस वार्तिक से यहाँ एकशेष होना 
चाहिए। यदि कहा जाय कि “प्रकृतिवदनुकरणम्‌” यह अतिदेश अनित्य है, इसलिए यहाँ उसकी 
अवृत्ति नहीं होती हे, तो यह कहना ठीक नहीं है; क्योंकि अनित्य होने पर भी यहाँ उसकी 
प्रवृत्ति होने में कोई प्रमाण नहीं हे। 

यदि कहा जाय कि सौत्रत्वात्‌ यहाँ एकशेष नहीं होता तो यह कहना भी ठीक नही है, 
क्योंकि ऐसी स्थिति में इस सूत्र की वृत्ति में “एतत्तदोः” न कह कर वहाँ तो.एकशेष करना ही 
चाहिए था। इस आशंका को दृष्टिगत कर कह रहे हें कि जिस प्रकार कोश में समानार्थक 
और विरूप शब्दों के स्वरूप के भङ्ग के भय से “विरूपाणामपि समानार्थानाम्‌” सूत्र से 
एकशेष नहीं होता उसी प्रकार प्रस्तुत सूत्र में अनुकार्य के स्वरूप के भङ्ग के भय से एकशेष 
10 होता है। अन्यथा एक का शेष रहने पर दूसरे के अनुकार्य के स्वरूप का निर्णय ही नहीं 

ता। 

वास्तव में “स्वं रूपम्‌” इस सूत्र की सहायता से तथा लक्ष्यस्थ का अनुकरण होने के 
कारण सूत्रस्थ एतत्‌ और तत्‌ ये दोनों शब्द स्वरूप के बोधक हें । इस प्रकार सर्वार्थ का वाचक 
न होने के कारण त्यदादिग्रहण से इनका ग्रहण नहीं होता हे । इसलिए यहाँ “त्यदादीनामः” सूत्र 
से अत्व तथा “त्यदादीनां मिथः सहोक्तो” इस वार्तिक से एकशेष नहीं होता हे। इसी प्रकार 
कोश में पठित प्रथमान्त शब्द स्वरूप के बोधक हैं, इसलिए तुल्यार्थत्व का अभाव होने के 
कारण वहाँ एकशेष नहीं होता हे । | 

इस सूत्र का अर्थ ऐसा नहीं किया जा सकता कि एतत्‌ और तत्‌ से पर में जो सु अथवा 
विहित जो सु उसका लोप होता हे, क्योंकि ऐसा अर्थ तो पञ्चम्यन्त पद से समवधान में 
ही हो सकता हे । यहाँ तो “एतत्तदो:” यह षष्ठ्यन्त पद हे । अतः उपर्युक्त अर्थ यहाँ सम्भव 
नहीं है। सु के प्रत्यय होने के कारण यहाँ अवयव-षष्ठी की सम्भावना भी नहीं है। इसलिए 
शेखरकार यहाँ अनन्तर पद का अध्याहार करके सूत्रार्थ की बात करते हें कि एतत्‌ और तत्‌ 
के अनन्तर= अव्यवहितोत्तर जो सु, उसका लोप होता है। ऐसा अर्थ करने का परिणाम यह 
होता है कि “परमस ददाति” इत्यादि प्रयोगों में दोष नहीं होता, क्योंकि यहा भी तत्‌ शब्द से 
अव्यवहितोत्तर सु विभक्ति का लोप हो जाता है | यदि यहाँ विहित विशेषण किया गया होता 
तो सुलोप नहीं होता, क्‍योंकि यहाँ सु विभक्ति तत्‌ शब्द से विहित नहीं है, किन्तु परमतत्‌ से 
विहित है । 

अब यहाँ यह शंका होती है कि यदि एतत्‌ और तत्‌ शाब्द से अव्यवहितोत्तर सु का लोप 
किया जा रहा है तो जहाँ तत्‌ शब्द गौण है ऐसे “अतितत्‌-ददाति” आदि प्रयोगों में भी सु का 
लोप होने लगेगा? इस शंका के उत्तर में कह रहे हैं कि गौण स्थल में कोई दोष नहीं है, 
क्योंकि “संज्ञोपसर्जनीभूतास्तु न सर्वादयः? इस नियम से वहाँ का तत्‌ शब्द सर्वनाम ही नही 
है, इसलिए वहाँ प्रस्तुत सूत्र का प्रवृत्ति नहीं होगी । किन्तु जब वहां त्यदादित्व का ही अभाव 
न ष “त्यदादीनामः सूत्र की भी प्रवृत्ति नहीं होती है, फलस्वरूप वहाँ “हल्ड्यादि” लोप 

ता है। | 

प्रस्तुत सूत्र में “सु” पद से प्रथमा के एकवचन का ही ग्रहण होता है, सप्तमी के बहुवचन 
का ग्रहण नहीं होता है । कारण यह है कि “स्यश्छन्दसि बहुलम्‌” (६ ।१।१३३) तथा “सोऽचि 
लोपे” (६ ।१।१३४) इन उत्तरसूत्रों में प्रथमा का एकवचन “सु' ही सम्भव है, इसलिए अर्थाधिकार 
के अनुरोध से प्रस्तुत सूत्र में अनुनासिक उकारविशिष्ट सु का निर्देश है, ऐसा अनुमित किया 
जाता है। इसलिए सप्तमी के “सु” का ग्रहण नहीं होता हे, क्योंकि यहाँ उकारानुबन्धक “सु” 
नहीं है । शेखरकार के “व्याख्यानात्‌” पद का यही स्वारस्य है। 

अनञ्समासे किमिति। तस्य पूर्वपदार्थप्रधानत्वादुपसर्जनत्तात्त्यदाद्यात्वाभावेन 
हल्ङ्यादिलोपो दुर्वार इति प्रश्‍न: । उत्तरपदार्थप्रधानः स इत्यृत्तरम्‌। 

“असश्शिवः” इस प्रयोग में सुलोप के वारण के लिए प्रस्तुत सूत्र में “अनञ्समासे” इस 
पद का ग्रहण किया गया है । यहाँ यह शंका होती हे कि उक्त पद के ग्रहण करने से इस सूत्र 
से “असहिशवः” प्रयोग में सुलोप भले ही न हो, किन्तु नञ्समास में पूर्वपदार्थ के प्रधान होने 
के कारण उत्तरपदार्थ अप्रधान (गोण) हो जाता है । इसका परिणाम यह होगा कि यहाँ “त्यदादीनामः” 
की प्रवृत्ति नहीं होगी तो यहां हल्झ्यादि लोप तो दुर्वार ही होगा। इस प्रश्न के उत्तर में कह 
रहे हें कि “अनञूसमासे” इस पद के ग्रहणसामर्थ्य से नञूतत्पुरुष में उत्तरपदार्थ प्रधान होता 
है, इसलिए “असरिशिवः” प्रयोग में सुलोप-वारण के लिए “अनञूसमासे” इस पद का सूत्र में 
ग्रहण करना आवश्यक है । | 

सोऽचि। 'ससि'ति प्रथमान्तस्य लुप्तषष्ठीकमनुकरणम्‌। सेमामविड्ढीति। 
द्वादशाक्षरपादा जगती छन्द: । स एवमुक्त्वेति । लोपेऽत्र पादापूर्तेर्न लोप इति भावः | 
अवधारणन्त्विति। वृद्धर्व्याख्यातमवधारणान््वत्यर्थः । बहुलेत्यादि । गमकान्तरा- 

भावादिति भावः। एवञ्च तदनुवृत््वैव क्वचिदप्रवृत्तौ सिद्धायामवधारणपरतया 
व्याख्यानं व्यर्थमिति भावः। सर्वमेतद्वधारणत्त्विति तुना सूचितमित्यलम्‌॥ 


॥ इति स्वादिसन्धिः ॥ 


“सोऽचि लोपे” इस सूत्र में “सस्‌” यह प्रथमान्त का अनुकरण लुप्तषष्ठ्यन्त पद है। 
पूर्व- सूत्र “एतत्तदोः” से यहां “सुलोपः” इस पद की अनुवृत्ति होती है । इसलिए इसका अर्थ 
होता है “सस्‌ इस आनुपूर्वी के “सु' का लोप होता है।” जहाँ इस सूत्र से सुलोप करने पर 
पादपूर्ति होती हो और लोप न करने पर पादपूर्ति भी न होती हो वहीं इस सूत्र से सुलोप होता 
है। इस बात को दृष्टिगत करके कोमुदी में इसका उदाहरण “सेमामविई प्रभृतिं य ईशिषे” 
यह प्रयोग दिया गया हे । यहाँ बारह अक्षरों वाला जगती छन्द है। इस प्रकार यह कथन किं 
“यहां “अभूतिं' तक ही एक पाद है” यह कथन परास्त समझना चाहिए। यहाँ सुलोप होने पर 
ही पाद की पूर्ति होती है, इसलिए यहाँ सुलोप हो जाता है। 

कोमुदी में “लोपे चेत्‌” का फल “स एवमुक्त्वा” इस प्रयोग में प्रस्तुत सूत्र से सुलोप 
का न होना बतलाया गया है। यदि यहाँ इस षाष्ठ सूत्र से सुलोप किया जाता है तो “स+ 

एवमुक्त्वा” इस स्थिति में “वृद्धिरेचि” सूत्र से यहाँ वृद्धि होने लगती, क्योंकि वृद्धि की दृष्टि 


में यह षाष्ठ सुलोप असिद्ध नहीं होता। जब वृद्धि हो जाती तो पाद की पूर्ति नहीं होती । 
इसलिए इस सूत्र की प्रवृत्ति यहाँ नहीं होती हे । इसकी प्रवृत्ति तो वहीं होती है जहाँ इससे 
लोप होने पर पादपूर्ति होती हो। अतः यहां सकार को रुत्व ओर यत्व करके उस यकार को 
“लोपः शाकल्यस्य” इस त्रिपादी सूत्र से लोप किया जाता हे । परिणाम यह होता है कि वृद्ध 
की कर्तव्यता में यह आष्टमिक सूत्र असिद्ध हो जाता हे, जिससे बीच में यकार-बुद्धि हो जाने 
से वृद्धि नहीं होती हे । 

दीक्षितजी ने कोमुदी में कहा हे कि “स्यश्छन्दसि बहुलम्‌” इस सूत्र से “बहुलम्‌” पद 
की यहाँ अनुवृत्ति करके “सत्येव” इस अवधारण का यहां लाभ हुआ है। नागेश भट्ट इस 
अवधारण को संकेतित करते हुए कह रहे हैं कि “वृद्धरव्याख्यातमवधारणन्तु” अर्थात्‌ यहाँ 
अवधारणपरक व्याख्या वृद्धाभिमत है न कि सिद्धान्तपक्ष है। कोमुदी में यह जो कहा गया हे 
कि “बहुलग्रहणानुवृत्त्या” इसका तात्पर्य यह है कि यहाँ यदि अवधारण अर्थ करना अभिप्रेत 
हे तो बहुलग्रहण की अनुवृत्ति के बिना दूसरा कोई गमक नहीं हे जिससे अवधारण अर्थ का 
यहाँ लाभ हो सके । इस प्रकार “बहुलम्‌” की अनुवृत्ति से ही इस सूत्र की कहीं अप्रवृत्ति सिद्ध 
है, क्योंकि “बहुलम्‌” की यह मर्यादा है कि कहीं सूत्र की अप्रवृत्ति भी करा देता है। जब इस 
सूत्र की कहीं विशेष लक्ष्य में अप्रवृत्ति भी सिद्ध है तब “सोऽहमाजन्मशुद्धानाम्‌" इस प्रयोग 
में इसकी प्रवृत्ति नहीं होने से यहाँ “सुलोप” स्वयमेव नहीं होगा। ऐसी स्थिति में इस प्रयोग 
में सुलोपाभाव के लिए अवधारणपरक व्याख्यान यहाँ व्यर्थ ही हे ये सारी बातें 'अवधारणन्तु 
में आगत “तु” शब्द से सूचित हें । 


विश्वनाथ मिश्र कृत लघुशब्देन्दुशेखर में स्वादिसन्धि-प्रकरण की 
'सुबोधिनी' हिन्दी व्याख्या पूर्ण हुई। 

